

SARASVATI BHAVANA GRANTHAMALA

VOL. 87

Part I

GENERAL EDITOR —

Kshetresachandra Chattopadhyaya
Director, Research Institute,
Varanaseya Sanskrit Vishvavidyalaya,
Varanasi.



BRHAT-SABDENDUSEKHARA

by

NĀGEŚA BHATTA

Volume I

VARANASI

1960

Published by —

Director, Research Institute,
Varanaseya Sanskrit Vishvavidyalaya
Varanasi

Printed by —

Balkrishna Sastri,
Jyotish Prakash Press,
Kalbhairava Marg, Varanasi.

सरस्वतीभवन-ग्रन्थमाला

(८७)

नागेशभट्टविरचितः

बृहच्छब्देन्दुशेखरः


(प्रथमो भागः)

सम्पादकः

डॉ० श्रीसीतारामशर्मा, एम०ए०, पीएच०डी०,
व्याकरणार्थः, साहित्याचार्यः, राजशास्त्रशास्त्री, साहित्यरत्नम्,
वाराणसेयश्रीराजस्थानसंस्कृतमहाविद्यालयाध्यक्ष ।

वाराणस्याम्

१८८२ तमे शकाब्दे



प्राप्तिस्थानम्—
प्रकाशन-विभाग.
वाराणसेयसस्कृतविश्वविद्यालय.
वाराणसी-२

450-3
3411

मूल्यम्—४५ रूप्यकाणि

॥ श्रीः ॥

नागमालाविभूपाङ्गं शिरोधृतनिशाकरम् ।
नमामि विश्वनाथं तं देवं ज्ञानप्रदायिनम् ॥ १ ॥
नागेशाख्यो बुधश्रेष्ठः सटीका या चकार हि ।
सिद्धान्तकौमुदीं श्रित्वा लघुशब्देन्दुशेखरम् ॥ २ ॥
तस्या हि प्रथमं रूपं प्रकाशयाम्यहं मुदा ।
शब्दशास्त्ररसज्ञाना यथा स्याद्धर्षसम्भवः ॥ ३ ॥
अस्य सम्पादनं साधु श्रीगीतारामशास्त्रिणा ।
वैयाकरणवश्येन यत्नेन महता कृतम् ॥ ४ ॥
समाख्या च कृतेरस्या बृहच्छब्देन्दुशेखर ।
इति ब्रूते शास्त्रिवर्यो मह्यं तन्नेव रोचते ॥ ५ ॥
ग्रन्थस्यादौ पुष्पिकायाम् अन्त्यश्लोके च दृश्यते ।
शब्देन्दुशेखर-प्रख्या सैव स्यात् सर्वसम्भवा ॥ ६ ॥
संस्कारः पूर्वटीकाया नागेशेन यदा कृतः ।
तदास्या लघुशब्देन्दुशेखरस्तेन वै कृता ॥ ७ ॥
ततो विभाजनायैव बृहद् इति विशेषणम् ।
असकृद् ग्रन्थकर्त्रा वा अन्यैश्च समुदाहृतम् ॥ ८ ॥
तेन नैव कृतेर्नाम प्रमाणे. परिनिष्ठितम् ।
कदाचिद्व्यपदेशेन परावर्तनमर्हेति ॥ ९ ॥
शब्देन्दुशेखरः प्रख्या बृहत्-पदयुता हि वा ।
ग्रन्थस्य सारवत्त्वे तु सन्देहो नैव विद्यते ॥ १० ॥

(२)

भाष्यं पतञ्जलेर्यत्तु सूत्राणां पाणिनेर्महत् ।
मर्मज्ञस्तस्य नागेश प्रदीपोद्द्योतकृद् यत ॥११॥

प्रब्रनूतनमार्गौ द्वौ दृश्येते पाणिनेर्नये ।
तयोः समन्वयः साधुर्नागेशेन मुदा कृत ॥१२॥

तदिदं ग्रन्थरत्नं हि
पण्डितो बहु मन्यताम् ।
प्रार्थनं काशिकापुर्यां
क्षेत्रेणैवैतन्मर्मण ॥१३॥



प्रास्ताविक-भूमिकास्थ-विषयाणां सूची ।

	पृष्ठाङ्कः
व्याकरणशास्त्रस्यावश्यकः संक्षिप्तः परिचयः } बृहच्छब्देन्दुशेखरनिर्माणस्यावश्यकता च }	१-१२
बृहच्छब्देन्दुशेखरः	१२
बृहच्छब्देन्दुशेखरः, शब्देन्दुशेखरो वा	१४
अधिगतान्यादर्शपुस्तकानि	२०
'क' पुस्तकम्	२०
'ख' पुस्तकम्	२२
'ग' पुस्तकम्	२३
'घ' पुस्तकम्	२६
'ङ' पुस्तकम्	२७
'च' पुस्तकम्	२८
अत्रत्याः पाठभेदाः	२८
अधिगतानामादर्शपुस्तकानां पौर्वापर्यं, सम्बन्धश्च	२९
'क' पुस्तके कुण्डलिताः पाठाः	३४
निष्कर्षः	३४
बृहच्छब्देन्दुशेखरो, लघुशब्देन्दुशेखरश्च	३७
बृहच्छब्देन्दुशेखरो, वैयाकरणसिद्धान्तमञ्जूषा च	४१
बृहच्छब्देन्दुशेखरः, परिभाषेन्दुशेखरश्च	४४
बृहच्छब्देन्दुशेखरो, भाष्यप्रदीपोद्योतश्च	४५
बृहच्छब्देन्दुशेखरो, लघुशब्दरत्नञ्च	४६
बृहच्छब्देन्दुशेखरः, प्रौढमनोरमा च	४७

	पृष्ठाङ्कः
नागेशभट्टस्य गद्यम्	४८
श्रीनागेशभट्ट	५०
नागेशभट्टाना गुरवः, शिष्याश्च	५१
नागेशभट्टविषये प्रसिद्धाः किंवदन्त्यः	५२
नागेशभट्टस्य सन्तति	५५
नागेशभट्टस्य समय	५६
नागेशभट्टरचिता ग्रन्थाः	५९
कृतज्ञताप्रकाशः	६१



॥ श्रीः ॥

अथा प्रारम्भादिकं किञ्चित्

अथेदं विद्वन्मूर्धन्यश्रीनागोजिभट्टाऽपराऽभिधानसुप्रसिद्धनागेशभट्टविरचितं, विद्वच्छिखामणिश्रीभट्टोजिदीक्षितकृतेऽर्जुनद्विदिताया वैयाकरणसिद्धान्तकौमुद्या विस्तृतविवेचनप्रधानव्याख्यानरूपम्, अनन्यसाधारणं, शब्देन्दुशेखराऽपरनाम-धेयमपि, बृहच्छब्देन्दुशेखराख्यया विद्वद्भिर्व्यवहियमाणं, त्रिसम्भूतात्कण्ठ्यं तद्दर्शानोत्सुकैः सुधीभिः प्रतीक्ष्यमाणप्रकाशनमहोत्सवाऽवसरं ग्रन्थरत्नं सम्मुद्य सहर्षमधिकरकञ्जं मञ्जुलं प्राभृतकमिव विद्वत्सुपह्वियते ।

यद्यपि सर्वतन्त्र-स्वतन्त्रविद्वद्व्यक्षाणां, शब्देन्दुशेखर-परिभाषेन्दुशेखर-महा-भाष्यप्रदीपोद्योत-वैयाकरणसिद्धान्तमञ्जूपा-लघुमञ्जूपा-परमलघुमञ्जूपा-लघुग्रन्थरत्न-काव्यप्रदीपोद्योत-योगसूत्रच्छायादि-सुप्रसिद्धग्रन्थप्रणेतरया विश्वविश्रुतविमल-कीर्त्तानां, श्रीनागेशभट्टानां कृतिरियं बृहच्छब्देन्दुशेखर इत्येतावन्तव तत्कृतलघु-शब्देन्दुशेखर-मञ्जूपोद्योतादिग्रन्थपरिशीलनसंजातदृढाऽऽश्वासानां विदुषां स्वान्तेषु बृहच्छब्देन्दुशेखरेतिनामाऽश्रद्धोरण्येव महतीमुत्कण्ठां तद्दर्शनाऽनुबन्धिनीमुद्गाव-यितुमलम्भविष्णुरिति नाधिकं परिचयप्रदानमेतद्ग्रन्थरत्नमपेक्षते, अथापि वैयाकरण-सिद्धान्तकौमुद्याः सतीषु प्रौढमनोरमा-रत्नाकर-तत्त्वबोधिन्व्यायनेकविशदविस्तृत-टीकासु किमर्थमयं पिष्टपेषणतुल्यो बृहच्छब्देन्दुशेखराख्यव्याख्यासमुद्गावनप्रयासो वैयाकरणशिरोमणीनां श्रीभट्टनागेशानामिति विशेषतो जिज्ञासासमुद्बुद्धितमानसानां लोकानामाकाङ्क्षापनोदायैव प्रक्रान्तग्रन्थविषये संक्षेपेण किमपि परिचयप्रदर्शन-मावश्यकं प्रस्तूयते—

सुविदितमेवैतत्सर्वेषां सहृदयानां यत् स्वाभिप्रायप्रकाशनाय, विचाराणा-मादानाय, प्रदानाय चेदानीन्तनैः प्रायशः सर्वैरेव मानुषैः सार्थकवर्णसमूहरूपा केवलं 'भाषा' एव मुख्यतया आश्रीयते । तासु तासु भाषासु प्रयुज्यमानानां तत्तच्छब्दानां च तेषु तेष्वर्थेषु शक्तिग्रहो यावन्न बोद्धृणां समुपजायते, तावन्न तेषां शाब्दबोधः सम्भवतीति तत्तदर्थविषयकं शक्तिज्ञानं शाब्दबोधे सहकारिकारण-त्वेनामनन्ति भाषाविदो विद्वांसः । तथा चोक्तम्—

१ 'तद्धर्मावच्छिन्नविषयकशाब्दबुद्धित्वावच्छिन्नं प्रति तद्धर्मावच्छिन्नरूपित-वृत्तिविशिष्टज्ञानं हेतुः' इति हि मञ्जूषायां नागेशभट्टाः ।

‘पदज्ञानन्तु करणं, द्वारं तत्र पदार्थधीः ।

शाब्दबोधः फलं तत्र, शक्तिधीस्सहकारिणी’ ॥ इति । .

तत्र सत्स्वप्न्येषु शक्तिग्राहकेषु, सन्ध्यावन्दनादिनित्यकृत्यातिरिक्ते लौकिके कर्मणि विद्वद्भिरप्यप्रयुज्यमानाया, अत एव व्यवहारमार्गात्सुदूरमपसारिताया देवगिरोऽस्या व्याकरणमेवेदानीं मुख्यं शक्तिग्राहकमवशिष्यते । अत एव—

‘शक्तिग्रहं व्याकरणोपमानकोशाऽऽप्तवाक्याद्व्यवहारतश्च ।

वाक्यस्य शेषाद्विवृतेर्वदन्ति सान्निध्यतः सिद्धपदस्य वृद्धाः’ ॥

—इति कारिकोक्तशक्तिग्राहकश्रेण्यामभियुक्तैर्व्याकरणमेव प्रमुखतयाऽभ्यर्हितत्वादादौ पठ्यते । महाभाष्यकारैरपि ‘प्रधानं च षडङ्गेषु व्याकरणम् । प्रधाने च कृतो यत्नः फलवान् भवति ।’ इत्येवं पस्पशायां व्याहरद्भिः शिक्षादिषु षडङ्गेषु वेद-पुरुषस्य मुख्यं मुखरूपं स्थानमधितिष्ठतो व्याकरणस्य वास्तविकं महत्त्वमूरीकृतमेव ।

तदेवं व्याकरणाध्ययनमन्तरा न कस्यापि कोप्यधिकारः खलु देववाण्यां सम्पद्यते इति नात्र शङ्काकलङ्कपङ्कलेशोऽपि । किं बहुना, सकलवाङ्मय-व्यवहारस्यापि व्याकरणज्ञानाधीनत्वात्, व्याकरणाध्ययने लौकिक-वैदिकानामुभयेषामपि अहमहमिकया प्रवृत्तिर्निर्वाधा दृश्यते । तदुच्यते—

‘रसालङ्कारसाराऽपि वाणी व्याकरणोज्जिता ।

श्चित्रोपहतगात्रेव न रक्षयति सज्जनान्’ ॥ इति,

‘यद्यपि बहु नाधीषे, तथाऽपि पठ पुत्र ! व्याकरणम् ।

स्वजनः श्वजनो मा भूत्, सकलं शकलं, सकृत् शकृत् ॥’ इति च ।

अथात्र पाणिनीयव्याकरणात् पूर्वम् ऐन्द्रं चान्द्रं काशकृत्स्न-कौमार-शाकटा-यन-सारस्वता-ऽऽपिशल-शाकलादिव्याकरणानां तत्तत्समये सुप्रसिद्धानामपि, कालमाहात्म्येनाद्यत्वे सुदुर्लभत्वात्, महेश्वरप्रसादाधिगताऽक्षरसमाम्नायश्रुतिमूल-कत्वेनाऽभ्यर्हितत्वाच्च पाणिनिमुनिप्रणीतमष्टाध्यायीसूत्ररूपं व्याकरणमेव लौकिक-

१ ‘ज्योतिषामयनं चक्षुः, निरुक्तं श्रोत्रमुच्यते ।

छन्दः पादौ तु वेदस्य, हस्तौ कल्पोऽथ पठ्यते ।

दिक्षा घ्राणं तु वेदस्य, मुखं व्याकरणं स्मृतम्’ ॥ (पाणिनीयशिक्षा) ।

२ ‘ऐन्द्रं चान्द्रं काशकृत्स्नं कौमारं शाकटायनम् ।

सारस्वतं चाऽऽपिशलं शाकलं पाणिनीयकम्’ ॥ इति ।

३ ‘अल्पाक्षरमसंदिग्धं सारवद्विश्वतोमुखम् ।

अस्तोभमनवद्यं च सूत्रं सूत्रविदो विदुः’ ॥ इति ।

वैदिक-शब्द-स्वराद्यनुशासनतया सर्वाङ्गपूर्णै, वेदाङ्गत्वेनै व्यवहारभाजनं पठनपाठ-
नादौ लब्धविपुलप्रचारं, विद्वदादृतं च सर्वातिशायिसौभाग्यमाततमप्रणीतत्वेनै
अनितरसाधारणतया लब्धप्रकर्षं च सम्प्रति पुरः परिस्फुरति । तदुक्तम्—

‘येनाक्षरसमाप्नायमधिगम्य महेश्वरात् ।

कृत्स्नं व्याकरणं प्रोक्तं तस्मै पाणिनये नमः’ ॥ इति ।

‘अज्ञानान्धस्य लोकस्य सूत्राङ्गनशलाकया ।

चक्षुरुन्मीलितं येन तस्मै पाणिनये नमः’ ॥ इति च ।

तस्याऽस्य पाणिनीय-व्याकरणस्य सूत्ररूपत्वेनाऽतिसुदुर्बोधत्वात्सुगुह्यवृद्धिभिः
स्वतोऽर्थतो ग्रहीतुमशक्यत्वेन, ‘त्रिमुनि व्याकरणमिति प्रसिद्धेर्वात्तिक-भाष्य-
व्याख्यानसव्यपेक्षत्वात्, भाष्यवार्तिकोक्तीनामपि च स्वाभाविकगाम्भीर्यशालितया
सूत्रार्थस्योक्तानबुद्धिभिर्दुर्बोधतायाः पुनरपि तथैव स्थितत्वेन, सरलप्राञ्जल-
व्याख्यापेक्षितायास्तत्र तथैव स्थितत्वात्, कुणिवृत्ति-भागवत्स्यादिव्याख्यानां च
एतर्हि लुप्तत्वात्, प्रायो वैक्रमे षष्ठे (सं० ६००) शतके वामन-जयादित्याभ्यां
सम्भूय निर्मितया, न्यासा-ऽनुन्यास-पदमञ्जरी-कुङ्कुमविक्रमाद्यनेकव्याख्याऽनु-
व्याख्यापरिवृंहितया, स्वतोऽपि अष्टादशसाहस्री-(१८०००)-ग्रन्थसङ्ख्या-
परिमितत्वेनाऽतिविस्तृतया, पाणिनिमूत्रक्रमेणैवाऽत्र वृत्तौ सूत्राणां व्याख्यानात्
सत्वरं प्रक्रियांश-(शब्दरूप-धातुरूपादि)-ज्ञाननिष्पत्तौ पिपटिपूर्णां याथातथ्येन
साहाय्यमनाचरन्त्याऽपि, तथाविधग्रन्थान्तरविरहेण लब्धप्रचुरप्रचारया काशिका-
वृत्त्या सर्वविद्याप्रदीपभूतानां पाणिनिव्याकरणसूत्राणामध्ययनाऽध्यापनं च ब्रह्मोः
कालात् सम्भृतप्रचारमासीत् ।

तदुक्तं महाकविना माघेन राजनीतिस्वरूपनिर्धारणप्रस्तावं—

‘अनुत्सूत्रपदन्यासा, सद्वृत्तिः, सन्निबन्धना ।

शब्दविधेव नो भाति राजनीतिरपस्पशा ॥’ इति ।

१ ‘श्रुतिमूलकत्वादस्यैव वेदाङ्गत्व’मिति शेखरे नागेशभट्टाः ।

२ ‘प्रमाणभूत आचार्यो दर्भपवित्रपाणिः शुचाववकाशे प्राञ्जुल उपविश्य
महता प्रयत्नेन सूत्राणि प्रणयति स्म । (—वृद्धिरादैच्सूत्रे महाभाष्यम्) ।

३ ‘उपासनीयं यत्नेन शास्त्रं व्याकरणं महत् ।

प्रदीपभूतं विद्यानां सर्वासां तदवस्थितम् ॥

इदमार्थं पदस्थानं सिद्धिसोपानपर्वणाम् ।

इयं सा मोक्षमाणानामजिह्वा राजपद्धतिः’ ॥ इति ।

अथ गच्छता कालेन काशिकावृत्ति-समाश्रित-पाणिनिस्त्रव्याख्यानपरि-
पाठ्याऽध्येतॄणां झटिति शब्दरूप-धातुरूपादिज्ञानविरहात्, ततोऽपरितुष्यद्भिः
श्रीरामचन्द्राचार्यैः प्रायो वैक्रमे १४५० संवत्सरे प्रक्रियाक्रमेण (शब्दरूप-धातु-
रूपादिसाधनोपयोगि-सन्ध्यादिक्रमेण) पाणिनिव्याकरणसूत्राणां कतिपयानां,
केषांचन धातूनां च व्याख्यानं 'प्रक्रियाकौमुदी'नाम्ना समुद्भावितम् । तदनन्तरं
तेषामेव श्रीरामचन्द्राचार्याणां पौत्राः श्रीविट्ठलाचार्याः स्वपितामहचरणैरभ्यूहि-
तायाः प्रक्रियाकौमुद्या उपरि तात्कालिकैः विद्वद्भिरुपक्षितानां दूषणानां समाधा-
नाय, तत्र परित्यक्तव्याख्यानानां पाणिनिस्त्राणां, धात्वादीनामुणादिसूत्राणाञ्च
केषाञ्चित् यथामति विशदव्याख्यानाय च नाऽतिविस्तृतां प्रक्रियाकौमुदीप्रसादा-
ख्यां विद्वत्समादरणीयां व्याख्यां व्यररचन् ।

किञ्च परां प्रसिद्धिं गताया अस्या एव प्रक्रियाकौमुद्या, एकामन्यामन्वर्थ-
नाम्नीं प्रकाशाख्यां व्याख्यां पारसीकस्य भारतसम्राजः अकबरस्य मन्त्रिणो
महाराजवीरवरस्य (प्रसिद्धस्य बीरबलस्य) सूतोः कल्याणमल्लस्याध्ययनाय

- १ 'तथा च पण्डितम्मन्यैः प्रक्षेपैर्मलिनीकृता ।
प्रक्रियाकौमुदी, तस्याः प्रसादः क्रियते मया' ॥ (श्रीविट्ठलाचार्यः) ।
- २ 'स्पष्टत्वात्समुपेक्षितानि कतिचिद्वाख्यातकल्पत्वतो,
रामाचार्यवरैरभूनि विशदं व्याख्यामि सूत्राण्यहम् ।
ग्रन्थेऽस्मिन् स्वरसाधनं कतिपयानौणादिकांश्च ब्रुवे,
स्थाने तांश्च गणान् यथामति, तथा न्यायान् पदैः सूचितान्' ॥
(— प्रक्रियाकौमुदीटीकाप्रसादकृत्, श्रीविट्ठलाचार्यः) ।
- ३ तदेतत् प्रकाशटीकाप्रारम्भे टीकाकर्त्रा स्वयमेव विस्तरेणोक्तम् । तथाहि—
'अलिकुलमण्डितगण्डं, प्रत्यूहव्यूहतिमिरमार्तण्डम् ।
सिन्दूरारुणशुण्डं देवं वेतुण्डतुण्डमवलम्बे ॥
भास्वद्भूमीवलयतिलके धर्मकर्मप्रसूता-
वार्थावर्त्ते सुचरितकृताचार्यके, विश्ववन्द्ये ।
अन्तर्वेदिर्जयति यमुना-जहुजा-व्याजभाजो-
र्बाहोर्मध्ये हरि-गिरिशयोः स्पष्टलक्षमेव वक्षः ॥
तत्रोदुम्बरहारः इत्यभिधया जागर्ति नीवृद्धरः,

† उदुम्बरहारः—ब्रह्मावर्त्तं (बिठूर—कानपुर) निकटे विषयः । स च सम्प्रति
'राय-बरेली' नाम्ना प्रसिद्ध इति संभाव्यते ।

तत्पित्राभ्यर्थिता, विद्वत्सदसि लब्धकीर्तयो, वाराणसेया, भट्टोजिदीक्षितगुरवः
श्रीशेषश्रीकृष्णभट्टा व्यातेनिरे ।

स्वर्लोकप्रतिबिम्बमम्बरचरैः साशङ्कमालोकितः ।
यस्मिन्नल्पितकल्पशाखिविभवाः, शाखाशतोद्भासिताः,
सेव्यन्ते तत्रोऽथ वेदगुरवः प्रत्याश-यातेर्द्विजैः ॥
ब्रह्मावर्त्तं नाम तत्राऽस्ति तीर्थं, सार्थं, पण्यं पूर्वपुण्यैरगण्यैः ।
यत्संसेव्य प्राप वल्मीकजन्मा सन्मानाऽर्हा काव्यवाचां समृद्धिम् ॥
आस्ते तस्मिन्नमरनगरीगर्वसर्वस्वहारी,
हारीभूताऽमलसुरसरित्, †पत्रपुञ्जाऽभिधानः ।
ग्रामः स्वःस्त्रीजनविनिमयीभूतरामाभिरामः,
कामक्रीडाभवनमवर्त्तौ कश्चिदाश्चर्यरूपः ॥
तत्र ब्राह्मणमण्डलेऽतिविपुले सत्कर्मभिर्निर्मले,
वाल्मीकिप्रतिवेशवासवशतो विज्ञातसर्वांगमे ।
आसीद्रूपधरः परः स्मरहरः, सच्च्रोत्रियाणां वरः,
शौर्यौदार्यविकेकधैर्यनिलयो भूपालभूपामणिः ॥
तद्वंशे महाराजरूपधरस्य पुत्रो नारायणः, तत्पुत्रो महाराजगङ्गादासः,
तत्पुत्रो महाराजवीरवरः (वीरबलः) । तद्वर्णनं च तत्रैव —
कामो वामदशां, निधिर्नयजुषां, कालानलो विद्विषां,
स्वःशाखी विदुषां, गुरुगुणवतां, पार्थो धनुर्धारिणाम् ।
लीलावासगृहं कला-कुलभुवां, कर्णः सुवर्णार्थिनां,
श्रीमान् वीरवरः क्षितीश्वरवरो वर्वसिं सर्वोपरि ॥
बालार्कोदरसोदराऽङ्घ्रिकिरणैः स्पष्टाऽरिसीमन्तिनी-
सीमन्तेषु समर्पयन्नविरतं सिन्दूरपूरश्रियम् ।
सर्वाशाः परिपूरयन्नियशःकर्पूरपूरैश्चिरं,
श्रीमान् वीरवरो जगत्यनुपमश्रीः केन वा वर्ण्यताम् ॥
सोऽयं काव्यकलाविलासभवनं श्रीपारसीकेश्वर-
प्राणानामधिदैवतं, गुरुगुणश्रेणीमणीरोहणम् ।

† 'पत्रपुञ्ज'ग्रामः—'पटौजा' इति सम्प्रति प्रसिद्धः । तत्रत्याः 'पटौजा के दूबे'
इति रीत्या कान्यकुब्जब्राह्मणेषु कुलीनतया प्रसिद्धा ब्राह्मणाः ।

अकवरक्षितीशस्य च प्रायो १६१६ वैक्रमेऽब्दे राज्ये वर्तमानत्वात् वीर-
वरस्य, प्रक्रियाप्रकाशकर्तुं शेषश्रीकृष्णस्य च स एव समय इति निश्चीयते ।

अथैव लब्धप्रसारा नानाविधटीकाप्रणयनद्वारा तदानीन्तनैर्विद्वद्भिः प्रद-
र्शितादरामपि सटीका प्रक्रियाकौमुदी पाणिनिसूत्राणां सर्वेषां तत्र व्याख्यानाभावात्,
धातुगणोणादीनां, सर्वासामावश्यिकानां परिभाषाणां च यथायथ सन्निवेशा-
ऽभावात्, त्रिमुनिविरुद्धसदोषव्याख्यानवतीत्वाच्च त्रुटिपूर्णां तां विनिश्चित्य तथा-
ऽपरितुष्यद्भिः त्रिमुनिसिद्धसर्वाङ्गपूर्णवैयाकरणसिद्धान्तप्रतिपादकपाणिनीयव्याक-
रणसूत्रव्याख्यानानुपलम्भमात्स्वन्नमानसैः, वाराणसीमधिवसद्भिः, श्रीशेषकृष्णप्रधान-
शिष्यैस्तत्र भवद्भिर्भट्टोजिदीक्षितैः प्रक्रियाकौमुदीप्रदर्शितमार्गेण प्रक्रियाप्रधान-
सरण्या 'वैयाकरणसिद्धान्तकौमुदी'तिनाम्ना सुप्रसिद्धा, धातुगणोणादिपाणिनीय-
लिङ्गानुशासनाद्यशेषसूत्रव्याख्यानयुता, यथास्थान भाष्येष्टिर्वात्तिकपरिभाषाद्यु-
पन्यासमहनीया, ग्रन्थतो द्वादशसहस्रश्लोकमानवती (१२००० ग्रन्थप्रमाणा),
शब्दतो लघ्व्यप्यर्थगुर्वी सिद्धान्तकौमुदी प्रायशो वैक्रमे १६५० सवत्सरे विरच्यते
विदुषा पुरस्तात् समुपास्थाप्यत ।

विद्याना निकषोपल , कुलगृह केलीकुरङ्गीदशा,
शश्वत्पण्डितमण्डलीपरिवृतो विद्याविनोद व्यवधात्' ॥

तस्य बीरबलस्य पुत्रश्च कल्याणमल्लः । स चाऽतितीक्ष्णबुद्धि ,
स्वभावाच्च व्याकरणप्रिय । तदुक्त—

कल्याणस्य तनूद्भवस्य नृपति कल्याणमूर्तेस्तत

कल्याणी मतिमाकलय्य विषमग्रन्थार्थसवित्तये ॥

कृष्ण शेषनृसिंहसूरितनय श्रीप्रक्रियाकौमुदी—

टीका कर्तुमसौ विशेषविदुषा प्रीत्यै समाजिज्ञपत् ॥

अस्फुटभावा, प्रस्फुटदोषाऽभिहिताऽपसिद्धान्ता ।

असमर्थकपदबन्धा, नैषाऽपरथा विभावयत्यर्थम् ॥

तस्माद्बीरवरान्महीशमुकुटाऽलङ्कारचूडामणे.

प्राप्याज्ञा, सुचिर विभाव्य च हृदि ज्योतिर्नृसिंहाभिधम् ।

सन्तोषाय विशिष्य भाष्यविदुषा, तोषाय दुर्मेधसा,

व्याख्याभ्याकरसाक्षिकं सुविशद् तां प्रक्रियाकौमुदीम्' ॥ इति ।

१ 'आनन्त्यात् सर्वशब्दा हि न शक्यन्तेऽनुशासितुम् ।

बालग्युत्पत्तयेऽस्माभि संक्षिप्योक्ता यथामति' ॥ (—इति प्रक्रियाकौमुदी) ।

आवश्यकसर्वसामग्रीगुम्फिताया , शास्त्रार्थ-पङ्क्ति-गूढोक्तिविशङ्कटाया अस्या अभिनवाया वैयाकरणसिद्धान्तकौमुद्या विद्वत्सु समादरेण साक लोके प्रचारेऽपि सत्वरमेव परा कोटि तथा परस्पर्श यथा काशिकावृत्ति प्रक्रियाकौमुदी-प्रकाशादि-प्राचीनग्रन्थाना नामान्यपि जनाना मानसपटलेभ्योऽपसखसिरे । किं बहुना, आगोपाल-जलहारिकाऽङ्गन सिद्धान्तकौमुद्या नामधेय श्रीपतञ्जलिनिर्मितात् महाभाष्यादपि समधिकं कीर्तिकलापसम्भृतमण्डन प्रसिद्धि लेभे ।

स्वनिर्मितायाः सिद्धान्तकौमुद्या असम्भावनीयामनन्यसाधारणीमल्पीयसैव कालेन सजाता तादृशी प्रसिद्धि विशाय परा मुदमधिगच्छन्तः । श्रीमद्भोजिदीक्षिताः स्वबुद्धि-विलासवैभवं, परमतखण्डनपाटव च विद्वत्सु समुपस्थापयितुं पुनरग्यभिलषन्तः । स्वकृते सिद्धान्तकौमुद्या एव टीकाव्याजेन प्रौढमनोरमानाम्नीं व्याख्या निरमासिषु, यस्या 'यत्तु प्राचा', 'यत्तु तत्पौत्रेण', 'यत्तु प्रसादकृता', इत्येव नामग्राह न केवल रामचन्द्राचार्य विद्वलादिप्राचीनविदुषा मतान्येव, अपितु स्वगुरूणा श्रीशेषकृष्ण-

१ 'कौमुदी यदि कण्ठस्था वृथा भाष्ये परिश्रम ।

कौमुदी यद्यकण्ठस्था वृथा भाष्ये परिश्रम ' ॥ (—इति केषाचित्) ।

'किं सम्बुद्धिपद विधेर्निगदित, ध्यन्तस्य चान्तेऽस्ति किम् ?,
भर्तार प्रति भाषते प्रतिदिन मुग्धा रतौ किं पुन ? ।

का पाठ्या पदशुद्धये भुवि सदा, स्वान्तेषु दुष्फक्किका
स्मृत्वा किं प्रवदन्ति वै बहुजना, 'आ-ईं नही, कौमुदी' ॥
इति सिद्धान्तकौमुदी-फक्किका-काठिन्यसूचक केषाचित् पद्यम् ।

२ (क) 'यत्तु प्राचा (रामचन्द्राचार्येण) 'वेति केचिद्' इत्युक्त्वा 'सख्या सुख्य'
इत्याद्युक्तम्, यच्च तद्व्याख्यातृभि (शेषकृष्णाचार्यै) 'उभयमप्येत-
द्भाष्ये स्थितमि'त्युक्तम् । यथा चोपष्टम्भार्थं प्रसादकृता-
'सख्यु पत्यु प्रसिद्धयै यत्स्यत्यादित्वाह पाणिनि ।
सुख्य इत्यादि साध्वेतदुभयं भाष्यगौरवात् ॥'

—इति विचारचिन्तामणिस्थश्लोकोपन्यसनं कृत, तदेतत्सर्वं भाष्य-
कैयटाऽपर्यालोचनमूलकमिति कृतबुद्धय एव विदाङ्गुर्वन्तु ।

(—अजन्तमनोरमा) ।

(ख) 'इह प्राचा (रामचन्द्रेण) 'आखूथं वतेते' इति नपुंसकं पठितम्,
यच्च तत्पौत्रेण (विद्वलेन) तथैवाऽभिनिवेशेन व्याख्यात, तदुपेक्ष्यम् ।

(—उत्तरार्द्धमनोरमा) ।

महानानोमपि वचासि तथा खण्डितानि यथा तदानीन्तनेषु विद्वत्सु महान् बौद्धो वाक्कलहः समुदायिष्ठः । तदेवं प्रक्रियाकौमुदीप्रकाशकृता शेषकृष्णभट्टाना शिष्य-प्रशिष्यैः, तत्पुत्रपौत्रादिभिश्च स्वगुरुक्तिखण्डनममृष्यद्भिः श्रीदीक्षितस्य गुरुद्रोह-महापातकमुद्घोषयद्भिः सिद्धान्तकौमुदी-प्रौढमनोरमयोर्नैकविधान्याक्षेपप्रतिक्षेप-सम्भृतान्तराणि खण्डनानि टीकाव्याजेन, साक्षात्खण्डनग्रन्थतयैव वा समुल्लासि-तान्यभूवन् । तेषु पण्डितराजजगन्नाथकृत मनोरमाकुचमर्दन, शेषचक्रपाणिनिर्मित

- (ग) 'तच्छिव । यत्तु प्राचा (रामचन्द्रेण) 'तत् शिव' इत्यत्र जश्चे कृते, 'खरि च' इत्युक्त, तन्न । तदो दान्तत्वेन जश्चोपन्यासवैयर्थ्यात् । यत्तु तत्पौत्रेण (विठलेन) 'तदो वावसाने इति चत्वे कृते पश्चाच्छिव इत्यनेन सम्बन्धे, झला जश् इति जश्चे, खरि च इति चत्वंमि'ति । तदतिस्थवीय । (—हल्सन्धिमनोरमा) ।
- १ (क) 'एञ् दीप्तौ । कम्पनार्थस्तु परस्मैपदी । एजते कम्पते इति तु प्राचा (शेषकृष्णभट्टाना) व्याख्यान प्रामादिकमेव । (—अचसन्धिमनोरमा) ।
- (ख) 'प्राद्द्रोहोद्वेषैष्येषु । 'अत्र ऊहशब्द कैश्चित्प्रक्षिप्त । भाष्यादौ तु न दृश्यते' इति प्राञ्च (—शेषकृष्णभट्टा) । इदानीन्तनपुस्तकेषु तु भाष्यवार्तिकयोर्रूहशब्दो दृश्यते एव । (—मनोरमा, अचसन्धौ) ।
- (ग) यत्तु प्राचोक्त 'प्रातिपदिकार्थं सत्ते'ति । यच्च व्याख्यात (शेषकृष्णै) 'योऽर्थं सन्नित्येव केवल भासते, न जाल्यादिरूपो, न लिङ्गसख्या-कारकयोगी, स विवक्षितो, यथाऽव्ययार्थं' इति । तन्न' । (—मनोरमा-कारके) ।
- २ 'अहो ! अयं महान् अस्य (दीक्षितस्य) द्रोहोद्रेको यत्- 'उदासीनाना प्राचा ग्रन्था आशयविशेषकल्पनेन समर्थन्ते, न च समर्थन्ते गुरु-णामि'ति शितुकसूत्रव्याख्यावसरे मनोरमाकुचमर्दने पण्डितराजा व्याजहु ।
- ३ (क) 'लक्ष्मीकान्तपदाम्भोजमानम्य श्रेयसा पदम् । पण्डितेन्द्रो जगन्नाथ स्यति गर्व गुरुद्रुहाम् ।
- इह केचित् (भट्टोजिदीक्षिता) निखिलविद्वन्मुकुटमयूखमाला-लालितचरणकमलाना, गीर्वाणगणगौरवभ्राममांसलमहिमपण्डिता-ऽखण्डमहीमण्डलाना, शेषवशावतसाना श्रीकृष्णपण्डिताना चिराया-ऽर्चितयोः पादुकयोः प्रसादादासादितशब्दानुशासना, तेषु च

प्रौढमनोरमाखण्डनं चातिशयेन प्रसिद्धिं भजेते । किम्बहुना, तदानी वाराणस्या

पारमेश्वर पद प्रयातेषु कलिकालवशंवदीभवन्त , तत्र भवद्भिरुल्लासित
प्रक्रियाप्रकाशमाशयानवबोधनिबन्धनैर्दूषणै स्वयं निर्मिताया
मनोरमायामाकुल्यकार्षु ।

सा च प्रक्रियाप्रकाशकृता पौत्रैरखिलशास्त्रमहार्णवमन्था
चलायमानमानसानामस्मद्गुरुवीरेश्वरपण्डिताना तनयैर्दूषिताऽपि,
स्वमतिपरीक्षार्थं पुनरस्माभिरपि निरीक्ष्यते'—(मनोरमाकुचमर्दनम्) ।

(ख) 'ऊकाल । यत्तु 'ऊशब्देन स्वोच्चारणकालो लक्ष्यते' इति (मनोरमा-
याम्) आहु । तन्न । ऊशब्दलक्ष्यस्य स्वोच्चारणकालस्य सादृश्य-
रूपभेदसम्बन्धेनोत्तरपदार्थेनाऽन्वयस्यानुपपत्ते ।

(—मनोरमाकुचमर्दनम्) ।

(ग) 'निपात एकाज् । यत्तु पर्युदासादेवाज्रूपनिपाते लब्धे निपातग्रहण-
मुत्तरार्थमिति (दीक्षिता) वदन्ति, तन्न । अनाडित्यस्य पर्युदासत्वे
'प्रतिषेधार्थोऽयमारम्भ' इत्येतत्सूत्रगतभाष्याऽसंगते ।

(—मनोरमाकुचमर्दनम्) ।

(घ) 'यत्तु आ च आ च रलौ, तौ चेमौ वणौ च, उश्च उल्च ऋलो,
तयोर्वणयोरिति वा प्रथमान्तेन, परिनिष्ठितविभक्त्या वा विग्रह' इति
(मनोरमायाम्) आहु । तन्न । रलावितिरूपस्याऽसिद्धे । 'ऋत्यक'
इति शाकलप्रकृतिभावेन, तदभावे सवर्णदीर्घेण च यणादेशस्य
बाधान्' ।

(—मनोरमाकुचमर्दनम्) ।

१ (क) 'अत्र प्रेजतीति मूलोदाहरणमभिप्रेत्य 'एजृ कम्पने' इति प्रकाश ।
कम्पनार्थस्य एजते परस्मैपदत्वादिति बोध्यम्' ।

(—प्रौढमनोरमाखण्डनम्) ।

(ख) 'एवे च । अनियोगे = अवधारणभिन्ने सम्भावने । तथाच—

'अनवकृतौ यदा दृष्ट. पररूपस्य गोचर ।

एवस्तु विषयो वृद्धेर्नियमेऽयं यदा भवेत्' ॥

—इति श्लोकवार्तिकम्' इति प्रकाश । तत्र वृत्तौ भव वार्तिकम् ।
अध्यात्मादित्वाट्टञ् बोध्यम् । तेन 'वार्तिकोक्ती रभसादि'ति
केपांचित् (दीक्षितानाम्) उक्ति, सैव राभसिकीति बोध्यम्' ।

(—प्रौढमनोरमाखण्डनम्) ।

प्रत्यहं सभ्यसभासु, विद्वत्समवायेषु, जाह्नवीषट्सोपानेषु, देवगृहेषु, विदुषा कथनोपकथनेषु, सद्दयाना स्वैरगोष्ठीबन्धेषु च प्रतिरथ्य, प्रतिमन्दिर, प्रतिकुटीकोटरं च सिद्धान्तकौमुदीं, तद्याख्या प्रोटमनोरमाञ्चाधिकृत्यैव विचारविमर्शः, तर्क, आक्षेप-प्रतिसमाधानादिकञ्च जनसमर्पेण, श्रोतृजनकोलाहलेन, प्रेक्षकवृन्दसाधुवाद-करताडनादिमिश्र साक महता सरम्भेण तथा समुदित, यथा सर्वदिङ्मण्डलमेव विक्षुब्धान्तरालमिवाऽभूत् ।

अथैव समेषमाने विद्वत्कुलद्वयविरोधे श्रीमद्भट्टोजिदीक्षिताना पौत्रैः, श्रीवीरेश्वरदीक्षितसूनुभिः, श्रीनागेशभट्टगुरुभिर्महापण्डितैर्हरिदीक्षितैस्तदानीं सुप्रसिद्धानां, श्रीशेषकृष्णपण्डितेन्द्रस्य पुत्राणां, पण्डितराजजगन्नाथस्य गुरुणा, महाविदुषा श्रीशेषवीरेश्वराणां कोपोपशमनाय तत्स्तुतिपूर्वकमेव मनोरमोक्तिमण्डनपर बृहच्छब्दरत्नौख्य व्याख्यान प्रोटमनोरमामधिकृत्य व्यलिख्यत ।

अस्मिन्नेव समये (प्रायः १७५० वैक्रमेऽब्दे) स्वगुरु-हरिदीक्षित-पादकमलसेवनलब्धवैदुष्य, स्वमतमण्डन परमतखण्डन-सामर्थ्यवतीं, नवनवोन्मेष-शालिनीमनिर्वचनीया कामपि स्पृहणीया प्रतिभामादधानो, विद्वत्तल्लजोऽय श्रीमद् नागेशो बहोः कालाजरटैर्महावैय्याकरणैः प्रचाल्यमाने वाटाहवे आत्मनो वैशिष्य-

(ग) 'एव चैतद्-भाष्यकैयटापर्यालोचनमूलमिति केषाचित् (दीक्षितानाम्) उक्ति आशयानवबोधनिबन्धनेति ध्येयम् ।'

(—मनोरमाखण्डनम्) ।

‡ 'शेष-वि-भूषणमीडे शेषाऽशेषार्थलाभाय ।

दातु सकलमभीष्ट फलमीष्टे यत्कृपादृष्टि ॥

'गूढोक्तिप्रथिता पितामहकृता विद्वत्प्रमोदप्रदा,

भक्त्याधीत्य मनोरमा निरुपमाद्गामाश्रमात् सद्गुरो ।

तत्त्वाऽज्ञानवशात्परेण कलितान्दोषान् समुन्मूलयन् ,

व्याचष्टे हरिरेष ता फणिमतान्यालोच्य वैरेश्वरि ' ॥ इति ।

† शेषश्च = अनन्तश्च (= 'शे-ष'इत्यक्षरद्वय च), विश्व = गरुडश्च (= 'वकार'- 'इकार' इत्यक्षरद्वय च), भूषणम् = अलङ्कार -शय्यात्वेन, वाहनतया च (नामाद्यक्षरतया वा अलङ्कारो) यस्य-इत्येवं श्लेषेण भगवत श्रीविष्णोः, 'शेषवीरेश्वर' इति नाम्नश्च परामर्शं सकेतेन कृत । साक्षाद्गुर्वादिपूज्यजन-नामग्रहणस्य निषिद्धत्वात् ।

मनन्यसाधारण शास्त्रार्थपाठव, ग्रन्थलेखनकौशल च ख्यापयितुमिव, सिद्धान्त-कौमुदी-प्रौढमनोरमा-खण्डन-मण्डन-कर्तृणामुक्तिप्रयुक्तिषु तादृश गभीर वाद-वैदुष्यमनवलोक्य ताभिरसन्तुष्यन् सिद्धान्तकौमुदीटीकामिषेण विरचितेन पचा-शतशतसहस्र (५००००) ग्रन्थपरिमितेन, विद्वत्सुलभगम्भीरार्थेन, 'बृहच्छब्देन्दु-शेखर' इति नाम्ना प्रसिद्धेन, शब्देन्दुशेखराख्येन महता ग्रन्थेन सह शास्त्रार्थ-रणाङ्गण वन्यगजभुव केसरिकिशोर इवाऽवततार ।

स्वभावगम्भीरे, वैयाकरणसिद्धान्तमहार्णवायमाने, प्रखरतरकल्पनाकोटिध्याटी-कमानवपुषि, अभिनवयुक्तिजालजटिलेऽस्मिन्ग्रन्थे महाभाष्यमनुसरन्तीभिर्वाचो-युक्तिभिर्न केवल प्राचीनाना कैयट-वृत्तिकार-पदमञ्जरीकार न्यासकार-धातुवृत्ति-कारादीनामालोच्याऽऽलोच्य खण्डश कृतानि मत्तान्येवाऽपि तु मनोरमा-सिद्धान्तकौमुदीखण्डनकृता पण्डिराजजैगन्नाथ-शेषचक्रपाणि-रत्नाकरकारादीनामपि-वचासि कुशाग्रबुद्धितीक्ष्णासिधारेण भट्टनागेशेन विचित्य विचित्य विदलितानि-निभास्य तदानीन्तना. पण्डितमन्या वादीभा विद्वत्समासु वादगोष्ठीषु स्तब्ध-बुद्धयः सन्तस्तथा पराभवं जग्मुर्थयाऽद्यावध्यपि न केऽपि विद्वत्सो नागेशोक्ति-विरोधाय लेखनीमुत्थापयितुमुत्साहमपि प्रादर्शयन् ।

सर्वतन्त्र-स्वतन्त्रो, वादीभकण्ठीरवोऽय महावैयाकरण श्रीनागेशभट्टो 'दोषा-वाच्या गुरोरपी'तिलोकोक्तिमनुस्मन्निव स्थले स्थले मनोरमाम्, किम्बहुना-भाष्यमप्यधिक्षिपन् सकोचलेशमपि नान्वभूदिति, अहोऽस्य प्रतिभावैशद्यम् ।

१ 'निपात एकाजनाङ् । अनाङ्किति पर्युदासादेव अज्रूपे निपाते लब्धे-निपातग्रहणमुत्तरार्थमि'ति मनोरमा ।

'यत्तु पर्युदासादेवाज्रूपे निपाते लब्धे निपातग्रहणमुत्तरार्थमि'ति-वदन्ति । तन्न । अनाङ्कित्यस्य पर्युदासत्वे 'प्रतिषेधार्थोऽयमारम्भ' इत्ये-त्सूत्रगतभाष्यासंगते ' (—इति मनोरमाकुचमर्दनम्) ।

'यत्तु नाथ पर्युदास । किन्तु प्रसज्यप्रतिषेध । 'प्रतिषेधार्थो-ऽयमारम्भ' इति भाष्यग्रन्थेन बोधितत्वात् । पर्युदासत्वेनैव सिद्धौ भाष्या-ऽसंगति स्पष्टैव ' . . इति । तन्न' (बृहच्छब्देन्दुशेखरे २३४ पृष्ठे) ।

२ 'प्रातिपदिकग्रहणे लिङ्गविशिष्टस्यापि ग्रहणमिति परिभाषया ईरिन्ग्रहणे-ईरिणीशब्दस्यापि ग्रहणमित्यभिप्रेत्य स्त्रीलिङ्गोदाहरणमाह —स्वैरिणीति' ।

(—प्रक्रियाकौमुदीप्रसाद.) ।

अत एव सर्वानपि प्राचीन-मूल-टीकादिग्रन्थानतिशेते इय नागेशभट्ट-
कृतिरिति काम वक्तुं शक्यम् ।

बृहच्छब्देन्दुशेखर

ग्रन्थरत्नेऽस्मिन्न केवल नामैव, अपितु स्वरूपेणाऽपि बृहति व्याकरणशास्त्र-
सम्बन्धिना प्रायशः सर्वेषामेव विषयाणां, सिद्धान्तानाञ्च पाण्डित्यपूर्णं विवेचन
विद्यत इति व्याकरणरहस्याजिज्ञासूना कृते ननु परामुपादेयतामिदं भजते । वस्तुतः
महाभाष्यप्रणयनानन्तर पाणिनीयसूत्राणां विशद-विस्तृतविवेचनात्मकः, एतदति-
रिक्त एतत्समोऽन्यो न कोऽपि व्याकरण-ग्रन्थोऽद्यावध्युपलभ्यते इत्युक्तौ नात्यक्ति-
दोषलेशोऽपि । अस्य ग्रन्थरत्नस्य वैयाकरणसिद्धान्तकौमुदीवत् पूर्वाद्धोत्तराद्धौ
द्वौ मुख्यौ भागौ स्तः, तयोर्मध्ये सप्तचत्वारिंशत्प्रकरणयुतं प्रथमो भागः, उत्तरार्धा-
पेक्षया द्विगुणादप्यधिक, अव्ययीभावसमासपर्यन्त विशेषव्याख्यानसम्पन्नत्वात् ।
षड्विंशतिप्रकरणविराजितस्योत्तरार्द्धस्य तु सङ्कुचितव्याख्यानवचनेन स्वरूपलघुता
स्वाभाविक्येव । सिद्धान्तकौमुद्या प्रतीकमादाय प्रवृत्तेऽस्मिन् टीकाग्रन्थे परमत-
निरसनपूर्वकं स्वसिद्धान्तमुपस्थापयन्नि श्रीनागेशभट्टे स्वपरमगुरोर्भट्टोजिदीक्षितस्य
समर्थनं तर्कपूर्णयाऽत्यन्त मनोप्राहिण्या शरण्याऽक्रियत, यद्विलोक्य विदुषा
मुख्येभ्यो हठात् स्वयमेव साधुवादाः प्रसरन्ति । पर सूक्ष्मेक्षिकया पदार्थतत्त्वाव-
गाहनचतुरा इमे यत्रैव भट्टोजिदीक्षितानां विचारशैथिल्य, स्वसिद्धान्तप्रातिकूल्य
वाऽऽकलयन्ति तत्र 'मूल तु वृत्त्यनुरोधेन', 'रक्षितग्रन्थानुसारेण', 'मूल, मनोरमा

'स्वैरिणीत्यत्र तु ङीप प्राग्भागमादाथैव वृद्धिर्बोध्या । यत्तु व्याचख्यु
लिङ्गविशिष्टपरिभाषयेति । तन्निष्फलम्' । (—मनोरमा, अचसन्धौ) ।

'असमस्तस्थले हे स्वराऽस्ति, हे स्वेर ज्ञान वर्तते, हे स्वेर घटौ स्त'
इत्यादिप्रयोगेष्ववृद्धये उत्तरपदयोरिरेणोरित्यर्थ —समासग्रहणाभावेऽपि
वस्तुतः समासे एव वृद्धेरिष्टत्वात्—स्वीकार्यं । समर्थपरिभाषोपस्थाने-
नाऽनन्वितार्थकत्वादुद्धारेऽपि, स्वेर घटौ इत्यादौ दोषानुद्धारत्' ।

(—इति मनोरमाखण्डनकृत) ।

'लिङ्गविशिष्टपरिभाषोपन्यासस्तु निष्फल एव । समर्थपारिभाषा च
ईदृशेषु नेति ओत्वोष्ठयोरित्यत्र व्युत्पादयिष्यते' । (—बृ श. शं. १९० पृष्ठे) ।

३ 'मूलं तु वृत्त्यनुरोधेनेत्याहुः' इति बृहच्छब्देन्दुशेखरे ८५ पृष्ठे ।

'रक्षितग्रन्थानुसारेण मूलग्रन्थसत्त्वात्' इति बृहच्छब्देन्दुशेखरे ९६९ पृष्ठे ।

च चिन्त्यैव' इत्येवं रीत्या तानप्यधिपिपन्ति । किंबहुना, स्वमतविपरीताना महाभाष्यवचनानामपि प्रौढिवादत्वमुद्धोषयन्नयं नागेशः स्वस्य महाभाष्यतत्त्व-वेत्तृत्वं सगर्वं प्रकटयति । कैयटस्तु प्रतिपद विहन्यमानो ग्रन्थेऽस्मिन् निःसारता-मिवादधानोऽभिलक्ष्यते ।

कुत्र चिच्च भट्टनागेशः स्वमतविरोधभाजामन्याचार्यवचनाना व्याख्यान स्वबुद्धिवैभवेनैव विधत्ते यथा न केवल तेषा वचनाना स्वमतविरोधित्व व्याहन्य तेऽपि तु तेषु स्वमतपोषकत्वमर्थोविर्भवतीत्यहो व्याख्यानपाटवमस्य ।

अन्येषा परमप्राचीनाना, प्राचीनाना च विदुषा गभीराणा मताना तल्लक्षणां, गुणैकब्रह्मादरोऽय ग्रन्थकारो यत्राऽपि तेषा वच सु सारमभिनवार्थबोधन सामर्थ्यं चाद्राक्षीत्तानि कुत्रचित्तदोचार्यनामनिर्देशपूर्वकम्, कुत्रचिच्च, 'केचित्तु' 'प्राञ्जः' इति विशेषसकेतमकृत्वाऽप्यत्र ग्रन्थे समग्रहीत्तेषा मतानि । अत एव ग्रन्थेऽस्मिन् शतद्वयादप्यधिकाना ग्रन्थाना, ग्रन्थकर्तृणा च नामानि, उद्धृता

- १ 'व्यपेक्षाया नित्यार्थश्चे'ति मूल, 'पुम स्वयम्परे' इतिसूत्रस्थाऽप्रत्ययरूपो विसर्ग इति सामानाधिकरण्ये त्वित्यादिमनोरमा च चिन्त्यैव' (इति बृहच्छब्देन्दुशेखरे २९६ पृष्ठे) ।
- २ 'एओङ्', 'ऐओच्' 'इको गुणवृद्धी' इतिसूत्रस्थभाष्यन्तु पूर्वपक्षस्थत्वात् प्रौढिवाद इति ध्येयम् ।' (इति बृहच्छब्देन्दुशेखरे २०० पृष्ठे) ।
- ३ 'कैयटस्तु चिन्त्य एव' (इति बृहच्छब्देन्दुशेखरे ४३ पृष्ठे) ।
- ४ अत्र ३३ पृष्ठस्थो बृहच्छेखरग्रन्थो द्रष्टव्यः ।
- ५ 'शश्छोटीति प्रसंगोच्चारितमिति कैयटेन व्याख्यातम्' । (बृहच्छब्देन्दुशेखरे ५ पृष्ठे) । 'स्पष्ट चेद प्रकृतसूत्रे हरदत्तग्रन्थे, दशधातौ माधवग्रन्थे च (तत्रैव ८२ पृष्ठे) । 'स्पष्ट चेदमादेच उपदेशे इत्यत्र भाष्यकैयटादिषु ।' (तत्रैव २१ पृष्ठे) । 'तदुक्त हरिणा ।' (बृहच्छब्देन्दुशेखरे ७३ पृष्ठे) ।
- ६ 'केचित्तु तदुत्तरकालो ' (बृहच्छब्देन्दुशेखरे २१ पृष्ठे) । 'केचित्तु वैदिकशिक्षयैव ' (बृहच्छब्देन्दुशेखरे ३२ पृष्ठे) ।
- ७ 'व्यासिन्यायेन, बहुलक्ष्यसकारानुरोधेन च सर्वस्याऽपि ग्रहणमिति प्राञ्ज ।' (बृहच्छब्देन्दुशेखरे ३८ पृष्ठे) । 'प्राचार्य इत्यादावव्ययपूर्वपदप्रकृतिस्वर सिध्यतीति प्राञ्ज ।'

(—बृहच्छब्देन्दुशेखरे ८२ पृष्ठे) ।

ग्रन्थभागाश्चोपलभ्यन्ते, ते चाध्येतॄणां सौकर्यायास्माभिर्ग्रन्थान्ते सपृष्ठाङ्काः
वृथङ् निर्दिष्टा राजन्ते ।

स्वमतप्रदर्शनन्तु 'परे तु' 'वस्तुतस्तु' इत्यादिशब्दप्रयोगपूर्वकमेव प्रायशो
भट्टनागेशा विदधति । तथा हि—

(क) 'परे तु अस्याऽनुनासिकत्वेऽतोलेतिसूत्रे भगवान् पाणिनिर्लकारं
नोच्चारयेत् । प्रत्याहारेणैव निर्वाहात्' (बृ० शो० ७ पृ०) ।

(ख) 'परे तु 'सेदुष' इत्यादौ पूर्वमिति, ततः सम्प्रसारणे, 'नाजानन्तय्ये'
इति निषेधाद्बहिरङ्गपरिभाषाया अप्रवृत्त्या, यणि, बहिरङ्गतयैव सम्प्रसारणा-
ऽसिद्धत्वेन वल्परत्वाद्यस्य लोपे, तत्सिद्धिरिति-एषा परिभाषा निष्फला'
(— बृ० शो० १३५ पृ०) ।

(ग) वस्तुतस्तेषु 'जमः क्री'त्येव पठितुं शक्यम्' । (बृ० शो० ३४ पृ०) ।

वस्तुतो ग्रन्थेऽस्मिन् श्रीनागेशभट्टस्यानन्यक्षुण्णा विचारसरणिः, प्रतिक्षण-
मभिनवायोपस्थापिका कल्पनाशक्तिः, पदे-पदे महाभाष्य-कैयटाद्याकरोक्तिसमुप-
बृंहिताः सूक्तयः, गभीरार्थप्रतिपादनसमर्थानां शब्दानां यथास्थानं गुम्फनं च
कामप्यनिर्वचनीयां विद्वद्बुद्धयावर्जनीं सुषमां प्रकटी करोतीति नैव तिरोहितं
स्यादेतद्ग्रन्थरत्नपरिशीलनशालिनां विदुषाम् ।

बृहच्छब्देन्दुशेखरः, शब्देन्दुशेखरो वा ।

अथाऽस्य ग्रन्थस्य नामकरणविषये केचन विद्वांस एव प्रत्यवतिष्ठन्ते—
यत् कस्याऽपि ग्रन्थस्य नामकरणे ग्रन्थनिर्मातैव सर्वसंमतोऽधिकारी भवति । तेन
च ग्रन्थकर्त्रा यन्नाम शुद्धमशुद्धं वा, उचितमनुचितमन्वर्थमनन्वर्थं वा स्वस्य ग्रन्थस्य
कृतं, न तस्य परिवर्तने वर्तते कस्याप्यधिकारः । तथा च संसुद्रथप्रकाश्यमानस्यास्य
ग्रन्थस्य मंगलार्चरणश्लोके, समौत्तिश्लोके, पुष्पिकायां च 'शब्देन्दुशेखर' इति-

१ 'नत्वा फणीशमीशानं कौमुद्यर्थप्रकाशकम् ।

मनोरमोमार्द्धदेहं तन्वे शब्देन्दुशेखरम्' ॥ इति,

२ 'शब्देन्दुशेखरः पुत्रो, मञ्जूषा चैव कन्यका ।

स्वमतौ सम्यगुत्पाद्य शिवयोरपितौ मया' ॥ इति,

'शब्देन्दुशेखरः सोऽयं फणिभाष्योक्तिभूषितः ।

सतां हृक्कमलेष्वास्तां यावच्चन्द्रदिवाकरौ' ॥ इति च ।

३ 'इति श्रीमदुपाध्यायोपनामकशिवभट्टसुतसतीगर्भजनागेशभट्टविरचिते

नाम्नो ग्रन्थकृतस्य स्पष्टत उपलम्भात्, 'बृहच्छब्देन्दुशेखर'नाम्ना स्वकपोल-
कल्पितेन व्यवहरण, तन्नाम्ना प्रकाशन च न केवलमनुचितमपि तु ग्रन्थकृता-
मक्षम्योऽपराधः । अतः शब्देन्दुशेखरनाम्नैवास्य प्रकाश सस्कृतविदुषा कृते
प्रमोदावहो, न तु केवल सम्पादकमनस्सम्भूतेन 'बृहच्छब्देन्दुशेखर'नाम्नेति ।

तत्र नामकरणविषये विसवादवता विदुषामेष हृदयस्थितो भावोऽभि-
ज्ञायते, यत्—(१) 'बृहच्छब्देन्दुशेखर' इति नाम न ग्रन्थकृता कृतम्,
(२) नान्यैरपि कैश्चिद्विद्वद्भिः, अपि तु केवल सम्पादकमनःप्रसूतमेवैतन्नाम ।
(३) अस्य ग्रन्थस्य केवलमेकमेव नाम ग्रन्थकृता विहित, तच्च 'शब्देन्दु-
शेखर' इत्येवेति ।

तत्रैतत्ते समाधीयन्ते यदस्य ग्रन्थशिरोमणे 'शब्देन्दुशेखर' इति ग्रन्थ-
कारकृता सज्ञा इति नात्र विवादावसरः । अयं हि बृहच्छब्देन्दुशेखरो
नागेशभट्टस्य प्रथमो ग्रन्थ इत्यग्रे यथावसर स्फुटी भविष्यति । एतद्ग्रन्थ-
निर्माणानन्तरमनेनैव श्रीनागेशभट्टेनास्या एव वैयाकरणसिद्धान्तकौमुद्या द्वितीय
व्याख्यानमेतद्ग्रन्थसारभूतमत एव लघु, लघुशब्देन्दुशेखराख्य गच्छता कालेन
निरमीयत । एवमेकेन लेखकेनैव निबद्धयोर्द्वयोः शेखरयोर्भिन्ना प्रतीतिः स्पष्ट
यथा जायेत, इत्येतदर्थं ग्रन्थकृतैवाऽस्य ग्रन्थरत्नस्य पुन 'बृहच्छब्देन्दुशेखर'
इत्याख्याप्यकारीति लघुशब्देन्दुशेखरे पूर्वाद्धान्ते, लकारार्थप्रक्रियान्ते, कृदन्तान्ते
च 'विस्तरस्तु बृहच्छब्देन्दुशेखरे द्रष्टव्य', 'विस्तरस्तु बृहच्छब्देन्दुशेखरे
बोधय' इति तल्लिखितेन वाक्येन निश्चीयते । न केवल लघुशब्देन्दुशेखरे
एवापि तु स्वनिर्मिते मनोरमाव्याख्याने लघुशब्दरत्नेऽपि अस्य ग्रन्थस्य 'बृहच्छब्दे-
न्दुशेखर' इति नाम्नैव व्यवहारो भट्टनागेशेन विहितो दृश्यते । अतोऽस्य ग्रन्थस्य
शब्देन्दुशेखर इव 'बृहच्छब्देन्दुशेखर' इति सज्ञाऽपि नागेशभट्टेनैवाक्रियतेति नात्र
सम्पादकमनःप्रसूतत्व शक्यतेऽवधारयितुम् । अनन्तर निर्मितस्यास्य लघुरूपस्य

शब्देन्दुशेखराख्ये सिद्धान्तकौमुदीव्याख्याने उत्तरार्द्धे वैदिकप्रकरण, स्वर-
प्रकरणञ्च समाप्तिमगमत् ।

१ 'नत्वा फणीशं नागेश तनुतेऽर्थप्रकाशकम् ।

मनोरमोमाद्धदेहं लघु-शब्देन्दु-शेखरम्' ॥ इति ।

२ मनोरमाव्याख्यानस्य लघुशब्दरत्नस्य निर्माणमप्यस्मादेव बृहच्छब्देन्दु-
शेखराद्भूतेभ्यो मनोरमासमर्थकपाठेभ्यो नागेशभट्टेनैव स्वगुरुनाम्ना
कृतमिति उभयग्रन्थविमर्शनशालिधिया न तिरोहितमेतत् ।

व्याख्यानस्य 'लघुशब्देन्दुशेखर' इति सज्ञाकरणमेव, अस्य ग्रन्थस्य 'बृहच्छब्देन्दुशेखर' इत्याख्याया ग्रन्थकर्तृस्तात्पर्यं ग्राहयितुमलम् । यतो लघुशब्दस्य सापेक्षिकत्वेन कस्याऽपि बृहतो व्याख्यानस्यावश्यमेव तत्र सद्भावात् । अत एव

‘नागेशभट्टविदुषा नत्वा साम्बं शिव लघु ।

वैयाकरणसिद्धान्तमञ्जूषा विरच्यते ॥’

—इति नागेशभट्टविरचितलघुमञ्जूषा-मङ्गलाचरणश्लोकान्तर्गतलघुशब्दव्याख्या-ऽवसरे नागेशभट्टप्रधानशिष्या कलाटीकाकर्तारो वैद्यनाथपायगुडेमहोदया 'अनेन (नाम्नि लघुशब्दविशेषणेन) गुर्वपि एका मञ्जूषा अस्तीति सूचितमिति व्याचक्रुः । अत एव सर्वप्रथमं निर्मितस्यास्य ग्रन्थस्य निर्माणवसरे 'शब्देन्दुशेखर' इति सामान्यमेव नाम निर्दिष्टं ग्रन्थकृता, न तु सविशेषणं, लघुशब्दयुक्तं, बृहच्छब्दघटितं वा । लघुशब्देन्दुशेखरस्य प्रणयनानन्तरं तु ग्रन्थकृन्नागेशो बृहच्छब्देन्दुशेखरनाम्नैवासु व्याजहार, न तु निर्विशेषणेन 'शब्देन्दुशेखर' इति पदेन, इत्यनुपठमेव दर्शितेन प्रमाणेन निश्चितमेव । यत्र कुत्राऽपि परिभाषेन्दुशेखर-लघुमञ्जूषादौ, 'शब्देन्दुशेखरे निरूपितम्' इत्यभिधत्ते भट्टनागेश, तत्र प्रायशः सर्वत्रापि शब्देन्दुशेखरपदेन लघुशब्देन्दुशेखरस्यैवोभयोर्वा शेखरयोर्बोधनेच्छयेति तत्तत्स्थलविवेचन-विमर्शादिना सुस्पष्टमेवेति न तिरोहितं विदुषाम् ।

अत एव ग्रन्थकर्तुरिच्छामेवानुसरन्तोऽर्वाचीना लघुशब्देन्दुशेखरटीकाकर्तार प्रसिद्धा विद्वांसः सदाशिवभट्टोदयङ्करपाठकादयोऽसु ग्रन्थ 'बृहच्छब्देन्दुशेखर' इति नामग्राहं स्वनिर्मितासु सदाशिवभट्टी-ज्यौत्स्न्यादिटीकासु स्थले स्थलेऽस्मार्षुः । तेषु केषांचिदिह विद्वन्मनस्तोषार्थमुद्धरणं नाप्रासंगिकं भविष्यतीति कृत्वा केचन प्रघट्टकाः समुपस्थाप्यन्ते ।

प्रायो १८५० विक्रमाब्दे उदयङ्करपाठकेन निर्मिताया लघुशब्देन्दुशेखर-टीकाया ज्यौत्स्न्या बृहच्छब्देन्दुशेखरस्य स्मरणमेवमुपलभ्यते—

(क) 'तमनतित्रम्येति । सङ्ख्यानं संख्या, गणना, क्रम' इति संख्यापद-निर्वचनस्य बृहच्छब्देन्दुशेखरे (२५८ पृष्ठे) कृतत्वाङ्गमेगेहापि पुँल्लिङ्गो निर्दिष्टः । स्त्रीलिङ्गस्य, नपुंसकस्य वा निर्देशस्त्विहोचितः ।

(— लघुशेखरटीका ज्यौत्स्नी पृष्ठ ३६३) ।

१ सदाशिवभट्टी-ज्यौत्स्नी-चिदस्थिमालादयः प्राचीना लघुशब्देन्दुशेखरटीका, आचार्यश्रीगुरुप्रसादशास्त्रिमहाभागैः स्वनिर्मित-‘वरवर्णिनी’त्याख्यया प्रसिद्धया टीकया सह सपाद्य समूलं प्रकाशिता इति, अत्र पृष्ठसंख्या तैः

- (ख) 'भाष्योक्त व्यवस्थापयितु परानुसारि-बृहच्छेखरोक्ति (२०० पृष्ठे)
दूषयति-लक्षणप्रतिपदोक्तपरिभाषया स्त्विति' । (ज्यौत्स्नी १७८ पृष्ठे) ।
- (ग) 'इणगतावित्यतश्चे'त्यपपाठ , बृहच्छेखरेऽदर्शनात् । (—ज्यौत्स्नी
४० पृष्ठे) ।
- (घ) 'उदात्तत्वादीनामिति । अस्य 'वस्तुत' इत्यादि । बृहच्छेखरे
(२९ पृष्ठे) तथा दर्शनात् ।' (—ज्यौत्स्नी ८५ पृष्ठे) ।
- (ङ) 'वयन्तु कल्पयाम —अन्योदाहरण पटयतीत्यादीत्युत्तरग्रन्थानन्तरम्
'अत एव' इत्यादि 'सार्थकान्त पाठ । बृहच्छेखरे (५२ पृष्ठे)
तथा दर्शनात्' । (—ज्यौत्स्नी २४२ पृष्ठे) ।

एवमेव १८७३ वैक्रमाब्दसमये महोपाध्यायसदाशिवभट्टनिर्मिताया लघु-
शब्देन्दुशेखरटीकायामपि बृहच्छेखरोल्लेखो दृश्यते । तथा हि—

- (क) 'बृहति तु' (२३० पृष्ठे) 'नार्थ'इत्यस्य ई ३ चाक्रवर्मणस्येत्येतत्सम्बन्धेन,
नार्थ = न सकलप्रयोजनसिद्धिरित्यर्थ.' । (सदाशिवभट्टी ३३२ पृष्ठे) ।
- (ख) 'बृहच्छेखरे तु (२७८ पृष्ठे) ननु वचनयोर्युगपत्प्रवृत्तौ, क्रमेण वा
प्रवृत्तौ एकस्यैव विधानापत्ति । 'द्वे' इत्यस्य सख्येयपरत्वेन शब्द-
द्वयस्योच्चारणसाध्यत्वेन, तस्य बुद्धयारोहावश्यकत्वान्, 'यर' इति
षष्ठ्या कारकविभक्तित्वस्य न्याय्यत्वाच्च, 'उच्चारण'इत्यभ्याहारेणो-
च्चारणद्वयस्यैव विधेयत्वादिति चेन्न ।' (सदाशिवभट्टी ३८२ पृष्ठे) ।
- (ग) 'बृहति (९४ पृष्ठे) उपस्थितेरप्युक्तत्वाच्च न क्षोद' (—सदाशिव-
भट्टी १६७ पृष्ठे) ।
- (घ) 'इडाया वा इत्युत्तरम् 'इण ष' इति पठित्वा इष्टसाधनपरो बृह-
च्छेखरस्तु (२९१ पृष्ठे) प्रकाशाशयाऽसमर्थकत्वाद्नादेय एव' ।
(—सदाशिवभट्टी ३९२ पृष्ठे) ।
- (ङ) 'ध्वनित चेद् भ्यामादावपीत्युक्त्या बृहति' (—३६४ पृष्ठे) ।
(—सदाशिवभट्टी, ७२ पृष्ठे अजन्तपुलिङ्गे) ।

—एवमुपस्थापितैः प्राचीनटीकासन्दर्भैः, प्रमाणैश्च सिद्धमेतज्जायते यत्—

- (१) 'बृहच्छब्देन्दुशेखर' इति मज्ञा ग्रन्थकृतैवास्य ग्रन्थस्य विहिता,
लघुशब्देन्दुशेखराटावनयैव सज्ञयाऽस्य ग्रन्थरत्नस्य तेन स्मरणात् ।

सम्पादितस्य षट्ठीकोपेतस्य लघुशब्देन्दुशेखरस्यैव द्रष्टृजनसौकर्याय
सकेतिता ।

(२) अन्यैरपि प्रथितैर्विद्वद्भिः सदाशिवभट्टोदयङ्करपाठकादिभिरस्य ग्रन्थ-
मुख्यस्य बृहच्छब्देन्दुशेखरनाम्नैव स्मृतत्वेन सर्वसम्मतैवैषा सञ्ज्ञेति । तथा च
न केवलमस्मन्मन-प्रसृतमेतन्नामेति सुधीभिर्विभावनीयम् ।

एतेन 'बृहच्छब्देन्दुशेखर' इतिनाम्ना प्रसिद्धस्याप्यस्य ग्रन्थस्य 'शब्देन्दु-
शेखर' इति नाम्नैव व्यवहार उचित' इति प्रणिगदन्त' समाहिता' ।

'व्यावृत्तिर्व्यवहारो वा लक्षणस्य (नामदे) प्रयोजनमिति सिद्धान्तानुसारेण
स्पष्टप्रतिपत्तये लघुशब्देन्दुशेखरप्रणयनानन्तर ग्रन्थकृतैवास्य 'बृहच्छब्देन्दुशेखर'
इति नाम्ना व्यवहृतत्वेन, 'शब्देन्दुशेखराभिधेयः प्रायो 'लघुशब्देन्दुशेखर एव'-
त्यस्य विदुषा व्यवहारतो निश्चितत्वेन च 'शब्देन्दुशेखर'इत्येवाऽस्य नामधेय,
नायं बृहच्छब्देन्दुशेखरपदवाच्य' इत्याग्रहस्याऽनुचितत्वात् ।

अत एव सर्वेष्वपि विशिष्टेषु पुस्तकालयेषु यत्रास्य ग्रन्थरत्नत्याल्पीयानपि
वर्तन्तेऽशाः, तत्र सर्वत्र 'बृहच्छब्देन्दुशेखर'नाम्ना एवास्य पुस्तकसूचीषुल्लेखो
दृश्यते, नान्येन नाम्ना, अन्यस्माल्लघुशेखराद् व्यावृत्तेर्व्यवहारस्य चोक्तेनैव नाम्ना
संभवात् । 'लण्डन'नगरस्य-'इण्डिया-आफिस-लाइब्रेरी'नामकपुस्तकालयाल्लब्धस्य
'ग'सञ्चितस्यैतद्ग्रन्थहस्तलिखितादर्शस्य च सर्वेष्वपि पत्रेषु प्रान्तभागे समुपलभ्यमानो

१ शब्देन्दुशेखरपदेन लघुशब्देन्दुशेखरस्यैव ग्रहण, बोधश्च बहो काला-
जायते स्म । अत एव लघुशब्देन्दुशेखर-टीका 'चन्द्रकला'प्रणयनावसरे,
श्रीभैरवमिश्रा -'शब्देन्दुशेखरस्येय टीका चन्द्रकलाभिधा' इति, श्रीमदुदय-
ङ्करपाठका 'शब्देन्दुशेखरज्यौस्नीमातनोत्पुदयङ्कर' इति, श्रीराघवेन्द्रा
चार्याश्च 'श्रीराघवेन्द्रगुरुणा क्रियते शब्देन्दुशेखरव्याख्या' इति, आचार्या
श्रीगुरुप्रसादशास्त्रिणश्च 'टीकान्तरेषु विश्रान्ति भजमानेषु कारके । प्रथिमान
परं धत्ते शेखरे वरवर्णिनी' इति प्रत्यपीपदन् । किम्बहुना, स्वयं ग्रन्थकृतो
नागेशभट्टा अपि लघुशब्देन्दुशेखरान्ते—

'शब्देन्दुशेखर पुत्रो, मञ्जूषा चैव कन्यका ।

स्वमतौ सम्यगुत्पाद्य शिवयोरर्पितौ मया ॥

शब्देन्दुशेखर सोऽयं फणिभाव्योक्तिभूषित ।

सता हृत्कमलेष्वास्तां यावच्चन्द्रदिवाकरौ' ॥

—इत्येवं पद्ययुगलेन लघुशब्देन्दुशेखरमेव 'शब्देन्दुशेखर'नाम्ना
व्यवहरन्तोऽस्मदभिहितार्थे—'अस्य 'बृहच्छब्देन्दुशेखर' इत्येव नामधेय
ग्रन्थकृतसंमतम्' इत्यत्र स्वीयां सुस्पष्टां समतिं प्रादर्शयन् ।

‘बृ श. शे’ इति ग्रन्थनाम्नः सक्षितं सङ्केतः, अन्तिमे तत्सूचीपत्रे च ‘बृहच्छब्दे-
न्दुशेखरः’ इत्युल्लिखित सम्पूर्णं नाम च ‘अथ ग्रन्थो ‘बृहच्छब्देन्दुशेखरः’ इति
नाम्नैव प्रसिद्ध’ इत्यत्र कामं प्रमाणमुपस्थापयतः ।

एवमेव महाभाष्य-लघुमञ्जूषा-लघुशब्देन्दुशेखरादिव्याकरणशास्त्रग्रन्थसम्पा-
दका, व्याकरणशास्त्रेतिहासलेखकाश्च सर्वेऽपि विद्वांसो नागेशभट्टग्रन्थनिर्देशावसरे
‘बृहच्छब्देन्दुशेखरः’ ‘लघुशब्देन्दुशेखरः’ इत्येवमेव ग्रन्थनाम्न उल्लेखं व्यदधुः,
न तु ‘शब्देन्दुशेखर’ इति नाम्न उल्लेखम् ।

यत्तु—‘यथा भिन्नेन भिन्नेन लेखकेन लिखितयोरेकयैव सज्ञया सशितयोर्द्वयोर्ग्र-
न्थयोः स्पष्टप्रतिपत्तये लोको ग्रन्थकर्तुर्नामधेयम्, अन्य कचन वा शब्द भेदकतयो-
यादत्ते, यथा ‘अमुककृत इतिहासग्रन्थोऽमुककृतश्चे’त्येवम् । पर नैतावता ग्रन्थ-
कर्तुर्नाम, अन्यो वा कश्चन शब्दो ग्रन्थनाम्नि समाविष्टो भवति । ग्रन्थनाम तु
तदेव यद् ग्रन्थकृता पूर्वं विहितम् । स्पष्टप्रतिपत्तये यत्किमप्यस्माभिरुपादीयते
तत् केवलमुपलक्षणमेव स्यान्न तु विशेषणम् । तथैवान्नापि स्पष्टप्रतिपत्तये
ग्रन्थकृता, तदनुसारिभिरन्यैश्चोदयङ्करसदाशिवभट्टादिभिश्च ग्रन्थनाम्न्युपादीयमानो
बृहच्छब्दो न विशेषणमपि तूपलक्षणमेवेति न ग्रन्थनामघटकतामर्हतीत्यस्य
‘शब्देन्दुशेखर’ इत्येषैव सज्ञे’तीत्यमपि केचन विद्वांसो व्याहरन्ति ।

तत्तु सूक्ष्मेक्षिकया निभाव्यमाने नेदमुदाहरणम् प्रकृतेऽशेनापि सघटत
इत्यापातरमणीयमेवैतत् । यतो नात्र द्वौ भिन्नौ भिन्नौ लेखकौ, एकयैव सज्ञया सशितौ
द्वौ ग्रन्थौ वा । ‘लघुशब्देन्दुशेखर’ इति सज्ञायाः ‘शब्देन्दुशेखर’ इति सज्ञातः
स्पष्टमेव भेदात् । अन्यथा कदाचित् ‘लघुसिद्धान्तकौमुदी’तिसज्ञया सिद्धान्तकौमुद्या
अपि बोधापत्तिः ।

अत्र तु एक एव ग्रन्थः सज्ञाद्वयेन व्यवहृतः, लघुशब्देन्दुशेखरप्रादुर्भावात्
पूर्वं ‘शब्देन्दुशेखर’ इति सज्ञया, लघुशब्देन्दुशेखरनिर्माणावसरे ‘बृहच्छब्देन्दु-
शेखर’ इति सज्ञया चेति, नात्र बृहच्छब्दस्योपलक्षणत्वशङ्का । अपि तु ‘लघु-
शब्देन्दुशेखर’ इतिवत् ‘बृहच्छब्देन्दुशेखर’ इत्यपि सज्ञान्तरमेव ।

-
- १ अवर्तमानत्वे (कादाचित्कत्वे) सतीतरव्यावर्तकत्वमुपलक्षणत्वम् ।
यथा ‘काकवन्तो देवदत्तस्य गृहा.’ इत्यादि ।
 - २ विद्यमानत्वे (सार्वदिकत्वे) सतीतरव्यावर्तकत्व विशेषणत्वम् । यथा
‘सास्नादिमान् गौ’ इत्यादि ।

इय 'बृहच्छब्देन्दुशेखर' इति सज्ञा ग्रन्थान्तरस्य 'लघुशब्देन्दुशेखर' इतिसज्ञाकरणानन्तरमुद्गाविता, अतः पश्चाद्भावितादस्यामव ग्रन्थकृदभिमत वास्तविक सज्ञात्वमिति तत्त्वविदः ।

नन्वेकस्य ग्रन्थस्य शब्देन्दुशेखरमिति सञ्ज्ञितस्य पुनः सज्ञान्तरकरणान्तरथक-मिति चेत्, एतद्ग्रन्थबुबोधयिषयोच्चार्यमाणेन 'शब्देन्दुशेखर'इतिनाम्ना 'नामैकदेशग्रहणे नामग्रहणमिति' न्यायबलाद्भ्रमाद्वा कदाचिल्लघुशब्देन्दुशेखरस्य बोधो मा भूदित्येतदर्थमिति गृहाण । उभयोः शेखरयोर्भिन्नभिन्नमज्ञाकरणानन्तर तु 'स्यतासी लघुयोः' इत्यत्र 'उत्सृष्टानुबन्धग्रहणे' इति परिभाषाबलेन 'ल' इति लङ्लटोर्ग्रहणमिति'वत्, उभयोर्लघु-गुरुशेखयोर्बोधो यत्र कुत्रचिज्जायमानस्तूचित एव स्यात् ।

एव स्थितेऽपि यदि ये केचन 'या खलु सज्ञा ग्रन्थकृता पूर्वं विहिता, तस्याः प्राथम्यात्तथैव व्यवहार उचितो, न त्वनन्तरमुद्गावितये'त्येवमागृह्णीयुः, ते स्वनिर्णये स्वतन्त्रा एवेत्यलमितिप्रसक्त्या ।

अधिगतान्यादर्शपुस्तकानि ।

तदेव सर्वगुणगरिष्ठस्य सिद्धान्तकौमुदीसर्व-टीकातिशायिनोऽद्य यावदप्रका-शितस्य बृहत्तः शब्देन्दुशेखरस्य सम्पादनाय कृतनिश्चयैर्बृहद्दृष्टपरिकरबन्धैरस्मा-भिरेतल्लिखितादर्शपुस्तकान्वेषणायेतस्ततो भ्रमद्भिः स्वदेश विदेशस्थ-पुस्तक-गाराव्यक्षाणा सविधे पत्रादिक प्रेषयद्भिर्महता प्रयासेन षडेव हस्तलिखितादर्श-पुस्तकानि,—येषा सम्पादनकार्यसौकर्याय क्रमशः 'क' 'ख' 'ग' 'घ' 'ङ' 'च' इति सकेतोऽत्र विहितः—कथञ्चित्प्रालम्भिषत ।

'क' पुस्तकम् ।

तत्र 'क' पुस्तकं काशीस्थमहावैयाकरणकुलक्रमाऽऽगत, सशोधितं, प्रायः शुद्धं, सुवाच्याक्षरलिखितं, यत्र तत्र रक्तमसीनिर्मितकुण्डलना—(कोष्ठ)—कुण्डलितपाठसहितं, कृदन्तान्त, स्वरवैदिकप्रकरणरहितं, द्वितीयाकारकमध्यात् 'अर्थनिबन्धनेय सज्ञा' इत्यत आरभ्य सप्तमीकारक यावत् खण्डितं, पूर्वाद्धि (७१८) अष्टादशोत्तरसप्तशतपत्रमुत्तरार्द्धे (२४९) पञ्चचत्वारिंशदुत्तरद्विशतपत्रम् ,

१ खण्डितोऽयमशश्च कुतश्चिदुपलब्धात् 'ग' पाठानुसारिणो 'घ' सज्ञाकत् पुस्तकादाचार्यै श्रीगुरुप्रसादशास्त्रिभिर्लेखकद्वारा लेखयित्वा पूरित-इति अत्रत्य पाठो वपुस्तकपाठत्वेन ग्रन्थेऽत्र स्थले स्थले स्मृतोऽस्माभिः ।

११" × ४३" मितदलपरिमाण, प्रायशः प्रतिपत्र पञ्चाशद्वर्णयुताभिस्त्रयोदशपङ्क्ति-
भिर्युक्तैः (९६३) त्रिषष्ट्युत्तरनवशतपत्रैः सम्भृतकलेवर, विभिन्नाक्षरतया सम्भवतः
चतुर्भिः पुरुषैः सम्भूय लिखित, सर्वोत्कृष्ट वाराणसेयश्रीराजस्थानसस्कृतमहाविद्या-
लयप्रधानाध्यक्षाणामाचार्यवर्याणां विश्रुतकीर्त्तीनां श्रीगुरुप्रसादशास्त्रिमहाभागानां
स्वीये, पुस्तकालये स्थित, परमकारुणिकानां तेषामेवानुकम्पाविशेषेणाऽधिगतम-
स्माभिः ।

इदं च 'क'पुस्तकं नागेशभट्टेनाऽनेकवारं सशोधितस्य बृहच्छब्देन्दुशेखर-
स्थान्तिमेन परिनिष्ठितेन पाठेनाऽन्वितमिति सर्वादृशांतिशायित्वमस्य 'क'-
पुस्तकस्य । अत एव यत्रादर्शपाठेषु विप्रतिपत्तिर्भ्रमो, वैपरीत्यं वाऽऽसादितं
तत्रास्य 'क'पुस्तकस्यैव पाठाः प्रायोऽस्माभिराहताः । अत एव चास्य 'क' सज्ञा
ऽभ्यर्हितत्वादुपादिष्टा ।

अथास्य 'क'पुस्तकस्य प्रारम्भोऽन्तिमश्चाशौ यथा—

श्रीगणेशाय नमः ।

'नागेश किल नागेशभाषितार्थविचक्षण ।

शिवभट्टसुतो धीमानुपाध्यायोपनामक ॥ १ ॥

याचकानां कल्पतरोररिकक्षुद्रताशनात् ।

शृङ्गवेरपुराधीश-रामतो लब्धजीविक ॥ २ ॥

अन्थसमाप्ति-अन्थप्रचारादि-प्रतिबन्धकविघ्नविघाताय समुचितऋषित्रय-
नमस्काररूपं मङ्गलमाचरन् शिष्यशिक्षायै, व्याख्यातृश्रोतृणामनुपपन्नतो मङ्गलाय च
निबध्नाति—मुनित्रयमिति' । (—इति प्रारम्भे) ।

'अत्र स्वार्थं द्वित्वम् । पुस्त्वं लोकात् ।

शब्देन्दुशेखरे अन्थे पूर्वमर्द्धमपूपुरम् ।

प्रीयता तेन भगवान् शिवया सहित शिव ।

शब्देन्दुशेखर सोऽयं फणिभाष्योक्तिभूषित ।

सता हृत्कमलेष्वास्ता यावत्फणिफणे धरा' ॥ २ ॥

'इति श्रीकालोपनामकशिवभट्टसुतसतीगर्भजनागेशभट्टविरचिते सिद्धान्त-
कौमुदीव्याख्याने शब्देन्दुशेखराख्ये पूर्वार्द्धे समाप्तम्' । (—इति पूर्वार्द्धान्ते) ।

श्रीगणेशाय नमः ।

'मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते इतिभाष्याद्यु-
क्तेर्मध्ये कृतं मङ्गलं शिष्यशिक्षायै निबध्नाति—श्रोत्रेति' । (—इति उत्तरार्द्धप्रारम्भे) ।

‘नाप्युपपदसमास’ इति व्यवस्थेति सर्वोष्टसिद्धिः । ‘इति श्रीउपाध्यायोप-
नामकशिवभट्टसुतसतीगर्भजनागेशभट्टकृते शब्देन्दुशेखरे सिद्धान्तकौमुदी-
व्याख्याने कृदन्त समाप्तम् । तेन श्रीरस्तु’ । (—इति कृदन्तान्ते च पाठः) ।

अस्मिन् ‘क’ पुस्तके यद्यपि लिपिकालो न निर्दिष्टस्तथाऽपि शतद्वयाब्दा-
दधिक पुरातन प्रायश इदं भवेदिति पत्राणा जीर्णतयाऽनुमातुं शक्यते ।

‘ख’ पुस्तकम् ।

स्वरवैदिकप्रकरणान्त सम्पूर्णमत एव महत्त्वपूर्णं सुवाच्यैर्मनोहरैर्देवनागरैरक्षरैः
१७९१ वैक्रमेन्दे लिखित पूर्वाद्धं, (१९३) त्रिनवत्युत्तरशतपत्रमुत्तराद्धं (१००)
शतदलम्, ९ $\frac{३}{४}$ " × ३ $\frac{३}{४}$ " मितपत्रपरिमाण, प्रायशः प्रतिपत्रमशीतिवर्णयुताभि-
सप्तविंशतिपङ्क्तिभिस्सहितैः (२९३) त्रिनवत्युत्तरद्विशतपत्रैः पूर्णविग्रह, विपुलपाठं
‘ख’पुस्तकमपि तेषामेव विमलयशसामाचार्य-श्रीगुरुप्रसादशास्त्रिमहाभागानाम-
हेतुक्यानुकम्पया ग्रन्थस्यास्य सम्पादनसौकर्याय तेभ्योऽलभ्यत । इदमेवैक
पुस्तकमासादितेषु सर्वथा पूर्णमन्यानि खण्डितानीत्यस्यैवादशस्य ग्रन्थरत्नस्यास्य
सम्पादने सर्वाधिक साहाय्यमस्माभिरासादितमिति निस्सकोचमावेदनम् ।

श्रीनागेशभट्टकृताद्बृहच्छब्देन्दुशेखरस्थपाठशोधन-परिवर्तन परिवर्द्धन-परि-
ष्कारादितः पूर्ववर्तिनोऽपरिपक्वबुद्ध्या विलिखिता, अत एव शिथिल्युक्तयः,
अरुचिग्रस्ताश्च, (ग्रन्थकृता परिपक्वबुद्धयवस्थाया स्वयमेव निस्सारिताः) सर्वेऽपि
पाठा ये शोधनानन्तरं ‘क’ पुस्तके कुण्डलिताः, खण्डिता, निस्सारिताश्च,
तेऽविकला अत्र ‘ख’पुस्तके उपलभ्यन्ते इति ‘क’पुस्तकपूर्ववर्त्यादर्शप्रतिकृति-
त्वमस्येत्यवगम्यते ।

अस्य ‘ख’पुस्तकस्य प्रारम्भमध्यान्तपाठा यथा—

श्रीमहागणपतये नम । श्रीरामाय नम । श्रीदुर्गायै नम । श्रीगुरुभ्यो नम ।

‘नागेशभट्टो नागेशभाषितार्थविचक्षण ।

शिवभट्टसुतो धीमानुपाध्यायोपनामक ॥३॥

याचकाना कल्पतरोररिकक्षुद्रताशनात् ।

शृङ्गवेरपुराधीश-रामतो लब्धजीविक ॥२॥

नत्वा फणीशमीशान कौमुद्यर्थप्रकाशकम् ।

मनोरमोमार्द्धदेहं तन्वे शब्देन्दुशेखरम् ॥३॥

(—इति पूर्वाद्धप्रारम्भे) ।

‘शब्देन्दुशेखरे ग्रन्थे पूर्वमर्धमपपुरम् ।
 प्रीयता तेन भगवान् शिवया सहित शिव ॥ १ ॥
 शब्देन्दुशेखर सोऽय फणिभाष्योक्तिभूषित ।
 सता हृत्कमलेष्वास्ता यावत्फणिफणे धरा’ ॥ २ ॥

‘इति श्रीकालोपनामकशिवभट्टसुतसतीगर्भजनागेशभट्टविरचिते सिद्धान्त-
 कौमुदीव्याख्याने शब्देन्दुशेखराख्ये पूर्वाद्धं समाप्तम् । सवन् १७९१
 रक्ताक्षीसवत्सरे माघमासे सुदीयपक्षे द्वादश्या ऋगौ लिलेख शब्देन्दुशेखरे
 पूर्वाद्धम्’ । (—इति पूर्वाद्धान्ते) ।

श्रीवक्रतुण्डाय नम । मंगलादीनि मंगलमध्यानि मंगलान्तानि च शास्त्राणि
 प्रथन्ते इति भाष्योक्तेर्मध्ये कृत मंगल शिष्यशिक्षायै निबध्नाति—श्रोत्रेति’ ।
 (—इत्युत्तराद्वाँदौ) ।

‘नाप्युपपदसमास इति व्यवस्थयैव सर्वेष्टसिद्धि । इति श्रीउपाध्यायोप-
 नामकशिवभट्टसुतसतीगर्भजनागेशभट्टकृते शब्देन्दुशेखरे सिद्धान्तकौमुदी-
 व्याख्याया कृदन्त समाप्तम्’ ।

‘श्रीमंगलमूर्तिर्जयति । श्रीरामो विजयतेतराम् । शुभमस्तु । लिखितमिद
 कृदन्तटिप्पण सवत् १७९१ माघवदीशिवरात्रिदिने समाप्तिमगमत् ।’ (—इति
 कृदन्तान्ते) ।

‘पद्यादीस्तु श्रुदात्तानामसहितवदुत्तरान्’ इति विशेषवचनात् ।

शब्देन्दुशेखर पुत्रो मञ्जूषा चैव कन्यका ।
 स्वमतौ सम्यगुत्पाद्य शिवयोरपितौ मया ॥ १ ॥
 शब्देन्दुशेखर सोऽय फणिभाष्योक्तिभूषित ।
 सता हृत्कमलेष्वास्ता यावच्चन्द्रद्वाकरौ’ ॥ २ ॥

‘इति श्रीमदुपाध्यायोपनामकशिवभट्टसुतसतीगर्भजनागेशभट्टविरचिते शब्देन्दु-
 शेखराख्ये सिद्धान्तकौमुदीव्याख्याने उत्तराद्धं वैदिकप्रकरण स्वरप्रकरण च
 समाप्तिमगमत्’ । (—इति च सर्वान्ते पाठः) ।

एतत्—‘ख’ पुस्तकाधारेणैव मुद्रणार्हं पत्र सञ्चिका (प्रेस कापी) अस्माभिः
 कारिता, अस्यैव प्रचुरपाठवत्यात् ।

‘ग’ पुस्तकम् ।

त्रिषु खण्डेषु नद्धमर्वाचीनैः सस्कृतानभिज्ञैः त्वरायुक्तैर्बहुभिल्लैः कुत्रचि-
 त्पष्टैः, बहुत्र च भ्रामकैर्देवनागराक्षरैर्लिखितमशुद्धिबहुलमशोधित यत्र तत्र

मात्राक्षर-पद-वाक्य-परिभ्रष्टपाठमेतदाधारेण सम्पादनकार्यस्य पाठनिर्धारणस्य च कर्तुमशक्यत्वेन व्यवहारानर्हमपि भट्टनागोदाकृतस्य बृहच्छब्देन्दुशेखरपाठशोधन-परिवर्तन-परिवर्द्धन-परिष्कारादेः साक्षिभूतमत एव विशिष्टाया एकस्या अवस्थायाः प्रातिनिध्यमाचरन्प्रायश (प्रतिपत्र) पञ्चाशद्वर्णघटितत्रयोदशपङ्क्ति-विराजित, १२" × ४½" मितपत्रपरिमाणे, प्रान्तभागे 'बृ. श. शे.' इति लिखितैर्वर्णै 'बृहच्छब्देन्दुशेखराख्योऽय ग्रन्थ.' इति स्पष्टमुद्बोधयद्भिर्युतं, सुपुष्टैः चिह्नगैर्नवीनैरनेकवर्णैः (७९४) चतुर्नवत्युत्तरसप्तशतपत्रैर्विभावितवर्ष्माऽपि वैदिकप्रकरणान्तमत एवापूर्ण 'ग' पुस्तकमेतत् पारेसमुद्र 'लण्डन' नगरस्थात् 'इण्डिया आफिस लाइब्रेरी' नामकात्सुप्रसिद्धात्पुस्तकागारात्तत्रत्याना व्यवहारचतुरशिरोमणीना, पुस्तकालयस्यास्य सचित्तस्य यशस. सरक्षणाय, तत्परिवर्द्धनाय च प्रतिक्षण दत्तावधानाना, पाठकारन्तुद-निरर्थकाभिमानाभिनिवेशरहिताना, पुस्तकालयाध्यक्षाणा हृदयावर्जकेनानुकरणीयेनान्यत्राननुभूतेन च सौहार्देन प्रभावि-तान्त करणैरस्माभि प्रालम्भि ।

'ग' पुस्तकस्यास्य विवरणम् 'इण्डिया आफिस-पुस्तकालय'-सूचीपत्रे एव लिखितं दृश्यते—

660-662

1504, 1505, 1513. Size 12 in by 4½ in, fairly written, in Devanāgarī, by different recent hands, 8-13 lines in a page

[*Br̥hat-*] *S'abdendus'ekhara*, a commentary on the *Siddhāntakāumudī*, by *Nāges'abhata*, son of *S'ivabhata* (surnamed *Kāla*) and *Sati*

Vols 1 and 11, foll 278 and 277 resp, numbered 1-553 (three consecutive leaves being marked 106)

The *Pūrvārdha* It begins

'नागेशभट्टो नागेशभाषितार्थविचक्षण ।

शिवभट्टसुतो धीमानुपाध्यायोपनामक ॥

याचकाना कल्पतरोररिकक्षुताशानात् ।

शृङ्गवेरपुराधीशरामतो लब्धजीविक ॥

नत्वा फणीशमीशान कौमुद्यर्थप्रकाशक ।

मनोरमोमार्द्धदेह तन्वे शब्देन्दुशेखरं ॥

ग्रन्थसमाप्तिग्रन्थप्रचारादिप्रतिबन्धकविघ्नविघाताय समुचितत्रयत्रयनम-
स्काररूपं मगलमाचरन् शिष्यशिक्षायै व्याख्यातृश्रोतृणामनुपंगतो मगलाय च
निबध्नाति । मुनित्रयमिति ।

The *kāraka* (or *vibhaktyarthāh*) begins fol.
253*b*, the *samāsa*, fol 318*b*, the *taddhṛta*, fol 421,
the *dvvrakta*, fol 544

It ends

‘शब्देन्दुशेखरे ग्रथे पूर्वमर्धमपूपुर ।
प्रीयता तेन भगवान् शिवया सहित शिव ॥
शब्देन्दुशेखर सोऽय फणिभाष्योक्तिभूषित ।
सतां हृत्कमलेष्वास्ता यावत्फणिफणाधरौ ॥

इति श्रीकालोपनामकशिवभट्टसुत-सतीगर्भज-नागेशभट्टविरचिते सिद्धान्त-
कौमुदीव्याख्याने ‘शब्देन्दुशेखराखे पूर्वार्ध समाप्तम्’ ॥

Vol 111, foll 239, the *Uttar_ārdha*, in three parts,
each with a separate numbering of leaves, viz,
trinanta, foll 154 इति श्रीशिवभट्टसुत-सतीगर्भज-नागोजीभट्टविरचिते
शब्देन्दुशेखरे तिङन्त समाप्तम् ॥ *vardhki prakravyā*, foll 20, not
quite complete at the end of the eighth or last ad-
hyāya, *kṛdanta*, foll 65

In the margin of the last leaf of vol 11, as well
as in the *sūci_pattras* (one loose leaf in each of the
first two volumes, and two in vol 111), the work is
ealled *Vṛhacchabdendus'ekhara*, as indeed it also is
done in the author's shorter work the *laghus'abden-
dus'ekhara* (see below)

[H T Colebrooke]

पुस्तकमिदं प्रायशः 'क' पुस्तकपाठान् अनुसरति । परन्तु 'क' पुस्तकपाठ-
शोधनानन्तरमस्याऽऽविर्भावाच्चे खलु पाठाः 'क' पुस्तके रक्तमस्या कुण्डलितास्ते
नात्रोपलभ्यन्ते । अर्थात् 'ख' पुस्तके ये पाठा मूले ग्रन्थघटकतयोल्लिखितास्ते
'क' पुस्तके रक्तमस्या कुण्डलितास्ते एव च कुण्डलिताः पाठाः पुस्तकादस्मात्
'ग' संज्ञकात् प्रायशो निस्सारिताः । कुत्रचिच्च 'क' कुण्डलिता अपि पाठा अत्र
कुण्डलनारहिता ग्रन्थघटकतया दृश्यन्ते इति 'ख' पाठानुसारित्वमप्यस्य न
व्याहृतम् । स्थले स्थले ह्रस्वन्धि-विसर्गसन्धि-स्वादिसन्ध्यजन्त-कारक-समास-
तद्धित-तिङन्तादौ पूर्वतनाः, शिथिलयुक्तयोऽरुचिग्रस्ताः, 'क' 'ख' पुस्तकपाठेभ्यो-
ऽतिप्राचीनाः, अत एव 'क' 'ख' पुस्तकयोरवर्तमानाः, तत्स्थानीय 'क' पाठतो
भिन्नाभिधेयाः, विरुद्धा अपि पाठा उपलभ्यन्ते । मात्राभङ्गादिदोषयुक्तैर्ग्रामकाक्षरै-
ल्लिखितानामेतेषामशुद्धिशङ्कलानां पाठानामुपलब्धादर्शोऽवर्तमानत्वात्तादृशपाठ-
वतोऽन्यस्य शुद्धस्यादर्शपुस्तकस्याऽनुपलब्धेर्वास्तविकपाठनिर्धारणार्थं महान्तं
क्लेशमनुभवद्भिः कथं कथमपि महताऽऽथासेन यथामति तेषामुद्धारः, टिप्पण्यां
संयोजनं, संगमनञ्चाऽऽस्माभिस्सम्पादितमिति सहृदया एवाऽस्य परिश्रमस्य महत्त्व-
मनुभविष्यन्तीति किमधिकं स्वयं तदभिधानेन ।

आदर्शपुस्तकान्तरप्राप्त्यभावाद् दूयमानमानसैरस्माभिरावेदितसकलवृत्ता-
न्तानां, हैयङ्गवीनहृदयानां, गुणैकपक्षपातिनां, सुरभारत्युद्धाराय बद्धपरिक-
राणामुत्तरप्रदेशमुख्यमन्त्रिणां श्रीसम्पूर्णानन्दमहाभागानामहेतुकया विशेषानु-
कम्पायाः प्रभावेणैव कथं कथमप्यन्यान्यपि त्रीणि खण्डताऽऽदर्शपुस्तकानि
क्रमशः 'घ' 'ङ' 'च' इत्याख्याभाञ्जि वाराणसेय-सरस्वतीभवन-पुस्तकागारादपि
प्राध्यगम्यन्तास्माभिः ।

'घ' पुस्तकम् ।

'तेषु 'घ' पुस्तकमिदमव्ययीभावसमासप्रकरणादारभ्य पूर्वाद्भिन्तं, खण्डितं
१७६१ वैक्रमेऽब्दे सबलदासपुत्रगनेसदासेन लिखितं, प्राचीनं, मध्ये मध्ये
खण्डितबहुपत्रं च वर्तते ।

अस्य पुस्तकस्य पृष्ठसंख्याया (१) एकसंख्यातः प्रचलितत्वेनानुमीयते यदिद-
मव्ययीभावसमासत एव प्रारब्धलेखमासीदथवाऽस्य कारकान्तः प्रथमोऽपि भागो-
ऽनुपलम्भाख्यत इति । अस्यान्तिमस्य पत्रस्य संख्या (२६६) षट्षष्ठ्युत्तरद्विशतं

वर्तते । पत्रेषु चैतेषु ४५, ४६, ४७, ४८, ४९, ५०, ५१, ५२, ५३, ६०, ६१, १४४, १४५, १४६ सख्याङ्कितानि दलानि नोपलभ्यन्ते । पत्राणा परिमाण १३' × ५" वर्तते । तेषु प्रतिपत्र प्रायशः १० पङ्क्तयः, प्रतिपङ्क्ति च ६० अक्षराणि दृश्यन्ते । अथास्याऽऽदर्शपुस्तकस्य प्रथमयोर्द्वयोरपि पत्रयोर्विदीर्णतया प्रारम्भे कियानपि पाठो वाचयितुमशक्यः सवृत्तः । पृष्ठादेकस्मादारभ्य (१४ चतुर्नवति पर्यन्तं, चतुर्विंशत्युत्तरशतसख्याकादारभ्यान्तिमपत्र यावत् एकेनैव लेखकेन प्राचीनेषु पत्रेषु समानाक्षरैर्लिखितमिदं पुस्तकमवशिष्टभागे च नवीनपत्र विभिन्न-लेखमपि प्रतिभाति । केनाऽपि कारणेन खण्डितोयमस्याशस्तदानीन्तनेन केनाऽपि विदुषा पूरित इति सम्भाव्यते । तथा चैत्थमिदं प्रारभ्यते—

‘समर्थं पदविधि । विधिशब्द कर्मसाधन । शेषषष्ठ्या समास इत्यभि-
प्रेत्याह—पदसम्बन्धीति ।’

इत्थं च समाप्यते—

‘अत्र स्वार्थे द्वित्व, पुस्त्वं लोकात् ।

शब्देन्दुशेखरे ग्रन्थे पूर्वमर्धमपूपुरम् ।

प्रीयता तेन भगवान् शिवया सहित शिव ॥

शब्देन्दुशेखरः सोऽथ फणिभाष्योक्तिभूषित ।

सर्ता हृत्कमलेष्वास्ता यावत्फणिफणे धरा ॥’

इति श्रीकालोपनामकशिवभट्टसुतसतीगर्भजनानेशभट्टविरचिते सिद्धान्त-
कौमुदीव्याख्याने शब्देन्दुशेखराख्ये पूर्वाद् समासम् । शुभमस्तु । सवत् १७६१
लेखक शबलदास क बेटा गनेशदास । समास ।’

‘ङ’पुस्तकम् ।

‘ङ’पुस्तकमिदं १०३" × ४" परिमितैः (३०८) अष्टोत्तरत्रिंशतसख्याकै-
र्नवीनैः पत्रैर्युतमव्ययीभावसमासादारभ्य स्वरवैदिकप्रकरणान्तमेकेनैव लेखकेन
लिखितं, ‘ख’पुस्तकपाठानुसारीति नाऽतिमहत्त्वपूर्णम्, (१८००) अष्टशत्युत्तर-
सहस्रमिते वैक्रमेऽन्दे लिपिकृतमन्यादर्शसमाद्यन्तभागं, तस्यैवाब्दस्य फाल्गुनशुक्ल-
द्वितीयाया शनिवासरे समासलेखं च वर्तते । अत्र च प्रतिपत्रमेकादश पङ्क्तयः,
प्रतिपङ्क्ति च (५२) द्वापञ्चाशदक्षराणि सन्ति । ‘ख’पुस्तके यत्र यदक्षरं, पठं
पंक्तिर्वा नास्ति, तदेवास्मिन् ‘ङ’पुस्तकेऽपि तथैव खण्डितमुपलभ्यते इति शुद्ध
पाठनिर्णये नानेन पुस्तकेनेषदप्यस्माकं साहाय्यमाचरितमित्यनुपयुक्तकल्पमपीदं
स्थाने स्थानेऽस्माभिष्टिप्पण्यादौ कचिदुपयुक्तमेव ।

‘च’पुस्तकम् ।

पुस्तकमिदं ‘च’संज्ञकं ह्रस्वन्धि-विसर्गसन्ध्यजन्ता-व्ययीभावसमासप्रकरण-सम्बन्धिनां कतिचन स्फुटपत्राणां विभिन्नैल्लेखकैर्विभिन्नकालिकेभ्यः पुस्तकेभ्यो लिखितानां (१३३) त्रयस्त्रिंशद्दुत्तरशतसंख्याकानां संग्रहमात्रमेव । नात्र किमपि प्रकरणं सादि, सान्तं चोपलभ्यते, न वा लेखकनाम-लिपिकालौ । अत्रत्याः पाठाः कुत्रचित् ‘क’पुस्तकपाठानुसारिणः, कुत्रचित् ‘ख’पुस्तकपाठानुसारिणः, कुत्रचित् ‘ग’पुस्तकपाठानुसारिणः, कुत्रचित्त्वतन्त्राः, क्वचित्सकलादर्शविलक्षणाश्च । परं च सम्पूर्णस्यैकस्याऽपि प्रकरणस्याऽनुपलम्भात् संग्रहपुस्तकमिदं ‘च’संज्ञितमपि पाठशुद्धयशुद्धिनिर्णये विशेषतः कमप्युपयोगं नाऽभजत् ।

मद्रासप्रदेशस्य ‘गवर्नमेण्ट-ओरिएण्टियल मैनुस्क्रिप्ट-लाइब्रेरी, ट्रिप्लिकेन’ इत्याख्ये हस्तलेखागारे देवनागराक्षरैर्लिखिताः षट्, तेलुगुलिप्यां लिखिताः त्रयः, ‘ग्रन्थ’मातृकाभिलिखितौ द्वावित्येकादश खण्डिता हस्तलेखा अस्य ग्रन्थस्य सुरक्षिता इति तत आदर्श-पुस्तक-प्राप्त्यर्थं स्वातन्त्र्येण, उत्तरप्रदेशराज्यद्वारा च प्रयतमानैरप्यस्माभिः साफल्यं नैवालभ्यत ।

तथा चैकेन सम्पूर्णेनादर्शनापरैश्च खण्डितैरादर्शैः पृथक्-पृथक् नानाविधपाठ-युतैः शुद्धपाठनिर्धारणे साहाय्यमनाचरद्भिः, परिष्कृताऽपरिष्कृतपरिनिष्ठिताऽपरि-निष्ठितपाठसङ्कुलैरक्षरविलोपमात्राभङ्गादिलेखककृतदोषसम्भृतैश्च बृहतः शब्देन्दु-शेखरस्य व्याकरणशास्त्रमूर्धन्यतयाऽतिकठिनस्य सम्पादने भृशमायस्यद्भिरस्माभिः कियान् क्लेशः, क्रीदशावायासखेदौ चान्वभाविषतेति सहृदयैकसंवेद्योऽयं प्रसङ्गः । अथाऽपि भगवद्गुरुचरणकृपया यथामति निर्व्यूढोऽयं भार इति प्रसीदत्येव नश्चेतः ।

अत्रत्याः पाठभेदाः ।

अज्ञैर्विज्ञैर्नानाविधैल्लेखकैस्वरया, शान्त्या, सानुसन्धानमर्थावगमपुरस्सरं, यथा तथा वा समये समये विलिखितेष्वेकस्यैव ग्रन्थस्य विभिन्नेषु हस्तलेखेषु भ्रम-प्रमादविप्रलिप्साकरणाऽपाटवादिमनुष्यस्वभावसुलभदोषाद्धेतोरक्षर-पद-पङ्क्तिवाक्य-विलोप-व्यत्ययोपजनानां सम्भवात्, प्रायशः सर्वेष्वपि पुरातनेषु ग्रन्थेषु देश-काल-कृताः पाठभेदाः समुपलभ्यन्ते । एते च भेदाः कुत्रचिद्वर्णे, कुत्रचित्पदे, यत्र कुत्रचिद्वाक्यसमुदायेऽपि च दृष्टिपथमायान्ति । प्रक्षिप्ताः पाठाः, प्रकरणानि च तद्ग्रन्थस्य ततोऽपि प्राचीनैः प्रामाणिकैर्हस्तलेखैरिमे नैतद्ग्रन्थघटका इति निर्धार्यन्ते च ।

परन्त्वत्र बृहच्छब्देन्दुशेखर उपलभ्यमाना पाठभेदा न देश काल-लेखक-कृताः, न वा प्रक्षिता, अपि तु स्वेनैव ग्रन्थकर्त्रा श्रीनागेशभट्टेन यथायथ स्वबुद्ध्यैवोद्भाविता इति वैशिष्ट्यमेतेषा पाठभेदानाम् ।

एतेषामुपलब्धानामादर्शपुस्तकाना गभीरानुशीलनेनैतत्सुस्पष्टता भजते यत्— यथा यथाऽयमभिनवग्रन्थलेखको, विद्वत्तरुणो, ग्रन्थाभ्यासादिना, शास्त्रार्थादौ नवीन-कोटि-कल्पना श्रवणादिना च सदसद्विवेकिन्या बुद्धेः परा कोटि पस्पर्शा, तथा तथा स्वलिखिताभिरेव कोटीकल्पनाभिरतुष्ट सन् समये समये ग्रन्थेऽस्मिन् स्वविचारशोधन, व्याख्यानपरिवर्तन, सिद्धान्तभेद, समासशैल्यनुसरणञ्चाकापीत् ।

तदित्थ सम्पूर्णोऽय ग्रन्थो ग्रन्थकृता सप्तवारमवश्यमशोध्यत, ततोऽप्यधिकवार वेत्यायन्यादर्शपुस्तकलाभान्तरमेव निश्चेतुं शक्येत । अत एव एकस्मिन्नादर्श-पुस्तके य सिद्धान्तो ग्रन्थकृता युक्तिभि स्थिरीकृतः, स एवाऽन्यस्मिन्नादर्शपुस्तके ततोऽपि विशिष्टाभिर्युक्तिभिस्तेनैव खण्डित, सक्षेपेण वा निरूपितोऽयुपलभ्यते । न कोऽपि लिपिकारोऽध्येताऽव्यापको वान्यस्य ग्रन्थघटकस्य पाठस्य सिद्धान्तस्य वा खण्डन, स्वाभिमतपाठ तद्ग्रन्थघटकतया कर्तुं, न वा सक्षेपेण तुमल, नैव चैषा परिपाटी क्वचिद् दृष्टा, आहता वा दृश्यते विद्वद्भिः ।

ग्रन्थरत्नस्याऽस्य बहूना हस्तलेखाना समये समये स्वाध्ययन समाप्य स्वगृह प्रत्यावर्तमानैस्त्रैरन्यैरपि व्याकरणशास्त्रसेविभिः पण्डितैः काशीतो बहिर्नीतत्वाद् ग्रन्थकृता श्रीनागेशभट्टेनाऽपि विधीयमानानि परिशोधन-परिवर्तन-सक्षेपादीनि न सर्वेषु हस्तलेखेषु समावशमभजन् । अत एवास्य ग्रन्थस्थोपलभ्यमानेषु सर्वेष्वयादर्शपुस्तकेषु महान् पारस्परिकः सैद्धान्तिको भेदो, ग्रन्थे न्यूनाऽधिक्य च गोचरतामुपयाति । एतदर्थमेव क्रियासमभिहारेण कृतेन शोधनेनाप्यपरितुष्यन् ग्रन्थकार एतस्यैव ग्रन्थस्य सारभूतमर्थगभीर लघुशब्देन्दुशेखराख्यमपरमपि ग्रन्थरत्न समासशैल्या विरचयामास ।

अधिगतानामादर्शपुस्तकाना पौर्वापर्य्यं, सम्बन्धश्च ।

ग्रन्थशिरोमणेरस्य बृहच्छब्देन्दुशेखरस्य सम्पादनायाधिगताना षण्णामपि पुस्तकाना पौर्वापर्य्यस्य, तेषा पारस्परिकस्य सम्बन्धस्य च निर्णयायैतेषा हस्त-लेखाना द्वयोर्वर्गयोर्विभाग आवश्यकः । यतो हि पुस्तकेष्वेषु पुरातनानामाचार्याणां ग्रन्थावलोकनादिभिस्तन्मताक्रान्तबुद्धिना, अत एवापहृतस्वतन्त्रविचारशक्तिना, नागेशभट्टेनापरिपक्वशेमुषीकेन निर्णीताना सिद्धान्तानामुपस्थापका एके, किञ्च पुनः पुनर्माहाभाष्य-प्रोढमनोरमा-बृहच्छब्दरत्नादिनवीनग्रन्थानामालोडनेनावस्था-

याश्च परिपाकात्सजातपरिनिष्ठितविचारेण, स्वतन्त्रविचार-विमर्श-सामर्थ्यवता, स्वनवीनसिद्धान्तस्थापनप्रवणेन, वैयाकरणशिरोमणिना, श्रीनारोशभट्टेन प्राङ्निर्णीत-स्वसिद्धान्तप्रभञ्जकाना नवीनाना सिद्धान्ताना, व्याख्यानानाञ्चापेक्षिकेन सकोचे-नोपस्थापका अन्ये, इति द्विविधाः पाठाः समुपलभ्यन्ते ।

तथा च प्रथमे खलु वर्गे ग्रन्थस्यास्य 'च', 'ङ', 'घ', 'ख', इति सञ्ज्ञितानि चत्वार्यादर्शपुस्तकानि प्रवेश लभन्ते, प्राचीन-पाठप्रतिनिधिभूतत्वात् । द्वितीये च वर्गेऽवशिष्टे 'क', 'ग'सञ्ज्ञिते द्वे अप्यादर्शपुस्तके समागच्छतः, ययोः प्रथम-वर्गाश्रिताना सर्वेषामप्युपलब्धानामादर्शपुस्तकाना पाठाः स्थले स्थले खण्डिता, परिवर्त्तिताश्च समुपलभ्यन्ते ।

प्रथमवर्गीयाणां चतुर्णामप्यादर्शपुस्तकाना सूक्ष्मेक्षिकयाऽऽलोचने सुनिश्चितमेतज्जयते यद्ग्रन्थकृत्नागेशो ग्रन्थमसु सशोधनमिषेण शनैः शनैः सङ्कोच-यार्मास । अत एव 'च'पुस्तकापेक्षया 'ङ'पुस्तके, 'ङ'पुस्तकापेक्षया 'घ'पुस्तके, एतदपेक्षया च 'ख'पुस्तके पाठाना स्वल्पता दृष्टिपथमवतरति । येन ग्रन्थकर्तुर्वृत्त-रोत्तरक्रमेण प्रौढत्व, लेखनपाटव च स्पष्टतामुपयाति । तथा च 'च'पुस्तकमिदं बृहच्छब्देन्दुशेखरस्य सर्वप्रथमं रूपमुपस्थापयति । तदनन्तरं ग्रन्थकृता सशोधित सत् 'ङ'पुस्तकरूपता दधौ । पुनः परीक्षणपरिवर्तनेन 'घ'रूपमुपगतः, शनैः शनैः 'ख'पुस्तकस्वरूपं च जगृहे' इतिनानारूपधरोऽयं ग्रन्थः, स्वस्य स्थिर-निश्चित-रूपस्यानवाप्त्या मन्ये न लघुशब्देन्दुशेखर इव प्रकाम प्रचारमभजत् ।

ख पुस्तकादृते कवर्गीयाणां त्रयाणामपि पुस्तकाना खण्डितत्वाच्चैतैस्तात्कालिक ग्रन्थस्य प्राक्तन स्वरूपं ज्ञायते निर्धारयितुमिति खेदावहोऽयं विषयः ।

'ख'पुस्तकस्य तु सर्वथा पूर्णत्वादस्मिन्न केवलं नागेशभट्टकृतानि तात्कालिकानि परिवर्तन-परिवर्धन-परिशोधनादीन्येव प्रत्यक्षतामुपयान्त्यपि त्वेतत्खपुस्तक-

१ यथा—(बृ शे २८५ पृष्ठे) 'सेनासुरेति । चङ्गय श्रूयेतेति भाव । महाप्राण-छकारोच्चारणापेक्षया चकारद्वयोच्चारण लघ्वीयो मन्यते । ध्वनित चेद् 'तस्मिन्-न्नितिनिर्दिष्टे' इत्यत्र कैयटे । वैकल्पिकेष्वपि भावानुष्ठानस्यैवौचित्य, फलाधिक्यायेत्यप्याहुः । यत्तु 'सन्निपातपरिभाषया छस्य चत्वार्यप्रवृत्तौ छकारोपरि चकार श्रूयेते'ति । तन्न । चत्वार्यस्यासिद्धतया तत्परिभाषाया अप्रवृत्ते । तथा च इत एव ज्ञापकाद् व्याख्यानाद्वा षष्ठ्यर्थे इयं पञ्चमीति बोध्यम्' इत्यथ पाठः केवलं 'च' पुस्तके एव । अन्येषु तु ततो लघ्वीयान्, भिन्नः, अज्ञातो विरुद्धश्च पाठो दृश्यते, स च मूलादेवावगन्तव्यः ।

स्थपाठस्य स्वस्वनिर्माणकालप्रतिनिधिभूतानामवशिष्टाना त्रयाणामपि खण्डितादर्श-
पुस्तकाना पाठैः सह तुलनया तत्तदवसरे ग्रन्थकृता सशोध्य सशोध्य निर्धारितस्य
तस्य तस्य ग्रन्थस्वरूपस्य साध्वनुमानमप्युपपद्यते ।

तथा च प्रथमे वर्गे 'ख'पुस्तकमेव सर्वातिशायिसौभाग्य भजते । 'ङ'-
पुस्तक तु प्रायशः 'ख'पुस्तकमेवानुसरति, नतु तत्र कश्चन मौलिको भेदः । यथा
प्रागवोचाम, ख पुस्तके या त्रुटिः, या पदवर्णहानिरक्षरभ्रमो वा, स सर्वोप्यत्रापि
तथैवोपलभ्यत इत्याश्चर्यकर साम्यमेतयोः । तथापि यत्र कुत्रचिदनयोर्भेदोऽपि
परिलक्ष्यते एव ।

'घ' पुस्तक 'च'पुस्तकापेक्षयाऽर्वाचीनमप्यन्येभ्य सर्वभ्य प्राचीनमिति
तत्रत्यपाठानामनुशीलनेन निर्धार्यते । इदमप्याश्चर्यकरमेव यत् यत्र कुत्रचित् 'ख'-
'घ'पुस्तकयो साम्यम्, कुत्रचित् 'ख' 'घ' 'ङ'पुस्तकाना, कुत्रचिच्च चतुर्णामपि,
एवमेव तथैव तयोस्तेषा वा परस्पर भेदोऽपि । अत एवात्र प्रतिपद पाठभेदा
उपलभ्यन्ते । ते चात्रास्माभिर्यथाशक्ति तत्तत्पुस्तकनामनिर्देशपूर्वक टिप्पणी-
स्थाने योजिता अनुशीलनकर्तृणा सौकर्याय ।

द्वितीयवर्गीययोः 'क'ग'पुस्तकयोर्मध्ये 'क' पुस्तकमेव सर्वथा विशिष्ट-
मादरार्हं च विद्यते । अस्मिन्नुपलभ्यमानाः सर्वेऽपि पाठाः प्रामाणिका, युक्तियुक्ता,
नागोशमद्वयस्य परिपक्वबुद्धेद्योतका, गम्भीरार्थाश्च वर्तन्ते । मन्यामहे, 'क' पुस्तके
उपलभ्यमानमेवास्य बृहच्छन्देन्दुशेखरस्यान्तिमं, सशोध्य ग्रन्थकृता स्थिरीकृत च
रूप विद्यते इति । एतत्कपुस्तकस्थितपाठाना संशोधितस्यान्यस्य स्वरूप-
स्यानुपलम्भात्, बृहच्छन्देन्दुशेखरानन्तर रचितेषु लघुशेखरभाष्यप्रदीपोद्योतादिषु
'क'पुस्तकानुमोदितपाठानामेव दर्शनाच्च 'क'पुस्तकस्थस्वरूपमेव बृहच्छन्देन्दु-
शेखरस्यान्तिमं रूपमिति निर्णयमेव द्रढयति ।

ग' पुस्तक तु 'क' पुस्तकस्यैव द्वितीयं रूपमिति न 'क'पुस्तकस्थपाठेषु
स्थिरीकृतस्य ग्रन्थस्वरूपस्य भेदस्तत्र समाव्यते । इयानेव 'क'ग'पुस्तकयोर्भेदो
यत् 'क'पुस्तके ये खलु पाठा, यावन्तो वर्णा वा रक्त्या मस्या कुण्डलिताः
प्रायस्ते सर्वेऽपि गपुस्तकान्निःसारिताः । तेषा च तत्रानुपलम्भादेवमनुमीयते
यत्कदाचिदस्मादेव 'क'पुस्तकादेतदाधारभूतादन्यस्माद्वा कस्माद्यदाऽस्य 'ग'पुस्त-
कस्य लेखनमभूत्तदा लेखकेन 'कुण्डलान्तर्गता पाठा हेया एव' इति बुद्ध्या
ते परित्यक्ता इति । ये च पाठा 'क'पुस्तके कुण्डलिताः पर 'ग'पुस्तके नोप-
लभ्यन्ते तेषा, 'क'कुण्डलितः पाठः' इत्येवरूपेणोल्लेखोऽस्माभिर्विहितोऽत्र
प्रतिपद टिप्पण्या दृष्टिपथमुपयास्यति विदुषाम् ।

तथा च, यथा प्रथमे वर्गे 'ख'पुस्तक मुख्य, तथैव द्वितीये वर्गे 'क'पुस्तक प्रधानमित्येतयो. 'क'ख'पुस्तकयोः परस्परसम्बन्धस्य च निर्णये क्रियमाणे सर्वेषा पौर्वापर्य, पारस्परिक, सम्बन्धश्च स्वयमेव निर्णीतौ स्यातामिति तदर्थमेव प्रयतामहे ।

'क'पुस्तके हि प्रायश सर्वेषामेव प्रथमवर्गीयाणा 'ख' 'घ' 'ङ' 'च' पुस्तकाना पाठा यत्र तत्र प्रबलाभिर्युक्तिभि. खण्डिता उपलभ्यन्ते । यो हि खलु सिद्धान्त. प्रथमवर्गीयान्यतमादर्शपुरतके निर्धारित, सोऽयत्र 'क'पुस्तके खण्डितो ग्रन्थकृतेत्यहो नागेशभट्टस्य बुद्धे समये समये परिवर्तनम् ।

अथ बृहच्छब्देन्दुशेखरस्य प्रथमवर्गान्तर्गतेभ्य. 'च' 'ख'प्रमृतिप्राचीनादर्शेभ्यो नवीनादर्शयो 'क' 'ग'इत्यनयो क्रियान् परस्पर भेदो, वैपरीत्य च कीदृशिति प्रदर्शयितुं द्वित्राप्युदाहरणान्यत्रोपन्यस्यामः । एषूपस्थाग्यमानेषूदाहरणेषु य एव खलु सिद्धान्त प्राचीनादर्शेषु ग्रन्थकर्त्रा खण्डितो युक्तिजालैः, स एव नवीनयोः परिष्कृतादर्शयो स्वयमेव तेन मण्डित इत्यद्भुतमेवैतत् । तथा हि—

(क) 'अत्रानुनासिक पूर्वस्य तु वा । इदं विधिसूत्रम्, नाधिकारो, लाघवात् । अधिकारत्वे हि प्रतिसूत्रमावृत्त्यापत्तौ गौरवापत्ते । मनुवसोरिति सूत्रे सम्बन्धाऽनापत्तेश्च । तद्विषये एतदप्रवृत्तौ हि तत्र वसुग्रहण व्यर्थं स्यात् । तदर्थं तत्रापकर्षकरणे गौरवम् । अत एव 'अत्र'ग्रहण चरितार्थम्—एतद्गुप्रकरणे इत्यर्थकम् । अन्यथा अधिकारादेव रूपकरणलाभे तद्वैयर्थ्यं स्पष्टमेव । 'तु'शब्दस्तु 'अन्त्यस्य रु, ततस्तु पूर्वस्य अनुनासिक' इति विशेषस्य स्पष्टं बोधनाय 'वा'शब्दवद् बोध्य' इति विधिसूत्रत्वसमर्थकः 'ख' 'च'पुस्तकस्थ. पाठ. (बृ. शे. २६८ पृ०) ।

तद्विरुद्ध. परिष्कृतोऽस्याऽधिकारत्वसमर्थकः 'क' 'ग' पाठस्तु इत्यम्—

'अथ चाधिकार । तेनोत्तरसूत्रविषये एव एतयो प्रवृत्ति । अत्रेति तु रूपकरणे एवास्य सम्बन्धो, न तु अग्रे ढोढे लोप इत्यादावित्यर्थसूचनार्थम् । 'तु'शब्द 'परस्य नित्य रत्व पूर्वस्य तु वा अनुनासिक' इति विशेषधोतनार्थम् । अत एव मनुवसोरित्यत्रोपसख्यातयो 'वन उपसङ्ख्यानम्', 'विभाषा भव'-दित्यनयो रुदाहरणेऽत्रानुनासिकादेरनुच्चारण भाष्ये । विधिपक्षे तु अत्र प्रवृत्ति-र्तुर्वा रैव । अत्र च रुस्थानि पूर्वस्यानुनासिक इति बोध्यम् । वाग्रहणन्तु स्पष्टार्थमेव' इति ।

(ख) येन विधिरिति सूत्रे (बृ. शे. ९० पृष्ठे)—'कर्मणि किर्न तु भावे । तथा सति कर्मणोऽनुपादानात् साकाङ्क्षतापत्ते' इति 'ख' पाठ. ।

स च 'विधिरिति किर्भावे । कर्म तु विधेयमनुक्तमपि प्रसिद्धत्वाद्ब्रूयते एव' इति 'क' पुस्तकपाठेन सर्वथा खण्डितः ।

(ग) 'वसिष्ठ-मित्रावरुणौ, कुण्डिनश्च महातपा' इति प्रवराध्याये मत्स्य-पुराणात्, 'वसिष्ठ-मैत्रावरुण कौण्डिन्येति होते'तिबौधायनसूत्राच्चावश्यस्वीकार्यं-
'लघावन्ते' इत्युदात्तकुण्डिनेत्यकारान्तप्रकृतिकर्गादियजन्तकौण्डिन्यस्याप्यत्र ग्रहणम् । गर्गादौ कर्णादिमध्ये कुण्डिनेति, कुण्डिनीति च पठन्ति ।' इति 'ख' 'घ' 'ङ' पाठः । (बृ शो १२७२ पृष्ठे) ।

एतद्विरुद्धः 'क'पाठश्च यथा—

'वसिष्ठ-मित्रावरुणौ, कुण्डिनश्च महातपा' इतिप्रवराध्याय-मत्स्यपुराण-प्रसिद्ध-कुण्डिनात्तु न गर्गादियञ् । कुण्डिनीत्येव तत्र पाठात् । तत्पर्याय-नान्त-कुण्डिन्-शब्दात्तस्य भाष्येत्यर्थे 'कुण्डिनी' । 'गर्गादौ 'कुण्डिने'ति पाठादुभाभ्यामपि यञ् । उभयोश्चात्र ग्रहणमिति तु न युक्तम् । कुण्डिनशब्दात्तु नापत्ये प्रत्यय । अनभिधानात् । 'अत एव निपातनात्कौण्डिन्ये पुवत्त्वाभाव' इति भाष्यमत एव सङ्गच्छते । तव तु तदसङ्गतिः स्पष्टैव ।' इति । (बृ शो १२७२ पृ)

उदाहरणार्थमुपस्थापितेष्वेषु प्रघट्टकेषु 'क'पुस्तकपाठस्य 'च' 'ङ' 'घ'-
'खा'दिपुस्तकपाठैरसह तेजस्तिमिरवद्विरोधः स्पष्टः । उदाहरणैरैतैश्च नागेशभट्टाना समये समये स्वसिद्धान्तपरिवर्तन, बृहच्छेखरस्थपाठाना परिवर्तनञ्च स्पष्ट-मेवावभोत्स्यन्ते विद्वासः । एवमुपलभ्यमाने च परस्परपाठविरोधे 'क'पुस्तक-पाठस्यैव प्रामाण्यम् । सर्वतः परिनिष्ठिते लघुशब्देन्दुशेखरे तत्पाठानामेवादरात् । लघुशब्देन्दुशेखरस्था, लघुशब्दरत्नस्थाश्च पाठा नितरा परिनिष्ठिता, नागेशमत सूचकाश्चेत्यतोऽस्माभिरपि 'क'पुस्तकपाठानामेवादरोऽत्र विहितः । अत एव प्रायशः 'क'पाठा मूलेऽन्ये पाठाश्च टिप्पण्या समायोजिताः ।

'ग'पाठास्तु प्रायेण सर्वे 'क'पुस्तकपाठानुसारिण इति 'ग'पुस्तकस्य 'क'पुस्तकानुसारित्वमेवेति प्रागेवावोचाम । 'क'पुस्तके कुण्डलितानामथ च 'क'पुस्तकेऽवर्तमानानामपि 'ख'पुस्तकपाठाना 'ग'पुस्तके यत्र तत्रोपदर्शनात् 'ग'पुस्तकस्य 'ख'पुस्तकपाठानुसारित्वम्, 'घ' 'ङ'पुस्तकपाठवत्त्वात्स्थले स्थले 'घा'नुसारित्व, 'ङ'पुस्तकानुसारित्वमपि च दृश्यते । 'क'पुस्तकरूपनिर्धारणानन्तर लिपिकृतेऽस्मिन् 'ग'पुस्तके 'क'पुस्तकान्निस्सारितपाठाना, भिन्नपाठानाञ्चो पल्लवौ ह्येतदेव कारण सम्भाव्यते यत्-सम्पूर्णस्य कस्य चिदपि पुस्तकस्य तदानी-मनुपलम्भात् भिन्नैर्भिन्नैर्लेखकैरिदं 'ग'पुस्तक कदाचित् खण्डितेभ्यो नाना-

पुस्तकेभ्यो भिन्नभिन्नपाठवद्भयो लिखितमिति । कथमन्यथा 'क'पुस्तकपाठानुसारिबहुलपाठयुतेऽस्मिन् 'ग'पुस्तके भूयासः पुरातना अपि पाठा लभ्येरन् ।

‘क’पुस्तके कुण्डलिता पाठा ।

सर्वतः परिष्कृतपाठवत्त्वात्समादरणीयेऽस्मिन् 'क'पुस्तके रक्तया मस्या कुण्डलिता, 'ख'पुस्तके तु ग्रन्थघटकतयोपलभ्यमाना बहवः पाठा 'ग'पुस्तके दृष्टिपथं नैवोपयान्तीति प्राक्प्रत्यपीपदाम । ते चेमे 'ख'पुस्तकघटका. पाठा. कथ, केन वा 'क'पुस्तके कुण्डलिनामवापिता., कथञ्च 'ग'पुस्तकान्निस्सारिता इत्येव जिज्ञास्यमाने नागेशभट्टनिर्मितसकलोपलब्धव्याकरणग्रन्थपरिशीलन-सजात-प्रत्यैरस्माभिरित्यमेव निर्धार्यते यदिमे 'क'पुस्तके कुण्डलिता सर्वेऽपि पाठा नागेशनिर्मिता एव, 'ख'पुस्तके तेषामुपलम्भात् । एतेषु पर 'क'कुण्डलितपाठेषु के चन पाठाः स्थूलयुक्तिका प्राचीनमतानुयायिनो नागेशभट्टस्यापरिनिष्ठितबुद्धे-द्यातका, केचन युक्तियुक्ता, गम्भीरार्था., प्रामाणिकाश्च । 'ख'पुस्तकशोधना-नन्तर स्थिरीकृतस्वरूपस्य 'क'पुस्तकस्य च सिंहावलोकने विधीयमाने ग्रन्थकृता 'ख'पुस्तकपाठानुसारिणस्ते सर्वेऽपि पाठा 'क'पुस्तकादस्मादपसारणाय कुण्ड लिता, य आसन् स्थूलयुक्तिका । तदेव कुण्डलिनापीय नागेशभट्टेनैव सम्पा दितेति नात्र सन्देह । एतद्ग्रन्थनिर्माणानन्तर नागेशभट्टेन लघुशब्देन्दुशेखर-परिभाषेन्दुशेखरलघुशब्दरत्नादयो ग्रन्था व्यरच्यन्तेति तेषु तेषु ग्रन्थेषु तत्स्थल-विषय-समर्थका बहवो बृहच्छेखरस्था पाठा अस्माद्बृहच्छब्देन्दुशेखर-ग्रन्थाद्बुद्धृत्य नीता इति शब्दरत्नादिग्रन्थालोडनेन स्पष्टमेव प्रतीयते । तथा च तऽपि 'क'पुस्तकस्था पाठा ग्रन्थकृता कुण्डलिता ये तेनैव रूपेणान्यत्र ग्रन्थे इत उद्धृत्य नीता इति टिपण्यामस्माभिर्यथास्थाने 'शब्दरत्ने उपलम्भा-दय पाठ 'क'कुण्डलितः' इत्येवमुल्लिख्य स्पष्टीकृतमेव । एतेषु कतिचन कुण्डलिता 'क'पुस्तकस्था ये पाठा लेखकदोषादन्यस्मात्कस्मादपि कारणाद्वा त्रुटिता आसन्, तेऽप्यस्माभि 'ख'पुस्तकात्पूरिता, तत्र सम्पूर्णस्य पाठस्यो-पलम्भात् ।

निष्कर्ष. ।

तथा चैतेषामुपलब्धाना षण्णामप्यादर्शपुस्तकानाम्परिशीलनानुसन्धानादिभिर्वयममुमेव निष्कर्षमुपलभामहे यन्महाभाष्य-शब्दकौस्तुभ-प्रौढमनोरमा-बृहच्छब्दरत्नादिस्वगुरुपरम्पराप्रसिद्धग्रन्थपर्यालोचनादिना लब्धोत्साहस्तारुण्या-च्चतुलमतिर्नववैयाकरणोऽय श्रीनागेशभट्ट स्वाध्ययनकालसमाप्त्यनन्तरमेवात्यन्त-

परिपक्वनिर्मलबुद्धिसाधये ग्रन्थनिर्माणव्यवसाये स्वात्मान व्यापारयामास, व्यरर-
च्चान्वर्थनामान बृहन्त शब्देन्दुशेखर ग्रन्थम्, अध्यापयामास चामु निजच्छात्रान्,
उद्घाटयामास च विद्वत्सभामु शास्त्रार्थप्रसङ्गेनैतन्निबद्धा स्वप्रतिभोद्भासिता
नवीना* फक्किा, कोटिकल्पनाश्च ।

तदेव ग्रन्थावलोकन-शास्त्राभ्यास-गुरुशुश्रूषादिना शनैः शनैरधिगतप्रौढवैदु-
ष्यस्य परिपक्व-बुद्धेर्ग्रन्थकर्तृनागोशभट्टस्यैवेच्छया तत्सम्मुखे एव छात्राध्यापना-
वसरे प्रायः प्रतिपाठमेवाय ग्रन्थो नैकवार स्वस्वरूप परिवर्तयामास, येषु परिवर्तितेषु
ग्रन्थस्यास्य स्वरूपेषु 'च'पुस्तक प्रथम, 'क'पुस्तकञ्चान्तिम स्वरूपमिति ।

अथैव पुन पुन स्वरूपपरिवर्तनकारणादुत्पन्ना इमे पाठभेदा नान्यत्र
पुस्तकेषु वर्तमानै पाठभेदैः समा, ये प्रायशो लेखकाध्यापकाभ्येतृणा-
मनवधानतादिदोषाद्धेतोरुत्पद्यन्ते, अपि तु पुन पुनर्महाभाष्याद्यनुशीलनादिना
परिवर्तितसिद्धान्तेन स्वय ग्रन्थकृतैव विहिता इति वैशिष्ट्यमेतेषामिति पूर्वमेवा-
ऽचकथाम । वस्तुतोस्य परिवर्तनस्यान्तिम स्वरूपन्तु लघुशब्देन्दुशेखर एव, यत्र
नागोशभट्टस्य निर्दुष्टाना, सर्वथा स्फीताना विचाराणा चमत्कृत्याधायको वास्तविक
पूर्ण प्रतिबिम्ब उपलभ्यते । यतो हि गुरुजनमुखादित्य श्रूयते स्म यत्कृतानेक-
वारसशोधनेऽपि बृहति शब्देन्दुशेखरे यदा पुनरपि सशोधनावश्यकता गच्छता
कालेनान्वभूद् ग्रन्थकारस्तदा प्रचारमुपगतेष्वस्य ग्रन्थस्य सर्वेषु पुस्तकेषु
समभिलषितस्य परिवर्तनस्य कथमपि कर्तुमशक्यत्वान्निर्बन्ध तस्यैतस्य ग्रन्थस्य
परिनिष्ठित रूप 'लघुशब्देन्दुशेखर' इति नाम्ना । अत एव विद्वत्सु यादृश प्रचारो
लघुशेखरस्य समजनि, न तादृशः, ततोऽर्धोऽपि वा प्रचारोऽस्य बृहत् शेखरस्य
बभूव । किम्बहुना, अस्य ग्रन्थस्य कुत्रापि पुस्तकालयेषु, विद्वत्कुलेषु वा नैव
सम्पूर्णो हस्तलेखोपीदानीमधिगम्यते । सेय हस्तलेखानुपलब्धिर्ग्रन्थस्यास्य सहेतुक
प्रचारावरोधमेवाभिव्यनक्ति ।

किञ्च स्वगुरुनागोशभट्टविरचिताना ग्रन्थाना प्रचाराय बद्धपरिकरो नागोशभट्ट-
प्रमुखशिष्यो वैद्यनाथपायगुण्डेमहोदय स्वनिर्मिताया लघुशब्देन्दुशेखरटीकाया
चिदस्थिमालाया बृहच्छब्देन्दुशेखरग्रन्थस्यास्याविकलान् पाठान् स्थले-
स्थले समुद्धरन्नपि, न कुत्रचिदपि 'बृहच्छब्देन्दुशेखर'नाम्ना, 'शब्देन्दुशेखर'-
नाम्ना वा ग्रन्थमसु प्रसङ्गतोऽप्यस्मार्षीत् । अपि तु 'केन चिदुक्त परास्तम्'

१ "एतेन 'अच परस्य रेफहकाराभ्या परस्य यर' इति वाच्योऽर्थः । न च
पृथक् निमित्तता स्यादिति वाच्यम् । चकाराऽभावेन स्पष्टप्रतिपत्तये 'अचो

‘यत्तु तत्खण्डयति’ इत्यादिरीत्या बृहच्छेखरस्थपाठान् पूर्वपक्षत्वेनोपस्थाप्य, बहुषु स्थलेषु ग्रन्थस्य नामनिर्देश विनैव तान् खण्डयामासेत्याश्रय्यंकरमेवैतत् ।

तदेव बृहच्छब्देन्दुशेखरविषये पायगुण्डेमहोदयेनाङ्गीक्रियमाण उपेक्षाभावो ‘लघुशब्देन्दुशेखर-परिभाषेन्दुशेखर लघुमञ्जूषाद्यनेकप्रौढग्रन्थप्रकाशिताऽलौकिक-वैदुष्यस्य विश्वविश्रुतविमलकीर्त्तौर्नागेशभट्टस्य स्वगुरोर्बालभावद्योतक बृहच्छब्देन्दु-शेखर ग्रन्थ न खलु सुदृढगुरुभक्तिरयं विदुषाम्पुरतो नाम्नाप्युपस्थापयितुमभिलष-ती’ति स्पष्ट सूचयति । अत एव—

‘नागेशभट्टविदुषा नत्वा साम्ब शिवं लघु’ ।

—इति लघुमञ्जूषास्थमङ्गलाचरणश्लोकघटक‘लघु’शब्दव्याख्यावसरे ‘अनेन गुरुर्यप्येका मञ्जूषास्तीति सूचितम्’ इत्येव कलाटीकाया व्याहरतोऽपि वैद्यनाथस्य

द्वेऽनचि’, ‘रहाभ्यामि’त्येव न्यासे कार्ये, ईदृशन्यासेन च तदभावकल्पनात् । तत्राऽणुरपीतिन्यायेन विधेयसन्निहितत्वेन रहाभ्यामित्यत्रैव निर्दिष्टाशबाध । ‘अच’ इत्यशे तु सामर्थ्यात्तद्बाध’, व्यवधानञ्चोपस्थितरेफहकारकृतमेव गृह्यते, नाऽन्यकृत, तदेतत्फलितमाह—अच पराभ्यामिति । एतेनानुवादे परिभाषाणामनुपस्थितेतिदमनुपपन्नमित्यापस्तम्” इति केनचिदुक्त परास्तम्’ इत्ययं चिदस्थिमालास्थ † पाठो बृहच्छब्देन्दुशेखरादुद्धृत, तत्र १७२ पृष्ठे ‘एतेन’ इति केनचिदुक्त परास्तम्’ इत्यशरहितस्यास्याऽविकलस्य पाठस्य टिप्पणीस्थ‘ख’पुस्तकपाठे दर्शनात् ।

- १ ‘यत्तु ‘नाम्नेडितस्येत्यशस्यान्वाचयशिष्टत्वज्ञापनार्थं तथोक्त, तेन वटक् वटगि-त्यादावन्त्यस्य वा पररूप भवत्येव । एतेन ‘नाम्नेडितस्य’ ‘अन्त्यस्य वे’ति-योगद्वयेनैव पूर्वस्य नित्यत्वे, उत्तरस्य वैकल्पिकत्वे च सिद्धे, ‘तु’शब्दो व्यर्थ’ इत्यपास्तम् । निषेधोऽच्छब्दमात्रविषयो, द्वितीय तकाराऽतकाराद्यन्त-मात्रविषयमिति विषयविशेषस्य स्पष्टतया बोधनार्थं तस्य सत्त्वात् । एवञ्च ‘पट पट इत्याहे’त्यादावन्त्याकारस्य परस्य पररूपे, ‘पटपटियाहे’त्यपि पक्षे बोध्यम्’इति । तत्खण्डयति—फलेति’ । इति चिदस्थिमालायाः ‡ खण्ड-नार्थसुद्धृत सकलोऽप्ययं पाठो बृहच्छब्देन्दुशेखरे २०४ पृष्ठे ‘ख’पुस्तक-पाठत्वेन टिप्पण्या सगृहीतोऽस्माभि ।

† आचार्य-श्रीगुरुप्रसादशास्त्रिसम्पादिते षट्ठीकोपेते लघुशब्देन्दुशेखरे २५१ पृष्ठे द्रष्टव्योऽयं ग्रन्थ ।

‡ षट्ठीकोपेते लघुशब्देन्दुशेखरे चिदस्थिमालाया ३०७ पृष्ठे द्रष्टव्य ।

‘मनोरमोमार्द्धदेह लघुशब्देन्दुशेखरम्’ इति श्लोकघटक ‘लघु’ शब्दव्याख्याया मौनावलम्बनमुचितमेव ।

पर च नैतावता बृहच्छब्देन्दुशेखरमहाग्रन्थाध्ययन परिशीलन-मननाद्यर्थ-मुन्मनोभिर्विद्वद्भिर्विज्ञितोऽसाहैर्भाव्यम् । अने केषामाचार्याणां मतोपमतानामालोच-कतया, अशेषव्याकरणग्रन्थप्रतिपाद्यतस्वसङ्गहाधायकतया, अन्यत्रानुपलब्धनाना-विधशास्त्रीयविचारसमूहानामुपस्थापकतया, पाणिनीयसूत्राणामतिविस्तृतव्याख्यान-वत्त्वाच्च प्राचीन-नवीन वैयाकरण-सिद्धान्तरत्नानामाकरतामिवादधानो नागेशभट्टेन बालभावेऽपि विरचितोऽय बृहच्छब्देन्दुशेखर इदानीन्तनैः प्रौढातिप्रौढजरठवैया-करणैरुपनिबन्धमानानतिप्रौढानपि ग्रन्थान् विगलितविभवान् विदधच्च ग्रन्थशिरो-मणितामेव भजते, इति नात्र शङ्काकलङ्कपङ्कलेशोऽपि ।

ये खलु ‘च’ ‘ङ’ ‘घ’ ‘ख’ इत्यादिप्रथमवर्गान्तर्गतानां प्राचीनपुस्तकानाम्पाठा ग्रन्थकृता श्रीनागेशभट्टेन ‘क’ पुस्तकस्वरूपनिर्धारणावसरे स्वयमेव कुण्डलना विधाय हेयता नीतास्ते एव ‘ख’ प्रभृत्यादर्शपुस्तकस्थाः पाठाः स्वगुरोः पन्थानम-नुसरता श्रीवैद्यनाथेनापि चिदस्थिमालायामनूयानूय खण्डिता इति, नैतावता बृहच्छब्देन्दुशेखरस्य ‘क’ पुस्तकपाठानुसारिणो विषयेऽनुपादेयत्वशङ्काप्युचिता ।

वस्तुतस्तु नानामततमःसङ्कुलेऽतिगभीरे खलु व्याकरणमहाशास्त्रपयोधा-वन्यान्यमहार्थसिद्धान्तरत्नानामनुसन्धान चिकीर्षूणामन्वेषणप्रवणशेमुषीकानां विद्वत्तल्लजानामयमेव ग्रन्थमन्थ उचित साहाय्य विधास्यतीति सुनिश्चितमेव ।

अनुशीलनमननादिनाऽऽश्रितोऽय कल्पतरुरिव महते फलाय स्यादिति साधु विनिश्चितैव दशवर्षेभ्योऽप्यनून कालमेतत्सम्पादनायोपयच्छन्द्रिर्यथाशक्त्युपलब्ध-पाठभेदादिविराजित, लघुशेखराद्यन्यग्रन्थोद्धरण-टिप्पण सर्वविधसूत्रसूचीत्याद्या-वश्यकोपकरणयुतञ्चैतस्य ग्रन्थस्यानुत्तमं महनीयं सस्करणं सस्कृतानुरागिणा विदुषाम्पुरत उपस्थापयद्भिर्विस्मृतसकलायासैरस्माभिः कीदृशं खल्वानन्दो-ऽनुभूयत इत्यनिर्वचनीयमेव ।

एवमावेदितसकलवृत्तान्तोद्धाटिताऽशेषतत्त्वस्य बृहतः शब्देन्दुशेखरस्याऽस्य श्रीनागेशभट्टविरचितेभ्योऽन्यव्याकरणग्रन्थेभ्यः क. सम्बन्धः, कीदृशं च तेषु पौर्वापर्यमित्याद्यथावश्यकं किञ्चित् प्रकृते सक्षेपतोऽत्रोपदर्शयामः ।

बृहच्छब्देन्दुशेखरो, लघुशब्देन्दुशेखरश्च ।

लघुशब्देन्दुशेखरोऽपि यद्यपि महोजिदीक्षितकृतायाः सिद्धान्तकौमुद्या एवाऽऽपेक्षिकं विस्तृतमेव च व्याख्यानं, तथापि बृहच्छब्देन्दुशेखरापेक्षयाऽयं

लघुत्वेन नूनमन्वर्थनामैवाय ग्रन्थ इत्यत्र नास्ति सन्देहावसरः ।

एकेनैव लेखकेनैकामेव सिद्धान्तकौमुदीमभिलक्ष्य टीकारूपेणोपनिबद्धाविमौ बृहल्लघुशब्देन्दुशेखरौ यद्यपि समानप्रतिपाद्यविषयावेव, तथापि स्वकीयथा-
ऽलौकिकप्रतिभया, विवेकशीलया प्रज्ञया च ग्रन्थकृद्भिः श्रीनागेशभट्टैः समाश्रिता-
भ्या समास-व्यासशैलीभ्यामुपजनिष्यमाणस्य पदार्थ-सचय-सकलन व्याख्यानभेदस्य
स्पष्टमुपलब्धेरिमावुभावपि स्वकीयं भिन्नभिन्नमस्ति-त्व, महत्त्व, वैशिष्ट्यञ्च साधु
रक्षत एवेति, नैकेनान्यस्य गतार्थत्व सम्भाव्यते ।

व्यासशैलीसमाश्रितेऽत एव स्वरूपेणाऽपि बृहत्त्यस्मिन् बृहच्छब्देन्दुशेखरे तु
प्रतिपिपादयिषितस्य विषयस्याऽऽमूलचूडमुपस्थापन, तत्सम्बन्धिनीना सर्वासा
शङ्काना, प्रायेण सम्भावितानाम्पूर्वपक्षाणाञ्च प्रतिपदतर्कपूर्णाभिर्वाचोयुक्तिभिर्निरसन,
स्वाभिप्रायसरक्षणञ्चेत्येकत्रैव सहत्य ग्रन्थकर्तुरुत्तमोत्तमलेखनकलाया. सौष्ठव
प्रतिपद शक्यमत्राऽनुभवितुम् । प्रकाम विस्तीर्णेऽप्यस्मिन् ग्रन्थे न किमप्येतादृश
पदं, पङ्क्तिर्वा, यत्र नैरर्थक्य, पुनरुक्तत्व वा सम्भाव्येत । अपि तु वक्तव्यस्य वस्तुनः
प्रतिपादनं परिमितै, तदभिधेयप्रकाशनसमर्थैः पदैर्वाक्यैश्च तथाऽत्र विहित-
मालोक्यते यथा भावुकाना मनःसु सन्देहस्याऽर्थान्तरकल्पनाया वा लेशमात्र-
मायवसरः पद न निदधाति । किं बहुना, चकारोऽप्यत्र शेखरेऽभिप्रायविशेष-
सूचक एवोपात्त. । विश्व-किञ्चेत्यादिकमपि यत्रोपात्त तत्र ग्रन्थकर्तुरभिप्राय-
विशेषमरुत्यादिरूप प्रकटयन्ति विद्वांस ।

श्रीनागेशभट्टैर्लघुशेखरग्रन्थे प्रौढत्वसम्पादनार्थम् अल्पैरेव पदैर्बह्वर्थप्रकाशन-
क्षमाया. समासशैल्याः समाश्रयणात्, लघुशब्देन्दुशेखरस्य सतीष्वपि नानाविधानेक-
टीकाटिप्पणीषु ग्रन्थस्य दुरुहत्वमद्याव-व्यपि न्यूनता नोपयाति । तदित्य नागेशो-
क्तीनामर्थगाम्भीर्यं विद्वद्भिर्नतमस्तकैरुरी क्रियत एव । पर स्वाभाविकाऽति-
सक्षिप्तगभीरलेखप्रवणत्वान्नागेशभट्टाना तत्कृतलघुशेखरग्रन्थे यत्र कुत्रचित्स्थले
प्रतिपाद्यविषये महतामपि प्राय सन्देहावसर. समुत्पद्यते एव । तत्र च टीका-
कारा अपि ग्रन्थकर्तुस्ताःपर्यं परमार्थतो ग्रहीतुमशक्नुवन्तो भ्रान्ता इव दृश्यन्ते ।
अत्र विषये तादृशस्य एकस्यैव प्रघट्टकस्योपस्थापनमावश्यकं, प्रासङ्गिक, पर्याप्त
च भविष्यति । तथा हि—

(स्थानिवत्सूत्रे लघुशेखरे—) 'प्राधान्यात्कार्यातिदेशोऽयम् । 'शास्त्राति-
देशस्तु कार्यातिदेशादभिन्नरूपः । तस्यापि कार्यफलकत्वात्' इति तृज्वत्सूत्रे
कैयटः । भाष्येऽपि 'तत्राऽऽज्ञशास्त्रातिदेशात्सिद्धम् । आज्ञं यत्कार्यं तदति-

दिश्यते' इत्युक्त्या तयोरभिन्नत्वं सूचितम् । तत्रानपेक्षितार्थसन्निधानं, तत्तन्निमित्तरूपकार्यव्यवहार एवानेन, कार्यं तु स्वशास्त्रेणैवेति । अत एव रामायेत्यादौ स्थानिवत्त्वेन सुप्त्वात्सुपि चेति दीर्घ इति सङ्गच्छते । परिवीरित्यादौ परस्वादीर्घ इति च सङ्गच्छते । यद्वा किञ्चिन्निमित्तवैकल्येऽपि दीर्घादिकार्यमनेन क्रियते ।' इत्यादि ।

अस्य लघुशेखरग्रन्थस्याऽऽपाततोऽयमेवाशयो, यत्—'अयं स्थानिवदिति योगः कार्यातिदेश-शास्त्रातिदेश निमित्तातिदेशेषु प्राधान्यात्कार्यातिदेश एव । शास्त्रातिदेशस्तु कार्यातिदेशादभिन्न रूप एव, न भिन्नः, भाष्यकैयटादिषु तयोरेक्यस्य प्रतिपादनात् । तथा चानेन सूत्रेण तत्तन्निमित्तरूपकार्यव्यवहार एव विधीयते, कार्यं तु स्वस्वशास्त्रेणैव ।' इति ।

पर चार्थेऽस्मिन् वदतो व्याघात उत्पद्यते । 'अयं कार्यातिदेश' इति स्वयमेव स्पष्टमभिधाय, 'तत्तन्निमित्तरूपकार्यव्यवहार एवानेन क्रियते, कार्यं तु स्वशास्त्रेणैवेति' कथनं सर्वथा स्वोक्तिविपरीतमेव । अत्रत्याः प्रायज्ञ सर्वेऽपि टीकाकाराश्च श्रीनारोशमद्वाभिमतम्फोरणेऽसमर्था एव दृश्यन्ते । इदानीन्तनाः प्रसिद्धा कतिचन काशीस्था वैयाकरणा अस्माभिः पृष्टा अप्यत्र विषये टीकाकर्तृणामेवोक्तोरनुवदन्ति । न च तावता समीहितार्थसिद्धिः । पूर्वापरविरोधस्य कथमायसमाधानात् ।

पर चात्रत्यो यदि बृहच्छेखरग्रन्थोऽनुशील्येत तदा सर्वा अपि विप्रतिपत्तयो, निरुक्तविरोधश्च विलयमुपयान्ति । तथा हि बृहच्छब्देन्दुशेखरे (१४१ पृष्ठे)—

'अत्र कार्यमतिदिश्यते, प्राधान्यात् । कार्यं च न जरसादिरूपमेव, किन्तु शास्त्रविहितं सुप्त्वाद्यपि । तत्रानपेक्षितशास्त्रम्, अनपेक्षितनिमित्तं च कार्यमनेनैव क्रियते । यद्वा—अनपेक्षिताऽर्थसन्निधानं, तत्तन्निमित्तरूपकार्यव्यवहार एवानेन । कार्यं तु स्वशास्त्रेण अर्थादेव सिद्धम्' इति । अत एव 'रामायेत्यादौ स्थानिवत्त्वेन यादेशस्य सुप्त्वात्सुपि चेति दीर्घ' इत्यादि सङ्गच्छते । 'इनादीन्बाधित्वा परस्वाज्जरस्' इति च' ।

बृहच्छेखरग्रन्थादस्मात् स्पष्टमेव ज्ञायते यत्—कार्यातिदेशो द्विविधः, जरसदीर्घाद्यादेशरूपो, दीर्घादिनिमित्तभूतसुप्त्वाद्यतिदेशरूपश्च । अयं च स्थानिवदितियोग उभयो कार्यातिदेशयोर्मध्येऽन्यतररूपः सम्भवति । जरसादेशरूपकार्यातिदेशपक्षे 'परस्वाज्जरस्' इति भाष्यं सङ्गच्छते । शास्त्रविहितसुप्त्वातिदेशरूपकार्यातिदेशस्वीकारे च 'स्थानिवत्त्वेन सुप्त्वात्सुपि चेति दीर्घ' इति भाष्यं

स्वारस्येनोपपद्यते' इति बृहच्छेखरे समाश्रिताया, व्यासशैल्या माहात्म्याच्चाऽत्र सन्देहावसर' । कार्यातिदेशद्वैविध्यं च बुद्धौ कृत्वा यदि लघुशेखरग्रन्थः सलप्यते, तदा नैव तिष्ठति तत्राऽपि पूर्वापरविरोधादिकमिति सुधियो विभावयन्तु ।

तथा चैवमतिगभीरस्य लघुशेखरस्य स्पष्टप्रतिपत्त्यर्थमपि बृहतः शेखरस्य परिशीलनमावश्यकमेव । यतोऽत्र बहूनि स्थलानि वर्तन्त एतादृशानि यत्र न टीकाकारा, नापि तदध्यापका ग्रन्थकर्तृस्तात्पर्यं स्पष्ट बोधयितुं समर्थाः, तत्र बृहच्छेखरोऽयं मूर्तिधरो नागेशभट्ट इवाऽभ्रान्त विषय प्रतिपाद्य मनस्तोष जनयति विदुषाम् । बहुषु स्थलेषु लघुशेखरोऽपि बृहच्छेखरापेक्षया नवीन युक्ति-युक्त विप्रयमन्यत्रानुपलब्धया मनोग्राहिण्या सरण्या प्रतिपाद्यतीत्युभयोरप्येतयो शब्देन्दुशेखरयोस्तुलनात्मकदृष्ट्या परिशीलन विदुषा कृते प्रमोदावह भविष्यतीति नात्र सन्देह । यतो हि दीर्घदर्शिभिर्विद्वत्तल्लजै श्रीनागेशभट्टैरुभयोश्चब्देन्दुशेखरयोः पृथक् पृथक् वैशिष्ट्यं सन्निवेशित, येन नैकेनान्यस्य गतार्थत्व विद्वद्भिश्चिन्तितमपि स्यात् । तथाहि—बृहच्छब्देन्दुशेखरे सविस्तर व्याख्याताना फक्किकाना यथा लघुशेखरे प्रतीकधारणमपि नास्ति, तथैव लघुशेखरेऽपि बहूना सूत्राणां, फक्किकानाञ्चाऽतिविस्तृत व्याख्यानमुपलभ्यते, यस्य बृहच्छेखरे न विद्यते चर्चाऽपि । तदेव परस्परमगतार्थत्वमनयोर्ग्रन्थकृदभिप्रेत सिध्यति ।

अथ च लघुशब्देन्दुशेखरो बृहच्छब्देन्दुशेखरनिर्माणानन्तरमेव ग्रन्थकृताऽऽविष्कृत, नाम्नि 'लघु'रिति विशेषणवत्त्वात् । लघुशब्दश्च सापेक्षिकमर्थमभिवदतीति नामनिर्धारणप्रसङ्गे प्रागेवाऽवोचाम ।

किं च बृहच्छब्देन्दुशेखरे 'येन विधिस्तदन्तस्ये'ति सूत्रे (बृ शे ९० पृष्ठे) 'विधिरिति कर्मणि किं, न तु भावे । तथा सति कर्मणोऽनुपादानात् साकाङ्क्षतापत्तेः । इत्येवमुपलभ्यमान 'ख'पुस्तकपाठो ग्रन्थकृतैव 'क'पुस्तके 'विधिरिति किंभावे । कर्म तु विधेयमनुक्तमपि प्रसिद्धत्वाच्छभ्यते एव ।' इत्येव रीत्या शोधित उपलभ्यते ।

अथ च 'ख' 'क' पुस्तकपाठ' परस्परं न केवलं भिन्न एवाऽपि तु विरुद्धार्थोऽपि । लघुशेखरे उपलभ्यमानश्चाऽत्रत्य. पाठः 'क'पुस्तकपाठेन सर्वथा साम्यं भजत इति बृहच्छेखरानन्तरभावित्वं लघुशेखरस्य स्पष्टमेव । अत एव 'विस्तरस्तु बृहच्छब्देन्दुशेखरे द्रष्टव्य' इत्यभिधानं लघुशब्देन्दुशेखरे सङ्गच्छते ।

एवमेव तद्धितस्य प्राग्दिशीयप्रकरणे—'अथ स्वार्थिकाः प्रत्ययाः' इति मूलफक्किकाव्याख्यावसरे लघुशेखरे दृश्यमानः पाठोऽपि बृहच्छेखराल् लघु-

शेखरस्य पश्चाद्भावित्वं स्पष्टमाख्याति । तथा हि—तत्र बृहच्छब्देन्दुशेखरे
इत्थमुपलभ्यते पाठः (१४९० पृष्ठे)—

‘अथ स्वार्थिका इति । स्वीयाया प्रकृतेरर्थे भवा इत्यर्थः । तसिलादावर्थ-
निर्देशविरहात् । ‘अतिशायने’ ‘कुत्सिते’ इत्यादीना च प्रकृत्यर्थविशेषणत्वादिति
भावः ।’

अत्राऽयमाशयो, यत्—‘अग्रे पठ्यमानाः सर्वेऽपि प्रत्ययाः स्वार्थिकाः । अर्थात्
स्वीयायाः प्रकृतेरर्थे जायन्ते, न तेषामन्यो वर्तते कश्चिदर्थः, तसिलादावर्थनिर्देश-
विरहात्’ इति । परं चात्र जायते एषा शङ्का, यत् ‘जात्यन्ताच्छ बन्धुनि’
‘प्रकारवचने थाल्’ इत्यादावर्थनिर्देशस्य सत्त्वेन कथमत्र स्वार्थिकत्वमिति ? ।
परमेतच्छङ्कासमाधानाय न किमप्यभिधत्तेऽत्र बृहच्छेखरः ।

लघुशेखरे तु ‘प्रायेण स्वार्थिका’ इत्येव ‘प्रायेण’ इति पदं पूरयित्वा ग्रन्थ-
कृतेयं शङ्का स्वयमेव समाहिता । तथा च लघुशब्देन्दुशेखरे पाठः—

‘स्वार्थिका इति । ‘प्रायेणे’ति शेषः । स्वीयप्रकृतेरर्थे भवा इत्यर्थः ।
तसिलादावर्थनिर्देशाऽभावात् । ‘अतिशायने’ इत्यादीना प्रकृत्यर्थविशेषणत्वादिति
भावः । ‘जात्यन्ताच्छ बन्धुनि’, ‘प्रकारवचने थाल्’ इत्यादिविहितस्य तु
वाचकत्वमेव । अत एव तदर्थस्य विशेष्यतया भानम् । अत एव ‘प्रायेणे’ति
पूरितम्’ इति ।

एतदुभयग्रन्थपाठविमर्शनात्स्पष्टमेतज्जायते यद् बृहच्छेखरनिर्माणावसरे या
खलु शङ्का ग्रन्थकृता मनसि नैवासीत्सा लघुशेखरनिर्माणावसरे कथमपि समुद्भूतेति,
सा लघुशेखरे ‘प्रायेणे’ति पदपूरणेन नागेशभट्टे समाहिता । यद्यसु बृहच्छब्दे-
न्दुशेखरं श्रीनागेशभट्टा लघुशेखरानन्तरं व्यरचयिष्यन्, तदा तस्याः शङ्कायाः
समाधानमवश्यमेवाऽस्मिन्नपि ग्रन्थेऽकरिष्यन्, नचैवं व्यदधुरित्यतो बृहच्छब्देन्दु-
शेखरस्य पूर्वभावित्वं, लघुशब्देन्दुशेखरस्य च तत्पश्चाद्भावित्वं सुस्पष्टमेव ।

बृहच्छब्देन्दुशेखरो, वैयाकरणसिद्धान्तमञ्जूषा च ।

नागेशभट्टैर्विरचिता वैयाकरणसिद्धान्तमञ्जूषा वस्तुतो यथा नाम तथा-
गुणैव । अस्या मञ्जूषाया महाघाष्यनन्यलभ्यानि वैयाकरणसिद्धान्तरत्नानि दार्श-
निक-विवेचन-शरण्या शाणोळीढानीव विधाय, सशोध्य, समाख्यं च तथा साधु
निगूढ स्थापितानि, यथाऽद्यावद्यपि न कोऽपि तेभ्य एकमपि सिद्धान्तरत्न
मोषयितुं, खण्डयितुं, नाशयितुमपि वा प्राभवत् । ग्रन्थेऽस्मिन् खण्डनखण्ड-
स्वाद्यवत् स्वसिद्धान्तप्रतिपक्षभाञ्जि सर्वेषां दार्शनिकानां मततमासि नव्यभ्र-
व-

तर्कार्करश्मिभिः साधु शकलीकृतानीति न तिरोहितमेतत्प्रेक्षावताम् । व्याकरणशास्त्रं न केवलं प्रकृतिप्रत्ययमात्रबोधकमपि त्वेकं विशिष्टं दर्शनमपीति सिद्धान्तरविन्दविकासेऽयमेव नागेशभट्टः सहस्राश्रुतिव प्रचण्डप्रखरतरशेमुषीकोऽस्मिन्ग्रन्थे सर्वातिशायिनीं सफलतां पश्युपावृणोत् । वस्तुतो ग्रन्थेऽस्मिन् ग्रन्थकर्तुः स्पृहणीयं विचित्रं वैदुष्यं, परमतविश्लेषणक्षमामनतिसाधारणी विवेचनाशक्ति च प्रत्यक्षी कुर्मः । अत्र हि 'शब्दस्य अर्थेन सह कः सम्बन्धः, विभक्ते प्रत्ययस्य च कोऽर्थः, कुत्र च तस्य सम्बन्धः, का नाम शक्तिः, कश्च शक्त्याश्रयः' इत्यादिविषयमवलम्ब्य बहुप्रत्ययीपदत्र ग्रन्थकारः । शब्देन्दुशेखरे प्रकृतिप्रत्यययोरत्र च तयोरर्थयोर्विवेचनस्य सत्त्वाद्भावपि ग्रन्थौ परस्परमन्योन्यस्य पूरकावित्यभेद्य एवोभयोः सम्बन्धः ।

ग्रन्थलेखनव्यसनशीलैः श्रीनागेशभट्टैर्विरचितासु 'गुरुमञ्जूषा-लघुमञ्जूषा-परमलघुमञ्जूषे'ति प्रसिद्धासु तिसृषु मञ्जूषासु लघुमञ्जूषा-परमलघुमञ्जूषे द्वे एवोपलभ्येते । गुरुमञ्जूषाया हस्तलेखस्याऽद्यावध्यपि ग्रन्थागारादिषु कुत्राप्यनुपलभ्येऽपि 'लघुमञ्जूषा' इति नाम्नि लघुशब्दविशेषणात्, वैद्यनाथपायगुण्डेमहोदयैर्नागेशभट्टमुख्यशिष्यैर्निर्मिताया लघुमञ्जूषा-कलाटीकायामनेकशस्तस्याः स्मरणाच्च गुर्वपि एका मञ्जूषा नागेशभट्टनिर्मिताऽऽसीदिति निश्चियते । परमस्याऽनुपलम्भाद् यद्यपि स्पष्टं किमपि तद्विषये विवेचयितुं, निर्धारयितुं वाऽशक्यमेव, तथापि बृहच्छब्देन्दुशेखरे 'मञ्जूषाया शक्तिवादे निरूपितम्', 'समासवादे मञ्जूषाया विस्तरेण प्रतिपादितम्' इत्येव रूपेण स्मरणात्, तस्या मञ्जूषाया प्रकरणनामानि 'शक्तिवादः', 'समासवाद' 'एवकारवादः' 'इत्येव रूपेणासन्, न तु यथा लघुमञ्जूषाया 'शक्तिनिरूपण', 'लक्षणानिरूपणमित्येव रूपेण । अतश्चेदमपि सिद्धं भवति यत्—'इमे उपलभ्यमाने लघु-परमलघुमञ्जूषे बृहच्छेखरानन्तरमेव ग्रन्थकृता विरचिते, न तु ततः पूर्वम् । गुरुमञ्जूषायास्त्वनुपलम्भेनोभयोर्मध्ये कतमो ग्रन्थः प्रथमं निर्मित इति निर्धारणं दुःशकमेव । लघुमञ्जूषाया सुबर्थविचारे, कुदर्थप्रकरणे चोपलभ्यमानं शब्देन्दुशेखरनामोत्प्लेखो लघुशब्देन्दुशेखरमेव बोधयतीति तत्तत्स्थलविमर्शादिना स्पष्टमिति, न तेन लघुशब्देन्दुशेखरानन्तरं निर्मिताया अस्या लघुमञ्जूषाया बृहच्छेखरापेक्षया प्राग्भावित्वं समर्थयितुमलम् । तस्या हि बृहच्छेखरापेक्षया पश्चाद्भावित्वं स्वतः सिद्धमेव । तथाहि—

'नमस्करोति देवान्' इत्यत्रोपपदविभक्ते कारकविभक्तिर्बलीयसीति-न्यायात्कर्मणि द्वितीयेति शब्देन्दुशेखरे स्पष्टम्' इति सुबर्थविचारलघुमञ्जूषा-

ग्रन्थव्याख्यावसरे नागेशभट्टप्रमुखशिष्यैर्वैद्यनाथपायगुण्डेमहोदयै स्वनिर्मिताया कलाटीकायाम् 'एकस्या एव उपपदविभक्तित्वे, कारकविभक्तित्वे चाय न्याय' इति तु न युक्तम् । 'नमस्यति देवानि'त्यत्रैतत्परिभाषोपन्यासपरभाष्य-विरोधात्, 'सहयुक्ते'इत्यादिसूत्रस्थभाष्यविरोधाच्च । तदाह—शब्देन्द्रित्—इत्येवमुद्धृत पाठो लघुशब्देन्दुशेखरे एव तेनैव रूपेण दृश्यते, न तु बृहच्छब्देन्दु-शेखरे । तत्र तु अधो निर्दिष्टस्य भिन्नस्यैव पाठस्योपलम्भात् । तथाहि—

'एतेन 'एकस्या एवोपपदविभक्तित्वे, कारकविभक्तित्वे चाय न्याय' इत्यपास्तम् । किञ्च 'एकस्या एवे'त्याद्यङ्गीकारे 'नमस्यति देवानि'त्यत्र परिभाषोपन्यासपरभाष्यविरोध, 'सहयुक्ते'इत्यादिसूत्रस्थभाष्यविरोधश्च ।'
(—बृ० श० शे० ८९५ पृष्ठे) ।

अथ च पाठः कलोद्धृतपाठाद्भिन्न इति स्पष्टमेव ।

एवमेव 'तुमुनादिवाच्यस्त्वभ्यन्तर' इति तुमर्थे इति सूत्रे भाष्ये । तत्र शोभनाद्यर्थस्य धात्वर्थफलान्वये 'शोभन पाक' इत्येव । 'कर्तृकर्मणो'-रिति षष्ठी तु न । कर्तृसाहचर्येण कर्मणा धात्वर्थे भेदेनाऽन्वयिन एव तत्र प्रहणात् । स्पष्ट चेद् 'पूजनात्पूजितम्' इत्यत्राऽष्टमे भाष्ये । एतच्च निरूपितम् 'कर्तृकर्मणो'रिति सूत्रे शब्देन्दुशेखरे ।'

—इति कृदर्थनिरूपणप्रकरणे लघुमञ्जूषाया प्रतिपादितस्य विषयस्य लघुशब्दे-न्दुशेखरे एव स्पष्ट, विस्तृत च विवेचनमुपलभ्यते । तथाहि—

'कर्तृसाहचर्यात्कर्मोपि धात्वर्थे भेदेनान्वयेव गृह्यते । तेन 'स्तोक पाक' इत्यादौ न क्रियाविशेषणात् षष्ठी । किञ्च क्रियाविशेषणेन 'स्तोक पाचक' इत्यादौ न समानाधिकरणसमासो, नापि 'सुप्सुपे'त्यादि, सुबन्तार्थविशेष्येणान्वयेन-ऽसामर्थ्यात् । 'द्वितीयाश्रिते'त्यादेस्तु सामर्थ्यादवयवद्वारके सामर्थ्यं प्रवृत्ति ।

द्वितीयाप्रकरणोक्त—'परे तु' मतरतीत्या वा सामर्थ्यम् । अत एव 'पूजनात् पूजितमि'ति सूत्रे 'दारुण यथा भवति तथाऽध्यापक' इत्यर्थकस्य 'दारुणा-ऽध्यापक' इत्यस्य सिद्धयर्थं मलोपवचनमारब्ध भाष्ये । अन्यथा समासेन सिद्धे तद्व्यर्थं स्यात् । एतदेव भाष्य तत् षष्ठ्यभावेऽपि मानम् । अन्यथा षष्ठीसमा-सस्य 'तृजकाभ्या कर्तरी'त्यादिनिषेधैरुक्तसामर्थ्येऽपि प्रवृत्त्या तत्समासेनैव सिद्धौ, मलोपवचनं व्यर्थमेव स्यादिति बोध्यम् । न च भिन्नपदत्वेऽपि तथा प्रयोग-साधुत्वार्थं मलोपवचनमिति वाच्यम् । तथा सति 'वाक्ये मलोपश्च वक्तव्य' इति वदेत् । अत एव कैयटेन 'क्रियाविशेषण दारुणादय । तत्र वैयधिकरण्य-

समासाऽभावान्मलोपो विधीयते' इत्युक्तम् । 'सुप्सुपे'त्यादिसमासो न सार्वत्रिक इति तदाशय' इत्यलम् ।' इति ।

एवरीत्या प्रकृतविषयस्य लघुशब्देन्दुशेखरे एव विस्तरो, न तु बृहच्छेखरे । तत्राऽतिसंक्षिप्तस्याऽधोनिर्दिष्टपाठस्यैवोपलम्भात् । तथा हि—

'अत्र कर्तृसाहचर्यात्कर्मापि धात्वर्थेऽभेदेनान्वय्येव गृह्यते । तेन 'स्तोक पाक' इत्यादौ क्रियाविशेषणाच्च षष्ठी । ध्वनित चेद 'पूजनात्पूजितमि'ति सूत्रे भाष्यकैच्यटयो ।' (बृ श शे १२५ पृष्ठे) ।

एतदुभयग्रन्थपाठविमर्शेनैतदपि सिद्ध, यत्—'तदानीं न केवल ग्रन्थकारोऽपि तु तदनुयायिनोऽन्येऽपि कलाटीकाकारादयः 'शब्देन्दुशेखर'पदेन, प्रायो लघोरेव शेखरस्य ग्रहण, बोध चाऽकार्षुः, न बृहत् शेखरस्ये'ति । यतो लघु-मञ्जूषाया यत्प्रतिपादित नागेशभट्टैस्ततो नाधिक किञ्चिदत्र बृहच्छेखरे पठ्यते ग्रन्थकृता । एतद्विपरीत लघुशेखरे तु भूयानुपलभ्यते पाठः । 'उत्सृष्टानुबन्धग्रहणे सामान्यस्यापि ग्रहणमिति परिभाषाबलाच्चात्मैकदेशग्रहणे नामग्रहणमिति परिभाषाबलाद्वा लघुमञ्जूषायामुपलब्धेन 'शब्देन्दुशेखर'पदेन सामान्यतयोभयोरपि लघु-बृहतो शेखरयोर्ग्रहणेऽपि, लघुमञ्जूषाया बृहच्छब्देन्दुशेखरपश्चाद्भावित्व न व्याहन्यते, अपि तु तत् सिव्यत्येवेति सुधियो विदाङ्गवन्तु ।

बृहच्छब्देन्दुशेखर., परिभाषेन्दुशेखरश्च ।

सिद्धान्तकौमुदीव्याख्यानभूते बृहच्छब्देन्दुशेखरे प्राचीनवैयाकरणतन्त्रे वाचनिकतया पठिताना, पाणिनीयतन्त्रे ज्ञापकन्यायसिद्धाना, भाष्यवार्तिकयोरुपनिबद्धानामेतच्छास्त्रोपयोगिनीना सर्वासा परिभाषाणा सर्वाङ्गपूर्णस्य विवेचनस्याऽसम्भवात्प्राचीनमतनिरसनपूर्वक स्वमतद्योतनाय स्पष्ट स्वातन्त्र्येण तद्व्याचिख्यासवो नागेशभट्टा. परिभाषाविषयकसिद्धान्तसर्वस्वप्रकाशक परिभाषेन्दुशेखरनामकमेक स्वतन्त्र महत्त्वपूर्ण ग्रन्थमपि निरमासिषुः ।

ग्रन्थस्यास्य बृहच्छेखरे नामानुपलम्भादय ततोऽर्वाचीन एवेति बृहच्छब्देन्दुशेखरस्यैतदपेक्षयाऽपि प्राथम्य सिद्धमेव । परिभाषेन्दुशेखरेऽतिसूक्ष्माभिरपि विपुलगभीरार्थपूर्णाभि. पङ्क्तिभिरभिव्यज्यमानयाऽन्यत्र तद्व्युत्पन्नपुलभ्यमानया ग्रन्थकर्तुर्निरतिशयप्रौढ्या, बुद्धे. परिनिष्ठितेन विपाकेन च ग्रन्थोऽय परिभाषेन्दुशेखरो नागेशभट्टरचितेषु व्याकरणग्रन्थेष्वन्तिम इति निर्धार्यते । अत एवास्य ग्रन्थस्य नान्यस्मिन् कस्मिन्नपि ग्रन्थे दृश्यते नामस्मरणम् । लघुशब्देन्दुशेखरेऽसिद्ध

बहिरङ्गमितिपरिभाषाविचारप्रसङ्गे परिभाषाप्रकरणे परिभाषेन्दुशेखरस्योल्लेखस्तु परिभाषेन्दुशेखरनिर्माणानन्तर, लघुशब्देन्दुशेखरस्य पुनर्विधीयमाने सिंहावलोकने पश्चाद्ग्रन्थकृता योजित इति प्रतीयते । यतो ग्रन्थकृत्नागेशोऽयं स्वलिखित-ग्रन्थानां पुनः पुनरनुसन्धान-परिवर्तन-परिवर्धन परिशोधनावसरे पूर्वं, पश्चाद्वा लिखितानां ग्रन्थानां पूर्वं, पश्चाद्वा लिखिते ग्रन्थे प्रसङ्गत स्मरणमध्येतृणामधिकव्याख्यानजिज्ञासापनोदनसौकर्याय, स्वग्रन्थप्रसिद्धये च व्यधात् । अत एव प्रायशः सर्वेषामेव व्याकरणग्रन्थानां मञ्जूषा-शब्देन्दुशेखर-भाष्यप्रदीपोद्योतानाम्, प्रायशः सर्वेष्वपि तद्ग्रन्थेषूल्लेखो दृश्यते, येन कश्च ग्रन्थः पूर्वं लिखित, कश्च पश्चादिति निर्धारणेऽन्वेषकजनमनोमन्थको महानुत्पद्यतेऽन्तरायो नागेश-भट्टग्रन्थानां पौर्वापर्यनिर्धारणे ।

बृहच्छब्देन्दुशेखरो, भाष्यप्रदीपोद्योतश्च ।

‘व्याकरणशास्त्रजीवातुभूत पातञ्जलं महाभाष्यमधिकृत्य यावन्न खलु यस्य लेखिनी प्रचरेत्तावन्न तस्य प्रौढवैयाकरणविद्वत्सु जायेत गणने’त्यासीत्सम्प्रदायः । अत एव प्रायशः सर्वैरेव प्राचीनैरुद्भूतपण्डितैर्महाभाष्यस्य साक्षात्, परम्परारूपेण वा कृतं व्याख्यानं प्रदीपकौस्तुभमहाभाष्यरत्नाकरादिरूपेण समुपलभामहे । आत्मनश्च ‘सुधीः’ ‘विद्वान्’ ‘भाष्ये कृतभूरिपरिश्रमः’ इत्यादिपदैर्विभूषयिता नागेशः कथं तावन्महाभाष्यमपि स्वलेखिनीचर्चितं न विदध्यात् । अतो भाष्ये कृतभूरिपरिश्रमत्वमात्मनः ख्यापयितुमयं महाभाष्यगूढार्थविद्योतनाय प्रदीपव्याख्यानव्याजेन भाष्यप्रदीपोद्योतनामकं महान्तं निबन्धं निर्बन्धं । अत्र च महाभाष्यस्य, कैयटनिर्मितस्य तद्व्याख्यानस्य प्रदीपाख्यस्य च साधु विवेचनविधाय, स्थले स्थले कैयटमतं स्वसिद्धान्तप्रतिपादकतीक्ष्णवाचोयुक्तिभिरच्छैस्तीत्, अनैषीच्च यत्र कुत्र चिद् भाष्यवचास्यपि प्रौढिवादताम् ।

बृहच्छब्देन्दुशेखर‘ख’पाठविरुद्धैर्लघुशब्देन्दुशेखरसम्मतैः‘क’पुस्तकपाठैर्युतत्वा-

- १ ‘नत्वा साम्ब शिव ब्रह्म नागेश कुरुते सुधी ।
बालानां सुखबोधाय परिभाषेन्दुशेखरम् ॥’
- २ ‘नागेशभट्टविदुषा नत्वा साम्ब शिव लघु ।
वैयाकरणसिद्धान्तमञ्जूषैषा विरच्यते ।’
- ३ ‘विधिरिति कर्मणि कि, न तु भावे’ इति बृहच्छेखरस्थख पुस्तकपाठाद्विपरीतस्य ‘विधिरिति भावे कि.’ इत्येवविधस्य ‘क’पुस्तकस्थपाठानुयायिनो लघुशेखरपाठस्योद्योते तेनैव रूपेणोपलब्धिर्जायते ।

दयमुद्द्योतग्रन्थोऽपि बृहच्छब्देन्दुशेखरानन्तरमेव निर्मित इति नात्र सन्देहावसरः ।
बृहच्छब्देन्दुशेखरो, लघुशब्दरत्नञ्च ।

अद्य यावत् समुद्र्य क्वचिदप्यप्रकाशितस्य, स्वगुरुभिर्भट्टोजिदीक्षितपौत्रैः
श्रीहरिदीक्षितैरभ्यूहितस्य, प्रौढमनोरमाव्याख्यानभूतस्य, बृहच्छब्दरत्नाऽपरनाम-
धेयस्य शब्दरत्नस्योपर्युपाक्षिताना दोषाणामुद्धाराय, अथ च तत्र (बृहति शब्दरत्ने)
प्राचीनाचार्यमतानुसारेण प्रतिपादिताना स्थूल्युक्तिसिद्धसिद्धान्ताना पुनः सशो-
धनद्वारा स्वगुरोर्वैदुष्यस्याऽपि विद्वत्सदसि सस्थापनाय, स्वानुकूलमतोपष्टम्भाय च
वास्तविक छात्रत्वमाविष्कुर्वता श्रीनागेशभट्टेन स्वगुरुनाम्नैव, न तु स्वनाम्ना, एक-
मन्यत्प्रौढमनोरमाव्याख्यान भावगभीर लघुशब्दरत्न नाम व्यरचि । एकेनैव
नागेशभट्टविदुषा विरचितत्वाद्बभयोरनयोऽशेखर-लघुशब्दरत्नयोर्ग्रन्थयोर्न केवल
विषयप्रतिपादनशैलीसाम्यमपि तु यत्र तत्रोपलभ्यमान पाठयोरपि सर्वथा साम्य
नाऽस्वाभाविकम् । केवलमेतयोरियानेव भेदो यदेकः सिद्धान्तकौमुदीप्रतीक-
मुपादाय विरचितोऽन्यश्च प्रौढमनोरमाप्रतीकान् । अत एव श्रीहरिदीक्षितनाम्ना
लिखितमपि लघुशब्दरत्नमलौकिकप्रतिपादनशैल्या सूचितनिजवास्तविकलेखक
नागेशभट्टकृतिष्वेव पद निधत्ते । सुदृढ प्रमाण चाऽत्र—‘गुरुं नत्वा श्रये
बद्धशब्दरत्नेन्दुशेखरम्’ इतिलघुशब्दरत्नटीकाया भावप्रकाशाख्याया नागेशशिष्य-
वैद्यनाथोक्तिरपि ।

एतेन ‘यत्तु केचित्,—‘लघुशब्दरत्नोऽपि नागेशभट्टेनैव विरचितः, शब्देन्दु-
शेखरादिग्रन्थानुपूर्व्या बहुश उपलम्भात्, व्याख्यानसाम्याच्चे’ति । तन्न । गुरु-
शिष्योक्तौ तादृशसाम्यस्य बहुत्र दर्शनात् । तदीयग्रन्थापेक्षया शब्दरत्नस्याति-
शयितगाम्भीर्यपूर्णत्वात्, हरिदीक्षितकृतत्वे बाधाऽयोगाच्चे’ति श्रीसभापतिशर्मो-
पाध्याया लघुशब्दरत्नमधिकृत्य लघुमञ्जूषाभूमिकाया प्रत्यपीपठन्, तदेतद्धरिदी-
क्षितकृतबृहच्छब्दरत्नाऽपर्य्यालोचनमूलक, कुण्डलितपाठयुत‘क’पुस्तकस्थबृहच्छे-
खरग्रन्थाऽदर्शनमूलकञ्चेत्यधिक बृहत्’ शब्दरत्नस्य सम्पादनावसरे प्रतिपाद-
यिष्यतेऽस्माभिः ।

बृहत्. शब्देन्दुशेखरान्मनोरमासमर्थनपरग्रन्थभागानुद्धृत्योद्धृत्य लघुशब्दरत्नस्य
निर्माणादस्य बृहच्छेखरपश्चाद्भावित्व सुनिश्चितमेव । अत एव ये खलु पाठा लघु-
शब्दरत्ने ग्रन्थकृतोद्धृतास्ते नागेशभट्टै स्वहस्तेन शोधित ‘क’ पुस्तके कुण्डलिता

उपलभ्यन्ते, पश्चान्निस्सारिताश्चेत्यतो 'ग'पुस्तकादौ प्रायेण तेषा 'क'पुस्तक-
कुण्डलितपाठाना सर्वथाऽभाव एवेति प्रागवोचाम ।

तथा चेदानीं यावदुपदर्शितेन युक्तिकदम्बकेनैतत्सिध्यति, यत्—'उपलभ्यमानेषु
श्रीनागेशभट्टविरचितव्याकरणग्रन्थेषु बृहच्छेखरोऽय सर्वतः प्रथमो ग्रन्थो, ग्रन्थ-
कृताऽस्य सर्वतः प्रथम विरचितत्वा'दिति ।

बृहच्छब्देन्दुशेखर , प्रौढमनोरमा च ।

श्रीभट्टोजिदीक्षितनिर्मिताया प्रौढमनोरमाया, अस्य बृहच्छब्देन्दुशेखरस्य
चेत्युभयोरपि एकस्या एव सिद्धान्तकौमुद्या व्याख्यानभूतत्वाद्दुभयोरपि परिदृश्य-
मान साम्य स्वाभाविकमेव । अत एव स्वगुरुहरिदीक्षितस्य पितामहचरणैरभ्यूहि-
तायाः प्रौढमनोरमाया पाठस्याऽपि यत्र कुत्रचिद्विकल स्वरूप बृहच्छब्देन्दुशेखरे
दृष्टिपथमवतैरिति । कुत्रचिच्च मनोरमाया नामोल्लेखपूर्वकं तत्र प्रतिपादितविषयस्य

१ तथाहि—

(क) 'यद्यपि सूत्रकारकृतोऽनुनासिकपाठ इदानी परिभ्रष्टस्तथापि वृत्ति-
कारादिव्यवहारबलेन यथाकार्यं प्राक् स्थित इत्यनुमीयते इति भाव ।'
—प्रौढमनोरमास्थोऽयं पाठो बृहच्छब्देन्दुशेखरे २५ पृष्ठे एवमेवोपलभ्यते ।

(ख) 'अथ सहितेति । न त्वयसो विकार । 'जानपदे'तिङ्गीष्प्रसङ्गात् ।
अयस्कणीति । अथ इव कर्णौ यस्या । 'नासिकोदरौष्ठे'त्यादिना ङीष् ।
अध शिरसी । एतयोरिति । सूत्रे तु षष्ठ्या स्थाने प्रथमा बोध्या । अध-
स्पदमिति । मयूरव्यसकादित्वात्समास । शिरस्पदमिति । षष्ठीसमास ।
—अथ मनोरमास्थो ग्रन्थो बृहच्छेखरेऽपि ३०२ पृष्ठे एवमेव द्रष्टुं शक्यते ।

२ (क) 'हल्सूत्राऽन्त्य, हल्रूपाऽन्त्य चेद्भवती'ति वान्यार्थद्वयम् ।
'प्राग्वत् 'हसमीपो लकार इत्यस्याऽर्थासङ्गतिरि'त्यपि मनोर-
माया स्पष्टम् ।' (—बृहच्छब्देन्दुशेखरे १६ पृष्ठे) ।

(ख) 'वेदे तु अर्द्धमेवोदात्तम् । प्रातिशाख्याल्लक्ष्यानुरोधाच्चेति
मनोरमाया स्पष्टम् ।' (—बृहच्छब्देन्दुशेखरे ३३ पृष्ठे) ।

(ग) 'मनोरमायामपि 'परत्वादि'त्यस्य उत्कृष्टत्वादित्यर्थेनाऽपवा-
दत्वमेव विवक्षितमिति वदन्ति ।' (—बृहच्छब्देन्दुशेखरे २२९ पृष्ठे) ।

(घ) 'अत एव ब्रह्माणमानयतीति विग्रहे 'ब्रह्माणी'त्यादौ 'पूर्वपदात्
सज्ञायाम्'इति णत्वमुक्तं मनोरमायाम् ।' (—बृहच्छब्देन्दुशेखरे ४५० पृष्ठे) ।

सकेतं विदधता ग्रन्थकृताऽस्य 'मनोरमैव उमा, मनोरमोमा, सा अर्द्धदेहो यस्य स, तत्त्वमित्यर्थक मनोरमोमौर्द्धदेहत्व विशदीकृतमेव । पर चास्य प्रौढमनोरमापेक्षयाऽतिविस्तृतत्वाद्गूहना विषयाणां, व्याकरणशास्त्रसम्बन्धिना नवीनाना सिद्धान्तानाञ्चात्र समावेशस्य सत्त्वात्प्रौढमनोरमयाऽस्य गतार्थत्व नाशङ्कनीयम् ।

किञ्च ग्रन्थेऽस्मिन् सर्वतन्त्रस्वतन्त्रोऽलौकिकालोचनप्रतिभासम्पन्नो नागेशः स्थले स्थले प्रौढमनोरमायाः खण्डन विदधत्, प्राचीनमतानुसारित्व वा प्रकटयन्, 'मनोरमोमाया अर्धं द्यति = खण्डयतीति मनोरमोमौर्द्धदा, तादृशी ईहा = चेष्टा यस्य, तथाभूतोऽय मदीयो निबन्ध' इति स्वहृदयस्थित निगूढार्थमायभिव्यञ्जयतीति न तिरोहित शेषुधीमताम् । तथा च प्रौढमनोरमाग्रन्थेनाऽप्यस्य गतार्थत्व-शङ्का दूरापास्तैव ।

नागेशभट्टस्य गद्यम् ।

श्रीनागेशभट्टनिर्मितेषु सर्वेष्वपि व्याकरणग्रन्थेषु प्रयुज्यमाने सस्कृतगद्यभागे व्याकरणमहाभाष्यान्तर्गतेषु पतञ्जलिवच सु काममनुभूयमानस्तादृशः प्रसादगुणः, पाठकहृदयाचर्जकत्वञ्च यद्यपि नाभिलक्ष्येते, तथापि आपेक्षिकस्य सारत्यस्य, स्वाभाविकस्य वाक्प्रवाहस्यापेक्षितार्थबोधजनकत्वस्य, साधुशब्दचयस्य च वर्तमानत्वान्नागेशभट्टीयमिदं गद्यमपि किमपि विशिष्टं स्थानमधिगच्छत्येव ।

लेखनकलाविन्मूर्धन्योऽय भट्टनागेशो यथाशक्ति सरल-सरस-मनोहर-वाक्य-वृन्दैः स्वाभिप्रायमुपस्थापयितुं यतमानोऽपि व्याकरणशास्त्र-स्वभाव-सुलभ काठिन्य

१ 'मनोरमोमौर्द्धदेह तन्वे शब्देन्दुशेखरम् ।' (—बृहच्छब्देन्दु-शेखरे १ पृष्ठे) ।

२ (क) 'एव च उभशब्दादुत्पन्न द्विवचनं लुका नापहत यत्र, ततोऽन्यत्रायजिति मनोरमाया प्रयास किमर्थं इति चिन्त्यम् ।' (—बृहच्छब्देन्दुशेखरे ४०९ पृष्ठे) ।

(ख) परिगणनपक्षे मनोरमायामव्ययपदवैयर्थ्यानुक्तिस्तु तत्पक्षे प्रयोगाऽस्तिरूपदोषस्थापि सत्त्वम्, उदाहरणत्वपक्षे तु तद्वैयर्थ्यमेव दोष इत्यभिप्रेत्येत्याहु ।' (बृहच्छब्देन्दुशेखरे १४० पृष्ठे) ।

(ग) 'यत्तु मनोरमायामत्र प्रकरणे-प्रश्नोत्तरयोर्निरालम्बनतापत्तेरिति दृश्यते । तस्यायमर्थ — अद्गूहण तद्भिन्नव्यावृत्त्यर्थमित्यर्थस्य बालैरपि सुज्ञेयत्वेन 'अत किम् ? वटकू, मरुत्' इति प्राचीनग्रन्थस्य निरालम्बनतेति ।' (—बृहच्छब्देन्दुशेखरे २०३ पृष्ठे) ।

कथं नाम परिहर्तुमलम्भवेत् । किन्तु तत्कृतोपयुक्तशब्दगुणानुसंगशास्त्रविषयमधुर-
बाक्यविन्यासान् विलोक्य 'श्रीमतो भट्टनागेशस्यास्य सस्कृतभाषायामासीत्पूर्णा
ऽधिकार' इति प्रतिपादन मन्यामहे नात्युक्तये दोषाय प्रभवेत् ।

अथ हि खलु नागेशभट्टस्य काल. वादप्रणाल्या पूर्णोच्छाससमयोऽभूत् ।
तदानीं नव्यन्यायवाचोयुक्तिसपृक्ताया अवच्छेदकावच्छिन्नैत्यादिशब्दघटिताया एव
भाषासरितः प्रवाहो विद्वत्सु महता वेगेन प्रावहत । नवीन-निबन्धरचयितुः
स एव ग्रन्थो, निबन्धश्च वा विदुषा प्रशसाया, आदरस्य च पदमधिरुरोह, यत्र
खलु नव्यन्यायमिश्रितया सुपरिष्कृतयैव भाषया विषयविचारोऽभूत्कृतः ।

किम्बहुना, कारणाच्चास्मादेव, प्रसादगुणगरिष्ठया, कोमलकान्तपदावल्या
ब्रह्मानन्दसहोदररसानुभूतिसम्पादकसाहित्यशास्त्रग्रन्थेष्वपि तस्या एव भाषायाः
साम्राज्य निर्द्वन्द्वमुदियाय, का कथा सस्कृतवाङ्मयस्यान्येषा भागाना व्याकरणा-
दीनाम् ।

एवविधे नव्यन्याय-प्रचुर-प्रचारे, विवादप्रधाने काले, शास्त्रार्थरणाङ्गमहा-
रथस्य भट्टनागेशस्य सस्कृत नव्यन्यायवाल्याऽऽक्रान्त न भवेदिति कथ नाम
सम्भावितम् । अत एव

'पूर्वं चान्वयितावच्छेदकावच्छेदेनान्वये एवकारस्तात्पर्यग्राहक इति
विभक्तित्वावच्छेदेन सारूप्यान्वयो लभ्यते ।' (—बृ. श शे ३६४ पृष्ठे) ।

'तद्धर्मावच्छिन्नविषयकशाब्दत्वावच्छिन्नं प्रति तद्धर्मावच्छिन्ननिरूपितवृत्ति
विशिष्टज्ञानं हेतु ।' (—मञ्जूषा) ।

—इत्येवविधा वाक्यप्रयोगा, 'दृढस्तर्कस्य नाभ्यास इति चिन्त्य न पण्डितै'
इत्येवं मञ्जूषायामात्मनो नैय्यायिकत्व चिख्यापयिषन्निर्भट्टनागेशैरकारिषत ।

एवं सत्यपि अस्या शास्त्रार्थसहायिकाया नव्यन्यायशब्दप्रचुराया भाषाया
निरर्थको, बहुलतया वा प्रयोगः स्वग्रन्थेषु नागेशैः प्रायशो नैवाहतो येनान-
पेक्षित काठिन्यं ग्रन्थेषूपजायेत । केवल दार्शनिक-सिद्धान्त-बहुले मञ्जूषाग्रन्थे,
यत्र नव्यन्यायसरण्या आश्रयण विना गभीरस्य विचारविमर्शस्यैवाऽसम्भवः,
तत्रैवास्या भाषाया. प्रायेण समाश्रयणमकारीति तत्तद्ग्रन्थपर्यालोचनेन निश्चीयते ।

वस्तुतः परमतध्वसार्थं, स्वमतमण्डनार्थञ्चाऽस्याः परिष्कृतभाषायाः समाश्रयणं
भूषणमेवाभून्न तु दूषणम् । एतद्विवेचनद्वारा स्पष्टमिदमुपजायेत यदयं नागेशभट्टः
सर्वविधभाषायाः प्रयोगे, निर्माणे, लेखने च सर्वथा समर्थो, विद्वाश्चासी-
दिति ।

श्रीनागेशभट्ट ।

बृहच्छन्देन्दुशेखरादिनानाग्रन्थप्रणेता, वैयाकरणकेसरी, सर्वतन्त्रस्वतन्त्र, सकलसस्कृतवाङ्मयतत्त्वज्ञ सर्वशास्त्रेषु निबन्धकृत्, पाणिनीयव्याकरणस्यान्तिम-परिष्कर्ता, वादीभकण्ठीरव, शास्त्रार्थमहारथो नागेशभट्टोऽय किमभिजनः, कदा, कुत्र, कस्मिन् वा जनिमुपाययौ, कस्या वाऽवस्थायामायासीत्काशीम्, क्व वा सकला विद्यामधिजगे, के वाऽस्य पूर्वपूरुषा, भ्रातरो, दायादा वा कियन्त, कियन्त वा काल सुरभारत्याः स्पृहणीया सेवा विधाय कदाऽय पारमेश्वर शिवसायुज्यप्रद पदमुपागादित्यादिजिज्ञास्यमानविषयेऽन्येषा पुण्यकीर्त्तानामाचार्याणामिव शृङ्खला-बद्ध निश्चित किमपि प्रमाण यद्यपि नोपलभ्यत इति महत खेदस्य विषयोऽय, तथापीतस्ततोऽन्वेषणादुपलब्धाभि. सामग्रीभिर्गुरुपरम्परया प्रसिद्धिसुपागताभि किवदन्तीभिश्च यदद्यावधि निर्धारितमेतद्विषये तदेवाऽत्रास्माभिर्ननु विदुषा मोदाय, मननाय चैवमुपनिबध्यते—

प्रयागादुत्तर स्थितस्यैतर्हि 'सिग्रौर' इति नाम्ना व्यवहियमाणस्य पुराण-प्रसिद्धस्य शृङ्गवेरपुरस्याऽधीशाद्विशेनवशोऽपन्नात्क्षत्रियात्त्वशिश्व्यतामुपागताद्राम-सिंहान्योग-क्षेमानर्वाहमात्रसमर्थो (सम्भवतः प्रतिवर्षम् १०० शत रूप्यकाणि)

- १ 'सर्वतन्त्रार्थतत्त्वज्ञ, सर्वत्र च निबन्धकृत्, वैयाकरणनागेश' । (—मञ्जूषा) ।
- २ 'राम सीता च सौमित्रिर्मया नीता रथेन ने ।
शृङ्गवेरपुराभ्याशे गङ्गाकूले व्यवस्थिता ।' (—अध्यात्मरामायणम्) ।
'शृङ्गवेरपुरे सूत गङ्गाकूले व्यसर्जयत् ।
गुहमासाद्य धर्मात्मा निषादाधिपतिं प्रियम् ।' (—मूलरामायणम्) ।
- ३ 'विसेनवशजलधौ पूर्णशीतकरोऽपर ।
तेन श्रीरामभक्तेन सर्वा विद्या प्रजानता ॥
शृङ्गवेरपुरेशेन, रिपुकक्षदवाग्निना ।
अर्थिना कल्पवृक्षेण, विद्वज्जनसभासदा ॥
नागेशभट्टशिष्येण बध्यते रामवर्सेणा ।
सेतु परोपकृतयेऽध्यात्मरामायणाम्बुधौ' ॥ (—अध्यात्मरामायणटीकायाम्) ।
- ४ 'याचकाना कल्पतरोररिकक्षहुताशनात् ।
शृङ्गवेरपुराधीश-रामतो लब्धजीविकः' ॥ (—बृहच्छेखर) ।

वृत्तिमुपलभमानो, 'दुर्गादेवी'ति नाम्नो प्रसिद्धया पतिव्रताशिरोरत्नभूतया पाणि-
ग्रहीत्या कान्तया सह क्षेत्रसन्युसमूरीकृत्य श्रीभगवतो विश्वेशितुं सर्वतः प्रिया
ज्ञानरत्नप्रकाशिका काशिका पुरीमधिवसन्, स्वकीयया सर्वशास्त्रावगाहनपरि-
ष्कृतपरिमलबुद्ध्या, तत्क्षणप्रखरतरकोटी-कल्पना-निर्माण प्रदर्शितानन्यसाधारण-
वैदुष्येन च चमत्कृतिमुपनीतया, तदानीन्तनया काशीस्थविद्वत्परिषदा ससम्मानम्
'उपाध्याय' इत्युपाधिना (यश्चायमुपाधिरुपनामतामपि पश्चाद्भेदे) विभूषित-
कौलोपनामकोऽय, नागोजीभट्टापरामिधानः श्रीनागेशभट्टो महाराष्ट्रियाणामृग्वेद-
शास्त्राध्यायिना देशस्थब्राह्मणानामुत्तमे कुले शिवरूपाच्छ्रीशिवभट्टात्, सतीकुल-
शेखरायमाणाया सतीदेव्या जन्म लेभे ।

नागेशभट्टाना गुरव , शिष्याश्च ।

प्रकाण्डविद्वद्दृन्दमहीयस्या वाराणस्या विहितनिवसतीना श्रीमता भट्टोजि-
दीक्षिताना पौत्रेभ्यः, शिक्षितानेकशिष्येभ्यो विद्वत्ससदि लब्धकीर्त्तिभ्यो महावैया-
करणेभ्यः, श्रीवीरेश्वरतनुजन्मभ्यः, सुधीन्द्रहरिदीक्षितेभ्य सकल महाभाष्यान्त
व्याकरण याथातथ्येनाभिगम्य, विद्वच्छिरोभूषणाना न्यायदर्शनपारदश्चन्नाम्प्रति-
वादिभयङ्कराणा श्रीरामरामभट्टाचार्यमहाभागाना चरणकमलमेवनाल्लब्धकृपा-
पोतोऽय नागेशो न्यायाब्धिमतिसगीरमपि हैल्यैवापपारत् । तदुक्त श्रीमता
नागेशभट्टेन स्वयमेव लघुमञ्जूषायाम्—

'अधीत्य फणिभाष्याब्धि सुधीन्द्रहरिदीक्षितात् ।
न्यायतन्त्र रामरामाद्वादिरेक्षोन्नरामत ॥

- १ 'शेषालङ्कारकं दुर्गा-रमोमा कान्तया युतम् । गुरुं नत्वाऽऽश्रये बद्धशब्द-
रनेन्दुशेखरम् ॥' इति भावप्रकाशे वैद्यनाथपायगुण्डे ।
- २ 'इति श्रीमदुपाध्यायोपनामकशिवभट्टसुतसतीगर्भजनागेशभट्टकृते शब्देन्दु-
शेखराख्ये सिद्धान्तकौमुदीव्याख्याने उत्तरार्द्धम्' । (—बृहच्छेखर) ।
- ३ इति श्रीकालोपनामकशिवभट्टसुतसतीगर्भजनागेशभट्टविरचिते सिद्धान्त-
कौमुदीव्याख्याने पूर्वार्द्धं समाप्तम्' । (—बृहच्छेखर) ।
- ४ 'इति श्रीशिवभट्टसुतसतीगर्भजनागोजीभट्टकृते शब्देन्दुशेखरे तिङन्तं
समाप्तम्' (—बृहच्छेखर) ।
- ५ 'नागेश' किल नागेशभाषितार्थविचक्षण ।
शिवभट्टसुतो धीमानुपाध्यायोपनामक' ॥ (—बृहच्छेखर) ।
- ६ 'रामरामात् = रामरामभट्टाचार्यात्' इति मञ्जूषायाः कलाटीका ।

‘दृढस्तर्कैऽस्य नाभ्यास’ इति चिन्त्यं न पण्डितै ।

दृषदोऽपि हि सन्तीर्णाः पयोधौ रामयोगतः ॥’ इति ।

रसगङ्गाधरनाम्नि प्रसिद्धतमे साहित्यग्रन्थे च गुरु-मर्मप्रकाशाख्या
व्याख्यामुपनिबध्नन्त्य साहित्यशास्त्रविषये पण्डितेन्द्रश्रीजगन्नाथमात्मन
आचार्यत्वेनोपाग्रहीदित्यनुमीयते कैश्चित् ।

परन्तु शब्देन्दुशेखर लघुशब्दरत्नादौ श्रीजगन्नाथपण्डितराजनिर्मितस्य मनो-
रमाकुचमर्दनस्य, टीकारूपेणापि लिखिते गुरु-मर्मप्रकाशे रसगङ्गाधरस्य च बहुत्र
खण्डनदर्शान्नाय नागेशभट्टो पण्डितराजजगन्नाथस्य शिष्यो भवितुमर्हति ।

‘गुरु-मर्मप्रकाश’ इति स्वविरचितटीकाया नाम्नि ‘गुरु’रितिपदसम्बन्धस्तु ‘गुरु-
मङ्गूषा’ इतिवत् प्रकाशाख्ये स्वटिप्पणे गुरुत्वबोधनायैव । अनेन लघुमर्म-
प्रकाशोऽप्यनेन व्यरचीत्यपि स्पष्ट ज्ञायते’ इत्यपि केचन विदासो व्याहारुः ।

सर्वशास्त्रेष्वप्रतिहतप्रवेशस्यास्य नागेशभट्टस्य यद्यप्यासन् बहवश्छात्राः,
तथापि तेषु ‘वैद्यनाथ’पायगुण्डेनामा एक एवाय स्वगुरुसदृश प्रौढ पाण्डित्य,
ग्रन्थप्रणयनव्यसनञ्च गुरुचरणकृपावशादवाप्य परा प्रसिद्धिसुपाययौ । दृढतर-
गुरुभक्तेनानेन पायगुण्डेमहाभागेन स्वगुरुविरचिताना प्रायेण सर्वेषामेव व्याकरण-
ग्रन्थानामुपरि वैदुष्यपूर्णां गुरोर्भाभीराणामभिप्रायाणामुपदर्शिका विस्तृताष्टीका
व्यरच्यन्त । व्याकरणशास्त्रग्रन्थेष्विवान्येष्वपि शास्त्रेषु महाभागेनाऽनेनोपनिबद्धा
महत्त्वपूर्णां ग्रन्था उपलभ्यन्ते । अस्य वैद्यनाथस्य पुत्रो बालशर्मापि स्वपितृगुरोर्नागेश-
भट्टस्यैव शिष्यता स्वीचकारेति तन्निर्मितस्य ‘धर्मशास्त्रसंग्रह’-ग्रन्थस्य परिशीलनेन
विज्ञायते । वैद्यनाथस्य च मन्युदेवाऽपराऽभिधानो मन्नुदेवनामा प्रखरमति-शिष्यो
बभूव येन ‘मन्नुदेवी’तिनाम्ना परिभाषेन्दुशेखरे एका टीका, ‘लघुशब्देन्दु-
शेखरदूषणोद्धार’नामकः स्वतन्त्रो ग्रन्थश्च व्यल्लिख्येताम् ।

श्रीनागेशभट्टविषये प्रसिद्धा किंवदन्त्य ।

अन्येषा विशिष्टानां विदुषां विषय इव, आचार्याणां भट्टनागेशानामपि विषये
नानाविधाः किंवदन्त्यः प्रचलिता वर्तन्ते, याभिरेतेषां जीवन-चरिते महानुपल-

१ ‘नत्वा गङ्गाधर मर्मप्रकाशं तनुते गुरुम् ।

रसगङ्गाधरमणेरतिगूढार्थसविदे ॥

याचकानां कल्पतरोररिकक्षुद्रताशनात् ।

नागेश शृङ्गवेरेशरामतो लब्धजीविकः’ ॥

(—रसगङ्गाधर-गुरु-मर्मप्रकाशः ।)

(५३)

भ्यते प्रकाशः । आसु जनश्रुतिषु कियान् सत्याश इति निर्णयो यद्यपि दुःशक-
स्तथापि आसजनपरम्परया गुरुमुखेभ्यः श्रुतिकुहरमुपागता इमाः सर्वथा अवि-
श्वसनीया इति प्रतिपादनमपि कथ नामौचित्य भजेत । अतोऽस्माक ग्रन्थनायक-
स्यास्य ग्रन्थकर्तुः । श्रीनागेशभट्टस्य जीवनकाले समुपस्थिताना कतिपयाना विशि-
ष्टाना विश्वसनीयाना घटनानामत्रोल्लेखो मन्यामहे न सहृदयानामरुन्तुदः स्यात् ।

(१)

तद्यथाऽनुश्रूयते—मल्लविद्याया दत्तावधानोऽय नागेशो व्यायामशालाया द्वन्द्व-
युद्ध—(कुस्तीबाजी)—पाटवमेव मल्लेभ्योऽभ्यस्यन्नवशिष्टे च काले प्रत्यह काशी-
प्रतोलीष्वितस्ततो भ्राम्यन्नाषोडशाब्द पर्यध्ययन एवावतस्थे ।

अथ गच्छता कालेन कदाचिदय निरुद्देश्य पर्यटन्ननाहूतोऽपि विद्वत्सभाया
प्रविश्य, तत्र समागताना शास्त्रार्थधुरन्धराणा विदुषा कृते विस्तारितेषु प्रासनेषु
एकमधिकृत्य स्थितस्तत्रत्यैः सभ्यैस्तथा मर्मभेदिभिर्वाग्बाणैर्भृश विद्धः, सावमान,
सफुत्कार निस्सारितश्च, यथाऽयमपमानाग्निना दग्धाऽज्ञानान्धकारः, स्वस्वरूप-
साक्षात्कारमितिकर्तव्यताबुद्धिञ्चालभत ।

हृदयाकाशे भयकरझझावातान्दोलनजनिकयानयावज्ञयात्मनो मौख्येण च
भृशं दूयमानचेताः कस्यापि दयार्द्रहृदयस्य तन्त्राचार्यस्य कृपावशाल्लब्ध-
सारस्वतमन्त्रोऽलौकिकवैदुष्यप्राप्तये, प्राणत्यागाय वा विहितनिश्चयस्त्यक्ताहारो,
वाचामधीश्वरीम्मगवती श्रीवागीश्वरीम्मनोवाक्कायकर्मभिस्साधु शिश्रिये ।

अथ निश्चिते काले मन्त्रानुष्ठानप्रभावादधिगतवाग्देवीपूर्णप्रसादोऽल्पैरेव
दिवसैस्तत्तदरुजनेभ्यो लब्धसकलशास्त्रवैदुष्यः परा ख्यातिमुपागतस्तदानीन्तनैः
पण्डितेन्द्रैः ससभ्रम, ससम्मानमपि पण्डितसभासूपस्थाप्यमानान्यप्रासनानि
न बह्वमस्त । वस्तुतः स्वकीयाभिर्निरूपमाभिः कृतिभिर्यशःशरीरेणाद्यापि सस्कृत-
प्रणयिना हस्तु परिस्फुरन्नयमनन्यलभ्याया स्पृहणीयायाः प्रतिष्ठायाः पदमवाप,
यावच्चन्द्रादिवाकराववाप्यति चेति नात्र सन्देहः ।

(२)

कमलालया-सरस्वत्योः प्रसिद्धसहजविरोधात् सरस्वत्याः पूर्णं कृपापात्र प्रखर-
मतिरुद्भटोऽपि विद्वानय सपत्नीको नागेशो द्विजत्वादिन्द्रिकाकोपभाजनतयेव
दारिद्र्योपहतो ब्रह्म, ब्रह्म वा प्रतिसप्ताहमुपवास यदि न विदधीत, ननु तदेवा-
श्रमंकर भवेत् ।

अथैव योगक्षेमार्थमप्यत्यन्त कष्टमनुभवन्त्या स्वधर्मपत्न्या धनोपाज्ञानाय

विदेशगमनार्थं मुहुर्मुहुर्नुत्तोऽय विद्वद्भौरेयो द्विजो दारिद्र्यादात्मान मोचयितु विदेश जिगमिषुर्गङ्गातीरमागत्य, नौकया द्वितीय पार गन्तुकामो, नाविकं 'पण्डितोऽह ब्राह्मणः, आतर विनापि मा नयसि चेत्पर पार, पुण्यभागी स्याः' इति सरलया वाचा दैन्यदु खितान्तकरण प्रार्थयामास ।

स्वभावसुलभेनौद्धत्येन मुखरतामापन्नोय नाविकश्च 'न मन्यामहेऽन्य पण्डित-मृते जगद्विदितयशोभ्यो नागेशभट्टेभ्यः, येषा कारणाद्देशोऽय भारत वर्षे गर्व-मनुभवन्नात्मनि न माति, येषा च सम्मुखे शास्त्रार्थावसरे भवाद्दशा सर्वेऽपि पण्डितमानिनः स्वमुखमप्युद्धाटयितु वेपन्ते । जगद्वन्धास्त एवास्माक मान्या नान्ये भवाद्दशा ।' इत्येवमतिविनीतास्तानपरिचिन्वन्नविनीतशब्दैः प्रत्याचख्यौ ।

नाविकवचनान्द्रोत्साहाः श्रीनागेशभट्टा आत्मनो विज्ञापना कर्तुमनिच्छन्त स्वकुटीं प्रति परावृत्य स्वभावसुखदे व्यसनभूते ग्रन्थप्रणयनव्यापारे एव पुनरपि स्व मनो नियोजयामासुः ।

अथ कदाचित्—

आशुतोषस्य भगवतः श्रीविश्वनाथस्य दर्शनैनात्मनो जन्मनो, नेत्रयोश्च सापस्य कामयमानः, पुरुषार्थचतुष्टयप्रकाशिका काशिका पुरीमुपागतो धर्माचरण-परिशुद्धबुद्धि, शास्त्रानुशीलनशीलः, शृङ्गवेरपुराधीशो विद्वान् रामसिंहो, विद्वदु-पदेशग्रहणप्रसङ्गतो विश्वविश्रुतविमलयशसा श्रीनागेशभट्टानामप्याश्रमपद श्रद्धा-प्रेरितान्तःकरणो महतोत्साहेनाजगाम । तत्रोपस्थितैर्जीर्णशीर्णैरुपकरणैः, पटच्चर-कच्चरादिभिश्च विद्यातप पूतान्त-करणस्य प्रशस्ततेजस्विनोऽस्य महती विपन्नामव-स्थामनुमाय दयार्द्रहृदयो राजा पण्डितप्रकाण्ड विनयावन्त इत्थ व्यजिज्ञपत्—

'विद्वन् । श्रीमच्चरणकमलावलोकनक्षीणपातकचयोऽय रामसिंहः शृङ्गवेरपुरा-धीशः श्रीमता सेवा विधातुमभिलषति । यदि वर्तते श्रीमता किमपि कष्ट, तदपनोदायादिशतु मा शीघ्र, येनाहमात्मनः सापस्यं मन्वीय ।' इति । राशैव

१ 'पीतोऽगस्त्येन तातश्चरणतलहतो बल्लभोऽन्येन रोषा—

दाबाल्याद्विप्रवर्यै स्ववदनविवरे धारिता वैरिणी मे ।

गेह मे छेदयन्ति प्रतिदिवसमुमाकान्तपूजानिमित्त,

तस्मात्स्वन्ना सदाह द्विजकुल सदन नाथ । नित्य त्यजामि ।'

—इति 'द्विजकुलेषु कथ न प्रसीदसी'त्येव कदाचित् पृष्टवन्त श्रीविष्णुं प्रति कमलाया उक्तिः ।

सविनयमावेदितोऽयमलौकिको विद्वान् अतिसरलेन स्वाभाविकेन रूपेण कस्याऽपि ग्रन्थस्यैका पर्ङ्क दर्शयन् राजानमेव प्रत्यब्रवीत्—‘राजन् । प्रातःकालान् मध्याह्न यावदस्या पङ्केरभिप्रायावगतये प्रयतमानोऽह महान्त कष्टमन्वभूवम् । परमिदानीमपीय निगूढार्थैव वर्त्तते । केवलमिदमेवेदानी विद्यते कष्टम् । यद्यत्र भवता क्रियते किञ्चित् साहाय्यन्तदाऽत्यन्त प्रसीदामि ।’ इति ।

प्रकाण्डपण्डितस्याऽस्यावितर्कित भावगभीरमलौकिकमुत्तरमुपश्रुत्य लज्जया, श्रद्धया चावनतमूर्ध्ना, तदीयपादपद्मनिविष्टचित्तचञ्चरीको राजा निजापराधक्षमापनाय भूमौ लुठन्, साष्टाङ्गञ्च प्रणमस्तस्यैव शिष्यत्वमुपाग्रहीन्निरधारयन्त्याय योगक्षेमसम्पादनयोग्यामाजीविकाम् । इत्थ भूयस्यः किवदन्त्य श्रूयन्ते ।

नागेशभट्टस्य सन्तति ।

नागेशभट्टस्य न कोऽपि पुत्रो बभूव । अत एवोत्तराधिकारिणोऽभावात्काव्या भगवत्याः श्रीसिद्धेश्वरीदेव्या निकटे वर्तमान निज गृह नागेशो ‘देवे’त्युपाधिभाजा-मृग्वेदपाठिना देशस्थब्राह्मणाना कुले परिणीतायै स्वपुत्र्यै प्रादात् । कियन्त्येव वर्षाणि व्यतीतानि, नागेशपुत्रीकुलोत्पन्नैरेवोपभुज्यमानमिदमैतिहासिक गृह-मिदानीं द्विजाऽतिरिक्तेन केनापि काशीवासिना मूल्य प्रदाय जगृह इत्यप्यश्रौषम । एव च—

‘शब्देन्दुशेखर पुत्र, मञ्जूषा चैव कन्यकाम् ।

स्वमतौ सम्यगुत्पाद्य, शिवयोरर्पितौ मया ।’

—इत्येव लघुमञ्जूषादावुपलभ्यमानाच्छ्लोकात् ‘शब्देन्दुशेखरे पुत्रत्वस्य, मञ्जूषाया कन्यात्वस्य चाध्यारोपको नागेशो नि सन्ततिक एवासीदिति कल्पनाया अप्रामाणिकत्व स्पष्टमेव, नागेशभट्टतनयावशजानामिदानीमप्युपलभ्यात् । ‘निःसन्ततिक’ इत्यस्य पुत्ररूपसन्ततिरहित इत्यर्थो यद्यभिप्रेतस्तदा त्चितमेव । तत्पुत्रसत्ताधायकाना प्रमाणानामत्यन्ताऽभावात् । अपि तु पुत्र्यै स्वगृहप्रदानं पुत्राऽभावमेव द्रढयति । अत एव लघुमञ्जूषाकलाटीकाया नागेशभट्टशिष्या वैद्यनाथपायगुण्डेमहाभागा अस्य श्लोकस्य व्याख्यानावसरे ‘नापुत्रस्य लोको-स्तीत्यादिश्रुत्यगोचरत्वमाह—शब्देन्दुशेखरमिति । स्वमतौ पत्नीत्वम् ।’—इति प्राहु ।

भगवत्प्रीत्यै तु स्वकृतीना भगवच्चरणयोरर्पणमित्येष सम्प्रदायः शिष्टैः प्राचीनैर्विद्वद्भिराशीर्वादात्मकवृतीयमङ्गलत्वेनाहतो दृश्यते सस्कृतवाङ्मये । महोजिदीक्षिता अपि सिद्धान्तकौमुद्यन्ते—

‘भट्टोजिदीक्षितकृति सैषा सिद्धान्तकौमुदी ।

प्रीत्यै भूयाद्भगवतोर्भवानीविश्वनाथयो ।’

—इत्येवं व्याहरन्तोऽमुमेव सम्प्रदायमनुसरन्तो विभाव्यन्ते ।

तथा च तादृशीं शिष्टपरम्परामेवानुसन्धानो नागेशः स्वकृतिषु पुत्रत्वपुत्रीत्वे आरोप्य शिवयोरर्पयामास । नैतावता ‘पुत्रवदस्य कन्यापि नैवासीदन्यथा कथं नाम मञ्जूषाया कन्यात्वमादधीत नागेश’ इति शङ्कनीयम् । अत एव नागेश-समकालिको प्रौढो नैयायिको विद्वान् महादेवपुणताम्बेकरमहाभागः सत्स्वप्य-नेकपुत्रेषु स्वनिर्मिते प्रकाशकौस्तुभे पुत्रत्व, स्वनिर्मिताया सर्वोपकारिण्या पुत्रीत्व-मारोप्य शिवचरणान्जयोस्तावार्पयत् । एव सत्यपि ‘मञ्जूषा चैव कन्यकाम्’ इतिवाक्यान्नागेशस्य न काचित्कन्याप्यासीदित्याह्वन्ति ये, ते मन्यामहे ‘स्वमतौ सम्यगुपाद्ये’तिवाक्यबलात् ‘नागेशभट्टोऽयं यावज्जीवमविवाहित एवासीत्, कथमन्यथा स्वमतौ पत्नीत्वमादधीते’त्येतत्साधयितुमपि कदाचिःप्रयतेरन्नित्यल विस्तरेण ।

नागेशभट्टस्य समयः ।

जीवनकालनिर्णायकानां दृढतरप्रमाणामनुपलम्भाद्यद्यपि कदायमुत्पन्नः, कदा च पाञ्चभौतिक स्व विग्रह जहाविति निश्चप्रच न शक्यते व्यवस्थापयितु, तथापि १७३१ वैक्रमाब्दात् १८१० वैक्रमाब्द (१६७४—१७५३ ई० सन्) यावत्कदा-चिदयमासीदित्यनुमीयते ।


तथाहि—‘जयपुराधीश्वरा. श्रीजयसिंहवर्मणः १७७१ वैक्रमेऽब्दे (१७१४ ई०) अनुष्ठीयमानेऽश्वमेधयज्ञे पण्डितनरेन्द्रमसु श्रीनागेशभट्टमपि जयपुरागमनाय निमन्त्रयामासु । परम् ‘अहं क्षेत्रसन्त्यास गृहीत्वा काश्या स्थितोऽस्मि, अतस्ता परित्यज्य नान्यत्र गन्तुं शक्नोमि’ इत्युत्तरं ददन्नागेशो न तन्निमन्त्रणं स्वीचक्रे ।’ इति नागेशविषयिणी प्रसिद्धा घटना जयपुरनिवासी महामहोपाध्यायो दुर्गाप्रसादशर्मा स्वसम्पादितरसगङ्गाधरभूमिकायां नागेशभट्टस्य कालनिर्धारण-प्रसङ्गे व्यलिखत् ।

अतिदूरं स्थितेभ्यो नागेशभट्टेभ्यो जयपुरनगरात्प्रेषितं जयसिंहवर्मणो राज्ञो निमन्त्रणपत्रं तेषां देशान्तरव्यापिनीं परासत्कृष्टां ख्यातिं—यस्या उपार्जने स्त्रीष्वीचीनकालस्य प्रथमश्वत्वारिशद्वर्षप्रमितो भागोऽवश्यमेव व्ययीकृतो भवेत्—अनुमापयति । अथैव यदि अश्वमेधयज्ञसमयात् चत्वारिंशद्वर्षाणि हीयन्ते, तदा समुपलभ्यते स एव १७३१ वैक्रमाब्दसमयः ।

वाराणसेये सरस्वतीभवन-पुस्तकालये बृहच्छन्देन्दुशेखरस्यैक १७६१ वैक्रमाब्दे लिखित खण्डित पुस्तकम्—यस्याऽस्माभिः 'घ' इति सङ्केतेनोपयोगोत्र विहित. —उपलभ्यते । एवमेव भानुदत्तकृताया रसमञ्जर्या उपरि नागेशभट्टेन लिखितायाष्टीकाया अपि १७६९ वैक्रमेऽब्दे लिखितो हस्तलेख 'इण्डिया-आफिस-लाइब्रेरी' नामके लण्डननगरस्थे पुस्तकागारे सुरक्षितो वर्तते । तद्यदि बृहच्छन्देन्दुशेखरनिर्माणावसरे नागेशोऽयं त्रिंशद्वर्षदेशीयोऽपि भवेत्, तदाप्यस्य जन्मकालः १७३१ वैक्रमाब्दः, तदर्वाक्, पश्चाद्वा सिध्यति । इण्डिया-आफिस-पुस्तकालयस्थो हस्तलेखोप्यत्रैव तात्पर्यं ग्राह्यति ।

१७१४ वैक्रमेऽब्दे (१७५७ ई०) विद्वद्रत्नप्रभाभूषितायामस्या वाराणस्या बहो. कालात्प्रचात्यमानस्य 'महाराष्ट्रियब्राह्मणेषु 'देवरुखे' इत्युपाधिधारिणो ब्राह्मणा. सम्बन्धार्हा न वेति विवादस्य निर्णयाय शास्त्रमर्मज्ञाना विपश्चितामभूदेका सभा, यस्या 'देवरुखे' ब्राह्मणा सम्बन्धार्हा' इति निर्णयः समजनि । एतन्निर्णयव्यवस्था-पत्रोपरि निर्णेतृत्वेन हस्ताक्षराणि विदधता द्वासप्ततिसख्यकविदुषाम्मध्ये श्री-नागेशभट्टगुरवो रामरामभट्टाचार्या अग्येके वर्तन्ते । व्यवस्थापत्रमिदं श्रीरामकृष्ण-सदाशिवपिपुटकरेण 'चितलेभट्टप्रकरण' नामके पुस्तके मुद्रापितमुपलभ्यते । अनेन व्यवस्थापत्रेणापि 'न्यायतन्त्र रामरामात्' इति मञ्जूषोक्तश्लोकात् नागेशस्य १७३१ वैक्रमेऽब्दे सत्ता सम्भाव्यते इति, प्रायेण प्रामाणिक एवैष समयः ।

शेषकृष्णभट्टः (वशवृधः)



नन्दटीका), (२०) लघुकाव्यप्रदीपोद्योतः, (२१) गुरुकाव्यप्रदीपोद्योतः (२२) गुरु-
मर्मप्रकाशः, (२३) रसतरङ्गिणीटीका, (२४) रसमञ्जरीप्रकाशः, (२५) तिथीन्दु-
शेखरः, (२६) अध्यात्मरामायणटीका, (२७) चण्डीपाठटीका, (२८) चण्डी-
स्तोत्रप्रयोगविधि, (२९) आचारेन्दुशेखरः, (३०) तीर्थेन्दुशेखरः, (३१) त्रिस्थ-
लीसेतुः, (३२) अशौचनिर्णयः, (३३) कात्यायनीतन्त्रम्, (३४) इष्टिका-
निर्णयः, (३५) प्रयोगतरणिः, (३६) प्रायश्चित्तेन्दुसग्रहः, (३७) लक्षणरत्नमाला,
(३८) सापिण्ड्यमञ्जरी, (३९) तर्कभाषाटीका, (४०) तात्पर्यदीपिका,
(४१) प्रभाकरचन्द्रतत्त्वदीपिका, (४२) पदार्थदीपिका, (४३) पातञ्जलसूत्र-
वृत्तिः, (४४) पातञ्जलसूत्रवृत्तिभाष्यच्छायाव्याख्या, (४५) व्याससूत्रेन्दुशेखरः,
(४६) वेदसूक्तभाष्यम्, (४७) लघुसाख्यसूत्रवृत्तिः, (४८) प्रत्याख्यानमग्रहः,
(४९) एकश्रुतिवाद, (५०) श्राद्धेन्दुशेखरः, (५१) कालेन्दुशेखरः,
(५२) गीतगोविन्दटीका, (५३) सुधालहरीटीका, (५४) वाल्मीकीयरामायणटीका,
(५५) परमार्थसारविवरणम् (५६) वृत्तिसग्रहः ।

पाणिनीयव्याकरणसिद्धान्तानां परिष्कर्तुर्महावैय्याकरणस्य, परमतालोचने,
स्वसिद्धान्तस्थापने च नवीनानां स्वप्रतिभोद्भासितानां साहित्यशास्त्रसिद्धान्तानां
निर्धारयितुः पण्डितराजजगन्नाथस्योपमामादधानस्य श्रीमतो नागेशमहेश्वरस्य, तन्नि-
र्मितानां ग्रन्थानां चोपरि न तावदद्यावधि तादृशमन्वेषणकार्यं समजनि, यादृश-
मासीदावश्यकमिति महतः खेदस्य विषयः । अन्यथाऽन्येषां तत्कृतं ग्रन्थानां,
तत्सिद्धान्तानाञ्चावश्यमेव भवेद्विकासः ।

मन्यामहे वाराणसेय-संस्कृत-विश्वविद्यालयस्यानुसन्धानविभागोऽनुसन्धान-
समर्थप्रतिभासम्पन्नैर्योग्यतम-सचालकैरादिष्टेन पथोन्नतेः परमशिखरमधिरुक्षुरेता-
दृशानां प्राचीनानां ग्रन्थप्रणेतृणां विषयेऽवश्यमेवावश्यकमनुसन्धास्यतीति ।

अथैवमुपलब्धैरुपकरणैर्यथामति परिष्कृतेऽप्यत्र बृहच्छन्देन्दुशेखरे भ्रम
प्रमादविप्रलिप्साकरणोऽपाठवादीनां मनुष्यस्वभावसुलभतयाऽस्मदज्ञानविलसिता,
सुद्रणयन्त्रसङ्घर्षोद्भाविताश्च मात्राभङ्गादिका नैकविधास्तुटयोऽयाः खलु सम्भवेयुस्ता
उदाराराशयैर्विद्वद्भिस्समीकरणीया एव ।

ननु विद्वद्भिर्वहैरेवैकपदे सहत्य कर्तुमर्हं, नितान्तं गुरु कर्मैतद्बृहच्छन्देन्दु-
शेखरसम्पादनं नाम त्रिचतुराक्षरलवलीयसा चेतसा कुर्वन्नहं कथं ननु वा न
वृद्धनीयोऽस्म्यभिरुपाणाम् ? ।

अथाप्यप्रकाशितग्रन्थप्रकाशनकौतुकङ्कथङ्कथमपि सवरीतुमसमर्थेन मया केनाप्यदश्रेण साहसेन साधु सम्पाद्य सस्कृतजगत्सुद्धावितोऽय ग्रन्थो यदि विदुष-स्तोषयेन्ननु सफलश्रमोऽह कृतकृत्यमात्मानं मंस्ये ।

कृतज्ञताप्रकाश ।

अथाऽस्य प्रायेण परस्परविपरीतैर्विपुलैः पाठभेदैः परिवर्द्धितकलेवरस्य बृहत् शब्देन्दुशेखरस्य सस्कृतविदुषामुपकारबुद्धचैवाऽतिव्ययसाध्या मुद्रणव्यवस्था, सरस्वतीभवन-पुस्तकागाराद्यथोपलब्धलिखितग्रन्थावाप्तिसौकर्यञ्च, सोत्साह, सानुराग विदधता, परममान्याना, सस्कृतभाषोद्धारबद्धपरिकराणा, महनीय-सुललितकीर्त्तिकलापपरिमलभरोह्लासितनिखिलजगतीवलयान्तरालवर्त्तिविद्वज्जन-मानसमरन्दाना, सुरभारतीविभ्रमभरैकनिकेतनाना, भारतीयसभ्यतासंस्कृति-समुपासकाना, विपश्चिह्नोक्तवल्गुभानामुत्तरप्रदेशमुख्यमन्त्रिणा, स्वनामधेय-श्रीसम्पूर्णानन्दमहाभागाना सर्व सुरभारतीप्रणयिसार्थ एवाऽधर्मणता भजते ।

वस्तुतो गुणैकपक्षपातिना, सकलप्रदेशराज्यधूर्वहनीतिविदग्रेसराणामेतेषा मुख्यमन्त्रिमहोदयानामस्मिन् बृहच्छब्देन्दुशेखरप्रकाशनकार्ये यदि नाऽभविष्य-द्विशिष्टं कृपाकटाक्षस्तदा नैवेद सस्कृत-वाङ्मयाब्धेरमूल्य ग्रन्थरत्न प्रकाशमुपा-मजिष्यदिति मुख्यमन्त्रिमहोदया एवाऽत्र विशेषतो धन्यवादाहार्हा इत्येवमस्य ग्रन्थ-मणेः प्रकाशने पदेपदे हठाडुपस्थितेभ्यो नानाविधविघ्नेभ्यो भृश दूयमानचेतसामपि तत्तदवसरे मुख्यमन्त्रिमनीषिभिर्वर्द्धितोत्साहानामस्माकमावेदनं न खलु केषामपि कृते चटुलश्चाटुवादोऽपि तु वस्तुस्थितिकीर्त्तनमात्रमेव ।

तदेवमेतद्ग्रन्थ सम्पादन-मुद्रण-प्रकाशनादि-सर्वविध सकल श्रेयोभाजः श्रीसम्पूर्णानन्दमहाभागान् वयं कैर्तुं शब्दैः प्रशंसाम इत्येवमभिचिन्तयता खलु निरुद्धप्रसरेव नः सरस्वती ।

किञ्चैवमेतद्ग्रन्थसम्पादन-मुद्रण-प्रकाशन-पुस्तकादानप्रदानादिविधकार्येषु स्वस्वानुरूप विशिष्ट साहाय्यमातिष्ठद्भ्योऽनुसन्धानविभागाध्यक्षेभ्यो विद्वत्सदसि लब्धकीर्त्तिभ्योऽनेकभाषाप्रवीणेभ्यः श्रीक्षेत्रेशचन्द्रचट्टोपाध्यायमहाशयेभ्यः, वाराणसेय-संस्कृत-विश्वविद्यालयस्य प्रस्तोतृपदमलङ्कूर्वञ्च्यो विपश्चिदपश्चिमेभ्यः श्रीकुचेरनाथशुक्लमहोदयेभ्यश्च धन्यवादान्वितरन्तस्तेषा सौजन्यातिशय श्लाघामहे ।

तदनु 'Preface' and Introduction to An Edition of *Bṛhacchabdendushekhara of Nagesh'* इत्याख्यस्यैतद्ग्रन्थसम्बन्धिनो निबन्धस्य (thesis) विलेखनावसरे विशिष्टमुचित-निर्देश यथावसर-मुपादिशद्ग्रन्थः, सहृदयधुरीणेभ्यो हिन्दूविश्वविद्यालयसंस्कृतविभागाध्यक्षेभ्यो डा० श्रीसूर्यकान्तशास्त्रिमहाभागेभ्योऽनेकान् साधुवादान् क्रियासममिहारेणोदाहरन्तो वयमेतेषामनुग्रहभर नितरा धारयामः ।

नानापुस्तकपाठभेदविलसत्प्रोद्भिन्नानामत-

व्याख्याभेदविशङ्कटोक्तिगहनो, नागेशभट्टोम्भित ।

नव्यव्याकरणाऽब्धिगाहनरसव्यासङ्गभाजा बृहन्

हृद्य शेखरनामको विजयते शब्देन्दुपूर्वो निधि ॥

सर्वे भवन्तु सुखिन, सर्वे सन्तु निरामया ।

सर्वे भद्राणि पश्यन्तु, मा कश्चिद्दुःखभागभवेत् ॥

श्रीराजस्थान-संस्कृत-कालेज,
मीरघाट, वाराणसी-१
चैत्रकृष्ण १० भाँसे स २०१७ वै

—इत्याशसमानस्य, विधेयतमस्य,
श्रीसीतारामशास्त्रिणः ।
ता० २२-३-१६६० ई०

१ अस्माभि 'पी० एच्० डी०' इत्युपाधिप्राप्त्यर्थं 'बृहच्छब्देन्दुशेखर'ग्रन्थ-मधिकृत्य लिखितस्य, काशीस्थहिन्दूविश्वविद्यालये च समुपस्थापित-स्याङ्ग्लभाषामयस्य निबन्धस्य (thesis) प्रकाशनं तु ततो लब्धा-नुज्ञैर्यथावसरं विधास्यते ।

॥ श्री ॥

बृहच्छब्देन्दुशेखरे

प्रथमभागप्रकरणसूची

पूर्वाद्धि

प्रकरणम्	पत्रसंख्या
सज्ञाप्रकरणम् .	१-९९
परिभाषाप्रकरणम्	१००-१३७
अचसन्धिप्रकरणम्	१३७-२४९
हल्सन्धिप्रकरणम् .	२४९-३८६
विसर्गसन्धिप्रकरणम् -	२८७-३०२
स्वादिसन्धिप्रकरणम्	३०३-३२६
अजन्तपुंलिङ्गप्रकरणम्	३२७-५२४
अजन्तस्त्रीलिङ्गप्रकरणम् .	५२५-५५१
अजन्तनपुंसकलिङ्गप्रकरणम् . .	५५२-५६८
हलन्तपुंलिङ्गप्रकरणम् .	५६९-६७२
हलन्तस्त्रीलिङ्गप्रकरणम् .	६७३-६७४
हलन्तनपुंसकलिङ्गप्रकरणम् .	६७५-६८६
अव्ययप्रकरणम् .	६८७-७०३
स्त्रीप्रत्ययप्रकरणम्	७०४-७८६

द्वितीयभागप्रकरणसूची पूर्वाद्धि

प्रकरणम्		पत्रसंख्या
कारके प्रथमाप्रकरणम्	...	७८७-७९८
कारके द्वितीयाप्रकरणम्	.	७९८-८६८
कारके तृतीयाप्रकरणम्		८६८-८८१
कारके चतुर्थीप्रकरणम्		८८२-८९८
कारके पञ्चमीप्रकरणम्	.	८९९-९१५
कारके षष्ठीप्रकरणम्		९१५-९३४
कारके सप्तमीप्रकरणम्	.	९३४-९४७
समासेऽव्ययीभावप्रकरणम्	.	९४९-९९०
समासे तत्पुरुषप्रकरणम्	..	९९१-१०८३
समासे बहुव्रीहिप्रकरणम्		१०८४-११३८
समासे द्वन्द्वप्रकरणम्		११३८-११६५
समासे एकशेषप्रकरणम्	.	११६६-११७३
समासे सर्वसमासशेषप्रकरणम्	..	११७४-११७८
समासे समासान्तप्रकरणम्	...	११७९-११८४
समासेऽलुक्समासप्रकरणम्	..	११८५-११९४
समासे समासाश्रयप्रकरणम्		११९५-१२२२
साधारणतद्धितप्रत्ययप्रकरणम्		१२२३-१२२७
तद्धितेषु अपत्याधिकारप्रकरणम्	..	१२२७-१२९३
तद्धितेषु रक्ताद्यर्थप्रकरणम्	...	१२९४-१३१४
तद्धितेषु चातुरर्थिकप्रकरणम्	.	१३१५-१३२३
तद्धितेषु शैषिकप्रकरणम्	...	१३२४-१३६७
तद्धितेषु विकाराद्यर्थप्रकरणम्	..	१३६८-१३७५
तद्धितेषु ठगाधिकारप्रकरणम्	...	१३७६-१३८५

प्रकरणम्		पत्रसंख्या
तद्धितेषु प्राग्वितीयप्रकरणम्	.	१३८६-१३९२
तद्धितेषु छयद्विधिप्रकरणम्		१३९३-१३९९
तद्धितेषु आर्हायप्रकरणम्		१४००-१४१९
तद्धितेषु ठजधिकारप्रकरणम्		१४२०-१४२८
तद्धितेषु भावकर्मप्रकरणम्		१४२९-१४४२
तद्धितेषु पाञ्चमिकप्रकरणम्	..	१४४३-१४७२
तद्धितेषु मत्वर्थीयप्रकरणम्	.	१४७३-१४८९
तद्धितेषु प्राग्दशीयप्रकरणम्		१४९०-१४९४
तद्धितेषु प्राग्वितीयप्रकरणम्	...	१४९५-१५२२
तद्धितेषु स्वार्थिकप्रकरणम्		१५२२-१५४९
द्विरुक्तप्रक्रिया	..	१५५०-१५७४

तृतीयभागप्रकरणसूची उत्तरार्द्धे

प्रकरणम्		पत्रसंख्या
भ्वादिप्रकरणम्	...	१५७५-१७४३
अदादिप्रकरणम्	.	१७४२-१७६६
जुहोत्यादिप्रकरणम्	..	१७६६-१७६९
दिवादिप्रकरणम्		१७७०-१७७९
स्वादिप्रकरणम्		१७७९-१७८३
तुदादिप्रकरणम्	.	१७८२-१७९०
रुधादिप्रकरणम्		१७९०-१७९३
तनादिप्रकरणम्	...	१७९२-१७९५
ऋयादिप्रकरणम्	..	१७९६-१७९८
चुरादिप्रकरणम्	...	१७९८-१८३१

प्रकरणम्		पत्रसंख्या
ण्यन्तप्रक्रिया		१८३२-१८४६
सनन्तप्रक्रिया	..	१८४६-१८५३
यङन्तप्रक्रिया		१८५३-१८६१
यङ्लुगन्तप्रक्रिया		१८६१-१८७९
नामधानुप्रक्रिया	..	१८७९-१९११
कण्डूवादिप्रकरणम्	..	१९१२-१९१३
प्रत्ययमालाप्रकरणम्	. .	१९१३-१९१५
आत्मनेपदप्रक्रिया	..	१९१५-१९५१
परस्मैपदप्रक्रिया		१९५१-१९५४
भावकर्मप्रक्रिया	.	१९५४-१९७१
कर्मकर्तृप्रक्रिया	...	१९७२-१९८१
लकारार्थप्रक्रिया	...	१९८२-२००४
कृत्यप्रक्रिया		२००५-२०२२
पूर्वकृदन्तप्रकरणम्	..	२०२३-२०७७
उणादिप्रकरणम्	...	२०७८-२११६
उत्तरकृदन्तप्रकरणम्		२११७-२१५९
वैदिकप्रक्रिया		२१६०-२२०४
साधारणस्वरा		२२०५-२२२३
धानुस्वरा		२२२३-२२३०
प्रातिपदिकस्वरा, फिट्सूत्राणि च	...	२२३०-२२५१
प्रत्ययस्वराः	..	२२५१-२२७१
समासस्वरा.	..	२२७१-२३१३
तिङन्तस्वरा	..	२३१३-२३२६
स्वरसञ्चारप्रक्रिया	...	२३२६-२३२८



बृहच्छब्देन्दुशेखरः

प्रथमो भागः

* श्रीमहागणपतये नमः *

अथ महामहोपाध्यायश्रीनागेशभट्टविरचित

बृहच्छब्देन्दुशेखरः

नागेशः किल नागेशभाषितार्थविचक्षणः ।
शिवभट्टसुतो धीमानुपाध्यायोपनामकः ॥ १ ॥
याचकानां कल्पतरोररिकक्षुद्रताशनात् ।
शृङ्गवेरपुराधीश-रामतो लब्धजीविकः ॥ २ ॥
नत्वा फणीशमीशानं कौमुद्यर्थप्रकाशकम् ।
मनोरमोमार्द्धदेहं तन्वे शब्देन्दुशेखरम् ॥ ३ ॥

ग्रन्थसमाप्ति-ग्रन्थप्रचारादि-प्रतिबन्धकविघ्न-विघाताय समुचितऋषित्रय-
नमस्काररूपं मङ्गलमाचरन् शिष्यशिक्षायै, व्याख्यातुं श्रोतृणामनुषङ्गतो
मङ्गलाय च निबध्नाति—मुनित्रयमिति । कारकविभक्तेर्बलीयस्त्वाद्
द्वितीया । परिभाष्येति । तच्छब्दस्य बुद्धिस्थपरामर्शकत्वात्—

१ 'नागेशभट्टो' ग. ख. पुस्तकपाठ ।

२ 'प्रचारादी'स्थन्तोऽर्थं पाठ ख पुस्तके नास्ति ।

प्राचामुक्तीस्तिरस्कृत्येत्यर्थः । मुनित्रयोक्तीर्विचार्येत्यर्थः । न चाऽत्राऽर्थे 'परिभावैस्तिरस्क्रिये'ति कोशविरोधः । कोशस्य नामलिङ्गानुशासनत्वेन धातोस्तिरस्कारमात्रार्थाऽबोधकत्वात् । 'परौ भुवोऽवज्ञाने' इति विशेषणेनाऽन्यार्थबोधनाच्च । एतेन स्वग्रन्थस्य प्राचीनग्रन्थैरगतार्थता, समूलत्वं च ध्वनितम् । भाविनोऽपि बुद्ध्या विषयीकरणादियमिति निर्देशः । सिद्धान्त-प्रकाशकत्वेनाऽतिदुरूहग्रन्थान्तरेभ्यः सिद्धान्तज्ञाने जायमानस्य क्लेश-रूपसन्तापस्य शामकत्वेन च कौमुदीसादृश्यम् ।

अत्र 'सिद्धान्तकौमुदी'त्यनेन वैयाकरणसिद्धान्ता विषयः । तज्ज्ञानं प्रयोजनम् । तज्ज्ञानामुरधिकारीत्यादि बोधितम् ।

अइउणिति । एषु जातिपरो निर्देशः । अत एवाऽवाक्ता'मित्यादा-बुभयोरपि झल्वात् 'झलो झली'त्यादिसिद्धिः । तत्र यद्यपि ह्रस्व-दीर्घ-प्लुतसाधारणी जातिरस्ति, तथापि तस्या अत्र न निर्देशः । अणुदित्सूत्रेऽणु-ग्रहणात् । किन्तु तद्व्याप्या ह्रस्वमात्रवृत्तिरपि सा स्वीक्रियते, व्यवहारबलात् । तस्या एव निर्देशः । (अत एवाऽस्य च्वावित्यादावणुदित्सूत्रप्रवृत्तिः) । अत एव 'दीर्घाणामनणत्वेन सवर्णाऽग्राहकत्व'मिति सिद्धान्तः सङ्गच्छते । न चैवमपि दीर्घादीनामच्छ्वं न स्यात् । इष्टापत्तेः । अणुदित्सूत्रप्रवृत्त्या, लक्षणया वाऽजादिपदैस्तदुपस्थितिः शास्त्रे इत्यग्रे निरूपयिष्यामः । [यद्वा व्यक्ति-पक्षेऽपि विनिगमनाविरहात्तद्रूपाणां सर्वेषां ग्रहणमत्र । तदुक्त भाष्ये— 'रूपसामान्याद्वा सिद्धम्'—इत्यग्रे निरूपयिष्यामः । स्पष्टं चेदं वृद्धिसञ्ज्ञा-

१ 'विचार्येत्यर्थश्च' ग पाठः । 'विचार्येत्यर्थो वा' ख पाठः ।

२ 'न चाऽत्र पक्षे' ख ग पाठः ।

३ 'अनादरः परिभवः परिभावस्तिरस्क्रिया' इत्यमरे तु दीर्घः पाठः ।

४ 'सिद्धान्ते'ति ग नास्ति ।

५ 'सादृश्यबोधनादुपमाऽलङ्कारो व्यङ्ग्यः' ख पाठः । ६ ख. पुस्तकपाठः ।

७ 'अत्र न स्यात्' इति तु शोधितः क. पुस्तकपाठः । ८ ग. पुस्तकपाठः ।

सूत्रे कैयटे ।] यद्वा—व्यापकजातिनिर्देश एवाऽत्र । अणुदित्सूत्रप्रयोजन-
न्तु वक्ष्यते ।

सज्ञासूत्राण्येतानि । नन्वेतानि न सज्ञासूत्राणि, किन्तु क्रमबोध-
कानि । अत एव 'यमा यमी'त्यादौ यथासङ्गघनिर्वाह इति चेन्न ।

क्रमबोधकत्वेऽप्येषामादिरन्त्येनेत्यनेनैकवाक्यतया वृत्तिपरिच्छेदकत्वेन
संज्ञासूत्रत्वाऽक्षते । क्रमस्याऽपि सज्ञाद्वारेणैवोपयोगात् । एकवाक्यता
चेत्थम्—'आदिरकारादिरन्त्येनेता सहशेन णकारादिना सहित उच्चार्यमाण
सन् आद्यन्ताभ्यामौक्षिप्तमध्यगामिनामिकारोकारादीना, स्वस्य च
संज्ञेती'त्याहुः । स्वौजसित्यादीनामप्येतदेकवाक्यतया सुबादिसंज्ञार्थत्वेन
सज्ञासूत्रत्वमस्त्येव । स्वादिविधायकत्वमपीति त्वन्यत् ।

'अइउ'णित्यादौ संहिता—(कार्यकरणेऽभिमतवर्णनिर्देशाऽनापत्त्या
तद्—)विवक्षाविरहान्न यणादय । 'विभक्तिस्वरप्रतिरूपकाश्चे'त्यनेन निपा-
तत्वात्, 'निपात एका'जिति प्रगृह्यत्वेन प्रकृतिभावान्न सन्धिरित्यपरे ।

कारप्रत्ययोऽपि बाहुल्यकान्न भवति । वस्तुतस्तत्र 'इक्षितपौ धातुनिर्देशे'
इत्यतो 'निर्देशे' इत्यनुवर्त्तते । निर्देशश्च प्रतिपादनम् । तच्च प्रत्यासत्त्या
वर्णस्यैव । प्रकृते त्वानुपूर्वीसपादनमात्रे तात्पर्यं, न तु 'कविपुत्र' इत्यादौ
दृष्टानां प्रतिपादने । अतो न कारप्रत्यय । 'ककार' इत्यादौ हलामञ्ज्यति-
रेकेणोच्चारणाऽभावादच्छसहितोच्चारणेऽपि वर्णप्रतिपादन एव तात्पर्यमिति
न कश्चिद्दोषः । यत्तु 'वर्णोपदेशकालेऽजादिसज्ञानामनिष्पादात्सन्धि-
र्ने'ति । तन्न । वर्णोपदेशे इत्सज्ञायामचप्रत्याहारे च ज्ञाते, 'उपेन्द्र'
इत्यादौ तटस्थ इव, च्छेद्यतावच्छेदकावच्छिन्ने वर्णोपदेशादावपि प्रवृत्ते-

१ ख. पाठ ।

२ 'क्रमविधायकानि' ख. पाठ ।

३ क. ग. पाठ ।

४ ख. पाठ. ।

५ 'आक्षिप्तानां सम्ज्ञेत्याहुः' क. पाठ. । ७ ख. नास्ति ।

६ 'सहिताविवक्षाविरहान्न' ख. पाठ. । ८ 'निष्पन्ने' ख. पाठ ।

नीति फलितम् । एवं च तदानुपूर्विका श्रुतिरिवाऽनादिरकर्तृका, प्रत्याहारादितात्पर्यिका, तत्प्रसादात्पाणिनिना लब्धा । अत एवाऽष्टाध्याय्य-पेक्षयाऽस्य ग्रन्थान्तरत्वम् । अत एव च श्रुतितुल्यमूलकत्वेनाऽस्यैव वेदाङ्गत्वं, प्रमाणत्वं चेति बोध्यम् । अत्र प्रमाण तु-‘येनाक्षरसमाम्नाय-मधिगम्य महेश्वरात् । कृत्स्नं व्याकरण प्रोक्त’मिति शिक्षावचनम् ।

‘महेश्वरेण प्रोक्तानी’ति व्याख्यानेऽपि मदुक्तार्थे एव पर्यवसानम् । व्याख्यानेनाऽध्यापनेन वा प्रकाशितस्यैव ‘प्रोक्त’पदार्थत्वात् । प्रत्याहाराह्निकभाष्ये-‘एषा ह्याचार्यस्य शैली लक्ष्यते-अक्षु अचो, हल्षु हल इति’, ‘लणसूत्रे णकारविषयाऽऽचार्यप्रवृत्तिर्ज्ञायति, व्याख्यानत इती’त्यादावा-चार्यपदेन शब्दपुरुष एव । मीमासकानां वेदपुरुषे प्रेरणादिवत्-आचार्यत्वेन व्यवहारे बाधकाऽभावात्, महेश्वरकृतत्वेन व्याख्यातृणां मते महेश्वरवत् ।

‘अमङ्गलान’मित्यादौ मकारप्रत्याख्यानपरभाष्ये तु ‘किमदृष्टार्थमेव तदु-च्चारणम्, उत दृष्टार्थमपी’त्येव विचारपरमिति न दोष । अन्यथाऽज्ञानामपि पारायणादिषु धर्मश्रवणेन तत्र तत्र पाणिनिन्यासप्रत्याख्यानस्याऽप्यसङ्गत-ताऽऽपत्तिः । एवं चाऽऽन्नायसाहृदयादाङ्गायव्यवहार इति बोध्यम् ।

‘श्रुतिरेवे’त्यन्ये । इदमेवाऽभिप्रेत्य भाष्ये उक्त-‘सोऽयमक्षरसमाम्नायो वाक्समाम्नाय, फलित, पुष्पितश्चन्द्रतारकवत् प्रतिमण्डितो, ब्रह्माराशि-रिति-सर्ववेदपुण्यफलाऽवाप्तिश्चाऽस्य ज्ञाने भवति, मातापितरौ चाऽस्य स्वर्गे लोके महीयेते’ इति । ‘चन्द्रतारकवत्प्रतिमण्डित’ इति प्रतीक-मुपादाय भर्तृहरिणा-‘यथैवेदम् अव्युच्छिन्न चन्द्रतारकादि, एवमस्या-ऽक्षरसमाम्नायस्य वाग्व्यवहारजनकस्य न कश्चित्कर्ताऽस्त्येवमेव वेदे पारम्पर्येण स्मर्यमाण’मिति व्याख्यातम् । तदुक्तमेतच्चतुर्दशसूत्रव्याख्यायां नन्दिकेश्वरकृताया काशिकायां-‘वृत्तावसाने नटराजराजो ननाद

१ ‘प्रकाशितत्वस्यैव’ क पाठ ।

२ ‘व्याख्यातमित्यल’ ख. पाठ । ३ ‘नन्दिकाशिकायां’ क पाठ ।

दक्षां नवपञ्चवारम् । उद्धर्तुकाम सनकादिसिद्धानेतद्विमर्शं शिवसूत्र-
जालम्' । तथा—'अत्र सर्वत्र सूत्रेषु अन्त्य वर्णचतुर्दशम् । धात्वर्थं समु-
पादिष्ट पाणिन्यादीष्टसिद्धये ।' इति । धात्वर्थं = धातुमूलकशब्दशास्त्र
प्रवृत्त्यर्थम् । इन्द्रोऽप्याह—'अन्त्यवर्णसमुद्भूता धातवः परिकीर्त्तिता'
इति—इत्यलम् ॥ नन्वेवमपि प्रयोजनाऽभावादेशामानर्थक्य, कलादि-
दोषरहितवर्णस्वरूपज्ञानस्य लोकेत एव सिद्धे । कस्य चित्साधुत्वा-
ऽप्रतिपादनाच्चाऽत आह—संज्ञार्थानीति । 'आदिरन्त्येने'तिसूत्रेण क्रियमा-
णाऽणादिसंज्ञानां सन्निवेशविशेषमन्तरेण कर्त्तुमशक्यत्वादिति भाव ।

सज्ञाप्रणयनं च लाघवेन शास्त्रप्रवृत्त्यर्थमिति बोध्यम् । गर्गाद्यादिगणेषु
पाठेनाऽपठितेषु च पृषोदरादिपाठात् कलादिदोषविशिष्टानामसाधुत्व
बोध्यम् । संज्ञार्थत्वं यथा तदाह—एषामिति । अकारश्चेति । तेन
'र'प्रत्याहारसिद्धिरिति भाव । अनन्त्यत्वात्पृथगुक्ति ।

इदं च तुल्यास्यसूत्रस्थ—कैयटाद्यतुरोधेन । परेतु—अस्यानुऽनासि-
कत्वेऽतो लेति सूत्रे भगवान् पाणिनिर्लकारं नोच्चारयेत् । प्रत्याहारैषैव
निर्वाहात् । तस्मादस्याऽनुनासिकत्वाऽभाव एव । (न च तत्र लकारग्रहण-
मादिरन्त्येनेत्यस्याऽनित्यत्वज्ञापनाय । तस्मिन् ज्ञापिते रेफाऽ-काररूपा-
ऽऽद्यन्तविषये तदप्रवृत्तावित्सज्ञावैयर्थ्यापत्तेः । नह्यनित्यत्वेन तस्या एव
क्वचित्संज्ञात्वं भवति, क्वचिन्नेति लभ्यते । क्वचित्संज्ञात्वसिद्धावत्रापि
तथैव व्यवहारोपपत्तौ लकारोच्चारणसार्थक्यस्योपपादयितुमशक्यत्वात् ।

'व्याख्यानत' इतिन्यायेन 'रात्सस्ये'त्यादौ दोषवारणेऽपि वृद्धिविधा-
यके लकारोच्चारणं व्यर्थमेव) । 'लोपश्च बलैवत्तर' इत्यादिभाष्यादप्यस्या-
ऽनुनासिकत्वमप्रामाणिकम् । एतच्चाऽनुपदमेव स्फुटी भविष्यति ।

१ इतिः ग पुस्तके नास्ति । २ ख. पुस्तके नास्ति । ३ क ग. पाठ ।

४ ग पाठ । ५ 'सौत्रलोपेन लुप्तो वे'त्यस्याग्रेऽय पाठो ग पुस्तके ।

६ 'अप्रामाणिकमित्यग्रे निरूपयिष्याम,' ग. पाठः ।

तस्मादुपाल्कारीयतीत्याद्यथामुरणिसूत्रे लकारग्रहणं कर्त्तव्यमेव, ऋलोः सावर्ण्यं(वर्चनं)वत् । (सौत्रलोपेर्न लुप्तो वा) । ध्वनितं चेद् 'लपरत्ववक्ष्यामी' त्यनेन तुल्यास्यसूत्रे भाष्ये । (यद्वा 'रलयोः समता भवे'दिति तन्त्रोक्तेः—'रपर' इत्यत्र 'र' शब्देन लोऽपि ग्रहणम् । अयमेव 'वक्ष्यामी'ति भाष्यार्थः । 'अतो लान्तस्ये'त्यत्र तु स्पष्टार्थमुभयोपादानम्, उक्तार्थस्य कचिदनाश्रयणज्ञापनार्थं वा । तेन 'रात्सस्ये'त्यादौ न दोषः । एतदेवाऽभिप्रेत्य शारदाटिप्पणे राघवभट्टेनोक्त—'व्याकरणपरिभाषया रेण लोऽपीष्यते ग्रहण'मितीत्याहुः ।) ।

ननु 'अइचण्' इत्यनेनैव सिद्धत्वात्पुनर्हयवेत्यादिष्वकारो व्यर्थः । तस्याऽपि हलत्वादिप्रसङ्गश्चेत्यत आह—हकारादिष्विति । तैत्फलन्तूक्तमेव । 'हल्संज्ञार्थ' इति तु न भ्रमित्तव्यम् । पुनः पुनरुच्चारणवैयर्थ्यापत्तेः ।

स्यादेतत् । 'न विभक्तौ तुस्मा'इत्यादिसार्थक्याय 'हलन्त्य'मित्यस्योपदेशेऽन्त्य हलित्स्यादित्यर्थकत्वाऽऽवश्यकत्वेन, 'हलन्त्यमादिरन्त्येने'-त्यनयोः परस्परसापेक्षत्वेनाऽन्योन्याश्रयादबोधः । एवञ्च लकारे-त्संज्ञामबोधयित्वा हलामित्संज्ञाबोधन पाणिनेरयुक्तम् । ननु 'ह'लित्येकदेशस्यैव तन्त्रादिकमस्तु । 'हस्य ल्' इति समास । सामीप्य षष्ठ्यर्थः ।

न च 'षष्ठी स्थाने' इत्यस्य जागरूकत्वेन सामीप्यरूप षष्ठ्यर्थो दुर्लभः । अनुवादे परिभाषाणामनुपस्थिते । संज्ञा-परिभाषयोरुभयोरपि अन्यगुणत्वेन परस्पर सम्बन्धाऽयोगाच्च । 'गुणानां च परार्थत्वा'दिति न्यायात् ।

न चे'को गुणबृद्धी' इति सूत्रे तच्छेषशब्देन परिभाषयोर्गुणगुणिभावो व्यवहृत इति वाच्यम् । 'सार्धधातुकार्द्धधातुकयो' 'अलोन्त्यस्य' 'इको गुण-

— १ ग पाठः । २ क. पाठः । ख. ग. पुस्तके नास्ति । ३ क. ग. पाठः ।

४ इवोऽग्ने-राम'इत्यादौ संयोगान्तलोपापत्तेः—ख पाठ ।

५ 'पत्तेश्च' ख ग पाठः । ६ ख. पुस्तके नास्ति ।

७ 'आवृत्तिरस्तु' क ग पाठः ।

वृद्धी'इतिसूत्रत्रयस्य लक्ष्यसंस्कारकमहावाक्ये विशेषणविशेष्यभावमादा-
यैव तच्छेषव्यवहारो, न तु गुणगुणिभावेन, परस्परापेक्षत्वेन वेति कैयटेन
स्पष्टमुक्ते । एतन्मूलकतयैव तत्पक्षाऽसंभवस्य तेनोक्तेश्चेति नान्योन्याश्रय
इति चेन्न । 'हल विलेखने' इति धातोर्लकारस्येत्संज्ञापत्तेः । न च फला-
ऽभावः । 'देवदत्त । हल' इत्यादौ लिट्त्वसामर्थ्यादभस्यापि टेलोप इतिवत्
प्रत्ययात्पूर्वत्वाऽभावेऽपि लिट्स्वरस्यैव फलत्वात् । (अतएव कान्यचि लुप्त-
निर्दिष्टाऽऽदिर्यन्न आस्थितो भाष्ये । 'देवदत्त ह्लाद्' इत्यादावतिव्या-
प्तेश्च) । किञ्च 'ब्राह्मणस्य कम्बल' इत्यादावसत्यपि प्रकरणादौ स्वस्वामि-
भावादिवदनन्तर-समीपादिशब्दप्रयोगमन्तरा सामीप्याद्यप्रतीतौ, वृत्तौ
सुतरा तदप्रतीतिरिति सामीप्यादेः षष्ठ्यर्थत्वाऽभावः । पृथक् प्रयोगे
त्वसामर्थ्याद्द्वुत्तरेवाऽभाव इति, अस्य समासस्य क्लिष्टत्वम् । अत एव
'चित्रगु'रित्यतश्चित्रा गावो यस्येत्येतश्च चित्रगवीसमीपवर्तिवृक्षादेर-
प्रतीतिः । ['चित्रगवीना'मिति क्वचिदन्त्यनकारपाठस्तु लेखकप्रमाद एव ।
एव चाऽऽनन्तर्यादय षष्ठ्यर्था एव न भवन्ति] । 'अस्तेरनन्तरे समीपे वे'त्या-
दिभाष्य तु (अनन्तरादि)पदाऽध्याहारेण तन्निरूपितसम्बन्धार्थिका, स्थान-
निरूपितसम्बन्धार्थिका वेत्यभिप्रायकम् । अत एव मत्पुत्रे कैयटेन—
'गावोऽस्य सन्त्यनन्तरा' इत्यर्थे मत्पुत्राङ्गापरभाष्यव्याख्यावसरे 'आनन्त-
र्यमस्त्यर्थवत्प्रकृत्यर्थोपाधि'रित्युक्तं, न तु तस्य षष्ठ्यर्थं (त्वेन प्रत्ययार्थं)-

१ 'व्यवहारादिति नान्योन्याश्रय' ख. पाठः । 'व्यवहारो, न तु परस्परार्थ-
व्यवस्थापकत्वेनेत्यदोषादिति नान्योन्याश्रय' ग पाठः ।

२ क पुस्तके नास्ति ।

३ क, ग, पुस्तके नास्ति ।

४ ख. पुस्तके नास्ति ।

५ 'त्यतश्चित्र' ख पाठः ।

६ 'गवीणां' ख. पाठः ।

७ क, ग पुस्तके नास्ति ।

८ क पुस्तके नास्ति ।

९ 'तदध्याहाण' ख. ग. पाठः ।

त्वमुक्तं । [भगवता भाष्यकारेण चाऽसामर्थ्याद्वृत्त्यभाव उक्तः । षष्ठ्यर्थत्वे तु प्रत्ययार्थत्वात्काऽसामर्थ्यम् । तस्माद्यत्र षष्ठ्यन्तमात्रप्रयोगे आनन्तर्यादिप्रतीतिस्तत्रानन्तरादिपदाध्याहार एवेति तत्त्वं । तत्र सूत्राऽनुपात्ताऽस्त्यर्थान्तर्भावेण बहुव्रीहिवत्, आनन्तर्याद्यर्थान्तर्भावेण बहुव्रीहि-मत्वर्थीयौ—‘चित्रा गाव सन्त्यस्याऽनन्तरा’ इत्यर्थे न भवत, अनभिधानादिति मनुस्मृत्ये भाष्ये स्पष्टम् । अनन्तरादेरिदमर्थत्वे ‘तस्येद्’मिति शैषिको नेति ‘तस्येद्’-मित्यत्र भाष्ये । अनन्तरादिशब्दै षष्ठीतत्पुरुषस्तु भवत्येवेत्याद्यह्यम् ।

‘ग्रामकूप’ इत्यत्र ससीमके, साऽरण्यके ग्रामशब्दस्य वृत्तेरवयवार्थक-षष्ठ्यैव समास । ‘अनेकाल्शि’दित्यादौ तु ‘ध्वसोरेद्धा’ वित्यत्र विभक्त्यन्त-‘लोपश्’शब्दोत्तरं शकारप्रश्लेषपरभाष्यग्रामाण्यात्समीप एवाऽवयवत्वारापेण समास । अत एव ‘गङ्गातीर’मित्यादौ न दोष । (स्पष्टा चेयरीतिर्मपर्यन्तस्येति सूत्रे कैयटे । ‘तीरत्वजाति-’) विशिष्टेनाऽवयविना तीरेण सयोगसंबन्धोऽप्यत्र वक्तुं शक्य’इत्यन्ये । अनेकान्तपक्षे सर्वत्राऽनुबन्ध-प्रहणे एवमेव बोध्यम् । नच वुञ्छण्-क ठजादौ परस्मिन्नपि सामीप्यसत्त्वा-णित्वप्रयुक्तवृद्धिप्रसङ्गः । दन्नचश्चकारेण ‘हलन्त्यमितीतसंज्ञकसामीप्यप्रयुक्तकार्यं पूर्वस्यैव, न परस्ये’ति व्याख्यानेन निर्वाहसंभवात् । एतेन ‘हात् लि’ति षञ्चमीसमासो, ‘हे लि’ति सामीप्यार्थकसप्तम्या समासो, ‘हसमीपो लि’ति मध्यमपदलोपी समासश्च परास्तः । षञ्चम्या. परशब्दान्वितत्वेन, सप्तम्या क्रियान्वितत्वेन, लकारेण सामर्थ्याऽभावाच्च । (यद्यपि ‘हलसीरा’-दितिनिर्देशेन हलघातोर्लस्य नेतसञ्ज्ञेति मध्यमपदलोपिसमासे बाधकाऽभावस्तथापि ज्ञापकस्वीकारापेक्षया सम्पूर्णसूत्रावृत्तिरेव लघीयसी) ।

ननु ‘हल् च ल् चे’ति द्वन्द्वोऽस्तु । नचाऽस्यामवस्थाया हल्पदार्थ-ज्ञानाऽभावेन सहविवक्षाऽभावाद् द्वन्द्वो दुर्लभ इति वाच्यम् । ‘आद्यन्तौ

१ [एतदन्तर्गतं पाठ क पुस्तके नास्ति । २ ग. पाठोऽयम् ।

३ ग. पाठ ।

४ ‘संपूर्णावृत्ति’ ग. पाठ ।

टकिता'वित्यादौ यथासंख्यमन्वयेऽपि प्रथमतः साहित्यावच्छिन्ने साहित्या-
वच्छिन्नोऽन्वयमात्रेण सह विवक्षामाश्रित्य द्वन्द्वसाधुत्ववदिहापि प्रथमतो
लकारो, हलूपद्वाच्यश्चेदितिसामान्यतो बोध कल्पितमादाय द्वन्द्वसाधु-
त्वोपपादनात् । ततो विशेषजिज्ञासायामादिरन्त्येनेत्याद्येकवाक्यतया
विशेषतो वाक्यार्थबोधो लक्ष्यसंस्कारक इत्यदोषः ।

किञ्च सहविवक्षा - सह वक्तु वक्तुरिच्छा । सा चाऽऽदिरन्त्येनेति-
सूत्रप्रणयनानुपपत्त्या पाणिनेस्ततः पूर्वमपि हलूपदार्थज्ञानादक्षतैव ।
बोद्धुबोधस्तु क्रमेणैवेति चेन्न ।

'आद्यन्ता'वित्यादौ यथासंख्यसूत्राऽऽरम्भसामर्थ्येन तथा साधुत्वाङ्गी-
कारेऽपि, अन्यप्रकारेण तस्य साधुत्वकल्पने मानाऽभावात् । किञ्च श्रोतृणां
सह बोधो भवत्वितिच्छया सह वक्तुमिच्छाया एव सहविवक्षात्वेन,
श्रोतृणामपि सहबोधस्यैवौचित्यात् । तादृशेच्छया तेषां तादृशबोधा-
ऽजनकशब्दप्रयोगे तु पाणिनेर्भ्रान्तत्वापत्तिः । 'मुखनयन पश्ये'त्यादौ तु
नयनपदार्थाऽज्ञानवतः कस्यचित्सहबोधाऽसम्भवेऽपि, अन्यस्य तज्ज्ञानवत
सह बोधसत्त्वेन सहविवक्षाऽक्षतैव । अत्र तु न कस्यापि सहबोध इति
विशेषात् । ('मुखनयन पश्ये'त्यादावुभयज्ञत्वेन ज्ञातं प्रत्येव तादृश-
शब्दप्रयोगात् । तेन रूपेण ज्ञानं भ्रमः, प्रमा वेत्यन्यत् । लोके भ्रमेणापि
व्यवहारात्) । किञ्च पाणिनेः पूर्वं हलूपदार्थज्ञानेऽपि तदभिप्रायेण न
प्रयोगः । अन्यथा व्याख्यातृपरम्परावगतवक्तृतात्पर्याऽनुपपत्त्या, 'लट् स्मे'-
इति सूत्रस्थकैयटोक्तरीत्या लक्षणया, तन्त्रान्तरीयप्रथमादिव्यवहारेण
प्रथमादिपदानामिव शक्यनुमानाद्वा, तत श्रोतृणां बोधसम्भवेनेतरेतरा-
श्रयस्यैवाऽभावेन, तदाशङ्का, लकारनिर्देश-तन्त्राश्रयणादिरूपसमाधानादि-
परभाष्यस्याऽसङ्गत्यापत्तेः । नचैवमजादिव्यवहारस्यापि लक्षणादिनैवो-

१ 'साहित्यान्वय' क ख पाठ ।

२ क. पुस्तके नास्ति ।

३ 'तु पदार्थाज्ञानवतः' ग. पाठ । 'तु' क. ख. पुस्तके नास्ति । ४ क ग. पाठ. ।

पपत्तौ 'आदिरन्त्येने'त्यादिवैयर्थ्यम् । 'क्वचिल्लक्षणया बोध' इति सर्वत्र लक्षणाद्याश्रयणमेवेति नियमाऽभावात् । 'नाऽसूया कर्त्तव्या यत्राऽनुगम क्रियते'इति 'पङ्क्तिर्विंशती'तिसूत्रस्थभाष्योक्तेश्च । तस्मात्कारिष्यमाणशक्ति-ग्रहोपायकपदस्य तदभिप्रायेणाऽऽचार्यस्य पूर्वमप्रयोग'इत्येव कल्पना ज्या-यसी । ध्वनितश्चाऽयमर्थो वाक्याऽसमाप्तिप्रतिपादकभाष्येणाऽपीति स्पष्ट-मस्मत्कृतभाष्यप्रदीपोद्घोते । किञ्च लकारद्वयश्रवणापत्तिः । सयोगान्तलो-पस्तु न । यण प्रतिषेधात् । झलो लोपाच्च । ['पूर्वं पूर्वमन्तरङ्ग'मितिपक्षे विभक्ति-लोपस्य बहिरङ्गत्वेनाऽसिद्धत्वात् । लस्य सयोगान्त्यत्वाऽभावाच्च । पूर्वोक्त-रीत्या द्वन्द्वस्य दु खलभ्यत्वेन सूत्राऽऽवृत्तेरेव युक्तत्वाच्च] । एतेन 'हलन्त्यं, ल्' इति प्रश्लेष'इत्यपास्तम् । संयोगान्तस्य पदत्वाऽभावाच्च । सौत्रैलोपाश्रयणे त्वस्मदुक्तमेव लघु । नचेह 'शषस'रित्यन्त समुदायमुद्दिश्य 'ह'लित्य-नेन हल्संज्ञा विधेयेति वाच्यम् । श्रोत्रगृहीतस्योद्देश्यत्वे 'वृत्त्या पदजन्यो-पस्थितिः शाब्दबोधे कारण'मिति सिद्धान्तहानानात् । (रान्तसमुदायस्या-ऽज्ञातज्ञापकत्वरूपोपदेशत्वाऽभावेन णादीनामित्संज्ञाऽनापत्तेः । आवृत्त्यां-ऽऽदिनोभयरूपत्वे तु विपरीतगौरवम् । मम त्वानुपूर्वीविशेषस्याऽज्ञातस्य ज्ञापनादुपदेशत्वम्) । विनिगमकाऽभावेन 'अइउ'इत्यादीनामपि संज्ञा-पत्तेश्च । नचाऽऽद्यन्तावयवद्वारा समुदायानुकरण हल्लशब्द इति नाऽन्योन्या-श्रय इति वाच्यम् । अत्यन्तवैसादृश्येनाऽनुकरणत्वाऽयोगात् । अनुकरणं हि सादृश्याख्यसबन्धेन प्रतीतिजनकम् । नचैतत्सादृश्य मध्यमेष्वित्यपि वदन्ति । न च 'उपदेशे इदन्त्यम्' । 'अच्' । 'अनुनासिक' इति सूत्र-त्रयम् । 'अ'जिति सूत्रमनन्त्यार्थम् । तत्रा'ऽनुनासिक' इति तृतीयसूत्रे-ऽजित्यनुवृत्तिसामर्थ्या दक्षेदिद्भवति तर्हानुनासिक एवे'ति नियमाश्रयणा-

१ क. ग पुस्तके नास्ति । २ क. ग. पाठः । ३ क. ग. पाठः ।

४ अर्थं ग्रन्थ क. पुस्तके नास्ति । ५ 'आवृत्त्योभय' ग, पाठः ।

६ 'एतेनाद्यन्तावयवद्वारा' ख. पाठ । ७ 'इत्यपास्त' ख. पाठः ।

द्रुप्रभृतौ न दोष । एवं च हलप्रहणमपि व्यर्थम्, अन्योन्याश्रयशङ्काऽपि नास्तीत्यपरमनुकूलम् । योगविभागसामर्थ्याच्चाऽनन्तरस्येति न्याय बाधित्वा व्यवहितस्यापि नियम । तेनाऽऽद्यस्याऽपि न 'रु'प्रभृतौ प्रवृत्तिः । 'मिदचोन्त्यात्परः', 'बिनत्यादि'रिति ज्ञापकाच्च न विपरीतनियम ।

नच पाणिनिसूत्रभेदः । एवञ्च पारायणादावदृष्टहानि । तथा च तत्र तत्र भाष्यम्—'अपाणिनीयन्तु भवती'ति—इति वाच्यम् । कल्प्यमानन्यासस्य लघुत्वेऽस्याऽदोषत्वात् । तथा चो'पसर्गात्' इति सूत्रे भाष्यं—'सूत्रभेद तमुपाचरन्ति, यत्र तदेवाऽन्यत्सूत्रं क्रियते, भूयो वा । यदि तदेवोपसंहृत्य क्रियते, नाऽसौ सूत्रभेद' इति । 'उपसंहृत्ये'त्यस्य—सक्षिप्तं कृत्वेत्यर्थ । 'नाऽसौ सूत्रभेद'—इत्यस्य 'दोषाये'ति शेष । दृष्टद्वारैवाङ्गानामदृष्टार्थत्वमिति तदाशय इति वाच्यम् ।

[अपवादादबोधात्पूर्वमुत्सर्गवाक्यस्य लक्ष्यसंस्कारकत्वे उदासीन इवाऽपवादविषयेऽपि प्रवृत्त्यापत्तौ 'पश्चाद्भुक्तवन्त ब्रूयान्मा भुङ्क्था' इति किं तेन कृतं स्यादिति 'स्थानेनन्तरतम'सूत्रभाष्योक्तन्यायबोधिताऽपवादशास्त्रवैयर्थ्यापत्तिमूलक-प्रतिपदिकार्थसूत्रस्थभाष्यपठित—'पूर्वमपवादा अभिनिविशन्ते, पश्चादुत्सर्गा'इति न्यायेनोत्सर्गवाक्यार्थात्पूर्वमपवादवाक्यार्थस्वावश्यकत्वेन, तत्काले चाऽप्युपसंहृत्यभावेनाऽन्योन्याश्रयस्य तदवस्थत्वात् । ननु सूत्राऽऽवृत्तिमतेऽपि 'न विभक्तौ तुस्मा' इति सूत्रघटकविभक्तिपदबोध्यसुप्तिङ्बोधात्पूर्वं तदबोधेनाऽन्योन्याश्रयस्य तदवस्थत्वेन, तत्परिहाराय 'अपवादासिद्धुपयोग्यतिरिक्तविषये एवाऽपवादबोधात्पूर्वमुत्सर्गस्य न लक्ष्यसंस्कारकता, अपवादासिद्धुपयोगिनि तु तद्वोधात्पूर्वमपि से'त्यवश्यं वाच्यम्, 'न विभक्ता'वित्याद्यपवादारम्भसामर्थ्यात् ।

एवं च प्रकृतेऽपि न दोष । विभिन्नविभक्तिनिर्देशेन, योगविभा-

१ क ग. पाठ । २ 'इति वाच्यम् । योगविभागनियमज्ञापका'—क ग. पाठः ।

३ क. ग. पुस्तके नमस्ति । ४ 'भुङ्क्था' इति त्वपपाठः । लुङि भ्रमभावीव ।

गेन चाऽऽज्विषयनियमस्य सर्वनियामकत्वज्ञानेनाऽपवादत्वनिर्णयादिति चेन्न] । योगविभागनियमज्ञापकाश्रयणरूपज्ञानगौरवमाश्रित्याद्धेमात्रात्म-
कैकहकारप्रत्याख्याने 'सेय महतो वशस्तम्बाल्लट्टानुकुष्यते' इति ऋलृकृ-
सूत्रस्थभाष्यविरोधं । तत्र हि 'वंशस्तम्बा'दिति ल्यब्लोपे पञ्चमी ।
महान्तं वशस्तम्ब संयोज्येत्यर्थः । लट्वा—क्षुद्रपक्षिविशेष । लकारस्त्व-
नुनासिक इत्यत्र विसर्गेण समानः । किञ्चाऽजित्यस्यानुपदेशार्थत्ववारणा-
यापि ज्ञापकाश्रयणे विपरीत गौरवम् । एतेनैवजातीयका अन्येऽपि पूर्व-
पक्षाऽऽभासा निराकर्त्तव्या । नहि वर्णाभिव्यक्तिजनककण्ठतात्वादिव्या-
पारगौरवमेवादत्तव्यं, नतु ज्ञानजनकमनोव्यापारगौरवमिति राज्ञाज्ञाऽस्ति ।

[यैत्तु 'पूर्वं ह्यपवादा अभिनिविशन्ते, पश्चादुत्सर्गा' इति भाष्ये पठ्यते ।
तस्यायं भावः—लक्षणेकचक्षुष्कस्य तदुद्देश्यतावच्छेदकावच्छिन्ने सर्वत्रोत्सर्ग-
कृतसस्कारबुद्धावुत्सर्गापवादयोर्विषयव्यवस्थाऽनापत्त्या, 'मुक्तवन्त प्रति मा
मुक्त्वा' इति वाक्यस्येवापवादशास्त्रस्य वैयर्थ्यापत्त्या च स पूर्वमपवाद-
विषय पर्यालोच्य, तदभावनिश्चये उत्सर्गेण तत्तल्लक्ष्य संस्करोति ।

'अभिनिविशते' इत्यस्य—बुद्ध्यारूढा भवन्तीत्यर्थः । लक्ष्यैकचक्षुष्कस्तु
तच्छास्त्रपर्यालोचन विनाऽप्यपवादविषय परित्यज्योत्सर्गेण तद्विषय-
लक्ष्य संस्करोति । तस्यापि शास्त्रप्रक्रियास्मरणपूर्वकप्रयोगे एव धर्मोत्पत्तेः ।

तदुक्तं—'प्रकल्प्य चापवादविषयं तत् उत्सर्गोऽभिनिविशते' इति । 'तत्'
इत्यस्यापवादशास्त्रपर्यालोचनात्प्रागपीत्यर्थः । 'प्रकल्प्ये'त्यस्य परित्यज्ये-
त्यर्थः । एतन्मूलकमेव पठ्यते—'उपजनिष्यमाणनिमित्तोऽप्यपवाद' इति ।
न त्वपवादवाक्यार्थं विना नोत्सर्गवाक्यार्थं इति तदर्थः । 'अभिनिविशते'
'ऽपवादविषय'मित्यादिपदस्वारस्यात् । पदपदार्थोपस्थितौ वाक्यार्थ-
बोधाऽभावे कारणाऽभावाच्च । वाक्यार्थबोधात् प्रागपवादत्वोत्सर्गत्व-
ज्ञानाऽभावाच्च । अभावज्ञाने प्रतियोगिज्ञानस्य कारणतया विधिवाक्यार्थ-

पोषं विना निषेधवाक्यार्थबोधोऽसंभवाच्च । एतेन 'न विभक्तौ तुस्मा' इति वभक्तिपदबोध-सुप्तिङ्बोधो 'हलन्त्य'मिति वाक्यार्थबोधोत्तर, तद्वोधश्चापवाद्वाक्यार्थबोधोत्तरमित्यन्योन्याश्रयस्तदवस्थ एवे'त्यपास्तम् ।

यद्यप्यत्र 'हलन्त्य'मित्यनेन लक्ष्यसंस्कारे सुप्तिङ् रूपविभक्तिपदार्थज्ञानोत्तर 'न विभक्ता'वित्यस्य वाक्यार्थज्ञानं, ततस्तद्विषयपर्यालोचनोत्तरमुत्सर्पण लक्ष्यसंस्कार इति,—आद्यस्य न्यायस्य व्यभिचारस्तथापि न दोषः । तुस्मा'इत्यस्याऽसन्दिग्धतया तज्जन्योपस्थितिमात्रेण प्रथमान्तस्यैव प्राय उद्देश्यसमर्पकताया क्लृप्तत्वेन च पकारादावपवाद्विषयत्वाऽभावनिर्णयात् ।

विभक्तिपदवाच्यानां तुस्मा इतो नेत्यापाततो वाक्यार्थबोधसम्भवात् । 'हलन्त्य'मित्यत्र हृत्पदवाच्यमिदिति वाक्यार्थबोधेपि तस्य लक्ष्यसंस्कार-कत्वाऽभावेन, विशिष्य बोधस्यैव तथात्वेन तस्य च लकारेत्सज्ञा-बोधं विना कथमप्युपपादयितुमशक्यत्वेन वैषम्यादिति दिक्] ।

न च सह आ = समन्तात् (एति =) गच्छतीत्यर्थात्सहेता = मध्यमवर्ण इत्यतो नान्योन्याश्रयः । सिद्धान्तेऽपि सूत्राऽनित्यत्वादयकत्वेन नाऽतिप्रसङ्ग इति वाच्यम् । अन्योन्याश्रयतत्परिहारादीन्वदता भाष्यकारेण कटी वी'त्यत्र प्रश्लिष्टात्, ईङ्गतावित्यतश्चं सहाऽऽपूर्वात्तृजभावबोधनात् । इण आडा 'एत्येधतो'ति वृद्धेर्दुर्वारत्वाच्च । (इत्पदाऽभावे 'हयवर'डिति रेफादिभिः प्रत्याहाराऽऽपत्तेश्च । सूत्रत्वाद्युपाध्यवच्छिन्नाऽन्त्यग्रहणे मानाऽभावात् । आदेरपि तादृशस्यैव ग्रहणापत्तौ यणादिसञ्ज्ञाद्यसिद्ध्यापत्तेश्च । 'र'प्रत्याहाराऽसिद्ध्यापत्तेश्च) । 'अतः सूत्राऽऽवृत्त्या त परिहरति—हलन्त्यमिति ।

अत एव भाष्येऽपि 'लकारनिर्देशात्सिद्धं, हलन्त्यमित्संज्ञं भवति, लकार-श्चेति वक्तव्य'मित्युक्त्वा, 'एकशेषनिर्देशाद्वा सिद्धम्' । हल् च हल् च हल् ,

१ ग. पाठः ।

२ 'सह आगच्छती' क. ग. पाठः ।

३ क. ग. पाठः ।

४ 'प्रश्लिष्टस्य' ख. क. पाठः ।

५ 'वित्यस्य च नृज' क. ख. पाठ । ६ क ग पुस्तके नास्ति ।

हलन्त्यमित्सञ्ज भवती'त्युक्तम् । तस्याऽयं भावः—कृतैकशेषेण हल्पदेन संबन्धसामान्यषष्ठ्या समास । अन्यशब्दस्य द्वन्द्वान्ते श्रूयमाणस्येवोभयत्राऽन्वय । [सं चाऽत्र क्रमिकबोधादावृत्त्यैव वाच्यः] । एव च 'हल्सूत्रान्त्यः,' 'हल्लूपान्त्यं चेद्भवती'ति वाक्यार्थद्वयम् । नच द्वितीयार्थं षष्ठ्यनुपपन्ना । 'राहो शिर'इतिवदुपपत्तेः । 'हसमीपो लकार इद्भवति, हल्लूपान्त्यमि'दिति क्रैयटोक्तव्याख्याया इष्टत्वे हि 'हल् इत्संज्ञं भवति, हल्लन्त्यं चेत्सञ्ज भवती'ति वदेत् । प्राग्वत्—'हसमीपो लकार'इत्यस्याऽर्थाऽसञ्जतिरित्यपि मनोरमायां षष्ठम् । एव च पदद्वयावृत्तेरावश्यकत्वे, षष्ठ्यर्थान्वयच्छेदमसहमानो मूलकृतसंपूर्णसूत्रं पृथगावर्त्तितवानिति सुधीभिर्विभावनीयम् ।
हलिति सूत्रे इति । (हलि—अन्त्यमिति 'सप्तमी'ति योगविभागात्समासः । ननु—उक्तरीत्यां सप्तमीसमासाऽप्राप्ति । 'हली'त्यस्य क्रियान्वयित्वेनाऽन्त्यपदेन सामर्थ्याऽभावः । यथा कथञ्चित्सामर्थ्याश्रयेणैतत्प्रवृत्तौ मानाऽभावात् । एतेन 'सुप्सुपे'ति समास इत्यपास्तमिति चेत् ।

एवं तर्हि—) हल. = हल्सूत्रस्याऽन्त्यमिति सूत्रे षष्ठीतत्पुरुष' । 'षष्ठी स्थाने' इत्यस्य तु 'ऊदुपधाया गोह'इत्यादाविव, प्रागुक्तयुक्त्या चाऽप्रवृत्ति' ।

अत्राऽप्युपदेश इति सबध्यते । तद्वल्लभ्यं—सूत्रे इति ।

आदिरन्त्येन । आदिरिति किम् ? । इगादिप्रत्याहारेष्वकारादीनामपि ग्रहणापत्तेः । अन्यशब्देन पूर्वेषामाक्षेपात् । अन्त्येनेति किम् ? । इणादिप्रत्याहारे व्यकारादीनामपि ग्रहणापत्तेः । आदिशब्देन परेषामाक्षेपात् । उभयोपादाने तु न दोषः । लोके 'ऽयमादिरन्तो वे'त्युक्तेऽवशिष्टमपि किञ्चिदस्तीति नियमेन प्रत्ययात्—'परस्मिन्सति यस्मात्पूर्वो नास्ति स आदि', 'पूर्वस्मिन्सति यस्मात्परो नास्ति सोऽन्त्य' इति लक्षणस्य

१ क. पुस्तके नास्ति ।

२ 'वेत्सञ्ज' ग पाठः ।

३ ग ख. पुस्तके नास्ति ।

४ क पुस्तके कुण्डलितोऽथ पाठः ।

५ ग खं. पुस्तके नास्ति ।

६ 'प्रत्या' ख पाठः ।

आवश्यकत्वेऽकारादिग्रहणे इकार-णकारादीनामाद्यन्तत्वस्यैवाऽनापत्ते ।

इतेति किम् ? । 'अमङ्गणे'त्यादिणकारादिभि प्रत्याहाराऽऽपत्ते । (यदि त्वनित्यत्वावश्यकत्वेन तेनैवाऽनतिप्रसङ्ग इत्युच्यते, तदा इतेति—'नाऽसूया कर्त्तव्या यत्रानुगम क्रियते' इति न्यायेन बोध्यम्) । (नच 'मध्यगाना'-मित्यधिकमिति वाच्यम्) । तत्र विनिगमकाऽभावादवयवत्वेन बोधकाऽऽद्यन्तशब्दाभ्यामाक्षिप्तावयविभूतसमुदायघटकाऽऽदिवर्णात्परभूता, अन्त्यवर्णात्पूर्वभूता, आदिवर्णश्चेति—सर्व इह गृह्यन्ते । तेनाऽऽदिसहितमध्यगा सञ्ज्ञिन इति फलितम् । समुदायस्य तु न सज्ञा, फलाऽभावात् । सहग्रहणात्तु समुदाय एव सञ्ज्ञेति समुदायादेव विभक्त्युत्पत्तिरिक् इत्यादौ, नाऽऽदिमात्रात् । नन्वन्त्यशब्देन स्वघटितसमुदायाऽऽक्षेपेणाऽन्त्यस्यापि समुदायघटकत्वात्सञ्ज्ञित्व स्यात् । नचेत्सज्ञा-लोपाभ्यामपहारात्कथ तस्य सज्ञाप्राप्तिरिति वाच्यम् । वर्णसमाप्नायेऽपहारेऽपि इक्शब्दादौ तस्य सत्त्वात् । अकं सवर्ण इत्यादिसूत्रेष्वश्रवणापत्ते, 'आदिरन्त्येने'ति सूत्रस्याऽसङ्गततापत्तेश्च, अत्रेत्त्वेऽपि लोपाऽर्भावात् । नच सज्ञास्वरूपबोधनेन सङ्केतकाल एव तस्य पारार्थ्यनिर्णयेन न सञ्ज्ञित्वम् । आदेरपि तर्हि तत्त्वाऽनापत्तेरिति चेन्न । आदिपदमावर्त्याऽन्त्येन सहोच्चार्यमाण आदिर्मध्यगवर्णा-ऽऽदिवर्णा-ऽभिन्न'इत्यर्थ । तेषां स सञ्ज्ञेति यावत् ।

[^{१०}लाघवा'दादिरन्त्य इच्च सहे'त्येव न्यासे कर्त्तव्ये, 'आदिरन्त्येने'ति-गुरुभूतन्यासेनाऽन्त्येऽप्रधानत्वबोधनद्वारा आदे प्राधान्यबोधनेन, परार्थत्वेऽपि संज्ञित्वबोधनात् । एव च 'स्व रूप'मिति प्रत्याख्यानेऽपि न दोषः ।

१ क. ग पाठः ।

२ 'इतेति चिन्त्यप्रयोजनं' ग पाठः ।

३ क. नास्ति ।

४ 'तत्रे'ति क पाठः । ख ग नास्ति ।

५ 'प्रयोगाऽभावात्' क ग पाठः । ६ क ग नास्ति ।

७ क ग पाठः ।

८ क. ग. पाठः ।

९ क. पाठः ।

१० [एतदन्तर्गत पाठः क पुस्तके कुण्डलितः ।

२

केचित्त्वाद्यन्तयोरुभयो सज्ञास्वरूपबोधकतया पाराध्यैऽपि, 'स्व'-मित्यनुवृत्त्या न दोषः । स्व रूप चाऽऽदेरेव, नान्त्यस्य । अप्रधानरुतीया-निर्देशात् । सर्वनाम्नामुत्सर्गत प्रधानपरामर्शित्वादित्याहुः] ।

इदं सूत्रमन्तित्यम् । 'अचि श्रुधात्वि'तिसूत्रे 'इण' इत्येव सिद्धे 'य्वो'-रिति निर्देशात् । ('शासँ इदङ्ग्लो' रित्यत्रोभयोपादानात् । तत्राऽङ्गादौ, हलादावित्यर्थे उभयवैयर्थ्यम् । 'व्यतिशासँ' इत्यत्र किञ्चमेव नास्ति । आटा सहैकादेशस्य स्थानिवद्भावाच्च । अतो नाऽतिप्रसङ्गः)-इति दिक् ।

हलन्त्यम् । अत्र पदद्वयम् । समासे हलन्त्यशब्दस्य पूर्वनिपातस्यादित्याहुः । 'कर्मधारययोग्यपदानां समासाऽभावः सूत्रकारशैलीसिद्ध'-इत्यपि वदन्ति । यद्यपि सर्वोऽपि हल् तं तमवधि प्रत्यन्त्यो भवति, तथाप्यन्त्यग्रहणादुपदेश इत्यनुवृत्तेश्च प्रत्यासत्त्याऽज्ञातज्ञापकोच्चारणविषयसमुदाय प्रत्यन्त्य इह गृह्यते । अत एव थमोरुकारो, (णौ गमेरिर्कारश्च) मकारेत्सज्ञापपरित्राणार्थश्चरितार्थः । समुदायोपदेशे एव सर्वत्र ऋषितात्पर्येण, अवयवानां नान्तरीयकतया च तेषामज्ञातज्ञापकत्वाऽभावात् । (अत्र गमेर्कारो नोपदेशाऽन्त्यः) ।

(नचैवमिकारस्येत्वे 'इदित' इति नुमापत्तिः । अनुनासिकत्वे मानाऽभावात् । उच्चारणार्थेनाऽप्यन्त्यत्वविघातस्य कर्तुं शक्यत्वात् । वस्तुतोऽयमिका निर्देशः स्थानिवद्भावलब्धघातुत्वमादायेति न दोषः) ।

'उपदेशे' इति प्रधानक्रियान्वयि । तदन्वयस्य न्याय्यत्वात् । तत्रोच्चारणेनाऽभिव्यक्तस्य तदुत्तरसज्ञा युक्तेति,—तेन तदुत्तरकालो लक्ष्यते ।

१ 'उभयोरपि' ख पाठः । २ क ग. पाठः । 'निर्देशादिति दिक्' क. पाठः ।

३ ख. पाठः क पाठस्थाने ।

४ क. ग. नास्ति ।

५ ख. नास्ति ।

६ () एतदन्तर्गतः. पाठः क. नास्ति ।

७ इतोऽग्रे—'उपदेशशब्देन उपदेशो यस्मिन्निति बहुव्रीहिणा काल उच्यते'

—अर्थः ख पाठः । क ग. तु नास्ति । ८ 'तत्रोच्चारणकालेना' ख. पाठः ।

(स चोऽव्यवहित एव) । अत एव 'उपदेशस्तावत्, उपदेशोत्तर-
काला इत्सञ्ज्ञे'त्यादिवाक्याऽपरिसमाप्तिन्यायप्रतिपादक—'नाञ्जला'—
वितिसूत्रस्थभाष्य सङ्गच्छते । तत्र (प्रायोऽन्तैरङ्गत्वादुपदेशाऽव्यवहितो-
त्तरे) पदपर्यालोचनकाले यथोद्देशपक्षाश्रयणेनेत्संज्ञा । पदार्थोपस्थिति-
रनुबन्धविनिर्मुक्तस्यैव । स्पष्टं चेदं तिस्वरितमित्यत्र कैयटे ।

(अत एवेदम् इशित्यादौ 'अण्त्वात्सवर्णग्रहण प्राप्तमप्रत्यय इत्यनेन
निषिध्यते' इति भाष्ये उक्तं सङ्गच्छते । 'धु'डित्यादौ सानुबन्धा-
द्विभक्तिस्तु श्रावणे प्राथमिकबोधे विशिष्टस्य विषयतया, तस्यैवाऽर्थ-
वत्त्वमारोप्य । अन्यो हि पश्चादुपतिष्ठते, न तु प्रयुज्यते इति ततो विभक्त्य-
सभवात् । विभक्त्यर्थान्वयस्तु 'आनर्थक्यात्तदङ्गेष्विति न्यायेनाऽनुबन्ध-
रहित एव । इत्संज्ञाकार्यमप्येवम्) । वैयाकरणे चित्स्वरस्तु न । 'आदिर-
न्त्येने'ति सूत्रप्रवृत्त्योपस्थापके एव चस्य चारितार्थात् । अतएव धेट्प्रभृ-
तीनामेजन्तत्वनिमित्तकाऽऽत्वसिद्धिः । नचैवमप्युपदेशे एजन्तत्वाऽभावा-
त्कथमात्वम् । 'धातो'रित्यधिकारेण 'धातुसज्ञोपदेशे एजन्तस्ये'ति तदर्था-
न्न दोषः । धातुसंज्ञा त्वनुबन्धरहितस्यैवेति स्पष्टं 'न धात्विति सूत्रे भाष्य
कैयटयो । अत एवोदीचामाङ् इति निर्देशः संगच्छते । ^{१०} सोऽयमनेकान्त-
पक्षः । [^{११} विभक्त्यादिसंज्ञाऽपि सूत्रान्तर्गतानामेव । तत्फलन्तु तत्रैव

१ क ग नास्ति । २ क ग पाठ । ३ ख नास्ति ।

४ क. ग नास्ति । ५ इतोऽग्रे—'धुडित्यादौ सानुबन्धाद्विभक्तिस्तु तेनैवा-
नुबन्धविनिर्मुक्तोपस्थितेस्तस्यैवार्थवत्त्वात्सुलभा । इत्संज्ञाकार्यं तु यत्र
सज्ञा तत्रानर्थक्यात्तदुपस्थाप्ये एव—क पाठः ।

६ ख ग पाठ । ७ इतोऽग्रे—'लोपद्वारेण च विशिष्टे तद्वाचकताग्रह
एव । इत्संज्ञाकार्यन्तु यत्र संज्ञा तत्रानर्थक्यात्तदुपस्थाप्ये एव' ग. पाठः ।

८ 'तस्य' क पाठ । ९ 'धेट्प्रभृतीना' ग पाठः ।

१० क नास्ति । ११ [एतन्तर्गत क. ग. पाठः ।

‘न विभक्ता’वित्यादीनां प्रवृत्तिः । अनुबन्धानामनेकान्तत्वादेव ‘इदम इ’-
शित्यादावण्त्वात्सवर्णग्रहण प्राप्तमप्रत्यय इत्यनेन निषिध्यते’इति भाष्ये
उक्तं संगच्छते । ‘अनेकौल्शि’दिति सूत्रे यत् इशि उक्तम्-‘शित्करणादेव
सर्वादेश’ इति भाष्ये, तस्येत्सञ्ज्ञकशकारकरणसामर्थ्याद्भूतपूर्वगत्या-
ऽनेकाल्त्वमादाय सर्वादेश’ इत्यर्थे इति न तद्विरोधः ।

ते चाऽनुबन्धाः—अनेकान्ता = अनवयवौ । यो ह्यवयव स कदा
चित्तत्रोपलभ्यत एव । अयन्तु न तथा । तदर्थभूते विधेये कदाऽप्य-
दर्शनात् । ‘अनेकौ’लित्यत्र सम्बन्धसामान्यषष्ठ्यर्थे बहुव्रीहिः, समीपे-
ऽवयवत्वारोपेण वा बहुव्रीहिरिति डाणलादौ न दोषः । न चाऽत्र पक्षे
बुच्छकठजादौ परस्मिन्नपि सम्बन्धसत्त्वेन णित्त्वप्रयुक्तवृद्धि स्यादिति
वाच्यम् । दन्नचश्चकारेण हलन्त्यमितीत्सञ्ज्ञकसामीप्यप्रयुक्तकार्यं पूर्वस्यैव,
न परस्येति कल्पनात् । (यत्र तूपदेशाऽव्यवहितोत्तरकालेऽसम्भवस्तत्र
तद्व्यवहितेऽपि काले सा । यथाऽइत्तित्यादीना हल्प्रत्याहारसिद्धयुत्तर
सेति दिक् । यद्वा सर्वत्र फलप्रत्यासत्ते, कार्यकालपक्षे तथैवौचित्याच्च
विधानोत्तर प्रयोग एव प्रक्रियादशाया तत्प्रवृत्तिः । प्रत्यासत्तिलभ्यमुपदिश्य-
मानाऽन्त्यत्वं हि प्रत्याय्येष्वसम्भवात्प्रत्यायकनिष्ठमाश्रीयते । अतएवाऽने-
कालसूत्रे इशादावनेकाल्त्वात्सर्वादेशत्वे सिद्धे शिद्रहणं किमर्थमित्यादि-
विचारो भाष्यकृत्कृतः संगच्छते । किञ्चाऽनवयवत्वे ण-श-कप्रत्ययादौ
कादेरित्वानापत्तिः, प्रत्ययादित्वाऽभावात् ।

‘चुट्ट’ इत्यादावादिशब्दस्य समीपपरत्वे तु चुञ्चुप्-चणपर्योर्थादित्वे-
ऽपीत्त्वापत्तिः) । दन्नचश्चकारेण चैकान्तत्वमेव ज्ञापयितुं युक्तमिति दिक्] ।

१ ‘अत एव’ क पाठः ।

२ ग नास्ति । क पाठः ।

३ ‘अनेकान्तत्व चानवयवत्व’ ग पाठ । ४ एतत्स्थाने—‘इदं चानेकान्तत्वं
डाणलाद्यतिरिक्तविषयम् । सर्वादेशत्व विना तत्राऽनुबन्धत्वस्यैवा-
ऽभावात्’इत्येव ग पाठ । ५ क कुण्डलितः पाठ । ६ ग ख. नास्ति ।

[केचित्तु तदुत्तरकालो व्यवहितोऽपि, फलप्रत्यासत्ते । पदार्थेष्वेवेत्स-
ज्ञाया उचितत्वात् । कार्यकालपक्षे तथैवौचित्यात् । 'न तेषामुपदेश' इति
चेत्, पूर्वमते परम्परासंबन्धे फलमिव, इत्सञ्चैव तत्राऽस्तु, सामर्थ्यात् ।
उपदेशान्यत्व हि प्रत्याय्येष्वसम्भवात्तत्प्रत्यायकनिष्ठमाश्रीयते । अत एवाने-
कालसूत्रे 'इशादावनेकालत्वात्सर्वादेशत्वे सिद्धे, शिद्रहणं किमर्थ'मित्या-
दिविचारो भाष्यकृत्कृत सङ्गच्छते इत्याहु । सोऽयमेकान्तपक्षः] ।

(एवञ्च विधानकाले तत्रोपलम्भादन्यत्रानुपलम्भाच्चैकान्तत्वमेव
युक्तम् । अनवयवो हि काकादिरेकजातीयसम्बन्धेन वृक्षगुहादिषूपलभ्यते ।
न चैवमवयव इति दिक्) । अन्त्यमिति किम् ? । वाचालः । हल् किम् ? ।
'च्चिरिणोती'त्यादौ धातोरन्त्यस्य मा भूत् ।

आद्योच्चारणमिति । आद्यमुच्चारणमित्यर्थः । तच्च प्रत्यासत्त्या एत-
च्छास्त्रप्रवर्तकाऽऽचार्याणामेव । आद्यत्वं चाऽज्ञातज्ञापकत्वम् । 'उप'शब्द
आद्यर्थकः । दिशिरुच्चारणक्रिय । स्पष्ट चेद्मादेच उपदेशे इत्यत्र भाष्य-
कैयटादिषु । (तच्चेत्सज्ञाश्रयावयवकशब्दस्य, इत्सञ्ज्ञाश्रयावयवकबोधक-
शब्दस्य वेति बोध्यम्) । प्रकृतसूत्रभाष्ये तु "—उपदेश इति किम् ? । अत्र
ऑ अप । प्रत्यक्षमाख्यानमुपदेशो, गुणैः प्रापणमुद्देश' इति नासावुपदेश'
इत्युक्त्वा, उद्देशोपदेशयोर्लोकव्यवहारेण संकीर्णत्वमाशङ्क्य, 'उपदेशने-
ऽजनुनासिक' इति वार्तिककारदर्शितन्यासस्य खण्डनाय—'उपदेश इति
करणे घञ् । उपदिश्यतेऽनेने'ति । तच्च शास्त्र शासनकरण, प्रत्यासत्त्यै-
तच्छास्त्रीयधात्वागमप्रातिपदिकनिपातप्रत्याहारसूत्रप्रत्ययाऽऽदेशरूपम् ।

(तत्रोपदेशने = शास्त्रे । उच्चारित इत्यध्याहार । नतु तत्र बोधित इति ।
व्याख्यानात् । तथा सति 'अत्र ऑ' इत्यादौ दोषो दुर्वार इति बोध्यम् ।

१ ख ग. पाठ । क. पाठेन च क्वचित्तुल्यः । २ क ग पाठ ।

३ 'स च' ग पा ।

४ ग. पाठः ।

५ क कुण्डलितः पाठः ।

६ क ग. पाठः ।

शास्त्रं च प्रकृतमेव, प्रत्यासत्ते') । ननु ल्युटा बाधात्करणे घञ् दुर्लभ । वाऽसरूपविधिस्तु 'क्तल्युटतुमुन्खलर्थेषु ने'ति निषिद्धः । नच तत्र साहचर्येण भावल्युट एव ग्रहणम् । 'ईषत्पानः सोमो भवते'त्यत्र कर्मणि खलू ने'ति भाष्यादिप्रामाण्येनाऽत्र साहचर्याऽनाश्रयणात् । नच सञ्ज्ञात्वाऽभावात्कथं घञः प्राप्तिः । 'अकर्त्तरि चेति सूत्रे सञ्ज्ञायामित्यस्य प्राथिकत्वात् । 'हलश्चे'ति घञ् तु यद्यपि—ल्युडपवाद, स च विकल्पेनैव । नच तत्राऽपि 'क्त ल्यु'डित्यस्य प्रवृत्तिः । ल्युटो यत्राऽपवादात् तत्रैव निषेधप्रवृत्तेः, तथापि—स प्रकृते न लभ्य । 'संज्ञाया'मिति विहितत्वात् ।

नच 'प्रायेणे'त्यनुवृत्ते 'प्रायेण सञ्ज्ञाया'मिति व्याख्यानान्निस्तारः । गुण-प्रधानसन्निधौ यत्र प्रधानं विशेषणसाकाङ्क्षं, तत्र गुणस्य तद्विशेषणताया एव न्याय्यत्वात् । तदुक्तं भाष्ये—'नह्युपाधेरुपाधिर्भवती'ति चेन्न । बाहुलकाल्ल्युडभावे घञ् सिद्धेः—'इत्युक्तः । तत्प्रौढिवादः । बाहुलकस्याऽगतिकगतित्वात् । 'उच्चार्य वर्णानाह—उपदिष्टा इमे वर्णा' इत्यादि-भाष्यादुपदेशशब्दस्योच्चारणार्थत्वनिर्णयेन, सङ्कीर्णलोकव्यवहारस्य लक्षणयाऽप्युपपन्नत्वेन च, भावघञि बाधकाऽभावाच्च । (व्याख्यानेसापेक्षोच्चारितपदाऽध्याहारे गौरवाच्च) । 'आदेच उपदेशे' 'उपदेशेऽन्वत' इत्यादावाद्योच्चारणार्थकभावघञन्तस्यैव सर्वसंमतत्वाच्च । अत एव 'एकाच उपदेशे' इति सूत्रे कैयटेनोक्तम्—'इत्संज्ञाविधावुच्चारणवचन उपदिशिर्गृह्यते । तदुक्तम्—उद्देशश्च प्रातिपदिकानां नोपदेशः' इति । इदं चा'देच उपदेशे' इति सूत्रे भाष्ये स्पष्टम् । एव चैतद्भाष्यविरोधेनाऽत्रत्योपसहारस्य सकीर्णत्वादिशङ्कादिपरभाष्यस्य प्रौढिवादत्वमावश्यकम् । किञ्चोपदेशशब्दस्य प्रत्ययादिपरत्वे तस्यैव 'हलन्त्य'मित्यत्राऽन्वयेन, यत्किञ्चित्समुदायान्त्यस्य वारणसंभवे, तदर्थं सामर्थ्यादिवर्णनक्लेशो भाष्यकृतो व्यर्थः स्यात् । किञ्च षष्ठीप्रकृतिपक्षे प्रत्ययविधौ पञ्चम्याः प्रकल्पकत्वापत्तौ

सन' सनेवादेशोऽस्तु । नैव शक्यम् । इत्संज्ञा न स्यात् । 'उपदेश इत्संज्ञोच्यते' इति 'तस्मिन्नि'तिसूत्रस्थभाष्यम्, 'आदेशस्योपदेशाऽभावा'-दिति कैयटश्च विरुध्येत । एतेन 'प्रक्रिया'शब्दे करणव्युत्पत्तिरिति परास्तम् । तदुक्तम्—'अजब्भ्यां खीखलना, खिया खलनौ विप्रतिषेधेने'ति । अतो भावप्रत्यय एव न्याय्य । यन्तु—

धातु सूत्र-गणो-णादि-वाक्य-लिङ्गा-नुशासनम् ।

आगम-प्रत्ययाऽऽदेश उपदेशाः प्रकीर्तिता ॥

करणव्युत्पत्त्या पूर्वार्द्धोपात्तानामुपदेशसंज्ञा = उपदेशव्यवहारः । एतेन 'संज्ञाया शास्त्रकारैरनुक्ते'रित्याद्यपास्तम् । कर्मव्युत्पत्त्या त्वागमादीनाम् । उणादि-लिङ्गानुशासनयो पृथगुपादानं गोबन्दीवर्दन्यायेन ।

एवं गणाद्धातोः, प्रत्ययेभ्य उणादेरपि । शीङ्, लण्, चोरट्, उण्, आचारेऽवगल्भ, घुट्, अनडित्युदाहरणानि । अत्र सूत्रसाहचर्याद्धात्वागम-प्रत्ययादिशब्दे तद्बोधकपाणिन्यादिपठितानुपूर्विकेशब्दानामेव ग्रहणम् । तेषा धातुत्वादिव्यवहारस्तु भाविसंज्ञाविषयघटकत्वेन, 'धातुपाठ' इत्यादि-व्यवहारवत् । एतेन 'आमोऽमित्त्वमदन्तत्वात् । यकारादी चुञ्चुपचणपा'-वित्यादिग्रन्थविरोधः । नह्युत्सृष्टानुबन्धस्य न प्रत्ययत्वं, यन मित्त्वादि न भवेत् । किञ्च 'न धात्व'ति सूत्रे धातुग्रहण किमर्थं ? । 'लृञ् लविते'त्यादि-भाष्यम्, अनुबन्धो न धात्वेकदेश, यस्मादुपदेशे एवेत्संज्ञा । प्रयोगे तु 'लृ' शब्द एव धातुसंज्ञा । केवलमसौ चित्कार्यं लभते' इति कैयटग्रन्थ-श्च विरुध्यते । किञ्च 'तस्मिन्नि'तिसूत्रस्थोक्तभाष्यविरोध' इत्यपास्तम् ।

इदं चोदाहरणमात्रम् । एतेन 'ध्वसो'रिति सूत्रे 'लोपश्' इति द्विश-कारको निर्देशः । द्वितीय शकार इ'दित्युपधासंज्ञासूत्रस्थभाष्यविरोधः । तत्र हि 'लोपश्' इति भिन्न पदं, 'श्' इति च । पूर्वस्य श्रुत्वेन श' । झल्परसंयोगादित्वेन 'स्को'रित्यस्य तु न प्रवृत्तिः । तस्य निमित्तकार्यिणो-

१ 'प्रत्ययादीनां' क ख. पाठः । २ 'पठितानुपूर्विकानामेव' क ख. पाठः ।

रखण्डैकपदस्थत्वे एव प्रवृत्ते—‘परेश्चे’तिसूत्रस्थभाष्यसंमतिपूर्वक-
मुपपादयिष्यमाणत्वात् । शकारस्य च धात्वाद्यन्तत्वाऽभाव स्पष्ट एव ।
अपि च ‘नमोवरिवश्चित्रड’ इत्यस्याऽसग्रह’ इति परास्तमिति । तत्र ।
करणव्युत्पत्त्यैव भाष्यरीत्या सर्वसंग्रहे, कर्मव्युत्पत्तिकथनस्य व्यर्थत्वात् ।

विञ्चैवमुपदेशकरणत्वस्यैवोपदेशव्यवहारप्रयोजकत्वेनोपदेशताप्रयो-
जकधातुत्वादिरूपोपाध्यवच्छिन्नसमुदायाऽन्त्य हलिदिदित्यर्थ इति त्वद्र-
न्धविरोध । यथा पाचकादिव्यवहारस्य पाककर्तृत्वादिकमेव प्रयोजक,
नतु देवदत्तत्वादि । लिङ्गानुशासनस्य प्रकृतानुपयोगाच्चेति दिक् ।

यत्र तु करणव्युत्पत्त्यैवाऽर्थसगतिस्तत्राऽगत्याऽस्तु बाहुलकात्तथा ।
यथा—‘यन्निमित्तवैकल्यप्रयुक्तोपदेशाप्रवृत्ता’वित्यादौ । एतेन ‘तपरोप-
देशश्चेत्तपरोच्चारण’मिति वार्त्तिक व्याख्यातम् । केचित्तु-‘उपदेशशब्द
संप्रदानव्युत्पत्त्या प्रयोजनपर । तपरत्वे प्रयोजनमस्ति चेत्तकारोच्चारण
कर्त्तव्यमिति तदर्थ’ इत्याहु ।

यत्तु ‘भीमादयोऽपादाने’ ‘दाशगोत्रौ संप्रदाने’ ‘ताभ्यामन्यत्रोणादय’
इत्युक्ते संप्रदाने घञ् दुर्लभः । उणादिशब्देन च पञ्चपाद्युक्तवदष्टाध्यायी-
तार्त्तीयिकतृतीयचतुर्थचरणोक्ता अपि गृह्यन्ते, विनिगमकाऽभावा’दिति ।
तत्र । उणादित्वादेव ल्युटि बाहुलके सिद्धे ‘कृत्यल्युट’ इति सूत्रे ल्युडग्रहण-
वैयर्थ्यापत्तेरित्याहु । उपदेश इति किम् ? । अत्र ओ अटिति । यद्यपि
लोपो न प्राप्नोति, ‘आङ् इ’दिति वक्तव्येऽनुनासिकविधानसामर्थ्यात् । यथा
‘उब ऊँ’ इत्यत्र (विधानसामर्थ्यान्नेच्वलोपौ) । तथाप्य’नेकान्ता अनुबन्धा’
इति पक्षे ‘आदितश्चे’त्यैटिति इतीट् प्रतिषेध स्यात् । उत्तरार्थं चावश्यकतत् ।

१ ‘परश्चेति’ क ख. पाठ । २ ग नास्ति । ३ ‘आदितश्चेतीट्प्रति’ ग. पाठ. ।

४ इतोऽग्ने—‘यद्यपि वेदे आपाद्य नास्ति, तथाप्यत्र ओ इत्यनुकरणत्परेऽटिति
इत्यत्र दोष । यत्तु लोपाऽभावे इदिति महासज्ञाकरणात्सज्ञापि नेति । तत्तु
महासज्ञयैव लोपसिद्धेस्तस्य लोप इत्यस्य वैयर्थ्यापत्त्या, ‘इक’ इत्यादौ
ककारादिश्रवणाऽनापत्त्या चाऽयुक्तम् ।’ ग पाठः ।

('उपदेशेऽज । उपदेश इति तूत्तरार्थमावश्यकम्) । ननु 'मुखनासिके'ति लक्षणलक्षिनाऽनुनासिकत्ववतामचा (पाणित्युञ्चारिताना-) मेतच्छास्त्रे-
ऽनुपलम्भेन कीदृशानुनासिक्यास्ते इत्यत आह—प्रतिज्ञेति । प्रतिज्ञावि-
षयीभूतमानुनासिक्य येषामिति विग्रह । 'आतश्चोपसर्गे' इति कर्मण्यङ् ।

[एतेन 'प्रतिज्ञाशब्दस्य भावाऽडन्तस्य प्रतिज्ञासमधिगम्ये लक्षणे'-
त्यपास्तम् ।

(कारकविषये लक्षणयैवोपपत्तौ कारके प्रत्ययविधानवैयर्थ्यापत्तेश्च) ।
(एतेन 'पाणिनिवृत्ति आद्यज्ञानविषयो व्याकरणमित्यर्थक'पाणिन्युपलं
व्याकरणमित्यादावपि लक्षणे'त्यपास्तम्) । नच लाक्षणिकार्थानुशासनमेव
तत् । (अदृष्टत्वात्) । 'ल. कर्मणी'त्यादीनामपि तथात्वापत्तौ 'तिङ् कर्मादौ
शक्ति'रिति सिद्धान्ताऽसङ्गत्यापत्तेश्च] । पाणिनिना प्रोक्ता वर्णा पाणि
नीया इत्यर्थः । प्रतिज्ञा चेदमित्यमिति कथनम् । (वर्णानां तत्त्वज्ञापको
व्यवहारश्च) । तत्कर्तारश्च प्रत्यासत्तिन्यायेन एतच्छास्त्रकर्त्रध्येतार एव ।
एतेन 'पाणिनीया' इत्यस्य पाणिनिशास्त्राध्येतार इत्यर्थं मत्वा प्रथमसमा-
नार्थकत्वाऽभावेनेदमुत्तरमसङ्गतमिति 'मन्दोक्तमपास्तम् । 'पाणिनि'शब्दश्च
भाष्यवार्तिककृतोरप्युपलक्षणम् । 'आर्थं वाऽस्योत्तरत्वं बोध्यम् । यद्यपि
सूत्रकृतस्तथा पाठ इदानीं परिभ्रष्टस्तथापि वृत्त्यादिव्यवहारबलेन यथाकार्यं
प्राक् स्थित इत्यनुमीयत इति भौव] ।

ननु 'रलयो'रिति न्यून, टकारस्याऽपि मध्यगत्वात् । नच 'लोप. खल्वपि

१ क पाठ । २ क कुण्डलितोऽय पाठ । ३ क ग नास्ति ।

४ क नास्ति । ख, ग पुस्तके तु दृश्यते । ५ क ग नास्ति ।

६ चो नास्ति क ग पुस्तके । ७ क ग पाठ ।

८ वृत्तिदीपिकादिङ्गमौनिकृष्णभट्टोऽत्र मन्दपदेन व्यवहियते ।

९ 'इत्यपास्तम्' इति तु शोचित. क पाठ । 'मन्द'पदमपसारितम् ।

ग पुस्तके तु स्वत एव तथा पाठ । १० प्रतिज्ञेत्यादेरित्यर्थः ।

तावद्भवती'ति भाष्यादन्तरङ्गत्वादित्संज्ञालोपयो. कृतयोरसंनिधानात्संज्ञा
नेति वाच्यम् । हलप्रत्याहारे 'ल'णित्यकारप्रवेशाऽऽपत्तेः । हलप्रत्याहार-
सिद्धेः प्रागचपदार्थनिष्पत्त्यभावेनोपदेशेऽजित्यस्य वाक्यार्थाऽभावेन
तदप्राप्ते ।

ननु तदुत्तरमुपदेशकालाऽव्यवहितोत्तरकालाऽभावात्कथमित्संज्ञेति
चेत् । [अनुनासिकत्वप्रतिज्ञासामर्थ्याद्भवहितेऽपि प्रवृत्तिरिति गृहाण ।

(एवंञ्च हलप्रत्याहारसिद्धनन्तरं 'हलन्त्य'मितिवाक्यार्थबोधे)
मकारादीनां द्विरुपदेशसामर्थ्याद्यणादिव्यवहाराच्च उपदेशव्यवहितकाले
णादीनामपीत्संज्ञेति बोध्यम्] ।

नच लणित्यनुनासिकस्य तत्र प्रवेशेऽपि गुणाना भेदकत्वेना-
ऽननुनासिकस्य न हलत्वमिति वाच्यम् । 'मार्मस्त्रायस्वे'तिप्रयोगेऽनुना-
सिकपक्षेऽनुस्वारापत्तेः ।

नच टकारस्याऽडादिप्रत्याहारस्वरूपबोधनार्थत्वेन परार्थत्वान्न ग्रहणम् ।
(तदुक्तं भाष्ये—'अग्रधानत्वादिती'ति वाच्यम् । इकृस्वरूपबोधनेन चरि-
तार्थस्येकारस्याऽणप्रत्याहारे) ग्रहणाऽनापत्तेरत आह—प्रत्याहारेष्विति ।

अन्यथा नासिकादौ यणाद्यापत्तिरिति भावः ।

नन्वित्त्वविधानसामर्थ्याद्यणभावस्य सिद्धत्वेन कथम्'अनुनासिक'
इत्यादिनिर्देशाना ज्ञापकत्वम् ? ।

नच येन नांप्राप्तिन्यायेनेत्त्वस्य यण्बाधकत्वेपि नासाशब्दात्कप्रत्यय-

१ 'तस्य तदप्राप्ते' इत्युचित पाठः प्रतिभाति ।

२ क. नास्ति ।

३ ग पाठः ।

४ 'अट्प्रत्याहार' क ग पाठः ।

५ ग पाठः ।

६ 'न ग्रहणं । प्रत्याहारद्वये इकारस्य ग्रहणाऽनापत्ते' ख पा. ।

निष्पन्ननासिकाशब्दे यस्येतिलोपस्य प्राप्तत्वेन लाचवा 'नास्क' इत्येव वक्तव्ये नासिकशब्दोच्चारणस्य ज्ञापकत्वाऽक्षतिरिति वाच्यम् । 'केऽण' इति ह्रस्वे स्वाभ्यां परत्वाद्यस्येति लोपस्य बाधितत्वेन, सकृद्भ्रतिन्यायात् (भ्रष्टावसरत्वाच्च) पुनस्तदप्रवृत्तौ, नास्कस्याऽसाधुत्वात् । नच नित्यो 'यस्ये'ति लोप । शब्दान्तरप्राप्त्या तस्याऽप्यनित्यत्वात् । (अण्प्रहणसामर्थ्येन 'केऽण' इत्यस्य लोपबाधकत्वाच्च । पुनस्तु न लोपप्रवृत्ति^३, भ्रष्टावसरत्वात्) इत्यत आह—आदीति । आदिना 'वृषिमृषिकृषे' 'एक' पूर्वपरयो' 'उणादयो बहुल'मित्यादिसग्रहः । (वस्तुतः उक्तरीत्या लणसूत्रस्थाऽकारस्य नाऽनुबन्धत्व, किन्तूच्चारणार्थत्वमेव । एवञ्चाऽऽचारादप्रधानत्वाल्लोपश्च बलवत्तर' इति भाष्यस्थोऽप्रधानत्वादित्यादिद्वितीयसमाधिरपि युक्त एव । तत्राऽप्रधानत्वादित्यन्याऽनुबन्धविषयम् । अप्रधानत्वबोधकाऽन्त्येनेति वृतीयानिर्देशादिति तदर्थं । मध्यगाऽनुबन्धविषये तु—'लोपश्चे'त्यादि । अन्त्यस्य तु यथा न लोपस्तथोक्तमेवेति वदन्ति) ।

ननु 'प्रत्याहारेऽनुबन्धाना'मिति वार्त्तिके 'प्रत्याहारशब्दस्य वर्णसमाभ्याये प्रसिद्धे', 'प्रत्याहारेष्विता'मित्यनुपपन्नमत आह—आदिरन्त्येनेतीति । वार्त्तिके तादर्थ्यात्ताच्छब्दमिति भावः । प्रत्याह्वयन्ते = सक्षिप्यन्ते वर्णा यत्रेति बाहुलकादधिकरणे घञ् । 'भावघञन्तादर्श आद्यजित्यन्ये । यद्यपि योगोऽकारादिसंज्ञास्वतिप्रसक्तस्तथापि योगरूढिरिति भावः । यत्तु—

'एकस्मान्क-म-ण व-टा' द्वाभ्यां षष्ठीभ्य एव क-ण-मा' स्युः ।

त्रेयौ च यौ चतुर्भ्यो, र पञ्चभ्य', श-लौ षड्भ्य ॥—

—इति प्रत्याहारा एकचत्वारिंशदिति । तन्न । सुमिह्नादीना, रप्रत्याहारस्य, 'चयो द्वितीया' इति चयप्रत्याहारस्य, 'अमन्ताडु' इति 'अम्'—

१ क. ग नास्ति ।

२ क नास्ति ।

३ 'प्रवृत्तिरित्यत आह-आदीति' ग पाठः । ४ क ग पाठः ।

प्रत्याहारस्य चाऽधिकस्य व्यवहारदर्शनात् । संख्यानियमस्याऽत्युपयोगा-
ऽभावाच्च । यद्यप्यत्रोपजीव्यत्वादनुनासिकसंज्ञा प्रथमं वक्तुमुचिता,
तथापि 'नासिका = तद्व्यापारमनुजाता' इतियोगेनैव गतार्थत्वात्संज्ञासूत्र-
मनावश्यकमिति सूचयितुं नेहोपन्यस्तम् । अत एव तत्र सूत्रे मुखग्रहण-
प्रत्याख्यानभाष्यध्वनितो यमानुस्वारयोरनुनासिकत्वव्यवहारः सङ्गच्छते ।

'यरोऽनुनासिक' इत्यादौ स्वरूपग्रहणाऽभावस्तु—'पशु' 'रपत्य'मित्या-
दिवद्भविष्यतीति बोध्यम् ।

ऊकालोऽच् । कुक्कटरुते उकार एव एकमात्र(त्वं)द्विमात्रत्वादीना
प्रसिद्धेरकारादयो नोक्ता सूत्रकारेण । 'ऊ' इति एकद्वित्रिमात्राणा
क्रमेण प्रश्लेषनिर्देशः, व्याख्यानात् । (अत एव—) संज्ञासंज्ञिनो
क्रमोऽपि, महासंज्ञाकरणात् । (एतेन यथासङ्गथसूत्रमिद्वैवोपन्यस्तु
युक्तमिति परास्तम्) । तेन च स्वोच्चारणकालसदृशो लक्ष्यते । स कालो-
यस्येति बहुव्रीहि । 'ह्रस्वदीर्घप्लुत' इति द्वन्द्व । सौत्र पुस्त्वम् । एकवचन
वा । तदेतत्फलितमाह—उश्च ऊश्चेति । ननु 'वां काल' इति विग्रहोऽयुक्तः,
व्यधिकरणत्वादिति चेत्सत्यम् । फलितार्थकथनमेतत् । विग्रहस्तु 'व कालो
यस्ये'त्युक्त एव । अत्र जात्याख्यायां 'काल' इत्येकवचनम् । तस्य वैक-
ल्पिकत्वात् 'व' इति बहुवचनम् । 'ह्रस्वदीर्घप्लुत' इति विंशष्टा संज्ञा तु न ।
प्रयोजनाऽभावात् । संज्ञाकरणस्य लघ्वर्थत्वाच्च । अतएव संज्ञिनोऽपि त्रय
इति बोध्यम् ।

ननु 'बकालो ह्रस्व' इति प्रथमवाक्येऽणत्वात्सवर्णग्रहणे द्विमात्रत्रि-
मात्रयोर्ह्रस्वसंज्ञाऽपि स्यात् । तत्र विधौ यद्यपि न दोषः, 'आपोऽन्यतरस्या'-
मित्यादिविकल्पविधानेन ह्रस्वविधाने द्विमात्राऽविधानज्ञापनात् ।
त्रिमात्रस्य 'प्लुतश्च विषये स्मृत' इत्युक्तेर्न विधानम् । तथाऽप्यनुवादे दोष
स्यादिति चेन्न । 'छे चे'त्येव सिद्धौ, 'दीर्घा'दितिसूत्रस्य वैयर्थ्यापत्तेः । नच

१ ग. पाठ ।

२ क. ग. नास्ति ।

३ 'क्रमस्तु' क ग पाठ ।

४ क नास्ति ।

‘पदान्ताद्वे’ति विकल्पार्थं तत् । योगविभागस्य तथापि वैयर्थ्यात् ।

किञ्च ‘ऊरूपोऽ’जिति, ‘अञ्जूपो य ऊ’इत्यर्थे वाऽञ्जग्रहणवैयर्थ्यापत्ते-
रुसदृशो योऽजित्यर्थो भविष्यति । सादृश्यस्य च प्रकारान्तरेणाऽसम्भवा-
द्व्याख्यानाच्च कालकृतस्यैव ग्रहण भविष्यतीत्यधिक कालग्रहणमुच्चारितकाल
सदृश कालकृतस्यैव सज्ञा, न तु तेन गृहीतकालसदृशकालकस्यापीत्यर्थकमतो
न दोषः । नच तथापि अजिति^२ वर्णग्रहणे जातिग्रहणस्य दुर्चारत्वात्
‘तितउच्छन्न’मित्यत्र परत्वेन ‘दीर्घात्पदान्ताद्वे’ति तुग्विकल्पार्थंति ।

(नच तदभावे नित्यस्तुग्भविष्यतीत्यदोष । सकृद्गतिन्यायाश्रयणात्,
भ्रष्टावसरत्वाच्च तदप्रवृत्ते -)—इति वाच्यम् । अन्तरङ्गत्वेन ह्रस्वलक्षणस्यैव
प्रवृत्ते ।

किञ्च लोके ह्रस्वत्वादि व्यक्तावेव प्रसिद्ध, न जाताविति महासज्ञा-
करणसामर्थ्यान्न जातिग्रहणम् । अच् किं ? प्रतक्ष्य । मात्रिकत्वेपि ‘ह्रस्वस्य
पिती’ति तुक् न । उत्तरार्थं चेत्याहुः ।

नाऽत्र श्रुतिकृतमुच्चैस्त्वम् । उपांशुप्रयोगेऽव्याप्ते । श्रुतिप्रकर्षस्याऽव्य-
वस्थितत्वाच्च । किन्तु स्थानकृतम् । एव च ‘उच्चै’रित्यधिकरणशक्तिप्रधा-
नम् । अधिकरणत्वं चोच्चारणक्रियां प्रति । तच्च तात्वादीनां सभागत्वे एवे-
त्याशयेनाह—तात्वादीति । अत्र ‘कण्ठादी’ति वक्तुमुचितम् । तद्वीजन्तु
तुल्यास्यसूत्रे वक्ष्यामः । प्रयत्नेरितो वायुर्यदोर्ध्वभागे प्रतिहतोऽच व्यञ्ज-
यति, तदा स उदात्त इति भावः । एवमग्रेऽपि ।

अजिति । ‘ऊकाल’ इत्यतस्तदनुवृत्तेरिति भावः । वस्तुतस्तु हल्-
व्यतिरेकेणाऽचामुदात्तत्वादीनामुपलम्भेन, हलां चाऽज्जव्यतिरेकेण

१ ‘उच्चारित(कालसदृश)मात्रकालक’ ख पाठ । २ ग पाठः ।

३ ‘पत्तिरिति वाच्य’ क पाठः ।

४ क नास्ति । ख ग पाठः ।

५ ‘ह्रस्वत्व’ ख पाठः ।

६ क. ग पाठः ।

७ क ग पाठः ।

८ ‘उच्चैस्त्वादीना’ ख पाठः ।

तेषामनुपलम्भेनाऽच्चसन्निधाने तदुपरागवशादेव हल्षु तत्त्वोपपत्त्या च, हला साक्षाद्गुदात्तत्वादिकल्पने मानाऽभावात् 'हल्स्वरप्राप्तौ व्यञ्जनमविद्यमानवत्' 'स्वरविधौ व्यञ्जनमविद्यमानव' दित्यनयोः सत्त्वेन हँला तत्त्वेऽपि क्षत्यभावाच्चाऽजनुवृत्तौ फलाऽभाव । मूलेऽर्जितं तु वस्तुस्वरूपकथनं बोध्यम् । आये इति । आकारो निपातत्वादाद्युदात्त । यच्छब्द फिट्-स्वरेणाऽन्तोदात्त । जस सुप्त्वादन्युदात्तत्वम् । 'एकादेश उदात्तेनोदात्त' इत्येकार उदात्त । अर्बाङिति । अभिमुखवाच्यव्युत्पन्न प्रातिपदिकमेतत् । तस्य 'फिषोऽन्त उदात्त' इत्यन्तोदात्तत्वे, आद्यस्य शेषनिघातेनाऽनुदात्तत्वम् । 'अर्वन्तमञ्जती'ति विप्रहेऽपि 'गतिकारकोपपदात्कृ'दित्युत्तरपद-प्रकृतिस्वरत्वम् । शेषं प्राग्वत् ।

एकस्मिन्नचि उदात्तानुदात्तयोर्धर्मिणोर्मेलनविरोधादाह-उदात्तानुदात्तत्वे वर्णधर्माविति । (नचं द्वन्द्वे साहित्यस्य प्रकारत्वात्प्रकृतिजन्यबोध-प्रकारस्य च भावप्रत्ययार्थत्वाद् द्विवचनमनुपपन्नम्, इष्टार्थाऽलाभश्चेति वाच्यम् । प्रत्येकधर्मयोरपि तत्रकारत्वेनाऽक्षते । अत एव 'तस्य भाव' इति सूत्रे कैयटेन—'धव-खदिरत्व'मित्यादौ 'जातिसमुदाये भावप्रत्यय' इत्युक्तम् । तत्र तस्य समुदायस्याऽनुद्धृतावयवत्वे एकवचनम् । उद्धृता-वायवत्वे तु द्विवचनाद्यपीति बोध्यम्) । यस्मिन्निति । बाहुलकादधिकरणे षविति भाव । 'अर्षा आद्य'जिति तु भाष्ये उक्तम् । नचोदात्तादिव्यवहारस्य लोकवेदयोः प्रसिद्धत्वेन व्यर्थेयं त्रिसूत्रीति वाच्यम् । 'तस्यादित' इति सूत्रभाष्ये वैयटे प्रत्याख्यातत्वेनेष्टापत्तेः ।

नन्वर्द्धह्रस्वशब्दस्य किं 'ह्रस्वरूपमर्द्ध'मित्यर्थो विवक्षित, उत 'अर्द्धं नपुंसक'मित्येकदेशिसमासेन ह्रस्वस्याऽर्द्ध'मिति ? । नाद्य । ह्रस्वस्वरिताऽसप्रहापत्तेः । (पूर्वनिर्पातवैपरीत्यापत्तेश्च) । कर्मधारय-

१ 'उच्चैस्वादि' ख. पाठ ।

२ 'ह्रस्वास्वरप्राप्तेरपि' क. ग. पाठः ।

३ क नास्ति । ख ग. पाठः ।

४ क. ग. नास्ति ।

योग्यपदानां सूत्रकृता समासाऽकरणाच्च । अन्येपि—ह्रस्वशब्देन स्वशास्त्रसङ्केतितस्य ग्रहणे दीर्घस्वरिताऽसग्रह । [अन्येपि किं ह्रस्वशब्देन स्वशास्त्रसङ्केतितस्य ग्रहणम्, उत मात्राकालिकमात्रस्य ? । आद्ये दीर्घस्वरिताऽसग्रह] । ह्रस्वशब्दस्य मात्राकालिकेऽचि संकेतितत्वात् । (अन्ये—ह्रस्वशब्दोच्चारणं व्यर्थम् । स्पष्टप्रतिपत्तये 'ऽर्द्धमात्र'मित्यस्यैव वक्तुमुचितत्वात् । तदाह)—अतन्त्रमिति । स्वशास्त्रसङ्केतिताऽबोधकमित्यर्थः । एवं च लोके दीर्घादिष्वपि अर्द्धमात्रैवोदात्ता । तदुक्त हरिणा—'प्रमाणमेव ह्रस्वादावनुपात्तं प्रतीयते' इति । 'अनुपात्तमपि मात्रारूपप्रमाणमेवोपलक्ष्यत इत्यर्थः' इति हेलाराजः । अत्र च प्रमाणं—'तस्य'ग्रहणम् ।

तद्वि दीर्घादिरूप (सकल) स्वरितसग्रहार्थम् । ह्रस्वग्रहणविवक्षाया हि स न स्यात् । नच षष्ठीकल्पनार्थम् । 'आदितः'शब्दस्य सबन्धिशब्दत्वादेव सिद्धे । नच त्रिपादीस्थस्वरितसग्रहाय तत् । अस्यापि परिभाषात्वेन कार्यकालपक्षे तत्रोपस्थितेरादितोऽर्द्धमात्रैवोदात्तेति नियमनात् । स्वरितस्यैव तल्लिङ्गत्वाच्च । ('समाहारः स्वरित' इत्यनेन कार्यकालपक्षे त्रिपादीस्थोद्देशेनाऽपि स्वरितसङ्केतबोधनात्सर्वप्रतिपादकसमाहारग्रहणस्यानुवृत्त्याऽर्थाधिकाराश्रयणेनात्रापि सर्वोपस्थितेरनायासेन लाभात्) । भाष्ये इत् आरभ्य नवसूत्र्या 'अ अ' इत्यतः प्रागुत्कर्षेण, त्रिपाद्या असिद्धत्वस्यैवाऽभावाच्च । 'अर्द्धमुदात्त'मिति वृत्तिस्तु 'सत्यभामा' 'भामे'तिवद्व्याख्याया ।

आदितोऽर्द्धमित्यस्य—'मात्राया' इति शेषो वा । उत्तरार्द्धमित्यस्य चाऽर्द्धमात्रातोऽवशिष्ट उत्तरो भाग इत्यर्थो बोध्यः । इदमेवाऽभिप्रेत्य भाष्ये 'अर्द्धह्रस्वशब्दोऽर्द्धमात्रायां रूढ । ततः प्रमाणे मात्रचो लुगित्युक्तम् । [अत एव 'अर्द्धह्रस्वशब्देनाऽर्द्धमात्रा लक्ष्यते' इति हरदत्तेनोक्तम् । भाष्ये—रूढ इत्यस्य निरूढलक्षणावानित्यर्थः इति तत्तात्पर्यम्] ।

वेदे तु यथोपयोग बोध्यम् । [वेदे तु 'अर्द्धमेवोदात्त प्रातिशाख्यालक्ष्य-
नुरोधाच्चे'ति मनोरमायां स्पष्टम् । एवं च वैदिकोदाहरणविषयकाऽस्मि
न्मूत्रे ह्रस्वग्रहणमत्रिवक्षितमेव, 'ईयिवास'मित्यादिप्रयोगादुपेयिवानित्या-
दानुपसर्गवत् । 'अर्द्धमुदात्त'मिति वृत्तिरपि यथाश्रुतैव । तत्र लक्ष्यं,—येऽरा
इति । अत्र एकार, 'तनूनपाच्छचीपति' मित्यत्र पदपाठे ऊदीतौ चाऽर्द्धोदात्तौ
बहुचै पठ्यन्ते । यद्यपि तनूनपाच्छचीपतिशब्दयो'रुभे वनस्यत्यादिषु'
इति पूर्वपदोत्तरपदयोराद्युदात्तत्वे, शेषनिघातेनोदीतावनुदात्तौ प्राप्नुत,
तथापि 'जात्यवद्वा, तथावाऽन्तौ तनूशचीतिपूर्वयो'रितिप्रातिशाख्येन
पाक्षिकस्वरितत्वोक्तेर्न दोषः । जात्य—स्वरितविशेष । ३ तथा वेत्यस्य—
अनुदात्तौ वेत्यर्थः । प्रातिशाख्यमप्यनुपदमेव स्फुटी भविष्यति ।

('शुरवस्तु—अर्द्धशब्दोऽवयववाची । स च कस्याञ्चिच्छाखाया
समाश', कस्याञ्चिदर्द्धमात्रेति प्रातिशाख्यानुरोधेन वेदे, लोके च
भाष्यप्रामाण्येनार्द्धमात्रैवेति व्यवस्था बोध्या । एतेन 'सप्त स्यादश्रुतत्वा'-
दितिन्यायेन सिद्धेऽर्द्धग्रहणमपि व्यर्थ'मित्यपास्तम् । एव च ह्रस्वग्रहण-
मतन्त्रमिति मूल यथाश्रुतमेवेत्याहुः) ।

तस्य चेति । अनुदात्तस्येत्यर्थः । उदात्तेति । उदात्त स्वरितयो-
परत्वे सतीत्यर्थः । तयो परत्वं चोपस्थिताऽनुदात्ताऽपेक्षयैव ।

अन्यत्रेति । उदात्त स्वरितपरत्वाऽभावे इत्यर्थः । प्रातिशाख्ये इति ।
लोके त्वनुदात्त एवेति भावः । प्रातिशाख्यन्तु मनोरमाया द्रष्टव्यम् ।

['कैचिन्तु—वैदिकशिक्षयैव लोकेऽपि स्वरितविभागज्ञानसिद्धिमा-
श्रित्याऽस्य सूत्रस्य भाष्ये प्रत्याख्यानात्, लोकेपि तादृशस्थले उदात्त
श्रुतिरेव । नचैव 'प्रातिशाख्य' मिति समाख्या विरोधः ।

१ क पाठः ।

२ क. कुण्डलित ख. पाठोऽयम् ।

३ क. ग. पाठः ।

४ क ग नास्ति ।

५ क. ग पाठः ।

६ अय ग्रन्थ क ग नास्ति ।

‘एकाक्षरसमावेशे पूर्वयो स्वरित स्वर ।
तस्योदात्तरोदात्तादूर्द्धमात्राऽर्द्धमेव वा ॥
अनुदात्त पर शेष , स उदात्तश्रुतिर्न चेत् ।
उदात्त वोच्यते किञ्चित्स्वरित वाऽक्षर परम् ॥’

(—इति ऋग्वेदप्रातिशाख्यस्य ऋग्वेदे स्वरितपर-ह्रस्वस्वरितस्याऽभावेन तत्र प्रतिषेधस्य वैयर्थ्याऽऽपत्त्याऽन्यविषयताया आवश्यकत्वात्) ।

तदर्थस्तु—‘पूर्वयो. = उदात्तानुदात्तयो । उदात्तात् । स्वतन्त्रो-
दात्तात् । उदात्तराऽर्द्धमात्रेति—‘क वोऽश्वा’ इत्यादि ह्रस्वाऽभिप्रायम् ।
अर्द्धमेव वेति—दीर्घाद्यभिप्रायम् । ‘व्यापकत्वादिदमेवाऽऽदत्तव्य’मिति-
सूचयितुमेवकार । ह्रस्वस्याऽप्यनेन सप्रर्हात् । तच्छाखायां दीर्घादिष्वपि
समाऽशोदात्तकस्वरितस्यैव पाठाच्च । एतेनैतौ पक्षौ वैकल्पिकावित्यपास्तम् ।

‘वा’शब्दस्तु पादपूरणाय । ‘अनुदात्त’इत्यादि परिशेषसिद्धार्थकथनम् ।
स शेष उदात्तश्रुतिः स्यात् । किमविशेषेण ? । नेत्याह—न चेदित्यादि ।
उदात्तस्वरितपर विहायेत्यर्थ’ इत्याहु ।

ह्रस्वस्वरितमुदाहरति—केति । ‘किमो’ऽदित्यत् । ‘काऽती’ति कादेशे
‘तित्स्वरित’मिति स्वरित’ । दीर्घं तमुदाहरति—रथानामिति । ये रा इति ।
‘स्वरितो वाऽनुदात्ते पदादा’वित्येकार स्वरित । (न चै त्रैपादिकत्वेना-
ऽसिद्धत्वम् । उक्तोत्तरत्वात्) । ‘नोदात्तस्वरितोदय’मिति निषेधस्तु ‘उदा-
त्तादनुदात्तस्थ स्वरित’ इत्यस्यैव । ‘अनन्तरस्ये’ति न्यायात् । स्वरितपरमुदा-
हरति—शतचक्रमिति । (अहँ व्याप्ता’वित्यस्मात्कर्मणि ण्यति, तित्त्वात्स्वरिते,
संज्ञापूर्वकविधेरनित्यत्वाद्बृहद्भ्रभाव’) । [अँहौ साधुरिति यति, तित्स्वरेणा-
ऽन्तस्वरित । यद्वा—अहेरित्यर्थे—ह्य । वृत्रस्येत्यर्थ’ । ‘छन्दसि वावचन

१ क ग नास्ति ।

२ ‘संग्रहणात्’ ख. पाठ ।

३ ख पाठ । ग क नास्ति । ४ क ग, पाठ । ५ ‘अन्तस्वरितो वा’ ग ।

प्राङ् णौ चङ्युपधाया'इति वचनाद्गुणाऽभावः । 'उदात्तस्वरितयोर्यण'
इति स्वरितः । 'उदात्तयणो हल्पूर्वात्'-इति तु न, छान्दसत्वात्-
(-इत्यन्ये) ।] 'य'च्छब्दः फिट्स्वरेणाऽन्तोदात्तः । तदेकादेशश्च
वा स्वरितः । स इति । उदात्तादि-ह्रस्वादि-संज्ञक इत्यर्थः ।

('नवविधोऽपीऽत्युपलक्षणम् । तेन एच् लकारादेरपि संग्रहः) ।

मुख । उच्यतेऽसौ वचनः । बाहुलकात्कर्मणि ल्युट् । (मुखेनासिके-
ति)-(मुखसहितया नासिकयेति) मध्यमपदलोपी समासः । द्वन्द्वे हि प्राण्य-
ङ्गत्वादेकवद्भावे, ह्रस्वत्वे, 'मुखनासिक'मिति स्यात् । 'मुखनासिकया
वचन' इति 'साधन कृते'ति समासः । अधिकरणस्याऽपि 'स्थाल्या
पच्यते' इतिवत्करणत्वम् ।

वस्तुतस्तु—स्थानशब्दोऽपि करणव्युत्पत्त्या करणविशेषे योगरूढः ।
कण्ठादीनामपि करणत्वमेव । (अधिकरणत्वन्त्वयुक्तम् । आकाशस्यैव तद-
धिकरणत्वात्) । अत एव तुल्यास्यसूत्रे भाष्ये 'ऽस्यन्त्यनेन वर्णानित्यास्य-
मिति करणे व्युत्पत्तिर्दर्शितेति मतान्तरं भाष्यप्रदीपोद्घोते निरूपितम् ।
तदभिप्रेत्याऽऽह—मुखसहितेत्यादि । मुखेति किम् ? यमानुस्वाराणामेव'
प्रसज्येत । ततश्चाऽऽहोऽनुनासिक' इत्यत्राऽनुस्वारः स्यात् । 'अनुनासिकस्य
क्वी'त्यादावप्रतिपत्तिरेव स्यात् ।

[वस्तुतस्तेषु 'वम क्वी'त्येव पठितुं शक्यम् । 'यरोऽनुनासिके'
इत्यत्र त्वप्रतिपत्तिः । तत्र 'कमल्लं ऊँ पठसी'त्याद्यसिद्ध्या 'यरो
वमि वम् वे'त्यस्य पठितुमशक्यत्वात् । भाष्ये तु प्रासादवासि-

१ ग पाठः । २ ख ग पाठः । ३ क पाठः ।

४ 'एकवत्त्वे, ह्रस्वत्वे' क पाठः । ५ 'यद्वा' ख पाठः ।

६ क पुस्तके अयं नास्ति ग्रन्थः । किन्तु अस्य स्थाने—'तुल्यास्यसूत्रे भाष्ये-
ऽस्यन्त्यनेन वर्णानित्यास्यमिति करणव्युत्पत्तिरप्येवम् । तदेतदभिप्रेत्याह—

—इति पाठः । ७ ग पाठः । ८ [] एतदन्तर्गतं क. ग पाठः ।

न्यायेनोभयस्थानानामपि आदीना सज्ञासिद्धिमाश्रित्य, यमाऽनुस्वाराणा चाऽनुनासिकत्वे दोष-प्रयोजनयोरभावेन मुखग्रहणाऽभावेऽप्यदोष इति—तत्प्रत्याख्यातम् । न च मुखग्रहणसत्त्वेऽनुस्वारस्य केवलनासिका-स्थानत्वेनाऽनुनासिकत्वाऽभावे 'हरिं नमती'त्यादावनुस्वारस्य ययीत्यादि-परसवर्णस्याऽसिद्धत्वेन 'यरोऽनुनासिक' इति पक्षे ब्रमडणना पर्यायेण स्यु । मुखग्रहणाऽसत्त्वे तु तस्याऽनुनासिकत्वे आन्तरतम्यादनुस्वार एवाऽनुनासिको भवतीति दोष इति वाच्यम् । अयोगवाहाना शर्षु पाठस्य 'नुमविसर्जनीये'तिसूत्रस्थविसर्जनीयग्रहणेनाऽनित्यतया, तत्र 'यरोऽनुनासिक'इत्यस्याऽप्रवृत्त्याऽदोषात् । (अतएव भाष्ये 'यमानुस्वाराणा-मनुनासिकत्वे नैव दोषो, न प्रयोजन'मित्युक्तम्) ।

नासिकेति किम् ? । 'शक्ते'त्यादौ 'अनुदात्तोपदेशे'त्यादिना कलोपो मा भूत् । अष्टादशेति । यद्यपीदं न जातिपक्षे, तस्या एकत्वात् । व्यक्तिपक्षेऽपि न । व्यक्तीनामानन्त्यात् । तथापि गुणभेदभिन्नानां, लोक वेदयो प्रयुज्यमानानां, शास्त्रीयकार्योपयोगिना तत्तद्ब्रह्माप्यधर्मवतामष्टादशत्वमेवेति भाव । एवमग्रेऽपि बोध्यम् ।

लृवर्णस्येति । विवृतस्येत्यर्थ । तेन 'लृति लृ वे'ति विधेयस्य तुल्यास्य-सूत्रे भाष्ये दीर्घत्वकथनेऽपि न क्षति । तस्येषत्सृष्टृत्वादिति बोध्यम् ।

दीर्घाऽभावादिति । अत्र च मान 'तुल्यास्ये'ति भाष्ये 'लृति सवर्णे' इत्यनेन पक्षे द्विलकाराऽभावेऽक सवर्णे' इति दीर्घत्वे, 'होतृकार' इति ऋकारघटितप्रयोगकरणमिति बोध्यम् । (प्रथमयो. पूर्वसवर्ण' इति सूत्रस्थ सवर्णग्रहणमुक्ताऽर्थे ज्ञापकमपि वक्ष्यते) ।

इस्वाऽभावादिति । इद् च 'एओङ्' सूत्रे, 'एच इ'गिति सूत्रे च भाष्ये स्पष्टम् । एतेन गानरोदनादौ चतुर्मात्रादीनामप्युलम्भे,

१ ग पाठ । २ 'तद्ब्रह्माप्यधर्मवता'इति ग पाठ । ख तु नास्ति । ३ 'इति-बोध्य'इति क नास्ति । ४ 'इति द्विलकाराऽभावे' ख पाठ । ५ क नास्ति ।

तथा सति 'कण्ठ आदिरवयवो यस्ये'ति व्युत्पत्त्या प्राथमकल्पिकाऽऽस्य-
प्रतीतिरपि स्यात् । एतेन 'वर्णसमाम्नाये, मातृकान्यासादौ चाऽकारस्य
प्राथम्येन, स्थानप्रयत्नविवेके कण्ठस्थानस्यैव प्रथमत उक्तत्वेन च,
'कण्ठादो'त्येव वक्तुमुचित'मित्यपास्तम् । (शिक्षाया कण्ठादीना तत्त्वेनैव
स्थानत्वोक्त्या तद्रूपेणैवास्यभवशब्देन ग्रहणमिति तद्भागभेदमादाय नोदा-
त्तादिषु सावर्ण्यभङ्ग इति बोध्यम्) । आभ्यन्तरेति । 'प्र'शब्दबलाल्लभ्यम् ।

प्रकर्षश्च वर्णोत्पत्ति (अव्यवहित)-प्राग्भावित्वरूपो लक्ष्यते । 'यस्य
एतद्द्वय येन यदोयेन एतद्द्वयेन तुल्य'मित्यर्थः । 'यजुष्येकेषा'मित्यादि-
निर्देशाद्यावदास्यभवतुल्यत्वमेव गृह्यते । (जनेकत्व च- 'यजुष्येकेषा'मित्या-
दिनिर्देशात्पर्याप्तमेव गृह्यते) । अत एव ईप्रत्ययान्तवातप्रमीशब्दस्य
'वातप्रम्ये'इत्यादावेकारादीकाराद्योर्न सावर्ण्यमिति न दीर्घः । 'कण्ठ-
ताल्वि'त्यादिसमासनिर्देशेन प्रत्येकं जनकतापर्याप्त्यभावात् । अत एव
ऐकारौकारयोः सावर्ण्यमाशङ्क्य, 'नैतौ तुल्यस्थाना'विति समाहित
'तुल्यास्य'सूत्रे भाष्ये । अत एव व-लयोर्न सावर्ण्यम् । तेन 'तद्वस्तु' इत्यादौ
'तोली'ति परसवर्णो न । (व-लयो सावर्ण्ये हि तद्वर्णमेव स्यात् ।
वल-रलिति भेदेन व्यवहाराच्च) । [अत एव 'तद्वानासा'मिति सूत्र-
प्रयोगः संगच्छते । 'एकारौकारयोः केवलतालव्यत्वम्, केवलौष्ठ्यत्व'-
मिति 'एच इ'गिति सूत्रभाष्यध्वनितमतान्तरे इकारोकारयोरेकारौकाराभ्यां
सावर्ण्येपि, मधुबभ्वोर्यजुष्ये ऋषामित्यादिनिर्देशैर्न तत्प्रयुक्तकार्यप्रवृत्तिः ।

नच यावदास्यभवतुल्यत्वविवक्षणे 'प्रयत्न'ग्रहण व्यर्थं, प्रयत्नस्यापि
आस्यभवत्वादिति वाच्यं । ह्रस्वदीर्घयोः सावर्ण्याऽनापत्ते । तयोर्जनेनकवायु-
संयोगानामास्यभवानामतुल्यत्वात् । तस्मादास्यभवशब्देन कण्ठादीना-
मेव ग्रहणमिति बोधनाय तत्सार्थक्यम् । 'किं पुनरास्ये भवं ? स्थानं, करणं

१ ख ग. नास्ति । क पाठ । २ अर्थं क्वचित्पाठः । ३ क ग. पाठः ।

४ ख पाठ । ५ ग पाठ ।

६ क ग. पाठ ।

चेतिभाष्ये करणशब्देन वायुसयोगाद्येव प्रयत्नपदसार्थक्याय दर्शित-
मित्याहुः] । (व्याख्यानाच्च कण्ठादिस्थानस्यैव ग्रहणमित्याहुः) ।

[अत एव 'ल'णिति सूत्र चरितार्थम् । न चे'क्रोयणची'त्यादावुभय-
ग्रहणाय, प्रत्याहारे ग्रहणाय च तदिति वाच्यम् । 'हयवरल'दित्येव-
पठितुं युक्तत्वात् । पृथक् सूत्रकरणम्-अटि लकाराऽग्रहणार्थम् ।
वल्लयो' सावर्ण्ये हि तद् दुर्वारमेव स्यात् । 'वैल्ल'र'लिति भेदेन व्यव-
हाराच्च । 'उदोष्ठधपूर्वस्य' 'लुग्वा दुहदिहलिहगुहामात्मने पदे दन्त्ये'
इत्यादौ तादृश्या एव जनकताया ग्रहणे मानाऽभावात् । व्याप्तिन्यायेन,
बहुलक्ष्यसकाराऽनुरोधेन च सर्वस्यापि ग्रहणमिति प्राञ्च ।

केचित्तु प्रत्येकं स्थानत्वेऽपि न क्षतिः । 'मधुबभ्रो —' 'यजुष्ये-
केषा'मित्यादिनिर्देशैर्वैल्ल-रलितिभेदेन निर्देशेन च सावर्ण्याऽनित्यत्व-
ज्ञापनात् । अतएव एकार-ओकारयो केवलतालव्यत्वं, केवलौष्ठत्वमि-
'त्येच इ'गिति सूत्रभाष्यध्वनितमतान्तरे इकारोकारयोरेकारौकाराभ्यां न
सावर्ण्यमित्याहुः] ।

आस्येति किम् ? । 'तर्प्ता' । 'झरो झरी'ति लोपो मा भूत् । प्रयत्नेति
किम् ? । 'वाक् श्रोतति' । प्रेति किम् ? । श-चयो आसाऽघोष-विवारा-
ख्यबाह्यप्रयत्नसाम्येन तत्रैव दोषात् । (नच तद्धितान्ताऽऽस्यपदोपादा-
नादेव स्थानप्रयत्नोभयसाम्यलाभे कि 'प्रयत्न'ग्रहणेनेति वाच्यम् ।
अन्यतरसाम्येऽपि सज्ञाप्रवृत्तिप्रसङ्गात् । सति तु तस्मिंस्तदुपादान-
सामर्थ्येन धर्मद्वयकृतसाम्यविवक्षणान्न दोषः) । (अत एवाऽक सवर्ण
इति सवर्णग्रहण चरितार्थम्) ।

कस्य किं स्थानमित्याशङ्क्यासाह—अङ्कुहेति । यद्यपि सर्ववर्णो-
च्चारणे कण्ठव्यापार आवश्यकस्तथापि चवर्गाद्युच्चारणे ताल्वादि-

१ क. ग पाठः । २ ग. पाठ । ३ क. ग पाठस्थाने ख पाठ ।

४ ग पाठ । ५ क नास्ति । ६ ग पाठ ।

व्यापारोऽपि तथा । अकारादीनामुच्चारणे तु नेति भाव । नचैव क—चयोरपि सावर्ण्यापत्ति । भिन्नस्थानकथनवैयर्थ्यापत्ते ।

ननु 'कण्ठ्यावहौ' 'जिह्वामूले तु कु प्रोक्त' इति शिक्षोक्ते कुग्रहण-मसङ्गतमिति चेन्न । (अत्रत्यकण्ठपदस्य कण्ठस्थान तत्समीर्पाजिह्वामूल-स्थानोभयपरत्वात् । जिह्वामूलीयव्यवहारातिप्रसङ्गवारणाय पर तस्य रूढि कल्प्येति बोध्यम्) । रूढिकल्पने मान च हयवरट्सूत्रस्थभाष्ये अयोगवाहेषु जिह्वामूलीयगणनम् । [वृत्त्यादिप्रामाण्येन शिक्षास्थजिह्वामूलपदस्य लक्षणया स्वसमीपदेश कण्ठ—बोधकत्वात् । ध्वनित चेद् 'हयवरट्' सूत्रे भाष्ये । अतएव जिह्वामूलीयव्यवहाराऽतिप्रसङ्गवारणाय तस्य रूढिकल्पना नेति लाघवम्] । अत्र वाक्ये 'ह'पदेन पञ्चमाऽन्तस्था ऽसंयुक्त-हकारस्यैव ग्रहणम् ।

'हकार पञ्चमैर्युक्तमन्तस्थाभिश्च संयुतम् ।

उरस्यं त विजानीयात्कण्ठ्यमाहुरसंयुतम्' ॥—

—इति शिक्षास्वरसात् । नचाऽनेन कादीना कण्ठस्थानत्वे बोधिते, तुल्यस्थात्वात्सवर्णपदवाच्यत्वग्रहे 'कु'शब्दस्य तद्वाहकत्वमणुदित्सूत्रेण बोधनीयमिति कथमत्र वाक्ये 'कु'शब्देन पञ्चानामुपस्थितिरिति वाच्यम् । तत्तद्वर्णोत्पत्ते प्राक् तत्तत्स्थानादौ जिह्वास्पर्शाद्यनुभवेन तत्तत्स्थानत्वनिर्णय-स्य जातत्वेनाऽक्षते । 'अकुहे'त्यादिकथनन्तु साधारणधर्मबोधनायेत्याहु ।

(विसर्जनीयपदेन च साहचर्यादकाराश्रयविसर्गस्यैव ग्रहणम् । अत एव 'अयोगवाहा विज्ञेया आश्रयस्थानभागिन' इति शिक्षया न विरोध ।)

दन्ता इति । 'दन्त'शब्देन तत्संयुक्तदेशो लक्ष्यते । अतो भ्रमदन्त-स्याप्युच्चारणं भवत्येव । 'उश्च पश्च ध्यायेतेऽनेन, तत्र भव' इति योगेनो-पभ्मानीयस्यौष्ठ्यत्वमित्याह—उपूषेति । नचो-पयोरप्यनेन शब्देन

व्यवहारप्रसङ्गं । (जिह्वामूलीयपदवदस्यापि योगरूढत्वात्) ।

‘एदैतो’रित्यादौ तपरत्वमसन्देहार्थमेव, न त्वेतावता तत्कालस्यैव ग्रहणमिति भ्रमितव्यम् । शिक्षोक्ताऽर्थाऽनुवादकेऽस्मिन्नाधुनिकस्य वाक्ये तपरशास्त्राऽप्रवृत्तेः । तेन प्लुतस्याऽपि तत्स्थानत्वाऽनुभवो नाऽनुपपन्न इति बोध्यम् । तथा च पाणिनीयशिक्षा—

‘कण्ठ्यावहावि-चु य-शास्तालव्यावोष्ठजावु पू ।

स्युर्मुर्द्धन्या ऋ-टु र-षा, दन्त्या लृ तु-ल-सा स्मृता ॥

जिह्वामूले तु कु प्रोक्तो, दन्त्योष्ठ्यो व स्मृतो बुधै ।

ए-ऐ तु कण्ठतालव्यावो-औ कण्ठोष्ठ्यौ स्मृतौ’ ॥ इति ।

[अष्टौ स्थानानि वर्णानामुर , कण्ठः, शिरस्तथा ।

जिह्वामूलं च, दन्ताश्च, नासिकोष्ठौ च, तालु च] ॥

[नचा ‘ऽयोगैवाहा विज्ञेया आश्रयस्थानभागिन’ इति शिक्षोक्ते-
‘जिह्वामूलीयस्य जिह्वामूल’मिति, ‘विसर्जनीयस्य कण्ठं स्थान’मिति चाऽस-
ङ्गतम् । अत एवोपध्मानीयस्योष्ठत्व, पकाराश्रयत्वात् । एतेन ‘विसर्ज-
नीयस्योरःस्थान’मित्यपास्तमिति वाच्यम् । ‘तत्र भव’ इत्यधिकारीय‘जिह्वा-
मूलाङ्गुलेश्च’इतिसूत्रविहित—छप्रत्ययान्त जिह्वामूलीयशब्देन भाष्यादौ
व्यवहारदर्शनेन तत्स्थानत्वनिर्णयात् । शिक्षा तु-आश्रयस्थानतत्समीप-
स्थानोभयपरतया व्याख्येया । तत्र यथाऽनुभवसंभियुक्तोक्त्या व्यवस्था ।
अत एव—

‘अष्टौ स्थानानि वर्णानामुर , कण्ठ , शिरस्तथा ।

जिह्वामूलं च, दन्ताश्च, नासिकोष्ठौ च तालु च’ ॥

—इत्यत्र शिक्षायां जिह्वामूलस्य स्थानमध्ये गणन सङ्गच्छते ।

‘अकुहे’त्यत्र विसर्जनीयस्य साहचर्येणाऽकाराश्रयस्यैव ग्रहणान्न दोष’ ।

१ ‘व्यवहारप्रसङ्गं । तथा सत्योष्ठीया इत्येव व्यवहरेयुः’ ख. पाठः ।

२ क. पाठ’ । ख ग. नास्ति । ३ [एतदन्तर्गतः पाठ’ क. नास्ति ।

नच^१ दन्तोष्ठादीनामन्येषा सत्त्वेनाऽष्ठाविति शिक्षाऽसङ्गता । नियमस्याऽसङ्कीर्णस्थानपरत्वात् । तेषा सङ्कीर्णत्वं सभोगत्वाद्यभिप्राय, स्थानद्वयनिबन्धन चेति यावद्द्वार्धं साधु] ।

(यत्तु 'धादीना दन्तोष्ठादि समुदित स्थानं, न तु प्रत्येक'मिति । तन्न । शिक्षार्या 'दन्त्योष्ठथ' 'कण्ठ्यतालव्या'वित्यादौ 'तत्र भव' इत्यधिकार-विहितयत' प्रत्येकमनुत्पत्त्यापत्ते । 'दन्तोष्ठथ'मित्यादि त्वसङ्गतमेव । शरीराऽवयवसमुदायस्य शरीराऽवयवत्वाऽभावात् । स्वाङ्गसमुदायस्य स्वाङ्गत्वाऽभाववत् । स्वजनकवायुसंयोगावच्छेदके कण्ठादौ स्वाधारत्वमारोप्य 'शरीरे मे वेदने' तिवत्कण्ठे भव इत्याद्युपपत्तिरिति यावद्द्वार्धं साधु ।)

नासिका चेति । चेन स्व-स्ववर्गानुकूलं तात्वादि समुच्चयते ।

यत्तु 'अनुस्वारयमाना च नासिका स्थानमिष्यते'इति शिक्षोक्तेरेषा नासिका करणम् । किञ्च स्थानत्वे क-ढयो सावर्ण्याऽनापत्ति । यावत्स्थानै-क्याऽभावा'दिति । तन्न । कण्ठादीनामपि करणत्वस्यैव 'अस्यैत्यनेन वर्णान्त्यास्य' मिति—उक्तभाष्यात्प्रतीते । (प्रोसादवासिन्यायोऽपि—यथा तत्रोभयवासिनोऽन्यतरवासिशब्देन ग्रहण, तथाऽत्रोभयजन्यस्थान्य-तरजन्यशब्देन ग्रहणमिति सूपपाद एव) । नचैव कस्यचित्स्थानत्वेन, कस्य चित्करणत्वेन व्यवहारे बीजाऽभाव । वर्णाऽभिव्यक्तिजनकवायुसंयोगा-ऽनुयोगि-तद्वर्णाश्रयाऽऽकाशावच्छेदकतात्वादेर्योगरूढ्या स्थानत्वव्यवहा-रात् । (तस्य व्यापारवदसाधारणकारणत्वात् । तत्सम्बन्धजनकप्रयत्न-विशेषादौ स्पृष्टत्वाद्याख्ये करणत्वव्यवहारस्तु गौण । एवमाकाशनिष्ठाधार-त्वस्यावच्छेदके आरोपेण, वायुसंयोगनिष्ठाऽऽवेयत्वस्य वर्णं आरोपेण वा,

१ क नास्ति । ख ग वर्तते । २ 'सङ्कीर्णत्वं यथा तथोक्त' न. पाठ ।

३ क ग पाठ । ख नास्ति ।

४ क. ग पाठ ।

५ क ग नास्ति ।

(कण्ठे भव' कण्ठ्य इत्यादौ) स्थानभूतदेशानामाधारसप्तम्या निर्देश ।

अत एव 'तत्र भव'इत्यधिकारविहित यदन्तेन'नासिक्यो वर्ण' इत्यादि-
व्यवहार । (तत्सहकारि-जिह्वाप्रादे करणत्वेन व्यवहारात् । तत्तत्स्थाने
जिह्वाप्रादिसम्बन्धेन वर्णोत्पत्ते । तत्सम्बन्धजनकप्रयत्नविशेषे स्पृष्टत्वा
द्याख्ये च करणत्वव्यवहार) । वर्णाभिव्यक्त्यनन्तरभावो, सावर्ण्याऽनुपयुक्त,
आन्तरतम्यपरीक्षोपयुक्तश्च कण्ठविवरादिनिष्ठविकासदेरास्यबहिर्देशाव-
च्छिन्नकार्यस्य जनको (तद्वर्णनिष्ठधर्मविशेषजनक, आस्यबहिर्देशावच्छिन्न-
वायुसंयोगजनको) यत्नो, 'गुण'शब्देनोच्यते । अत एवाऽकारादिनिष्ठानु-
नासिक्यं वृद्धिसंज्ञासूत्रशेषभाष्ये 'भेदकत्वाद्गुणस्ये'त्यादिप्रत्ये गुणत्वेन
व्यवहृतम् । कण्ठादिदेशावच्छिन्नवायुसंयोगेनोत्पन्नेषु तेषु नासावच्छिन्न-
वायुसंयोगेन तद्रूपधर्मस्योत्पत्ते । अत एव 'साऽनुनासिकाऽकारा-
दीना नासिका स्थान'मिति नोक्त मूलकृता । 'एकोऽयमात्मा उदक नाम,
तस्य गुणभेदादन्यत्व भवति,—अन्यदिद शीतम्, अन्यदिदमुष्ण' मिति
तद्दृष्टान्तवर्णनपरभाष्य-कैयटाभ्या तथैव प्रतीते । (अत्र'आत्मशब्दो द्रव्य
पर्याय ।) अत एव गुणानामभेदकत्वपक्षे निरनुनासिकै सानुनासिकाना
ग्रहणं सिद्धमिति । स्वरूपस्यैकत्वात् । तेषा नासिकास्थानत्वे तत्पादकसामग्री-
भेदात्स्वरूपभेदस्याऽप्यापत्तौ, अग्रहणं तदवस्थमेव स्यात् । नच तत्र भगवतो-
दात्तत्वादीनामपि गुणव्यवहार कृत, सोऽसङ्गत स्यात्, तेषां वर्णोत्पत्ति-
प्राग्भावित्वात्, आस्यान्तर्गतत्वाच्चेति वाच्यम् । सावर्ण्याऽनुपयुक्तत्वा-
ऽऽन्तरतम्यपरीक्षोपयोगित्वकृतसाहचर्यमात्रेण तत्त्वव्यवहारात् ।

नासिका त्वास्यबहिर्भूतैव । 'मुखनासिके'तिसूत्रे (मुखं च नासिका
चेति), 'मुखद्वितीया नासिके'ति (च) भाष्ये विग्रहप्रदर्शनात् । (नह्यवयवा-

१ काचत्क. पाठ । २ ख नास्ति । ३ ख पाठ । क ग नास्ति ।

४ 'अभिव्यक्तेषु' ख पा ।

५ क. ग पाठ ।

६ ग. नास्ति ।

७ अय पाठ क नास्ति ।

ऽवयवविषये 'देवदत्तसहितो हस्त' इति प्रयोग सचेतसाम्) । 'सहस्तो देवदत्त' इत्यादौ तु विद्यमानवाची 'सह'शब्दः । अत एव 'मुखवचनो ऽनुनासिक' इतीयत्युच्यमाने क च-ट-त-पानामेव प्रसज्येते'ति भाष्ये एव कार सङ्गच्छते । आस्याऽन्तर्गतत्वे तु यमादीना, डादीनां च मुखवचन-त्वात्तदसङ्गति स्पष्टैव । मम तु न दोष । डादीना 'सर्वं वाक्य साव-धारण'मिति न्यायेन मुखमात्रवचनत्वाऽभावात् । प्रासादवासिन्याय-[स्यौ-ऽप्यद्याप्यज्ञानाच्च । तन्न्याय-]-प्रदर्शकभाष्येणाऽपि नासिकाया आस्या-ऽनन्तर्गतत्वबोधनाच्च ।

नन्वेव सति 'यदि लौकिकमास्यं, किमास्योपादाने प्रयोजन'मिति भाष्यं, 'तत्र तुल्यावास्यप्रयत्नमात्रौ यस्य जनकावित्यर्थबोधनेन नासिका-स्थान-ब्रह्मादिनिवृत्त्यर्थमास्यग्रहण स्या'दिति शङ्का मनसि निधाय, नासिकाऽपि न बाह्या वर्णोत्पत्तिनिमित्त, किं तर्हि, आस्याऽन्तश्चर्म विततमस्ति, तत्सम्बद्धा रेखा नासिका, तस्यां वाय्वभिधाता-द्वर्णोत्पत्ति'रिति कैयटश्च विरुध्येत । 'मुखनासिके'तिसूत्रस्थमुखग्रहण मुखाऽवश्वपरम् । गोबलीवर्दन्यायेन च नासाऽतिरिक्तस्वावयवपर तत् । एवकारश्चाऽप्यर्थे । प्रासादवासिदृष्टान्तोऽप्यंशेन कथञ्चिदुपपाद्य इति न तद्विरोधोऽपीति चेन्न । अवधारणगर्भसमासे ह्रस्वाऽकारादीना साव-र्ण्याऽनापत्ते । तज्जनकवायुसयोगानामपि तुल्यत्वात् । नचाऽऽस्यपद तल्लाक्षणिकम् । 'यदि लौकिक'मित्युपक्रमविरोधात् । अवधारणाऽगर्भसमासे तु नासिकाव्यावृत्तिरपि दुरूपपादैवेति भाष्याशयात् । 'मुखनासिके'ति सूत्रे, तद्भाष्यादौ च न लक्षणेत्यपरमनुकूलम् । कैयटस्तु चिन्त्य एव । आदीना तु नासिका स्थानमेव । उभयावच्छेदेन वायुसंयोगोत्तरमेव स्वरूपोत्पत्त्या विनिगमनाविरहादुभयोरपि स्थानत्वात् । [आस्यैर्बहिर्भूतत्वाच्च न कड्यो

१ क. नास्ति ।

२ 'लौकिकमिति वाक्यशेषविरोधात्' ख. पाठ. ।

३ क ग. नास्ति ।

सावर्ण्यदोष । नचैव'भास्ये तुल्यदेशप्रयत्न'मिति वार्तिकव्याख्यावसरे 'यदि लौकिकमास्यं, किमास्योपादाने प्रयोजनम् ? । प्रयत्नविशेषणमास्योपादान'मिति भाष्याऽऽसङ्गतिः । (नासिकाव्यावृत्तये देशविशेषणताया अप्यावश्यकत्वादिति वाच्यम् ।) अनुनासिकाऽकारादौ तस्या धर्ममात्रजनकतया, डादावपि तत्त्वमेवेत्याशैयात् । अत एव तत्सिद्धान्तभाष्ये 'एतदर्थमेव देशविशेषणमपि त'दित्युक्तमित्यनुपदमेव स्फुटी भविष्यति] ।

नचैव स्थानतोऽन्तरतमे 'त्व करोषी'त्यादौ चरितार्थ परसवर्णशास्त्र, 'संख्यन्ते'त्यादौ न प्रवर्त्तत । उक्तरीत्या यादीनां नासिकास्थानत्वाऽभावेन, स्थानत आन्तर्याऽभावादिति वाच्यम् ।

[संप्रांष्ट्रालाघवाऽनुरोधेन 'वयी'ति वाच्ये 'ययी'त्युक्तिसामर्थ्येन गुणकृताऽऽन्तर्येणापि तेषु तत्प्रवृत्ते । अस्तुवा कैयटरीत्या आस्याऽन्तर्गतत्व, स्थानत्वं च । तथापि न क डयो सावर्ण्ये दोषः । 'तद्वितान्त आस्य-शब्द । आस्ये भवम्-आस्य । स्थानं, करण च । प्रारम्भो यत्नस्य प्रयत्नः । द्वन्द्वगर्भो बहुव्रीहि । अथवा-प्रयतनमेव प्रयत्नः । तदेव चाऽऽस्यम् । नच बाह्यभेदे सावर्ण्याऽनापत्तिः । यत्समान तदाश्रयिष्यामः । किं सति ? । भेदे 'सती'त्याह । भेदाऽधिष्ठाना हि सवर्णसंज्ञा । अन्यथा 'झरो झरी'त्यादौ सवर्णप्रहणमनर्थक स्यात् । न च बाह्यैक्ये आभ्यन्तर-भेदे सावर्ण्याऽऽपत्तिः । एव तर्ह्यास्यभवे एकस्मिन् तुल्यं प्रयत्नो येषा'मित्यर्थप्रतिपादकभाष्यसन्दर्भेण यत्किञ्चित्स्थानैक्ये एव संज्ञाया बोधनात् । किञ्च-नासिकाया करणत्वेऽप्यास्यभवत्वेन करणस्याऽपि ग्रहणाद्यावदास्यभवतुल्यत्वे इत्यर्थाऽऽपत्तौ, तवाऽपि क-डयो सावर्ण्याऽनापत्तिस्तदवस्था । नचैवं व-ङ्गोरपि सावर्ण्याऽऽपत्तिः,

१ एतदन्तर्गतं घटं । क ग, नास्ति ।

२ ग, पाठः ।

३ 'स्यभिमानात्' ग, पाठः ।

४ क ग, नास्ति । ख पाठः ।

५ 'स्वमेव' ख पाठः ।

६ ग, नास्ति ।

७ 'ग-ङ्गयो' ग पाठः ।

आस्यान्तर्गतत्वपक्षे इति वाच्यम् । 'आस्ये तुल्यदेशप्रयत्न'मिति वार्त्तिक-
न्यासे उक्तरीत्या देशविशेषणे फलाऽभाव मनसि निधाय—'किमास्योपा-
दाने प्रयोजन'मिति प्रश्ने, सौत्रत्वाद् द्वन्द्वसाधुत्वमभिप्रेत्य, ('कि पुनं स्थान
करणं चे'ति भाष्यात्) प्रयत्नविशेषणमास्योपादानमित्युक्त्वा, तद्व्यावर्त्यत्वेन
बाह्यप्रयत्नान्प्रदर्श्य, 'यथा तृतीयास्तथा पञ्चमा, आनुनासिक्यमेषामधिको
गुण' इति ग्रन्थेन समाहितत्वात् । उक्तरीत्या ङादीना नासिकास्थान-
त्वात्तेषा परस्परसावर्ण्यनिवृत्तये देशविशेषणमप्यास्यग्रहणभावइत्यक-
र्मिति तस्य गूढ आशय । स च नासिकाया बाह्यत्वे एव सङ्गच्छते] ।

'स्थानेऽन्तरतमे' इति सप्तम्यन्तपाठस्य भाष्ये दूषितत्वेनोक्तयुक्तेर-
सम्भवदुक्तकत्वात् । न च नासिकाया बाह्यत्वे 'आस्ये तुल्यदेशप्रयत्न'-
मिति वार्त्तिकन्यासे, 'किमास्योपादाने प्रयोजन'मिति प्रश्नस्य, 'प्रयत्नविशे-
षणमास्योपादान'मित्युत्तरस्य चाऽसङ्गतिः । नासिकाव्यावृत्तये देशविशे-
षणताया अप्यावश्यकत्वादिति वाच्यम् । अनुनासिकाऽकारादौ तस्या
धर्ममात्रजनकतया ङादावपि तथात्वमित्यभिमानेन तत्सत्त्वात् ।

किञ्च सिद्धान्ते 'प्रयत्नविशेषणमास्योपादान'मित्युक्त्वा तद्व्यावर्त्यत्वेन
बाह्यप्रयत्नान् प्रदर्श्य, 'यथा तृतीयास्तथा पञ्चमा, आनुनासिक्यमेषामधिको
गुण' इति ग्रन्थेनोक्तरीत्या ङादीना नासिकास्थानत्वात्तेषा कादिभि.
सावर्ण्यसिद्धये देशविशेषणमप्यास्यग्रहणमित्यर्थ उक्तप्राय । स च
नासिकाया बाह्यत्वे एव सङ्गच्छते । आस्यान्तर्गतत्वे तु—'मुखनासिके'ति
सूत्रे नासिकाऽतिरिक्ताऽवयवकमुखस्यैव ग्रहणेन, तत्साहचर्यादत्राप्यास्य-
पदेन तादृशस्यैव ग्रहणमिति क्लेशेनोपपादनीय स्यात् । अन्यथाऽत्र स्थाने
एतत्कथनवैयर्थ्याऽऽपत्तिः । आस्यग्रहणव्यावर्त्य-सावर्ण्याऽनुपयुक्तप्रदर्शन-

१ ग पाठः । २ ग्रन्थेनोक्तरीत्याङादीना' ग. पाठः । ३ 'मित्यर्थ उक्तप्राय'

ग. पाठः । ४ 'बाह्यत्वे स्पष्ट एव' ख पाठः । ५ [] एतदन्तर्गत ख. ग

पाठस्थानेऽर्थ क. पाठः ।

६ 'ग्रहणमित्यप्याशय.' ख. पाठः ।

मेवाऽत्र प्रकान्तम् । (नासिकाया सावर्ण्याऽनुपयुक्तत्वबोधनाय हि तस्य गुणत्वोक्ति ।) [नचोऽनुनासिकाऽकारादीनां, ङादीनां च (ताल्वादिस्थानैक्येनाऽऽनुनासिक्यरूपप्रयत्नैक्येर्न च) परस्परसावर्ण्यनिवृत्तये, प्रयत्नविशेषणाऽऽस्यग्रहणस्यैवेदं व्यावर्त्यप्रदर्शनमिति वीच्यम् । 'नाज्झल्ला'-वित्येव सिद्धे] । अत एव 'एवमप्यवर्णस्य सवर्णसङ्गा न प्राप्नोति । काकल्लाऽधस्तनोपजन्तुस्थानत्वात्तस्य । सर्वमुखस्थानमवर्णमेके इच्छन्ति । एवमपि व्यपदेशो न प्रकल्पते—'आस्ये येषा तुल्यो देश' इति । व्यपदेशिवद्भावेन व्यपदेशो भविष्यतीत्यर्थक—एतदुत्तरभाष्यसन्दर्भं स्वरसतसङ्गच्छते । अन्यथा प्राक् प्रयत्नविशेषणमात्रस्योक्तेर्देशविशेषणत्वाऽभावेन तदसङ्गतिः स्पष्टैव । (उपरञ्जकतया देशविशेषणत्वमादाय तद्रन्थयोजनन्तु न स्वारस्याऽऽवहम्) ।

[अत एव शिक्षायामपि—'शेषाः स्पृष्टा हल. प्रोक्ता.' इत्यन्तेनाऽऽभ्यन्तरप्रयत्नानुत्तवा,—'निबोधाऽनुप्रदानत' इत्युपक्रम्य—

'अमोऽनुनासिका न ह्यौ, नादिनो ह-झश. स्मृता ।

ईषन्नादा यणश्चैव, श्वासिनस्तु ख-फादयः ।

ईषङ्गासाश्चरो विद्यात्—'इत्युक्तम् ।

(अत्र 'नादिन' इति पूर्वपराऽन्वयि ।) नादेति—सवारघोषयोरुपलक्षणम् । श्वासपद—विवाराऽघोषयोरिति । अत्र 'न ह्यौ' इत्युप-

१ ख ग नास्ति ।

२ क नास्ति ।

३ 'अनुनासिक्यकारादीनां' ग पाठ । ४ ग पाठ ।

५ इतोऽग्रे—'विनिगमनाविरहेणार्थद्वयस्यापि बोधनात् । तस्य सावर्ण्याऽनुपयुक्तत्वबोधनाय हि तस्य गुणत्वोक्ति । एवञ्च नासिकास्थानस्य, तन्नत्यप्रयत्नस्य च न सवर्णसङ्गासूत्रे ग्रहणमिति तात्पर्यम्—ग पाठः ।

६ ख पाठः । क ग नास्ति ।

७ [एतदन्तर्गतं क ग पाठ ।

८ 'जमो' ग पाठ ।

९ ग पाठ ।

लक्षणम् । एकारौकारयोरपि तच्चाऽभावात् । एवम्—‘एचो द्वादशानाम् । लवर्णस्य द्वादशे’त्याद्यपि (प्राथिकम्) । एवञ्च नासिकाया आस्यबाह्यत्वे क-ङ्यो सावर्ण्यं दोष एव न । आस्याऽन्तर्गतत्वेऽपि तदतिरिक्ताऽऽस्यभव-
स्यैवाऽत्र सूत्रे ग्रहणान्न दोष इति ध्येयम् ।]

[ननु ‘उदात्तादीना सवर्णसज्ञा न प्राप्नोती’ति भाष्य त्वन्मते विरुध्येत, स्थानैक्याद्विवृतरूपप्रयत्नैक्याच्च । मम तु यत्किञ्चिद्वैक्येप्युदात्तादिरूपप्रयत्न-
भेदान्न प्राप्नोतीत्याशय इति चेन्न । ऊर्ध्वभागा ऽधोभागादिरूपस्थान-
भेदान्न प्राप्नोति । नहि तव कण्ठादित्वेनाऽत्र सूत्रे निर्देश , किन्त्वास्य-
भवत्वेन । एव चोदात्तादिजनकाऽऽस्यभवयोस्तुल्यत्वाऽभावादिति प्रश्ना-
शयः । ‘अभेदका उदात्तादय’ इत्युत्तरभाष्यैश्यास्तु—योगरूढ्या कण्ठादय
एवाऽऽस्यभवत्वेन गृह्यन्ते, न तु तदवान्तरस्थानविशेषा, (नासिकाया
आस्यान्तर्गतत्वपक्षे नासिकाया इव) इति । अत एव शिक्षादौ स्थानप्रयत्न-
विवेके तेषामकथनम् । उदात्तादिशब्देनाऽपि जन्यजनकयोरभेदोपचारात्ते
स्थानविशेषा उच्यन्ते । यद्वा बाह्येष्वपरिगणितत्वादास्याऽन्तर्गतत्वाद्गणो-
त्पत्त्यव्यवहितप्राग्भावित्वाच्च सूत्रे ‘प्रयत्न’पदेनैषामपि ग्रहणं स्यात् ।

तथा च तत्सामर्थ्यादुदात्तत्वादिनाऽपि तुल्यत्व विवक्षणीयमिति पूर्व-
पक्षाशय । ‘अभेदका उदात्तादय’ इति सिद्धान्तस्य च ते सवर्णसज्ञा-
भेदकत्वेन न विवक्षिता इत्यर्थः । अनङ्गाद्युदात्तत्वेनोदात्तादिशब्देनाऽनु-
पात्तस्य न कार्याऽन्वयित्वमिति ज्ञापनादित्याशय] । एव च (न्याय-
भाष्यादिग्रामाण्येन यत्किञ्चित्स्थानतुल्यत्वे सवर्णसज्ञेति स्थिते) शिक्षादौ
चकारेण अकारादीनपि संगृह्य तेषां नासिका स्थानमित्येव युक्तम् ।
(अनुस्वारादौ स्थानत्वस्यैव क्लृप्तत्वाच्च) इत्यलं विस्तरेण ।

१ ग नास्ति ।

२ ख पाठ ।

३ ‘उत्तराशयस्तु’ ख पाठ ।

४ ग पाठ ।

५ ‘स्पत्तिप्राग्भा’ ख पाठ ।

६ क. नास्ति ।

७ क. नास्ति ।

सूत्रे 'प्र'शब्देन विलक्षणार्थबोधेऽपि, लोके यत्न-प्रयत्नशब्दयोः पर्या-
यत्वमिति ध्वनयन्नाह-प्रयत्नो द्विधेति । क्वचित्तु 'यत्नो द्विधे'त्येव पाठ ।

चतुर्द्धेति । यत्तु 'स्वराणामूष्मणा चैव विवृत करणं स्मृत'मिति, 'तेभ्योपि
विवृतावेडौ, ताभ्यामेचौ तथैव चे'ति शिक्षावाक्याद्विवृततर-विवृततस-
प्रयत्नयोरपि प्रतीयमानत्वेन 'नाञ्जला'विति सूत्रभाष्यादूष्मणामीषद्वि-
वृतत्वस्य प्रतीयमानत्वेन च, 'चतुर्धे'त्यसङ्गतम् । किञ्च एव सत्येड्यैचो
सावर्ण्यस्य प्रसक्तेरेवाऽभावेन, तदर्थं ज्ञापकाऽनुसरणमपि व्यर्थ'मिति । तन्न ।
'नाञ्जला'वितिसूत्रवैयर्थ्याऽऽपत्त्या सूत्रकारेण विवृतत्वव्याप्यानामेषां
सवर्णसंज्ञाऽनुपयुक्तबोधनात् । नचैव सवृतकथनसधिकम् । 'अ अ'ईति
पाणिनीयशास्त्रविवेयत्वेन तत्कथनात् । यदि तु सूत्रवृत्त्यादिषु श्रद्धाजाड्यम-
पहाय, प्रयत्नभेदादेवैतद्वथावर्त्यसावर्ण्यानां न सावर्ण्यमित्युच्यते, तदा
सन्तु सप्त प्रयत्ना । मास्तु च 'नाञ्जला'विति सूत्रम् । (अत एव 'तुल्यास्य'-
सूत्रे भाष्येऽवर्णस्यैचां च सावर्ण्यमाशङ्क्य, विवृततरत्वेनैव परिहृतम्) ।
एवञ्च एदैतोरौदौतोश्च न सावर्ण्यप्रसक्तिः, प्रयत्नभेदादित्यलम् ।

स्पृष्टादीनामाभ्यन्तरत्वं त्वोष्ठप्रभृति-काकलकपर्यन्तदेशरूपाऽऽस्या-
न्तर्गततत्तस्थानेषु जिह्वाप्रादीनां स्पर्शो-षत्स्पर्श-दूरावस्थान-समीपावस्थान
रूपाऽऽभ्यन्तरकार्यकारित्वाद्गणोत्पत्त्यव्यवहितप्राग्भावित्वाच्च बोध्यम् ।

तत्र बहूनामेकस्थानत्वेऽपि कस्यचिदुच्चारणे सम्यक् स्पर्श, कस्य
चिदीषदित्यनुभवं, शिक्षाकारोक्ति चाऽनुसृत्य विवेक्तव्यम् ।

स्पृष्टं प्रयतनमिति । नपुसके भावे ल्युट् । ल्युटा नडो बाधात् ।
नङ्न्तस्य पुंस्त्वाच्च । 'प्रयत्न'मिति काचित्कोऽपपाठ इत्याहु ।

(ईषत्स्पृष्टमिति । अत्र स्पृष्टमीषत्स्पृष्टमिति विभागकथनसामर्थ्येन

१ ख ग पाठः । क नास्ति ।

२ क ग पाठः । ख नास्ति ।

३ 'स्पत्तिप्राग्भावि' ख पाठः ।

४ क ग पाठः ।

चवर्गं यकारादीना न सावर्ण्यम् । अन्यथा ईषच्छुक्लस्य शुक्लत्ववद्, ईषत्स्पृष्टस्यापि स्पृष्टत्वाऽनपायात्तर्ह्वारं स्यात् । (नच ह्रस्व-दीर्घादीना कालविशेष-परिच्छेद्यतानियमाय कारणभेदोऽवश्यं वाच्यः । स च यत्नविशेषरूप एव । अन्यस्य निरूपयितुमशक्यत्वात् । स च वर्गोत्पत्तिप्राग्भावित्वादाभ्यन्तर एवेति तदकथनाभ्यूनता, ह्रस्व दीर्घयोः सावर्ण्याऽनापत्तिश्चेति वाच्यम् । अइउणसूत्रे भाष्ये कालभेदजनकप्रयत्नस्याऽऽस्यविशेषणेन सवर्णसञ्ज्ञासूत्रेऽग्रहणस्योक्तत्वेनाऽऽस्यबहिर्भूतत्वेन तेषां बाह्यत्वमित्याशयात् । अर्थे यथाऽऽस्यबहिर्भूतत्व तथा बाह्यप्रयत्ननिरूपणावसरे निरूपयिष्यते ।)

प्रक्रियेति । तेन 'दण्डाऽऽढक'मित्यादौ दीर्घसिद्धिः । अन्यथा सवृताऽकारस्य विवृतेन आकारेण सावर्ण्याऽभावात्स न स्यादिति भावः ।

विवृतमेवेति । प्रक्रियादशया विवृतत्व प्रतिज्ञेयमित्यर्थः । नच 'विवृतकरणा स्वरास्तेभ्य ए ओ । ताभ्यामप्यै औ । ताभ्यामप्याकार । सवृतोऽकार'—इति शिक्षावाक्यादाकारस्य विवृततरत्वेनाऽकारस्य विवृतत्वप्रतिज्ञायामपि दीर्घेण सावर्ण्याऽसिद्धिः । तस्मादकारस्य विवृततरत्ववक्तुं युक्तमिति वाच्यम् । 'स्वराणामूष्मणा चे'ति प्रागुक्त्याऽपितीयशिक्षाबलाद् अकारस्य विवृतोपदेशं कर्त्तव्यं आकारग्रहणार्थं इत्य'इउण'सूत्रस्थ-भाष्यवार्तिकबलाच्च, दीर्घाऽऽकारेऽपि विवृतत्वस्यैव स्वीकारात् । प्रागुक्त-शिक्षास्थ तु नैतच्छास्त्रीयप्रक्रियोपयोगि, पाणिनीयशिक्षाभाष्यवार्तिक-विरोधादित्यवधेयम् ।

अ अ । एकस्य विवृतत्वादपरस्य सवृतत्वात्सन्ध्यभावः । नचाऽत्रोद्देश्यस्य सवर्णप्राहकत्वाऽऽपत्त्या, आकारादीनामप्ययमादेशः स्यादिति वाच्यम् । [यथोद्देशपक्षेऽस्याऽसिद्धत्वेनाऽत्र ग्रहणकशास्त्राऽप्रवृत्ते । कार्यकालपक्षे तु—] 'तपरनिर्देशात्सिद्ध'मिति भाष्ये एव समाहितत्वात् ।

एतेनाऽनुसिकाऽकारादीना स्थानेऽननुनासिक एवोच्चारितगुणक स्यादिति परास्तम् । 'अद्' इति न्यासे तात्परत्वेन विधेयेनाऽपि तत्काल-सवर्णग्रहणात्, षण्णामेकशेषनिर्देशाद्वा सिद्धमिति बोध्यम् ।

पूर्वत्रा । अस्य विधित्वे त्रिपाद्या परस्य पूर्वं प्रत्यसिद्धत्वाऽनापत्तिः । (तर्था च छान्दसे गोधुब्धानित्यादौ घत्वे कृते, परत्वाज्जश्त्वे कृते, वैकल्पिक-त्वात्परसवर्णाऽभावेऽन्य'इतिवत्त्वाऽऽपत्तिः । भष्भावाऽनापत्तिश्च । परसवर्ण-पक्षे तु भष्भावाऽनापत्तिरेव बोध्या) । [तथा च छान्दसे—'गोधुब्धान्' 'गुड-लिण्मा'नित्यादौ घ(त्व)ढत्वयो कृतयोऽन्य'इति वत्त्वाऽऽपत्तिः । नच वत्त्वात्परत्वात्प्रत्यये भाषाया'मित्यनुनासिके, झयोऽसत्त्वात्कथं वत्त्वाऽऽपादनम् । 'झय'इति सूत्रन्तु 'कुमुद्वा'नित्यादौ चरितार्थमिति वाच्यम् । अनुनासिकस्य बहिरङ्गत्वेनाऽसिद्धत्वात् । ढत्वादिकन्तु प्रकृतिप्रत्ययोभयापेक्ष-वत्त्वाऽपेक्ष-याऽन्तरङ्गमेव । किञ्च वैदिकेषु 'गुडलिङ्मा'नित्यादिषु वत्त्वापत्तिः । तेषु ह्यनुनासिको वैकल्पिकः । किञ्च 'गोधुब्धान्'नित्यादौ जस्त्वादौ परत्वा-त्कृते, भष्भावाऽनापत्तिः] । नचाऽतिदेशान्तरवदस्यापि त्रिपाद्या प्रवृत्तिः स्यात् । सपादसप्ताध्याय्यामपि पूर्वं प्रति पराऽसिद्धत्वाऽऽपत्तेः । मध्ये पाठस्य, (विप्रतिषेधसूत्रस्य च) सामर्थ्याऽऽश्रयणे तु (विनिगमना-विरहा-) त्रिपाद्यामप्यप्रवृत्तिः स्यादित्याशयेनाह—अधिकार इति । अत एव 'श्रुत्वं धुटि सिद्ध वाच्य'मित्यादिक चरितार्थम् । एवं च यत्राऽनुवृत्ति-स्तस्याऽसिद्धत्वम् । (पूर्वशब्देन तूपस्थितत्वाऽविशेषात्सर्वस्यैव ग्रहणम्) ।

पूर्वत्वं च कचित्सपादसप्ताध्याय्या, कचित्सूत्राऽन्तरसहितायाः ।

तत्राऽयमर्थः—'हो ढ' इत्यादावस्योपस्थितौ वाक्यभेदेनाऽन्वयः—'हस्य ढो भवति, इदं च शास्त्रं पूर्वत्राऽसिद्ध'मिति । अतएव 'न मु ने' इत्यादिभिस्तन्निषेध उपपद्यते ।

१. क पाठ । ख पाठापेक्षयाऽयमेव युक्तः । २ ख पाठ । क ग नास्ति ।

३ 'नचाऽन्यविधिवत्' त्रिपाद्यामप्यस्य' ख पाठः । ४ ख नास्ति । ५ क नास्ति ।

(केचित्तु असिद्धपदस्यासिद्धशास्त्रके लक्षणया 'पूर्वत्रासिद्धशास्त्रको हस्य ढ'इत्येकवाक्यतयैवाऽन्वयः । 'न मु ने'इत्यस्यापि नाभाव-तन्निमित्तक-शास्त्रातिरिक्ते पूर्वत्रासिद्धशास्त्रक मुत्वमित्येकवाक्यतयैवान्वय इत्याहुः) ।

शास्त्रमिति । न तु कार्यमिति भावः । असिद्धमिति । सिद्ध = निष्पन्नम् । प्रवृत्तमिति यावत् । 'सिद्धश्च प्रत्ययविधा'वित्यादौ तथा दर्शनात् । तद्भिन्नम् अ-सिद्धम् = अनिष्पन्नम् । अप्रवृत्तमिति यावत् । यद्यपि लोकेऽनाहार्यनि-श्चयस्यैव प्रवर्तकत्व दृष्टं, तथापीह शास्त्रप्रामाण्यादाहार्याऽऽरोपोऽपि शास्त्र-प्रवृत्तावप्रवृत्तौ च नियामक इति बोध्यम् । नच विद्यमानेऽपि शास्त्रे, जातेऽपि कार्ये, शास्त्रप्रामाण्यात्कार्यमात्रेऽभावारोपोऽस्त्विति वाच्यम् । सिद्धेऽसिद्ध-त्वाऽऽरोपात्सूत्रोदाहरणसपत्त्यै परत्वालक्ष्ये कार्यप्रवृत्तेरावश्यकतया, जाते कार्येऽभावप्रतियोगित्वाऽऽरापेऽपि, 'देवदत्तहन्तृहृत'न्यायेन स्थानिभूत-र्वादेरभावाद्दृशि चे'त्यप्राप्तौ, मनोरथाऽसिद्धे । नच 'तौ स'दित्यादिनिर्देशै-र्देवदत्तहन्तृहृत'न्यायस्याऽनित्यत्वादेतत्प्रयोगसिद्धिरिति वाच्यम् । 'हते देवदत्ते, तद्धन्तरि हतेऽपि नोन्मज्जन देवदत्तस्य । हतत्वरोपे तु सुतराम् । हन्तुमुद्यतस्य हनने तूज्जीवनमस्त्येवे'ति तन्नयायशरीरम् । 'ता'वित्यादौ वृद्धिहन्तु पूर्वसवर्णस्य हननोद्यमसजातीय प्रसङ्गमात्रं, नतु हननस्थानीय लक्ष्ये प्रवर्तनमिति न तत्राऽस्य न्यायस्य विषय इति, कथं तेनाऽस्या-ऽनित्यत्व बोधनीयम् । (ध्वनित चेदं 'स्वादिष्वसर्वनामस्थाने' इति सूत्रे कैयटे ।)

प्रकृते तु निरधिष्ठानाऽऽरोपाऽसंभवेन हननसजातीय कार्यप्रवर्तनमा वश्यकमेव । अत एव 'यच्छास्त्रमुच्चारितं तस्याऽसिद्धत्वमशक्यं कर्तुमिति-

१ क ग पाठ । क. पुस्तके तु कुण्डलित ।

२ 'इति वाच्यं । सूत्रपाठे कार्याऽपाठात् । पूर्वशास्त्रविहितत्वादिरूपपूर्वत्वा-
द्याभयणे तु लक्षणापत्तिः । किञ्च सिद्धेऽसिद्धत्वरोपात्' ख. ॥३३३॥

३ क पाठः ।

सिद्धवचनाऽतिदेश आश्रीयते' इति कैयट । अतिदेशश्चाऽऽरोप एव ।

एतेन 'कार्याऽसिद्धत्वेऽपि 'मनोरथ' इत्यत्रोत्वे कर्त्तव्ये रलोपस्य पूर्व-
मेवाऽप्रवृत्तौ रोरुत्वस्याऽप्रतीघातान्मनोरथसिद्धिरप्रत्यूहे'ति परास्तम् ।
स्पष्ट चेद् प्रकृतसूत्रे 'ऽच परस्मि'न्निति सूत्रे, 'षत्वतुको'रिति च सूत्रे भाष्ये ।

ननु मनोरथे दर्शनाऽभावरूपलोपेऽभावाऽऽरोपस्य दर्शनाऽऽरोपरूप-
त्वेन न दोषः । अभावाऽभावस्य प्रतियोगिरूपत्वात् । (किञ्चोक्तैरीत्योत्वस्य
नित्यत्वमपि सुवचम् । 'ढ्रलोपे'इतिदीर्घे तदग्रान्नावपि, 'यस्य च लक्षणा-
ऽन्तरेण निमित्तविह्नयते न तदनित्यमित्युक्तेरदोषात्) इति चेत् । एव तर्हि
'अमू' इत्यादावद अ औ इत्यस्यामवस्थाया, मुत्वे कृते, जातस्योत्वस्य
सपादसप्तम्यायीस्थकार्यदृष्ट्याऽसिद्धत्वेऽपि, पूर्वरीत्याऽकाराऽभावेन
पररूपान्नापत्ति ।

नच 'न मु टादेशे'इति वार्त्तिकेन, टाया परत आदेशेऽसिद्धत्वनिषेध-
सामर्थ्यादेतद्विषये पूर्वोक्तन्यायाऽप्रवृत्तिरिति वाच्यम् । शास्त्राऽसिद्धत्व
पक्षस्यैव ज्ञापयितुं युक्तत्वात् । एव शीभावात्पूर्वमदसोसेरिति मुत्वे,
शीभावाऽभावे, दात्परैकाराऽभावेनैत ईदिति सूत्र व्यर्थमिति, तदपि-
शास्त्राऽसिद्धत्वे ज्ञापक बोध्यम् ।

[केचित्तु—'अमू' इत्यादौ वैतण्डिकतया वृद्धाँद्यङ्गीकारेऽपि 'लक्ष्ये
लक्षणस्ये'ति न्यायादस्य विकाराऽभावेन, सन्नियोगशिष्टन्यायादात्परत्वा-
भावाच्च पुनरुत्वाऽप्रवृत्त्याऽमू इत्याद्यसिद्धिरित्याहुः ।

तत्र वृद्धा उकाराऽपहारे, सन्नियोगशिष्टन्यायादेव मस्याऽपि निवृत्तौ,
दात्परत्वमस्त्येव । लक्षणभेदाच्च 'लक्ष्ये लक्षणस्ये'ति न्यायस्याऽप्यविषय
इति चिन्त्यम् । ('अदसोसे'रिति सूत्रे समाहारद्वन्द्वनिर्देशे लक्षणभेदस्य

१ 'दर्शनरूपत्वेन' ख पाठ । २ क कुण्डलित । ३ 'वृद्धयाद्यनापत्ति' ख पाठ ।

४ क ग. पाठ ।

५ 'अमू' इत्यादौ वृद्धयादावपि' ख पाठ ।

६ 'विधेयभेदाच्च' ख. पाठ ।

७ ख पाठ. ।

स्पष्टत्वात् ।) अधिक 'कृन्मेजन्त'सूत्रे भाष्यप्रदीपोद्घोते द्रष्टव्यम् ।

शास्त्रासिद्धत्वाऽङ्गीकारे यत्राऽप्यन्तरङ्गत्वात्पूर्वमेव त्रैपादिक प्रवृत्त, तत्राऽपि तत्तच्छास्त्रे एवाऽभावप्रतियोगित्वाऽऽरोपेण तन्नित्वृत्तिबुद्धेरभाव, आदेशबुद्धभाव, लक्ष्ये जातत्वबुद्धभावश्चेति न किञ्चिदवद्यम् ।

जायमानकार्यन्तु स्थानिबुद्ध्याऽऽदेशे एव प्रवर्तते । 'नहि रजतभ्रम-
प्रयुक्ता प्रवृत्ति शुक्ति न गोचरयती'ति न्यायात् । स्पष्ट चेद् 'द्विर्वचनेऽची'ति
भाष्ये । यत्र तु सह प्रसङ्गस्तत्राऽप्रवृत्तिरेव । अभावाऽऽरोपात् ।

नच कार्याऽसिद्धत्वे नाऽयमतिदेश । किं तर्हि ? । कार्यस्याऽसिद्धत्वम्=
अनिष्पन्नत्वम् अनेन प्रतिपाद्यते । तत्र निष्पन्नस्याऽनिष्पन्नताया वचन-
शतेनाऽपि कर्तुमशक्यतया, (पूर्वम्) अप्रवृत्तिरेव प्रतिपाद्यते इति न दोष
इति वाच्यम् । किमनेन पूर्वशास्त्रप्राप्तौ पराऽप्रवृत्तिः, उत तद्विषयसभाव-
नायाम् ? । नाद्य । 'नलोप सु'बितिसूत्राऽसङ्गते । तद्धि नियमार्थम् ।
त्वद्वीत्या हि 'राजाश्च' इत्यादौ 'राजन् अश्च'इत्यस्या दशाया कस्यापि पूर्व-
शास्त्रस्याऽप्राप्त्या एतन्निषेधाऽप्रवृत्तौ, नलोपे जाते, 'भुक्तवन्त'मित्यादि-
न्यायेन (पुनः) एतदप्रवृत्तौ, दीर्घसिद्ध्या, नियमाऽनुपयोगात् ।
'राजभ्या'मित्यादावप्युक्तरीत्या दीर्घापत्तेश्च । नाऽन्त्य । 'राजभ्या'मित्यादौ

१ 'इति सूत्रे' ख. पाठ ।

२ अपि क ख नास्ति ।

३ ख ग नास्ति ।

४ क ग नास्ति ।

५ इतोऽग्रे, राजन्-भ्या'मिति स्थिते कस्यापि सपादसप्ताध्यायीस्थस्या-
ऽप्रवृत्त्या, एतदप्रवृत्तौ, नलोपे जाते, प्राप्तदीर्घस्याऽनेन वारणाऽनापत्ते ।

एव 'हर इहे'त्यादौ यलोपे गुणस्याऽसिद्धत्वेनाऽभावाऽनापत्ते । एतेन
'पूर्वत्र ने'त्येव सूत्रणीयम् । 'नलोप' सु' बिति सूत्र तु पूर्वविषये
परनिषेध इत्यर्थबोधनद्वारा, 'राजाश्च' इत्यादौ नलोपे दीर्घविषयस्य
सभावितत्वेन तत्र निषेधाऽभावाय स्या'दित्यपास्तम् । 'राजभ्या'मित्यादौ

राजाश्वन्नलोपे, सुब्विधिदीर्घविषयसभावनया सर्वथा नलोपाऽनापत्ते । एतेन 'पूर्वत्रने'त्येव सूत्रणीयमित्यपास्तम् ।

न चैवमपि अविद्यमानवत्पदानुवृत्त्यैव सिद्धे'रसिद्ध'ग्रहणं व्यर्थ-मिति वाच्यम् । शास्त्रस्याऽविद्यमानवत्त्वेऽपि राजभ्यामित्यादौ कृतस्य कार्यस्याऽविद्यमानत्वबुद्धेर्दुरुपपादतया, दीर्घाऽऽपत्तेस्तदवस्थत्वात् । यदि निमित्तकारणविद्यमानत्व कार्यविद्यमानत्वे नियामक स्यात्स्यादपि तथा । नचैवम् । कुञ्जलादेरविद्यमानत्वेऽपि घटसत्तादर्शनात् । शास्त्रन्तु युगपत्प्राप्तिके चरितार्थम् । 'नलोप' सुब्विति सूत्रं चाऽसङ्गतं स्यात् ।

असिद्धत्वे तु कारणेऽनुत्पन्नत्वबुद्ध्या भवत्येव कार्येऽनुत्पन्नत्वबुद्धिः । कारणाऽनुत्पत्तौ कार्याऽनुत्पत्तेर्लोकसिद्धत्वादित्यलम् ।

बाह्यप्रयत्न इति । काकलकाऽधस्ताद्गलविवरसकोच विकास-श्चासोत्पत्ति-ध्वनिविशेषरूपनाद-तद्विशेषरूपघोषा-ऽल्पघोष-प्राणाल्पत्व-महत्स्वरूप-बहिर्भूतकार्यं करत्वेन, वर्णोत्पत्त्यनन्तरभावित्वेन चाऽऽस्य-बाह्यदेशस्थत्वेन च बाह्यत्वं विवारादीनाम् । 'नाभिप्रदेशात्प्रेरितो वायु' प्राणाख्य ऊर्ध्वमाक्रामन्, (तत्तत्स्थानान्याहृत्य, ध्वनीनभिव्यज्य,

सर्वथा नलोपाऽनापत्ते । 'पूर्वत्र कर्त्तव्ये एव निषेध, कृते तु न निषेध' इत्यर्थेऽपि प्रागुक्तरीत्या 'राजभ्या'मित्याद्यसिद्धिः । 'नलोप सुब्विति सूत्राऽसङ्गतिश्च' ख पाठः । क नास्ति ।

१ 'एतेनाऽविद्यमानवत्पदाऽनुवृत्त्यैव सिद्धेरसिद्धग्रहण व्यर्थमित्यपास्तम् । कार्यस्याऽविद्यमानवत्त्वे मनोरथाऽसिद्धे' । शास्त्राऽविद्यमानवत्त्वे तु कृत-कार्यस्य शास्त्रस्य बुद्धेरतीततयाऽविद्यमानत्वेन तद्बुद्ध्यावाऽप्रवृत्तौ'राजभ्या'-मित्याद्यसिद्धे । किञ्च शास्त्रस्याऽविद्यमानवत्त्वेऽपि कृतकार्यस्याऽविद्यमान-त्वबुद्धिर्दुरुपपादा । यदि निमित्तकारणविद्यमानत्व—' ख पाठः ।

२ 'दण्डादेरविद्यमान' ख. पाठः ।

३ क. ग पाठः ।

४ 'नलोप. सुब्वितिसूत्रमपि प्रागुक्तरीत्यैवाऽचरितार्थं स्यात्' ख पाठः ।

तत्काले एव स्पृष्टतादीनुत्पाद्यं) मूर्ध्नि प्रतिहतो = निवृत्त सन्, वर्णान-
भिव्यज्य, (तदभिव्यक्तकाले वा), यत्नविशेषसहायेन गलविवरादीना
विकासादीन्करोती'ति सिद्धान्तात् । अत एव—

आत्मा बुद्ध्या समेत्याऽर्थान् मनो युङ्क्ते विवक्षया ।

मनः कायाग्निमाहन्ति, स प्रेरयति मारुतम् ।

सोदोर्णो मूर्द्धन्यभिहतो वक्त्रमापद्य मारुत ।

वर्णान् जनयते—'

—इति शिक्षया न विरोधः । (अर्थान् बुद्ध्या समेत्य = विषयी-
कृत्येत्यर्थः) । ये तु 'वर्णोत्पत्त्यनन्तरं मूर्ध्नि प्रतिहतो = निवृत्त' इति
वदन्ति, तेषां शिक्षाविरोधः स्पष्ट एव ।

(*अत्रेदं बोध्यं—'शब्दप्रयोगेच्छयोत्पन्नयत्नान्नाभिदेशात्प्रेरितो वायु
वैगान्मूर्द्धपर्यन्तं गतस्ततः प्रतिनिवृत्तो यत्नविशेषसहायेन तत्तत्स्थानेषु
जिह्वाप्रादिस्पर्शपूर्वकं तत्तत्स्थानान्याहृत्य, वर्णानभिव्यनक्ति । ततो यत्नविशे-
षेण परावृत्तिसमये गलविवरादीनां विकासादीन् करोति । तत्र ये तत्त-
त्स्थानाभिघातका यत्नास्ते आस्यान्तर्गततत्कार्यकारित्वात् 'आस्ये प्रयत्ना'
इत्युच्यन्ते, 'आभ्यन्तरा' इति च । गलविवरादिविकासादिकराश्चाऽऽस्य-
बाहर्भूतदेशे कार्यकरत्वात् 'बाह्या' इति । मात्राकालिकत्वादि (रूपह्रस्व-
त्वादि) कन्तु वायवल्पत्व-महत्त्वकृत'मिति । 'नाभिप्रदेशात्प्रेरकयत्न एव
कार्यद्विलक्षणोऽल्प वायुं प्रेरयति, कश्चिदधिकमिति तस्य यत्नस्य वायुप्रेरणा-
रूपं कार्यमास्यबाह्यदेशमिति सोऽपि बाह्य एवे'ति दिक्) ।

एतेन नाऽऽस्याद्बाह्यदेशे यत्नोत्पत्तिर्मानाऽभावात् । बाह्यत्व तु
वर्णोत्पत्त्यनन्तरमाविन्वमात्रेणे'ति परास्तम् । 'आस्ये तुल्यदेशप्रयत्न'मिति
वार्तिके 'आस्येन प्रयत्नविशेषणाद्बाह्यप्रयत्नव्यावृत्ति'रिति भाष्यविरोधा-

१ क. ग नास्ति । २ ख पाठ । ३ ख. नास्ति । ४ क. ग पाठ ।

५ ग नास्ति । क. पाठ । ६ 'यत्तु' ख पाठ । ७ 'तन्न' ख पाठः ।

पत्ते । (ह्रस्वत्वादीना बाह्यत्वाऽनापत्तेश्च ।) उदात्तादीनां यद्यपि प्रागुक्तरी-
त्याऽऽभ्यन्तरत्वमेव, तथापि ('उदात्तादीना सवर्णसंज्ञान प्राप्नोति, अभेदका
उदात्तादय' इति) पूर्वोदाहृतभाष्येण सवर्णसंज्ञाऽनुपयुक्तत्वबोधनात् ।
आन्तरतम्यपरीक्षोपयोगित्वेन तत्र तत्र दर्शयिष्यमाणत्वाच्च । वृद्धिसूत्रशेषे
गुणत्वेन व्यवहाराच्च । तेनैव साहचर्येण बाह्येषु गणनमिति बोध्यम् ।
इदं चाऽऽनुनासिक्यस्य, ह्रस्वत्वादेश्चोऽपलक्षणम् ।

शर इति । आक्षरसमाम्नायिका. शषसा. । अत एव यम-विसर्गादीना
पृथक् ग्रह । अत एवाऽनुस्वारस्य श्वासाऽघोषविवारा नेत्याहुः ।
श्वासानुप्रदाना । (अनु = पश्चात्प्रदीयते = उत्पद्यते इत्यनुप्रदानो 'बाह्य'-
प्रयत्न ।) तत्प्रयत्नका ।

विवृण्वते कण्ठमिति । तर्दभिव्यक्त्युत्तर जायमाने कण्ठविवरविकासे
तेषां कर्तृत्वविवक्षा बोध्या । विवार एषा प्रयत्न इत्यर्थः । अन्येत्विति ।
वर्गचतुर्थ-चतुर्थ-पञ्चमास्तद्यमा, हकारा-ऽनुस्वारौ यरलवा इत्यर्थ । नाद-
भागिन । तत्प्रयत्नका । यद्यपि खयादिषु घोषाऽघोषान्यतरप्रयत्नमात्रेणाऽपि
प्रक्रियाश्च निर्वाहस्तथाऽपि शिक्षाद्यनुरोधेनाऽन्येषामुक्तिरिति बोध्यम् ।

वर्गयमगा इति । वर्गगा, यमगाश्चेत्यर्थ । अहपाऽसच. = अल्प-
प्राणा. । (यत एतदुच्चारणोत्तर प्राणानामल्पत्वमिव भवति ।) वगष्विति ।
'विद्यमानाना'मिति शेषः । चतुर्णामिति ।-निर्धारणे षष्ठी । 'अन्यतमा'-
दिति शेष । एतेन 'पर'शब्दयोगे 'चतुर्भ्य' इति पञ्चम्युचितेत्यपास्तम् ।

मध्ये पूर्वसदृश इति । साहचर्य च प्रयत्नैक्येन । एव च 'वर्गपञ्चम-
युक्ता प्रथमादयो यमा' इति विवरणकारोक्तिरसङ्गतेति भावः ।

अत एव यमानामयोगवाद्देषु गणनं भाष्यकृत सङ्गच्छते । परसदृशस्तु

— १ क ग पाठ ।

२ क पाठ' । ख ग नास्ति ।

३ 'इति भाष्येण' क पाठ ।

४ 'चानुनासिक्यस्याप्युप' ख पाठः ।

५ क ग पाठः ।

६ क ग पाठ' ।

न । अनुभवविरोधात् । 'चत्वारश्च यमा स्मृता' इति पाणिनिशिक्षोक्तसङ्ख्या-
विरोधाच्च । प्रथम-द्वितीय तृतीय-चतुर्थ-यमत्वेन हि 'चत्वार' इत्युक्तम् ।
अयं च वेदे एव । तदाह—प्रातिशाख्ये प्रसिद्ध इति । (एतेन—'तद्नमन'-
मित्यादौ यमेन व्यवधाना'द्यरोनुनासिक' इति न प्रवर्त्तते'त्यपास्तम् । अखण्ड-
पदे एव यमोत्पत्तेर्न दोष इत्याहुः । अन्येषां त्विति । अचाम्, उक्तान्यहला
चेत्यर्थः । स्पष्टमिदं सहितासज्ञासूत्रे भाष्ये । यरलवाञ्चेति ।—चकारेणो-
ऽचामपि ग्रहणं बोध्यम् । 'सुपा सुलु' गिति सूत्रे 'इकारस्याऽऽन्त्यतो दकारो
भवती'ति भाष्यात् । (अस्मैदेव भाष्याद् घोषरुवारनादत्वमचाम् । अन्यथा
त-दौ पर्यायेण स्याताम् । अल्पप्राणत्वाऽनङ्गीकारे द घौ पर्यायेण स्याताम् ।
अत एव 'सर्वे खरा घोषवन्त' इति छान्दोग्योपनिषद्युक्तम्) । अन्ये इति ।
द्वितीय-चतुर्थौ, तद्यमौ शषसहा, अयोगवाहाञ्चेत्यर्थः । जिह्वामूलीयादीना
स्थानादिविवेकस्तु स्वरूपनिर्णयाय, न तु सावर्ण्यादानुपयोगीति बोध्यम् ।
अनुपयुक्ता इति) । 'तुस्यास्य' सूत्रे 'प्र'शब्दस्य ग्रहणादित्यर्थः ।
उपयुक्तत्वे हि श-छयोरपि सावर्ण्यं स्यादिति भावः ।

परीक्षायामिति । सा च 'घोषवतो, नादवत' इत्यादिना तत्र तत्र
स्फुटीभविष्यति ।

कादय इति । 'अनन्त्यश्च भवेत्पूर्वो ह्यन्त्यश्च परतो यदी'त्यादिप्राति-
शाख्य- 'त्रिभिश्च मध्यमैर्वर्गै'रिति भाष्यादिपर्यालोचनया, 'क-ख-ग घ-
ङे'त्यादीनामप्यनादित्वाऽनुमानात् । मातृकामन्त्रे तथैव पाठाच्च । एतेन
'चतुर्दशसूत्र्यां व्वादिपावसानत्वेन कादि—मावसानत्वाऽयोगादिद
चिन्त्य'मित्यपास्तम् । लोकप्रसिद्धपाठाऽपेक्षत्वात् । स्पर्शा इति ।
तत्संज्ञका इत्यर्थः । 'अन्तस्था'शब्द आदन्तः । शषसहा ऊष्माण इति ।
तमभ्रग्रहणाद्ये सोष्माणो, नादवन्तश्च ते भवन्ति चतुर्था—'वाग्धसति'-
अन्यथा सोष्माण सोष्माण इति द्वितीयाः, नादवनो नादवन्त इति

चतुर्था प्रसङ्ग्ये'न्निति 'स्थानेऽन्तरतम' इति सूत्रस्थभाष्यप्रामाण्याद् द्वितीयचतुर्थयोरप्युष्मत्व बोध्यम् ।

(तेन 'विवृतमूष्मणा'मित्यनेन तेषामपि विवृतत्व, स्पर्शत्वात्स्पृष्टत्व च । एवं च द्वितीयचतुर्थयोरभ्यन्तरप्रयत्नद्वय बोध्यम् । विनिगमनाविरहात् । अतोऽपि यावत्प्रयत्नैक्यविवक्षा न युक्ता । आद्येन द्वितीयचतुर्थयो सावर्ण्या-
ऽभावप्रसङ्गादित्याहु । 'कश्चित्तु —) एवं तयोरुष्मत्वेऽपि 'विवृतमूष्मणा'-
मित्यत्र शषसहा एव गृह्यन्ते । तयो 'स्पृष्ट प्रयतन'मित्यत्र प्रहात् ।
(इत्यौह) । (तथा चै शिक्षा—

'स्वराणामूष्मणां चैव विवृत करण स्मृतम् ।

अचोऽस्पृष्टा यणस्त्वीषन्नेमस्पृष्टा शल. स्मृताः ॥

शेषा. स्पृष्टा इल प्रोक्ताः—'इति ।

'नेमशब्दोऽर्द्ध । तेन विवृता इत्यर्थ' इति तद्विवरणकृत । एतन्मूलक भाष्ये ईषद्विवृतत्वमूष्मणामुक्तम् । अच. स्वरा इति । स्वरशब्दवाच्या इत्यर्थः । 'उदात्तादिभिः (स्वरैः) स्वयमेव राजन्ते' इति व्युत्पत्ते स्वपूर्वा द्राजतेर्बाहुलकादौणादिको ङ । स्पष्ट चेद'मुच्चैरुदात्त' इत्यत्र भाष्ये । तद्धर्मत्वादुदात्तत्वादयोऽपि 'स्वर'शब्देन व्यवहियन्ते ।

५क५पाभ्यामिति । खफयोरप्युपलक्षणम् । प्रागर्द्धविसर्गेति । (ऊर्वाधो-
ऽवस्थितवृत्तद्वयात्मिका लिपिर्विसर्गस्य । अर्धवृत्तद्वयात्मिका चानऽयो-
रिति सादृश्यं लेखने बोध्यम् । ये तूच्चारणेऽप्यर्द्धविसर्गसादृश्यं वदन्ति,
तेषामेतौ पादमात्रिकौ बोध्यौ ।) (सादृश्यमुच्चारणे, लेखने च बोध्यम्) ।

अ अ इत्युपलक्षणमिकारादे । तदेव ध्वनयन्नाह—अचःपराविति ।
अत एव 'मोऽनुस्वार' इति सूत्रेऽनुस्वारग्रहणं चरितार्थम् । अन्यथा

१ क ग नास्ति ।

२ ख पाठ. ।

३ क. ग पाठ. । ख. नास्ति ।

४ क ग नास्ति ।

५ क ग. पाठ ।

६ ख. पाठ. ।

‘कुम्बो XकXपौ चे’तिवन्मो अ’ इति वदेत् । तद्धि ‘स्वर एव स्वारस्तमनु-
गत’इति व्युत्पत्त्याऽचः परत्वबोधनाऽर्थम् । तथा च शिक्षा—

‘अनुस्वारो, विसर्गश्च, XकX पौ चापि पराश्रितौ’ ॥ इति ।

‘अलाबुवीणानिघोषो दन्त्यमूल्यः स्वराननु ।

अनुस्वारस्तु कर्तव्यो नित्यं ह्यो शषसेषु च’ इति ।

अच परत्वं चाऽविकृताऽनुस्वारस्यैव । अत एव ‘बहूर्जि’इत्यादौ न
दोषः । ‘नपुंसकस्य झलच’ इति सूत्रस्थभाष्यन्तु ह्रल’ परमप्यनुस्वारा-
ऽऽपादकं पूर्वपक्षस्थत्वान्नाऽर्थसाधकम् ।

ऋलृवर्णयोरिति । आ च आ च रलौ, तयोर्वर्णयोरिति विग्रह ।
(ऋ लृ औ इति स्थिते ‘ऋत्यक’इति प्रकृतिभावेन दीर्घाऽभावे, लृकारस्य
(‘ऋतोऽङी’ति) गुणे यणि रलावित्यस्य सिद्धिर्बोध्या ।)

[ननु‘ऋ लृ औ’-इति स्थिते चैकल्पिकत्वात् (प्रकृतिभावाऽर्भावोऽस्तु ।
यद्वा-गुणे ऋकाररूपनिमित्तविनाशेनाऽकृतव्यूहपरिभाषया तदभावो-
ऽस्तु । ‘नाऽच’ परस्मिन्नि’ति स्थानिवत्त्वम् । अस्य स्थानिवत्त्वस्य प्रकृति-
भावप्रवृत्तिद्वारा, पदान्तभूतऋकारस्थानिकयणादेशप्रतिबन्धकतया, साक्षा-
त्परम्परया वा पदान्तविधिप्रतिबन्धकस्थानिवत्त्वस्य ‘न पदान्ते’ति निषेध
इत्यर्थस्य वक्ष्यमाणतया स्थानिवत्त्वनिषेधात् । एव-) प्रकृतिभावाऽभावेऽपि,]
अन्तरङ्गत्वात्सवर्णदीर्घे, यणि ‘रा’वित्यापत्तिरिति चेन्न । अकृतव्यूह-
परिभाषया सवर्णदीर्घाऽप्राप्ते । अग्रे यण्प्रवृत्त्या सवर्णाऽच्चरूपनिमित्त-
स्य विनाशात्, ‘सौत्थिति’वत् । एवं च सवर्णदीर्घाऽभावे, ‘ऋतो ङी’ति
लृकारस्य गुणे, ऋकारस्य यणि च सिद्ध—रलाविति । यद्वा—‘वाणादाङ्ग’-
परिभाषया दीर्घं बाधित्वा गुण । नच युगपत्प्राप्तिविषये एव स न्यायः ।

१ ‘मकारस्य स्थाने ‘अ’ इत्यनुस्वार आदेशः स्या’दित्यर्थः ।

२ क पाठः ।

३ क नास्ति । क पाठस्थानेऽयं ख ग पाठः ।

४ ग. नास्ति । ५ ‘प्राप्त्यादिविषये’ ख पाठः ।

मानाऽभावात् । अत एव 'लावस्थायाम'डिति पक्षे' (वृद्धिं बाधित्वा इयडा-
द्देशे)ऽध्यैयाता'मित्यादिसिद्धिः । अन्यथाऽन्तरङ्गत्वादाटश्चेतिवृद्धावायादेशे-
'ऽध्यायाता'मित्यापत्तिः । (एतेन 'एकनिमित्तके एव स न्याय इत्यपास्तम् ।
अत एव 'प्रत्यय'इत्यादि निर्देशा सङ्गच्छन्ते) ।

यत्र त्वप्रवृत्तिरिष्टा, तदर्थमनित्यत्वमाश्रयणीयम् । ओसि तु 'ऋलो'-
रित्येव, न तु 'रलो'रिति । क्वचित्तथा दृश्यमानप्रयोगस्वागन्तुनाऽकारेणो-
पपौद्य ('प्रयुक्तानां शास्त्रेणाऽन्वाख्यानात् । ईदृशानां प्रयुक्तत्वे, साधुत्वे च
मान चिन्त्य मिति परे) । 'ऋलृवर्णयो'रित्यत्र तु न दीर्घ । 'ऋत्यक' इति
प्रकृतिभावोत्] । नच 'क्लृ३प्रशिखेत्यादा'वनृत'इति निषेधात्प्लुताऽना-
पत्तिः । 'ऋलृ'गिति वर्णोपदेशे पृथक् वर्णद्वयोच्चारणेन सावर्ण्याऽनित्यत्वस्य,
(क्वचित्परस्पराऽग्राहकत्वस्य वा) कल्पनात् । नचा'ऽऋत' इति न्यास
कार्यः । 'रूयुक्तो ऋत्-ऋ'दिति मध्यमपदलोपी समासः । रेफयुक्त-
ऋकारभिन्नस्येत्यर्थात् 'क्लृ३ त्रे'त्यादौ निषेधाऽप्राप्त्या, वर्णोपदेशे लृकारो
व्यर्थः । 'रवतो ने'त्यादिभाष्यस्याऽप्यत्रैव तात्पर्यम् । अत्त्वन्तु सावर्ण्या-
त्सिद्धमिति वाच्यम् । सूत्रभङ्ग, विषयबाहुल्यकृतज्ञानगौरवं चाश्रित्यैकल-
कारप्रत्याख्याने लाघवाऽभावात् । मर्म तु फलसुखत्वादनित्यतादिकल्पना-
गौरव न दोषाय । ननु 'नहि वार्तिक दृष्ट्वा सूत्रकृतः प्रवृत्ति'रिति 'तृतीया
च होऽच्छन्दसी'तिसूत्रस्थभाष्योक्तन्यायेनाऽत्रत्यज्ञापकपरा ग्रन्था अस-
ङ्गता इति चेन्न । (एषामनादित्वेन, शिवसूत्रत्वेन वा सूत्रकृद्वक्ष्यमाणार्थ-

१ क ग पाठ । २ 'बोध्यः' ख पाठ । ३ क. पाठ ।

४ क कुण्डलित पाठोऽयम् । ५ क ग. पाठ । ६ क ग पाठ ।

७ 'मम तु वार्तिके उद्देश्यसामानाधिकरण्येन विधेयान्वयमात्रे लृकारस्य
तात्पर्यग्राहकतामात्रकल्पनेन न किञ्चिद्गौरवम्' ख पाठः ।

८ क. ग पाठ ।

विषयकत्वेनेव, वार्त्तिककृद्दक्ष्यमाणार्थमादायाऽपि प्रवृत्ते ।) 'इदं च वार्त्तिके 'प्रथमयो'रिति सूत्रस्थसवर्णग्रहणेन बोधित'मिति वक्ष्यते ।

अकार-हकारयोरिति । अकार घकारादीनामुपलक्षणमिदम् । ('एकारस्य केवलतालव्यत्वम्, ओकारस्य केवलौष्ठ्यत्व'मिति मते—) एकारशकारादीनामप्युपलक्षणम् । एतेन 'नाऽकृशला'वित्येव सूत्रयितुमुचित'मित्यपास्तम् । नच 'हशि चे'ति सिद्धे 'ऽतोरो' रिति व्यर्थम् । आकारव्यावृत्त्यर्थत्वात् । नच हकारे 'ऽतो रो'रित्येव सिद्धे, 'यशि चे'त्येव पठितु युक्तम् । तपरकरणादाकारे इव, हकारेऽपि पूर्वसूत्राऽप्रवृत्तेः ।

सौत्रद्विवचनोपपन्नार्थं मध्यमपदलोपिसमास दर्शयति—

आकारसहित इति । अत एव 'कालसमयवेलास्वि'ति निर्देश उपपद्यते । समाहारद्वन्द्वे तु टच्प्रसङ्ग इति भावः । नच हल्पदेन समाहारद्वन्द्वोत्तरम्—'आ'पदेन इतरेतरयोगेन न दोष इति वाच्यम् । अञ्जलपदेनाऽकारस्य सहविवक्षाऽभावेन द्वन्द्वस्यैव दुर्लभत्वात् । तथात्वे ह्यञ्जिरण्याकारस्य सावर्ण्यं न स्यादिति बोध्यम् । इत्येतेष्विति ।

१ इतोऽग्रे—'यत्र वार्त्तिके सूत्र तात्पर्यग्रहक, तदतिरिक्तविषयत्वात्तद्भाष्यस्य न दोष'—ख ग पाठः ।

२ क ग नास्ति । ३ क ग पाठः ।

४ 'कण्ठताल्वादे प्रत्येकस्थानत्वमते, एकारस्य केवलतालव्यत्वमते च'—इति ख पाठः, क ग पाठस्थाने ।

५ इतोऽग्रे—'नच चवर्गयकारादीनामपि सावर्ण्यं स्यात्, ईषच्छुक्कृत्यापि शुक्लत्वदीषत्स्पृष्टस्याऽपि स्पृष्टत्वादिति वाच्यम् । 'स्पृष्टमीषत्स्पृष्ट'मिति विभागकथनसामर्थ्यादप्रवृत्ते । वस्तुतो 'नाऽऽञ्जला'विति सूत्र व्यर्थम् । 'विवृतमूष्मणा'मित्यत्र योग विभज्य, 'ईष'दित्यनुवर्त्य, 'स्वराणां चे'त्यत्र निवर्त्य, प्रयत्नमेदस्य भाष्ये उक्तत्वात्'—ख. पाठः, क ग तु नास्ति ।

एतेषु परेषु, एतेषु विद्यमानस्य चेत्यर्थ । तेन हकारादीनाम्, अकारादिषु परितोऽपि दीर्घादिसंग्रहः । 'इत्येतेषु परेष्विति तु काचित्कोऽपपाठः । तथा पाठे उपलक्षणत्वं वा बोध्यम् । (एतेन 'अकः सवर्ण' इत्यत्रत्याऽऽग्रहणसामर्थ्येन दीर्घवारणं शक्य'मिति परास्तम् । शीङ् शकारोच्चारण तु 'शिश्ये' इत्यादौ चरितार्थम् । तत्र वाँर्णपरिभाषया पूर्वदीर्घाऽप्रवृत्ते') ।

दीर्घादीनामिति । आदिनोदात्तादीनामपि ग्रहण बोध्यम् । ग्रहण-
क्रेति । दीर्घादीनामिव हकारादीनामप्यकारादिवाच्यत्वे बुद्धे, अगा-
दिप्रत्यार्हाःरेषु इकारादीनामनुच्चारितत्वेन प्रत्यायकत्वाऽसम्भवेन, प्रत्यायाना
प्रकृतिवृत्त्युपस्थाप्याऽर्थान्वयाऽनुरोधेन 'ल्वादिभ्य' इत्यादिनिर्देशात्स्वीकृतया
प्रत्याहारेषु तद्वाच्यवाच्ये निरूढलक्षणयाऽचपदबोध्यत्वं स्यादित्यर्थ ।

अणुदि । अत्राऽणमुद्दिश्य सवर्णबोधकता विधेयेति न 'यच्छब्द-
योग प्राथम्य'मित्यादिन्यायविरोध । 'सवर्णस्येत्यस्य—'बोधक'
इति शेष । 'अर्थविशेष्यकशक्तिग्रहवत्पदविशेष्यकस्याऽपि तस्य स्वीकारा-
दित्याहुः' । एवमन्यत्रापि बोध्यम् । ननु कृत्रिमाऽकृत्रिमन्यायेन प्रत्ययस्यैव
निषेध स्यात् । तथा चाऽऽगमादौ सवर्णग्रहण स्यात् । एव च 'वृतो वे'-
त्यादिसूत्रेण व्यर्थं स्यादत आह—प्रतीयत इति । (अत एव 'ज्यादर्ह्यस 'इति
न सूत्रितमिति तत्सूत्रे भाष्ये स्पष्टम्) । तेनेदम् इश् त्रिमात्रो न^{१२} ।

१ 'इत्येतेषु' ख पाठ ।

२ 'हादीना' ख. पाठ. ।

३ क ग पाठ ।

४ 'दीर्घादीनामपिसग्रह' ख. पाठ ।

५ इतोऽग्रे—'यत्त्वक सवर्ण इत्यत्रत्याऽऽग्रहणसामर्थ्येन दीर्घवारण
शक्यमिति । तत्र । उत्तराऽर्थत्वादिति दिक्'—ख पाठ ।

७ 'तत्र चाऽकृतव्यूहपरिभाषया' ग पाठ । ६ क ग पाठ. ।

९ 'सिद्धं धर्मिणमादायेत्यादि' ख पाठ । ८ ग पाठ ।

११ क ग पाठ ।

१० ग पाठ ।

१२ इतोऽग्रे—'अन्तरङ्गत्वात् 'उपदेशे' इति वचनाच्च सूत्रान्तर्गतेष्वेवेषादि-

अनुबन्धानामनेकान्तत्वात्सवर्णग्रहणप्रसक्ति । (उदित्दिति । न च 'चो'-
रित्यादावुपदेशत्वाऽभावादुकारस्येत्त्वाऽभावे उदित्त्वाऽभावात्कथं सवर्ण-
ग्रहणमिति वाच्यम् । कुचुडुतुपूनामितराऽनवयवनामुदित्सञ्ज्ञाया व्याकर-
णान्तरे कृतत्वेन तयैवेहापि व्यवहारेणाऽदोषात् । यद्यपि समुदायसवर्णि-
नोऽप्रसिद्धास्तथापि तदवयव-चादिसवर्णा एवाऽत्र तत्सवर्णा बोध्या) ।

'अप्रत्यय' इत्युदिदशेन सम्बध्यते । 'चो कु'रित्यादावुदित्करणात् ।
कुक्डुगादौ सवर्णग्राहकत्वन्तु नै । (अवयवभूतानामुदित्सञ्ज्ञाऽभावात् ।
'सूत्रे चकारेण स्वरूपस्याऽपि ग्रहणं बोध्य'मिति प्राञ्च । तत्र कस्य
स्वरूपस्य ग्रहणम् ? । 'अस्यच्चा' वित्यादिसूत्रपठिताऽकारस्वरूपस्येति
चेन्न । तस्य तद्विहितकार्यप्रसत्तयभावात् । नच ह्रस्वव्यक्तीनां न
परस्पर सावर्ण्यं, स्थानैक्येन स्थानतुल्यत्वाऽभावादिति वाच्यम् ।
पुरुषभेदेन भेदात्तत्तत्स्थानानामपि तुल्यत्वस्य सूत्रपादत्वात् । अत एव
शकारयो सावर्ण्यनिषेधाऽऽपादनपरभाष्यसङ्गति । एकपुरुषोच्चारिता-
ऽकारयोरपि तत्तत्कालाद्युपाधिभेदमारोप्य तुल्यत्व सूत्रपादम् ।

तस्मादयं चो भिन्नक्रम । अणु, उदिच्चेत्यर्थं इति युक्तमाभाति ।)

शब्देषु इत्सञ्ज्ञायामनुबन्धविनिर्मुक्तैव पदार्थोपस्थितिरित्यणत्वात्सवर्ण-
ग्रहणप्रसक्ति । इत्सञ्ज्ञाकार्यं तु 'आनर्थक्यात्तदङ्गेष्विति न्यायात्तत्प्रत्याख्ये
प्रवर्तत इति ध्येयम् । 'उदि'दिति भिन्नं पदम् । तेन 'उपदेशेऽजित्'त्यादा-
वुदित्पदार्थाऽबोधेऽप्यणु सवर्णग्राहक इत्यस्य प्रवृत्तिः । अतद्गुणसविज्ञान-
श्राय बहुव्रीहिः । 'चो कु'रित्यादौ चकारककारादीनामेव सज्ञात्वम् ।
अन्यथोक्तरीत्योकारस्य पदपर्यालोचनदशायामेव निवृत्तत्वेन सूत्रस्या-
ऽसम्भवदुक्तिकत्वापत्तेः । समुदायसवर्णिनामप्रसिद्धत्वाच्च'—ख पाठः ।

१ क ग, पाठ । २ क, ग पाठ ।

३ इतोऽग्रे—'तत्रोकारस्य उच्चारणार्थत्वात् । सूत्रे चकारेण स्वरूपस्यापि
ग्रहणं बोध्यमित्याहुः'—ख पाठ । ४ क, ग, पाठः ।

अत्रेति । प्राहकसूत्र एवेत्यर्थं । अत्र ज्ञापकन्तु 'उर्द्ध'दिति सूत्रे तपर-
करणम् । तद्धि चुरादिण्यन्तात् 'कृत'धातोर्लुङि, चङि 'अचीकृत'दित्यत्र ऋका-
रस्य दीर्घस्य स्थाने ह्रस्व एव यथा स्यादित्येवमर्थम् । पूर्वैणाऽत्राऽणग्रहणे
तूद्देश्यऋकारेणाऽनण्त्वाद्भिन्नकालाऽग्रहणेन तस्य न स्थानित्वं, न वा-
ऽऽदेशत्व प्रसक्तमिति व्यर्थं तत्स्यात् । न च तपरसूत्रेण लृकारग्रहणार्थं
तत् । स्थानेऽन्तरतमपरिभाषया तस्य वारणेन तद्ग्रहणे फलाऽर्भावात् ।

नचैवं भाव्यमानत्वात्सवर्णग्रहणाऽप्रसक्तेस्तद्वैयर्थ्यम् । तपरत्वाऽभावे
आदेशाऽन्तरनिवृत्त्यर्थत्वेन, स्वरूपाऽभ्यनुज्ञानार्थत्वेन, अपूर्वबोधत्वा-
ऽभावेन चाऽविधेयत्वात् । कृते तु तपरत्वे भाव्यमानताऽपीत्यन्यदेतत् ।

यत्तु 'उपसर्गादिति', 'ऋत उ'दिति तपरकरण मान'मिति । तन्न ।
लृकारग्रहणेन चारिताध्यात् ।

त्रिंशत् इति । 'ऋलवर्णयो' रित्यत्र जातिपक्षाश्रयणात् ऋत्वजात्या
क्रान्त लत्वजात्याक्रान्तयो सवर्णसंज्ञाविधानादिति भावः । नन्वेव वर्ण-
समाम्नायादिषु व्यापकजातिग्रहणादेवाऽष्टादशादीनां ग्रहणेन, अच्त्वादौ
च सिद्धे, ग्रहणकशास्त्रेऽणग्रहण व्यर्थम् । अत एव सूत्रारम्भपक्षे 'ऽस्य च्वा'-
वित्यादौ दीर्घादिग्रहणसिद्धिः । अन्यथाऽणग्रहणेन वर्णसमाम्नायस्थानामेव ग्रह-
णेन, णकारादिचिह्नेन प्रत्याहारे तत्प्रत्यभिज्ञासत्त्वेन, तत्रत्याऽऽद्यवर्णं सूत्रस्य
चरितार्थतया, व्यक्तिपक्षे तत्रत्याऽत्रत्यव्यक्तेर्भेदेन, प्रकृते तदप्रवृत्ति स्पष्टैव ।
(नचोऽइडणित्यादावकारादिर्विनिगमनाविरहेण सर्वाऽकाराणामनुकरण-

१ इतोऽग्रे—'न च म्लदादिभ्योऽनुकरणेभ्य आचक्षणणिचि लृकारस्य
लृकारार्थं तत् । उद्देश्यकोटौ लृकारग्रहणस्य पूर्वैणाऽणग्रहणेऽप्रसक्त्या
ज्ञापकत्वाऽक्षते । वस्तुतोऽनभिधानेन तेषामभाव इति पथ्यादिसूत्रे
निरूपयिष्याम'—इति ख पाठः । क ग तु नास्ति ।

२ 'ग्रहणे, अच्त्वादौ च सिद्धे ग्रहणकशास्त्र व्यर्थ'—ख ग पाठः ।

३ 'प्रत्याहारे तत्रत्यानामेव ग्रहणस्य सत्त्वेन' ख पाठः ।

'प्रत्यभिज्ञासत्त्वे' क पाठः ।

४ ग पाठः ।

मित्य(यम) पि स एवेति न दोषः । प्रयोगस्थसर्वाकाराणामनुकरणेऽपि सूत्रस्थाऽनुकरणे मानाऽभाव इत्याशयात्) । जातिर्पक्षाश्रयणादेवा गादिप्रत्याहारे उपस्थितदीर्घकारादीनां तदुत्तरविभक्त्यर्थेनाऽन्वयः ।

‘नच विधेयेऽप्यष्टादशानां ग्रहणाऽऽपत्तिः । नच विधेयविशेषणत्वा-

१ ‘अत एवाऽगादिप्रत्याहारे’ ख पाठः ।

२ इतोऽग्रे—‘नच प्रत्याहारशब्दानां विशिष्टत्वेन घटादिशब्दघटाकारादिभिरिव तद्धटाकारादिभिर्न सर्वर्णग्रहणं प्राप्नोतीति वाच्यम् । तदुपस्थितस्योच्चारिताऽभेदेन गृहीतस्यैव सर्वर्णग्राहकत्वेनाऽदोषात्’ । य एते प्रत्याहाराणामादितो वर्णास्तैः सर्वर्णैः (णा ?) ग्रहणं तथा स्यादिति भाष्येण वर्णोपस्थापरुशब्दघटकस्यापि अग्रहणेन ग्रहणात् । वर्णतात्पर्यकाणामेव वाऽणग्रहणेन ग्रहणात् । उपस्थितवर्णाऽभेदेनैवाऽवयवस्या . ?’
‘दत्रा भायाऽपिकार्यजातिग्रहणप्रा (सा) तिप्रसगवारणायाः प्रत्यय’ इति निषेधार्थं च तदावश्यकमि (ति) तदाशयः । यदि तु लक्ष्यानुरोधेन व्याख्यानाद्विधेयविषये व्यक्तिपक्ष एव । अनुवाद्यविषये जातिपक्ष एवेत्याश्रयणीय (आश्रियते) । ‘यद्वा विधेयाऽण्विषये तपरत्वं प्रायेण कृतमेव । यत्रापि न कृतं तत्रापि तपरत्वं कर्तव्यम् । ‘तपरसूत्रस्य तत्कालवृत्तिजातिबोधक’ इत्यर्थः ।

इशादिषु विशिष्टस्य विधेयतया वर्णग्रहणमेव तत्र ऋलृवत् । = ऋलृवर्णयोः सावर्ण्यस्य स्थाने ऋवर्णवत् लृवर्णः इति वाच्यमिति न दोषः । (नाऽसूया कर्तव्या . सूत्रमावश्यकमेवेतिदिक्) । किञ्च तन्त्रान्तरे, प्रातिशाख्यादौ च क्कादिभिर्वर्णग्रहणस्य सत्त्वादकारादिभिरष्टादशानां ग्रहणस्य च सत्त्वात्जातिरावश्यकतीति तदाशयः—इति खण्डितो ग. पाठः । ख. पुस्तके तु—‘तदुत्तर विभक्त्यर्थेनाऽन्वयः संगच्छते । कवर्णेऽपि कुत्वजातेः स्वीकारात् । ‘कु’रित्याद्यनुगतव्यवहाराच्च तत्सिद्धिः । सज्ञापक्षेऽप्यनुगतव्यवहाराऽनुगतधर्मस्याऽऽवश्यकत्वात् । ‘त्रयी शब्दानां प्रवृत्तिरितिपक्षे भावश्यकत्वाच्च । स्पष्टं चेद ‘वृद्धिरादै’ऽसूत्रे कौस्तुभे ।

त्तत्र ह्रस्वत्वादिविवक्षितम्, उद्देश्यविशेषणत्वाच्चाऽस्य च्वा'वित्यादौ न विवक्षेति भोमांसकरीत्या निर्वाह । 'उपेयिवानित्यत्रोपेत्यविवक्षार्या, 'अनूचान' इत्यादौ नञो विवक्षायाम् दर्शनेन, तस्या वैयाकरणैरभ्युपगन्तुमशक्यत्वात्—इति वाच्यम् । जातिपक्षे तपरसूत्रस्य जातिग्रहणप्राप्त-सर्वर्णग्रहणनियामकत्ववदप्रत्यय इत्यस्य योगविभागेन तत्प्राप्तसर्वर्णग्रहण-निषेधकत्वेनाऽदोषात् ।

ऋत्वाभिव्यञ्जक चाऽऽभागवेष्टित-रश्रुतिरेव । लकार-रेफयोश्च समान-श्रुतिता कविसंप्रदाये प्रसिद्धेति ऋत्वजातिर्लृकारेऽप्यस्त्येवेति तत्रापि न दोषः । यद्वा लृवर्णस्य ऋत्वङ्गाव एव वाच्यः । सावर्ण्यं च न वाच्यम् ।

नच जातिबोधार्थमेव तर्हि सूत्रमावश्यकम् । षट्भेदवृत्त्यात्वादिजाति-बोधाऽर्थमपि सूत्रस्य कर्त्तव्यताऽऽपत्ते । लोकव्यवहारात्सिद्धिरिति तूभयो सममिति चेन्न । विधेयेऽप्यष्टादशाना ग्रहणाऽऽपत्ते'—अय पाठ ।
१ 'उपेत्यविवक्षायाम्, 'सुप्सुपे'त्यादावनुवाद्यगतैरुत्वाविवक्षायाम् दर्शनेन 'तस्या वैयाकरणैरभ्युपगन्तुमशक्यत्वात् । 'अस्य च्वा'वित्यादौ व्यापक-जातेरप्यविवक्षाऽऽपत्तेश्च । इदमेव सूत्रं तदनाश्रयणे ज्ञापकम् । ऋग्रहणे लृकारग्रहणाऽनापत्ते । ऋत्वजातेर्लृत्वृत्तित्वस्वीकारे प्रमाणाऽभावात् । जातिबोधार्थमुदिदशस्याऽऽवश्यकत्वाच्च । ध्वनित चेद वृद्धिसूत्रे कौस्तुभे ।

अत्वादिकमपि द्विमात्रत्वादिविशिष्टमत्वादिकर्मवेति, न तद्वोधकसूत्रा-रम्भः । पृथगनुबन्धकरणाच्च न ऋदिल्लदिप्रयुक्त कार्यसङ्करः । वार्त्तिक-कृता त्वणग्रहणमत्र प्रत्याख्यात'—सर्वर्णेषुग्रहणमपरिभाष्य'मिति । अण्-मात्रे सर्वर्णग्रहणलाभाय न कार्यम् । क्वचित्तु तल्लाभायाऽपि कार्यम् । जाति-ग्रहणप्राप्ताऽतिप्रसङ्गवारणायाऽप्रत्यय इति निषेधार्थं च तदावश्यकमिति तदाशयः । यदि तु लक्ष्याऽनुरोधेन व्याख्याना'द्विधेयविषये व्यक्तपक्ष एव, अनुवाद्यविषये जातिपक्ष एवे'त्याश्रीयते इति न दोष इत्युच्यते, तथाऽपि 'नाऽसूया कर्षव्या यत्रानुगमः क्रियते' इति भाष्योक्तन्यायेनो-क्तार्थं च सूत्रमावश्यकमेवेति दिक् ।' इति ख. पाठः ।

पृथगनुबन्धकरणाच्च न ऋदित् लृदित्प्रयुक्तकार्यसङ्कर इति चेदिष्टापत्ते ।
तदुक्तं वार्तिककृता 'सवर्णेऽणग्रहणमपरिभाष्यमाकृतिग्रहणा'दिति ।

किञ्चाऽप्रत्यय इत्यस्य विधीयमाने गुणाऽभेदकत्वप्राप्तसवर्णग्रहण-
निषेधकत्वमपि । अत एव 'घटव'दित्यादौ मतोर्मस्य नाऽनुनासिको
वकार । यदि तु गुणानामभेदकत्वेऽणग्रहणं व्यर्थम्, अञ्ग्रहणेनैव
सिद्धे । अतो यणसु गुणभेदकत्वमेवेत्युच्यते, तदा तु सम्यगेव । एवं च
'मय उन्नो वो वा' 'यवलपरे यवला वा' 'इको यणची' त्यादिभिरनुनासिक-
स्थानेऽनुनासिक' इत्यादि केषाचिदुक्ति परास्ता । सूत्रमतेऽनुना-
सिकानामत्राऽग्रहणे, तत्प्रत्याख्यातनयेऽपि तदग्रहणस्यैव न्याय्यत्वात् ।

सामर्थ्यादिति । एचोऽयवायाव'इत्यादौ तु स्थानेन्तरतमपरिभाषयैव
निर्वाह इति वक्ष्यते । न य्वाभ्यामित्यत्र तु 'ऐ-औ' स्वरूपेण पाठ्यौ । 'वृद्धि-
रादै'जित्यत्राप्येडित्येव पाठ्यम् । तत्र, गुणसूत्रे च परस्परसवर्णसज्ञा-
वादिसते चतुर्णां ग्रहणसत्त्वात्^१ । वक्ष्यमाणरीत्या यथोद्देशे कार्यकालेचाऽनु-
वाद्यतयाऽणुदित्सूत्रप्रवृत्ते । नचैव पूर्वपक्षसिद्धान्तयोर्निर्दलत्वाऽऽपत्ति ।
तद्वि पूर्वपक्षे सिद्धान्तदूषणाऽतिरिक्तदूषणवत्त्वम् । अत्र च वृद्धिगुणविधौ
प्रत्याहारद्वयग्रहणवैयर्थ्यरूपस्य, 'प्लुतावैच' 'एचोऽप्रगृह्यस्ये'त्यत्र च
तद्वैयर्थ्यरूपस्य दोषस्य सत्त्वादिति वाच्यम् । 'ऐऔ'जिति सूत्र वैयर्थ्योपन्या-
सेन तन्मूलभूतग्रहणवैयर्थ्यरूपदोषस्याऽपि क्रोडीकृतत्वेनाऽक्षतेरित्याहु ।

['यद्यपीति । इदं च व्याक्तपक्षे । अणुदित्सूत्रस्य प्रत्याहारबोधवर्णे-

१ इतोऽग्रे—'तपरकरणेन यथोद्देशपक्षस्थ बोधनादनुवाद्यतयाऽणुदित्सूत्र
प्रवृत्ते ।' ख ग पाठ । इतोऽग्रेऽपि—'कार्यकालपक्षेऽप्यनुवाद्यताया एव
वक्ष्यमाणत्वात्' इति ग पुस्तकेत्वधिक पाठः दृश्यते ।

२ क. ग पाठ । एतत्पाठस्थाने ख पुस्तकेतु—'यद्यपीति । निषेधपर्यालोचन
विना नोत्सर्गस्य वाक्यार्थो, लक्ष्ये प्रवृत्तिश्च । 'विकृति चे'ति सूत्रे निषेधसूत्राणा
परिभाषात्वाङ्गीकारेणैकवाक्यताया एव युक्तत्वात् । 'नाञ्जला'चिति सूत्रापूर्व-

ष्वपि प्रवृत्तिः (प्रत्ययार्थान्वये च प्रकृतिवृत्तिप्रयोज्योपस्थिति. कारणम्) इति पक्षे च । वर्णानामुपदेशस्तावत् । तदुत्तरकालेत्सञ्ज्ञा । तदुत्तरमादिरन्त्येनेतिप्रत्याहारस्तदुत्तरकाला सवर्णसञ्ज्ञा । तदुत्तरकालमणुदित्येतेन सर्वेण समुदितेन (वैक्येन) सवर्णानां ग्रहणं भवति । नचाऽत्रेकार शकारं गृह्णातीतिवाक्याऽपरिसमाप्तिन्यायादित्यर्थः ।

अयं भावः—‘आदिरन्त्येने’ति प्रत्याहारसिद्धौ, ‘नाञ्जला’वित्येतद्वाक्यार्थबोधे सति, निर्णीतैतद्विषयपरिहारेण सवर्णसञ्ज्ञाबोध्यनिश्चये सत्यणुदित्सूत्रेण (अकारादिभिः) तावतां ग्रहणं बोधनीयम् । (अन्यथा बाधकसम्भावनया ‘तुल्यास्य’सूत्रजशक्तिग्रहेऽप्रामाण्यसन्देहेन तच्छास्त्रजबोधानापत्तिः) । नचैतद्वाक्यार्थबोधकाले तन्निश्चय इति । अत एव शकारयो सावर्ण्यसिद्धिः । अन्यथा तयोरङ्गलरूपत्वेन तन्निषेधापत्तिः । यत्तु ‘नाञ्जला’वित्येतद्वोत्तर ‘तुल्यास्ये’त्यस्य बोध इति-एतत्काले सवर्णपदार्थज्ञानाऽभावेनाऽणुदित्यस्याऽबोधः इति । तन्न । अभावज्ञाने प्रतियोगिज्ञानस्य कारणतया विधिबोधोत्तरमेव निषेधबोधात् । वाक्यस्याऽपरिसमाप्तत्वं च सवर्णपदवाच्यनिर्णयं विना सर्वेणग्रहणबोधनाऽसामर्थ्यमिति बोध्यम् ।]

(एवंञ्च ‘नाञ्जला’वित्यस्य बोधकाले तद्वाच्यवाच्यत्वस्य लक्ष्यतावच्छेदकस्याऽनिर्णयात्तदन्तर्भावेन लक्षणाऽपि वक्तुमशक्येत्यपि बोध्यम् ।)

मिकारादिषु सज्ञाप्रवृत्तिसमयेऽञ्जलोरपि प्रवृत्तेन भुक्त्वन्तं प्रति माभुक्था इति वाक्यस्येव निषेधवाक्यस्य वैयर्थ्यापत्तेश्च । अष्टदोषदुष्टविकल्पाऽऽपत्तेश्च । तथा चैतत्पर्यालोचनोत्तरं सवर्णपदार्थज्ञाने जातेऽणुदित्यस्य वाक्यार्थबोधः । वाक्यार्थबोधे पदार्थज्ञानस्य कारणत्वात् । वाक्यार्थबोधोत्तरं च लक्ष्ये प्रवृत्तिः । तथाच नाञ्जालावित्यस्य बोधकाले तद्वाच्यवाच्यत्वस्य—इत्ययं ख पाठः ।

१ ग पाठः । २ ग नास्ति । ३ ग. पाठः । ४ ‘तद्ग्रहणं’ ग पाठः ।

५ ‘तथाच’ ख. पाठः । ६ () एतदन्तर्गतं. क कुण्डलितः ख ग. पाठः ।

प्रच्छिष्टत्वादिति । अत्र लिङ्गं 'कालसमयवेलास्त्रि'तिनिर्देशौ । ये तु निर्देशादेव सावर्ण्याऽभावमिच्छन्ति, तेषामानुमानिकवचनकल्पनाऽऽपात । अत एव भाष्ये प्रयत्नभेदेनैषां सावर्ण्याऽभाव साधित सङ्गच्छते । एतेन 'हे पिपासो'इत्यत्र प्लुतादाकारात्परस्य सन. सस्य षत्व स्या'दित्यपास्तम् । दीर्घात्परत्र प्लुतस्याऽपि प्रश्लेषाच्च ।

इदं च व्यक्तिपक्षेऽणुदित्सूत्रसत्त्वे । जातिपक्षे तु भिन्नजातीयत्वादेव न हकारेणाऽऽकारग्रहण (मिति^१ बोध्यम्) ।

होढ इति । हकारेणाऽऽकारग्रहणे सति यद्यत्प्राप्नोति, तस्य सर्वस्याऽप्युपलक्षणमिदम् । 'एतेन ढत्वस्वाऽसिद्धत्वात्सयोगान्तलोप आपादयितु युक्त'इत्यपास्तम् । सर्वस्याऽप्येकैव युक्त्या वारयितु शक्यत्वेन, आपाद्य मानेऽर्थेन्यायाऽनादराच्च । 'हलोऽनन्तरा'इति सूत्रे यादिसाहचर्येणाऽऽत्त्वानाकान्तहलामेव ग्रहणाच्च । (न च गुणकृताऽन्तरतमे स्थानिनि हकारे चरितार्थो ढोऽनन्तरतमे आकारे न प्रवर्त्ततेति वाच्यम् । व्यक्तिपक्षे आकारविषयकलक्षणस्याऽचरितार्थत्वात् । उपलक्षणत्वेनाऽदोषाच्च ।) (हलश्चै न यणुत्त्यस्थानप्रयत्नका प्रसिद्धा इति सूत्रेऽङ्ग्रहणेनैव सिद्धेऽणुग्रहण व्यर्थमत आह—अनु नासिकेत्यादि) ।

यद्यपि 'युवोरनाका'वितिसूत्रभाष्येऽ'नुनासिका यण'इति सामान्यत उक्तम् । तथापि कुण्ड रथेने'त्यादौ परसवर्णमाशङ्क्य, 'रेफोष्मणा सवर्णा न सन्ती'ति समाधानपरहयवरट्सूत्रस्थभाष्यविरोधेन, तस्य रेफाऽति रिक्तपरत्वं मनसि निधायाऽऽह—यवला इति

१ सर्वत्र पुस्तकेषु 'निर्देशा' इति बहुवचनान्त एव पाठो दृश्यते ।

२ ख पाठः । ३ क. ग पाठः ।

४ 'कुण्डरथेनेत्यादावनुनासिकणकारमाशङ्क्य' स्थानप्रयत्नान्तरतमे 'कुण्डित'-इत्यादौ सावकाशमत्र न प्रवर्त्तते इति समाधानपर'—ख पाठः ।

५ इतोऽङ्ग्रे—'द्वयोरिति । एतदर्थमेवाऽणुदित्सूत्रेऽणुग्रहम् । अन्यथाऽङ्ग्रहणमेव कुर्यात् ।' ख पाठः ।

तेन सँध्यन्तेत्यादौ 'वा पदान्तस्ये'ति परसवर्णानामनुनासिकय-
वलाना'मनचि चे'ति द्वित्वं सिद्धति । 'हलो यमा'मिति लोपस्तु वैकल्पिक ।
अत्र चाऽणग्रहणमेव मानमित्याहुः । 'अतो भिस' इत्यादि(स्थ)तकारोच्चा-
रणात् 'आङि चाप' इत्यत्र ओसनुकर्षणार्थाच्चकाराच्च 'तपर'इत्यत्र बहु-
व्रीहि । अन्यथा 'ओसि चे'त्यनेन सिद्धे कि तेन ? । नचाऽऽकाररूपस्यै-
वाऽऽपो यथा स्यात्, 'अतिखट्वयो'रित्यत्र मा भूदित्यर्थं चकार इति वाच्यम् ।
नियमाद्विषेर्ज्यार्यस्वात् । 'सहिवहोरो'दिति सूत्रस्थवर्णग्रहणाद्वाह्यानाच्च
पञ्चमीसर्मासोऽपि । तदाह—त पर इत्यादिना ।

(वर्णग्रहणे तु तत्सामर्थ्यादत्वावच्छिन्नसर्ववर्णग्रहणबोधनेन तत्र
तपरसूत्राऽप्रवृत्तिरिति बोध्यम्) । आद्यस्योदाहरणम्—'अतो भिस' इत्यादि ।
द्वितीयस्य तु 'वृद्धिरादै'जित्यादि । नचात्र संज्ञायास्तात्परत्वेऽपि, संज्ञिना
तदभावात्कथमैक्षु त्रिमात्रव्यावृत्ति । संज्ञासवर्णिनामप्रसिद्धत्वाच्च ।
(संज्ञासमकालस्याऽप्रसिद्धत्वाच्च ।) द्विमात्राणामप्यतत्कालत्वाद्वावृत्त्याप-
त्तिश्चेति वाच्यम् । (इत एव तपरकरणाद्वाह्यादिप्रामाण्याच्च 'तात्पर' इत्यस्य
'तात्परशब्दबोध्यो वर्णः स्वसमकालग्राहक' इत्यर्थकल्पनेनाऽदोषात् ।)

'यत्त्व'त्राऽणित्यनुवर्त्तते, तच्च परेणैव, तेन नियमार्थमिद'मिति ।
तत्र । अणग्रहणमननुवर्त्त्यं लाघवेन विधित्वस्यैव वक्तुं युक्त-

१ ख पाठ ।

२ 'बलीयस्वात्' ख पाठ ।

३ क ग पाठ ।

४ 'समासस्तदाह' ख पाठ ।

५ क ग पाठः ।

६ क ग पाठः ।

७ 'इतिवाच्य । प्रत्याहारेषु निरूढलक्षणाया सत्त्वेनैजादिशब्दानामेवोपस्थाप-
कत्वान्न दोष । दीर्घाऽनुदात्तादीनामैच्छब्दसवर्णित्वं तु परम्परासम्बन्धेन ।
तत्कालपदं चैतद्विषयेऽधिककालव्यावर्त्तकम्, न तु न्यूनकालस्याऽपि ।
ऐच्पदसामर्थ्यात्—ख पाठः—'इत एव तपरे'ति क ग. पाठस्थाने ।

त्वात् । 'विधित्वेऽपि 'वृद्धिरादै' जित्यादौ गुणाना भेदकत्वे (अनणि)
 आकाराशे सावकाशेन तपरसूत्रेण' 'अतो भिस' इत्यादौ परत्वेनाऽणु-
 दित्सूत्रबाधोपपत्तेश्च । सख्याकृतव्यवहारस्य परस्परपरिहारेणैव
 दृष्टत्वेनेह विरोधस्य सत्त्वात् । स्पष्ट चेद् भौष्ये । गुणानाम-
 भेदकत्वे तु 'अतो' भिस ऐ'सिति तपरकरणात्तत्सामर्थ्येन तत्रोपस्थि-
 तेनाऽनेनाऽनवकाशत्वेनैव तस्य बाधे । अकारस्यैव सज्ञात्वेऽपि विशिष्टा-
 द्विभक्त्युत्पत्तिस्तु 'अतो भिस' इत्यादौ सौत्रत्वाद्बोध्या । यत्तु 'अतो भिस'
 इत्यादौ विशिष्टाद्विभक्त्युत्पत्ते तकारविशिष्टा सज्ञा । 'तत्कालस्ये' त्यत्र
 'त'च्छब्देन विशेष्यस्यैव परामर्श । अन्यथा सार्द्धमात्रिकादूर्वर्णस्या-
 प्रसिद्धत्वात्सूत्रस्याऽसम्भवदुक्तिकृतैव स्यात् । एव च विशिष्टम्याऽण्त्वा-
 ऽभावादवयवस्य पदैकदेशत्वेनाऽनर्थकत्वाच्चाऽणुदित्सूत्राऽप्रवृत्तिरेवैतद्वि-
 षये इत्याहुः । तन्न । 'यस्ये'ति बहुव्रीहौ समुदायस्याऽवयविनो विशेष्यत्वेन
 तत्परामर्शेऽपि, सूत्रस्याऽसम्भवदुक्तिकृतायास्तदवस्थत्वात् । 'यस्मा'—
 दिति बहुव्रीहौ तु विशिष्टे सज्ञात्व दुर्लभम् । सयोगसमवायाऽन्यतर-

१ 'विधित्वेपि 'वृद्धिरादैच्' 'दिव उ'दित्यादौ सावकाशेन तपरसूत्रेण'
 ख ग पाठ ।

२ इतोऽग्रे—'यदितु सज्ञासूत्रद्वये सख्याऽनुपादानाच्च विरोध इति विभाव्यते
 तदाऽतो भिस ऐसिति' ख पाठः ।

३ 'बाधति केचित् ।' ख पाठ ।

४ 'इत्यादौ समुदाये तात्पर्याद्विशिष्टाद्विभक्त्युत्पत्तेश्चाऽवयवस्य संज्ञात्वाऽ-
 सम्भवेन तकारविशिष्टा सज्ञा ।' ख पाठः ।

५ ग, नास्त्यय हेतु ।

६ इतोऽग्रे 'अतएव 'तदित्यर्थं वर्णं प्रतिनिर्दिश्यते' इति भाष्य सङ्गच्छते ।
 सयोगसमवाया' ख पाठ ।

सम्बन्धेनाऽन्यपदार्थस्य वर्तिपदार्थसम्बन्धित्व एव प्रायेण तद्गुणत्वस्वीकारात् । वक्ष्यते चेदं सर्वादिसूत्रे ।

तत्कालस्येति तच्छब्दस्य तदुच्चारणकालसदृशे लक्षणा । कालपदेन बहुव्रीहि । तत्सर्वं ध्वनयन्नाह—समकालस्यैवेति ।

एवकारश्च न्यायसिद्धबाध्यबाधकभावस्याऽनुवादक इति भावः । जातिपक्षे तु तज्जातिमत्सकलव्यक्तिग्रहणप्रसङ्गे या व्यक्तिमुपादाय जातिर्निर्दिश्यते, ततो भिन्नकालव्यक्तिर्माग्राहीति नियमार्थमेवैतत् (सवर्णग्रहणानुवृत्ते । तेनजात्यन्तरयुक्तसमकालव्यक्तिग्रहणाय विध्यर्थमेवैतत्—त्कुतो नेति न शक्यम्) । इदं च त्रिभक्तिकारेण प्रवर्तते, 'उपसर्गादृती'ति तपरकरणात् । (तेन 'आद्गुण' इत्यादौ न दोष) । 'ऋदोर' बित्यत्र दकार एवेति न दोष । स च पञ्चमीसमासाऽभावपक्षे तकार इवोच्चारणार्थो (ऽस्तुं), मुखसुखार्थो वेति । स्पष्ट चेद् वृद्ध्यादिसूत्रेषु भाष्ये ।

नन्वेव 'तिस्त्वरित'मिति सूत्रे 'तितिप्रत्ययग्रहण कार्यमिह मा भूत्, द्युभ्यां द्युभि'रित्युक्त्वा, 'दिव उ'दित्यत्र दित्वमाश्रित्य, वार्तिक प्रत्याख्यातम् । भाविदीर्घव्यावृत्त्यर्थं तपरसूत्रे चत्वेन दकारोऽपि प्रश्लिष्यते इत्युक्तं मांकरे, तेनैतद्विरुध्यत इति चेन्न । भावि दीर्घस्य (संप्रसारणसंज्ञायां तद्भावितपक्षाश्रयणरूप) प्रकारान्तरेण व्यावृत्ते सिद्धतया, ('अर्दसोऽसे'रित्यत्र समाहारद्वन्द्वेनैव निर्वाहाद्भाव्यमानोकारस्य सवर्णग्राहकत्वज्ञापने फलाऽभावेन च तद्भाष्ये) तदाकरस्य प्रौढिवाद्परत्वात् 'ऋदोर'बित्यत्र धकारस्थानिकदस्य सत्त्वाच्चेति दिक् ।

१ 'जातिपक्षे तु सकलव्यक्तियुक्तजातिग्रहण' ख पाठः ।

२ 'कालव्यक्तियुक्ताजाति' ख पाठः ।

३ क ग पाठः । ४ क. ग पाठः ।

५ ग. पाठः । ६ 'भाष्ये' इति ख. पाठः ।

७ क ग पाठः । ८ क नास्ति । ९ 'तद्भाव्यस्य'—ख. पाठः ।

वृद्धिरादैच् । वृद्धि, आत्, ऐजिति पदत्रयम् । ('त्'इत्यस्य भिन्न-
पदत्वेन चतुष्टय वा) । अतो न समासान्तादि प्रवृत्तिशङ्का । तपरकरण-
मसन्देहार्थतया पूर्वार्थम् । (यथोद्देशपक्षे) त्रिमात्रादिव्यावृत्तये
परार्थमपि ।

यत्तु 'अशब्दसंज्ञे'त्यनुवर्त्य शब्दसज्ञाया नेत्यर्थाद् ग्राहकसूत्राऽ
प्रवृत्ति'रिति तन्न । तस्य प्रथमान्तत्वात् । 'उच्चैरुदात्त'इत्यादौ दोषापत्तेश्च ।
तेन 'रमेश' 'गङ्गोदक'मित्यादौ त्रिमात्रचतुर्मात्राणा त्रिमात्रचतुर्मात्रा
न । चतुर्मात्रोऽपि प्लुत 'प्लुतावैच इदुता'वित्यत्र भाष्ये स्पष्ट । 'प्लुतश्च
विषये स्मृत' इति प्लुताऽप्लुतप्रसङ्ग एवेति बोध्यम् । अत्र 'तद्धितार्थे'ति
सूत्रसमते—'स्वेच्छया सज्ञा क्रियन्ते' इति पक्षे, (यदा 'यथोद्देश सज्ञा-
परिभाष' मित्याश्रीयते, तदा—)

'यच्छब्दयोग प्राथम्यमित्याद्युद्देश्यलक्षणम् ।

तच्छब्द एवकारश्च स्यादुपादेयलक्षणम् ॥

इत्यभियुक्तोक्तेस्तथैवानुभवाच्च पाठक्रमादर्थक्रमस्य बलीयस्त्वेना-
ऽऽदैज्वृद्धिरित्यानुपूर्वीकल्पनाद्बोध । वृद्धिशब्दस्य पूर्वपाठस्तु मङ्गलार्थो
ग्रन्थादौ । वर्णसमाम्नायस्तु न पाणिनिष्कृत इति प्रागेवोक्तम् । वृद्धिशब्द-
स्तु पदपरः । अर्थपरताया असम्भवात्, व्याख्यानाच्च । (संख्यासज्ञासूत्रे
भाष्ये स्फुटमेतत्) तथा च 'आदैचो वृद्धिपदाऽभिन्ना' इति वाक्यार्थः ।
पदाऽभेदोऽर्थे तु वाच्यवाचकयोरभेदात् । अतएवाऽयं शुद्ध इतिवदय डित्थ
इत्यादिव्यवहार । पदपदार्थयोस्तादात्म्यस्यैव शक्तिताया मञ्जूषाया-
मुपपादितत्वात् । तदुक्त हरिणा—

'वृद्ध्यादयो यथा शब्दाः स्वरूपोपनिबन्धना ।

आदैच् प्रत्याचितै शब्दै सम्बन्धं यान्ति सञ्ज्ञिभि'रिति ॥

अतएव

रामेतिद्वयक्षरं नाम मानभङ्ग पिनाकिन ।

गर्वभङ्गो भार्गवस्य, शौर्यभङ्गश्च बालिन ॥

‘हिरण्यपूर्वं कशिपुं प्रचक्षते’ इत्यादिप्रयोगोपपत्तिः । नामनामिनोर-
भेदात् । (प्रकृतेसूत्रे भाष्येऽप्युक्त-‘इद् खल्वपि भूय-सामानाधिकरण्य-
मेकविभक्तित्वं च, द्वयोरेतद्भवति-संज्ञासंज्ञिनोर्वा, विशेषणविशेष्ययो-
र्वेति । तत्र सामानाधिकरण्यम्-एकार्थविशेष्यकप्रतीतिजनकत्वम् ।
संज्ञा च शब्द एव । विशेषणविशेष्यपदे च तद्वोधकपरे । एवं संज्ञापद-
मपि । अत एव ‘द्वयोर्हि प्रतीतपदार्थकयोर्विशेषणविशेष्यभावो भवती’ति
बहुव्रीहिणोक्तम् ।) वृद्धिशब्दस्य संज्ञात्वन्तु व्याख्यानादिनाबोध्यम् । [व्यवहा-
रार्थं नियमः संज्ञाया संज्ञिनि क्वचि’दिति पक्षेऽपि ‘अस्मच्छास्त्रे आदैच् एव

१ इतोऽग्रे-‘न च कशिपुशब्दस्याऽसुरविशेषे लक्षणा, ‘हिरण्यपूर्वं’पदं तात्पर्य-
ग्राहकम् । हिरण्यकशिपुनामकत्वेन प्रतीत्यनापत्ते । नच हिरण्यपूर्वकशिपुपदवाच्य-
त्वेनाऽसुरविशेषे कशिपुपदस्य लक्षणा, इतरन्तात्पर्यग्राहकमिति वाच्य । बाधादिप्रति-
सन्धानाऽभावेऽपि बोधात् । रूढि प्रयोजनाऽन्यतराऽभावेन काव्ये नेयार्थदोषा-
पत्तेश्चेति यथोक्तमेव श्रेय । आदैच्देशेन वृद्धिपदाऽभेदो विधेय । स्पष्टश्च पदार्थ-
योरभेद ‘अथ गौरित्यत्र क शब्द’ इति भाष्यार्थतया कौस्तुभे उक्त ।

नच वृद्धिपदोद्देशेनाऽदैजभेद एव विधेयोऽस्तु । एवं चाऽऽनुपूर्वी व्यत्ययोऽपि
न कल्प्य । पदविशेष्यकशक्तिग्रहस्येवाऽर्थविशेष्यकशक्तिग्रहस्याऽप्यङ्गीकारात् ।
‘अदेङ्गुण’ इत्यादावदेङ्गुणेशेन गुणपदाऽभेदस्य विधानान्नाऽनुपपत्तिरिति वाच्यम् ।
पदेनाऽर्थस्मरणाय सम्बन्धज्ञानविधया हि शक्तिग्रहस्योपयोगात् । अर्थविशेष्यक-
शक्तिग्रहस्यैवौचित्यमिति भाष्याद्याशयात् ।-इति ख पाठ । ‘यथोक्तमेव
श्रेय’इति पर्यन्त ग पाठोऽपि ।

२ क ग, पाठ ।

३ क. ग. पाठ । ख पुस्तके तु क ग पाठस्थाने अय पाठ -‘व्यवहाराय
नियम. संज्ञाया संज्ञिनि क्वचि’दिति पक्षे तु ‘वृद्धिशब्देनाऽदैच् एव
बोद्धव्या’ इत्यर्थस्य सत्त्वेन यथाश्रुतमेव साधु ।’

वृद्धिपदाऽभिन्ना' इति बोध । अपरे तु अयं पक्षोऽयुक्त एव । सवशब्दानां सर्वार्थवाचकत्वेऽपि वाचकत्वस्य गृहीतस्यैव बोधजनकतया, तद्ग्रहस्य च व्यवहारत, सङ्केतेन वा जायमानत्वात्सञ्ज्ञासूत्राणां च सङ्केतरूपतयाऽज्ञातशक्तिज्ञापकत्वेन विधित्वसम्भवात् ।

('विनिगमनाविरहात्—आदैचो वृद्धिपदेनैव प्राह्या । इति नियमस्याऽध्यापत्तावाकारादीनां स्वशब्दैर्व्यवहाराऽनापत्तिः) आदैक्षु वृद्धिपदवाच्यत्वोपदेशो, वृद्धिपदे चाऽऽदैज्वाचकत्वोपदेशो, नान्यत्रेत्यत्र वक्त्रिच्छया एव नियामकत्वात्तेषां यदृच्छाशब्दत्वेन व्यवहार, 'स्वेच्छया सञ्ज्ञा क्रियन्ते' इति च व्यवहार । एतदुपदेशरूपसङ्केतात्प्राक् तत्र सञ्ज्ञात्वाऽग्रहाच्च सज्ञानामनित्यत्वव्यवहारोऽपि 'तद्धितार्थे'तिसूत्रभाष्यादौ ।

अतएव संख्यासञ्ज्ञासूत्रे तत्तत्सञ्ज्ञाकरणज्ञानरूपप्रकरणादन्यार्थाऽग्रहणरूपनियमः कृत्रिमाऽकृत्रिमन्यायमूलतयोक्तः । वाचकताबोधकत्वेऽपि तदनुत्पादकत्वान्न शब्दार्थसम्बन्धनित्यताहानि । अतएव सज्ञाशब्दानां लौकिकत्वम् । यद्वा लौकिकत्व वेदमात्रप्रसिद्धशब्दभिन्नत्वम् । तत्र शास्त्रीयाणां शिष्टप्रयुक्तत्वेन साधुत्वाच्छास्त्रविषयत्वे न विवादः ।

देशभाषानुसारेण क्रियमाण 'कूची'त्यादीनां तु न साधुत्वम् । अनादिशिष्टप्रयोगाऽभावात् । नाऽप्यसाधुत्व, समाने प्रवृत्तिनिमित्तेऽन्वाख्यातस्याऽभावेन तस्याऽसाधुत्वबोधकाऽभावात् । तत्र हि शब्दप्रवृत्तिनिमित्तम् (इति) तदुक्तम् ऋल्लक्सूत्रे भाष्ये—'समाने प्रवृत्तिनिमित्तेऽन्वाख्यातोऽनन्वाख्यातस्य निवर्त्तको, यथा देवदत्तशब्दो 'देवदिग्ण' शब्दं निवर्त्तयती'ति । उभयबहिर्भूतत्वेऽपि न शास्त्रविषयता । अतएव ल्लतकस्य त्रयीपक्षे, चतुष्टयीपक्षे वक्तरीत्योभयबहिर्भूतत्वेऽपि शास्त्राऽविषयत्वाद् दध्यल्लूनकायेत्यादौ यणादेशार्थत्वम् ऋल्लक्सूत्र-

लकारस्य खण्डित वार्त्तिककारैः । वस्तुतोऽन्वाख्यातेन निवृत्तिर्यथाऽसाधुत्व-
बोधिका, तथा शिष्टाऽप्रयुक्तत्वमप्यसाधुत्वबोधकम् । शास्त्राऽन्वितस्यापि
वचन्तीत्यादे शिष्टाऽप्रयोगमात्रेणाऽसाधुताया वैयाकरणैरङ्गीकारादिति
तेषामसाधुत्वमेव । त्रयीपक्षाश्रयणेन यत्तत्रपरिहारान्तरमुक्तं तत्तु पक्षान्त-
रैरपि परिहारा भवन्तीत्याशयेनेति भाष्ये स्फुटम् । नैतावता चतुष्टयीपक्षे
शास्त्रविषयत्वमित्यङ्गीकर्तुं युक्तम् । पक्षभेदेन तद्विषयत्वाऽतद्विषयत्वयोर-
युक्तत्वात् । एकत्र साधुत्वाऽसाधुत्वयोः पक्षभेदेन नवेति सूत्रे भाष्ये तिर-
स्कारादिति मञ्जूषायां विस्तर इति वदन्ति] ।

‘केचित्तु कार्यकालपक्षे यत्र वृद्धिस्तत्रादैजित्युपतिष्ठत इत्यर्थस्य सत्त्वाद्-
द्विशब्दस्य प्राथम्यमेव युक्तम् । अत्र पक्षे यथा ज्योतिष्टोम-राजसूयादिशब्दा-
नां यागविधावेव यागसामानाधिकरण्यान्नामधेयत्वावगतिर्न तु वाक्यान्त-
रेण, तथा ‘मृजेवृद्धि’ रित्यादावेव सामानाधिकरण्यान्नामधेयत्वौऽवगतिः ।

(‘मृजेवृद्धि’ रित्यादौ तद्वाचकपदकल्पनयाऽर्थोपस्थित्यङ्गीकारान्न
शाब्दबोधे वृत्त्या पदजन्यपदार्थोपस्थितेः कारणत्वस्य हानिः । वृद्धिरादै
जित्यादिक त्वि‘कोगुणवृद्धि’ इतिवदुपस्थापकम्) । उपस्थाप्याऽर्थस्यो-
पस्थापकेन वृद्ध्यादिपदेन वृद्धिर्यस्येत्यादौ वृत्त्या बोधनात्परं सज्ञासूत्र-
त्वव्यवहारः । अत्र पक्षे विधिवाक्येनैव वृद्धिसज्ञाविशिष्टानामादैच्चा भाव्य-
मानत्वात्सवर्णग्रहणाप्राप्त्या तपरत्वमसन्देहार्थम् ।

न च ‘वृद्धिर्यस्याचामादि’ रित्यादौ (औदैचामुपस्थितौ) सवर्ण-
ग्रहणं दुर्वारमिति वाच्यम् । तादृशशक्याऽभावेनेष्टापत्तेः । क्वचिद्विधि-
वाक्यस्योपजीव्यत्वेन प्राधान्यात्तन्निर्णीताऽर्थग्रहस्योचितत्वाच्चेत्याहुः ।

१ ‘केचित्तु’ इत्यस्य स्थाने ‘आद्येपि’ इति ख. पाठः ।

२ ‘तत्रादेच उपतिष्ठन्ते’ ख. पाठः । ३ ‘नामधेयत्वापत्तिः’ ख. पाठः ।

४ क. ग. नास्ति । ख. पाठः । ५ क. ग. नास्ति ।

६ ‘इत्याहुः’ रिति पाठः ख. नास्ति ।

[परे तु कार्यकालपक्षेऽपि सज्ञासूत्राणा न भवदुक्तोऽर्थ । 'व्यङ्ग सं-
प्रसारण' मिति सूत्रे 'कार्यकालं सज्ञापरिभाष, भस्येत्युपस्थितमिदं भवति,
'यचिभ'मितिभाष्याऽसङ्गते । भवदुक्तरित्या 'यची' त्येव वक्तु युक्तत्वात् ।
('अर्थे संज्ञाधिकारः संज्ञासंप्रत्ययार्थ' इति वार्त्तिकाऽसङ्गतेश्च । नहि
पक्षान्तरेण शास्त्रजवाक्यार्थबोधे समभवति तदर्थं वचनारम्भो युक्त ।
किञ्चोपस्थाप्यार्थस्य 'वृद्धिर्यस्ये' त्यादौ वृत्त्या बोधनात्सज्ञासूत्रत्व वा, 'इको
गुणवृद्धी इत्यादिवत्पदोपस्थापकत्वात्परिभाषात्वे वेत्यत्र विनिगमकाऽ-
भाव । अपि च तत्रापि वृद्धिपदश्रुत्या आदैचपदोपस्थित्या तत्पदोपस्थिता-
नामेव वाक्यार्थान्वये तेषा वृद्धिपदेन वृत्त्योपस्थितिरित्यत्राऽपि न मानम् ।
अपि च 'मृजेर्वृद्धि' रित्यादिसूत्रस्थवृद्ध्यादिपदाना तदुपस्थितिसपत्त्या
चरितार्थाना स्वोपस्थापितपदार्थेऽभेदान्वये मानाऽभावेन ज्योतिष्टोमवा-
क्याद्वैलक्ष्येन तत्र नामधेयता दुरूपपादा । ज्योतिष्टोमवाक्ये तु पदद्वयस्या-
ऽपि वाक्ये श्रवणात्तस्य फलान्तराऽभावाच्च वाक्यार्थान्वयित्वेन नामधेयता
सूपपादा) ।

तस्मा'न्मिदेर्गुण' इत्यादौ श्रुते गुणपदार्थजिज्ञासाया'मदेड् गुण' इत्यु-
पस्थित्या तदर्थबोधरूपे शक्तिग्रहे वृत्ते, विधिवाक्यार्थबोध इत्येव तद्विषये
कार्यकालपक्षशरीरम् । (तत्तत्प्रदेशेषु सर्वत्र तत्तत्पदशक्तिग्रहपूर्वक
वाक्यार्थबोध इति तार्पयम् ।

नच यत्र कुत्रापि प्रदेशे शक्तिग्रहे वृत्ते पुन प्रदेशान्तरे
तद्ग्रहो व्यर्थ इतिवाच्यम्, तत्प्रदेशस्थस्यैव तत्रार्थे शक्तिरिति सभाव-
नया प्रदेशान्तरस्थे बोधाऽनापत्या सर्वप्रदेशेषु शक्तिग्रहावश्यक-
त्वात्) । एव च तपरत्वं तत्पक्षेऽपि त्रिमात्रादिव्यावृत्त्यर्थम् । वृद्धिशब्द-
स्यादौ पाठो मङ्गलार्थः । 'एतदेकमाचार्यस्य मृष्यता' मितिभाष्ये एकपद
प्रथमार्थकम् । 'अपृक्त एकाल्प्रत्यय' इत्यादौ तु क्वचिदुद्देश्यवाचकस्य

प्रथमप्रयोग एव साधुत्वं, न परप्रयोगे इत्यर्थकत्वं “अच्छब्दयोग प्राथम्य” मित्यादेरिति भ्रमवारणाय न तथाकरणमपि सूत्रकारस्य । प्रकारान्तरेण तु सज्ञासूत्रघटकपदाना, विधिघटकपदाना च सर्वेषां पदैकवाक्यतयाऽ-वन्यो दुरुपपाद एव । एकवृद्धिपदाऽनन्वयस्य तदवस्थत्वात् ।

न चैक वृद्धिपदमनुवादः । ईदृशकल्पनापेक्षयामदुक्त प्रकारस्यैवौचित्यात् । एवञ्च सज्ञासूत्रत्वमप्येषामाञ्जस्येनोपपद्यते । किञ्च भवदुक्तरीत्या संज्ञासूत्रार्थे यस्याऽतो गुणइति प्रथममुपस्थितं तत्राऽदेइपदोपस्थितौ गुणपदवददेइषु इत्यर्थे तत्पदवत्वाशे विधिर्विशिष्टस्य चाऽनुवाद्यतेति महती दुरवस्थेत्याहु] अत्र चाऽतद्भाषितानामपि ग्रहणम् । तद्भाषितमात्रग्रहणे मानाऽभावात् । शालीयाद्यासिद्धेश्च । कुत्व त्वयस्मयादित्वेन भत्वान्न । उभयसङ्गकत्वाच्च सहितापाठे जश्त्वं भवत्येवेति दिक् ।

भूवादयो । ‘भूश्च, वाश्चे’ति द्वन्द्व आदिशब्दयोर्व्यवस्थाप्रकारवाचिनोरेकशेषः । तत ‘आदि’ शब्देन बहुव्रीहि । तेन भूप्रभृतयो, वासदृशा इत्यर्थः ।

केचित्तु-‘भूसदृशा, वाप्रभृतय इत्यर्थं धातुपाठेचाऽऽदावदादिगण, तस्यचाऽऽदौ ‘वा’धातु । ‘अदिप्रभृतिभ्य’ इत्यत्र बहुव्रीहितत्पुरुषयोरेकशेषः । ध्वनित चेदम् अत्रैव भाष्ये, चुरादिमनोरमाया चे’त्याहु । स्वस्मिन्स्वसादृश्यं च प्रयोगभेदेनोपपाद्य । तेन भूवो. सज्ञासिद्धिः । सादृश्यं च क्रियावाचकत्वेन तदाह-क्रियावाचिन इत्यादि ।

क्रियावाचिन किम् ?

१ ‘सूत्रार्थेऽतो गुण इत्यादवदेइ’ क पाठः ।

२ इतोऽग्ने [‘या पश्यसी’त्यादौ ‘आतोधातो’रिति मा भूदिति । नचाऽर्थनिमित्तकाटापो बहिरङ्गत्वेन लोपेऽसिद्धत्वं, ‘नाजाऽन्तर्ये’इति निषेधात् । ततोऽपि बहिर्भूताऽर्थनिमित्तकविभक्तिसापेक्षत्वेन लोपस्यैव बहिरङ्गत्वाच्च । नाऽप्यस्य लाक्षणिकत्वम् ।

विकल्पार्थकनिपात'वा'शब्दस्यधातुत्वे, प्रातिपदिकत्वाऽभावात्सुब-
भोवे, पदत्वाऽनापत्ते' । तत 'शकधृषे'त्यादि तुमुनापत्तेश्च (वैथेस्य क्रिया-
काङ्क्षादर्शनेन तदर्थविकल्पस्य क्रियात्वाभावात् 'क्रियावाचिन'इत्युक्तौ
न दोष ।) न च प्रत्यासत्त्या धातुपाठपठिताऽर्थानामेव ग्रहणान्न दोष ।
तद्रहितधातुपाठस्यैव प्रकृतसूत्रभाष्ये ध्वनितत्वात् । अर्थनिर्देशेऽपि तस्योप-
लक्षणत्वाच्च । अतएव 'पराभवति' केशान्वपती'त्यादौ धातुत्वम् ।

क्रियात्वं च—'साध्यत्वेन प्रतीयमानत्वम् ।'

साध्यत्व च क्रियान्तराऽऽकाङ्क्षाऽनुत्थापकतावच्छेदकवैजात्यम् ।
अस्त्यादीनामपि क्रियावाचकत्व, (षट्सु क्रियाप्रकारकेषु 'जायते'ऽस्ति'
'विपरिणमते'इत्यादिष्वस्तेर्गणनात्) भूतभविष्यत्कालसम्बन्धाच्च ।
आसन्नविनाशमुद्दिश्य 'कि करोती'ति प्रश्नेऽ'स्ती'त्युत्तराच्च ।

उपसर्गास्तु द्योतका एव, धातव एव वाचका इति प्रपचादिसमुदा-
यानां न धातुत्वम् । अपाठाच्चेति सर्वं भाष्ये स्पष्टम् । भवादय कि ?

“नकारजाबलुस्वारपञ्चमौ झङिधातुषु । सकारज शकारश्चे, षाट्त्वर्गस्तवर्गज ॥”

इत्यभियुक्तोक्तेर्भादिषु लाक्षणिकानामपि दर्शनेन, तद्विषये तत्परिभाषाऽ-
प्रवृत्ते । 'आतो धातो' रित्यत्र प्रतिपदोक्त आकारो गृह्यत इति तु वक्तुमशक्यम् ।
'पञ्चुष' इत्याद्यसिद्ध्यापत्ते । 'पञ्चु सनोती'ति विट् । 'विड्वनो'रित्यात्वम् ।
अतएव 'जहातिसा'मित्यादि निर्देशा सङ्गच्छन्ते । नचाऽऽ'तोऽनाप'इति वार्तिक-
कृन्मते 'क्रियावाचिन'इति विशेषण व्यर्थम् । याश्रुतसूत्रमते सत्वात् । ख ग
पाठः । क. पुस्तके तु कुण्डलितः ।

१ 'सुबभावे आकारान्तस्य' ख पाठः । २ 'नापत्तेश्च' ख पाठ ।

३ क. ग. पाठः ।

४ क. नास्ति ।

५ 'क्रियारूपेषु परिणामिषु जायते' ग. पाठः ।

६ 'च.' क. नास्ति ।

७ शयते इत्यादिभावार्थकतिङन्तानां, हिरगादीना च मा भूत् । तत्र धातुत्वे
आदेच इत्यात्वापत्ति । तत्र नैमित्तिक, धातुत्वनिमित्तकञ्चेति प्रकृतसूत्र-

(‘आणवयति’ ‘वद्वयती’ त्यादौधातुत्वे शास्त्रविषयतया साधुत्वापत्ते । सूत्रशेषे भाष्ये’ स्पष्टमेतत् ।)

स्तंभवादीनान्तु सौत्राणामुदित्करणेन, तत्प्रकृतिकचल्यनुवादेनाऽङ्-विधानेन च, सार्वधातुकेपरे विकरणविधानेन च धातुत्व ज्ञाप्यते । ‘जुचङ्क्रम्ये’त्यत्र पठितजो ‘जपजभे’त्यत्र पठितपस, ऋतिप्रभृतीनां च धर्मिग्राहकमानात्, केषाचिद्धात्वधिकारविहितकार्योद्देश्यत्वाद्बोध्यम् । ‘चुलुम्प’‘दुण्डि’‘विङ्गव’त्यादीना ‘बहुलमेतन्निदर्शन’मित्यनेनेति दिक् ।

प्राग्भीश्वरात् । ‘रीश्वर’शब्दस्य चा‘ऽधिरीश्वरे’इति सूत्रस्यस्य-ग्रहणम् । रेफविशिष्टोच्चारणाच्च ‘ईश्वरेतो सु’नित्यादिस्थस्य न ग्रहणम् ।

भाष्ये स्पष्टम् । यदित्वस्योपदिश्यमानैजन्तत्वाभावान्नाऽत्र प्रसक्तिरात्वस्य । किञ्च षष्ठे आदेच इत्यत्र धातुग्रहणासम्बन्ध उक्तो भाष्ये । तर्हि आणवयति वद्वयतीत्यादीना व्यावृत्तये पाठ । एतच्चात्रैव सूत्रशेषे ‘आणवयत्यादिनिवृत्त्यर्थं पाठ’इतिवदता, ‘उक्तमपी’तिवदता च भाष्यकारेण ध्वनितम् । किञ्च भूसाहस्य-मन्यानभिहितक्रियावाचकत्व इति शिष्ये इत्यादि सुपरिहरम् । आणवयत्यादीना धातुत्वे हि शास्त्रविषयतया साधुत्वापत्तिरिति भाष्यसमत पन्था । हिरुगादीना क्रियासमानाधिकरणत्वाल्लङ्गाद्यनन्वयित्वाच्च गौर्णं क्रियावाचकत्वं बोध्यम् । हिरुगादीनामव्ययपाठस्तु प्रातिपदिकाद्यभावेऽप्यकजाद्यर्थं स्यात् ।

यत्तु तत्पाठसामर्थ्याद्धातुत्वाद्यभाव एव कल्प्यता’मिति । तन्न । प्रधानबा-धकल्पनापेक्षयाऽधिकृतविशेषणबाधकल्पनस्यैव न्याय्यत्वात् । यदि तु क्रियान्त-राकाङ्क्षादर्शनेन तेषा न क्रियावाचित्व, तदाद्यम् (शक्यते) इत्येव प्रत्युदा-हरणम् । नच कालस्याऽपि तदर्थत्वेन क्रियावाचकत्वाऽनुपपत्तिः । कालस्यापि धात्वर्थत्वात् । लकारास्तु द्योतका एव । कालाऽत्राचकभावार्थकलकारे दोषाच्च । भावार्थके ‘शयितव्य’मित्यादौ दोषाच्च । इति ख ग पाठ । क. पुस्तके तु कुण्डलित । १ क. पाठ । २ ‘च’ इति क. ग नास्ति ।

अन्यथा व्याप्तिन्यायेन तस्यैव ग्रहण स्यादिति स्पष्ट भाष्ये । तत्र 'रीश्वरा-
त्प्रा'गित्युक्तत्वेनोऽध्यशे सबन्धोऽस्त्येव । तस्य तत. प्राक् सत्त्वात् ।

एतेन 'तद्विहितकर्मप्रवचनीयसज्ञया निपातसज्ञाया समावेशो न
स्या'दित्यपास्तम् । प्राप्तिविभाषात्वाच्च 'विभाषा कृषी'त्यत्र न दोष । यद्वा-
'रीश्वरम'भिव्याप्येत्यर्थ । ल्यबलापे पञ्चमी । प्राग्ग्रहण त्वेकसज्ञाधिका-
रेपि गत्युपसर्ग कर्मप्रवचनीयसंज्ञाभिः समावेशार्थम् । 'प्राक्निपाता
सन्तो गतय'इत्यर्थात् । तेनाऽव्ययत्वाद्गतिसंज्ञकेषु सुपः श्रवण न । आद्यपक्षे
तु प्रागित्यावर्त्यमित्याहु । न चाऽव्ययसज्ञाप्रकरणे एव 'चाद्योऽसत्त्वे'
इत्यादि प्रकरणमस्तु । माऽस्तु च निपातसज्ञा । एव चैकसज्ञाऽनधिकारा-
त्संज्ञासमावेशोऽपि सिद्धप्रतीत्यपरमनुकूलमिति वाच्यम् । कर्मप्रवचनीय-
सज्ञयाऽपि गत्यादीना समावेशाऽऽपत्ते । तथा च 'जपमनुप्रावर्ष'दित्यादौ
'गतिर्गता'विति निघातः स्यात् । [महौसज्ञाकरणं तु 'नियमेन पातयन्ति
स्वार्थमन्यस्मि'न्नित्यन्वर्थलाभाय । तेनैषा द्योतकत्वं बोधितम् । अत ए'वोरी
क्रियते' 'साक्षात्क्रियते' 'अनुभूयते गुरु'रित्यादौ कर्मणि लकार सज्ञ-
च्छते । नचैव तत एव पशुशब्दादेर्व्यावृत्तिसिद्धौ, 'चाद्य'इत्यत्रा'ऽसत्त्वे'-
इति व्यर्थमिति वाच्यम् । स्पष्टार्थत्वात् । अत एव च पदैकदेशाना
चादीना न सज्ञा । (अर्थवत्त्वाऽभावाच्च) ।]

पादपूरणार्थानान्तु 'निपाता'इति बहुवचनात्सा [यद्वा 'निपतन
निपातोऽनेकेष्वर्थेषु येषा'मित्यर्श आद्यच् । तेन निपातानामनेकार्थत्व
सिद्धमित्याहु) । 'असत्त्वे'इति न प्रसज्यप्रतिषेधः, वाक्यभेदासमर्थ
समासाऽऽपत्ते । तद्ध्वनयन्नाह—अद्रव्येति ।

सत्त्वत्वं तु—लिङ्गसख्याकारकाऽन्वयित्वम् । नच पर्युदासपक्षे

१ 'स्यादितीदमुक्तमित्तिस्पष्टं भाष्ये' ख पाठ ।

२ 'अवध्यशे' ग. पाठ ।

३ क कुण्डकितोऽय पाठः ।

४ क. ग नास्ति ।

५ क. नास्ति । ख ग पाठः ।

‘वातीति वा’ इत्यस्य क्रियाविशिष्टद्रव्यवाचकतया, क्रियायाश्च द्रव्यभिन्नत्वेन, निपातत्व स्यादिति वाच्यम् । द्रव्यवाचकपशुशब्दादेरपि ‘त्रिक प्रातिपदिकार्थो’दपक्षे लिङ्गाद्यर्थकत्वेन, लिङ्गादेःशाऽद्रव्यत्वेन, व्यावर्त्याऽल्लाभेन सामर्थ्याद्द्रव्यैर्विशेष्याऽर्थकत्वविवक्षणेनाऽदोषात् । (महासज्ञया वारणाच्च) ।

वस्तुतस्तु पर्युदासेऽनर्थकानां निपातत्वाऽनापत्या प्रसज्यप्रतिषेध एवोचित इत्याहुः । चादयः किं ? स्वरादिमात्रपठिताऽसत्त्ववाचकानां भा भूत् । तथा सति निपातत्वादाद्युदात्तत्वं स्यादिति बोध्यम् । [‘लोधनैयन्ति पशु’मन्यमाना’ इत्यत्र तु भवत्येव निपातत्वम् । तत्र हि ‘पश्व’ति सम्यगर्थेऽव्ययम् । ‘लुब्धमृषि नयन्ति पशु मन्यमाना’इति साऽनुस्वारपाठस्तु निरुक्तेऽसाम्प्रदायिक एव । ‘लोध’शब्दार्थनिर्णयाय तस्य प्रवृत्तत्वेन पशुशब्दांशेऽन्यथापाठे मानाऽभावात् । अतएव ‘लोध’मित्यनवगत’मिति तद्भाष्ये व्याख्यातम् । स्पष्ट चेद् प्रकृतसूत्रे हरदत्तग्रन्थे, दृशधातौ माधवग्रन्थे च] ।

गतिसंज्ञाश्चेति । चकार उपसर्गसंज्ञासमावेशाऽर्थे । तेन ‘प्रतिप्रणीत’मित्यादौ गतित्वाद्भूतिरनन्तर’इति स्वर, उपसर्गत्वाण्णत्वादि च सिद्धयति । ‘योग’ग्रहणन्तु यदर्थे प्रादीनामन्वयस्त प्रत्येव गत्युपसर्गत्वमिति बोधनार्थम् । प्रत्यासत्तिन्यायात् । अत एव वाऽभेपर्यर्थविशेषकत्वेऽभिसावयती’त्यादौ षत्व न ।

‘प्रादय’ इति,—योगविभागकरणन्तु क्रियायोग विनाऽपि निपातत्वाय । तेन ‘प्रगत आचार्य’ प्राचार्य’ इत्यादावव्ययपूर्वपदप्रकृतिस्वर सिद्धप्रतीति प्राञ्चः ।

१ ‘द्रव्यमात्रार्थकत्व’ ख पाठः । २ क ग नास्ति ।

३ क. पुस्तके खण्डित कुण्डलितश्च ख ग पाठोऽयम् ।

४ ‘स्यादेव’ ख. ।

कैचित्तु 'उपसर्गविभक्तिस्वरप्रतिरूपकाश्चे'ति चाद्यन्तर्गणसूत्रेण तत्र निपातत्वसिद्धिरित्याहुः ।

वस्तुतस्त्वेतद्योगविभागसिद्धमेव तत्रोपसर्गग्रहणमिति भाष्याशय इति दिक् । प्रपरेत्यादौ ('प्रकृतिवदनुकरण'मित्यतिदेशात्सुपो लुक्) अनुकार्याऽनुकरणयोरभेदविवक्षयाऽनुत्पत्तिरेव(वा) ।

निस् निर् दुस्-दुरिति । 'निसस्तपतौ' 'निसोगते' इत्यादि निर्देशात्, ('ह्यवर्णट्' सूत्रे भाष्ये 'इदुदुपधस्ये' त्यस्ये 'दुदुपधसस्ये' त्यर्थं कृत्वा 'दुःकृत' मित्युदाहरणात्) 'उपसर्गस्याऽयता' विल्यत्र (दुँसो) वामनोक्तेश्च सान्तौ । 'निर कुष' 'सुदुरोरधिकरणे' इति निर्देशाद्रेफान्तावपीति बोध्यम् ।

[ननु 'निर कुष' इत्यादि शास्त्राणि निसि न प्रवर्त्तरन् । न च प्रयोग एव शास्त्रप्रवृत्त्या प्रयोगस्थानामिदमनुकरणम् । 'दाधाध्विति'ति सूत्रस्थ-भाष्यस्वरसाच्च । प्रयोगे चोभयोरपि रान्तत्वान्न दोष । क्वचित्त्वगत्या प्रयो-गाऽर्थं कल्पितस्याऽप्यनुकरण, यथा 'लट् शतृ शानचा' वित्यादाविति न दोष इति वाच्यम् । एवमपि निस्सम्बन्धि-निरोलाक्षणिकतया तदनुकर-णादिति चेन्न । 'एकाच उपदेशे' इति सूत्राऽनन्तर निर-कुषोऽनिष्ठाया' मिति लघुभूतन्यासेन सिद्धे, 'स्वरति सूती'ति विकल्पप्रकरणे 'निरः कुष' 'इण् निष्ठाया' मिति गुरुभूतन्यासकरणस्योपसर्गद्वयेन रूपस्य सिद्ध्या वैयर्थ्येन, रान्तोपसर्गग्रहणे लक्षणप्रतिपदोक्तपरिभाषाया अप्रवृत्तिज्ञाप-नार्थतयाऽदोषात् । तत्र प्रमाणानां सामान्ये पक्षपातात्, व्याख्यानाच्च 'अनिष्ठाया' मिति पर्युदासे प्रत्ययत्वेनैव साहचर्यं, न कृत्त्वैनेति, 'पर्युदासेन कृत्येवेद प्रवर्त्ते'ति न शङ्क्यम् ।

१ क ग नास्ति ।

२ ग पाठः ।

३ क ग पाठ ।

४ क कुण्डलितोऽन्ते त्रुटितश्च, ख. पुस्तके पाठ ।

५ इत आरभ्य—'लाघवमित्याहुः ।' इति पर्यन्त ग्रन्थोऽय क त्रुटितः । ख तु

दृश्यते एव । ग नास्ति ।

नच 'कृ सृ भृ' इति क्रादिनियमा'न्निश्चुकोषित्थे'त्येकमेव स्यात् । यथान्यासे तु न । 'निषेधप्रापितस्यैवाऽयन्नियम'इत्यर्थस्य वक्ष्यमाणत्वादिति वाच्यम् । नियमस्य सजातीयत्वेनोपसर्गाऽनिमित्तनिषेधप्रापितस्यैव नियमात् । 'विकल्पप्रापितस्याऽपि नियम' इति वादिनां मते यथान्यासे दुर्वारत्वेनेष्टापत्तेश्च । मदुक्तरीत्या वारणे तु समम् ।

अत एव दुर उपसर्गत्वप्रतिषेधे दुसोऽपि निषेध । तेन 'दु षेधती'ति चिन्त्यम् । एवं च 'निष्कोष्टा' 'निष्कोषिते'तिरूपद्वयसिद्धये विकल्पप्रकरणे पाठ आवश्यक । अत एव कचिन्निस इति, कचिन्निर इति वैलक्षण्येन निर्देश सूत्रकृत सङ्गच्छते रान्ते उभयग्रहणाय । अत एवाऽसिद्धत्वमपि न । नच यथान्यासेपि 'निर कुषोऽनिष्ठाया'मित्येव कुतो न सूत्रितम्, 'यस्य विभाषे'त्यस्य प्राप्त्या निष्ठाया विकल्पस्याऽप्राप्तेरनिष्ठायामित्यस्य वैयर्थ्यापत्ते । सामर्थ्येनानुमानिकवचनकल्पने तु न किञ्चिन्नाशवमित्याहु ।

[अत्र केचित् सान्तग्रहणे रान्तस्थाऽग्रहणमेव । यत्र च रुत्वमसिद्ध, तत्र रान्तग्रहणेपि न सान्तग्रहणम् । तदृष्ट्या रुत्वस्याऽसिद्धत्वेन तयोर्निर्दुर्त्वाऽभावात् । यत्र तु रुत्वस्य सिद्धत्व, यथा षत्वणत्वयोः, तद्विषयोपसर्गत्व प्रतिषेधपरे 'दुर. षत्वणत्वयो'रिति वार्तिके कृतरेफसान्तस्यापि ग्रहणम् । उपसर्गसज्ञाया(च)कार्यकालपक्षस्यैवाश्रयणीयत्वात् । 'दु स्थित'मित्याद्यर्थे 'दु स्थित'मित्यादिशिष्टप्रयोगाऽदर्शनाच्च । तद्वार्तिकस्य णत्वविषयोदाहरणे 'इह णत्व माभू'दिति भाष्योक्तेश्च । सान्ताऽग्रहणे तु 'दुर्भवानी'त्यादौ णत्व-सहितप्रयोगस्यापीष्टत्वेना(ऽत्र ?)णत्वमपि यथा स्या'दिति वक्तु युक्तम् ।

किञ्चैव सुषामादिषु 'दुष्टु'शब्दपाठो व्यर्थ. स्यात् । स हि 'अपदुस्सु-स्थ.कु'रिति दु पूर्वकस्थाधातो कुप्रत्यये साधु । त्वद्वीत्या हि दुस्पूर्वकादेव कुप्रत्ययमङ्गीकृत्योपसर्गादित्येव षत्वे सिद्धे तद्वैयर्थ्य स्पष्टमेव । न चास्य

१ क ग पाठ. । २ 'कार्यकालपक्ष एवेति तत्राऽपि रुत्वस्य सिद्धत्वात् ।

दुस्थितमित्या' ग. पाठ ।

रूढत्वेनावयवार्थाऽभावादुपसर्गत्वाऽभाव । अत्यन्तरूढेषु प्रतिष्ठानिष्ठादि शब्देषु षत्वाऽनापत्ते । अर्थवत्त्वरोपेणेति चेत् । प्रकृतेपि तुल्यम् । नचैव दुस पाठो व्यर्थ । 'दुरयते' इत्यादौ रुत्वस्याऽसिद्धत्वेन ल्त्वाऽभावात्-त्वात् । दुरस्तु 'दुल्यते' इतिरूपम् ।—एतेन 'दु'षुणोती'ति 'उपसर्गादिति-सूत्रेति हरदत्तोक्त चिन्त्यमित्याहु] ।

(परे तु दुस्नास्त्येव, निस्निर्दुरामिव सूत्रभाष्यादावव्यवहृतत्वात् । वृत्तिकारादीना तु प्रमाद एव 'निर कुषोऽनिष्ठाया'मित्येव सूत्र यितुमुचितम् ।

यत्तु 'इदुदुपधस्य सस्ये'त्यर्थं हयवरट्सूत्रभाष्ये उक्त्वा 'दुष्कृत'-मित्युदाहरण दत्त, तत्तु तत्रत्यसप्रहणस्य 'अथवा इदुद्ध्या पर विसर्जनीय विशेषयिष्याम' इत्युत्तरभाष्यैकवाक्यतयोपलक्षणताया आवश्यकत्वा-न्नाऽर्थसाधकम् । मूल तु वृत्त्यनुरोधेनेत्याहु ।)

नवेति । 'इति'शब्दो मध्यर्माणन्यायेनोभाभ्या सम्बध्यते, व्याख्या-नात् । स च लोकेऽर्थपदार्थकस्य शब्दपदार्थकत्व करोति । (उपैस्थि-तत्वात्) । यथा गवित्ययमाहेति । इह तु 'स्व रूप'मिति परिभाषणात् शब्दपदार्थकस्याऽर्थपदार्थकत्वम् । इदमेव इते पदार्थविपर्यासकृत्व नाम । तेनाऽर्थ एव सज्ञी, सज्ञा च । शब्दस्यैव सज्ञात्वे, 'हृकोरन्यतरस्या'मित्य त्रोपस्थितिर्न स्यात् । तस्यैव सञ्चित्वे तु 'विभाषाश्चे'रित्यस्य 'न'शब्दो 'वा' शब्द आदेश इत्यर्थः स्यात् । सप्रसारणग्रहणानुवृत्तावपि पर्याय स्यात् । 'नवे'त्यखण्डनिपातार्थनिषेधस्तु न गृह्यते । 'इति' शब्दस्य प्रत्येकं संबन्धात् 'ने'ति, 'वे'तीत्यर्थात् । अतएव सज्ञाकरणं चरितार्थम् । अन्यथा विभाषाप्रदेशेषु 'ने'त्येव वदेत् ।

न च तयोरपदार्थतयाऽनन्वयप्रसङ्ग । विकल्पवाचिपदस्य तयोर्लक्षणा-

१ क ग पाठ । २ क ग, नास्ति । ख पाठ । ३ ख, पाठः ।

४ 'परिभाषणात्तत्र शब्दपदार्थकस्य' ख पाठ । ५ 'अर्थात्'इति ख, नास्ति ।

भ्युपगमात् । तथा च लक्षणातात्पर्यग्राहकमिदं सूत्रम् । साचाऽर्थद्वये सूत्रानुरोधात्कमेणैव (जनिताऽन्वयबोधनैराकाङ्क्षादिकमपि सूत्रबलादेव न) । (केचित्तु^२ अर्थस्य सज्ञात्व न दृष्टचरम् । अनेकविधिवाक्येषु विकल्पवाचिपदलक्षणागौरवग्रस्त चेतीति शब्दसम्बन्धसामर्थ्याद्विभाषेत्युपस्थितार्थाक्षिप्ततद्वाचकशब्दमात्रस्य सज्ञात्वमित्याहुः) । तत्र 'विभाषोपपदेने'त्यादि प्राप्तविभाषाया नाऽस्योपयोगः । तद्विषये सर्वत्र 'स्वरितञित'इत्यादिना नित्यमात्मने पदे प्राप्ते तस्य पक्षे निवृत्तिमात्रार्थत्वात्^३ ।

'विभाषोर्णो' रित्याद्यप्राप्तविभाषास्वपिनोपयोगः । तस्य पक्षे ङित्वविधिमात्रार्थत्वात् । अप्राप्तत्वेन निषेधाऽसम्भवाच्च^४ ।

किन्तुभयत्र विभाषासु 'विभाषादवे'रित्यादिकास्वावश्यकम् । तत्र हि सज्ञाऽसूत्राऽभावे यदि विधिमुखेन प्रवृत्तिस्तर्हि पित्स्वेव विकल्पः स्यात् । किन्तु तु यजादित्वान्नित्यमेव सप्रसारणः स्यात् । निषेधमुखेन प्रवृत्तौ तु कित्स्वेव प्रवृत्तिः स्यान्नपित्सु । उभयथाप्रवृत्तिस्तु वैरूप्यलक्षणवाक्यभेदापत्तेर्वक्तुमशक्या । वस्तुतो भावतात्पर्यकतालाभेन पित्स्वेव प्रवृत्तिः स्यात्किन्तु तु न स्यादेवेति बोध्यम् । सज्ञाकरणे तु श्रुतक्रमानुरोधात्पूर्वं निषेधः किन्तु प्रवर्तते । ततः किदकिद्रूपे सर्वस्मिन् लिटि ऐकरूप्य

१ क ग. नास्ति । ख पाठः ।

२ क ग. पाठः ।

३ इतोऽग्ने—'ननु नेय प्राप्तविभाषा, उपपदेन प्रतीयमाने कर्तृगामित्वे उक्तार्थानामप्रयोग इति न्यायेनाऽऽत्मनेपदाऽप्राप्तेः । स्पष्ट चेत् विभाषोपपदेनेत्यत्र कैयटे इति चेन्न । कर्तृगामित्वविषये इति व्याख्यानस्यैवैतत्सूत्रस्थभाष्यप्रामाण्येनाचित्तत्वात् ।' ख पाठः । क ग. नास्ति ।

४ इतोऽग्ने—'और्णवीत्यत्र तु परत्वात्सार्वभातुकमपिदिति नित्य ङित्वमेव भवति ।' ख पाठः । क. ग. नास्ति ।

प्रापिते सति, 'पक्षे भवती'त्येकरूपेण त्रिधिमुखेनैव विकल्प ।

नचोभयत्र विभाषार्थमावश्यकमप्राप्तविभाषास्वप्नि प्राप्नोति, 'घटायो-
न्मीलितं चक्षुः पटं नहि न पश्यतीति' न्यायात् । एव च 'विभाषोर्णो'
रिति सूत्रेण 'प्रौर्णवी'त्यत्राऽपि 'निषेधाश्च बलीयास' इति 'सार्वधातुक'-
मित्यस्य निषेधे, ततो विकल्प' स्यादिति वाच्यम् ।

(विज्ञे इडित्यत्रागमस्यैव सम्भवेनार्थाधिकारादिहाप्यागमस्यैवेतो ग्रहणे-
नाऽदोषात् । तत्र लक्ष्यानुरोधेन व्यवस्था । एव च सूत्रारम्भेपि लक्ष्या-
नुसरणस्यावश्यकत्वेन तत एव 'विभाषाश्चे' रित्यादावप्युभयमुखेन
प्रवृत्तिर्भविष्यतीति नार्थोऽनेन सूत्रेण । किञ्चाक्षिप्तशब्दमात्र सञ्ज्ञेत्य-
प्यसङ्गतमेव । एकस्यार्थस्य समानफलकानेकसञ्ज्ञाकरणस्या'ऽनाकृति-
संज्ञे'ति वृद्धिसूत्रस्थभाष्येण तिरस्कारात् । 'विभाषापदस्य स्वबोधबोधके
लक्षणेत्यपि न । निषिद्धलक्षणापत्ते । तस्मा'द्वृक्रो'रित्यादौ लक्ष्यानुसारे-
णैवोभयमुखेन प्रवृत्तिर्वाच्या । एव च 'विभाषाश्चे' रित्यादावपि तथैव
सिध्यतीति जातिव्यक्तिपक्षयोरुभयोरपि सूत्र भाष्यकृता प्रत्याख्यातम् ।

केचित्तु—किदादि विषयेऽपि परत्वा 'द्विभाषाश्चे' रित्यस्यैव प्रवृत्ति-
रिति 'विधिमुखेनैव प्रवृत्ति' रितिपक्षेऽपि न दोष इत्याहुरितिदिक् ।)

स्व रूप । 'स्व रूप'मिति न संज्ञापर, पूर्वनिर्देशात् । रूपग्रहणेनाऽर्थ-

१ 'ततो विकल्प स्यादिति वाच्य । विभाषाजसी'त्यतो विभाषाग्रहणाऽनु-
वृत्त्या क्वाचित्क्त्वाऽभ्युपगमेनाऽदोषात् । अत एवोभयशब्दे 'प्रथमचरमे'ति
विकल्पो नेति वक्ष्यमाण सङ्गच्छते । अन्यथा तत्रापि 'नवे'त्यस्योपस्थिता-
वुभयशब्देऽन्तरङ्गाया अपि निषेधे सर्वसाधारण्येन विकल्प स्यात् ।
नचाऽन्तरङ्गत्वादेव तस्या न निषेध, 'नवे'त्युपस्थितिवैयर्थ्यापत्ते ।
'निषेधाश्च बलीयास' इति न्यायाच्च । तत्र लक्ष्याऽनुरोधेन व्यवस्थेति
दिक् ।' ख पाठ क. ग. पाठस्थाने ।

२ क ग पाठ । ख नास्ति ।

स्याऽपि विवक्षे'ति भाष्यविरोधाच्च । तस्मात्संज्ञिपर तदाह-सञ्जीति ।

'रूपं शब्दस्य सञ्जे'ति भाष्येऽपि सञ्जाशब्द -'सञ्जायते'इति व्युत्पत्त्या बोधार्थपर इति न दोष । 'राज्ञो य'दित्यादौ लौकिकव्युत्पत्त्योपस्थितार्थस्य प्रत्ययेन पौर्वापर्याऽसम्भवात्, (शब्दद्वारा व्याख्याने मानाऽभावात्), 'प्रातिपदिका'दित्यनेनाऽभेदान्वयाऽसम्भवाच्च । सामर्थ्येन, बहुलक्ष्य-संस्काराऽनुरोधेन, तदर्थकशब्दमात्रग्रहणाऽऽपत्तौ नियमार्थं सूत्रम् । तत्र 'स्व'शब्दो न शब्दस्वरूपरूपोऽऽत्मवाची रूपग्रहणवैयर्थ्याऽऽपत्तेः ।

नच'रूप'ग्रहणाऽभावे आत्मीयवाचकतयाऽर्थस्यैव सञ्चित्व स्यान्न शब्दस्येति तच्छब्दवारणाऽर्थं 'रूप'ग्रहणमिति वाच्यम् । प्रतीतावुपदेशा-ऽनपेक्षत्वादसाधारणत्वाद्दन्तरङ्गत्वान्नियतोपस्थितिकत्वाच्च शब्दस्वरूप-रूपोऽऽत्मवाचकस्यैवं ग्रहणसम्भवेन तद्वैयर्थ्यस्य तदवस्थत्वात् । अर्थो हि प्रतीतौ सम्बन्धग्रहणमुपदेशमपेक्षते, साधारणश्च, पर्यायैरपि प्रतिपाद-नान् । बहिरङ्गश्च, पदज्ञानजन्यबोधविषयत्वात् । अनियतोपस्थितिकश्च-अनुकरणदशायामप्रतीते । तस्माद्रूपग्रहणसामर्थ्यादात्मीयवाची ।

तच्चाऽर्थरूपं, रूपशब्देन शब्दस्वरूपमेतदुभयं सञ्जीत्यर्थं । तत्राऽर्थो न विशेष्य, उक्तयुक्ते । किन्तु शब्दविशेषणम् । एव चाऽर्थविशिष्ट-शब्द सञ्जी'ति फलितम् ।^१

१ क ग नास्ति ।

२ 'शब्दरूपाऽऽत्मवाची, नपुसकनिर्देशापत्तेः रूपग्रहणवैयर्थ्यापत्तेश्च' । ख पाठ । ३ क पाठ । ४ 'शब्दस्वरूपात्मवाचकस्यैव ग्रहणात्।' ख पाठः ।

५ 'सम्बन्धग्रहणमपेक्षते' ख पाठः ।

६ 'किन्त्वात्मीयवाची' ख पाठः ।

७ इतोऽग्रे-'नचाऽन्तरङ्गत्वादिना 'राजश्वशुरे'त्यादौ राजन्शब्दस्यैव ग्रहणे सिद्धे सूत्रे व्यर्थम् । उपस्थिताऽर्थेत्यागे मानाऽभावेन तस्य विशेषणतयाऽन्व-यस्याऽपि सम्भावदिति वाच्यम् । उक्तन्यायसिद्धार्थाऽनुवादेनैव सूत्रेण

(एवञ्चेद सूत्रं विशिष्टरूपोपादानविषयमेव) । एव चार्थवद्ग्रहण-
परिभाषा सिद्धा । (अत्र चार्थं कल्पितान्वयव्यतिरेककल्पितं शास्त्रीयो-
(ऽपि)गृह्यते इति 'सख्याया अती'ति सूत्रे भाष्ये स्पष्टम्) उपस्थितोऽर्थश्च
मुख्यं प्रसिद्ध एव गृह्यते । तेन गौणमुख्यन्याय , 'अभिव्यक्तपदार्था ये'
इति न्यायश्च सिद्धः । अर्थानुपस्थितौ तु केवलशब्देऽपि । इदमेवा-
ऽभिप्रेत्याऽर्थवत्परिभाषा (वर्णग्रहणेषु नेति 'लस्ये'त्यत्र भाष्ये उक्तम्) ।
नचाऽ'शब्दसज्ञे'ति व्यर्थम् । 'उपसर्गं घो कि'रित्यादावर्थे कार्यस्या-
ऽबाधादिति वाच्यम् । 'दाधाध्व'त्यस्य 'ईहल्यघो'रित्यादौ चारितार्थ्येनो-
'पसर्गे घो'रित्यादौ 'स्व रूप'मित्यनेन परत्वाद्बाध(शङ्का)वारणार्थत्वात् ।
(कार्यकालपक्षेऽप्यविशेषाद्बुधातोर्दाधाभ्यश्च प्राप्तत्वाच्च) ।

तत्र 'शब्दस्य सज्ञे'ति न षष्ठीतत्पुरुषः । कर्मसज्ञादेरर्थसज्ञात्वेन
निषेधाऽप्रवृत्तौ, 'कर्मण्य'णत्यादौ स्वरूपग्रहणाऽऽपत्तेः । (अर्थे कौ-
र्यस्य बाधसत्त्वात्) । किन्तु सप्तमीतत्पुरुषः । तत्र शब्दपदेन शब्दशास्त्रं
लक्ष्यते । यथाश्रुते बाधात् । लुप्तविभक्त्यन्तं चैतत् । तदेतत्सकलमभि-
सन्धायाऽऽह—

शब्दार्थविषये क्वचिदुक्तन्यायाऽप्रवृत्तेरपि ज्ञापनात् । तेन 'जनपदे लुप्'
'तस्यापत्य'मित्यादौ न दोषः ।

एव चेद सूत्रं लौकिकव्युत्पत्त्योपस्थितार्थे कार्यबाधे, तदर्थकाऽनेक-
शब्दग्रहणे प्राप्तोऽर्थविशिष्ट उपस्थित शब्द एव सज्ञी'त्येतदर्थं फलितम् ।

अतएव प्राचासुदीचामपत्यं पञ्चुरित्यादौ न दोषः । अर्थे कार्यस्या-
ऽबाधात् ।^१ इयानशः क ग नास्ति । ख. तु दृश्यते एवेयं पाठः ।

१ क ग पाठः ।

२ क ग. पाठः ।

३ 'परिभाषा विशिष्टोपादानविषयेत्युक्त' ख पाठः ।

४ क ग पाठः । ५ ख नास्ति । ६ क ग नास्ति । ख. पाठः ।

७ ख पाठः ।

८ 'लुप्तषष्ठ्यन्त' ख पाठः ।

शब्दशास्त्र इति । इदमपि सूत्राऽऽशयवर्णनमात्रम् । (वस्तुतस्तु अन्तरङ्गत्वादिना 'राजश्वशुरे' त्यादौ तज्ज-न्यबोधे प्रकारतया भासमानस्य राजन्शब्दस्यैव ग्रहणे सिद्धे सूत्र व्यर्थम् । उपस्थितार्थत्यागे मानाभावेन तस्य विशेषणतयाऽन्वयस्य सम्भवेनार्थवत्परिभाषापि सिद्धा । लक्ष्यानु-रोधेन कचिन्न्यायाऽप्रवृत्त्या 'उपसर्गेघो कि'रित्यादौ न दोष । अत एव 'ऊकाल' इतिसूत्रे 'स्व रूपं शब्दस्याऽशब्दसंज्ञे'ति योग प्रत्याख्यायते इति भाष्ये उक्तम्) ।

येन विधि' । 'येने'ति करणे तृतीया, न कर्त्तरि । कृद्योगषष्ठ्या बाधात् । 'विधि'रिति किर्भावे । कर्म तु विधेयमनुक्तमपि प्रसिद्धत्वा-ल्लभ्यैत एव । (कर्रण च परतन्त्रम् । कर्त्रधिष्ठितस्यैव तथात्वात् । नचैर-जित्यादाविकारादीना पारतन्त्र्यं, धात्वादीना च प्राधान्य स्वरूपतोऽ-वभासते, वास्यादिष्विव तक्षादीनाम् । अतो विवक्षानिबन्धन तदुभयं बोध्यम्) । एवं च तृतीयया पारतन्त्र्यं लक्ष्यते । तच्च शब्दानां विशेषण-भावेन । एवं च 'विशेषण'मिति लब्धम् तदप्यन्तरङ्गत्वात्समानाधिकरण-मेव, नतु व्यधिकरणम् तत्र (तत्र) तदन्तविधौ सति तत्समानाधिकरण-विशेषणत्वयोग्यताऽप्येतत्प्रवृत्तौ निमित्तम् । अत एवेन्हनित्यादाविनशे तदन्तविधि । नहि इन्-अङ्गमित्यन्वयो भवति । (बाधात् । यद्वा बाध-ज्ञानस्य बोधेऽप्रनिबन्धकत्वात्तादृशबोधो भवत्येवैतत्प्रवृत्त्युपयोगी । बाधज्ञानेन जायमाने बोधेऽप्रामाण्यज्ञानजननात्स न लक्ष्यसंस्कारक इत्यन्यत्) ।

१ मात्रविषयं । ख पाठ ।

२ क ग पाठ ।

३ 'कर्मणि किर्न तु भावे । तथा सति कर्मणोऽनुपादानात्साकाङ्क्षतापत्ते ।'

ख पाठ । ४ क. नास्ति । ग, तु 'कर्त्रधिष्ठितस्यैव तथात्वात् ।'

एतत्पर्यन्त दृश्यते पाठः । ५ ग पाठ । ६ क ग नास्ति । ख पाठः ।

एव च बाधात्स्वस्य चे'त्यशस्येदृशे विषयेऽप्रवृत्तिर्बोध्या तदाह—
विशेषणमिति ।

तदन्तस्येति । प्रकरणात्तदन्तस्य शब्दस्येत्यर्थ ('स्वरूप'मिति सूत्रा-
'च्छब्दस्येत्यनुवर्त्तना'त्तदन्तस्य शब्दस्येत्यर्थ) । अत एव यच्छब्देन
शब्दो लब्ध (यद्वा करणत्व कार्यं प्रति । तच्चेह शास्त्रे प्रायः शब्दस्यै-
वेति यच्छब्देन शब्दो लब्ध) ।

नन्वेव'मेर'जति—'अय' इत्यत्र न स्यादत आह—स्वस्य चेति ।
'स्व'मित्यनुवर्त्त्य, षष्ठ्या विपरिणम्यते इति भाव । (तैत्प्रत्याख्याने तु
व्यपदेशिवद्भावेन सिद्धिर्बोध्या ।) समासप्रेति । विशेषणविशेष्यभावव्य-
त्यासे तात्पर्यप्राहकमिदमिति । एव च 'द्वितीया श्रिते'त्यादौ श्रितादयो
विशेष्यास्तद्विशेषणं सुप् । तेन 'कृष्णं परमश्रित'इत्यत्र न समास । एव
'नडादिभ्य फ'गित्यादावपि नडादिविशेष्य, प्रातिपदिक विशेषणमिति
फलितम् । तेन 'सौत्रनाडि'रित्यत्र फक् न । नन्वत्र तदन्तविधिसत्त्वेऽपि
न क्षति । श्रिताऽन्तस्य सुबन्तत्वाऽभावात् । श्रितादिशब्दस्य तत्प्रकृतिके-
लक्षणया, तेन तदन्तविधावपि न क्षति । श्रितप्रकृतिकान्तसुबन्ताऽभा-
वादिति चेन्न ।

[संमर्थपरिभाषोपस्थितसमर्थपदस्य सूत्रीयतत्तत्पदोत्तर विभक्ति-
समानविभक्त्यन्तस्योपस्थित्या तद्विशेषणत्वेन प्राप्ततदन्तविधेर्निषे-
धार्थत्वात् । तस्य च तत्प्रकृतिके लक्षणया सुपेत्यनेनान्वय । नहि
सामर्थ्यं (तु) सुबन्तेनैवेति नियमः । 'कुम्भकार' इत्यादौ सुबुत्पत्ते-
पूर्वमपि तदङ्गीकारात् । एकार्थीभावस्याऽलौकिकेऽप्रयुक्ते एव कल्पनाच्च ।
'परिपूर्ण' पद' मितिन्यायस्तु यस्येतरत्रऽऽकाङ्क्षयाऽन्वयस्तद्विषये, न्तु

१ ख पाठ ।

२ क ग नास्ति । ख. पाठ ।

३ क. ग. पाठ ।

४ 'श्रितशब्द' ख, पाठ ।

५ ख नास्ति । क ग, पाठ । अस्यैव पाठस्य स्थाने ख पुस्तके त्वथ पाठ —

यत्रान्वयस्तद्विषय इति 'कुत्सित'इति मूत्रभाष्यात्स्पष्टमेवोपलभ्यते इति-
 ङघाप्सूत्रे निरूपयिष्याम । एतेन 'सम्बुध्यन्तमेवोदाहर्त्तव्य'मिति कैयटा-
 द्युक्त, 'टाबन्तमपी'ति नव्योक्त च परास्तम् । मदुक्करीत्या सर्वत्र समासस्य
 प्राप्तत्वात् । नचात्र वार्त्तिके समासग्रहण व्यर्थं, समासे कापि समर्थ-
 पदादेर्विशेष्यत्वप्रयुक्ततदन्तविधेरदर्शनादिति वाच्यम् । 'अपपरी'ति
 सूत्रे उगिदञ्चुग्रहणे तदर्शनात् । अन्यथा केवलाञ्जतिना क्विबन्तेनैव
 समासः स्यात् । न च तद्योगे पञ्चमी दुर्लभा । 'प्रयागाद् गत'इतिवद-
 पादाने सभवात् । न च सा न प्रतिपदोक्ता दिक्शब्दत्वेनैव सिद्धि-
 माश्रित्याऽञ्चूत्तरपदग्रहणस्य भाष्ये प्रत्याख्यानेन प्रतिपदोक्ताया दुर्लभ-
 त्वादिति दिक्] ।

उगिदिति । (उगिता, वर्णेन च यत्र प्रातिपदिक विशेष्यते, तत्र तेन
 तदन्तविधिर्भवत्येवेत्यर्थः) । तेना'ऽति भवती'त्यत्र 'उगितश्चे'ति ङीप्,
 'दाक्षि'रित्यत्रा'ऽत इ'व्वितीञ्च सिद्ध । सूत्रन्तु 'भवतु' इति सर्वादि पठिते,
 'अस्यापत्यम्-इ काम' इत्यत्र च चरितार्थम् । वित्त्व तु 'बाह्वादिभ्य-
 श्चे'त्युत्तरत्र चरितार्थम्) । (अत्रै'स्वस्य चे'त्यंशो व्यपदेशिवद्भा-
 वेन सिद्धः) ।

'श्रितप्रकृतिकान्तसुबन्ताऽभावादिति चेन्न । समभिग्याहृतसुबादिप्रत्य-
 याऽऽक्षिसप्रकृत्यश प्रति श्रितादीनां विशेषणत्वेन प्राप्ततदन्तविधेर्निषे-
 धार्थत्वात् । अतएव 'खट्वाक्षेपे' इत्यादि चरितार्थम् । अन्यथा 'सुबन्तो
 य' खट्वाशब्द'इत्यर्थेऽसम्भवः स्यात् । एतेन 'सम्बुध्यन्तमेवोदाहर्त्तव्य'-
 मिति कैयटाद्युक्त, 'टाबन्तमपी'ति नव्योक्तं च परास्तम् । मदुक्करीत्या
 सर्वत्र समासस्य सुलभत्वात् । अन्तरङ्गानपी'ति न्यायेन सबुद्धिलोप-
 हल्लङ्घादिलोपाऽप्राप्ताबुक्करीत्या तत्रापि दोषाऽभावाच्च' ।

१ ख पाठ । क ग नास्ति । २ 'चरितार्थमित्याहु'रिति क. ग पाठ ।

३ ख पाठ ।

विराम । भावे घञ् । शब्दानुशासनप्रस्तावादाह—वर्णानामिति । शब्दनित्यत्वे वर्णानामुच्चारणाऽभाव इत्यर्थः । सच स्वभावाद्याख्यानाद्वा-किञ्चिद्गोच्चारणाऽनन्तरकालिक एव गृह्यते । प्रदेशा—‘वाऽवसाने’ इत्यादयः । अभावस्याऽपि बुद्धिकृतपौर्वापर्यमस्त्येव । यथोच्चरितप्रध्व-सिना नित्यविभूना वा वर्णानाम् । परशब्दो नाऽन्यार्थः । अन्यत्वस्या-ऽव्यभिचरितत्वाद् अह—अतिशयित इति । अर्द्धमात्राऽतिरिक्त कालव्यवायेन रहित । पर किम् ? । अवग्रहे माभूत् । मात्राकालो ह्यवग्रहः । अन्यथा सनिकर्षस्य पुरुषभेदेनाऽव्यवस्थितत्वाद्त्रैपि स स्यात् । (पँरग्रहणे तु तत्सामर्थ्यात्—अर्द्धमात्राकालातिरिक्तकालव्यवाया-ऽभावरूपसनिकर्षस्य ग्रहणान्न दोषः । सनिकर्षश्च क्वचित्पूर्वेण । प्रायः परेण । अतएव ‘ऽणो प्रगृह्यस्ये’त्यादीनां संहिताकारे पाठः सगच्छते । पूर्वसनिकर्षमात्रेणैव तत्र तत्प्रवृत्ते । ध्वनितं चेद् विसर्जनीयस्य स’ इति सूत्रे भाष्ये इति दिक् ।)

(केचित्तु^१ पुरुषभेदेन सन्निकर्षस्याऽव्यवस्थिततया, सूत्रारम्भ-सामर्थ्यादेवोक्तसनिकर्षलाभे, ‘पर’ग्रहणं व्यर्थमेवेत्याहुः) । सन्निकर्षश्च न सबन्धः, गुणानां परस्परसंयोगसमवाययोरभावात् । (औंशुविना-शित्वाच्च) ‘नित्यविभुद्रव्यता’पक्षेऽपि न । अज्ञसंयोगनिराकरणतात् ।

१ ‘अत्रापि सत्वात् ।’ ग पाठः ।

२ ख पुस्तके त्वितोऽग्रेऽथ पाठः—‘परग्रहणे तु तत्सामर्थ्यात्सर्वाऽपेक्षया न्यूनस्याऽर्द्धमात्राकालव्यवायस्य सनिकर्षस्य ग्रहणान्न दोषः । एतेन परशब्दग्रहणसामर्थ्यात्पूर्वपरयोः सनिकर्ष एव संहिताधिकारे पाठः सङ्गच्छत इति । पूर्वसनिकर्षमात्रेणैव तत्र तत्प्रवृत्ते । ध्वनितं चेद् विसर्जनीयस्य स’ इत्यत्रभाष्ये इति दिक् ।’ ख. पाठः ।

३ क ग. पाठः ।

४ ख पाठः । क, ग नास्ति ।

५ क. ग पाठः ।

अत आह—संनिधिरिति । व्यवायाऽभाव इत्यर्थः ।

सुप्तिङन्तम् । सुप्रत्याहारो, न सप्रमीबहुवचन । तिङ्साहचर्यात् । स च सुप पकारेणैव, न कपः । 'स्वादिष्वित्यादिग्रहणात् । अन्यथा 'सुप्यसर्वनामस्थाने'इत्येव वदेत् । यद्यपि प्रत्ययाक्षिप्तस्य(स्व)प्रकृत्यवयवकसमुदायस्य सुप्तिङ्भ्या विशेषणात्सिद्ध तदन्तग्रहण, तथाऽपि 'संज्ञाविधौ प्रत्ययग्रहणे तदन्तग्रहण नास्तीति ज्ञापनार्थमन्तग्रहणम् । (केचित्तु^१ प्रत्ययेन तादृशार्थस्य नियताक्षेपे, आक्षिप्तस्य वा शाब्देऽन्वये मानाऽभावेन, वाचनिक एवाय तदन्तविधि । तत्र वाचनिकत्वमेव युक्तम् । अन्यथा'वनोरच'त्यादि समासप्रत्ययविधावस्यापि स निषेध स्यात् । मम तु सौत्रस्यैव स निषेध इत्याहु) ।

नच ज्ञापितेऽपि फलाभावः, प्रत्यययोरेव पदसंज्ञायामपि, पदप्रदेशेषु प्रत्ययग्रहणपरिभाषया तदन्तग्रहणाऽसम्भवात् । 'यस्मिन् ज्ञापिते यस्य चारितार्थं तत्तेन ज्ञाप्य'मिति सिद्धान्तादिति वाच्यम् । पदसंज्ञाया. 'स्वादिष्वसर्वनामस्थान'इति प्रकृतिसाधारणतया, पदग्रहणे प्रत्ययग्रहणस्यैवाऽभावात् । अत्र सूत्रे 'प्रत्ययग्रहणे यस्मात्स विहित'-इत्यशस्तु प्रवर्त्तत एव तेन नाऽतिप्रसङ्ग । 'यस्मात्प्रत्यविधि'रित्याद्यनुवृत्तेर्वा । ज्ञापनफलं तु 'तरप्तमपौघ'इति सूत्रेण तरप्तमयोरेव सज्ञा, न तदन्तस्य । तेन 'गौरी ब्राह्मणितरे'त्यत्र न ह्रस्व. । विहितां-ऽशोपस्थितिफलन्तु पदसमुदायस्य पदत्वाऽभाव । 'हरिषु'इत्यादौ सो' पदत्वाऽभावश्च । पदत्वे हि 'सात्यदाद्यो'रिति षत्वनिषेध स्यात् । नच केवलस्य सुपो न तदन्तत्वं, व्यपदेशिवद्भावेन सुलभत्वात् । यस्माद्विहितस्तदादित्वन्तु न तेन लभ्यम् । (अंशास्त्रीयत्वात् ।) 'व्यतिसे' इत्यादौ प्रत्ययमात्रस्य पदत्वन्तु 'अस् से' इत्यवस्थायां प्रकृति-प्रत्ययसमुदाये प्रागेव प्रवृत्त, स्थानिवद्भावेन बोध्यम् । 'रामा'वित्यादावप्येकदेशविकृत-

१ ख. नास्ति । क ग पाठ । २ ख नास्ति ।

३ 'इत्यादौ 'से' इति प्रत्ययमात्रस्य' ख पाठः ।

न्यायेनैव पदत्वम् । एकादेशात्प्रागेव पदत्वप्रवृत्ते । नत्वेकादेशे कृतेऽस्य प्राम्तरस्ति । उभयत आश्रयणेऽन्तादिवस्वविरहात् । स्थानिवद्भावेनाऽपिनाऽस्य सुबन्तत्वम् । यस्माद्विहितस्तदादत्वस्याऽशास्त्रीयत्वेनाऽतिदेष्टुमशक्यत्वात् । ईदृशे विषये लक्ष्याऽऽनुरोधाद्यथोद्देशपक्ष एवाऽऽश्रीयते । कार्यकालपक्षे तु 'व्यतिसे' इत्यादौ षत्वनिषेधैकवाक्यतापन्ना सज्ञा दुर्लभेति प्राञ्च ।

केचित्तु कार्यकालपक्षो नाम 'कार्यप्रवृत्तिसमये कार्यविधायकैकवाक्यतापन्नस्य सज्ञाविधायकस्य प्रवृत्ति' रित्येव । 'सा चोपदेशे नैवे'त्यत्र सकोचे न किञ्चिन्मानम् । अतिदेशवाक्यस्याऽप्येकवाक्यतायाः सुवचत्वात् । (सौचेत्थ—'सुप्तिङन्त पदसङ्गं, तदादेशश्च तद्वत्पद, तस्य पदस्यादेसस्य षत्व ने'ति ।) 'दिव कर्म च' 'गतिबुद्धि' 'कर्त्तुरीप्सततम'मित्यादीनामनेकेषा 'कर्मणि द्वितीये'त्यादिभिरेकवाक्यताया दृष्टत्वात् ।

(किञ्चेकदेशविकृतन्यायेनाऽशास्त्रीयमप्यतिदिश्यते इति वक्ष्यते । एवञ्च 'रामा' वित्यादौ कार्यकाल पक्षेपि न दोष) ।

किञ्च व्यतिसे' इत्यादौ यत् प्रत्ययविधिस्तदादित्वमपि व्यपदेशिवद्भावेन सुलभम् । नहि 'तेन शास्त्रीयस्यैवाऽतिदेश' इति वक्तुं युक्तम् । एकाच्त्वादेरतिदेशाऽनापत्तेः । तस्य लोकन्यायसिद्धताया भगवतोक्तत्वाच्च । 'विशिष्टोऽपदेशो व्यवहारो यस्य समुदायस्य तद्व्यवहारो एकस्मिन्नपि कर्त्तव्या' इति तदर्थं । ('समुदाये दृष्टा' शब्दा

१ 'यत्तु' ख पाठ ।

२ क ग पाठ ।

३ इतोऽप्रे—'इति । तन्न । अतिदेशेन हि पूर्वसज्ञाया आरोपमात्रम् । सा च स्वरादिविधयेकवाक्यतापन्ना । तस्या आरोपेऽपि षत्वनिषेधस्य दुर्लभत्वादित्याहुः ।' इति ख पाठ । ४ क ग पाठ ।

५ क ग पाठ । ख. पुस्तके तु 'किचे'त्यस्य स्थाने 'वस्तुतस्तु' इति पाठः ।

६ 'सुलभमितिकार्यकालपक्षेऽपि न दोषः ।' ख पाठ । ७ ख. पाठ ।

अवयवे वर्त्तन्ते' इति तत्र तत्र भाष्योक्तेश्च) । अतएव प्रत्ययान्तत्वप्रयुक्त-
प्रातिपदिकसंज्ञानिषेधस्तस्य सिद्ध्यति । सति हि प्रातिपदिकत्वे औत्सर्गिक
प्रथमैकवचनाऽऽपत्तिः ।

ध्वनित चेदमर्थवत्सूत्रे भाष्ये । तत्र हि प्रत्ययपर्युदास' पृथग् नोक्त ।
नचैवं 'यस्माद्विहित'इत्यत्र विहितत्वांऽशनिवेशो व्यर्थः । अधिकव्या
वृत्त्यर्थत्वात् । अत एव 'देवदत्तश्चिर्षती'त्यादौ देवादेर्न सनन्तत्वादि-
प्रयुक्तधातुत्वादीति स्पष्टमङ्गसंज्ञासूत्रे भाष्ये । [स्पष्ट चाऽधिकमात्र-
व्यावृत्त्यर्थत्वमस्याऽनुपसर्जनादित्यत्र कैयटेनोक्तम् ।

नचाऽवयवधर्मस्य समुदायेऽप्यारोपसम्भवे तत्राऽपि धातुत्वादि
दुर्वारम् । तादृशाऽऽरोपस्य लोके बहुशोऽदृष्टत्वात् । तदादिग्रहणपरि-
भाषायां विहितत्वाऽशनिवेशाच्च । न च तेन 'तदशे व्यपदेशिवद्भावादि-
ने'त्येव ज्ञाप्यताम् । 'सात्पदाद्योरिति 'साति' ग्रहणेनाऽवयवे तत्प्रवृत्त्य-
ङ्गीकारात् । अतएव 'व्यपदेशिवदेकस्मि'न्नित्येव पठन्ति ।

किञ्च प्रत्ययग्रहणे स्वाऽऽक्षिप्रस्वप्रकृत्यवयवकसमुदायस्य विशेष्य-
त्वात्तदन्तविधौ तन्मूलकाऽतिप्रसङ्गनिवारणाय कृतया 'प्रत्यग्रहणे'इति
परिभाषयाऽधिकव्यावृत्तिरेव युक्तेत्यन्यार्थकल्पने मानाऽभावः । अत एव
'रदाभ्या'मित्यादौ 'प्रत्यग्रहण चाऽपञ्चन्या' इति तदन्तविधिनिषेधे'नास्या
प्रवृत्तिः] अतएवाऽस्याऽपत्यमिरित्यादौ तद्धितान्तत्वप्रयुक्तप्रातिपदिकत्व-
सिद्धिः कार्यकालपक्षेऽपि । ('अततेर्ड अ'इत्यत्र कृदन्तत्वनिमित्तक प्रातिप-
दिकत्व सिद्धिश्च । 'इयन्मात्र'मित्यत्र' वत्वन्तात्स्वार्थे'इति मात्रचूसिद्धिश्च) ।
नचैव 'हरिषु'इत्यादौ सोरपि पदत्वे षत्वाऽनापत्तिः 'हलिसर्वेषा'मित्यादि

१. इतोऽग्रे- 'करोषी'त्यादौ फिट्स्वराऽऽपत्तिश्च । लिपः पित्त्वन्तु 'सार्वधा-
तुकमपि' दित्यर्थः ।' ख पाठः ।

२. एतदन्तर्गत पाठः क ग नास्ति । ख. पाठोऽयम् ।

३. क ग. पाठः ।

निर्देशैस्तादृशाऽऽरोपेण कचित्कार्याऽप्रवृत्तिज्ञापनात्^१ ।

(यद्वा—‘व्यपदेशिवदेकस्मि’ न्नित्युक्तेरीदृशे स्थले व्यपदेशिवद्भावो नास्त्येव । ‘निजौ चत्वार एकाच’ इति भाष्यन्त्वभ्युपेत्यवादेन । अत्र पक्षे ‘हरिखि’त्यादौ सो प्रातिपदिकत्व यथा न, तथा वक्ष्यते) ।

तस्माद्यथोक्तमेव साधु, भाष्यसमर्तं चेति वदन्ति । वाचकतासंबन्धेन पदशब्दवत्त्वमेव पदत्वव्यवहारप्रयोजकमिति नाऽननुगम ।

हलोऽनन्तराः ।

[‘गर्गा शतं दण्ड्यन्ता’मित्यत्र समुदाये शतदण्डनवदत्र समुदायस्यैव संज्ञा, न प्रत्येकम् । अत एव ‘सुदृषद्भाती’त्यत्र सयोगान्तलोपो न । न च ‘सयोगान्तौ यस्ये’ति भाष्योक्तरीत्या निर्वाह । नानाविधक्लिष्ट-कल्पनामाश्रित्य, श्रुताऽनन्तरा इत्यस्योपलक्षणतामाश्रित्य च प्रत्येक-संज्ञाकल्पने फलाऽभावात् । ध्वनित चेदं प्रत्येकं संज्ञापक्षे दोषानुद्धृत्य, पुनर्यदि वृद्धिसंज्ञायां ‘प्रत्येक’मित्युच्यते, इहापि ‘सह’ ग्रहणं कार्यम् । ब्राह्मणभोजनन्यायात्तत्र तदकरणे, गर्गदण्डनन्यायेनेहाऽप्येतन्न कार्ये’ मित्युपसंहारभाष्येण ।

१ इतोऽग्रे—‘किञ्च तदन्तविधिसूत्रे ‘स्वस्य चे’त्यनुवर्त्तयता, ‘तस्यचे’ति वचनं कुर्वता वार्तिककृता च मते ‘हरिखि’इत्यादौ सुप’ पदत्ववारणाय ज्ञापकमा-चक्ष्यकम् । तदन्तविध्यङ्गभूतप्रत्ययग्रहणपरिभाषाया अयोग्यतया ‘स्वस्य चे’त्यशोऽप्रवृत्त्या विहितत्वांशनिवेशाऽभावात् । नच तत्परिभाषाया सामर्थ्येन प्रत्ययांशो ‘तस्य चे’त्यंशाऽप्रवृत्तिरेवेति वाच्यम् । अधिकग्या-वृत्त्या चारिताध्यात् । सातिग्रहणवैयर्थ्याऽऽपत्तेश्च ।

तदर्थं ‘मर्थव’त्सूत्रेऽप्रत्यय इत्यावर्त्त्य व्याख्याने विपरीत गौरवम् ।

अतएवाऽस्याऽपत्य ‘इ’रित्यतो यूनि’यनिजोश्चे’ति फक् सिद्धिः । ख पाठ ।

२ क ग पाठः ।

३ ‘भाष्यसंमर्तं चेति दिक्’ ख. पाठ ।

४ क ग. पाठः ।

यत्तु 'सयुज्यन्ते वर्णा यत्र समुदाये इत्यन्वर्थसंज्ञाविरोधान्न प्रत्येकं सञ्ज्ञे'ति । तन्न । तदाश्रयणे 'घटपटौ सयुज्येते यत्रे'त्यादौ सयोगानु-
पयोगि-प्रतियोग्यतिरिक्तस्यैवान्यपदार्थतया प्रतीतेर्व्युत्पन्नत्वेन, तच्चति-
रिक्ततद्घटितपदवाक्यरूपसमुदायस्य संज्ञापत्तावनिष्ठापत्ते । तस्मान्महा-
संज्ञाकरण प्राचामनुरोधेनेत्येव ज्याय' । अत एव भगवता गर्गदण्ड-
नन्यायाश्रयणेन 'सह' ग्रहण प्रत्याख्यात, नतु महासञ्ज्ञयेति दिक्^१ ।

'हल'इति जातौ बहुवचनम् । तेन द्वयोरपि सिद्धयति । अतएव 'शिक्षे-
त्यादौ 'गुरोश्च हल'इत्यप्रत्यय. ।

यत्र तु बहव श्लिष्टास्तत्र द्वयोर्बहूनां च सा । यदि बहूनामेव स्या-
त्तर्हि 'गोमान्करोती'त्यादौ मनुपस्तकारस्य संयोगान्तलोपो न स्यात् ।
अत एव झलि परे संयोगादिलोपविधानं चरितार्थम् । न ह्यन्यथा झलि परे
संयोग संभवति । झल्सहितस्यैव तत्संज्ञाप्रवृत्ते । (यत्र बहव श्लिष्टास्तत्र
बहूनामपि संयोगत्वे फल चिन्त्यम् ।) आनन्तर्यं = व्यवधानाऽभाव ।
व्यवधानं च विजातीयेनैव । स्पष्टं चेदमत्रैव भाष्ये इत्याशयेनाह—
अङ्गिरिति ।

हल किं ? । 'तितउ देव' । अत्र 'गुरोरनृत'इति प्लुतं स्यात् ।

१ 'गर्गा' इत्यारभ्य दिक्पर्यन्तस्य क ग पुस्तकपाठस्य स्थानेऽय—
'महासंज्ञाकरण 'सयुज्यन्ते वर्णा अत्रे'त्यन्वर्थलानार्थम् । तेनाऽत्र
समुदायस्यैव संज्ञा, न प्रत्येकम् । अत एव 'सुदृषद्भाती'त्यत्र संयोगान्त-
लोपो न । नच 'सयोगावन्तौ यस्ये'ति भाष्योक्तरीत्या निर्वाहः ।
प्रयोगनिर्वाहेऽप्यन्वर्थसंज्ञाविरोधेन तत्पक्षोपपत्त्यभावात् । ध्वनित चेद
प्रत्येक संज्ञापक्षे दोषानुद्धृत्य पुनर्यदि वृद्धिसंज्ञायां प्रत्येकमित्युच्यते,
इहाऽपि 'सह'ग्रहण कार्यम् । ब्राह्मणभोजनन्यायात्तत्र तदकरणे, गर्ग-
दण्डनन्यायेनेहाऽप्येतन्नकार्यमित्युपसहारभाष्येणेति दिक् ।— ख पाठ' ।

२ क ग. पाठ. ।

३ चकार ख पुस्तके नास्ति ।

अनन्तरा किं ? । 'पनसम्' । अत्र हि सकारमकारयो सयोगत्वे 'स्को रिति लोप स्यात् ।

यत्तु 'स्को'रिति सूत्रे 'झल'इति वर्त्तते । तेन झल परयो स्कोर्लोप इति नाऽत्र तत्प्राप्तिरिति । तन्न । 'द्रप्स'मित्यादौ दोषस्य दुर्वारत्वात् । विच्छिन्नत्वे नाऽनुवृत्तौ प्रमाणाऽभावाच्चेत्यन्यत्र विस्तरः ।

ह्रस्व लघु । ननु ह्रस्वप्रदेशेष्वपि लघुसञ्ज्ञयैव व्यवहारोऽस्तु, ह्रस्वसञ्ज्ञा चं मास्त्विति चेन्न । (एकैसञ्ज्ञाधिकारात्) गुरुसञ्ज्ञया लघुसञ्ज्ञाया बाधात् 'सर्पिष्ठु'मित्यादौ 'लघोस्तादा'विति षत्वाऽनापत्तेः । 'अततक्ष'दित्यादौ सन्वद्भावाऽभावार्थन्तु तया तस्याबाध आवश्यक । 'भेत्ते'त्यादौ गुणस्तु को कित्त्वसामर्थ्येन भूतपूर्वलघूपधग्रहणात्सुसाध ।

इति संज्ञाप्रकरणमिति । प्रथमाऽध्वार्यस्थाना सन्धिकार्योपयोगिनीना सञ्ज्ञाना प्रकरणम्—इति = समाप्तमित्यर्थः । तेनाऽऽग्नेडितसंज्ञा-प्रगृह्यसञ्ज्ञा-भसञ्ज्ञाद्यनुपन्यासेऽपि न दोषः ।

'अ अ' इत्याद्युपन्यासस्तु प्रासङ्गिक इत्याहु ।

॥ इति सञ्ज्ञाप्रकरणम् ॥

१ इति उत्तर—महासञ्ज्ञयैवाऽव्यवधानेऽपि लब्धेऽनन्तरा'इति चिन्त्य-मिति कश्चित् । इति ख पुस्तके पाठः ।

२ 'च' इति ख नास्ति । ३ ख पाठः । ४ तथा = गुरुसञ्ज्ञया, तस्या = लघुसञ्ज्ञाया इत्यर्थः । ५ 'प्रथमाध्वार्यस्थानामष्टाध्वार्यस्थ-सूत्रविहितसन्धिकार्योपयोगिनीनाम्' ख. पाठः ।

५ इतोऽग्ने—'लोपसंज्ञा तु नोपन्यस्ता । तस्या अन्वर्थसञ्ज्ञयैवाऽर्थबोधे सिद्धे शक्यप्राहकत्वात् । प्रसक्ताऽदर्शनस्यैव लोपसञ्ज्ञा यथा स्यादित्येतदर्थं तदित्यग्ने स्फुटी भविष्यति । तथा च 'सञ्ज्ञानामेवेदं प्रकरण' मित्यर्थो, न तु 'सञ्ज्ञानामिदमेवप्रकरण'मिति बोध्यम् ।' क कुण्डलितः पाठः । ग पुस्तके नास्त्येव । ख. तु दृश्यते ।

इको गुणवृद्धी । अय नाऽधिकारः, तथा सतीको गुणवृद्धी नेति नवा सयुज्यैव पठेत्, सर्वस्य द्वे इत्यादिवत् । नह्युत्तरसूत्रोपस्थितिकत्वाऽ विशेषे किञ्चित्संयुज्य, किञ्चिद्विभज्य पठितु युक्तम् । प्रत्ययः परञ्चे त्यादौ तु पारार्थ्याविशेषेऽपि विधेयभेदाद्युक्त एव विभागः । 'एकाचो द्वे' 'अजादे' रित्यादावुद्देश्यभेदाद्यथा । नाऽपि विधिः । तत्तद्विधीनां वैयर्थ्याऽऽपत्तेः । पूर्वोत्तरसाहचर्येण परशास्त्रोपकारकत्वस्य निर्णयान्न । तस्मात्परिभाषेयम् ।

गुणवृद्धिशब्दाभ्यामिति । गुणवृद्धिग्रहणाऽनुवृत्त्यैव सिद्धे गुणवृद्धिग्रहणसामर्थ्यादिति भावः । अनुवर्त्तमानं च सञ्ज्ञिपरमेव स्यात् । सञ्ज्ञाकरणेनाऽन्यत्र संज्ञिपरत्वात् । (वृत्स्तुतस्त्वर्थाऽधिकाराऽऽत्तस्य शब्दपरता वक्तु शक्या । किञ्च) लक्षणप्रतिपदोक्तपरिभाषया 'विभाषादिक् समासे' इति सूत्रे दिक्शब्दमुच्चार्य विहितस्य समासस्य यथा ग्रहणमेव प्रकृतेपि गुणवृद्धिशब्दोपस्थितगुणवृद्धोर्ग्रहणमित्यनुवृत्त्यैव सिद्धे, गुणवृद्धिग्रहण व्यर्थम् । नच वर्णग्रहणे लक्षणप्रतिपदोक्तपरिभाषाया अग्रवृत्तिः । अत एव 'ह्रस्व नद्याप' इत्यादेः 'श्रीपाणा कुलाना' मित्यादौ प्रवृत्तिरिति वाच्यम् । तत्राऽऽग्रवृत्तिज्ञापकेन प्रतिपदोक्तपरिभाषाऽनित्यत्वस्यैव ज्ञापनात् । ध्वनित चेद'मो'त्सूत्रे भौष्ये (ईति चेन्न स्पष्टार्थत्वात्) । तेन 'त्यदादीनाम' 'दिव औ'दित्यादौ नाऽस्योपस्थानम् ।

ननु 'गुणवृद्धी इक स्थाने स्त' इत्येवाऽर्थोऽस्तु । अलोऽन्त्यपरिभाषा-शेषा चेयम् । तत्र 'सार्वधातुकार्द्धधातुकयो'रित्यत्राऽऽङ्गस्य सार्वधातु-

१ 'पस्थितिकत्वाऽविशेषेऽपि' ख पाठः । २ 'योगविभाग' इति ख. पाठः ।

३ क. पुस्तके कुण्डलित. पाठः । ग पुस्तके नास्ति ।

४ 'ग्रहण चिन्स्वप्रयोजनम्' ख. पाठ ।

५ इतोऽग्रे- 'अर्थाऽधिकारप्रतिपदोक्तपरिभाषाऽनित्यत्वज्ञापकमिति तत्त्वम्' । ख पाठ । क. पुस्तके तु कुण्डलित । ६ क ग पाठः । ख. तु नास्ति ।

७ 'सार्वधातुकार्द्धधातुकयोर्गुणो भवतीत्यवान्तवाक्यार्थे'ति ग. पुस्तके पाठः ।

कार्द्धधातुकयोर्गुणो भवती'त्यवान्तरवाक्यार्थबोधोत्तर, स्वस्वनिमित्त-
वशात् 'गुणवृद्धी इक. स्थाने स्त.', 'षष्ठोनिर्दिष्टान्त्याऽऽदेश' इत्यर्थक
परिभाषाद्वयमुपस्थित, तदेकवाक्यतया महावाक्यार्थप्रतिपादने विशेष्य-
विशेषणभावे कामचारेण, यद्यङ्गस्येति पूर्वमेवाऽन्त्यमल नीयते-अङ्गा-
ऽन्त्यस्य गुण'इति, ततोऽङ्गान्त्यस्येको,ऽनिकश्च गुणे प्राप्ते, 'इक
एवे'ति नियमाय-पश्चादिकाऽन्त्यो विशेष्यते, तदेकपरिभाषा शेषभूता,
विशेषणत्वात् । यदि पूर्वमिकाऽङ्गस्य विशेषणेन 'इगन्तस्याऽङ्ग-
स्ये'त्यर्थ । स च भवन्नलोऽन्त्यस्येति, तदेय तस्या शेष. । न
चाऽलोन्त्यपरिभाषाया स्थानषष्ठोनिमित्तत्वेनाऽवान्तरवाक्यार्थबोधोत्तरं
प्रवृत्त्या बहिरङ्गत्वम् । इय तु पदार्थोपस्थितिमात्रनिमित्तिकाऽन्तरङ्गा ।
अस्या स्थानषष्ठथा लिङ्गत्वे मानाऽभावादिति वाच्यम् । विहितगुण-
वृद्धयो, स्थानिनियममात्रार्थत्वेनाऽस्या अप्यवान्तरवाक्यार्थबोधोत्तर-
मेव प्रवृत्तेरिति चेन्न ।

एव हि 'मिदेर्गुण'इत्यादाविकूपरिभाषाऽलोन्त्यपरिभाषयो. परस्पर-
विरोधात्त्यागे सर्वाऽऽदेशो गुण स्यात् । अस्याश्च तदविराधेन 'सार्ध-
धातुकार्द्धधातुकयो'रित्यादिरवकाश ।

स्यादेतत् । 'मिद् इ' 'लघ्वी उपधा' 'पुकि अन्त'इति भाष्योक्तरीत्या
निर्वाह. । नच 'यापयती'त्यादौ गुणाऽऽपत्ति. । सन्निपातपरिभाषया

१ 'गुणादौ' ख पाठ ।

२ 'अप्यवान्तरवाक्यार्थबोधोत्तर मेव प्रवृत्ति । इकोगुणवृद्धी इत्यस्य
प्रागुक्ताऽर्थबोधकाले सार्वभातुकार्द्धधातुकयोरित्यादीनामप्यवान्तर-
वाक्यार्थोत्पत्तौ बाधकाऽभावेन परिभाषाद्वयस्याऽपि समत्वाच्चेति चेन्न' ।

ख पुस्तके पाठ. ।

३ 'भाष्याद्युक्तीत्या' ख. पाठः ।

वारणात् । नच 'क्ष्मापयती'त्यत्र दोषे । पुक्ती'त्यस्य विवक्षितसप्तमीत्वेनाऽदोषात् ।

नच वार्णादाङ्गस्य बलीयस्त्वाद्यलोप बाधित्वा यस्य गुणाऽऽपत्तिरिति वाच्यम् । व्याश्रयत्वात् ।

ननु 'वार्णादाङ्ग'मिति परिभाषा समानकार्यिकत्वरूपसमानाश्रये इत्येव धर्मिप्राहकमानेन लभ्यते । तथाहि—'अभ्यासस्याऽसवर्णे' इती-यद्विवधायकसूत्रस्थमसवर्णग्रहणं हि तज्ज्ञापकम् । तद्वीषतुरित्यादावियङ्-व्यावृत्त्यर्थम् । एतत्परिभाषाऽभावे तु तद्व्यर्थम् । 'ईषतु'रित्यादावन्तरङ्गेण सवर्णदीर्घेण बाधात् । इयङ्कुवडौ हि अङ्ग-संज्ञाऽभ्यास-संज्ञापेक्षत्वाद्वाहि—रङ्गौ । नचेयङपवाद । 'येन नाऽप्राप्तिन्यायेने'यर्त्तीत्यादिसकललक्ष्य-प्राप्तयणपवादत्वस्यैव निर्णयात् ।

ननु 'इयेषे'त्यत्रापि तर्हि पूर्वप्रवृत्तगुणस्य, 'इयाये'त्यत्र पूर्वप्रवृत्त-वृद्धेश्च 'द्विर्वचनेऽची'ति रूपाऽतिदेशेनाऽपहारे, द्वित्वे च कृते, पुन प्राप्ते गुणवृद्धी बाधित्वाऽन्तरङ्गत्वात्सवर्णदीर्घाऽऽपत्ति ।

अथाऽ'भ्यासस्ये'तिसूत्राऽऽरम्भसामर्थ्यान्न दीर्घ । नचेयर्त्तीत्यादौ चारितार्थ्यम् । तावन्मात्रप्रयोजनकत्वे हि—

उरित्येव ब्रूयात् । 'य्वो'रित्यनुवर्त्तते 'इणो य'णितिसाहचर्या-

१ 'क्ष्मापयतीत्यादौ' ख. पाठ ।

२ एतदग्रे—'पूर्वं पूर्व'मिति पक्षे यलोपस्याऽसिद्धत्वात्—इति ख पाठ ।

३ 'अदोषाच्च' ख. पाठ ।

४ तावन्मात्रप्रयोजनकत्वे हि—अभ्यासस्त्वार्त्तीवित्येव ब्रूयात् । नच क्षिपानि-द्वैशाद्यङ्कुकि न स्यात् । अभ्यासग्रहणसामर्थ्येनाऽदोषात् । अर्त्ति इयर्त्ती-त्यादौ तु प्रत्यासत्त्या स्थानिनिमित्तयोरेकाङ्गपऽत्वे एव तत्प्रवृत्त्या-ऽदोषात् । 'अभ्यासस्याऽर्त्ते'रितिन्यासे दोषाऽभावाच्च । यद्वा—'डरित्वेव-ब्रूयात्—ख पाठ ।

द्वयाख्यानाच्च ऋधातोरेव ग्रहणम् । अर्तेरिवर्णस्येयडित्यर्थः । (अभ्यास-
स्यार्त्ता' विति तु गुरुत्वान्न युक्तम् । एव 'मभ्यासस्यार्त्ते' रिति च ।)

नच 'ए' 'ऐ' 'ओ' 'औ' शब्देभ्य आचारकिबन्तेभ्यो लिटि इयडाद्यर्थ-
म'भ्यासस्ये'ति सूत्रभावश्यकम् । तथा ओणधातोर्णुलन्तादिच्छाक्य-
जन्तात्सनि 'उवोणक्रोयिषती' त्याद्यर्थमप्यावश्यकमिति वाच्यम् । षष्ठा-
ऽभ्यायप्रथमाऽह्निकान्तस्थभाष्यप्रामाण्येन तेषामनैभिधानादिति चेन्न ।

एव तहि (इयेषे त्र्यत्रैव) ईषतुरित्यत्राऽपि सवर्णदोर्घबाधः स्यादिति
तत्रेयडादिवारणार्थमसवर्णग्रहणभावश्यकमिति चेत् । सत्यम् । एव तर्हि
संपूर्णसूत्रमेव तदर्थज्ञापकमस्तु । यद्यपि भाष्ये 'यद्यमभ्यासस्याऽसवर्णे
इत्यसवर्णग्रहण करोती'त्यनेनाऽसवर्णं ग्रहणस्यैव ज्ञापकता लभ्यते, तथापि
'नह्यन्तरेण गुणवृद्धी असवर्णरतोऽभ्यासो भवती'ति तदुपपादनग्रन्थेन
संपूर्णसूत्रस्यैव ज्ञापकता लभ्यते । (तदग्रे च 'नैनदर्स्ति ज्ञापक 'मित्युक्त्वा
अन्त्यर्थमेतस्या'दित्यनेन सूत्रसार्थक्य दर्शितम् । असवर्णग्रहणस्यैव
ज्ञापकत्वे तद्व्यावर्त्यप्रदर्शनेन तत्सार्थक्यमेव दर्शितं स्यात् ।)

नन्वकृतन्यूहपरिभाषया 'इयेषे'त्यादौ सवर्णदीर्घाऽप्राप्तिः । 'यदि
दीर्घो न स्यात्तर्हि गुण स्या'दिति सभावनाया सत्त्वेन परिभाषाप्रवृत्ते-
सूपपादत्वात्-इति कथं संपूर्णसूत्रस्य ज्ञापकतेति चेन्न । भाष्यप्रामाण्येन,

१ क. ग पाठ ।

२ 'तथेति' ख पुस्तके नास्ति ।

३ 'अनभिधानात् । अभ्यासस्येत्यत्राऽचिद्विन्वत्यतो धातुग्रहणाऽनुवृत्त्या-
ऽभ्यासेन धात्वाक्षेपेण च धातावेव धातौ, न तु नामधाता'विति व्याख्या-
नाद्वाऽदोष इति चेन्न ।' ख पाठ । क ग नास्ति ।

४ क ग पाठ ।

५ ख नास्ति ।

६ सूषपादत्वात् । न च तेनैव न्यायेन गुणस्याऽप्यप्राप्तिर्दोर्घसभाव-
नाया सत्त्वादिति वाच्यम् । बहिरङ्गकृत्निमित्तविनाशस्यैव परिभाषा-
प्रवृत्तिनिमित्तत्वात् । नचैवमपि गुणवृद्धयो कृतयोः, स्थानिवद्भावेन

धर्मिग्राहकमानेन चाऽन्तरङ्गकार्यप्रवृत्तियोग्यकालोत्तरमेव यत्र तन्निमित्तविनाशकबहिरङ्गविधे प्राप्तिस्तत्रैव तत्परिभाषाप्रवृत्तिस्वीकारेणोहाऽप्राप्ते. (तस्या असत्त्वाच्च) । अन्यथा तवाप्यसवर्णग्रहणाऽभावे 'ईषतु'-रित्यत्रेयड. सम्भावनासत्त्वेनाऽकृतव्यूहपरिभाषया दीर्घाऽप्राप्तावियङ्गादिव्यावृत्त्यर्थमसवर्णग्रहण चरितार्थमिति, तस्याऽपि कथं ज्ञापकत्व स्यात् ।

नचाऽन्तरङ्गत्वादीर्घेऽपि 'इयाये'त्यादौ पूर्वान्तवत्त्वेनाऽभ्यासत्वादि-वर्णत्वाच्च णल्यसवर्णे इयङ्विधानेन सूत्रं चरितार्थम् । नचा'ऽचिभ्रु' इत्यनेन सिद्धिः । वृद्धिबाधनार्थत्वादिति वाच्यम् । (प्रत्यासत्त्याऽसवर्ण-पदेनाऽभ्यासोत्तरखण्डसम्बन्धसवर्णाऽच एव ग्रहणात् । शास्त्रबाध-कल्पनाऽपेक्षया परिभाषाज्ञापकत्वस्यैवौचित्याच्च । एव चेदमेवज्ञापयति- 'वार्णादाङ्ग बलीय' इति । एवञ्च 'इयाय इयेषे'त्यादौ सवर्णदीर्घं बाधित्वा गुणादावियङ् सिद्धिः । यदि तु समाननिमित्तकत्वरूपसमानाश्रयत्वे एवाऽस्या प्रवृत्ति स्यात्तदा ज्ञापितेऽपि तदसिद्धिः । सूत्रवैयर्थ्यं च तद-वस्थमेवै) ।

दीर्घो दुर्वारः । दीर्घस्य पूर्वपरविधित्वेन तत्र कार्य-स्थानिवत्त्वाऽप्रवृत्तिरिति कथं संपूर्णसूत्रस्य'-ख पाठः ।

१ क ग पाठः । ख नास्ति । २ क ग पाठः । ख तु नास्ति ।

३ ख पुस्तके तु (एतदन्तर्गतस्य क ग पाठस्य) स्थाने 'अचः परस्मि'न्निति स्थानिवत्त्वेन तदप्रवृत्तेः । स्थानिभूतादच पूर्वसम्बन्धिवाच्यौ हि सः । सम्बन्धश्च पूर्वधर्मावच्छिन्नोद्देश्यकत्वम् । स्थानिभूतादचः पूर्वोऽस्थानिभूत एव गृह्यत इत्यत्र न मानम् । तत्क्रकौण्डिन्यन्यायाऽनित्यत्वात् । तत्र च सूत्रेऽभावातिदेशोऽपि वक्ष्यते । स्पष्टं चेदसं 'कृदतिङ् सूत्रे भाष्ये इति निरूपितम्भाष्यप्रदीपोद्घोते ।

न चाऽत्र न समानाश्रयत्वमिति अभितव्यम् । अभ्यासेवर्णस्य सवर्णदीर्घेयङ्गौ प्रति स्थानितया, ततः परस्यैव निमित्ततया तत्त्वाक्षतेः ।

‘स्योन’ इत्यत्र तु न प्रत्यय इव बाहुलकाद्यणादेश । नचैवमपि ह्यायेत्यादावियङ् दुर्लभ । तत्र कर्त्तव्ये वृद्ध्यादेः स्थानिवत्त्वेनाऽसवर्णे इति प्रतिषेधादिति वाच्यम् । सूत्राऽऽरम्भसामर्थ्यादेव स्थानिवत्त्वाऽप्रवृत्ते । तच्च ज्ञापक सामान्याऽपेक्षम्—अभ्यासस्य कार्यं तद्दुत्तर-खण्डाऽऽदेशस्य तत्कार्यप्रतिबन्धकीभूतं स्थानिवत्त्वं नेति । अत एवाऽऽरतीत्यादौ यणादेशस्य स्थानिवत्त्वाद्भ्यासस्य (‘ढ्रलोप’) इति दीर्घो दुर्लभ इत्यपास्तम् । दीर्घविधौ तन्निषेधाच्च । ‘अरिष्या’ दित्यत्र च स्थानिवत्त्वेनेयङ् भवत्येव । तस्याऽभ्यास) कार्यप्रतिबन्धकत्वाऽभावात् । (किञ्च) अङ्गस्य ‘आडजादीना’ ‘शृष्टप्रा ह्रस्वो वा’ ‘उपसर्गाद्भ्रस्व ऊहते’ रित्यादिसूत्रस्थकैयटादिप्रामाण्यात् (“सामान्येन च वाणादाङ्ग बलवदित्याश्रीयते न समानाश्रयाङ्गवर्णविषय” मित्यजादेर्द्वितीयस्ये’ति सूत्रे कण्ठतः कैयटोक्तेश्च) षाष्ठप्रथमाऽऽहिकान्ते भाष्येऽस्याः परिभाषायाः प्रयोजनानामिष्याये’त्यादीना व्याश्रयसाधारणानामुपन्यासाच्च न समाननिमित्तकत्वरूपसमानाश्रयत्वे एवाऽस्याः प्रवृत्तिरिति नियमः । समानकार्यिकत्वमात्रन्वाश्रीयते ।

यत्र त्वप्रवृत्तिरिष्टा, तदर्थमनित्यत्वमाश्रयणीयम् । तत्र प्रमाणं च ‘च्छो शू’डिति सूत्रस्य सतुकनिर्देश एव । (इयं चाङ्गसम्बन्धिन्याङ्ग एवेति ‘स्वरितो वे’ति सूत्रे भाष्ये स्पष्टम् । तत्र हि ‘कुमार्यै’ इत्यादौ यणुत्तरमाट्-दर्शितः । एवञ्च ‘क्षमापयती’त्यत्रानयापरिभाषया लोप बाधित्वा गुणो

सा च ज्ञाप्यमाना आङ्गवर्णयोः समानाश्रयत्वे, युगपत्प्राप्तावेव च प्रवर्त्तते । ज्ञापकस्य सजातीयाऽपेक्षत्वात् । अयं ख पाठः ।

१ ‘न चैवमपि असवर्णग्रहणे कृते ह्यायेत्यादा’ ख पाठः ।

२ क ग पाठः । ख तु नास्ति । ३ क ग. पाठः ।

४ क ग पाठः ।

५ ‘-समानाश्रयत्वादावस्याः’ ख. पाठः ।

६ क ग पाठः । ख, नास्ति ।

दुर्वार इति चेन्न । लघूपधसाहचर्येण पुन्यन्तस्याऽच एव ग्रहणादितिचेत् । अत्राहु—(क्ष्मापयतिर्वत्) 'क्लोपयती'त्यादौ गुणाऽनापत्ते । किञ्च तच्छेष-पक्षे लघूपधाऽशे इन्परिभाषाऽनुपस्थितावनिगलक्षणत्वा द्विन्न'मित्यादौ गुण-निषेधाऽनापत्ति । क्लो कित्त्वस्याऽनिगलक्षणत्वेऽपिलघूपधगुणनिषेधप्रवृत्ति-ज्ञापत्वाऽऽश्रयणे तु पदोपस्थितिपक्षज्ञापकत्वमेवाचितम् । एव हि ज्ञापन-मूलकं वाक्याऽन्तरं न कल्प्यमिति लाघवम् ।

अपि च 'मृजेवृद्धि'रित्यत्राऽच इत्यपकर्षे, 'ऋच्छत्युता'मित्यत्र ऋकार-प्रश्लेषे, 'ऋहशोऽङ्को'त्यादौ योगविभागादिकल्पने च तच्छेषपक्षे विपरीत-गौरवम् । (किञ्चै विध्यङ्गत्वात्परिभाषाणा गुणत्वेन, गुणानां च परस्पर-मसबन्धेन तच्छेषत्वस्योक्तिसम्भावऽभाव । किञ्च परस्परापेक्षावशाद्द्वयो-शेषशेषिभावो भवति । न चैतयो. साऽस्तीतिदिक् ।)

नै च गुणविधावङ्गस्येति न स्थान षष्ठी । किन्तु इगपेक्षयाऽवयव-षष्ठी । एव चा'ऽलोन्त्यस्ये'त्यस्य प्राप्तिरेव न । एव च 'मेद्यतो'त्यादौ न दोष इति वाच्यम् । 'सार्वधातुके'ति गुणस्य 'ईहिते'त्यादावप्या-पत्ते । (जुंषिचे'ति गुणस्या'ऽनेनिजु'रित्यादावप्यापत्तेश्च) । तस्मादत्र पदापस्थितिपक्ष ।

तत्र च (विधेयसर्मर्पक) गुणवृद्धिपदश्रुतिर्लिङ्गम् (तदाह— विधीयते इति । भाष्येऽप्युक्तं) 'गुणो वृद्धिर्भवती'ति यत्र ऋयादिति

१ क. ग पाठ. । २ ख. नास्ति । क. ग. पाठ ।

३ 'न च' इति स्थाने ख पुस्तके 'एतेन' इति पाठ. ।

४ 'इत्यपास्त' ख पाठ । ५ क. ग पाठः ।

६ क. ग पाठ ।

७ '-पदश्रुतिर्लिङ्गं' । 'विधीयते' इति तु अनुवादे परिभाषोपस्थित्यभावा-
न्न्यायसिद्धम् । गुणो वृद्धिर्भवतीति' ख पाठ. ।

(तत्र प्रथमाया विधेयविभक्तित्वेन तदन्तस्य विधेयसमर्पकत्वनिर्णय । अत एव गुणादिपदानामिकपदोपस्थापनेन चरितार्थानामपि वाक्यार्थान्वयिता । तद न्वयित्वे उपस्थापकत्वस्यैव भङ्गापत्ते । 'वृद्धिर्यस्ये' त्यादौ अल्पदसमभिव्यहाराद्विधेयसमर्पकत्वाऽभावनिर्णय) ।

न चैव 'मचोळिणति' 'ओगुण' इत्यादौ पदश्रुतिमात्रनिमित्तके-
कपरिभाषोपस्थितिर्दुर्वारा । नच निर्दिष्टस्थानिकत्वान्न प्रवृत्त । अच
इत्यादे स्थानित्वनिर्णयस्य वाक्यार्थबोधोत्तरकालिकतया पूर्वमर्थावादिति
वाच्यम् । (लिङ्गस्यै श्रुत्यपेक्षया दुर्बलत्वेन प्रथमतः श्रौताऽजादिपदार्थघटित-
वाक्यार्थबोधे निर्दिष्टस्थानिकत्वेनोपस्थितस्यापि तस्य वाक्यार्थानन्वयि-
त्वात् । सार्वधातुकेत्यादौ तु तदुपस्थितिं विना स्थान्याकाङ्क्षाशान्त्यभावेन
बोध एव नेत्यन्तरङ्ग्यम् ।)

तत्र वृत्ते स्थानषष्ठीत्वनिर्णये उपस्थिताऽलोन्त्यपरिभाषाया अन-

१ क ग पाठ । ख पुस्तके त्वस्य पाठस्य स्थाने—'गुणा वृद्धिर्भवतीति
यत्र ब्रूयादिति भाष्ये 'भवती'त्यप्येवमेव । ध्वनित चेद् 'मचश्चे'ति
सूत्रभाष्ये । एतेन 'गुणवृद्धिपदमनुवर्त्य' गुणो वृद्धिरिति धे गुणवृद्धी
इति योजनबेद लभ्यते इति परास्तम् । अनुवृत्तौ, योजनायां च
फलाऽभावात् । अन्तरङ्गत्वाऽनापत्तेश्च । अनुवृत्त्या सिद्धे, सामर्थ्यादिद्
शब्दपरमिति वक्तुं युक्तम् ।' इत्यय पाठ ।

२ 'पूर्वमभावादितिवाच्यम् । लिङ्गेनोपस्थितिसमये वा बाधकाऽभावेना
ऽवान्तरवाक्यार्थबोधे श्रौताऽचूपदेनैव स्थान्याकाङ्क्षाशान्त्ये पुनस्त-
त्पदैकवाक्यतया सामानाधिकरण्याऽसंभवात्सामानाधिकरण्येन बोधा-
न्तर कल्प्यते इत्यन्तरङ्ग्यम् ।' ख पाठः ।

३ क ग. पाठः ।

४ इतोऽग्रे—'इकपदघटितवाक्यार्थबोधकाले एव उपस्थिताऽलोन्त्य'
ख पाठ ।

न्त्यगुणव्यावृत्तये वाक्यैकवाक्यतया, बोध इति बहिरङ्गा सा । (‘अँलोन्य’ सूत्रस्य यत्र स्थानषष्ठी तत्राऽलोन्यस्येत्युपतिष्ठते’ इत्यर्थेऽपि वाक्येन वाक्यस्यैकवाक्यता ।)

‘मिदेर्गुण’ इत्यादाववान्तरवाक्यार्थसमये उपस्थितेकपदेन सामानाधिकरण्याऽसंभवाद्वैयधिकरण्येनाऽन्वये जाते (स्थानषष्ठीत्वाऽभावनिर्णयेन न प्रवर्तते ।) तदेतदाह—पदमुपतिष्ठत इति । सूत्रे षष्ठ्यन्ताऽनुकरणाच्छब्दस्वरूपपरतया नपुसकात्सोर्लुगिति बोध्यम् । (केचित्तु यत्र गुणवृद्धिपदं तत्रेकामुपस्थितिरित्येव वाक्यार्थः । तत्रेक इति पदे षष्ठ्युपादानात् इकारादयोऽप्युपतिष्ठमाना षष्ठ्यन्ता एवोपतिष्ठन्ते इत्याहुः ।

इक इति किम् ? ‘एधिते’त्यादौ व्यञ्जनादीना गुणो मा भूत् । ज्ञापकेनाऽनिष्टवारणे तु प्रतिपत्तिगौरवम् । ‘भिन्न मित्यादौ निषेधप्रवृत्तये इग्लक्षणत्वसम्पत्यर्थमावश्यकत्वाच्च ।

ह्रस्वदीर्घप्लुतशब्दैरिति । ‘ऊकाल’ इति सूत्रात् ‘ह्रस्वदीर्घप्लुत’ इति, ‘अजिति चाऽनुवर्त्तते इति भावः । फलन्तु ‘दिव उन्’ ‘अष्टन आ विभक्तौ’ (‘युष्मद्स्मदोरनादेशे) इत्यादावेतदनुपस्थितिरिति

१ ‘वाक्यैकवाक्यतया’ पदैकवाक्यतया वा बोध इति बहिरङ्गा सा । तस्याऽपि ‘यत्र स्थानषष्ठी तत्राऽलोन्यस्येत्युपतिष्ठते’ इत्यर्थे पदैकवाक्यतया बोधः’ । ख पाठ ।

२ क ग पाठ ।

३ ‘जातेऽवान्तरवाक्यार्थबोधकालिकस्थानषष्ठीत्वभ्रमेणेकपदवदितवाक्यार्थबोधकाले उपस्थिताऽप्यलोन्यपरिभाषोपजीव्यस्थानषष्ठीत्वाऽभावनिर्णयेन वर्त्तते इति न तद्वदितवाक्यार्थबोधः ।’ ख पाठ । क. ग नास्ति ।

४ क ग. पाठ ।

५ क ग पाठ ।

६ ख. पाठ. । क. ग. नास्ति ।

बोध्यम् । विध्यन्वयस्तु प्राग्वत् । (एते च परिभाषे'अचोऽङ्गिति' 'आङ्गुण' 'अतो दीर्घ' इत्यादौ न प्रवर्त्तते, निर्दिष्टस्थानिकत्वात्) ।

आद्यन्तौ टकितौ । यद्यप्यत्र मिलितस्य नैकत्राऽन्वय इति द्वन्द्वो न प्राप्नोति, तथाऽपि साहित्याऽवच्छिन्नयोरन्वयबोधोत्तर, तात्पर्याऽऽदिवशात्, यथासङ्ख्यसूत्राऽऽरम्भसामर्थ्याच्च पुन प्रत्येकाऽन्वयस्वीकारेण न दोषः ।

एतेन 'विकृताऽविकृता देहं घ्नन्ति ते वर्चयन्ति चे'ति वाग्भट-श्लोकोऽपि व्याख्यातः । 'च'शब्दबोधितसाहित्याऽवच्छिन्नक्रिययो साहित्याऽवच्छिन्न-विकृताऽविकृतदोषा-ऽन्वयोत्तरं, पुनस्तात्पर्यवशेन प्रत्येकान्वयाऽङ्गीकारादित्याहुः ।

ध्वनितं चेद् 'दृष्टान्तस्याऽपि पुरुषाऽऽरम्भो निवर्त्तको भवती'ति भाष्येण । तत्र पुरुषाऽऽरम्भस्तात्पर्यादि । तद्ब्राह्मक चाऽत्र यथासङ्ख्यसूत्रम् । लोके तु प्रकरणादिति ।

केचित्त्वेव रीत्या प्रयोगो लोकेऽसाधुरिति भाष्यतात्पर्यमाहुः । द्वन्द्वान्ते श्रूयमाणस्य इच्छब्दस्य प्रत्येक सम्बन्धः ।

पुरस्तादपवादन्यायेन स्थाने योगत्वस्याऽयमपवादः । प्रत्ययपरत्वन्तु परत्वादमुं बाधते । तेन 'चरेष्ट' इत्याद्य परा एव भवन्ति । अत एव 'गुणवचने' त्यादिनिर्देशाः संगच्छन्ते । अत एव यत्रैतद्भावे स्थान-षष्ठी, तत्रैवेद प्रवर्त्तते । 'षष्ठी'त्यपकर्षेण 'षष्ठ्यन्तस्य निर्दिश्यमानस्याऽऽद्यन्ता'वित्यर्थाच्च तदाह—यस्योक्ताविति । आद्यन्ताऽऽक्षिप्ताऽवयवी च यच्छब्दाऽर्थः यथासंख्यसिद्धमर्थमाह—क्रमादिति ।

१ ख पाठः । क. ग नास्ति ।

२ 'द्वन्द्वान्ते श्रूयमाणस्य प्रत्येकपर्याप्तार्थवाचकत्वादिच्छब्दस्य प्रत्येक सम्बन्धः । तादृशव्यासज्यवृत्तिधर्मवाचकस्य तु न तथा । यथा'ऽग्नीषोमौ देवता

मिदचो । श्रमो भित्करणसामर्थ्याद्वाध्यसामान्यचिन्तामाश्रित्याऽय
स्थानेयोगत्व प्रत्ययपरत्वयोरुभयोरप्यपवादः । नच श्रमो म (भकारः) श्रव-
णाऽर्थ । 'नृणह' इति निर्देशात् । 'अन्त्यादच' इति सामानाऽधिकरण्या-
ऽऽश्रयणे तु 'अनिदिता'मित्यनिदिद्ग्रहणं व्यर्थं स्यात् । 'नृणह' इत्यादि-
निर्देशाश्च न सङ्गच्छेरन्नत आह—निर्धारण इति ।

अचामिति । 'यस्य समुदायस्य नुम् विहितस्तस्य समुदायस्याऽचा
मध्ये' इत्यर्थः । सूत्रे च जातावेकवचनमिति भावः । तस्यैवेति । तच्छ-
ब्देन यस्य विहितं स समुदाय परामृश्यते । यत्तु 'तस्याऽन्त्याऽच' इति
व्याख्यानम् । तन्न । 'त्रपूणी'त्यादावङ्गस्यनान्तत्वाऽनापत्तेः । (लोके
पाण्याद्यवयवाङ्गुत्यादेः पुरुषावयवत्वव्यवहारात्, भवितेऽत्यादौ तासवय-
वेदो लघूपधाङ्गावयवे कृत्वेन प्राप्तस्य गुणस्य 'दीधीवेवीटा' मिति निषे-
धाऽऽरम्भाच्च) । अवयवाऽवयवस्य समुदायावयवत्वाऽङ्गीकारेऽपि 'पञ्चाऽ-
रत्नीनी'त्यादौ (पदस्य विभज्याऽन्वाख्याने) उत्तरपदस्याऽपि नान्तत्वा-
ऽऽपत्ताविगन्तकाले'तिस्वराऽनापत्तिः । (नचाऽन्तरङ्गस्वरः । अकृतव्यूह-
परिभाषाया दुर्वारत्वात् । वर्णस्य वर्णाऽन्तरावयवत्वाऽसंभवाच्च) । अत एव
'समुदायभक्तौऽसौ'नोत्सहतेऽवयवस्येगन्ततां विहन्तु' मित्यादिभाष्यादि
ग्रन्था सङ्गच्छन्ते । ('यत्तु' कृन्मेजन्तसूत्रभाष्ये 'ग्रामणि कुल' मित्य-
'त्रेको ह्रस्व' इति पूर्वपदोत्तरपदसनिपातलक्षणे ह्रस्वे कृते 'ह्रस्वस्य पिती'-
ति तु क सनिपातपरिभाषया वारणं कृतम्, तत्तु इगन्तपूर्वोत्तरपदसनिपात-

१ 'अन्त्यादच' इति सामानाधिकरण्याश्रयणे तु 'मुञ्चती'ति न सिद्धयेत् ।
अन्त्यस्याऽचोऽभावेनाऽऽलोऽन्त्यपरिभाषयाऽन्त्यस्याऽऽपत्तेः । मित्स्वन्तु
'ज्ञानानी'त्यादौ चरितार्थम् । ख. पाठ । क तु कुण्डलितः । ग नास्त्येव ।

२ 'ग्रहणं च व्यर्थं स्यात्' ख. पाठ । क ग नास्ति ।

३ 'तस्याऽन्त्यस्याच' ख. पाठः ।

४ क ग, पाठः ।

५ क. ग. पाठः ।

६ ख. पाठः ।

७ क ग पाठः ।

धातुमात्रस्योपधायाश्च ऊत्स्यात् ।

स्थानेयोगेति । 'स्थानेन योगो यस्या' इति विग्रहः । निपातनादेत्व-
व्यधिकरणबहुव्रीही । नच 'स्थान योग' सबन्धो यस्या वाच्य'इत्यर्थक-
समानाधिकरणबहुव्रीहिरेवाऽस्त्विति वाच्यम् । स्थानरूपसम्बन्धस्य
षष्ठ्यर्थत्वाऽभावात् । स्थाननिरूपितसम्बन्धस्यैव तदर्थत्वात् । (स्थानेन =
स्थानशब्देन योग इति तदर्थः ।) इदमेवध्वनयितुं भगवता व्यधिकरण-
बहुव्रीहिरेव दर्शित' । 'एकशतं षष्ठ्यर्था' इत्यस्याऽपि तन्निरूपका
अनन्ता इत्यर्थः । निरूपकभेदे तद्भेदोऽपि फलित एव । 'अस्तेरनन्तरे,
समीपे वे'त्यादि भाष्यस्याऽपि 'अनन्तरादिनिरूपितसम्बन्धे' इत्येवाऽर्थः ।

एतेन मतुप्सूत्रस्थभाष्यप्रामाण्येन सामीप्याऽऽनन्तर्ययोः षष्ठ्यर्थ-
त्वाऽभावादिदमसङ्गत'मित्यपास्तम् ।

प्रसङ्ग इति । दर्भाणां स्थाने शरैः प्रस्तरितव्यमित्यादौ तथा
दर्शनात् । भावल्युडन्तश्च स्थानशब्दः । तथा 'चेको यणि'त्यादेरिगुञ्चार-
णप्रसङ्गे यणुञ्चारणीय इत्यर्थः । प्रसङ्गश्च सति सम्भवेऽर्थवत् एव । अर्थ-
प्रत्यायनार्थं शब्दप्रयोगात् । एव च 'एरु'रित्यादे'स्तेस्तु'रिति फलितोऽर्थः ।
'तेन सर्वे सर्वपदादेशा' इति सिद्धम् । च्लिसिच्छथलेऽपि द्योत्याऽर्थेना
ऽर्थवत्ताऽस्त्येव । (च्लर्योदेरनर्थकत्वमेवेतिसिद्धान्ते तु वक्ष्यमाणरीत्ये'को-

१ 'योगस्तद्रूपः सम्बन्धो ।' ख. पाठ । २ क. ग. पाठ ।

३ इतोऽग्ने- 'न च शब्दनित्यताहानिः । तत्तच्छब्दज्ञाननिष्ठोत्पादविनाशयोर्विषये
आरोपेण, रेखागवयन्यायेन शास्त्रस्य सत्त्वेन च वस्तुतस्तदुपपत्तेः । इको
यणित्यादौ त्वगत्याऽनर्थकयोरपि स । वस्तुतस्तत्राप्यचूपरेकारघटित-
शब्दस्याऽर्थे तत्परयकारघटित प्रयोक्तव्य' इत्येवाऽर्थः । नच यः कश्चिद्य-
कारघटितः स्यात् । विधेयाऽन्यत्रूपमाणवर्णत्यागे मानाऽभावात् ।
तदर्थबोधनाऽसमर्थत्वाच्च ।' ख. पाठः ।

४ क. ग. पाठ । ख. नास्ति ।

यणची'त्यादिवद्बोध्यम् । अत एव न शब्दनित्यताहानि । 'इको यणित्या-
दावपि 'अचपरेकारघटितशब्दस्याऽर्थबोधनाय प्रसङ्गे तत्परयकारघटित
प्रयोक्तव्य' इत्यर्थं फलति) ।

साक्षादवयवानामेव षष्ठीनिर्दिष्टत्वेन, विधेयत्वेन च तेषामपि
स्थान्यादेशभावोऽक्षत एव । अत एवा'ऽचः परस्मिन्नि'त्यादि सङ्गच्छते ।

स्थानेऽन्तर । 'षष्ठी'त्यनुवृत्त्या 'यत्र स्थानषष्ठी तत्रेदमुपतिष्ठते'
इति बोध्यम् । तेन विधिवाक्यैकवाक्यतयाऽस्य नियामकत्वं, न तु
विहिताना नियम । 'भुक्तवन्त'मिति न्यायेनाऽसम्भवात् । फलिताऽर्थमाह-
—प्रसङ्ग इति ।

सदृशतम इति । अर्थात्प्राप्यमाणाना मध्ये एव । अत एव 'गङ्गोदक'-
मित्यत्र त्रिमात्रो न । तमब्रह्म किम् ? । 'वाग्धरि'रित्यत्र महाप्राणत्व-
सान्ध्येन जायमान पूर्वसवर्णो वर्गद्वितीयोऽपि मा भूत् । किन्तु नादवान्
महाप्राणश्चतुर्थो घ एव यथा स्यादिति ।

यत्तु—'तन्त्राऽऽदिना 'स्थानेऽन्तरमे' इति सप्तम्यन्तपाठमपीच्छन्ति,
तत्तु 'इको यणची'त्यादौ दोषस्य स्फुटत्वादयुक्तम् ।

(अत एव न भूसुधियो'रिति चरितार्थम् । अन्यथा दीर्घाणा यणप्राप्त्या
तद्वैयर्थ्यं स्पष्टमेवेति भाष्ये स्पष्टम्) । यत्राऽनेक इति । स्थानाऽर्थ-गुण-
प्रमाणकृतमित्यर्थं । (प्रमाणस्योक्तरीत्या गुणत्वेऽपि, गोबलीवर्दन्यायेन
पृथङ् निर्देशः । विवारादीनां बाह्याना साक्षाद्वर्णाऽवृत्तित्वेऽप्यौपचारिक
गुणत्व बोध्यम्) । गुणशब्देनोक्तत्रितयाऽतिरिक्तधर्ममात्रम् । तेना-
'ऽनान्तर्यमेवैतयोरान्तर्य'मित्यादि—'स्थानेऽन्तरतम'सूत्राऽऽदिस्थभाष्येण
न विरोधः । (अन्तरतमाऽभाववत्त्वमेव गुणविधौ ऋकाराऽकारयोः
सादृश्यमिति तदर्थं) ।

१ 'पाठमिच्छन्ति' ख. पाठः ।

२ क ग पाठः ।

३ क ग पाठः ।

४ क ग पुस्तकपाठः ।

स्थानत इति । अत्र मानन्तु-‘षष्ठी स्थाने’ इत्यत. ‘स्थाने’ग्रहणे-
ऽनुवर्त्तमाने, पुन ‘स्थाने’ग्रहणमेव । तद्वि वाक्यभेदेन ‘प्रसङ्गे जायमानः
स्थानत एवाऽन्तरतम’ इत्यर्थकम् ।

नन्वेवमपि ‘प्रसङ्गे स्थानकृताऽऽन्तर्यवा’नित्येव वाक्यार्थोऽस्तु । वाक्य-
भेदे मानाऽभाव इति चेन्न । तमब्ग्रहणस्यैव मानत्वात् । अन्यथा स्थान-
कृत एव सादृश्ये गृह्यमाणे, सादृश्याऽन्तराऽभावात्किं तेन ? इदमेव च
सादृश्यान्तरग्रहणस्याऽपि ज्ञापकम् ।

तत्र स्थानतः—‘इको यणचि’ति । अर्थत—‘तृज्वत्क्रोष्टु’रिति ।
इह ‘क्रोष्टु’शब्दस्थाने ‘पक्तृ’शब्दो नाऽऽदेशः । किन्तु ‘क्रोष्टृ’इत्येव ।
गुणतस्तु—‘वाग्धरि’रित्यादौ मूल एव स्पष्टम् ।

एवं पदादय आदेशा वर्णसाम्यरूपगुणेन पादादीनामेव, न चरणा-
दीनाम् । प्रमाणतस्तु—‘अदसोऽसे’रित्यादौ । बलीय इति । तेन ‘चेते’-
त्यादौ प्रमाणत आन्तर्यवान्—अकारो गुणो न ।

तस्मिन्निति—न स्वरूपपरम् । उदाहरणाऽभावात् । न च ‘तस्मि-
न्नणि चे’ त्येवोदाहरणम् । फलन्तु ‘हे यौष्माकीण—अस्मभ्य देही’त्यादौ
ख्व. परस्याऽऽदेशा मा भूवन्निति वाच्यम् । ‘एङ्ङ्खात्सम्बुद्धे’-
रित्यादाविवाऽङ्गाऽऽक्षेपे सति, तस्य च निरूपकाऽऽकाङ्क्षायामाक्षेपक-
ख्वणो सम्बन्धेनाऽदोषात् । तत्रैव कर्तुं युक्तत्वाच्च । किन्तु ‘अचो’ त्यादि-
सप्तम्यन्तार्थक स्वतन्त्रस्य सर्वनाम्नो निर्देशः । सप्तमी तु—सप्तम्यन्ता-
नामेव तच्छब्दार्थत्वमिति बोधनाय, (तद्व्योध्यार्थस्य ‘निर्दिष्टे’ इत्यनेन
सामानाधिकरण्याय च) ।

१ ‘प्रसङ्गे’ इति ख नास्ति । २ ‘सादृश्यान्तरसत्त्वस्यापि’—ख पाठ ।

३ ‘सप्तम्यनुवादिका सप्तम्यन्तानामेव’ ख, पाठः । ४ क, ग पाठ ।

५ एतदुत्तर—‘सप्तम्यन्तानामनुकरण’मित्यस्याऽप्यत्रैव तात्पर्यम् । अनुकरण-
हि शब्दबोधकम् । तथाऽत्राऽपि सप्तम्यन्तपदबोधकस्तच्छब्द इत्यर्थः । ख
पाठ । क. पुस्तके तु कुण्डलित । ग तु नास्ति ।

‘इति’शब्द पुनस्तस्य तदर्थपरत्व बोधयति । अन्यथा ‘सप्तम्यन्ते पदेऽव्यवहितोच्चारिते’ इत्यर्थं स्यात् । एतेन ‘सप्तमीनिर्दिष्टे पूर्वस्ये’ति सूत्रयितुमुचित’मित्यपास्तम् ।

किञ्चैव ‘यत्र सप्तम्यन्तनिर्देश’ इत्यर्थे ‘नेङ् वशी’त्यादौ ‘तस्मिन्नित्य स्याऽऽपत्ति । यथान्यासे तु तच्छब्दस्य बुद्धिस्थपरामर्शकतया, यत्रार्थे सप्तमीविधानं तदर्थकसप्तम्यन्तस्यैव ग्रहणान्न दोष ।

‘नि’शब्दो-नैरन्तर्यपर । ‘दिशि’रुच्चारणक्रिय । एवञ्च ‘सप्तम्यन्ता-ऽर्थेऽव्यवहितोच्चारिते उपश्लिष्टस्य पूर्वस्य कार्य’मिति वाच्योऽर्थः^३ ।

एव च नियमद्वयं फलितम्-‘अव्यवहिते एव’, ‘पूर्वस्यैवे’ति च । अत एव ‘जनपदे लु’बित्यादौ न दोष । न ह्यर्थं उच्चारितो, नाऽपि शब्दस्य निरन्तर । अव्यवहितपूर्वपराऽन्यतरस्थत्व हि निरन्तरत्वम् । अवध्य-वधिमतो साजात्यस्यैवौचित्यात् ।

किञ्चाऽर्थनिर्देशे ‘जनपदे य प्रत्यय’ इत्यन्वयेऽनियमप्रसङ्गाऽभावा-न्नियमफलाया परिभाषाया अनुपस्थिति ।

एवमुत्तरसूत्रे ‘तस्मा’दित्यपि बोध्यम् । एतत्सूत्रसाहचर्यात् । अन्यथा तदपि ‘तस्माच्छस’ ‘तस्मान्नुडची’ति योगद्वये एव स्यात् । ‘उच्चरत आन् उपलभते’ ‘गौरनश्च’ इत्यादेर्व्यावर्त्तस्य तत्र सम्भवौत् ।

१ ‘यथान्यासे त्वर्थपरत्वादर्थस्य च यत्रार्थे सप्तमीविधानं तस्यैव ग्रहणान्’
—ख. पाठ ।

२ ‘उच्चारिते सति, तत. पूर्वस्य कार्यम्’ ख. पाठ ।

३ इतोऽग्रे—‘यत्र सप्तम्यन्तेनाऽर्थनिर्देश’ तत्र ‘निर्दिष्टे पूर्वस्ये’त्युपतिष्ठते इति वा ।—इति ख. पाठ । ४ ‘अनुपस्थितिरित्याहुः’ । ख. पाठ ।

५ इतोऽग्रे—‘तस्मादित्यत्र ‘निर्दिष्टे’ इति पञ्चम्या विपरिणम्यते इति बोध्यम् ।’
—ख. पाठ ।

तथा चैतत्परिभाषाद्वयोपरिथतौ सप्तम्यन्तपदस्य, पञ्चम्यन्तपदस्य च अर्थो लिङ्गमित्याशयेन फलितमाह—सप्तमीति ।

‘इको यणचि’त्यादौ ‘यस्य च भावेने’ति सप्तमी ।

१ इतोऽग्रे—‘तेनाऽचि सति यण् भवतीत्यर्थ’ इति केचित्तन्न । औपश्लेषिकाऽधिकरणसप्तम्यन्तत्वेनाऽवश्याऽऽक्षेप्यप्रधानक्रियाऽन्वये सम्भवति, ‘सति’ इत्यध्याहारे मानाऽभावात् । किञ्च तदध्याहारसामर्थ्यादस्या परिभाषाया अप्रवृत्तिरेव स्यात्, ‘नित्यं डित’ इत्यादौ विहितपदाध्याहारे ‘तस्मादित्युत्तरस्य’ इत्यस्येव । अत एव तत्राऽऽदे परस्ये’त्यस्याऽप्रवृत्तिः । व्यवहितेऽपि सलोपश्च । अत एव ‘श्राञ्जलोप’ इति सूत्रे भाष्ये ‘नाञ्जलोप’ इति सूत्रमस्त्वित्याशङ्क्य, नन्दितेत्यत्र दोषः । एव तर्हि क्लिति इत्यनुवर्त्तते । एवमपि हिनस्तीत्यत्र न प्राप्नोति । एव तर्हि नैषा परसप्तमी । का तर्हि । सत्सप्तमी । एवमपि नन्दमाव इत्यत्र प्राप्नोती’त्युक्तं सङ्गच्छते । तस्मादौपश्लेषिकेऽधिकरणे सप्तमी । उपश्लेषश्रेणादिद्वारा परम्परासम्बन्धेन । एवञ्चाऽ‘चो’त्यादिसप्तम्यन्तानां यणादिभावनायामेवाऽन्वयः । स्पष्टं चेदं सहितासंज्ञासूत्रे भाष्ये ।

तत्रोपश्लेषः पूर्वस्येव, परस्याऽपीति ‘पूर्वस्यैवे’ति नियमार्थमिदम् । तत्र ‘पूर्व’शब्देन न भावना । तस्या अर्थरूपत्वेन शब्देन पौर्वापर्याऽसम्भवात् । नाऽपि तद्विशेषणं यणादिकम् । इकशब्दोत्तरषष्ठीबोधिताऽर्थस्य ‘पूर्वस्ये’त्यनेनाऽनुवादे लाघवेन, अयोग्यत्वेन च ‘पूर्वस्ये’ति षष्ठ्याऽनन्वयात् । मानाऽन्तरप्राप्ताऽचो लक्ष्यसंस्कारवेलाध्यामविद्यमानविधेययणादिना पौर्वापर्याऽभावाच्च । भाविबुद्ध्याश्रयणे तु न मानम् । किन्तु तद्विशेषणमिगादिकम् । ततोऽधिकन्तु न । मानाऽभावात् ।

इदमेवाऽभिसन्धाय ‘विधौ परिभाषा, नाऽनुवादे’ इत्युद्धोषः । अत एव ‘उदीचामात’इति सूत्रे ‘स्थाने’ ग्रहणं चरितार्थम् । ‘षष्ठी स्थाने’इत्येतत्—साक्षाद्विधेयविशेषणे ‘इक’ इत्यादौ चरितार्थं, तद्विशेषणे न प्रवर्त्तते । क्वचित्—‘उदात्तस्वरितयोर्यण’ इत्यादौ लक्ष्याऽनुरोधाद्व्याख्यानाच्चा-

अश्रूयमाणक्रियत्वेऽप्यन्तरङ्गत्वादस्त्यर्थलाभ ।

तेनाऽचि सति यणभवतीत्यर्थे 'पूर्वस्य', 'परस्य वे'त्येवमादिसन्देहे इदमुपतिष्ठते । पूर्वत्व च—प्रत्यासत्त्या सप्तम्यर्थापेक्षमेवेति केचित्तन्न । 'सप्तम्यन्तार्थेऽव्यवहितोच्चारिते'इत्यर्थे कुतोऽव्यवधानमित्याकाङ्क्षाया 'सप्तम्यन्तार्थाऽन्वय्यर्थापेक्षये'ति प्रत्यासत्त्या लभ्यते । पूर्वापेक्षयाऽव्यवधानग्रहणेऽपि, पूर्वं प्रत्यासत्त्या सप्तम्यन्तार्थाऽन्वयेव गृह्यते । सत्सप्तम्या हि विधेययणादिकर्तृकभवतिक्रियान्वयित्वेन । तत्क्रियायास्तत्कर्तुश्च विधेयतया । तदपेक्षाऽव्यवधानस्याऽनुवादाऽयोगात् । पूर्वस्येक सप्तम्यर्थाऽन्वयित्वाऽभावाच्च । मम 'त्वजुपश्लिष्टस्येक' इत्यर्थे सप्तम्यन्तान्वयीगपेक्षयाऽव्यवधान युक्तवक्तुम् । 'अचि सति विद्यमानस्येक' इत्यर्थे तु पदद्वयाऽध्याहारे गौरवम् । किञ्चाऽत्र सूत्रे 'निर्दिष्टे' इति सप्तम्यौपश्लेषिकेऽधिकरणे एवोचिता । 'उपपदविभक्ते'रिति न्यायात् ।

तत्र न्याये कारकविभक्तित्वं च—कारकाऽधिकारपठितसंज्ञावदर्थनिमित्तकविभक्तित्वम् । प्रथमाया अपि तिङ्समानाधिकरणे विधानात्तत्त्वमिति 'तत्र च दीयते' इति सूत्रे भाष्यकैयटयोर्ध्वनितम् । एवञ्च यत्रैवाऽधिकरणे सप्तमी, तत्रैवाऽस्य प्रवृत्तिर्न तु (सत्)सप्तम्याम् । एतदर्थमेव 'निर्दिष्टे पूर्वस्ये'ति भिन्नविभक्तिनिर्देशश्चरितार्थः । अन्यथा 'सप्तम्यन्तार्थे सति, तदपेक्षयाऽव्यवहितस्य पूर्वस्ये'त्यर्थक—'निर्दिष्टस्य पूर्वस्ये'-त्येव वदेत् ।

यद्वा—'सप्तम्यन्तार्थेऽव्यवहिते परे सति कार्यं भवती'त्यर्थक 'निर्दिष्टे परे' इति वदेत् । उक्तन्यायादपी'को यणची'त्यादौ सैवोचिता । लक्ष्यानुसारात्तु क्वचित्तन्न्यायत्यागपूर्वक सत्सप्तम्यपि ।

ऽधिकेऽपि प्रवृत्ति । 'अची'त्यादिकमपि भावनायामेतद्द्वारैव विशोषणम् ।'—इति ख. पुस्तकेऽधिक पाठ ।

१ क. पाठः । ख नास्ति । २ पृष्ठ ११७—११८ स्थ' पाठ ख नास्ति ।

‘तस्मादित्युत्तरस्ये’ति सूत्रे तु निर्दिष्टपद निर्दिष्टादिति विभक्तिविपरिणामेनाऽन्वेति । सा चोत्तरस्येति दिग्योगलक्षणेति दिग्योगलक्षणपञ्चम्यामेव तत्प्रवृत्ति । अत एव ‘कर्तृकर्मणो कृती’त्यत्राऽस्याऽप्रवृत्तिः । सत्सप्तमी-सत्त्वात् । ‘कृति सति प्रत्यासत्त्या तत्प्रकृत्यर्थकर्तृकर्मणो षष्ठी’ति तदर्थः ।

अत एव ‘श्रान्नलोप’ इति सूत्रे भाष्ये ‘नान्नलोप’ इति सूत्रमस्त्वित्याशङ्क्य, नन्दितेत्यत्र दोष । एव तर्हि किञ्चित्यनुवर्त्तते । एवमपि हिनस्तीत्यत्र न प्राप्नोति । एव तर्हि नैषा परसप्तमी । का तर्हि ? सत्सप्तमी । एवमपि नन्दमान इत्यत्र प्राप्नोती’त्युक्त सङ्गच्छते ।

उत्तरसूत्रस्य च ‘विहित’पदाध्याहारेण पञ्चम्यामप्रवृत्तिः । तस्मादौ-पश्लेषिकेऽधिकरणे सप्तमी, ‘उपश्लिष्टस्ये’त्यध्याहारेण । ‘अच्युपश्लिष्टस्येक’ इत्यन्वयः । उपश्लेषश्च—समीपवृत्तित्वम् । स्पष्ट चेद् ‘सहिताया’मित्यत्र भाष्ये । ‘शब्दस्य च शब्देन कोऽन्योऽभिसम्बन्धो भवितुमहति, अन्यदत उपश्लेषात् । इको यणचि—अच्युपश्लिष्टस्येती’ति हि तत्र भाष्ये उक्तम् ।

तथाहि—अचीत्यस्य न कर्त्तृयणादिद्वारा विधेयभावनायामन्वयः । तस्याऽविद्यमानत्वेन तदधिकरणत्वाऽसम्भवात् । कर्तृकर्माऽधिकद्वारक-सम्बन्धेनाऽन्वयेनाऽधिकरणत्वे तु न मानम् । तस्मादुपश्लिष्टपदाध्याहारे विधेयविशेषणेऽन्वयः ।

इदमेवाऽभिसन्धाय—‘विधौ परिभाषा, नाऽनुवादे’ इत्युद्घोषः । तत्रोपश्लेष पूर्वस्येव, परस्याऽपीति ‘पूर्वस्यैवै’ति नियमार्थमिदम् । संयोग-वत्पूर्वपरयोर्वर्णयोर्बौद्धौपश्लेषिकाऽऽधारत्वस्याऽप्यस्माकं सत्त्वात् ।

‘किञ्चित् चे’त्यादौ तु लक्ष्यानुरोधात्सती’ति, ‘प्राप्तुत’ इति चाऽध्या-हार्यम् । तत्र च परिभाषा प्रवृत्तिर्नेत्युक्तम् । तेन ‘किञ्चित् सति ये गुणवृद्धी प्राप्नुतस्ते ने’त्यर्थः । अन्यथा ह्यव्यवहितकिञ्चदुपश्लिष्टस्य पूर्वस्येको गुणवृद्धी न भवत’ इत्यर्थापत्तौ ‘भिन्न’ मित्यादौ निषेधाऽनापत्तिः ।

‘सती’त्यध्याहारे च ‘यस्य च भावेने’ति ज्ञापकत्वाऽर्थिका सप्तमी ।
ज्ञापकत्वञ्च सम्बन्धं विनाऽनुपपन्नं सर्द्वित्रिशारङ्गप्रतिनिमित्तत्वमादाय
पर्यवस्यति । एवं च ‘निमित्ततया किञ्ज्ज्ञाप्या यो गुणवृद्धिप्राप्ति,
सा ने’त्यर्थः ।

केचित्तु ‘किञ्चित्तोपलक्षिता या गुणवृद्धिप्राप्तिस्तद्भाव’ इति
वाक्याऽर्थः । एव च साध्यगुणवृद्धि-सिद्धकिञ्चिन्नो समभिव्याहारे ‘सिद्ध-
साध्ये’तिन्यायेन निमित्तत्व फलति । ‘राहूपरागे स्नाया’दितिवत् ।
‘किञ्चिन्निमित्ते ये गुणवृद्धी’इति तु फलिताऽर्थकथन, न तु निमित्ततायामस्-
च्छास्त्रे सप्तमीविधानमस्तीति भ्रमितव्यमित्याहुः ।

(तत्र प्रौढेणौपश्लेषिकेऽधिकरणे सप्तमी, कच्चित्तु लक्ष्याऽनुसारात्सति
सप्तमीति बोध्यम्) ।

अत्र च नियमद्वय फलति—‘सप्तम्यन्तार्थेऽव्यवहिते एव’ ‘पूर्वस्यैवे’ति च ।

१ ‘सतीत्यध्याहारे चे’ त्यतोऽग्रे—‘किञ्चित्ते’त्यादौ तु ‘किञ्चिती’त्यस्य साक्षाद्-
भावे, क्रियाया वाऽन्वयेन न परिभाषाप्रवृत्तिः । तयोरर्थरूपत्वात् । एतेन
‘गुणवृद्धयोरन्वयेन से’त्यपास्तम् । प्रसक्तस्यैव निषेधात् । विद्यमानत्वेन
(दैक्षिक-) पौर्वापर्याऽसम्भवात् (च) । न च गुणवृद्ध्याक्षिसस्थानिन्य-
न्वयेन परिभाषा दुर्वारिति वाच्यम् । शब्दोपस्थितस्य शब्दोपस्थितेऽन्वये
सम्भवत्याक्षिप्तेऽन्वयस्याऽनुचितत्वात् ।

न च ‘किञ्चित्ते सति पूर्वस्य ये गुणवृद्धी प्राप्नुतस्ते ने’त्यर्थः । प्राप्ति-
क्रियाया, सत्तायाश्च निषेध्यक्रियाऽपेक्षयाऽप्राधान्येन, तदन्वये परिभाषाया
अप्रवृत्तेः । तत्र च ‘यस्य च भावेने’ति ज्ञापकत्वार्थिका सप्तमी’इति—ख
पाठः । क पुस्तके तु कुण्डलितः । ग तु नास्त्येव ।

२ ‘ज्ञाप्ये गुणवृद्धी नेत्यर्थः’ ख. पाठः । ३ ख पाठः । क ग नास्ति ।

४ ‘अत्र च वाक्यद्वयम् । सप्तम्यन्तेऽव्यवहिताऽधिकारवहिर्भूतोदाहरणसम्भ-
वात्’—ख पाठः ।

आद्येन व्यवहितव्यावृत्ति । 'अव्यवहितस्ये'ति तु फलितार्थकथनम् । न च व्यवहिते संहिताया एवाऽभाव । संहिताऽधिकारबहिर्भूतोदाहरण-सम्भवात् । व्यवधानञ्च न वर्णशून्यकालकृत व्यावर्त्यम् । संहिताऽधि-कारबहिर्भूताना वर्णशून्यकालव्यवाये प्रवृत्तेस्तदधिकारेण बोधनात् । अत एवाऽवग्रहेऽप्यानडादय ।

पूर्वशब्दश्च व्यवहिताऽव्यवहितसाधारणो लोके दृष्ट । 'अच परस्मि'-न्नित्यादौ च । (कट्टे श्याने देवदत्ते 'न भूमौ शेते' इति व्यवहारादुपश्ले-षोऽपि तथा) । अतोऽव्यवहितार्थक निर्दिष्टपदम् । वस्तुतोऽवग्रहे सप्रदाय एव शरणम् । संहिताविकारो, निर्दिष्टपद च विफलमेव । अर्द्धमात्रा-कालाधिकव्यवधाने उपश्लेषाऽभावात् । स्पष्टं चेद् 'संहिताया'मिति सूत्रे भाष्यकैयटयो ।

'उद्. स्थास्तम्भो'रित्यादौ 'उद्'इत्यादि दिग्गोमलक्षणा पञ्चमी । तत्रा-ऽनियतदिक्शब्दाऽध्याहारे प्रसक्ते, परशब्दस्यैवाऽध्याहार इति 'तस्मा'दित्यनेन नियम्यते ।

'प्रत्यय' 'परश्चे' त्यादौ तूत्तराऽशविकला 'तस्मादित्युत्तरस्ये'ति परि भाषा प्रवर्त्तते । अतो न प्रत्यया व्यवहिता । अत एव 'छन्दसि परेऽपि' 'व्यवहिताश्चे'ति सूत्रं सार्थकम् । 'पूर्वस्ये'ति च न स्थानषष्ठी । तत्तद्विधि-भिरेव सबन्धस्य निर्णीतत्वेन, 'षष्ठी स्थाने' इत्यस्याऽप्राप्तत्वात् । अत एवाऽऽगमविधौ न दोष । 'आने मुगि'त्यादौ तु 'अत आने मु'गित्यापाततः सूत्राऽर्थे ज्ञाते, आगमिसन्देहे प्राप्ते, सप्तम्या अचरितार्थत्वेन, पञ्चम्याश्च पूर्वसूत्रे कृतार्थत्वेन, 'तस्मि'न्नित्यस्यैव प्राप्तौ, पूर्वसम्बन्धित्व निर्णायते । एवमन्यत्राऽप्युह्यम् ।

'गाङ्कुटादिभ्य' इत्यादौ अङ्घ्रित प्रत्ययस्य परस्यैव सम्भवेन,

१ ख. पाठ । क ग नास्ति । २-२ मध्यस्थोऽय क ग पाठ । ख तु नास्ति ।

३ ख. नास्त्यर्थं पाठ । ४ 'इत्यादौ न दोष । तत्राऽङ्घ्रित' ख पाठ ।

प्रत्यासत्त्या गाढादिप्रकृतिकस्यैव प्रत्ययस्य ग्रहणेन चाऽनियमाऽप्रसक्त्या,
परिभाषाया अप्रवृत्तिरेव ।

ननु परिभाषाया नियमत्वव्यवहारः कथम् ? । तासा विध्यङ्गभूतत्वेन,
तदेकवाक्यतयैव विधेर्लक्ष्यसस्कारकत्वस्वीकारेण, व्यवहितादौ प्रवृत्ते-
रेवाऽभावादिति चेन्न । 'यदि परिभाषासूत्रं न स्यात्तदा व्यवहिता-
दावपि प्रवृत्तिः स्यादित्येतावता नियमत्वव्यवहारात् । (आसौ च न
परिसंख्यारूपनियमत्वम् । अपि तु 'व्रीहीनवहन्ती'तिवदार्थनियमत्वमित्य-
न्यत्र विस्तरः) ।

अलोऽन्त्यस्य । 'षष्ठी स्थाने'इत्यनुवर्त्तते । तदाह—षष्ठीनिर्दिष्टेति ।
स्थानषष्ठीनिर्दिष्टाऽन्त्यस्येत्यर्थः । 'स्थाने'त्यादि किम् ? । इट् तृच ऋकारा-
त्पूर्वो मा भूत् । अन्त्यस्येति । अल इत्यर्थः । अल इति किम् ? ।
'पदस्ये'ति विधीयमानं 'वसुसस्वि'ति दत्व 'स्वनडुङ्गधा'मित्यादावन्त्यस्य
पदस्य मा भूत् ।

'अन्त्यस्ये'ति षष्ठीसाहचर्याच्चाऽल इति षष्ठ्यन्तमेव ।

तथा च नियमद्वयमत्र फलितम्—'अल एवे'ति, 'अन्त्यस्यैवे'ति च ।
एव चाऽल्समुदायोत्तरस्थानषष्ठी अस्या लिङ्गमिति बोध्यम् । अत एव
'इतोऽत्सर्वनामस्थाने' इत्यादौ नाऽस्या प्रवृत्तिः । 'पध्यादीना'मित्यस्या-
ऽवयवषष्ठीत्वात् । 'इत'इत्यस्याऽल्समुदायोत्तरत्वाऽभावाच्च । ध्वनित चेद-
मिको गुणवृद्धी (इ)त्यत्र भाष्यकैयटयो ।

१ 'अप्रवृत्ते' ख पाठः ।

२ 'विध्यङ्गभूतत्वेन ताभिरुपस्कृतस्य, निष्पन्नमूर्त्तिकस्य विधेः' । ख पाठः ।

३ 'स्यात्तदा केवले एव विधिरुदाहरणेषु प्रवर्त्तते । तथा व्यवहितादावपि
—इति ख पाठः । ४ ख पाठः । क ग पुस्तके तु नोपलभ्यते ।

५ इतोऽग्रे—'एतेनाऽल इति जसन्तमादेशविशेषण'मिति परास्तम् । कोपाना-
मन्त्याऽऽदेशताऽनापत्तेश्च । अयं ख, पाठः । क. कुण्डलितः । ग. नास्ति ।

लिङ्ग । अनेकाल्थमिदम् । तद् ध्वनयन्नाह—सर्वस्येति । आदेरिति । आदेरल इत्यर्थः । (तेनै‘द्वीप’मित्यादौ पान्तसमुदायस्य नेत्त्वमित्याहुः) । अत्र ‘परस्ये’त्यावर्त्तते । तेन परबोधकशब्देन यत्र परस्य स्थाने विधानं, तत्रैवेय परिभाषा । तेन ‘नित्यं क्तित’ इत्यादौ न दोषः । न च ‘धातो’रित्यधिकारात्तत्राऽप्यस्येव परशब्देन विज्ञानम् । विरुणव्यवधाने प्रवृत्त्यनापत्त्या, पूर्वोत्तरसाहचर्याच्च ‘धातोर्विहितस्ये’त्यर्थस्यैव तत्राऽङ्गोकारात् । अत एवा‘ऽनेकाल्शि’दित्यत्र भाष्ये ‘शिच्छब्दाऽभावे जश शी’त्यादयोऽन्त्यस्य स्यु’रित्युक्तम् । कैयटेन च—‘अत सर्वनाम्न’-इति षष्ठी, ‘नपुसका’दिति विहितपञ्चमी’ति तदाशयो वर्णितः ।

अनेकाल्शित्स । शित उदाहरणम्—‘इदम इश्’ । इत् ।

ननु ‘नाऽनेकाल्शि’दित्यल्लोऽन्त्यस्याऽऽदे परस्येत्यनुसहारद्वयनिषेधेनैव सिद्धौ, ‘सर्वस्ये’ति व्यर्थम् । न च मध्यस्थस्याऽऽपत्तिः । ‘निदिश्यमानस्ये’ति न्यायविरोधात् । षष्ठ्या बोधितस्य समुदायनिष्ठस्थानित्वस्य त्यागे मानाऽभावाच्चेति चेत् । चिन्त्यमेवैतत् । (‘अनन्तरस्येति न्यायेन ‘आदे परस्ये’त्यस्यैव निषेध इति शङ्कावारणार्थं त’दित्यन्ये) ।

१ क ग. पाठः । ख नास्ति ।

२ इतोऽग्ने-‘जशशसो. शि’रित्यादौ तु सर्वादेशतायाः प्राक्शित्वाऽभावेन ङा-णलो रिवाऽऽनुपूर्व्यादनेकाल्त्वेनैव सर्वाऽऽदेशत्वमिति नैतद् उदाहरणं तत् ।

‘आदेशानां प्रत्ययाधिकारे पाठेऽपि वाक्यार्थबोधोत्तरमेव प्रत्ययत्वज्ञानेन उपदेशे णलादीनामित्त्वाऽप्रवृत्ते ।’ क कुण्डलितः पाठः । ख ग तु नास्त्येव ।

ख पुस्तके तु—आदेशानां ‘प्रत्ययाऽधिकारे पाठेऽपि नौपदेशिकं प्रत्ययत्वमिति ‘प्रत्यय’ इति सूत्रे उपपादयिष्यामः । आदेशोत्तरमित्सञ्ज्ञालोपयोरेकाल्त्वेऽपि न दोषः । उपजीव्यविरोधादित्याहुः ।—अथ पाठः, क पाठस्थाने ।

३ क. ग. पाठः । ख. नास्ति ।

ननु शिद्धहण व्यर्थम् । तदभावेऽपि इशादे शकारस्य कार्या-
ऽभावादित्संज्ञाभावेऽनेकाल्त्वादेव सर्वाऽऽदेशत्वसिद्धे । न च 'ध्वसो-
रेद्धा'वितिलोपस्य सर्वाऽऽदेशत्वाऽर्थमिति वाच्यम् । 'लोपो यी'ति प्रकृते
पुनर्लोपप्रहणेन तस्य सिद्धत्वादिति चेन्न । अनुबन्धानामनेकान्तत्वे
औशादौ शकारस्य,—'द्वि औ'दिति तकारस्येव, 'ऋदोर'बिति दकारस्येव,
'सिब्वहुल'मिति सूत्रे पकारस्येव चोच्चारणार्थत्वसम्भवेन, औत इव

१ 'सिद्धत्वात् । न च 'नाऽनुबन्धकृतमनेकाल्त्व'मिति ज्ञापनार्थम् । तत्फल
'त्ववर्ण'इत्यादेरसर्वाऽऽदेशत्वमिति वाच्यम् । अनुबन्धानामनेकान्तत्वात् । तत्रो-
गित्वप्रयुक्तनुम्फलस्य सम्भावितत्वेन पूर्वमित्त्वप्रवृत्ते । डाणखिषये तु सर्वा-
ऽऽदेशत्वं विनाऽनुबन्धत्वस्यैवाऽभावेन, तदतिरिक्तविषयमेवाऽनेकान्तत्वमिति
न दोष । लोपमात्रफलकेतसंज्ञाया अभावाच्च न लोप फलम् ।

न च औश शकार —'आदेशस्य औकाररूपत्वमेव, न त्वोकाररूपत्व'मिति
सन्देहनिवर्तकत्वेन न व्यर्थ इति, तस्य लोपमात्रफलकत्वेऽपि, पूर्वमेव भविष्य-
तीति, तस्य सर्वादेशत्वाय शिद्धहणमिति वाच्यम् । 'अचि श्रु' इत्यादाविव व्याख्या-
नेनैवाऽसन्देहसम्भवात् । 'औ' इति विभक्तिरहितनिर्देशेनैवाऽसन्देहसम्भवाच्च ।

न चाऽभस्याऽपि टेलोपवद्भात्वधिकारस्थत्वेऽपि सार्वधातुकसंज्ञाफलम-
स्त्विति वाच्यम् । तिङ्साहचर्य-धात्वधिकार-महासंज्ञानां बोधकल्पनेऽतिगौरवा-
त्संज्ञामात्रकल्पनेनाऽपि फलवदुपदेशकालाऽप्यवहितोत्तरकालाऽभावादित्संज्ञाया
अनापत्तौ, शकारश्रवणवारणाऽर्थं शिक्करणात् । विद्यतिक्रियाऽध्याहारे च माना-
ऽभावेन, गौरवेण च, शिक्करणेन च 'उपदेशे'इत्यस्य प्रधानक्रियाऽन्वयस्यैव
युक्तत्वात् । ज्ञापकपरभास्यस्याऽप्यत्रैव तात्पर्यमित्याहुः ।

कार्यकालपक्षाऽनुगृहीतैकान्तत्वपक्षे तु भाष्योक्तज्ञापक, तत्फल च स्पष्ट-
मेवेति दिक्' । — इति ख पाठ, क. ग पाठस्थाने ।

२ इत आरभ्य 'न सर्वादेशत्व मिति भाष्ये स्पष्टम्' (१२४ पृ) इत्यन्त
क. ग पाठ ।

सर्वाऽऽदेशत्वाऽनापत्त्या तस्याऽऽवश्यकत्वात् ।

‘एकान्ता अनुबन्धा’इति पक्षे तु विधेयविषये उच्चारणार्थानामपीत्सं-
ज्ञाया‘स्तस्य लोपो’ ‘वेरपृक्तस्ये’त्यादिभाष्यसमतिपूर्वक ‘दिव औ’त्सूत्रे
उपपादयिष्यमाणतया, तत्पक्षे चेतसञ्ज्ञाया सर्वत्र प्रयोग एव प्रवृत्त्या,
शिद्रहण विनाऽप्यनेकाल्वात्सर्वादेशत्वे सिद्धे, तद्रहण ‘नानुबन्धकृत-
मनेकाल्त्व’मित्यस्य ज्ञापनाऽर्थम् । तेन औदादीना न सर्वादेशत्वमिति
भाष्ये स्पष्टम् ।

परत्वादिति । ‘आदे परस्ये’त्यस्याऽवकाश -‘द्वयन्तरूपसर्गेभ्योऽप
ईत्’ । द्वीपम् । ‘शित्सर्वस्ये’त्यस्य-‘इदम इश्’ । एव‘मतो मिस’ इत्यादि-
विषये ‘अनेका’लित्यनेना‘ऽऽदे परस्ये’ति परत्वाद्वाध्यते ।

एतेन ‘डिञ्चे’त्यत्र ‘डिदेवाऽनेकालन्त्यस्ये’ति नियमेन सिद्धे-
ऽनेकाल्प्रहण व्यर्थ’मित्यपास्तम् ।

१ ‘अनेकाल्प्रहण व्यर्थम् । किञ्च ‘स्व रूप’ मित्यतः पूर्वं ‘तस्मादित्युत्त-
रस्याऽऽदे’रित्येव सूत्रमस्तु । तत्रा‘ऽऽदे’रिति पृथक् वाक्यम् । तत्र ‘उत्तरस्ये’-
त्यनुवर्त्तते । स्थानषष्ठी चेत्यम् । एव च ‘पञ्चमीनिर्देशेन यत्कार्यं तदुत्तरसम्बन्धि’,
‘उत्तरस्य स्थाने विधीयमानं च आदेर्बोध्य’मिति च वाक्यार्थद्वयम् । अत एव
‘उत्तरस्य’ ‘आदे’रिति भिन्नविभक्तिनिर्देशं सङ्गच्छते । वाक्यभेदसामर्थ्याच्च
‘आदे’रित्यस्य विनाऽपि क्वचिदशाऽन्तरस्य प्रवृत्तिः । ‘आदे’रित्यस्य तद्बुद्धौ
‘अनुवृत्ते-
त्तरस्येत्यस्यावृत्त्या प्राग्व’न्नित्यं डित’इत्यादौ न प्रवर्त्तते इत्यपास्तम् ।

किञ्चैवमादेरित्यशो षष्ठी स्थाने इत्यस्याऽसम्बन्धात्तस्याऽऽज्ञप्तेरसुगित्यादावपि

1 ‘तस्मादित्युत्तरस्याऽऽदेरिति’ ख पाठ ।

2 ‘अश विनाऽपि ‘गाङ्कुटादिभ्य’ इत्यादावशाऽन्तरस्य’ ख ।

३ इतोऽप्रे-‘उपस्थितपरित्यागे सानाऽभावेन, प्रत्यासत्या च पूर्ववाक्यप्रतिपाता-
ऽऽदेशस्यैव ग्रहणा‘न्नित्यं डित’ इत्यादौ न प्रवर्त्तते’ इत्यपास्तम् । ख. पाठः ।

स्वरितेन^१ । इत्यम्भूतलक्षणे तृतीया । अधिकारो-विनियोग । स्वरितत्वज्ञाप्योऽधिकार इत्यर्थ । स्वरितत्व चाऽधिक्रियमाणपदघटका-
ऽज्जिनष्टम् । 'अस्य स्वरितत्वस्य दोषविशेषरूपत्वाद्धल्ल्वापि सत्त्व'मित्यन्ये ।

विनियोगोऽपि-प्रायेणोत्तरत्रोपस्थिति । क्वचित्पूर्वत्राऽपि । 'क्रियद्दूर-
मधिकार' इत्यत्राऽसति नियामके व्याख्यानमेव शरणम् । (स्वरितत्व चा-
नुनासिक्यवत्प्रतिज्ञागम्यम्) । तदुक्तं-प्रतिज्ञास्वरिता पाणिनीया इति ।

प्रवृत्त्यापत्ति । तावद्दूर तदनुवृत्तौ 'तस्मादित्युत्तरस्ये'त्यादावपि तत्सम्बन्धा-
पत्तौ तस्याऽप्यागमविषयेऽप्रवृत्त्यापत्ति । एतेनाऽनेकालित्यत पूर्वमेव 'तस्मिन्निति
निर्दिष्टे पूर्वस्य', 'तस्मादित्युत्तरस्यादे'रिति सूत्रे कुतो न पठिते' इति परास्तम् ।
—अयं पाठः क कुण्डलितः । ख ग त्वय नास्ति । किन्तु—

एतत्स्थाने ख पुस्तके तु—'नित्य ङित' इत्यादि न प्रवर्तते इत्यपास्तम् ।

न च 'ङित्ते'ति नियमेन सिद्धेऽनेकालग्रहणसामर्थ्यात्पूर्वविप्रतिषेधेन
तद्वाचसिद्धिरिति वाच्यम् । शिदशे तत्कल्पने मानाऽभावात् ।

नन्वनेकालित्यतः पूर्वमेव 'तस्मिन्निति निर्दिष्टे पूर्वस्य' 'तस्मादित्युत्तर-
स्याऽऽदे'रिति सूत्रे कुतो न पठिते इति चेन्न । 'ज्यादादीयस'इत्यादावङ्गा-
ऽधिकारात् । अङ्गस्य च प्रत्यासत्या ज्यादिरूपस्य, ईयस्निमित्तकस्यैव च ग्रहणेन,
परिभाषाप्रावृत्तिं विनाऽपि परशब्दाऽध्याहारे एव नियमेन प्रसक्तेऽनियमाऽभा-
वेन, अनियमे नियमकारिण्या परिभाषाया अप्रवृत्तौ, 'आदे परस्ये'त्यस्याऽप्राप्त्या-
पत्ते । मम तु विभिन्नव्यवहितगुरुतरन्यासकरणसामर्थ्यात्परबोधकशब्देन परस्य
विधाने तत्प्रवृत्तेर्न दोषः । एतेन 'तस्मादित्युत्तरस्ये'त्यस्याऽप्य'नेका'लित्यनेन
बाधाऽऽपत्तौ, 'ब्राह्मणा अष्टा'वित्यत्र ब्राह्मणपदोत्तरजज्ञशसोरीक्षापत्ति'रिति परास्तम् ।
जज्ञसम्भामाक्षिसप्रकृतेरङ्गस्य च सन्निधानादृष्टरूपस्यैव ग्रहणेन, 'तस्मादित्युत्त-
रस्ये'त्यस्य सिद्धान्तेऽपि प्राप्त्यभावेन क्षत्यभावात् । एव च पञ्चमी निर्दिष्टा-
त्प्रत्ययसम्बन्धिकार्ये 'तस्मा'दिति परिभाषाया अप्रवृत्तिरिति तत्त्वम् ।—इति पा० ।

१ 'स्वरितेनाऽधिकारः' ख, पाठः ।

२ क ग, पाठः । ख नास्ति ।

न चैव व्याख्यानादेवाऽनुवृत्ति-निवृत्ती स्ता, कि सूत्रेणेति चेत् । अर्थाऽन्तरसङ्ग्रह इत्यवेहि । तेन स्वरितेनाऽधिकाऽर्थो ग्राह्य । तेन 'गोस्त्रियो'-रित्यादौ स्त्रीप्रत्ययान्तमात्रग्रहणम् । अपि चाऽधिक कार = कृति, — यत्पूर्वं सत्पर बाधते । तथा च पूर्वविप्रतिषेधा सङ्गृहीता । तत्र स्वरित-पाठादिति दिक् ।

परनित्येति । परं-विप्रतिषेधसूत्राद्वलवत् । नित्यं-कृताऽकृतप्रसङ्गि । तद्विपरीतम्—अनित्यम् । तत्राऽकृताऽभावकस्याऽभावकल्पनाऽपेक्षया, कृताऽभावकस्यैव तत्कल्पनमुचितमिति भाव ।

एव 'शब्दान्तरस्य प्राप्नुवन्विधिरनित्यो भवती'ति पठ्यते । तदपि न्यायसिद्धम् । यद्व्यक्तिसम्बन्धितया पूर्वं प्रवृत्तिस्तद्व्यक्तिसम्बन्धितस्यैव पुन प्रवृत्तौ कृताऽकृतप्रसङ्गित्वं प्रसिद्धमिति । इदं च 'शदे-शित' इति सूत्रे भाष्ये स्पष्टम् । तत्र हि 'न्यविशते'त्यत्र विकरणे कृते, तदन्तस्याऽट्, अकृते धातुमात्रस्येत्यट्-अनित्य इत्युक्तम् ।

(औदेशविषये तु स्थानिवत्सूत्रे कार्याऽतिदेशाऽऽश्रयणेन, शास्त्रयोर्भेदेनैकस्य कृताऽकृतप्रसङ्गित्वाऽभाव इत्यपि बीजम्) ।

एव च तुल्यन्यायेन शब्दान्तरात्प्राप्नुवत्, शब्दान्तरे प्राप्नुवत्श्चाऽनित्यत्वम् । मूलयुक्तेस्तुल्यत्वात् ।

परिभाषायाञ्च 'शब्दान्तरस्ये'ति सम्बन्धसामान्ये षष्ठी बोध्या । इदंमेवाऽभिप्रेत्य अतिदेशविषये 'लक्षणान्तरेण प्राप्नुवन्विधिरनित्य'इत्य-'सिद्धवदत्रे'ति सूत्रे कैयटेनोक्तम् ।

यदि तु शास्त्रव्यतिरेकेण तद्विधेयकार्ययोरेव नित्यत्वादिविचार, यदाऽपि व्यक्तिविशेषाऽऽश्रयणाऽभावस्तदा नाऽय न्याय । तदेतदुच्यते—'कृताऽकृतप्रसङ्गित्वमात्रेणाऽपी'ति ।'

कृते द्वितीये नित्यत्वेनाऽभिमतस्य प्रसङ्गमात्रं नित्यत्वव्यवहारे

प्रयोक्तक, न तु बाधकाऽऽद्यबाधितफलोपहितप्रसङ्गस्तथा । तदेतदुच्यते—
'यस्य च लक्षणाऽन्तरेण निमित्तं विहन्यते, न तदनित्य'मिति ।

कचित्तु बाधकाऽऽद्यबाधितप्रसङ्ग एव गृह्यते । तदेतदुच्यते—
'यस्य च लक्षणान्तरेण निमित्तं विहन्यते, तदप्यनित्य'मिति ।

अत एव सप्तमे कैयट एतदुपष्टम्भक लोकव्यवहारद्वयमुदाहृतवान्—
'वाल्मिस्नुग्रीवयोर्द्वयमानयोर्भगवता वालिनि हतेऽपि, सुग्रीवस्य वालिन
प्राबल्य न व्यवहरन्ति । भगवत्सहायै पाण्डवैर्जये लब्धेऽपि, पाण्डवानां
प्राबल्य व्यवहरन्ति चे'ति । सर्वं चेद लक्ष्याऽनुरोधाद्भवस्थित ज्ञेयम् ।

एव 'लुट. प्रथमस्य' 'आद्युदात्तश्चे'त्यादिसूत्रभाष्यादौ पठ्यमान-
'स्वरमिन्नस्य च प्राप्नुवन्विधिरनित्यः' इति वचनमपि । इदमपि
'शब्दान्तरस्ये'त्येतत्समानविषयमिति दिक् ।

पराङ्मित्य यथा—'तुदती'त्यादौ परादपि गुणान्नित्यत्वात् शाऽऽदि-
रिति बोध्यम् ।

अन्तरङ्गेति । अन्त = मध्ये, बहिरङ्गशास्त्रीयनिमित्तसमुदायमध्ये,
ऽन्तर्भूतान्यङ्गानि यस्य तदन्तरङ्गम् । एव तदीयनिमित्तसमुदायाद्बहि-
र्भूताङ्गक बहिरङ्गम् । एवं च परम्पराऽपेक्षया व्याप्यनिमित्तक, व्यापक-
निमित्तकं चाऽन्तरङ्ग, बहिरङ्गमित्युत्सर्ग^२ । शीघ्रोपैस्थितिकत्वं चाऽस्य
बलवत्त्वे बीजम् ।

१ 'पराङ्मित्य यथा—रधेर्णिचि रन्धयति । परामप्युपधावृद्धिं बाधित्वा,
नित्यत्वात्, 'रधिजभो'रिति नुम् । न च शब्दान्तरप्राप्त्या सोऽप्यनित्य ।
कृताऽकृतप्रसङ्गित्वमात्रेणाऽपि नित्यताया क्वचिद्भ्युपगमात् । 'वृद्धयौत्व-
तुज्वद्भावे'त्यस्य त्वत्र न प्राप्ति । साहचर्येण विभक्तिनिमित्तानामेव तत्र
ग्रहणात् । एव तुदतीत्यादौ—इति क कुण्डलितः ख पाठः । ग तु नास्ति ।

२ इतोऽग्रे—इदमेव चाऽस्य बलवत्त्वे बीज—यद्ब्याप्यनिमित्तकतया प्रथम-
प्रवृत्तिकत्वमित्याहु ।—इति ख पाठः, क, ग पुस्तकपाठस्थाने ।

३ क ग पाठः । ख, नास्ति ।

एतेनाऽन्तरङ्गबहिरङ्गयोरन्तरङ्गब लव'दिति परिभाषाऽन्तरमिति दर्शयति । अत्र च ज्ञापकम्—'ओमाडोश्चे'त्याङ्ग्रहणम् । तद्धि 'खट्वा आ ऊढे'त्यत्र परमपि सवर्णदीर्घं बाधित्वा, धातूपसर्गकार्यत्वेनाऽन्तरङ्गत्वाद्गुणे कृते, वृद्धिप्राप्तौ सत्यां, पररूपं यथा स्यादित्येवमर्थम् । ऐहीत्यनुकरणस्य शिवादिशब्दसम्बन्धे तु नाऽस्य प्रवृत्ति । ज्ञापकपरभाष्यप्रामाण्येनाऽनित्यं 'प्रकृतिवदनुकरण' मित्यतिदेशमादाय लब्धाऽऽङ्त्वे एतदप्रवृत्ते ।

न चेयं परिभाषा 'ऽसिद्धं बहिरङ्ग'मिति परिभाषया गताऽर्थेति वाच्यम् । तस्या 'नाजानन्तर्ये' इति साऽपवादतया 'ऽयजे इन्द्र'मित्याद्यसिद्धापत्तेः । वस्तुतस्तु नेयमसिद्धपरिभाषाऽतिरिक्ता । गौरवात् । विप्रतिषेधसूत्रभाष्ये तामादायाऽस्या प्रत्याख्यानाच्च ।

'नाऽजानन्तर्ये' इति परिभाषा तु धर्मिप्राहकमानेन, 'ओमाडोश्चे'

१ एतदग्रे—'न च शिव-एहीत्यस्याऽनुकरणे, 'एही'त्यस्यैव वाऽनुकरणे, पररूपार्थमाङ्ग्रहणं चरितार्थम् । न चाऽनुकार्ये एकादेशादिशास्त्रप्रवृत्त्याऽन्तादिवद्भावेनाङ्गत्वलाभेऽपि, अनुकरणे तदभावः । अनुकार्येऽन्तादिवद्भावलब्धाऽऽङ्त्वस्य 'प्रकृतिवदनुकरण'मित्यतिदेशेनाऽनुकरणे सुलभत्वादिति वाच्यम् । 'अभिव्यक्तपदार्था ये' इति न्यायेनाऽर्थपरस्यैवाऽऽङो ग्रहणात् । शीघ्रमुपस्थितिश्च एतन्न्यायबीजम् ।—इति ख पाठ, क, पाठस्थाने ।

२ 'एतदप्रवृत्ते' इत्यन्त पाठ ख नास्ति । क ग पाठ ।

३ इतोऽग्रे—अत एव 'बहुयुवे' त्यादा'वन उपधे'ति विकल्पो न । भविष्येऽन्तरङ्गेण 'सप्रसारणाच्चे'तिपूर्वरूपेणाऽल्लोपस्य बाधात् । नचाऽत्राऽसिद्धपरिभाषायाः प्रवृत्तिः । 'नाऽजानन्तर्ये' इति निषेधादित्याहुः । इयं च परिभाषा सिद्धिनेति 'इको गुणवृद्धी' इत्यत्र भाष्ये स्थितम् । तिङन्ते स्पष्ट निरूपयिष्याम ।—इति ख पाठ । क ग नास्ति ।

४ 'धर्मिप्राहकमानेन, ओमाडोश्चेत्यनेन च बहिरङ्गकार्यप्रवृत्ते पूर्वं यत्राऽन्तरङ्गकार्यस्य प्रवृत्त्ययोग्यता तत्रैवेति न 'अयजे इन्द्र' मित्यादौ दोषः'—इति ख पुस्तके पाठ ।

त्याङ्ग्रहणेन चाऽन्तरङ्गबहिरङ्गयोर्युगपत्प्राप्त्ययोग्यत्वे एवेति नाऽ'यजेइन्द्र'-
मित्यादौ दोषः । 'ओमोडोश्च'त्यनेनाऽनित्या सेति वा न दोषः—इति
भाष्यारूढः पन्थाः । (एतदुदाहरणं तु 'उभये' इति । अन्तरङ्गत्वान्नित्या
संज्ञेति 'उभ'शब्दे निरूपयिष्यते) ।

इयं चाऽन्तरङ्गबहिरङ्गयोर्युगपत्प्राप्तावेव । एव च 'पचावेद्'मित्याद्य-
सिद्धिरत आह—असिद्धमिति । अन्तरङ्गशास्त्रत्वमस्या लिङ्गम् । अत एव
कार्यकालपक्षे त्रैपादिकेऽन्तरङ्गेऽस्या प्रवृत्तिरित्याकरग्रन्था सङ्गच्छन्ते ।

'एतज्जापक 'वाह ऊठ्' सूत्रस्थमूठ्ग्रहणम् । अन्यथा सम्प्रसारण-
मात्रविधानेऽपि, लघूपधगुणे, 'वृद्धिरेची'ति वृद्धौ, 'विश्वोह'इत्यादिसिद्धे-
र्वैयर्थ्यं स्पष्टमेव । सत्या हि तस्या बहिरङ्गस्य सम्प्रसारणस्याऽसिद्धत्वा-
ल्लघूपधगुणो न स्यात् । स्पष्टं चेद् तत्रैव भाष्ये । अकारान्तोपसर्गे उपपदे,
अनकारान्तोपपदे च वहेर्वोहेर्वो 'ण्वि-विचावनभिधानान्न स्त एवेति हि
तदाशयः । 'वार्युह'इत्यादयः प्रयोगास्तु ऊहते क्विपि बोध्याः । धातूनामने-
कार्थत्वात्प्राऽर्थाऽसङ्गतिः । 'प्रौह'इत्याद्यसाध्वेव । वृद्धेर्दुर्लभत्वात् । अस्यो-
हस्याऽऽनर्थक्यान्न 'प्रादूहोढे'त्यस्याऽपि प्रवृत्तिः । न च सम्प्रसारणे 'विश्वोह'
इत्यस्याऽसिद्धिः । 'अन्तरङ्गबहिरङ्गयोरन्तरङ्ग बलीय'इति परिभाषाऽन्त-
रस्य सत्त्वेन लघूपधगुण बाधित्वाऽऽद्गुणस्यैव प्राप्तेरिति वाच्यम् । वार्णा-
दाङ्गस्य बलीयस्त्वात् । परिभाषाऽन्तरस्याऽसत्त्वाच्चेति दिक् ।

अपवादास्तु वचनप्रामाण्याद्बलवान् । सोऽपि यद्यन्यत्र चरितार्थस्तर्हि
अन्तरङ्गेण बाध्यते एव । निरवकाशत्वरूपस्य बलवत्त्वबीजस्याऽभावात् ।

यथा 'अयजे इन्द्र'मित्यादावन्तरङ्गेण गुणेन सवर्णदीर्घः समानाश्रये
चरितार्थो यण्गुणयोरपवादोऽपि बाध्यत इति बोध्यम् ।

अत्राऽन्तरङ्गत्वमन्तः कार्यत्वरूपम् । अन्तः कार्यत्वचाऽन्तर्भूतनिमित्त-

१ क ग पाठः । ख नास्ति । २ इत् आरभ्य—'न दोष' इत्यन्तः क
ग, पाठः । ३ ख पाठः । ४ 'सङ्गच्छन्ते'इत्यन्तः क ग पाठः । ख, नास्ति ।

५ 'कृतितुग्ग्रहणादितिदिक् (पृ १३१) इत्यन्तोऽयं क ग, पाठः ।
ख, पुस्तके तु—'यत्र त्वल्पाऽपेक्षत्वमन्तरङ्गत्व, तत्र तद्वार्धं विनाऽपवादस्य

कत्वम् । पूर्वोपस्थितनिमित्तकत्वमिति यावत् । अन्तरङ्गशब्देऽङ्गशब्दस्य निमित्तपरत्वात् । न तु पूर्वोपस्थितस्थानिकत्वमपि । अङ्गशब्दात्तदलाभात् । किञ्चैवं सति 'स्रजिष्ठ'इत्यादौ विन्मतोर्लुकि, टिलोपन्यावृत्तयेऽपवादविन्मतोर्लुकप्रवृत्त्या जातिपक्षाश्रयणपर्यन्तधावन 'प्रकृत्यैका'जितिसूत्रप्रयोजनखण्डनावसरे कृत निष्फल स्यात् । भवदुक्तरीत्या विन्मतोर्लुको बहिरङ्गाऽसिद्धत्वेन तद्वारणस्य सुकरत्वात् । भाष्ये काऽपीदृशरीत्या बहिरङ्गाऽसिद्धत्वाश्रयणस्याऽदर्शनाच्च ।

इदमन्तरङ्गत्व लोकन्यायसिद्धमित्यच परस्मिन्नितिसूत्रे भाष्ये स्पष्टम्- 'मनुष्योऽय प्रातरुत्थाय शरीरकार्याणि करोति, तत सुहृदा, तत सबन्धिना'मित्यादिग्रन्थे । तदपि युगपत्प्रवृत्तिविषयमेव । न तु जाते बहिरङ्गे तस्याऽसिद्धत्वविषयमपि । लोके तथाऽदर्शनादिति 'वाह ऊट्'सूत्रे कैयटे स्पष्टम् ।

इय चोत्तरपदाधिकारे न प्रवर्त्तते इति 'इच एकाच'इति सूत्रे भाष्ये स्पष्टम् । आभीयेऽन्तरङ्गे आभीयस्य बहिरङ्गस्य समानाश्रयस्य नाऽनेनाऽसिद्धत्वमित्यसिद्धवत्सूत्रे भाष्ये स्पष्टम् । 'न सिच्यन्तरङ्गमस्ती'ति तु

चारितार्थ्याऽभावेनाऽन्तरङ्ग बाध्यमेव । अत एव 'दधती'त्यादावन्तादेशो न । श्लोऽन्तस्थाऽल्पाऽपेक्षत्वरूपाऽन्तरङ्गत्वेन 'जक्षती'त्यादिविषयेऽपि तत्त्वात् ।

न च पूर्वकालप्राप्तिकत्वरूपमन्तरङ्गत्व 'दधती'त्यस्य विषयेऽधिकमस्तीति 'जक्षती'त्यादौ समकालप्राप्तिके चारितार्थ्यादत्राऽन्ताऽऽदेश एव स्यादिति वाच्यम् । 'उपजनिष्यमाणनिमित्तोऽपवाद' इत्यादिसामर्थ्येन ईदृशाऽन्तरङ्गत्वस्याऽनाश्रयणादित्याहुः ।

अन्त कार्यत्वरूपाऽन्तरङ्गत्व 'च, परस्मि'न्नित्यत्र भाष्ये स्पष्टम् । इदं चाऽल्पापेक्षत्वरूपाऽन्तरङ्गत्वाऽपेक्षया दुर्बलम् । ध्वनित चेदम्- 'अत्र' 'अस्मा'दित्यादावेक देशादन्तरङ्गत्वात्स्मायादय इति 'सर्वनाम्न. स्मै' इति सूत्रस्थभाष्येण । इय चोत्तरपदाधिकारे न प्रवर्त्तते इति 'इच एकाच' इति सूत्रे भाष्ये स्पष्टम् ।—इति. १३१ पृष्ठस्थ 'दिक्'इत्यन्त—क. ग. पाठ—स्थानेऽय पाठ ।

निष्प्रमाणकमिति निरूपित‘मिको गुणे’ति सूत्रे भाष्यप्रदीपोद्घोते । उपपाद-
यिष्यते च तिङन्ते ।

तथा—‘परोपस्थितिनिमित्तक बहिरङ्ग’मित्येतद्युगपत्प्राप्तौ पूर्वप्रवृत्तिनियामकमेव, न तु जातस्य तादृशबहिरङ्गस्याऽन्तरङ्गेऽमिद्धतानियामकम् । प्रागुक्तलोकन्यायेन तथैव लाभात् । अत एव ‘वाचबो’रित्यादौ बलि लोपो यण स्थानिवत्त्वेन वारितो भाष्ये‘ऽच परस्मि’न्नित्यत्रेति बोध्यम् ।

इय चाऽनित्या कृति—तुग्रहणादिति दिक् ।

अकृतेति । विशिष्ट ऊहो येषु तानि—व्यूहानि । ऊहस्तर्क । स च बहिरङ्गेणाऽन्तरङ्गस्य निमित्तविनाशरूप । तद्वन्ति अन्तरङ्गाणि—अकृतानि चैरित्यर्थ । बहिरङ्गेणाऽन्तरङ्गस्य निमित्तविनाशे पश्चात्सभावितेऽन्तरङ्गनेति फलितम् ।

यद्वा—न कृतो विशिष्ट ऊहो = निश्चय शास्त्रप्रवृत्तिविषयोचैरित्यर्थ । अध्याहारात्—‘निमित्तविनाशसम्भावनाया’मिति लभ्यते । अस्या च ज्ञापक ‘समर्थाना प्रथमा’दितिसूत्रे ‘समर्थान’मिति । तद्धि सूस्थितात्कृतदीर्घात्प्रत्ययो यथा स्यादित्यर्थम् । अन्तरङ्गत्वाद्दीर्घे कृते एव प्रत्ययप्राप्त्या तद्व्यर्थं सदस्या ज्ञापकम् । तत्र हि भाविन्याऽऽदिवृद्ध्या सवर्णाऽच्चत्वविनाश स्पष्ट एव । (न च तत्परिभाषासत्त्वे कृतवर्गानुपूर्वीक समर्थमेव दुर्लभम् । अस्य क्वचिदेवेष्टसिद्धर्थमाश्रयणमित्यर्थस्याऽपि बोधनात्) । उपपादयिष्यते चेद् तत्रापि ।

१ ‘तथा’ इति ग पाठ । २ ‘आक्षेपादध्याहाराद्वा’ ख पाठ ।

३ ख पुस्तके तु—‘अस्यां च ज्ञापकं ‘गोरतद्धितलुकी’तिसूत्रस्थं ‘तद्धित’ग्रहणम् । तद्धि‘राजगवीयती’त्यादौ सुपो लुक. सत्त्वेन टञ्जिषेचो मा भूदिति क्रियते । अन्यथाऽन्तरङ्गत्वाद्दृक्सिद्धौ किं तेन’ ।—अर्थ पाठ ।

४ क कुण्डलितः पाठ । ख ग नास्ति ।

तथा चैतत्परिभाषाद्वयोपस्थितौ सप्तम्यन्तपदस्य, पञ्चम्यन्तपदस्य च अर्थो लिङ्गमित्याशयेन फलितमाह—सप्तमीति ।

‘इको यणचि’त्यादौ ‘यस्य च भावेने’ति सप्तमी ।

१ इतोऽग्रे—‘तेनाऽचि सति यण् भवतीत्यर्थ’ इति केचित्तन्न । औपश्लेषिकाऽधिकरणसप्तम्यन्तत्वेनाऽवश्याऽऽक्षेप्यप्रधानक्रियाऽन्वये सम्भवति, ‘सति’ इत्यध्याहारे मानाऽभावात् । किञ्च तदध्याहारसामर्थ्यादस्या. परिभाषाया अप्रवृत्तिरेव स्यात्, ‘नित्य डित’ इत्यादौ विहितपदाध्याहारे ‘तस्मादित्युत्तरस्य’ इत्यस्येव । अत एव तत्राऽऽदे परस्ये’त्यस्याऽप्रवृत्तिः । व्यवहितेऽपि सलोपश्च । अत एव ‘श्राञ्चलोप’ इति सूत्रे भाष्ये ‘नाञ्चलोप’ इति सूत्रमस्त्वित्याशङ्क्य, नन्दितेत्यत्र दोष । एव तर्हि किञ्चित् इत्यनुवर्त्तते । एवमपि हिनस्तीत्यत्र न प्राप्नोति । एव तर्हि नैषा परसप्तमी । का तर्हि । सत्सप्तमी । एवमपि नन्दमान इत्यत्र प्राप्नोती’त्युक्तं सङ्गच्छते । तस्मादौपश्लेषिकेऽधिकरणे सप्तमी । उपश्लेषश्रेणादिद्वारा परम्परासम्बन्धेन । एवञ्चाऽ‘चौ’त्यादिसप्तम्यन्ताना यणादिभावनायामेवाऽन्वयः । स्पष्ट चेदं सहितासज्ञासूत्रे भाष्ये ।

तत्रोपश्लेषः पूर्वस्येव, परस्याऽपीति ‘पूर्वस्यैवे’ति नियमार्थमिदम् । तत्र ‘पूर्व’शब्देन न भावना । तस्या अर्थरूपत्वेन शब्देन पौर्वापर्याऽसम्भवात् । नाऽपि तद्विशेषण यणादिकम् । इकशब्दोत्तरषष्ठीबोधिताऽर्थस्य ‘पूर्वस्ये’त्यनेनाऽनुवादे लाघवेन, अयोग्यत्वेन च ‘पूर्वस्ये’ति षष्ठ्याऽनन्वयात् । मानाऽन्तरप्राप्ताऽचो लक्ष्यसंस्कारवेलायामविद्यमानविधेययणादिना पौर्वापर्याऽभावाच्च । भाविबुद्ध्याश्रयणे तु न मानम् । किन्तु तद्विशेषणमिगादिकम् । ततोऽधिकन्तु न । मानाऽभावात् ।

इदमेवाऽभिसन्धाय ‘विधौ परिभाषा, नाऽनुवादे’ इत्युद्घोषः । अत एव ‘उदीचामात’इति सूत्रे ‘स्थाने’ ग्रहणचरितार्थम् । ‘षष्ठी स्थाने’इत्येतत्—साक्षाद्विधेयविशेषणे ‘इक’ इत्यादौ चरितार्थं, तद्विशेषणे न प्रवर्त्तत । कश्चित्तु—‘उदात्तस्वरितयोर्थण’ इत्यादौ लक्ष्याऽनुरोधाद्व्याख्यानाच्चा-

अश्रूयमाणक्रियत्वेऽप्यन्तरङ्गत्वादस्त्यर्थलाभ ।

तेनाऽचि सति यणभवतीत्यर्थे 'पूर्वस्य', 'परस्य वे'त्येवमादिसन्देहे इदमुपतिष्ठते । पूर्वत्व च—प्रत्यासत्त्या सप्तम्यर्थापेक्षमेवेति केचित्तन्न । 'सप्तम्यन्तार्थेऽव्यवहितोच्चारिते'इत्यर्थे कुतोऽव्यवधानमित्याकाङ्क्षायां 'सप्तम्यन्तार्थाऽन्वय्यर्थापेक्षये'ति प्रत्यासत्त्या लभ्यते । पूर्वापेक्षयाऽव्यवधानग्रहणेऽपि, पूर्वं प्रत्यासत्त्या सप्तम्यन्तार्थाऽन्वय्येव गृह्यते । सत्सप्तम्या हि विधेययणादिकर्तृकभवति क्रियान्वयित्वेन । तत्क्रियायास्तत्कर्तुश्च विधेयतया । तदपेक्षाऽव्यवधानस्याऽनुवादाऽयोगात् । पूर्वस्येक सप्तम्यर्थाऽन्वयित्वाऽभावाच्च । मम 'त्वजुपश्लिष्टस्येक' इत्यर्थे सप्तम्यन्तान्वयीगपेक्षयाऽव्यवधान युक्तवक्तुम् । 'अचि सति विद्यमानस्येक' इत्यर्थे तु पदद्वयाऽध्याहारे गौरवम् । किञ्चाऽत्र सूत्रे 'निर्दिष्टे' इति सप्तम्यौपश्लेषिकेऽधिकरणे एवोचिता । 'वपपदविभक्ते'रिति न्यायात् ।

तत्र न्याये कारकविभक्तित्वं च—कारकाऽधिकारपठितसज्ञावदर्थनिमित्तकविभक्तित्वम् । प्रथमाया अपि तिङ्समानाधिकरणे विधानात्तत्त्वमिति 'तत्र च दीयते' इति सूत्रे भाष्यकैयटयोर्ध्वनितम् । एवञ्च यत्रैवाऽधिकरणे सप्तमी, तत्रैवाऽस्य प्रवृत्तिर्न तु (सत्)सप्तम्याम् । एतदर्थमेव 'निर्दिष्टे पूर्वस्ये'ति भिन्नविभक्तिकनिर्देशश्चरितार्थः । अन्यथा 'सप्तम्यन्तार्थे सति, तदपेक्षयाऽव्यवहितस्य पूर्वस्ये'त्यर्थक—'निर्दिष्टस्य पूर्वस्ये'त्येव वदेत् ।

यद्वा—'सप्तम्यन्तार्थेऽव्यवहिते परे सति कार्यं भवती'त्यर्थकं 'निर्दिष्टे परे' इति वदेत् । उक्तन्यायादपी'को यणची'त्यादौ सैवोचिता । लक्ष्यानुसारात्तु क्वचित्तन्न्यायत्यागपूर्वकं सत्सप्तम्यपि ।

ऽधिकेऽपि प्रवृत्ति । 'अची'त्यादिकमपि भावनायामेतद्द्वारैव विशेषणम् ।'—इति ख पुस्तकेऽधिक पाठः ।

१ क पाठः । ख नास्ति । २ पृष्ठ ११७—११८ स्थ. पाठ ख नास्ति ।

‘तस्मादित्युत्तरस्ये’ति सूत्रे तु निर्दिष्टपदं निर्दिष्टादिति विभक्तिविपरिणामेनाऽन्वेति । सा चोत्तरस्येति दिग्योगलक्षणेति दिग्योगलक्षणपञ्चम्यामेव तत्प्रवृत्ति । अत एव ‘कर्तृकर्मणो कृती’त्यत्राऽस्याऽप्रवृत्ति । सत्सप्तमीसत्त्वात् । ‘कृति सति प्रत्यासत्त्या तत्प्रकृत्यर्थकृत्कर्मणो. षष्ठी’ति तदर्थः ।

अत एव ‘श्रावणलोप’ इति सूत्रे भाष्ये ‘नान्नलोप’ इति सूत्रमस्त्वित्याशङ्क्य, नन्दितेत्यत्र दोष । एव तर्हि किञ्चित्यनुवर्त्तते । एवमपि हिनस्तीत्यत्र न प्राप्नोति । एव तर्हि नैषा परसप्तमी । का तर्हि ? सत्सप्तमी । एवमपि नन्दमान इत्यत्र प्राप्नोती’त्युक्तं सङ्गच्छते ।

उत्तरसूत्रस्य च ‘विहित’पदाध्याहारेण पञ्चम्यामप्रवृत्ति । तस्मादौपश्लेषिकेऽधिकरणे सप्तमी, ‘उपश्लिष्टस्ये’त्यध्याहारेण । ‘अच्युपश्लिष्टस्येक’ इत्यन्वयः । उपश्लेषश्च—समीपवृत्तित्वम् । स्पष्ट चेद् ‘सहिताया’मित्यत्र भाष्ये । ‘शब्दस्य च शब्देन कोऽन्योऽभिसम्बन्धो भवितुमर्हति, अन्यदत उपश्लेषात् । इको यणचि—अच्युपश्लिष्टस्येती’ति हि तत्र भाष्ये उक्तम् ।

तथाहि—अचीत्यस्य न कर्त्तृयणादिद्वारा विधेयभावनायामन्वयः । तस्याऽविद्यमानत्वेन तदधिकरणत्वाऽसम्भवात् । कर्त्तृकर्माऽधिकद्वारकसम्बन्धेनाऽन्वयेनाऽधिकरणत्वे तु न मानम् । तस्मादुपश्लिष्टपदाध्याहारे विधेयविशेषणेऽन्वयः ।

इदमेवाऽभिसन्धाय—‘विधौ परिभाषा, नाऽनुवादे’ इत्युद्घोषः । तत्रोपश्लेष पूर्वस्येव, परस्याऽपीति ‘पूर्वस्यैवै’ति नियमार्थमिदम् । संयोगवत्पूर्वपरयोर्वर्णयोर्बौद्धौपश्लेषिकाऽऽधारत्वस्याऽप्यस्माकं सत्त्वात् ।

‘किञ्चित् चे’त्यादौ तु लक्ष्यानुरोधात्सती’ति, ‘प्राप्तुत’ इति चाऽध्याहार्यम् । तत्र च परिभाषा प्रवृत्तिर्नेत्युक्तम् । तेन ‘किञ्चित् सति ये गुणवृद्धी प्राप्तुस्ते ने’त्यर्थः । अन्यथा ह्यव्यवहितकिञ्चदुपश्लिष्टस्य पूर्वस्येको गुणवृद्धी न भवत’ इत्यर्थापत्तौ ‘भिन्न’ मित्यादौ निषेधाऽनापत्तिः ।

‘सती’त्यध्याहारे च ‘यस्य च भावेने’ति ज्ञापकत्वाऽर्थिका सप्तमी । ज्ञापकत्वञ्च सम्बन्धं विनाऽनुपपन्नं सद्द्वित्रिशास्त्रकृत्प्रनिमित्तत्वमादाय पर्यवस्यति । एवं च ‘निमित्ततया किञ्चिद्ज्ञाप्या यो गुणवृद्धिप्राप्ति, सा ने’त्यर्थः ।

केचित्तु ‘किञ्चित्सत्तोपलक्षिता या गुणवृद्धिप्राप्तिस्तदभाव’ इति वाक्याऽर्थः । एव च साध्यगुणवृद्धि सिद्धकिञ्चि नो समभिव्याहारे ‘सिद्ध-साध्ये’तिन्यायेन निमित्तत्वं फलति । ‘राहूपरागे स्नाया’दितिवत् । ‘किञ्चिन्निमित्ते ये गुणवृद्धी’इति तु फलिताऽर्थकथनं, न तु निमित्ततायामस्म-च्छास्त्रे सप्तमीविधानमस्तीति भ्रमितव्यमित्याहुः ।

(तत्र प्रौयेणौपश्लेषिकेऽधिकरणे सप्तमी, क्वचित्तु लक्ष्याऽनुसारात्सति सप्तमीति बोध्यम्) ।

अत्र च नियमद्वयं फलति—‘सप्तम्यन्तार्थेऽव्यवहिते एव’ ‘पूर्वस्यैवे’ति च ।

१ ‘सतीत्यध्याहारे चे’ त्यतोऽग्रे—‘किञ्चित् चे’त्यादौ तु ‘किञ्चिती’त्यस्य साक्षाद्-भावे, क्रियाया वाऽन्वयेन न परिभाषाप्रवृत्तिः । तयोरर्थरूपत्वात् । एतेन ‘गुणवृद्धोरन्वयेन से’त्यपास्तम् । प्रसक्तस्यैव निषेधात् । विद्यमानत्वेन (दैक्षिक—) पौर्वापर्याऽसम्भवात् (च) । न च गुणवृद्धयाक्षिसस्थानिन्य-न्वयेन परिभाषा दुर्वीरेति वाच्यम् । शब्दोपस्थितस्य शब्दोपस्थितेऽन्वये सम्भवत्याक्षिप्तेऽन्वयस्याऽनुचितत्वात् ।

न च ‘किञ्चित् सति पूर्वस्य ये गुणवृद्धी प्राप्नुतस्ते ने’त्यर्थः । प्राप्ति-क्रियायाः, सत्तायाश्च निषेध्यक्रियाऽपेक्षयाऽप्राधान्येन, तदन्वये परिभाषाया अप्रवृत्तेः । तत्र च ‘यस्य च भावेने’ति ज्ञापकत्वार्थिका सप्तमी’इति—ख पाठः । क पुस्तके तु कुण्डलितः । ग तु नास्त्येव ।

२ ‘ज्ञाप्ये गुणवृद्धी नेत्यर्थः’ ख पाठः । ३ ख. पाठः । क ग नास्ति ।

४ ‘अत्र च वाक्यद्वयम् । सप्तम्यन्तेऽव्यवहिताऽधिकारबद्धिर्भूतोदाहरणसम्भ-वात्’—ख पाठः ।

आद्येन व्यवहितव्यावृत्ति । 'अव्यवहितस्ये'ति तु फलितार्थकथनम् । न च व्यवहिते सहिताया एवाऽभाव । सहिताऽधिकारबहिर्भूतोदाहरण-सम्भवात् । व्यवधानञ्च न वर्णशून्यकालकृत व्यावर्त्यम् । संहिताऽधि-कारबहिर्भूताना वर्णशून्यकालव्यवाये प्रवृत्तेस्तदधिकारेण बोधनात् । अत एवाऽवप्रहेऽप्यानडादय ।

पूर्वशब्दश्च व्यवहिताऽव्यवहितसाधारणो लोके दृष्ट । 'अचः परस्मि'-न्नित्यादौ च । (कंठे शयाने देवदत्ते 'न भूमौ शेते' इति व्यवहारादुपश्ले-षोऽपि तथा) । अतोऽव्यवहितार्थक निर्दिष्टपदम् । वंस्तुतोऽवप्रहे सप्रदाय एव शरणम् । सहिताधिकारो, निर्दिष्टपद च विफलमेव । अर्द्धमात्रा-कालाधिकव्यवधाने उपश्लेषाऽभावात् । स्पष्ट चेद् 'सहिताया'मिति सूत्रे भाष्यकैयटयो ।

'उद् स्यास्तम्भो'रित्यादौ 'उद्'इत्यादि दिग्योगलक्षणा पञ्चमी । तत्रा-ऽनियतदिक्शब्दाऽध्याहारे प्रसक्ते, परशब्दस्यैवाऽध्याहार इति 'तस्मा'दित्यनेन नियम्यते ।

'प्रत्यय' 'परश्चे' त्यादौ तूत्तराऽश्विकला 'तस्मादित्युत्तरस्ये'ति परिभाषा प्रवर्तते । अतो न प्रत्यया व्यवहिता । अत एव 'छन्दसि परेऽपि' 'व्यवहिताश्चे'ति सूत्रं सार्थकम् । 'पूर्वस्ये'ति च न स्थानषष्ठी । तत्तद्विधि-भिरेव सबन्धस्य निर्णीतत्वेन, 'षष्ठी स्थाने' इत्यस्याऽप्राप्तत्वात् । अत एवाऽऽगमविधौ न दोष । 'आने रुगि'त्यादौ तु 'अत आने मु'गित्यापाततः सूत्रार्थे ज्ञाते, आगमिसन्देहे प्राप्ते, सप्तम्या अचरितार्थत्वेन, पञ्चम्याश्च पूर्वसूत्रे कृतार्थत्वेन, 'तस्मि'न्नित्यस्यैव प्राप्तौ, पूर्वसम्बन्धित्व निर्णीयते । एवमन्यत्राऽप्युद्धम् ।

'गाङ्कुटादिभ्य' इत्यादौ अङ्गित प्रत्ययस्य परस्यैव सम्भवेन,

१ ख. पाठ । क. म नास्ति । २-२ मध्यस्थोऽय क ग पाठ । ख तु नास्ति ।

३ ख नास्त्यर्थं पाठ । ४ 'इत्यादौ न दोष । तत्राऽङ्गित' ख पाठ ।

प्रत्यासत्त्या गाढादिप्रकृतिकस्यैव प्रत्ययस्य ग्रहणेन चाऽनियमाऽप्रसक्त्या, परिभाषाया अप्रवृत्तिरेव ।

ननु परिभाषाणां नियमत्वव्यवहारः कथम् ? । तासां विध्यङ्गभूतत्वेन, तदेकवाक्यतयैव विधेर्लक्ष्यसस्कारकत्वस्वीकारेण, व्यवहितादौ प्रवृत्तेरेवाऽभावादिति चेन्न । 'यदि परिभाषासूत्रं न स्यात्तदा व्यवहितादावपि प्रवृत्तिः स्यादित्येतावता नियमत्वव्यवहारात् । (आसौ च न परिसंख्यारूपनियमत्वम् । अपि तु 'त्रीहीनवहन्ती'तिवदार्थनियमत्वमित्यन्वयत्र विस्तरः) ।

अलोऽन्त्यस्य । 'षष्ठी स्थाने'इत्यनुवर्त्तते । तदाह—षष्ठीनिर्दिष्टेति । स्थानषष्ठीनिर्दिष्टाऽन्त्यस्येत्यर्थः । 'स्थाने'त्यादि किम् ? । इट् तु च ऋकारात्पूर्वो मा भूत् । अन्त्यस्येति । अल इत्यर्थः । अल इति किम् ? । 'पदस्ये'ति विधीयमान 'वसुसंस्वि'ति दत्व 'स्वनडुङ्ग्या'मित्यादावन्त्यस्य पदस्य मा भूत् ।

'अन्त्यस्ये'ति षष्ठीसाहचर्याच्चाऽल इति षष्ठ्यन्तमेव ।

तथा च नियमद्वयमत्र फलितम्—'अल एवे'ति, 'अन्त्यस्यैवे'ति च । एव चाऽल्समुदायोत्तर स्थानषष्ठी अस्या लिङ्गमिति बोध्यम् । अत एव 'इतोऽस्सर्वनामस्थाने' इत्यादौ नाऽस्या प्रवृत्तिः । 'पध्यादीना'मित्यस्याऽवयवषष्ठीत्वात् । 'इत'इत्यस्याऽल्समुदायोत्तरत्वाऽभावाच्च । ध्वनित चेदमिको गुणवृद्धी (इ)त्यत्र भाष्यकैयटयोः ।

१ 'अप्रवृत्ते' ख पाठः ।

२ 'विध्यङ्गभूतत्वेन तामिरुपस्कृतस्य, निष्पन्नमूर्त्तिकस्य विधे' । ख पाठः ।

३ 'स्यात्तदा केवले एव विधिरुदाहरणेषु प्रवर्त्तते । तथा व्यवहितादावपि'—इति ख पाठः । ४ ख पाठः । क ग. पुस्तके तु नोपलभ्यते ।

५ इतोऽग्रे—'एतेनाऽल इति जसन्तमादेशविशेषण'मिति परास्तम् । कोपानामन्त्याऽऽदेशताऽनापत्तेश्च ।' अर्थं ख, पाठः । क. कुण्डलितः । ग नास्ति ।

छिञ्च । अनेकालर्थमिदम् । तद् ध्वनयन्नाह—सर्वस्येति । आदे रिति । आदेरल इत्यर्थः । (तेनै‘द्वीप’मित्यादौ पान्तसमुदायस्य नेत्त्व-मित्याहुः) । अत्र ‘परस्ये’त्यावर्त्तते । तेन परबोधकशब्देन यत्र परस्य स्थाने विधानं, तत्रैवेय परिभाषा । तेन ‘नित्य छित्’ इत्यादौ न दोषः । न च ‘धातो’रित्यधिकारात्तत्राऽप्यस्येव परशब्देन विज्ञानम् । विकरणव्यवधाने प्रवृत्त्यनापत्त्या, पूर्वोत्तरसाहचर्याच्च ‘धातोर्विहितस्ये’त्यर्थस्यैव तत्राऽङ्गीकारात् । अत एवा‘ऽनेकाल्शि’दित्यत्र भाष्ये ‘शिच्छब्दाऽभावे ‘जश शी’त्यादयोऽन्त्यस्य स्यु’रित्युक्तम् । कैयटेन च—‘अत सर्वनाम्न’-इति षष्ठी, ‘नपुसका’दिति विहितपञ्चमी’ति तदाशयो वर्णितः ।

अनेकाल्शित्स । शित उदाहरणम्—‘इदम इश्’ । इत् ।

ननु ‘नाऽनेकाल्शि’दित्यलोऽन्त्यस्याऽऽदे परस्येत्यनुसहारद्वयनिषेधेनैव सिद्धौ, ‘सर्वस्ये’ति व्यर्थम् । न च मध्यस्थस्याऽऽपत्तिः । ‘निदिश्यमानस्ये’ति न्यायविरोधात् । षष्ठ्या बोधितस्य समुदायनिष्ठस्थानित्वस्य त्यागे मानाऽभावाच्चेति चेत् । चिन्त्यमेवैतत् । (‘अनन्तरस्येति न्यायेन ‘आदे परस्ये’त्यस्यैव निषेध इति शङ्कावारणार्थं त’दित्यन्ये) ।

१ क ग पाठः । ख नास्ति ।

२ इतोऽग्रे ‘जशशसो. शि’रित्यादौ तु सर्वादेशतायाः प्राक्शित्वाऽभावेन ङा-गलो रिवाऽऽनुपूर्व्यादनेकाल्त्वेनैव सर्वाऽऽदेशत्वमिति नैतदुदाहरणं तत् ।

‘आदेशानां प्रत्ययाधिकारे पाठेऽपि वाक्यार्थबोधोत्तरमेव प्रत्ययत्वज्ञानेन उपदेशे गलादीनामित्वाऽप्रवृत्ते ।’ क कुण्डलित पाठः । ख ग तु नास्त्येव ।

ख पुस्तके तु—आदेशानां ‘प्रत्ययाऽधिकारे पाठेऽपि नौपदेशिकं प्रत्ययत्वमिति ‘प्रत्यय’ इति सूत्रे उपपादयिष्याम । आदेशोत्तरमित्सञ्ज्ञालोपयोरेकाल्त्वेऽपि न दोषः । उपजीव्यविरोधादित्याहुः ।—अय पाठः, क पाठस्थाने ।

३ क ग पाठः । ख. नास्ति ।

ननु शिद्धहण व्यर्थम् । तदभावेऽपि इशादे' शकारस्य कार्या-
ऽभावादित्सज्ञाभावेऽनेकाल्त्वादेव सर्वाऽऽदेशत्वसिद्धे । न च 'द्वसो-
रेद्धा'वितिलोपस्य सर्वाऽऽदेशत्वाऽर्थमिति वाच्यम् । 'लोपो यी'ति प्रकृते
पुनर्लोपग्रहणेन तस्य सिद्धत्वादिति चेन्न । अनुबन्धानामनेकान्तत्वे
औशादौ शकारस्य,—'दिव औ'दिति तकारस्येव, 'ऋदोर'विति दकारस्येव,
'सिब्वहुल'मिति सूत्रे पकारस्येव चोच्चारणार्थत्वसम्भवेन, औत इव

१ 'सिद्धत्वात् । न च 'नाऽनुबन्धकृतमनेकाल्त्व'मिति ज्ञापनार्थम् । तत्फल
'त्ववर्ण'इत्यादेरसर्वाऽऽदेशत्वमिति वाच्यम् । अनुबन्धानामनेकान्तत्वात् । तत्रो-
गित्त्वप्रयुक्तमुफलस्य सम्भावितत्वेन पूर्वमित्त्वप्रवृत्ते । ङान्विषये तु सर्वा-
ऽऽदेशत्व विनाऽनुबन्धत्वस्यैवाऽभावेन, तदतिरिक्तविषयमेवाऽनेकान्तत्वमिति
न दोष । लोपमात्रफलिकेतसज्ञाया अभावाच्च न लोप फलम् ।

न च औश शकार —'आदेशस्य औकाररूपत्वमेव, न त्वोकाररूपत्व'मिति
सन्देहनिवर्तकत्वेन न व्यर्थ इति, तस्य लोपमात्रफलकत्वेऽपि, पूर्वमेव भविष्य-
तीति, तस्य सर्वादेशत्वाय शिद्धहणमिति वाच्यम् । 'अचि श्रु' इत्यादाविव व्याख्या-
नेनैवाऽसन्देहसम्भवात् । 'औ' इति विभक्तिरहितनिर्देशेनैवाऽसन्देहसम्भवाच्च ।

न चाऽभस्याऽपि टेलोपवद्भात्वधिकारस्थत्वेऽपि सार्वधातुकसज्ञाफलम-
स्त्विति वाच्यम् । तिङ्साहचर्य-धात्वधिकार-महासज्ञानां बोधकल्पनेऽतिगौरवा-
त्सज्ञामात्रकल्पनेनाऽपि फलवदुपदेशकालाऽव्यवहितोत्तरकालाऽभावादित्सज्ञाया
अनापत्तौ, शकारश्रवणवारणाऽर्थं शिक्करणात् । विद्यतिक्रियाऽध्याहारे च माना-
ऽभावेन, गौरवेण च, शिक्करणेन च 'उपदेशे'इत्यस्य प्रधानक्रियाऽन्वयस्यैव
युक्तत्वात् । ज्ञापकपरभाष्यस्याऽप्यत्रैव तात्पर्यमित्याहुः ।

कार्यकालपक्षाऽनुगृहीतैकान्तत्वपक्षे तु भाष्योक्तज्ञापक, तत्फल च स्पष्ट-
मेवेति दिक्' । — इति ख पाठ, क ग पाठस्थाने ।

२ इत आरभ्य 'न सर्वादेशत्व मिति भाष्ये स्पष्टम्' (१२४ पृ) इत्यन्त
क ग पाठ ।

सर्वाऽऽदेशत्वाऽनापत्त्या तस्याऽऽवश्यकत्वात् ।

‘एकान्ता अनुबन्धा’इति पक्षे तु विधेयविषये उच्चारणार्थानामपीत्सं-
ज्ञाया‘स्तस्य लोपो’ ‘वेरपृक्तस्ये’त्यादिभाष्यसमतिपूर्वक ‘दिव औ’त्सूत्रे
उपपादयिष्यमाणतया, तत्पक्षे चेत्सञ्ज्ञाया. सर्वत्र प्रयोग एव प्रवृत्त्या,
शिद्रुहण विनाऽप्यनेकाल्त्वात्सर्वादेशत्वे सिद्धे, तद्रुहण ‘नानुबन्धकृत-
मनेकाल्त्व’मित्यस्य ज्ञापनाऽर्थम् । तेन औदादीना न सर्वादेशत्वमिति
भाष्ये स्पष्टम् ।

परत्वादिति । ‘आदे’ परस्ये’त्यस्याऽवकाश -‘द्वयन्तरूपसर्गेभ्योऽप
ईत्’ । द्वीपम् । ‘शित्सर्वस्ये’त्यस्य-‘इदम इश्’ । एव‘मतो भिस’ इत्यादि-
विषये ‘अनेका’लित्यनेना‘ऽऽदे परस्ये’ति परत्वाद्वाध्यते ।

एतेन ‘डिच्चे’त्यत्र ‘डिदेवाऽनेकालन्त्यस्ये’ति नियमेन सिद्धे-
ऽनेकालग्रहणं व्यर्थमित्यपास्तम् ।

१ ‘अनेकालग्रहणं व्यर्थम् । किञ्च ‘स्व रूप’ मित्यतः पूर्वं ‘तस्मादित्युत्त-
रस्याऽऽदे’रित्येव सूत्रमस्तु । तत्रा‘ऽऽदे’रिति पृथक् वाक्यम् । तत्र ‘उत्तरस्ये’-
त्यनुवर्त्तते । स्थानषष्ठी चेत्यम् । एव च ‘पञ्चमीनिर्देशेन यत्कार्यं तदुत्तरसम्बन्धि’,
‘उत्तरस्य स्थाने विधीयमानं च आदेर्बोध’मिति च वाक्यार्थद्वयम् । अत एव
‘उत्तरस्य’ ‘आदे’रिति भिन्नविभक्तिनिर्देशं सङ्गच्छते । वाक्यभेदसामर्थ्याच्च
‘आदे’रित्यंशं विनाऽपि कचिदशाऽन्तरस्य प्रवृत्तिः । ‘आदे’रित्यंशस्तु १ अनुवृत्तो-
त्तरस्येत्यस्यावृत्त्या प्राग्व‘न्नित्यं डित’इत्यादौ न प्रवर्त्तते इत्यपास्तम् ।

किञ्चैवमादेरित्यंशे षष्ठी स्थाने इत्यस्याऽसम्बन्धात्तस्याऽऽज्जसेरसुगित्यादावपि

1 ‘तस्मादित्युत्तरस्याऽऽदेरिति’ ख. पाठ ।

2 ‘अंशं विनाऽपि ‘गाङ्कुटादिभ्य’ इत्यादावज्ञाऽन्तरस्य’ ख ।

३ इतोऽग्रे-‘उपस्थितपरित्यागे मानाऽभावेन, प्रत्यासत्या च पूर्ववाक्यप्रपिता-
ऽऽदेशस्यैव ग्रहणा‘न्नित्यं डित’ इत्यादौ न प्रवर्त्तते’ इत्यपास्तम् ।’ ख. पाठः ।

स्वरितेन' । इत्थम्भूतलक्षणे तृतीया । अधिकारो-विनियोग ।
स्वरितत्वज्ञाप्योऽधिकार इत्यर्थ । स्वरितत्वं चाऽधिक्रियमाणपदघटका-
ऽजिनष्टम् । 'अस्य स्वरितत्वस्य दोषविशेषरूपत्वाद्बलुष्वपि सत्त्व'मित्यन्ये ।

विनियोगोऽपि-प्रायेणोत्तरत्रोपस्थिति । क्वचित्पूर्वत्राऽपि । 'क्रियद्दूर-
मधिकार' इत्यत्राऽसति नियामके व्याख्यानमेव शरणम् । (स्वरितत्वचा-
नुनासिक्यवत्प्रतिज्ञागम्यम्) । तदुक्तं-प्रतिज्ञास्वरिता पाणिनीया इति ।

प्रवृत्त्यापत्ति । तावद्दूर तदनुवृत्तौ 'तस्मादित्युत्तरस्ये'त्यादावपि तत्सम्बन्धा-
पत्तौ तस्याऽप्यागमविषयेऽप्रवृत्त्यापत्ति । एतेनाऽनेकालित्यत पूर्वमेव 'तस्मिन्निति
निर्दिष्टे पूर्वस्य', 'तस्मादित्युत्तरस्यादे'रिति सूत्रे कुतो न पठिते' इति परास्तम् ।
—अय पाठ क कुण्डलित' । ख ग त्वय नास्ति । किन्तु—

एतत्स्थाने ख पुस्तके तु—'नित्य ङित' इत्यादि न प्रवर्तते इत्यपास्तम् ।

न च 'ङिच्चे'ति नियमेन सिद्धेऽनेकाल्ग्रहणसामर्थ्यात्पूर्वविप्रतिषेधेन
तद्बाधसिद्धिरिति वाच्यम् । शिदशे तत्कल्पने मानाऽभावात् ।

नन्वेनेकालित्यत. पूर्वमेव 'तस्मिन्निति निर्दिष्टे पूर्वस्य' 'तस्मादित्युत्तर-
स्याऽऽदे'रिति सूत्रे कुतो न पठिते इति चेन्न । 'ज्यादादीयस' इत्यादावङ्गा-
ऽधिकारात् । अङ्गस्य च प्रत्यासत्त्या ज्यादिरूपस्य, इयस्निमित्तकस्यैव च ग्रहणेन,
परिभाषाप्रवृत्तिं विनाऽपि परशब्दाऽध्याहारे एव नियमेन प्रसक्तेऽनियमाऽभा-
वेन, अनियमे नियमकारिण्या परिभाषाया अप्रवृत्तौ, 'आदे परस्ये'त्यस्याऽप्राप्त्या-
पत्ते । मम तु विभिन्नव्यवहितगुरुतरन्यासकरणसामर्थ्यात्परबोधकशब्देन परस्य
विधाने तत्प्रवृत्तेर्न दोष । एतेन 'तस्मादित्युत्तरस्ये'त्यस्याऽप्य'नेका लित्यनेन
बाधाऽपत्तौ, 'ब्राह्मणा अष्टा'वित्यत्र ब्राह्मणपदोत्तरजशसोरौशापत्ति'रिति परास्तम् ।
जशसुभ्यामाक्षिसप्रकृतेरङ्गस्य च सन्निधानादष्टरूपस्यैव ग्रहणेन, 'तस्मादित्युत्त-
रस्ये'त्यस्य सिद्धान्तेऽपि प्राप्यभावेन क्षत्यभावात् । एवं च पञ्चमी निर्दिष्टा
त्प्रत्ययसम्बन्धकार्ये 'तस्मा'दिति परिभाषाया अप्रवृत्तिरिति तत्त्वम् ।—इति पा० ।

१ 'स्वरितेनाऽधिकार,' ख पाठः ।

२ क ग. पाठ । ख नास्ति ।

न चैव व्याख्यानादेवाऽनुवृत्ति-निवृत्ती स्ता, किं सूत्रेणेति चेत् । अर्थाऽन्तरसङ्ग्रह इत्यवेहि । तेन स्वरितेनाऽधिकाऽर्थो ग्राह्य । तेन 'गोस्त्रियो'-रित्यादौ स्त्रीप्रत्ययान्तमात्रग्रहणम् । अपि चाऽधिकः कार = कृति, — यत्पूर्वं सत्पर बाधते । तथा च पूर्वविप्रतिषेधा सङ्गृहीता । तत्र स्वरित-पाठादिति दिक् ।

परनित्येति । पर-विप्रतिषेधसूत्राद्बलवत् । नित्यं-कृताऽकृतप्रसङ्गि । तद्विपरीतम्—अनित्यम् । तत्राऽकृताऽभावकस्याऽभावकल्पनाऽपेक्षया, कृताऽभावकस्यैव तत्कल्पनमुचितमिति भाव ।

एव 'शब्दान्तरस्य प्राप्नुवन्विधिरनित्यो भवती'ति पठ्यते । तदपि न्यायसिद्धम् । यद्व्यक्तिसम्बन्धितया पूर्वं प्रवृत्तिस्तद्व्यक्तिसम्बन्धितयैव पुन प्रवृत्तौ कृताऽकृतप्रसङ्गित्वं प्रसिद्धमिति । इदं च 'शब्दे-शित' इति सूत्रे भाष्ये स्पष्टम् । तत्र हि 'न्यविशते'त्यत्र विकरणे कृते, तदन्तस्याऽट्, अकृते धातुमात्रस्येत्यट्-अनित्य इत्युक्तम् ।

(औदेशविषये तु स्थानिवत्सूत्रे कार्याऽतिदेशाऽऽश्रयणेन, शास्त्रयोर्भेदेनैकस्य कृताऽकृतप्रसङ्गित्वाऽभाव इत्यपि बीजम्) ।

एव च तुल्यन्यायेन शब्दान्तरात्प्राप्नुवत्, शब्दान्तरे प्राप्नुवत्तश्चाऽनित्यत्वम् । मूलयुक्तेस्तुल्यत्वात् ।

परिभाषायाञ्च 'शब्दान्तरस्ये'ति सम्बन्धसामान्ये षष्ठी बोध्या । इह-भेदाऽभिप्रेत्य अतिदेशविषये 'लक्षणान्तरेण प्राप्नुवन्विधिरनित्य'इत्य-सिद्धवदत्रे'ति सूत्रे कैयटेनोक्तम् ।

यदि तु शास्त्रव्यतिरेकेण तद्विधेयकार्ययोरेव नित्यत्वादिविचार, यदाऽपि व्यक्तिविशेषाऽऽश्रयणाऽभावस्तदा नाऽय न्याय । तदेतदुच्यते—'कृताऽकृतप्रसङ्गित्वमात्रेणाऽपी'ति ।'

कृते द्वितीये नित्यत्वेनाऽभिमतस्य प्रसङ्गमात्रं नित्यत्वव्यवहारे

प्रयोजकं, न तु बाधकाऽऽद्यबाधितफलोपहितप्रसङ्गस्तथा । तदेतदुच्यते—
'यस्य च लक्षणाऽन्तरेण निमित्तं विहन्यते, न तदनित्य'मिति ।

कचित्तु बाधकाऽऽद्यबाधितप्रसङ्ग एव गृह्यते । तदेतदुच्यते—
'यस्य च लक्षणान्तरेण निमित्तं विहन्यते, तदप्यनित्य'मिति ।

अत एव सप्तमे कैयट एतदुपष्टम्भकं लोकव्यवहारद्वयमुदाहृतवान्—
'वाल्गिसुग्रीवयोर्युद्धममानयोर्भगवता वाल्गिनि हतेऽपि, सुग्रीवस्य वाल्गिन
श्राबस्य न व्यवहरन्ति । भगवत्सहायै पाण्डवैर्जये लब्धेऽपि, पाण्डवानां
प्राबस्य व्यवहरन्ति चे'ति । सर्वं चेद् लक्ष्याऽनुरोधाच्चवस्थित ज्ञेयम् ।

एव 'लुट प्रथमस्य' 'आद्युदात्तश्चे'त्यादिसूत्रभाष्यादौ पठ्यमानं—
'स्वरमिन्नस्य च प्राप्नुवन्विधिरनित्यः' इति वचनमपि । इदमपि
'शब्दान्तरस्ये'त्येतत्समानविषयमिति दिक् ।

परान्नित्य यथा—'तुदती'त्यादौ परादपि गुणान्नित्यत्वात् शाऽऽदि-
रिति बोध्यम् ।

अन्तरङ्गेति । अन्त = मध्ये, बहिरङ्गशास्त्रीयनिमित्तसमुदायमध्ये,
ऽन्तर्भूतान्यङ्गानि यस्य तदन्तरङ्गम् । एवं तदीयनिमित्तसमुदायाद्बहि-
र्भूताङ्गकं बहिरङ्गम् । एवं च परम्पराऽपेक्षया व्याप्यनिमित्तक, व्यापक-
निमित्तकं चाऽन्तरङ्ग, बहिरङ्गमित्युत्सर्ग^२ । शीघ्रोपैस्थितिकत्व चाऽस्य
बलवत्त्वे बीजम् ।

१ 'परास्त्रित्य यथा—रधेणिकि रन्धयति । परामप्युपधावृद्धिं बाधित्वा,
नित्यत्वात्, 'रधिजभो'रिति नुम् । न च शब्दान्तरप्राप्त्या सोऽप्यनित्य ।
कृताऽकृतप्रसङ्गित्वमात्रेणाऽपि नित्यताया क्वचिदभ्युपगमाद् । 'वृद्धयौत्व-
वृज्वङ्गाचे'त्यस्य त्वत्र न प्राप्ति । साहचर्येण विभक्तिनिमित्तानामेव तत्र
ग्रहणात् । एवं तुदतीत्यादौ—इति क कुण्डलित ख पाठ । ग तु नास्ति ।

२ इतोऽग्रे—'इदमेव चाऽस्य बलवत्त्वे बीज—यद्व्याप्यनिमित्तकतया प्रथम-
प्रवृत्तिकत्वमित्याहु ।'—इति ख पाठ., क ग पुस्तकपाठस्थाने ।

३ क. ग पाठ । ख नास्ति ।

एतेनाऽन्तरङ्गबहिरङ्गयोरन्तरङ्गब लव'दिति परिभाषाऽन्तरमिति दर्शयति । अत्र च ज्ञापकम्-‘ओमाङ्कोश्चे’त्याङ्ग्रहणम् । तद्धि ‘खट्वा आ ऊढे’त्यत्र परमपि सवर्णदीर्घं बाधित्वा, धातूपसर्गकार्यत्वेनाऽन्तरङ्गत्वाद्गुणे कृते, वृद्धिप्राप्तौ सत्यां, पररूप यथा स्यादित्येवमर्थम् । ऐहीत्यनुकरणस्य शिवादिशब्दसम्बन्धे तु नाऽस्य प्रवृत्ति । ज्ञापकपरभाष्यप्रामाण्येनाऽनित्यं ‘प्रकृतिवदनुकरण’ मित्यतिदेशमादाय लब्धाऽऽङ्गत्वे एतदप्रवृत्ते ।

न चेयं परिभाषाऽसिद्धं बहिरङ्ग'मिति परिभाषया गताऽर्थेति वाच्यम् । तस्या ‘नाजानन्तर्ये’ इति साऽपवादतयाऽयजे इन्द्र'मित्याद्यसिद्धापत्तेः । वस्तुतस्तु नेयमसिद्धपरिभाषाऽतिरिक्ता । गौरवात् । विप्रतिषेधसूत्रभाष्ये तामादायाऽस्या प्रत्याख्यानाच्च ।

‘नाऽजानन्तर्ये’ इति परिभाषा तु धर्मिग्राहकमानेन, ‘ओमाङ्कोश्चे’-

- १ एतदग्रे—‘न च शिव-एहीत्यस्याऽनुकरणे, ‘एही’त्यस्यैव वाऽनुकरणे, पररूपार्थमाङ्ग्रहणं चरितार्थम् । न चाऽनुकार्ये एकादेशादिशास्त्रप्रवृत्त्याऽन्तादिवद्भावेनाङ्गत्वात्त्वात्पि, अनुकरणे तदभावः । अनुकार्येऽन्तादिवद्भावेनाऽऽङ्गत्वस्य ‘प्रकृतिवदनुकरण’मित्यतिदेशेनाऽनुकरणे सुलभत्वादिति वाच्यम् । ‘अभिव्यक्तपदार्था ये’ इति न्यायेनाऽर्थपरस्यैवाऽऽङ्गो ग्रहणात् । शीघ्रमुपस्थितिश्च एतन्न्यायबीजम् ।—इति ख पाठः, क. पाठस्थाने ।
- २ ‘एतदप्रवृत्ते’ इत्यन्त पाठः ख नास्ति । क ग. पाठः ।
- ३ इतोऽग्रे—अत एव ‘बहुयुवे’ त्यादा‘वन उपधे’ति विकल्पो न । भविष्येऽन्तरङ्गेण ‘सप्रसारणाच्चे’तिपूर्वरूपेणाऽङ्गोपस्य बाधात् । नचाऽत्राऽसिद्धपरिभाषाया प्रवृत्तिः । ‘नाऽजानन्तर्ये’ इति निषेधादित्याहुः । इयं च परिभाषा सिद्धिनेति ‘इको गुणवृद्धी’ इत्यत्र भाष्ये स्थितम् । तिङन्ते स्पष्टनिरूपयिष्यामः ।—इति ख पाठः । क ग. नास्ति ।
- ४ ‘धर्मिग्राहकमानेन, ओमाङ्कोश्चेत्यनेन च बहिरङ्गकार्यप्रवृत्तेः पूर्वं यत्राऽन्तरङ्गकार्यस्य प्रवृत्त्ययोग्यता तत्रैवेति न ‘अयजे इन्द्र’ मित्यादौ दोषः’—इति ख. पुस्तके पाठः ।

त्याङ्ग्रहणेन चौऽन्तरङ्गबहिरङ्गयोर्युगपत्प्राप्त्ययोग्यत्वे एवेति नाऽ‘अयजे इन्द्र’-
मित्यादौ दोष । ‘ओर्माडोश्च’त्यनेनाऽनित्या सेति वा न दोष—इति
भाष्यारूढ पन्था । (एतदुदाहरण तु ‘उभये’ इति । अन्तरङ्गत्वान्नित्या
संज्ञेति ‘उभ’शब्दे निरूपयिष्यते) ।

इय चाऽन्तरङ्गबहिरङ्गयोर्युगपत्प्राप्तावेव । एव च ‘पचावेद्’मित्याद्य-
सिद्धिरत आह—असिद्धमिति । अन्तरङ्गशास्त्रत्वमस्या लिङ्गम् । अत एव
कार्यकालपक्षे त्रैपादिकेऽन्तरङ्गेऽस्या प्रवृत्तिरित्याकरग्रन्था सङ्गच्छन्ते ।

‘एतज्ज्ञापकं ‘वाह ऊठ्’ सूत्रस्थमूठ्ग्रहणम् । अन्यथा सम्प्रसारण-
मात्रविधानेऽपि, लघूपधगुणे, ‘वृद्धिरेची’ति वृद्धौ, ‘विश्वौह’इत्यादिसिद्धे-
वैयर्थ्यं स्पष्टमेव । सत्या हि तस्या बहिरङ्गस्य सम्प्रसारणस्याऽसिद्धत्वा-
ल्लघूपधगुणो न स्यात् । स्पष्ट चेद् तत्रैव भाष्ये । अकारान्तोपसर्गे उपपदे,
अनकारान्तोपपदे च वहेर्वाहेर्वा ‘ण्वि-विचावनभिधानान्न स्त एवेति हि
तदाशय । ‘वार्यूह’इत्यादय प्रयोगास्तु ऊहते किपि बोध्या । धातूनामने-
कार्थत्वान्नाऽर्थाऽसङ्गति । ‘प्रौह’इत्याद्यसाध्वेव । वृद्धेर्दुर्लभत्वात् । अस्यो-
हस्याऽऽनर्थक्यान्न ‘प्रादूहोढे’त्यस्याऽपि प्रवृत्ति । न च सम्प्रसारणे ‘विश्वौह’
इत्यस्याऽसिद्धिः । ‘अन्तरङ्गबहिरङ्गयोरन्तरङ्ग बलीय’इति परिभाषाऽन्त-
रस्य सत्त्वेन लघूपधगुण बाधित्वाऽऽद्गुणस्यैव प्राप्तेरिति वाच्यम् । वार्णा-
दाङ्गस्य बलीयस्त्वात् । परिभाषाऽन्तरस्याऽसत्त्वाच्चेति दिक् ।

अपवादस्तु वचनप्रामाण्याद्बलवान् । सोऽपि यद्यन्यत्र चरितार्थस्तर्हि
अन्तरङ्गेण बाध्यते एव । निरवकाशत्वरूपस्य बलवत्त्वबीजस्याऽभावात् ।

यथा ‘अयजे इन्द्र’मित्यादावन्तरङ्गेण गुणेन सवर्णदीर्घः समानाश्रये
चरितार्थो यण्गुणयोरपवादोऽपि बाध्यत इति बोध्यम् ।

अत्राऽन्तरङ्गत्वमन्त कार्यत्वरूपम् । अन्तं कार्यत्व चाऽन्तर्भूतनिमित्त-

१ क ग पाठ । ख नास्ति । २ इत् आरभ्य—‘न दोष’ इत्यन्तं क ग पाठ । ख नास्ति ।

३ ख पाठ । ४ ‘सङ्गच्छन्ते’इत्यन्तं क ग पाठ । ख नास्ति ।

५ ‘कृतितुग्ग्रहणादितिदिक् (पृ १३१) इत्यन्तोऽय क ग पाठ ।

ख पुस्तके तु—‘यत्र त्वल्पाऽपेक्षत्वमन्तरङ्गत्वं, तत्र तद्बाध विनाऽपवादस्य

कत्वम् । पूर्वोपस्थितनिमित्तकत्वमिति यावत् । अन्तरङ्गशब्देऽङ्गशब्दस्य निमित्तपरत्वात् । न तु पूर्वोपस्थितस्थानिकत्वमपि । अङ्गशब्दात्तदलाभात् । किञ्चैवं सति 'स्रजिष्ठ'इत्यादौ विन्मतोर्लुकि, टिलोपव्यावृत्तयेऽपवादविन्मतोर्लुक्प्रवृत्त्या जातिपक्षाश्रयणपर्यन्तधावन 'प्रकृत्यैका'जितिसूत्रप्रयोजनखण्डनावसरे कृत निष्फल स्यात् । भवदुक्तरीत्या विन्मतोर्लुको बहिरङ्गाऽसिद्धत्वेन तद्वारणस्य सुकरत्वात् । भाष्ये काऽपीदृशरीत्या बहिरङ्गाऽसिद्धत्वाश्रयणस्याऽदर्शनाच्च ।

इदमन्तरङ्गत्व लोकन्यायसिद्धमित्यच परस्मिन्नितिसूत्रे भाष्ये स्पष्टम्— 'मनुष्योऽयं प्रातरुत्थाय शरीरकार्याणि करोति, तत सुहृदा, तत सबन्धिना'मित्यादिग्रन्थे । तदपि युगपत्प्रवृत्तिविषयमेव । न तु जाते बहिरङ्गे तस्याऽसिद्धत्वविषयमपि । लोके तथाऽदर्शनादिति 'वाह ऊट्'सूत्रे कैयटे स्पष्टम् ।

इयं चोत्तरपदाधिकारे न प्रवर्तते इति 'इच एकाच'इति सूत्रे भाष्ये स्पष्टम् । आभीयेऽन्तरङ्गे आभीयस्य बहिरङ्गस्य समानाश्रयस्य नाऽनेनाऽसिद्धत्वमित्यसिद्धवत्सूत्रे भाष्ये स्पष्टम् । 'न सिच्यन्तरङ्गमस्ती'ति तु

चारितार्थ्याऽभावेनाऽन्तरङ्ग बाध्यमेव । अत एव 'दधती'त्यादावन्तादेशो न । झोऽन्तस्थाऽल्पाऽपेक्षत्वरूपाऽन्तरङ्गत्वेन 'जक्षती'त्यादिविषयेऽपि तत्त्वात् ।

न च पूर्वकालप्राप्तिकत्वरूपमन्तरङ्गत्वं 'दधती'त्यस्य विषयेऽधिकमस्तीति 'जक्षती'त्यादौ समकालप्राप्तिके चारितार्थ्यादत्राऽन्ताऽऽदेश एव स्यादिति वाच्यम् । 'उपजनिष्यमाणनिमित्तोऽपवाद' इत्यादिसामर्थ्येन ईदृशाऽन्तरङ्गत्वस्याऽनाश्रयणादित्याहुः ।

अन्त कार्यत्वरूपाऽन्तरङ्गत्व त्व'च. परस्मि'न्नित्यत्र भाष्ये स्पष्टम् । इदं चाऽल्पापेक्षत्वरूपाऽन्तरङ्गत्वाऽपेक्षया दुर्बलम् । ध्वनितं चेदम्—'अत्र' 'अस्मा'दित्यादावेक देशादन्तरङ्गत्वात्स्मायादय इति 'सर्वनाम्न. र्मै' इति सूत्रस्थभाष्येण । इयं चोत्तरपदाधिकारे न प्रवर्तते इति 'इच एकाच' इति सूत्रे भाष्ये स्पष्टम् ।—इति १३१ पृष्ठस्थ'दिक्'इत्यन्त—क. ग. पाठ—स्थानेऽयं पाठ ।

निष्प्रमाणकमिति निरूपित'मिको गुणे'ति सूत्रे भाष्यप्रदीपोद्द्योते । उपपाद-
यिष्यते च तिङन्ते ।

तथा—'परोपस्थितिनिमित्तक बहिरङ्ग'मित्येतद्युगपत्प्राप्तौ पूर्वप्रवृत्तिनिया-
मकमेव, न तु जातस्य तादृशबहिरङ्गस्याऽन्तरङ्गेऽसिद्धतानियामकम् ।
प्रागुक्तलोकन्यायेन तथैव लाभात् । अत एव 'वाय्वो'रित्यादौ वलि लोपो
यण स्थानिवच्चेन वारितो भाष्ये'ऽच परस्मि'न्नित्यत्रेति बोध्यम् ।

इय चाऽनित्या कृति-तुग्रहणाऽिति दिक् ।

अकृतेति । विशिष्ट ऊहो येषु तानि—व्यूहानि । ऊहस्तर्क । स च
बहिरङ्गेणाऽन्तरङ्गस्य निमित्तविनाशरूप । तद्वन्ति अन्तरङ्गाणि—अकृतानि
यैरित्यर्थ । बहिरङ्गेणाऽन्तरङ्गस्य निमित्तविनाशे पश्चात्सभावितेऽन्तरङ्ग
नेति फलितम् ।

यद्वा—न कृतो विशिष्ट ऊहो = निश्चय शास्त्रप्रवृत्तिविषयोयैरित्यर्थः ।
अर्थाहारात्—'निमित्तविनाशसम्भावनाया'मिति लभ्यते । अस्या च
ज्ञापक 'समर्थाना प्रथमा'दितिसूत्रे 'समर्थान'मिति । तद्धि सूत्थिता-
त्कृतदीर्घात्प्रत्ययो यथा स्यादित्यर्थम् । अन्तरङ्गत्वाद्दीर्घे कृते एव प्रत्यय-
प्राप्त्या तद्व्यर्थं सदस्या ज्ञापकम् । तत्र हि भाविन्याऽऽदिवृद्ध्या सवर्णाऽच्च-
विनाश स्पष्ट एव । (न च तत्परिभाषासत्त्वे कृतवर्णानुपूर्वीक समर्थमेव
दुर्लभम् । अस्य क्वचिदेष्टसिद्धर्थमाश्रयणमित्यर्थस्याऽपि बोधनात्) ।
उपपादयिष्यते चेदं तत्रापि ।

१ 'तथा' इति ग. पाठ । २ 'आक्षेपादध्याहाराद्वा' ख. पाठ. ।

३ ख पुस्तके तु—'अस्यां च ज्ञापकं 'गोरतद्धितलुकी'तिसूत्रस्थ 'तद्धित'ग्रहणम् ।
तद्धि'राजगवीयती'त्यादौ सुपो लुक. सस्वेन टजिनषेभो मा भूदिति
क्रियते । अन्यथाऽन्तरङ्गत्वाद्दृच्सिद्धौ कि तेन' ।—अय पाठ ।

४ क कुण्डलित. पाठः । ख. ग. नास्ति ।

एवमदो जग्धिरिति सूत्रस्थ 'ल्यब्'ग्रहणमपि मानम् । 'अन्तरङ्गानपि विधीन्बहिरङ्गो ल्यब्बाधते' इतिवचनस्योक्तवचने एवाऽन्तर्भाव ।

यद्यपि 'कृतमपि वा निवर्त्तयन्ती'ति परिभाषाऽन्तर पठ्यते । फलं च तुल्यम् । तथा 'प्यकृते'त्येव लघु । 'प्रक्षालनाद्धी'ति न्यायादिति बोध्यम् ।

न कुर्वन्तीति । यथा 'निषेदुषी'मित्यादौ कसोरिटमन्तरङ्गत्वात्प्राप्तमपि 'भाविना सप्रसारणेन बलादित्व नङ्घयतो'त्यालोच्य न कुर्वन्तीत्यर्थ ।

'अन्तरङ्गानपि विधीन् बहिरङ्गो लुग् बाधते' इत्यस्य 'प्रत्ययोत्तरपदयोश्चे'ति सूत्रं ज्ञापकम् । 'त्वत्कृत'मित्यादौ लुगपेक्षयाऽन्तरङ्गत्वाद्विभक्तिनिमित्तक- 'त्वमावेकवचने' इत्येव सिद्धे, इदं व्यर्थं सत्तज्ज्ञापकम् ।

ननु 'तव पुत्रस्त्वत्पुत्र' इत्यादौ तवममादिबाधनार्थं तदावदयकमिति चेत् । एव तर्हि मपर्यन्तग्रहणाऽनुवृत्तिरत्रत्या तज्ज्ञापिकेति भाष्यकृतः ।

युष्मदादिभ्य आचारक्विप्त्वा नाऽस्त्येव । सपूर्णसूत्रस्य ज्ञापकतापरभाष्यप्रामाण्यात् । 'ह्रस्वनद्याप' इति नुद्धिधायकसूत्रस्थभाष्यप्रामाण्येन ह्रस्वन्तेभ्य आचारक्विप्त्वाभावाच्च । एवमेवैकाऽर्थकाभ्यां प्रातिपदिकप्रकृतिकणिकोऽप्यनभिधानं बोध्यम् ।

ननु मपर्यन्ताऽनुवृत्तिरपि सर्वादेशत्ववारणाय चरिताऽर्था । न चो- 'त्सर्गसमानदेशा अपवादा' इति न्यायेन मपर्यन्तस्यैवाऽऽदेशे सिद्धे, तदनुवृत्तिर्व्यर्थेति वाच्यम् । तस्य श्रमकजादौ व्यभिचारादिति चेन्न ।

शभि मित्त्वेन, बहुचि पुरस्ताद्ग्रहणेनाऽकचि प्राक्टेर्ग्रहणेन तस्य बाधे- ऽप्यत्रोत्सर्गस्य त्यागो मानाऽभावात् । अत एव 'तस्मिन्नपि चे' त्यनेन

१ 'ल्यब्बाधते, लुग्वा बाधते'-इत्यादिवचनानामुक्तवचने' ख पाठ ।

२ 'इति परिभाषायाः' ख पाठः । ३ 'सूत्र'मिति क ग. पाठ ।

४ 'विभक्तिनिमित्तके'ति क ग पाठ । ५ 'ननु सापि सर्वादेशत्व' ख. पाठः ।

६ एतदारभ्य 'तदाशयः' (पृ १३३) इत्यन्त.क. ग पाठः ।

युष्माकाद्यादेशविधान चरितार्थम् । अन्यथा आकडादेशमेव विदध्यात् । आकडि हि तवकाद्यादेशयोरेतदपवादयोरुक्तन्यायेनान्त्यादेशत्वापत्तिरत समुदायादेशविधानम् । एवञ्च मपर्यन्ताऽनुवृत्तिस्त्वकृतमित्यादौ मपर्यन्त-स्यादेशविधानार्था । तत्र चाऽन्तरङ्गत्वात्त्वभावित्येव सिद्धे व्यर्था सा एतज्ज्ञापिका । ज्ञापिते त्वस्मिन्नेतद्विषये तवादीनामप्राप्त्या, तदप-वादत्वाऽभावेन, मपर्यन्तस्यैवादेशार्थं सा चरितार्थेति तदौशय ।

यत्तु हरदत्तेनाऽन्तरङ्गप्रवृत्तौ-प्रत्यये, उत्तरपदे च मपर्यन्ताऽसम्भ-वेन तदनुवृत्तिज्ञापिकेत्युक्तम् । तन्न । अन्तरङ्गाणामप्यपवादबाध्यत्वेन, तद्विषये तदप्रवृत्ते ।

इय च 'सुपो धात्विति लुग्विषयैवेति केचित् । 'एडह्रस्वात्सम्बुद्धे' 'न यासयो'रित्यादिसूत्रस्थाऽऽकरप्रामाण्येन लुगुमात्रविषयेति तत्त्वम् । अत एव 'सनीसंस'इत्यादौ नलोपाऽभावः । 'पञ्चखट्व'इत्यादावेकादेशात्प्रागेव च टापौ लुक् । अन्यथा कृतैकादेशस्य लुकि अकारश्रवण न स्यात्^१ ।

१ 'मानाऽभावात् । एवञ्च मपर्यन्तानुवृत्तिर्वाक्यभेदेन पुनर्विधानार्था । तच्च 'त्वकृत'मित्यादावन्तरङ्गत्वात्पूर्वैणैव सिद्धे व्यर्थमिति ज्ञापकत्व सुस्थम्'—ख पाठः ।

२ (१३२ पृष्ठस्थ) अतएव इत्यारभ्य एतदन्तः क ग पाठः । ख नास्ति ।

३ इतोऽग्रे—'तस्याऽप्यकृतव्यूहपरिभाषाज्ञापकत्वमेवोचितम् । लाघवात् । 'अन्तरङ्गानपी'ति न्यायेनाऽप्यन्तरङ्गनिमित्तविनाशकलुकस्तत्प्रयोजकीभूत-समासादीनामेव च प्राबल्यबोधनेनाऽविशेषात् । अत एव 'समर्थग्रहणमकृत-व्यूहपरिभाषाज्ञापक' मित्याकरोक्त सङ्गच्छते । किञ्चाऽकृतव्यूहपरिभाषाऽति-रिक्तत्वे तथैवोत्तरपददस्य चारितार्थेऽस्या ज्ञापकमपि भज्येत । अकृतव्यूह-परिभाषा च येन नाऽप्राप्तिन्यायेनाऽन्तरङ्गपरिभाषाऽपवादिकेति बोध्यम् । निमित्तविनाशसम्भावनाऽप्येतद्वृत्तिनिमित्तम् ।'—इत्यथ ख. पाठः— (१३४ पृष्ठस्थ) 'अथ न्यायोऽप्यन्तरङ्ग' इति क, ग पाठस्थाने ।

अयं न्यायोऽप्यन्तरङ्गनिमित्तविनाशकलुकस्तत्प्रयोजकीभूतसमासादीनां च प्राबल्यबोधक इत्यकृतव्यूहपरिभाषाऽन्तर्गत एव । अन्यथा तथैव 'प्रत्ययोत्तरपदयोश्चेत्यस्य चारितार्थ्ये, एतज्ज्ञापकत्व तस्य भज्येत । (लुग्नितिप्रबल्यबोधकत्वं 'चा'विति कैयटे स्पष्टम्) ।

अकृतव्यूहपरिभाषाप्रवृत्तौ निमित्तविनाशसम्भावनाऽपि निमित्तम् । अत एव 'गोमदण्डी' त्यादौ हल्ङ्यादिलोपो न । अन्यथा हल्ङ्यादिलोपकाले सामासिकलुङोऽप्राप्त्या, तदुत्तर चाऽप्यपह्यार्याऽभावादप्राप्त्या, लोपस्यैवाऽपत्तेः । अस्ति चाऽत्राऽपि 'यदीद न स्यात्तर्हि लुकृ स्यादेवे'ति सम्भावना । 'अल्लोपोऽन' इति सूत्रस्थतपरकरणन्तु परिभाषाऽनित्यत्वज्ञापनेन चरितार्थम् । तद्धि 'आन' इत्यादौ लोपवारणाय । अन्यथा दीर्घाऽभावे लोपसम्भावनयाऽकृतव्यूहपरिभाषाबलादीर्घाऽप्राप्तौ, तद्वैयर्थ्यं स्पष्टमेव ।

[यन्तु'अकृतव्यूहपरिभाषा भाष्ये काऽनि न पठिते'ति असिद्धवत्सूत्रे कैयटादय । तन्न । सूत्रवृत्त्यादिसंमताया भाष्याऽनुक्तत्वमात्रेणाऽनङ्गीकारस्याऽयुक्तत्वात् । 'अप्रतिषिद्धमनुमत भवती'ति न्यायाच्च । 'अन्तरङ्गानपी'ति न्यायज्ञापनेन भाष्यकृताऽप्युक्तत्वाच्च । 'चा'विति सूत्रभाष्यादौ ध्वनितत्वाच्च । तथा च तत्र भाष्यम्—'चौ प्रत्यङ्गस्य प्रतिषेधो वक्तव्य । नैष दोष । एतदेव ज्ञापयत्याचार्यो—'न चौ प्रत्यङ्गं भवति, यदय चौ दीर्घत्व शास्ती'ति । प्रत्यङ्गम् । अन्तरङ्गमित्यर्थः । 'समर्थाना' मिति सूत्रभाष्ये च ध्वनिता । कैयटेन च स्पष्टमुपपादिता ।

१ 'निमित्तम्' इत्यन्तोऽय क ग पाठ । ख नास्ति ।

२ ख ग नास्ति, क. कुण्डलितः । ३ 'तदुत्तरमप्यपह्यार्या' ख पाठः ।

४ 'एतत्परिभाषाबलात्' क पाठ ।

५ 'स्पष्टमेवेति स्पष्टम'च परस्मिन् 'न पदान्ते'ति सूत्रादौ कौस्तुभे ख पाठः ।

६ क कुण्डलितः ख एतत्कण्ठः । ग नास्ति ।

असिद्धवत्सूत्रस्थकैयटादयस्तु 'कृतमपि शास्त्रं निवर्त्तयन्ती'त्येत-
त्परिभाषाऽन्तराऽभावपरा इत्यन्ये ।

एवमुपजनिष्यमाणनिमित्तोऽप्यपवाद उपसञ्जातनिमित्तमप्युत्सर्गं
बाधते' इति न्यायोऽप्यकृतव्यूहपरिभाषाऽन्तर्गत एव । अपवादविषया-
ऽभावस्याऽपि निमित्तकोटौ प्रवेशात् । यथा 'दधती'त्यादावदादेशमव-
लोक्याऽन्तादेशो नेत्याहु । अपरे तु—एतै सर्वैरन्तरङ्गपरिभाषाऽनित्य-
त्वमेव ज्ञाप्यत इत्याहु] ।

[यत्तु—'न, च बहिरङ्गतया वृद्धेरसिद्धत्वात् 'सौत्थिति'रित्यत्र न
निमित्तविनाश इति वाच्यम् । समर्थग्रहणेनैतद्विषये तस्या अप्रवृत्तेरपि
ज्ञापनात् । यद्वा—एतज्ज्ञापकैरन्तरङ्गपरिभाषाया अनित्यत्वमेव ज्ञाप्यते
इति । तन्न । अन्तरङ्गबहिरङ्गयो समकालप्राप्त्यभावेन 'अन्तरङ्गं बलव'दि
त्यस्याऽप्राप्ते । 'असिद्ध बहिरङ्ग'मित्यनयाऽपि जातस्य बहिरङ्गस्याऽन्तरङ्गे
कर्त्तव्येऽसिद्धत्व बोध्यते, न तु जातेऽन्तरङ्गे तस्य तत्त्व बोध्यते । माना-
ऽभावात् । फलाऽभावाच्च । एव च सूत्थितादावेकादेशस्य परिभाषा-
साध्यत्वाऽभावेन तदनित्यत्वज्ञापनाऽसम्भव इति दिक् ।

परे तु 'सेदुष' इत्यादौ पूर्वमिति, तत सप्रसारणे, 'नाऽजानन्तर्ये' इति
निषेधाद्बहिरङ्गपरिभाषाया अप्रवृत्त्या, यणि, बहिरङ्गतयैव सम्प्रसारणा-
ऽसिद्धत्वेन वलपरत्वाद्यस्य लोपे, तत्सिद्धिरित्येषा परिभाषा निष्फला ।

न च 'लोपो व्यो'रित्येतद्विषये बहिरङ्गाऽसिद्धत्वे 'गौषेर'
'पचेर'न्नित्यादावाङ्गत्वेन बहिरङ्गतया एयादीनामसिद्धत्वेन यलोपाऽन्ता-
पत्तिरिति वाच्यम् । तद्विषये निर्णीतलक्ष्यतयाऽनित्यत्वेन तदप्रवृत्तावपि,
प्रकृतविषये तदप्रवृत्तौ मानाऽभावात् । अत एव 'वाच्यो'रित्यादेर्बहिरङ्ग-

१ तु क० नास्ति । 'कैयटादयस्तु चिन्त्या' ख पाठः ।

२ 'परिभाषाऽभावपरा वेति दिक्' ख. पाठः ।

३ 'इत्याहु' रित्यन्तोऽय ख. पाठः । क. ग नास्ति । ४ क ग पाठ । ख नास्ति ।

परिभाषया सिद्धिराकरे उक्ता । 'समर्थानां प्रथमा'दिति सूत्रस्थसमर्थ-
ग्रहणन्तु 'विषुण' इत्यादावकृतसन्धे प्रत्ययदर्शनेन सर्वत्र तथात्वभ्रमवार-
णाय न्यायसिद्धार्थाऽनुवाद एव । ध्वनित चेद् विप्रतिषेधसूत्रे भाष्ये ।

तत्र हि—'द्यौकामि.' 'वैक्षमाणि' 'सौवश्व' इत्याद्यन्तरङ्गपरिभाषो-
दाहरणमुक्तम् । किञ्च पदावधिकेऽन्वाख्याने 'वाणादाङ्ग बलीय'इति
प्राप्तवृद्धिवारणाय तत् ।]

(यत्तूपेयिवानिति सूत्रे 'उपेयिवा'नित्यत्रेडर्थ निपातनम् । इणो लिट्.
कसाविट् पूर्वं नित्यत्वाद्द्विर्वचने 'दीर्घ इण'इत्यभ्यासदीर्घत्वे, तत्सामर्थ्या-
देकादेशाऽभावेऽनेकात्त्वाद्ब्रह्मस्वेकाजित्यप्राप्तस्येटो निपातनं क्रियते ।

न चेत्युत्तरित्यत्र दीर्घ सावकाश । पूर्वपरविधेरपि पूर्वविधित्वेन,
यणादेशस्य स्थानिवत्त्वादेकादेशप्राप्तेरित्युक्तम् । एव चेदजादावुपेयुष
इत्यादावतिप्रसङ्ग इत्युक्तम् । तत्तु पदावधिकेऽन्वाख्यानेऽन्तरङ्गत्वमनाश्रित्य
प्रवृत्तम् । तदा हि नित्यत्वात्सम्प्रसारणे न वलादिलक्षण इट्, पूर्वस्यैव विधौ
स्थानिवत्त्वमनाश्रित्येव, 'वस्वेकाजा'दितिनियमबाधितेत् । प्रतिप्रसवोऽय-
मित्यनाश्रित्येव चेति दिक्) ।

यदपि—'असिद्धव'त्सूत्रे 'वसुसम्प्रसारणमज्विधौ सिद्ध वक्तव्य',
'पपुष' 'तस्थुष'इत्यादौ वसो सम्प्रसारणे कृते आतो लोपो यथा स्या'दिति
भाष्ये उक्तम्, तदापि पदस्य विभक्त्याऽन्वाख्यानपक्षे 'पपा वस् अ'सिति-
स्थितेऽन्तरङ्गपरिभाषाया अनित्यत्वादानाश्रयणेन नित्यत्वात्सम्प्रसारणे,
ततो बहिरङ्गाऽसिद्धत्वस्याऽनित्यत्वादिडभावे, वस्निमित्तक एवाऽऽतो
लोप इत्यभिमानेनैकदेश्युक्तिरिति कैयटेन ध्वनितम् । सिद्धान्तिसंमतो-
दाहरणन्तु 'लुलुवुष' 'चिच्युष'इत्याद्येव भाष्योक्तम् ।

तत्र हि—'वस्वेकाजा'दिति नियमादिडभावः । अत एव 'चा'विति सूत्रे
'चौ प्रत्यङ्गस्य प्रतिषेध' इति वचन वार्त्तिककृताऽऽरब्ध, भाष्यकृता च
न प्रत्याख्यातम् ।

प्रत्यङ्गम् = अन्तरङ्गम् । अस्या परिभाषाया सत्यान्तु तद्वैयर्थ्यं स्पष्टमेव । अत एव 'च्छ्रो'रिति सूत्रे—'अवश्यमत्र तुगभावार्थो यत्र कार्यं । अन्तरङ्गत्वाद्धि तुक् प्राप्नोती'ति भाष्ये उक्तम् । तत्सत्त्वे तुकोऽप्राप्त्या यत्नाऽवश्यकत्वकथनमसङ्गतमिति स्पष्टमेव । न च तदनित्यत्वज्ञापनार्थम् । 'अवश्यमत्रे'त्यक्षरस्वारस्यभङ्गाऽऽपत्ते । तथा ल्यब्विधेर्लु'ग्वधेश्चाऽन्तरङ्गबाधकताया प्रागुक्त भाष्योक्त ज्ञापकं सङ्गच्छते । अन्यथा तयैव तज्ज्ञापकत्वेनाऽभिमताना चारिताध्यं स्पष्टमेव । सर्वं चेद् 'समर्थाना'मिति सूत्रेऽसिद्धवत्सूत्रे च कैयटेन ध्वनित, स्पष्टमुक्त चेत्याहुः ।

(इति परिभाषाप्रकरणमिति) । 'समर्थं पदविधि' रित्यादीनामन्यत्रोपन्यासस्तु कार्यकालपक्षमाश्रित्य । सूत्रकृताऽपि तस्यास्तथैव करणाच्च । सर्वशास्त्रोपकारिकाणामेवाऽत्र पाठाच्च ।

॥ इति परिभाषाप्रकरणम् ॥

स्यादिति । कार्यशब्दवादे इदम् ।

सहितायां विषय इति । कार्यनिमित्तयो सहिताया विषयभूतायामित्यर्थः ।

स्थानत इति । इद् यथासङ्ख्यसूत्रे भाष्ये स्पष्टम् । 'जातिपक्षे

१ यद्यपि नाय पाठ केष्वपि पुस्तकेषूपलभ्यते, तथापि—भावश्यकत्वाद्गृह्य इति मत्वाऽस्माभिः () अत्र स्थापित । २ क पाठोऽयम् । ख तु 'कार्यकालपक्षे' इति पाठ । ३ क पाठ । ख ग. नास्ति ।

४ इत आरभ्य 'झल्वसिद्धिरिति दिक्'इत्यन्त क ग पाठः । ख पुस्तके तु तस्थाने—'स्थानत आन्तर्यादिति । अत एवाऽनुनासिकाऽनुकरणे 'द्विं अत्रे'त्यादौ, 'स्वौज'सित्यादौ चाऽनुनासिकस्थाने न निरनुनासिक इति भावः । न चाऽस्य विधीयमानत्वेन सवर्णाऽग्राहकत्वात्कथमनुनासिकविधानमिति वाच्यम् । गुणानामभेदकत्वाऽऽश्रयणात् । स्पष्टं चेदम् 'ऊब'इति सूत्रे भाष्ये । एतेन 'यथासङ्ख्यसूत्रेणैवाऽत्रेष्टसिद्धि'रित्यपास्तम् । (अत्रे १३८ पृष्ठेऽपि टिप्पणीयम्) ।

यथासङ्ख्येनाऽपि निर्वाह' इति 'स्थानेऽन्तरतम'सूत्रे भाष्ये स्पष्टम् ।

(१३७ पृ० टिप्पणीयम्-) इकूपदोपस्थित-ह्रस्वोपस्थाप्य-दीर्घादौ प्रत्ययाऽर्थाऽऽद्यन्वयाय प्रत्याहारेषु तद्वाच्यवाच्ये लक्षणाया 'दीर्घाज्जसिचे'-त्यत्र निरूपयिष्यमाणत्वेन, इक्यदात्षट्षष्टेरुपस्थित्या, यण्पदेन—गुणानामभेदकत्वेन चतुर्णाम्—

—वस्तुतः स्वरूपकृतभेदसत्त्वेन भाव्यमानत्वेन सवर्णाऽग्राहकत्वेऽपि, अनुवाद्यसमर्पकत्वेऽपि, यण्पदे लक्ष्यतावच्छेदकस्य प्रसिद्धत्वेन लक्षणया—सप्ताना वोपस्थित्या, सख्यासाम्याऽभावेन तद्ग्राह्ये । न च शक्यार्थमात्र-विषयकबोधे 'ल्वादिभ्य'इत्यादिनिर्देशोहिततात्पर्याऽनुपपत्तिज्ञानपूर्वकमेव लक्षणाया प्रसरेण, प्राथमिकीं वर्णसामान्यापठितवर्णमात्रविषयिकामुपस्थितिमादाय यथासख्यमस्तु । एव च शक्याऽर्थस्मृतौ यथासख्यसहायेन तद्विषयकवाक्यार्थचतुष्टये 'इत्युत्तरस्ये'त्यादिनिर्देशैर्लक्ष्यसंस्कारके निष्पन्ने, 'ल्वादिभ्य'इत्यादिनिर्देशाल्लक्षितदीर्घादीना तदन्वयिन्येवाऽन्वय इति वाच्यम् । ऋकारे लकाराऽऽदेशस्य, लृकारे राऽऽदेशस्य च प्रसङ्गात् ।

न चेगादिपदोपस्थापितेकारादिभिर्दीर्घादीनां बोधे तेषु प्रकृतिजन्यवृत्त्या, समभिध्याहृतपदजन्यवृत्त्या चोपस्थित्यभावेन विभक्त्यर्थस्य, यण्पदार्थस्य चाऽन्वयानाऽऽपत्तेस्तेषां जातिपरत्वमणुदित्सूत्रे भाष्ये उक्तम् । यथासख्यसूत्रं च व्यक्तिसाम्य इव धर्मसाम्येऽपि प्रवर्तते । अत एव 'स्यतासी लृलुटो'रित्यादौ न दोषः । नाऽप्यत्र पक्षेऋकारादौ लृकाराद्यापत्तिः । लृत्वादिजातेऋकारेऽभावात् । 'उरण्पर'इत्यादाविव ग्राहकशास्त्रेण ग्रहणेऽप्युक्तरीत्यापदादिभिरन्वयादिति वाच्यम् । अनुनासिकाऽननुनासिकव्यवस्थासिद्धये 'स्थानेऽन्तरतम'-सूत्रप्रवृत्तेरङ्गीकार्यत्वात् । यदि तु ऋलृवर्णयोः सावर्ण्यस्थाने 'लृवर्णस्य ऋव'-दित्यतिदेश एव क्रियते । 'ऋलृक्'सूत्रे भेदेन निर्देशादतिदेशाऽनित्यत्वेन नाऽतिप्रसङ्गः । अत एवाऽणग्रहणप्रत्याख्यानेऽपि 'उर'णित्यादौ न दोष इत्युच्यते, तदा जातिपक्षेऽपि लृकारे रेफाऽऽपत्तिरिति दिक् ।—इत्यथ ख. पाठः ।

अनुनासिकस्थानेऽपि निरनुनासिक एव । विधीयमानत्वेन सवर्णाऽग्राहक-
त्वात् । गुणाऽभेदकत्वपक्षोऽपि न विधेयाऽण्विषये । ‘अप्रत्यय’ इत्यनेन
जातिग्रहणप्रयुक्तस्य, गुणाऽभेदकत्वप्रयुक्तस्य, सूत्रप्राप्तस्य च सवर्णग्रहणस्य
निषेधात्, जातिग्रहणप्रयुक्तस्यापि तपरसूत्रेणैव । दीर्घादीनामिगादिपदैरुप-
स्थितये प्रत्याहारेषु जातिपक्ष एवावश्यक इत्यणुदित्सूत्रे भाष्ये स्पष्टम् ।
अत एव सर्वज्ञकारादीना झल्वसिद्धिरिति दिक् ।

ननु स्थानप्रमाणोभयान्तरतमे ह्रस्वेकारे चरितार्थो यण् दीर्घे कथं प्रवर्त्ते-
तेत्यत उक्तम्—स्थानत इति । सर्वतोऽस्य बलवत्त्वात् । ‘स्थानेऽन्तरतमे’
इति सप्तम्यन्तपाठस्य चैतद्दूषणेनैव भाष्ये दूषितत्वादिति भावः ।

चकारो विध्यर्थस्तदाह—द्वे वा स्त इति । ‘यरोऽनुनासिके’इति
सूत्राद्वाग्रहणमनुवर्त्तते इति ‘नाञ्जला’वित्यत्र भाष्यकैयटयोरुक्ते । सूत्र-
कृता शाकल्यमते सर्वत्र द्वित्वाऽभावोक्तेश्च । ‘हली’ति वक्तव्ये ‘ऽनची’ति
करणात्, ‘वाक्’, ‘वाक्क्’ इत्यसिद्धेश्च प्रसज्यप्रतिषेधः । तदाह—
न त्वचीति । तत्राऽस्मिन्द्वित्वे द्वि प्रयोग एव, न तु स्थाने द्विर्वचनत्वम् ।
मानाऽभावात् । ‘यर’ इत्यादेरध्याहृतोच्चारणक्रियाऽपेक्षया कर्मषष्ठ्या
एवोचितत्वाच्च । ‘सर्वस्य द्वे’ इत्यत्र स्थानेद्विर्वचनत्वे मानन्तु तत्रैव वक्ष्यामः ।

इति घकारेति । न तु द्वित्वे पूर्वधस्थाने जस्त्वनिष्पन्नदस्याऽपि ।
लक्ष्ये लक्षणस्य सकृदेव प्रवृत्ते । ‘विकारभेदेन न लक्ष्यभेद’ इत्यन्यत्र
प्रपञ्चितम् ।

१ ख नास्ति । २ क ग पुस्तकपाठः । ख नास्ति ।

३ इतोऽग्ने-‘जस्त्वस्याऽसिद्धत्व’मिति तु न युक्तं, ‘पूर्वत्राऽसिद्धीयमद्वित्वे’ इति
निषेधात् । यथा चाऽत्र न लक्ष्यभेदस्तथा ‘सम’ सुटी’त्यत्र निरूपयिष्यामः ।
कार्यकालपक्षे जस्त्वस्य बहिर्ज्ञतयाऽसिद्धत्वेन लक्ष्यभेदस्योक्तिसम्भवा-
ऽभावाच्चेति भावः ।’ ख पाठः ।

४ ‘प्रपञ्चित’ मित्यन्तोऽय क. ग पाठः ।

न चाऽत्र यणो बहिरङ्गत्वेनाऽसिद्धत्वादचपरत्वमेवेति वाच्यम् ।
'नाऽजानन्तर्ये' इति निषेधात् । (यथोद्देशपक्षे तदप्राप्तेश्च) ।

यद्यपि तत्स्थानाऽऽपन्नस्य तद्धर्मलाभो दृष्टो लोके, यथा यौज्यकुलादौ
गुर्वभावे गुरुप्रेषितच्छात्रादे पूजादि । तथाऽपि 'स्वं रूपमिति सूत्रा-
व्याकरणे न स्यादतः स्थानिवत्सूत्रम् ।

आदेश इति । अत एव 'अग्रही'दित्यादौ ईट इट्त्वसिद्धिः ।

[एतेन 'धात्वङ्गकृत्तद्धिताऽव्ययमुत्तिङ्पदादेशा'इति वृत्त्याद्युक्तं,
सिजादीनां च प्रत्ययाधिकारपाठात् श्रम्बत्प्रत्ययत्व'मिति तद्विवरणोक्तञ्च
अपास्तम् । अव्ययस्याऽङ्ग-पदाभ्यां पृथग्रहणवैयर्थ्याच्च । परिगणनपक्षे
मनोरमायामव्ययपदवैयर्थ्याऽनुक्तिस्तु 'तत्पक्षे प्रयोगाऽसिद्धिरूपदोष-
स्याऽपि सत्त्वम्, उदाहरणत्वपक्षे तु तद्वैयर्थ्यमेव दोष'इत्यभिप्रेत्येत्याहुः ।

यत्त्वव्ययाशे 'प्रस्तुत्ये'ति वृत्तायुदाहृतम् । 'सर्वे सर्वपदाऽऽदेशा'इति
न्यायेन 'प्रस्तुत्वे'त्यस्य स्थाने 'प्रस्तुत्ये'त्यादेश इति व्याख्यातारः । तत्र ।
'अर्थवत्येव स्थानित्व'मिति तत्तात्पर्येण क्वोऽप्यर्थवत्त्वेन तादृशस्थान्या-
देशभावकल्पने मानाऽभावात् । (न च जहत्स्वार्थाया वृत्तौ क्व
आनर्थक्यम् । भूतपूर्वगत्या तत्राऽप्यर्थवत्त्वात् । अत एवाऽत्र तुक्) ।
क्त्वाभात्रं च नाऽव्ययमिति स्पष्टमेव । कृत्त्वेन सिद्धेश्च] ।

न तु स्थान्यलेति । स्थानिसम्बन्धवृत्तिधर्माश्रये नेत्यर्थः ।

१ ख पाठ । २ 'शिष्यकुलादौ' ख पाठ । ३ 'गुरुपुत्रादे' ख पाठ ।

४ 'स्व रूपमिति सूत्राल्लक्षणप्रतिपदोक्तपरिभाषया च व्याकरणे'-ख पाठः ।

५ 'अत एव सिजादीनामादेशादीनां प्रत्ययत्वसिद्धिः ।' 'अग्रही' दित्यादावीट
इट्त्वसिद्धिश्च' ख पाठ ।

६ ख पाठ । क तु कुण्डलित । ग नास्त्येव ।

७ एतदङ्कान्तस्थ क पाठः । ख नास्ति । ८ ख पाठ ।

९ एतदङ्कान्तस्थः क ग पाठ । 'न' इति तु तत्र नास्ति ।

इदं फलितार्थकथनम् । पर्युदास एव तूचित । वाक्यभेदाऽसमर्थ-
समासाऽभावलाघवाऽनुरोधात् । अत एव 'शास्त्रोये कार्ये एवाऽय
स्थानिवद्भाव'इति, अत्र सूत्रे 'शास्त्रीयकार्यस्याऽभावाऽतिदेशो ने'ति
सिद्धान्तः । अन्यथा 'नायक' इत्याद्यासिद्ध्यापत्तेः । अत एव 'किरतौ लवने'
इत्यादिनिर्देशाः सङ्गच्छन्ते । (अत एवाऽत्र यथेष्टवाक्यशेषाऽध्याहारो न) ।

न चैवमपि इतो वलादित्वाऽऽश्रयतया 'बभूविवे'त्याद्यासिद्धिरिति
वाच्यम् । प्रत्यासत्त्या यन्निमित्तवैकल्यप्रयुक्तोपदेशाऽप्रवृत्तावतिदेशो
मृग्यते, तस्य निमित्तस्य स्थान्यलसाधारणधर्मत्वे एव निषेधप्रवृत्तेः ।
प्रकृते चाऽऽर्द्धधातुकवैकल्यप्रयुक्ताऽप्राप्तिः । न च तत्स्थान्यलसाधारणम् ।
यच्च तादृश वलादित्वं, न तद्वैकल्यप्रयुक्ताऽप्राप्तिरिति बोध्यम् ।

(अत एव 'रामाये'त्यादौ यवादित्वनिमित्तकोऽपि 'ए'वृत्तिसुप्त्वमात्रा-
ऽऽश्रय 'सुपि चे'ति दीर्घं सिद्ध्यति । सुप्त्व च न तदसाधारणम् । भ्या-
मादिषु समुदायेऽपि सत्त्वात्) । प्रत्यासत्तिन्यायात्, 'कष्टाये'ति ज्ञापका-
च्चाऽल स्थानित्वं, स्थानिसम्बन्धित्वं वा लभ्यते । इदमेवाऽभिप्रेत्य भाष्ये
उक्तम्—'आदेशिन्यत्याश्रीयमाणे प्रतिषेध' इति ।

अत्र कार्यमतिदिश्यते, प्राधान्यात् । (कार्यं च न जरसादिरूपमेव, किन्तु
शास्त्रविहितं सुप्त्वाद्यापि) । तत्राऽनपेक्षितशास्त्रम्, अनपेक्षितनिमित्तं च

१ क ग नास्ति । ख पाठः ।

२ 'न च स्थान्यलाश्रितविधिभिन्नविधौ कर्त्तव्ये इत्यर्थेऽपि बभूविवेत्याद्यासिद्धि-
रिति वाच्यम् ।' ख पाठः ।

३ 'अतिदेशो मृग्यते, स्थान्यलसाधारणतन्निमित्तनिमित्तकविधिभिन्नविधावि-
त्यर्थात् । अत एव रामायेत्यादौ' ख पाठः । ४ ख पाठः ।

५ क ग पाठः । ख नास्ति ।

६ क ग नास्ति ।

७ 'तत्राऽनपेक्षितनिमित्तं च कार्यमनेनैव क्रियते' ख पाठः ।

कार्यमनेनैव क्रियते । यद्वाऽनपेक्षिताऽर्थसन्निधानस्तत्तन्निमित्तरूपकार्य-
व्यवहार एवाऽनेन । कार्यन्तु स्वशास्त्रेणाऽर्थादेव सिद्धमिति ।

अत एव 'रामाये'त्यादौ स्थानिवद्भावेन याऽऽदेशस्य सुप्त्वा'सुपि चे'ति
दीर्घ' इत्यादि सङ्गच्छते । (इनादीन्वाधित्वा परत्वाञ्जरसिति च) । एत-
न्मूलकमेव पठ्यते—'अतिदिश्यमानकार्याणामुपदेशदेश एव देश'इति ।
आद्यपक्षमभिप्रेत्य च 'शब्दाऽन्तरस्य प्राप्नुवन्विधि'रिति सङ्गच्छते इति
बोध्यम् । यन्निमित्तवैकल्यप्रयुक्तोपदेशाऽप्रवृत्तावतिदेशो मृग्यते तन्निमित्त
शास्त्रीयमेव । प्रत्यासत्तेः । अत एव तासौ नित्याऽनित्यत्वाऽशास्त्रीयत्वात्
'थलि नित्यमि'डित्यादि सङ्गच्छते । अनत्विधाविति किम् ? । तेन
तस्मात्तस्य तस्मिन् विधौ मा भूत् । 'व्यूहोरस्केन' 'द्यौ' 'द्युक्तामः'
'क इष्ट' इत्युदाहरणानि तत्र तत्र व्याख्यास्यन्ते ।

नन्वादेशग्रहण व्यर्थम् । 'षष्ठी स्थाने' इत्यनुवृत्त्या 'स्थाने य स
स्थानिव'दित्यर्थेनैव सिद्धे । 'स्थानिव'दित्युक्ते सम्बन्धिःशब्दमहिम्नैव
तल्लाभाच्च । न च 'पचन्त्वि'त्यादा'वेरु'रित्याद्यनुमितानां तेस्त्वादीनामपि
स्थानिवद्भावाय तत् । 'सर्वे सर्वपदादेशा' इत्यस्य सत्त्वेन तत्रापि स्थान्या-
देशभावसत्त्वेनाऽक्षते । 'श्रौत एव स्थान्यादेशभावो प्राह्य' इत्यत्र
न मानम् । तदर्थज्ञापकेनाऽर्शः शिच्चेनाऽत्र सूत्रे तद्ग्रहबोधनाच्च इति^१
चेन्न । मुख्याऽऽदेशग्रहणशङ्कावारणार्थत्वेनानुमानिकादेशग्रहणार्थमादेश-
ग्रहणस्य सत्त्वादिति स्पष्ट भाष्ये ।

यत्तु-एतन्मूलकमेव पठ्यते—यदागमास्तद्गुणीभूतास्तद्ग्रहणेन गृह्यन्ते'

१ क ग नास्ति । २ 'देश इति' इत्यन्तोऽय क ग पाठ । ख नास्ति ।

३ 'व्याख्यास्यन्ते' इत्यन्तोऽय क ग पाठ ।

४ 'स्थानार्थकषष्ठ्यन्तार्थस्य स्थाने यः, स स्थानिवत्' ख. पाठ ।

५ 'पचन्त्वि'त्यादौ' क. पाठ । ६ 'युष्मदस्मद्भ्या उशोऽक्षि'ति शिच्चेनेत्यर्थः ।

७ 'स्पष्ट भाष्ये' इत्यन्तोऽय क ग पाठ । ख. नास्ति ।

इति । 'अनागमकाना साऽऽगमका आदेशा'इति 'दाधाध्व'त्यौदिसूत्र-
स्थभाष्यरीत्या तत्राऽप्यानुमानिकस्थान्यादेशभावसत्त्वात् । अल्विधौ
स्थानिवत्त्वनिषेधात् 'दिदीये' इत्यादौ यणादिक न । अन्यथा युट एकारा-
ऽऽगमत्वेनाऽज्ग्रहणेन ग्रहणात्तदुर्वार स्यात् । (एतेन 'यदागमा'इति
परिभाषाऽन्तरमेवे'त्यपास्तम्)—इति । तन्न ।

'अनागमकाना साऽऽगमका आदेशा' इत्यस्य ह्ययमर्थः,—'आर्द्ध-
धातुकस्येडागमो भवती'त्यर्थे जाते, ततो नित्येषु शब्देष्व्वागमविधाना-
ऽनुपपत्त्याऽर्थापत्तिमूलकवाक्याऽन्तरकल्पनेन बुद्धिर्विपरिणामरूपं स्थान्या-
देशभाव' इति । तेन न नित्यत्वहानि । स्थानिवत्सूत्रे च ईदृशाऽऽदेश-
ग्रहणे न मानम् । अष्टाध्यायीपठितषष्ठ्यादिबोधितस्थान्यादेशभावे चारि-
तार्थ्यात् । (स्थानषष्ठीत्वबाधकाऽऽद्यन्तावित्यादिसूत्रारम्भसामर्थ्याच्च) ।

किञ्चैव स्थानिवद्भावे सति (स्थानिवद्भावस्य वतिघटितवाक्यत्वेन,
स्थान्याऽऽरोपमात्रबोधकत्वात्—) स्थानिवुद्धौ कार्यप्रवृत्त्या 'निर्दिश्यमा-
नस्ये'ति परिभाषाबाधाऽभावेनाऽडाद्यागमसहितस्य पिबाद्यादेशाऽऽपत्त्या,
'ह्लाऽवस्थायाम'इति भाष्योक्तसिद्धान्ताऽसङ्गत्यापत्तिः । 'वर्द्धस्था'दि-
त्यादौ निर्दिश्यमानपरिभाषयो'द' स्थास्तम्भो'रित्येतद्वारणपर'पाद. प'दिति
सूत्रस्थभाष्याऽसङ्गतेश्च । स्थानिवद्भावविषयेऽपि 'निर्दिश्यमानस्ये'ति-
परिभाषयाऽप्रवृत्तौ 'तिसृणा'मित्यत्र तिस्रादेशे, स्थानिवद्भावेन त्रया-
ऽऽदेशमाशङ्क्य, सकृद्गतिन्यायेन समाधान भाष्योक्तमसङ्गतं स्यात् ।

अत एव 'द्वितीयाटौस्वेन' इत्यत्र 'एनदादेश'इति भाष्यमते 'एनम्'

१ 'इत्याद्यन्तौ टकिता'वित्यादिसूत्रस्थ' ख. पाठ ।

२ क ग. नास्ति । ख पाठ ।

३ क ग नास्ति । ख पाठः । ४ स्थानिवद्भावे सती'ति ख पुस्तके नास्ति ।

५ क ग पुस्तके नास्ति ।

६ 'भाष्याऽसङ्गतेश्चे'त्यन्त. क ग. पाठः । ख नास्ति ।

‘एना’वित्यादौ त्यदाद्यत्वसिद्धि । अन्यथा निर्दिश्यमानेदमोऽन्त्याऽभावेन ‘त्यदादीनाम’ इत्यत्व न स्यात् । (अपि चैव ‘रुदिही’त्यादौ धित्वाऽऽपत्ति) । ‘एरु’रित्यादौ तु स्थानषष्ठीनिर्देशात्तदन्तपरतयाऽपि पैद्व्यस्य व्याख्यातु शक्यत्वात्, ‘डसोऽशि’ति ज्ञापकसिद्ध-‘सर्वे सर्वपदादेशा’इत्यस्य सत्त्वाच्च)—पठितवाक्यस्यैव, समुदायाऽऽदेशपरतया-तस्य स्थानिवत्सूत्रेऽग्रहणान्न दोष ।

ननु ‘राज्ञ क चे’ति क्कादेशे ‘ऽन-अकादेश’ इत्याकारकाऽऽनुमानिकस्थान्यादेशभावसम्भवात्, ‘राजकीय’मित्यादौ स्थानिवद्भावेना‘ऽल्लोपोऽन’ इत्यापत्तिरिति चेन्न । स्थानषष्ठीनिर्दिष्टेऽर्थवति स्थान्यादेशभावेनैव वाक्योपपत्तावन्यमादाय तत्कल्पने मानाऽभावात् । पुच ऋहितश्चदृष्टान्तेनाऽन्त्वेऽपि नकारप्रश्लेषान्न दोष इति वक्ष्यते । अर्द्धविकारेण प्रत्यभिज्ञाऽभावाद्वा । यत्र तु स्थानषष्ठीनिर्दिष्टोऽनर्थकस्तत्र भवत्येव तथा कल्पना । यथा ‘एरु’रित्यादौ-‘तेस्तु’रिति । आनुमानिकस्थान्यादेशभावकल्पनेऽप्युपजीव्यत्वात् श्रौतस्थान्यादेशभावस्य न त्याग । अत एवाऽ‘च. परस्मिन्नि’-त्यादीनामुक्तिसम्भव । (‘यदागमा’इति त्ववयविग्रहणेन लोके विशिष्टस्यैव ग्रहणान्यायसिद्धमिति केचित् । ‘णेरनिटी’त्यादिज्ञापकसिद्ध’मित्यपरे) ।

‘यदागमा’ इत्यादेर्यमुद्दिश्यागमो विहित. स तद्गुणीभूत, शास्त्रेण तदवयवत्वेन बोधितोऽतस्तद्ग्रहणेन = तद्ग्राहकेण शब्देन गृह्यत इत्यर्थः । एवञ्च ‘तद्गुणीभूत’ इत्यशो बीजकथनम् । लोकेऽपि देवदत्तस्याऽङ्गाऽऽधिक्ये तद्विशिष्टस्यैव देवदत्तग्रहणेन ग्रहण ईश्यते ।

‘प्रनिदारयती’त्यादौ तु न‘दा’रित्यस्य घुत्वम् । ‘यमुद्दिश्य विहिता’

-
- १ क ग नास्ति । ख पाठ । २ क ग. नास्ति । ख पाठ ।
 - ३ ‘स्थान्यादेशभावकल्पनेऽप्यन्यमादाय’ ख पाठ ।
 - ४ क ग नास्ति । ख पाठ ।
 - ५ ‘इश्यते’ इत्यन्त. क ग पाठः । ख नास्ति ।

इत्यर्थात् । तेन नेर्णत्वाऽभाव सिद्धयति । 'आने मुगि'ति मुविधानसाम-
र्थ्येनाऽस्या अनित्यत्वात् क्वचिद्वर्णग्रहणे तदप्रवृत्त्या 'दिदीये' 'अग्निचिद्वे'-
त्यादौ न यणादिकम् ।

न च एकारादेर्वर्णस्य कथ वर्णाऽन्तरमवयव । तदुक्तम्—'रक्त' इत्यत्र भाष्ये—'कथ ऋकारस्य नाम हल् आदि स्यादन्यस्याऽन्य इती'ति वाच्यम् । वचनेनाऽवयवत्वबोधनात् । तस्य चाऽवयववदि'ति सादृश्ये पर्यवसानं बोध्यम् । वर्णग्रहणे क्वचिदप्रवृत्तेरेव 'जहारे'त्यादावात औ णल'इति न । 'क्वचि'दित्युक्ते'राने मुगि'तिसूत्रे भाष्ये—'अकारस्याऽङ्गाऽवयवस्य मुगि'त्यर्थे, 'पचमान' इत्यत्र 'तास्यनुदात्ते'दिति स्वरो न स्यादि'त्या-
शङ्क्य, 'उपदेशभक्तस्तद्रहणेन ग्राहिष्यते' इति समाहितं सङ्गच्छते । 'ङमो ह्रस्वादि'ति सूत्रस्यभाष्यसङ्गतिश्च । अरारोगुणवृद्धिसङ्गा च सिध्यतीति दिक् ।

ननु तोस्तिस्त्वमपि चिञ्चपुच्छे शुनि श्वत्वव्यवहारवञ्जोकसिद्धन्यायेनैव सिद्धम् । तदेतत्पठ्यते—'एकदेशविकृतस्याऽनन्यत्वासिद्धमि'ति । न च शब्दाऽनित्यत्वाऽऽपत्ति । 'रेखागवय'न्यायेन समाधानादिति चेन्न । अर्द्ध-
स्याऽन्यथात्वे, जातिव्यञ्जकभूयोऽवयवदर्शनाऽभावेन, तौ तित्त्वप्रतीते-
न्यायेनाऽनुपपादनात् । निर्जरादौ त्वनेन न्यायेनैव सिद्धिरिति सूत्रन्या-
पाराऽभावात्परत्वाज्जरसि'त्यादिग्रन्थानामपि सङ्गतिर्बोध्या । यथा च परि-

- १ 'पर्यवसान बोध्यमि'त्यतोऽग्रे ख पुस्तके त्वयम्पाठ —'जहारेत्यादावात औ णल इति च न । 'रपर' इति पञ्चम्यर्थे बहुव्रीहिरिति कश्चित् । अत एवाऽऽने मुगिति' ।
- २ 'इति समाहितमिति चेन्न । मुख्याऽऽदेशग्रहणशङ्कावारणार्थत्वेन आनुमानिका ऽऽदेशग्रहणार्थमादेशग्रहणस्य सत्त्वादिति स्पष्ट भाष्ये । ननु तोस्तिस्त्वम्' ख पाठ ।
- ३ इत आरभ्य 'नाऽनेन न्यायेन लाभ. ।' एतत्पर्यन्त पाठो ग, नास्ति ।

च्छिन्नपरिमाण-कनिष्ठ-निष्कत्वादीनामीषण्यूने तस्मिन्न लोके व्यवहार-
स्तथाऽक्तपरिमाणसञ्ज्ञानिष्ठोपसर्गत्वादीना नाऽनेन न्यायेन लाभ ।

नै चाऽभीयादित्यादौ भान्तस्याऽनेन न्यायेनोपसर्गत्वादीकारस्य
पराऽऽदिवद्भावेनेण्त्वाद् ह्रस्वो दुर्वार इति वाच्यम् ।

वैश्यमाणज्ञापकसिद्धत्वेनाऽस्य न्यायस्याऽनित्यत्वेनाऽसार्वत्रिकत्वात् ।

किञ्च यद्वर्णविकारेण शब्दस्य विकृतत्व, तद्वर्णविशिष्टेन विशेषशब्देन
यत्र तस्य ग्रहण, तत्र नाऽस्य न्यायस्य प्रवृत्ति । तथैव लोकव्युत्पत्ते । न हि
'सपुच्छश्च'शब्देन च्छिन्नपुच्छशुनो ग्रहण लोके । अतोऽपि नाऽभेर्वि-
कृतस्योपसर्गत्वमनेन न्यायेन । 'प्रादय' इत्यादिना तत्तद्रूपेण गृहीत्वैव
सञ्ज्ञाविधानादिति दिक् । ध्वनित चेदं सर्वं भाष्यादौ ।

यत्तु 'अयं न्यायोऽपि स्थानषष्ठीनिदिष्ट एवे'ति । तन्न । मानाऽभावात् ।
अत एव 'प्राद्वीव्यतोऽणि'ति सूत्रभाष्ये 'दीव्यति'शब्दैकदेश-'दीव्य'-
च्छब्दाऽनुकरणमिदमित्युत्तवा, 'किमर्थं विकृतनिर्देशः ? । एतदेव ज्ञापयत्या-
चार्यो भवत्येषा परिभाषा-'एकदेशविकृतमनन्यवदि'त्युक्तम् । स्थानषष्ठी-
निदिष्ट एव प्रवृत्तौ तु तदसङ्गति स्पष्टैव ४ । 'अनन्यैव'दित्यस्याऽन्यवन्ने-
त्यर्थ । तत्राऽन्यसादृश्यनिषेधेऽन्यत्वाऽभावः सुतरामिति दिक् ।

नन्वेवमपि 'अपचत्तण्डुला'नित्यादौ स्थानिवद्भावेन प्रत्ययत्वेऽपि,
स्वतोऽप्रत्ययत्वेन, ब्राह्मणत्वेनाऽतिदिष्टक्षत्रियस्य ब्राह्मणभिन्नत्ववत्, प्रत्य-
याऽन्तभिन्नत्वाऽनपायात्प्रातिपदिकत्व स्यात् । 'अप्रत्यय'इति हि पर्युदासः ।

१ इत आरभ्य 'इति वाच्यम्' इत्यन्त क ग पाठः । ख नास्ति ।

२ इतोऽग्रे-गणपठितानामक्तपरिमाणानामेव तत्र सञ्ज्ञित्वबोधनात् । स्पष्टञ्जे-
दमङ्गसञ्ज्ञासूत्रे भाष्ये'-अथ पाठ क. कुण्डलितः । ख. ग नास्ति ।

३ इत आरभ्य 'सञ्ज्ञाविधानादिति दिक्' इत्यन्त पाठ ख ग नास्ति ।

४ 'स्पष्टैवेति दिक् । नन्वेवमपि अपचत्तण्डुलान्' ख ग. पाठः ।

५ इत आरभ्य 'सुतरामिति दिक्' इत्यन्त पाठ. ख. ग नास्ति ।

६ इत आरभ्य 'ब्राह्मणभिन्नत्ववत्' इत्यन्तोऽर्थः पाठ. ख ग नास्ति ।

प्रसज्यप्रतिषेधाऽऽश्रयणे वाक्यभेदाऽऽसमर्थसमासाऽऽपत्तेः ।

अत एव 'सृजिदृशोर्ज्ञेयमकृती' त्यादौ पर्युदासाश्रयणे 'सिसृक्षती'-
त्यादौ किच्वाऽतिदेशेऽपि स्वतोऽकिच्चादमागमप्राप्तिमाशङ्क्य प्रसज्यप्रति-
षेधाश्रयणेन समाहितमिति चेन्न । अतिदेशस्वाभाव्यादेवाऽतिदिश्यमान-
विरुद्धस्वाश्रयकार्याऽभावात् । अत एव 'ब्राह्मणवदित्युक्तेऽब्राह्मणत्वप्रयुक्तं
मद्यपानादि निवर्त्तते । इदं चाऽसिद्धवत्सूत्रे (अष्टौ च) कैयटे स्पष्टम् ।

अत एव 'जही' त्यादौ जादेशस्याऽसिद्धवत्त्वे स्वाश्रयोऽपि हेर्लुक् न ।
सिद्धत्वाऽसिद्धत्वयोर्विरोधात् । असिद्धवत्सूत्रन्तु 'शाधी'त्यादौ स्थानि-
प्रयुक्तधिभावसम्पादनेन चरितार्थम् । 'सृजिदृशो'रिति सूत्रे प्रसज्य-
प्रतिषेधपरभाष्यन्तूपायाऽन्तरपरतया व्याख्येयम् । न चैव पर्युदासत्वे
स्थानिवद्भाव एव दुर्लभः, शास्त्रीयकार्याऽभावादिति वाच्यम् । वाच्यवृत्त्या
प्रातिपदिकत्वाऽभावस्य शास्त्रबोध्यताऽभावेऽपि, तात्पर्यतः शास्त्रविषयत्वेन
शास्त्रीयत्वात् । अत एव 'पर्युदासे प्रतिषेधो गम्य' इति शास्त्रकृता व्यवहारः ।

- १ इतोऽग्रे—'न च प्रत्ययत्वाद्यतिदेशे प्रत्ययत्वाद्यवच्छिन्नप्रतियोगिताकभेदवत्त्व
वक्तुमशक्यमिति न प्रातिपदिकत्वादीति वाच्यम् । प्रातिपदिकत्वाऽभावस्या-
ऽशास्त्रीयत्वेनाऽत्राऽभावाऽतिदेशाऽभावेन च तत्र स्थानिवद्भावस्य वक्तुम-
शक्यत्वात् । किञ्चाऽतिदिश्यमानमारोपितं धर्ममादाय तत्त्वावच्छिन्नप्रतियो-
गिताकभेदाऽभावो निरूपयितुमशक्यः । विरोधाऽभावात् । ब्राह्मणत्वेना-
ऽतिदिष्टक्षत्रियस्याऽब्राह्मणत्वाऽनापत्तेः । अपि चैव 'सृजिदृशोर्ज्ञेयमकृती'-
त्यादौ पर्युदासाऽऽश्रयणे 'सिसृक्षती'त्यादौ किच्वाऽतिदेशमात्रेणैव किच्वाव-
च्छिन्नप्रतियोगिताकभेदराहित्यादमागमाऽप्राप्तौ भाष्यकृत प्रसज्यप्रतिषेधा-
लम्बनस्य निर्वाजत्वाऽऽपत्तिरिति चेन्न । अतिदेशस्वाभाव्यादेव—इति
ख पाठः । २ इत आरभ्य 'चेन्न' इत्यन्तः क ग. पाठः । ख नास्ति ।
३ क ग नास्ति । ४ इतोऽग्रे—'अत एव 'प्रकृतिवदनुकरण'मित्यादिविषयेऽपि
न दोष' ख. पाठः । क ग नास्ति ।

नन्वेवमचीत्यादिविशेषणद्वारा हलि अथाद्यभावस्याऽपि शास्त्र तात्पर्यविषयत्वेन, तस्याऽपि शास्त्रीयत्वा'ल्लवने' इत्यादिनिर्देशाऽसङ्गतिरिति चेत् । एव तर्हि 'पक्षिमत्स्यमृगान्हन्ती'त्यादिनिर्देशैः पर्युदासलभ्याऽशास्त्रीयस्याऽपि शास्त्रतात्पर्यविषयस्य शास्त्रीयवदतिदेशज्ञापनान्न दोष ।

एतेन 'क्षिय' इत्यादौ 'प्रकृतिव'दित्यतिदेशेन धातुत्वेऽपि, स्वनिष्ठाऽधातुत्वमादाय सञ्ज्ञा । 'अधातु'रिति हि पर्युदास । अत आतिदेशिककार्याऽभावादतिदेशाऽप्रवृत्तौ, तद्विरुद्धमपि स्वाश्रय प्रवर्त्तत इति 'क्षियो दीर्घा'दिति सूत्रे कैयटोक्तमपास्तम् । अत एव तत्र भाष्ये इयदर्थं प्रकृतिवदतिदेशे स्वाद्यनुत्पत्तिमाशङ्क्य 'एव तर्हि आतिदेशिकानां स्वाश्रयाण्यपि न निवर्त्तन्ते' इति समाधाय, विरुद्धनिवृत्तेरावश्यकत्वाऽभिप्रायेण—'अथाऽप्येनन्ने'ति शङ्कयाम्, 'एवमपि न दोष, निर्देशसामर्थ्यादेव तदुत्पत्ते'रिति समाहितम् । तत एव निर्देशात्सोऽनिदेशोऽनित्य इति तदाशय ।

अत एवाऽधातुग्रहणप्रयोजनेऽहन्नित्यत्र प्रत्ययलक्षणेन प्रत्ययान्तत्वप्रयुक्तपर्युदासमाशङ्क्य, 'न ङिसम्बुद्धो'रिति ज्ञापकेन तत्र कर्त्तव्ये प्रत्ययलक्षणाऽप्रवृत्त्या समाहितमर्थवत्सूत्रे भाष्ये ।

अत एव 'वे स्कन्देरनिष्ठाया'मित्यत्र षत्वविधायकेऽनिष्ठायामिति पर्युदासश्चरितार्थ ।

तत्र हि तिङन्तादिषु षत्ववारणाय पर्युदास आवश्यक । 'विस्कन्न'इत्यादौ निष्णान्तत्वस्य नित्यतया स्थानिवद्भावेनैव निष्ठात्वस्य वक्तव्यत्वादिति दिक् ।

अतु चैवमपि 'स्थान्यादेश'इति सूत्र्यता, वत्यध्याहारेण, लक्षणया वाऽभिमतार्थसिद्धे । 'अन्यत्राऽन्यशब्द प्रयुज्यमानो विनाऽपि वर्ति वन्त्यर्थं गमयती'ति सिद्धान्तात् । 'अब्रह्मदत्त ब्रह्मदत्त'इत्याह । 'ब्रह्मदत्तव'-

१ 'शास्त्रतात्पर्यविषयस्य' इति ख नास्ति । क ग पाठ । २ 'इति तदाशय' इत्यन्त क ग पाठ । ख नास्ति । ३ इत आरभ्य 'अर्थवत्सूत्रे भाष्ये' इत्यन्त ग नास्ति । क कुण्डलित ख पाठ । ४ इत आरभ्य १४९ पृष्ठस्थ 'स्पष्टमेवेति चेन्न'इत्यन्तः क ग पाठ । ख, नास्ति ।

दिति गम्यते'इति तत्र तत्र भाष्योक्ते । अत एव 'युष्मदस्मदो'रित्यत्र अनादेशग्रहणं चरितार्थम् । अन्यथाऽऽदेशे स्थानिप्रयुक्तकार्याऽप्राप्त्या तद्वैयर्थ्यं स्पष्टमेवेति चेन्न । उत्तरसूत्रेऽभावाऽतिदेशार्थं, स्पष्टतयाऽर्थ-
लाभार्थं च तस्य सत्त्वात् ।

नन्वेवमपि 'अनल' इत्युक्त्यैव सम्बन्धसामान्यषष्ठ्या समास-
चतुष्टयफललाभे 'विधि'ग्रहणं व्यर्थमिति चेत् । अप्राधान्येनाऽप्यला-
श्रयणे निषेधार्थं तत् । तद्धि अलाश्रयविधिमात्रे निषेधो यथा स्या-
दित्येवमर्थम् । तेन 'प्रपठ्ये'त्यत्र वलादिलक्षणं इणम् । (विनिर्गमना-
विरहाद्-) इदमेव विशेषाऽतिदेशमपि बोधयति । अन्यथा वलादित्वस्य
क्त्वाविशेषधर्मत्वात्सामान्याऽतिदेशे विशेषाऽनतिदेशेन सिद्धौ, तद्वैयर्थ्यं
स्पष्टमेव । इडादेरपि क्त्व सत्त्वाद्द्वलादित्वं तद्विशेषधर्मम् । 'प्रदाये'त्यादौ
हलादिक्किङ्निमित्तकेत्वनिषेधक'न ल्यपी'त्यादिलिङ्गाच्च । किञ्च हि
क्त्वाविशेषधर्मम् । सेट्क्त्वस्तद्भावात् ।

न चैवमपि किञ्चस्याऽर्ल्वधिवात्स्थानिवत्त्वाऽप्रवृत्तौ तद्व्यर्थमेवेति
वाच्यम् । अनुबन्धकार्येऽनस्विधावितिप्रतिषेधप्रवृत्त्यभावस्याऽपि
ज्ञापनात् । अन्तरङ्गेण लोपेनाऽऽदेशसम्बन्धात्प्रागेवाऽनुबन्धानामपहारेण
तेषां स्थान्यल्ल्वाऽभावाच्च । तेनाऽरुदितामित्यादौ सार्वधातुकत्वनिबन्धने-
डादिसिद्धिः । सार्वधातुकत्वस्य विशेषधर्मत्वात् । उपस्थितधर्मैः, तद्व्या-
पकसामान्यधर्मैश्च विध्याकाङ्क्षापूरणे सति, तदतिरिक्तविशेषग्रहणे
मानाऽभावेन, सामान्याऽतिदेशे विशेषाऽनतिदेशात् । अत एवाऽऽशां-
साया भूतवच्चे'त्यनेन भूतसामान्यविहितयोर्लुङ्निष्ठयोरेवाऽतिदेशो,

- १ न चैव सज्ञाप्रकरणात्स्थान्यादेशस्य सज्ञे'त्याद्यर्थोऽऽपत्तिरिति वाच्यम् ।
'युष्मदस्मदोरनादेशे'इत्यनादेशग्रहणवैयर्थ्यापत्तेः । एतेन 'विपरीताऽतिदेश-
वारणार्थमि'त्यपि परास्तमिति चेन्न'-इति ख पाठ एतत्पाठस्थाने ।
- २ 'अखिवधिमात्रे' ख पाठः । ३ क ग नास्ति । ख. पाठः ।
- ४ इति आरभ्य 'तद्विशेषधर्मः' इत्यन्तः क ग पाठः । ख. नास्ति ।

न लङ्लिटोरित्याहु ।

‘अलाश्रयो विधि’रित्येवंरूपस्य विधिग्रहणलभ्यसमासस्य बलादेव यत्र विधौ विशेष्यतया, विशेषणतया वा शब्दतोऽस्मात्त्राऽऽश्रयण, तादृशे विधौ निषेध । अत एवाऽप्रहीदित्यादा‘विट ईटी’ति सिचो लोपे न दीर्घस्य स्थानिवच्चनिषेध । सूत्रे ‘इट’ इति शब्दत समुदायाश्रयणात् । अन्यथा तस्याऽनुबन्धत्वादिकारस्यैवाश्रयणमित्यल्विधित्वं स्यादिति दिक् ।

ननु स्थानिवद्भावेऽपि न क्षति । अत्र सूत्रेऽभावाऽतिदेशाऽभावात्, (स्वाश्रयाऽव्यावृत्तेश्च) —इत्यत आह—द्वित्वनिषेध इति । प्रसज्यप्रतिषेधाऽऽश्रयणादयमपि शास्त्रीय कार्यं भवत्येवेति भाव । ‘भावाऽभाव’-शब्दौ च शास्त्रबोध्याऽबोधपरविति स्पष्टमाकरे । (विरुद्धस्वाश्रयव्यावृत्ते पूर्वमुक्तत्वाच्च) ।

अच. परस्मिन् । अल्विध्यर्थमिति । तेन ‘वत्रश्चे’त्यत्राऽङ्गाक्षिप्तप्रत्ययनिमित्तकोरद्वस्य स्थानिवच्चेन सप्रसारणतया, ‘न सप्रसारणे’ इति निषेधात्सप्रसारणं न । ‘आ सप्तमसमाप्तेरङ्गाधिकार’ इति सिद्धान्तात् ।

‘आदेश’ग्रहणमनुवर्त्तते । स्थानिपदलभ्य वा । तदनुरोधादच इति स्थानषष्ठी । (अन्यथाऽनूद्यमानत्वात्षष्ठीस्थाने’ इति परिभाषोपस्थितिर्न स्यात्) ।

‘परस्मिन्निति सप्तमी,—आदेशविशेषणम् । तेन ‘तस्मिन्नि’तिसूत्रोक्तरीत्या ‘किञ्चि चे’तिवन्निमित्तत्वं फलतीत्याशयेनाऽऽह—परनिमित्तोऽजादेश इति । अच एवाऽऽदेश इत्यर्थे । तेनाऽङ्गलाऽऽदेशो न स्थानिवत् । अत एव ‘भरुतमाचष्टे मारयती’त्यादौ वृद्धिः । स्पष्टं चेदमत्रैव

१ इत आरभ्य ‘स्यादिति दिक्’ इत्यन्तः क. ग. पाठ । ख नास्ति ।

२ क ग नास्ति । ख पाठ ३ क ग नास्ति । ख पाठ ।

४ इतोऽग्रे ‘अनुवादे परिभाषाऽनुपस्थितेराह—परनिमित्त इति’—इति ख पाठ. ।

५ ‘तत्सामर्थ्यादच इति’—इति ख पाठ । ६ क ग नास्ति ।

७ ‘तेन सिद्धसाध्यसमभिव्याहारास्त्रिमित्तत्वं फलति’—इति ख पाठ ।

भाष्ये । अच इति किम् ? द्यूत्वा । 'व'स्थानिकोऽथ स्थानिवत्त्वे यण् न स्यात् । स्वाऽऽश्रयनिवृत्तेरप्यत्र सूत्रे सिद्धान्तितत्वात् । परस्मिन्निति किम् ? । युवजानि । निङ् । स्थानिवत्त्वे हि यलोपो न स्यात् । पूर्वविधाविति किम् ? । हे गौ । सम्बुद्धिलोपे कर्त्तव्ये वृद्धे स्थानिवत्त्व मा भूत् ।

अच इति । तस्यैव सूत्रे श्रवणादिति भावः । न च 'परस्मिन्नि'ति-निमित्तस्याऽपि श्रवणमस्तीति वाच्यम् । तथा सति 'लवने'मित्यादौ निमित्ताऽनाऽपेक्षया पूर्वस्य गुणस्य स्थानिवत्त्वाद्वादेशाऽनापत्तेः । अत एव 'किरतौ लवने' इत्यादिनिर्देशा सङ्गच्छन्ते । आदेशाऽपेक्षया पूर्वत्व-विज्ञाने तु 'वैयाकरणो' न सिद्धयेत् । यणं स्थानिवत्त्वेनाऽऽयाऽऽपत्तेः ।

दृष्टस्येति । पूर्वत्वमुपलक्षणं, न तु विशेषणमिति तात्पर्यम् । निषेधसूत्रे यलोप-स्वरग्रहणसामर्थ्येन, यथेष्ट वाक्यशेषाऽध्याहारेण च-'स्थानिनि यद्भवति, तदादेशेऽपि भवति, स्थानिनि यन्न भवति, तदादेशेऽपि न भवती'ति भावाऽभावयोरुभयोरप्यतिदेशः । अत एव 'गणयती'त्यादौ न वृद्धिः । न च 'क्लिगुपधात्वे'तिनिषेधेनाऽत्र स्थानिवत्त्व दुर्लभम् । उपधासज्ञामुपजीव्य विहितप्रत्ययविधावेव तन्निषेधात् । अत एव 'चङ्पर-निर्हास'ग्रहणं चरितार्थम् । अन्यथा तत्राऽप्युपधात्वेन 'स्थानिवदि'त्येव सिद्धे, किं तेन ? । तेन 'परिखा'शब्दाच्चातुरर्थिकेऽपि, 'वृद्धादके-कान्तखोपधे'ति च्छप्रत्यये 'पारिखीय' सिद्धयति । अन्यथाऽऽल्लोपस्य स्थादिवत्त्वेन खस्योपधासज्ञा न स्यात् । अतो न प्रकृते दोषः ।

'पूर्वस्ये'ति सम्बन्धसामान्यषष्ठ्येव कार्यस्याऽध्याहारेण सिद्धे 'विधि'-

-
- १ 'स्थानिवत्त्वेन' ख पाठः । २ 'निमित्तल्युडपेक्षया' ख पाठः ।
 ३ 'यण स्थानिवत्त्वेनाऽऽयाऽऽपत्ते' इति ख नास्ति । क ग पाठः ।
 ४ इतोऽप्रे-अत्र केचित्-अवधारणगर्भसमासेन पूर्वस्यैव विधौ स्थानिवत्त्वं, न तु पूर्वपरयोर्विधौ । तत्फलन्तु 'आरतु'रित्यादौ 'ऋच्छत्यृतामिति' क ग पाठः ।
 ५ इत्त आरभ्य 'इत्यत्र भाष्ये' (१५२ पृष्ठे) इत्यन्तोऽयं ख पाठः ।

ग्रहण 'पूर्वस्यैव विधौ स्थानिवत्त्वं, न तु पूर्वपरयोर्विधा'वित्यर्थलाभार्थम् । तदाह—पूर्वत्वेन दृष्टस्येति । पूर्वत्वेन दृष्टस्येवेत्यर्थ । तत्फलन्तु 'आरतु'-रित्यादौ 'बृहच्छत्युता'मिति गुणस्य सवर्णदीर्घे न स्थानिवत्त्वमित्यग्रे निरूपयिष्यामः । ध्वनित चेद'सुपेयिवाननाश्चानि'त्यत्र भाष्ये इत्याहुः ।

पूर्वत्व च—व्यवहिताऽव्यवहितसाधारणम् । अव्यवहितस्यैव ग्रहणे मानाऽभावात् । अनुवादत्वेन निर्दिष्टपरिभाषाया अप्रवृत्ते । तेन 'पठयती'त्यादिसिद्धिः । अत एव चङ्परहस्वे स्थानिवत्त्वनिषेधः सार्थकः, खरे निषेधश्चेत्याहुः ।

यत्तु 'अव्यवहितग्रहणेऽप्यवयवद्वारा समुदायस्याऽपि कार्यभाक्त्वेन, तस्याऽव्यवहितपूर्वत्वमस्त्येवेति । तन्न । अत्र सूत्रे आनुमानिकस्थान्या-देशभावग्रहणे मानाऽभावात् । (अच इत्यस्याऽसङ्गत्यापत्तेश्चेत्याहुः ।)

'पूर्वस्य विधा'वित्यत्र कर्मणि क्वि । शेषे षष्ठी । अनुवादे परिभाषा-ऽनुपस्थानान्न स्थानसम्बन्धलाभः । अत एव 'श्रायसा'वित्यादौ नुस्न । एकदेशविकृतन्यायेन सान्तस्य सुम्भिरूपिताऽङ्गत्वात् । नाऽपि^३ पूर्वकर्मके विधावित्यर्थः । विधेये स्थानिभूतादच पूर्वताया निरूपयितुमशक्यत्वात् ।

ननु नाऽनेनाऽत्र स्थानिवद्भावप्राप्तिः । 'पूर्वत्राऽसिद्धे न स्थानिव'दिति निषेधात् । अत आह—इति यण इति^१ । 'पूर्वत्राऽसिद्धे' इति च

१ 'इत्याहुः' इति खः नास्ति । २ ख पाठः । क ग नास्ति ।

३ इत आरभ्य 'अशक्यत्वात्' इत्यन्तः कः ग पाठः । ख पुस्तके तु—'नापि पूर्वकर्मके विधावित्यर्थः । अवध्यवधिमतोः साजात्येनाऽच पूर्वस्य भावरूपस्यैव ग्रहणाऽपत्तौ, 'वन्नश्चे'त्यत्र सप्रसारणनिषेधाऽपत्तेः । अत एवोत्तर-सूत्रे द्विवचनग्रहणं चरितार्थम् । वर्णद्वित्वन्तु द्वि प्रयोग एवेत्युक्तम्—इति पाठः ।

४ इतोऽग्रे—'पूर्वत्राऽसिद्धे' इति च नाऽपूर्वः, किन्तुत्तरसूत्रस्थविधिशब्दस्यैवा-ऽर्थः । तत्र हि 'चर्च, विधयश्चे'ति द्वन्द्वः । विधयश्च जशादिसाहचर्यात्रैपादिका

नाऽपूर्वम् । किन्तूत्तरसूत्रस्थविधिष्विति बहुवचनलभ्यम् । अनुस्वारादिग्रहण-
मेव चाऽतिदेशं प्रति त्रिपाद्यासिद्धत्वाऽभावज्ञापकमिति भाव ।

अन्ये तु—अतिदेशं प्रति त्रिपाद्या असिद्धत्वेन न्यायसिद्ध 'पूर्वत्रा-
ऽसिद्धे' इति । 'न मु ने' इत्यत्र 'ने'ति योगविभागेन स्थलत्रयेऽसिद्धत्वा-
ऽभावबोधनात् 'तस्य दोष' इत्यपि न्यायसिद्धमेव । स्थानिवत्सूत्र प्रति तु
त्रिपादी नाऽसिद्धौ । 'प्रत्यय' इत्यादिनिर्देशादिति वक्ष्यते । तेन 'व' 'न'
इत्यादौ विसर्गसिद्धिरित्याहु ।

न पदान्त । अत्र 'विधि'शब्दो भावसाधन । 'पदान्ते'त्यत्राऽन्त-
शब्दश्चरमाऽवयववाची । कर्मषष्ठ्या च समास । अत एव 'एषो यन्
हसती'त्यादा'वेतत्तदो'रिति सुलोपो न । इण शतरि 'य'न्निति रूपम् । तत्र
यण स्थानिवत्त्वात् । रत्वे च न स्थानिवत् । अनेन निषेधात् । इदमेवा-
ऽभिप्रेत्या'ऽपरविधाविति तु वक्तव्य'मिति प्रघट्टके 'कानि प्रयोजनानी'ति
प्रश्ने—दध्यत्र । यणि सयोगान्तलोप प्राप्नोति । स्थानिवत्त्वान्ने'ति भाष्य-
मुपादाय, 'न पदान्ते'ति निषेधोऽत्र नाऽस्ति । पदान्ते विधातव्ये स प्रति-
षेध । न च लोपोऽभावाऽऽत्मकत्वात्पदान्त'इति कैयटेनोक्तम् । अष्टमे च
'भोभगो'इति सूत्रे कैयटेन स्पष्टमेवोक्तम् । प्रकृतसूत्रभाष्ये च स्पष्टमिति

एव गृह्यन्ते । अत एव 'विधि'ग्रहण चरितार्थम् । अन्यथा 'जश्चर्वि'त्येव
वदेत् । न चैव द्विर्वचनसवर्णादिग्रहण व्यर्थम् । विधिग्रहणबोधितार्थस्या-
ऽनित्यत्वज्ञापनार्थत्वात् । तेन 'तस्य दोष सयोगादिलोपे'त्यादिसिद्धमिति
भाव । यद्वा—'विधि'ग्रहण विधिमात्रसग्रहार्थम् । तेन 'क्लिङ्गुपधात्वचङ्-
परनिर्हासेषु'इत्यपि सिद्धम् । द्विर्वचनादिग्रहण चाऽस्य सूत्रस्याऽनित्यत्वज्ञाप-
नार्थम् । तेन 'स्वरदीर्घ्यलोपेषु लोपाऽजादेश एव न स्थानिव'दित्यपि
सिद्धमित्याहु' । ख पाठ ।

१ 'त्रिपादी नाऽसिद्धा । भोभगोइति सूत्रेऽग्रहणात्क्लिङ्गादिति वक्ष्यते' ख. पाठ ।

२ 'प्रत्यय इत्यादिनिर्देशादिति वक्ष्यते' इति ख. नास्ति । क. ग पाठ. ।

भाष्यप्रदीपोद्द्योते निरूपितम् । 'पादस्य लोप' इत्यस्य समासान्त-
प्रकरणे पाठात्तत्र गौणाऽवयवत्वाऽऽश्रयणेऽपि, प्रकृते तथाऽऽश्रयणे
न मानम् । 'कानि सन्ती'त्यादौ चारिताध्यात् ।

एतेन 'कर्मसाधनो विधिश्चब्द । स्थानषष्ठया च समास' इति
परास्तम् । अनुवादे परिभाषाणामनुपस्थिते स्थानसम्बन्धस्य दुर्लभत्वाच्च ।
द्विर्बचनादिषु विधिश्चब्दस्याऽनन्वयाऽऽपत्तेश्च । तदनुरोधात् कर्मधारया-
ऽऽश्रयणे तु विधिश्चब्दस्य पूर्वनिपाताऽऽपत्तिः । पूर्वोक्तप्रतिज्ञाऽनिर्वाहश्च ।
(वैरूप्याऽऽपत्तिश्च) । एकेन विधिश्चब्देन युगपत्समासद्वयाऽनुपपत्तिश्च ।
कर्मसाधनस्य बहिरङ्गत्वं चेत्याशयेनैऽऽह-पदचरमावयव इति ।

भाष्ये तु 'पदेऽन्त इति सप्तमीसमासोऽप्युक्त । न च तस्मिन्सति गतिकार-
कोपपदानां सुबुत्पत्ते पूर्वं समासेऽसुबन्तत्वेन, सुबन्तेन समासे 'उत्तरपदत्वे
चाऽपदादिविधा'विति प्रत्ययलक्षणप्रतिषेधेन चोत्तरस्याऽपदत्वाद् 'गोचे'-
त्यादावल्लोपस्य स्थानिवद्भावेनाऽवङ्गापत्तिरिति वाच्यम् । उत्तरपदस्य कार्थित्वे
एव प्रत्यासत्त्या प्रत्ययलक्षणनिषेधप्रवृत्ते । अत्र चेद् भाष्यमपि मानम् ।

१ ख पाठ ।

२ 'कर्मसाधनस्य बहिरङ्गत्वञ्च । यत्तु 'पदेऽन्त इति सप्तमीसमास' इति ।
तच्च । 'गतिकारकोपपदानां सुबुत्पत्ते पूर्वं समासेऽसुबन्तत्वेन सुबन्तेन
समासे 'उत्तरपदत्वे चाऽपदादिविधा'विति प्रत्ययलक्षणप्रतिषेधेन चोत्तरस्या-
ऽपदत्वाद् 'गोचे'त्यादावल्लोपस्य स्थानिवद्भावेनाऽवङ्गापत्तेरित्याशय-
वानाह—पदचरमावयव इति । पदचरमाऽवयवश्चाऽत्र द्विर्बचन-
साहचर्येणाऽनेकवर्णाऽस्थानिक एव गृह्यते । तेन 'कत्सन्' इत्यत्र 'को कत्त-
त्पुरुषेऽची' त्यनेन कदादेश सिद्धयति । अन्यथा कदादेशस्याऽपि व्यप-
देशिवद्भावेन पदान्तविधित्वात्स्थानिवद्भावो न स्यात्—इति ख. पाठः,
क ग पाठस्थाने ।

३ 'इत्याशयेनाह' इत्यादि-य (१५५ पृष्ठे) 'दर्शित' मित्यन्तोऽय क ग. पाठः ।

सुब्रुत्पत्तेः पूर्वं समासे चैतद्विषयेऽनित्यत्वान्न प्रवृत्तिरिति न दोष ।

एव पदचरमावयवे कर्त्तव्ये परपदस्थाऽजादेशस्यैव स्थानिवत्त्व-
निषेध इति समासद्वयप्रदर्शनेन भगवता दर्शितम् ।

अत एव 'अच परस्मिन्नि'त्यत्र पञ्चमीसमासस्या'ऽपीपचन्नि'-
त्युदाहरणं भाष्योक्तं सङ्गच्छते इत्याहु ।

अत्र (सौक्षात्परम्परया वा) पदचरमाऽवयवसाधक, प्रतिबन्ध-
कश्च स्थानिवद्भावो निषिध्यते । तत्राऽऽद्ये उदाहरणम्—'कानि सन्ती'ति ।
द्वितीये तूदाहरण-'राजानो यन्ती'ति । अत्र इणो यण स्थानिवत्त्वेन
'हशि चे'त्युत्वं न स्यात् । 'न पदान्ते'ति निषेधात्सिद्धयति ।

'वरे' इत्यस्य-वरे योऽजादेश स न स्थानिवदित्यर्थः । सूत्रे निपातना-
त्साधुत्वम् । यत्तु ईकार प्रश्लिष्य 'ईकारे सति विधौ = ईकारनिमित्ते विधौ
न स्थानिव'दित्यर्थः । तेनाऽऽमलक्या फलमामलकम् । फले लुकि
जातस्य स्त्रीप्रत्ययलुक् स्थानिवत्त्वेन 'यस्ये'तिलोपो न । एव पञ्चाऽन्नाप्य,
पञ्चेन्द्राण्यो वा देवता अस्य-'पञ्चेन्द्र.', 'पञ्चाऽग्नि' रित्यत्र परनिमित्त-
स्त्रीषल्लुक् पूर्वयोरानुगैकारयो सन्नियोगाशिष्टन्यायेन निवृत्तौ कत्तेव्यायां
स्थानिवद्भावेन, तयो श्रवणं स्यात् । ईकारनिमित्तके विधौ तन्निषेधे तु

१ क. ग. नास्ति । २ 'ईकारे परतो विधौ' ख पाठ ।

३ इतोऽग्रे—'ईकारे परतस्तन्निषेधे तु न दोष । न चाऽऽनुगादिर्नकारे परतो
विधिः । वस्तुतस्तयो परत्वेनाऽक्षतेरिति । तन्न । 'लुक् न स्थानिव'दित्य
नेनैव सिद्धे (—तद्वैयर्थ्यात्) । तद्धि पञ्चभिः श्वश्रूभिः क्रीतः पठ 'पञ्चश-
शुर' इत्वादावुकाराऽकारलोपनिवृत्तये आवश्यकम् । न च 'भस्याऽडे'इति
पुवत्त्वेन निवोहः । 'अन्तरङ्गा'निति न्यायेनैकादेशात्पूर्वं लुकि भत्वाऽभावात् ।
प्रत्ययलक्षणस्य नियमार्थत्वेनाऽस्विभावप्रवृत्त्या भत्वाऽभावाच्च । 'अन्तरङ्गा-
नपी'ति न्यायेन पुंवस्वं बाधित्वा ङीषादेर्लुक् एव प्राप्तेश्च । पठ्या अपत्य
'पाट्वेय' इत्याद्यसिद्धिवापत्तेश्च । पठ्या सृष्ट्येत्युदाहरणपराऽच्च.' ख पाठ ।

४ इत् आरभ्य 'तद्वैयर्थ्यात्' (१५६ पृष्ठे) इत्यन्तोऽयं क ग पाठः । ख नास्ति ।

न दोष इति । तन्न । 'लुकू न स्थानिव दि'त्यनेनैव सिद्धेस्तद्वैयर्थ्यात् ।

'पठ्वा' 'भृद्व्या' इत्युदाहरणपराऽच. परस्मिन्नि'ति सूत्रस्थभाष्य-
विरोधाच्च । (ईकारप्रश्लेषस्य भाष्यवार्त्तिकाऽनारूढत्वाच्च) ।

उदाहरण—यायावर । यातेर्यङन्ताद्वरच् । यङोऽल्लोपस्य स्थानि-
वद्भावा 'दातो लोप' इत्यालोपो न । न च 'पूर्वमलोपस्ततो यलोप' इति क्रम-
सत्त्वाद्कारेणाऽऽर्द्धधातुकत्वाद्यलाभात्कथमतिदेश । सम्भावनामात्रेणा-
ऽपि तत्प्रवृत्ते'र्वरे'ग्रहणेन ज्ञापितत्वात् । अस्ति चाऽत्राऽपि 'यदि पूर्व
यलोप स्यात्तदाऽकारेण प्रत्ययत्व लब्ध स्या' इति सम्भावना ।

फलन्तु यङन्तस्य 'याति'रित्यादिसिद्धि । यातेर्यङन्तात् क्तिच् । क्तिन्
तु न । 'अप्रत्यया'दित्यनेन बाधात् । अतो लोप । यलोप । अल्लोप-
स्य स्थानिवत्त्वादातो लोप । यलोप । पुनरातो लोपस्तु न । 'चिणो लुग-
न्यायेनाऽऽलोपस्याऽसिद्धत्वात् । स्थानिवत्त्वाच्च । (न चोऽल्लोपस्या-
ऽल्लोपे आभीयाऽसिद्धत्वम् । विभिन्नाऽऽश्रयत्वात्) ।

स्वरे—चिकीर्षक । अत्र ईकारस्य स्वरे कर्त्तव्येऽल्लोप स्थानिवत् ।
स्वैविधौ च न तथेति स्वराऽप्रवृत्तिरेव स्यात् । लित्त्वन्तु 'कारक' इत्यादौ
साऽवकाशम् ।

स्यादेतत् । अत्र 'सवर्ण'ग्रहण व्यर्थम् । 'शिण्ठी'त्यादावनुस्वारस्या-
ऽऽदिष्टादच. पूर्वत्वेन स्थानिवद्भावस्यैवाऽप्राप्ते. । सवर्णदीर्घस्तु नाऽत्र
'सवर्ण'पदेन गृह्यते । अनुस्वाराऽऽदिसाहचर्येण त्रैपादिकस्यैव ग्रहणात् ।
साहचर्याऽनाश्रणे तु दीर्घग्रहणेनैव सिद्धेरेतद्वैयर्थ्यमेवेति चेत्सत्यम् ।

१ क ग नास्ति । ख पाठ । २ ग नास्ति । क कुण्डलित । ख पाठोऽयम् ।

३ स्वविधौ = अकारस्य स्वरे कर्त्तव्ये । न तथा = न स्थानिवद्भाव इत्यर्थः ।

४ 'इतोऽग्ने'—'फलाऽभावात्'—इति ख पाठ. ।

५ 'ग्रहणाच्च' इति ख पाठ ।

६ 'सिद्धेरेतद्वैयर्थ्याच्चेति चेत्सत्यम्' ख पाठ ।

सवर्णग्रहणस्य 'अनादिष्टादच पूर्वत्वस्याऽशास्त्रीयत्वेऽपि स्थानि-
वत्सूत्रेणाऽतिदेश' इत्यर्थलाभार्थत्वात् । यद्विऽनादिष्टादच पूर्वसम्बन्धित्व
विधे परम्परयाऽपि गृह्यते इत्यर्थलाभार्थं तत् ।

नन्वेव 'ब्राह्मणकण्डूति'रिति न सिद्धयति । कण्डूयते 'रप्रत्यया'
दित्यनेन क्तिनो बाधेऽपि, क्तिञ्चि, अल्लोप यलोपयोरल्लोपस्य स्थानि-
वत्त्वेन धातुत्वे, उवडि, क्यजन्तात् क्तिञ्चि, तदभावे यणि, उक्तीत्या
स्थानिवत्वाद्दू-वलोपयोरभावे-('कण्डूवतिरिति', 'कण्डूतिरिति वा)-
ऽनिष्टरूपाऽऽपत्ति । न च कण्ड्वादीना धातुत्वे, उवडि, वस्योऽठि
कर्त्तव्ये वकारस्याऽनादिष्टादच पूर्वत्व न स्थानिवत्त्वेन लभ्यम् ।
वकारस्याऽनादेशत्वात् । उवडि स्थानिवत्त्वेन तल्लाभेऽपि, न तस्य
किञ्चित्कार्यमस्ति । एवं च वस्योऽठि कार्येऽल्लोपस्य स्थानिवत्त्वाऽप्रवृत्ता-
वूठि, 'ब्राह्मणकण्डूति' सिद्धयत्येव । ध्वनित चेद् 'कण्ड्वादिभ्यो य-
गि'त्यत्र कैयटे इति वाच्यम् ।

'सर्वे सर्वपदादेशा' इति 'कण्डू'इत्यस्य 'कण्डूव'इत्यादेशे तस्य,
'कण्डू-ऊ' इत्यादेशे कर्त्तव्ये स्थानिवद्भावस्य सुलभत्वादिति चेन्न ।

'न पदान्त'सूत्रस्थ 'ब्राह्मणकण्डूतिरिति' भाष्योदाहरणेना-
ऽनादिष्टादच. पूर्वत्वेन स्थानिवत्त्वस्य परम्परया तत्सम्बन्धिविधौ
प्रवृत्तेर्वाऽनित्यत्वकल्पनादिति प्राञ्च । अत्र ^{१०}नव्या —

- १ 'सवर्णग्रहण' ख पाठ । २ 'इत्यर्थलाभार्थम्' ख. पाठ ।
- ३ इत आरभ्य 'इत्यर्थलाभार्थं तत्' इत्यन्त ख नास्ति । क ग. पाठ ।
- ४ ख पाठ । ५ 'ब्राह्मणकण्डूतिरिति'-इति ख पाठ ।
- ६ 'इतोऽग्ने-प्रातिपदिकस्य सिद्धयनापत्ते'-इति ख पाठ ।
- ७ 'इति पक्षे कण्डू' ख पाठ । ८ 'सुलभत्वाच्चेति चेन्न' ख पाठ ।
- ९ 'परम्परया तत्सम्बन्धिविधौ प्रवृत्तेर्वा' इति ख नास्ति । क ग पाठ ।
- १० इतोऽग्ने-'सर्वे सर्वपदादेशा' इत्याश्रित्य स्थानिवत्त्वप्रवृत्तौ स्वरादिग्रहणे
व्यवहितोऽव्यवहितसाधारणपूर्वत्वग्रहणज्ञापकताया आकरोकाया असङ्ग-
त्यापत्ते । पूर्वविधाविद्यत्रानुमानिकादेशग्रहणे' मानाऽभावाच्च'-ख पाठ ।

‘अच. परस्मिन् पूर्वविधा’वित्यत्राऽऽनुमानिकाऽऽदेशग्रहणे मानाऽभावः ।

अपि च-अनादिष्टादच पूर्वत्वे स्थानिवत्त्वादिज्ञापने फलाऽभावः । न च ‘समाच्चे’त्यत्राऽद् इ य इति स्थिते ‘ण्यल्लोपा’विति पूर्वविवृतिषेधेन उपधावृद्धे पूर्व णिलोपे, तत प्रत्ययलक्षणेनोपधावृद्धावेकदेशविकृत-न्यायेन प्राप्तजगध्यादेशस्य वारणाय णिलोपस्य स्थानिवत्त्वमुपेयम् । तन्नो-क्तार्थं विना न सम्भवति । कृतवृद्धेः ‘आ’दित्यस्याऽनादिष्टादच-पूर्वत्वाऽभावादिति वाच्यम् । अन्तरङ्गत्वेनोपधावृद्धेः पूर्वमेव प्राप्ते ।

किञ्च ‘ण्यल्लोपा’विति णिस्थानिकवृद्धादेशर्थाधिक्यम् ।

‘शिण्ठी’ ल्युदाहरणमपि चिन्त्यम् । ‘दीर्घादाचार्याणामि’त्युत्तरम्—
‘अनुस्वारस्य ययि’ ‘वा पदान्तस्य’ ‘तोळि’ ‘उद स्थास्तम्भो’ ‘झयो ह्यो’

१ ‘मानाऽभावाच्च’ ख पाठः । २ ‘तच्च पूर्वोक्तार्थं विना’ ख पाठः ।

३ ‘पूर्वमेव प्राप्ते’ इत्यस्य स्थाने ‘दुर्वास्वात्’ इति—ख. पाठः ।

४ ‘क्किञ्चे’ति ख नास्ति । ‘ण्यल्लापाविति तु’-इति ख पाठः ।

५ इतोऽग्रे—‘स्थानिभूतादच पूर्वत्वेन दृष्टो यस्तद्वृत्तिधर्मावच्छिन्नोद्देश्यकविधा’-वित्यर्थस्य ‘कृदतिङ्’सूत्रे भाष्ये ध्वनितत्वेनाऽक्षतेश्च । इदमेवाऽभिप्रेत्य ‘पूर्वत्राऽसिद्धे न स्थानिवदि’त्यनेनैव सिद्धौ ‘द्विवचनादीनि न कर्त्तव्यानि, वरे-यलोपस्वरवर्जमि’ति भाष्यम् । अन्यथा सर्वर्णग्रहणस्याऽपि कर्त्तव्यताऽऽपत्तौ तदसङ्गति स्पष्टैव । न च ‘हरित’शब्दादाचक्षाणजिज्जन्ताणिष्वि ‘हरिल्लुनाती’-त्यादौ ‘तोळी’ति परसवर्णे स्थानिवद्भावाऽऽपत्तिः । न च ‘पूर्वत्राऽसिद्धे ने’ति निषेधः । ‘तस्य दोष. सयोगादिलोपलक्षणत्वेष्वि’ति तन्निषेधादिति सर्वर्ण-ग्रहणमिति, कथं प्रत्याख्यानमिति वाच्यम् । परनिपातयोग्यस्य पूर्वनिपात-करणेन सयोगादिलोपसाहचर्यात् प्रतिपदोक्तत्वस्यैव तत्र ग्रहणाच्च दोष इति भाष्याशयात्—इति ख पाठः ।

६ इत आरभ्य ‘भाष्यविरोधापत्तेरित्याहुः’ (१६० पृष्ठे) इत्यन्तः पाठः ख. नास्ति ।

‘शश्लोऽटी’ति षट्सूत्रीपाठोत्तरं—‘झलां जश् झशि’ ‘अभ्यासे चर्च’
‘खरि च’ ‘वाऽवसाने’ ‘अणोऽप्रगृह्यस्ये’ति पञ्चसूत्र्या पाठ इति भाष्य-
संमताऽष्टाध्यायीपाठपक्षे ‘ऽनुस्वारस्ये’तिसूत्रदृष्ट्या ‘झला जशि’त्यस्य,
‘झरो झरी’ त्यस्य चाऽसिद्धत्वेन यत्परत्वाऽभावात् । प्रत्याख्यानभाष्य-
रीत्या ‘पूर्वत्राऽसिद्धे’ इति निषेधस्य णत्वे प्रतिप्रसवेनाऽत्र स्थानिवत्त्वेन
परसवर्णाऽभावस्यैव लाभाच्च ।

‘णत्वे च लक्षणप्रतिपदोक्तपरिभाषा ने’त्युपपादयिष्यते ।

‘भिन्धी’त्युदाहर्त्तुमुचितम् । तदप्युक्तीत्या स्थानिवत्त्वाऽप्रवृत्ते-
रनुचितम् । तस्माद्भिद्यादिभ्यो यङन्तेभ्य किपि ‘वेभिह्लाती’त्यादौ
‘तोर्ली’ति परसवर्णे स्थानिवत्त्वाऽभावाय तत् । ‘कौ लुप्रमि’ति तु
क्वाचित्कम् । ‘सयोगादिलोपलत्वणत्वेष्वित्यत्र लत्वस्य मध्ये पाठादत्र
सवर्णग्रहणाच्च णत्वप्राग्वर्त्तिलत्वस्यैव ग्रहणाच्च दोष ।

न चाऽत्र ‘पदचरमावयवे न स्थानिवदि’ति निषेध । तत्स्थानिवत्त्वेन
दकारगतपदचरमावयवत्वस्याऽपहारेण, तत्स्थानिके तस्याऽलाभेन,
तत्र तस्य निषेधस्याऽप्रवृत्तेः । स निषेधस्तु ‘कानि सन्ती’त्यादौ
चरितार्थ । एतदेवाऽभिप्रेत्य ‘वेतस्वा’नित्यादावेतन्निषेधप्रवृत्त्या
रुत्वमाशङ्क्य, तत्समाधानग्रन्थे—‘ननु चैव विज्ञायते—सप्रति य पदान्त’
इति सिद्धान्तनोक्तम् । ‘स्थानिवत्त्वनिषेध विनाऽपि य पदान्त’ इति च
कैयटेन व्याख्यातम् । किञ्च पुनस्तदग्रे ‘वेतस्वा’नित्यादे सर्वथैतद-
नुदाहरणत्वबोधनाय ‘पदेऽन्त’ इति पक्षो दर्शित ।

तदनेन भाष्यद्वयेन ‘पदचरमावयवे कर्त्तव्ये परपदस्थाऽजादेशो
न स्थानिव’दिति दर्शितम् । एवञ्चाऽपरविधाविति ग्रंथदृकस्थकैयटग्रन्थो,
‘भोभगो’इतिसूत्रस्थकैयटग्रन्थश्च, तदनुसारिणो नवीनग्रन्थाश्च एकपद-
विषये एतस्य निषेधस्य प्रवृत्ति वदन्तश्चिन्त्या एव । अत एव ‘अपीपचन्नि’-
ति पञ्चमीसमासोदाहरणे नाऽयं निषेधो भगवतोक्तः ।

न च द्विर्बचनादिसाहचर्येण पदचरमावयव एकवर्णस्थानिक एव

गृह्यत इति न तत्र दोषः । एव हि तत एव वर्णरूपस्य तस्य ग्रहणापत्तौ 'कौ स्त' इत्युदाहरणपरभाष्यविरोधाऽऽपत्तेरित्याहु ।

अनुस्वारे-शिषन्तीति । दीर्घे-प्रतिदीप्ता । जशि-सग्धिरित्युदाहरणम् । अदन-ग्धि । अदे क्तिनि 'बहुल छन्दसी'ति 'घस्ल'आदेश । 'घसिभसो'रित्युपधालोप । 'झलो झली'ति सलोप । घस्य जश्त्वम् । सहस्य स । 'सग्धि स्त्री सहभोजनमि'त्यमरस्वरसौत् । 'झलो झली'-त्यनेन सिच एव लोप इति पक्षे तु छान्दसो वर्णलोपो बोध्यः । स्पष्ट चेदं 'धि चे' ति सूत्रे भाष्ये । लोके तु 'सग्धि' रित्यसाध्वेवेति बोध्यम् ।

चरि—जक्षतु ।

भाष्ये तु 'पूर्वत्राऽसिद्धे न स्थानिव'दित्याश्रित्य 'वरे-यलोप-स्वरवर्जं द्विर्वचनादीन्यत्र न कर्त्तव्यानी'त्युक्तम् । एवञ्च सूत्रमतेऽपि दीर्घस्य त्रैपादिकस्यैव ग्रहणमित्येके । 'चिण्णसुलोदीर्घो' 'कमेर्णिङ्' 'वा दान्ते'त्यादि-सूत्रस्थभाष्यप्रामाण्याद्वर्ज्यकोटौ दीर्घग्रहणमपि बोध्यमित्यन्ये ।

निषेध इति । द्विर्वचनग्रहणादिति भाव । 'नाऽज्ञानन्तर्ये' इति

- १ इतोऽग्रे—'ननु परस्वर्णे स्थानिवत्त्वनिषेधसामर्थ्येनैवाऽनुस्वारलाभेऽनुस्वार-ग्रहणे फल चिन्त्यमिति चेन्न । तन्मात्रविषयत्वशङ्कावारणार्थत्वात्'—इति ख पाठ । ग नास्ति । क तु मसीलेपेन दूरीकृतोऽय पाठ ।
- २ इतोऽग्रे—'समानस्य छन्दस्यमूर्द्धे'त्यनेन समानस्य स'इत्यन्ये । 'वयस्यासु मूर्द्धनो मत्तु'बिति सूत्रस्थ'वयस्यास्वि'ति निर्देशस्य सामान्याऽपेक्षज्ञापकत्वेन च्छान्दसा अपि क्वचिद्भाषायामिति ज्ञापनादमरे न दोषः । 'तद्वा-नासामि'ति यत्प्रत्ययस्य च्छन्दसि विहितत्वेन 'वयस्या'शब्दस्य लोके ऽप्राप्ते । केचित्तु—'स्वतन्त्रघस्लधातोरेव बाहुलकात् क्तिनि षृषोदरादित्वा-दुपधालोपेन लोकेऽपि साधुत्वमाहु । 'चरि जक्षतुः'—इति ख पाठ ।
- ३ इत आरभ्य 'असाध्वेवेति बोध्यम्' इत्यन्त क ग पाठोऽयम् ।
- ४ इत आरभ्य 'बोध्यमित्यन्ये' इत्यन्त. क ग पाठ । ख नास्ति ।
- ५ 'द्विर्वचनग्रहणाद्विधिग्रहणाद्वा' ख पाठ ।

निषेधाद्बहिरङ्गपरिभाषाया अप्रवृत्तिः ।

झलां जश् झशि । सौत्रैत्वाज्जश् शस्य जश्त्वं, 'ब्रश्चे'त्यादिषत्वञ्च न ।
दकार इति । स्थानत आन्तर्यादिति भावः ।

अदर्शनम् । 'स्थाने' इत्यनुवर्त्तते । 'प्रसङ्गे' इति हि तदर्थः ।
तदेतदाह—प्रसक्तस्येति । शास्त्रतोऽर्थतो वेति भावः ।

अत्र दृशिज्ञानसामान्यवचनः । तेन 'स्मृत्यतिरिक्तज्ञानसामान्या-
ऽभावो लोपः' इति फलितम् । अत एव 'स्मृत एवाऽनुबन्धः कार्यसाधकः'
इति सङ्गच्छते । लोपविधायके तु ज्ञानस्याऽवर्जनीयत्वेन, तन्निषेधस्त-
त्सामग्रीनिषेध एव पर्यवस्यति । तत्र सामर्थ्यन्तर्गता सत्ता निषिध्यते ।
(सा च बुद्धिसत्ता, बाह्यसत्ता वेत्यन्यदेतत्) ।

अदर्शनशब्दाऽर्थस्यैषा सज्ञा, न तु शब्दस्यै । व्याख्यानात् ।

ननु प्रसक्तस्येति किम् ? । न च 'दधि' 'मधु' इत्यादौ तुक् स्यात्,
'प्राप्तणी' रित्यादौ चाऽण्कार्यं वृद्ध्यादि स्यादिति वाच्यम् । प्रत्ययलक्षण-
सूत्रस्य नियमार्थत्वात् । स्थानिवद्भावस्तु स्थानषष्ठीनिर्दिष्टत्वाऽभावात्त्रैव
प्रवर्त्तते । अणस्तस्माद्विधानाऽभावेन, ङिणप्रत्ययनिरूपिताङ्गत्वाऽभावेन,
वृद्धेः प्रसक्ते (श्रौं । प्रत्ययेनाऽङ्गाक्षेपे तु विधिपक्षेऽपि तुको व्यावृत्तिसिद्धे-
श्चेति चेन्न । प्राप्ताऽधिकरणिका स्थितिरित्यर्थके 'प्राप्ते तिष्ठती'ति
वाक्ये 'ल्यब्लोपे'इति पञ्चम्यापत्तेः । अस्ति ह्यत्र ल्यपोऽदर्शनम् । 'प्रसक्त'-

१ 'अप्रवृत्ते' ख पाठः । २ 'निपातनाज्जश्' ख पाठः ।

३ 'अत एव ल्यबन्तपदस्याऽध्याहारविषये 'ल्यब्लोपे' इत्यस्य न प्रवृत्तिः ।
स्मृत एवाऽनुबन्धः कार्यसाधक इति च सङ्गच्छते' ख पाठः ।

४ ख पाठः ।

५ इतोऽग्ने—'महासंज्ञाकरणसामर्थ्यात् । 'लोपनं लोपः' इति हि तदर्थः । न हि
शब्दो लोपनक्रिया ।—इति ख. पाठः । ६ 'व्याख्यानात्' इति ख.
नास्ति । क ग पाठः । ७ क ग नास्ति । ख पाठः ।

ग्रहणे तु शास्त्रतोऽर्थतो वा ल्यप प्रसक्त्यभावात्त दोष । एतेन 'लोपनं लोप' इत्यन्वर्थसंज्ञाबलादेव सिद्धे, सूत्रं न कार्य'मिति परास्तम् ।

संयोगान्त । 'पदस्ये'त्यधिकारात्संयोगस्ये'त्यस्य तद्विशेषणत्वेन तदन्तग्रहणे लब्धेऽन्तग्रहणं चिन्त्यप्रयोजनम् । 'पदस्येत्यस्य क्वचिद्वैय-
धिकरण्येनाऽन्वय' इत्यर्थज्ञापक वा । 'प्रत्येक संयोगसज्ञा'पक्षेऽपि 'संयो-
गयोर्लोपो', 'ह्रलोर्लोप' इति वा न्यासेन 'सुदृषत्प्रासाद्' इत्यादौ दोषा-
ऽभावात् । तत्पक्षस्य दूषितत्वाच्च । यत्तु 'संयोगे'ति लुप्तषष्ठीक पदम् ।
तच्च, 'पदस्ये'ति चाऽन्तस्य विशेषणम् । 'संयोगाऽन्तस्य सत पदान्तस्ये'-
त्यर्थ । अत्र चाऽन्तग्रहण मानम् । अत एव सरूपसूत्रे 'पृथक् सर्वेभ्यो
विभक्तावेकशेष' इति पक्षे'ऽन्त्ययोर्निवृत्तौ वृक्षस् स् स् इति प्रसज्येत'
इत्याशङ्क्य 'संयोगान्तलोपेन सिद्ध'मिति भाष्य सङ्गच्छते । यथाश्रुते हि
योऽत्र संयोगो, न तदन्त पद, सुपो प्रत्येक पदत्वा'दिति । तन्न ।
तादृशलक्ष्याऽभावात् ।

अत एव 'ध्वसोरेद्धा'विति सूत्रे 'द्विशकारको निर्देश' इति भाष्य
सङ्गच्छते । तव मते संयोगान्तलोपस्य दुर्वारत्वेन शकारद्वयाऽभावात्तदस-
ङ्गतिः स्पष्टैव । (किञ्चैवं सति 'लुप्तनिर्दिष्ट शकार' इत्येव ज्ञयात् । लाघवाय
तथैव वक्तुमुचितत्वाच्च) । 'वृक्षा'वित्याद्यसिद्ध्या त्वदुदाहृतभाष्यस्यैकदे-
शयुक्तत्वाच्च । ('तत्राऽवरतो द्वयो श्रवण प्रसज्येते'ति भाष्ये'ऽवरत' इति-

१ इतोऽग्रे 'न च तेनैव सिद्धे सूत्राऽऽरम्भसामर्थ्येनैव 'प्रसक्ताऽदर्शन'मित्यर्थलाभे
'स्थाने' इत्यनुवृत्तिर्व्यर्थेति वाच्यम् । वाच्यवृत्त्याऽलाभात्—इति ख पाठः ।

२ 'यथाश्रुते हि' इति ख नास्ति ।

३ 'तन्न' इत्यतोऽग्रे-'संयोगसज्ञासूत्रेऽन्तपदसामर्थ्याद्द्विवचनान्तेन समास इति
ध्वनयता भाष्यकृता प्रयोजनाऽन्तराऽभावस्य ध्वनितत्वात् । तादृशलक्ष्या-
ऽभावाच्च ।' ख. पाठः । ४ क ग नास्ति । ख. पाठः ।

५ 'प्रौढिवाद्परत्वाच्च ।' इति तु ख पाठः । ६ क. ग. नास्ति । ख पाठः ।

पदोपादानेन पूर्वग्रन्थस्य प्रौढिवादत्वध्वननाच्च) ।

यण इति । वाचनिकमिदम् । यद्वा-वाच्य = व्याख्येय इत्यर्थः । 'झलो झली'ति सूत्रा'ञ्झल' इत्यपकर्षणादिति भावः । अत एव 'झलि झल' इति नाऽसूत्रिः । अपकृष्यमाणं च वाक्यभेदेन सम्बद्धयते । षष्ठ्या च विपरिणम्यते । तेन पूर्ववाक्यस्य क्वचिद्झलस्यपि प्रवृत्तिः । उत्तरवाक्येन च तस्य काचित्कत्वं ज्ञाप्यत इति नाऽतिप्रसङ्गः । (ध्वनितचेदम्- 'अमो मशि'त्यत्र भाष्यकैयटयोः ।) एतेना'ऽत्रैव कुतो न कृत'मित्यपास्तम् ।

यद्वा-कार्यकालपक्षेऽन्तरङ्गे लोपे कर्त्तव्ये बहिरङ्गस्य यणोऽसिद्धत्व-मिति व्याख्या । (नै च 'नाजानन्तर्ये' इति निषेधः । 'केऽण' इति निर्देशेन तस्याऽनित्यत्वात् । तत्र हि 'क इ अण'इति स्थितेऽन्तरङ्गत्वाद्गुणो, न तु परत्वात् । लक्ष्यगतपरत्वमादाय यणोऽपि परत्वात् । 'नाऽजानन्तर्ये'इति निषेधेनाऽन्तरङ्गपरिभाषाऽप्रवृत्तावुभयोरपि परत्वेन, परस्परप्रतिबन्धाद् द्वयोरभावे प्राप्ते, उक्तनिर्देशस्तदनित्यत्वज्ञापकः) ।

(यदि तु नाऽत्राऽसिद्धपरिभाषाया प्रवृत्तिः । किन्तु निरपवादाया 'अन्तरङ्गबलीय'इत्यस्या तर्हि) उत्तरकालप्रवृत्तिके लोपेऽजानन्तर्याऽभावात्तदप्रवृत्तिर्बोध्या । एतच्च 'सुर्वात्त' इत्यत्र निरूपयिष्यते । तदुक्तं भाष्ये—'सयोगान्तलोपे यण प्रतिषेधः । सयोगादिलोपे च । न वा झलो लोपाद्बहिरङ्गलक्षणत्वाद्दे'ति । न च श्वल्ल्यादिभ्यः कर्त्तरि क्विपि, सौ, तृतीयपक्षे सयोगान्तलोपः प्राप्नोति, आद्यपक्षद्वये तु नेति फलभेद इति

१ 'षष्ठ्या च विपरिणम्यते' इति ख नास्ति । क ग पाठः ।

२ क ग. पाठ । ख नास्ति । ३ क. कुण्डलितः ख. पाठ । ग नास्ति ।

४ क. पुस्तके कुण्डलित. पाठ । ग नास्ति । ख पुस्तके तु—'यदि लक्ष्यगतपरत्वमादाय विप्रतिषेधशास्त्राऽप्रवृत्तिस्तर्हि उत्तरकालप्रवृत्तिके लोपे' इति पाठः ।

५ 'भावान्ध' ग. पाठ ।

६ 'सयोगादि लोपे च' इति ख. नास्ति ।

क. ग पाठः ।

७ 'श्वल्ल्यादिभातुभ्य' इत्यर्थः ।

वाच्यम् । दध्यत्रेत्याद्युदाहरणविशेषाभिप्राय एव, संयोगादिलोपाभिप्राय एव वा भाष्ये तृतीय पक्ष । 'झलप्रहणाऽपकर्ष एवैतद्विषयक' इत्यन्ये ।

इति पक्षे इति । विनिगमनाविरहादिति भावः । न च बहिरङ्गत्वेनाऽसिद्धत्वाद्यणभाव । 'दध्यत्रे'त्यादिभाष्योदाहरणप्रामाण्येन यथोद्देश-पक्षाऽङ्गीकारात् । (यत्तु 'कार्यकालपक्षेऽपि त्रैपादिकेऽन्तरङ्गे बहिरङ्ग-परिभाषा न प्रवर्त्तते, विसर्जनीयसूत्रस्थभाष्यप्रामाण्या'दिति । तन्न । संयोगान्तलोपसूत्रस्थभाष्यविरोधाद्विसर्जनीयसूत्रस्थभाष्यमपि यथोद्देशा-श्रयेणैव प्रवृत्तमिति न तदसङ्गतिरिति दिक्) ।

धकारयकारयोर्द्वित्वेति । एव च विसर्गादिद्वित्वेनाऽऽधिक्येऽपि न क्षतिः । द्विधमेक्यमिति । द्विधत्व प्रक्रियाया बोध्यम् । अत्र पुनर्द्वित्व-प्रवृत्त्या रूपान्तरमित्येतत्सम सुटी'ति सूत्रे खण्डयिष्यते । यत्तु 'कृञ्चा-ऽनुप्रयुज्यते' इति सूत्रे लिङ्प्रहणाऽभावेऽन्यपरप्रयोगमाशङ्क्य 'एकस्या आकृतेश्चरित प्रयोगो द्वितीयस्याः, तृतीयस्याश्च न भविष्यति' । तद्यथा- 'गोषु स्वामी, अश्वेषु चे'त्येव भवति, न तु 'गोषु चाऽश्वाना स्वामी'त्युक्तत्वेन एकस्मिन्द्वित्वाऽभावेऽपरस्मिन्द्वित्वस्य वक्तुमशक्यत्वादयुक्तमिद'मिति ।

१ 'फलभेद इति वाच्यम् । आद्यपक्षद्वयेन फलैक्या'त्पूर्वं पूर्वमन्तरङ्ग'मित्याभित्य सुलोपस्याऽसिद्धत्वेन संयोगान्तत्वाऽभावात्तदप्राप्ते । पूर्वपक्षयुक्त'दध्यत्रे'-त्याद्युदाहरणविशेषाभिप्राय एव, संयोगादिलोपाभिप्राय एव वा भाष्ये तृतीय पक्षः । झलप्रहणाऽपकर्ष एवैतद्विषयक इत्यन्ये । काव्यादिभ्य आच-क्षाणणिजन्तेभ्य कर्तृक्किपि लोपो भवति, न वेति, 'अतोऽपि'तिसूत्रे विचार-यिष्यत इत्यलम् । 'न वे'ति 'वा' शब्दस्वारस्याद्वचनाऽऽरम्भवादिन एव प्रत्या-ख्यानप्रकार । भाष्यकृत्तु 'तत्तर्हि वक्तव्य, न वक्तव्य'मित्यादिशब्दैरेव प्रत्या-चष्टे इत्याहुः ।'—इति ख पाठः ।

२ 'दध्यत्र' इत्यारभ्य 'इत्यन्ये' इत्यन्तः क ग पाठः । ख नास्ति ।

३ 'वा' इति कः नास्ति । ४ क कुण्डलितः ख पाठः । ग, नास्ति ।

तन्न । सार्थकाऽनेकविषये तन्नयायाऽङ्गीकारात् । द्वित्वादेर्त्तन्निर्मेयस्य वा सार्थकत्वाऽभावात् । वेदे त्वेककर्मविषयशास्त्रविधेयसाधनाऽनेकत्वे ।

अत एव ब्रीहिसाधनप्रयोगे ब्रीहिभ्रेषे न यवोपादानम् । किन्तु तत्सदृशनीवाराद्युपादानमेव । तत्र हि सादृश्यात्तद्बुद्धयुद्धयेन तत्प्रयोग-निर्वाहात् । 'भिन्नपदविषयोऽय न्यायो, नैकपदविषय । वेदेऽप्यनेकद्रव्य-विषय एव, न तु ब्रीहिविषये एव । यज्जातीयब्रीहिभिः प्रक्रमस्तज्जातीयाना-मेवोपादानमिति नियम' इत्यन्ये ।

अत एव 'सर्वस्य द्वे' इति सूत्रे पूर्वं द्विर्वचनमित्यङ्गीकारे 'द्रोग्धा-द्रोग्धे'त्यत्र घत्वढत्वयोरापत्तिरिति भाष्यकारोक्त दूषण सङ्गच्छते ।

वस्तुतो यत्राऽन्याऽऽकृतिकरणे भिन्नाऽर्थत्वसम्भावना, प्रयोगान्यत्व-बुद्धिश्च, तद्विषयोऽयं न्याय' । अत एवेदृशे विषये प्रक्रमभङ्गमालङ्कारिका दोषमाहुः । न चैतत्प्रकृते इति दिक् ।

'ह्रलो यमा'मिति लोपे, द्वित्वाऽभावे चैतदेवै रूपम् । नन्वेवमपि संहिताया अविबक्षितत्वे रूपाऽन्तर दुर्वारम् ।

'सहितैकपदे नित्या, नित्या धातूपसर्गयो ।

समासे चाऽथ वाक्ये च सा विवक्षामपेक्षते ॥'

—इत्युक्तत्वेन समासे, वाक्ये च तदनित्यत्वस्य प्राप्तेः । अत एव 'भूवा'दि-सूत्रे भाष्यम्—'अथाऽसहितया निर्देशः—'भू-आदय' इति भवितव्य-मिती'ति चेन्न ।

'नित्या समासे, वाक्ये तु सा विवक्षामपेक्षते ।'

—'इत्येवोत्तरार्द्धसत्त्वात् । न चाऽत्र पाठे 'समास'ग्रहणं व्यर्थम्, एकपदत्वादेव समासे संहितानित्यत्वसिद्धेरिति वाच्यम् । एत-त्सामर्थ्येनैकपदेनाऽखण्डपदस्यैव ग्रहणात् । अत एवा'ऽग्रे अग्रे' इत्यादौ

१ 'द्वित्वादेर्निर्मेयस्य' इति क, 'द्वित्वादिनिर्मेयस्य' इति ग. पाठः ।

२ 'एकधमेव रूपम्'—इति पाठान्तरम् ।

पदद्विर्वचने सहिता न नित्या । स्पष्ट चेद् 'प्रकारे गुणवचनस्ये'ति सूत्रे भाष्ये ।

अखण्डत्व च-पदत्वाऽभाववदुत्तरखण्डत्वम् । अत एव 'राजीयती'त्यादौ न दोषः । अन्यथा शपा एकादेशाऽभावोऽपि स्यात् । 'समासे चाऽथ-वाक्ये चेति पाठेऽपि 'समासे चे'ति पूर्वाऽन्वयी'ति न पाठयोः फले विशेषः । 'अथ'शब्दश्च चरितार्थः । घातुसज्ञासूत्रस्थभाष्यम्-असमास-परतया व्याख्येयम् । 'भू' इत्यनुकरणम्-अविभक्तिकम्-अभेदेनाऽऽदे-त्रिंशेषणम् । 'इतश्च प्रत्यया'दितिवत् । अनुभूतविशेषण 'आदि'शब्दो लक्षणयाऽऽदिमत्पर इत्याहुः ।

(नै चैवमपि 'इकोऽसवर्णे' इति प्रकृतिभावेन रूपाऽन्तरं दुर्वारम् । समासे तन्निषेधात् । न च नित्यसमासे तन्निषेधः । भाष्ये 'नित्य'ग्रहणस्य प्रत्याख्यानात् । नन्विह यण् दुर्लभः । 'सुधी'शब्दस्य ध्यायते सम्प्रसारणे निष्पन्नत्वेन, 'संप्रसारणाच्चे'ति पूर्वरूपाऽऽपत्तेरिति चेन्न । 'सम्प्रसारण-पूर्वत्वे समानाऽङ्गग्रहण'मिति वार्तिकोक्ते । किञ्च साक्षात्सम्प्रसारण-स्थानिकपूर्वरूपादे 'हल' इत्यारम्भसामर्थ्यादलविधौ स्थानिवत्त्वाऽङ्गीकारे-ऽपि, पूर्वरूपोत्तरं प्रवृत्त हल'इतिदीर्घस्य स्थानिवद्भावेन संप्रसारणत्वे मानाऽभावात् । उपपादयिष्यते चेद्म् 'इग्यण' इति सूत्रे) ।

['नै भूसुधियो'रिति यण् निषेधस्तु न । आङ्गत्वेन प्रत्यये परत एव

१ 'अत एव राजपुरुषौ, राजीयतीत्यादौ' ख पाठः ।

२ 'अन्यथा औ-शब्दयामेकादेशाऽभावोऽपि' ख पाठः ।

३ ग. नास्ति । क. पुस्तके कुण्डलित, ख, पाठः ।

४ इत आरम्भ १६९ पृष्ठस्थ 'नादिन्या' इति प्रतीकात्पूर्वम् 'इति दिक्' इत्यन्तोऽयं ग्रन्थः ख पाठः । क ग नास्ति । भट्टोजिदीक्षितकृत-प्रौढमनोरमायामपि इत्यन्तोऽय पाठः ।

तत्प्रवृत्ते । 'अनन्तरस्ये'ति न्यायेन 'एरनेकाच्च' इति, 'ओ सुपी'ति च सूत्रद्वयप्रापितस्यैव तेन निषेधाच्च ।

धात्रंश इति । अत्र 'यणो मय' इति रेफस्य न द्वित्वम् । 'अचो रहाभ्या'मिति सूत्रे विशेषविहितेन निमित्तत्वेन तस्य द्वित्वं प्रति कार्थित्व बाधात् । तथा च भाष्यम्—'नेमौ रहौ कार्थिणौ । किं तर्हि ? । निमित्त द्विर्वचनस्ये'ति । न चैवमपि प्रकरणे कार्थित्वबाधे मानाऽभावेन 'यणो मय' इति दुर्वारम् । अत एव 'हर्यनुभव' इत्यादावनचि चेति द्वित्ववाराणा-याऽर्थाऽधिकार आश्रित कौस्तुभे इति वाच्यम् । स्वाऽगर्भहकारघटित-वाक्याऽन्तरे इवाऽन्यशास्त्रेऽपि तद्बाधात् । किञ्च 'अय रेफो यकारवका-राभ्या पूर्व एवोपदिश्येत, पर एव वा यथान्यासम् । कश्चाऽत्र विशेष ? । परोपदेशेऽनुनासिकपरसवर्णद्विर्वचनप्रतिषेधो वक्तव्य । स्वर्नयति । कुण्ड रथेन । भद्रहृदः । न वक्तव्य । रेफोष्मणा सवर्णा न सन्ति । नेमौ रहा'विति भाष्यसन्दर्भस्यैव मानत्वात् । अन्यथा वचनाऽऽरम्भे द्विर्वचन-मात्रस्य निषेधेन फलभेदे प्रत्याख्यानाऽनापत्ते । पूर्वोपदेशे 'किञ्चप्रतिषेधो, व्यलोपवचनं चे'ति दोषोपन्यासवद्वेफस्य 'यणो मय'इति द्वित्वाऽनापत्ति-रूपदोषाऽनुपन्यासेन न्यूनताऽऽपत्तेश्च । 'इको यणची'त्यादौ तु निमि-त्तत्वमिक. स्थानित्वेन न बाध्यते, 'तस्मादित्युत्तरस्ये'ति निर्देशात् ।

इदं च व्यक्तिपक्षेऽऽथावश्यकम् । अन्यथा 'अक. सवर्णे' इत्येतत्पर्या-लोचनया 'श्रीश'इत्यादिविषयकयण्शास्त्राऽभावकल्पनवत्सप्राहकवाक्ये इक' स्थानित्वश्रवणात्तद्विषयकलक्षणाऽभावस्यैव कल्पनं स्यात् । स्पष्टा चैय रीति 'रिको यणची'त्यत्र कैयटे इत्याहु ।

लाकृतिरिति । अत्र यण् तत्प्राग्वर्त्तियर्द्धित्वप्रयुक्तरूपभेदो नाऽस्ति । तदुक्त—'लाकृतिरिति त्वेकमेवे'ति । अत्र यथा 'लण्'सूत्रस्थभाष्यविरोधो न भवति, तथा 'गम्लू'शब्दे उपपादयिष्यते । न च वकाराऽऽपत्तिरिति

वाच्यम् । तस्य समुदितस्थानत्वेन दन्त्यत्वाऽभावात् । अन्यूनाऽनति-
रिक्तस्थानिकाऽऽदेशलाभेनाऽधिकस्थानस्याऽप्रवृत्तेऽत्रेत्यलम् ।

नन्वेनेन यणादिविधौ तेषा यणसज्ञा = यणपदशक्तिग्रह । अविद्य-
माने शक्तिग्रहाऽसम्भवात् । सज्ञया च यणिविधिरित्यन्योन्याश्रयादस्य
वाक्यार्थो दुर्वच । यणशब्द एव वाऽऽदेश स्यात् । यणसंज्ञाविधान-
न्तु 'सयोगादेरातो धातोर्यणवत्' इत्यादावनुवादे चरितार्थम् । अतो
न भाविसज्ञाविज्ञानम् । 'इग्यण' इत्यादौ तु सामर्थ्यात्तत्कल्पनम् ।

न चाऽयमन्योन्याश्रयो न वर्णैकत्वमते । तन्मते नित्यतया वर्णाना,
शास्त्रस्य साधुत्वाऽन्वाख्यानपरत्वेनाऽन्योन्याश्रयाऽभावात् । तस्मादनन्ता
वर्णा, अनित्या व्याकरणनिष्पाद्या'इति मतेऽय वाच्यः । तत्राऽनुवाद-
विषयाणा सर्वेषा शक्तिग्रहकालेऽस्मदादीनामनुपस्थितेस्तत्राऽपि शक्ति-
ग्रहाऽसम्भवेन, शक्तिग्रहकालाऽनुपस्थित'स्त्याना'दौ नत्वाऽनौपत्तिरिति
तेषु सर्वेषु सामान्यलक्षणप्रत्यासत्त्या शक्तिग्रहो वाच्यः, देशान्तरस्था-
ऽसन्निहितगोव्यक्तिष्वव । सामान्यलक्षणाऽनभ्युपगमे—जातौ शक्ति-
ग्रहात्, शक्त्यनुभव पदार्थस्मरण-वाक्यार्थबोधाना समानप्रकारकत्वेनैव
कार्यकारणभावाद्वाऽतिप्रसङ्गभङ्गोऽभ्युपेयः । एव चाऽसन्निहितयणस्विव
भावियणस्वपि तथैव न दोषो, भाविगोव्यक्तिष्ववेति वाच्यम् ।

एवमप्यसतीना व्यक्तीना तथा सज्ञया व्यवहाराऽनुपपत्त्याऽन्योन्या-
श्रय । अनेन विधानोत्तर सज्ञया व्यवहारः, संज्ञाकरणकव्यवहारेण च
'इकः स्थानेऽय प्रयोक्तव्य'इत्येवं रूपेण विधानमिति—वाक्यार्थो दुर्वचः ।

'सतामादैवा सज्ञया भाव्य'मिति भाष्ये 'सज्ञये'त्यस्य-सज्ञाकरणक
व्यवहारेणेत्यर्थः । अनुत्पन्नगवाद् सज्ञया व्यवहाराऽदर्शनादिति चेन्न ।

'सिद्धन्तु नित्यशब्दत्वा'दिति न्यायेन समाधानात् । कार्यवादेऽपि

भाक्ससंज्ञावल्ज्ञानान्ना दोषः । न चाऽनुवादे सज्ञाशास्त्रस्य चारलताथर्येन तदाश्रयणे मानाऽभाव' । अत्र सज्ञासूत्रोपस्थलतबाधकल्पनाऽपेक्षया भाक्ससंज्ञावल्ज्ञानस्यैवौचित्यात् । अत्र भाष्ये तदनुक्तस्तु पक्षान्तरेणाऽपि परिहारसम्भवात् । 'इग्यण' इत्यादौ 'यण' स्थाने' इतल व्यवहारदर्शनेन कार्यवादे एव' शास्त्रज्ञानसापेक्षतयैव वा तत्सूत्रसङ्गतिरिति मत्वा । तत्र तेन समाधिरुक्त — 'बुद्धिविपरिणाममात्र स्थान्यादेशभाव' इति । अस्याऽपि नित्यशब्दवादे, शास्त्रज्ञाननिरपेक्षतया च प्रवृत्तिरिति समाधिस्तत्रा'ऽथवे'तिग्रन्थेनोक्त । तत्रापि 'तद्भावितस्यैव सङ्गे'ति पक्षे तु शास्त्रज्ञानसापेक्षतया भाक्ससंज्ञावल्ज्ञानेनैव समाधिर्बोध्य इति दिक्] ।

नादिन्या । 'यरोऽनुनासिक' इत्यतो 'यर' इत्यनुवर्त्तते । वृत्तौ 'पुत्रशब्दस्ये'त्यवयवषष्ठी । 'आदिनी'ति च प्राधान्याद्यर एव विशेषणम् ।

एतेन—'पुत्रादिनीत्यादावुभयत आश्रयणेनाऽऽदिवद्भावात्पुत्रशब्दस्याऽऽदिनीशब्दपरत्व दुर्लभ'मित्यपास्तम् । (एवं च 'पुत्र्यादिनी'त्यत्र लिङ्गविशिष्टपरिभाषया प्राप्तोऽपि तकारस्य द्वित्वनिषेधो न । 'पुत्रादिनी'त्यत्रैकरेफमात्रव्यवधाने चारलताथर्येन, रेफ्यकारोभयव्यवधाने प्रवृत्तौ मानाऽभावात् । न चाऽत्रापि सवर्णदीर्घस्या'ऽच परस्मिन्नि'ति स्थानिवत्त्वाद् द्वाभ्या व्यवधानम् । 'यस्ये'ति लोपस्य स्थानिवत्त्वेन तस्य तुल्यत्वात् । 'द्विवचने' इति, 'पूर्वत्राऽसिद्धोये' इति वा तन्निषेधाच्च । रेफ्यकारयोस्तु द्वित्वप्राप्तिरेव नास्तीति बोध्यम्) ।

^३आक्रोशो—निन्द्यकर्माऽऽरोप । इद् च सूत्रं स्त्रियामेव प्रवर्त्तते । ईदृशाऽऽक्रोशस्य प्रायः स्त्रीष्वेव दर्शनात् । भाष्ये तथैवोदाहरणाच्च ।

१ क ग नास्ति । ख. पाठः । २ 'आक्रोशो निन्दा'—ख पाठः ।

३ इत आरभ्य 'तथैवोदाहरणाच्च' इत्यन्तः क. ग. पाठः । ख नास्ति ।

('अचो रहाभ्यां द्वे'नाऽचि च' 'आदिन्याक्रोशे पुत्रस्ये'ति वक्तव्ये नब्द्वयोपादानेन वैयर्थ्यशङ्कायुक्तोत्तरनब्धटितवाक्यस्य 'नादिनी'त्यस्याऽनित्यत्वकल्पनात् । न च स्त्रीप्रत्ययान्त एवाऽप्रवृत्तिरस्त्विति वाच्यम् । उदाहरणपरभाष्यविरोधाऽऽपत्तेः) । तद्ध्वनयन्नाह—पुत्रादिनीति ।

केचित्तु 'आदिनी'ति ङथन्ताऽनुकरणं लुप्तसप्तमीकमित्याहुः । अत एव 'तत्परे चे'त्यस्याऽऽदिनीशब्दो यस्मात्परस्तत्र परे' इति हरदत्तो व्याख्यानमकृत । 'अद्'घातौ माधवस्वरसोऽप्येवमेव । अत्र मूलेऽपि क्वचित्—'आदिनीशब्दे परे'इत्येव पाठो दृश्यते । नब्द्वयोपादानन्तु स्पष्टार्थमेव । एतत्सूत्रसाहचर्यादत्रोपसङ्गथात्त्वाच्च 'वा हते'ति वार्तिकमपि स्त्रियामेव । तदाह—पुत्रहतीति । अत एवाऽनचि चे'त्यनेन सिद्धे 'वा हते'ति चरितार्थम् । 'पुत्रस्य क्तान्ते चेद्धतजग्घयोरेव, आक्रोशे एवे'ति नियमार्थत्वात् ।

संयुक्तेष्विति । 'त्रिप्रभृतिष्विति सूत्रे परस्परसाहचर्याद्वर्णानां सजातीयानामेव ग्रहणम् । न च तथाऽच सम्भवन्ति । अत एवाऽचोरहाभ्या'मिति सूत्रं सार्थकमिति भावः । निर्धारणे सप्तमी । 'अच'इत्यनुवर्त्तते । तेन त्रिप्रभृतिसंयुक्तवर्णमध्येऽचः परस्य यरो द्वे वा न स्त इत्यर्थः । तेनेन्द्र, राष्ट्रमित्यत्र नकार-षकारयोरेव प्राप्तद्वित्वस्य निषेधविकल्पः । स्पष्टचेदं हरदत्तग्रन्थे ।

न चाऽनचि चे'त्येव विकल्पे सिद्धे 'त्रिप्रभृतिष्वित्यादिसूत्रत्रयं व्यर्थमिति वाच्यम् । विकल्पस्यैव मतभेदप्राप्तव्यवस्थानाबोधनार्थत्वात् ।

एतेन 'शाकटायनग्रहणाऽनुवृत्त्यैव सिद्धावुत्तरसूत्रयोः शाकल्यादिग्रहणं

१ ख. पाठ । क ग नास्ति । २ 'अत्र मूलेऽपि क्वचित्' इति ख. नास्ति । क. ग. पाठ । ३ 'नियमार्थत्वात्' इत्यन्त क ग पाठः । ख पुस्तके तु 'पुत्रस्यक्तान्ते चेद्धतजग्घयोरेवे'ति नियमार्थमित्येके । 'आक्रोश एवे'ति नियमार्थमिति कश्चित् ।—इति पाठः । ४ इत आरभ्य 'इत्यर्थ' इत्यन्तोऽय क, ग पाठः । ख. नास्ति ।

व्यर्थ'मित्यपास्तमिति सूत्राऽऽशय । (इदमेव ध्वनयितुमनचीति सूत्रे 'वा'ग्रहणानुवृत्तिर्दृशिता 'नाञ्जला'विति सूत्रे भाष्यादौ । तेन ह्यस्य सूत्रत्रयस्याऽनावश्यकता ध्वनिता) ।

(यत्तु^१ 'दीर्घादाचार्याणा'मित्यत्राऽऽचार्यग्रहण पूजार्थम् । 'नित्य एव निषेधो दीर्घात्पर'इति । तन्न । 'वाक्' 'वाक्क्' इति भाष्योदाहरणविरोधाऽऽपत्तेः । न चाऽत्राऽनचीत्यनुवर्त्य पर्युदासपरतया 'हली'त्यर्थाद्धलि पर एव नित्यनिषेध इति वाच्यम् । 'सर्वत्र शाकल्यस्ये'तिवदस्यापि प्रपञ्चाऽर्थतयैवोपपत्तौ, माधवादि विरुद्धक्लिष्टशब्दाऽधिकाराऽऽश्रयणे मानाऽभावात् । 'आस्ते'इत्यत्र 'स'द्वित्वविकल्पस्य माधवेनाऽङ्गोक्तत्वात् । पूजाऽर्थताया प्रामागिकैरनुक्तेश्च । त्रिप्रभृतिष्वित्यत्र शाकटायनग्रहणस्याऽपि तथात्वापत्तौ 'सस्कर्त्ते'त्यत्र त्रिसकारपरकैयटादिग्रन्थविरोधाच्च ।

यत्तु 'नाऽऽदिनी'त्यादौ वृत्तावनचीत्यादिप्राप्तिमुद्भाव्य, 'त्रिप्रभृतिषु' 'सर्वत्रे'त्यनयो प्राप्तिमनुद्भाव्य, पुनर्दीर्घादि'त्यत्राऽनचीति प्राप्तिरुद्भाविता हरदत्तेन । तस्याऽयमाशय-निषेधविकल्पे प्राप्त्युद्भावन नाऽऽवश्यक, तद्विकल्पे विधिविकल्पस्य फलितत्वेन विधेरेवाऽप्राप्तविषयविकल्पसम्भवात् । नित्यनिषेधे तु तदुद्भावनमावश्यक'मिति । तन्न ।

विकल्पेऽपि निषेधप्रकरणान्नबुल्लेखस्याऽऽवश्यकत्वेन प्राप्त्युद्भावनस्याऽऽवश्यकत्वात् । 'मध्येऽसम्बन्धो, मण्डूकाऽनुवृत्तिरग्रे' इत्यत्र मानाऽभावाच्च । 'सर्वत्रे'ति सूत्रस्य द्वित्वमात्रनिषेधकतेति बोधयितु तदनुल्लेखाच्च । 'त्रिप्रभृतिष्वित्येतद्विषये नकारषकारयोर्द्विर्वचनाऽभाव'इति मिश्रग्रन्थेन प्राप्त्युल्लेखस्य कृतप्रायत्वाच्च । वृत्ति-हरदत्तयो 'र्नादिनि' 'शरोची'त्यनयोरपि बहुषु पुस्तकेषु प्राप्त्युल्लेखस्याऽनुपलभ्यमानत्वाच्चेत्यलम्) ।

१ भय पाठ क कुण्डलित । ख ग. नास्त्येव ।

२ क. कुण्डलितः ख पाठः । ग तु नास्ति ।

अचो रहा' । 'अच' इति श्रुतत्वाद्द्रहाभ्यां सम्बध्यते ।

'गुण कृताऽऽत्मसंस्कार' इति न्यायाच्च । 'विधौ परिभाषोपतिष्ठते' इत्यस्याऽनित्यत्वात्, उक्तन्यायाच्च 'तस्मादित्युत्तरस्ये'त्यस्याऽच इत्यशे-
ऽप्युपस्थिति । तदाह—अच. पराभ्यामिति ।

वा यमीति । 'ज्ञयो ह' इत्यतोऽन्यतरस्यामित्यनुवृत्ते । भाष्य-
संमताऽष्टाध्यायीपाठे तु 'वाऽवसाने' इत्यतोऽनुवृत्तिर्बोध्या ।

अत्र च ज्ञापक ग्राहकसूत्रस्थाऽणप्रहणम् । तद्धि 'सँय्यन्ते'त्यादावनु-
नासिकयादीनां द्वित्वाऽर्थम् । लोपस्य नित्यत्वे व्यर्थमेव स्यात् । यद्यपि
गुणानामभेदकत्वेनैव साऽनुनासिकानां द्वित्वसिद्धेरज्प्रहणमेव कर्तुं युक्तं,
तथाऽपि यणिवषये गुणभेदकत्वमेवेति ज्ञापयितुमणप्रहणम् । नह्येकेनै-
कमेव ज्ञाप्यमिति नियमः । अणप्रहणप्रत्याख्यातृवार्तिकमते तु व्याख्याना-
देव तदनुवृत्ति । स्पष्टं च 'लणि'ति सूत्रे भाष्ये वैकल्पिकत्वमुक्तम् ।

आदित्य इति । 'आदित्य'शब्दाद्देवताऽर्थे ण्य । 'यस्येति चे'

१ 'अचो रहा । अच. परस्य रेफहकाराभ्या परस्य यर' इति वाच्योऽर्थः । न च
पृथक् निमित्तता स्यादिति वाच्यम् । चकाराऽभावेन, स्पष्टप्रतिपत्तये 'अचो
द्वेऽनन्वि रहाभ्या'मित्येव न्यासे कर्त्तव्ये, ईदृशन्यासेन (च), तदभाव-
कल्पनात् । तत्राऽ'गुरपी'ति न्यायेन विधेयसन्निहितत्वेन 'रहाभ्या'-
मित्यत्रैव निर्दिष्टाऽशाऽबाधः । 'अच' इत्यशे तु सामर्थ्यात्तद्बाधः । व्यब-
धानञ्चोपस्थितरेफहकारकृतमेव गृह्यते, नाऽन्यकृतम् । तदेतत्फलित-
माह—अच पराभ्यामिति । एतेनाऽनुवादे परिभाषाणामनुपस्थितेरिदमनुप-
पन्नमिति परास्तम् ।—इति ख पाठः, क ग. पाठस्थाने ।

२ ख पाठस्थाने क ग पाठोऽयम् ।

३ इत आरभ्य 'अनुवृत्तिर्बोध्या' इत्यन्तः पाठः ख. नास्ति । क. ग. पाठः ।

४ 'तथापि गुणा भेदका' इति पक्षमपि ज्ञापयितुं ख. पाठः ।

त्यल्लोपेऽनेन यलोप । 'आपत्यस्ये'ति तु न । भवाद्यर्थण्यप्रत्ययान्ताण्ये तदप्राप्ते । 'यथासङ्ख्येति । स्थानाख्यप्रमाणेनेत्यर्थ । हल इति किम् ? । शय्या । यमामिति किम् ? आध्नोत् । आर्त्नी । (आङ्पूर्वाद्दतेर्बाहुलकान्नि-प्रत्यय । धनुष कोटी उच्येते । एतेन 'हलो यरा यरि सवर्णे लोप' इत्येव सूत्रमस्तु, 'झरो झरी'ति च न वक्तव्य'मिति परास्तम् । 'आर्त्ति. पीडा-धनु.कोट्यो'रित्यमरे तु नकाररहित पाठो दृश्यते । 'अर्त्ति'रिति तत्र पाठान्तरम्) । यमीति किम् ? । रामाभ्याम् ।

एचोऽय । 'इचोऽचि यणयवायाव' इति सूत्रयितुमुचितम् । न च 'हूहूयति' 'तोष्टूयते' इत्यादौ 'वान्तो यी'ति यणादेशप्रसङ्ग । 'वान्तौ यि प्रत्यये' इति न्यासेन वारणात् । 'एकवान्तसाहचर्यादपरोऽपि मुख्य-वान्त एव गृह्यते' इति नोक्ताऽतिप्रसङ्ग इत्यपरे । 'स्वल्पक्लेशोच्चारणयुक्त-कण्ठ्य-तालव्यादे स्वल्पक्लेशोच्चारणयुक्तः स । अधिकक्लेशोच्चारण-युक्तस्याऽधिकक्लेशोच्चारणयुक्त' इति स्थानेऽन्तरतमपरिभाषयैव निर्वाह । एतदेव ध्वनयितु यथासङ्ख्यसूत्र नोपन्यस्तम् । क्रमादिति तु फलितार्थ-कथन बोध्यम् । उदात्तगुणयुक्तानामनुदात्तादिगुणयुक्तव्यावृत्त्यर्थ 'स्थाने-ऽन्तरतम'परिभाषाया आवश्यकत्वाच्च ।

तस्य लोपः । 'उपदेशेऽजित्यत 'इदि'त्यनुवृत्त्या, विभक्तिविपरिणा-मेन च सिद्धौ 'तस्य'ग्रहण सर्वलोपाऽर्थम् । तेन चिदुद्धनामन्यस्य लोपो न । 'नाऽनर्थके' इति परिभाषा त्व'लोन्त्यादि'ति सूत्रे भाष्ये प्रत्याख्यातैवेति दिक् ।

वान्तो (यि) । 'येन विधि'रित्यस्याऽपवादभूतया, वाचनिक्या, 'यस्मिन्विधिस्तदादावलग्रहणे' इति परिभाषया लभ्यमर्थमाह—यकारा-

१ 'तदप्राप्तेष्व' ख पाठ ।

२ 'यथासङ्ख्येति स्थानाख्यप्रमाणेनेत्यर्थ.' इति पाठ । ग नास्ति ।

३ क. पुस्तके कुण्डलित ख पाठ. । ग तु नास्त्येव ।

दाविति । ('यान्ते' इत्यर्थे तु गव्यत्यादिभ्यो लिटि, आमि, अतो लोपे, 'गव्याञ्चकारे'त्यादावेव स्यात् । न चाऽ'च. परस्मिन्नि'ति स्थानिवद्भावः । 'येन विधिस्तदन्तस्ये'ति सूत्रप्रवृत्तिसामर्थ्येन श्रुतिकृत-यान्तस्यैव ग्रहणात् । अत एव 'ढकि लोप' इत्यत्र ढक्कल्पनं सङ्गच्छते । अन्यथा (पं ?) ढकोऽभावे निर्दिष्टपरिभाषाबाधे 'गाङ्गेय-पितृष्वसे'त्यादौ लोपाऽऽपत्तिरित्याहुः) । ओदौतोरिति । वान्तज्ञानाय पूर्वसूत्रपर्यालोचनस्याऽऽवश्यकतया तत्र तौ प्रति निर्णीतयोरेव स्थानिनोर्ग्रहणादितिभावः ।

भौष्ये तु यथास्थितसूत्रन्यासे 'ओदौतोरिति वक्तव्य'मिति वचनमेवाऽऽश्रितम् । वक्तयुक्तिस्तु शिथिलैव । सूत्रपर्यालोचनेऽपि तदीय-लक्ष्यसंस्कारकवाक्यार्थपर्यालोचने मानाऽभावात् । अन्तरतमपरिभाषासहकारेण हि तत्र तयो स्थानित्वनिर्णयः । तत प्राक् झटित्युपस्थितेनैच इत्यनेन वाक्यार्थबोधे बाधकाऽभावात् । न च पश्चादन्तरतमपरिभाषापर्यालोचनया एकारैकारयोस्त्यागः । सप्तम्यन्तपाठस्याऽभावात् । एतदेवाऽभिप्रेत्य 'पूर्वत्र स्थानिविशेषलाभो यथासङ्घसम्बन्धात्, इह तु निमित्ताऽभावात्तल्लाभाऽभाव'इति कैयटेन षष्ठे उक्तम् । न चाऽचीत्यनुवर्त्य'अचि परतो यादृशो वान्त आदेशः । पूर्वं दृष्टस्तादृशो यि प्रत्यये भवती'ति सूत्रार्थः । ओस्थानिकश्च अव्, औस्थानिकश्च आव्, तत्र दृष्ट इति वाच्यम् । वाच्यवृत्त्येदृशाऽर्थाऽलाभात् । 'यि प्रत्यये'इति दृष्ट्वाऽचीत्यस्य निवृत्तेश्चेति दिक् । गव्यमिति । भत्वाद्ब्रलोपो न । वान्त किम् । रैयति । 'यी'ति किम् ? । गोभ्याम् । प्रत्यये किम् ? । गोयानम् ।

गोर्युताविति । न चा'ऽप्रत्ययकारादौ चेद्युतावेवे'ति नियमा'द्गोयान-

१ क ग नास्ति । ख पाठः ।

२ 'अन्यथाऽत्र ढकोऽभावे' इति, 'अन्यथा पितृष्वसुर्ढकोऽभावे' इति वा अत्र पाठः स्यात् ।

३ इत आरभ्य 'निवृत्तेश्चेति दिक्' इत्यन्तोऽय क. ग. पाठः । ख नास्ति ।

मि'त्यादिव्यावृत्तौ व्यर्थं सूत्रे प्रत्ययग्रहणमिति वाच्यम् । 'यूतौ चेद्गोशब्द-
स्यैव,' 'गोशब्दस्य चेद्यूतावेवे'ति वा विपरीतनियमस्याऽपि सम्भवात् ।

ननु 'गव्यूति'रित्यत्र वस्य 'हलि सर्वेषा'मिति, 'लोप शाकल्यस्ये'ति
वा लोप स्यादत आह—वान्त इत्यत्रेति । न च विशेषविहितेन
कार्यित्वेन निमित्तत्वबाधाद्वकारे 'लोपो व्यो'रिति दुर्लभमिति वाच्यम् ।
निमित्तत्वाऽनाक्रान्ते विषये कार्यित्वस्य प्रकृते एव चारिताध्यात् ।

एव च 'यादौ प्रत्यये श्रूयमाणवकारान्त आदेश'इत्यर्थ । तत्र यद्यपि
सूत्रविषये नाऽस्य फलम् । प्रत्ययेऽस्य प्रवृत्तेः । स हि द्विविध—कृत,
तद्धितो वा । उभयथाऽपि पूर्वस्य पदत्वाऽभाव । आद्ये तदप्राप्ते, द्वितीये
भत्वेन बाधात् । 'गो'शब्दादिभ्य क्यचि तु 'न क्ये'इति नियमात्पूर्वस्य
पदत्वमेव न । तथापि वार्तिके तदनुवृत्त्या तत्र फलमिति भाव । एवं
तर्हि वार्तिक एव प्रश्लेषोऽस्तु, लाघवादित्याशयेनाह—छकाराद्वेति ।

न च 'लोपो व्यो'रिति सूत्रे वकारस्य भगवता प्रत्याख्यातत्वेन कथमत्र
वल्लोपः । लौकिकोदाहरणाऽभावेन तदर्थतया प्रत्याख्यानेऽपि, शास्त्रीय-
सौत्रप्रयोगार्थत्वे बाधकाऽभावात् । अत एवा'ऽतो लान्तस्ये'ति 'लुप्त-
निर्दिष्टो वकार'इति 'इको गुणवृद्धी'इत्यत्र भाष्ये उक्तम् । न चैव 'विष्णवे'-
इत्यादौ 'तस्य लोप' इति लोपो दुर्धारः, उच्चारणस्य 'गव्यूति'र्नाव्य-
मित्यादौ चारिताध्यादिति वाच्यम् । 'गवि च युक्ते' 'यतोऽनाव' इत्यादि-
निर्देशैर्वारणात् । 'इति यवयोर्लोपो ने'त्यत्र वकारग्रहणन्तु वार्तिके
प्रश्लेषपक्षे आवशे उपायाऽन्तरपरतया योज्यम् ।

केचित्तु—'वान्तो यी'ति सूत्रे वान्तग्रहण व्यर्थम् । न च तदभावे
'चेय'मित्यादावतिप्रसङ्ग । 'क्ष्वयज्य्या'विति योग विभज्य, 'कण्ठ्य-
तालव्यस्य चेत् क्ष्वयोरेवे'ति नियमेनाऽदोषात् । 'क्ष्वयोः शक्यार्थे

१ इतोऽग्रे 'सर्वत्रैव निमित्तत्वबाधाऽऽपत्तौ 'रलो'ति वक्तव्ये 'वल्लो'त्यस्य
वैयर्थ्यात् ।'—इति ख, पाठ ।

एवे'ति द्वितीयसूत्राऽर्थ । एवञ्च ओदौतो स्थानित्वलाभाय न यत्न आस्थे-
यो भवति । एवञ्च तद्योगविभागेनान्यत्राऽपि विधानार्थम् । 'तेन'गव्यूति'-
रितिसिद्धेर्वाक्तिकं नाऽपूर्वम् । यकाराऽशे हल्रूपेऽशि 'हलि सर्वेषा'मित्य
स्यैव प्रवृत्तेर्यकारसाहचर्याद्वस्याऽप्यजरूपेऽशयेव 'लोप शाकल्यस्ये'त्यस्य
प्रवृत्तिरिति नाऽत्र तत्प्रवृत्ति । एव'भो'सादिसाहचर्या'द्वलि सर्वेषा'मित्यस्या-
ऽपि एचो ऽयवादिसम्बन्धि-विषयेऽप्रवृत्तेर्न दोष इत्याहु ।

धातोस्त । अत्र 'धातु'ग्रहणाऽभावे यद्यपि 'यिप्रत्यये चेत्तर्हि
तन्निमित्तस्यैवे'ति सामान्यनियमो नाऽऽपादनाऽर्ह , तथा सति योगविभागै-
वकारवैयर्थ्याऽऽपत्ते । विशिष्टविषयविधिनाऽपि तत्फललाभात् । तथाऽपि
प्रातिपदिकमात्रविषयो नियम सम्भाव्येत । तथा च 'बाभ्रव्य' इत्यत्रैव
स्यात् । 'गव्य'मित्यत्र न स्यात् । 'औयते'त्यत्र च स्यात् । अतो 'धातु'-
ग्रहणम् । 'एव'कारस्त्विष्टतोऽवधारणाऽर्थ । अन्यथा 'तन्निमित्तस्य
चेद्धातोरेवे'त्यपि नियम सम्भाव्येत । तथा च 'बाभ्रव्य' इत्यत्र न
स्यात् । धातोस्त्वतन्निमित्तस्याऽपि स्यात्-'औयते'त्यादाविति बोध्यम् ।

४केचित्तु—'अयं नियमो धातुप्रत्ययविषय एव । 'धातो स्वरूपग्रहणे
तत्प्रत्यये कार्यविज्ञान'मिति परिभाषणात् । तेन 'भू'धातो. किपि 'भुवे
हित'मित्यर्थे 'उगवादिभ्यो य'दिति यति न वान्तादेशो, यद्यभिधान-
मस्ती'त्याहु । लव्यमिति । लुनातेरचो यत् । 'सार्वधातुकार्द्धे'ति गुण ।

लाव्यमिति । 'ओरावश्यक' इति ण्यत् । उभयत्राऽपि गुणवृद्धयोर्यत्-
ण्यन्निमित्तत्वेन यादिप्रत्ययनिमित्तत्वमेवेति बोध्यम् । तन्निमित्तस्येति

१ इत आरभ्य 'यत्न आस्थेयो भवति' इत्यन्त क ग पाठ' ख नास्ति ।

२ इत. आरभ्य 'हलि सर्वेषामित्यस्यैव प्रवृत्ते' इत्यन्त क ग पाठः ।
ख नास्ति । ३ 'मित्यस्याऽपि 'एचोऽयवा'दिसूत्रविहितसम्बन्धि य-व-
विषये' इति ख पाठ ।

४ 'केचित्तु' इति ख नास्ति ।

५ 'अयं च नियमो' ख. पाठः ।

किमिति । सूत्रमेव किमर्थमिति प्रश्न ।

ओयते इति । 'वेञ्'धातो कर्मणि लटि, यकि, यजादित्वात्सम्प्रसारणे'ऽकृत्सार्वे'ति दीर्घे, आडा सहा'ऽऽदूगुण' । धातूपसर्गाकार्यस्याऽन्तरङ्गत्वाद्धान्तादेशे गुणो नाऽसिद्ध । इदं च 'सुट् कात्पूर्वः' इत्यादौ तत्प्रत्याख्यानाय भाष्ये स्पष्टम् । यत्तु 'धातूपसर्गयो कार्यमन्तरङ्गम्'-इत्यस्य गृह्यमाणधातूपसर्गाकार्यविषयकत्वमिति । तन्न । 'ओमाडोश्चे'ति सूत्रस्थाऽऽड्ग्रहणस्य तज्ज्ञापकतापरभाष्यविरोधात् । 'सुट् कात्पूर्व'इत्यादि-ज्ञापकसिद्धे 'पूर्वं धातुः साधनेन युज्यते' इति पक्ष आह—'ओयतेति । तस्मादेव कर्मणि लट् । आडागमे वृद्धि । शेष पूर्ववत् ।

क्षय्यज । 'क्षि क्षये' 'जि जये' इत्यनयोरेव ग्रहणम्, न तु 'क्षीष् हिसायाम्' 'क्षै जै क्षये'इत्यनयो, व्याख्यानात् । अत एव 'क्षिज्योरेवैच' इति भाष्ये ह्रस्वनिर्देश । तद् ध्वनयन्नाह—क्षेतु जेतुमित्यादि । 'अर्हे कृत्यत्चश्चे'ति कृत्य । न चैव तेषामशक्यार्थे 'क्षेयम्' 'जेयमि'त्यादे प्रयोगस्य सिद्धत्वात् 'शक्यार्थे' इत्यनर्थकम्, अशक्यार्थे 'क्षय्यमि'ति वारणेन चारिताश्रयात् ।

तस्मै प्रेति । क्रयार्थं वस्तुनि 'क्रय्य' इति निपात्यते इत्यर्थः । ननु सर्वनाम्ना प्रधानपरामर्शित्वस्यौत्सर्गिकत्वात्प्रत्ययार्थपरामर्श एवोचित इति चेन्न । यत् प्रत्ययार्थपरामर्शो यदि 'स एवाऽर्थ' इति तत्पुरुष, तदा क्रय्यशब्दः स्वार्थे एव वर्तते इति 'तदर्थ'ग्रहणं व्यर्थं स्यात् । अथ 'सोऽर्थो यस्ये'ति बहुव्रीहिस्तथाऽपि (शब्दे शब्दस्य वृत्त्यभावात्) अनर्थकमेव तत्स्यात् । तस्मात्सामर्थ्याद्गुणभूतस्याऽपि ग्रहणम् । 'चतुर्थी

१ 'सूत्रमेव किमिति प्रश्न.' इति ख पाठः ।

२ 'ननु सर्वनाम्ना प्रधानपरामर्शित्वस्यौत्सर्गिकत्वात्प्रत्ययार्थपरामर्श स्यादत आह—तस्मै प्रेति । क्रयार्थं वस्तुनि 'क्रय्य' इति निपात्यते इत्यर्थः । अय भावः—प्रत्ययार्थपरामर्शो यदि स एवार्थ' ख पाठः ।

३ क ग. नास्ति । ४ 'तत्स्यादिति भावः । केचित्तु विनिमयो नाम' ग पाठः ।

तदर्थार्थे'ति समास । क्रयार्थत्वञ्च फलोपधानरूपम्, न तु योग्यतामात्रम् । 'तदर्थे' इति विशेषणात् । तदाह-क्रेतार इति । योग्यतामात्रग्रहणे त्वव्यावर्त्तकमेतत्स्यादिति भाव ।

केचित्तु^१ विनिमयो नाम स्वीय धान्यादि दत्त्वा परतस्तन्मूल्यग्रहणम् । तत्र-धान्य क्रय्यम् । येनाऽन्यदीय द्रव्य गृह्यते तत् 'क्रय्यमि'ति यावत् । यत्र तु स्वीय द्रव्य दत्त्वा परकीयधान्यादिग्रहण, तत्र (धान्य) क्रेयमिति । समानेऽपि विनिमये द्रव्ये न क्रय्यत्व, नाऽपि क्रेयत्वम् । किन्तु धान्यादावेव । शब्दशक्तिस्वभावात् । भाष्यस्वरसोऽप्येवमेव । 'क्रयणाऽर्हमि'ति मूलस्याऽप्यत्रैव तात्पर्यमित्याहु ।

लोप शा । 'भोभगोअघोअपूर्वस्ये'त्यशीति चाऽनुवर्त्तते । तत्र ओकारान्ते'ष्वोतो गार्ग्यस्ये'ति बाधकमित्याशयेनाह-अवर्णपूर्वयोरिति । यवयोरिति । यद्यपि 'व्योरि'त्यनुवर्त्तते, तथापि वर्णसमाम्नाये यकारस्य प्राक् पाठात्तत्क्रमेणैव व्याख्यातम् । हर एहीति । 'ओमाडोश्चे'ति पररूपं प्राप्तम् । इदं सूत्रं लघुप्रयत्ने न प्रवर्त्तते । शाकटायनमते तयोर्विधानेन शाकल्यमते तदभावात् । अवर्णति किम् ? हरिव् गच्छति । पदान्तयोः किम् ? । हरये ।

अशि किम् ? । वृक्षं वेतीति वृक्षवी । किप् । तमाचष्टे, करोति वेति ण्यन्ताद्विच् । वृक्षव् कराति । किपि तूट् स्यात् । विञ्जिभित्तको 'लोपोव्यो'रिति लोपस्तु न । णिलोपटिलोपयोः स्थानिवच्चात् । प्रातिपदिकाण्णजुत्पत्त्या पदत्वाऽभावेन 'न पदान्ते' तिनिषेधाऽप्रवृत्ते ।

[ननु विचि 'लोपो व्यो'रिति वलोपाऽऽगति । न च णिलोपस्य, टिलोपस्य वा स्थानिवच्त्वम् । 'न पदान्ते'ति निषेधात् । न चाऽस्य न पदत्वम् । 'सुबन्ताण्ण'जिति हरदत्तादिमतेऽन्तर्वर्त्तिमुपा पदत्वस्यैकदेश-

१ 'के चित्तु' इत्यारभ्य 'तात्पर्यमित्याहु' इत्यन्तः क ग पाठ ।

२ ग नास्ति । ३ इत आरभ्य 'निषेधाऽप्रवृत्तेः' इत्यन्तः क ग पाठ ।

४ 'सप्रह.' (१८० पृष्ठे) इत्यन्त क कुण्डलितोऽयं ख ग्रन्थः । ग नास्ति ।

विकृतन्यायेन वान्तेऽपि सुलभत्वात् । न च 'इष्टवदि'त्यतिदिष्टेन भव्त्वेन पदत्वबाध । णिचो लुप्रत्वात् । न च प्रत्ययलक्षणम् । 'णाविष्टवदि'त्यनेन 'यचि भमि'तिशास्त्रस्यैवाऽतिदेशेन, तस्य वर्णाऽऽश्रयत्वात् ।

भाष्यमते प्रत्ययलक्षणसूत्रस्य 'प्रत्ययस्याऽसाधारण रूप यत्राश्रीयते तत्रैव प्रत्ययलक्षणमिति' नियमार्थत्वात् । अत्राऽनृणेद्धित्यादाविवाऽप्राधान्येनाऽलाश्रयणेऽपि न दोष । वार्त्तिकोक्तस्याऽप्राधान्येनाऽलाश्रयणे विध्यर्थ'मिति विधित्वपक्षस्याऽसार्वत्रिकत्वाच्च । (कौर्याऽतिदेशपक्षेऽपि,—स्वादित्वमात्रविरहप्रयुक्तभत्वाऽप्राप्तिमिति श्रयमाण-णिचि चरितार्थस्य, स्वादित्वाऽजादित्वविरहप्रयुक्तभत्वाऽप्राप्तिमिति लुप्त-णिच्यतिदेशाऽप्रवृत्तेर्न दोष) ।

न चा'ऽच परस्मिन्न'त्यनेन स्थानिवत्त्वाद्भत्व सुलभम् । णिलोपस्य तेन स्थानिवत्त्ववट्टिलोपस्यापि स्थानिवत्त्वापत्तौ, वान्ते भत्वस्य दुर्लभत्वेन तेन तद्गतपदत्वाऽनिवृत्तेः । पदत्व तु तत्रैकदेशविकृतन्यायेनेति न दोष । यदि तु टिलोपस्थानिवत्त्वस्य वान्तगतपदत्वसरक्षणद्वारा, 'न पदान्ते'ति-निषेधप्राप्तिद्वारा, पदान्तस्थानिकवलोपप्रापकतया 'न पदान्ते'ति निषेध इत्युच्यते तदा (अस्य) णिलोपस्थानिवद्भावस्याऽपि 'न पदान्ते'ति निषेध-प्रतिबन्धद्वारा, पदान्तस्थानिकवलोपप्रतिबन्धकतया तत्राऽपि 'न पदान्ते'ति-निषेधो दुर्वार । (तत्प्रवृत्ते प्राक् पदत्वसत्त्वाच्च । विधिनिषेधयोरेकवाक्य-तयैवाऽनुष्ठापकत्वाऽङ्गीकारान् । निषेधविषये तदप्रवृत्तेश्च) ।

'पटित' इत्यादौ तु बहिरङ्गत्वेन टिलोपस्याऽसिद्धत्वेन न जश्त्वम् । 'अत्यरराज'दित्यादौ भव्त्वनिमित्तकोऽपि टिलोपोऽन्तरङ्गत्वाणिलोपा-त्प्रागेव । अकृतन्यूहपरिभाषा त्वानित्यत्वान्न प्रवर्त्तते । तस्या असत्त्वाच्च । (अत एव) टिलोपस्य बहिरङ्गाऽसिद्धत्वाच्च तत्र कुत्वमपि न । (°णिचि भत्वसत्त्वेन तत्र कुत्वाऽप्राप्त्या, भ्रष्टावसरन्यायेन णिलोपेऽप्यप्रवृत्ते)

१ 'इत् आरभ्य 'न दोष' इत्यन्त ख ग नास्ति । क पाठ । २ क नास्ति ।

३ 'इत्युच्यते तदा' इत्यन्तोऽय क ग पाठ । ४ क ग नास्ति ।

५ ख पाठ । क. ग नास्ति । ६ क ग पाठ । ७ क ग, नास्ति । ख पाठ ।

—इति चेन्न । कार्यातिदेशपक्षे 'णाविष्टव'दित्यतिदेशस्य प्रत्ययलक्षणेन प्राप्तेः । न हि तत्र वर्णाश्रयत्वम् । प्राधान्येन कार्याऽतिदेशस्यैव युक्तत्वात् । सुबन्ताणिजतिपक्षो न सूत्रभाष्यवार्त्तिकसम्मत इति चुरादौ वक्ष्यते इति प्रातिपदिकात्तदुत्पत्तौ पदत्वाऽभावाच्च ।

ध्वनितं चेदं सर्वं 'न पदान्त'सूत्रे 'हरदत्तादिमते' इत्युक्त्या मनोरमायाम् । आदिना—शास्त्रातिदेशाश्रयणेन णिलोपे भत्वाऽनङ्गीकर्त्तृणां संग्रहः] ।

नन्वेवमपि 'करोती'ति 'क'निमित्तो 'लोपो व्यो'रिति वलोपो दुर्वारः । न च स्थानिवत्त्वम् । 'न पदान्ते'ति निषेधात् । (विजुत्तरमुब्निमित्तकपदत्वस्य बहिरङ्गतयाऽसिद्धत्वेनाऽन्तरङ्गभसंज्ञया बाधाऽयोगात् । अन्तरङ्गपदत्वन्तु वचनसामर्थ्याद्वाध्यत एव)—इति चेन्न । 'न पदान्त'-सूत्रे भावसाधन विधिः शब्दमाश्रित्य, चरमाऽवयववाच्यन्तशब्दमाश्रित्य, कर्मषष्ठ्या समासेन 'पदचरमावयवे कर्त्तव्ये' इत्यर्थात् । इह च विधेयो लोपो न पदचरमावयव । 'न पदान्त'सूत्रनिरूपितरीत्या परपदस्थाऽजादेशस्यैव पदान्तविधौ स्थानिवत्त्वनिषेधाच्च ।

किञ्च 'य सम्प्रति पदान्त' इति भाष्योक्तरीत्या स्थानिवत्त्वनिषेधविनाऽस्य पदान्तत्वाऽभावाद्त्र निषेधाऽप्रवृत्तिः । स्थानिवत्त्वनिषेधज्ञाने पदान्तत्वज्ञानं, तन्निर्णये च स्थानिवत्त्वाऽभावज्ञानमित्यन्योन्याश्रयो हि तत्राऽप्रवृत्तौ बीजमिति बोध्यम् । (एतेन 'पदान्तस्य स्थाने विधा'-वित्यर्थवर्णनं परास्तम् । अत्र वलोपाऽऽपत्तेः । न चेष्टाऽऽपत्तिः । 'वृक्षवयतेरप्रत्यय, वृक्षव् करोती'ति 'विभाषा भवद्भगवदि'ति वार्त्तिकस्थभाष्यविरोधाऽऽपत्तेः) । न च पदसंज्ञाया टिलोपस्य स्थानिवत्त्वाद्वस्य

- १ 'इति चेन्न । कार्याऽतिदेशपक्षे 'णाविष्टव'दित्येतद्विषयकप्रत्ययलक्षणोपप्लवस्य व्यक्तिपक्षे वैयर्थ्याऽऽपत्त्या प्रागुक्तकल्पनाया अयुक्तत्वात्'—इति ख. पाठ ।
 २ क. ग. नास्ति । ३ 'बोध्यम्' इत्यन्तोऽय क ग पाठः । ख. नास्ति ।
 ४ 'किञ्च' इति क ग नास्ति । ख पाठः ।
 ५ ख पाठ । क ग, नास्ति ।

पदान्तत्वमेव नास्तीति—‘अशी’ति व्यर्थमिति वाच्यम् । ‘पूर्वत्राऽसिद्धीये’ इति निषेधात् । साक्षात्परम्परया वा पूर्वत्राऽसिद्धीयप्रापक-प्रतिबन्धकाऽतिदेशस्य तेन निषेधादित्याहुः ।

कानि सन्तीति । वाक्यसंस्कारपक्षे एतदुदाहरणम् । तत्रापि पक्षे पूर्वोपस्थितनिमित्तकत्वरूपाऽन्तरङ्गत्वाद्यादायाऽन्तरङ्गाणां पूर्वं प्रवृत्ति-सत्त्वादिकारादे स्थानिभूतादच पूर्वत्व द्रष्टव्यम् । एतन्मूलकमेव वाक्य-संस्कारपक्षे श्रुतवर्णक्रमेणैव लक्ष्यसंस्कार इति वदन्ति ।

न च स्थानिवत्त्वाऽभावेऽप्यल्लोपस्य बहिरङ्गत्वादसिद्धत्व दुर्वारम् । पदद्वयाऽऽश्रितत्वेन यणावोरेव बहिरङ्गत्वात् । (‘नाऽजानन्तर्ये’ इति निषेधाच्च) ।

एक पूर्वपरयोरित्यधिकृत्येति । स्यादेतत् । ‘एक’ग्रहण किमर्थम् ? । न च ‘रदाभ्या निष्ठातो न’ (‘डैभौ साभ्यासस्य’) इति वदनेकस्य स्थानित्वेन स्थानिसमसङ्ख्याकाऽऽदेशव्यावृत्त्यर्थमिति वाच्यम् ।

१ ‘तत्रापि’ इत्यारभ्य ‘वदन्ति’ इत्यन्तोऽय क ग. पाठ । ख पुस्तके तु— ‘वाक्यसंस्कारपक्षे एतदुदाहरणम् । नन्वेतत्पक्षेऽपि परस्परपरिहारेण लब्धाऽवकाशयोः समवस्थितयोरेकस्मिन्लक्ष्ये युगपत्प्राप्तिरूपविरोधाऽभावेन सर्वशास्त्राणां युगपत्प्रवृत्त्या, सर्वविधिभ्यो लोपविधेर्बलवत्त्वाच्च शिभावादापि पूर्वं लोपे, इकारस्य स्थानिभूतादच पूर्वत्वाऽभाव इति चेन्न । वाक्य-संस्कारपक्षेऽपि प्रकृतवर्णक्रमेणैव लक्ष्यसंस्कारकल्पनात् । अत्र च पदान्त-ग्रहणस्यैतदुदाहरणपरभाष्यमेव मानम् । ‘सर्वविधिभ्य’ इत्यस्या परिभाषाया मानाऽभावाच्च । भाष्यादावपठितत्वाच्च ।’—इति पाठः ।

२ ख पाठ । क ग नास्ति । ३ ख. पाठ । क ग नास्ति ।

४ इतोऽग्रे—‘अग्नीषोमाभ्यामि’त्यादौ द्वन्द्वोत्तरचतुर्थ्यां समुदिते एकप्रदेय-निरूपितैकदेवतात्वबोधवत्, ‘पूर्वपरयोरि’त्यत्र द्वन्द्वोत्तरषड्या एकविधेय-निरूपितसमुदायनिष्ठैकस्थानित्वबोधेनाऽऽदेशद्वयाऽप्राप्ते । ‘ज्वरत्वरे’त्यादौ

विधेयत्वेन 'गुण' इत्यादावेकत्वसङ्ख्याया विवक्षितत्वेन, उभयोरपि पूर्व-परयोरेकवाक्यतयैव विधेयान्वयेन च, 'अनयो पूलयो कट कुर्वि'त्यादित इव उभयसम्बन्धेकविधेयस्यैव प्रतीते । 'रदाभ्या'मित्यत्र तु भिन्न-विभक्तिनिर्देशाच्चकाराच्च वाक्यभेद एवेति चेत्सत्यम् । न्यायसिद्ध एवार्थ सुखप्रतिपत्त्यर्थमेकग्रहणेन सूत्रकृता दर्शित इति बोध्यम् । विस्तरस्तु भाष्य-प्रदीपोद्घोते द्रष्टव्य ।

आठ्ठणः । न चा'ऽवर्णादचि पूर्वपरयोरेक आदेश'इत्येतावतैव स्थानेऽन्तरतमपरिभाषया गङ्गेशाऽऽदिनिर्वाहे, किं 'गुण'ग्रहणेनेति वाच्यम् । 'कृष्ण ऋकार'इत्यादौ द्विमात्रिकस्य सार्द्धद्विमात्रिकाऽऽरादेश-व्यावृत्त्यर्थम्, उक्तोदाहरणेपु ऐकारादिव्यावृत्त्यर्थं च तत्सत्त्वात् । 'वृद्धि-रेची'त्यादे वृद्धिरेच्येव 'ऋति धातावेवे'त्यादिनियमाश्रयणेऽपि 'गङ्गौघ' इत्यादौ गुणाऽऽपत्ति । 'वृद्धिरेच्यैची'त्येवविधिनियमे तु गङ्गेशादौ

'उपधायाश्चे'ति चेन समुदित एव स्थानित्वपर्यवसानम् । यत्र 'त्वेत्येधती'-त्यादौ समुदायस्यैकरूपितस्थानित्वाऽसम्भवस्तत्र वाक्यभेदकल्पनया-ऽगत्या प्रत्येकमादेश । 'रदाभ्या'मित्यत्र तु लक्ष्याऽनुरोधाच्चकाराच्च 'पूर्वस्य च द' इति वाक्यभेदाश्रयणाच्च दोष । 'उभौ साभ्यासस्ये'त्यत्रा-ऽपि 'अभ्यासेने'त्येव 'व्यवाय'पदाध्याहारेण सिद्धे, बहुव्रीहिरूप-गुरुभूत- 'साऽभ्यासस्ये'ति निर्देशसामर्थ्यान्नद्वयस्य स्थानित्वलाभे, 'उभौ'ग्रहण-सामर्थ्यादादेशद्वयसिद्धि । विधेयत्वेन प्राधान्यात्, लक्ष्यानुसारेण, व्याख्या-नाच्च 'गुण' इत्यादावेकत्वसङ्ख्याया विवक्षितत्वाच्चेति चेत् । सत्यम् । न्यायसिद्ध एवार्थः सुखप्रतिपत्त्यर्थमेकग्रहणेन सूत्रकृता दर्शित इति बोध्यम् । विस्तरस्तु भाष्यप्रदीपोद्घोते द्रष्टव्य । अत्र 'पूर्वपरयो'रिति तरे-तरयोगद्वन्द्वनिर्देशेन प्रत्येक स्थानित्वमपि बोध्यम् । अत एवैकाऽऽदेशस्य ऋकारस्थानिकत्वेन रपरत्वसिद्धि'—इति ख पाठ ।

१ 'विधेयत्वेन' इत्यासभ्य 'इति बोध्यम्' इत्यन्तोऽय क ग पाठः । ख. नास्ति ।

२ 'कृष्ण ऋकार इत्यादौ त्रिमात्रिकस्य' ख. पाठः ।

वृद्धथापत्ति । उभयविधनियमाश्रयणे तु मानाऽभावो, गौरव, खट्वेन्द्रादौ त्रिसात्राद्यापत्तिश्च ।

उरण् (रपर) । अनुवादे परिभाषाऽनुपस्थानेऽपि 'षष्ठी स्थाने' इत्यत 'स्थाने' इत्यनुवृत्तिमभिप्रेत्याऽऽह—तत्स्थाने इति । 'स्थानेऽन्तर-तम' इति सूत्राद् द्वितीयमपि 'स्थाने' ग्रहणमनुवर्त्तते । 'प्रसङ्गाऽवस्थाया'-मिति तदर्थं । तदाह—रपर सन्नेवेति ।

'रपर' इति अवयववाचिना परशब्देन षष्ठ्यर्थे बहुव्रीहि । न तु व्यवस्था-वाचिना पञ्चम्यर्थे । तथा सत्यभक्तत्वाऽऽपत्तौ 'बन्ने' इत्यादौ ह्लादि शेषो न स्यात् । अभ्यासावयवस्थैवाऽनादेस्तेन निवृत्तिबोधनात् । इदमेव बोधयितुम-न्तशब्दानुवृत्त्या पूर्वाऽवयवत्व बोधित भाष्ये । किञ्चाऽनवयवत्वे ऋकारस्य गुणवृद्धी जायमाने अरारावेवेति नियमो न स्यात् । गुणशब्देन अकारा-देरेव रेफपरस्यैतत्सूत्रैकवाक्यतया विधानम् । गुणत्वादिक त्वकारादिनिष्ठ-मेव । तेन तु नाऽऽन्तर्यमिति स्पष्टमेव । अवयवत्वे तु 'यदागमा' इति न्यायेन विशिष्टे गुणत्वमितीष्टसिद्धिः । वर्णग्रहणे क्वचिदेव तदप्रवृत्ते ।

एतेन 'अणमनूद्य रपरत्व विधीयते' इति परास्तम् । उक्तनियमाऽनुपपत्ते । क रपरत्व, क लपरत्वमिति व्यवस्थाऽनुपपत्तेश्च ।

तत्राऽऽन्तरतम्यादिति । स्थानत इति भाव । रेफशिरस्कतयाऽऽदेशस्याऽपि मूर्द्धस्थानत्वात् । यत्तु 'वृद्धिरारालैच्' 'अरलेङ् गुण' ऋत

- १ 'रपर' इत्यारभ्य 'तत्रान्तरतम्यादिति' इत्यन्तोऽय क ग, पाठ । ख, पुस्तके तु—'रपर सन्नेवेति । ये तु अणमनूद्य रपरत्व विदधति, तेषा 'क रपर-त्व'मिति, 'क लपरत्व'मिति व्यवस्था न सिद्ध्येत् । अभक्तत्वाऽऽदिशङ्काभ्या-वृत्तये 'यस्य गुणादिशब्दैरेणविहितस्तदन्ताऽवयव' इत्यर्थकाऽन्तग्रहणाऽनुवृत्ति-क्लेशश्च । मम त्वान्तरतम्येन व्यवस्थासिद्धिः । अरादिरूपेणैव विधानात् । स्थान्यवयवकाऽवयवत्वलाभश्च । तद्ध्वनयन्नाह—तत्राऽन्तरतम्यादिति'
—अय पाठ ।

इर्' 'उरोष्ठये'त्येव सिद्धा'वुरण् रपर' इति सूत्रं व्यर्थमिति । तन्न । 'आपञ्चप्यृधामीदि'त्यस्य रपरत्वाऽनापत्ते । 'भृवामित्' ऋत उत्' इत्यादौ दोषाऽऽपत्तेश्च । ('गैमुलि'त्यादे कपिलकाऽऽदित्वेन साधने तु प्रुषोदरादित्वाऽऽश्रयणेन सम्पूर्णशास्त्रस्यैव प्रत्याख्यानापत्तिः ।) इति दिक् ।

अत्राऽण् पूर्वैणैव, न परेण । 'उरञ्जपर' इत्येव सिद्धेऽण्प्रहणात्, 'प्रशास्तृणा'मित्यादिनिर्देशाच्च ।

पक्षे द्वित्वमिति । ऋधेर्धस्येति भावः ।

शरो झरि । 'हलो यमा'मित्यतो 'हल' इति, 'झयो ह' इत्यतो 'ऽन्यतरस्यामि'ति, 'वौऽवसाने' इत्यतो 'वे' ति वाऽनुवर्त्तते । इदं च 'हयवर-डि'ति सूत्रशेषे भाष्ये स्पष्टम् । 'हलो यमामि'त्यस्य वैकल्पिकत्वेन तद्विषये 'ह्यर्त्यनुभव' इत्यादौ चरितार्थ'मचो रहे'ति द्वित्वमिति, अस्य नित्यत्वे 'शरोऽची'ति तन्निषेधो व्यर्थ इति—अस्याऽप्यनित्यत्वे ज्ञापकम् ।

तत्सूत्रस्थमस्य ज्ञापकत्वखण्डनपरं 'द्वित्व लोपाऽपवाद स्यादिति' भाष्यन्तु भयोर्लोपयोर्वैकल्पिकत्वे इदं ज्ञापकमित्यर्थखण्डनपरमिति न तद्विरोध इत्याहुः ।

लोप इति । ऋधधातोर्झर इति भावः । असतीति । 'द्वित्वाऽभावे' इत्यनुकृष्यते । त्रिधमिति । यत्तु 'द्वित्वभिन्ने पूर्वत्र कर्त्तव्ये परमसिद्ध'-मित्यर्थक'पूर्वत्राऽसिद्धमद्वित्वे' इत्यनेन धातुधकारस्य जडत्वे कृते, दकारे

-
- १ 'ऋत उत्' इति ग नास्ति । २ ख पाठः । क ग नास्ति ।
 ३ 'वावसाने' इत्यारभ्य 'इत्याहु' इत्यन्तः क ग पाठः । ख पुस्तके तु—'अन्यतरस्यामिति चानुवर्त्तते । इदं च 'नाञ्जला'विति सूत्रे भाष्ये स्पष्टम् । व्याख्यानमेव चाऽत्र शरणम् । यद्यपि 'हलो यमा'मित्यत्राऽणुदि-त्सूत्रस्थाऽण्प्रहणं ज्ञापकमस्ति, तथाऽपि नेह तादृक्छिदस्ति । न च 'शरो-ऽची'ति निषेधोऽत्राऽपि ज्ञापकः । लोपस्य नित्यत्वे 'ऽचो रहे'ति द्वित्वमारम्भ-सामर्थ्याल्लोपाऽपवाद इति तस्य सार्थक्यात् । लोप इति ।—इति पाठः ।

द्वित्वस्योचितत्वेन, 'त्रिधमि'ति चिन्त्यमि'ति । तन्न । अस्य वार्त्तिकस्य परिभाषावृत्तिकृद्धि परिभाषात्वोक्त्याऽदोषात् ।

तथा हि—'पूर्वत्राऽसिद्धमि'त्यधिकारभवशास्त्रत्वमस्या लिङ्गम् । नियामकत्वमेव च परिभाषात्वम् । नियमश्च फलविशेषायैवेति,—यत्र फलाऽविशेषस्तत्र न प्रवर्त्तते । अत एव 'त्रीहीनवहन्ती'त्यादौ दृष्टफले विशेषाऽभावान्नियमजन्याऽदृष्ट कल्पयन्ति वाक्यार्थविद् । (कृष्णलेषु तु नाऽवघात । दृष्टफलाऽभावात् । दृष्टद्वारैव चाऽदृष्टकल्पना । त्रिधकारकत्वन्तु प्रक्रियाऽभिप्रायेण बोध्यम्) ।

न ह्यत्र जश्त्वात्पूर्वमनन्तर वा द्वित्वे रूपे विशेषोऽस्ति । तदनन्तर जश्त्वप्रवृत्ते सत्त्वात् । त्रिधकारत्वन्तु प्रक्रियाऽभिप्रायेण बोध्यम् ।

(किञ्चैवाक्यसंस्कारपक्षे 'कृष्ण ऋध् ति' इत्यस्यामवस्थाया पूर्वं गुण । श्रुतवर्णक्रमेण लक्ष्यसंस्कारस्योचितत्वात् । तद्दृष्ट्या धत्व-द्वित्वादीनामसिद्धत्वाच्च । ततो द्वित्वस्याऽसिद्धत्वा'ज्ज्ञषस्तथोरि'ति धत्वम् । ततोऽकृतव्यूहपरिभाषया जश्त्वाऽप्रवृत्तौ, तत पूर्वं द्वित्वेनाऽदोषात् । द्वित्वे ऋध्धकार-प्रत्ययधकारा ऽऽनन्तर्यरूपजश्त्वनिमित्तविनाशसम्भावनाया सत्त्वात् । द्वित्वेनोत्पद्यमानश्चाऽऽगन्तूनामन्ते निवेशादसति बाधके परत्रैवेति न कश्चिद्दोषः) ।

'यणो मय'इति लक्षणाऽन्तरेण पुनर्द्वित्वे, चतुर्द्धमपि बोध्यम् । एतदुपपत्तिरपि 'सस्कर्त्ते'त्यत्र वक्ष्यते । पञ्चमीति । विनिगमकाऽभावाद् व्याख्याद्वयमित्यर्थः । अत एवेद् द्वित्व वैकल्पिकमिति बोध्यम् ।

वृद्धिरेचि । नन्वस्य गुणाऽपवादत्वात्, 'एक' इत्यधिकारादन्तरतमपरिभाषया च सिद्धे वृद्धिग्रहण व्यर्थम् । (नँ च पाक्षिकगुणवारणार्थम् । 'वा सुपी'त्यत्र 'वा'ग्रहणवैयर्थ्यापत्ते.—) इति चेन्न । 'वृद्धि'रिति-

१ ख. पाठ । क. ग नास्ति । २ 'बोध्यम्' इत्यन्तोऽयमिहैव क ग. पाठ ।

ख तु पूर्वत्राऽय पाठः ।

३ ख पाठ । क ग नास्ति ।

४ क. ग नास्ति । ख पाठः ।

योगविभागाऽर्थत्वात् । तेनाऽक्षादूहिन्यामि'त्यादि नाऽपूर्वमित्याहुः ।

कृष्णैकेति । 'कृष्णे'ति सम्बुद्धधन्तं पृथक् पदम् । एवमप्रेऽपि । एतेन 'पूरणगुणे'ति निषेधात्समासो दुर्लभ इत्यापास्तम् । गुणेन निषेधस्याऽनित्यत्वाच्च । सरुयाया अगुणत्वाच्च ।

एत्ये । 'ऊठ उपघाते' इत्यस्य +वादावेक्रीयमतेन पठ्यमानस्य दीर्घा-
ऽऽदेस्तु न ग्रहणम् । तथा सति 'ऊठिषु' इत्येव स्पष्टप्रतिपत्तये वदेत् ।
आदेशस्य प्रसिद्धत्वाच्च । अष्टाध्यायीस्थत्वेन प्रत्यासन्नत्वाच्च ।

'एची'ति नोठो विशेषणम्, व्याख्यानात् । सर्वस्योठस्तत्त्वाऽसम्भवात् ।
'विश्वौह' 'प्रश्नौह' इति 'विभाषा पूर्वाह्ने'तिसूत्रे भाष्यप्रयोगाच्च ।

(न च 'आ अवती'नि औ । जनस्य और्जनौ । 'जनोभ्या'मित्यादावावे-
कावूठि, आडाऽऽदूगुणे परादिवत्त्वेनोठत्वात्सम्भवोऽस्ति । न च 'वृद्धि-
रेची'ति सिद्धि । 'ओमाडोश्चे'त्यनेन बाधादिति वाच्यम् । 'ओमाडोश्चे-
त्येतद्बाधकल्पनाऽपेक्षया सामर्थ्येन, लक्ष्यानुरोधेन च 'एची'त्यसम्बन्ध-
स्यैव कल्पयित्तुमुचितत्वात्) । तदाह-एजाचोरिति । अत एव 'एत्येधत्यो'-
रिति योग विभज्य, 'तयोरेवैची'ति विशेषणं कृत भाष्ये । 'इणीकारादौ
प्रतिषेधो वक्तव्य'इति वार्त्तिके इणग्रहणमुपलक्ष्यगमिति तात्पर्यम् ।

अत्र एतिशब्देन इण एव ग्रहणम् । प्रसिद्धत्वात् । (एधातिसाहचर्येणा-
ऽप्रश्लिष्टसानुबन्धकस्यैव ग्रहणाच्च) । तेन 'वी गती'त्यत्र प्रश्लिष्टस्य
न वृद्धिरित्याहुः ।

'उपैती'त्यादौ 'वृद्धिरेची'त्यनेन गतार्थत्वमाशङ्कथाह—पररूप-
गुणेति । एत्येधत्योरेडि पररूपस्य, ऊठि चाऽऽहुणस्येति विवेकः ।

- १ 'सख्याया अगुणत्वाच्च' इति ख नास्ति ।
- २ 'तथा सति' इत्याशय 'भाष्यप्रयोगाच्च' इत्यन्तः क ग पाठः । ख पुस्तके
त्वन्न—'दीर्घादेस्तु न ग्रहणम् । अल्पाच्चतन्त्वेऽप्युठ परनिपातकरणात् ।
अत एवैचीति नोठो विशेषणम् । असम्भवाच्च'—इति पाठः ।
- ३ 'न च' इत्याशय 'कल्पयित्तुमुचितत्वात्' इत्यन्तः क पुस्तके कुण्डलितः,
ख पाठः । लघुशब्दरत्ने चाऽर्थ पाठो दृश्यते । , ४ क. ग नास्ति ।

प्रष्ठौह इति । प्रष्ठं वहतीत्यर्थे वह्ण्वौ, ततः शसि, वाह ऊठि, संप्रसारणपूर्वरूपेऽनेन वृद्धिः ।

प्रेदिधदिति । (अकृतव्यूहपरिभाषया), वार्णादाङ्गपरिभाषया (चं) पूर्वं 'णौ चङी'ति ह्रस्वे कृते, स्थानिवद्भावेन एध्त्वेपि, पूर्वपरविधित्वात्, 'अचः परस्मिन्नि'ति स्थानिवत्त्वाऽभावेनैजादित्वाऽभावादिति भावः ।

अन्यथा मध्येऽपवादन्यायेना'ऽऽङ्गुणं' बाधित्वेहैव स्यात् । 'उपैयते' इत्यादौ तु परत्वात्पररूपमेव स्यादिति बोध्यम् । यद्यपि 'पर'शब्देन एधतेरेव ग्रहणेन सम्पूर्णस्यैकादेशः प्राप्नोति, तथाऽ'प्यादेः परस्येत्यादे-
र्बोधः । न चाऽयमेधयतिनैधतिरिति वाच्यम् । प्रकृतिभागस्य एधूपत्वा-
ऽनपायात् । अत एवा'ऽभिषावयती'त्यादौ मुनोतित्वप्रयुक्तत्वं भाष्ये उक्तम् ।

[अत एवोपैधयते इत्यादौ वृद्धिः । नन्वेवमपि 'अजादेद्वितीयस्ये'ति धिशब्दस्थाने 'धि-धि'शब्दाऽऽदेशे वस्त्रसोरिव प्रकृतिप्रत्ययसंमोहः । एधतेरादेशाऽभावेन, अर्द्धाऽधिकविकारेण चैकदेशविकृतिन्यायेनाऽपि नैधतित्वं प्रत्याशेति चेन्न । षाष्ठद्वित्वे 'द्विःप्रयोगो द्विर्वचन'मिति सिद्धान्तात् । अन्यथेहैव णिलोपो न स्यात् । न च 'णेरनिटी'त्यस्य 'ण्यन्तस्याऽङ्गस्य लोप' इत्यर्थः । स चाऽलोन्त्यपरिभाषयाऽन्त्यस्य । एवं च प्रकृते न दोषः । 'सर्वे सर्वपदादेशा' इति न्यायेन 'इधि' इत्यस्य 'इधिधि'-
इत्यादेशसत्त्वेन, स्थानिनो ण्यन्ततयाऽऽदेशेऽपि स्थानिवद्भावेन ण्यन्त-
त्वस्य सुलभत्वादिति वाच्यम् । अलोन्त्यपरिभाषया, निर्दिश्यमानपरि-
भाषया च 'णेरनिटी'त्यस्य 'ण्यन्तस्याऽङ्गस्याऽन्त्यो यो निर्दिश्यमानो
णिस्तस्य लोपः' इत्यर्थस्य सत्त्वेन 'आद्या'दित्यादौ सूत्रस्य चारितार्थ्यना-
ऽत्र तदप्राप्तेः । अन्ते णेरसत्त्वात् । अर्थवद्ग्रहणपरिभाषा त्वनित्य-

१ ख. पाठः । क. ग. नास्ति ।

२ चकारः क. ग. नास्ति ।

३ 'अचः परस्मिन्नि'ति इति क. ग. पाठः । ख. नास्ति ।

४ क. कुण्डलितः ख. पाठः । ग. नास्ति ।

५ 'अन्ते णिचोऽसत्त्वात्' ख. पाठः । ६ 'इति बोध्यम्' इत्यन्तोऽयं क. नास्ति ।

त्वान्न प्रवर्त्तत इति बोध्यम् । तथा-‘जिघासती’त्यादौ सन्सकार-
विशिष्टस्य द्वित्वे कृते कुत्व न स्यात् । हन्त्यवयवहकाराऽभावात् । न चा-
ऽल्पपदार्थाऽपेक्षत्वेनाऽन्तरङ्गत्वान्नित्यत्वाच्च द्वित्वे, ‘णौ चङी’ति ह्रस्वो
दुर्लभ । ओणेऋदित्करणेन बहिरङ्गस्याऽपि ‘णौ चङी’त्यस्य प्रथम प्रवृत्ति-
ज्ञापनात् । ध्वनित चेद् षष्ठस्य प्रथमाह्निके भाष्ये] ।

नन्वेजाद्योरिति व्यर्थम्, ‘उपेत’ ‘प्रेदिध’दित्यत्र निर्दिश्यमानपरि-
भाषयैव वृद्धिवारणात् । तथाहि-‘अवर्णाद् एत्येधत्यो पूर्वस्य, परस्य च
निर्दिश्यमानयोरन्त्याद्योर्बुद्धि’रिति सूत्राऽर्थः । तत्र निर्दिश्यमान एकार
एव, न त्विकार इति न तत्र दोष । अत एव ‘पचेयुरि’त्यादौ ‘पच ह्युरि’ति-
स्थिते ‘उत्स्यपदान्तादि’ति न । अन्यथा ‘यदागमा’इति न्यायेनेयुस उस्त्वेन
तदुर्वार स्यात् । मम त्विकारस्याऽनिर्दिश्यमानत्वान्न दोष इति चेन्न ।
‘निर्दिश्यमानस्ये’त्यस्य यत षष्ठी उच्चारिता तस्य ग्रहणमित्यर्थः । ‘आदची’-
त्यत्र च न षष्ठी । ‘पूर्वपरयो’रिति षष्ठी तु पूर्वपरशब्दाभ्याम् । तयोस्तु न
ग्रहणमिष्टम् । तदर्थयोस्तु न उच्चारणेन षष्ठ्युच्चारणमित्यदोषात् । येन
विधि’रित्यत्र भाष्यकैयटयोर्ध्वनितमेतत् । ‘पचेयुरि’त्यादौ तु न दोष ।
वाक्यार्थबोधवेलाया ‘मादे परस्ये’त्येकवाक्यतया ‘पूर्ववर्ण-पराद्योरेकादेश’
इत्यर्थे उपस्थितत्वादुकारस्यैव परादित्वेन ग्रहणात् । ‘यदागमा’इति
न्यायस्तु लक्ष्यसस्कारवेलोपस्थितिक इत्यदोष इत्याहुः ।

१ ‘तथाहि अवर्णात्’ इति ख नास्ति । क ग पाठ ।

२ ‘निर्दिश्यमानावयवयोरन्त्याद्यो’ ख पाठ ।

३ ‘निर्दिश्यमानावयव एकार एव’ ख पाठ ।

४ ‘अनिर्दिश्यमानावयवत्वान्न’ ख. पाठ ।

५ ‘इत्याहु’ इत्यन्तोऽय क ग पाठ । ख पुस्तके तु-‘मम त्विकारस्या-
ऽनिर्दिश्यमानाऽवयवत्वान्न दोष इति चेन्न । भ्रातुनिर्देशविहितक्षिपा भ्रातारेव
निर्दिश्यमानत्वात् । स्थानिवद्भावेन स्थानिबुद्धयैव कार्यप्रवृत्त्याऽदोषाच्च ।
अत एव ‘उपैती’त्यादौ वृद्धिः । अपरे तु इणीकारादौ’—इत्वेवं पाठः ।

अपरे तु—‘इणीकारादौ प्रतिषेधो वक्तव्य’इति वार्त्तिकान्, ‘एत्येधत्यो-
रेची’ति भाष्यस्य एधत्यशे उपरञ्जकतया विशेषणत्वेनाऽप्युपपत्तेश्च,
‘न त्वेधतेरव्यभिचारादि’ति वृत्तेश्च, ‘मा भवान्प्रेदिधदि’त्यादेरनभिधान-
मेव । यत्तु क्वचित्कैयटपुस्तके ‘मा भवान्प्रेदिधदित्यत्र व्यभिचारादेध-
तेरपि विशेषणमि’ति, तद्बहुषु पुस्तकेष्वनुपलम्भाद्प्रामाणिकम् । वार्त्तिकै-
विरोधाच्चेत्याहु । पुरस्तादिति । ‘पुरस्तादपवादा अनन्तरान्विधीन्वाधन्ते,
नोत्तरानि’ति न्यायः । अवश्य स्व-परस्मिन्वाधनीये, भेदेनाऽपेक्षाया
प्रथमोपस्थितबाधेनाऽऽकाङ्क्षानिवृत्तिर्हि तद्वीजम् । असाधुरेवेति । आङ्-
णोरेकादेशस्य पूर्वान्ततया आङ्गि पररूपेण बाधादिति भावः ।

अक्षादू । अत्रा‘ऽप्यक्षादूहिनीशब्दे परे वृद्धि’रिति वाक्यार्थे स्थिते‘ऽलो-
न्त्यस्ये’त्यनेनाऽकारस्य, ‘आदेः परस्ये’त्युकारस्य च वृद्धिः । (‘तस्मादि-
त्युत्तरस्ये’त्येतद्बोधितपरत्वघटितशास्त्रविषये एवाऽस्य प्रवृत्तिरिति मता-
न्तरे तु—) पदाऽस्वैरीतिनिर्देशादक्षशब्दाऽवयवाऽकारादूहिनीशब्दाऽवय-
वेऽचि, विशेष्यभूतयो पूर्वपरयोर्वृद्धिरित्यर्थः इति प्रत्ययलक्षणसूत्रस्थभाष्य-
स्वरसः ।

अक्षौहिणीति । ऊहोऽस्त्यस्या—ऊहिनी । अक्षाणामूहिनीति विग्रहः ।
परिमाणविशेषविशिष्टा सेना । ‘पूर्वपदादि’ति णत्वम् ।

१ ‘वार्त्तिकविरोधाच्च । लेखकप्रमादपतित वेत्याहु ।’ ख पाठः ।

२ क पुस्तके कुण्डलितोऽयमक्षः ख पाठः । ग तु नास्ति ।

३ ‘पदास्वैरीति निर्देशादर्थोऽधिकाराच्च पूर्वपरशब्दाभ्या वर्णयोः परस्परऽवयव
हितयोरेव ग्रहणेन, ‘एकाऽऽदेशोऽवयवभूतयोरेव, न तु कृत्स्नस्ये’ति
सामान्याऽपेक्षज्ञापनेन वा, ‘तदवयवेऽची’त्याद्यर्थज्ञापनेन वा, न कश्चिद्दोष
इत्याहुः । परन्त्वद ‘ज्यादादीयस’इत्याद्यसिद्ध्याऽयुक्तमिति प्रागेव निरू-
पितम् । अक्षौहिणीति’—इति ख पाठः ।

(यदा तु 'अक्षाणामूह' इति विगृह्यते, तदाऽन्तरङ्गत्वाद्गुणे, 'अक्षो-
हिणी'त्येव । अपवादभूताया अपि वृद्धेरूहिनीशब्देन विग्रहे चारिताध्यात् ।
न चैवं विग्रहेऽपि वृद्धिरेव युक्ता । अकृतव्यूहपरिभाषया गुणस्य दुर्ल-
भत्वात् । अस्यत्राऽपि—'यदि गुणो न स्यात्तहि वृद्धि स्यादिति सम्भावना ।
सम्भावनामात्रेण च तत्प्रवृत्ते प्रागुपपादितत्वादिति वाच्यम् । 'समर्थ'-
ग्रहणेन कृतसन्धिकार्यादेव तद्धितोत्पत्तिबोधनेन, तद्धितविषये प्रकृत्यंशे
तदप्रवृत्तं । तद्घटकीभूतोहिनीशब्दस्य कल्पिताऽर्थेनाऽप्यर्थवत्त्वा-
ऽभावाच्च । एतेन 'उपजनिष्यमाणनिमित्तोऽप्यपवाद उपसञ्जातनिमित्त-
मप्युत्सर्गं बाधते' इति न्यायेन गुणो न स्यादित्यपास्तम् । तस्याऽचरि-
तार्थविषयकत्वाच्चेत्याहुः) ।

स्वेनेरितुमिति । यदा त्वीरणमीर इति घबन्तेन 'स्व'शब्दस्य
स्वेनाऽभिप्रायेण ईर इति 'साधन कृते'ति समासे, मत्वर्थीयेनिः, मत्वर्थ-
न्नन्तेरिन्शब्देन वा समास, तदा तदवयवीभूतेरशब्दमादायैव
सिद्धिरिति भाव । भाष्यकृत्तु मत्वर्थीयेनिना स्वैरिशब्द साधयित्वा,
णिनेश्चाऽनभिधान स्वीकृत्येरिन्ग्रहण प्रत्याचख्यौ । केचित्तु^२—स्वतन्त्र-
रूढ-'स्वैरि'शब्दे ताच्छीलिकणिने प्रसङ्ग एव न । फलाऽपेक्षायामपि
स्वेच्छया व्यवहरणम्-स्वातन्त्र्यम् । फलाऽनपेक्षश्च व्यापारस्ताच्छील्य-
मिति भेदादित्याहुः । ('ईरेरिण्योरिति काचित्कोऽपपाठः । 'स्वैरी'ति-
णिन्यन्तस्याऽस्त्रिया वृद्धयनापत्ते । 'स्वैरिणी'त्यत्र तु ङीपः प्राग्भागमादा-
यैव वृद्धिः । लिङ्गविशिष्टपरिभाषोपन्यासस्तु निष्फल एव । समर्थपरि-
भाषा चेदशेषु नेति 'ओत्वाष्टयोरिति'त्यत्र व्युत्पादयिष्यते) ।

अर्थवद्ग्रहण इति । अस्या बीज 'स्व रूपमिति सूत्रे निरूपितम् ।

१ क कुण्डलितोऽर्थं ख. पाठ । ग नास्ति ।

२ 'केचित्तु' इति क. ग. पाठ । ख नास्ति । ३ क कुण्डलितः ख पाठ ।
ग नास्ति ।

४ ख पाठ । क ग. नास्ति ।

सीरदेवोक्तमस्या ज्ञापक 'ब्रश्वा'दि सूत्रे उपपादयिष्यते । दूषयिष्यते च ।

प्राैष्य इति । ण्यन्तादिषे क्तवो ल्यपि 'प्रेष्य गत'इत्यादौ पररूपमेव, न वृद्धि । 'एष'साहचर्येणाऽनव्ययस्यैव एष्यस्य ग्रहणात् । (नै च क्त्वाऽन्तेन समासकाले एवाऽन्तरङ्गत्वात्पररूप भविष्यताति वाच्यम् । अकृत-व्यूहपरिभाषया तदप्राप्ते । अस्ति चाऽत्राऽपि-यदि पूर्वं पररूप न स्यात्तर्हि वृद्धि स्यादिति सम्भावने'त्याहु) ।

सुखार्त्त इति । कार्यकालपक्षे ऋतशब्द-तृतीयासमाससापेक्षतया बहिरङ्गत्वेन वृद्धेरसिद्धत्वान्न विसर्ग । न च बहिरङ्गत्वस्यान्तरङ्गसापेक्षत्वे-नाऽन्तरङ्गस्य च 'पूर्वत्राऽसिद्ध'मित्यसिद्धत्वादस्य बहिरङ्गत्वाऽभाव इति वाच्यम् । कार्यकालपक्षे बहिरङ्गपरिभाषोपस्थितिसामर्थ्येन—पूर्वत्राऽसिद्धत्वस्य बाधात् । अत एव 'नाकुट' इत्यादौ न विसर्ग ।

न चैवमपि 'किं कार्यकालपक्षमाश्रित्य 'पूर्वत्राऽसिद्धमि'त्यस्य बाध कार्य', उत यथोद्देशमाश्रित्याऽऽन्तरङ्गपरिभाषाया बाध' इत्यत्र विनिगमकाऽभावादनया पूर्वाऽसिद्धत्वेन 'पूर्वत्राऽसिद्धमि'त्यस्य प्रवृत्ति-प्रतिबन्धेन, तेन च परस्याऽसिद्धत्वे, तन्निरूपितबहिरङ्गत्वाऽभावेनाऽस्या प्रतिबन्धेन, परस्परविरोधे, द्वयोरप्यप्रवृत्त्यापत्तौ विसर्गो दुर्वार । स्पष्ट चेद् 'खरवसानयोरिति सूत्रे भाष्ये इति वाच्यम् । लक्ष्याऽनुरोधे-नाऽत्र कार्यकालपक्षस्यैव, बहिरङ्गपरिभाषाया एव चाऽङ्गीकारात् । 'हरिरि'त्यादौ पूर्वसवर्णदीर्घादीन्प्रति विसर्गाऽसिद्धत्वबोधनेन 'पूर्वत्रा-

१ 'दूषयिष्यते च'इति क. नास्ति ।

२ ख. पाठ । क ग नास्ति । ३ सापेक्षत्वेन' इत्यन्त क ग पाठः । ख. नास्ति ।

४ 'सामर्थ्येन' इत्यन्त ख नास्ति ।

५ 'परस्परविरोधे' इत्यतोऽग्रे 'विनिगमकाऽभावाच्च' इत्ययमश. क पुस्तके स्थितोऽपि तत्रैव मसीलेपेन दूरीकृत । 'द्वयो परस्परविरोधे' इति तु ख पाठ ।

६ 'प्रवृत्त्यापत्तेश्च परत्वाद्विसर्गो' ख पाठ ।

७ पूर्वसवर्णदीर्घाऽसिद्धत्वबोधनेन पूर्वत्रासिद्धमित्यस्य' क पाठ. ।

ऽसिद्धमि'त्यस्य सर्वथा बाधाऽभावाच्च । स्पष्टं चेदं तत्रैव कैयटे ।
'सयोगान्तलोप'सूत्रे भाष्ये च ध्वनितम् ।

ननु 'नाऽजानन्तर्ये'इति निषेध । अत्र च 'षत्वतुकोरि'ति सूत्रस्थ-
षत्वग्रहण ज्ञापकम् । अन्यथा 'कोऽसिचदि'त्यादौ पदाऽन्तरसापेक्ष-
बहिरङ्गैकादेशस्याऽसिद्धत्वेन षत्वाऽप्रवृत्तौ किन्तेन ? । त्रिपादीस्थेऽपि
षत्वे कार्यकालपक्षाश्रयेणाऽस्याऽसिद्धत्वमिति चेन्न । पश्चात्प्रवर्त्तमाने
विधावजानन्तर्ये तत्प्रवृत्ते । अत एव 'पचावेद'मित्यादिसिद्धि ।

न च षत्वविधाविण्ग्रहण, तच्च परेणैवेति न तत्राऽजानन्तर्यम् ।
तन्मध्येऽचामप्यन्तर्भावसत्त्वेनाऽदोषात् । अत एव 'अचोरानन्तर्यमि'ति
वदन्त परास्ता । धर्मिग्राहकमानादेव चाऽस्याः स्वबोधकोत्तरविभक्ति-
बोधिताऽजिनष्ठाऽऽनन्तर्य एव प्रवृत्ति । अत एव 'ग्रामणि कुल'मित्यादौ
'ह्रस्वस्थे'ति तुक्-असिद्धिपरिभाषया व्यावर्त्तित 'कृन्मेजन्त'सूत्रे भाष्ये ।

एतेन 'तुग्रहणमपि ज्ञापकमि'ति परास्तम् । 'प्रेत्ये'त्यादौ—(धातूप-
सर्गकार्यत्वेनैकादेशस्याऽन्तरङ्गत्वाच्च । किञ्च)—समासोत्तर ल्यप्रवृत्त्या
पूर्वं पूर्वपदसम्बन्धेन समासे जाते, तत्र सहिताया नित्यत्वात्, ल्यबुत्पत्ति-
पर्यन्तमप्यसहितयाऽवस्थानाऽसम्भवेन पूर्वमेकादेशे, बहिर्भूतल्यबपेक्षतुंग-
पेक्षया धातूपसर्गकार्यत्वेन तस्याऽन्तरङ्गत्वेन बहिरङ्गाऽसिद्धत्वस्य दुरुप-
पादत्वाच्च । 'अङ्कृतव्यूह'परिभाषाया अन्तरङ्गपरिभाषाऽपवादकत्वेन
तयाऽप्राप्ततुक्प्राप्तयेऽसिद्धत्ववचनस्याऽऽवश्यकत्वाच्च—इति दिक् ।

वत्सर । अत्र 'वत्स'-'वत्सर'शब्दावपि केचित्पठन्ति, तद्भाष्या-
ऽनुक्तम् ।

उपसर्गादिति । 'ऋती'ति तपरकरणमुत्तरार्थम् । तेन 'उपऋकारोयती'-

१ 'अस्याऽसिद्धत्वम्' इत्यन्तोऽय क ग पाठ । ख नास्ति ।

२ क ग. नास्ति । ख पाठः ।

३ 'बहिर्भूतल्यबपेक्षया' ख पाठः । ४ 'इति दिक्' इत्यन्त. ख पाठः । क. ग नास्ति ।

५ 'धातुग्रहणात्' इत्यन्तोऽयं ग्रन्थ ख नास्ति ।

त्यादौ न 'वा सुपी'ति वृद्धिः । 'ऋकारशब्दादाचारक्किपि 'उपर्कारती'त्यादौ वृद्धिवारणायेहार्थमपी'त्यन्ये । सौत्रऋतिग्रहणन्तु न । 'ऋतावि'त्येव सिद्धे धातुग्रहणात् ।

'आदि'त्यनुवृत्तेन विशेषणेन तदन्तविधिमभिप्रेत्याऽऽह—अवर्णान्ता-दिति । 'यस्मिन्विधिरि'ति परिभाषालभ्यमाह—ऋकारादाविति ।

न च 'गतेऋती'त्येव सूत्र्यताम् । 'अच्छर्त्तति' 'अच्छौखती'त्यादौ दोषाऽऽपत्ते ।

अन्ता । इह 'एक पूर्वपरयोरि'त्यनुवर्त्तते । यथासङ्ख्य च । अन्ता-ऽऽदिशब्दानुपस्थितैकादेशस्थानिपरौ । पूर्व-परशब्दौ च तद्धटित-समुदायपरौ । तदयमर्थ —

'पूर्वस्य, परस्य च समुदायस्याऽन्ताऽऽदिभ्या वर्णाभ्या पृथगवस्थिताभ्यां ये व्यवहाराः प्रातिपदिकत्व-सुबन्तत्व-प्रत्ययत्वादयस्ते कृतैकादेश-स्याऽपि भवन्ति' । एवञ्च 'रामावि'त्यादौ पराऽऽदिवद्भावेन 'औ' इत्यस्य सुप्त्वे, पूर्वमान्तस्यैकादेशविकृतन्यायेन रामशब्दत्वे, यस्माद्विहितस्तदादि-तदन्तत्वमार्थसमाजप्रसक्तम् । तदेतत्फलितमाह—योऽयमित्यादि ।

इदमल्लविधौ न प्रवर्त्तते । तुक्यसिद्धत्ववचनाज्ज्ञापकात् । अन्यथा- 'ऽधीत्ये'त्यादावादिवद्भावेन ह्रस्वप्रयुक्ततुक्सिद्धेरसिद्धवचनवैयर्थ्यं स्पष्टमेव । तेन ह्रस्वो 'जुहावे'त्यादौ 'आत औ णल' इत्यौत्व, 'खट्वाभिरि'त्यत्र ऐस् च न । 'अयजे इन्द्रमि'त्यादौ सवर्णदीर्घश्च न ।

- १ 'सौत्रऋतिव्यावृत्तिस्तु 'आदची'ति वर्णप्रकरणात्'—इति क कुण्डलित ख पाठ । ग तु नास्ति ।
- २ इतोऽग्रे—'यद्यप्यन्ताऽऽदिशब्दाभ्यामेव ससम्बन्धिकत्वात्तौ समुदायावाक्षेप्तु शक्येते, तथाऽपि 'पूर्वपरयोरि'त्यनुवृत्तिसामर्थ्यादयमर्थः' इति ख पाठ ।
- ३ 'एकादेशविशिष्टस्यापि' ख. पाठ ।
- ४ 'पूर्वमान्तस्य' इत्यारभ्य 'यस्माद्विहित' इत्यन्तोऽय क ग. पाठ । ख नास्ति ।
- ५ 'अत एव इदमल्लविधौ' इति ख पाठ । ६ 'ज्ञापकाच्च' ख पाठ ।

अत एव 'वर्णाऽऽश्रये चाऽन्तादिवद्भावप्रतिषेधो वक्तव्यः ।
न वाऽताद्रूप्याऽतिदेशादि'ति भाष्य सङ्गच्छते ।

(यत्तु 'क्वाण्डे' इत्यादौ परादिवद्भावेन प्रत्ययाऽन्तत्वात्प्रातिपदिकाद्य-
भाव' इत्यर्थवत्सूत्रे भाष्ये उक्तम् । 'प्रातिपदिकाऽप्रातिपदिकयोरेकादेशः
प्रातिपदिकग्रहणेने'ति च । तत्सम्यगेव । न च 'प्रत्ययग्रहणे' इति परि-
भाषया उभयत आश्रयणात्तन्निषेधः । तदन्तग्रहणप्रयुक्ताऽतिप्रसङ्गानरा-
करणं हि तत्फलम् । तथा हि 'तदन्त'शब्दे तावत् एवाऽन्यपदार्थता
बोध्यते । एव च सुब्रन्तत्वादिना निमित्ता, न तु यस्माद्विहितत्वादिना-
ऽपि निमित्तेति भाष्याशयात् । 'अभीया'दित्यादौ तूपसर्गत्वेण्त्वाभ्यां
निमित्ता स्पष्टैवेति बोध्यम् । 'यस्माद्विहितत्वादिनाऽपि तदुपस्थित'रिति
वादिनान्तु स्थानिवद्भावेन प्रत्ययान्तत्व बोद्धव्यम् । 'न लुभते'ति सूत्रे
भाष्ये—'सुप्तिङन्त'मितिसूत्रे 'यस्मात्प्रत्ययविधि'रित्याद्यनुवृत्तिरुक्ता,
तत्पक्षेऽपि स्थानिवत्त्वेनैव 'रामा'वित्यादौ पदत्व बोध्यम्) ।

एव च 'पूर्वपरयोरिति द्विवचननिर्देशेनोभयोरपि प्रत्येक स्थानिव-
त्त्वेन स्थानिवत्सूत्रेणैव सिद्धे, इदं न कार्यम् । (एव च 'प्राच्छती'-
त्यादौ विसर्गवारणाय ज्ञापकाश्रयणमपि न कार्यम् । यतस्तत्र स्थानि-
वत्त्वेन रेफान्ते पदत्व दुर्लभम् । तस्य तत्स्थानिधर्मत्वाऽभावात् ।

आनुमानिकवचनकल्पनयो 'च ऋषी'त्यस्य 'चर्ष्या'देशे तु समुदाये
'च'शब्दधर्माणां स्थानिवत्त्वेन लाभेऽपि, रेफे पदान्तत्वस्य दुर्लभत्वात्)
—इति प्राञ्च ।

अत्र वदन्ति,—एकादेशे वर्णयोरेव स्थानित्वं, न समुदायस्येति

१ ख. पाठः । क ग नास्ति ।

२ 'न कार्यमिति प्राञ्च.' इत्येवं क ग पाठः ।

३ ख. ग्रन्थ । ग. नास्ति । क कुण्डलितोऽयम् ।

४ 'वचनकल्पनया 'प्र-ऋच्छेत्यस्य प्रच्छादेशे तु' इति क. पाठः ।

५ 'समुदाये 'प्र'-शब्दधर्माणाम्' इति क. पाठः ।

‘सर्वा’शब्दादे (पूर्वान्तत्वेनै लभ्यमान—) सर्वनामत्वाऽप्रसङ्ग । सर्वनामत्वस्यैकादेशस्थानिधर्मत्वाऽभावात् । आनुमानिकाऽऽदेशकल्पकवाक्यन्तु ‘पूर्वपरघटितसमुदायस्यैकादेशघटित आदेश’ इत्येव, न तु तयो समुदाययो प्रत्येक स्थानित्वबोधकम्, मानाभावादिति न तत्पक्षमादायाऽप्युपपत्ति । तथात्वे च ‘स्वाऽन्व’शब्दस्याऽऽनुमानिकं स्थान्यादेशभावगृहीत्वा, समुदायस्य स्थानिवत्त्वेन ‘स्व’शब्दत्वात्तत‘ईरिन्’शब्दे वृद्धापत्तिरिति । स्थानिवत्सूत्रे च यथाकथञ्चित्स्थानषष्ठीनिर्दिष्टस्यैव ग्रहणम् ।

किञ्चोभयत आश्रयणे नाऽन्तादिवदित्यस्याऽसङ्गतौ ‘अभीयादि’त्याद्यसिद्धि । स्थानिवद्भावस्तूभयत आश्रयणे इष्यत एव । अन्यथा (पदसंज्ञायामुभयाश्रयणाऽङ्गीकर्तृणा मते ‘अ’शब्दस्य सप्रत्येकवचने ‘ए’ इत्यादौ स्थानिवद्भावेन पदत्वाऽनापत्ति । स्थानिवत्त्वेन लभ्ये कार्य उभयत आश्रयणे नेत्यर्थेन पदत्वेऽपि तत्सत्त्वात् । अन्यथा ‘अभीयादि’त्यत्र ह्रस्वस्याऽप्यापत्ति) । ‘अच परस्मिन्नि’त्यस्याऽप्युभयत आश्रयणेऽप्रवृत्त्यापत्तौ ‘प्लायते’ इत्याद्यसिद्धत्यापत्ते । (भाष्योक्तन्यायसिद्धताऽनापत्त्या वचनाऽऽरम्भे गौरवञ्च । ‘अन्तादिवच्चेति’ सूत्रसत्त्वे तु भाष्योक्तन्यायसिद्धता युक्ता । अन्ताऽऽदिशब्दाभ्या नानादेशत्वस्य शब्दोपात्तत्वात् । तथा च भाष्य—‘नास्ति यौगपद्येन सम्भव । नैक उभयोः प्रेष्योऽविरोधार्थी कस्याऽपि करोती’ति । न चाऽतिदेशेनाऽऽहार्याऽऽरोपबोधनाब्जानयौगपद्यस्याऽपि स्वीकाराच्च कथं यौगपद्येनाऽसम्भव इति वाच्यम् । ज्ञानयौगपद्याऽनङ्गीकर्तृमते भाष्यस्य सत्त्वात् । यौगपद्याऽङ्गीकारे तु वचनमावश्यकमेव) ।

१ क ग नास्ति । ख पाठ । २ ‘स्वाशब्दस्य’ ग पाठ ।

३ ‘स्थानिवत्सूत्रे’ इत्यारभ्य ‘ग्रहणम्’ इत्यन्तोऽथ क, ग पाठ । ख नास्ति ।

४ क ग नास्ति । ख पाठः ।

५ ‘अच, परस्मिन्नि’त्यस्योभयत ख पाठः । ६ क ग, नास्ति । ख पाठः ।

इदमेवाऽभिप्रेत्य भाष्यकृताऽन्तादिवत्सूत्रं न प्रत्याख्यातम् । किञ्च 'षत्वतुकोरि'तिसूत्रे 'पदान्तपदाद्योरेकादेशोऽसिद्ध' इत्यवश्यं वाच्यम् । अन्यथा वेच आत्वे क्विपि संप्रसारणे 'उदि'त्यादौ तुगभावापत्ते । 'शक्-ह्रस्वि'त्यादौ ह्रस्वः क्विपि संप्रसारणे षत्वाऽनापत्तेश्च । एव च तत्र 'पदस्ये'-त्येव वाच्यम् । 'अन्ताऽऽदी'त्यनुवृत्त्या, 'पूर्वपरयोरि'त्यनुवृत्त्या चेष्टाऽर्थ-ल्लामः । 'पूर्वपरयोरि'त्यनुवृत्त्या 'उदि'त्यत्र पदस्य विभज्याऽन्वाख्यानपक्षेऽपि न दोषः । 'पूर्वपदान्त-परपदाद्योरि'त्यर्थात् । 'अभिप्रेत्ये त्यादौ तुक्-सिद्धिस्तु सुबन्तेन समाप्ते बोध्या । 'गतिकारके'त्यस्याऽनित्यत्वात् । पदशब्देनाऽर्थवत् उपलक्षणाद्वेति दिक् ।

निर्देशादिति । (धातूपसर्गकार्यत्वेन वृद्धेरन्तङ्गत्वाद्बहिरङ्गत्वेन समाधानमशक्यमिति भावः । वस्तुतो धातूपसर्गनिमित्तवृद्धयपेक्षयोपसर्गाऽवयवमात्रनिष्पन्नान्तत्वनिमित्तकविसर्गेऽन्तरङ्गत्वमस्त्येवेति, तदप्यत्र समाधानं वक्तुं शक्यमित्याहुः) । यत्तु 'कर्त्तरि चर्षी'त्यादौ गुणस्य पदद्वयाऽऽश्रितत्वेन बहिरङ्गत्वाद्रेफाऽभावादेव न विसर्गः इति, तन्नै ।

पदद्वयसम्बन्धिवर्णद्वयाश्रितत्वेन गुणस्येव, पदद्वयसम्बन्धिरेफ-खरात्मकवर्णद्वयाश्रितत्वेन विसर्गस्याऽपि तच्चात् । एवञ्च निर्देशज्ञापकता 'कृष्णाद्धिरि'त्याद्यर्थभावश्रियकैव । परनिमित्तकत्वमप्युभयोः समम् ।

(न च 'सयोगान्तलोप'सूत्रे-यणः प्रतिषेधो वाच्यः । दध्यत्र । 'सयोगा-

१ पूर्वपरयोरित्यनुवृत्त्या चेजः क्विपि, संप्रसारणे, भ्यामि, 'उभ्यामि'त्यादौ पदस्य विभाज्याऽन्वाख्यानपक्षेऽपि 'उत्-भ्यामि'त्यादौ न दोषः' ख. पाठः ।

क ग. नास्ति । २ ख. पाठः ।

३ इत आरभ्य 'समम्' इत्यन्तोऽयं क ग, पाठः । ख तु-तन्न । गुणशास्त्रेण पदद्वयाऽनपेक्षणात् । न च सयोगान्तलोपसूत्रे इति ख. पाठः ।

४ ख. पाठः ।

दिलोपे च' । काक्यर्थम् । न वा, झलो लोपात् । झलो लोप सयोगान्त-
लोप' । बहिरङ्गलक्षणत्वाद्दे'ति भाष्यमसङ्गतं स्यात् । त्वदुक्तरित्या 'दध्यन्त्रे'-
त्यत्र यणो बहिरङ्गत्वाऽनापत्तेरिति वाच्यम् । परस्थानिकमिव परनिमित्त-
कमपि बहिरङ्गमित्याशयेन तत्सत्त्वादिति यावद्वाध साधु) ।

उपसर्गेणैवेति । तत्सञ्ज्ञाया क्रियायोगनिमित्तत्वादित्यर्थ' । अत एव
'यदर्थे क्रियारूपे प्रादीनामन्वयस्त प्रत्येवोपसर्गत्व'मिति प्रागुक्तत्वात्,
प्रत्यासत्तिन्यायेन ऋकारादिनिमित्तोपसर्गत्वस्य ग्रहणाच्च 'प्रभूत ऋद्ध
प्रद्ध' इत्यत्र नाऽतिप्रसङ्ग इति बोध्यम् ।

पुनरिति । इदं प्रकृतसूत्रे भाष्ये स्पष्टम् । एतेन-'न माडयोगे' इति-
सूत्रे भाष्ये 'अजादीनामटा सिद्धमि'त्युक्त्वा, 'अटश्चे'ति सूत्र विधाय,
'अस्वपो हसती'त्यत्र वृद्धिमाशङ्क्य, 'धातावि'त्यपकृष्य समाहितत्वेन,
धातुग्रहणस्य चारिताध्याद्योगविभागे मानाऽभाव'इति परास्तम् । पूर्वसूत्रे
एव कर्त्तव्येऽत्र करणेनेदृशफलस्याऽपि वक्तुं शक्यत्वाच्च' । अत एव
'उभयो शेष' इति भाष्ये उक्तम् ।

वा सुपि । सुब्धाताविति । 'सुबन्तप्रकृतिके धातावि'त्यर्थ' । 'तुल्या-
स्ये'ति सूत्रे 'उपार्कारीयति' 'उपाल्कारीयती'ति 'वा सुप्यापिशलेरि'त्यस्य
भाष्यकृतोदाहरणात् । 'सुबन्ते धातावि'त्यर्थे हि तदसङ्गतं स्यात् ।

१ 'अत एव' इति ख नास्ति ।

२ 'इति भाव' ख ग पाठ ।

३ चकारः ख नास्ति ।

४ इतोऽग्रे—'प्रर्षभती' त्यादावाचारक्विवन्ते, 'प्रर्षभयती'त्यादावाख्यानण्यन्ते च
नेदं प्रवर्त्तते । सुब्धातुत्वाऽभावादित्याहुः । यत्तु 'सुबन्तस्य धातो-
रसम्भव'इति, तन्न । 'ऋज गतावि'त्यादे' क्विपि सम्भवात् । तपरकरणं त्वत्र
पक्षे ऋकारशब्दादाचारक्विवन्तात्कर्त्तरि क्विपि व्यावृत्त्यर्थम् । मत्पक्षे तु
'उपऋकारीयती'ति व्यावस्थं प्रसिद्धमेव । 'ऋती'ति च श्रूयमाण'सुपी'त्यस्यैव
विशेषण, न त्वाक्षिसधातो । तेन ऋकारादिसुबन्तप्रकृतिके इत्यर्थः । तेन
'ऋषभस्य समीपम्, -उपर्षभ, तदिच्छति—उपर्षभीयती'त्यत्र न वृद्धिः । ऋषभ-

शास्त्रे सुबन्तस्य धातुप्रकृतित्वेनोक्ते. 'सुपी'त्यस्य तत्प्रकृतिके लक्षणै-
वोचिता, न तु तदवयवके इति बोध्यम् । ऋषभस्य समीपम्-उपर्षभम्,
तदिच्छति 'उपर्षभीयती' त्यत्र तु न वृद्धि । 'उपे'त्यस्य उपसर्गत्वाऽभावात् ।

अत्राऽपि 'धातावि'त्यनुवर्त्ये वाक्यभेदेन व्याख्येयम् । तेन सुधाता-
वपि न प्रकृतिभाव इति बोध्यम् । प्रार्षभीयतीति । 'अचो रहाभ्यामि'ति
षस्य द्वित्वन्तु न । 'शरोऽची'ति निषेधात् । अत्राऽनुपन्यासस्तु व्यञ्जना-
त्परस्यैकस्याऽनेकस्य बोधारेणे विशेषाऽभाववादिमते 'ऽचो रहाभ्या'मि-
त्यस्य, 'शरोऽची'त्यस्य चाऽनावश्यकतां ध्वनयितुमित्याहु ।

प्रेजत इति । 'एजू दीप्तौ' । कम्पने तु परस्मैपदी । वाक्यभेदेनेति ।
इदं च वृत्तौ स्पष्टम् । भाष्ये तु न दृश्यते । ('औतोऽमिति सूत्रे भाष्ये
ध्वनित चेति भाष्यप्रदीपोद्घोते निरूपितम्) ।

एत्रे चेति-वार्त्तिकम् । एतदारम्भसामर्थ्यादेव सूत्रे 'धातावि'ति
मण्डूकप्लुत्याऽनुवर्त्तितम् । ओम्यारम्भाच्च । अवधारणमिति । नियम
इत्यर्थ । (तदुक्ते वृत्तौ- 'एवन्तु विषयो वृद्धेर्नियमेऽय यदा भवेदि'ति ।
एतेन 'नियोगो व्यापार' इति परास्तम् । 'शाकटायनस्यैवे'त्यादिनिर्देश-
विरोधाच्च । यत्तु 'श्लोकवार्त्तिकमिदमि'ति । तद्रभसात् । 'वृत्तौ भवमि'ति
व्याख्याने तु 'वार्त्तिक'शब्दस्य पूर्वनिपाताऽऽपत्ति) ।

शब्दस्याऽन्तर्वर्त्तिभक्त्या सुबन्तत्वेऽपि, क्यचस्तत्प्रकृतिकत्वाऽभावात् ।
धातुसज्ञानिमित्ते प्रत्यये कृते उपसर्गस्य पृथक्करणाद्धानुत्व परम्, -'ऋषभीय'-
शब्दस्यैव । अत एव 'उपाऽऽर्षभीयते'त्यादौ उपात्पूर्वं नाऽऽट् । पूर्वत्र क्लृप्त-
तया धातोरेव विशेषणेऽपि न क्षतिः । क्यजन्त प्रति 'उपे'त्यस्योपसर्गत्वा-
ऽभावात् । एतेन 'सुबन्तावयवके धातावि'ति व्याख्यानमप्युज्जीवितम्'
-इति ख. पाठ । क ग तु नास्ति ।

१ 'उपसर्गत्वाऽभावात्' इत्यन्तोऽय ख. नास्ति । क ग. पाठ ।

२ 'योगविभागेन' ख पाठः । क ग नास्ति । ३ 'नहि व्यञ्जनात्परस्य' ख पाठः ।

४ क ग नास्ति । ख. पाठः । ५ क. कुण्डलित ख पाठ' । ग. नास्ति ।

एवशब्दस्याऽर्थद्वयम्—अवधारणम्, अनवकृप्तिश्च । तत्राऽवधारणे प्रतिषेधादनवकृप्तिरेवाऽत्र एवशब्दार्थ इत्यभिप्रेत्याह—अनवकृतावेवेति । अनवकृप्ति = असम्भव. । 'केव भोक्ष्यसे' इत्युक्ते नास्ति सम्भवस्तव भोजनस्येति गम्यते । असम्भवश्च—स्थलस्य सङ्कीर्णत्वादिना बोध्य ।

१ 'त्वं भोक्ष्यसे इति न सभावये' इत्यर्थे इत्यन्ये ।

अचोऽन्त्या । 'अच' इति निर्धारणे षष्ठी । जातावेकवचनम् । अन्ते भवोऽन्त्य । 'अन्त्यादी'ति नित्यसापेक्षत्वाद्बहुव्रीहि ।

शकन्धा । विषयत्व सप्तम्यर्थ । 'शकन्धादिविषये तत्सिद्धयनु-
गुणमि'त्यर्थ । तत्सामर्थ्यलभ्यमाह—तच्च टेरिति । यदि तु 'आदि'त्य-
धिकारादकारस्यैवेष्ट्यते, तर्हि मनीषा-पतञ्जली न सिद्धेताम् । यदि तु
मन-पतञ्जलद्वयो पृषोदरादित्वादान्त्यलोपेऽकारस्यैव पररूपमुच्यते, तर्हि
वचनद्वयव्यापारो व्यर्थ । पृषोदरादिलोपेनैव सिद्धेरित्याहु ।

शकन्धुरिति । शकाना = देशविशेषाणामन्धु = कूप इत्यर्थ । देश-
विशेष'शब्दस्य यौगिकत्वेन जातिवाचकत्वाऽऽभावाद् 'विशेषाणा
चाऽजातेरि'ति न निषेध इत्याहु ।

कुलटेति । पचाद्यजन्तेन 'अट'शब्देन कर्मण शेषत्वविवक्षणात्षष्ठी-
समास । अन्यथा कर्मण्यणि 'कुलाटी'ति स्यात् । केशवेश इति । तथा च
वार्त्तिकम्—'सीमन्त केशेषु' इति । मनीषेति । मनसो, हलस्य चेषेति
विग्रहः । 'ईष उच्छे', 'ईष गत्यादिषु' । आभ्यां 'गुरोश्चे'त्यप्रत्यये—'ईषा' ।

१ 'इत्यन्ये' इत्यन्तोऽय क ग पाठ । ख नास्ति ।

२ 'न निषेध इत्याहु' इत्यन्तः क कुण्डलित ख पाठ । ग नास्ति ।

३ एतत्पाठस्थाने 'अत्राऽवयवगतं बहुत्व समुदाये आरोप्य 'देशविशेषाणा'-
मिति बहुवचनम् । 'विशेषाणा चाऽजाते'रिति निषेधस्तु लुबर्थविशेषणत्व-
प्रयुक्तप्रासलिङ्गवचनादिनिषेधद्वारा 'अज्ञा जनपद' इत्यादिप्रयोगसाधनाऽर्थो,
न तु 'अज्ञा जनपदा' इदिनिवृत्त्यर्थः—इति ख पाठ । क ग नास्ति ।
ख पाठ । ४ 'जातिवाचकत्वाऽभावाच्चेत्याहु' ख पाठ ।

तालव्योपधे 'ईश'शब्दे परे आद्गुणे 'हलेशे'त्येव । मृताण्डादागतो—
मार्तण्ड । अण् विषये एव पररूपम् । केचित्तु^१—'एङि पर' इत्येव सिद्धे
'रूप'ग्रहण योगविभागेन परग्रहणाऽनुवृत्त्या एतद्वार्त्तिकाऽर्थसंग्राहकम् ।

न च 'शिवाये'त्यत्र 'अणोऽप्रगृह्यस्ये'त्यनुनासिकत्वे, तदनुकरणे, ततः
परमोमित्यस्य 'ओमाङोश्चे'ति पररूपेऽनुनासिकाऽभावार्थं 'परस्य यादृश
रूप यादृश यथा स्यादि'त्येतदर्थं 'रूप'ग्रहणमिति वाच्यम् । ('अभिव्यक्त-
पदार्था ये'इति न्यायेनाऽर्थपरयोरेव ओमाङोर्ग्रहणेन, तत्साहचर्याच्छब्द-
भिन्नाऽर्थकाऽवयवस्यैवाऽतो ग्रहणात् । किञ्चैवं)—स्वरिताऽन्तसुब्रह्मण्या-
शब्दस्य निपातत्वादुदात्तेन 'ओम्'शब्देन 'ओमाङोरि'त्येकादेश 'सुब्रह्म-
ण्योश्मि'त्यादौ स्वरित' इति भाष्योक्तौऽसङ्गतेरित्याहु ।

'एओङ्' 'ऐऔच्' 'इको गुणवृद्धी' इतिसूत्रस्थभाष्यन्तु पूर्वपक्षस्थ-
त्वात् प्रौढिवाद् इति ध्येयम् ।

ओत्वोष्ठयो । यत्तु 'समर्थं पदविधिरि'त्यस्योद्देश्यकोटौ पदगन्ध-
सत्त्वे प्रवृत्तेरङ्गीकारेणैकार्थीभावपरतया भाष्यादौ तस्या व्याख्यानेन च
ओत्वादीनामवर्णान्तस्य समासे एवैकार्थीभावसम्भवेन तथैव समासे
प्रवृत्तिसिद्धौ, 'समास'ग्रहण व्यर्थमिति । तन्न । 'एङि पररूपमि'त्य-
त्राऽपि तत्प्रवृत्त्यापत्त्या 'प्रेजते' इत्याद्यसिद्ध्यापत्ते । 'समासेऽङ्गुलेः
सङ्ग'इत्यादौ 'समास'ग्रहणेन, 'पदविधिरि'तिसूत्रस्वरसेन च, भाष्या-
ऽऽदिस्वारस्येन च पदत्वेन, सुबन्तत्वेन वा यत्र साक्षादुद्देश्यता, तत्रैव
एतत्परिभाषावृत्तिस्वीकाराच्च । 'ओत्वोष्ठादिमात्रस्य पदत्वाऽभावाच्च ।

१ 'केचित्तु' इत्यारभ्य 'इति ध्येयम्' इत्यन्तं क कुण्डलितं, ख पाठः ।
ग, नास्त्येव । २ ख पाठ । क ग नास्ति ।

३ 'भाष्याद्युक्तमसङ्गतं स्यादित्याहु' ख पाठः ।

४ एतदुत्तर—'एतेनोक्तयुक्त्यैव समासे लब्धे समासग्रहणमोत्वोष्ठयोरुत्तरपदत्वे
एव प्रवृत्त्यर्थमिति परास्तम् । 'दन्त्योष्ठयो व' स्मृतौ बुधैरि'त्यादिप्रयोग-
विरोधाच्च । तेनोष्ठघटितोत्तरपदेऽपि भवतीत्याहु'—ख. पाठ ।

५ 'भवतीत्याहु' इत्यन्तोऽयं क ग पाठ । ख नास्ति ।

न चैवमपि प्रत्यासत्त्या ओत्वोष्ठोत्तरपदकसमासे एव प्रवृत्त्यापत्तौ, 'दन्त्योष्ठयो व स्मृत'इति प्रयोगाऽसङ्गतिरिति वाच्यम् । 'अवर्णादोत्वोष्ठयो-रचि परतस्तद्धटितसमासे' इत्यर्थेनाऽदोषात् । ध्वनितं चेद्'मिन्द्रे चे'ति-सूत्रे भाष्ये । तेनोत्वोष्ठघटितोत्तरपदेऽपि भवतीत्याहुः ।

ओतु. = विडाल. । अत्र प्रत्यासत्त्याऽकारस्योत्वोष्ठयोश्चैकत्र समासे स्थितौ सत्यामेवेदम् । तेनेह न—'वृषलसुतौष्ठव्रणस्ते'इति ।

ओमाडो । एतदर्थमेव 'एङ्घेडि'ति नाऽसूत्रि । तेनेषदर्थकाऽऽङ्घा स्रह ऋषभशब्दस्य समासे 'ऽघ-अर्षभ'इत्यत्र पररूपे 'ऽघर्षभ'इति भवति । अत एवाऽत्र एङीति नाऽनुवर्त्तते । तदुक्त भाष्ये—'चोऽनर्थकोऽनधिकारा-देङ्' इति । अत एव 'अन्यक्ताऽनुकरणस्याऽत'इत्यत्र न दोषः । नन्वत्र परत्वाद्दीर्घप्रसङ्गः । न च प्रतिपदविधित्वात्पररूपम् । निरवकाशत्वे सत्येव तस्य बलवत्त्वनियामकत्वादिति चेन्न । लक्ष्यानुरोधेनाऽत्र बाध्य-सामान्यचिन्ताश्रयणात् । इदञ्चाटश्चेति चाऽशोऽप्यावश्यकम् । अन्यथा

१ 'आत्परे पररूपमिति । अत एव एङ्घेडिति'—इति ख पाठः ।

२ 'स्पष्टं चेदं भाष्ये' ख पाठः ।

३ इतोऽग्रे—'तस्य बलवत्त्वनियामकत्वादिति चेन्न । पुनर्विधानाऽर्थेन चकारेण दीर्घबाधात् । ननु तथापि मध्येऽपवादन्यायेनाऽऽटश्चेत्यस्यैवाऽनेन बाध स्यात् । तथा च 'औङ्कारोयदि'त्यत्र वृद्धिर्न स्यात् । 'भाटश्चे'ति पुनर्विधा-नार्थचकारस्तु 'औङ्कारोयदि'त्यत्र 'उस्यपदान्तादि'त्येतद्बाधनेन चरितार्थः । न च परत्वादेवाऽऽटश्चेत्यस्य बाधे सिद्धे चकारवैयर्थ्यस्य तदवस्थत्वम् । 'भाटश्चे'ति चकारेण 'उसी'त्यस्यैवाऽस्य बाधा माभूदित्येतदर्थं तत्सत्त्वा-दिति चेन्न । लक्ष्यानुरोधेनाऽत्र बाध्यसामान्यचिन्ताऽऽश्रयणादिति हरदत्तः'—इति ख पाठः ।

४ इत आरभ्य 'मनोरमायामित्याहुः' इत्यन्तोऽयं क, ग पाठः । ख नास्ति ।

सोऽपि 'पुरस्तादपवादा' इति न्यायेन 'ओमाडोश्चे'त्यस्यैव बाधक स्यान्न तु 'उसी'त्यस्य । अत एव 'औस्नीयत्' 'औङ्कारीयदि'त्यत्र वृद्धिसिद्धिरिति दिक् । इदमेवाऽभिप्रेत्य परब्रह्ममुत्तरार्थमित्युक्त मनोरमायामित्याहु ।

'अव्यक्त'शब्द व्याचष्टे-ध्वनेरिति । अविद्यमानकत्वादिशब्दस्येत्यर्थ । तस्य चाऽच्छब्दोऽनुकरणे एव सम्भवतीत्याशयेनाऽऽह-अनुकरणस्येति । परिस्फुटाऽकारादिवर्णस्येत्यर्थ । तस्य चाऽनुकरणत्व किञ्चित्साभ्येन बोध्यम् । तदभावे हि भग्नदन्ताद्युच्चारितैरव्यक्तशब्देऽनुकार्ये एव स्यात् । अव्यक्तत्व चाऽर्थबोधाऽजनकत्वेनाऽपि वक्तु शक्यमित्याहु ।

अत्रा'ऽल्लोन्त्यस्ये'ति न प्रवर्तते । 'नाऽनर्थके'इति निषेधात् । 'आम्नेडितस्य वे'ति वक्तव्ये 'नाऽऽम्नेडितस्ये'त्यस्याऽऽरम्भाच्च । यत्तु 'पूर्वपरयो'-रित्यत्र समुदायस्य षष्ठीनिर्दिष्टत्वादत इत्यस्य पञ्चम्यन्तत्वान्नाऽन्त्यादेश इति कैयटादयस्तन्न । 'अक्षादूहिन्या'मित्यादौ दोषाऽऽपत्ते । अत्र पूर्वपरयो प्रत्येक स्थानित्वस्वीकाराच्च ।

अत एव 'कृष्णर्द्धि'रित्यादौ ऋस्थानिकत्वप्रयुक्तरपरत्वसिद्धि । ध्वनित चेदमुपधासज्ञासूत्रे कैयटे ।

[नैन्वत इति किमर्थम् । 'आद्गुण'इत्यादिवद्'अनुकरणादि'ति वक्तव्ये षष्ठीनिर्देशेनाऽनुकरणाऽवयवस्य स्थानित्वनिर्देशेन, सर्वाऽऽदेशत्वाऽभावसिद्धेः । स चाऽवयवो नाऽन्त्यवर्ण । 'नाम्नेडितस्ये'ति ज्ञापकात् । किन्तु-

१ 'अविद्यमानकत्वादिवर्णस्येत्यर्थ'—ख ग पाठ ।

२ 'उच्चारिताऽन्यक्तशब्दे' इति ख पाठ ।

३ इतोऽग्ने-इतरेतरयोगद्वन्द्वान्ते श्रूयमाणषष्ठ्या प्रत्येक स्थानित्वस्याऽपि बोधनात्' इति ख पाठ ।

४ 'अत एव वृषाकप्यग्नी'त्यादौ प्रत्येकमादेश । 'कृष्णर्द्धि'रित्यादौ ऋस्थानिकत्वप्रयुक्तरपरत्वसिद्धिश्च' ख पाठ ।

५ 'निरालम्बनतेति' इत्यन्तः क. कुण्डलित ख पाठ. । ग नास्ति ।

पान्त्यवर्णसहितः । ततोऽधिकग्रहणे मानाऽभावात् । न चोऽङ्गिन्नव्या-
वृत्त्यर्थम् । अस्योऽर्थस्य बालैरपि सुज्ञेयत्वेन प्रश्नोत्तरयोर्निरालम्बनतापत्ते ।

न च 'अतो गुणे' इत्यतो 'ऽत' इति शब्दाधिकारेणाऽनुवर्त्यम् । तेना-
ऽच्छब्दस्येत्यर्थो भविष्यति, किमत इत्यनेन । न च तत् क्रियमाण
तान्तत्वविवक्षार्थमिति, कृतजडत्वव्यावृत्तये तदिति वाच्यम् । अनुकार्या-
ऽनुकरणयोरभेदेऽत सत्त्वेन, भेदविवक्षायां जडत्वेऽपि तस्याऽसिद्धत्वाद्द
एव सत्त्वेन, सर्वत्र प्राप्तेर्दुर्वारत्वात् । 'नाऽऽर्घ्रैर्दितस्ये'ति निषेधे 'पटत्पट-
दिती'त्युदाहरणाऽसम्बद्धत्वाऽऽपत्तेश्च ।

एतेन—'जडत्वस्य सवथा प्राप्त्योदाहरणाऽसम्भवमाशङ्क्याऽनु-
कार्याऽनुकरणयोरभेदविवक्षया (विभक्त्यभावेन) 'गवित्ययमाहे'ति-
वदपदत्वाज्जडत्वं ने'त्यपि परास्तम् । उक्तरीत्या जडत्वेऽपि तस्याऽसिद्ध-
त्वात्क्षत्यभावेना'ऽपदत्वादि'ति हेतूपन्यासस्याऽयुक्तत्वात् । पररूपस्य
नित्यत्वेऽपि सहिताया अविवक्षाया तदभावोऽपि सुलभ ।

न च पुनरद्रहण श्रौततान्तत्वविवक्षाद्वारा जडत्वाऽविषयेऽभेदविव-
क्षायामेव प्रवृत्तिरथा स्यान्न तु भेदविवक्षाया जडत्वविषये इत्यर्थकमिति
वाच्यम् । 'अपदान्ता'दित्यनुवृत्त्यैव सिद्धेरिति चेन्न । शब्दाऽधिकारस्या-
ऽनित्यताज्ञापनार्थत्वात् ।

यत्तु मनोरमायामत्र प्रकरणे—'प्रश्नोत्तरयोर्निरालम्बनतापत्तेर'ति
दृश्यते । तस्याऽयमर्थ — अद्रहणं तद्भिन्नव्यावृत्त्यर्थमित्यर्थस्य बालैरपि
सुज्ञेयत्वेन 'अत किं ?, वटक् मरुदि'ति प्राचीनग्रन्थस्य निरालम्बनते'ति] ।

- १ 'एतेनाऽङ्गिन्नव्यावृत्त्यर्थं तदित्यपास्तम्' इति क कुण्डलित पाठ ।
- २ 'निरालम्बनतापत्ते' इत्यन्तोऽय ग्रन्थ ख इहास्ति । क तु अग्रे दृश्यते ।
- ३ 'सर्वत्र सिद्धे' ख पाठ ।
- ४ 'विवक्षाया' ख पाठः । ५ मनोरमापाठोऽयम् ।
- ६ 'नन्वत' इत्यारभ्य 'निरालम्बनतेति' इत्यन्त क कुण्डलितः ख पाठ ।
ग. नास्ति ।

नाञ्जेडि । 'अव्यक्ताऽनुकरणस्ये'ति, 'अत' इति च वर्तते । (सां चाऽऽञ्जेडितस्ये'त्यनेन व्यधिकरणषष्ठी) । एव चाऽव्यक्ताऽनुकरणाऽवयवीभूताऽऽञ्जेडितावयवाऽच्छब्दस्येत्यर्थ ।

तकारमात्रस्येति । अत्रं केचित्-न चैव 'नाऽऽञ्जेडितस्य, तस्तु वे'त्येव सूत्र्यतामिति वाच्यम् । 'नाऽऽञ्जेडितस्ये'त्यशस्याऽन्वाचयशिष्टत्व-ज्ञापनार्थत्वात् । तेन 'वटक् वटक् इति'-इत्यादावन्त्यस्य पररूप भवत्येव ।

न चै 'नाऽऽञ्जेडितस्य', 'अन्त्यस्य वे'ति योगद्वयेनैव पूर्वस्य नित्यत्वे, उत्तरसूत्रस्य वैकल्पिकत्वे च सिद्धे 'तु'शब्दो व्यर्थ इति वाच्यम् । 'निषेधोऽच्छब्दमात्रविषयो, द्वितीय तकाराद्यन्त्यमात्रविषयमिति' विषय-विशेषस्य स्पष्टतया बोधनार्थं तस्य सत्त्वात् । एव च 'पटपट इत्याहे'-त्यादावन्त्याऽकारस्य पररूपे 'पटपटित्याहे'त्यपि पक्षे बोध्यमिति वदन्ति । तत्तु भाष्याऽनुक्तत्वाद्द्वैचित्र्यार्थत्वस्याऽपि सम्भवाच्च चिन्त्यम् ।

ननु ङाचोऽभावा'ङ्गाची'ति द्वित्वाऽप्राप्ति । 'नित्यवीप्सयोरि'त्यस्य तु वीप्साद्यभावादप्राप्तिरेवेत्यत आह-बहुल्लेति ।

तस्य परम् । परशब्दस्य दिशि दृष्टत्वेन पञ्चम्या प्राप्तायामप्यस्मादेव निपातनादवयववाचिपरशब्दयोगे षष्ठी । 'तस्य'ग्रहणमनन्तरस्य 'सर्वस्य द्वे' इतिप्रकरणद्विरुक्तस्यैव संज्ञा यथा स्यात्, 'एकाचो द्वे' इत्यादिप्रकरण-द्विरुक्तस्य मा भूदिति । अन्यथा 'द्वे' इत्यनुवर्त्य, षष्ठ्या विपरिणामेन च सिद्धे, तद्वैयर्थ्यं स्पष्टमेव । 'पदस्ये'त्यधिकारादाह-पदान्त इति । 'अन्त'-ग्रहण 'झली'ति निवृत्त्यर्थम् ।

(किञ्चोऽन्तग्रहण 'पदस्ये'त्यस्य 'ब्रश्चा'दिसूत्रादौ वैयधिकरण्येन

१ क ग नास्ति । ख पाठ । २ 'अत्र केचित्'इति क ग पाठ । ख. नास्ति ।

३ 'एतेन' ख पाठ ।

४ 'इति परास्तम्' ख पाठ ।

५ क ग, नास्ति । ख. पाठ ।

सम्बन्धबोधनार्थम् । तेन तण्डुलभृज्जमाचष्टे-तण्डुलभयति । ततः क्विपि 'तण्डुलम्' इत्यादौ षत्व न । अर्द्धाऽधिकस्य नाशेन, एकदेशविभक्तन्यायेन भृज्जतिवत्प्रत्यभिज्ञाऽभावात् । स्थानिवत्त्व तु न । सम्पूर्णप्रातिपदिकस्य विकारेऽपि, भृज्जतेर्विकाराऽभावात् । वैयधिकरण्याऽन्वयाच्च 'भृज्जत्यन्ते पदत्व स्थानिवद्भावेन लभ्यमि'ति वक्तुमशक्यम् । ध्वनित चेद प्रत्याहाराऽऽह्निके, 'भोभगो' इति सूत्रे च कैयटे) ।

हल्सन्धिप्रकरणे सोदाहरणतया व्याख्यास्यमानमपीदमत्र स्मारितम् । एवं 'श्रदिती'त्यत्रापि बोध्यम् । तत्रैव कुतो न स्मारितमिति चेत् । शिशिपाचोद्यमेतत् । 'सर्वोपकारकतया प्रकरणान्ते स्मरणमि'त्यग्याहु ।

अञ्जलो सावर्ण्यनिषेधादाह—अञ्चि किमिति । अनिष्पत्तेरिति । 'नाञ्जलावि'तिसूत्रविषयज्ञानेऽपवाद्विषयपरिहारेण तत्तद्वर्णीयसवर्णपद-वाच्यनिर्णयोत्तरं तावता ग्रहणस्य ग्रहणकशास्त्रेण बोध्यतया, एतद्वोधकाले ग्रहणकशास्त्रस्य तावद्ग्रहणबोधकत्वाऽनिष्पत्तेरित्यर्थ ।

यत्तु-एतद्वाक्यार्थबोधनिष्पत्तिरेव ताभ्यां विना ने'ति । तन्न । तद्वाक्यार्थबोधाय 'सवर्ण'पदार्थज्ञापक'तुल्यास्य'सूत्रज्ञानापेक्षणेऽपि, निषेधाऽनपेक्षणादिति दिक् ।

यदा तु प्रयत्नभेदं व्याख्याय 'नाञ्जलावि'ति प्रत्याख्यायते, 'नाञ्जलावि'त्यत्र जातिपक्षो वाऽऽश्रीयते, तदा'ऽची'ति नाऽनुवर्त्तनीयम् ।

सूत्रस्थ'सवर्ण'पदाऽनुवृत्तिमभिप्रेत्याऽऽह—ऋति सवर्ण इति ।

१ इदं = 'मलां जज्ञोऽन्ते' इति सूत्रम् ।

२ तत्रैव = श्रदितीत्यत्रैव ।

३ 'स्मरणम्' इति पाठान्तरम् ।

४ अनिष्पत्तेरिति । 'तदुपजीव्यत्वाद् ग्रहणकशास्त्रस्येत्यर्थ' इति ख पाठः ।

५ 'अनिष्पत्तेरित्यर्थः' इत्यन्तोऽयं क ग पाठः ।

६ 'यत्तु' इत्यारभ्य 'इति दिक्' इत्यन्तोऽयं क ग पाठः ।

तत्फलन्तु 'दध्यकार' इत्यादावेतदप्रवृत्ति । एतद्विधेययोश्चाऽयोगवाद्देषु पाठादृत्वम् । तेनैतत्स्थाने प्लुतसिद्धि । स च पाठोऽह्उण्सूत्रानन्तर कार्यः । अन्यथा रपरत्व स्यादिति बोध्यम् । (वस्तुतस्तु सवर्णपदाऽनुवृत्तिरनावश्यकतीति ध्वनयन्नाह - विधेयमित्यादिना) ।

द्विमात्रमिति । अत्र च 'अक. सवर्णे' इत्यनेनैव एतत्सिद्धिमभिप्रेत्य, एतद्वार्त्तिकद्वयप्रत्याख्यानपर 'तुल्यास्ये'ति सूत्रस्थ भाष्य मानम् ।

द्वौ रेफाविति । अत्राऽपि तदेव भाष्य मानम् । द्विरेफवत्त्वे हि रेफद्वयवति स्थानिन्ययं, लकारवत्यपर इति व्यवस्था सिद्धमिति ।

अभित इति । 'द्वौ रेफावि'त्यनुषज्यते । तच्च द्वितीयान्तम् । 'अभितः'-पदयोगात् । 'एओङ्'सूत्रभाष्ये-'वर्णैकदेशा वर्णग्रहणेन गृह्यन्ते' इति-पक्षे 'अग्ने इन्द्र' 'प्रल्यै' 'खट्वाभि' 'वाचा तरती'त्यादौ सवर्णदीर्घ-तुक्-ऐस्-द्वयजलक्षणघ्नो शङ्काया, दीर्घात्परस्य लुग्विधानसामर्थ्यं तपरकरण-सामर्थ्यं- 'नौद्व्यव' इति सूत्रस्थ 'नौ'ग्रहणसामर्थ्यैरव्यपवृक्तस्याऽवयवे व्यप-वृक्तकार्याऽभावज्ञापनरूपसमाधानस्य च करणवत्, 'प्रातर्ऋतमित्यत्र 'रो री'त्यस्य, 'तत् लकार' इत्यादौ 'तोली'त्यस्य च शङ्का-समाधानाद्य-करणेन, 'यत्तद्रेफात्पर भक्ते रि'ति हयवरट् सूत्रस्थभाष्येण च 'ऋलृक्'सूत्र-स्थयोरर्द्धमात्राऽज्भागस्याऽभित कृत्त्वेन तथैवाचितत्वादिति भाव इत्याहुः ।

द्वौ लकाराविति । हलद्वयवत्पूर्वसाहचर्यादिति भाव । (एवं च सवर्ण-पदाऽनुवृत्तावपि रेफद्वयवति स्थानिनि 'होत् ऋकार' इत्यादौ चरितार्थं

१ ख. पाठ । २. 'अग्ने इन्द्र' इति ग नास्ति । क पुस्तके तु पुनर्योजित पाठ ।

३ 'आल्य' ख पाठ ।

४ 'द्वयजलक्षणठनाम्' इति पाठ उचितः । 'नौद्व्यघ्ननि'त्यनेन ठन एव विधानात् । ५ अत्र 'एओङ्'सूत्रस्थे'ति पाठ' इति तु लघुशेखरस्य चिदस्थिमाला-भट्टीटीकयोः ।

६ क. ग नास्ति । ख पाठ ।

सिद्धे । 'ऋति ऋ वे'त्यादेरपि दध्यकारादौ व्यवस्थितविभाषयैवाऽप्रवृत्ति-
सिद्धे । अक्शब्देनाऽकारादीना क्रमेणोपस्थितत्वाद्यथासङ्ख्यसूत्रस्य,
स्थानाऽऽख्यप्रमाणस्य च प्रवृत्तेः । सज्ञाशब्दे यथासङ्ख्याऽर्थं 'परस्मै-
पदानां णलि'त्यादौ भाष्ये सूत्रान्तरस्थक्रमग्रहणात् । तथा चाऽक्शब्देना-
ऽकाराद्यष्टादशभेदोपस्थित्यनन्तरभिकाराद्यष्टादशभेदोपस्थितिः । तद्वाच्य-
वाच्यत्वेन लक्षणाध्यामपि, अकार-ककारयोरान्तत्वज्ञानायाऽइउणित्या-
द्युपस्थितेरावश्यकत्वेन, सूत्राऽन्तरस्थक्रमाऽनुरोधेन च तथैवोपस्थिते-
रुचितत्वात् । अष्टादशभेदेषु पर न क्रमेणोपस्थितिः । तेषां क्रमेण
क्वचिदप्यपाठात् ।

न च 'ह्रस्वदीर्घप्लुत'इति क्रमेणैव सज्ञाकरणात्तेषा तेनैव क्रमेणो-
पस्थितिरुचिता । 'तुत्यास्ये'ति निर्देशेन तत्क्रमस्य नियामकत्वा-
ऽनाश्रयणात् । अत एव 'मतीशै' इत्यादौ दीर्घसिद्धिः । अत एव
'संयन्ते'त्यादौ निरनुनासिके साऽनुनासिकलोप उक्तो भाष्यकृता । जाति
पक्षे तु क्रमोपस्थितिः स्पष्टैव । यद्यप्यनया रीत्या 'इको यणचो'त्यत्राऽपि
यथासङ्ख्यं सूपादां, तथाऽपि ऋकारे लकारस्य, लकारे रेफस्य चा-
ऽऽपत्त्योपेक्षितम्] ।

एतद्वचनद्वयप्रत्याख्यानन्तु 'गमृनि'त्येतद्व्याख्याऽवसरे निरूपयिष्याम
इत्यलम् । (वक्ष्यंत इति । 'ऋत्यक इति'-इति भावः) ।

एड । पदान्तात्किम् ? । भवति 'ङसिङसोश्चे'त्यस्यारम्भात् 'अपदा-
न्ताच्चेन्ङसिङसोरेवे'ति नियमेन सिद्धे, 'पदान्तादि'ति'इकोऽसवर्णे'-
इत्याद्युत्तरार्थभावश्यक स्पष्टार्थमिहैव कृतमिति मनोरमा । 'विभक्तौ
चेन्ङसिङसोरेवे'तिविपरीतनियमशङ्कावारणार्थमिति तदाशयः ।

१ 'सिद्धे' इत्यन्तः क. पाठ । २ 'भावश्यकत्वेन' इत्यन्तः क पाठः ।

३ 'मतीशो मध्वस्वियादौ दीर्घ-तदभावयो सिद्धि' ख. पाठ ।

४ क ग नास्ति । ख पा । ५. 'तदाशय' इत्यन्तोऽयं ख पाठः । क. कुण्डलितः ।

६ 'ङसिङसोश्चेतीति नियमेन सिद्धे पदान्तादिति' क. पाठ ।

सर्वत्र वि । यद्यपीह 'च्छन्दसी'ति न प्रकृत, तथाऽपि 'यजुष्युर'
इत्यादिप्रक्रमाच्छन्दस्येवेदमिति सम्भाव्येताऽत 'सर्वत्रे'त्युक्तम् ।

तद्व्याचष्टे—लोके वेदे चेति । 'प्रकृत्याऽन्त' इति सूत्रात् 'प्रकृत्ये'त्यनु-
वर्त्तते । अत्र पाठे-शाकलसूत्रे 'ह्रस्वश्चेति चेन प्रकृत्येत्यनुकृष्यते'इति भाष्य
मानम् । 'प्रकृति'शब्दश्चाऽत्र स्वभाववाची । 'दुस्त्यजा प्रकृतिरि'त्कादौ
तथादर्शनात् । अत एव प्रकृतिभावे, न पूर्वरूप, नाऽप्ययादय इति भाव ।

(कारणवाची वा 'प्रकृति'शब्दः । कौरणरूपेणाऽवस्थानमित्यर्थः । न तु
तस्य किञ्चित्कार्यमिति भावः) । 'इ को गुणे'तिसूत्रस्थभाष्यसम्मत—'नान्त -
पादमिति पाठे तु अनेन सूत्रेण 'गोशब्दस्य यत्प्राप्त तन्ने'ति व्याख्यानेन
'नान्त पादमि'त्यत्रेव पूर्वत्वौदिक विकल्पेन निषिध्यते इति बोध्यम् ।

अत्र पाठे 'प्लुतप्रगृह्या'इत्यादावध्याहारेणान्वयकेशः । (बाध्यसा-
मान्यचिन्ताऽऽश्रयण च । 'नान्त पाद'मित्यत्र च भ्रष्टाऽवसरन्यायाश्रयण
बोध्यम्) । न च 'प्रकृत्ये'त्यनेन 'गोरि'ति षष्ठ्यन्तमन्वयाऽयोग्यमिति
वाच्यम् । 'अवस्थानमि'त्यध्याहारेणाऽदोषात् ।

'एह' इति वर्त्तते । तच्च षष्ठ्यन्ततया विपरिणत गोर्विशेषणम् ।

१ 'अत एव सुजाते ए अश्वसूनुते' इत्यादौ 'प्रकृत्याऽन्त'पादमि'ति प्रकृतिभावे'
इति ख. पाठः ।

२ ख पाठः ।

३ 'रूपेणाऽव्यवस्थान' ख. पाठः ।

४ 'गोशब्दस्य' इत्यारभ्य 'नान्तःपादमित्यत्रेव' इत्यन्त क पाठः । ख ग
नास्ति । ५ 'पूर्वत्व' ख पाठः ।

६ 'अध्याहारेणान्वय' ख पाठः । ७ क ग. नास्ति । ख पाठः ।

८ 'अन्वयाऽयोग्यमिति वाच्यम् । 'एह' इत्यस्य प्रथमान्ततया विपरिणा-
मात् । सामानाधिकरण्याऽन्वयवादिनोऽपि षष्ठ्यन्ततया विपरिणामस्या-
ऽऽवश्यकत्वात्'—इति ख. पाठः ।

अत एव 'चित्रग्वग्र'मित्यादौ न दोषः ।

प्रतिदोक्तपरिभाषया चैङ् प्रतिपदोक्त एव गृह्यते । वर्णग्रहणे तदप्रवृत्ति-
ज्ञापकस्या 'ऽऽदेच' इति सूत्रस्थोपदेशग्रहणस्य तदनित्यतामात्रज्ञापकत्वात् ।
ध्वनितचेदमोत्सूत्रे भाष्ये । एङ्ग्रहणाऽऽवृत्तेर्वा । अत एव 'हे चित्रगोऽग्र-
मि'त्यादौ न प्रकृतिभावाऽवडौ ।

तथा च स्थानिवत्सूत्रे भाष्यम्—'गो पूर्वत्वे स्थानिवत्त्वप्रतिषेधो
वक्तव्यः । चित्रग्वग्रम् । 'सर्वत्र विभाषा गोरि'ति पूर्वत्वप्राप्नोति । नैतत्प्रयो-
जनम् । 'एङ्' इति वर्त्तते । एवञ्चोऽनस्विधार्वात् प्रतिषेधो भविष्यति ।
एव तर्हि 'हे चित्रगोऽग्रमि'त्यत्र प्राप्नोती'ति ।

१ इतोऽग्रे—'पदान्त'ग्रहणसामर्थ्याच्चैङ् प्रतिपदोक्त एव गृह्यते । अन्यथा
'डसिडसोश्चे'ति नियमादेव सिद्धे, 'एङ्' इति सूत्रे 'पदान्तादि'ति व्यर्थम् ।
न च 'विभक्तौ चेन्डसिडसोरेवे'ति विपरीतनियमस्याऽपि सम्भवेन तच्चारि-
तार्थम् । 'भवतेर'इत्यादिनिर्देशात्, सामान्ये प्रमाणानां पक्षपाताच्च-
सामान्यतो नियमाऽऽश्रयणात् ।

न चैवमपि 'इकोऽसवर्णे'इत्यत्र तस्याऽऽवश्यकत्वेन कथं सामर्थ्यम् ।
तत्रैव कर्त्तव्येऽत्र करणेन सामर्थ्यस्योपपादयितुं शक्यत्वात् । अत एव
मनोरमाया 'मुत्तरार्थमावश्यकं स्पष्टार्थमिहैव कृतमि'त्युक्तम् । प्रतिपदोक्त-
परिभाषया वा' इति ख पाठः । क ग नास्ति ।

२ 'एङ्ग्रहणाऽऽवृत्तेर्वा' इति क ग पाठः । ख नास्ति ।

३ 'अत एव 'हे चित्रगोऽग्रमि'त्यादौ न दोषः । 'ने'ति पाठेऽनन्तरत्वात्पूर्वरूप-
स्यैव निषेधो, न तु यण इत्येडनुवृत्तिरेव प्रतिपदोक्तैङ्ग्रहणाऽर्थेति बोध्यम् ।
एवञ्च 'गो पूर्वत्वे स्थानिवत्त्वप्रतिषेधो वक्तव्यः' इति ख. पाठः ।

४ 'भविष्यति' इत्यन्तोऽयं क ग पाठः ।

५ 'प्राप्नोतीति भाष्योक्तं प्रतिषेधवचनं न कर्त्तव्यं भवति'—ख पाठः ।

अत्र 'पूर्वत्व'पदेन तदपवादप्रकृतिभावाऽवडौ बोध्यौ । विनिगमनाविरहात् । 'सर्वत्रे'ति चाऽवडित्यस्याऽप्युपलक्षणम् । अत एव वार्तिकभाष्ययो 'प्रकृतिभावे' इति नोक्तम् । चित्रगोशब्दे गोशब्दस्य लाक्षणिकत्वेऽपि, स्थानिवत्त्वात् प्राप्तौ तत्प्रतिषेध इति तदाशयः । एड प्रतिपदोक्तस्याऽत्र ग्रहणे तु तन्न कर्त्तव्यमित्यन्यत् । (ईदं सर्वमुत्तरसूत्रेऽपि बोध्यम् ।

नैनु 'गोरग्वचन स्वरसिद्धार्थम् । अन्यथा कदा चिदवडन्तोदात्तोऽपि स्यादित्यवडसूत्रभाष्यप्रामाण्याच्चित्रग्वग्रमि'त्यत्राऽवडभावोऽस्तु । तत्राऽगवडो रूपे विशेषस्य स्पष्टत्वात् । 'चित्रगोऽग्रमि'त्यादावडभावकल्पने किमानमिति चेन्न । उपदेशे आद्युदात्तत्वनिपातनेनाऽवडन्यासस्थापनपरभाष्यस्यैव मानत्वात् । चित्रगोशब्दस्याऽऽमन्त्रिताऽऽद्युदात्तत्वेनाऽन्तोऽनुदात्त । तत्राऽकि, तस्याऽऽगमाऽनुदात्तत्वे, उभयोरनुदात्तयोरेव श्रवणं स्यात् । आद्युदात्तनिपातने तु गकाराऽकारस्योदात्तस्येति विशेष स्पष्ट एव । न च 'गवाक्ष' इत्यादावड आद्युदात्तस्य श्रवणं मा भूदिति, तस्योपदेशिवद्भावो वाच्य इति, समासान्तोदात्तादिवाऽऽमन्त्रिताऽऽद्युदात्तादपि प्रागवडस्वरप्रवृत्तौ, पश्चादाऽमन्त्रितस्वरे, स्वरभेदाऽभाव इति वाच्यम् ।

गवाक्ष इत्यादौ समानकालप्रवृत्तिकस्य, परत्वेन प्रथम प्राप्तस्य समासस्वरस्य प्रागप्रवृत्त्या उपदेशिवद्भाववचनस्य चारितार्थ्येनाऽङ्गसंज्ञासापेक्षबहिरङ्गगुणापेक्षयाऽन्तरङ्गत्वात्पूर्वमेवामन्त्रितस्वरप्राप्त्या तदप्रवृत्तिसम्पादनेऽस्य सामर्थ्याऽभावादित्याहुः) ।

१ 'अत्र' इत्यारभ्य 'इत्यन्यत्' इत्यन्तं क ग पाठः । ख नास्ति ।

२ ग नास्ति । क कुण्डलित ख पाठः । अयं ग्रन्थो लघुशब्दरत्नेऽपि दृश्यते ।

३ 'गवाक्ष इत्यादौ' इति ख नास्ति ।

४ 'चारितार्थ्येनावड पूर्व' प्रासाऽन्तरङ्गामन्त्रितस्वराऽप्रवृत्तौ मानाऽभावात्' ख पाठः ।

न चैड पदान्तादित्यत्राऽपि प्रतिपदोक्तस्यैव ग्रहणाऽऽपत्ति ।
'हलोऽनन्तरा' इत्यादिनिर्देशात् ।

अवङ् स्फो । स्फोटोऽयनं यस्य । स्फोटप्रतिपादक इत्यर्थ ।
'स्फौटायनस्ये'ति पाठे नडादित्वमश्वादित्व वा कल्प्यम् । अत्राऽपि
'एङन्तस्य गोरि'त्यादि पूर्ववद्भाष्येयम् ।

ननु नित्या शब्दा । शास्त्र चेदं साधुत्वमात्रविधायकम् । 'गोशब्दे
गकारात्परोऽचि परेऽवङ् साधुरि'त्याद्यर्थं शास्त्राणाम् । एव च
प्राधान्यादवङ् । साधुत्व स्फोटायनेन स्वीकृत, न सर्वैरिति स्मृत्यन्तराऽनु-
सन्धानद्वारेण तस्यैव विकल्पाऽऽपत्तिरिति, 'गोऽग्रमि'त्यवङ्भावोऽनुचित
इति चेन्न । साधुत्वस्याऽपौरुषेयतयाऽविकल्प्यत्वेनाऽवङ्गादीनां श्रुतत्वेन
च, लडादिषु प्रयोगाऽसमवायिषु श्रुत एव सम्बन्धस्य कृतत्वेन, श्रुताऽव-
ङादिभिरेव सम्बन्धेन तदुपपत्तेः । स्फोटायनोऽवङ् स्पर्त्ताऽन्यस्तु तद-
भावस्येति स्मृत्यन्तराऽनुसन्धानद्वारेण विकल्पसिद्धि । 'कार्या' शब्दा'
इति मते तु न सिद्धेत् । नहि तन्मते 'स्फोटायनेनाऽवङ्कृतोऽत कर्त्तव्यो-
ऽन्येन न कृत इति न कर्त्तव्य' इति स्मृत्यन्तराऽनुसन्धानेन विकल्पो व्या-
ख्यातुं शक्य । अन्येनोत्पादितस्य पुनरुत्पादनाऽयोगात् । पाणिनिकृत-
कार्याणामप्यन्येनाऽकरणात्सर्वत्र विकल्पाऽऽपत्तेश्च । अन्येनाऽपि तेषां
कृतत्वे तु पाणिनिशास्त्रे कार्यशब्दत्वस्य हानिरेव । 'देवदत्तेन घट. कृतो,
न विष्णुने'त्येतावता घटोत्पत्तेर्विकल्पाऽऽपत्तेश्चे'ति 'नवेति विभाषे'त्यत्र
भाष्ये स्पष्टम् । न चैवं साध्वनुशासनत्वभङ्गः । शब्दानां सिद्धत्वेन शास्त्र-
वैयर्थ्याऽऽपत्त्या, 'मृजिप्रसङ्गे मार्जि. साधुर्भवती'त्यादिवृद्धिसञ्ज्ञासूत्रस्थ-
भाष्यादिप्रामाण्येन च 'यदिह परिनिष्ठितेन ज्ञाप्य तत्साध्व'त्यर्थापत्ति-
कल्प्यवाक्येन तत्सिद्धेरित्याहु ।

१ 'अवङ् कृतो, नान्येनेति स्मृत्यन्तरानुसन्धानेन' इति ख पाठ ।

निवृत्तमिति । अत एव 'इन्द्रे चे'ति सामर्थ्येन नित्यमि'ति भाष्यकैयटयो स्पष्टम् । गवाग्रमिति । न च सन्निपातपरिभाषया दीर्घो न स्यात् । अत एव स्त्रीवाचकगोशब्देन समासे 'जातेरस्त्री'ति ङीष् नेति वाच्यम् । भाष्याऽऽदिप्राभाष्येन एकादेशे तदप्रवृत्ते । (एतेन 'गवे' इति प्रत्युदाहरणमिति परास्तम् । सत्यप्यवङ्ङि 'अतो गुणे' इत्यनेन सिद्धे । यादेशटापौ तु ङीष्त्वसन्निपातपरिभाषया सुशकवारणावित्याहुः) ।

व्यवस्थितेति । (अत एव 'विभाषे'त्यनुवर्त्तमाने स्फोटायनप्रहणं चरितार्थम्) । व्यवस्थितविभाषात्व चाऽस्य—

‘देवत्रानो, गलो, ग्राह, इतियोगे च सद्भिधि ।

मिथस्ते न विभाष्यन्ते, गवाक्ष., संशितव्रत ’ ।

—इत्यादिना 'शाच्छोरन्यतरस्यामि'ति सूत्रे भाष्ये स्पष्टम् । तेन 'प्राण्यवयवे न भवत्येवे'त्यपि तत्रैव भाष्ये स्पष्टम् ।

गवाक्ष इति । गवामक्षीवेति विग्रहः । 'अक्ष्णोऽदर्शनादि'त्यच् । वातायने रूढोऽयम् । पुंस्त्व लोकात् ।

इन्द्रे च । क्वचिद् भाष्यपुस्तके 'च'शब्दरहित पाठोऽपि दृश्यते । षष्ठीतत्पुरुषोत्तर षष्ठीतत्पुरुषे 'गवेन्द्रयज्ञ'इत्यादाववङ् भवत्येव । 'इन्द्राऽवयवेऽची'ति व्याख्यानात् । अन्यथा वाक्ये गोशब्दस्येन्द्रपरत्वाऽसम्भवेन, समासाऽऽक्षेपादिन्द्रशब्दस्योत्तरपदत्व एव प्रवृत्तिरिति—अत्र न स्यादिति भाष्ये स्पष्टम् ।

१ क. कुण्डलितोऽयं ख पाठ । ग नास्ति ।

२ ख, पाठ । क ग. नास्ति ।

३ 'पाठो दृश्यते' इति ख पाठ ।

४ गवाम्—इन्द्रयज्ञ इत्यर्थे 'गवेन्द्रयज्ञ'इत्यादावित्यर्थः ।

५ इतोऽग्रे 'सर्वत्रे'ति सूत्रत्रय 'प्रकृत्याऽन्तः इत्यत पूर्वमेव 'ख्यत्यादि'त्युत्तर

अथ प्रकृतिभावः ।

‘प्लुतप्रगृह्या’ इत्यस्य ‘प्रकृत्ये’तिपाठे एव सामञ्जस्यमिति ध्वनयन्नाह-
अथ प्रकृतीति । एतेनाऽय ग्रन्थ ‘सर्वत्रे’ति सूत्रात्पूर्वमेव वक्तुं युक्त
इत्यपास्तम् । ननु पदार्थबोधस्य वाक्यार्थबोधहेतुत्वात् प्रगृह्यत्वकथनोत्तरं
प्रकृतिभावो वक्तुं युक्त इति चेन्न । ‘इन्द्रे चेति सूत्रे प्राचीनपठितनित्य-
ग्रहणस्य प्रामादिकत्व बोधयितु तदव्यवहितमेतत्सूत्रलेखनान् । तत्र हि नित्य-
ग्रहणे, तदव्यवहितोत्तरैतत्सूत्रे नित्यग्रहणवैयर्थ्यं स्पष्टमेवेत्या शयेनाऽऽह—
प्लुता प्रगृह्याश्च वक्ष्यन्त इति ।

अचीति । न चाऽचीत्यनुवर्त्तमाने पुनरजुग्रहण व्यर्थमिति वाच्यम् ।
प्रत्यासत्तिन्यायेन ‘यस्मिन्नाचि परत प्लुतप्रगृह्ययो प्रकृतिभावो विधीयते,

पाठयम् । ‘अतो रोरि’ति सूत्रे‘ऽप्लुते’ति पाठयम् । एव च ‘यजुष्युर’इत्यत प्रका-
न्तयजु पदव्यावृत्तये सर्वत्रग्रहण न कर्त्तव्य भवतीति लाघवम् । ‘विभाषा
गोरि’त्यनेन हि पूर्वरूपस्थैव प्राप्तस्य विकल्प । न चैवं तदभावेऽव् दुर्वार ।
अपवादे निवृत्ते पुनरुत्सर्गाऽप्रवृत्ते । ‘नान्तःपादमि’ति पाठे ‘सुजाते ए
अश्वसूनुते’ इत्याद्यर्थमस्याऽर्थस्यावश्यकत्वात् । नहि ‘न’शब्देन निवृत्तौ,
‘विभाषा’शब्देन वा निवृत्तौ कश्चिद्विशेषोऽस्ति । प्राप्तविभाषाया निषेध
एव तात्पर्याच्च । ध्वनितं चेदं ‘गो पूर्वणिस्त्वाऽऽस्वे’ति वार्त्तिकव्याख्याऽवसरे
स्थानिवत्सूत्रभाष्ये । तदेतद् ध्वनयन्नाह—अथ प्रकृतीति—इतिख पाठः ।

- १ ‘प्लुतप्रगृह्या’ इत्यारभ्य ‘ध्वनयन्नाह’ इत्यन्त ख नास्ति । क ग पाठ ।
- २ ‘प्लुतप्रगृह्यत्वकथनोत्तर’ ख पाठ ।
- ३ इतोऽग्रे—‘उभयकथनोत्तरमेतत्कथने प्लुतोदाहरणेषु सन्ध्यकरणे बीजांशो
निराकाक्षता न स्यात् । अन्यतरकथनोत्तर कथने त्वन्यतराऽज्ञान तदवस्थ-
मेव’इति ख. पाठ । ४ ‘लेखनाच्च’ ख. पाठः ।
- ५ ‘यस्मिन्नच्यादेशो विधीयते तस्मिन्नेवाचि परत. प्लुतप्रगृह्ययोः प्रकृतिभाव
इत्यर्थलाभार्थं तत्सत्त्वात्’ ख. पाठः ।

तदङ्गमित्तकार्यस्यैवाऽभावस्तेनेत्यर्थलाभाऽर्थं तत्सत्त्वात् । तेन 'जानु उ अस्य रुजति'-'जानू अस्य रुजति', 'जान्वस्य रुजती'त्यादौ सवर्णदीर्घरूप-सन्धिर्भवत्येवेति भाष्ये एव स्पष्टम् । एहि कृष्णेति । 'दूराद्धूते चे'ति प्लुत । न च प्लुतस्याऽसिद्धत्वं । प्लुतप्रकृतिभाववचनेन तद्विषये त्रैपा-दिकाऽसिद्धत्वाऽभावज्ञापनात् । नित्यमिति किमिति । वाग्रहणनिवृत्तेरेव नित्यत्वलाभ इति प्रश्न । मा भूदिति । नित्यग्रहणसामर्थ्येन पुन-र्विधानान्नाधकविषयेऽप्ययमेव भवतीति भावः ।

इकोऽसवर्णे । 'एङ्' पदान्तादि'त्यत पदान्तादित्यनुवृत्त प्रथमया विपरिणम्यते इत्याह—पदान्ता इति । यत्तु 'शाकल्यग्रहणमुत्तरार्थम् । ह्रस्वयोर्विधानसामर्थ्यादपि पर्यायसिद्धे । सवर्णेऽचि दीर्घविधानेना-ऽसवर्णाऽच एव यणादेशविषयत्वादि'ति । तन्न । अपदान्ते यणश्चरितार्थ-त्वेन पदान्ते ह्रस्व-प्रकृतिभावयोरपवादत्वाऽऽपत्तेरित्याहु ।

सामर्थ्यादेवेति । एवकारोऽवश्याश्रयणीयतामस्य सूचयति । चकार-रेण प्रकृतिभावानुकर्षणेऽपि 'ऋत्यक'इत्यत्र तदनुवृत्तिर्न स्यात् । चाऽनुकृष्ट-त्वात् । तदर्थं ह्रस्वविधानसामर्थ्याऽऽवश्यकत्वे चकारो व्यर्थ इति भावः ।

भाष्ये स्थितमिति । 'प्रकृतसूत्रे' इति शेष । न च ह्रस्वस्य वैकल्पिक-तया ह्रस्वाऽभावे प्रकृतिभावार्थं चकार । तेन 'चक्री अत्रे'त्यादिसिद्धि । प्रकृतिभावस्याऽपि वैकल्पिकत्वात्पक्षे 'चत्रयत्रे'त्यपीति वाच्यम् । 'इको-ऽसवर्णे शाकल्यस्य', 'ह्रस्व' इति सूत्रद्वयकरणेनैव सिद्धौ चकारस्य तथाऽपि वैयर्थ्यादित्याशयात् । किञ्च भाष्यप्रामाण्यान्न ह्रस्वाऽभावे प्रकृतिभाव । 'चक्री अत्रे'ति तु सहिताया अविवक्षायां बोध्यम् ।

१ 'न च प्लुतस्याऽसिद्धत्वात्पूर्वमेव सवर्णदीर्घ.' ख ग पाठ ।

२ 'प्रकृतिभावानुकर्षणे 'ऋत्यक' इत्यत्र' इति ख. पाठ ।

चानुकृष्टस्योत्तरत्राऽसम्बन्धान्न तद्विषयेऽपि फलमिति बोध्यम् । भाष्य-
विरुद्धसूत्राऽऽशयकल्पनाऽपेक्षया सामर्थ्यसिद्धार्थाऽनुवादकश्चकार इत्येव
सूत्राऽऽशयस्य वक्तुमुचितत्वात् । ^३ चक्रयत्रेति । इह 'स्कोरि'ति लोपो
यण कार्यकालपक्षे बहिरङ्गाऽसिद्धत्वान्न । 'पूर्वत्राऽसिद्धे ने'त्यस्य
'तस्य दोष' इति निषेधेन स्थानिवद्भावाच्च ।

न समासे इति । अत्र च ज्ञापकम्-इको यणेव कचिद्यथा स्यादि'-
त्यर्थकमिग्रहणम् । अन्यथा ह्रस्वदीर्घपदाऽनुवृत्त्यैव व्यञ्जनव्यावृत्तिसिद्धे,
प्लुतस्य प्रकृतिभावात्, अवर्णैश्चु च यथायथमयवायावां, दीर्घस्य, गुण-
वृद्धयोश्च बाधकत्वात्तद्वैयर्थ्यं स्पष्टमेव । अप्लुतवद्भावे त्वप्लुतशब्दस्य
पर्युदासवृत्त्या ह्रस्वदीर्घपरत्वेन, तत्कार्याऽतिदेशात्, प्लुतस्याऽसिद्धत्वाच्च
सिद्धिरित्यग्रे निरूपयिष्याम । एतेन 'सिति च ने'त्यपि व्याख्यातम् ।
पार्श्वमिति । 'पश्चां णस् वक्तव्य' इति णस् । 'सिति चे'ति पदत्वम् ।

ऋत्यक । सवर्णाऽर्थमनिगर्थं च वचनम्,—'होतृऋकार' 'ब्रह्मऋषि-
रि'त्यादौ । आच्छेदिति । आटो धात्ववयवत्वेनाऽपदान्तत्वादिति भावः ।

यत्तु—'आच्छेदि'त्यत्राऽऽटश्चेति पुनर्विधानार्थेन चकारेणोस्योमाङ्क्षु
पररूपबाधवत्प्रकृतिभावस्याऽपि बाधेनेष्टसिद्धौ व्यर्थं 'पदान्ता'इति । तन्न ।
'अनन्तरस्ये'ति न्यायेन पुनर्वृद्धिविधानस्य पररूपमात्रबाधकत्वात् ।
ईषदसमाप्त ऋच्छको ब्रह्मच्छक इत्यादेर्व्यावर्त्यस्य सत्त्वाच्च ।

१ 'चानुकृष्टस्य' इत्यारभ्य 'फलमिति बोध्यम्' इत्यन्त पाठ ख नास्ति ।
क ग पाठः ।

२ इतोऽग्रे—'एव च 'विश्वप ऋषीणाम्' 'विश्वपर्षीणामि'त्येव, न तु 'विश्वपा-
ऋषीणामि'ति' इति क कुण्डलितोऽय ख पाठ । ग नास्ति ।

३ इत आरभ्य 'स्थानिवद्भावाच्च' इत्यन्तः क कुण्डलित ख. पाठः । ग. नास्ति ।

४ 'च' ख नास्ति । ५ 'ईषदसमाप्त' इत्यारभ्य 'सत्त्वाच्च' इत्यन्तः क. ग.
पाठः । ख. नास्ति । 'ईषदसमाप्तो ऋच्छक' इति क. ग. पाठ ।

समासेऽपीति । पूर्वोक्तज्ञापकपरभाष्यप्रामाण्यात्, सित्साहचर्याच्च 'न समासे' इत्यस्य पूर्वसूत्रमात्रनिषेधकत्वात् । पूर्वसूत्रस्येवाऽस्याऽभावे प्रमाणाऽभावाच्चेति भावः ।

सप्त ऋषीणामिति । 'दिवसङ्ख्ये सज्ञायामि'ति समासः ।

तत्र प्रकरणशुद्धये प्रकृतिभावविधायकसूत्रद्वयमुपन्यस्य, 'प्लुतप्रगृह्या'- इतिसूत्राऽऽकाङ्क्षितप्लुतप्रगृह्ययोर्मध्ये सूत्रे प्रथमोपात्तत्वात् प्लुतप्रकरण-मारभते—

वाक्यस्य टे । 'वाक्यस्ये'त्यस्याऽभावे 'पदस्य टेरि'त्यर्थाऽऽपत्तावन-
न्त्यस्याऽपि पदस्य टेः प्लुतः स्यात् । तत्सत्त्वे तु वाक्यस्य टिरन्त्यपद-
स्यैव सम्भवतीति न कश्चिद्दोषः । टिग्रहणाऽभावे प्लुतश्रुत्याऽऽपरिभाषो-
पस्थितावजन्तस्यैव स्यात्, नपुसकह्रस्ववत्^१ । टिग्रहणे तु तत्सामर्थ्यात्-
टिनाऽचो विशेषणाद्भङ्गनाऽन्तस्याऽपि भवति ।

प्रत्यभिवादे । प्रणामादिभिराशिष वाच्यमानो गुर्वादिर्व्यदाशिष
प्रयुङ्क्ते, स प्रत्यभिवादः । तत्रैव प्रसिद्धत्वात् । 'अशूद्रे' इति सप्तम्यर्थो
विषयत्वम् । तथा च 'शूद्रभिन्नविषयके आशीर्वादे इत्यर्थ' इति हरदत्ता-
दयः । यथा तु भाष्यं तथा 'प्रतिसम्भाषणमात्रं प्रत्यभिवाद'इति प्रतीयते ।
तथा च भाष्यम्—'अशूद्र इति किमर्थम् । कुशल्यसि तुषजके'ति । शूद्रे
आशीर्वचनरूपप्रत्यभिवादाऽभावेनाऽशूद्रे इत्यस्य वैयर्थ्याऽऽपत्तेश्च ।
ध्वनित चेद् कैयटे । तस्मादाशीर्वचनरूपं, कुशलादिप्रभरूपं वा-
ऽभिवादयितर्यनुग्रहद्योतकं वाक्यमात्रं 'प्रत्यभिवाद' शब्देनोच्यते इत्याहुः ।

अभिवादये इति । नमस्कारपूर्वकमाशीरादि वाचयामीत्यर्थः ।
आयुष्प्रानिति । आयुष्मत्त्वस्य विधेयत्वात्सम्बोधनविभक्त्यभावः ।

१ 'ह्रस्वत्ववत्' ख पाठः ।

अत्र प्रत्यभिवादे शर्मादिप्रयोगो न नियतः । 'एचोऽप्रगृह्यस्ये'तिसूत्रे प्रत्यभिवादेऽन्तस्यैच प्लुतस्य आद्विधानात् । तदुत्तरार्धस्येदुतोर्विधानात् । 'आयुष्मानेधि अग्निभूताश्च' इत्युदाहरणाच्चेति बोध्यम् । यत्तु—'आयुष्मान् भव सौम्ये'ति वाच्यो विप्रोऽभिवादने' इति मनूक्तेरेधीति प्रयोगश्चिन्त्य' इति । तन्न । तत्र 'भवे'त्यस्याऽर्थपरत्वादित्याहुः ।

स्त्रियां नेति । ये तु स्त्रियां नाम्नाऽभिवौदन-प्रत्यभिवादने इच्छन्ति, तन्मतेनाऽयं निषेधः । इदमेव भाष्यसम्मतम् । येषां तु 'न स्यभिवादयते, पादोपसग्रहणमेव करोति । येषामप्यभिवादयते, न तु स्वनाम गृह्णाति । एवंञ्च प्रत्यभिवादेऽपि तदभाव एव । तन्मतेऽयं प्रतिषेधोऽनर्थकः । तद् ध्वनयन्नाह—नाम गोत्रं वेति । इदं न्यायसिद्धम् । अभिवादनं तावन्नाम-गोत्राभ्यामेव । 'असौ नामाऽहमस्मी'ति स्वं नाम परिकीर्त्तयेदि'ति-मनुस्मृते । अत्र नामपदं गोत्रस्याऽप्युपलक्षणम् । प्रत्यभिवादनञ्च प्रागुक्तमेव । प्लुतस्तु,—अधिकृतस्य पदस्येत्यस्य 'प्रत्यभिवादे'इत्यनेन विशेषणात्, प्रत्यासत्तिन्यायाच्च प्रत्यभ्युद्यमानाऽर्थावाचकस्यैव । किञ्चाऽभिवादयित्नुग्रहार्थत्वात्प्रत्यभिवादस्य, तेन तस्य सस्कार्यत्वाच्च, प्राधान्येन तद्वाचकस्यैव प्लुतः । स्पष्टं चेद् भाष्ये । एव च तस्य वाक्याऽन्तत्वमावश्यकम् ।

तत्र च नामपदेन न बोधकशब्दमात्रम् । किन्तु 'द्वादशेऽहि पिता नाम कुर्याद्, ब्रह्मक्षरं, चतुरक्षरं वे'त्यादि, 'शर्माऽन्तं नाम ब्राह्मणस्य' 'वर्माऽन्तं क्षत्रियस्ये'त्यादि च श्रुतिस्मृत्याद्युक्तमिति बोध्यम् । अत एव 'आयुष्मान् भव दण्डिन्नि'त्यादौ प्लुतो नेति भाष्ये ध्वनितम् ।

१ 'अत्र प्रत्यभिवादे' इत्यारभ्य 'इत्युदाहरणाच्चेति बोध्यम्' इत्यन्तः कं गं पाठः । खं नास्ति । २ 'आद्विधानात्' इत्ययमश आबन्धकोऽपि न क्वाऽपि दृश्यते ।

३ 'अभिवादनमिव प्रत्यभिवादनमिच्छन्ति' खं पाठः ।

४ 'एवं च प्रत्यभिवादेऽपि तदभाव एव' इत्यश खं नास्ति ।

भोराजन्येति । भोशब्दस्य, राजन्यवैश्यवाचकनाम्नश्च टे प्लुतं इत्यर्थं । भोशब्दस्याऽनामगोत्रत्वादप्राप्ते, इतरयोस्तु नामत्वात्प्राप्ते, विभाषेयम् । अत एव भाष्यकृताऽपि—‘भो शब्दस्याऽनामगोत्रत्वादप्राप्तिं मत्वा, ‘सर्वस्यैव नाम्न प्रत्यभिवादे भो शब्द आदेशः’ इत्यपर आहृत्यादिनोक्तम् । शर्मवर्मादीना नाम्न्यन्तर्भाव एव । अत एव शर्मान्तटेर्नित्यं प्लुतसिद्धिः । ‘शर्माऽन्त नाम ब्राह्मणस्ये’त्यादौ तद्गुणसविज्ञानबहुव्रीहिः । अन्तशब्दश्चाऽवयववाचीति न दोषः ।

दूरात्समिति । यावति देशे प्राकृतप्रयत्नोच्चारित सम्बोद्धमानो न शृणोति, किन्त्वधिकं प्रयत्नमपेक्षते, तावद्दूरम् । दूरादाह्वानं च दूरात्सम्बोधनमात्रोपलक्षणम् । एवं चाऽसत्यप्याह्वाने भवतीति भावः ।

तथा व्याख्याने फलमाह—सक्तनित्यादि । अत एवाऽतो रोरितिसूत्रे ‘सुश्रोताऽत्र न्वसी’त्युदाहृतम् । परे तु दूरादाह्वानं दूराद्बोधनस्योपलक्षणं, न तु सम्बोधनविभक्तिनियामकस्याऽभिमुखीकृत्यबोधनरूपस्य सम्बोधनस्योपलक्षणम् । ‘आगच्छतु भवान् देवदत्त’ इत्येवमाह्वानस्यापि सम्भवात् । अत एव आकङ्कारसूत्रे नदीगुरुसङ्घयो समावेशस्य ‘वात्सीबन्धुरि’त्यत्र ‘गुरोरि’ति प्लुतो, ‘नदी बन्धुनी’ति पूर्वान्तोदात्तत्व च फलमुक्तं भाष्यकृता । अन्यथाऽत्र सम्बोधनाऽभावेन ‘गुरोरि’त्यस्याऽप्राप्त्या तदसङ्गति स्पष्टैवेत्याहुः ।

अत्रापि ‘दूराद्भूते’ इत्येतदनुवृत्तस्य पदस्येत्यस्य विशेषणम् । तेन

१ ‘प्लुतो वेत्यर्थं’ इति ख पाठः ।

२ इतोऽप्रे—‘इन्द्रवर्मादौ च तथाऽनुक्ते’—ख पाठः ।

३ ‘परे तु’ इत्यारभ्य ‘स्पष्टैवेत्याहुः’ इत्यन्तं क ग. पाठः । ख. नास्ति ।

लघुशेखरे च ‘परे तु’ ‘आहुः’रिति वर्जमय ग्रन्थो दृश्यते ।

४ ‘पदस्य’ इति ख. नास्ति । क ग. पाठः ।

हूयमानाऽर्थवाचिनः पदस्यैव टे प्लुत । पदं चाऽविशेषात्पित्रादि-
सकेतितप्रकृतिक, पाचकशब्दादिप्रकृतिकं चेत्याहु । ध्वनित चेदं भाष्ये ।

हैहेप्रयोगे । पूर्वेण हूयमानाऽर्थस्य पदस्य वाक्यान्तस्य टे प्लुत-
विधानादतादृशयोर्न प्राप्नोतीति वचनम् । अयं च हूयमानाऽर्थपदटेः
प्लुतस्य बाधक । तं क्रौण्डिन्यन्यायात् । तदेतद् ध्वनयन्नाह-हैहयो-
रेवेति । 'हैहयोरिति त्वनन्त्यार्थम् । अन्यथा 'वाक्यस्य टेरित्यधिकारा-
त्तयोरन्ययोरेव स्यात् । तदेतद् ध्वनयन्नुदाहरति—हे ३ रामेति ।

नन्वेवमपि 'हैहेप्रयोगे' इति व्यर्थम् । न ह्यप्रयुक्तयोः प्लुतः सम्भव-
तीति चेन्न । यत्र सम्बोधनोत्तर तयोः प्रयोगस्तत्र तेनैवाऽभिमुख्यस्य द्योति-
तत्वेन द्योत्याऽभावादनर्थक्योरपि तैयोः प्लुतार्थत्वात् । तदेतद् ध्वनयन्नाह-
राम है ३ इति ।

गुरोरनृतो । 'दूराद्धूते' इत्यनुवर्त्तते । तेन दूराद्बोधने एव प्रवृत्तिः ।
तदेतदाह—दूराद्धूत इति । दूरत्व चाऽत्राऽविवक्षितम् । तेन प्रत्यभिवादे-
ऽशुद्धे इत्यस्याऽपि सङ्ग्रहः । तद्विषयेऽप्युपलक्ष्यबोधनस्य सत्त्वात् ।
'अनुदात्तप्रश्नान्तेत्यादिभिस्तु लाघवादानुदात्तत्वादिगुणमात्रं विधीयते,
न प्लुतं । स च 'दूराद्धूते' इत्यादिभिरेव ।

(अत एव 'चिदिति चोपमार्थे' इति सूत्रे प्लुतसमावेशार्थञ्चकार'

१ लघुशेखरे तु 'यत्तु' 'तन्न' इत्यादिनाऽयं ग्रन्थः खण्डितः ।

२ इतोऽग्रे—'ननु हैहयोरिति व्यर्थम् । आरम्भसामर्थ्यादेवाऽनन्त्यस्य भविष्य-
तीति चेन्न । हूयमानवाचिन एवाऽनन्त्यस्य स्यान्न तु हैहयोः । तदेतद्
ध्वनयन्नुदाहरति—इति कः कुण्डलितः खः पाठः । गः नास्ति ।

३ 'तयोर्द्वौ ब्राह्मणावित्यादिवत्प्रयोगे प्लुतार्थत्वात्' खः पाठः ।

४ 'तेन सम्बोधने एव' खः पाठः ।

५ 'न प्लुतः । स्पष्टं चेद वृत्तौ' खः पाठः ।

६ कः कुण्डलितोऽयं खः पाठः । गः नास्ति ।

सार्थक') । एव च पूर्वसूत्रद्वयस्यैव शेषोऽयमिति फलितम् । तदेतद्वृत्तौ पठ्यते 'क्वचित्प्रत्यभिवादे दूराद्धूते चेत्येवमादिना यः प्लुतो विहितस्तस्यै-
वायं स्थानिविशेष उच्यते' इति प्रकृतसूत्रे । तथा- 'नाऽनेन प्लुतो विधीयते,
किन्तु दूराद्धूतादिषु विहितस्य प्लुतस्यानुदात्तत्वगुणमात्रं विधीयते' इति
'अनुदात्तं प्रश्नान्तेति सूत्रे । आदिना 'भोराजन्ये'त्यस्य सङ्ग्रह ।

सर्वप्लुतप्रकरणस्य तु न शेषः । तथा हि सति 'वाक्यस्य टे' रित्यनेन

१ इतोऽग्रे- 'नन्वेव'मेचोऽप्रगृह्यस्याऽदूराद्धूते पूर्वस्याऽर्द्धस्याऽऽदुत्तरस्येदुतावि'-
त्येतदुद्धारणभूते विचार्यमाणविषये 'होतव्य दीक्षितस्य गृहा३इ' इत्यादौ
तद्विहितपूर्वार्द्धाऽऽकारस्याऽनन्त्यस्य प्लुतो न स्यात् । यत 'अदूराद्धूते'
इत्युक्तत्वेन दूराद्धूतेऽस्याऽप्रवृत्तिः । अदूराद्धूते च प्लुतो दुर्लभः । न चाऽनेनैव
प्लुतो विधेयः । 'उदात्तपदमेचोऽप्रगृह्यस्येति सूत्रेऽनुवर्त्तमानमिदुतोर्विधी-
यमानयोरेव विशेषणम् । प्लुतस्तु यथाविषयमनुदात्तादिस्वरक' इत्युत्तर-
सूत्रस्थकैयट-प्रकृतसूत्रस्थवृत्ति-हरदत्तादिविरोधात् । 'प्रश्नान्तानाऽभि-
पूजित-विचार्यमाण-प्रत्यभिवाद-याज्यान्तेष्वि'ति परिगणनेनाऽदूराद्धूते इत्यस्य
प्रत्याख्यानेऽप्युक्तोदाहरणेऽनुपपत्तिरेव । वस्तुतस्तत्र दूराद्धूतपदं न सम्बो-
धनोपलक्षणम्, किन्तु यथाश्रुतमेवेति दूरादाह्वानसम्बोधनविशिष्टाऽभि-
पूजितार्थे- 'स्वागच्छ भो माणवकाग्निभूते' इत्यादौ नाऽस्य प्रवृत्तिरिति परि-
गणनेन तत्प्रत्याख्यानं युक्तम् । 'अदूराद्धूते' इति न वक्तव्यमि'त्यनुक्त्या
भाष्यात्तथैव लाभादिति चेन्न । अत्र 'दूराद्धूते' इत्यस्य प्लुतविषयोपलक्षण-
त्वात् । अतएव क्वचिद्वृत्तौ पठ्यते- 'प्रत्यभिवादे दूराद्धूते चेत्येवमादिना
यः प्लुतो विहितस्तस्यैवाऽयं स्थानिविशेष उच्यते' इति । हरदत्तस्त्वे-
तद्भाष्यायां सूत्रद्वयविषयमेव प्रदर्श्याऽऽदिशब्दार्थं किमित्युपेक्षितवानिति
तदाशयं स एव प्रष्टव्य' -इति ख पाठः ।

२ 'तदेतद्वृत्तौ' इत्यारभ्य 'व्याख्यानादिति बोध्यम्' (२२२ पृष्ठे) इत्यन्त
क ग. पाठः । ख. नास्ति ।

सहैवाऽस्याप्यधिकारत्वमेव कुर्यात् । 'एचोऽप्रगृह्यस्याऽदूराद्धूते पूर्वस्या-
ऽर्द्धस्याऽऽदुत्तरस्येदुता'वित्यनेनापि आकार प्लुतविशिष्ट एव विधीयते ।

एतेन तदुदाहरणभूते विचार्यमाणविषये 'होतव्य दीक्षितस्य गृहाऽइ'
इत्यादौ तद्विहितपूर्वाद्धाकारस्याऽनन्त्यस्य प्लुतो न स्यात् । यतो'ऽदूराद्धूते'
इत्युक्तत्वेन दूराद्धूतेऽस्याऽप्रवृत्तिः । अदूराद्धूते च प्लुतो दुर्लभ' इत्य-
पास्तम् । स च प्लुत आकारः प्रशान्तादिविषयेऽनुदात्तादिगुणक एव ।
प्रशान्तादौ य प्लुतः सोऽनुदात्तगुणक इत्यादिक्रमेण तदर्थात् ।

यत्तत्र 'गुरोरि'ति प्लुत । आकारमात्रस्यैव तु तेन विधानम् । तन्न ।
अदूराद्धूतविषये तदप्राप्ते । 'गुरोरि'ति सूत्रे 'दूराद्धूते' इत्यस्याऽसम्बन्धे तु
सर्वत्र प्लुतापत्तेः । इदुतोरपि पर्यायेण प्लुताऽऽपत्तेश्च । उदात्तग्रहणं च
व्याख्यानादिदुतो, प्लुतस्य च विशेषणम् । प्लुतपदं चाऽऽकारेणैव
सम्बध्यते । व्याख्यानादिति बोध्यम् ।

'अपि'शब्दो यथाप्राप्तिसमुच्चयार्थः । यदि तु गुरो सन्निधानादन्यो
गुरुरेव समुच्चीयते, तदाऽन्त्यलघुमत्यनन्त्यगुरावेतस्य, अन्त्यलघौ
'दूराद्धूते चे'त्यादीनां दुर्वारत्वेन प्लुतसमावेशाऽऽपत्तिः ।

'एकैक'ग्रहणं त्वेतद्विधिविहितानामेव पर्यायार्थम् । तेन यत्रा-
ऽन्त्योऽपि गुरुस्तत्रैव पर्यायः स्यात् । व्याख्यानाच्चैतदर्थलाभः । तद्-
ध्वनयन्नाह—अन्त्यस्यानन्त्यस्यापि गुरोरिति । अपिशब्दात्—अन्त्यस्य
गुरोरगुरोश्चेत्यर्थः । अत एव सूत्रे 'गुरोरि'त्य'नन्त्यस्याऽपी'त्यग्रे
न पठितम् । व्याख्यानाच्च । एतदेव ध्वनयन्नुदाहरति—देवदत्ता ३ इति ।

१ 'व्याख्यानाच्चैतदर्थलाभः' इति ख नास्ति । २ 'अपिशब्दात्' इति ख
नास्ति । ३ 'व्याख्यानाच्च' इति ख पाठः । क य नास्ति ।

४ इतोऽग्रे—'यत्वनन्त्यग्रहणं व्यर्थम् । पृथरयोगकरणसामर्थ्येनैवानन्त्यस्य
सिद्धेरिति । तन्न । तथा सति तत्ककौण्डिन्यन्यायेनाऽन्त्यस्य गुरोः प्लुता-
ऽनापत्तिः । तेनैव न्यायेनाऽनन्त्यगुरुमत्यनन्त्यलघौ टे' प्लुताऽनापत्तिश्च ।

अस्य 'एही'त्यादि । 'वाक्यस्य टे', 'एकतिङ् वाक्य'मित्युक्ते ।

^२पर्यायार्थमिति । अन्यथा समावेश स्यादिति भाव । 'अनुदात्त

'एकैक' ग्रहणन्स्वनन्त्यगुरूणामेव पर्यायार्थं स्यादिति यत्किञ्चिदेतत् । ख पाठ ।

१ 'अस्य' इत्यारभ्य 'इत्युक्ते.' इत्यन्त पाठ ख नास्ति ।

२ पर्यायार्थमिति । 'अन्यथा समावेश स्यादिति भाव । न च 'अनुदात्त पदमेकवर्जमि'ति परिभाषणान्न समावेश इति वाच्यम् । 'अनुदात्त प्रश्नान्ते'-त्यादिविहिताऽनुदात्तादिगुणकाना समावेशस्य दुर्वारत्वात् । एकग्रहणस्य विधीयमानोपलक्षणत्वेन 'तवै चान्तश्च युगपदि'त्यादिविधेयाऽनेकाऽबाधवदत्राप्यापत्तेश्च । उक्तपरिभाषायास्त्रिपाद्यामप्रवृत्तेश्च । अत एव 'तव्यतस्तिस्व चरितार्थम् । तद्धि 'तिस्वरितमि'त्यन्तस्वरितार्थम् । तत्र हि 'अन्त' इति वर्त्तते । त्रिपाद्या परिभाषाप्रवृत्तौ प्रत्ययस्वरेणाऽऽद्युदात्ते, शेषनिघातेनाऽनुदात्तस्याऽन्तस्यो'दात्तादनुदात्तस्ये'ति स्वरिते, शेषनिघातेन सिद्धौ, तद्वैयर्थ्यं स्पष्टमेव ।

एव 'यतोऽनाव' इत्यपि ज्ञापकम् । अन्यथा 'यतोऽनाव' इत्याद्युदात्ते कृते, शेषनिघाते, 'उदात्तादनुदात्तस्ये'ति स्वरिते, शेषनिघाते, तद्वैयर्थ्यं स्पष्टमेवे'ति प्राञ्च । तन्न । सन्निपातपरिभाषयो'दात्तादनुदात्तस्ये'ति विषये शेषनिघाताऽप्रवृत्त्याऽपि तयोश्चारिताध्येन भवदुक्तार्थे दृढतरमानाऽभावात् । किञ्च 'पूरणगुणे'ति सूत्रे निरनुबन्धकपरिभाषया तव्यतो ग्रहणाऽभावाय तित्त्व सार्थकम् । न चाऽनेन समासे तत्र तव्यग्रहणं व्यर्थम् । स्वरे भेदात् । न च 'उदात्तादनुदात्तस्ये'ति स्वरिते न विशेष । 'ब्राह्मणकर्त्तव्यं तत्र', 'ब्राह्मणकर्त्तव्यं के'त्यादौ 'नोदात्तस्वरितोदयमि'ति निषेधविषये विशेषात् । एतेनाऽ'नुबन्धाऽन्तरेणाऽपि तव्यग्रहणेनाऽस्य ग्रहणाऽभाव सूपपाद' इति परास्तम् ।

एव 'कण्ठ्य तत्र', 'कण्ठ्यं के'त्यादावाष्टमिकस्वरस्यानेन निषेधे 'यतोऽनाव' सार्थकम् । तस्माल्लक्ष्यानुरोधाद्यथोद्देशमाश्रित्य त्रिपाद्यामस्या अप्रवृत्तिः । अत एव 'अनुदात्त पदमि'ति सूत्रस्याधिकारत्वे 'षाष्ठ एक

पदमि'ति तु त्रिपाद्या न प्रवर्त्तते । 'प्राचां'ग्रहणन्तु पक्षे सर्वेषां प्लुताऽभावार्थम् ।

सा चेयं व्यवस्थितविभाषा । तेनाऽग्नीदग्नीन्विहरेत्यादौ 'अग्नीत्प्रेषणे'

सगृहीतः । ये येससाध्याख्यां स्वरास्ते न संगृहीताः स्यु'रिति षाष्ठभाष्योक्तसङ्गच्छते । अन्यत्वे षाष्ठस्य प्रतियोगित्वेन, षाष्ठस्याऽपि ससाध्याख्यन्तर्गतत्वप्रतीते । अग्रमे प्रथमे पादेऽनुदात्तस्यैव विधानम् । त्रिपादी त्वसिद्धैवेति तद्भाव इत्याहुः । प्राग्ग्रहणन्तु पक्षे सर्वेषां प्लुताऽभावाऽर्थम् ।

तेन सर्वं इति । 'प्रत्यभिवादे' इत्यारभ्य 'अग्नीदि'त्यन्तः । अग्रे तु न सम्बध्यते, 'विभाषा षष्ठप्रतिवचने हेरि'त्यादौ विभाषाग्रहणात् । अत्र करणाच्चेत्याहुः । तथा च 'अग्नीदि'ति सूत्रे भाष्यम्-'अपर आह-'सर्वं एव प्लुतसाहसमनिच्छता विभाषा वक्तव्य' इति । साहसं-शास्त्रत्याग, तदनिच्छतेत्यर्थः' इति कैयटः । 'वैकल्पिकेऽनुष्ठानक्लेश धर्माऽऽधिक्यफलकमप्यशक्तत्वादनिच्छतेत्यर्थः' इत्यन्ये ।

एतेन 'आजुहाव पुत्रेती'ति भागवत व्याख्यातम् । प्लुतस्य वैकल्पिकत्वात् । आख्यातप्राग्वर्त्तिनोऽप्यनुकरणसम्भवेन पुत्रशब्दस्य वाक्याऽन्तत्वाभावाच्च । किञ्च तिङन्ताऽसमभिव्याहृत-'पुत्रे'त्यस्याऽनुकरणाद्वाक्यत्वाऽभावेन प्लुताऽप्राप्ते । किञ्च सत्यपि प्लुते'ऽप्लुतवहुपस्थिते' इति प्रकृतिवद्भावाऽप्राप्तेर्न दोषः ।

यत्तु 'प्लुते सत्यपि प्रकृतिवद्भावो वैकल्पिकत्वाच्च । 'ई ३ चाम्ने'ति सूत्रे 'ई ३ ग्रहणेन नाऽर्थः । वशा इय वशेयम् । प्लुतप्रकृतिभावः सर्वोऽपि चाक्रवर्मणमते नास्ती'ति भाष्योक्तेरिति । तच्च । 'चाक्रवर्मणस्याऽऽचार्यस्याऽप्लुतव'दित्येव भाष्योक्ते, प्रकृतिभाववैकल्पिकत्वस्याऽभावात् । अप्लुतवद्भावस्यैव प्रकृतिभावाऽभावप्रयोजकत्वेन तद्वैकल्पिकत्वोक्तेरनुप्रयोगाच्चेत्याहुः।'—इति क. ग. नास्ति । ख. पाठः ।

१ 'अन्यथा' (२२३पृष्ठे)—इत्यारभ्य 'प्लुताऽभावार्थम्' इत्यन्तः क. ग. पाठः । ख. नास्ति ।

इत्यस्याऽप्रवृत्तिरिति स्पष्टं भाष्ये इत्याहु ।

ननु 'बल्लश्मशिखे'त्यत्र प्लुतो न स्यात्, 'अनृत' इति निषेधादिति चेन्न । 'ऋलृगि'ति सूत्रे भेदेन निर्देशेन सावर्ण्याऽनित्यत्वज्ञापनात् । ऋकारादिप्रयुक्तकार्यस्य क्वचित् लृकारादावप्रवृत्तिज्ञापनाद्वा ।

अप्लुतकार्यमिति । यत्तु 'प्लुतकार्यं न भवतीत्यर्थ' । अत एव वृत्ता-
वुक्तम्—'अप्लुत' इत्युक्ते प्लुत एव निषिध्यते'ति । 'जातस्याऽपि
लोपाऽऽदिनेव निवृत्तिरिति तदाशय । पर्युदासे हि 'अग्नी३इती'त्यादौ
प्रगृह्याऽऽश्रयं प्रकृतिभाव बाधित्वा परत्वादप्लुतवद्भावेन दीर्घाऽऽदिक
स्यादिति । तत्र । वाक्यभेदाऽऽसमर्थसमासाऽऽपत्तेः । 'प्लुतवदि'त्यनेन
'प्लुतकार्यमि'त्यर्थस्य शब्दमर्यादयाऽलाभाच्च । प्लुते प्लुतसादृश्या-
ऽऽसम्भवेनाऽसाधुत्वाऽऽपत्तेश्च । प्लुतेऽप्लुतसादृश्यस्य विधानौचित्याच्च ।
'अग्नी ३ इती'त्यादौ च शास्त्राऽतिदेशाऽश्रयणान्न दोष । प्रकृतिभावस्य
निषेधफलकत्वेन 'निषेधाश्च बलीयासो भवन्ती'ति न्यायेन परमपि

-
- १ इतोऽग्ने—'केचित्तु'प्रत्यभिवादे' इत्यनेनाऽप्यसम्बन्ध । अत एव 'भोरान्द्ये'-
तिवार्तिके 'वा'ग्रहण चरितार्थम् । विकल्पस्याऽनेनैव सिद्धेः । अत एव च—
'अविद्वांस प्रत्यभिवादे नाम्नो ये न प्लुतिं विदुः ।
कामं तेषु तु विप्रोष्य स्त्रीष्विवाऽयमह वदेत् ॥'

- इति भाष्यं सङ्गच्छते' इत्याहु ' इति क कुण्डलित. ख पाठ । ग नास्ति ।
२ 'ऋकारादिप्रयुक्तकार्यस्य क्वचित् लृकारादावप्रवृत्तिज्ञापनाद्वा' इति क ग.
पाठ. । ख नास्ति ।
३ 'तद्भाव' ख पाठ. ।
४ इतोऽग्ने—'वृत्तिस्तु चिन्त्यैव । 'भुक्तवन्तमि'त्यादिन्यायविरोधाच्च^१ । मूले तु—
'अप्लुत एव विधीयेते'त्येव पाठ'—इति क कुण्डलित ख. पाठ । ग. नास्ति ।

-
- १ 'न्यायविरोधात्' इत्येव ख. पाठ. । तत्र चकारो नास्ति ।

बाधित्वा प्रगृह्याऽऽश्रयप्रकृतिभावस्थैव प्राप्तेश्च । (अत एव 'नाऽन्त पाद-
मि'ति पाठेन फलैक्यम्) । अप्लुतवद्भावस्य 'इति'शब्दसाऽऽपेक्षत्वेन,
तदपेक्षया प्रकृतिभावस्य वर्णमात्राऽपेक्षत्वेनाऽन्तरङ्गत्वाच्च । वृत्तेस्तु—
तत्स्थानेऽप्लुतस्य विधानेन स निवर्त्ततेत्यर्थ इति दिक् ।

अग्नी३इतीति । नन्व'ग्नी३इती'त्यादौ प्लुतस्य प्रगृह्यत्व दुर्लभम् । तत्र
दीर्घाणामेव ग्रहणेन, तेषा चाऽनणत्वेन सवर्णाऽप्राहकत्वादिति चेन्न ।
प्लुनस्याऽसिद्धत्वात् । न च प्लुत प्रकृत्ये'ति ज्ञापकात्स्वरसन्धिप्रकरणे
प्लुनस्य सिद्धत्वम् । प्रवृत्तिभाव प्रत्याश्रयात्सिद्धत्वेनैव रोरुत्व इव तदुप-
पत्तौ, स्वरसन्धिप्रकरणे सिद्धत्वे मानाऽभावात् । एवं च संज्ञा प्रति प्लुत-
स्याऽसिद्धत्वेन त्रिमात्रेऽपि द्विमात्रबुद्धेरप्रतिघातात्सिद्धा संज्ञाऽनुकार्ये ।
अनुकरणे तु 'प्रकृतिवदनुकरणमि'त्यतिदेशात् । (अत एवा'ऽग्नी३'इत्यव-
सानविषये नाऽनुनासिक) । न चैवमपि प्लुतस्याऽसिद्धत्वे, प्लुतात्पूर्वमेव
च प्रगृह्यत्वप्रवृत्तौ, तत प्लुते कृते, त्रिमात्र द्विमात्रत्वेन पश्यन्त्या अपि
संज्ञाया पुन प्रवृत्तौ बीजाऽभावेन, अल्विधित्वात्स्थानिवद्भावस्य दुर्लभ-

१ ख पाठ । क ग नास्ति ।

२ 'इतिशब्दरूपपदसापेक्षत्वेन' इति ख पाठ ।

३ इतोऽग्रे—'प्लुतप्रगृह्या'इति सूत्रस्थनित्यग्रहणेन बाध्यसामान्यचिन्ताऽऽश्रय-
णेनाऽस्याऽपि बाधाच्चेति दिक्—इति ख. पाठ ।

४ 'वृत्तेस्तु' इत्यारभ्य 'इति दिक्' इत्यन्त पाठ ख. नास्ति । क. ग. पाठ ।

५ इतोऽग्रे—'तत्र प्लुतशब्दस्य तत्स्थानिनि लक्षणयैवोपपत्ते । श्रुताऽर्थाऽऽपत्ति-
मूलकवाक्यकल्पनाऽपेक्षया तस्या एव लघुत्वात् । संज्ञायास्तत्प्रकरणस्थत्वा-
ऽभावाच्च । प्रगृह्यसंज्ञायां यथोद्देशपक्षाऽऽश्रयणात्—इति ख. पाठ ।

६ 'प्रकृतिभावम्' इत्यारभ्य 'मानाभावात्' इत्यन्तः क. ग. पाठ । ख नास्ति ।

७ ख. पाठ । क. ग. नास्ति ।

त्वेन चा'ऽग्नी३ इती'त्यादौ प्रगृह्याश्रयप्रकृतिभावो दुर्लभ एवेति वाच्यम् । सज्ञाया कार्यार्थत्वेन स्वनिमित्तकार्यसम्भावनायोग्ये एव प्रवृत्त्या, पदाऽन्तर-सम्बन्धात्प्रागेवाऽन्तरङ्गत्वात् प्लुतप्रवृत्ते । लक्ष्याऽनुरोधेनाऽत्र पदसंस्कार-पक्षस्यैवाऽऽश्रयणात् । न च स्वरसन्धिप्रवृत्तिरूपफलायैव पूर्वमत्र सज्ञा-प्रवृत्तिरिति वाच्यम् । सज्ञाया अप्रवृत्तावपि तललाभेन, तस्याऽन्यथा सिद्ध-त्वात् । अन्वयव्यतिरेकनिर्णयत्वात्फलत्वस्यै ।

अत एवा'ऽग्नी३ इत्यादाववसाने प्लुतस्थाने नाऽनुनासिक इति स्पष्टं भाष्योदौ । न चैव कार्यकालपक्षप्रवेशः । यैत्किञ्चित्कार्यविधानकाले शेष-पुरस्कारेण सज्ञाप्रवृत्तौ कार्यकालपक्षः । कार्यमात्रयोग्यतासंभावना-पुरस्कारेण प्रागेव सज्ञाप्रवृत्तौ यथोद्देशपक्ष इति 'ईदूदेदि'ति सूत्रे कैयटोक्ते ।

किञ्च प्लुतात्पूर्वमपि प्रवृत्तस्य प्रगृह्यत्वस्य स्थानिवद्भावेन प्लुतेपि स-त्त्वम् । न चाऽल्विधित्वम् । प्रगृह्यत्वस्यालसमुदायवृत्तित्वेनालधर्मत्वाऽभावात् । न हीकारान्तद्विर्वचनत्वमेव प्रगृह्यत्व, किन्तु तत्समानाधिकरणो धर्मविशेष इति संज्ञाविधायकेऽलाश्रयणेऽपि, संज्ञानिमित्तप्रकृतिभावादिविधायकस्या-

१ इतोऽग्ने—'विधिस्पृष्टतया प्रगृह्यत्वप्रयुक्तसन्ध्यभावस्यैव फलत्वौचित्येन पश्चा-त्प्रवृत्तेरेव युक्तत्वाच्च । तत्राऽप्यनुनासिकस्याऽसिद्धत्वात् प्लुतस्यैव प्राप्त्या, फलाऽभावेन पूर्वं प्रगृह्यत्वाऽप्राप्ते । अत एव—अग्नी३ इत्यादाववसाने प्लुत-स्थाने नानुनासिक इति स्पष्ट भाष्यादौ' ख पाठः ।

२ इतोऽग्ने—'नचैवं कार्यकालपक्षप्रवेशः । कार्यविधायकैकवाक्यतया सज्ञाप्रवृत्त कार्यकालपक्षः । कार्यमात्रयोग्यतासंभावनापुरस्कारेण पृथग् वाक्येन सज्ञाप्रवृत्तौ यथोद्देशपक्ष' ख पाठः ।

३ 'यत्किञ्चित्' इत्यारभ्य 'यथोद्देशपक्ष' इत्यन्तोऽय क ग पाठः ।

४ 'किञ्च' इत्यारभ्य 'दुरूपपादमित्याहुः' इत्यन्तः क कुण्डलित पाठः । ग नास्ति । ख. तु 'अपरेतु' इत्यारभ्य इत्यादिना 'इत्याहु' इत्यन्त पाठोऽयमप्रेवर्त्तते ।

ऽस्त्वित्त्वं दुरुपपादमित्याहुः । अत एव 'सम्बुद्धौ शाकल्यस्ये'ति सूत्रे सम्बुद्धिग्रहण चरितार्थम् । तद्धि 'आहो इती'त्यादौ परत्वाद्विकल्पो मा भूदित्यर्थम् । त्वदुक्तरीत्या 'इनि'शब्दनिरपेक्षत्वेनाऽन्तरङ्गत्वान्नित्यस्यैवापत्तौ तद्वैयर्थ्यं स्पष्टमेव । मम तु कार्यसम्भावनायोग्यतायामेव सज्ञाप्रवृत्त्या पदान्तरसम्बन्धनिमित्तकत्वेन समत्वमेवोभयोरिति बोध्यम् । न च सम्बुद्धिग्रहणाऽभावे ओदन्तनिपातस्यैव इतौ विकल्पः स्यादिति, तदननुवृत्तिमात्रतात्पर्यग्राहक तदिति वाच्यम् । ओद्ग्रहणाऽनुवृत्तौ पुनरोत्करणेनैव तदर्थलाभे सिद्धे, सम्बुद्धिग्रहणवैयर्थ्यस्य तदवस्थत्वात् । न चाऽनेन वैकल्पिकाऽभावे नित्यविधिर्दुर्वार । 'इति'शब्दाऽतिरिक्ते 'ओदि'त्यस्य, निपाताऽतिरिक्ते 'सम्बुद्धावि'त्यस्य चारितार्थ्येन सामर्थ्याऽभावात् । तथा च फलेऽविशेष इति वाच्यम् । परत्वेन विकल्पप्रवृत्तावभावपर्यन्तमप्यस्य व्यापारेण सकृद्गतित्यायेन, (भ्रष्टाऽवसरत्वाच्च) नित्यविधेस्तदभावेऽप्राप्ते । (अत्राऽप्यर्थे सम्बुद्धिग्रहणमेव मानम्) । अत एव 'न यदि' 'विभाषा साकाङ्क्षे' इति सूत्रं निषेधीयोभयत्रविभाषेति सङ्गच्छते । अन्यथा परत्वादेतत्प्रवृत्तावप्यनेन निषेधाऽभावे पूर्वसूत्रस्य दुर्वारताऽऽपत्तौ सा दुर्लभा स्यात् । स्पष्टं चेदं 'नवे'ति सूत्रे भाष्ये ।

न चैवमपि पूर्वसूत्रे ओदन्तस्य कार्यितया, प्रकृतसूत्रे च विशेष्याऽसन्निधानेन तदन्तविधिविरहादोकारस्य कार्यितया, भिन्नविषयत्वे कथं वप्रतिषेध इति वाच्यम् । नुम्नुटोरिव फलविरोधेन विषयभेदेऽपि विप्रतिषेधसम्भवात् । न चाऽऽकडारसूत्रेणाऽन्यत्र सज्ञाना बाध्यबाधकभावाऽभावस्य ज्ञापितत्वेन 'परत्वाद्विकल्प' इत्यसङ्गतमिति वाच्यम् । संज्ञाया एकत्वात् । ज्ञापकस्य विशेषाऽऽपेक्षत्वेन सज्ञाभेदविषयत्वात् । पदान्तर-

- १ 'अत एव' इत्यारभ्य १ 'समत्वमेवोभयोरिति बोध्यम्' इत्यन्तः ख. पाठः, क. कुण्डलित । २ क. ग. नास्ति । ख. पाठः । ३ ख. पाठः । क ग नास्ति । ४ 'इति वदन्ति' इत्यन्तः क. पाठः । ख. ग. नास्ति ।

सम्बन्धोत्तर प्रवृत्तावपि तत्कार्यस्य वर्णनिमित्तकत्वेन, वैकल्पिकस्य विशिष्ट-
पदनिमित्तकत्वेन बहिरङ्गत्वात् । 'सम्बुद्धावि'ति तु निपातपदाऽननुवृत्तये ।
अन्यथा ओदन्तनिपातस्यैव इतौ विकल्पावत्ते । न च ओद्रहणानुवृत्त्यैव
सिद्धौ पुनरोद्ग्रहणेनैव तन्निवृत्ति सिद्धेति वाच्यम् । पदलाघवाऽभावात् ।
तस्मादोद्ग्रहणे कर्तव्ये वैचित्र्यार्थमेव सम्बुद्धिग्रहणम् । मनोरमायामपि
'परत्वा'दित्यस्य-उत्कृष्टत्वादित्यर्थेनाऽपवादत्वमेव विवक्षितमिति वदन्ति ।

अस्तु वा प्लुतस्य सिद्धत्वम्, तथापि न दोष । दीर्घात् परत्र प्लुत-
स्याऽपि प्रश्लेषात् । अत एवाऽवसानविषये 'अणो प्रगृह्यस्ये'ति कार्यकाल-
पक्षेऽपि नेति दिक् । 'अपरे तु प्लुतात्पूर्वमपि प्रवृत्तस्य प्रगृह्यत्वस्य
स्थानिवद्भावेन प्लुतेऽपि सत्त्वम् । न चाऽल्विधित्वम् । प्रगृह्यत्वस्या-
ऽल्वधर्मत्वाऽभावात् । किन्त्वल्वसमुदायवृत्तित्वमिति स्पष्टमेव । न हीकारान्त-
द्विवचनमेव प्रगृह्यत्वं, किन्तु तत्समानाऽधिकरणो धर्मविशेष इति
सद्भाविधायकेऽलाश्रयणेऽपि, सद्भानिमित्तप्रकृतिभावाद्द्विधायकस्या-
ऽल्वधित्व दुरुपपादम् । अत एव 'वारिणी' 'ब्रह्मी' इत्यादौ 'औ'आदेश-
'शी'त्यस्य स्थानिवद्भावेन सुप्त्व-प्रत्ययत्वाऽऽदिलाभ । कैयटस्याऽप्यत्रैव
तात्पर्यमित्याहुः ।

'किं मया चेतन्यमि'ति पृष्ट सन् प्रतिवक्ति—चिनुही३इदमिति ।
'विभाषा पृष्टप्रतिवचने हेरि'ति प्लुत । 'इदम्'शब्दोऽत्र वाक्यान्तरस्थः,
न त्वनेनैकवाक्यतापन्न । 'वाक्यस्य टे'रित्यधिकाराद्विकारेकारस्य प्लुता-
ऽभावाऽऽपत्तेरित्याहुः । न चाऽर्थवत्परिभाषयाऽत्र न स्यात् । लक्ष्मीवाचकै-
ईशब्दस्य सन्बुद्धौ ह्रस्वे, प्लुते 'ई३इदमि'त्यादौ चारिताध्यादिति वाच्यम् ।
वर्णग्रहणे तदप्रवृत्ते । (एकैक्षरकोशावधृतस्त्वप्रसिद्धत्वान्न झटित्युपतिष्ठते) ।

- १ 'दुरुपपादम्' इत्यन्तोऽयं पाठ (२२७ पृष्ठे) 'किञ्चे'त्यादिना क पुस्तके
पूर्वमप्यागत । २ अत्र सन्धिनागोशेनैव न कृत । ३ ख पाठ ।
क. ग. नास्ति ।

अत एव 'नेदमदसोरि'ति निषेध सार्थकः । अत एव गङ्गोदकादा-
द्गुणादिकम् ।

उभयत्र विभाषेयमिति । उपस्थिते प्राप्तेऽनुपस्थिते चाऽप्राप्ते ।
विभाष्यते = विकल्प्यते इति विभाषा । 'गुरोश्च हल' इत्यप्रत्यये टाप् ।
न त्विदमव्ययम् । 'द्वयोर्विभाषयोमेष्ये', 'पयसस्तु विभाषये'त्यादौ
विभक्तेर्दर्शनात् ।

यत्तु 'ई३चाक्रवर्मणस्ये'ति सूत्रे भाष्ये- 'ई३ग्रहणेन नाऽर्थः । अविशेषे-
ण चाक्रवर्मणस्याऽऽचार्यस्याऽऽप्लुतवद्भवतीत्येव । इदमपि सिद्धं भवति-
वशा३इयं वशेयमिति ग्रन्थेन ई३ग्रहणं प्रत्याख्यातम् । एव च 'सुश्लोके-
ती'त्यादाविव 'चिनुही३ती'त्यादावपि नित्येनाऽऽप्लुतवद्भावेन वैकल्पिकस्य
येन नाऽप्राप्तिन्यायेन बाधौचित्यादुभयत्रविभाषात्व भाष्यविरुद्धम् ।
तस्मात्सूत्रमतेऽप्युपस्थिते पूर्वविप्रतिषेधेन नित्याऽऽप्लुतवद्भाव एवेष्टव्यः ।
अत एव 'किमर्थमिदमुच्यते ? । अनुपस्थिताऽर्थमित्युपक्रमस्थभाष्यं सङ्ग
च्छते । 'उभयत्रविभाषेयमिति कैयटस्तु प्रामादिक' इति । तन्न । 'नाऽर्थः'
इत्यस्य- 'चाक्रवर्मणस्येत्येतत्सम्बन्धेन-नाऽर्थो = न सकलप्रयोजनसिद्धिरि-
त्यर्थः । अयं भाव-ई३इति पृथक्कार्यम् । 'उपस्थिते' इति च वर्तते । पूर्वेण
सिद्धे विकल्पाऽर्थमिदम् । न चोत्तरसूत्रप्राप्तस्य उपस्थिते एवेति नियमो-
ऽयमस्त्विति वाच्यम् । उपस्थिते 'येन नाऽप्राप्ति'न्यायेन 'अप्लुतवदि'त्य-
नेन विकल्पस्य बाधात्तत्र तदप्राप्तेः । ततः 'चाक्रवर्मणस्ये'ति । अयमेव च
सूत्राऽऽशयः । एव च सूत्रभाष्ययोर्न विरोधः । भाष्याऽविरोधेन सूत्रस्येव,
सूत्राऽविरोधेन भाष्यव्याख्याया उचितत्वाच्च । एतेन 'भाष्ये ई३ग्रहणसत्त्वे
वशेयमित्यसिद्धिव'चिनुही३ती'त्यादौ नित्याऽऽप्लुतवद्भावाऽसिद्धिर्नेका ।
नाऽपि पूर्वविप्रतिषेधाऽऽरम्भगौरवमिति न्यूनते'त्यपास्तम् । एव च
कैयटादीनां प्रामादिकत्वोक्तिरेव प्रामादिकीति दिक् ।

नन्विदम्शब्दस्योद्देश्यकसमर्पकत्वम् । उद्देश्यस्य चाऽऽप्लुतवदि-
त्यादेर्योगरूपता, सूत्ररूपता वा, उभयथाऽपि स्त्रीलिङ्गनिर्देशोऽनुपपन्न
इति चेत् । अत्राहु — उद्देश्य-प्रतिनिर्देशयोरैक्यमापादयत्सर्वनाम पर्या-
येण तत्तल्लिङ्गभागभवति । यथा 'णेरणावि'ति सूत्रे कर्मकारकपरामर्श्यपि
तच्छब्द 'स कर्म'ति वाक्ये विधीयमानकर्तृलिङ्गभाग् भवतीत्याहु ।

विशेषणेन तदन्तविधिमभिप्रेत्याह—ईदूदेदन्तमिति । द्विवचन-
मिति । सञ्जाविधौ प्रत्ययग्रहणे तदन्तविधिनिषेधादिति भाव । (तेनै
कुमार्योरगार कुमार्यगारमित्यादौ न) । 'एदन्तमि'ति व्याख्यातम् ।

तत्फलमाह—पच्चेते इति । इवाऽर्थ इति । 'सत्यभामे'त्यर्थे 'सत्या'
'भामे'तिवदिवाऽर्थे व'शब्द । (ननु समुदायस्यैव तत्र शक्तिग्रहात्कथम-
वयवात्तद्वोध इति चेन्न । अनुनिष्पादिनामवयवानामपि समुदायशक्ति-
ग्रहकाले शक्तिग्रहान्न दोष । न च 'सेन'शब्दादपि भीमसेनबोधा-
ऽऽपत्ति । व्यवहारस्य शक्तिग्रहाहकतया, तत्र च व्यवहाराऽभावेन तेषा
शक्त्यग्रहाऽनुमानात् । यत्तु 'एकदेशेन स्मर्यमाणसमुदायादर्थबोध' इति ।
तन्न । एवं हि उच्चारितपदस्य वृत्त्याऽर्थबोधकत्वाऽभावेन प्रातिपदिकत्वा-
ऽभावात्तदुत्तर विभक्त्युत्पत्त्यनापत्ते । तस्याऽर्थ दत्तादिपदोत्तरविभक्त्य-
र्थाऽनन्वयाऽऽपत्ते । प्रत्ययानां प्रकृत्यर्थाऽन्वितस्वार्थबोधकत्वात् । तथा-
ऽननुभवाच्च) इत्याहु । तन्न । 'पूर्वोत्तरपदयोर्विनाऽपि प्रत्ययलोपो वक्तव्य'
इतिवचनेन तादृशस्थले तथा शक्तिग्रहाऽनुमानेऽप्यखण्डपदे तत्कल्पने

१ 'कर्माकार' इति क ग पाठ । २ ख पाठ । क ग नास्ति ।

३ 'वशब्द इत्याहुस्तन्न' इति ग पाठ । ४ 'ननु समुदायस्य' इत्यारभ्य
'तथाननुभवाच्च' इत्यन्त. क कुण्डलित ख पाठ । ग नास्ति ।

५ 'एव हि' इत्यारभ्य 'विभक्त्युत्पत्त्यनापत्ते' इत्यन्त क कुण्डलितः पाठ ।
ख. ग. नास्ति ।

मानाऽभावात् । तस्माद् इत्यादि स्वतन्त्रो निपात इवाऽर्थक इति बोध्यमिति दिक् । एव च 'मणीवादीना प्रतिषेधो वक्तव्य' इति भाष्याऽऽनुक्तत्वात्, प्रयोगाणामन्यथासिद्धेश्चाऽप्रामाणिकमिति भावः ।

अदसो । इह एकारो नाऽनुवर्तते । असम्भवात् । तदाह—ईदूताविति । ननूकाराऽनुवृत्तिर्व्यर्था । 'स्त्रियौ, फले वा अमू आसाते' इत्यादौ पूर्वणैव सिद्धे । मुत्वस्याऽसिद्धत्वेऽप्येकारान्तत्वादत् आह—रामकृष्णाविति । पुंसि पूर्वेण न सिद्धप्रति, औकाराऽन्तत्वादिति भावः ।

ननु 'आसाते'इत्यादिपदान्तरसम्बन्धात्पूर्वमन्तरङ्गत्वेन जातयोरपि चत्वं मत्वयोरसिद्धत्वादायादीना दुर्वारता । (न च 'अदसो मादि'ति सूत्राऽऽरम्भसामर्थ्यात्तद्भावः । 'अप्रगृह्यस्ये'त्यनुनासिकपर्युदासेन चारिताध्यात्) । किञ्चोत्वादीनामसिद्धत्वे प्रगृह्यसज्ञाया अप्रसङ्गः । न च रो 'अतो रोरि'त्युच्च प्रत्याश्रयात्सिद्धत्वमिवेत्त्वादीनामप्यत्राऽऽश्रयात्सिद्धत्वमविष्यतीति वाच्यम् । तत्रोत्वशास्त्रस्य वैयर्थ्याऽऽपत्त्याऽऽश्रयात्सिद्धत्वेऽपि प्रकृते कार्यकालपक्षे सज्ञाया अनुनासिकप्रतिषेधे चारिताध्यानाऽऽश्रयात्सिद्धत्वे मानाऽभावात् । न च कार्यकालपक्षेऽप्यष्टाध्यायीपाठकृतपूर्वत्व-

१ 'वा' इति ख नास्ति ।

२ 'ऊत्व' इति पाठान्तरम् । ३ ख पाठ । क. ग नास्ति ।

४ 'मिबोत्वादीना' क्वचित् पाठः ।

५ इतोऽग्रे—आश्रयात्सिद्धत्वे मानाऽभावादिति चेन्न । कार्यकालपक्षे 'प्लुतप्रगृह्या' इत्यत्र यावता प्रगृह्यसज्ञा विहिता, ते सर्वे तेन तेन रूपेणोपस्थिता । एव च 'अदसो मादि'तिसूत्रोपस्थितिसामर्थ्यादयादीन् प्रत्यप्यसिद्धत्वबाधात् । अत एव 'कर्मणि द्वितीये'ति सूत्रे 'दिव. कर्म' चे'त्यस्योपस्थितिसामर्थ्यात् 'अक्षरक्षान्वा दीन्यती'त्यादौ पक्षे द्वितीयाऽपीत्याकरः । किञ्च अनुनासिकविधौ 'अप्रगृह्यादस' इत्येव सिद्धौ' इति ख, पाठः ।

६ 'न च कार्यकाल' इत्यारभ्य 'अक्यमेवेति चेन्न' इत्यन्तः क. ग पाठ, ख नास्ति ।

परत्वयोरनपायेन सज्ञा प्रत्यसिद्धत्वस्य दुर्वारत्वात्कथं तेन चारितार्थ्य-
मिति वाच्यम् । 'पूर्वत्राऽसिद्धमि'त्यस्याऽधिकारसूत्रत्वेन, सञ्ज्ञाशास्त्रस्य
कार्यकालपक्षे पृथक्कार्याऽबोधकत्वेनाऽतिदेशस्य कार्याऽर्थत्वेन च, तत्तदेक-
वाक्यतापन्नसञ्ज्ञापरिभाषाशास्त्र प्रत्येव तत्तदसिद्धत्वबोधनेनाऽदोषात् ।

एवञ्च मूत्वदृष्टथाऽनुनासिकविधेरसिद्धत्वेन तदेकवाक्यतापन्नस्यापि
तद्दृष्टथाऽसिद्धत्वेन मूत्वशास्त्रेऽनुवृत्त'पूर्वत्राऽसिद्धमि'त्यत्रत्यपूर्वग्रहणेन
तस्य प्रहीतुमशक्यत्वेनाऽदोषात् । यथोद्देशे तु स्वातन्त्र्येण सज्ञादिशास्त्राणां
कार्यबोधकत्वात्तत्प्रति मूत्वाऽसिद्धत्वबोधन शक्यमेवेति चेन्न । अनुना-
सिकविधौ 'अप्रगृह्याऽदस'इत्येव सिद्धौ, प्रकरणोत्कर्षेण सामान्यसज्ञासूत्र-
करणसामर्थ्येन 'प्लुतप्रगृह्या'इत्यत्राऽप्युपस्थित्या, तत्सामर्थ्येनाऽसिद्धत्व-
बाधात् । 'हेऽसुक' 'असुका' इत्यादौ व्यवस्थितविभाषाश्रयणात् सूत्रमतेऽपि
नाऽनुनासिक । ध्वनित चेद् भाष्ये ।

केचित्तु 'अदस इत्यावर्त्य 'न विद्यते दस्य स्थाने सो यस्य तादृशा
ऽदस' इत्यर्थेन (असुकेत्यादौ) अनुनासिको भाष्यमतेऽपि भवत्येवे-
त्याहु । एकारोऽपीति । तथा च एकाराऽननुवृत्तित्वात्पर्यग्रहफलक
माद्ग्रहणमिति भाव ।

शे । 'अस्मे इति'इत्यनुकरणाऽर्थं लोकेऽप्यस्त्येवाऽस्योपयोग ।
'अस्मभ्यमि'त्यत्र भ्यस 'सुपां सुलुगि'ति 'शे'आदेशः । 'शेषे लोपः' ।

(अनुकार्याऽनुकरणयोर्भेदविवक्षासत्त्वेन) - 'प्रकृतिवदनुकरणमि'त्यति-

१ 'प्लुतप्रगृह्या इत्यत्राप्युपस्थित्या तत्सामर्थ्येन' इति क. ग पाठः । ख नास्ति ।

२ 'असुका' इत्यादौ संज्ञापूर्वकविधेरनित्यत्वात्सूत्रमतेऽपि नाऽनुनासिकः' इति
ख पाठः ।

३ 'व्यवस्थितविभाषाश्रयणात्' इति क. ग. पाठः । ख नास्ति ।

४ ख पाठः । क ग नास्ति । ५ ख. पाठः । क ग नास्ति ।

देशेन पदत्वात्पदान्तत्वप्रयुक्तोऽपि प्रकृतिभावो भवत्येव । (न चैवमपि प्रातिपदिवत्त्वाऽऽपत्तौ सुबापत्ति । तेनैवाऽतिदेशेन प्रत्ययान्तत्वान्) ।

न चाऽत्र 'प्रकृतिवदनुकरणमि'त्येव सिद्धम् । 'त्वे राय' इत्यादावनुकार्ये फलाऽभावेन प्रगृह्यत्वाऽप्रवृत्तौ, तदनुकरणेऽतिदेशेनाऽसिद्धोपदेशप्रवृत्तेरेव वाच्यत्वात् ।

निपात । निपात इति किम् ? । अकारो वासुदेव । हे अ-इद पश्य = एद् पश्य । 'एकाजि'ति न बहुव्रीहि । किन्तु कर्मधारय । वर्त्ति-पदार्थप्रधानत्वेनाऽन्तरङ्गत्वात्, 'व्याहरति मृग' इत्यादिनिर्देशाच्च । तेन 'प्रेदमि'त्यादौ न दोषः । तद् ध्वनयन्नाह—एकोऽजिति ।

आङ्घ्रज इति । एतेन पर्युदासोऽयमिति ध्वनयति । अत एव 'एका-ज् नाऽङ्घ्रि'ति नाऽसूत्रि । यत्तु—'नाऽय पर्युदास, किन्तु प्रसज्यप्रतिषेध । 'आ ङ = ओ'इत्यत्राऽऽङ्घ्रिनाङ्घ्रिरेकादेशस्याऽनाङ्घ्रिप्रतिषेधे प्राप्ते, प्रति-प्रसवाय 'ओदि'ति सूत्रमित्यर्थक्येन 'प्रतिषिद्धार्थोऽयमारम्भ'इति भाष्य-ग्रन्थेन बोधितत्वात् । पर्युदासे त्वनेनैव सिद्धौ भाष्याऽसङ्गतिः स्पष्टैव । 'अनाङ्घ्रि'ति पर्युदासेनैवाऽञ्जूपत्वे, निपातत्वे च लब्धे निपातपदस्य, 'एकाच्'पदस्य च वैयर्थ्याऽऽपत्तिश्च । फले विशेषाच्च । तथा हि वासु-देवाऽऽदिवाचकाऽशब्दस्याऽऽङ्घ्रि सहाऽव्ययीभावे, आ आत्-अम्, तत संभासे, अम् इत = 'एत' इति रूप प्रसज्यप्रतिषेधपक्षे । तस्य पूर्वान्तव-त्त्वेन, स्थानिवद्भावाद्वा आङ्घ्रत्वेन प्रगृह्यत्वप्रतिषेधात् । पर्युदासपक्षे तु

१ ख पाठ । क ग नास्ति ।

२ 'पर्युदासे तु पूर्वसूत्रेणैव सिद्धौ' ख पाठः ।

३ वासुदेवादिवाचकस्य 'अ'शब्दस्येत्यर्थः ।

४ 'ततस्तत्पुरुषे' ख पाठः । ५ 'पूर्वान्तवत्त्वेन' इति ख नास्ति ।

६ 'तस्य स्थानिवद्भावादाङ्घ्रत्वेन' ख पाठः ।

स्वत आङ्भिन्नत्वेन, स्थानिवद्भावेन निपातत्वाच्च प्रगृह्यत्व दुर्वारमेव । परा-
ऽऽदिवत्त्वेनाङ्भिन्नत्व तु न लभ्यम् । अशास्त्रोयत्वात् । एवम्-अमित्यादौ
प्रगृह्यत्वाद्भिन्नत्वं पूर्वत्वाऽनापत्ति । पूर्वाऽन्तवत्त्वेन पदान्ततया प्रकृतिभावा-
दिति । तन्न । 'अदोऽभवदि'त्यादिसिद्धयर्थं प्रतिपदोक्तौकारग्रहणेन, निपातं
समुदाये निपातत्वाऽभावेन च, 'ओषु यातमि'त्यत्र 'ओदि'त्यस्याऽप्राप्ते,
'आहो' 'उताहो'इत्यादेरखण्डनिपातत्वपक्षस्याऽपि भाष्ये उक्तत्वात्,
पर्युदासेऽपि गम्यस्य प्रतिषेधस्य सत्त्वेन 'प्रतिषिद्धार्थ'इति भाष्याऽनुप-
पत्त्यभावाच्च, लाघव-तर्क सहितपर्युदासत्यागे मानाऽभावात् । आङ्त्वस्य
पूर्वान्तवत्त्वेनातिदेशेऽतिदिश्यमानधर्मविरुद्धत्वाऽऽश्रयधर्मप्रयुक्तकार्य-
स्य निवृत्तेरुक्तत्वेनाऽऽङ्भिन्नत्वाऽभावात्पर्युदासेऽपि 'एत' इत्यादौ क्षत्य-
भावाच्च । 'विधिनिषेधयोरेकवाक्यतायामप्राप्त्यनुमानमेव बाध' इति
'क्लिङ्गि चे'त्यादिसूत्रस्थकैयटाद्युक्तरीत्या एकवाक्यताया पर्युदासविधयैव
वक्तव्यतया, तस्या च सत्या त्वदुक्तरीत्या 'सार्वधातुकमिदि'त्याद्यति-
देशनिषेधे गुणाऽऽद्यापत्त्या, प्रसज्यप्रतिषेधपर्युदासयोरेव जातीयफलविशे-
षस्य 'भदुक्तरीत्या वारणं सर्वेषामावश्यकम् ।

'अनाङ्गि'तिपर्युदासादेव निपाते लब्धे, निपातग्रहणमुत्तरार्थमाव-
श्यकं स्पष्टप्रतिपत्तये इहैव कृतम् । एकाज्ग्रहणन्तु एकाज्ग्रूपनिपात-
मात्रस्य प्रगृह्यत्वार्थम् । तेन गौणानाम्-'ई अभवदि'त्यादौ सङ्गासिद्धि ।

अत एव 'च्यन्तस्य प्रतिषेध'इतिवचनमोत्सूत्रे वार्त्तिककृताऽऽरब्धम् ।

- १ 'पूर्वान्तवत्त्वेन पदत्वादिति' इति ख पाठ ।
- २ 'ओकारग्रहणस्य भाष्यकृतैवोक्तत्वेन ओषु यातमित्यत्र' ख पाठ ।
- ३ 'आहो उताहो इत्यादे' इति क ग पाठ । ख नास्ति ।
- ४ 'धर्माऽविरुद्ध' इति ख पाठ ।
- ५ 'फलविशेषस्य वक्तुमशक्यत्वादित्यपि कश्चित्' इति ख पाठ ।
- ६ 'अत एव' इत्यारभ्य 'अत्त्वाभावात्' इत्यन्तः क पाठः । ख. नास्ति ।
ग तु मन्ये ज्ञुटितः ।

एकाक्षप्रकृतिकच्चव्यन्तानामनभिधाने तु स्पष्टार्थमेव ।

स्वाङ्गसमुदाये स्वाङ्गत्वाऽभाववदक्षसमुदायेऽच्त्वाऽभावात् 'अजि'त्येव तद्ग्रहणाऽभावे सिद्धे, एकग्रहणमन्यत्र वर्णग्रहणे जातिग्रहणार्थम् । तेन 'धिप्सती'त्यादिसिद्धिरिति भाष्ये स्पष्टम् । 'जातिग्रहणार्थमि'त्यस्योपात्त-जात्याश्रयैकाऽनेकव्यक्तिग्रहणार्थमित्यर्थः । तेन 'तितड'शब्दैकदेशस्य 'अड-इत्यस्याऽनुकरणे 'अड अकरोद्'त्यत्र 'अनुकरण चाऽनिती'ति निपातत्वेऽपि प्रगृह्यत्वाऽभाव इत्याहुः ।

यत्तु कैयटेनाऽच्चसमुदायग्रहणशङ्कानिरासार्थम् । अन्यथा 'अइड अपे-ही'त्यत्र समुदायैकाङ्गिद्ववचनवत्समुदायस्यैव प्रगृह्यत्वं स्यान्नावयवानाम् । (सिद्धान्ते तु तक्रकौण्डिन्यन्यायाऽनित्यत्वात्प्रगृह्येऽपि परे प्रकृतिभावः) इति । तत्र । समुदायसङ्ख्याऽवयवानामननुग्रहात् । उक्तेरीत्या निपात-समुदायस्य निपातग्रहणेनाऽग्रहणाच्च ।

ननु डकारस्य काऽप्यश्रवणेन ङिद्ङिद्विवेको दुर्ज्ञेय इत्यत आह— वाक्यस्मरणयोरिति । वाक्यशब्देन वाक्याऽर्थगतमन्यथात्वमुच्यते । अन्यथात्व चाऽनभिमतत्वमेव । पूर्वोदाहरणस्य- 'पूर्वमेव नाऽमंस्था, इदानीं त्वेव मन्यसे' इत्यर्थः । (एव पर्यवसाने हि पूर्वोक्ताऽर्थस्याऽनभिमतत्व स्फुटमेवाऽवगम्यते) । द्वितीये हि— विस्मृतस्य स्मृतिविषयता द्योत्यते । एवं किल तदिति-स्मृताऽर्थनिर्देशः । एवं च इतोऽन्यत्राऽङ्गिदित्यर्थादुक्त

१ 'तद्ग्रहणाऽभावे' इति ख नास्ति ।

२ 'जातिग्रहणार्थम्' इत्यारभ्य 'ग्रहणार्थमित्यर्थः' इत्यन्तः पाठ ख, नास्ति ।

३ अस्य 'एकग्रहण'मिति शेषो बोध्यः ।

४ क पुस्तके कुण्डकितोऽय ख, पाठ । ग. तु नास्त्येव ।

५ 'उक्तेरीत्या निपातसमुदायस्य निपातग्रहणेनाऽग्रहणाच्च' इति पाठः ख नास्ति ।

६ ख, पाठ । क ग, नास्ति ।

भवति ।

‘निपात’इत्यनुवृत्तम् ‘ओदि’त्यनेन विशेष्यते इत्याह—ओदन्त इति । ननु-अनद अद्-समभवत्, ‘अदोऽभवत्, अगौगौ. समभवत्-‘गोऽभवदि’-त्यादौ प्रगृह्यसंज्ञा दुर्वारा । लक्षणप्रतिपदोक्तन्यायस्य, गौणमुख्यन्यायस्य च वर्णग्रहणेऽप्रवृत्तेरिति चेन्न । निपातसंज्ञा हि चादिपदोपस्थितचादीना सति सम्भवेऽर्थवतामेवेति, ये साऽर्थकास्तेषा निपातपदेनाऽपि तत्तदर्थ-विशिष्टानामेवोपस्थितिरिति,—प्रकृतसूत्रस्थनिपातपदेन मुख्याऽर्थकनिपाता-नामेव ग्रहण, न तु गौणार्थकानामित्यदोषात् । वर्णग्रहणे हि तदप्रवृत्ता-वर्थाऽनुपस्थितिरेव बीजम् । तस्याश्चाऽत्राऽनुपस्थितेरसत्त्वान्तत्प्रवृत्ते सू-पादत्वात् । एवञ्च कार्यकादपक्षे ‘ऋच्यन्ता निपाता’इत्यस्याऽत्राऽनुपस्थिति ,

१ इतोऽग्रे—तदुक्त भाष्ये—

‘ईषदर्थे, क्रियायोगे, मर्यादाऽभिविधौ च य ।

एतस्मात् छितं विद्याद्वाक्यस्मरणयोरङ्गित् ॥

‘मर्यादाऽभिविधा’वित्यत्र समाहारद्वन्द्वे ‘आगमशासनस्याऽभित्यत्वाद्भुम-भाव । मर्यादासहितेऽभिविधावित्यर्थो वा । अत्राऽङ्गिल्लक्षण एव तात्प-र्यम् । अन्यस्य द्वित्व त्वर्थतो लब्धम् । ‘ईषदर्थे’इत्यादिस्त्वयुत्याऽनुवादः । एव च ‘अन्न औ अप’इत्यत्र सप्तम्यर्थवृत्तेरप्याकारस्य निरुक्तोक्तस्य द्वित्वा-‘दाडोऽनुनासिक’ इति भवति । अव्ययीभावाऽभावश्च छान्दसत्वादित्याहुः’ इति ख. पाठोऽर्थं क कुण्डलित । ग नास्ति ।

२ इतोऽग्रे—‘निपात’इत्यनुवृत्त्याऽर्थवद्ग्रहणपरिभाषया चोपस्थितस्याऽर्थस्य गौणमुख्यन्यायेन मुख्यस्यैव ग्रहणात् । वर्णग्रहणे हि तदप्रवृत्तौ’ इति ख. पाठ. ।

३ ‘निपातसंज्ञा हि’ इत्यारभ्य ‘इत्यदोषात्’ इत्यन्त क ग पाठ । ख नास्ति । ४ ‘प्रवृत्तिः सूपादा’ ख पाठ ।

५ ‘एव च’ इत्यारभ्य ‘इति बोध्यम्’ इत्यन्त क ग. पाठः । ख, नास्ति ।

एतत्परिभाषावशात् । अव्ययसंज्ञादौ तु नैतत्परिभाषाप्रवृत्तिः, अनित्यत्वादिति बोध्यम् । ध्वनित चेदं भाष्ये ।

साहचर्यसम्बन्धेन प्रवृत्तिश्च-गौर्णत्वम् । तत्रैव च्चेः साधुत्वस्य तद्विधायके वक्ष्यमाणत्वात् । अनर्थकेऽपि निपाते तत्कार्यं भवत्येव । तेषामपि निपातपदेनोपस्थितेरिति दिक् ।

निपात किम् ? । देवोऽसि । वायवायाहि ।

सम्बुद्धौ । यद्यपि 'सम्बुद्धिपरौकारस्ये'त्यपि व्याख्यातुं शक्यम्, 'तस्मिन्नि'तिपरिभाषाबाधे मानाऽभावादुचितं च, तथाऽपि 'त्रपो इती'-त्यादौ प्रगृह्यत्वं यथा स्यादित्येतदर्थं निमित्तत्वेन व्याख्यातम् । तत्र सोर्लुका लुप्तत्वेन सम्बुद्धिपरत्वाऽभावात् । 'न लुप्तते'ति निषेधाऽनित्यत्वन्तु अगतिकगतिरित्याहुः ।

इताविति किम् ? । पटोऽत्र । अनार्थे किम् ? । 'ब्रह्मबन्धवित्यब्रवीत्' । वस्तुतो वेदे आपाद्यरूपाऽभावात्, सिद्धरूपस्य च विकल्पप्रवृत्तावपि

१ 'गौणत्वात्' ख पाठः ।

२ इतोऽग्रे- 'प्रतिपदिकसंज्ञाविधौ तु महासंज्ञाकरणेन बोधकमात्रे तत्संज्ञा-प्रवृत्तेर्नैतन्न्यायप्रवृत्तिः । अत एव 'अत इति'त्यादावपि न प्रवृत्तिः । निपातपदस्य च 'निपातन्त्यनेकेष्वर्थेष्विति', 'निपातयन्ति वा स्वार्थमन्यस्मिन्नि'ति योगेनाऽर्थोपस्थापकत्वम् ।

यद्यप्यन्यत्र निपातग्रहणे ^१सर्वग्रहणमिष्यते, तथाऽपीह शब्दाऽधिकारमाश्रित्य भाष्यप्रामाण्येनाऽर्थवत्परिभाषा प्रवर्तते एव । अत एव 'निपात'-इति सूत्रविहाय- 'भोदि'ति सूत्रे एव 'भोतश्च्यन्तस्य प्रतिषेध' इति वार्त्तिकाऽऽरम्भ इति दिक्-इति ख पाठः ।

३ 'अनर्थके' इत्यारभ्य 'इति दिक्' इत्यन्त क. ग. पाठः । ख नास्ति ।

१ अर्थवदनर्थकमात्रग्रहणमित्यर्थः ।

सिद्धत्वाद्ध्यर्थमनार्षग्रहणमित्याहु ।

ऋषिर्वेद । 'तदुक्तमृषिणे'त्यादौ तथा दर्शनात् ।

नन्विदं सूत्रं व्यर्थम् । संहिताया अविषक्षाया 'विष्णो इति' इत्यस्य सिद्धे । समासे त्वस्याऽप्रवृत्तिरेव । तत्र हि सुब्लुकि तन्निमित्तौकाराऽभावात्, सम्बुद्धान्तेन प्रायः समासाऽभावाच्चेति चेन्न । अर्द्धमात्राकालस्य वर्णोच्चारणे नियतत्वेन, तदधिककालव्यवायाऽभावः संहिता । तस्या अविषक्षा नाम तदधिककालव्यवायेन वर्णानामुच्चारणविषक्षा । अधिकः कालोऽपि न यथेच्छ, किन्त्वर्द्धमात्राकाल एव । अत एव 'मुहूर्त्ताऽऽदिव्यवधाने न साधुत्व, नाऽप्यर्थबोध इति वृद्धा । एव च मात्राकालव्यवाये संहिताया अविषक्षणेन साधुत्वे सिद्धेऽपि, अर्द्धमात्राकालव्यवायेनोच्चारणेऽवादिरहितप्रयागाऽर्थं सूत्रस्याऽऽवश्यकत्वात् ।

न चैव 'मयूरोमभिरि'त्यादाववग्रहे संहितानित्यत्वव्याघात । इष्टाऽऽपत्ते । अवग्रहेण विशेषविहितेन स्वविषये संहितानित्यत्वस्य बाधात् । वर्णोच्चारणे स्वाभाविकाऽर्द्धमात्राकालापेक्षयाऽधिकोऽर्द्धमात्राकालो ह्यवग्रह इत्याहु ।

१ 'इतोऽग्रे 'यत्तु—'गवित्ययमाहे'ति इह सम्बुद्धिग्रहणस्य, 'ओदि'त्यत्रनिपाताऽनुवृत्तेश्च प्रत्युदाहरणम् ।

ननु 'प्लुतप्रगृह्या'इति सूत्रे 'पदान्ता'इति सम्बन्धते । अन्यथा 'इकोऽसवर्णे'इत्यादौ मण्डूकाऽनुवृत्त्यापत्ते । मण्डूकाऽनुवृत्तिश्च—सम्बन्ध-तदभावोभयकल्पनाऽऽपत्त्या अन्याय्या । प्रकृते च न पदान्तत्वम् । अनुकार्यानुकरणयोरभेदविषक्षाऽर्थवत्त्वाऽभावेन विभक्तयनुपत्ते । अत एव तस्या श्रवणं न । अभेदविषक्षा नाम सादृश्यसम्बन्धेनोपस्थापकत्वम् । एवञ्च वृत्त्याऽर्थबोधकत्वाऽभावात्प्रातिपादिकत्वाऽभाव स्पष्ट एव । अर्थबोधकत्व-तदभावाभ्यां भेदस्य सत्त्वेन सादृश्याऽनुपपत्ति ।

न च लिङ्गसर्षनामनपुंसकताऽभ्युपगमेन लुका निर्वाह । ह्रस्वाऽऽपत्ते । न च 'नैकधे'तिवत् 'सुप्सुपे'ति समासेन निस्तार । 'इति'शब्दस्य—(शब्द-

सम्बुद्धौ किम् । 'अहो इती'त्यादावेव परत्वाद्विकल्पो माभूदित्युक्तम् ।

स्वरूपपरतातात्पर्यग्राहकत्वेन तेनैकार्थीभावरूपसामर्थ्यस्य दुरूपपादत्वात् ।
इतिशब्दस्य-) प्रकारार्थताया वक्ष्यमाणत्वेनोपसर्जनत्वात्पूर्वनिपाता-
ऽऽपत्तेरिति चेन्न ।

'गोभ्याम्' 'गोक्षीर'मित्यादिलक्ष्यवर्ति'गो'शब्दाऽनुकरणे 'प्रकृतिवदनु-
करण भवती'त्यतिदेशेन पदत्वस्य सुलभत्वादिति । तन्न । अतिदेशस्या-
ऽनित्यतया तदप्रवृत्तिमाश्रित्याऽपि सुसाधत्वेनाऽसाधारणप्रयोजनत्वाऽभावा-
दिति केचित्^१ ।

परे^२ तु तदतिदेशस्याऽनित्यत्वे मानाऽभाव । 'यत्तदेतेभ्य' इत्यादा-
वेकशेषस्त्वनुकार्यस्वरूपभङ्गभिया न कृत, 'झळां जश् झशी'त्यादौ
जश्वाऽऽदिवत् । 'जे' 'किर' इत्यादौ विभक्तिस्तु सौत्रत्वादेवेत्याहु ।
तन्न । 'क्षियो दीर्घा'दिति सूत्रेऽष्टमे तदनित्यत्वस्य स्पष्टत्वात् ।

^३'यत्तदेतेभ्य' इत्यादेशार्थकस्य विशेषाऽपेक्षत्वेन, वतिना सादृश्यस्य भेदघटि-
तस्य बोधनेन च, भेदविवक्षायामेवाऽतिदेशप्रवृत्तेश्च । सा चेहाऽशक्या ।
विभक्तिश्रवणाऽऽपत्ते । अत एव इनाऽऽतो प्रत्याख्यानपरभाष्येण
न विरोधः । अन्यथा 'नाऽऽदेशे' 'रामेणे'त्येकादेशभूत'रामे'इत्यनुकरणे, 'रामे'
इत्यादावयादेशे, अतिदेशाल्पदत्वेन पक्षे लोपः स्यात्, सूत्रमते नेति फल-
भेदात्तदसङ्गति स्पष्टैव । एतेनाऽनुकार्याऽनुकरणयोरभेदादेव पदत्वलाभ'
इत्यपास्तम् । अभेदबोधनेन, भेदप्रयुक्ताऽर्थवत्त्वनिमित्तातिपदिकत्वा-
ऽभावेऽपि, शब्दाऽन्तरनिष्ठधर्मवैशिष्ट्यस्य बोधयितुमशक्यत्वात् । 'सम्बुद्धा'-
विति तु 'अहो इती'त्यादौ परत्वाद्विकल्पप्रवृत्त्यभावाऽर्थमित्युक्तमेवेति दिक् ।
१ इत आरभ्य 'इतीत्युक्तम्' इत्यन्तः क पाठ । ख तु अग्रे वर्तते । सच
टिप्पण्यां द्रष्टव्य । २ 'परत्वाद्विकल्पः' इति मनोरमापाठ ।

- १ 'इति केचि'दिति ख नास्ति । क कुण्डकितः ।
- २ 'परे' तु इत्यारभ्य 'तदनित्यत्वस्य स्पष्टत्वात्' इत्यन्तः ग्रन्थ ख नास्ति ।
- ३ 'यत्तदेतेभ्य' इत्यारभ्य 'इत्युक्तमेवेति दिक्' इत्यन्तो ग्रन्थ ख पाठ ।

‘उञ्जि’ति न प्रत्याहार’ । ‘उञ्’ग्रहणसामर्थ्यात् । अन्यथा हल्षु विशेषाऽभावाद्दुज्ग्रहणमैव कुर्यात् । उञ्निपाते अकारोच्चारणसामर्थ्याच्च ।

‘उज ऊँ’ इत्येकसूत्रत्वे तु-शाकल्यग्रहणाऽननुवृत्तौ ‘ऊँ इती’त्येकमेव स्यात् । प्रगृह्यसज्ञाप्रकरणे पाठेन तद्विशिष्टस्यैव विधानात् । स्थानिवद्भावेन ‘निपात एकाऽज्जि’ति प्रगृह्यत्वाच्च । ‘उ इति’, ‘विती’ति च न स्यात् ।

तदनुवृत्तौ—आदेशाऽभावे ‘निपात एके’ति प्रगृह्यत्वेन, ‘उ इती’ति सिद्धावपि, ‘विती’त्यस्याऽनापत्तिः ।

न च ‘उ इती’तिरूपस्य निरनुबन्धकोकारमादाय सिद्धत्वेन, शाकल्या-ऽनुवृत्तिसामर्थ्यात्पक्षे ‘विती’ति भविष्यतीति वाच्यम् । ‘उ इती’त्यत साऽनुबन्धकबोधस्याऽपीष्टत्वेन तदनापत्ते । किञ्च मय परत्वे—‘किन्विती’त्यादौ मकारसहितवकारघटितरूपाऽसिद्धिः । तदनुवृत्तिसामर्थ्या-‘निपात’इति प्रगृह्यत्वाऽभावेऽपि, ‘मय’ इतिवत्त्वाऽसिद्धत्वेनेको यणचीति बत्वेऽनुस्वाराऽऽपत्ते । यद्वाऽनेन प्रकरणात्प्रगृह्यसंज्ञस्य ‘ऊँ’आदेशस्य विधानेनाऽस्य ‘निपात’इति प्रगृह्यसज्ञापवादत्वादेतदादेशविकल्पे, ‘ऊँ इति’, ‘विती’ति च सिध्यति, न तु ‘उ इति’ । अतो योगविभागेन व्याचष्टे—उज इति । ‘उजो वाचक प्रगृह्यपदमि’त्यर्थः । ‘शाकल्यस्य इती प्रगृह्यमि’-

१ ‘उञ्प्रत्याहार विहाय उञ्प्रत्याहारेणैव व्यवहरेदित्यर्थः ।

२ ‘तस्या अपि विधानात्’ ख पाठ ।

३ इतोऽग्रे—‘न च दीर्घोच्चारणसामर्थ्याद्यणाद्यभावः । असहितायां चरितार्थत्वात्’—इति ख पाठ ।

४ शाकल्यपदानुवृत्तावित्यर्थः ।

५ इतोऽग्रे—‘फलान्तरमपि भाष्यप्रदीपोद्घोते निरूपितम्’—इति ख. पाठ. ।

६ ‘किञ्च मय’ इति आरभ्य ‘उ इति’ इत्यन्तोऽयं ग्रन्थः क. ग पाठ ।

ख. नास्ति ।

त्यनुवर्त्तते । तदाह—उअ इतौ वेत्यादि । विकल्पाऽननुवृत्तौ हि 'निपात एके'त्येव सिद्धे इद व्यर्थमेव स्यात् । एव च प्राप्तविभाषेयम् ।

१ 'वाग्रहणाननुवृत्तौ' ख पाठ ।

२ इतोऽग्रे—'ननु योगविभागेऽपि 'ऊँ'इति सूत्रे 'शाकल्यस्य', 'प्रगृह्यस्थे'त्युभयमपि नाऽनुवर्त्त्यम् । 'उअ' इति विकल्पस्तु सामर्थ्यादादेश एव तत्कार्य-प्रवृत्त्या, 'ऊँ इति' 'विति'इतिरूपद्वयार्थ भविष्यति । आदेशस्य स्थानिवत्त्वेन प्रकृतिभावाऽपवादभूत'मय उअ' इत्यनेनाऽऽन्तरतम्यादनुनासिकवकारस्य सुलभत्वेन, 'किंविती'त्यपि सिद्धमिति चेन्न ।

प्रगृह्यत्व तदभावयोरुभयत्राऽऽध्यादेशाऽऽपत्तौ, 'उ इती'त्यस्य, निरनुनासिकवकारघटित'विति'त्यस्य चाऽनापत्ते ।

किञ्चाऽप्रगृह्यत्वपक्षे 'ऊँ'आदेशे, 'इको यणचो'ति यणि, मय परत्वेऽनुस्वारसहितसाऽनुनासिकवकारघटितरूपप्रसङ्गात् । एतेन 'अत्र प्रगृह्यग्रहण-मात्रमनुवर्त्तते' इत्यपास्तम् । एव हि 'उअ' इत्यनेन पक्षे कृतप्रगृह्यत्वैव 'ऊँ'आदेश स्यात् । तथा च प्रगृह्यत्वाऽभावे आदेशाऽभावादिको यणित्यनेन यणि, 'विति'त्यस्य सिद्धावपि, उअर्थक—'उ इति' इत्यस्य, मय परत्वे-मकारसहितनिरनुनासिकवकारघटितरूपस्य चाऽसिद्धेस्तदवस्थत्वात् ।

न च 'प्रगृह्यमि'त्यस्य प्रथमान्ततया आदेशेनैव तत्सम्बन्ध स्यादिति वाच्यम् । एव हि उन्मात्रस्य नित्य प्रगृह्यसञ्ज्ञक—'ऊँ'भावविधाने योगविभागस्य वैयर्थ्याऽऽपत्ते ।

न च शाकल्यप्रहणमात्रमनुवर्त्तताम् । 'उअ'इत्यनेन 'उ इती'त्यस्य, 'विति'त्यस्य च सिद्धे । 'ऊँ'आदेशस्याऽपि वैकल्पिकत्वात् । न च 'शाकल्य-स्यैव प्रगृह्यत्व, तस्यैव च तेनाऽऽदेश' इति तयोरेकप्रयोगे एव प्रवृत्ति स्यात् । योगविभागसामर्थ्येन शाकल्यमते एव भावाऽभावकल्पनात् । तदुक्तं भाष्ये ऊँ वा शाकल्यस्ये'ति । मय. परत्वे प्रगृह्यत्वपक्षे, आदेशाऽभावे च मकारसहितनिरनुनासिकस्यापि सिद्धेरिति वाच्यम् । मयः परत्वेऽप्रगृह्य-

ॐ । अत्र 'शाकल्य' 'प्रगृह्य'पदयोरसम्बन्धे 'उव' इत्यर्थाधिकारादप्रगृह्यस्यैवादेशे तस्य 'इको यणित्' यणित्, 'ॐ इती'त्यस्याऽसिद्धिः । दीर्घोच्चारणवैयर्थ्याऽऽपत्तिश्च । विकल्पमात्रसम्बन्धेऽपि 'ॐ इती'त्यस्याऽसिद्धिरेव । तथा 'प्रगृह्य'पदमात्रसम्बन्धेऽप्रगृह्यस्य नित्ये 'ॐ'आदेशे, 'ॐ इती'ति, प्रगृह्यस्य 'उ इती'ति सिद्धेऽपि, 'विती'ति न सिद्धेत् । योगविभागवैयर्थ्याऽऽपत्तेश्च । तस्माद्योगविभाग दीर्घोच्चारणसामर्थ्याद् द्वयोरपि सम्बन्धः ।

यत्तु भयाऽसम्बन्धे, प्रगृह्यपदमात्राऽसम्बन्धे वा प्रगृह्याऽप्रगृह्योऽन्वयमात्रस्यादेशाऽऽपत्तिरुक्ता । तच्चिन्त्यम् । अर्थाऽधिकारस्योचितत्वात् । तदाह-उव इती दीर्घो नुनेत्यादि । अत्र विशिष्टविधिर्बोध्य इति न वाक्यभेदाऽऽपत्तिर्दोषः । न च शाकल्यस्यैव प्रगृह्यत्वम्, तस्यैव च मते आदेश इति तयोरेकप्रयोग एव प्रवृत्तिः स्यादिति वाच्यम् । योगविभागसामर्थ्येन शाकल्यमत एव भावाऽभावकल्पनात् । तदुक्त भाष्ये—'ॐ वा शाकल्यस्ये'ति ।

(इहं मय उव इती पञ्च रूपाणि—(१) 'ॐ'आदेशे 'मय उव', इति वत्वे मकारसहितसानुनासिकवकारोपेतमेक—'किम्बितीति । (२) वत्वा-

त्वपक्षेऽपि सहिताऽनिमित्तत्वेनाऽन्तरङ्गत्वात् 'ॐ'आदेशे, तस्य प्रगृह्यत्वाऽभावेनेको यणचोत्थस्याऽऽपत्तावनुस्वारघटितसाऽनुनासिकवकारघटितरूपाऽऽपत्तेः । किञ्च 'इकोऽसवर्णे'इति पाक्षिकह्रस्वप्रसङ्ग इत्याशयेनाऽऽह—उव इती दीर्घोऽनुनेत्यादि ।

न च विधेयाऽनेकत्वे वाक्यभेदः, 'तद्वाक्यविधेयस्य तद्वाक्यविधेयाऽन्तरे उद्देश्यत्वाऽभाव'इत्यर्थस्य 'अनुदात्त सर्वमपादादा'विति सूत्रस्य-'सर्व'-ग्रहणेन ज्ञापयिष्यमाणत्वादसम्भवश्चेति वाच्यम् । विशिष्टविधे सत्त्वेनाऽदोषात्—इति ख पाठः ।

१ 'अत्र शाकल्यप्रगृह्यपदयो 'इत्यारभ्य 'किं वितीति' इत्यन्त क ग पाठ ।

ख नास्ति । ख. तु भिन्नोऽत्र पाठः ।

२ क कुण्डलितः पाठः । ख. ग नास्ति ।

ऽभावे-‘किम्’ इती’ति । (३) ‘ऊँ’आदेशाऽभावे प्रगृह्यत्वे (वत्वपक्षे) मकारसहितनिरनुनासिकवकारोपेतं ‘किम्विती’ति । (४) तदुभावे ‘किम् इतीति’ । (५) प्रगृह्यत्वाऽभावे ‘मय उञ’ इत्यस्याऽसिद्धत्वादि को यणि’ति यणि, (तस्य यण सिद्धत्वात्-) अनुस्वारेऽनुस्वारसहितनिरनुनासिकवकारघटित ‘किं विती’ति) ।

मय उञो । अत्र व्याख्यानात् ‘मय’धातोर्ग्रहणम् । तद् ध्वनयन्नाह— किम्बुक्तमिति । ‘प्लुतप्रगृह्या’ इत्यनेन तु नाऽस्य बाधः । त्रिपादीस्थत्वेनाऽसिद्धत्वात् । नाऽनुस्वार इति । प्रगृह्यसङ्गाऽभावे वत्वस्याऽसिद्धत्वादि को यणि’ति यणि, अनुस्वारो भवत्येव । यणो बहिरङ्गाऽसिद्धत्वन्तु न ।

१ वत्वाऽभावे ‘उञ’इति प्रगृह्यत्वे इत्यर्थः ।

२ ‘अत्र बहुलक्ष्यसंस्कारानुरोधान्न मयधातोर्ग्रहणम्’ ख पाठः ।

३ एतदप्रे—‘न च बहिरङ्गपरिभाषया यणोऽसिद्धत्वम् । त्रैपादिके बहिरङ्गपरिभाषया अप्रवृत्ते । अत्र चेको यणित्यस्याऽनन्तर ‘मय उञो वे’ति पठितव्ये त्रिपाद्यामेतत्सूत्रकरण मानम् । न च तथा न्यासेऽपि सन्निपातपरिभाषयाऽनुस्वारो दुर्लभः । अनुस्वारस्याऽसिद्धत्वेन ^१सन्निपातविघाताऽभावात्— इति ख पाठः ।

४ ‘यण’ इति क ग नास्ति । इत आरभ्य च ‘एतत्सूत्रकरणात्’ इत्यन्तः क. पाठः ।

‘बहिरङ्गाऽसिद्धत्व तु न । त्रैपादिकेऽन्तरङ्गे ‘प्लुतप्रगृह्या’इत्यस्याऽनन्तर ‘मय उञो वे’ति पठितव्ये त्रिपाद्यामेतत्सूत्रकरणात्’ इति तु ग पाठः ।

१ अस्य ख पाठस्य खण्डन ग्रन्थकारेणैव ‘अनुस्वारस्याऽसिद्धत्वेन सनिपातविघाताऽभाव’ इति तु न युक्तम् । पूर्वत्रेति सप्तमीनिर्देशेन पूर्वत्र कर्तव्येऽसिद्धत्वेऽपि, कृते तस्मिन्परस्याऽसिद्धत्वाऽलाभात्’इत्यादिग्रन्थेन क. पुस्तकपाठे कृतमिति सुधीभिर्विभावनीयम् ।

त्रैपादिकेऽन्तरङ्गे बहिरङ्गपरिभाषाया अप्रवृत्ते । 'इको यणि'त्यस्यानन्तर 'मय उन्नो वे'ति पठितव्ये त्रिपाद्यामेतत्सूत्रकरणात् ।

न चेको यणित्युत्तर तथान्यासेऽपि सनिपातपरिभाषयाऽनुस्वारो दुर्लभः । तदाऽनेनै प्रकृतिभावबाधे बोधिते, 'इक'इत्यनेन यणि प्राप्तेऽस्यै प्राप्तिविभाषात्वेनाऽभावे एव तात्पर्येण, वस्यँ तत्संनिपातलक्षणत्वाऽभावात् । 'अनुस्वारस्याऽसिद्धत्वेन संनिपातविघाताऽभाव'इति तु न युक्तम् । 'पूर्वत्रे'ति सप्तमीनिर्देशेन पूर्वत्र कर्त्तव्येऽसिद्धत्वेऽपि, कृते तस्मिन् परस्याऽसिद्धत्वाऽल्लाभात् ।

किञ्चाऽऽतिदेशिकसनिपातविघाताऽभावमादायैतदप्रवृत्तौ 'गौरी'त्यादौ सम्बुद्धिलोपेऽपि, स्थानिवरत्वेन ह्रस्वनिमित्तविघाताऽभावात्तत्रैतस्या अतिव्याप्तिपरभाष्याऽसङ्गतिः । सनिपातस्याऽशास्त्रीयत्वान्नाऽत्र स्थानिवत्त्वमिति चेत् । असिद्धत्वस्याऽपि कथमशास्त्रीये प्रवृत्तिरिति तुल्यम् । अशास्त्रीयेऽसिद्धत्वाऽप्रवृत्तिरपीदृदेदिति सूत्रे कैयटेन स्पष्टमुक्ता ।

तस्माद्यदि त्रिपादीस्थे सनिपातपरिभाषाप्रवृत्तिरिष्टा तर्ह्यनित्यत्वाद्देव, न तूक्तयुक्त्येति सारम् । अत एव 'गन्वियते'त्यादौ सनिपातपरिभाषया यलोपो न । अन्यथा नृज्जिमित्तकलोपस्य बहिरङ्गत्वेनाऽसिद्धत्वादिहैव-एतत्परिभाषाप्रवृत्तिर्न स्यादिति दिक् ।

ननु 'य शिष्यते स लुप्यमानाऽर्थाभिधायी'ति न्यायेन 'गौरी'शब्दस्य सप्तम्यर्थवृत्तित्वेऽपीकारस्य तत्त्वाऽभावः । (तस्यँ सप्तम्यप्रकृतित्वेन सप्तम्यर्थाऽनन्वितत्वात्) अत आह—ईदूदन्तमिति ।

-
- १ 'न चेको यणित्युत्तरम्' इत्यारभ्य 'स्यादिति दिक्'इत्यन्त क कुण्डलित पाठः । ख ग. नास्ति । २ 'मय उन्न' इत्यनेनेत्यर्थः ।
- ३ 'मय उन्नो वे'त्यस्येत्यर्थः । ४ 'इको यणची'तिविहितस्येत्यर्थः ।
- ५ संनिपातपरिभाषाया अप्रवृत्तावित्यर्थः । ६ सम्बुद्धिपरत्वरूपह्रस्वनिमित्तविघाताभावादित्यर्थः । ७ ख पाठः । क कुण्डलित. । ग नास्ति ।

‘सप्तम्यर्थे’ इत्युपात्ताऽर्थाऽऽक्षिप्त—तद्वाचकशब्दस्य विशेष्यत्वात्तदन्तर्विधरिति भाव ।

मामकी तनू इति । यद्यप्यत्र सहितायां प्रगृह्यत्वस्य न प्रयोजन, तथाऽपि पदकाले बोध्यम् । प्रगृह्येषु ‘इति’शब्दप्रयोगस्य पदकारैर्नियमितत्वान् । ईदूतौ किम् ? अग्रा भवाति । सप्तम्या ङाऽऽदेश । अत्राऽग्रा इत्यस्य प्रगृह्यत्वे सति ‘इति’शब्दप्रयोग स्यात् पदकाले ।

तपरत्वमसन्देहाय । सप्तमीग्रहण किम् ? । ‘धीती’ ‘मती’ । ह्रस्वाऽन्तेभ्यस्तृतीयैरुवचनस्य पूर्वसवर्णे सवर्णदीर्घ ।

वृत्तावर्थान्तरे इति । नन्वत्र वाप्यादिपदानामाधेयाऽश्वरूपाऽर्थवृत्तित्वेऽपि ‘अधिक तु प्रविष्ट, न तु तद्धानिरिति न्यायेन सप्तम्यर्थवृत्तित्वाऽनपायात्प्रगृह्यसंज्ञा दुर्वारा । न चाऽर्थग्रहणसामर्थ्यात्सप्तम्यर्थमात्रे पर्यवसन्नमित्यर्थ । अत्र च न सप्तम्यर्थाऽधिकरणमात्रे ‘वापी’पद पर्यवस्यति, किन्तु तत्ससृष्टाऽऽधेयाऽर्थे इति न दोष इति वाच्यम् । अर्थग्रहणाऽभावे ‘ईदूदेति’वदीदूदन्ता या सप्तमीत्यर्थाऽऽपत्ति । तथा च ‘पपी’ इत्यादावेव स्यात्, एकाऽऽदेशस्य पराऽऽदिवद्भावेन सप्तमीत्वात् । न तु ‘गौरी’त्यादौ । तथा च तत्सिद्धार्थमर्थग्रहणस्याऽऽवश्यकत्वात् । न च ‘संज्ञायामिति-समासे जहत्स्वार्थाया वृत्ताववयवानामानर्थक्येन सप्तम्यर्थवृत्तित्वाऽभावान्न दोष इति वाच्यम् । ‘सुप्सुपे’तिसमासेऽजहत्स्वार्थाया दोषाऽऽपत्तेरिति चेन्न ।

१ ‘संज्ञायामिति समासे’ इति क ग पाठ । ख नास्ति ।

२ ‘न दोष इति वाच्यम् । ‘अजहत्स्वार्थाया च न दोष । समुदायाऽर्थोऽभिधीयते’ इति भाष्यविरोधाऽऽपत्तेरिति चेन्न । ऊकारसाहचर्येण ‘ईदूता’वित्थन्न दीर्घेण ईकाराद्यन्तरप्रश्लेषेण वा तत्सिद्धावर्थग्रहणसामर्थ्यस्य सूपादात्वात्’—इति ख. पाठ ।

३ ‘सुप्सुपेति समासेऽजहत्स्वार्थाया दोषापत्तेरिति चेन्न’ इति—क ग. पाठेऽप्यम् । ख नास्ति ।

‘ईदूतौ सप्तमी प्रगृह्यम्’ । ‘अदस’ । ‘एञ्च द्विवचनमित्येव सिद्धे गुरु-
भूतन्यासकरणेन तत्प्रकरणाऽपेक्षया वैजात्यबोधनात्संज्ञाविधाविति-
तदन्तग्रहणनिषेधाऽप्रवृत्त्या ‘ईदूदन्तं सप्तम्यन्तमित्यर्थेनेष्टसिद्धावर्थग्रहणेन
प्रागुक्ताऽर्थबोधनेनाऽदोषात् । तदुक्तं भाष्ये—‘अजहत्स्वार्थाया च न दोष ।
समुदायार्थोऽभिधीयते’ इति ।

न चाऽर्थग्रहणं ‘बहुश्रेयसीकुलमधिष्ठित’ इत्यर्थके ‘बहुश्रेयसी अधि-
ष्ठित’ इत्यत्र प्रगृह्यसंज्ञाऽर्थभावश्यकम्, तत्र सप्तम्यर्थाऽऽधारस्यैव द्वितीया
ऽर्थत्वादिति वाच्यम् । नपुसकह्रस्वत्वेन तादृशरूपस्यैव दुर्लभत्वात् ।

किञ्च ‘इकोऽची’त्यञ्ग्रहणेन ‘न लुमते’ति निषेधाऽनित्यज्ञापनेन,
तद्विषये तदप्रवृत्त्या, द्वितीयाऽमो लुक्पि, नुमि, नलोपे, तस्य संज्ञाविधा-
वसिद्धतया, ईकारान्तत्वाऽभावात्तत्राऽप्राप्तेः । न च ‘वातप्रमीश्वर’इत्यत्र
‘स्वामीश्वरे’त्यनेन षष्ठीसप्तम्योर्विधानेन, षष्ठ्या ‘सुपा सुलुगि’ति लुकि,
प्रगृह्यत्वाऽर्थमर्थग्रहणम् । भाष्यप्रामाण्येन वेदे तादृशप्रयोगाऽभावात् ।
सत्त्वेऽपि सप्तम्यैव तादृशप्रयोगनिर्वाहात् । वेदे आपाद्यरूपाऽभावात् ।
लोके तु सप्तम्यन्तत्वे भवत्येव प्रगृह्यत्वम् । षष्ठ्यान्तु तादृश रूपं दुर्लभ-
मित्याहुः । लोपद्वारेण लक्षणाया एवाऽन्वाख्यानाद्गौर्यादिपदानां सप्तम्यर्थ-
पर्यवसन्नत्वम् ।

नन्वेवं ‘गौरी अधिष्ठित’ इत्यादौ विरुद्धविभक्तिरहितनामाऽर्थतया
भेदेनाऽन्वयाऽयोगाद्भेदाऽन्वयाय गौर्यादिपदानां तदधिकरणके लक्ष-
णाया आवश्यकत्वेन सप्तम्यर्थमात्रपर्यवसन्नत्वाऽभावः । ‘लुप्तस्मरणा-

१ ‘अदोषाच्च’ ख पाठ ।

२ ‘तदुक्तं भाष्ये—अजहत्स्वार्थाया च न दोषः । समुदायार्थोऽभिधीयते इति’
इति पाठोऽत्र ख. नास्ति । पूर्वं तु वक्तंते, स च २४६ पृष्ठे टिप्पण्या द्रष्टव्यः ।

३ ‘अर्थग्रहण च’ ख पाठ. ।

च्छाब्दबोध'इतिवादिना मते सप्तम्यर्थपर्यवसन्नत्वस्यैवाऽभाव इति चेन्न ।
अधिश्रयणक्रियायामेव गौरीपदार्थबोध्याऽधिकरणत्वस्याऽन्वय इति
गौर्यधिकरणके लक्षणायां मानाऽभावात् ।

वाप्यश्च इति । 'सज्ञायामि'ति समास इति प्रकृतसूत्रे कैयटः ।
ननु वाक्येन सज्ञाऽनवगमादस्य नित्यसमासतयै विग्रहो नोचित इति
चेन्न । तेषु समाससमानाऽर्थवाक्याऽभावेन नित्यसमाससदृशत्वेन
नित्यसमासत्वोक्ते । नैतावता विभाषाऽधिकारबाधे मानमस्ति । नित्य-
समासे हि वृत्तिघटकपदानां पृथक् प्रयोगाऽभाव एव । अत्र तु पृथक्प्रयो-
गेऽपि तद्वोध्यविशिष्टाऽर्थाऽप्रतीतिमात्रम् । ध्वनित चेदं 'द्वितीयतृतीये'ति-
सूत्रे भाष्ये इति समासे निरूपयिष्याम ।

'सुप्तुपे'ति समासोऽत्रे'ति 'इकोऽसवर्णे'इत्यत्र कैयटः । 'न समासे'-

- १ 'इति चेन्न । 'राज्ञो देवदत्तस्य यज्ञदत्त' इत्यादौ प्रकारद्वयेनाऽप्यन्वयस्य
दर्शनेन, सप्तम्यर्थमात्रलक्षणया भेदेनाऽन्वये बाधकाऽभावात् । भेदाऽभेदा-
ऽन्वयबोधे च तात्पर्यमेव नियामकमित्याहुः ।

अपरे तु एव हि 'वाप्यश्च' इत्यत्राऽपि प्रगृह्यत्वव्यावृत्ति, विशेषश्च
दुर्वचः । तस्मात्सप्तम्यर्थमात्रपर्यवसन्नत्वमत्र वचनसामर्थ्यात्, भाष्याऽऽदि-
बलाच्च समभिव्याहृतपदान्तराऽर्थाऽनन्वयित्वेनोपस्थितिविषयत्वमेव गृह्यते ।
'वाप्यश्च' इत्यादौ तदन्वयित्वेनैवोपस्थिति । अत एव 'अज्ञहस्वार्थाया च न
दोष । समुदायाऽर्थाऽभिधीयते'इति भाष्यं सङ्गच्छते । 'समुदायरूपोऽर्थो-
ऽभिधामिरूपस्थाप्यते, न तु तत्तत्पदाऽभिधया इतराऽससृष्टपदाऽर्थमात्रो-
पस्थितिरिति तदर्थं । यथा चैतत्तथा समर्थसूत्रे उपपादयिष्याम इत्याहुः'
-इति ख. पाठ । क ग नास्ति ।

- २ 'अधिश्रयणक्रियायाम्' इत्यारभ्य 'मानाऽभावात्' इत्यन्तोऽय क. ग. पाठः ।

- ३ 'समासताया शाकलसूत्रकैयटोक्तत्वेन विग्रहो नोचितः' ख पाठः ।

इति प्रकृतिभावनिषेधस्तु नाऽऽशङ्क्य । तस्य 'इकोऽसवर्णे' इत्येतन्मात्र-
विषयताया उक्तत्वात् ।

अणोऽप्र । 'अण'इति किम् ? । 'कर्त्तृ' 'हर्त्तृ' । न च परणकारेणाऽपि
अस्याऽप्यणत्वमस्त्येवेति वाच्यम् । 'अप्रगृह्यस्ये'तिपयुंदासेन हलि
अप्रवृत्तौ, लाघवाय 'अच' इति वक्तव्येऽणप्रहणसामर्थ्येन, पूर्वणैवा-
ऽणग्रहादित्याहु ।

अचसन्धिरिति । सवर्णसंज्ञाप्रकरणे 'सिद्धमनच्छादि'त्यादिभाष्य-
वार्त्तिकादिप्रयोगै, 'अल्पाऽचतरमि'ति सौत्रप्रयोगेण च वृत्तिघटका-
ऽचशब्दे पदान्तकार्यस्य, तत्सन्निधानेन श्रुत्वस्य चाऽभावो बोध्यते ।
अतोऽत्र न चुत्वकुत्वे ।

इति स्वरसन्धिप्रकरणम् ।

अथ हल्सन्धिप्रकरणम् ।

स्तोरिति । सौत्र पुंस्त्वं समाहारद्वन्द्वे इति बोध्यम् । 'श्रु'रित्यप्येवम् ।
'स्' इति लुप्रषष्ठीक, 'श'इति च भिन्न पदमिति केचित् । 'श्रुने'ति कर्त्तरि
तृतीया, सम्बन्धिनोऽपि कर्त्तृत्वविवक्षणात् । 'विनाऽपि तद्योग तृतीये'ति
वक्ष्यमाणत्वात्सहयुक्ते' इत्यनेनेत्यन्ये । 'योगे' इत्यध्याहारलब्धम् ।
सयोगे इत्यर्थः । 'सँत्या' 'भीम' इतिवद् 'योगे' इत्युक्ति । सयोगश्चाऽव्यव-
हितयोरेवेति 'चित' 'कटु तैलमि'त्यादौ श्रुत्व-ऽटुत्वे न । अत एव 'चित-
तूलभारिषु' 'डतरादिभ्य'इत्यादिनिर्देशा सङ्गच्छन्ते ।

अत्र 'पदस्ये'त्यधिकृतमपि न सम्बध्यते, 'शादि'ति ज्ञापकात् । तेन
'याच्वा' सिद्धा । एवमुत्तरसूत्रेऽपि । 'न पदान्तादि'ति ज्ञापकात् ।

१ 'हल्लु अप्रवृत्तौ' ख. पाठ. ।

२ 'भाष्यवार्त्तिकप्रयोगै' ख पाठ. ।

३ 'नामैकदेशे नामग्रहणवद् योग इत्युक्ति.'इति ख पाठ ।

हरिश्शेते इति । 'वा शरी'ति विसर्गाऽभावे स । त्रिवृतत्वसाम्यात्सस्य श । विवाराऽल्पप्राण विवारमहाप्राण-सवाराऽल्पप्राण-संवारमहाप्राणा ऽनुनासिकानां त-थ-द-ध-नाना तादृशा एव च-च्छ-ज-झ वा भवन्ति । एवमुत्तरसूत्रेऽपि बोध्यम् ।

सञ्चिदिति । न च 'झला जशोऽन्ते' 'खरि चे'ति सूत्रे अत्रैव ञिखितु युक्ते । चुत्वष्टुत्वयोरसिद्धत्वाज्जश्त्वेन दत्त्वे, तस्य चुत्वेन जकारे, 'तट्टीके'त्यादौ षुत्वेन डकारे च चर्त्त्वस्य प्रवृत्तेरिति वाच्यम् । उभयसूत्राऽऽकरणेनाऽपि साधयितुं शक्यत्वादित्याशय इत्याहुः ।

शात् । 'तो षी'त्यत 'तो'रिति वर्त्तते । विश्न इति । विच्छप्रच्छोः- 'यजयाचयतविच्छप्रच्छरक्षो नडि'ति नडि'ङ्गो शूडि'ति शादेशे, छिच्चा-द्गुणाऽभाव । ('प्रश्ने-) 'प्रश्ने चाऽऽसन्नकाले'इति निर्देशात्संप्रसारणाऽभाव । न च तत एव ज्ञापकात् श्रुत्वाऽभावस्याऽपि सिद्धौ, 'शादि'ति सूत्र व्यर्थम् । 'विश्न' इत्यर्थत्वात् ।

न पदान्ताट्टो । 'पदाट्टो'रित्येव सिद्धेऽन्तप्रहण स्पष्टार्थम् ।

टो किमिति । षकारस्याऽपि पदान्ते जश्त्वविधानादिति प्रश्नः । 'ह्रस्वात्तादात्रि'ति षत्वस्याऽसिद्धत्वात्तस्य जश्त्वाऽभाव इत्युत्तराशयः ।

- १ इतोऽग्रे- 'सज्ञाप्रकरणोक्तरीत्या'तथदधने'त्यादेरप्यनादितया तमादाय 'परस्मै-पदाना णलि'त्यादौ सूत्राऽन्तरस्थक्रमेणैव यथासङ्ख्यप्रवृत्तिरपि सुलभेति 'केचित् । 'बुप्रभृतिशब्दैस्तेन क्रमेणोपस्थितौ मानाऽभाव इति चिन्त्यमिद्'मित्यन्ये । निमित्तकारिणोस्तु न तत् । 'शादि'ति ज्ञापकात् । एवमुत्तरसूत्रेऽपि न । 'तोःषी'ति ज्ञापकादिति बोध्यम्' इति क कुण्डलित ख. पाठ. । ग तु नास्ति ।
- २ चकार. क ख. नास्ति । ग पाठ । ३ तन्त्रेण द्वयोर्निर्देशोऽत्र बोध्यः ।
- ४ इतोऽग्रे- 'निमित्तकारिणोर्यथासङ्ख्याऽभावज्ञापनार्थं तस्याऽऽवश्यकत्वाच्च । तट्टीकेति । तनोतीति तत् । टीकते'इति विग्रहः' ख. पाठ । क. ग. नास्ति ।

- 1 'केचिद्' इत्यारभ्य 'ह्रस्वन्ते' इत्यन्तः क पाठः, ख नास्ति ।

षण्णवतिरिति । षडधिका नवतिरिति विग्रह ।

षण् णगर्थ इति—पृथक् पदम् । सज्ञात्वे कर्मधारयो वा ।

सूत्रद्वयेऽपि 'स्तो श्रौ श्रौ ष्टुरित्येव सुवचम् । 'शात्'न पदान्ता-
दि'तिज्ञापकेन पूर्वत्वाऽङ्गविकल'तस्मिन्नि'तिपरिभाषोपस्थित्यङ्गीकारेण,
'यज्ञ' ईद्रे 'कटुतैल' 'चितमि'त्यादावदोषात् ।

यरो । पदान्तस्येति किम् ? । वेद्मि । स्पष्ट चेदम् 'एकादिश्रैकस्ये'ति-
सूत्रे भाष्ये ।

ननु 'यरो अमि अन्वे'त्येव सूत्र्यताम् । न च यथासङ्ख्याऽऽपत्ति ।
तस्याऽसार्वत्रिकत्वात्, 'आन्महत' इत्यादिनिर्देशाच्चेति चेन्न । 'यदेतत् ऊँ
पठसि' (यदेतन् पठसि) इत्यत्र तकारस्य नकाराऽनापत्ते—'अनुनासिके'
इत्युक्तम् । अनिते किपि सम्बुद्धौ 'आन्' 'चिनोषी'इती'त्यत्र 'नञ्छवी'-
ति स्त्वे'ऽत्रानुनासिक'इति पूर्वस्याऽनुनासिके 'कमल् ऑश्चिनोषी'^३-
त्यत्र लकारस्य नकाराऽऽपत्तेश्च—'विधेयकोटावनुनासिक इत्युक्तम् ।

विधिकोटौ 'हरयवडि'ति यकारमारभ्य प्रत्याहारे तु 'कमल् नमन'
'बृक्ष्व् नेते'त्यादावान्तरतम्यान्निरनुनासिकलकारवकारयोरेवाऽऽपत्ति ।

यदि तु यकाराऽऽदिविधानसामर्थ्यादनुनासिक एव भविष्यतीत्यु-
च्यते, तर्हि सज्ञापूर्वकविधेरनित्यत्वेन क्वचित्तद्भावबोधनाय तत् । तेन
'ककुम्भन्त' इत्यादौ न दोष इत्याहुरिति दिक् ।

१ 'ननु यरो अमि' इत्यारभ्य 'इत्याहुरिति दिक्' इत्यन्त. क कुण्डलित
ख पाठ । ग. नास्ति । लघुशब्दरत्नेऽपि 'उञ ऊँ' इति सूत्रे दृश्यतेऽप्य पाठः ।

२ 'अनुनासिके इत्युक्त'मिति ख नास्ति ।

३ अत्र सर्वत्र 'चिनोती'ति पाठो लेखकप्रमादात् । 'चिनोषी'त्येव पाठ इति हि
भावप्रकाशे पायगुण्डे वैद्यनाथ ।

४ 'विधेयकोटावनुनासिक इत्युक्तम्' इति ख नास्ति । क ग पाठः ।

५ 'वकारादि' इति ख. पाठः ।

स्पर्शं चरितार्थं इति । उपलक्षणमिदम् । बलयोरपि प्रवृत्त्यङ्गीकारात् । इदमपि जातिपक्षे । व्यक्तिपक्षे तु प्रतिलक्ष्य लक्षणभेदाद्रेफविषयकलक्षणस्याऽचरितार्थत्वात्तत्राऽपि प्रवृत्तिर्दुर्वारैव । जातिव्यक्तिपक्षयोश्च लक्ष्याऽनुरोधेन व्यवस्थितत्वम् । स्पष्टं चेद'हयवरडि'ति सूत्रे आर्करे ।

वस्तुतो व्यक्तिपक्षेऽपि तादृशव्यक्तौ चरितार्थोऽस्या व्यक्तौ न प्रवर्त्तते इति वक्तुं शक्यम् । तदुक्तम्- 'इको यणची'त्यत्र कैयटेन- 'द्रव्येऽपि पदार्थे उत्सर्गाऽपवादभाव सदिग्धत्वाश्रयोऽस्त्येवे'ति ।

अत्र केचित्— 'स्थानेऽन्तरतम'सूत्रे सप्तम्यन्तपाठस्य भाष्यकृता दूषितत्वेन ईदृशयुक्तेरसम्भवं । किञ्च 'महिष्मानि'त्यादौ षस्याऽनुनासिकाऽऽपत्तिः । न चाऽस्योक्तयुक्त्या वारणम् । सूत्रमते षकारस्य स्थानप्रयत्नाऽन्तरतमः षकारसत्त्वात् । टिलोपस्याऽसिद्धत्वं तु न । मर्तुनिमित्तत्वेनोभयो समत्वात् । जश्त्वं तु न । तस्याऽसिद्धत्वात् । मर्तुनिमित्तकपदत्वं बाधित्वाऽन्तरङ्गत्वेनाऽन्तर्वर्त्तिसुबन्तनिमित्तकपदत्वमेव तत्र भवति । (पूर्वपूर्वमन्तरङ्गमि'त्यस्य तु नाऽत्र प्राप्तिरित्युक्तमेव) ।

किञ्चाऽशक्त्या केनचित्प्रयुक्तस्य 'कृष् आश्चिनोषी'त्यस्यानुकरणे षस्य एतदापत्तिः । न चानुक्रियमाणरूपभङ्गापत्त्या न तत्र शास्त्रप्रवृत्तिः । 'किरश्च पञ्चभ्य' इत्यादावित्त्वादेरप्यनापत्तेः । न चास्याऽसिद्धत्वादत्र 'झलांजशोन्ते' इति स्यात् । न्यायप्राप्तजश्त्वाऽकरणप्रयुक्तोपहासेनाऽनुकरणे, तस्य कर्तु-

१ 'रेफलक्ष्यविषयक' ख पाठ । २ 'कैयटे' इति ख. पाठः ।

३ 'वस्तुत' इत्यारभ्य 'अस्त्येवेति' इत्यन्तोऽय क ग पाठः ।

४ 'इति सूत्रे' ख पाठः । क तु इति नास्ति ।

५ 'असम्भवात्' ख पाठ । ६ 'मर्तुनिमित्त' इति ख पाठः ।

७ क. ग नास्ति । ख पाठ ।

८ 'भाष्यकृता स्थापितम्' इत्यन्त क पुस्तके कृष्णद्वितीयस्य पाठ । ख ग नास्ति ।

९ जश्त्वशास्त्रस्य भङ्गानेन हि प्रयोक्तुरूपहास इत्यर्थं ।

मयोग्यत्वात् । अत एव ऋलृकसूत्रेऽनुकरणार्थत्वम् लृकारोपदेशस्य भाष्य-
कृता स्थापितम् । तस्मादनुस्वारस्येति सूत्रात्सवर्णग्रहणमपकृष्य 'यर सवर्णो-
ऽनुनासिको भवती'ति व्याख्यानान्न दोष । तदुक्त भाष्ये 'रेफेऽनुनासिक-
परसवर्णयो प्रतिषेधो वक्तव्य । न वक्तव्यः । रेफोष्मणा सवर्णो न सन्ती'-
ति । त्वदुक्तरीत्या व्याख्याने हि 'ऊष्म'ग्रहणमत्र व्यर्थं स्यात् । तस्या-
ऽप्रकृतत्वात् । मम तूष्मसु तद्वारणायाऽऽवश्यकेन यत्नेन रेफस्याऽपि
वारणमित्याशय । 'सवर्णो न सन्ती'त्यस्य चा'ऽनुनासिकत्वविशिष्ट-
सवर्णो नास्ती'त्यर्थं इत्याहु ।

चिन्मयमिति । स्वार्थिक 'तत्प्रकृतवचने मयडि'ति मयट् । अत
एव 'चिन्मयं ब्रह्मे'ति सामानाधिकरण्यम् । तत्र 'तदि'ति, वाक्यभेदेन
क्वचित्प्राचुर्याऽऽदिरूपप्रकृतवचनाऽभावेऽपि मयडर्थम् । अत एव तत्र सूत्रे
'तदि'ति चरितार्थमित्यादि निरूपयिष्याम ।

चिन्मात्रमिति-क्वाचित्कमसाम्प्रदायिकम् । मात्रच प्रत्ययस्या-
ऽत्रोपपत्त्यभावात् ।

निपातनादिति । 'यवाऽऽदिगणे 'ककुद्धानि'तिप्रकृतिप्रत्ययसमुदाय-
पठ्यते' इति मतेनेदम् । केचित्तु 'यचिभं, तसौ मत्वर्थे' इति संहितापाठे
तात्पूर्वं चत्वेन दकारं प्रश्लिष्य, भत्वेनाऽप्येतत्सुसाधम् । मृच्छब्दस्य तु
यवादिगणे पाठे न मानमिति 'ज्ञय'इति वत्वे 'मृद्धानि'त्येवेत्याहु ।

उदः स्था । 'तस्मादित्युत्तरस्ये'ति परिभाषालभ्यमर्थमाह-उद परयो-
रिति । पूर्वसवर्णं स्यादिति । नन्वत्र 'सवर्ण'पदमधिकम् । न च 'पर-

-
- १ 'अनुनासिकत्वविशिष्टोऽनुस्वारान्तरतमश्च सवर्णो नास्ति' ख पाठः ।
 - २ 'नास्तीत्यर्थः । अनभिधानादिति भाव इत्याहु' ख पाठ ।
 - ३ 'चिन्मात्रम्' इत्यारभ्य 'उपपत्त्यभावा'दित्यन्तोऽय पाठ ख नास्ति । क.
ग पाठ ।
 - ४ 'पूर्वसवर्णं स्यादिति' इत्यारभ्य 'अस्मदादीना बोध इत्याहु' इत्यन्तोऽय
ख ग्रन्थो लघुशब्दरत्ने श्रीनागेशभट्टैर्धृत इति क कुण्डलित । ग नास्त्येव ।

सवर्ण'इत्यतोऽनुवर्त्तते । तस्य 'पर'पदार्थेनैकाऽर्थीभावाऽऽपन्नत्वेनान्येनाऽन्वेतुमयोग्यत्वात् । न च स्वरितत्वप्रतिज्ञासामर्थ्यादेकदेशाऽनुवृत्तिः । 'तोली'त्यत्र समुदायाऽनुवृत्त्या तस्याश्चारिताभ्याम् ।

न च 'पूर्वस्ये'त्यस्य सम्बन्ध्याकाङ्क्षाया यत्किञ्चित्सम्बन्धिकल्पनाऽपेक्षया पूर्वत्रोपस्थिताऽर्थवाचकपदाऽध्याहारस्यौचित्यात्तल्लभ । 'चुट्ट' इत्यादावित्पदादेरप्येवमेव सम्बन्धोपपत्तौ, तत्र तत्र स्वरितत्वप्रतिज्ञाया वैयर्थ्याऽऽपत्तेरिति चेन्न । पकारमात्रे स्वरितत्वप्रतिज्ञायैव 'तोली'त्यादावनुवृत्तिसिद्धौ, पुनः सकाराऽशे तत्प्रतिज्ञया तावतोऽप्यंशस्य पूर्वकृत्प्राऽर्थरहितस्यैवोत्तरत्राऽनुवृत्तिबोधनात्त दोष । शब्दाऽधिकारपक्षे तस्य स्वरितत्वप्रतिज्ञानानार्त्तसदृशशब्दोच्चारणेनाऽस्मदादीना बोध इत्याहु ।

अत्राऽघोषस्येति । यत्तु 'अत्र श्वासविवारयोस्त्यागेन न्यूनते'ति । तन्न । समनियतत्वेनाऽन्यतमाऽग्रहणेऽपि बाधकाऽभावात् ।

थस्याऽसिद्धत्वादिति । त्रिपाद्या परत्वादिति भावः ।

न चेदसूत्रं व्यर्थम् । 'झलो झली'त्यनेन सस्य लोपे उत्थानस्य सिद्धत्वादिति वाच्यम् । झलादौ प्रत्यये तेन लोप इत्यर्थस्याऽनेन ज्ञापनादिति स्पष्ट 'परेश्च घे'ति सूत्रे कैयटे । न च 'उदस्थादि'त्यत्र 'यदागमा'इति न्यायेना-

१ 'स्वरितत्वप्रतिज्ञया तावतोऽप्यंशस्य पूर्वकृत्प्राऽर्थरहितस्यैव' इति क पाठः । ग नास्त्येव ।

२ 'तत्सदृशशब्दानुमानमत्रेत्याहु' ख पाठः ।

३ 'सिद्धत्वादिति वाच्यम् । पक्षे थकारद्वयश्रवणार्थत्वात् । सिचश्च तेन लोपस्याऽनेन ज्ञापनाच्चेति स्पष्टम्'—इति ख पाठः ।

४ 'झलादौ प्रत्यये' इति ख नास्ति । किन्तु 'सिचश्च तेन लोपस्यानेन' इति ख पाठः ।

५ 'ज्ञापनाच्चेति स्पष्टम्' ख. पाठः ।

ऽड्विंशष्टस्य स्थात्वात्पूर्वसवर्णाऽऽपत्ति । निर्दिश्यमानपरिभाषया वारणात् । 'आदे परस्येत्यनेन निर्दिश्यमानाऽऽदेरेव स्थानिवच्च-बोधनम् । स्पष्ट चेद् 'पाद् पदि'त्यत्र भाष्ये ।

ननु 'उत्पूर्वत्वे स्कन्देऽऽन्दस्युपङ्ख्यानम् । 'अघ्न्ये दूरमुत्कन्द' । 'रोगे चेति वक्तव्यम्' । उत्कन्दो रोग'इति भाष्य विरुध्येत । अग्रिम-वार्तिकस्याऽऽरम्भसामर्थ्येन लोकेऽपि प्रवृत्तेरिति चेन्न ।

भाष्योदाहरणप्रामाण्येन 'ने'ति योगविभागेनाऽसिद्धत्वस्य तत्र बाधेना-ऽदोषात् । वक्ष्यमाणभाष्यकारीयन्यासरीत्या थस्याऽसिद्धत्वाऽभावेन, वृत्तिसमतपाठेऽप्युक्तरीत्यादर आवश्यक इति सर्वत्र चर्त्वं भवत्येवेति वस्तुतत्त्वम् ।

ज्ञय इति पञ्चमीत्याशयेनाऽऽह—ज्ञय परस्येति । 'उद् स्थे'ति सूत्रा- 'पूर्वस्ये'ति, 'सवर्ण'ग्रहण चाऽनुवर्त्तते । तदाह—पूर्वसवर्णति ।

यदि तु 'हस्य सवर्ण'इत्येवोच्येत, तदा'रेफोष्मणां सवर्णा न सन्ती'ति हस्य ह एव स्यात् । एवं च वचनवैयर्थ्याऽऽपत्त्या तत्सामर्थ्यात्पूर्वग्रहण-स्याऽपि स्वरितत्व कल्पते ।

'अन्यतरस्यामि'त्यस्त्रण्डो निपातो विकल्पाऽर्थ । सूत्रे 'वे'ति वक्तव्ये गुरुस्वारण व्यर्थमिति न शङ्क्यम् । पर्याये लाघवगौरवाऽनादरणात् ।

घोषवतो नादवत इति । समनियतत्वेऽपि विनिगमनाविरहात्, स्वरूपप्रतिपादनाय च त्रितयग्रहणमित्याहुः । ज्ञय इति । 'पदान्तादि'त्यपि बोध्यम् । तेन'विरप्शमि'त्यादौ लोकेऽपि च्छत्व नेति स्पष्टमाकरे ।

१ भाष्ये तु 'उत्कन्दको रोगः' इत्येव पाठः ।

२ इतोऽग्ने—'तस्य चयो द्वितीया'इति तु न । चर्त्वंस्याऽसिद्धत्वात् । मूल तु प्राचामनुरोधेनेति दिक् । नाज्जलाविति निर्देशात् ज्ञय इति पञ्चम्येवेत्याशये-नाह' इति ख. पाठः । क. ग. तु नास्ति ।

चकार इति । पूर्वं 'शश्छोटी'त्यस्य लेखनेऽपि, चर्त्त्वहृष्टथा तस्या-
ऽसिद्धत्वाच्चर्त्त्वोत्तरं छत्वमि'ति प्रक्रिया बोध्या ।

वस्तुतस्तु 'जकारे कृते' इत्यस्य 'छत्वमि'ति शेष । 'दीर्घादाचार्याणा-
मि'त्युत्तरम्-'अनुस्वारस्य ययि', 'वा पदान्तस्य', 'तोर्लि', उद स्थास्तम्भोः-
'झयो हो', 'शश्छोटी'ति षट्सूत्रीपाठोत्तर, 'झळा जश् झशि', 'अभ्यासे
चर्त्वे', 'खरि च', 'वाऽवसाने' 'अणो प्रगुह्यस्ये'ति पञ्चसूत्र्या पाठस्य
भाष्यसंमतत्वेन, चर्त्त्वस्य ऋत्व प्रत्यसिद्धत्वादित्याहु ।

यत्तु तदो 'वाऽवसाने'इति चर्त्वे, ततो 'झळां जशोऽन्ते'इति जश्त्वे,
तत शिवशब्दसम्बन्धे, 'खरि चे'तिचर्त्वे, श्रुत्वे' 'शश्छोटी'ति प्रक्रियेति ।
तन्न । जश्त्व प्रत्यवसाने चर्त्वेस्थाऽपवादत्वेन, तत्र कृते भ्रष्टाऽवसरन्यायेन
जश्त्वाऽप्रवृत्ते । अन्यथा चर्त्वेशास्त्रवैयर्थ्यं स्यात् ।

न च जश्त्वे कृते चर्त्त्वस्य चारितार्थ्येन, तस्याऽसिद्धत्वादपवादत्वे
न मानमिति वाच्यम् । तत्कालेऽवश्य तस्य प्राप्तत्वेन, तदप्राप्तिविषये
चारितार्थाऽभावमात्रेण येन नाप्राप्तिन्यायेनाऽपवादत्वस्य सुलभतया,
उक्तयुक्तेरसम्भवात् ।

एतदेवाऽभिप्रेत्य मिदचोन्यात्सूत्रे भाष्ये उक्त 'सत्यपि सम्भवे बाधनं
भवती'ति । अन्यथा 'कौण्डिन्याय तक्रमि'त्यनेन 'ब्राह्मणेभ्यो दधी'ति प्राप्त-
दधिदानस्याऽपि बाधो न स्यात् । तद्दानोत्तरं, तत्पूर्वं वा तद्दानस्य चारि-
तार्थात् । 'दयतेर्दिगी'ति सूत्रस्थकैयटादिग्रन्थोस्तु प्रौढ्येति स्पष्टमेव ।

१ 'कृते' इति ख नास्ति ।

२ 'यत्तु' इत्यारभ्य 'चर्त्वेस्यासिद्धत्वादिति दिक्'इत्यन्त क कुण्डलितोऽय
ख पाठः । ग नास्ति । मनोरमाशब्दरत्नप्रोश्वाऽय ग्रन्थो दृश्यते ।

३ 'स्याप्यपवादत्वेन' ख पाठः ।

४ 'दानोत्तर' ख पाठः । ५ 'सूत्रस्थाऽऽकरग्रन्थास्तु' ख पाठः ।

किञ्चैव सति 'पादोऽन्यतरस्यामि'त्यस्य 'टावृची'त्यपवादो न स्यात् । तस्य वैकल्पिकत्वेन तदभावपक्षेऽस्य चारिताध्यात् । अत एव 'अजादेद्वितीयस्ये'तिसूत्रे प्रथमद्विर्वचनोत्तरमस्य चारिताध्यात् प्रथमद्विर्वचनस्याऽनेन बाधो न स्यादित्याशङ्क्य 'सत्यपि सम्भवे'इति न्यायेन बाधकत्वमुक्त भाष्ये ।

किञ्चैवमपि तदो दान्तत्वेन, जडत्वोपन्यासो विफल । चर्त्त्वस्याऽसिद्धतया, जडत्वोत्तर चर्त्त्वोपन्यासस्यैव युक्तत्वाच्च । भाविन्यवसानभङ्गे 'वाऽवसाने' इत्यस्याऽप्रवृत्तेश्च । 'चर्त्वे कृते चुत्व'मित्यपि न न्याय्यम् । चुत्व प्रति चर्त्त्वस्याऽसिद्धत्वादिति दिक् ।

मोऽनुस्वा । 'पदस्ये'त्यधिकृत 'म'इत्यनेन विशेष्यते इत्याह—मान्तस्येति । 'हलि सर्वेषामि'त्यतो 'हली'त्यनुवर्त्तते । हलि किम् ? । त्वमत्र ।

नश्च । चेन मोऽनुकृष्यते इत्याह—नस्य मस्य चेति । अपदान्तस्य किम् ? । राजन्पाहि । यशांसीति । यशसूशब्दे जस शौ, 'नपुंसकस्ये'-ति नुमि, 'सान्ते'ति दीर्घ । आक्रंस्यते इति । क्रमेर्लट् । 'आड बद्धमने' इति तड् । स्य । आत्मनेपदित्वादिडभाव ।

अनुस्वारस्य । 'ययी'ति किम् ? । 'दशनमि'त्यत्र शकारसवर्णस्य दीर्घकारस्याऽनुनासिकस्य प्रसक्ते । 'नाऽऽज्जलावि'ति निषेधस्तु न दीर्घशकारयो । प्रयत्नभेदाऽऽश्रयेण सावर्ण्याऽभावाऽङ्गीकारे तु प्रयोजनचिन्त्यम् । अचि अनुस्वारस्यैवाऽभावात् । शल्सवर्णी अनुस्वाराऽन्तरतमो नाऽस्त्येवेत्याहु ।

मो राजि । न च 'न राजी'त्येवोच्यताम् । अनुस्वारनिषेधेनैवेष्ट-

१ 'अत एव' इत्याभ्य 'उक्त भाष्ये' इत्यन्तोऽय क पाठः । ख ग नास्ति ।

२ 'बाधकमुक्त भाष्ये' इति क पाठ ।

३ 'चुत्वमपि न न्याय्यम्' ख पाठ ।

सिद्धेरिति वाच्यम् । 'हे मपरे' इतिसूत्रविषये 'प्रशाम् ह्यलयती'त्यादौ 'मो नो धातो'रिति नत्वबाधनार्थत्वात् । निषेधो ह्यनन्तरस्येति न्यायेनाऽनुस्वारस्यैव स्यात् । ध्वनित चेदम् 'एतदोऽनि'ति सूत्रे भाष्ये, अमो मश्' इति सूत्रे च । तत्र हि 'मो राजी'ति अनुस्वाराऽऽदिबाधनाऽर्थमि'त्युक्तमित्याहुः ।

हे मपरे । 'मपरे' इति बहुव्रीहि, न तु पञ्चमीतत्पुरुषं, असम्भवात् । 'मोऽनुस्वार' इत्यतो 'म' इत्यनुवर्त्तते । तदाह—मस्येत्यादि । 'पर'ग्रहण समुच्चयवाराऽर्थम् । 'अहरहर्नयमानो गामश्च पुरुष पशुमि'त्यादौ 'च'शब्द विनाऽपि समुच्चयदर्शनात् ।

यथासङ्ख्य । सम्यक् ख्यान सङ्ख्या । क्रमवैशिष्ट्येन ज्ञानम् । 'यत्साङ्ख्यै प्राप्यते स्थानमि'त्यादौ 'सङ्ख्या'शब्दस्य ज्ञानार्थताया दृष्टत्वात् । तमनतिक्रम्य—यथासङ्ख्यम् । अनुदेश—पञ्चाद्भववाक्याऽर्थबोधकालिक सम्बन्धः ।

समानामिति । साम्य—सङ्ख्यया योग्यत्वाद्, व्याख्यानाच्च । तथा च—'समसङ्ख्याना सम्बन्धो यथाक्रममि'त्यर्थः । येन क्रमेण पदज्ञान, पदादुपस्थितिर्वा, तेनैव क्रमेण वाक्याऽर्थबोधविषय सम्बन्धस्तेषामिति भावः ।

एतेन 'समकर्मकं विधानमि'त्यपास्तम् । अनुवाद्ययोरपि अर्थेष्टत्वात् । 'समूलाऽकृतजीवेषु हन्कृञ्ग्रह'इत्यत्र यथा ।

तत्फलितमाह—समसम्बन्धीति । यद्यपि स्थानाऽऽख्यलौकिक-

१ 'हे मपरे' इति सूत्रविषये' इति क ग पाठः ।

२ 'तत्पुरुषोऽयम्' ख पाठः ।

३ 'सम्यक् ख्यान सङ्ख्या' इति क पाठः । 'ख्यानं सङ्ख्या' ख ग पाठः ।

४ 'यथासङ्ख्यस्येष्टत्वात् । यथासङ्ख्यस्येति ख्यान्तैकदेशेन सूत्रग्रहण बोधवम्' इति ख. पाठः । क कुण्डलितः । ग नास्ति ।

प्रमाणादेव सिद्ध, तथाऽपि 'परस्मैपदानामि'त्यादौ शब्दते सूत्रान्तरस्थ-
क्रममादाय सम्बन्धबोधनाऽर्थं सूत्रम् । किञ्च 'आद्यन्तौ टकितावि'त्यादौ
समासनिर्देशे साहित्ये द्वन्द्वविधानादप्राप्त क्रमाऽन्वयबोधनार्थम् । द्वन्द्वस्तु
प्राथमिकबोधमादाय साधुः, द्वितीय-क्रमिकबोधार्थमिदं सूत्रम् । एवञ्चै
तत्र यथासङ्घेनान्वयबोधकवाक्यकल्पना एतत्प्रामाण्यात्, ततश्च बोध
इति बोध्यम् ।

अत्र 'स्वरितेने'त्यपकृष्यते । तेन 'ख्यत्यादि'त्यादौ न दोष ।

सङ्ख्यासाम्यं च वाचकशब्दकृतं बहुधा । यथा 'स्यनासी ललुटो-
रि'त्यत्र । कचिदर्थकृतमपि 'परस्मैपदानामि'त्यादौ । अतिप्रसङ्गभङ्ग-
स्वस्वरितत्वाद्बोध्यम् ।

तत्र प्रतिपत्तिकालिकमेव सङ्ख्यासाम्यमेतच्छास्त्रप्रवृत्त्युपयोगि, न तु
लक्ष्यसंस्कारवेलायामपि तदपेक्षेति 'अमङ्गानमि'ति सूत्रे भाष्ये स्पष्टम् ।

ङ्णो । कुक्कुटो पूर्वोऽन्तत्वात् 'प्राङ्क् साये'इत्यत्र 'सात्पदाद्या'रिति
षत्व न । 'सुगण्ट् साये' इत्यत्र 'न पदान्ताद्दो'रिति श्रुत्व न ।

चयो द्वितीया इति । 'नादिन्याक्रोशे' इति सूत्रे भाष्ये पठितमिदम् ।
पौष्करसादि -आचार्य । सुगण्ट् षष्ठ इति । न च ठकारे कृते तस्य
चत्वं दुर्वारमिति वाच्यम् । 'चयो द्वितीया' इत्यस्य वैयर्थ्याऽऽपत्ते ।

१ 'शब्दत. सूत्रान्तरस्थमर्थतोऽत्रोपस्थित क्रममादाय' ख पाठ ।

२ 'बोधनार्थमिदं सूत्रम्' ख पाठ ।

३ 'एव च' इत्यारभ्य 'इति बोध्य'मित्यन्तोऽयं क ग पाठ ।

४ 'तेन ख्यत्यादित्यादौ न स्थानाख्यलौकिकप्रमाणस्यापि प्रवृत्ति । अपकर्ष-
सामर्थ्यादित्याहुः' -ख पाठ ।

५ 'वैयर्थ्यापत्ते । न च 'ऊष्मोदय प्रथम स्पर्शमेके द्वितीयमाहुरपदान्तभाज-
मि'ति प्रातिशाख्यविरोधात्कथमत्र 'चयो द्वितीया' इत्यस्य प्रसक्तिः । 'ऊष्माण
उद्या = परे यस्य तादृश स्पर्श द्वितीयमाहुः', पदान्तभिन्नमि'ति हि तदर्थम् ।

न चौऽत्र 'चयो द्वितीया' इत्यस्याऽसिद्धत्वाच्चल्ला जश' इति जश्त्वे, चर्त्वे, तस्याऽसिद्धत्वात्कथमत्र 'चयो द्वितीया' इत्यस्य प्राप्तिः । एतन्मूलकमेव—'ऊष्मोदयं प्रथमं स्पर्शमेके द्वितीयमाहुरपदान्तभाजमि'ति प्रातिशाख्यम् । ऊष्माण उदये = परे यस्य तादृशं स्पर्शं द्वितीयमेके = व्याकरणवाचिककारा—आहुः पदान्तभिन्नमिति हि तदर्थं इति वाच्यम् । एषामागमाना जश्त्व प्रत्यसिद्धत्वेन तदप्राप्तेः । तदाह—कुक्कुकोरिति । अत एव भाष्ये 'अफसरा' 'वधसा' इति अस्योदाहरणं दत्तम् ।

प्रकृते च पदान्तत्व स्पष्टमेवेति वाच्यम् । 'प्रातिशाख्यमि'ति समाख्याबलेन तस्य च्छन्दोमात्रविषयत्वात् । 'लिट्सु' इत्यादौ तु चर्त्वेस्याऽसिद्धत्वाद् द्वितीयस्य प्राप्तिरेव न—इति ख पाठः ।

१ 'नचाऽत्र' इत्यारभ्य 'तदाह कुक्कुकोरिति' इत्यन्तं क ग पाठः ।

'अत एव भाष्ये 'अफसरा' इति, अस्योदाहरणं दत्तम् । तत्र हि 'अप्सु सरन्ती'त्यर्थेऽपूर्वात्सर्त्तैरसिर्विहित इति पकारस्य पदान्तत्व स्पष्टमेवेत्याहुः ।

अन्ये तु 'वधसा' 'अफसरा' इत्युदाहरणद्वयमस्य भाष्ये दत्तम् । तत्राऽऽद्ये वदे. सः, द्वितीये तूक्तमेव । एवञ्चोभयत्राऽपि चर्त्वेनैव चयः सत्त्वेन, चर्त्वेस्याऽसिद्धत्वात्कथमस्य प्राप्तिः । तस्मादभ्युत्पत्तिपक्षाऽभिप्रायेणेदमुदाहरणद्वयम् । यद्वा छान्दसमत्रोदाहरणमिदम् । छान्दसत्वाच्च चर्त्वाऽसिद्धत्वं न, नेति योगविभागादत्र चर्त्वेस्याऽसिद्धत्वाऽभावो वेत्याहुः ।

इति तु ख पाठः ।

'यत्तु भाष्ये 'अफसरा' 'वधसा' इति अस्योदाहरणं दत्तम् । तत्र हि अप्सु सरन्तीत्यर्थेऽपूर्वात्सर्त्तैरसिर्विहित' । अन्ये वदे. सः । एवञ्च यद्यपि चर्त्वेनैव चयः सत्त्वेन चर्त्वेस्याऽसिद्धत्वात्कथमस्य प्राप्तिः, तथापि अभ्युत्पत्तिपक्षाभिप्रायेणेदमुदाहरणद्वयम् । यद्वा छान्दसमत्रोदाहरणमिदम् । छान्दसत्वाच्चर्त्वाऽसिद्धत्वं न—इति तु ग पाठः ।

ड सि । 'ड' इति पञ्चमी, व्याख्यानात् । 'पदस्ये'ति वर्त्तते । 'डकारा-
त्पर सकारे परे पदस्य धुट्' इति वाक्याऽर्थः । तत्र पञ्चमी-सप्तम्यर्था-
ऽनुग्रहाय धुट् पराऽऽदिरेव । एवमग्रेऽपि । 'डात्सस्ये'त्यादि तु फलिता-
ऽर्थकथनमित्याहुः । तन्न । परस्ये'त्यादे षष्ठ्यन्तस्यैव उषस्थित्या तथा-
ऽन्वयाऽसम्भवात् । अत एव 'तस्मिन्नि'तिसूत्रभाष्यादौ 'उभयनिर्देशे
पञ्चमीनिर्देशो बलीयानि'त्यादिर्यत्न आस्थितो 'रुधादिभ्य सार्वधातुके'
इत्यादौ पराऽऽदित्वसिद्धये । 'तस्मिन्नि'तिसूत्राऽपेक्षया 'तस्मादि'त्यस्य
परत्वादिति हि तस्याऽर्थः ।

'डकारात्सकारे (पँरे)धु'डित्यर्थे 'तस्मिन्नि'त्यस्य प्रवृत्तानुपस्थितडकार-
स्याऽऽगमित्वम्, 'तस्मादि'त्यस्य प्रवृत्तानुपस्थितसकारस्याऽऽगमित्वमिति
विरोधे परत्वेन व्यवस्थेति सकारस्याऽऽगमित्वनिर्णयः । एव च पञ्चमी

- १ 'तन्न । विधेयस्याऽविद्यमानत्वेन तद्विशेषणाऽयोगात्' इति क्वाचित्कोऽय पाठः ।
क पुस्तके त्वर्थं लिखितोऽपि मसीलेपेन दूरीकृतः । ख ग तु नास्त्येव ।
- २ 'षष्ठ्यन्तस्यैव परिभाषाभ्यामुपस्थापनेन तथाऽन्वयाऽसम्भवात् । स्पष्ट चेद्
'परश्चे'तिसूत्रे भाष्ये' इति ख पाठः ।
- ३ 'परत्वादिति हि तस्यार्थः । एवञ्च डकारात्परस्य सकारे सति धुडित्यर्थे पर
क इत्याकाङ्क्षाया श्रुतः सकार एव गृह्यते । 'तस्मिन्नि'त्यस्य प्रवृत्तौ तु सकारे
परे पूर्वस्य धुडित्यर्थः स्यात्,—इति द्वयोर्विरोधे 'तस्मादि'त्यस्या एवोप-
स्थानम् । एतेन डकारात्परस्य सकारे पूर्वस्येत्यर्थे षट् त्सरुरित्युदाहरण-
सम्भवाद्द्विरोधाऽभावेन कथं परत्वेन व्यवस्थेत्यपास्तम् । श्रौतस्थानि-
लाभायान्यतरपरिभाषाबाधस्यौचित्यात् । वस्तुतो नाऽत्र बाधः, किन्त्वप्रवृत्ति-
रेव । एवञ्च पञ्चमी स्वार्थे'—इति च पुस्तकपाठः ।
- ४ क ग नास्ति । ख. पाठः ।
- ५ 'मिति विरोधे उभयो प्रवृत्तानुपस्थितवर्णद्वयपरित्यागेन 'षट् त्सर'इत्यादावनु-
पस्थितस्याऽन्यस्याऽऽगमित्वं कल्प्यमिति परत्वेन व्यवस्थे'ति, इति ख पाठः ।

स्वार्थेऽऽवस्थिता । 'सीति सप्तमी तु षष्ठ्यर्थे' इति फलितम् । तदाह—
सस्येति ।

न च 'ड' इत्यस्य सन्दिग्धत्वेन, 'सी'त्यस्याऽसन्दिग्धत्वेन विपरीत-
मुचितम् । तस्याऽपि लाघवाऽर्थत्वेन सन्दिग्धत्वात् ।

'पदस्ये'ति वर्त्तमानं वैयधिकरण्येन सम्बध्यते ।

नन्वेवमपि 'धुक् ड सी'त्येव सूत्रमस्तु । सप्तमी च यथाश्रुतैवाऽस्तु ।
'ड'इति च षष्ठ्यन्तम् । परमाऽर्थतो वाक्यशक्त्यङ्गीकारेण पूर्वान्तत्वे,
पराऽऽदित्वे वा न शक्तताऽवच्छेदकभेदः । (अथग्रहे सहिताऽभावाद्
धुडाद्यभावेन, तत्राऽपि न विशेषः) इति चेन्न । 'षट्सन्त' इत्यत्र षट्त्वा-
ऽऽपत्तेः । पदान्तदवर्गाऽभावेन निषेधस्याऽप्राप्तेरिति दिक् ।

षट्सन्त इति । धुटि, धस्य चर्त्वे, डस्य चर्त्वेम् । न चैव 'लक्ष्ये
लक्षणस्ये'ति न्यायेन धस्य चर्त्वे, डस्य तद् दुर्लभम् । चर्त्वेस्य हि धकार-
सकारौ, डकारतकारौ चेत्येव लक्ष्यं, नाऽधिकम् । मानाऽभावात् । एवं च
लक्ष्यभेदान्न क्षतिः ।

एतेन 'अचछा, अचशा'इति व्याख्यातम् । चर्त्वेस्याऽसिद्धत्वाच्चयो
द्वितीया'इति न । अत एव 'ड. सि तुडि'ति नाऽसूत्रिः ।

'श्रुत्वं धुटि सिद्धं वाच्यम्' । अटतीत्यट् श्रोतति । इह धुणन ।

नश्च । नकारान्तादिति । 'पदस्येत्यनुवृत्त पञ्चम्या विपरिणम्यते इति
भावः । वैयधिकरण्येनैवाऽन्वय इति 'डमुट्'सूत्रस्थभाष्यस्वरसं ।

१ 'वर्त्तमानं विभक्तिविपरिणामेन 'ड'इत्यनेन सम्बध्यते, न सकारेण, डकारा-
त्परस्य सकारान्तस्याऽसम्भवात्, भाष्योदाहरणाऽसङ्गतेश्चेत्याहुः' इति
ख. पाठः । २ क ग नास्ति । ख. पाठः ।

३ 'अत एव वक्ष्यमाणस्तुगिहैव न कृत । षट्त्वापत्तेश्चेति दिक्' ख पाठः ।

४ इतोऽग्रे 'डमो इस्वादि'त्यत्र सम्बन्धस्यावश्यकत्वेन मध्येऽपि सम्बन्धस्यै-
वौचित्यात् इति च. पाठः ।

शि तुक् । 'न'इति पञ्चम्या पूर्वसूत्रे चरितार्थतया, 'शी'ति सप्तम्य-
नुरोधादत्र षष्ठ्या विपरिणाम । द्वयोरचरितार्थत्वे हि लाघवाऽनुरोधेन
निरर्थकविभक्त्युच्चारण युक्तमित्याशयेनाऽऽह—'नस्येति ।

(नै च 'कुर्वन् च्शेते'इत्यत्र णत्व स्यात् । 'स्तो. श्रुने'ति सूत्रे 'श्रुने'ति
योग विभज्य, 'ने'ति, 'ण'इति चाऽनुवर्त्य निषेधेन भाष्ये समाहितत्वात् ।
एतदृष्ट्या 'श्रु'रित्यस्याऽसिद्धत्व तु वचनसामर्थ्यात् । इदं च नकारा-
ऽर्थमेव । सप्रहणं, शप्रहणं, वर्गप्रहणं चोत्तरार्थम् । तत 'श्रु'रिति । पूर्व-
सूत्रमनुवर्त्तते । कार्यकालपक्षे बहिरङ्गतया तुकोऽसिद्धत्वाच्च) ।

'नस्य पदान्तस्ये'ति काचित्कोऽपपाठ । 'नान्तस्य पदस्ये'ति
सामानाधिकरण्यस्योचितत्वात् । 'अलोऽन्त्य'परिभाषाऽप्रवृत्त्या 'ससजुषो
रु'रिति वत्कलितार्थकथनत्वस्याऽप्यभावात् । वैयधिकरण्ये तु 'पदाऽवय-
वस्य नस्ये'त्येव लभ्यते, न तु 'पदान्तस्ये'ति ।

अपदान्तनकारेऽनुस्वारप्रवृत्त्या यथाकथञ्चित्फलितार्थकथनपरतया वा
नेय ।

ननु धुटमेवाऽनुवर्त्य, 'सी'ति साहचर्यात् 'शी'ति सप्तम्यपि षष्ठ्यर्थे
व्याख्येया, षष्ठ्यन्तमेव वा श'इति पाठ्यमित्याशङ्क्याऽऽह—शश्छोदीति ।
अन्यथा पदान्ताज्ज्ञाय परत्वाऽभावान्न स्यात् । विरप्शमि'त्यादौ छत्वा-
ऽभावाय 'पदान्तादि'ति तत्राऽऽवश्यकमिति स्पष्टमाकरे ।

१ इतोऽग्रे 'नान्तस्य पदस्येति (ना)र्थ'—इति च पुस्तकपाठ ।

२ क कुण्डलितोऽय ख पाठः । प्रौढमनोरमायामपि चाऽयं दृश्यते ।

३ 'पदान्तस्ये'ति णत्वनिषेधाऽप्रवृत्त्या'इति शेष ।

४ 'शप्रहणम्' इति क्वचिन्न ।

५ 'नान्तस्य पदस्ये'ति क ग. पाठ ।

६ 'अपदान्त'इत्यारभ्य 'वा नेय'इत्यन्त क ग पाठ । ख. नास्ति ।

७ 'लोके।विरप्शमित्यादौ' ख च पाठ ।

चतुष्टयमिति । चुत्व-तुकोरिव च्छत्वस्याप्यसिद्धत्वा'न्नश्छवी'ति रुत्वं न । यत्तु तुक्श्चुत्वे छत्वस्याऽसिद्धत्वा'च्चयो द्वितीया'इति पक्षे चस्य च्छत्वेन छंकार-शकारघटितरूपद्वयवृद्धे'श्चिन्त्यमिदमि'ति । तन्न । वक्ष्यमाण-विकल्पैश्चतुष्टयत्वस्याऽभिमतत्वेन क्षत्यभावात् । अत एवोत्तरार्द्धे तदुक्ति । अत एव च्कार-छकार शकारा ऽनुस्वार-विसर्गाऽऽदीनां द्वित्वविकल्पेनाऽऽधिक्येऽपि न क्षति ।

यत्तु 'तुकि, तकारस्य पदान्तत्वाच्चुत्वस्याऽसिद्धत्वेन जश्त्वे, ततश्चुत्वेन जकारे, तस्य 'खरिचे'ति चर्चवे'ह्यय चकार. । तत्र चर्चवस्याऽसिद्धत्वा- 'च्चयो द्वितीया' इत्यस्य प्राप्तेरेवाऽभावाद्यत्किञ्चिदेतदिति । तन्न । तुको जश्त्व प्रत्यसिद्धत्वादिति दिक् ।

डमो ह्रस्वात् । 'मैय उञो व'इत्यत्र वाग्रहणादेवास्य नित्यत्वे सिद्धे, पुनर्नित्यग्रहण स्पष्टार्थम् । नँ च विकल्पद्वयमध्यपाठेनैव नित्यत्वकल्पने, तन्मध्यपाति- 'नश्चे'त्यादीनामपि नित्यताऽऽपत्तिरिति वाच्यम् । स्वरितत्व-बलादनुवृत्तस्य पुनर्'वा'ग्रहणसामर्थ्यान्नित्यवृत्तौ कल्प्यमानाया, स्वाऽनन्तर एव तत्कल्पनेनोपपत्तावन्यत्र तत्कल्पने मानाऽभावा'दित्याहु ।

- १ 'छकार-छकार छकार शकारे'ति क्वचित्पाठ । स च क पुस्तके मसीलेपेन निराकृत. । ख च ग. पुस्तके तु स पाठो वर्त्तते एव ।
- २ 'तुको जश्त्वं प्रत्यसिद्धत्वात् । अतोऽपि धुडनुवृत्ति कर्तुमशक्येति दिक्'- इति ख च पाठ । क कुण्डलित । ग नास्ति ।
- ३ 'हे मपरे' इति 'मय उञो वो वा' इति च विकल्पद्वयमध्ये पाठादेव नित्यत्वे सिद्धे' इति ख. च पाठ. ।
- ४ 'न च'इत्यारभ्य 'इत्याहु'इत्यन्त' लघुशब्दरत्ने घृतोऽय ग्रन्थ इति क पुस्तके कुण्डलित. । ग नास्त्येव । ख तु वर्त्तते ।
- ५ इतोऽग्रे- 'तस्मादुत्तरत्र 'मय उञो वो वे'त्यत्र वाग्रहणसामर्थ्यादव्यवहितपूर्व-सूत्रे एव वाग्रहणस्य निवृत्तिरिति भाव' इति लघुशब्दरत्नेऽधिक पाठ' ।

यद्यपि 'पदस्ये'तिषष्ठ्यन्तमनुवृत्त पञ्चम्यन्त'डम'इत्यनेन सामानाधिकरण्याऽसम्भवादवयवत्वसम्बन्धेन विशेषणम् । मण्डूकप्लुत्या 'पदे' इत्यनुवृत्तेश्चा'ऽजादे. पदस्ये'त्यर्थ । तेन 'दण्डिने'त्यादौ नाऽतिप्रसङ्ग ।

न च 'पदस्ये'त्यधिकारेणैव 'नेड् वशि कृती'त्यादाविवाऽजादे. पदस्ये'त्यर्थसम्भवेन 'पदे' इत्यनुवृत्तिर्व्यर्थेति वाच्यम् । विशेषणविशेष्ययोरुभयो सप्तम्यन्तत्वे एव 'यस्मिन्विधि'रित्यस्य प्रवृत्त्या तथाऽर्थाऽल्लाभात् । अत एव 'लिट्सु' इत्यादौ धुडादिसिद्धि । अन्यथा सादे पदस्यैव स्यात् । स्पष्ट चेद् भाष्ये । तथापि वैयधिकरण्याऽपेक्षया विभक्तेर्लक्षणया सामानाधिकरण्यमुचितम् । तदेतत्फलितमाह—पदं तस्मादिति ।

वस्तुतो विभक्तिविषयनियमवैयर्थ्याऽऽपत्त्या विभक्तेर्लक्षणयाऽसाधुत्वाद्भ्रत्ययकल्पनाऽपेक्षया भाष्योक्त वैयधिकरण्यमेव न्याय्यम् । 'अची'ति सप्तम्या 'डम'इति पञ्चम्या षष्ठ्यर्थकत्वम् । सप्तमीनिर्देशस्तु लाघवार्थः, उत्तरार्थश्च, 'यस्मिन्विधिरि'ति प्रवृत्त्यर्थश्च । स्पष्ट चेद् 'तस्मिन्नि'ति-सूत्रे भाष्ये ।

ननु 'डम'इत्यस्य षष्ठ्यन्तत्वमाश्रित्य 'डमन्तं यत्पदं तदवयवस्य ह्रस्वात्परस्य डमो डमुडजादौ पदे'इत्यर्थोऽस्तु । 'पदस्ये'ति च 'मादुपधाया' इतिवदवयवषष्ठी । 'अजादौ पदे' इत्युक्तेर्मनन्नि'त्यादावनन्त्यस्य न ।

१ 'यद्यपि'इति ख च नास्ति ।

२ 'अनुवृत्तमपि पञ्चम्यन्त' ख च पाठ ।

३ 'तथापि' इत्यस्य स्थाने 'वस्तुतः' इति ख च पुस्तकयो पाठ ।

४ ननु 'डम' इत्यारभ्य 'इत्याहु'रित्यन्त' ख च पाठोऽर्थः, प्रायो मनोरमाशब्द-रत्नयो स्थितत्वात् क कुण्डलितो, ग नास्ति ।

५ 'अवयवषष्ठीति चेन्न । कुर्वन्नाम्ने' इति क पाठ । 'अवयवषष्ठी । ह्रस्वात्परश्च प्रत्यासस्या उपस्थितडमेवेति चेन्न' च पाठ ।

६ 'अजादौ पदे'इत भारभ्य 'रूपम्'इत्यन्त पाठः क ग पुस्तकयोर्नास्ति ।

‘म्ना अभ्यासे’ इत्यस्य शतरि रूपमिति चेन्न ।

‘कुर्वन्नास्ते’ इत्यत्र णत्वाऽऽपत्ते । यदि ‘कार्यकालपक्षे नुटो बहिरङ्गा-
ऽसिद्धत्वान्न णत्वप्राप्तिरित्युच्यते, यद्वा-‘यदागमा’ इति न्यायेनाऽऽगमा-
नामागमिधर्मवैशिष्ट्यमपि बोध्यते इति आद्यनस्याऽपि पदान्तत्वमस्त्येव,
स्पष्टं चेदं भाष्ये—इत्युच्यते, तदाऽपि (सामानाधिकरण्यस्य न्याय्यत्वेन
पदस्य विशेष्यत्वे-) ‘ह्रस्वात्परस्य ङमन्तस्य पदभ्याऽचि परे ङमुडित्ये-
वाऽर्थं स्यात्, न तु त्वद्रुक्त इति महदनिष्टं स्यादिति बोध्यम् । स्पष्टं चेदं
सर्वं भाष्ये ।

‘ङमो ह्रस्वादचि द्वे’ इति तु न सूत्रितम् । यथोद्देशपक्षे पूर्वोक्ते णत्वा-
ऽऽपत्तेरित्याहुः ।

ङमुडिति । ‘ङम्’ इति प्रत्याहारे कृतमपि टित्त्व सामर्थ्यात्संज्ञिन
उपकरोति । तेन यथासङ्ख्यं ङुट्-णुट्-नुट्’ प्रवर्तन्ते ।

न च ‘ङम पर उट् यस्मिन्नि’तिबहुव्रीह्याश्रयणेन ङुट् णुट्-नुट् उप-
स्थापनीया इति वाच्यम् । व्यधिकरणबहुव्रीह्यापत्तेः । तेषामुच्चारणाऽभावेन
उपदेशाऽन्त्यत्वाऽभावादित्संज्ञाऽनापत्तेश्च । (ङमुटि उकार उच्चारणाऽर्थः) ।

‘ङमन्तं यत्पदमिति किम् ? । ‘दण्डिनित्याद्दे’त्यादावनुकार्याऽनु-
करणयोरभेदविवक्षायां सुबुत्पत्त्यभावे ङमुडापत्तेरिति ।

ननु ‘परमदण्डिनौ’ इत्यादावन्तर्वर्त्तिविभक्त्या पदत्वान्नुट् स्यात् ।

१ ‘तदा ङम इत्यस्यावृत्तौ मानाऽभावेन पदस्य विशेष्यत्वे ह्रस्वात्परस्य
ङमन्तस्य’—इति च. पुस्तकपाठः ।

२ क ग. नास्ति । ख. पाठ ।

३ ‘ननु ङम’(२६५ पृष्ठे)इत्यारभ्य ‘इत्याहु’रित्यन्त. ख च पाठ । क तु
कुण्डलित., लघुशब्दरत्ने ग्रन्थकृता घृतत्वात् ।

४ क कुण्डलितोऽयं ख पाठ । ग नास्ति ।

५ ‘पदस्येति किम्’ ख, ग पाठ. ।

न चोत्तरपदत्वे चेतिप्रत्ययलक्षणप्रतिषेध । 'अपदादिविधा'विति पर्युदासेन पदान्तत्वनिमित्ते विधावेव तत्प्रवृत्ते 'न लुमते'तिसूत्रभाष्ये स्पष्टत्वात् । उत्तरपदस्य कार्यत्वे एव तत्प्रवृत्तेश्च । अत एव 'भाषकुम्भवापेने'त्यादौ 'पदव्यवायेऽपी'तिनिषेधसिद्धिरिति चेन्न । 'उच्चि च पदे' इत्यत 'पदे' इत्यनुवर्त्ये 'अजादे पदस्ये'ति व्याख्यानेनाऽदोषात् । प्रकृतसूत्रभाष्ये 'तेन निषेधेन सिद्धमि'त्युक्तिस्त्वेकदेशिन इति न तद्विरोध (—इत्युपपादयिष्याम) ।

नन्वेवमपि विभक्त्यर्थान्वयाऽर्थं तदन्तस्य डम्पदेन वृत्त्योपस्थिते-
रावश्यकत्वेन, डमि ह्रस्वाऽन्वयो न स्यात्, पदार्थैकदेशत्वादिति चेन्न ।

'डमरूप पदमि'त्यर्थमुपजीव्य विशेषणत्वज्ञानसापेक्ष—'येनविधि'-
रित्यस्य प्रवृत्तत्वेन तस्याभवस्थाया 'डमि ह्रस्वादि'त्यन्वये बाधका-
ऽभावेन, कृत्वाऽर्थाऽबाधेनैव तदन्तप्रहस्योचितत्वाच्च । स्पष्टा चैव रीति'येन
विधि'रिति सूत्रे भाष्ये ।

अयं च कचिन्न । 'इको यणची'ति निर्देशात् । एतेन 'इकोऽचि यणि'-
त्येव वक्तुं युक्तमित्यपास्तमित्याहु ।

उपपत्त्या इति । ण्यल्लोपौ न स्थानिवत् । पूर्वविध्यभावात् ।
(पूर्वत्राऽसिद्धे तन्निषेधाच्च) ।

- १ 'पर्युदासेन पदान्तविधावेव' इति ख पाठ ।
- २ 'न लुमतेति सूत्रभाष्ये स्पष्टत्वाद्' इति क ग पाठ । ख, नास्ति ।
- ३ 'अत एव' इत्यारभ्य 'निषेधसिद्धि' इत्यन्त क ग, पाठ. ।
- ४ ख पाठ ।
- ५ 'पदार्थैकदेशत्वादिति चेन्न । लक्ष्याऽनुरोधेन, व्याख्यानेन च डम्पदस्येव
ह्रस्वपदस्य तात्पर्यग्राहकत्वकल्पनेनाऽदोषात्'—इति ख पाठ. ।

सम सुटि । यद्यपि मोऽनुस्वारेण सिद्ध तथाऽप्यनुनासिकत्व-
त्रिसकारत्वसिद्धयर्थमिदम् ।

रुप्रकरण इति । अत एव 'सम स्सुटी'त्यादौ प्रश्लेषेण सकार-
विधानेनैवेष्टसिद्धौ, 'सम्पुस्कानामि'ति वचन न कार्यमि'ति भाष्योक्त
सङ्गच्छते । 'रो पूर्वस्ये'त्युपलक्षणं, रुप्रकरणविधेयस्य । एवमुत्तरसूत्रे-
रो 'पूर्वस्मादित्यपि ।

अय चाऽधिकारं । तेनोत्तरसूत्रविषये एवैतयो प्रवृत्तिः । 'अत्रे'ति
तु रुप्रकरण एवाऽस्य सम्बन्धो, न त्वमे 'ढो ढे लोप' इत्यादावित्यर्थ-
सूचनार्थम् । 'तु'शब्द 'परस्य नित्य रुत्व, पूर्वस्य तु वाऽनुनासिक'इति

१ इतोऽग्रे—'इदं च विधिसूत्रं, नाऽधिकारो, लाघवात् । अधिकारत्वे हि प्रति
सूत्रमावृत्त्यापत्तौ गौरवाऽऽपत्ते । 'मतुवसोरि'तिसूत्रे सम्बन्धाऽनापत्तेश्च ।
तद्विषये एतदप्रवृत्तौ हि तत्र 'वसु'ग्रहण व्यर्थं स्यात् । तदर्थं तत्रापकर्ष-
करणे गौरवम् । अत एवाऽत्रग्रहण चरितार्थमेतद्रुप्रकरणे इत्यर्थकम् । अन्यथा-
ऽधिकारादेव रुप्रकरणलाभे तद्वैयर्थ्यं स्पष्टमेव^१ । 'तु'शब्दस्तु—'अन्त्यस्य
रुस्ततस्तु पूर्वस्याऽनुनासिक' इति विशेषस्य स्पष्टबोधनाय 'वा'शब्दवद्बोधयः'।
इति ख च पाठ ।

२ 'अय चाधिकार' इत आरभ्य 'बोध्यम्' इत्यन्तः ख.पाठखण्डनात्मक क
ग. पाठ ।

१ इतोऽग्रे—'किञ्चाऽत्र पक्षे पूर्वस्वे रोरवधित्वाऽलाभ । रोरनुनासिकस्य च
सहैव विधानेन तस्याऽवधित्वेन ग्रीहीतुमशक्यत्वात् । रुस्थानिनस्तु शब्दादु-
पस्थितिर्दुर्लभा । विधित्वे 'मतुवसोरि'त्यतो रुरित्यनुवर्त्यं पञ्चम्या विपरिणामा-
त्तलाभ स्पष्ट एव । तुशब्दः पक्षद्वयेऽपि व्यर्थं । न चाऽधिकारत्वे परस्मा-
त्कारिणो विशेष्योतनार्थः स', 'परस्य नित्य रुत्व, पूर्वस्य वाऽनुनासिक'
इतीति वाच्यम् । स्वसूत्रोपात्तविधेयसम्बन्धेन निराकाङ्क्षतयाऽन्यत्राऽसम्ब-
न्धात् । वाग्रहणन्तु—इति च पुस्तकेऽधिकः पाठः ।

विशेषद्योतनार्थम् । अत एव 'मनुवसोरि'त्यत्रोपसङ्घातयोर्वन उप-
सङ्घातान' 'विभाषा भवदि'त्यनयोरुदाहरणेऽनुनासिकादेरनुच्चारण भाष्ये ।
विधिपक्षे तु तत्र प्रवृत्तिर्दुर्वारैव । अत्र च रुस्थानिन पूर्वस्याऽनुनासिक
इति बोध्यम् ।

'वा'ग्रहणन्तु स्पष्टार्थमेव । 'अनुनासिकात्पर' इत्येव सिद्धे । न हि
विकल्पं त्रिना'ऽनुनासिकाऽभावपक्षे' इति सम्भवति । (इदमेवं ध्वनयितुं
वृत्तौ 'तु-वे'ति शब्दौ नोक्तावित्याहुः) ।

ननु 'अनुनासिकादि'ति दिग्योगलक्षणा पञ्चम्यस्त्विति चेन्न । (तत्र
ह्यनुनासिकपद यथाश्रुत, देशविशेषस्थवर्णमात्रोपलक्षण वा ? । नाऽऽद्य) ।
'अत्राऽनुस्वारपराऽनुनासिक पूर्वस्य तु वे'ति न्यासेन सिद्धौ 'अनुनासि-
कात्पर' इति सूत्रस्य वैयर्थ्याऽऽपत्तेः । (नान्त्य । पूर्वसूत्र इवाऽत्रापि
'रु'इत्यनुवृत्त्यैव पूर्वशब्दमनुवर्त्य, परशब्दयोगेन पञ्चम्या विपरिणम्य
'रो' पूर्वस्मात्पर' इत्यर्थेनैव सिद्धौ 'अनुनासिकादि'त्यस्य वैयर्थ्याऽऽपत्तेः)
अतो ल्यब्लोपे पञ्चमीत्याह—अनुनासिकं विहायेति ।

एव च सम्भाविताऽनुनासिक्यगुणक एव परत्वेऽवधि । ससर्ग-
वद्विप्रयोगस्याऽपि विशेषाऽवगतिहेतुत्वात् । यथा 'अवत्सा धेनुरानीयता-
मि'त्यादावित्याशयेनाऽऽह—रो पूर्वस्मादिति । (रूप्रकरणस्थादित्यथ) ।

अनुस्वारागम इति । परशब्दादेतल्लभ । अयमनवयव एव,
अवयवत्वे मानाऽभावात् ।

१ 'अथ चाधिकार' (२६८ पृष्ठे) इत आरभ्य 'इति बोध्यम्' इत्यन्त

ख पाठखण्डनात्मक क ग पाठ ।

२ क ग नास्ति । ख पाठ ।

३ क ग नास्ति । ख च पाठ ।

४ क ग, नास्ति । ख, च पाठ ।

५ क ग नास्ति । ख पाठ ।

विसर्जनीयस्य । नन्ववसानेऽपि प्रवृत्त्यापत्ति । विसर्जनीयेन खर इव तस्याऽपि निमित्तस्याऽऽक्षेपात् । न चाऽवसाने सहिताऽधिकारादेव न भविष्यति, अवसानरुद्ध्या सहितासज्ञाया बाधादिति वाच्यम् । सङ्घि-भेदेन बाध्यबाधकभावाऽयोगात् । सहिताऽधिकारपाठिताऽवसानकार्याणा-मसम्भवदुक्तिकत्वाऽऽपत्तेश्च ।

न च तेषु न सहिताऽधिकार । 'तोर्ली'त्यादौ मण्डूकप्लुत्यापत्तेः । स्पष्ट चेदमत्रैव भाष्ये । (प्रथमे सहिताऽवसानसङ्घयोर्द्वयोरपि भाष्ये प्रत्याख्यातत्वाच्च) इति चेन्न । 'खरवसानयो'रित्यतो मण्डूकप्लुत्या एकदेशे स्वरितत्वप्रतिज्ञया 'खरी'त्यनुवृत्ते । तदाह—खरीति ।

यत्तु 'रो री'त्यस्याऽग्रे-'खरि स', 'रो सुपि', 'शर्परे विसर्जनीयः', 'अवसाने', 'वा शरि', 'कुप्वोः ऋऋपौ च'इत्यादि'इडाया वे'त्यन्त पठित्वा, 'भोभगो'इत्यादिप्रकरण 'रु'पदघटित 'मय उवो(वो)वे'त्यन्तं माठ्यम् । ततोऽपदान्तस्ये'त्यादि । 'शर्परे'इत्यादौ च 'रो'रित्यस्य नाऽनुवृत्ति । अस्वरितत्वात्, 'काम्ये रोरेवे'ति वार्त्तिकेण । एव च 'खरवसानयो'रिति-सूत्रे 'विसर्जनीय'ग्रहण, प्रकृतसूत्रं च न कार्यम् । न च कवर्गवृत्तीयादौ 'कुप्वो'रिति स्यादिति वाच्यम् । मण्डूकाऽनुवृत्त्या 'कुप्वो'रिति सूत्रे खरी'-त्यस्य सम्बन्धेनाऽदोषा'दिति । तन्न । 'गीर्ष्व'त्यादौ 'वा शरी'ति पाक्षिक-विसर्गाऽऽपत्ते । 'रो सुपी'ति चाऽनन्तरस्येति न्यायात्सस्यैव नियम स्यात् । 'वा शरी'त्यस्याऽसिद्धत्वाच्च ।

१ इतोऽग्रे-'महासज्ञाबलात्पूर्वपरयो सनिकर्षे एव तत्सत्त्वाच्चेतिवाच्यम्'च पाठः ।

२ इतोऽग्रे—'स्वापेक्षया पूर्ववर्णमादाय पूर्वपरयो सनिकर्षस्य सत्त्वाच्च' इति च. पुस्तके पाठः ।

३ ख पाठः । कृ ग नास्ति ।

४ 'प्रतिज्ञया च' च. पुस्तके पाठः ।

सिद्धान्ते तु 'वा शरी'त्यस्य विसर्गस्थानिकत्वान्नियमेन 'खरवसानयो-
रि'तिविसर्गाऽभावे प्राप्तिरेव नास्ति ।

यदि तु 'वा शरी'त्यत्र 'रो सुपी'त्यनुवर्त्ये, वाक्यभेदेनाऽर्थाऽधि-
कारान्नियमपरतया व्याख्याय, तस्याऽपि नियमेन व्यावृत्तिरित्युच्यते,
तद्दि पर्यवसन्नेकपदलाघवाय स्वरितत्ववाक्यभेदाऽऽदिकल्पन'सेय महतो
वशस्तम्बाल्लुऽनुकृष्यते'इति 'ऋलकू'सूत्रस्थभाष्यविरोध । 'कुण्वोःऋक-
ऋपौ'चे'तिव'त्खरवसानयोर' इत्येव सिद्धे पर्यायेषु लाघवगौरवाऽनादरेणैव
विसर्जनीयपदस्य सत्त्वेन, वर्णकृतलाघवगौरवस्याऽप्रयोजकत्वादित्याहु ।

सम्पुस्कानां सो वक्तव्य इति । 'सम सुटि' 'पुम. खय्यम्परे'
'कानाम्राडते' इति सूत्रत्रये 'स' इत्युपसङ्ख्येय, 'सम सुटी'त्यत्र सकार
प्रश्लिष्य वा, एतै सकार एव विधेय इत्यर्थे । एव चाऽस्याऽसिद्धत्वादुत्वा-
ऽभावेन विसर्गाऽभावे, तत्तद्विधीनामप्राप्तिरेवेति भाव । स्पष्टश्चाऽयमर्थः
'सम. सुटी'ति सूत्रे भाष्ये ।

ये त्वनेन वार्तिकेन विसर्गस्य स विदधति, तेषा गौरव स्फुटमेव ।
भाष्यविराधश्च ।

'रुप्रकरणे' इति व्याख्यानस्य फल दर्शयितुमाह—'समो वा लोप-
मिति । यत्तु—

'उपधारञ्जनं कुर्यान्न-मो रुकरणे सति ।

लोपे, प्रकृतिभावे वा नोपधारञ्जनं मतम्' ॥

उपधारञ्जनम् = अनुनासिकाऽनुस्वाराऽऽगमरूपम् । न-मो =
नकार-सकारयो । प्रकृतिभावोदाहरणन्तु 'नृन्पाही'त्यादीति (-वेदभाष्ये

१ इतोऽग्ने—'लोपस्यापि रुप्रकरणस्थत्वादिति । प्रकरणपरतया व्याख्याने
मानन्तु प्रागवोचाम । एतेनोपधारञ्जनं कुर्यात्' इतिवेदभाष्योक्तमपास्तम् ।
च पाठ ।

२ क ग नास्ति । ख पाठ ।

उक्तम्) । तत्तु प्रातिशाख्यत्वान्तच्छाखाभात्रविषयमित्याहु ।

ननु लोपेऽपि द्वित्वाऽभावेनैकसकारस्य, द्वित्वेन द्विसकारस्य च सिद्धत्वात् 'सम सुटी'ति सूत्र व्यर्थमित्यत आह—त्रिसकारमपीति । 'स्को'-रिति सलोपस्तु न । 'सम सुटी'त्यादीनामसिद्धत्वात् । (अत एव 'झलो झली'-त्यपि न । सिच एव तेन लोपाच्च) ।

ननु पुनर्द्वित्वेन त्रिसकारस्याऽपि सिद्धत्वात्सूत्रं व्यर्थमेव ।

न च 'एक पूर्वपरयो'रित्यधिकारस्थ—'संप्रसारणाच्चे'त्यादिसूत्रेषु स्पष्ट भाष्ये पठितेन 'लक्ष्ये लक्षणस्ये'ति न्यायेन न पुनर्द्वित्वम् । 'एक पूर्वपरयो'रित्यत्राऽपि भाष्ये ध्वनितोऽयमर्थः । तत्र हि—

यथा 'ऽनयो पूलयो कट कुर्वि'त्यादावेकवाक्यतयैव बोधादेकत्वविवक्षणेनोभयसम्बन्धेककटकरणप्रतीतिस्तथा 'आदचि पूर्वपरयोर्गुण' इत्यादावपि द्वन्द्वनिर्देशाद्विधेयगतसङ्ख्याविवक्षणाच्चोभयो स्थाने एक एवादेशो भविष्यतीत्येकग्रहण प्रत्याख्यातम् ।

ततः शङ्कित-शास्त्राऽधिकारिण पुरुषान् प्रति प्रवृत्त सस्कारकं तत्तच्छास्त्र, प्रतिपुरुषमेकवाक्यतया सस्कृदेवाऽर्थबोधकम् । यथा 'वसन्ते ब्राह्मणोऽग्नीनादधीते'त्याधानेनाऽग्नि सस्कुर्यादित्यर्थक प्रतिब्राह्मणं सस्कृदेवाऽर्थबोधकम्, सस्कृदेव स्वविषये प्रवर्त्तक च । अत एव पुन. पुनर्नाऽऽधानादिसस्कार । तथा व्याकरणशास्त्रस्य 'अवर्णादचि पूर्वपरयोर्गुणो

१ 'प्रतिशाख्यत्वाच्छन्दोमात्रविषयम्' ख पाठ ।

२ इतोऽग्रे—'यदि तु चेदे क्वचिदनुनासिकाऽभावविशिष्ट प्रयोगो दृश्यते, तर्हि स च्छान्दसत्वात्साध्य इत्याहु'—च पाठ ।

३ 'अत एव' इत्यारभ्य 'लोपाच्चे'त्यन्त क कुण्डलित पाठ । ख ग नास्ति ।

४ 'व्यर्थमेवेति चेन्न । लक्ष्ये लक्षणस्येति न्यायात्' इत्येव क. पाठ ।

५ 'न च' इत्यारभ्य 'तत्रैव निरूपयिष्याम' (२७७ पृष्ठे) इत्यन्तस्तु क कुण्डलित, प्रायः ख. ग च; पाठ । ६ 'यथाऽनयो.' इत्यारभ्य तत्रैकग्रहणमावश्यकम् (२७३ पृष्ठे) इत्यन्तः क कुण्डलित पाठ । ख ग च नास्ति ।

भवति, गुणवान् शब्दश्च साधुर्भवति, स च प्रयोक्तव्य' इत्येतावत्पर्यन्तं व्यापारान्तत्सकृतस्यैकस्य खट्वेन्द्रस्य प्रयोगेण शास्त्रार्थस्य करणान्मालेन्द्रादि-प्रयोगो न स्यात् । अतस्तत्तल्लक्ष्यविषयवाक्योपप्लवेन वाक्यभेदोऽवश्यं वाच्यः । तद्वत्पूर्वपरविषयेऽपि स्यादिति तत्रैकग्रहणभावश्यकमिति ।

तत्र हि जातिपदार्थे तज्जात्याश्रयकचिद्भ्यक्तौ चरितार्थस्य व्यत्त्यन्तरे प्रवृत्तिर्न स्यात् । यथाऽग्न्याधानमेकपुरुष प्रति सकृदेव प्रवर्त्तते । न च तुल्यन्यायात्तस्याऽपि पुरुषाऽन्तरेऽप्रवृत्त्यापैत्ति । आधानस्य यज्ञद्वैारत्वेन, यज्ञेच्छत्वात्सर्वेषां,सर्वान् प्रति प्रवृत्तेरित्याशङ्क्य, अत्राऽपि विनिगमनाविर-

१ इतोऽग्रे—'तत्र गुणो भवतीत्याद्यशो लक्ष्यसंस्कारफलक एव । यथाऽऽधान मग्निसंस्कारकम् । शास्त्रतात्पर्यविषयप्रयोगविधिश्च पुरुषसंस्कारक एवेति तदाशय । तत सिद्धान्तित—यथा नित्यनैमित्तिककाम्यविधीनां तदकरण-जन्यप्रत्यवायपरिहाराय, फलाय च वाक्यभेदेन तत्तद्विषयकशास्त्रोपप्लवा-त्पुनः पुन प्रवर्त्तकत्व, तथा ममाऽप्यसाधुप्रयोगे प्रत्यवायश्रवणास्त्रित्यसमत्व प्रयोगविधे, 'एक शब्द सम्यग्ज्ञात, शास्त्रान्वित, सुष्ठु प्रयुक्त, स्वर्गे लोके कामधुग् भवती'त्यनेन काम्यत्व चेति तत्तद्विषयाऽनन्तवाक्यो-पप्लवेन भवत्येव मालेन्द्रादिप्रयोग इति । एव प्रयोगविध्यशस्य नित्य-काम्यत्वव्यवस्थापनेन गुणविध्यशस्य शुद्धलक्ष्यसंस्कारार्थत्वमेवोक्तम् । एवञ्च तस्याऽऽधानादिवदेवाग्निस्थानीयलक्ष्येषु सर्वेषु प्रवृत्तावपि, एकाग्ना-विदैकलक्ष्ये नाऽऽवृत्तिरिति पूर्वपरयोर्नाऽऽदेशद्वयप्रसक्तिरिति तत्तात्पर्यम् । एवञ्च स्पष्टमेव पूर्वपक्षसिद्धान्तयोरय न्याय. संस्कारकविधिष्ये सिद्धान्तित इति भाव.' इति लघुशब्दरत्नेऽधिक पाठः ।

२ इतोऽग्रे—तत्र 'व्यक्तिपक्षस्यैवावश्याश्रयणीयत्वात्' इति च पाठ ।

३ यज्ञोपायत्वेनेत्यर्थ ।

४ 'अत्रापि व्यक्तिपक्षे सर्वत्र प्रवृत्ति । किञ्च विनिगमनाविरहात्' च पाठ ।

हात्सर्वत्र प्रवृत्तिरिति 'न ब्राह्मणो हन्तव्य' इत्यादिदृष्टान्तेन समाहितम् ।

एव च तुल्यन्यायतया एकपुरुषे पुन पुनराधानाऽप्रवृत्तिवदेकव्यक्तौ शास्त्रस्याऽपि पुन पुनर्न प्रवृत्तिरिति ध्वनित एवाऽय न्यायः ।

किञ्च 'झरो झरी'त्यादिलोपाना वैकल्पिकतया, पक्षे द्वित्वानामानन्त्याऽऽपत्त्या, परिनिष्ठतत्वाऽभावरूपदोषवारणाय क्वचिद्विश्रान्तौ कल्पनीयाया, लाघवेन प्रथमप्रवृत्तावेव विश्रान्तिर्युक्तेति वाच्यम् ।

त्वदुक्तरीत्या तत्प्रवृत्तावानन्त्यापत्तिर्बीजम् । न च सा प्रकृतेऽस्ति । द्वित्वस्य वैकल्पिकत्वेन यावच्छक्ति द्वित्वसहितप्रयोगस्य परिनिष्ठितत्वसम्भवात् । अप्रवृत्तित्यविध्युद्देश्यतावच्छेदकाऽनाक्रान्तत्व हि परिनिष्ठितत्वम् ।

किञ्चाऽऽष्टमिकवर्णद्वित्वस्य स्थानेद्विर्वचनत्वालक्ष्यभेदोऽस्त्येवेति चेत् । अत्राऽऽहु - 'आनन्त्याऽऽपत्तिस्तद्बीजमित्येतद्भाष्यविरुद्धम् । तथा हि सति—काशकृत्स्निना प्रोक्ता मीमांसा—काशकृत्स्नी, तामधीते 'काशकृत्स्ना ब्राह्मणी'त्यत्र 'अण्योऽकार' इति व्याख्यानेन 'प्रोक्ताल्लुगित्यनेन लुप्तद्वितीयाऽणमादाय 'टिड्ढाणञि'त्यस्य प्राप्त्यभावेऽपि, प्रोक्ताऽर्थोत्पन्नाऽलुप्तप्रथममादाय प्राप्तस्य ङापो 'लक्ष्ये लक्षणस्ये'तिन्यायेन वारण'मनुपसर्जनादि'ति सूत्रे तत्प्रत्याख्यानाऽवसरे भाष्यकृत्कृतमसङ्गत स्यात् । न ह्यत्राऽऽनन्त्याऽऽपत्तिः । ङीपि सत्यदन्तत्वाऽभावेन, एकङ्गीपा स्त्रोत्वस्य बोधनाच्च पुनरप्रवृत्ते ।

अपि चोदवोढामित्यादौ 'उदवहू स् तामि'त्यवस्थाया सिञ्जलोपादे-रसिद्धत्वात्सिचि वृद्धौवोकारे च कृते, 'लक्ष्ये लक्षणस्ये'तिन्यायेन पुनर्वृद्धिर्नेति 'सिचि वृद्धि'रितिसूत्रस्थभाष्य विरुध्येत । आनन्त्याऽऽपत्तेरभावात् ।

न च तत्र 'ओदि'तितपरकरणसामर्थ्यान्न वृद्धिरिति वाच्यम् । अशाब्दत्वात् । अतत्कालव्यावृत्तेरेव तेन शब्दमर्यादया लाभात् ।

१ 'सिचि वृद्धौ, वर्णग्रहणसामर्थ्येन ओकारे' इति च.पुस्तकपाठः ।

एतेन 'दध्यन्ने'त्यादौ पूर्वं धस्य द्वित्वे, जश्त्वे, लक्ष्यभेदात्पुनर्द्वित्व-
मि'ति परास्तम् । पूर्वमकारस्य, इदानीमोकारस्येत्यादिलक्ष्यभेदस्य
'उदवोढामि'त्यादावपि सत्त्वेन, पूर्वोक्तभाष्यविरोधात् । विकाराऽन्या-
ऽऽनुपूर्व्यैक्येन लक्ष्यैक्यन्तु ममाऽप्यस्त्येव । जश्त्वस्याऽसिद्धत्वेन
लक्ष्यभेदाऽभावाच्च ।

न चैवमपाचितरामित्यादौ 'तश्बदलोपे पुनश्चिणो लुगित्यस्य प्रवृत्त्या
तरपोऽपि लुक् स्यादि'त्याशङ्क्य 'लक्ष्ये लक्षणस्ये'ति न्यायेन वारण भाष्योक्त-
मसङ्गतं स्यात् । विकाराऽन्यानुपूर्व्यैक्याऽभावेन लक्ष्यभेदादिति वाच्यम् ।
इमामेवाऽनुपपत्तिमुक्त्वा 'ऽथवा किङ्कतीत्यनुवर्त्य, षष्ठ्या विपरिणमय्य,
'किङ्कतो लोप' इत्यस्य, लक्षणभेदमाश्रित्याऽऽभीयाऽसिद्धत्वरूपस्य च समा-
धानान्तरस्य भाष्य एव कृतत्वेनाऽदोषात्^१ । एव च प्रकृते न्यायाऽप्रवृत्तौ
बीजाऽभावेन पुनर्द्वित्वाऽप्रवृत्त्या सूत्रमावश्यकमेव ।

अत एव 'लिटि धातो'रितिसूत्रे 'अनभ्यास'ग्रहणं भाष्ये प्रत्याख्या-
तम् । 'एकस्यैकाऽचो द्वित्वे कृते, एकाज्यपदेशहेतोरचो द्विरुक्तत्वाद्नेन
न्यायेनाऽच' पुनर्द्वित्वाऽप्राप्ताववयवाऽन्तरस्यैकाऽच्त्वाऽभावेन तदप्रवृत्तौ,
तद्व्यर्थमिति कैयटेनोक्तम् ।

नन्वेकेन पुरुषेण ज्योतिष्टोमाऽऽदियज्ञाऽङ्गमग्निसंस्कारफलकमाधानं
फलाऽभावाद्यथा पुनः पुनर्नाऽनुष्ठीयते, तथा शास्त्रमप्येकप्रयोगे सकृ-
त्कृतसंस्कार फलाऽभावात्पुनर्न प्रवर्त्तत इति हि तन्न्यायबीज 'सम्प्रसा-
रणाच्चे'त्यत्र भाष्ये उक्तम् । यत्तु कौम्य, यदप्यकरणप्रत्यवायपरिहारफलक,

१ 'आनुपूर्व्यैकवाक्येन' ख पाठ ।

२ इतोऽग्ने- 'एव भाष्यव्याख्यानं च तवाऽप्यावश्यकम्' इति च. पाठः ।

३ इतोऽग्ने- 'सन्नन्तादिभ्यो णिचि, चङि, द्वित्वाऽभावार्थं तदिति च कैयटे-
नोक्तम् । एवञ्चाऽत्राऽकर्त्तव्यपरं भाष्य बोध्यम्' इति च. पाठ ।

४ 'काम्यवदप्यकरण' ख. पाठ ।

तदावर्तत एव । यथा फलभेदाद्भिद्यमाना ज्योतिष्टोमादयः पुन पुनरनुष्ठी-
यन्ते, यथा च नैमित्तिकानि प्रतिनिमित्तमनुष्ठीयन्ते, तद्वदिहाऽपि शास्त्र-
ज्ञानपूर्वकप्रयोगे स्वर्गाऽऽदिरूपफलोक्ते काम्यवद्वा, नैमित्तिकवद्वा, एक-
प्रयोगेऽपि लक्ष्यभेदात्पुन पुन शास्त्रप्रवृत्तिरित्यपि तत्रैव भाष्ये स्पष्टम् ।

अत एव 'न संप्रसारणे' इति निषेधश्चरिताऽर्थः । तत्र लक्ष्यभेदादि-
वत्फलभेदादपि पुन प्रवृत्तिर्दुर्वारा । एवं च प्रकृते तृतीयचतुर्थादिश्रवण-
रूपफलभेदात्पुनः पुन प्रवृत्तिः स्यादेवेति चेन्न ।

अचपरयत्त्वावच्छिन्नोद्देशेन हि द्वित्व विधेयम् । तत्फल च तद्रूप-
लक्ष्यसंस्कार एव, न त्वन्यत् । ज्योतिष्टोमाऽऽदे. स्वर्गकामाऽऽदिपदै
फलबोधनवदत्र तदभावात् । नाऽपि नित्ये प्रत्यवायपरिहारादिवदत्र तथा
किञ्चित्फलकल्पकमस्ति । स्वर्गादि तु शास्त्रज्ञानपूर्वकप्रयोगस्य फलं, न तु
शास्त्रप्रवृत्ते । 'एक' शब्द सम्यग्ज्ञात, सुप्रयुक्त, स्वर्गे लोके कामधुग्भव-
ती'ति श्रुते । संस्कारस्य च सकृत्प्रवृत्त्यैव कृतत्वान्न पुन प्रवृत्तिः ।

अचपरयत्त्वावच्छिन्नेऽन्यस्मिंस्तु भवत्येव । यथा 'सुद्धधुपास्य' इत्यत्र
धसयोद्वित्वम् । एव सम्प्रसारणाऽऽदिविधौ यण्त्वावच्छिन्नं, पदान्त-
संयोगाऽऽदिस्थसत्त्वाऽवच्छिन्नं चोद्देश्यमिति यावदुद्देश्यं पुनः पुनः
प्रवृत्तिर्भवत्येवेति न दोषः ।

न चैवं वृद्धिविधावपि हलन्तसम्बन्धन्त्यसमीपाऽत्त्वाऽवच्छिन्न
लक्ष्यमित्योकारस्याऽपि वृद्ध्यापत्तिः । 'इरयो रे' इतिद्विवचननिर्देशेन
तत्तत्सम्बन्ध्यागमविकारादिकृतभेदमादाय लक्ष्यभेदस्याऽत्राऽनाश्रयणात् ।
वर्णश्रवणरूपफलन्तु लौकिकत्वान्न पुन प्रवृत्तौ प्रयोजकम् । 'सप्त सुटी'ति-
सूत्राऽऽरम्भाच्च ।

येऽप्यग्निर्यथाऽदग्धमेव दहत्येव शास्त्रमपि कृतसंस्कारमेकत्र प्रयोगे

१ 'तत्तद्वातुसम्बन्धि यण्त्वावच्छिन्न । च पाठ ।

२ एतस्या युक्तेर्लघुशब्दरत्ने 'सुद्धधुपास्य' इत्यत्र नागेशभट्टे स्वयमेव खण्डनं
कृतम्—'इरयो रे' इतिद्विवचन तु न मानमि'त्यादिना ।

पुनर्न संस्करोती'त्येतन्न्यायबीजमाहु । तेषामपि मते 'भूयादि'त्यादौ न दोष । यथा एकस्यैव वस्तुन एकाऽवच्छेदेन दग्धस्याऽपरभागावच्छेदेन दाहायाऽग्ने पुन प्रवृत्तिर्दृश्यते, तथा शास्त्रस्याऽपीति ।

किञ्च यथा वत्सो दोहनाय पूर्वं पयोग्रहणे प्रवृत्तोऽपि, पुनर्दुग्धपय-शेषग्रहणाय प्रवर्तते, यथा वा पर्जन्य स्वेन पूर्णे कृतेऽपि क्षेत्रे पुन पुनर्वर्षति, तद्वच्छास्त्रस्याऽपि क्वचिल्लक्ष्याऽनुरोधेन पुन प्रवृत्तेरप्यङ्गीकार । स्पष्ट चेदं 'शदे शित' इत्यत्र भाष्यकैयटयो ।

यदप्युक्त- 'वर्णद्वित्व स्थानेद्विर्वचनमिति' । तदपि न । एकस्य विधि-विषयताया लाघवेनाऽतिरिक्ताऽऽदेशकल्पने गौरवेण च, 'पर'इत्यस्योच्चारणक्रियानिरूपितकारकविभक्त्यन्तत्वस्योचितत्वेन च, षाष्ठद्वित्ववद् द्वि प्रयोगपक्षस्यैवाऽत्र न्याय्यत्वात् । आष्टमिकपदद्वित्वे तु यथा स्थानेद्विर्वचन तथा तत्रैव निरूपयिष्याम ।

ननु 'सम. सुटी'ति सूत्रे 'वे'ति पाठेनैव पक्षे मोऽनुस्वारे सिद्धे, 'अनुनासिकात्पर' इति व्यर्थमत आह—^३अपि रूपद्वयमिति । नन्व-नुस्वारस्याऽनच्त्वात्त परस्य द्वित्व न स्यादत आह—अनुस्वारेत्यादि ।

अकारस्योपरीति । यद्यपि 'हयवरट्'सूत्रभाष्येऽट्स्विति सामान्यत उक्त, तथापि 'पुस्वि'त्यादावुकारं निमित्तोक्त्याऽनुस्वारव्यवधाने षत्व-माशङ्क्य नुम्स्थानिकाऽनुस्वारस्यैव 'नुस्विसर्जनीये'तिसूत्रे ग्रहणात्ने'ति-समाधानपरभाष्यबलादिदमवसीयते । इकाराद्युत्तरं पाठे हि अनुस्वार-मिण गृहीत्वा 'आदेशप्रत्यययो'रिति षत्व दुर्वारमेव स्यादित्याहु ।

शर्षु चेति । इद् च 'हयवरडि'तिसूत्रे भाष्ये स्पष्टम् । 'कुप्वो ऋक्पा'-चिति निर्देशश्चाऽत्र प्रमाणम् ।

१ क, ग, पाठ. । ख तु 'आष्टमिक'इति नास्ति । 'पदद्वित्वे तु' इत्येव तत्र पाठ. ।

२ 'यथाऽनयो' (२७२ पृष्ठे) इत्यारभ्य सर्वोऽय ग्रन्थ क कुण्डकित. । प्राय

ख ग च पाठोऽयम् । ३ 'अपि' इति च नास्ति ।

अयं च पाठोऽनित्य । 'नुम्बिसर्जनीयशर्व्यवायेऽपि', 'अट्कुप्वाङ्-
नुम्ब्यवायेऽपी'त्यनयोर्विसर्जनीयाऽनुस्वारोपलक्षक'नुम्'ग्रहणात् । अत एव
'यज्ञ'इत्यत्र यम्परत्वेऽपि 'ज'द्वित्वम् । स्पष्ट चेद् 'मुखनासिके'तिसूत्रे
कौस्तुभे इत्याहु । (एतेन 'हरि कर्त्त'त्यादौ पूर्वसवर्णदीर्घो, 'हरिं स्मरे-
दि'त्यादौ यणादिक च स्यादिति परास्तम् । विसर्गादीनामसिद्धत्वाच्च) ।

ननु 'व्यञ्जनानामञ्ज्यतिरेकेण कालाऽन्तरं नाऽस्ती'तिमते व्यञ्जना-
परस्यैकस्याऽनेकस्य 'वोच्चारणे विशेषाऽभावोऽत आह—अनुनासिक-
वतामिति । तत्रोच्चारणे विशेषाऽभावकल्पने इदं वचन व्यर्थमेव
स्यात् । तेषा पृथक्कालाऽन्तराऽभावे तत्तत्प्रयुक्तलाघवगौरवाऽऽदिविचारा
ऽसङ्गतिश्च स्यादिति भाव ।

अनुस्वारादीना शर्षु पाठस्योपसङ्घट्टाने फलमाह—अनुस्वारवता-
अपिना कस्य सग्रह । (पूर्वोक्ताऽर्थकल्पनाऽभावे सूत्रवैयर्थ्यमपि
शंयितुमाह—एषामष्टादशानामिति) । लक्ष्ये लक्षणस्य सकृदेव प्रवृत्ते-
एह—वचनाऽन्तरेणेति । 'यणो मय' इत्यनेन । एकस्यैव शास्त्रस्य पुन-
वृत्तौ हि स न्याय इति भाव । ननु वचनयोर्युगपत्प्रवृत्तौ, क्रमेण वा
वृत्तौ, एकस्यैव विधानाऽऽपत्तिः । 'द्वे' इत्यनेन उच्चारणद्वयस्यैव विधेय-

क कुण्डलितोऽय ख च पाठ । ग तु नास्त्येव ।

इतोऽग्ने—अत एव 'हरिर्जयती'त्यादौ 'स्रला जशि'ति न । स्थानप्रयत्नाभ्या-
मन्तरतमेऽन्यत्र चरितार्थत्वाच्चेत्याहु' इति च पाठ ।

'वोच्चारणे' इति पाठान्तरम् ।

'विशेषाऽभावात्सूत्र व्यर्थमेवेत्यत आह' इति ख पाठ ।

क कुण्डलित. ख च पाठ । ग नास्ति ।

'द्वे' इत्यस्य संख्येयपरत्वेन, शब्दद्वयस्योच्चारणसाध्यत्वेन, तस्य बुद्धयारोहा-
ऽऽवश्यकत्वात्पर' इत्यादिषष्ठया कारकविभक्तित्वस्य न्याय्यत्वाच्चोच्चारणे'
इत्यध्याहारेणोच्चारणद्वयस्यैव विधेयत्वादिति चेन्न । पूर्वत्राऽसिद्धत्वात्' इति
ख च पाठः, क पाठस्थाने ।

त्वादिति चेन्न । पूर्वत्राऽसिद्धत्वात् शास्त्रयोः क्रमेणैव प्रवृत्तिः । तत्र प्रयोग-
सप्तवाग्यन्यवर्णोच्चारणवदेकतकारोच्चारणस्य सिद्धत्वेन, एकस्यैव विधि-
तात्पर्यविषयता । (तत्रैकस्य द्वितीयोच्चारणस्यैकेन साधुत्वबोधनेऽपि, द्विती-
येन तयोर्मध्येऽपरस्य द्वितीयस्योच्चारणस्य साधुत्वबोधे क्षत्यभावादिति दिक्)।

(यैत्तु 'अनुस्वारपक्षेऽणोऽप्रगृह्यस्ये'त्यनुनासिको न, 'अनुनासिका-
ऽभावपक्षे' इत्युक्तत्वादित्याहुस्तत्रेति ध्वनयन्नाह—अण इति । तस्या-
ऽसिद्धत्वान्नाऽत्र तद्ग्रहणमिति भाव) ।

पुम । पुस सयोगाऽन्तलोपे कृतेऽवशिष्टभागस्येदमनुकरणम् ।
'अम्परे' इति बहुव्रीहि । xकxपयोरिति । 'कुण्डो'रितिसूत्रविधेययोरि-
त्यर्थः । 'इदुदुपधस्य चाऽप्रत्ययस्ये तिसूत्रे'ऽप्रत्ययस्ये'त्यस्य 'प्रत्यया-
ऽवयवभिन्नस्ये'त्यर्थोदिति भाव ।

('केचित्तु पूज उकारादेशो म्मुन्प्रत्यय । एव च टिलोपाऽर्थ डित्त्व-
सामर्थ्यादि नाऽऽश्रयणीयमित्याहु । तन्मते 'प्रत्ययभिन्नरूपविसर्गस्ये'ति-
सामानाऽधिकरण्येनाऽन्वयेऽपि न क्षति । अस्य सयोगाऽन्तलोपेऽवशिष्टो

१ पूर्वत्राऽसिद्धत्वात्परत्वाद्वा' ख पाठ । 'पूर्वत्राऽसिद्धत्वादन्तरङ्गत्वाद्वा' इति
तु सदाशिवभट्टाये पाठ ।

२ क ग नास्ति । ख पाठ । एतत्स्थाने—'सा च व्यक्तिपक्षे एतद्विषयक-
लक्षणद्वयवैयर्थ्यापत्ते पूर्वप्रवृत्तेन'आगन्तूनामन्ते निवेश'इति न्यायबाधे
मानाऽभावेन च पर, तत्साधुत्व वा बोध्यते । उत्तरप्रवृत्तेन तु सामर्थ्या-
त्पूर्व, तत्साधुत्व वा बोध्यते । स्वकृतनिमित्तविनाशेनाऽकृतव्यूहपरिभाषा-
प्रवृत्तिस्तु नेति त्रितस्य सिद्धिरिति दिक्'—इति च. पाठ ।

३ क कुण्डलित पाठ । ख ग च नास्ति ।

४ 'भिन्नस्येत्यर्थ इति पक्षे इदम्' च पाठ ।

५ क ग पुस्तके नास्ति । ख च पाठ ।

मकार एव प्रत्यय इति, भत्रत्येव प्रत्ययरूपो विसर्ग इत्याहुरिति दिक्) ।

अव्युत्पत्तीति । तत्पक्षे प्रकृतिप्रत्ययविभागाऽभावादिति भावः ।
अत्र च ज्ञापकम् 'अत कृकमी'तिसूत्रे 'कमि'ग्रहणेनैव सिद्धे 'कंस'ग्रहणम् ।
षत्वेति । (षत्वस्याऽपीत्यर्थ) । ईदमनुनासिकपक्षे । अनुस्वारपक्षे
तु 'कुष्वो'रित्यस्यैव प्रवृत्तिः । तत्पक्षेऽनुस्वारव्यवधानेनोदुपधत्वाऽभावात् ।

पुक्षीरमिति । न च 'घस किञ्चे'तीरनि, किच्चादुपधालोपे, 'खरी'ति
चर्चस्वस्याऽसिद्धत्वात्ख्यपरत्वमेव नाऽस्तीति वाच्यम् । अव्युत्पत्तिपक्षा-
ऽऽश्रयणात् । व्युत्पत्तिपक्षे तु 'क्षीर क्षरतेर्घसेर्वा'ति निरुक्तप्रामाण्यात्क्षर-
धातोरुपधाया ईत्वम्, अचप्रत्ययश्चेति व्युत्पादने ईदं बोध्यम् ।

ख्यावादेशे नेति । इदं न्यायसिद्धम् । आदेशो ह्युपदेशे ख्शादिः ।
असिद्धप्रकरणाऽन्ते ख्शाञ्च शस्य यत्वं विकल्प्यते । तेन सुप्रख्येन निर्वृत्त
सौप्रख्यम् । तत्र भव - 'सौप्रख्योय' । यत्वस्याऽसिद्धत्वात् 'धन्वयोपधा-
दि'ति वुच् नेत्याकरः । एव च यत्वस्याऽसिद्धतयाऽम्परत्वाऽभावाद्स्या-
ऽप्राप्तिरिति भावः ।

पुंख्यानमिति । चक्षिडो ल्युट् । ख्यावादेशः । यद्यपि 'असनयोश्चे'-
ति निषेधात्ख्यावादेशो दुर्लभस्तथापि 'बहुल तण्यन्नगात्रवधकविचक्षणा-
ऽजिराद्यर्थमि'ति बहुलग्रहणाद्बोध्यः । अत एव ख्शादित्वप्रयोजनकथना-
ऽवसरे 'रुविधि पुंख्यानमि'ति भाष्य सङ्गच्छते । स्वतन्त्रख्यातेस्तु आर्द्ध-
धातुके प्रयोग एव नेति तिङन्ते निरूपयिष्यते ।

१ क. कुण्डलित पाठ । ख नास्ति ।

२ 'ईदमप्यनुनासिकपक्षे' च पाठः ।

३ 'व्युत्पत्तिपक्षे तु 'पुक्षय' इति प्रत्युदाहरणम् । क्षीर क्षरतेर्घसेर्वा' ख पाठः ।

४ 'ईदमपि वा बोध्यम्' ख पाठः ।

५ 'विकल्प्यते' इति ख नास्ति ।

६ 'तण्' इति संज्ञाच्छन्दसो. सज्ञा । 'तण्यन्नवधकगात्र'इति तु मुद्रित. पाठः ।

न चैवमपि 'बहुपुम् ख्याती'त्यत्र रुत्व स्यात् । इष्टाऽऽपत्ते । संहिताया अविबक्ष्यायां तु रुत्वं न । 'बहुपुमि'ति कुलाऽन्यपदार्थो बहुव्रीहि । उर प्रभृतिष्वेकवचनान्तपुम् शब्दपाठान्न कश्चित् दिक् ।

नञ्छब्दि । यत्तु 'अप्रशानि'ति पर्युदासेनैव नान्तग्रहणे सिद्धे 'न'इति व्यर्थमिति । तन्न । 'प्रशानि'ति हि न 'शान तेजने' इत्यस्य रूपम् । तस्य पदान्ते नलोपेन नाऽन्तत्वाऽसम्भवात् । किन्तु शाम्यते. क्विपि रूपम् । तथा च पर्युदासेन लक्षणवशसम्पन्नकारान्त(क)मान्तानामेव स्यादतस्तदित्याहु । (सूत्रे 'प्रशानि'तिप्रयोगस्तु लक्षणवशसम्पन्नत्वकृत. । 'कृतनकारान्तस्याऽनुकरणमि'त्यत्र तु न प्रमाणम् । 'दाधे'ति कृताऽऽकारान्ताऽनुकरणवदस्याऽपि तथात्वे तु 'न' इति स्पष्टार्थम्) ।

'अप्रशानि'ति षष्ठ्यर्थे प्रथमा बोध्या ।

त्रायश्चेति । 'त्राहि मा पुण्डरीकाक्षे'ति तु त्रायते इति त्रा. । स इवाऽऽचरेत्यर्थे कर्त्तृक्बन्तादाचारक्विपि बोध्यम् । नामधातौ तु यथा 'अनुदात्तङित' इत्यादेरप्रवृत्तिस्तथा तिङन्ते निरूपयिष्याम ।

'आर्षं परस्मैपदमि'त्यन्ये ।

प्रशानिति । प्रपूर्वात् शाम्यते. क्विप् । 'अनुनासिकस्य क्वी'ति दीर्घ । 'मो न' इति नत्वस्याऽसिद्धत्वान्नलोपो न ।

नृन्पे । 'नृनि'ति द्वितीयान्ताऽनुकरणम् । षष्ठ्या सौत्रो लुक् । 'प्रकृतिवदनुकरणमि'त्यतिदेशस्याऽनित्यत्वेनाऽप्रत्ययान्तत्वादनुकार्याऽनु-

१ 'कृन्मेजन्तसूत्रस्थ भाष्यप्रामाण्येन तस्मात्क्विबिचोरनुत्पत्ते । किन्तु' च पाठ. ।

२ 'पर्युदासेन मान्तस्यैव स्यात्' ख पाठ. ।

३ ख च. पाठ. । क ग नास्ति ।

४ 'तथात्वे तु 'न'इति चिन्त्यप्रयोजनम्'—इति च पाठ ।

५ 'तिङन्ते' इति ख. ग. च पाठ. । क नास्ति ।

किञ्चोऽस्यैव तौ स्याताम् । 'खरवसानयो'रिति विहितस्य तु एतयो-
रसिद्धत्वात्सत्वमेव स्यादिति वाच्यम् ।

'कुण्वोरिति योग विभज्य शर्परकुण्वोर्विसर्गस्य विसर्गो जिह्वामूलीयोप-
धमानीयाऽपवाद । तत 'ऋकः ऋषौ च' । कुण्वोरित्येव । 'शर्परया'रिति
निवृत्तम् । यद्वा 'शर्परै' इति सूत्र कुण्वोरित्यत्रानुवर्त्य शर्परयो कुण्वो ऋक-
ऋपाऽपवादो विसर्ग इति वाक्यभेदेन व्याख्यानेनाऽदोषात् । स्पष्ट चेद्
भाष्ये । (यद्वाऽत्राऽपि 'शर्परै विसर्जनीय' इत्यनुवृत्त्या न दोष ।)

कानाभ्रेडिते । 'कान् कानि'ति वक्तव्ये 'आभ्रेडित'ग्रहण यत्र द्विरुक्ति-
स्तत्रैव यथा स्यात्, इह मा भूत्, 'कान्कान्पश्यसी'ति । कान्कुत्सितान्
पश्यसीत्यर्थ । एक भ्रंशेऽपर' क्षेपे' ।

वार्तिके कान्ग्रहणमकर्तुं शक्यमित्याशयवानाह—यद्वेति । अनया
दिशा 'सम्'ग्रहणमपि त्यक्तुं शक्यम् । 'पुम्'ग्रहण त्वावश्यकमेव ।
अनुनासिकपक्षे इण परत्वेन षत्वप्रसङ्गादित्याहु ।

कस्कादिषु च । यद्यपि 'अत कृ' इत्युत्तरम् 'इण ष' इति निवृत्तम्,

तथा हि सति सत्वनिषेधेऽपि, विसर्जनीयस्य तत्सूत्रविहिततया स्याता-
मेव तौ । 'विसर्जनीय'पदे तु,—तद्विधानद्वारैव सत्त्वाऽभावबोधनाञ्च
तन्मात्रविहितत्वम् । 'शर्परै ने'ति सूत्र तु 'क त्सरु'रित्यादौ चरितार्थम्
इति क कुण्डलित, ख ग च पाठ ।

१ 'किञ्चास्यैव' इत्यारभ्य 'स्यादिति वाच्यम्' इत्यन्त क पाठ । ख ग.
च. नास्ति ।

२ 'कुण्वोरिति' इत्यत आरभ्य 'स्पष्ट चेद् भाष्ये' इत्यन्तः क पाठ । ख ग.
च. नास्ति ।

३ अय केवलख पाठ ।

४ इतोऽग्रे 'शर्परै ने'तिसूत्रन्तु 'क त्सरु'रित्यादौ चरितार्थम्' इति च पुस्तके
ऽधिकोऽत्र पाठ । ख. पुस्तके तु पूर्वत्राऽय पाठः ।

‘अत’ इति दर्शनात्, तथाऽपि कस्कादिषु विशिष्टपाठाद्यथा-
पठितविसर्गस्थानिका साधव इत्यर्थ । तदेतत्फलितमाह-एष्विण इति ।

×क×पयोरपवाद इति । तद्विधायकसूत्राऽपवाद इत्यर्थ । तेन पक्षे
तयोरभावे चारितार्थ्यमिति न शङ्क्यम् ।

कांस्कानिति । ‘नित्यवीप्सयो’रिति द्वित्वम् ।

कौतस्कुत इति । पञ्चम्यन्तात्स्वार्थे तसिल्विधानेन, अव्ययादु-
त्सर्गत प्रथमैकवचनोत्पादनेन च, पञ्चम्यन्ताऽभावेऽपि गणपाठ-
सामर्थ्यादेव ‘तत आगत’ इत्यर्थेऽण् । अत एव त्यज्ज । ‘अव्ययाना भमात्रे’
इति टिलोप । (‘सर्पिःकुण्डिकेति । ‘नित्य समासे’ इत्येव सिद्धे इह
पाठस्य फल तु वक्ष्यते) ।

संहितायामिति । यद्यपि वर्णव्यवाये ‘तस्मिन्नि’तिपरिभाषया सिद्धम् ।
वर्णशून्यकालव्यवाये तु कालव्यवधानेनाऽनुष्ठिताङ्गकज्योतिष्टोमाऽऽदीनां
फलाऽजनकत्ववत्कालव्यवहिततयोच्चारितवर्णानां शब्दानां भ्रमाऽऽपाद-

१ इतोऽग्रे-‘न च ‘कुप्वो’ रिति विहितपाक्षिकविसर्गोऽस्य चारितार्थ्यात्कथमपवा-
दत्वमिति वाच्यम् । अर्थाधिकारेण ‘खरवसानयो’ रितिसूत्रविहितविसर्गस्यैव
सत्वाद्यङ्गीकारात् । एवञ्च ‘सोऽपदादा’वित्याद्यपि ×क×पयोरपवाद एव ।
एवञ्च ‘×क×पयोरपवाद’ इत्युपलक्षणम् । तद्विहितविसर्गस्याऽप्यपवाद
इति बोध्यम्’ इति ग च पाठ ।

२ ‘तद्विधायक’ इत्यारभ्य ‘न शङ्क्यम्’ इत्यन्त पाठो ग च नास्ति ।

३ ‘तेन तयोरभावे पक्षे चारितार्थ्यम्’ इति ख पाठ ।

४ क कुण्डलितोऽय पाठ । ख ग च पुस्तकेष्वप्युपलभ्यते ।

५ ‘वर्णशून्यकाले तु कालव्यवधाने’ इति ग च पाठ ।

६ ‘तु’ इति क. नास्ति ।

७ ‘उच्चारितवर्णकशब्दानां भ्रमापादकानाम्’ इति ख. पाठ ।

ग. च तु-‘उच्चारितानां भ्रमापादकानाम्’ इति पाठ ।

कानामैक शब्द. सम्यग्ज्ञात' इत्यादिभिः फलजनकत्वबोधने माना-
ऽभावेन, तादृशशब्दस्याऽसाधुशब्दत्वाच्छास्त्राऽप्रवृत्तौ, संहिताऽधिकारो
व्यर्थ, तथाऽपि कालव्यवेतस्याऽपि साधुत्वबोधनद्वारा तद्व्यावृत्त्या
सार्थक्य बोध्यम् ।

अत एवाऽवग्रहाऽऽदौ सहिताऽधिकारबहिर्भूताऽऽनङ्गसिद्धि ।
अत एव निर्दिष्टपरिभाषया वर्णशून्यकालव्यवायो न व्यावर्त्यते ।

कालव्यवायश्च सहितयोच्चारणे सर्वत्राऽर्द्धमात्राकालव्यवायस्य सत्त्वेन
तदपेक्षयाऽधिकोऽर्द्धमात्राकालव्यवाय एव । अत एव सुहूर्त्तादिव्यवधाने
नाऽर्थबोधो, नाऽपि साधुत्वमित्याहु ।

केचित्तु निर्दिष्टग्रहणेन वर्णशून्यकालोऽपि व्यावर्त्यते । अवग्रहे तु
सम्प्रदाय एव शरणमिति तत्राऽसाधुप्रयोगेऽपि न दोष इतीदं सूत्रं व्यर्थमेव ।
ध्वनितं चेदं भाष्ये इत्याहु ।

छे च । छकारोपरि अकार उच्चारणाऽर्थ । तेन 'अच्छिन्नमि'त्यादौ
तुक् सिद्धि । 'ह्रस्वस्य पिती'त्यतो 'ह्रस्वस्ये'ति, 'तुगि'ति च वर्त्तते ।

जश्त्वेन द इति । 'स्वच्छ'शब्दस्य निर्मले रूढस्यापि स्वशब्दे
उपपदे छथते. कप्रत्ययेन निष्पन्नत्वान्त्राऽपि पदान्तत्वमस्त्येव । स्पष्टं
चेदममरटिप्पणे ।

एवमच्छशब्दोऽपि नऽपूर्वाच्छथते के, छादयतेर्डे वा निष्पन्न इति
तत्रैव स्पष्टम् ।

आङ्माडो । आङ्मा साहचर्यान्माङ्ग्यव्ययमेव गृह्यते । तेन
'माङ् माने' इतिधातो' क्बन्ताच्छे परे नित्यस्तुग्नेत्याहु ।

सेनासुरेति^२ । सन्निपातपरिभाषया छस्य चत्त्वाऽप्रवृत्तौ, छकारोपरि

१ 'ग्रहणेन निर्दिष्टकालोऽपि' च पुस्तकपाठ ।

२ च. पुस्तके तु इतोऽग्ने—'चद्ग्रय श्रूयेतेति भाव । महाप्राण-छकारोच्चारणापेक्षया

चकार श्रूयेतेति भावः । असिद्धत्वविषयेऽपि तत्परिभाषाप्रवृत्तेरुक्तत्वात् । ध्वनितं चेद् 'तस्मिन्निति निर्दिष्टे' इत्यत्र कैयटे । वैकल्पिकेष्वपि भावाऽनुष्ठानस्यैवोचित्य फलाऽऽधिक्यायेत्याहुः । तथा च इत एव ज्ञापकाभ्याख्यानाद्वा षष्ठ्यर्थे इयं पञ्चमीति बोध्यम् ।

अत एव 'एओङ्'सूत्रे भाष्ये—'वर्णैकदेशा वर्णग्रहणेन गृह्यन्ते' इति-पक्षे 'आल्लये'त्यादौ तुकमाशङ्क्य'छे'चे'त्येव सिद्धे 'दीर्घादि'ति तुग्विधानं ज्ञापक-न दीर्घाऽवयवस्य ह्रस्वत्वप्रयुक्तस्तुगि'तीत्युक्तं सङ्गच्छते ।

चेच्छद्यते इति । तुको'हलादि शेष'स्तु न । अभ्याससंज्ञाप्रवृत्तिकाले स्थानिद्वारा, साक्षाद्वा सन्निहितानां हलामेव तेन निवृत्तेः । अत एव 'नुगतोऽनुनासिकान्तस्ये'त्यादि चरितार्थम् ।

पदान्ताद्वा । यद्यपि प्रकृतसूत्रभाष्ये, 'इको यणची'ति सूत्रभाष्ये च 'दीर्घात्पदान्ताद्वे'त्येकं सूत्रमिति लभ्यते, तथाऽपि 'एओङ्गैऔजि'ति सूत्रे भाष्ये स्पष्टतयैव योगविभागं प्रदर्शित इति बोध्यम् । 'पदादि'त्युक्तयैव 'दीर्घान्तात्पदादि'त्यर्थेनैव सिद्धावन्तग्रहणं पदान्तविधिरयं यथा स्यान्न तु पदविधिरिति । तेन समर्थपरिभाषाऽनुपस्थानात् 'तिष्ठतु कुमारी, च्छत्रं देवदत्तस्ये'त्यादावपि विकल्पो भवत्येवेति कैयटादयः । समर्थसूत्रस्थ-भाष्यस्वरसोऽप्येवमेव ।

इति हलर्त्त ध ।

चद्वयोच्चारणं ङघीयो मन्यते । ध्वनितं चेद् 'तस्मिन्निति निर्दिष्टे' इत्यत्र कैयटे । वैकल्पिकेष्वपि भावानुष्ठानस्यैवोचित्य, फलाधिक्यायेत्यप्याहुः । यत्तु सन्नि-पातपरिभाषया छस्य चर्त्वाऽप्रवृत्तौ छकारोपरि चकार श्रूयेतेति । तन्न । चर्त्वास्याऽसिद्धतया तत्परिभाषाया अप्रवृत्तेः । तथा च इत एव ज्ञापकाद, व्याख्यानाद्वा षष्ठ्यर्थे इयं पञ्चमीति बोध्यम्' इत्येव पाठ्ये दृश्यते ।

१ 'व्याख्यानाच्च' ख पाठः ।

अथ विसर्गसन्धिः ।

विसर्जनीयस्य । प्रकरणाऽनुरोधेन प्राग्ख्याख्यातमपि स्मारितम् ।

शर्परे । 'शर्परे' इति बहुव्रीहि । विशेष्य चाऽवध्यवधिमतो साजात्याद्विसर्जनीयाऽऽक्षिप्त. खरेव, न त्ववसानम् । परग्रहण तु स्पष्टतया बहुव्रीहिवोधनद्वारा विपरीताऽर्थवारणार्थम् ।

विसर्गस्य विसर्गविधौ फलाऽभावादाह—न^१ त्वन्यदिति । अन्यदेव विवृणोति—इहेति । (न^१ चाऽनन्तरत्वाद्येन नाप्राप्तिन्यायेन 'कुप्वो'रित्यसिद्धत्वाच्च सत्वस्यैवाऽयमपवाद स्यादिति वाच्यम् । इष्टाऽऽपत्ते । जिह्वामूलीयस्त्वस्याऽर्थाधिकारान्नेत्युक्तम्) ।

त्रैरूप्यमिति । विकल्पद्वयसामर्थ्यादिति भाव ।

सोऽप । नन्वपदे इत्युक्त्यैव 'कुप्वो'रित्यनुवृत्त्या, 'यस्मिन् विधि'रिति-परिभाषया च 'कवर्गपवर्गादावपदे' इत्येव सिद्धे आदिग्रहण व्यर्थमिति चेन्न । 'अपदस्यैवादि'रित्यर्थलाभार्थं तत्सत्त्वात् । तेन उर कायनीति विग्रहे सुबुत्पत्ते. पूर्वं समासेऽपि उर केणेत्यादौ न सत्वम् । आदिग्रहणसामर्थ्येन,

१ 'शर्परे' । 'शर्परे ने'ति तु वक्तुमशक्यमिति 'कुप्वो'रिति सूत्रे निरूपितम् इति ग च पाठ । क ख नास्ति ।

२ 'अन्यदिति' इत्येव ख ग च पाठ ।

३ क कुण्डलित, ख ग च पाठ ।

४ 'कुप्वोरित्यस्याऽसिद्धत्वात्' ख पाठ ।

५ इतोऽग्ने—'जिह्वामूलीयश्चे'ति चेन 'सोऽपदादा' वित्यादेर्ग्रहणम् । 'सोऽपदादा'-वित्याद्यो पाशकल्पककाम्येष्वेव प्रवृत्त्या 'खरवसानयोरिति विसर्गे प्रवृत्ति-रावश्यकीत्यर्थाधिकार उचित इति दिक्' इति ग च पाठ ।

६ 'नन्वपदे'इत्यारभ्य 'असम्भवादिति तदाशय' इत्यन्त क.कुण्डलितः ख.पाठ ।

७ 'कवर्गपवर्गादावपदत्वयोग्यप्रातिपदिकानवयवस्यैव ग्रहणात्'इत्येव ख. पाठ ।

तल्लब्धावधारणेन च पदत्वयोग्यप्रातिपदिकाऽनवयवस्यैव ग्रहणात् । एतेनै
'सुबन्तेन समासेऽपि 'उत्तरपदत्वे चे'ति प्रत्ययलक्षणनिषेधेनाऽपवादत्वा-
दुर.केणेति सत्वरहितप्रयोगो भाष्योक्तोऽसङ्गत' इत्यपास्तम् । (उत्तरपदस्य
कार्यित्व एव तन्निषेधात्) ।

तदुक्तं वृत्तौ—'पाशकरूपककाम्येष्विति । 'सम्भवत्प्रदर्शनमिदं, न
तु परिगणनम् । अन्येषामसम्भवादि'ति पदमञ्जर्यां च । अन्यस्य प्रत्यय-
स्याऽसम्भवादिति तदाशय । अत एव 'दुदुपधस्ये'त्यस्य 'निष्कृतमि'त्यु-
दाहरणं भाष्ये दत्तम् । अन्यथा तत्राऽपि सुबुत्पत्ते पूर्वं समासादुत्तर-
पदत्वे चे'ति निषेधाद्वाऽपदादित्वेन 'इदुदुपधस्ये'त्यस्याऽसिद्धत्वा-
'दिण ष' इत्येवोचितं स्यादिति दिक् ।

कुप्वोरिति । 'अपदादा'विति द्विवचनविषये सौत्रत्वादेकवचनम् ।
'प्रत्येकसम्बन्धादेकवचनमि'तिग्रन्थानामप्ययमेवाऽऽशय । अन्यथा सह-
विवक्षायां द्वन्द्वविधानेन, साहित्यस्यैवाऽन्वयिताऽवच्छेदकत्वेनैकाऽर्थी-
भावसत्त्वेन च निष्कृष्य प्रत्येक सम्बन्धो दुर्घट इति तेषामसङ्गति
स्पष्टैव । अत एव 'गच्छति देवदत्तयज्ञदत्ता'वित्यादेरसाधुत्वमाहुः ।

('खँरी'त्यनुवृत्त्यैकवचनस्य सामञ्जस्येऽपि, मण्डूकप्लुत्या तदनुवर्त्यं,
सन्निहितं च त्याज्यमिति क्लेश । अतिशयिता पू 'पूस्तरे'त्यादौ 'इण
ष' इति षत्वाऽऽपत्तेश्च । 'पय शं. पिबे'त्यादौ दोषाच्च । 'कुँवो'रित्यनुवर्त्यं

१ 'प्रातिपदिक-धात्वनवयवस्यैव ग्रहणात्' ग च पाठ ।

२ 'एतेन' इत्यारभ्य 'इत्यपास्तम्' इत्यन्त ख ग च पाठ । क. नास्ति ।

३ क ग नास्ति । ख च पाठ ।

४ 'अत एव' इत्यारभ्य 'इति दिक्' इत्यन्त ख ग च. पाठ । क. नास्ति ।

५ क. कुण्डलितोऽय ख. ग च पाठ. ।

६ 'पय श' इति शसूप्रत्ययान्तः । अत्र दोषश्च 'सोपदादा'विति सत्त्वापत्तिरूपो
दोषश्च । ७ 'न च कुप्वोरित्यप्यनुवर्त्यम्' ग. च पाठः ।

८ 'कुप्वोरित्यप्यनुवर्त्यं कुप्वन्तर्गते = कुप्वोर्विद्यमाने' इति ग. पाठः ।

‘कुञ्जोर्विद्यमाने खरी’ति व्यौख्याने तु सुतरा क्लेश । उत्तरत्र तु तस्य नोपयोग , खर विना विसर्गस्य दुर्लभत्वात्) ।

अनव्ययस्येति । ‘उपपयस्काम्यती’त्यादौ तु सत्व भवत्येव । ‘अव्ययी-
भावस्याऽव्ययत्वे लुङ्मुखस्वरोपचारा’इति परिगणनात् । ‘उपचार’शब्देन
‘अत कृकमी’ति सत्वमेव गृह्यते । अत एव भाष्ये ‘उपचार’ग्रहणम्
‘अत. कृ’ इति सूत्रे ‘ऽनुत्तरपदस्थस्ये’ति सम्बन्धेन प्रत्याख्यातमिति वदन्ति ।।

- १ ‘व्याख्यानाच्च दोष । तर्हि क्लेश एव दोष ’ इति ग च पाठ ।
- २ ‘उत्तरत्रानुवृत्तेस्तु नोपयोग ’ ग पाठ ।
- ३ ‘दुर्लभतया तदनुवृत्तेरुपयोगाऽभावादिति दिक्’ इति ग च पाठ ।
- ४ ‘शब्देन च’ ख ग. च पाठ ।
- ५ इतोऽग्रे—‘इदमुत्तरत्र न सम्बध्यते । अत एवाऽत्र प्रकरणे सत्वमेव विधे-
यम् । तस्य विसर्जनीयस्थानिकसस्य ‘इण ष’इत्यनेन षत्वमि’ति भाष्योक्त-
पक्षाऽन्तर सङ्गच्छते । अस्योत्तरत्र सम्बन्धे तु ‘द्विस्त्री’त्यनेन सुजन्तस्य सत्वे
कृते, षत्वाऽनापत्या तदसङ्गति स्पष्टैव । ‘विसर्जनीयस्थानिके’ति विशेषणात्-
‘पुंस्पुत्र’इत्यादौ न दोष । तत्र हि मस्थानिक स इत्युक्तं प्राक् । उत्तरत्र
विसर्जनीयपदस्य मण्डूकानुवृत्तिक्लेशश्च न ।

‘काम्ये रो’रिति तु अत्र पक्षे ‘इण ष’ इत्यत्र न सम्बध्यते । तेन ‘दुष्का-
म्यती’त्यादौ षत्वसिद्धिः । ‘इदुदुपधस्ये’त्यादीनामेतद्दृष्टयाऽसिद्धत्व तु न ।
तथात्वे ‘सोपदादा’विति सत्वे एवाऽस्य प्रवृत्ते फलितत्वेनाऽपदादौ विसर्ज-
नीयस्य षत्वविधानेनैव सिद्धे ‘स’ इत्यस्य विभक्तिविपरिणामेन स्थानित्व-
कल्पनस्य वैयर्थ्यापत्तेः ।

न चोच्चै कमित्यादौ ‘इण ष’इति षत्व दुर्चार्म, भाष्यमते तु नेति कथ-
मस्योपपत्तिरिति वाच्यम् । ‘इण ष’ इति सूत्रे पूर्वैव णकारेण इणग्रहाऽङ्गी-
कारेणाऽक्षते । अत एव ‘इच ष’इति न सूत्रितम् । ‘इण’ इति प्रत्याहार-
ग्रहण तु ऋषवार्थमेव । प्रकृतपक्षे तु ‘काम्ये से’रिति सम्बध्यते एव ।

प्रातःकल्पमिति । नन्वधिकरणशक्तिप्रधानस्याऽपि 'प्रात' शब्दादे-
रीषदसमाप्त्याद्यन्वयाय 'दोषाभूतमह'रित्यादौ दोषादेरिव शक्तिमत्परत्व-
मवश्याऽभ्युपेयम् । एव च सत्त्ववाचिनोऽनव्ययत्वात्कथ निषेध इति
चेन्न । सामर्थ्येन भूतपूर्वाऽन्ययत्वमादाय निषेधप्रवृत्ते ।

गी.काम्यतीति । इह 'इण ष' इति, 'सोपदादा'विति च न ।
अत्रै पाठात्, तत्राऽनुवृत्तेश्च । एव 'वा काम्यती'त्यत्राऽपि न ।

इणः षः । पूर्वस्याऽपवाद । 'इदुदुपधस्ये'त्यस्याऽसिद्धत्वात्सिद्धि-
ष्पाशमि'त्यादौ सत्त्वनिवृत्त्यर्थं, 'गीष्पाश' 'दोष्कल्प'मित्याद्यर्थं चेदम् ।

इद सूत्रं, 'स' इति च द्वयमप्युत्तरत्राऽनुवर्त्तते । तेन यथासम्भव-
मिण परस्य ष., अन्यस्य स इति बोध्यम् । अत्राऽनव्ययस्ये'ति, 'अप-
दादा'विति, 'काम्ये' इति च सम्बद्धयते । तेन 'उच्चै कल्प, 'दो पश्य,'
'गी काम्यती'स्यादौ न षत्वम् ।

अत एव 'अत्र प्रकरणे सर्वत्र सत्वमेव विधेयम् । इण उत्तरस्य विसर्ग-
स्थानिकसस्याऽनेन षत्वमि'ति भाष्योक्तपक्षाऽन्तर सङ्गच्छते । तत्पक्षे
ह्येषु सकाराऽभावात्षत्वाऽप्रवृत्ति स्पष्टैव । अत्र पक्षे—उक्त त्रयमप्यत्र
न सम्बद्धयते । तेन 'द्विष्करोति' 'चतुष्काम्यती'त्यादौ षत्वसिद्धिः ।
'विसर्जनीयस्थानिके'त्युक्ते. 'पुस्पुत्र' इत्यादौ न दोष । तत्र हि
'म'स्थानिक सकार । विसर्गस्य कृप्रस्थानित्वत्यागेन अस्यस्थानित्वकल्पन-

'गी काम्यती'ति विसर्गसहितभाष्योदाहरणात् । तद् ध्वनयन्नुदाहरति—
प्रात कल्पमिति । गी. काम्यतीति च ।' इति ग च पुस्तकपाठ ।

१ 'निषेधप्रवृत्तिस्वीकारात्' इति ग च पाठ ।

२ अत्र = 'सोपदादा'वित्यत्र । पाठात् = 'काम्ये रोरेवे'त्यस्य पाठात् ।
तत्र = 'इण ष' इत्यत्र च । अनुवृत्ते. = 'काम्ये रोरेवे'त्यस्यानुवृत्तेरित्यर्थः ।

३ 'दो काम्यति' ग, पाठ ।

सामर्थ्यादेतद्दृष्टोत्तरेषामसिद्धत्वमपि न । किञ्चैष ष इतिसूत्रस्य 'इडाया वे'त्युत्तरमपि कर्तुं शक्यत्वान्न दोष इत्यन्यत्र विस्तर ।

नमस्पुरसो । इत उत्तरम् 'अपदादा'विति न सम्बद्धते । पुरसो गत्या विशेषणात्, व्याख्यानाच्च । ^१साक्षात्प्रभृतित्वादिति । ऊर्यादित्वाद्भृतित्वम् । स्वरादिपठितस्य तु गतित्वाऽभाव । तेन साक्षात्प्रभृतिषु च्यर्थवचनेऽपि न क्षतिरित्यन्ये । पुर प्रष्टव्या इति । 'पृ पालनपूरणयो' । 'भ्राजभासे'त्यादिना क्विप् । तदन्ताज्जस् । जसन्तता स्फुटीकर्तुं—'पू'- 'पुरा'वित्युपन्यस्तम् ।

इदुदुपधस्य । ^३इकारोकारोपधस्येति । तदुपधकसमुदायाऽवयवस्येत्यर्थ । 'अल्लोन्त्यादि'तिसूत्रेऽवयववाचकाऽन्त्यशब्देन समुदायाऽऽक्षेपादुपधात्वस्य समुदायानरूपितत्वेन विसर्गस्य समानाधिकरणविशेषणमित्यसङ्गतम् । 'विसर्गाऽन्तस्येदुदुपधस्य पदस्येत्यर्थ' इत्यन्ये ।

'अप्रत्ययस्ये'ति च लाघवात्पर्युदास । तत्र 'प्रत्यय'पद तत्सम्बन्धिपरम् । तेन 'प्रत्ययसम्बन्धिभिन्नस्ये'त्यर्थ । अत एव 'कविभि कृतमि'त्यादौ न दोष । ('अग्नि करोती'त्यादौ व्यपदेशिवद्भावेन तत्त्व बोध्यम्) ।

प्रत्ययभिन्नस्य विसर्गस्ये'त्यर्थस्तु न । प्रत्ययरूपविसर्गाऽप्रसिद्धे ।

- १ 'किञ्च' इत्यारभ्य 'न दोष' इत्यन्त पाठो ग नास्ति ।
- २ इत आरभ्य 'न क्षतिरित्यन्ये' इत्यन्त पाठो ग नास्ति ।
- ३ मनोरमाशब्दरत्नस्थत्वात् 'इत्यन्ये' इत्यन्तोऽय ख. पाठ क कुण्डलित । ग च नास्ति ।
- ४ 'पदस्ये'ति क्वचिन्नास्ति । लघुशब्दरत्ने तु वर्त्तते एव । 'अन्ये' इत्यरुचिस्तु 'पदाधिकारस्य विशेषणत्वमित्युक्तभाष्यविरोधात् ।
- ५ 'तद्वयवपरम्' ख ग च पाठ । ६ 'प्रत्ययावयव' ख, ग, च, पाठ ।
- ७ ख पाठ । क ग च नास्ति ।
- ८ 'प्रत्ययभिन्नस्य' इत्यारभ्य 'अलाभात्' इत्यन्त. क पाठ. ।

‘भोभगो’ इतिसूत्रभाष्यसमतवक्ष्यमाणरीत्या रेफस्थानिकविसर्गे तत्स्थान्य-
लरूपरेफवृत्तिधर्मस्य प्रत्ययत्वस्य स्थान्यल्धर्मत्वेन विसर्गे स्थानिवद्भा-
वेनाऽल्लभात् । एतेनै ‘प्रत्ययभिन्नस्य विसर्गस्ये’त्यर्थः । सामानाधिकरण्यस्य
न्याय्यत्वात् । ‘अग्निं करोती’त्यादौ विसर्गस्य स्थानिवद्भावेन प्रत्ययत्वा-
भ्यावर्त्यं प्रसिद्धमेव । अयमेव च निषेध स्थानिवत्सूत्रं प्रति त्रिपाद्यसिद्ध-
त्वाऽभावे लिङ्गम् । अत एवाऽग्नि’रित्यादौ रोर्विसर्गः । अन्यथा रोरसु-
प्त्वेन पदत्वाऽप्रवृत्त्या, अपदान्तत्वान्न स्यात् । विसर्गविधिस्तु ‘पुनरि’-
त्यादौ चरितार्थ’ इति व्याख्याऽऽदर्शाद्युक्तमपास्तम् ।

‘अग्निं शब्द-पुन शब्दयोर्वैषम्यस्य दुर्वचत्वाच्च । ‘अग्निस्’इत्यवस्थायां
प्रवृत्तपदत्वस्य, सुबन्तत्वस्य वा स्थानिवत्त्वेनैकदेशविकृतन्यायेन वा रान्ते
आनयनम्, ‘पुनरि’त्यत्राऽपि ‘पुनर्स्’ इत्यवस्थायां प्रवृत्तपदत्वादेरुक्त-
न्यायेन ‘पुनरि’त्यत्राऽऽनयनमिति किं वैषम्यम् ? ।

‘तत्राऽऽदेशस्य, अतिदेशलभ्यकार्यस्य चाऽसिद्धत्वम्, अत्र च
द्वितीयस्यैवे’ति विशेषस्त्वकिञ्चित्करः । सर्वथाऽप्यतिदेशाऽपेक्षणात् ।
(त्रिपाद्यामितिदेशप्रवृत्तौ ‘प्रत्यय’इत्यादिनिर्देशा एव लिङ्गम्) । भोभगो-
इतिसूत्रवक्ष्यमाणरीत्याऽल्विधित्वेनाऽतिदेशाऽप्रवृत्तेश्च । लौकिकैकदेश-
विकृतन्यायेन, रुत्वादीनामसिद्धत्वेन च पदत्वसिद्ध्या ज्ञापकाऽनुपयोगाच्च ।

१ शब्दरत्ने धृतत्वात् ‘ज्ञापकानुपयोगाच्चे’त्यन्त क. कुण्डलितोऽयं पाठः ।

२ ‘चरितार्थ’ इत्यपास्तम्’ इति ख. ग च. पाठः ।

३ ‘अतिदेशाऽप्राप्ते’—ख ग च पाठः । क. नास्ति ।

४ ख. पाठः । क ग च नास्ति ।

५ ‘भोभगो’इत्यारभ्य ‘ज्ञापकानुपयोगाच्चे’त्यन्त पाठ ख च नास्ति ।
क. पाठोऽयम् ।

६ ‘लौकिके’ति ग पाठः । शब्दरत्नटीकायां भावप्रकाशेऽपि च दृश्यते ।

७ ‘तदनुपयोगाच्च’ क पाठः ।

किञ्च 'असो'रिति वक्तव्ये 'ऽप्रत्यय'ग्रहणसामर्थ्यादस्मदुक्ताऽथे एव न्यार्य्य । अत एव 'नित्य समासे' इति सूत्रे- 'अथाऽव्युत्पन्न प्रातिपदिक' 'सर्पि'-रादि, ततो नित्ये प्राप्ते, 'इसुसो. सामर्थ्ये' इति विभाषाऽऽरभ्यते' इत्युक्त भाष्ये । 'प्रत्ययत्वपर्याप्त्यधिकरणभिन्नस्ये'त्यर्थे तु व्युत्पत्तिपक्षेऽपि नित्य-षत्वप्राप्तेर्भाष्याऽसङ्गति स्पष्टैव । अत्र भाष्ये 'अथे'ति-यद्यर्थे । तेनाऽरुचिर्बोधिता । तद्वीजन्तु 'सर्पिऽषा' 'धनुषे'त्यादौ षत्वसिद्धये इसुसशे व्युत्पत्तिपक्ष एव आदरणीयो, न त्वयमिति । एव च इसुसशे नित्यषत्वाऽप्राप्तिरेवेति । किञ्च 'प्रत्ययभिन्नविसर्गस्ये'त्यर्थे 'नित्य समासे' इति सूत्रेऽनुत्तरपदस्येत्यस्य वैयर्थ्यम् । 'परमसर्पि कुण्डिके'त्यादावनेन नित्यषत्व-स्यैव दुर्वारत्वात् । यदि तु तत्सामर्थ्यादुत्तरपदस्थे एतदग्रवृत्ति कल्प्यते, तर्हि उक्तार्थतात्पर्यग्राहकतैवोचिता । एव कस्कादिषु सर्पिष्कुण्डिकाशब्द-पाठोऽप्येतदर्थज्ञापक । परेण तु अव्यपेक्षायामनेन षत्वसिद्धेर्व्यपेक्षा-यामिसुसोरिति वैकल्पिकषत्वबाधनार्थैव वाच्यमिति गौरवम् ।

नन्वेव 'भातु कार्यमि'त्यादौ षत्वं स्यात्, सकारसन्निधिकालेऽकारेण नैव लब्धा प्रत्ययसंज्ञा, समुदायनिवेशनीयत्वान्तस्या इति, तदादेशस्योर प्रत्ययत्वाऽभावात् । यञ्चोत्त्वे कृतेऽर्वाशिष्ट सकार प्रत्ययसंज्ञक, स तु लुप्त एव । न चा'ऽन्तादिवच्चे'त्यस्य 'पूर्वस्य, परस्य समुदायस्याऽन्ताऽऽदिभ्या

१ इतोऽग्ने- 'लक्षणैषा स्वारसिक्येव' । अत एव 'प्रत्ययलोप'सूत्रे 'प्रत्ययस्ये'-त्यनुवृत्त्यैव सिद्धे आद्यप्रत्ययग्रहणम् 'आङ्गीये'त्यादाववयवलोपेऽनुनासिक-लोपो मा भूदित्यर्थ'मिति भाष्योक्त सङ्गच्छते'-इति ख पाठ ।

२ 'किञ्च' इत्यारभ्य 'गौरवम्' इत्यन्त क, पाठ. । ख. ग. नास्ति ।

1 इतोऽग्ने- 'वस्तुतस्तु माऽस्तु तदवयवे लक्षणा । 'सात्पदाद्यो'रिति निषेधेन 'समुदायदृष्टा शब्दा अवयवेष्वपि वर्तन्ते' इति न्यायेनावयवेऽपि प्रत्यय-त्वस्य युक्तत्वाच्च दोष' इति ग. पाठ. ।

वर्णाभ्या पृथगव्यवस्थिताभ्या ये व्यवहारा प्रत्ययत्वादयस्ते एकादेश-
विशिष्टस्याऽपि भवन्तीत्यर्थादुसित्यत्र प्रत्ययत्वस्य सुलभतया, सलोपे,
एकदेशविकृतन्यायेन 'उरि'त्यस्य प्रत्ययतया, विसर्गस्य प्रत्ययसम्बन्धि-
त्वमेवेति वाच्यम् । त्रिपाद्या असिद्धत्वेन तत्राऽन्तवद्भावाऽप्रवृत्ते ।

स्थानिवद्भावेन तु न निर्वाह । उपात्तस्य स्थानिनोऽकारस्य प्रत्यय-
त्वाऽभावात् । प्रत्ययसम्बन्धित्व तु न स्थानिवत्त्वेन लभ्यम् । अशास्त्रीय-
त्वात् । 'सर्वे सर्वपदाऽऽदेशा' इत्यनेन तु 'मातृ असि'त्यस्य स्थानित्वेऽपि,
'असि'त्यस्य स्थानित्वाऽलाभेन, तेन 'उसि'त्यस्य प्रत्ययताया लब्धु-
मशक्यत्वादिति 'अन्तादिवच्चे'तिसूत्रोक्तरीत्या द्रष्टव्यम् ।

तदेतदभिप्रेत्य प्रकृतसूत्रे, 'उरण् रपर' इति सूत्रे च भाष्ये उक्तम्-
'इह कस्मान्न भवति 'पितु करोति' । 'अप्रत्ययविसर्जनीयस्ये'ति षत्वं
प्राप्नोति । 'अप्रत्ययविसर्जनीयस्ये'त्युच्यते, प्रत्ययविसर्जनीयश्चाऽयम् ।
लुप्यतेऽत्र प्रत्ययविसर्जनीयो 'रात्सस्ये'ति' इति । अत आह-एकादेशेति ।
एकाऽऽदेशशास्त्रसम्पन्नरेफस्थानिकत्वेन विसर्जनीयस्य एकादेशशास्त्र-
निमित्तकत्वं बोध्यम् । तत्र मानमाह-कस्कादिष्विति । एवं च त्रिपाद्या-
मप्यन्तवत्त्वादिप्रवृत्तिरनेन ज्ञाप्यते इति भाव । तेन 'अमी' 'क्षीरपेणे'-
त्यादौ मीत्व-गत्वे सिद्धयत । अत्र च एकारस्याऽदसूशब्दसम्बन्धित्व,
'पे'इत्यस्य एकाजुत्तरपदत्व चाऽन्तवद्भावाऽधीनम् ।

- १ 'पृथगवस्थिताभ्याम्' इति तु शब्दरत्नादौ पाठ ।
- २ 'प्रत्ययाऽव्यवत्वम्' ख पाठ ।
- ३ 'प्रत्ययाव्यवत्व तु न स्थानिवत्त्वेन लभ्यम् । सर्वे सर्वपदादेशाः'
इति ख पाठ ।
- ४ 'अन्तवत्त्वादे प्रवृत्तिः' ग पाठ ।
- ५ 'अत्र च' इत्यारभ्य 'अन्तवद्भावाधीनम्' इत्यन्त क ख पाठ । ग, नास्ति ।

('नन्वाकरे 'एकाऽऽदेशशास्त्रनिमित्तकादि'ति पाठो दृश्यते । 'ओषधीस्कृधी'त्यादौ शसा एकादेशे 'क करत्करतिकृधी'ति षत्वव्यावृत्तिः फलमप्युक्तमिति चेन्न । तत्फलस्य छान्दसत्वात् । 'छन्दसि वा प्रे'त्यत इण ष'इत्यस्य निवृत्त्याऽदोषाच्च । अत षष्ठ्यन्तमेव पठितम् ।

यत्तु हरदत्तादिभि 'प्रत्ययस्याऽवयवो यो विसर्गस्तस्य न षत्वमि'ति-वैयधिकरण्येन, प्रसज्यप्रतिषेधपरतया च व्याख्यातम् । तत्तु वाक्यभेदाऽसमर्थसमास-वैयधिकरण्यान्वय-रूपदोषत्रयप्रस्तत्वेनोपेक्ष्यम् ।

'प्रत्ययभिन्नाऽवयवस्ये'त्यर्थे तु 'अग्नि करोती'त्यादावपि प्रत्ययभिन्नै-समुदायावयवत्वेन तत्राऽपि षत्वाऽऽपत्तिः । किञ्च 'प्रत्ययरूपविसर्गस्य ने'ति-सामानाधिकरण्याऽङ्गीकारे 'नित्य समासे' इति सूत्रस्थाऽनुत्तरपद-स्थस्ये'ति व्यर्थं स्यात् । 'परमसर्पि कुण्डिके'त्यादौ नित्यषत्वस्याऽनेन दुर्वारत्वात् ।

यदि तु तत्सामर्थ्यादुत्तरपदस्थे एतदप्रवृत्ति कल्प्यते, तर्हि उक्ता-ऽर्थतात्पर्यग्राहकतैवोचिता । बाधकल्पनातो लघुत्वात् । एतेन 'इदुदुपधौ

- १ 'नन्वाकरे'इत्यारभ्य 'बोध्यम्' (२९६ पृष्ठे) इत्यन्तोऽयं पाठः क पुस्तके नास्ति, प्रायो मनोरमालघुशब्दरत्नस्थत्वात् । ख ग तु दृश्यते एव ।
- २ 'छन्दसि वा प्राऽऽभ्रेद्धितयो' इति हि सूत्रम् ।
- ३ इतोऽभ्रे- 'ध्वनितं चेदमिण ष इति सूत्रशेषे भाष्ये' इति ग. पाठः ।
- ४ इतोऽभ्रे- 'मदुक्तार्थे तु प्रत्ययपदस्य गौणप्रत्ययपरत्वमात्रम्' इति ग पाठः । तत्र-गौणप्रत्यय इत्यस्य प्रत्ययसम्बन्धीत्यर्थः ।
- ५ 'प्रत्ययभिन्नसमुदायत्वेन' क पाठः ।
- ६ 'यदि तु सामर्थ्यात्' ग. पाठः ।
- ७ 'उक्तार्थतात्पर्यग्राहकतैवोचिता । अपि चैवम्' इति क ख पाठः । 'ग्राहक-तैवोचिता बाधकल्पनातो लघुत्वात्' इत्यारभ्य 'वैयर्थ्यापत्तेश्च' इत्यन्तो ग पाठः । भावप्रकाशे घृतश्चाऽयमिति प्रामाणिकताऽप्यस्य । क ख. पुस्तके तु नोपलभ्यते ।

परस्परसाहचर्यात् तृतीया-पञ्चमी-षष्ठी-तद्धित-तिङन्ताऽवयवभिन्नौ गृह्येते ।
 यद्वा 'ऽन्यतरस्या'ग्रहणस्याऽपकर्षेण व्यवस्थितविभाषां चाश्रित्या-
 ऽतिप्रसङ्गो वारणीय' इत्यपास्तम् । तदपेक्षयाऽस्मदुक्तप्रकारस्यैव
 न्याय्यत्वात् । अप्रत्ययग्रहणवैयर्थ्यापत्तेश्च ।

अपि चैव 'सर्पिष्कुण्डिका'शब्दपाठोऽपि चरितार्थः । अन्यथा-
 ऽन्यपेक्षायामनेन षत्वसिद्धव्येपेक्षायाम् 'इसुसो'रिति वैकल्पिकषत्वशास्त्र-
 बाधनार्थत्व वाच्यम् । मम तु मते प्रकृतसूत्रस्योक्ताऽर्थकत्वे तात्पर्यग्राहक
 इति नै कस्यापि बाध कल्प्यते इति लाघवम् । 'व्यपेक्षायाम् नित्या-
 ऽर्थश्चे'ति मूल, 'पुमः खय्यम्परे' इति सूत्रस्था 'ऽप्रत्ययरूपो विसर्ग' इति-
 समानाधिकरण्ये त्वित्यादिमनोरमा च चिन्त्यैव । व्याख्याऽऽदर्शा-
 ऽऽद्युक्तीत्या वा तदनुरोधेनेति बाध्यम् । तपरकरणं किम् ? । गी. करोति ।

'उपधा'ग्रहण व्यर्थम् । 'उपधाग्रहण न करिष्यते । इदुद्वा तु परं
 विसर्जनीयं विशेषयिष्याम' इति 'हयवरट्'सूत्रस्थभाष्यात् ।

मुहुस इति । यद्यपि भाष्याऽऽदौ 'पुं-मुहुसो प्रतिषेध' इति
 पठितं, तथाऽपि पुमृशब्द फलाऽभावान्नोपन्यस्त । 'संस्पृकानामि'तिसत्व-
 विधानेनैव षत्वाऽभावसिद्धेः । अनुस्वारपक्षे जिह्वाभ्रुलीयाऽऽदिनिवृत्त्यर्थं

१ 'इसुसोरिति सिद्धे शास्त्रबाधनार्थम्' इति ग पाठ ।

२ 'वैकल्पिकषत्वशास्त्रे'ति क ग नास्ति ।

३ 'न कस्यापि बाध कल्प्यते'इति' इति ग पाठ. । क. ख नास्ति ।

४ इतोऽग्ने- 'न च इदुदुपधस्येत्यपि लक्षणया सामानाधिकरण्यमस्तु इति
 वाच्यम् । इष्टापत्तेः । ध्वनित चेद् 'शदे शित' इत्यत्र भाष्ये । 'वैयधि-
 करणयान्त्रयाऽपेक्षया लक्षणा युक्तेति, पदस्येत्यधिकाराद्विसर्गान्तस्य पदस्येति
 वाच्योऽर्थः । तत्र पदस्येत्यनेन तु विनैव लक्षणा सामानाधिकरण्यमित्यन्ये'-
 इति ग पाठ ।

च तदावश्यकम् । अत एव साऽऽदेशाऽभावे 'पुस्कामे'त्यत्र 'इदुदुप-
धस्ये'ति षत्व प्रसज्येते'ति 'पुम खय्यम्परे'इतिसूत्रस्थ भाष्य सङ्गच्छते ।
अन्यथाऽनेन षत्वाऽभावसिद्धौ तदापादनमसङ्गतमेव स्यात् । षत्वा-
ऽभावार्थं सादेशे आरब्धे, तत्र पुम्ग्रहण माऽस्त्वित्येव हि तदाशय ।
तद्वचनैतद्वचनकर्त्रोश्च भेद एवेत्याहुः ।

वस्तुतस्तु कात्यायनेनैव पूर्वं सादेशवार्तिके कृते, तेनैव पुनरुत्तरत्र
षत्वप्रतिषेधारम्भे ऋषेरङ्गताऽऽपत्त्या, पुम्ग्रहणप्रदेशान्तरस्थ-
'ह्रस्वात्तादा-
वि'तिषत्ववारणायेति, 'पुस्त्वमि'त्यादावनुनासिकपक्षेऽपि षत्व नेति दिक् ।

तिरसो । अत्र 'गति'ग्रहणमनुवर्त्तते, न वेति मतद्वयमपि 'विभाषा
कृवी'ति सूत्रे कौस्तुभे, कृब्धातौ माधवग्रन्थे च स्पष्टम् । तत्र द्वितीय-
मतमेव ज्याय । पराभवेऽपि 'तिरस्कार' इति प्रयोगात् । अन्तर्द्धावेव
तिरसो गतित्वात् ।

द्विस्त्रि । 'कृत्वोऽर्थे' इति न विसर्गविशेषणम् । चतु शब्देऽसम्भवात् ।
किन्तु द्विरादीनामित्याह—वर्त्तमानानामिति । उभयत्र विभाषेयम् । चतु-
रि'त्यस्य 'इदुदुपधस्ये'ति प्राप्ते, इतरयोरप्राप्ते । न च तयो'रिसुसो
सामर्थ्ये' इत्यनेन सिद्धिः । इस प्रत्ययस्याऽर्थवत्तश्च तत्र ग्रहणात् ।
अस्य लाक्षणिकत्वाच्च ।

चतुष्कपाल इति । 'इदुदुपधस्ये'ति नित्य ष । न च व्युत्पत्तिपक्षे
प्रत्ययसम्बन्धित्वात्कथमत्र षत्वम् । भाष्यप्रामाण्येनाऽव्युत्पत्तिपक्षस्यैव
एतद्विषये कल्पनात् । 'चतुष्पञ्चाश'दित्यत्राऽपि षत्वं भवत्येव । अत एव
'चतुष्पाञ्चो ढवि'त्यादिनिर्देशा सङ्गच्छन्ते ।

१ 'वस्तुतस्तु' इत्यारभ्य 'नेति दिक्' इत्यन्तः क कुण्डकितो, ग पाठः ।

ख नास्ति ।

२ 'प्रत्ययावयवत्वात्' ख, ग पाठः ।

३ 'एव' इति ख नास्ति ।

न चे'दुदुपधस्य संस्य यो विसर्ग' इति 'हयवरट्'सूत्रभाष्योक्ते कथमत्र षत्वमिति वाच्यम् । विसर्गस्य पाठाऽभावेनोपधात्वाऽसम्भवात्तस्थानिनिमित्तमुपधात्वं प्राह्वमिति भाष्यतात्पर्यात् । (अत एवाऽनुपदोपदर्शिततत्सूत्रस्य भाष्योक्तपक्षाऽन्तरेणाऽविरोधः) ।

अत एव 'सम सुटी'ति सूत्रभाष्ये 'सम्पुङ्कानामि'त्यनेन रुविधिरेवाऽस्त्वित्याशङ्क्य, 'पुस्कामे'ति षत्वाऽऽपादानं सङ्गच्छते ।

न च 'कृत्वोऽर्थे' इत्येव सूत्रमस्तु । 'पदस्ये'त्यधिकारात् 'कृत्वोऽर्थे' विद्यमानस्य पदस्येदुदुपधस्य या विसर्ग'इत्यर्थान्न 'पञ्चकृत्व करोती'त्यादौ दोषः, नाऽपि 'चतुष्करोती'त्यादावव्याप्तिरिति वाच्यम् । 'कृत्वोऽर्थे'इत्यस्याऽसिद्धत्वेन 'चतु'शब्दे 'इदुदुपधस्ये'ति नित्यषत्वाऽऽपत्तेः ।

न चो'पसर्गादि'तिसूत्रस्था'ऽसमासेपी'तिग्रहणज्ञापिते 'प्रकरणे प्रकरणमसिद्धमिति'पक्षे न दोषः । तथाहि—'असमासेऽपी'ति न पूर्वपदाऽधिकारनिवृत्तिद्योतनमुखेन समासाऽसमासयोः प्रवृत्त्यर्थम् । अधिकारनिवृत्तेरन्यत्रेवाऽत्राऽपि व्याख्यानादेव सिद्धे । किन्त्वसज्ञाया 'पूर्वपदादि'-तिनियमव्यावर्तितणत्वप्रतिप्रसवाय समासाऽसमासयोर्विशिष्यविधानाऽर्थम् । योगे योगस्याऽसिद्धत्वे तु 'पूर्वपदादि'ति हृष्टयोः पसर्गादसमासे' इत्यस्याऽसिद्धत्वान्नियमेन व्यावृत्तेरेव कर्तुमशक्यत्वाद्ब्रह्ममिदमेतत्पक्षज्ञापकमिति वाच्यम् । मध्येऽपवादन्यायेन 'उपसर्गादि'त्यस्य नियमेन व्यावृत्तेः कर्तुमशक्यत्वात् । 'रामनयनसि'त्यादौ णत्वव्यावृत्तये 'समानपदे' इत्यस्याऽखण्डपदे इत्यर्थाऽऽवश्यकत्वेन, 'पूर्वपदादि'त्यस्य विध्यर्थत्वाच्च । (अत एव 'स्तौतिण्यो'रितिसूत्रस्थभाष्यकैयटादिकं सङ्गच्छते) । तथा च ज्ञापकस्यैवाऽसम्भवेन तत्पक्षस्य गर्भेस्त्रावेणैव गतत्वात् । स्पष्टं चेद'मुपसर्गादि'तिसूत्रे कैयटे, 'पूर्वपदादि'ति सूत्रे भाष्ये च ।

१ 'सस्य' इति ख नास्ति । २ क पुस्तके कुण्डलितोऽय ख. ग पाठः ।

३ क कुण्डलितोऽय ग. पाठ । ४ 'भाष्ये चेति दिक्' ग. पाठः ।

किञ्चैव सति 'पूर्वत्रे'ति सूत्रे'पूर्व'शब्देन प्रकरणग्रहणे, अव्यवहित-प्रकरणे एव त्रिपाद्यसिद्धत्व स्यान्न सम्पूर्णसप्ताध्याय्याम् । किञ्चाऽधिकारत्वादस्य प्रतिसूत्रमुपस्थित्या प्रतियोगमप्यसिद्धत्वं दुर्वारमिति दिक्^१ ।

साहचर्येणैव निर्वाहे सिद्धे 'कृत्वोऽर्थ'ग्रहण तदनित्यत्वज्ञापनार्थम् । तेन 'दीधीवेवीटामि'त्यत्र धातुसाहचर्येऽप्यागमस्येटो ग्रहणम्^२ ।

नै च 'रामलक्ष्मणा'वित्यादौ दृष्टसाहचर्यसम्बन्धस्याऽभिधानियाम-कत्वमुक्तम् । प्रकृते चैषा न क्वचित्साहचर्यसम्बन्धो गृहीत इति कथमेतदिति वाच्यम् । 'पञ्चम्यपाङ्परिभि'रित्यनेन लक्षणाऽऽदिद्योतकपरियोगे पञ्चमी-शङ्कायां 'यद्यप्यय परिर्दृष्टाऽपचारो वर्जने चाऽवर्जने च, अय खल्वप-शब्दोऽदृष्टाऽपचारो वर्जनाऽर्थ एव कर्मप्रवचनीय, तस्य कोऽन्य सहायो भवितुमर्हति-अन्यो वर्जनार्थात् ?, यथा'ऽस्य गो सहायेनाऽर्थ'इति गौरैवाऽऽनीयते, नाऽश्वो, न गर्दभ'इति 'कर्मप्रवचनीययुक्ते'इति सूत्रस्थ-भाष्येण सदृशानामेव प्रयोगे सहायत्वमित्यर्थस्य प्रतिपादनेनाऽक्षते ।

परिभाषायामपि 'सहचरित'शब्देन सदृशस्यैव ग्रहणम् । सहचरस्य भावः—साहचर्यम् = सहचरणम् । तच्च सदृशयोरेवेति 'साहचर्य'शब्देन सादृश्यमुच्यते । 'रामलक्ष्मणा'वित्यादावपि सादृश्यमेव नियामकम् । सह-

१ इतोऽग्रे—'वस्तुतस्तु 'द्वि स्त्रि'रित्येव सिद्धे गुरुभूत'कृत्वोऽर्थे' इत्युक्त्या कृत्वोऽर्थे वर्त्तमानेदुदुपधविसर्गमात्रेऽस्य प्रवृत्तिबोधनेन, तत्सामर्थ्याच्चतु शब्दाशे नित्यषत्त्वापवादोऽयमिति द्विरादिग्रहण शक्यमकर्त्तुम् । ध्वनित चेदं भाष्ये' इति ग पुस्तकेऽधिक पाठ ।

२ इतोऽग्रे—'अनुकरणसज्ञोपसर्जनव्यावृत्तिस्त्वागमस्यैव शास्त्रप्रसिद्धत्वेन सिद्धेति दिक्' इति ग पाठ ।

३ 'न च रामलक्ष्मणौ' इत्यारभ्य 'इत्युत्सर्गाच्चेति दिक्' इत्यन्तोय ख पाठ ।

४ 'नैव प्रकृते षष्म' ख पाठ ।

शयोरेव सहविवक्षेत्युत्सर्गात्, तयोरेव सहप्रयोग इत्युत्सर्गाच्चेति दिक् ।

इसुसो । इस्साहचर्यादुसोऽतिङन्तस्यैव ग्रहणात्नेह-‘पेचु काष्ठे । अत एव ‘अथ कृदन्तमेतदि’ति भाष्य सङ्गच्छते । अत एव ‘सख्यु पाक’ इत्यादौ षत्व न । लाक्षणिकत्वाच्च । (इसोऽपि प्रत्ययस्याऽर्थवत् एव ग्रहणम् । न चाऽन्युत्पत्तिपक्षे सपिरादावप्यप्रत्ययत्वमनर्थकत्वञ्चेति वाच्यम् । ‘सर्पिषे’त्याद्यनुरोधेन इसुसर्विषये व्युत्पत्तिपक्षस्यैवाऽङ्गीकारात्) ।

नन्वेव प्रत्ययग्रहणपरिभाषया ‘परमसर्पिष्करोती’त्यादौ षत्वाऽनापत्ति । न चै प्रत्ययग्रहणपरिभाषालब्धतदन्तार्थकस्य पदविशेषणतया पुनस्तदन्तविधौ ‘इसुसन्तान्तस्ये’त्यर्थान्न दोष इति वाच्यम् । उपात्तविशेष्यसत्त्वे तदतिरिक्तविशेष्यमादाय तत्परिभाषाप्रवृत्तौ मानाऽभावात् । न चाऽवयवस्य इसुसन्ततया निर्वाहः । उत्तरपदत्वे चे’ति निषेधेन तस्य पदत्वाऽभावादिति चेन्न । ‘अनुत्तरपदस्थस्ये तिनिषेधेन क्वचिदुपात्तविशेष्यसत्त्वेऽपि शब्दाऽऽदिरूपविशेष्यमादाय तत्प्रवृत्तिज्ञापनान्न दोषः ।

१ ग पाठ । क तु कुण्डलित ।

२ ‘नचाऽऽक्षिससमुदायस्य विशेष्यत्वाल्लब्ध’ इति ग पाठः ।

३ ‘उपात्तविशेष्यसत्त्वे आक्षेपे, आक्षिसस्य वा भिन्नतया विशेष्यत्वे मानाऽभावात्’ इति ग, पाठ ।

४ इतोऽग्रे-‘एकार्थीभूतस्य निष्कृष्य करोतिना व्यपेक्षाया दुर्बलत्वात् । ‘उत्तरपदत्वे चे’ति निषेधेन तस्य पदत्वाऽभावाच्चेति चेन्न’—इति ख पाठ । ‘दुर्बलत्वात्’ इत्यन्तश्च क कुण्डलित पाठ ।

५ ‘आक्षिसस्य पृथग्विशेष्यताज्ञापनान्न दोष.’ ग पाठ ।

६ इतोऽग्रे ‘यद्वा—‘प्रत्ययग्रहणे’ इत्यस्य विशेष्यनिरपेक्षमपि तदन्तविधिबोधकत्वं ज्ञाप्यते । अत ‘समासप्रत्ययविधा’विति न निषेधः इति’ ख, पाठ । क, ग नास्ति ।

अत एव 'वनो र चे'त्यादौ न दोष ।

एवं च 'द्विस्त्रि'रितिसूत्रस्थाने 'सुच'इति सूत्रयितुमुचितम् । 'सुजन्ता-
ऽन्तस्य पदस्ये'त्यर्था'च्चतुष्करोति' 'परमद्विष्करोती' त्यादौ न दोष इत्याहुः ।

('उक्ताऽर्थाऽनित्यत्वज्ञापनाऽर्थं तथाकरणम् । अत एव 'यञ्चिञ्चोश्चे'ति
फक् सुन्दरगार्ग्यशब्दान्ने'त्यन्ये) ।

'सर्पिं कालकमि'त्यत्रा'ऽधात्वभिहित समानाऽधिकरणसमर्थवदि'ति-
वचनेनाऽसामर्थ्यान्न षत्वम् । 'अधात्वभिहितमि'त्यनेन 'धातुसहचरित-
प्रत्ययाऽभिहिताऽर्थेन समानाधिकरणमसमर्थवन्ने'त्यर्थकेन 'सर्पिष्पीयते'
इत्यादौ षत्वविकल्पसिद्धिः । इदं च वचन षत्वे एव, न समासे ।
स्पष्ट चेदं 'समर्थ'सूत्रे भाष्ये । न च 'साऽपेक्षमसमर्थवदि'तिवचनेन
'ब्राह्मणस्य सर्पिष्करोती'त्यादावपि षत्वविकल्पो न स्यादिति वाच्यम् ।
तद्वचनस्य समासमात्रविषयत्वादिति तत्रैव भाष्ये स्पष्टत्वादित्याहुः ।

व्यपेक्षेति । एकार्थीभावसामर्थ्यग्रहणे, समासे 'परमसर्पिं कुण्डिके'-
त्यादौ विकल्पाऽऽपत्तेः । 'अनुत्तरपदस्थस्ये'तिनिषेधादुत्तरसूत्रस्य
न प्रवृत्तिः । अतो लक्ष्याऽनुसारीव्याख्यानात् उत्तरसूत्रे समासग्रहणेन,
तत्रकौण्डिन्यन्यायाच्च व्यपेक्षाया एव ग्रहणमिति तत्त्वम् ।

नन्वनेनैव सिद्धे कस्कादिषु 'सर्पिष्कुण्डिका'शब्दपाठो व्यर्थः ।
(एवच) तत्सामर्थ्यादुत्तरपदस्थस्याऽपि षत्व प्राप्नोतीत्यत आह-कस्कादि-

- १ 'चतु करोति । परमद्वि करोति' इति ग पाठः ।
- २ क कुण्डलित ख. पाठोऽयम् ।
- ३ 'परमसर्पिष्कुण्डिके'त्यादौ विकल्पापत्तिः' इति ख पाठः ।
- ४ एतत्पाठस्थाने 'किञ्च व्याख्यानादुत्तरसूत्रे समासग्रहणेन तत्रकौण्डिन्य-
न्यायाच्च व्यपेक्षाया एव ग्रहणमिति तत्त्वम्' इति ग पाठः ।
- ५ 'लक्ष्यानुसारि' इति ख ग नास्ति । क पाठः ।
- ६ 'उत्तरसूत्रे समासग्रहणेन, तत्रकौण्डिन्यन्यायाच्च' इति क कुण्डलित. पाठः ।

ष्विति । अत एवा‘ऽनुत्तरपदस्थस्येति किम् ? । परमसर्पिं कुण्डिके’ति भाष्य सङ्गच्छते ।

व्यपेक्षाविरहेपीति । ‘आनय सर्पिं , कुण्डिका तिष्ठत्व’त्यादौ ।

व्यपेक्षायामिति । ‘इद सर्पिंःकुण्डिकाया’ इत्यत्रेत्यर्थ । अत्र यद्वक्तव्यं तद्विदुदुपधस्येत्यत्रोक्तम् ।

अत. कृ । करोत्यादिष्विति । ‘करोति’शब्देन तदादेर्ग्रहणम् । समासाऽऽक्षिप्तोत्तरपदस्य विशेष्यत्वात् । ‘विष्वग्देवयो’रिति सूत्रे ‘वप्रत्यय’ग्रहणेन धातोर्विशेषणत्वे तदादिविधिज्ञापनादिति ‘सुट् कात्पूर्व’इति सूत्रे कैयटं । अयस्कृम्भीत्यादौ लिङ्गविशिष्टपरिभाषया सत्वम् । अय. सहितेति । न त्वयसो विकार । ‘जानपदे’ति ङीषापत्ते ।

अयस्कृणीति । अय इव कर्णौ यस्या । ‘नासिकोदरौष्ठे’ति ङीष् । अध.शिरसी । सूत्रे षष्ठया स्थाने प्रथमा । तदाह—प्रतयोरिति । अधस्पदमिति । मयूरव्यसकाऽऽदिसमासः । (‘शिरस्पदमिति । षष्ठोत्पुरुषः) । भास्कर इति । तपरकरणात्‘अत कृ’ इत्यस्याऽप्राप्ति ।

इति विसर्गसन्धिः ।

- १ इतोऽग्रे—‘यत्तु ‘सर्पिंःकुण्डिका’शब्दपाठ उत्तरपदस्थत्वेऽपि षत्वार्थमिति, तद्भाष्यविरुद्धम् । गणे समासैकदेशपाठे मानाऽभावश्च’ इति ग. पाठ ।
- २ इतोऽग्रे ‘यद्यप्यत्र ‘समासे’ इत्यनुवृत्त्या‘ऽनुत्तरपदस्थस्ये’त्यनुवृत्त्या च विसर्गान्तस्य पूर्वपदत्वबोधनात्तदाक्षिसोत्तरपदस्य प्रत्यासत्तिन्यायात्कसादिरूपस्यैव ग्रहीतुमुचितत्वेन ‘अयस्कृम्भी’त्यादौ सत्व न प्राप्नोति, तथापि लिङ्गविशिष्टपरिभाषया’ इति ग. पाठ , क कुण्डलित’ ।
- ३ ‘परिभाषया तद्वोध्यम्’ ग पाठ ।
- ४ ‘अय सहिता’ इत्यारभ्य’ ‘ङीषापत्ते’ इत्यन्तः पाठो मनोरमास्थत्वात् क कुण्डलित ।
- ५ ख. पाठोऽयम् । क. ग. नास्ति ।

अथ स्वादिसन्धिः ।

यत्तु प्रक्रियालाघवाय 'स्वौजसौ'डित्यनेन रुरेव विधेय । सर्वत्र 'सु'ग्रहणेषु रुरेव पठनीय । तच्चिन्त्यम् । 'यशोऽत्रे'त्यादौ रोरसिद्धत्वा-
दुत्वाऽनापत्ते । 'अतो रो'रित्यस्य प्रथमैकवचने चारिताध्यात् । तद्
ध्वनयन्नाह—स्वौजसेति ।

ससञ्जु । 'पदस्ये'त्यनुवृत्त स-सजूभ्यां विशेष्यते । तेन तदन्तविधिः ।
आदेशस्त्वलोऽन्त्यस्येत्यन्त्यस्य । तत्फलितमाह—पदान्तस्येत्यादिना ।
'सजू'रित्यत्राऽपि व्यपदेशिवद्भावेन न दोष ।

'व्यपदेशिवद्भावोऽप्रातिपदिकेन' 'ग्रहणवता प्रातिपदिकेन तदन्त-
विधिर्ने'तिपरिभाषाद्वयमपि प्रत्ययविधिविषयम् । इदं च 'दिव उन्'
सूत्रे हरदत्तग्रन्थे, 'इन्द्रे चे'त्यत्र 'कैयटे च स्पष्टम् । उपपादयिष्यते
चाऽस्माभिर्हलन्तनपुंसके ।

अतो रो । ननूत्वे कृते, तस्य स्थानिवत्त्वेन रुत्वाद्यत्वं स्यादत आह—
यत्वस्थापवाद् इति । विधानसामर्थ्यादुत्वं यत्वस्य बाधकमित्यर्थ ।

सामर्थ्यादिति । न च त्रिपाद्यामेव 'रो. सुपी'त्यस्याऽनन्तरम् अत
उरती'त्येव पाठ्यमिति वाच्यम् । उत्वस्याऽसिद्धत्वेनाऽऽङ्गुणस्याऽनात्वे ।

प्रथमयोः । 'वा सुपी'त्यत 'सुपी'त्यनुवृत्तेस्तिङ्प्रथमयोर्ग्रहण न ।
सुपामप्यादित प्रत्यययोर्ग्रहण न । 'तस्माच्छसो न'इति लिङ्गात् । 'अची'-
त्यधिकाराच्च । यद्यपि 'शिवोऽर्च्य' इत्यत्रोत्वे कृते प्रथमस्याऽऽऽसम्भवति,
तथाऽपि तत्र 'नादिची'ति निषेध । ('ह्रींरि करोती'त्यादौ तु विसर्गस्या-
ऽसिद्धत्वान्नैव प्रवृत्ति) ।

१ 'असमासे निष्कादिभ्य इति सूत्रे भाष्ये स्पष्टमिति च लघुशेखरे पाठ ।

२ इतोत्रे—'व्यपदेशिवद्भाव' इत्यस्या प्रत्याख्यानमपि तत्रैव दूषयिष्यते'
इति ग पाठ । ३ क. कुण्डलित ग. पाठ ।

प्रथमा च प्रथमा चेत्येकशेष । द्वितीय'प्रथमा'शब्दो द्वितीया लक्ष-
णया बोधयति । तदाह—प्रथमाद्वितीययोरिति । (अर्चि किम् ? । राम ।
विसर्गस्याऽसिद्धत्वाद्‌च्छपत्वाऽभावः । अक किम् ? । गावौ, नावौ ।
प्रथमयो. किम् ? । पित्रे) । 'पूर्व'ग्रहण किम् ? । अग्नी' इत्यत्र पक्षे परस-
वर्णोऽपि मा भूत् । 'दीर्घ'ग्रहण तु त्रिमात्रस्य स्थानिनस्त्रिमात्रो माभूदिति ।

ननु 'सवर्ण'ग्रहण किमर्थम्, 'पूर्व'इत्येतावतैव दीर्घपदाऽनुवृत्त्या
पूर्वस्य दीर्घत्वाऽसम्भवेन पूर्वजातीय इत्यर्थेन, पूर्वान्तरतम इत्यर्थेन वा
सिद्धेरिति चेन्न । स्पष्टार्थत्वात् । स्पष्टं चेद् भाष्ये ।

आद्गुण इति । (अनित्यत्वेन) अपवादे निषिद्धे पुनरुत्सर्गप्रवृत्ते-
रिति भावः । अत एव 'तौ सदि'ति निर्देशः सङ्गच्छते । सुस्रोत इति ।
'सुस्रोतस्'शब्दस्य सम्बुद्धौ 'दूराद्भूते चे'ति प्लुत । 'सुस्रोत'इति संज्ञा
कस्य चित् । ('अनन्त्यस्याऽपि प्रश्नाऽऽख्यानयो'रिति वा प्लुत) ।

तत्सामर्थ्यादिति । प्रतियोगित्वेन तदाश्रयणसामर्थ्यादित्यर्थः । तदुक्तं
भाष्ये—'आश्रयात्सिद्धमि'ति । (अर्चिसिद्धत्वाऽभावश्च तद्विशेषणं प्रत्येव ।
एते च 'ज्ञापितेऽपि तस्मिन् तपरकरणेनैव व्यावृत्तिसिद्धेरस्य चारिताध्या-

१ ख ग पाठ ।

२ 'दीर्घपदानुवृत्त्या जातिनिर्देशन च सिद्धे' ग पाठ ।

३ 'चेन्न । 'गम्ल'शब्दाच्छसि 'गमूनि'त्यादौ पूर्वस्य लकारस्य दीर्घस्याऽभावा-
द्दीर्घो न स्यात् । सवर्णग्रहणे तु तत्सामर्थ्याद् ऋकारसिद्धिः । इदमेव 'सवर्ण-
ग्रहणम् लकारस्य दीर्घाऽभावे, ऋलृवर्णयो सावर्ण्ये च ज्ञापक बोध्यम्'
ग पाठ । क तु कुण्डलित । ४ ख पाठ । क. ग नास्ति ।

५ क कुण्डलित ' ख पाठ । ६ ग पाठ ।

७ 'प्लेन'इत्यारभ्य 'इति मान्याः' (हरिदीक्षता') इत्यन्तः पाठश्चिदस्थि-
मालायामुद्धृत इति प्रामाणिकोऽय पाठः ।

ऽभावात्कथं ज्ञापकत्वम् । 'यस्मिन् ज्ञापिते यस्य चारितार्थ्यं तत्तेन ज्ञाप्य-
मि'ति सिद्धान्तादिति परास्ताम् । 'अप्लुतादप्लुते' इति विशेषणद्वयप्लुता-
ऽसिद्धत्वाऽभावप्रतिपादनद्वारा तपरकरणकृतप्लुतन्यावृत्त्यनुवादकमिति
न दोष इति गुरुचरणा) ।

नन्वेव 'भागच्छ पयोऽट्', 'आगच्छ पयोऽदे'त्यादानुत्वदृष्ट्या प्लुतस्य
सिद्धत्वे, परत्वात्प्लुते, आद्येऽप्लुतपरत्वाऽभावाद्, द्वितीये प्लुतात्परत्वा-
ऽभावाद्दुत्व न स्यात् । 'पयस्यटती'ति पयोट् । 'पयो ददाती'ति पयोद । तयो
सम्बोधने इमे । तत्राद्ये 'वाक्यस्य टे'रित्यट्शब्दाऽकारस्य प्लुतः । द्वितीये
रेफदकारसयोगपरस्याऽकारस्य गुरुत्वाद्'दुरोरनृत'इति प्लुत इति चेन्न ।

एकपदस्थवर्णद्वयसापेक्षत्वेनोत्वस्याऽन्तरङ्गतया, तत्प्रति वाक्यतासम्पा-
दकपदान्तरसापेक्षस्य प्लुतस्य बहिरङ्गतयाऽसिद्धत्वात् । आश्रयात्तु 'येन
नाऽप्राप्ति'न्यायेन, प्रत्यक्षत्वेन च पूर्वत्राऽसिद्धत्वमेव बाध्यते, न त्वानु-
मानिक, कचिदेव विषये प्राप्त, बहिरङ्गाऽसिद्धत्वमपि । 'सुस्रोताऽ'इत्यादौ
तु एकवाक्यमात्रसापेक्षत्वात्प्लुतोऽन्तरङ्ग, भिन्नवाक्यस्थाऽकारसापेक्षत्वा-
दुत्वं बहिरङ्गमिति स्पष्ट भाष्ये इति दिक् ।

उकाराऽनुबन्धेति । 'अनुबन्धे'त्यनेनाऽनुनासिकत्व सूचयति । तेन
'देव रुही'त्यादौ न दोष । (अनुनासिकत्वेऽपि अनुवाद्त्वेनोपदेशत्वा-
ऽभावान्नेत्त्वम्) ।

भोभगो । 'रो सुपी'त्यतो 'रो'रित्यनुवर्त्तते, न तु 'रो री'त्यतो 'र'इति ।
'प्रातरत्रे'त्यादावतिप्रसङ्गात् । 'अ'शब्दान्तद्वन्द्वेन पूर्वशब्दस्य बहुव्रीहि-
मभिप्रेत्याह—एतत्पूर्वस्येति । (सम्बुद्धौ 'विभाषा भवद्भगवदघवतामोच्चा-
ऽवस्ये'ति वार्तिकनिष्पन्नेकदेशानामनुकरण सूत्रे इति भाव । 'एषामन्यस्य

१ 'नन्वेवम्'इत्यारभ्य 'इति दिक्'इत्यन्तोऽय क ग पाठः ।

२ क कुण्डलितो ग पाठः ।

३ क नास्ति । ख ग पाठ ।

४ 'इति भावः' इति ग पाठ ।

रुः स्यादवस्य चौकार , सम्बुद्धा'विति वार्त्तिकाऽर्थ । 'अलोऽन्त्यस्ये'ति न ।
'नाऽनर्थके'इति निषेधात् । 'अव'ग्रहणसामर्थ्याच्च) ।

नन्वेवं सूत्रे^१ पूर्वरूपाऽऽद्यापत्तिरत आह—असन्धिरिति । भगो-
ऽघोशब्दौकारयोरकाराभ्यां प्राप्तपूर्वरूपाऽऽत्मकसन्धिकार्याऽभाव इत्यर्थ ।

^३स्थानिवदिति । 'प्रत्यय'इत्यादिनिर्देशै त्रिपाद्या स्थानिवत्सूत्रं प्रति
असिद्धत्वाऽभावादिति भाव ।

ननु रोरुकारस्याऽनुबन्धत्वाद्देफमात्रं विसर्गस्य स्थानि । एवं चा-
'ऽनत्विधा'विति निषेध. स्यादत आह—

१ 'सूत्रे' इति क नास्ति । ख ग पाठ ।

२ इतोऽग्रे—'इहेति । ननु यत्वस्याऽपरनिमित्तकत्वेनाऽन्तरङ्गत्वात्सिद्ध बहि-
रङ्गमिति, 'पूर्वग्रे'ति च वचनद्वयेन, परस्परमसिद्धत्वबोधनात्परत्वाद्द्विसर्गा-
त्पूर्वं यत्वेनैव भाव्यमिति चेन्न । शब्दविशेषनिमित्तकत्वेन यत्वस्य बहिरङ्ग-
त्वात्' इति ग पाठ । अश्रग्रहणाऽभावेऽपरनिमित्तकत्वं यत्वस्येति भाव ।

३ इतोऽग्रे—'ननु विसर्जनीय-यत्वयोस्त्रैपादिकत्वेन स्थानिवत्सूत्रदृष्ट्याऽसिद्धत्वा-
त्कथं स्थानिवत्त्वमिति चेन्न । अश्रग्रहणेन स्थानिवत्सूत्रं प्रति त्रिपाद्या
असिद्धत्वाऽभावज्ञापनात्' इति ख पाठ ।

४ इतोऽग्रे—'नह्यमिति । यथा'ऽग्रहीदि'त्यत्र ग्रहोऽल्लिटिदीर्घस्य स्थानिवत्त्वेनेट्-
त्वा'दित् ईटी'ति प्रवर्त्तते, एवमिहाऽपि विसर्गस्य रुत्वाद्यत्व प्रवर्त्ततेति भाव ।
तथा च स्थानिवत्सूत्रे भाष्ये उक्त—'विशिष्ट श्लेषोऽनलमाश्रयते इट नामे'ति ।
न च 'रो री'त्यतो'र'इत्यनुवस्यं रो रेफस्यैव यत्वविधानेनाऽत्विधित्वादेव
सिद्धे किमश्रग्रहणेनेति वाच्यम् । 'हलि सर्वेषा'मित्युत्तराऽर्थभावइयकस्य
स्पष्टार्थमिहैवोक्तेरिति तत्त्वम् ।

ननु 'विभाषा भवदि'त्यादिनिष्पन्नकदेशाऽनुकरणे एव मानाऽभावात्
'विभोरिद्'मित्यादावतिप्रसङ्ग । लाक्षणिकत्वाऽनर्थकत्वयोस्तुल्यत्वात् ।

न च परस्परसाहचर्येण वार्त्तिकोक्तैकदेशानामेव ग्रहणमिति न दोष ।

नह्ययमिति । यद्यपि रेफस्य विसर्गस्थानित्वेन तद्धृत्तिरुत्वाश्रयस्या-

(विभोरिद्)‘सुप्रभगोरिद्’ ‘रघोरिद्मि’ति त्रयाणां तादृशानामपि सभवात् । अतः पक्षान्तरमाह—सकारान्ता निपाता इति¹ । सम्बुद्धयन्तभवदादिप्रकृतिका , स्त्रीपुनपुसकैकवचनद्विवचनाऽऽदिसाधारणा, अखण्डाश्च सान्ता (रान्ता² वा) विनिगमनाविरहादत्रैव सूत्रे निपात्यन्त इत्यर्थः । तत्र द्वितीयानां निपातत्व बोध्यम् । तच्च चाऽऽदेराकृतिगणत्वात्, विभक्तिप्रतिरूपकत्वाद्वा । विभक्त्यन्त-प्रतिरूपकत्वन्तु सम्बुद्धयन्तानामपि निपातनात्स्पष्टमेव । तेन ‘भो विद्-दुन्दे’ति नपुसके लुका लुसे वार्त्तिकाऽप्रवृत्तौ, ‘भो गङ्गे’ इति स्त्रियाम्,—‘अवस्य सम्बुद्धाविति विशेषणमि’ति पक्षे ङीपा व्यवधानाद्विभक्तौ ङिङ्ग-विशिष्टाऽग्रहणाच्च सम्बुद्धिपरत्वाऽभावेन, ङिङ्गविशिष्टग्रहणेऽपि तकारश्रवणा-ऽऽपत्या ‘भो’ इति रूपाऽसिद्धिर्न । ‘हे भवन्नि’तिवत् ‘हे भो’ इति प्रयोग-सिद्धिश्च । निपातमात्राऽङ्गीकारे ‘स्यु पाट्प्याङ्गहैहेभो’इत्यमरोक्तनिपातानां सहप्रयोगाऽयोगात् । किञ्च ‘तत्र भवानि’तिवत् ‘तत्र भो’ इत्याद्यपि निपात-मात्राऽङ्गीकारे न सिद्धयेत् । ‘इतराभ्योऽपि दृश्यन्ते’ इति सर्वविभक्त्यन्त-त्रतसोर्भवदादियोग एवेष्टत्वात् ।

किञ्च ‘सामन्त्रितमि’ति सूत्रे वक्ष्यमाणरीत्या भोस्शब्दस्य निपातस्या-ऽऽमन्त्रितत्वेऽपि, भगोऽघोशब्दयोरामन्त्रितत्वे मानाऽभावेनाऽऽमन्त्रितत्व³-प्रयुक्तकार्याऽसिद्धिः । निपातेभ्यो ह्युत्सर्गत एकवचनमात्रसत्त्वेऽपि, सम्बो-धने प्रथमान्तत्वाऽभावेन तयोरामन्त्रितत्वाऽभावात् । संबोधने⁴तयो शकौ मानाऽभावाच्च । (⁵भगवत्त्वादिप्रकारेणैव हि ततो बोधः) । ‘भगो हरिहरौ तिष्ठत’ इत्यादिसिद्धयर्थं निपातावपीमावावश्यकौ । अत एव ‘धनेनाऽघो’

1 इतोऽग्रे-‘इदमुपलक्षणं, रान्ता इति वा बोध्यम्’ इति ग पुस्तके पाठः ।

2 ग पाठः ।

3 ‘तत्प्रयुक्त’ ख पाठः ।

4 ‘तयो सम्बोधने’ ख पाठः ।

5 ग पाठः ।

ऽप्यस्याऽल्विधित्वेन न स्थानिवत्त्वप्राप्ति, स्थान्यल्वृत्तिधर्माऽऽश्रयत्वात्, 'अनल्विधा'वित्यस्य 'स्थानिसम्बन्ध्याल्वृत्तिधर्माश्रये ने'त्यर्थ, 'अग्रही'-दित्यादौ तु 'ग्रहोऽल्लिटी'त्यस्य 'ग्रहे परस्येटो दीर्घ'इत्यर्थादीर्घे इट्त्वेनैव तस्य स्थानिता, लोपे च तत्त्वेनैव निमित्ततेति विशेष, स्पष्टं चेद् प्रकृतसूत्रे भाष्ये,

इत्यादौ पराऽङ्गवत्त्वप्रयुक्तषाष्ठाऽऽद्युदात्तत्वसिद्धि^१ । 'धनेने'त्यस्य करणत्वेन मत्वर्थसत्तायामन्वय । 'भगो^२ आगच्छे'त्यादौ 'वाक्यादेशरामन्त्रितस्ये'ति द्वित्वम्, 'आम् देवदत्त भगो' इत्यादौ 'आम एकान्तर'मिति च सिद्धयति ।

यदि तु 'युष्मदस्मदो'रित्युत्तरसूत्रस्थयुष्मदस्मत्साहचर्यो'दामन्त्रितस्ये'-तिनिघातविधायके लिङ्गसख्याद्यन्वयि सत्त्ववाचकमेवामन्त्रित गृह्यते, अत एव प्रकरणशुद्धये 'तिङ्गो गोत्रादीनी'त्यत पूर्वमेव तन्न पठितमिति विभाव्यते, तर्हि भो शब्दे आमन्त्रितनिघातसिद्धिरपि सम्बुध्यन्तभो शब्दनिपातनफलमिति बोध्यम् । (^३किञ्च 'देवदत्तस्य भगो' इत्यादावामन्त्रितनिघातसिद्धिरपि फलम्) ।

किञ्चा'ऽऽमन्त्रित पूर्व'मित्यस्य 'नाऽऽमन्त्रिते समानाधिकरणे' इति निषेधो भो शब्दादौ^४ सिद्धयति । निपातस्य तु द्रव्यवाचित्वेन सामान्यवचनत्वेऽपि लिङ्गाद्यन्वयित्वेनाऽत्यन्तसामानाधिकरण्याऽभावाच्चाामन्त्रिते इति निषेधो न, समानाधिकरणग्रहणसामर्थ्यादिति स्पष्ट भाष्ये इति निरूपयिष्याम ।

(^५एतेनामन्त्रितेतिमहासञ्ज्ञाकरणादसस्वार्थके सञ्ज्ञा नेत्यपास्तम्) । यत्तु निपातानामव्ययत्वेना'ऽव्ययानां प्रतिषेध' इत्युक्तेः 'भो देवदत्ते'त्यादौ पराऽङ्गवत्त्वप्रयुक्तषाष्ठाऽऽद्युदात्तत्वसिद्धिरपि सम्बुध्यन्तनिपातनफलमिति ।

- 1 पराङ्गवत्त्व-'सुवामन्त्रिते पराङ्गवत्त्वरे' इति सूत्रेण । षाष्ठेति । 'आमन्त्रितस्य चे'तिषष्ठाध्यायस्थसूत्रविहितेत्यर्थ ।
- 2 'भगोऽन्नागच्छ' ग. पाठः । 3 ख पाठः । ग. पुस्तके नास्ति ।
- 4 'भो शब्दे' ग पाठः । 5 ग. पाठः ।

तथाऽप्यशीत्यस्याऽभावे 'पय स्वि'त्यादौ दोष । तत्र हि 'रो सुपी'ति विसर्गः । नियमशास्त्राणि हि वाच्याऽर्थमादाय विधायकानि, आर्थिकाऽर्थमादाय निषेधकानीत्यन्यत्र निरूपितम् । तत्र हि विसर्गस्य विशिष्टो रु स्थानीति स्थानिवद्भावः सुलभः । न च 'रो सुपी'त्यत्र 'रो री'त्यतो 'र'

तन्न । तत्र षष्ठ्यामन्त्रितकारकवचनात्, तन्निमित्तग्रहणाच्च ।

एव च 'विभाषा भवद्'िति वार्त्तिके नाऽऽरम्भणीयम् । 'विभोरिद-
मित्यादौ तु नाऽतिप्रसङ्गः । अनर्थकत्वात् ।

एतेन निपातानामभ्युपगमे यत्त्वविधौ त एव गृह्येरन्, प्रतिपदोक्तत्वात्, न तु सम्बुद्धयन्ता, लाक्षणिकत्वादित्यपास्तम् । उभयोरप्यत्रैव निपात-
नात् । वार्त्तिकाऽऽरम्भेऽपि स्वरितपाठात्, 'भुवश्च महाव्याहृते'रिति 'महा-
व्याहृति'ग्रहणेन प्रतिपदोक्तपरिभाषाया अनित्यत्वाद्वा न दोषः ।

(अत्र^१ पक्षे सान्तानामपि कृतस्त्वानामनुकरणान्न दोषः) ।

यद्यपि भाष्ये नेद प्रत्याख्यात, तथाऽपि वार्त्तिकस्याऽपूर्वत्वाऽपेक्षया सूत्रसिद्धार्थत्व वक्तुं युक्तम् । 'स्यु पाट्प्याडङ्गहेभो'रित्यमरस्वार-
स्याद् 'भो'शब्दो निपातोऽप्यङ्गीकार्यः । अत एव 'भो हरिहरावि'त्यादि-
सिद्धिः । 'भगो-अघो' इति निपातौ, यदि प्रामाणिकौ तर्हि स्ता, नो चेन्मा,
अत्र मतेऽसन्धिन्याय्य एव । (^२अशब्दपूर्वशब्दयार्बहुव्रीहि कृत्वा भो
इत्यादिभिर्द्वन्द्व कार्यः । 'एषा रोयंत्व'मिति वृत्तिः कार्येत्यक्तम् । यद्वा—)
एषा त्रयाणा रोयं स्यादपूर्वस्य रोश्रे'ति वाक्यभेदेन व्याख्येयम् ।

ये तु^३ निपातानपि शान्तानिच्छन्ति, तेषां तेषु रो रित्यस्याऽनन्वयः ।
'एषामलोऽन्त्यस्य य स्यादपूर्वस्य रोश्रे'ति तैर्व्याख्येयम् । अत्र पक्षद्वये-
ऽप्यघोऽन्त लुप्तषष्ठीक पृथक्पद न्याय्यम् । व्योर्लघु—इति ख ग पाठः ।

१ ख पाठः । ग नास्ति ।

२ 'अशब्दपूर्वशब्दयो' इत्यारभ्य 'यद्वा' इत्यन्तो ग पाठः । ख. नास्ति ।

३ 'ये तु' इत्यारभ्य 'न्याय्यम्' इत्यन्तः पाठो ग. नास्ति ।

इत्यनुवर्त्य रो रेफस्यैव तेन विसर्ग इति वाच्यम् । 'हलि सर्वेषा'मित्युत्तरार्थ-
मावश्यकस्य स्पष्टार्थमिहैव करणादिति दिक् ।

तेषां रोरिति । इदं च निपातानास्थाय वक्ष्यमाणवार्त्तिकं प्रत्याचक्षा-
णस्य वृत्तिकृतो मतेनोक्तम् । अन्ये तु 'तेषामपि रो'रित्यर्थः । अपिना
'विभाषा भवद्भगवदघवतामोच्चावस्ये'ति वार्त्तिकनिष्पन्नाना समग्रह । 'एषा-
मन्त्यस्य रु स्याद्, अवस्य चौकार, सम्बुद्धा'विति तदर्थः । 'अव'ग्रहण-
सामर्थ्या'दलोऽन्यस्ये'ति नेति बोध्यम् । न च निपातानाश्रित्य वार्त्तिक
प्रत्याख्येयम्, निपाताश्च 'भो ब्राह्मणा.' 'भगो हरिहरौ' इत्यादिसिद्धार्थ-
मावश्यक इति वाच्यम् । 'तत्र भवा'नित्यादिव'तत्र भो'इत्यादि सिद्धये,
'धनेन भगो' इत्यादावामन्त्रितनिघातसिद्धये च वार्त्तिकस्याऽप्यावश्यक-
त्वात् । अत्र सूत्रे उभयोर्ग्रहणे मानन्तु-अत्र वार्त्तिके'भो ब्राह्मणा'इत्याद्य-
सिद्धयाशङ्का, 'अव्ययमेष भो शब्द'इति सिद्धान्तपर भाष्यमिति
बोध्यमित्याहुः ।

यदि तु निपाता अपि स्त्रीपुनपुसकसाधारणसम्बोधनान्तभवदादि-
समानार्थकत्वादासन्त्रिता एव, 'भवदादी'त्यत्र भो शब्दस्याऽप्यादिना
ग्रहणा'तत्र भो'इत्यादिसिद्धिस्तदा वार्त्तिक मास्त्विति तु वृत्त्याशयः ।

न चैव 'विभोरिद्' 'सुप्रभगोरिद्' 'रघोरिद्'मित्यादावपि यत्वापत्तिः ।
भोशब्दादीना लक्षणिकत्वाऽनर्थकत्वयो सर्वत्र तुल्यत्वादिति वाच्यम् ।
प्रसिद्धया, 'भो'इत्यादिपूर्वकरेफान्तानामर्थवता ग्रहणस्य न्याय्यत्वेन
च वार्त्तिकनिष्पन्ननिपातयोरेकदेशभूत'भो'शब्दादीनामेव ग्रहणेना-
ऽदोषादिति दिक् ।

व्योर्लघु । यद्यपि वर्णसमाप्नाये यस्य प्राथम्याद् 'व्यो'रिति वक्तु-
मुचित, तथाऽपि 'लोपो व्यो'रिति लोपवारणाय सौत्रत्वाद्याश्रयणीय स्या-
दतो 'व्यो'रित्युक्तम् । लघुतरं प्रयत्नो यस्योच्चारणे स लघुप्रयत्नतरः ।

१ 'लघुतर' इत्यारभ्य 'साधु' इत्यन्तोऽय पाठो ग नास्ति । तत्स्थाने-
'लघुप्रयत्नतरशब्द न्याचष्टे-लघुच्चारणाविति'-इत्येव ग पाठः ।

अन्यपदार्थसम्बन्धोत्तरवर्तिपदार्थे प्रकर्षविवक्षायामिदं साधु ।

शैथिल्यमिति । प्रयत्ने लघुतरत्वं चैषा शैथिल्यजनकत्वमेव । लघुच्चारणाविति । लघुतरोच्चारणावित्यर्थः । सूत्रे सौत्रत्वादेकवचनम् । (आन्तरतम्याद्वस्य वो, यस्य य इति बोध्यम्) । वकारोदाहरणम् 'असावादित्य' इति वृत्तिः ।

ओतो । ओकारादिति । 'भो'इत्याद्यनुवृत्तेस्तदवयवादित्यर्थः । तेन 'भ्युतोव् अच्युते'त्यादौ न । इदं पूर्वसूत्रेऽपि बोध्यम् । 'अपूर्वस्ये'-त्यस्य 'ओत' इत्यनेन विरोधान्न सम्बन्धः । तदाह—यस्येति । वस्यत्वसम्भव इति भावः ।

इदं लघुप्रयत्नयोर्न, तद्विधानसामर्थ्यात्, गार्ग्यश्रुतेश्च । तदाह—अलघ्विति । आरम्भसामर्थ्याच्च नित्यम् । अन्यथा 'लोपशाकल्यस्ये'त्यनेनैव सिद्धे एतद्वैयर्थ्यं स्पष्टमेवेति स्पष्टं भाष्ये । न च गार्ग्यशाकल्ययोस्वस्वमतप्रच्युत्यभावायेदम् । ताभ्यां लोपस्यैव स्मृतत्वेन, तद्वाक्येऽन्यग्रहणेन तयोरग्रहणात् । न च तदेव नित्यमस्तु, (इदमेव च विकल्पाऽर्थमस्त्विति वाच्यम्) । 'उपनिषदावौपम्ये'इतिनिर्देशेन तस्य वैकल्पिकत्वाऽनुमानात् । तदाह—पूजार्थमिति ।

१ 'शैथिल्यमिति' इति ख ग पाठः । क तु केनापि वद्धितः । इतोऽग्ने-
'मृदुत्वमित्यर्थः । आन्तरतम्याद्वस्य व' इति ग पाठः ।

२ ख ग पाठः । चिदस्थिमालायामयसुद्धुतश्च ।

३ 'वकारोदाहरणन्तु' ख ग पाठः ।

४ 'अपूर्वस्ये' इत्यशस्तु न सम्बन्ध्यते । 'ओत' इत्यनेन बाधात् । तदाह—
पदान्तस्य यस्येति । एतेन 'वकारस्यागे बीजं चिन्त्यमि'त्यपास्तम् । असम्भव-
स्यैव तत्त्वात् ख. ग पाठः ।

५ 'लोपशाकल्यस्ये'त्यनेन सिद्धे आरम्भसामर्थ्याच्च नित्यमिति स्पष्टं भाष्ये'
इति क पाठः ।

६ 'गार्ग्यशाकल्याभ्यां लोपस्यैव' ख पाठः । ७ क, नास्ति ।

केचित्तु 'व्यो'रिति सूत्रे यकारसाहचर्याद्वकारो धात्वनवयव एव गृह्यते । 'ओत' इत्यत्रार्थाऽधिकारात्तस्यैवाऽनुवृत्तिरतो^१ भो इत्याद्यनुवृत्ति विनाऽपि 'स्मृतोव् इह' 'हरिव् इहे'त्यादौ न दोष इत्याहुः । तन्मतेनाऽऽह-पदान्तस्य किम् । तोयमिति । (एतन्मते 'लोप शाकल्यस्ये'तिसूत्रे- 'ऽवर्णपूर्वयो'रिति, 'अशी'ति च वस्तुसिद्धाऽर्थकथन बोध्यम्) ।

उञ्जि च । 'भो' इत्यादिपूर्वस्य तु पूर्वसूत्रेणैव सिद्धमित्याशयवानाह- अवर्णपूर्वयोरिति ।

ननु पूर्वसूत्रेणाऽलघुप्रयत्नस्य लोपे सिद्धेऽपि, लघुप्रयत्नस्य लोपाऽर्थ-मत्राऽपि 'भोभगो' इत्यनुवृत्तिरन्तु । अत एव 'हलि सर्वेषा'मित्यत्र मण्डूका-ऽनुवृत्तिरपि न । न च लघुप्रयत्नविधान व्यर्थम् । उन्वतिरिक्तेऽशि चारि-तार्थ्यादिति चेन्न । अत्रापि गार्ग्यग्रहणानुवर्त्तनादिति केचित् । वकारोदाहर-णन्तु 'असा उ एकाग्नि'रिति ।

उत्तरार्थमिति । 'ङमो ह्रस्वादची'त्येतदर्थमित्यर्थ । तेन 'परमगणा-वित्यादौ न । 'गणि'त्यस्याऽन्तर्वर्त्तिविभक्त्या पदंत्वात् ।

१ 'भो इत्याद्यनुवृत्ति विनाऽपि' इति क. पाठः । ख ग नास्ति ।

२ 'हरिव् इह, स्मृतोव् इहेत्यादौ' ख पाठः ।

३ ख ग पाठः । क नास्ति ।

४ 'तु' इति क नास्ति । ख ग दृश्यते ।

५ 'इत्याशयेनाह' इति ख पाठः ।

६ इतोऽग्रे—'व्योर्लघुप्रयत्नतर' इति सूत्राद्धि 'व्यो'रित्यनुवर्त्तते । तच्च तत्रो-द्देश्यसमर्पकत्वाद्लघुप्रयत्नाऽर्थकम्, अर्थाऽधिकाराच्चेहाऽपि तथैवेत्याशय इत्याहुः । अत्राऽपि गार्ग्यग्रहणाऽनुवर्त्तनादिति तु केचित् इति ख ग पाठः ।

७ इतोऽग्रे—'उत्तरपदत्वे न्ने'ति निषेधस्तु-^१उत्तरपदसम्बन्धिपदान्तविधावेव । 'अपदादिविधा'वितिपर्युदासात् । भाष्येपि 'न लुमते'त्यत्र स्फुटमेतत् ।

१ 'उत्तरपदसम्बन्धिपदान्तत्वनिमित्तविधावेव' ख, ग पाठः ।

‘हलि सर्वेषामि’त्यादौ तु न सम्बन्ध्यते, व्यवहित‘डमो ह्रस्वादि’त्यत्रैव प्रयोजनकथनपरभाष्यप्रामाण्येन मण्डूकाऽनुवृत्तिस्वीकारात् । अत एव ‘गुडलिट्सु’ इत्यादौ धुढादय’ इति कैयटादय । अत एव ‘माभ्यामि’-त्यादौ ‘हलि सर्वेषामि’त्यस्य प्रवृत्तिः । अन्यथा हि ‘हलादौ पदे’ इत्यर्थाऽऽपत्तौ तदभावान्न स्यादिति दिक् ।

हलि सर्वेषाम् । ‘भोभगो’ इत्याद्यनुवर्त्तते । तत्र ओकारात्परस्य लघूच्चारणस्यैवाऽनेन लोपः । अलघूच्चारणस्य तु ‘ओत’ इत्येव सिद्धम् । ‘अ’पूर्वं तूभयोरपि ।

न चाऽलघुप्रयत्नेऽस्याऽसिद्धत्वा‘ल्लोपः शाकल्यस्ये’त्यनेनैव लोपः उचित इति वाच्यम् । लघुप्रयत्नस्यैवाऽनेन लोपे ‘व्योर्लघुप्रयत्नतर’इति सूत्रे ‘अची’तिग्रहणेन, हलि विधानाऽभावेनैव सिद्धावेतत्सूत्रवैयर्थ्याऽऽपत्तेः ।

न चैवमलघुप्रयत्नयोरेव लोपः स्यात् । एव च ‘व्यो’रित्यस्य शब्दाऽधिकाराऽऽश्रयणमपि नेति वाच्यम् । ‘सर्वेषामि’त्यस्य वैयर्थ्याऽऽपत्तेः ।

‘न लुमते’ति सूत्रस्य वार्त्तिकार्थनिर्णायकभाष्यविरोधेनाऽऽष्टमिकभाष्यस्य ‘डमो ह्रस्वादि’तिसूत्रस्यस्य प्रौढिवादत्वात् । ‘अची’त्यादियोगविभागेना-‘ऽसर्वनामस्थाने’ इत्यनुवर्त्य, मध्यस्याऽपि पदत्वनिषेध इत्यपि योगविभागस्येष्टसिद्धयर्थतया ^१उत्तरपदसम्बन्धिपदान्तविधिविषय एवेति, न फलभेदः । ^२प्रकृते च ङमन्तस्य, पदावयवङमो वा निमित्तत्वेऽपि, पदान्तोद्देश्यकत्वरूपस्य वा, पदान्तस्थानिकत्वरूपस्य वा पदान्तसम्बन्धित्वस्याऽभावात् । अत एव ‘माषकुम्भवापेने’त्यादौ ‘पदव्यवायेपी’तिप्रतिषेधसिद्धिः । अत्रार्थे ‘पदे’ग्रहणमपि ज्ञापक बोध्यम् । स्पष्ट चेदम् ‘उलि च पदे’ इत्यत्र भाष्ये, ‘डमो ह्रस्वादि’त्यत्र च’ इति क कुण्डलित, ख ग. पाठः ।

१ ‘अत एव’ इति क. ग. पाठः । ख नास्ति ।

१ ‘उत्तरपदसम्बन्धी’ति ग. नास्ति ।

२ ‘प्रकृते च’ इत्यारभ्य ‘अभावात्’ इत्यन्तो ग. पाठः ।

विकल्पस्य विच्छिन्नत्वाद्देवाऽननुवृत्तिसिद्धे । तद्धि ऋषिमात्रग्रहणार्थम् ।
तदाह—लघ्वलघूच्चारणस्येति ।

ये तु भोसादिसाहचर्येणाऽवर्णपूर्वस्याऽपि यस्यैव, धात्वनवयवस्यैव वा
लोप इत्याहुस्तन्मतेनाऽऽह—यस्येति ।

परे तु वकारमनुवर्त्य वस्याऽपि लोपमाहु । अत एव 'वृक्षच् करोती'-
त्यादावतिप्रसङ्गवारणाय अशा हलो विशेषण भाष्यकृतां सङ्गच्छते ।
'वृक्षच् हसती'त्यादीनां त्वनभिधानमिति हरदत्त ।

पदान्तस्य किम् ?, गव्यम् । 'गव्यूति'रित्यत्र यथा न लोपस्तथोक्तम् ।
'लोपो व्यो'रित्यनेन तु न सिद्धि । त प्रति यत्वस्याऽसिद्धत्वात् ।
'देवा यान्ती'त्यत्र वल्परत्वाऽभावाच्चेति दिक् ।

न तु सुपीति । पर्युदासे हि सुप्सदृशे प्रत्यये एव स्यात् । तथा च
'अहर्भाती'त्यत्र न स्यादिति बोध्यम् । न च प्रत्ययग्रहणे तदन्तग्रहणात्
'सुबन्ते' इत्यर्थो दुर्वार इति वाच्यम् । 'तस्मिन्नि'तिपरिभाषया 'सुपी'त्या-
दीनां 'सुपि परे' इत्यर्थस्याऽऽवश्यकत्वेन, तस्य च नियमेन 'कस्मादि'-
त्यवधिसाकाङ्क्षत्वेन, 'अह्' इत्यादेरेव चोपस्थितत्वेनाऽवधित्वेनाऽन्वयात्,
पञ्चम्यन्तस्य विशेषणत्वेन, 'प्रत्ययग्रहणे चाऽपञ्चम्या' इति निषेधेन
तदन्तविध्यभावात् । 'पञ्चम्यन्ताऽर्थात्परत्वेन विशेषित. प्रत्ययो यत्र कार्या-
ऽन्तरविधानाय परिगृह्यते, तत्र तदन्तविधिर्ने'ति तदर्थ । यथा 'रदाभ्य
निष्ठे'त्यादौ ।

यत्तु कैयटेन 'धातो'रित्यधिकारात् 'स्यतासी लुलुटो'रित्यादौ न दोष

१ इतोऽप्रे—'एव च 'वृक्षच् हसती'त्यादौ लोपो भवत्येव । यत्तु 'एषामन-
भिधानमि'ति हरदत्त । तन्न । माताऽभावात् । 'न पदान्ता परेऽण सन्ती'-
ति भाष्य त्वन्यतात्पर्यकमिति 'कमल्'शब्दे वक्ष्यते'—इति ख ग पाठ ।

२ 'यत्तु कैयटेन' इत्यारभ्य 'व्याख्येय' इत्यन्त क कुण्डलितो ग पाठ ।
ख नास्ति ।

इत्युक्तम् । तत्र । 'धातो'रित्यस्य स्यतामिविशेषणत्वेन, ल्लुडविशेषणत्वात् । तस्मादस्मदुक्तरीत्यैव वारणम् । कैयटोऽपि वा तथैव व्याख्येय ।

'ङधाब्भ्य' इत्यादौ तु न दोष । तत्र 'कस्मादि'निनियताऽवध्याकाङ्क्षाया अभावेन, पञ्चम्यन्तस्य प्रत्ययविशेषणत्वाऽभावात् । अत एव 'सुप्रिङन्तमि'त्यन्तग्रहण संज्ञाविधौ प्रत्ययग्रहणे तदन्तविध्यभावे ज्ञापकमि'त्याकरोक्त सङ्गच्छते इत्याहु । न च 'र' इति सामान्येन रत्व विधाय, सुपि 'अहन्सुपी'ति तदपवादरुत्वेनैव सिद्धौ, 'असुपी'ति व्यर्थमिति वाच्यम् । क्वचित्सुबभावेऽपि रुत्वप्रवृत्तिबोधनाऽर्थं तथोक्तत्वात् । एतेन 'रूपरात्रिरथन्तरेषु रुत्वं वाच्यमिति' नाऽपूर्वमित्याहु ।

अहरह इति । 'नित्यवीप्सयोरि'ति द्वित्वम् । 'न लुमते'ति निषेधात्सुप्परत्वाऽभाव । अनन्यत्वादिति । रात्रिशब्दान्ततत्पुरुषाद्वि समासाऽन्ते, 'यस्येति चे'तीकारलोपेऽपि, रात्रिशब्दत्वाऽक्षतेरिति भाव ।

अहोरात्र इति । 'रात्राऽह्नाऽहा' इति पुंस्त्वम् । अहरादीनामिति । उभयत्राऽप्यादिशब्द प्रकारे । तेन 'स्वर्चक्षा' 'स्वर्चना' इत्यादि सिद्धम् ।

अनुवादे रेफविशिष्टस्योपादानाद्रेफस्य रेफविधान व्यर्थमत आह— विसर्गाऽपवाद इति । 'प्रचेतसो राजनि वा रेफो, भाषाच्छन्दसो' । 'प्रचेतो राजन्' । 'प्रचेता राजन्' । स्पष्टचेदम् 'अमनरूधरे'ति सूत्रे भाष्ये ।

द्वलोपे । नाऽय तत्पुरुष । अनीयरि, 'चचारे'त्यादौ च दोषाऽपत्ते । नाऽपि बहुव्रीहि । व्यधिकरणत्वात् । अतो णिजन्तात्कर्मण्यण्युपपदसमास इति दर्शयति—ढरेफौ लोपयतीति । न चाऽजर्घा इत्यादौ 'सिपि धातो'रिति रुत्वस्य, 'पितू राज्य'मित्यादौ सयोगान्तलोपस्याऽसिद्धत्वाद्देफपरत्वाऽभावेन कथ दीर्घ^२ । ढग्रहणेन, लणसूत्रेऽजर्घा इतिभाष्यो-

१ 'सिपि धातो'रिति रुत्वस्याऽसिद्धत्वाद्देफपरत्वाऽभावेन' क ख पाठ ।

२ इतोऽग्ने—'ढसाहचर्येण रेफाशोऽप्यसिद्धत्वबाधात् । लणसूत्रे'ऽजर्घा'इति-भाष्योदाहरणाच्च' इति ख ग पाठः ।

दाहरणेन च 'पूर्वत्राऽसिद्ध'मिति पूर्वग्रहणेनैतत्सूत्राऽग्रहणबोधनात् ।

[न च 'गुडलिङ्ढौकनमि'त्यादौ बाध विनाऽपि सम्भवोऽस्तीति वाच्यम् । 'ढो ढे लोप' इत्यस्याऽसिद्धत्वेन 'झला जशोऽन्ते' इति जश्त्व-प्रवृत्ते । अत एव 'झला जशोऽन्ते', 'झशी'तिन्यास 'खरि चे'त्यतः पूर्वं न कृत । न चैवमपि 'झला जशोऽन्ते' इत्यतोऽग्रे एव द्वितीयचरणे 'झशी'ति कुतो न सूत्रितम् । 'ढो ढे लोप' इत्यस्याऽसङ्गतताऽऽपत्ते । सामर्थ्या-ज्जश्त्वबाधे तु पदान्ते जश्त्वस्याऽपि बाधाऽऽपत्तिः ।

यदि तु 'येन नाऽप्राप्ति'न्यायेन (अनन्तरस्ये'ति न्यायेन च) झशी जश्त्वस्यैव बाध इत्युच्यते, तथाऽपि 'अभ्यासे चर्चे'त्यत्र 'झला जश्' इत्यस्याऽऽवश्यकत्वेन लाघवाऽभावः । 'खरि चे'त्यादीनामपि पूर्वपाठे तु बहूपप्लवः । न च 'लीढ' इत्यादावपि षट्त्वस्याऽसिद्धत्वेन ढपरत्वा-ऽभावाल्लोपवैयर्थ्याऽऽपत्त्या, 'पूर्वत्राऽसिद्धमि'त्यस्यैतद्विषये बाधाऽऽवश्यकत्वेन, 'गुडलिङ्ढौकन'मित्यत्राऽपि लोपाऽऽपत्तिरिति वाच्यम् । जश्त्वाऽपेक्षया ढलोपस्य बहिरङ्गतयाऽप्यसिद्धत्वेन, तद्भावे मानाऽभावात् । किञ्च स्वैकवाक्यताऽऽपन्न पूर्वत्राऽसिद्ध'बाधाऽपेक्षया, पश्चादुपस्थित-पराऽङ्गतद्वाधस्यैव न्याय्यत्वादित्यौहु] ।

अण किमिति । एक्षु विशेषाऽभावेन, 'परिवृद्ध'इत्यादिनिर्देशा-टकारेऽप्रवृत्तेर्लकारस्याऽसम्भवेन, दीर्घश्रुत्युपस्थापिताऽचपरिभाषयैव सिद्धे-

१ क कुण्डलित ख ग पाठः ।

२ 'येन नाऽप्राप्तिन्यायेन'इति ग पुस्तके नास्ति ।

३ ख पाठः ।

४ 'जश्त्वापेक्षया' इत्यारभ्य 'मानाभावात् । किञ्च' इत्यन्त क ग पाठः । ख नास्ति ।

५ 'इत्याहु'रिति क नास्ति ।

६ 'सिद्धिरिति' इति ख पाठः ।

रिति प्रश्नः । ज्ञापकसिद्धवचनकल्पने लाघवाऽभाव इत्युत्तराऽऽशयः ।

अत्र अण् पूर्वणैव । व्याख्यानात् ।

ढ्रदो वृद्ध इति । ऊदित्वेन वेदकत्वात् 'यस्य विभाषे'ति निष्ठाया नेट् ।
ढ्रत्व धत्व-ऽदुत्व ढ्रलोपा । 'ढो ढे लोप'इत्येतद्दृष्ट्या ष्टुत्वन्तु
नाऽसिद्धम् । सामर्थ्यात् ।

तृहू इति । 'नकारजावनुस्वारपञ्चमौ झलि धातुषु'इति वृद्धोक्तेरनि-
दितामिति नलोपे 'तृढ' इति रूपम् । क्वचित्तु 'तृहू हिंसायामि'त्येव पाठः ।

(यत्तु प्राचा- 'ढ्रद' इति प्रत्युदाहृतम् । तन्न । 'ढ्रद'निपातनं ढ्रहे-
र्नकारहकारलोपाऽर्थं, परस्य ढ्रत्वाऽर्थं च, अन्यथा घत्व प्रसज्येते'-ति
'ढ्रद स्थूलबलयोरि'तिसूत्रस्थभाष्यप्रामाण्येन तत्र ढ्रलोपस्यैवाऽभावात् ।
न चेदभावो, ढ्रत्व च निपात्यताम्, घत्वऽदुत्वढ्रलोपास्तु भविष्यन्त्येवेति
वाच्यम् । 'परिढ्रदय्ये'त्यत्र 'ल्यपि लघुपूर्वा'दिति गेरयादेशो न स्यात् ।
तथा 'पारिढ्रदो कन्ये'त्यत्र ष्यङ् च स्यात् । ढ्रलोपस्याऽसिद्धत्वेन गुरूपोत्त-
मत्वा'दित्यनेन भाष्ये एव दूषितत्वात् । अनिदितो ढ्रहेस्तु 'ढ्रहितमि'-
त्येवेष्यत इति कैयटः ।

यत्तु वामनो 'ढ्रहेरप्येतन्निपातनं, नलोपवर्जमि'त्याह । तन्न । 'ढ्रहेर्नकार-
हकारलोपाऽर्थ'मितिभाष्यविरोधात् । यत्तु प्रसादकृता—'ढ्रहेर्निष्ठाया-
सागमशास्त्रस्याऽनित्यत्वादिदृढभावे, 'वा दुहे'त्यत्र 'वे'तियोगविभागात्पक्षे
घत्वाऽभावे, ढ्रत्वे, ढ्रलोपे चेद् प्रत्युदाहरणम् । अस्य ष्यङि गेरयभावे
चेष्टाऽऽपत्ति'रित्युक्तम् । तदेतेन परास्तम् । त्वदुक्त्रीत्या ढ्रहेरपीदभाव-

१ 'अत्राण् पूर्वणैव । अत्राणो विशेषणेन सामर्थ्यात्' इति ख ग पाठः ।

२ 'ढो ढे लोप इत्येतद्दृष्ट्या ष्टुत्वन्तु नासिद्धम् । सामर्थ्यात्' इति पाठः
ख ग नास्ति । केवलं क दृश्यते ।

३ क कुण्डलितं, ख पाठः ।

ढत्वयो सिद्धाविणिषेधप्रकरणे 'दृढ' इतिनिपातनस्य व्यर्थत्वाऽऽपत्ते-
रित्यलम् ।

नन्वेव 'दूलोपे'इतिसप्तमीनिर्देशेनैव पूर्वत्वलाभे 'पूर्वस्ये'ति व्यर्थमत
आह—पूर्वग्रहणमिति । न चोत्तरपदाऽधिकारस्य विच्छिन्नत्वात्,
ढसाहचर्येण च सर्वत्र प्रवृत्तिसिद्धौ पूर्वग्रहण व्यर्थमिति वाच्यम् । तत्सा-
मर्थेन रोरसिद्धत्वस्य बाधात् । तेन 'अजर्घा' इत्यादिसिद्धिरित्याहुः ।)

'अजर्घा' इत्यादौ यद्वक्तव्यं तत्प्रागेवोक्तम् ।

विप्रतिषेधे । 'वि'-'प्रति'पूर्वात्कर्मव्यतिहारे वर्त्तमानात्सेधतेर्घञि
विविध = प्रतिकूलं गमनमित्यर्थकतया परस्परविरोधोऽर्थो 'विप्रतिषेध'-
शब्द । तत्र नित्यस्याऽऽवश्यकतया, अन्तरङ्गस्य ज्ञापकादिना, अपवा-
दस्य वचनप्रामाण्याद्वाधकत्वे स्थिते, तद्भिन्नोऽस्य विषय इत्याशयेनाऽऽह-
नुत्यबलेति । द्वयोः शास्त्रयोः क्वचिन्नधाऽवकाशयोरेकत्र प्रयोगे युग-
पदसम्भवि स्वस्वकार्यसमर्पणं च स । एतच्च प्रवृत्तसूत्रे भाष्ये स्पष्टम् ।

तत्र प्रायेण एकस्य कार्यद्वययोगकृतेऽसम्भवे एवैतस्य प्रवृत्तिः । यथा
'वृक्षेभ्यः' इत्यादौ । तत्र हि दीर्घैत्वयोर्युगपत्स्वस्वनिमित्तेनाऽऽनन्तर्यस्या-
ऽसम्भवः । इदमिको गुणेत्यत्र कैयटे । क्वचित्केवलाऽसम्भवेऽपि । यथा-
'शिष्टादि'त्यादौ । अत्र हि तातङ्-शाभावयोर्युगपत्प्रवृत्तौ स्वस्वनिमित्तेना-
ऽऽनन्तर्याऽसम्भवः । यद्यपि तातङादेः स्थानिवत्त्वेनाऽस्त्येव तत्, तथा-

१ मनोरमाशब्दरत्नस्थोऽय ग्रन्थोऽतोऽत्र क कुण्डलितः ।

२ 'विरोधार्थक' इति ख पाठः ।

३ 'शास्त्रयोरिति' क पाठः ।

४ 'रेकस्मिन् विषये' इति ख. पाठः ।

५ 'विषये कार्यद्वयसमर्पणं च स' इति क ग पाठः ।

६ 'एतच्च'इत्यारभ्य 'कैयटाद्युक्तं चिन्त्यम्' इत्यन्तं क पाठः ।

प्यतिदेशप्रवृत्त्युत्तरमेव, न तु तत्प्रवृत्तिकाले इति, युगपदसम्भवोऽस्त्येवेति, परत्वात्तातञ्चि सकृद्गतिन्यायेन न शाभाव । युगपदसम्भवाऽभावे तु नास्य प्रवृत्तिरिति 'को गुणवृद्धौ' 'अदसो मात्' 'पुवत्कर्मधारये'त्यादौ भाष्ये स्पष्टम् । एवञ्चाऽऽदिवृद्धिरन्त्योपधावृद्धी परत्वाद्वाधते इति कैयटाद्युक्तं चिन्त्यम् ।

तत्र व्यक्तौ पदार्थे प्रतिलक्ष्य लक्षणोपप्लवाद्दुभयोरपि शास्त्रयोस्तत्त-
लक्ष्यविषययोरचारिताध्येन, पर्यायेण द्वयोरपि प्राप्तौ, 'परमेवे'ति नियमा-
ऽर्थमिदम् । तेन 'तिसृणामि'त्यत्र यौगपद्याऽसम्भवेन (त्रयादेशात्पर-
त्वात्) तिस्रादेशे, पुन स्थानिवस्त्वेन त्रयादेशो न । तदेतत्पठ्यते
'सकृद्गतौ विप्रतिषेधे यद्वाधित तद्वाधितमेवे'ति ।

(अत्र पक्षे तद्विषयजातीयकार्ययोरवकाशेनैव द्वयो सावकाशत्वं
बोध्यम्) । अत्र पक्षे एतन्नियमसामर्थ्यादेतल्लक्ष्यविषयकपूर्वशास्त्रा-
ऽनुपप्लव एवेति बोध्यम् ।

जातिपक्षे तु-उद्देश्यतावच्छेदकजात्याक्रान्ते क्वचिच्चरिताऽर्थयोर्द्वयो
शास्त्रयो सत्प्रतिपक्षन्यायेन युगपदुभयाऽसम्भवरूपविरोधस्थले उभ-
योरप्यप्राप्तौ 'पर भवती'ति विध्यर्थमिदम् । तस्मिन् कृते यदि पूर्वस्याऽपि

१ 'व्यक्तिपदार्थे' ग पाठः ।

२ 'यौगपद्याऽसम्भवेन' इति क पाठः । ख ग नास्ति ।

३ ख ग पाठ ।

४ ख ग पाठ ।

५ 'अत्र पक्षे' इति ख. ग नास्ति ।

६ 'सामर्थ्याच्च' ख ग पाठ ।

७ 'इति तत्त्वम्' ख पाठ ।

८ 'द्वयो सत्प्रतिपक्षन्यायेन विरोधस्थले' इति ख ग पाठ ।

९ 'परस्मिन्कृते' ख ग पाठ ।

निमित्तमस्ति, तदपि भवत्येव । यथा 'भिन्धी'त्यत्र धे परत्वात्तातङ्ङि पुनर्धि-
र्भवति । अत्र हि तातङ्ङिभावयोर्न युगपदेकस्थानिसम्बन्धस्य, अङ्गरूप-
निमित्तानन्तर्यस्य वा सम्भव इत्यसम्भवोऽस्तीति दिक् । (तदेतत्पठ्यते-
'पुन प्रसङ्गविज्ञानात्सिद्धमिति । अत्र पक्षे लब्धाऽवकाशयोर्द्वयो-
रेकत्र विषये सत्प्रतिपक्षन्यायेन कार्यद्वयाऽप्राप्तिरेव विरोध) ।

केचित्तु^१ 'व्यक्तिपक्षे सर्वं लक्ष्य शास्त्र व्याप्नोति, न जातिपक्षे' इत्यत्र
मानाऽभाव । जात्याश्रयसकलव्यक्तिबोधनार्थमेव जातिपक्षाश्रयणस्य
भाष्ये दर्शनात् । तस्मादेकस्मिन्पुन्युगपदुभयो कार्ययो सम्भवाऽसम्भवा-
त्पर्यायेण तृजादिवच्छास्त्रद्वयप्रसङ्गे, नियमार्थमिदमिति सकृद्गतिन्याय-
सिद्धि । 'अय न्यायो नहि व्यक्तिपक्षे एव सर्वविषयो न जातिपक्षे इत्यत्र
मानमस्ती'तिशास्त्रीयदृष्टान्तमूलकोऽय न्यायो भाष्ये उक्त ।

यद्वा 'यथा तुल्यबलयोरेक प्रेष्यो भवति, स तयो पर्यायेण कार्यं
करोति, यदा तसुभौ युगयत्प्रेषयतो, नानादिक्षु च कार्ये, तदोभयोर्न करोति,
यौगपद्याऽसम्भवात्, तथा शास्त्रयोर्लक्ष्यार्थयो कचिल्लक्ष्ये यौगपद्येन प्रवृ-
त्त्यसम्भवादप्रतिपत्तौ प्राप्तायामिद विध्यर्थमिति पुन प्रसङ्गविज्ञानसिद्धि ।

किञ्च व्यक्तिपक्षेऽप्यन्यव्यक्तिविषयत्वाभेन चरितार्थयोरिय व्यक्ति-
विरोधात्स्वविषयकत्व न कल्पयतीति वक्तुं शक्यत्वात् । जातिपक्षे-
ऽपि तज्जात्याश्रयतद्व्यक्तिविषयकत्वमेव, नैतद्विषयकत्वमित्यत्र विनिगमना-
ऽभावाच्च । तत्र लक्ष्यानुसारात्कचिच्छास्त्रीयदृष्टान्ताश्रयण, कचि-
ल्लौकिकदृष्टान्तस्याऽऽश्रयणमिति भाष्यसमत पन्था इत्याहु । तदाह—
परं कार्यमिति । कार्ये परत्व च परशास्त्रविहितत्वम् ।

१ 'अत्र हि' इत्यारभ्य 'इति दिक्' इत्यन्त क पाठः ।

२ ख ग पाठ ।

३ 'केचित्त' इत्यारभ्य 'इत्याहु' इत्यन्त क. पाठ । ख ग. नास्ति ।

इति लोप इति । न च 'रो री'त्यपेक्षया नित्यमुत्वम्, कृतेऽपि^१ तत्र स्थानिवत्त्वेनोच्चप्राप्तेरिति वाच्यम् । 'भोभगो'इतिसूत्रभाष्योक्तरीत्याऽल्विधित्वात् । किञ्च लोपोत्तर दीर्घप्रवृत्त्या उच्त्वाऽप्राप्तेः (कृताऽकृतप्रसङ्गित्वाऽभावात्), स्थानिवत्त्वेन तद्धर्माऽतिदेशेऽप्युच्चारणप्रसङ्गरूपस्थान-षष्ठ्यर्थाऽभावेन, स्थान्यादेशभावस्य निरूपयितुमशक्यत्वाच्च ।

अत एव 'नखनिर्भिन्न' इत्यादावैसादिकं न । न च निरनुबन्धक-परिभाषया नाऽत्र 'रो री'त्यस्य प्राप्तिः । वर्णग्रहणे तदप्रवृत्ते । स्पष्ट चेदम् 'औड आप' इत्यत्र भाष्ये । न च विप्रतिषेधसूत्रं प्रत्यपि त्रिपाद्या असिद्धत्वम् । अस्याः परिभाषात्वेन कार्यकालपक्षेऽदोषात् । अन्यथा 'ङ्मो ह्रस्वात् (अँचि ङमुण् नित्यं) 'ङ सि घुट्' इत्यादौ कार्यकालपक्षे 'तस्मिन्निति-निर्दिष्टे पूर्वस्य' 'तस्मादित्युत्तरस्ये'त्यनयोर्द्वयोरपि त्रिपादीस्थत्वेन विप्रति-षेधसूत्राऽप्रवृत्तौ, 'उभयनिर्देशे पञ्चमीनिर्देशो बलवान्परत्वादि'ति 'तस्मि-न्नि'तिसूत्रस्थाऽऽकरग्रन्थानामसङ्गतिः स्पष्टैव । न च तत्र यथोद्देशपक्ष एवाऽऽश्रीयते । एव हि 'ङ्म' इत्यादीनामसिद्धत्वात्तत्र^१ तयोः परिभाषयो-

- १ 'रो रीतिलोपापेक्षया' इति ख. ग पाठः ।
- २ 'कृतेऽपि लोपे स्थानिवत्त्वेन' ख. ग. पाठ ।
- ३ 'भोभगोइतिसूत्रभाष्योक्तरीत्याऽल्विधित्वात् । किञ्च' इति क पाठः ।
ख. ग नास्ति ।
- ४ 'उच्त्वाप्रवृत्ते' ख. ग पाठः । ५ क नास्ति । ख. ग पाठ ।
- ६ 'स्थानिवद्भावेन' ख. ग पाठ । ७ ख. ग पाठ ।
- ८ 'सूत्राऽप्रवृत्तौ तस्मिन्नितिसूत्रस्थोभयनिर्देशो पञ्चमीनिर्देशो बलवानित्याकर-ग्रन्थानाम्' इति ख. ग पाठः ।
- ९ 'एव हि ङ' सि घुडित्यादीनाम्' इति ख. ग पाठ ।
- १० 'तत्र परिभाषाऽप्रवृत्त्यापत्ते' ख. ग पाठः ।

रप्रवृत्त्यापत्ते । कार्यकालपक्षे तु (पार्थक्येन तयोरप्रत्यायकत्वात्) कार्येण स्वसंस्काराय स्ववृत्तिलिङ्गचिह्नितपरिभाषा-सज्ञानामाक्षेप इति—अत्रोपस्थितिरिति स्पष्टम् 'पूर्वत्राऽसिद्धमि'ति सूत्रे भाष्ये ।

'कार्यकाल'शब्दस्य चाऽयमर्थः—'कार्येण काल्यते = स्वसंस्काराय स्वसन्निधि प्राप्यते' इति । 'यथोद्देशमि'त्यस्य च उद्देशं = स्वदेशमनतिक्रम्य वर्त्तते इत्यर्थः । दीपवदेकदे शस्थितमेव सर्वस्य संस्कारं करोतीति तात्पर्यम् । प्रधानानि संस्काराय स्वदेशं प्रापयतीति वा ।

अयं भाव — यथाश्रुतग्राही 'तस्मिन्नि'त्यादे'र्यत्र सप्तम्यन्त शब्दस्तत्र पूर्वस्य कार्यमि'त्यर्थं प्रतिपद्यते । 'सप्तमीनिर्देश' क्तेति तु तदा न पर्यालोचयति । पश्चाद्दिक्को यणची'त्यादौ हृष्टे, तद्विहित कार्यं स्वदेशस्थयैव परिभाषया पूर्वस्य प्रतिपद्यते, तद्वाऽत्राऽपकृष्य वाक्यैकवाक्यतया विशिष्टाऽर्थं प्रतिपद्यते ।

व्युत्पन्नस्तु 'तस्मिन्नि'त्यादे. (केवलस्य) अत्यन्तपारार्थ्यमवगत्य, यथाश्रुतमपि तदर्थमविचार्यैव, कार्यप्रदेशे सप्तम्यन्त दृष्ट्वा, तेनैतत्त्राऽऽक्षिप्य एकवाक्यतया वाक्याऽर्थं प्रतिपद्यते इति तं प्रति कार्यकालपक्ष इति^१ ।

तदुक्त 'पूर्वत्राऽसिद्धमि'ति सूत्रे भाष्ये—'त्रिपाद्या असिद्धत्वात्तत्र सज्ञापरिभाषाणा कथमुपस्थिति'रित्याशङ्क्य, सिद्धस्य परिभाषादेस्तद्-

१ ख ग पाठ । क नास्ति ।

२ 'भाष्यकैयटयो' इति ग. पाठ ।

३ 'प्राप्यते तदित्यर्थे' ख ग पाठ ।

४ 'सर्वस्यापि' ख ग पाठ । ५ ख ग पाठः ।

६ 'दृष्ट्वा तदाक्षिसमिदं तत्राऽऽनीय पदैकवाक्यतया वाक्यार्थम्' इति ख ग पाठ ।

७ इति. क. नास्ति ।

८ 'सिद्धस्य' इत्याशयेन 'इत्याशयेन' इत्यन्तोऽयं क पाठः । ख ग नास्ति ।

दृष्ट्याऽसिद्धेनाऽपि कार्येणाऽऽकर्षसम्भव इत्याशयेन 'यद्यपीद तत्राऽसिद्धं, तत्त्वह सिद्धमि'त्युक्त्वा, यथोद्देशाऽभिप्रायेण 'कथमिति' प्रश्ने, 'कार्यकाल सङ्गापरिभाष, यत्र कार्यं तत्रोपस्थित द्रष्टव्यमिति' । (एतच्च भाष्यप्रदीपोद्घोते तत्रैव विस्तरेण प्रतिपादितम्) ।

न च कार्यकालपक्षे कथं परत्वम्. एकदेशस्थत्वाद्बुभयो, स्पष्ट चेदम् 'इको गुणवृद्धी'इत्यत्र कैयटे इति वाच्यम् । अत्राऽष्टाध्यायीपाठ-कृतपरत्वस्याऽऽश्रयणेनाऽदोषात् । न हि 'कार्यकालपक्ष'इत्येतावता तद-पैति । ध्वनित चेद् 'तस्मिन्नि'तिसूत्रे भाष्ये । कैयटस्तु प्रौढिवाद एव । अन्यथा सर्वेषां शास्त्राणां प्रयोगाऽर्थत्वेन एकप्रयोगरूपैकदेशस्थत्वात् काऽपि परत्व न स्यात् । पाठकृतपरत्वाऽऽश्रयणे तु प्रकृतेऽपि न दोषः ।

न चाऽस्य परिभाषात्वे विध्यङ्गत्वेन, कथ परिभाषानियामकत्वमिति वाच्यम् । 'कार्य'ग्रहणेन कार्यमात्रे प्रवृत्तिबोधनात् । अत एव 'कार्य'ग्रहण चरितार्थमित्याहुः । कार्यकालपक्षेऽपि नैषा इवपरिभाषादिवद्विध्येकवाक्य-ताऽङ्गत्वात् स्वकार्यनिष्पादिका, किन्तु वाक्यभेदेनैव कार्यं व्यवस्थापयति । यथा'वृक्षेभ्य' इत्यादावेत्त्वदीर्घयो प्राप्तयो परमेत्त्व प्रवर्त्तयति । एव'मसिद्ध बहिरङ्गमि'त्यादयोऽपीति 'खरवसानयो'रित्यत्र कैयटे स्पष्टम् ।

त्रिपाद्यान्तु नाऽस्या. प्रवृत्ति । सिद्धाऽसिद्धयोर्विप्रतिषेधाऽभावात् । तदाह—असिद्धत्वादिति ।

न चैवमाभाऽधिकारीयशास्त्रविषये इयङ् णिलोपयोर्विप्रतिषेधा-

- १ 'इत्युक्त्वा तावताऽप्यसिद्धिरित्यभिप्रायके कथमिति' इति ख पाठ ।
- २ ख ग पाठ । क नास्ति । ३ 'आहु'रिति क नास्ति ।
- ४ 'कार्यकालपक्षे' इत्यारभ्य 'तदाह' इत्यन्त क पाठ । ख. ग नास्ति ।
- ५ 'विध्येकवाक्यता गत्वा स्वकार्य' इति क्वचित् पाठः ।
- ६ इतोऽग्रे—'न च तुल्यन्यायादा भाषिकारीयशास्त्रविषये विप्रतिषेधानुपपत्ति । एवञ्चेयङ् णिलोपयोर्विप्रतिषेधाऽसङ्गति । एकस्यासिद्धत्वे' इति ग. पाठ ।

ऽसङ्गति, एकस्याऽसिद्धत्वे तदभावे, द्वयोरसिद्धत्वे तदभावस्य कैमुतिक-
न्यायेन सिद्धत्वादिति वाच्यम् । वैषम्यात् । एकस्याऽसिद्धत्वे हि सिद्धेन
सह तुल्यबलत्वाऽभाव इति तदप्राप्ति । द्वयोरप्यसिद्धत्वे तु तदक्षते ।
(परस्परस्मात्परस्परस्याऽसिद्धत्वेन पर्यायप्रसङ्गे, नियमार्थं शास्त्रप्रवृत्ते-
र्दुर्वारत्वाच्च) ।

न च कार्यकालपक्षेऽस्या अप्याभीयत्वेन विप्रतिषेधेन प्रवर्त्यमान-
सूत्रस्याऽसिद्धत्वात्कथं विप्रतिषेधः ? । कार्यकालपक्षे तदुपस्थितिसामर्थ्येन
तद्विषयेऽसिद्धत्वबाधात् । ध्वनित चेदं 'जनसनखनामि'तिसूत्रे भाष्ये ।

नै चैव 'लेखाभ्रू'शब्दात् शुभ्रादिद्वकि, उवङ् परत्वाद् 'ढे लोपोऽक-
द्रा'इति उलोपे, तस्याऽसिद्धत्वादुवडापत्ति । सकृद्गतिन्यायाऽऽश्रयणात् ।)

उत्वमेवेति । सिद्धाऽसिद्धयोरतुल्यबलत्वेन विप्रतिषेधसूत्राऽप्रवृत्तौ,
निष्प्रतिपक्षत्वादुत्वमेवेत्यर्थः । (तदुक्तं- 'पूर्वत्राऽसिद्धे नाऽस्ति विप्रतिषेधो-
ऽभावादुत्तरस्ये'ति । अभावादि'त्यस्याऽऽहार्याऽभावारोपादित्यर्थः । एतेन
'विभक्तिकार्यं प्राक्, पश्चादुत्वमत्वे' इत्यादि व्याख्यातम्) ।

एतत्तदो । 'प्रकृतिवदनुकरणमि' त्यतिदेशस्य वैकल्पिकत्वादत्वैक-
शेषयोरभावः । किञ्चाऽनुकार्यस्वरूपभङ्गभिया कोशे इवैकशेषाऽभावः ।

य सुरिति । सूत्रे 'सु'इति लुप्तषष्ठीक पृथक्पदमिति भावः । 'एत-
त्तदोरनन्तर' इत्यर्थः । तेन 'परमस ददाती'त्यादौ न दोषः । न च गौणे-
ऽतिप्रसङ्गः । तत्र त्यदाद्यत्वाऽभावेन हल्ङादिलोपस्य दुर्वारत्वात् ।

१ ग पाठः । क ख नास्ति ।

२ ख ग. पाठः । क नास्ति ।

३ 'तदुक्तं पूर्वत्रासिद्धे' इत्यारभ्य 'व्याख्यातम्' इत्यन्तः क कुण्डलितः
ख ग पाठः ।

४ 'किञ्चानुकार्यस्वरूपभङ्गभिया कोशे इवैकशेषाभावः' इत्ययं क पाठः,
ख ग नास्ति ।

‘सु’ इति तु प्रथमैकवचनमेव गृह्यते, उत्तरसूत्रे तस्यैव सम्भवात् ।

अन्ये तु-‘एतत्तदर्थगतसङ्ख्याऽभिधायी य सु’रित्यर्थः । अर्थद्वारक-सम्बन्धाऽऽश्रये लिङ्गन्तु ‘अनञ्समासे’ इति । विहितविशेषणे तु तद्वैयर्थ्यं स्पष्टमेवेत्याहुः ।

एष विष्णुरिति । न चाऽत्र ‘भोभगो’इति यत्वे, ‘हलि सर्वेषामि’ति लोपेन^१ सिद्धिरिति वाच्यम् । खरि फलस्य सत्त्वात् । तदेतदाह—स शम्भुरिति । अको किमिति । साऽकच्चकस्य शब्दाऽन्तरत्वाद्प्राप्तिरिति प्रश्नः । एषक इति । अयमेव निषेधस्तन्मध्यपतितन्यायज्ञापक इति बोध्यम् । स्पष्ट चेद् ‘येन विधि’रितिसूत्रे भाष्ये ।

अनञ्समासे किमिति । नञ्त्तत्पुरुषस्य पूर्वपदार्थप्रधानत्वेन तच्छब्दाद्यर्थस्योपसर्जनत्वाच्च्यदाद्यत्वाऽभावे, हल्ङ्घ्यादिलोपो दुर्वार इति प्रश्नः । इदमेव ज्ञापकं-नञ्समासे उत्तरपदार्थप्राधान्यस्य, गौणत्वेऽपि नञ्समासे उत्तरपदार्थप्राधान्यप्रयुक्तकार्यस्य वेत्युत्तराऽभिप्रायः ।

हलि किमिति । तच्छब्दस्य लोपे पादपूर्त्तौ सत्यामेवाऽचि लोप-विधानादन्यत्र हल्येव लोपेन, तत्साहचर्यादेतच्छब्दस्याऽपि हल्येव भविष्यतीति प्रश्नः । ‘साहचर्यमनित्यमि’त्युत्तराऽभिप्रायः ।

सोऽचि । ‘सस्’ इति प्रथमान्तस्य लुप्तषष्ठीकमनुकरणमित्याह—स इत्यस्येति । सेमामविद्धीति । द्वादशाऽक्षरपादा ‘जगती’च्छन्दः । स एवमुक्त्वेति । लोपेऽत्र पादाऽपूर्त्तेन लोप इति भावः । अवधारणन्त्विति । वृद्धैर्व्याख्यातमवधारण त्वित्यर्थः । बहुलग्रहणानुवृत्त्या

१ ‘तस्यैव सम्भवेनाऽनुनासिकोकारविशिष्टत्वानुमानाद्’ ग पाठः ।

२ ‘अन्ये तु’ इत्यारभ्य ‘स्पष्टमेवेत्याहुः’ इत्यन्त क कुण्डलितः, ख ग पाठः ।

३ ‘यलोपेन’ ख पाठः ।

४ ‘अवधारणन्त्विति’ इत्यारभ्य ‘सूचितमित्यलम्’ इत्यन्त क पाठः ।

ख ग नास्ति ।

लभ्यत इति । गमकाऽन्तराऽभावादिति भाव । एवञ्च तदनुवृत्त्यैव क्वचिदप्रवृत्तौ सिद्धायामवधारणपरतया व्याख्यानं व्यर्थमिति भाव । सर्वमेतत् 'अवधारणन्वि'ति तुना सूचितमित्यलम् ।

^१ बहुलग्रहणादिति । यत्त्ववधारणाऽङ्गीकारे 'सास्मा अरमि'त्यस्याऽसिद्धिः । 'स' अस्मै अरमि'तिच्छेदः । तत्र रुत्वे, च्त्वे, आद्गुणे, 'एङ् पदान्ता'दिति पूर्वरूपे, लोप विनाऽपि पादपूर्त्ते । न च 'प्रकृत्याऽन्त-पादमि'ति प्रकृतिभाव शङ्क्यः । 'सोऽयमागादि'त्यादाविवाऽत्रापि प्रातिशाख्येन निषिद्धत्वात् । यदि तु बहुलग्रहणात्क्विल्लोपं विना पादपूर्णेऽपि भवतीत्यङ्गी क्रियते, तदा किमवधारणेन ? बाहुलकात्क्वचिदप्रवृत्तिरेवाऽङ्गी क्रियताम्, तावताऽपि 'सोऽहमाजन्मे'त्यादिसिद्धेरिति । तन्न । छन्दस्यभावदर्शनेन लक्षणानां क्वचित्कत्वकल्पनायाः काऽप्यदृष्टत्वात् । लोके 'लोपे सत्येव पादपूर्णे लोपो, नाऽन्यत्रे'त्येव नियतशास्त्रार्थाऽर्थं नियमस्याऽऽवश्यकत्वाच्चेति ^२ 'गुरव' ।

इति स्वादिसन्धिः ।

(इति बृहच्छब्देन्दुशेखरे पञ्चसन्धिप्रकरणम्) ।

१ 'बहुलग्रहणादिति' इत आरभ्य 'गुरव' इत्यन्त क कुण्डलित ख ग पाठ ।

२ श्रीभट्टोजीदीक्षिताना पौत्रा बृहच्छब्दरत्नकृतो हरिदीक्षिता एव श्रीनागेश-भट्टाना गुरवः । एतेषां नाम्नैव च नागेशभट्टैर्लघुशब्दरत्न निर्मितमिति प्रसिद्धिः ।

अथाजन्तपुँल्लिङ्गप्रकरणम् ।

स्वादिविधौ 'ङ्याप्प्रातिपदिकादि'त्यधिकारात्तद्धटकप्रातिपदिकत्वं प्रथ-
मतो लक्षयति-अर्थवदधातुरिति । 'आरोपितो धातु'रित्यादिर्वाच्योऽर्थः ।
'धातुभिन्नमि'ति तु फलितोऽर्थः । अतो न पुस्त्वाऽनुपपत्तिः । पर्युदासो-
ऽयम् , न प्रसज्यप्रतिषेधः । वाक्यभेदाऽसमर्थसमासाऽऽपत्तेः ।

अधातु किम् ? । अहन् । नलोपो मा भूत् । सुबुत्पत्तिस्तु नाऽऽपाद्या ।
'भूवादय'इत्यस्य लविधौ, तिबादिर्विधौ चोपस्थितेर्निर्वकाशतया-
ऽपवादैस्तिबादिभिर्बाधात् ।

ननु प्रत्ययान्तत्वेन पर्युदास इति चेन्न । प्रत्ययलक्षणेनोक्तपर्युदासा-
ऽप्रवृत्तेर्न ङिसम्बुद्धो'रितिनिषेधेन ज्ञापितत्वात् । कथमन्यथा
'राजे'त्यादौ नलोप स्यात् । न च 'राजे'त्यादौ कृदन्तत्वात्प्रवृत्तिः ।

१ 'तिबादिविधौ' इति ख ग. पाठः । क नास्ति ।

२ इतोऽग्रे-प्रकृत्यर्थनिष्ठसख्याद्यभावाच्च । ननु कार्यकालपक्षे प्रत्ययान्तत्वेन
पर्युदासः । यथोद्देशेऽपि प्रत्ययान्तत्वस्य भावित्वेन, 'उपजनित्यमाणो-
ऽप्यपवाद' इति न्यायेन, अकृतव्यूहपरिभाषया च, सज्ञाप्रवृत्तिकाले फला-
ऽभावेन च सज्ञाया अप्रवृत्तेरिति चेन्न । प्रत्ययलक्षणेनोक्तपर्युदासाऽप्रवृत्ते
इति ख ग पाठः ।

३ इतोऽग्रे-कृतद्धितपदेनोपस्थितकृतद्धितप्रत्ययनिमित्तकप्रत्ययाऽन्तत्वप्रयुक्त-
निषेधबाधेऽपीतरप्रत्ययान्तत्वप्रयुक्तनिषेधबाधे मानाऽभावात् । येन नाप्राप्ति-

अत्राऽप्यप्रत्यय इत्यस्य सम्बन्धात् । अत एव 'दाक्षी' 'दिदक्षू' इत्यादौ न दोषः ।

न च सुब्लोपविषयमेव ज्ञापकमित्यधातुग्रहण व्यर्थम् । 'असति बाधके प्रमाणाना सामान्ये पक्षपात' इत्यर्थस्याऽपि ज्ञापनात् । अन्यथा सूत्रोपस्थितविशेषमादाय ङि सम्बुद्धिमात्रविषयकमेव तत्स्यादिति राजपुरुषाऽसिद्धि स्यादिति सूत्राऽऽशयः । स्पष्टा चेयं रीति 'सार्वधातु-कमपिदि'त्यत्र भाष्ये ।

एतेनै 'लोपविषयमेव तज्ज्ञापकमि'त्यपास्तम् । अत एव 'त्यम्भूतलक्षणे' इति सूत्रे 'कमण्डलुपाणिमि'ति समासे 'कमण्डलु'शब्दात्तृतीयाऽऽपादन भाष्यकैयटोक्त सङ्गच्छते इति दिक् ।

यत्तु 'अर्थवदधातुरतिप्रतिपदिकम्' इत्येव सूत्रं कार्यम् । 'तिप्रसि'त्या-

न्यायात् । अस्य प्रतिप्रसवविधित्वान् । न च परत्वान्तस्याऽपि बाधः । 'निषे-धाश्च बलीयासो भवन्ती'ति न्यायविरोधात् । पर्युदासेऽपि गम्य प्रतिषेध-मादाय न्यायप्रवृत्तिः सूपपादैव । अत एव दाक्षी दिदक्षू'-इति क कुण्डलित ख ग पाठः ।

- १ 'अत्राऽप्यप्रत्यय इत्यस्य सम्बन्धात्' इति क पाठः । ख ग नास्ति ।
- २ इतोऽग्रे-'नाऽसूया कर्त्तव्या यत्राऽनुगम क्रियते'इति भाष्येणेदृशप्रत्याख्या-नानामयुक्तताध्वननाच्च । अनिर्णीतस्वरूपकभावफलोद्देशेनापि पूर्वं सज्ञाप्रवृत्तिरित्येव यथोद्देशपक्षस्वरूपस्य प्रगृह्यसंज्ञाप्रकरणे कैयटेनोक्तत्वा-च्चेति दिक्' इति-ख ग पाठः ।
- ३ 'एतेन' इत्यारभ्य 'सगच्छते इति दिक्' इत्यन्तः पाठो ग नास्ति ।
- ४ इतोऽग्रे-'कृत्समासश्चेत्येव सूत्र्यताम्' इति क कुण्डलित पाठः । ख नास्ति । ग तु 'अर्थवदधातुरतिप्रतिपदिक, कृत्समासश्च' इत्येव सूत्र्यताम् । तिप्तसीत्यारभ्य' इति पाठः ।

रभ्य सुप प्रकारेण प्रत्याहार इति 'तिपं, तिबन्त च वर्जयित्वे'त्यर्थ ।
'तद्धित'ग्रहण चोत्तरत्र न कार्यम् ।

यद्वा 'अविभक्तिरधातु प्रातिपदिकमि'त्यस्त्विति । तन्न । 'पञ्चनाव-
प्रिय' इत्यादौ 'पञ्चनावे'त्यस्य प्रातिपदिकत्वाऽऽपत्तौ ङीबाद्यापत्ति ।
तद्धिताऽन्तत्वनिमित्ता त्वस्य न प्रातिपदिकसज्ञा, वक्ष्यमाणप्रशस्ता-
ऽर्थवत्त्वाऽभावादित्युत्तरत्र स्फुट निरूपयिष्यामि ।

यंदि त्वर्थाऽधिकाराऽनुरोधादत्र सूत्रेऽपि तादृशार्थवत्त्वमेव गृह्यते,
तदा सुकर एव तथा न्यास । ध्वनित चेद् प्रकृतसूत्रे भाष्ये ।

प्रत्ययं प्रत्ययान्तमिति । सूत्रे तन्त्राऽऽदिनोभय विवक्षितम् । आव-
र्त्तिते प्रत्ययपदे प्रत्ययग्रहणपरिभाषया तदन्तग्रहणात्तदन्तपर्युदास । न च
'संज्ञाविधा'विति निषेध । प्रत्ययस्य यत्र सज्ञा तत्रैव तन्निषेधा-
ऽङ्गीकारात् । अत एव तद्धितान्तस्य संज्ञाविधानं चरितार्थम् । केवल-
प्रत्ययपर्युदासे हि तद्वैयर्थ्यं स्पष्टमेव ।

न चाऽस्याऽपत्यम्-इ' 'इया'नित्यादौ प्रत्ययत्वप्रयुक्तनिषेधबाधाय
तच्चरितार्थम् । 'अ असू इ'इत्यवस्थाया सुब्लोपाय प्रवृत्तसंज्ञाया एकदेश-
विकृतन्यायेन सुलभत्वात् । वक्ष्यमाणप्रशस्ताऽर्थवत्त्वस्य केवलतद्धिते-
ऽभावेन, 'तेन केवलतद्धितस्यैव संज्ञाविधानमि'ति वक्तुमशक्यम् ।

१ एतदुत्तर 'वस्तुतष्टजन्तस्य विभक्तीतराऽनपेक्षयाऽर्थबोधकत्वाऽभावाच्च प्राति-
पदिकत्वम् । अप्रातिपदिकत्वाच्च ङीप् । सुबपि न । सङ्ख्याया अभावात् ।
उक्तत्वाच्चेति ध्वनित प्रकृतसूत्रे भाष्ये'—इति क कुण्डलितः पाठः ।

ग तु—'निरूपयिष्याम' इत्यतोऽग्रे 'तदेतद्धनयन्नाह—प्रत्ययान्तमिति'
इति पाठः ।

२ 'यदि तु' इत्यारभ्य 'प्रकृतसूत्रे भाष्ये' इत्यन्त ख पाठः ।

३ इतोऽग्रे—'न च 'इरियानि'स्यादौ सम्भव । यथोद्देशे फलाऽभावात्'

नन्वावृत्त्या केवलप्रत्ययपर्युदासे मानाऽभाव, फलाऽभावश्चेति चेन्न । 'सात्पदाद्यो'रिति 'साति'ग्रहणस्यैव मानत्वात् । 'हरिष्वि'त्यादौ प्रत्ययस्य प्रातिपदिकत्वे तत्सामर्थ्यादौत्सर्गिकैकवचने, तस्य लिङ्गसर्वनामनपुसकत्वाऽऽश्रयेण लुक्पि 'सात्पदाद्योरि'तिषत्वनिषेध स्यादिति तद्व्यावृत्तिः फल प्रत्ययनिषेधस्य । अत एव बहुवचश्चित् चरिताऽथम् । अन्यथा प्रकृति-प्रत्यययो समासे तद्वैयर्थ्यं स्पष्टमेव ।

केचित्तु एषामर्थानां नपुसकत्व दुर्लभम्, स्वरूपाऽयोग्यत्वात् । 'विभक्त्यर्थप्रधान-क्रियाप्रधानयोर्न लिङ्ग-सङ्ख्याभ्यां योगोऽस्ती'ति- 'ह्रस्वो नपुसके' इति सूत्रे भाष्योक्ते ।

तत्र विभक्त्यर्थप्रधानम्-उच्चैर्नीचैरिति । क्रियाप्रधान-हिरुक्, पृथगिति । एषां क्रियाप्रधानत्व क्रियामात्रविशेषणत्वरूपम् । स्वरादीनां तु 'स्व पति'-रित्यादौ नामार्थेऽप्यन्वयान्न क्रियाप्रधानत्वम् । न तु मुख्य क्रियात्व तदर्थस्य, क्रियान्तराकाङ्क्षादर्शनात् । अत एव नैतदर्थं कारकाणामन्वय । क्रियामात्राऽविशेषणत्वाच्च न लिङ्गसङ्ख्यादिसम्बन्धस्तुमुनन्तादिवत् । स्पष्टं चेदं 'तद्धितश्चे'तिसूत्रे कैयटे । 'क्रियायां न सङ्ख्यायोग' इत्येतद् द्वित्वादि-सङ्ख्याऽभावपरम् । 'एका क्रिये'ति तत्र भाष्योक्ते । वस्तुतो हिरुगाद्यो वर्जनाद्यर्था । तेषां क्रियान्तराकाङ्क्षत्वेऽपि न लिङ्गादिसम्बन्ध । शब्दशक्ति-स्वभावात् । 'न चैतयोरर्थयोर्लिङ्गादियोगोऽस्ती'तिभाष्यस्यापि 'षच्चाद्य-न्ताऽवाचयोरिति शेषो बोध्य । कल्पाऽऽद्यन्तस्य तु तथात्वेऽप्यस्त्येव । विचित्रत्वात्पदार्थशक्तीनाम् । एव'शयितव्यमि'त्यादीनामपि । अत एव अव्ययाऽर्थस्य नामाऽर्थत्वेऽपि विशेषवचनाऽभावेन न केनाऽपि लिङ्गेन

—इति ख ग पाठ । क कुण्डलित । 'यथोद्देशे फलाऽभावात् । कृत्साहचर्येण तद्धितान्तमात्रे प्रवृत्तेश्च' इति तु ग पाठ ।

१ 'तत्रे'त्यारभ्य 'इति शेषो बोध्यः' इत्यन्त क पाठ । ख ग. नास्ति ।

योग । अत एव 'अव्ययीभावश्चे'ति नपुमकत्वविधायक चरितार्थम् । एवं च तच्छ्रवणाऽऽपत्तिरपि दोष इत्याह ।

समुदाये तन्निषेधस्तु प्रत्ययाऽन्तपर्युदासस्य फलेम् । तस्य प्रातिपदिकत्वे त्वौत्सर्गिकमेकवचन स्यात् । किञ्च 'सुपो धात्विति लुक् स्यात् ।

किञ्च 'पचेरन्नि'त्यादौ 'न'लोप स्यात् । केवलप्रत्ययस्य व्यपदेशिवद्भावेन तु न सिद्धि । यस्माद्विहितस्तदादित्वस्य दुर्लभत्वात् ।

यदि त्वशास्त्रीयधर्मस्याऽपि व्यपदेशिवद्भावेन लाभ, अत एव 'भवती'त्यादौ 'भू' इत्यादेरङ्गत्वसिद्धि, तदा व्यथैवाऽऽवृत्ति । ध्वनित चेद् भाष्ये इति पदसज्ञासूत्रे निरूपितम् ।

अत एव 'इ' 'इयानि'त्यादौ कार्यकालपक्षे तद्धिताऽन्तत्वप्रयुक्तसज्ञासिद्धि । न चैवमपि 'प्रत्ययान्तस्य चेत्तद्धितान्तस्यैवे'तिनियमेनैव सिद्धौ, प्रत्ययान्तपर्युदासो व्यर्थ इति वाच्यम् ।

१ 'चरितार्थमित्याहु । समुदाये तन्निषेधस्तु' ग पाठ ।

२ 'फल बोध्यम्' ख ग पाठ । ३ 'कैकवचन' ख पाठ ।

४ इतोऽग्रे—'किञ्च'फिषोन्त उदात्त' इत्युदात्त स्यात् । 'करोषी'त्यादौ पिस्वन्तु ङिस्ववारणाय स्यात् । न च 'समासस्ये'त्यन्तोदात्तविधानात्सखण्डेषु तदप्रवृत्ति । पदपूर्वभागकसमुदायेऽप्रवृत्तिज्ञापनेनापि तस्य चारितार्थार्थ— इति ग च पाठ । ५ किञ्च सुबन्ते सुपो धात्विति' ग पाठ ।

६ 'सुपो लुक् स्यात्' ख पाठ ।

७ 'यदि तु 'पूर्वे पञ्चाला' इत्यादौ समुदायधर्मस्यावयवे आरोपवदस्यापि समुदायधर्मस्यावयवे आरोप. सुलभ, अयमपि व्यपदेशिवद्भावपदार्थ इत्युच्यते, तदा व्यथैवाऽऽवृत्ति' ग पाठ ।

८ 'अत एव' इत्यारभ्य 'सिद्धि' इत्यन्त क पाठ । ख ग नास्ति ।

९ एतदुत्तरम्—'विधिमुखेन प्रवृत्तौ सङ्कोचकवाक्यकल्पनाऽपेक्षया, निषेधमुखेन प्रवृत्तौ स्वार्थहानि—परार्थकल्पना-प्राप्तबाधरूप-दोषत्रयसहनाऽपेक्षया चा-

भाष्ये-‘अप्रत्यय इति किमर्थम् । काण्डे, कुडधे । तद्धितनियमादिद्वयर्थमितिपुत्रकमे उक्तवा, सूत्राऽन्ते ‘अप्रत्ययपदे पर्युदासे ‘काण्डे’ इत्यादौ पूर्वान्तवद्भावेन प्रातिपदिकत्व प्राप्नोति’इत्याशङ्क्य, न दोष । ह्रस्वविधौ ‘नपुसके यत्तस्ये’ति वक्तव्यम् । नपुसके च किम् ? । यस्य तद्गुण । कस्य च तद्गुण ? । ‘प्रातिपदिकस्येती’त्युक्तम् । तत्र ‘प्रातिपदिकस्ये’त्यस्य-सत्त्व-प्रधानस्येत्यर्थ । अन्यथाऽन्तवत्त्वेन प्रातिपदिकत्वस्य सत्त्वात्तदसङ्गति

ऽप्रत्ययपदस्यैव लघुत्वात् । (१ध्वनित चेद् ‘यस्य ह्रस्व’ इति सूत्रे भाष्ये) ।

किञ्च नियमस्य प्रातिपदिकविहितप्रत्ययाऽन्तत्वेन सजातीयविषयत्वे, धातुप्रकृतिकप्रत्ययाऽन्तवारणाऽनापत्ते । प्रत्ययत्वेन साजात्यग्रहणे-‘पाचक’ इत्यादावपि सज्ञाऽनापत्ति । कृद्ग्रहणन्तु ‘लिङि’त्यादौ मध्येऽपवादन्यायेनाऽधातुरिति निषेधबाधनेन चरितार्थमित्याहुः ।

कृद्देशे बाध्यसामान्यचिन्ताऽऽश्रयणेन तु नियममाश्रित्याऽप्रत्ययग्रहणभाष्ये प्रत्याख्यातम् । सा च तवाऽप्यावश्यकी । अन्यथाऽन्तरत्वाद्येन नाप्राप्तिसन्यायेन च प्रत्ययाऽन्तनिषेधस्यैवाऽथ प्रतिप्रसव स्यान्न त्वधातुरित्यस्य । परत्वन्तु ‘निषेधाश्च बलीयास’ इत्यनेन तिरस्कृतम् । ‘अधातु’रिति पर्युदासेनैव धातुभिन्नस्याऽप्रत्ययस्यैव ग्रहणम् । धातोरप्रत्ययत्वात् । प्रत्ययाऽन्तपर्युदासस्य तु नाऽनेन गताऽर्थता । पुत्रीयादे प्रत्ययान्तस्याऽपि धातुत्वात् । एव चाऽऽवृत्तिर्व्यर्था । किञ्च भाष्ये ‘अप्रत्यय इति किमर्थम् । काण्डे कुडधे’ इत्यन्त ख ग पाठ ।

१ ‘काण्डे इत्यत्र स्वतः’ प्रत्ययान्तभिन्नत्वात्, पूर्वान्तत्वेन वा प्रातिपदिकत्व प्राप्नोति । प्रसज्यप्रतिषेधे ‘ब्रह्मबन्धूरि’त्यसिद्धिरित्याङ्क्य, प्रसज्यप्रतिषेधे ‘नोद्धात्वोरि’तिज्ञापकादिना दोषमुद्धृत्य, पर्युदासेऽपि न दोष । ह्रस्वविधौ इति ख ग पाठ ।

स्पष्टैव । एवं चाऽप्रत्ययग्रहणं व्यर्थमेव । प्रातिपदिकत्वेऽपि ह्रस्वाऽप्राप्ते । फलाऽन्तरन्तु नाऽस्त्येव प्रत्ययाऽन्ते संज्ञाया इति तद्भाष्याशयः ।

तथा हि—कृत्तद्धितव्यतिरिक्तप्रत्ययाऽन्ताऽर्थे सङ्ख्याकर्माद्ययोगात्सुपोऽप्राप्तिरेव । ‘औत्सर्गिकमेकवचनमित्यपि न । तथा सति सर्वत सोरुत्पत्त्या, ‘खन्त पदमित्येव सिद्धे, तत्र ‘तिङ्’ग्रहणस्य, ‘सुबि’ति-प्रत्याहारग्रहणस्य च वैयर्थ्याऽऽपत्त्या, तस्सामर्थ्येन सुबन्त-तिङन्तेभ्यो निरर्थकौत्सर्गिकैकवचनाऽनुत्पत्त्याऽदोषात् ।

प्रातिपदिकाऽवयवत्वात्सुपो लुगापत्तिरपि न । धातुसाहचर्यात्, ‘स्वमो’-रित्यारम्भाच्च विभक्तीतरसमभिव्याहृतप्रातिपदिकाऽवयवस्यैव तेन लुग्विधानात् । फिट्स्वरोऽपि विशेषविहिततत्त्वस्वरैर्बाधान्न भवति । ‘समास-स्ये’त्यन्तोदात्तविधानेन सखण्डेषु तदप्राप्तेश्च । ‘पचेरन्नि’त्यादौ रन्तादेशोऽपि वक्तुं शक्य । एव स्मिनादेशोऽपि नकारोच्चारणसामर्थ्येन तयोर्नलोपस्य वारयितुं शक्यत्वाच्च । ह्रस्वविधायकसूत्रस्थ प्रातिपदिकग्रहणं च सत्त्वप्रधानोपलक्षकम् ।

एव च प्रत्ययपर्युदासेऽपि फलाऽभावः । न च ‘करोषी’त्यादौ सिप पित्त्वस्य डित्वनिषेधे चरिताऽर्थतया फिट्स्वराऽऽपत्तिः । ‘अनुदात्तौ सुपिपता’वित्यस्य यत्तत्रोपस्थानं तद्वैयर्थ्येन फिट्स्वरस्य तत्राऽप्रवृत्तेरिति सुधियो विभावयन्त्वित्याहुः ।

‘सप्तम्यधिकरणे चे’त्यादिनिर्देशैर्विभक्त्येकाऽऽदेशस्याऽन्तवत्त्वाऽभाव-ज्ञापनात् ‘काण्डे’ इत्यादावन्तवत्त्वप्रयुक्तो न दोषः’ इति कश्चित् ।

‘अधातु-प्रत्यया’वित्येव सिद्धे नञ्द्वयोपादानं स्पष्टार्थम् ।

१ ‘इति तद्भाष्याशयः’ इति ख ग नास्ति ।

२ ‘सुपो लुगित्यपि न । सुबिबधिवैयर्थ्यापत्तेः । अर्थसन्देहापत्तेश्च । तस्मा-द्धातुसाहचर्याद्धिभक्तीतरसमभिव्याहृतप्रातिपदिकाऽवयवस्यैव तेन लुक् । फिट्स्वरोऽपि’ इति ख पाठः ।

महासज्ञाकरण-‘को धातुः, कि प्रातिपदिक, क प्रत्यय’ इत्याथर्वणश्रुत्य-
नुरोधात् । डित्थादीन्यव्युत्पन्नानीहोदाहरणम् । ‘अव्युत्पत्तिपक्षस्य चेदमेव
ज्ञापकमि’ति प्राञ्च । तन्न । ‘बहुपटव’ इत्याद्यर्थं सूत्रस्याऽऽवश्यकत्वात् ।

वृत्तौ—वर्जयित्वेति । अर्थवच्छब्दस्वरूपस्य प्रातिपदिकसञ्ज्ञकत्व-
विशिष्टभवेने कर्तृत्वान्तस्यैव वर्जने कर्तृत्वान्न क्त्वाऽनुपपत्तिः । ‘बहुं-पूर्व’
इत्येव तु सूत्रयितुमशक्यम् । ‘बहुपटस्तिष्ठन्ती’तिवाक्यस्यापि सज्ञापत्ते-
रित्यादि वक्ष्यते । अर्थवत्सूत्र विना समासग्रहणस्य नियमार्थताया वक्तु-
मशक्यत्वेन ‘मूलकेनोपदशमि’त्यादावतिप्रसङ्गाच्चेति दिक् ।

पूर्वसूत्रेणेति । ‘प्रत्ययग्रहणे यस्मादि’तिपरिभाषया प्रत्ययाऽन्तत्वा-
ऽभावार्थेति भावः ।

नियमस्य सजातीयविषयत्वात्साजात्य दर्शयितुमाह—पूर्वो भाग
इति । एतेन ‘यत्तच्छब्दाऽर्थयोरननुगतत्वेन, शब्दाऽनुगमस्याऽप्रयोज-
कत्वेन, व्यवच्छेद्याऽननुगमेऽपि क्षत्यभावेन च, ‘यत्र सङ्घाते’ इत्यादि
व्यथमेवेत्यपास्तम् ।

‘पद’शब्देनाऽत्र स्वातन्त्र्येणाऽपि प्रयोगार्हमर्थवद्ब्रूयते । सरूपसूत्रे
भाष्ये ‘सुबन्तानामि’त्यनेनेदमेवोपलक्ष्यते । अत एव कृत्तद्धितेति सूत्रे-
‘ऽर्थवत्समुदायानां समासग्रहण नियमार्थमि’त्युक्तं भाष्ये । तेन ‘गवित्य-
यमाहे’त्यादौ ‘गो’इत्यादीनां सुबन्तत्वाऽभावेन पदत्वाऽभावेऽपि न
समुदायस्य प्रातिपदिकत्वम् । अनुकरणस्याऽनितिपरस्याऽपि प्रयोगसत्त्वेन

१ ‘उदाहरणानि’ ख पाठ ।

२ ‘बहुचपूर्व’ इत्यारभ्य ‘अतिप्रसङ्गाच्चेति दिक्’ इत्यन्तो ग पाठ । क
कुण्डलित । ३ ‘सजातीयाऽपेक्षत्वात्’ ग पाठ ।

४ ‘अत एव’ इत्यारभ्य ‘इत्युक्तं भाष्ये’ इत्यन्त क. पाठ ख ग नास्ति ।

५ एतत्स्थाने—‘स्वातन्त्र्यं च विभक्तीतराऽपारतन्त्र्यरूप विवक्षितमिति न दोषः ।

बहुपटव इत्यादौ’ इति ग पाठ ।

तावन्मात्रस्याऽपि पृथक्प्रयोगार्हत्वात् । 'बहुपटव' इत्यादौ प्राति-
पदिकत्वसिद्धये—स्वातन्त्र्येणेति । तत्र 'पूर्व' इत्यस्य कस्मादित्याकाङ्क्षाया
योग्यतयोपस्थितपरेषामपि स्वातन्त्र्येण प्रयोगाऽर्हाऽर्थवैतामेव ग्रहणात्
'पुत्रकाम्ये'त्यादौ न दोषः ।

तदेतद्ब्रूयन्नाह—तेन वाक्यस्य नेति । प्रातिपदिकत्वे हि वाक्ये
सुप श्रवणाऽनापत्तिः । न चाऽङ्गाधिकारविहितसुप्प्रत्ययनिमित्तकार्याणां
वैयर्थ्याऽपत्तेः, सुबादेशविधायकवैयर्थ्याऽपत्तेश्च, न लुक्, वाक्यस्यैव
प्रयोगादिति वाच्यम् । अलुक्समासविषये तेषां चारिताभ्येन, तद्विषय-

१ 'अर्थवतामेव ग्रहणात् 'जन्मवान्' 'राजा' 'इयानि'त्यादौ न दोषः । अत एव
'नास्तिक'इत्यादौ 'न'इत्यस्य पूर्वखण्डत्वेऽपि न दोषः । 'अस्तिक' इत्युत्तर-
खण्डस्य पृथक्प्रयोगाऽनर्हत्वात्^१ ।

केचित्तु 'पूर्वो भाग पदमि'त्यत्र पद तत्सङ्गमेव । 'पूर्वो भाग
पदमि'त्युपलक्षणम्—'उत्तरभाग पूर्वभागप्रकृतिकप्रत्ययभिन्न' इत्यस्य ।
तेन 'जन्मवान्, 'राजा' 'इयानि'त्यादौ न दोषः । 'तद्धित'ग्रहणम्-
औपगवादौ कृतार्थम् । यद्वा—प्रकृतिप्रत्ययभावाऽनापन्नसङ्घातविषयको नियम
इत्याहुः । तन्न । आद्यपक्षे 'गवित्ययमाहे'त्यादौ दोषात् । किञ्च 'वृषण्वसु'-
रित्यादिसमासे पूर्वभागस्य भत्वेन, तत्साजात्येन 'पूर्वो भाग. पद-
मि'त्यर्थलाभाऽसम्भवात्' इति क कुण्डलित ख ग पाठः ।

एतदग्रे च—'न च राजपुरुषावित्यन्तर्गतपुरुषावित्यस्य सङ्गा
स्यात् । तत्पुरुषभागस्य पुरुषेत्यस्योत्तरपदत्वे चेतिनिषेधेनाऽपदत्वात्,
अर्थवत्त्वाऽभावाच्चेति वाच्यम् । अर्थवत्त्वेनैव वारणात् । प्रत्ययार्थो हि
विशिष्ट एवाऽन्वेति, न तूत्तरपदार्थमात्रे, येन पुरुषावित्यादेशर्थवत्त्वं स्यात्'—
इति ग पाठः ।

१ इत उत्तर 'समासस्येदृशत्व तु भूतपूर्वगत्या बोध्यम्' इति ग. पाठः ।

वाक्ये लुगापत्तेर्दुवारत्वात् । किञ्च 'पिण्डी प्रवेशये'त्यादौ केवलपदस्याऽपि प्रयोगेण, तत्र चारिताध्यौत् । न च वाक्यस्य प्रातिपदिकत्वे विकल्पेन समासविधानं व्यर्थम् । स्वराऽऽद्यर्थत्वात् ।

न चैवमप्यनुपसर्जनस्त्रीप्रत्यये तदादिनियमनिषेधेन 'घटोऽस्ति हे युवते'इत्यस्य तद्धितान्तत्वेन प्रातिपदिकसङ्गा स्यादिति वाच्यम् । समास-प्रहणकृतनियमेन परत्वाद्वाधात् । स्त्रीप्रत्ययविशेषग्रहणे, स्त्रीप्रत्ययत्व-सामान्येन चाऽग्रहणे एव तत्प्रवृत्त्याऽत्राऽप्रवृत्तेश्च ।

ननु निरर्थकशशशृङ्गादिसमासे विध्यर्थं समासग्रहणं स्यादिति चेन्न । अत्राऽप्य'र्थवदि'त्यनुवृत्तेः । अत एव 'पञ्चनावप्रिय'इति समासे, 'पञ्च-नाव' इत्यशस्य तद्धितान्तत्वेऽपि, समासत्वेऽपि च, न प्रातिपदिकत्वम् । तेन न ङीप् । अर्थवत्त्व हि एतत्सञ्ज्ञासाध्यविभक्तौतरसमभिव्याहार-विनाऽपि लौकिके प्रयोगे स्वाऽर्थविषयकबोधजनकत्वम् । प्राशस्त्याऽर्थक-मनुषो बलात् । अर्थवत्पदसामर्थ्याच्च ।

- १ 'किञ्च पदार्थाऽध्याहारेण बोधस्तदा केवलस्यापि प्रयोगेण' ख पाठ ।
- २ एतदग्रे 'न चाऽर्थवत्त्व वृत्त्याऽर्थबोधकत्वम् । न च वाक्ये वृत्तिर्मानाऽभावा-दिति वाच्यम् । वाक्येऽपि वैयाकरणनये ससर्गांशे वृत्तिस्वीकारादिति स्पष्ट-मस्मत्कृते स्फोटवादे, अर्थवत्सूत्रे भाष्यकैयटयोश्च' इति ग पाठ ।
- ३ 'एतेनानुपसर्जनं' ग पाठ ।
- ४ 'इति परास्तम्' ग पाठ ।
- ५ एतदग्रे—'अत्र सूत्रे निषेधमुखेनैव प्रवृत्ते स्वीकार इति 'नङोप सुप्स्वरे'ति-सूत्रे निरूपयिष्याम' इति क कुण्डलित, ख ग पाठ ।
- ६ 'वाऽग्रहणे' ग पाठ ।
- ७ 'विभक्तौतरानपेक्षतया लौकिके प्रयोगे स्वार्थमात्रविशेष्यकबोधजनकत्वम्' इति ग च पाठ ।
- ८ एतदुत्तरम्—'एकार्थोभावेन लौकिके प्रयोगे प्रयुज्यमानत्वमि'त्यादि मनो-रमाया अप्यत्रैव तात्पर्यम् । यथाश्रुते हि क्विबन्ते 'शिष्यमार्गं लुप्यमाना-

शशशृङ्गादिपदाना चाऽऽरोपितशशसम्बन्धवच्छृङ्गादौ शक्तिर्बौद्धे-
वाऽतस्मिन्निति पूर्वैणैव प्रातिपदिकसज्ञा सिद्धा । स्वप्राऽऽद्यनुरोधेन च
बौद्धपदाऽर्थस्याऽऽवश्यकत्वम् ।

न चाऽक्षौहिणीरथन्तरादिपदघटकाऽक्षरथादिपदाना सर्वथाऽर्थाऽप्रति-
पादकत्वेन तत्र प्रातिपदिकत्वाऽभावात्सुबनुत्पत्तौ, समासादिशास्त्राणां
तत्राऽप्रवृत्त्यापत्तिरिति वाच्यम् । तद्धटकपदानामन्यत्र दृष्टाऽर्थाऽरोपेण
यथाकथञ्चित्साधुत्वाऽन्वाख्यानानाऽदोषात् ।

प्रशस्ताऽर्थवत्त्वग्रहणादेव च कृत्तद्धिताभ्या संज्ञाविधावपि तदन्त-
ग्रहणम् । अत एव 'अर्थवदिति वर्त्तते । कृत्तद्धिताऽन्तं चैवाऽर्थवत् ।

ऽर्थाऽभिधायी'ति न्यायेन धातोरेव विशिष्टाऽर्थोपस्थापकत्वेनाऽर्थद्वितया-
ऽभावेन, पृथगर्थानामेकोपस्थितिजनकत्वरूपैकार्थिभावाऽभावादसङ्गति
स्पष्टैव । किञ्च शशशृङ्गादौ गवादिष्वनुभूतशृङ्गस्य शशवर्त्तितयाऽऽरोपेण
बोधनाद् बुद्धिमात्रविषयीकृतस्याऽत्यन्ताऽसतोपि बुद्धिसत्ताविशिष्टस्याऽर्थस्य
शब्देन बोधनाच्चार्थवत्त्वस्याऽक्षते पूर्वैणैव प्रातिपदिकसज्ञा सिद्धा । शशशृङ्गा-
दिपदाना च' इति ख ग. पाठ ।

१ 'एतदुत्तरम्—न च वास्तवसम्बन्धेन बहिःसत्ताविशिष्टपदार्थस्य वाच्यत्वम् ।
'घटोऽस्ती'तिप्रयोगानापत्ते । 'घट' इत्यत एव च सत्तावगमेनाऽस्तीत्यस्य
गतार्थत्वादप्रयोगापत्ते । 'घटो नास्ती'त्यस्याऽनापत्तेश्च । सत्तया विरोधात् ।
अत एवास्य सूत्रस्य शाटक वयेत्यादि प्रयुज्यते । न च बाह्या वर्त्तमानादि-
कालविशिष्टां सत्ता बोधयतुमस्तीत्यादिप्रयोग, तादृश्या अभावबोधनार्थं च
नास्तीत्यप्युपपन्नम्, वाच्यतानियामकं च सत्तामात्रं, तद्यत्किञ्चित्कालिकम-
स्तु इति शशशृङ्गस्य न वाच्यत्वम्, तस्य त्रैकालिकसत्ताऽभावादिति वाच्यम् ।
एवञ्च एतद्व्यवहारानुपपत्त्यैव तथाङ्गीकार इति बोध्यम् । शाब्दबोधे च न
बाधज्ञान प्रतिबन्धकम् । नाप्ययोग्यतानिश्चय प्रतिबन्धक । नापि योग्यता-
ज्ञान कारणम् । बोधकतैव, तादात्म्यमेव वा शक्तिरिति स्पष्ट निरूपित वृत्ति-

न केवला कृतस्तद्धिता वे'ति 'कृतत्तद्धिते'ति सूत्रे, 'अन्तप्रहणं न कार्यमि'ति 'सुमिडन्त'सूत्रे च भाष्ये उक्तम् । अर्थवद्ग्रहणसामर्थ्यादेव चेदृशाऽर्थऽभ इति कैयट । पूर्वसूत्रे तु पर्युदासेनैव तत्त्वलाभ । तत्र व्याख्याना-
दर्थवत्त्वेनैव सादृश्यप्रहणम् ।

न चाऽर्थवद्ग्रहण तत्र 'समुदायस्यैव यत्राऽर्थवत्त्वमि'त्यर्थकतया वाक्य-
व्यावृत्त्यर्थम् । अजहत्स्वार्थाया 'बहुपदव'इत्यत्र सञ्ज्ञाऽनापत्तेः । उक्ताऽर्थस्य
शब्दमर्याद्याऽलाभाच्च ।

यत्त्वं'र्थवद्ग्रहणपरिभाषया पूर्वसूत्रे न दोष' इति । तन्न । तस्या
विशिष्टरूपोपादानविषयत्वात् ।

नै चाऽनर्थकयोरपि धातुप्रत्यययोर्दर्शनेन पर्युदासेन तदलाभः, 'अधीते'
'यावक'इति यथा । तत्र ह्यधिपूर्वस्येङ् प्रयोगाद्विशिष्ट एवाऽर्थवान् । 'इङ्-
अध्ययने'इत्यादि तु क्रियावाचित्वनिबन्धनधातुत्वसिद्धये आरोपिताऽर्थ-
बोधकम् । एवं कनप्यनर्थक, यावशब्दादेव तदर्थप्रतीतेरिति वाच्यम् ।

प्रकृतिप्रत्ययविभागस्य, तर्त्तदर्थविभागस्य च सर्वस्य कल्पितत्वेनाऽऽरो-
पिताऽर्थनैवेष्टसिद्धेः । परमाऽर्थतस्तु वाक्यरूपस्फोट एवाऽर्थवानिति सिद्धौन्त-
स्याऽऽकरसमतिपूर्वकमन्यत्रोपपादितत्वात् । 'तस्य तस्ये'ति कृतद्विर्वचनेन

वादेऽस्माभि । न चाऽक्षौहिणीरथन्तरादिपदघटकाऽक्षरथादिपदानाम्'-
इति ग च पाठ ।

१ 'पूर्वसूत्रे तु न फलम् । पर्युदासेनैव तत्त्वलाभादिति वदन्ति' ग. पाठ ।

२ 'न चानर्थकयो 'इत्यारभ्य 'औत्सर्गिकप्रवृत्त्यङ्गीकारात्'इत्यन्तोऽथ ख ग.
च पाठ । मनोरमाशब्दरत्नयोरप्युपलभ्यते इति क कुण्डलित ।

३ 'अर्थविभागस्य च' इति क. पाठः ।

४ 'एतद्व्यङ्गोऽतिदेशस्फोट एव' क. पाठ ।

५ 'सिद्धान्तस्याऽन्यत्रोपपादितत्वात् । आकरसमतत्वाच्च' ख ग. च पाठ ।

षष्ठीसमासे, विभक्तिलुकि, 'तत्तदर्थविभाग' इति साधु । 'स स अर्थ-
विभाग' इति कर्मधारयो वा प्राग्वत् । अत एवेङ्को ऽधिजगोऽध्यगीष्ट'त्यादौ
द्विर्वचनाऽडादिसिद्धि । प्रत्याहाराऽऽह्निके चा'ऽर्थवन्तो वर्णा'इति प्रघट्ट-
के 'अधीते' इत्यादा'विकारोऽर्थवानि'ति स्पष्टमेवोक्तम् । स्वार्थिकानामपि
प्रकृत्यर्थेनाऽऽरोपिताऽर्थवत्त्व 'प्रत्यय' इतिमहासज्ञया सूत्रकृतसमतमेव ।
अत एव पूरणात्स्वार्थेऽनप्रत्ययस्य पूरणाऽर्थता 'द्वितीयतृतीये'ति सूत्रे भाष्य-
कृतोक्ता । न चा'ऽकर्त्तरि च कारके' इत्यनेन 'नविवयुक्त'न्यायस्याऽनित्य-
त्वान्नेह प्रवृत्तिरिति वाच्यम् । न्यायस्य निर्विषयत्वाऽऽपत्तेरिष्टस्थले
औत्सर्गिकप्रवृत्त्यङ्गीकारात् । ('केचित्तूत्तराऽर्थमावश्यकमप्यर्थवत्पदमिह-
करणसामर्थ्यात्तन्न्यायाऽनित्यत्वस्याऽपि ज्ञापकम् । उत्तरत्र प्रशस्ता-
ऽर्थवत्त्वलाभस्तु स्वरितत्वप्रतिज्ञासामर्थ्याद्भ्रविष्यति । 'कारक'प्रहणं
न कार्यम् 'अकर्त्तरी'ति सूत्रे । एकस्याऽप्यर्थस्याऽनेकधा^४ बोधनाय वा,
प्रसज्यप्रतिषेधेऽपि समासस्य साधुत्वबोधनाय वा तदिति वर्द्धन्ति) ।

- १ 'तदिति विभक्तिप्रतिरूपकाऽव्ययेन वा प्राग्वत्' ग. च पाठः ।
- २ 'नचाऽनर्थकयो' इत्यारभ्य 'प्रवृत्त्यङ्गीकारात्'इत्यन्त क कुण्डलित पाठः ।
- ३ ख पाठ । क ग च. नास्ति ।
- ४ 'अनेकधा बोधनाय वा तदिति केचित्' इति ग. पाठः ।
- ५ 'वा तदित्यन्ये' ग पाठ । 'वा तदिति केचित्' इति च पाठ ।
- ६ एतदुत्तर—'न चार्थवत्पदेनेदृशप्रशस्ताऽर्थवत्त्वग्रहे पूर्वसूत्रे धातुप्रत्यययो
पर्युदासो व्यर्थः । न हि तयो^१ स्वार्थविषयकबोधजनने इतराऽनपेक्षा, प्रकृति-
प्रत्ययसापेक्षत्वादिति वाच्यम् । 'अहन्' 'व्यतिसे'इत्यादौ धातुप्रत्यययोरपि
तादृशार्थवत्त्वस्य सत्त्वेन तत्पर्युदासावश्यकत्वात् । किञ्च मानाऽभावेन पूर्व-
सूत्रे ईदृशाऽर्थाऽग्रहणम् । अत एव प्रादीना द्योतकाना स्वेतरधात्वादि-
सापेक्षतयैव बोधकाना प्रातिपदिकसज्ञासिद्धि । प्रकृते तु कृदादीनामर्थवत्त्वा-

I 'स्वार्थमात्रविशेष्यकबोधजनने इतराऽनपेक्षा' इति च पाठ ।

वस्तुतः सूत्रद्वयेऽप्युक्तप्रशस्ताऽर्थवत्त्वग्रहणे न क्षति । शब्दाऽधि-
कारश्च न । एव च प्रत्ययस्य प्राप्तिरेव नेति प्रत्ययपर्युदासो न कार्यं
एवेति दिक् । ‘असूर्ये’त्याद्यसमर्थसमासे तु धर्मिग्राहकमानादेव प्राति-
पदिकत्वम् । असूर्यशब्दप्रकृतिकमुबन्ते उपपदे हि दृशे खश् विधीयते ।
‘सुपी’त्यधिकारात्, ‘वपपदमि’तिमहासंज्ञाकरणाच्च । अत एव तत्र
समाससिद्धिः । अन्यथा हि परस्परमसम्बन्धेनैकार्थीभावाऽभावात्स
दुर्लभं स्यात् ।

(न चैकक्रियाऽन्वयित्वमेव सामर्थ्यम् । तावताऽप्येकार्थीभावा-
ऽनुपपादनात् । सर्वत्र परस्पराऽन्वयपूर्वकस्यैव तस्य दर्शनात् । ‘कृत
सर्वो मृत्तिकये’त्यादौ ‘कृत. सर्वमृत्तिक’ इति समासाऽऽपत्तेश्च) ।

पूर्वसूत्रेऽर्थवद्ग्रहणफलन्तु ‘धन’ ‘वन’मित्यादौ प्रतिवर्णं सज्ञाऽभावः ।
एकाञ्चिद्वचनन्यायस्य तु नाऽयं विषयः । समुदायकार्येणाऽवयवानामननु-

ऽव्यभिचारात्तदनुवृत्तिसामर्थ्येनैवेदशार्थवत्त्वम् । ‘असूर्ये’त्याद्यसमर्थसमासे तु
धार्मिकग्राहकमानादेव प्रातिपदिकत्वम्—इति ग च पाठः ।

- १ ‘वस्तुतः’ इत्यारभ्य ‘एवेति दिक्’ इत्यन्तं क ख पाठः । ग नास्ति ।
- २ इतोऽग्रे—‘सुप्’ च द्वितीयैव । प्रकृत्यर्थैकदेशस्य कर्मत्वेनाऽन्याऽपेक्षायाम्
युक्तत्वात् । कलाटसाहचर्याच्च । अत एव तत्र इति ग पाठः ।
- ३ ‘अत एव च तत्र’ ख पाठः ।
- ४ ‘परस्परमनन्वयेन’ ग पाठः ।
- ५ ‘न च’ इत्यारभ्य ‘समासापत्तेश्च’ इत्यन्तं ख ग च, पाठः । क नास्ति ।
- ६ ‘परस्परसम्बन्धपूर्वक’ ख, पाठः ।
- ७ इतोऽग्रे—‘अत एवाऽसूर्यमित्यत्र प्रकृत्येकदेशे विभक्त्यर्थान्वयः । अत एव
इत्यन्तप्रत्ययेनाऽभावाश्रयबोधः । ननो द्योतकत्वाद्वा तदंशे न दोषः ।
तस्मात्पूर्वसूत्रे केवलार्थवत्त्वमेव गृह्यते । तत्फलन्तु धनं वनमित्यादौ प्रति-
वर्णं सज्ञाऽभावः—इति ग, च, पाठः ।

प्रहात् । तत्फलन्तु 'हु फडादि'निरर्थकैभ्य इव एभ्योऽपि सज्ञाविधानसाम-
र्थ्यादौत्सर्गिकैकवचने, तस्य हल्लङ्घादिलोपेऽपि' नलोपाऽभाव । उच्चा-
रणन्तु धनाऽऽदिभ्यो ल्यपि तुगभावाऽर्थं स्यात् । अतो लोपाऽभावाऽर्थं चै ।

नन्वेवमप्यनुपसर्जनस्त्रीप्रत्यये तर्दादिनियमनिषेधात्प्रत्ययाऽन्तत्वेन
'राजकुमारी'त्यादौ विध्यर्थमेव समासग्रहणम् । न चाऽत्र प्रातिपदिकत्वस्य
न फलम्, लिङ्गविशिष्टपरिभाषयैव तत्कार्यसिद्धेरिति वाच्यम् । वक्ष्यमाण-
रीत्या तथा परिभाषया प्रातिपदिकत्व तद्व्याप्यधर्माणा लिङ्गप्रत्ययरहिते
दृष्टाना तद्विशिष्टेऽतिदेशेन तस्या अत्राऽप्रवृत्ते । न ह्यत्र डीब्रहिते

१ 'अपि' इति ख ग नास्ति । २ अत = अकारस्येत्यर्थं ।

३ इतोऽग्रे—'अजुत्तर सुप श्रवण तु न । अवयवसञ्ज्ञोत्तर स्वाद्युत्पत्त्या सुबुत्पत्तौ
कृदन्तत्वेन, समुदायस्यापि सज्ञाया, प्रातिपदिकाऽवयवत्वाल्लुक्प्राप्ते ।
तिङन्ते तु सुप श्रवणमपि दोष । तत्र धातुत्वेन, प्रत्ययान्तत्वेन च समुदाय-
प्रातिपदिकत्वस्य दुर्लभत्वात् । एतेन 'पर्युदासेनैवार्थवत्त्वे लब्धे पुनरर्थ-
वद्ग्रहण समुदायस्यैव यत्रार्थवत्त्वं तत्रैव यथा स्यात्, अतो वाक्यस्य ने'त्य-
पास्तम् । 'बहुपटव' इत्यत्र संज्ञाऽनापत्ते । त्वदुक्तस्याऽशब्दार्थत्वाच्च ।

यत्तु असत्त्वाऽर्थकत्वेनापि सादृश्यसम्भवाद्दृढादौ प्रातिपदिकत्वं न
स्यादिति । तन्न । पूर्वोक्तभाष्यविरोधात् । अनेकार्थसम्भवेऽभियुक्तोक्तेरेव
प्रमाणत्वात् । बहुलक्ष्यसंस्काराऽनुशेधेन तथैव युक्तत्वात् । न च 'दाक्षी'
इत्यत्र पूर्वान्तवत्त्वेन तद्धितान्तत्वात्प्रातिपदिकत्वापत्ति । विभक्तिप्रयोजक-
तद्धितान्तत्वनिमित्तप्रातिपदिकत्वस्य सकृत्प्रवृत्त्या, लक्ष्ये लक्षणस्येतिन्यायेन
पुनरप्रवृत्ते । 'सम्प्रयधिकरणे चे'त्यादिनिर्देशैविभक्त्येकादेशस्यान्तवत्त्वा-
ऽभावज्ञापनाच्च । एतेनान्तवद्भावेन 'काण्डे' इत्यादौ प्रातिपदिकत्वे ह्रस्वत्वं
स्यादिति परास्तम् । कार्यकालपक्षे परादिवत्त्वेन 'ए' इत्यस्य प्रत्ययत्वे,
प्रत्ययान्तत्वस्याऽऽर्थसमाजग्रस्ततया निषेधाच्च, लिङ्गाऽभावाच्चेति 'ह्रस्वो
नपुसके' इत्यत्र निरूपयिष्यामः' इति ग च पाठः ।

‘राजकुमारे’त्यादौ तदस्ति । अत सुबुत्पत्तये प्रातिपदिकत्वमेष्टव्यम् ।
 ङ्याब्ग्रहणन्त्वन्याऽर्थमिति वक्ष्यते ।

न चाऽस्य निषेधस्य स्त्रीप्रत्ययसामान्यग्रहणे, विशेषग्रहणे वा प्रवृत्तिः,
 न चाऽत्र तथेति वाच्यम् । वचनसंकोचकल्पने मानाऽभावात् । ‘कृद्ग्रहणे’
 इति परिभाषायामिवाऽत्र ‘ग्रहण’पदाऽभावाच्चेति चेन्न । अस्य प्रत्ययग्रहण-
 परिभाषाशेषत्वेन, सा यथा न प्रत्ययाऽप्रत्ययग्रहणे इति ‘उगितश्चे’त्यत्र
 भाष्ये उक्तं, तथाऽस्यापि स्त्रीप्रत्ययाऽप्रत्ययग्रहणेऽप्रवृत्तेरदोषात् । तत्रत्य-
 ग्रहणपदस्याऽत्राऽपि सम्बन्धात् । अन्यत्र प्रवृत्तौ फलाऽभावाच्च ।

(केचित्तु^१ अन्तरङ्गस्याऽपि हल्ङ्धादिलोपस्य लुग्विषयेऽप्रवृत्त्या, श्रूय-
 माण एव सुपि समासे जाते, तत्राऽप्रत्ययान्तत्वेन प्रवृत्तसङ्गाया एकदेश-
 विकृतन्यायेन विभक्तिलुक्क्यपि सुलभत्वम् । लक्ष्याऽनुरोधेन यथोद्देशपक्ष-
 स्यैवाऽङ्गीकारात् । अत एव ‘गोमत्प्रिय’इत्यादौ नुमादयो न । लुक्
 प्रागन्तरङ्गप्रवृत्तौ तु स्युरेव । न चैवमपि किबन्तकुमारीशब्देन ‘प्र’शब्दस्य
 ‘गतिकारकोपपदे’ति वचनात्सुबुत्पत्ते प्राक्समासे, प्रत्ययान्तत्वात्पूर्वसूत्रा-
 ऽप्रवृत्तौ, समासग्रहण विध्यर्थमेवेति वाच्यम् । उपसर्जनस्त्रीप्रत्यये तदादि-
 नियमसत्त्वेन प्रत्ययान्तत्वाऽभावादित्याहुः) ।

न च ‘समासग्रहणं न नियमार्थम्, किन्तु विध्यर्थमेव । अर्थवत्त्व
 वृत्त्याऽर्थबोधकत्वम् । वृत्तिश्च शक्तिर्लक्षणा वा । न च सा समासे, वाक्ये

- १ इतोऽग्रे—‘नियमपरभाष्यप्रामाण्येन सङ्कोचकल्पनात् । अस्य प्रत्ययग्रहण-
 परिभाषाशेषत्वेन तत्रत्यप्रत्ययग्रहणपदस्याऽत्राऽपि सम्बन्धाच्च । अन्यत्र
 प्रवृत्तौ फलाऽभावाच्च’ इति ख ग च पाठ ।
- २ ‘केचित्तु’ इत्यारभ्य ‘अन्तरङ्गप्रवृत्तौ तु स्युरेव’ इत्यन्तं क कुण्डलितः,
 ख ग च पाठ ।
- ३ ‘सुलभत्वात्’ ग च पाठ ।
- ४ ‘न चैवमपी’त्यारभ्य ‘प्रत्ययान्तत्वाऽभावात्’ इत्यन्तं क कुण्डलितो
 ग च पाठ । ख नास्ति । ५ ‘इत्याहुः’ इति क. नास्ति ।

वाऽस्ती'ति नैयायिकोक्त युक्तम् । वाक्य-समासयोरपि शक्तेरन्यत्रोपपादितत्वात् । 'सर्वत्रैव हि वाक्यार्थो लक्ष्य एवेति च स्थितमि'तिमीमांसकमते लक्षणासत्त्वात्^१ । वैयाकरणनये विशेष्यत्वाद्यशे वाक्यस्यै शक्तिरित्यर्थस्याऽर्थवत्सूत्रभाष्यकैयटयो स्पष्टमुक्तत्वाच्च । 'बहुपटव' इत्याद्यसिद्धेश्च । तद्वीत्या समासवत्तं द्वितेऽपि शक्तिलक्षणयोरभावात् । तत्र हि प्रातिपदिकत्वाऽभावे, पूर्वोत्पन्नजसो लुगभावे, 'चित सप्रकृते'रिति वचनाज्जसकारस्योदात्तत्वापत्ति ।

तद्वितग्रहण तद्विशिष्टपरमिति चेन्न । 'पचतकी'त्यादावतिव्याप्ते । न च 'बहुचपूर्व' इति सूत्रणीयम् । गौरवाऽऽपत्तेः । किञ्चैव 'बहुपटवस्तिष्ठन्ती'ति वाक्यस्याऽपि सज्ञा स्यात् । समुदायस्याऽपि बहुचपूर्वत्वात् । न हि प्रत्ययान्तत्वाऽऽदिव्यवहाराऽतिप्रसङ्गवारणाऽर्थं 'प्रत्ययग्रहणे यस्मादि'ति वचनवदत्र तादृश वचनमस्ति ।

एतेन 'पूर्ववर्त्तित्वोत्तरवर्त्तित्वाभ्यामेव वैशिष्ट्य निवेशनीयमिति 'पचतकी'त्यादौ न दोष' इत्यपास्तम् । विनिगमनावरहेण मध्यवर्त्तित्वसम्बन्धस्याऽपि ग्रहणाऽऽपत्तेश्च ।

किञ्चैव कृद्ग्रहणपरिभाषया 'मूलकेनोपदश भुङ्क्ते'इत्यादावतिव्याप्तिर्दुर्वारैव स्यात् । उपदशे मूलकस्य कर्मत्वेनाऽप्यन्वयो, विभक्तिस्तु

१ 'लक्षणासत्त्वाच्च' ख ग च. पाठ ।

२ 'वैयाकरणनये ससर्गाऽशे' ख ग च पाठ ।

३ 'वाक्यस्याऽपि' ख पाठ ।

४ अत्र 'तद्वितेऽपि' इत्थंश सर्वत्र खण्डित, अस्माभिल्लघुशब्दरत्नात्पूरित ।

५ 'तत्र हि' इत्यारभ्य 'उदात्तत्वापत्ति.' इत्यन्तं क पाठ ।

६ 'उपदश्यमानस्यापि मूलकस्य 'रोटिका मूलकेनोपदशमि'त्यादौ 'पयसा ओदन भुङ्क्ते' इति वत्करणतृतीयासत्त्वेनोपदशाननिरूपितकारकत्वादित्यादि कृदन्ते वक्ष्यते' ग च पाठ ।

प्रधानाऽनुरोधिकरणत्वकृता तृतीयैवेत्युपदशननिरूपितमपि कारकत्व-
मस्त्येवेति कृदन्ते वक्ष्यते इति, मूलकस्य भुजौ करणत्वात्प्रत्यासत्ति-
न्यायेन न दोष इति न शङ्क्यम् । न चाऽर्थवत्त्वाऽभावाद्द्वारणम् । 'पाचक'
'औपगव' इत्यादावपि सज्ञाऽनापत्त्या नैयायिकैरुत्तरसूत्रेऽर्थवत्सम्बन्ध-
स्य वक्तुमशक्यत्वात् ।

न चैव 'तृतीयाप्रभृतीनी'ति विकल्गविधान व्यर्थम्, 'अमैवे'त्यनेनैव
सिद्धेरिति वाच्यम् । स्वरे विशेषात् । 'दधिउपदंशमि'त्यादौ पक्षे प्रकृति-
भावप्रवृत्तेरपि फलस्य वक्तु शक्यत्वाच्च । मम तु समासग्रहणकृतनियमेन
परत्वाद्वाध इति न दोष ।

एव च 'कृत्तद्धिते'ति सूत्रे कृद्ग्रहणपरिभाषा नोपतिष्ठते एव, निष्फल-
त्वादिति तत्त्वम् । ध्वनित चेद् 'पुयोगादि'तिसूत्रे भाष्यकैयटयोरिति दिक् ।

नन्वर्थवत्त्व वृत्त्याऽर्थबोधकत्व चेन्निपाताना प्रातिपदिकत्वाऽनापत्ति,
तेषा शक्तिलक्षणाऽन्यतराऽभावादिति चेन्न । तेषामपि परम्परया
वृत्तिमत्त्वात् । तेषा परवृत्त्युद्बोधकत्वरूपतात्पर्यग्राहकत्वात् ।

'वृत्त्यौ, वृत्त्युद्बोधकत्वेन वाऽर्थबोधकत्वमत्राऽर्थवत्त्वमि'त्यन्ये । 'धन'-
मित्यादौ प्रत्येकवर्णाना समुदायसम्पादनेन चरितार्थाना वृत्त्युद्बोधकत्वा-
ऽभावान्न दोष । पादपूरणार्थानान्तु 'निपातस्याऽनर्थकस्य प्रातिपदिकसंज्ञा
वक्तव्ये'ति वचनात्सौ । अनुक्तसमुच्चयाऽर्थकचकारेण वा ।

- १ 'नन्वर्थवत्सूत्रेऽर्थवत्त्वम्' ख ग च पाठ ।
- २ 'परवृत्त्या तेषामप्यर्थबोधकत्वेन परम्परया वृत्तिमत्त्वस्य तत्रापि सत्त्वात्'
इति ग. च पाठ । ३ 'एवञ्च वृत्त्या' ख पाठ ।
- ४ 'न च धनमित्यादौ समुदायवृत्त्या प्रत्येकवर्णानामप्यर्थवत्त्वात्पत्तिः । समुदाय-
सम्पादनेन चरितार्थेषु वृत्त्युद्बोधकत्वरूपतात्पर्यग्राहकत्वाऽभावात्' ग च पाठ ।
- ५ 'सा बोध्या' ख ग च पाठ ।
- ६ 'चकारेण वेति दिक्' ख ग च पाठ ।

साध्वनुशासनाद्धानुपर्युदासाच्च न भाषाशब्देषु प्रातिपदिकत्वम् ।
अनुकरणविषये त्वग्रे निरूपयिष्याम ।

अधिकारोऽयमिति । सज्ञाऽधिकार इत्यर्थे । सज्ञा-सञ्ज्ञिभावा-
ऽवगमस्तु विधेयसामानाधिकरण्याद्विधेयकवाक्यतयैव ।

नन्वेव 'हरतेर्दतिनाथयो कर्मणोरुपपदयो, पशौ कर्त्तरीन्प्रत्ययो
भवती'ति वाक्याऽर्थे यद्यपि प्रकृत्युपपदोपाधीना न सज्ञाऽतिप्रसक्ति,
विरुद्धविभक्त्यवरुद्धाना प्रथमाऽन्तेन 'प्रत्यय' इत्यनेन सामानाधिकरण्या-
ऽसम्भवात्, वाक्यभेदे मानाऽभावाच्च, अप्रधानत्वाच्च, तथापि—
विकाराऽऽगमाना 'हनस्त च' 'त्रपुज्जनुनो शुगि'त्यादीना प्रौप्नोतीति चेन्न^१ ।

१ 'न चैव भाषाशब्देष्वपि बोधकतारूपशक्तेः सत्त्वात्प्रातिपदिकत्व स्यादिति
वाच्यम् । तन्निमित्तकार्थे कृते वर्णाना न्यूनाधिकभावेन भाषात्वभङ्गापत्ते ।
साध्वनुशासनाच्चेत्याहु' इति ग च पाठ ।

२ 'सज्ञात्वेनाऽधिकार इत्यर्थे' ख ग च पाठ ।

३ 'प्रौप्नोतीति चेन्न । फलाऽभावात् । प्रत्यय इति महासज्ञया' ख पाठ ।
क. तु- 'फलाऽभावात्' इत्ययमशो मसीक्षेपेण दूरीकृत ।

४ 'इति चेन्न । प्रतियन्त्यनेनाऽर्थमित्यन्वर्थसज्ञाविज्ञानात्, विकारागमयोश्चा
ऽनर्थकत्वाददोष । स्वार्थिकानामपि प्रकृत्यर्थेनाऽर्थवस्त्वमस्त्वेव । विकरणाना-
मपि द्योत्याऽर्थेन तत्त्वम् । न चैवमपि 'हनश्च वध' 'नाभि नभ च' 'विराग-
विरङ्ग चे' त्यादावादेशाना सज्ञा स्यात् । अर्थवस्त्वाद्योग्यविभक्तिरत्वाद्द्विधेय-
^१त्वाच्चेति वाच्यम् । फलाऽभावात् । स्थानषष्ठीनिर्देशाद् देशाशे निराकाश-

1 'विधेयत्वाच्च । प्रयोजनन्तु स्थानिन आदेशेन निर्वसितत्वेऽपि शब्दाऽन्तरा-
ऽपेक्षया परत्वमस्त्विति वाच्यम् । पूर्वोत्तरसाहचर्येण स्थानार्थकविभक्त्यन्त-
वाच्यार्थमिन्नोद्देश्यकविधेयसम्बन्धस्य क्लृप्तत्वेन एष्वसम्बन्धात् ।
स्थानषष्ठीनिर्देशाद् देशाशे निराकाशत्वेन 'परश्चे'त्यस्याऽनुपस्थितौ तत्सह-

‘प्रत्यय’ इति, महासंज्ञया स्वीयाऽर्थप्रत्यायकस्यैव संज्ञाकरणात् । न च विकाराऽऽगमास्तथा ।

न चैवमत्यन्तस्वार्थिकाना संज्ञा न स्यात्, तेषां प्रकृत्यर्थेनाऽर्थवत्त्वेऽपि लोके तत्प्रत्यायकत्वाऽभावादिति वाच्यम् । ‘यस्याऽर्थं प्रकृत्या प्रत्याय्यते स प्रत्यय’ इत्यर्थस्याऽपि तन्त्रेणाऽङ्गीकारात् । तत्र यथासम्भव व्यवस्थेति स्पष्टं भाष्ये । द्वितीयपक्षे निपातनादचि णिलुभोध्य । अन्तर्भावित-प्यर्थाद्वा कर्मणि एरच् । ‘वध’‘नभ’‘विरङ्गा’द्यादेशानामपि न स्वीया-ऽर्थप्रत्यायकत्वम् । तेषां हि स्थान्यर्थेनैवाऽर्थवत्त्व, न तु स्वीयोऽर्थोऽस्ति । अत एव क्रोशेषु तदर्थोऽनिर्देश । अत एव नाभिश्चन्द्रप्रकारक एव तत-स्तदर्थबोधो ‘नाभिहित’ इति, न तु कदाचिदपि ‘नभहित’ इति ।

येऽप्यत्रैवाकरणास्तेऽपि वृद्धव्यवहारान्तथैव प्रतियन्ति । एतदर्थमेव भाष्ये ‘स्वीयमर्थं प्रत्याययन्ती’ति विग्रहे ‘स्वीय’पदोपादानम् । भाष्य-प्रामाण्याच्च तदर्थोऽन्तर्भावेण प्रत्ययशब्दस्य वृत्ति । स्वीयत्व च स्वप्रकारकप्रतीतिविषयत्वम् । तच्च प्रक्रियाकालिकमिति न दोष ।

तथा ‘परश्चे’त्यस्याऽनुपस्थितौ, तत्साहचरितप्रत्यय इत्यस्याऽप्यनुपस्थितेश्च । पूर्वोत्तरसाहचर्येण स्थानार्थकविभक्त्यन्तवाच्याऽर्थभिन्नोद्देश्यकविधेय-सम्बन्धस्य क्लृप्तत्वेनैष्वसम्बन्धात् (च) । योगविभागस्तु क्वचिदपरस्येत्य-स्यानुपस्थितावपि तदुपस्थित्यर्थः । अत एवाऽकजादीनां प्रत्ययत्वम् । अत एव ‘न यासयो’रिति ‘प्रत्ययस्थादि’तीत्वस्य निषेध सार्थक इति दिक्’ इति ग. च. पाठ ।

चरित प्रत्यय’ इत्यस्याऽप्यनुपस्थितेश्च । अत एव ‘परश्चे’ति सूत्रे चकार सार्थकः । श्रमादीनां तु ‘तृणह’ इत्यादिनिर्देशात्प्रत्ययत्वम् । अन्यथा ‘तृणह’ इति निर्दिशेत् । अत एव योगविभाग सार्थक । स हि क्वचित्तस्य (= परस्येत्यस्य) अनुपस्थितावपि तदुपस्थित्यर्थः । अत एवाऽकजादीनां प्रत्ययत्वम्’ इति च पाठ ।

अन्ये तु विकाराऽऽगमानां स्थानषष्ठीनिर्देशेन देशाऽशे निराकाङ्क्षत्वात्परश्चोत्पत्त्याऽनुपस्थितौ, तत्सन्नियोगशिष्टप्रत्ययसंज्ञाया अप्रवृत्तिः । क्वचित्तु 'तृणह इम्' 'न यासयो'रिति ज्ञापकात्तदनुपस्थितावपि प्रत्ययसंज्ञाप्रवृत्तिः । यथा भ्रम्-अकच्-बहुष्विति बोध्यमित्याहुः ।

परश्च । 'गुप्तिञ्जिञ्च' इत्यादावपादानत्वाऽसम्भवाद्द्विग्योगलक्षणापञ्चमी । तत्र 'पर, पूर्वं वे'त्यनियमेनाऽध्याहारे प्रसक्ते, 'पर एवे'ति नियमाऽर्थमिदम् । 'गापोष्टगि'त्यादावपि षष्ठ्यर्थाऽऽनन्तर्यस्य पूर्वं परसाधारणत्वादनियमोऽस्त्येव । अत्र 'तस्मादित्युत्तरस्ये'ति परिभाषा उत्तराऽङ्गविकला प्रवर्त्तत इत्युक्तं प्राक् ।

ननु 'गुप्तिञ्जिञ्च' इत्यादौ भ्यसादीना परत्वदर्शनेनाऽङ्गसंज्ञासूत्रे 'प्रत्यये' इति सप्तमीबलेन च, 'सुप्ति च' 'नस्तद्धिने' 'यस्येति च' 'आर्धधातुके' 'तुरुस्तुशम्यम सार्वधातुके' इत्यादिसप्तमीबलेन च प्रत्ययविधिपरायामष्टाध्याय्या न पूर्वपदाऽध्याहारो न्याय्यः । किञ्च यथा सूत्रसत्त्वेऽव्यवधानाऽशलाभाय उत्तराऽङ्गविकला 'तस्मादि'ति परिभाषा प्रवर्त्तते, तथा तदभावेऽपि प्रागुक्तनिर्देशादिभिः प्रथमान्तैः प्रत्ययैः सामानाधिकरण्यात्त्यक्तषष्ठीकमङ्गीकृतप्रथममुत्तरपदमुपनिष्ठतामिति व्यर्थं 'परश्चो'ति सूत्रमिति चेत् । अत्राऽऽहुः —यद्यपि प्रकृतिविशेषोद्देशेनैव प्रत्ययानां विधानात् प्रत्ययाऽर्थमात्रविवक्षाया 'किमस्य द्वयसमि'ति प्रयोग आपादयितु न शक्यते, तथाऽपि प्रकृत्यर्थमात्रविवक्षाया केवलप्रकृते 'पच्' 'पत्' इत्यादे प्रयोग स्यात्, अत 'प्रत्यय परो भवत्येवे'ति नियमाऽर्थमिदम् । तेन 'न केवला प्रकृतिः प्रयोक्तव्या, नाऽपि केवल प्रत्यय' इति सिद्धम् ।

न च 'गवित्ययमाहे'त्यादिप्रयोगाणामनुपपत्तिः । अनुकार्याऽनुकरणयोरभेदविवक्षायाऽथवत्त्वाऽभावात्प्रातिपदिकत्वाऽभावेन, 'स्त्रौजसि'ति-

१ 'अप्रवृत्तेश्च' ख पाठ ।

२ लघुशब्देन्दुशेखरे तु 'तन्ने'स्यादिना खण्डितोऽय ग्रन्थः ।

सूत्राऽप्रवृत्त्या प्रकृतित्वाऽभावात् । प्रकृतित्वं च प्रत्ययविधाबुद्देश्यता-
वच्छेदकाऽऽक्रान्तत्वम् ।

अयं च न्यायः शास्त्राऽबोधिताऽन्यतरप्रयोगविषये । अत एव 'लिट्'
'व्यतिसे' इत्यादौ न दोषः । एतदर्थं एव पठ्यते 'अपदं न प्रयुज्जीते'ति ।
'अपरिनिष्ठताम'त्यर्थं । परिनिष्ठितत्वं चाऽप्रवृत्तनित्यविध्युद्देश्यतावच्छे-
दकाऽनाक्रान्तत्वम् । निहते तिङन्तादावव्याप्तिवारणाय 'अप्रवृत्ते'ति ।
वैकल्पिकेऽङ्गागमोद्देश्यताऽवच्छेदकाऽऽक्रान्ते 'सेद्धे'त्यादावव्याप्तिवारणाय
'नित्ये'ति । अत एव 'पच्-लट्' इत्यादीनामलौकिकतेति सिद्धान्त इति दिक् ।

ड्याप्रा । समाहारद्वन्द्वे एकवचनम् । स्यादेतत्—'परश्चे'त्यनेन
प्रकृतेराक्षेपात्प्रातिपदिकाऽधिकारो व्यर्थः । न च 'पचति पश्ये'त्यादौ
क्रियाया कर्माऽऽदित्वेन, तद्वाचकतिङन्ताद् द्वितीयाद्यापत्तिरिति
वाच्यम् । सङ्ख्याऽभावात् । सर्वत्रौत्सर्गिकैकवचनाऽऽपत्तौ तु सुबन्तत्वेनैव
पदत्वे सिद्धे 'सुप्तिङन्तमि'ति सूत्रे तिङ्ग्रहणवैयर्थ्याऽऽपत्तिः ।

न च धातुभ्यः सुपूव्यावृत्त्यर्थम् । तिङामपवादत्वात् । 'भू सत्तायामि'-
त्यादिनिर्देशे स्वादिविधेरनित्यत्वज्ञापनाच्च । अतो 'गवित्ययमाहे'त्यादौ
न दोषः । 'तस्ये'त्यादिसमर्थविभक्तिनिर्देशान्, तमपिधौ 'तिङश्चे'ति-
ज्ञापकाच्च न तेभ्यस्तद्धितव्यावृत्त्यर्थः । ज्ञापकसिद्धाऽऽत्यन्तस्वार्थिकतरबादे
काचित्कत्वाच्च । अन्येषां प्रकृतिविशेषादेव विधानाच्च ।

एतेन 'वाक्यादत्यन्तस्वार्थिकनिरासाऽर्थं तदि'त्यपास्तम् । न च सुबु-
त्पत्ते प्राक्केवलप्रातिपदिकादेव तद्धितोत्पत्त्यर्थं तत् । स्वार्थद्वयलिङ्गसख्या-
कारकप्रयुक्तकार्यैः सस्कृतस्य बहिर्भूताऽपत्याऽऽदियोग इति केवलप्राति-

- १ 'तिङ्ग्रहणवैयर्थ्यापत्तेश्च । औत्सर्गिकैकवचनस्य काचित्कताया अव्यय-
प्रकरणे ब्रह्ममाणत्वाच्च' इति ग च पाठः ।
- २ 'एतेन सुबुत्पत्ते' ग च पाठः ।
- ३ 'तदित्यपास्तम्' ग, च, पाठः ।

पदिकान्तद्धिताना विधातुमशक्यत्वादिति चेन्न । प्रतिपदिकाऽधिकाराऽभावेऽत इत्वि'त्यत्रत्या'ऽत' इत्येतदुक्तयुक्त्या सार्थकतद्धिताना सुबन्तादुत्पत्तेः, 'तस्याऽपत्यमि'त्यादे तत्सम्बन्ध्यपत्यमित्याद्यर्थे 'सूत्रे प्रथमोच्चारितबोध्यात्प्रत्यय' इत्यर्थस्य सत्त्वेन चोपस्थितस्य सुबन्तस्यैव विशेषण स्यात् । ततश्च दक्षस्याऽपत्यमित्यत्रैव स्यात्, 'दक्ष्याणाम्' 'दक्ष्यो'-रित्यत्र न स्यात् ।

किञ्च 'अनुदात्ताऽऽदे'रित्यस्य सुबन्तविशेषणत्वाऽऽपत्तौ, सर्वस्य विकार 'सार्व'इत्यत्राऽञ्चन स्यात् । 'सर्वस्य सुपी'त्याद्युदात्तत्वात् । प्रतिपदिकाऽधिकारे तु तत्सामर्थ्यात्तस्यैव विशेषणान्न दोष । सर्वशब्दस्योच्छादिपाठाद्गणे निपातनाद्वाऽन्तोदात्तत्वात् । न चाऽस्याऽन्तोदात्तत्वे मानाऽभाव । अत्रत्यभाष्यस्य, 'सार्व' इत्यञ्चनप्रयोगस्य च मानत्वात् । 'सर्वस्य सुपी'-त्यारम्भाच्च ।

न चा'ऽन्तरङ्गानपी'तिन्यायेन लुक्स्थानिभूतप्रत्ययनिमित्तकार्याऽपेक्षया लुक्, तन्निमित्तप्रत्यय समासादीनां च प्राबल्यबोधनेन, पूर्वसुब्-निमित्ताऽऽद्युदात्ताऽऽप्राप्ता'वनुदात्ताऽऽदेरि'त्यस्य सुबन्तविशेषणत्वेऽपि न दोष इति वाच्यम् । तेनाऽपि न्यायेनाऽन्तरङ्गनिमित्तविनाशकलुक् प्राबल्य-

- १ 'विधातुमशक्यत्वाच्च । केचित्तु 'तिङ्श्चे'ति ज्ञापक न तिङन्तास्त्वादयो भवन्तीत्यर्थे सामान्यापेक्ष वर्णयन्ति । ननु प्रतिपदिकाधिकाराऽभावे'ग च पाठ ।
- २ 'अत इत्येतद्धिभक्तिमन्तरेण सामर्थ्यानवगमात्सुबन्तात्तद्धितोत्पत्तेश्च 'तस्याऽपत्यमि'त्यादेस्तत्सम्बन्ध्यपत्यमित्याद्यर्थसत्त्वात्सूत्रे प्रथमोच्चारितबोध्यात् प्रत्यय इत्यर्थस्य सत्त्वेन च' ख. ग पाठ ।
- ३ 'अप्राप्तिरिति वाच्यम् । अस्याऽकृतव्यूहपरिभाषाऽनतिरिक्तत्वस्याऽच परस्मिन्निमित्त सूत्रे कौस्तुभे उक्तत्वेन तस्य चाऽप्राप्त्या आद्युदात्तप्राप्ते साम्राज्यात् । 'सर्वस्य सुपी'त्यादौ सौवर्य. सप्तम्य.' इति ग. च. पाठ ।
- ४ 'लुगादीनाम्' ख ग पाठ ।

बोधनमित्यस्य परिभाषाप्रकरणे उपपादितत्वेन दोषसत्त्वात् । 'सर्वस्य सुपी'त्यादौ 'सौवर्य सप्तम्यस्तदन्तसप्तम्य' इति सिद्धान्तात्प्रत्यये परत पूर्वकार्यत्वाऽभावेन 'न लुभते'त्यस्याऽप्राप्तौ, प्रत्ययलक्षणेन सुबन्तत्वसत्त्वात्तस्य नाऽन्तरङ्गनिमित्तविनाशकता ।

अत एव 'सर्वस्तोम' 'अतिरात्र' इत्यादिबहुव्रीहौ पूर्वपदप्रकृतिस्वरेणाऽऽद्युदात्तसिद्धिः । अन्यथा बहुव्रीहिकालेऽन्तोदात्तत्वाद्बहुव्रीहिस्वरेण तस्यैव प्रकृतिभाव स्यान्न त्वाद्युदात्तस्य । सुप्प्रहणन्वत्यन्तस्वार्थिके तरपि तस्य प्रातिपदिकादेवोत्पत्तेर्ब्रह्माप्सूत्र-पुयोगसूत्र-भाष्यादावुक्तत्वेन तत्राऽन्तोदात्तार्थं भविष्यति । (अत एव 'उपमान संज्ञायामि'ति सूत्रे 'सर्वस्य सुप इति वक्ष्यामी'-ति भाष्य सङ्गच्छते) । किञ्च सर्वस्य स्त्री 'सर्वी'त्यत्र लिङ्गविशिष्टपरिभाषयाऽऽद्युदात्तत्ववारणाय तत् । सुप्प्रहणे तु विभक्तौ लिङ्गविशिष्टाऽग्रहणान्न दोषः । विभक्तिसम्बन्धिकार्यमात्रे तत्प्रवृत्ते 'र्युवोरनाकावि'तिसूत्रे भाष्ये स्पष्टमुक्तत्वात् । न च 'गर्गादिभ्य' इत्यादौ गर्गादिपदानां लक्षणया गर्गादि-

१ क नास्ति । ख च ग पाठः ।

२ 'स्पष्टमुक्तत्वादिति चेन्न । 'गर्गादिभ्यो यजि'त्यादौ सुबन्तात्तद्धितोत्पत्तेः सर्वत्र समासतद्धितविधौ तत्प्रकृतिके लक्षणाया सत्त्वेनाऽनुदात्तादेशे'त्यत्रापि 'अनुदात्तादिप्रकृतिकसुबन्तादि'त्यर्थे दोषाऽभावात् । अत एवात इजित्यादावपि न दोषः । लक्षणाऽनङ्गीकारे विभक्त्यन्तस्याऽकारान्तप्रातिपदिकत्वाऽभावेन, अकारान्तप्रातिपदिकस्य च सुबन्तत्वाऽभावेन, 'सर्वस्ये'त्यादावाद्युदात्तत्वे कृतेऽनुदात्तादिप्रातिपदिकाऽभावाच्च प्रातिपदिकाधिकारेऽपि दोषस्तदवस्थ एव । न च प्रातिपदिकाधिकाराऽभावे लक्षणाया तात्पर्यग्राहकाऽभावः । पूर्वोत्तरसाहचर्यस्यैव तत्त्वादिति चेदत्राहुः, -सर्वत्र लक्षणाया आवश्यकत्वेऽपि समर्थानामित्येतत्सुबन्तस्यैव विशेषण स्यात्' इति ग च पाठः ।

३ न च 'गर्गादिभ्य' इत्यादौ सुबाक्षिसप्रकृतिविशेषणतया गर्गादिरूपप्रकृतेः परो य सुस्तदन्तादितिवदनुदात्तादिरूपप्रकृतेः परो य सुप् षण्म्यादिरूपस्तदन्तादित्यर्थेनाऽदोष इति वाच्यम् । तत्र सुबन्तेन'-इति ख. पाठः ।

प्रकृतिकसुबन्तादितिवदनुदानादिप्रकृतिकषष्ठ्याद्यन्तादित्यर्थेनाऽदोष इति वाच्यम् । तत्र सुबन्तेन गर्गादीनां विशेषणत्वाऽसम्भवाद्गत्या लक्षणो-
स्वीकारेऽपि, प्रकृतेऽसम्भवाऽभावेन लक्षणाया मानाऽभावात् ।

विञ्च'समर्थानामि'त्येतत्सुबन्तस्यैव विशेषण स्यात्, तस्यैवोपस्थि-
तत्वात् । एव च सुबन्तादेव कृतवर्णाऽनुपूर्वीनिबन्धकार्यादुत्पत्त्यापत्तौ
'भानोरपत्थं भानव' इत्यसिञ्चापत्ते । लुका ओकारसहितस्य निवर्त्त-
नात् । प्रातिपदिकाऽधिकारे तु तत्सामर्थ्यात्तस्यैव तद्विशेषणम् ।
अत एव 'ङथाप्रातिपदिकाशे एव परिनिष्ठितत्वमपेक्षितमि'ति
प्राचासुद्धोष । एव चाऽन्तरङ्गानपीति न्यायेन पररूपगुणाऽऽदि बाधित्वा
पूर्वमेव लुकीष्टसिद्धिरिति दिक् ।

प्रातिपदिकग्रहणे इति । अस्याश्च ज्ञापक 'युवा खलती'ति सूत्रे
'जरती'ति स्त्रीलिङ्गनिर्देश इति वक्ष्यते । लिङ्गविशिष्टस्येति । लिङ्गबोधक-
प्रत्ययविशिष्टस्याऽपीत्यर्थः । फलन्तु-अयस्कुम्भी । 'अतः कृकमी'ति
सत्वम् । तद्धि कसादिषूत्तरपदेषु विधीयते । ('समासे' इत्यनुवृत्त्या

१ 'तथाऽन्वयस्वीकारेपि' ख पाठ ।

२ 'तथाऽन्वये मानाऽभावात्' ख पाठ ।

३ इतोऽग्रे-गर्गादिशब्दानां तत्प्रकृतिके लक्षणे'ति तु न युक्तम् । माना-
ऽभावात् । उक्तरीत्योपपत्तेश्च । किञ्च प्रातिपदिकाऽधिकाराऽभावे, तत्सत्त्वे
लक्षणाऽभावे, यत्र प्रातिपदिकस्य टे प्रागकच् 'सर्वकाभ्यामि'त्यादौ, तत्र
चित्वाज्जायमानमन्तोदात्तत्व विभक्त्यन्तस्यैव स्यात्, 'चित् सप्रकृते'रिति-
वचनात् । तदधिकारे तु प्रातिपदिकस्यैव प्रकृतित्व, तत परत्व च । तस्मात्
सुपश्यवहितमिति न दोषः'-इति ख पाठ ।

४ 'तस्यैवोपस्थितत्वादर्थाऽभिधाने समर्थत्वाच्च' ख ग च पाठ ।

५ 'समासे' इत्यारभ्य 'ग्रहणात्' इत्यन्तो ग च पाठ क. कुण्डलित ।

विसर्गान्तस्य पूर्वपदत्वबोधनात् । उत्तरपदस्याऽऽक्षेपेण प्रत्यासत्त्या कसादिरूपस्यैव ग्रहणात्) ।

किञ्च कुमारीमाचष्टे 'कुमारयती'त्यत्र 'प्रातिपदिकाद्भावार्थे' इति णिच्, टिलोप, पुंवद्भावश्च । न च ज्ञापकस्य विशेषाऽपेक्षत्वाद्विशिष्य प्रातिपदिकग्रहणे एवाऽयं न्याय इति वाच्यम् । 'एतस्या च सत्यां नाऽर्थो ङ्याप्ग्रहणेने'ति प्रकृतसूत्रस्थभाष्यविरोधात् ।

'श्वश्रू'रित्यादौ सुबुत्पत्तिरप्यस्या. फल बोध्यम् ।

'केचिन्वनया परिभाषया स्त्रीप्रत्ययसमभिव्याहारे प्रातिपदिकत्वतद्भाष्यधर्माणा विशिष्टेऽपि पर्याप्तत्वमतिदिश्यते । अत एव 'बहुव्रीहेरुधस' इति सूत्रस्थभाष्यसङ्गच्छते । तत्र हि 'कुण्डोष्नी'त्यत्र 'नद्युतश्चे'ति कबापादितो, 'नद्यन्तबहुव्रीहे'रित्यर्थात् । ङ्यन्तस्य च बहुव्रीहित्वाऽभावात्तदसङ्गतिः स्पष्टैव । 'नद्यन्ताना यः समास' इत्यर्थेन च परिहृत । 'नद्यन्तप्रकृतिकसुबन्तोत्तरपदक समास' इति तदर्थ इत्याहुः ।

सिद्धे इति । ननु 'दृष्टा माला' 'दृष्टा गौरी'त्यादौ वाक्यात्सुबुत्पत्त्यर्थं तदस्तु । न चाऽत्र लिङ्गविशिष्टपरिभाषया सिद्धिः । आपूरहितस्य 'दृष्टा माला' इति समुदायस्य प्रातिपदिकत्वाऽभावेन, तस्य तया प्रकृतेऽतिदेशाऽभावात् । 'लिङ्गविशिष्टप्रातिपदिकस्ये'त्यर्थाच्च । अनुपसर्जनस्त्रीप्रत्यये तद्वादिबिध्यभावेन ङ्याबन्तत्वस्य सुलभत्वादिति चेन्न । प्रकृतसूत्रस्यैतद्भाष्यप्रामाण्येन, प्रातिपदिकसाहचर्येण च पृथगर्थोपस्थापकविभक्त्यन्ताऽनवयवकङ्याबन्तस्यैव ग्रहणेनाऽदोषात् । न च 'स्त्रीप्रत्ययान्ताच्चेङ्याबन्तादेवे'ति नियमार्थं तदिति वाच्यम् । 'युवति' 'श्वश्रू'रित्यादौ त्यूङ्यन्ते दोषाऽऽपत्ते ।

१ 'वस्तुतस्तु अनया' ग पाठः । २ 'सूत्रस्थ भाष्य' ग पाठ ।

३ इवोत्रे—'श्वश्रू' श्वश्रू'त्यादिनिर्देशविरोधापत्ते' इति क. कुण्डकित्तो ग च. पाठ ।

ह्याबन्तादिति । तत्फलं तु आर्याशब्दात्कुत्साऽऽदिविवक्षायां के
 'आर्यका' 'आर्यिके'त्यादिसिद्धिः । अन्यथाऽन्तरङ्गत्वात्पूर्वं कप्रत्यये,
 एकाङ्गिद्वर्वचनन्यायेन समुदायादेव टापि, आत स्थानिकत्वाऽभावात्
 'उदीचामात्' इति विकल्पाऽप्रवृत्तिः स्पष्टैव । समुदायोत्तरटापैवोभयोरङ्ग-
 सम्बन्धबोधनसम्भवात् । तथा लोहितिका, लोहिनिकेति सिद्धिः । अन्यथा
 स्वार्थिकत्वेनाऽन्तरङ्ग, परञ्च 'लोहितान्मणौ' इति कन् डीप बाधेत् । ततश्च
 लोहितिकेत्येव स्यात् । ङीप्ग्रहणे तु सामर्थ्यान्वयन्तात्कनिरूपद्वयसिद्धम्,
 'वर्णादनुदात्तादि'त्यस्य वैकल्पिकत्वात् । एव च 'लोहिताल्लिङ्गबाधनं वे'ति
 न कार्यम् । न चैव 'बहुगोमत्के'त्यत्राऽन्यपदार्थस्य स्त्रीलिङ्गत्वेन (द्योतका-
 ऽपेक्षणेन च) कप प्राक् ङीप्स्यादिति वाच्यम् । 'अकृत एव समासे-
 ऽलौकिकप्रक्रियावाक्ये एव समुदायस्याऽवयवीभूय समासान्त प्रवर्तते'
 इति 'समासान्ता' इति सूत्रे वक्ष्यमाणत्वात् ।

- १ 'आर्यशब्दात्' इति क पाठः ।
- २ इतोऽग्रे—'कुत्साद्येकार्थाभावाऽऽपन्नस्याऽऽर्यशब्दस्य निष्कृष्य स्त्रीत्वेन सम्ब-
 न्धस्य वक्तुमशक्यत्वान्मध्ये टाबभावे, आत स्थानिकत्वाऽभावात्' ख. पाठः ।
- ३ 'समुदायोत्तरटापैव' इत्यादि 'सम्भवात्' इत्यन्तं क पाठः । ख. ग च
 नास्ति ।
- ४ 'लोहितिका, लोहिनिका च सिद्धयति' इति ख. ग च पाठः ।
- ५ 'ङीप्ग्रहणे तु' ख. पाठः ।
- ६ 'लिङ्गबाधनं च' इति पाठान्तरम् ।
- ७ ख. ग. पाठः । क नास्ति ।
- ८ 'उत्तरपदस्य, समुदायस्य चाऽवयवीभूय' ख. पाठः ।
- ९ इतोऽग्रे—'स च विभक्ते' परस्तात्पुरस्ताद्वेति । 'परस्तादि'ति पञ्चेऽपि तद्धितान्त-
 त्वात्प्रातिपदिकत्वे, सुपोर्लुकि, पुन सुपि, तत प्रागेव वा समाससज्ञेति च
 तत्रैव विचारयिष्यते' इति क. कुण्डलित, ख. पाठः ।

एतेन 'स्वार्थे परिपूर्णास्य बहिर्भूतकुत्साऽऽदियोग' । परिपूर्णाऽथेत्वं हि लिङ्गसङ्ख्याकारकाऽऽदिविषयकनिवृत्ताऽऽकाङ्क्षत्वम् । एवं च सुबुत्पत्त्यनन्तरमेव कुत्साऽऽद्यर्थकतद्धितोत्पत्तिः । तदुक्तं 'कुत्सिते' इति सूत्रे भाष्ये—'प्रियकुत्सनाऽऽदिषु तत प्रवर्त्ततेऽसौ विभक्त्यन्त' इति । तथा च बहिर्भूतपदार्थाऽपेक्षसङ्ख्याकारककार्यसुबपेक्षया लिङ्गकार्यस्याऽन्तरङ्गत्वेन पूर्वं प्रवृत्तेर्ह्यव्यहणाऽभावेऽपि न क्षतिः । अत एव 'स्वार्थद्रव्यलिङ्गसङ्ख्याकारकाणां क्रमिको बोध' इत्यभियुक्ताः ।

युक्तं चैतत् । विशिष्टबुद्धौ विशेषणज्ञानस्य कारणत्वात्पूर्वं जात्यादिज्ञानम् । ततो धर्मित्वेन प्रधानत्वाल्लिङ्गादिभिरप्याकाङ्क्षितत्वात्तदवच्छिन्नद्रव्यज्ञानम् । ततः सङ्ख्याकारकयोर्भिन्नपदार्थाऽपेक्षत्वात्, स्वमात्राऽपेक्षत्वाच्च लिङ्गस्य पूर्वमाकाङ्क्षितत्वेन तस्य ज्ञानम् । ततो विजातीयक्रियारूपपदार्थाऽपेक्षकारकाऽपेक्षया, सजातीयपदार्थाऽपेक्षसङ्ख्यायाः प्रथममुपस्थितत्वेन तज्ज्ञानम् । ततः कारकरूपविभक्त्यर्थाऽऽकाङ्क्षा । एव परिपूर्णाऽर्थस्य कुत्साऽऽदिभिर्योगः । एव च ज्ञानक्रमाऽनुरोधेनैव तत्प्रयुक्तकार्यप्रवृत्तेरुचितत्वेनाऽन्तरङ्गत्व स्पष्टमेव ।

यद्यपि बोधो न क्रमेण, तर्थाऽपि शास्त्रप्रक्रियायाः शास्त्रकल्पितोऽयं क्रमः । अर्थवदुद्देशेन प्रातिपदिकत्वविधानात्, प्रातिपदिकोद्देशेन ङीबादिविधानात्, डधन्ताद्युद्देशेन च स्वादिविधानादिति बोध्यम् । स्पष्टं चेद्'मच परस्मिन्नि'त्यत्र भाष्यकैयटयोः ।

'तस्याऽपत्य'मित्यादे स्तत्सम्बन्धपत्यमित्यर्थे प्रत्यय' इत्यर्थेन,

१ अस्य ३५६ पृष्ठस्थेन 'परास्तम्' इत्यनेनान्वयः । न च स्वार्थे' इति ख च पाठः । 'ननु स्वार्थे' इति ग पाठः ।

२ क्रमिको बोध' क ख पाठः ।

३ 'तत इतरान्वयार्थं विभक्त्यर्थाकाङ्क्षा' ग पाठः ।

४ 'तथाप्युपायतया प्रत्यक्षज्ञाने दृष्टं क्रमं शब्दजन्ये बोधे आरोप्य, लक्ष्यं साध्यते । स्पष्टं चेद्मच परस्मिन्नित्यत्र भाष्यकैयटयोः' इति ग पाठः ।

तादृशेषु सम्बन्धाऽऽदिबोधाय विभक्तेरावश्यकत्वाच्च । सुबुत्पस्यनन्तर जायमानश्च तद्धित सुप. परस्तादेव । अत एव 'घकालतनेष्वित्यलु- ग्विधान चरितार्थम् । प्रातिपदिकात्परत्वन्तु सामर्थ्याद्भवधानेऽपि सुलभम् । तदतिरिक्तव्यवधानन्तु न सञ्चते, मानाऽभावात् ।

एवं च 'तद्धितविधौ गर्गादिपदानां तत्प्रकृतिके लक्षणे'ति प्राचा ग्रन्था प्रामादिका एव । लक्षणाया फलाऽभावान्मानाऽभावाच्च । ध्वनित चेद् मतुप्सूत्रे भाष्ये । कैयटेन च स्पष्टमुक्तम् ।

तत्र हि भाष्ये 'चित्रा गावोऽस्ये'ति समुदायान्मतुप् कस्मान्न भवती'ति- शङ्कायाम् 'अप्रातिपदिकत्वादि'त्युक्तम् । लक्षणावादिना त्वसुबन्तत्वादिति वक्तव्यं स्यात् । 'सुबन्तादुत्पत्तावपि समर्थात्प्रत्यय' । प्रातिपदिकात्तु पर श्रूयते इत्यर्थाऽभिप्रायेणेद्म्' इति च कैयटेन व्याख्यातमिति

१ 'भाष्ये, कैयटे च स्पष्टमुक्तम्' इति ख पाठः ।

२ 'इति च कैयटेन व्याख्यातमिति परास्तम् । न च 'न सामिवचने' इति निषेधेन ज्ञापयिष्यमाणेऽस्यस्वार्थिके कनि 'आर्यके'त्यस्य सिद्धयर्थं तदावश्यकम्, तस्य (हि)सर्वतोऽप्यन्तरङ्गत्वादिति^१ वाच्यम् । अत्यन्तस्वार्थिकत्वेनाऽतिरिक्ता- र्थाऽभावेन, एकार्थीभावकल्पने मानाऽभावेन, केवलप्रकृतेरपि स्त्रीत्वा- ऽऽदिसम्बन्धसत्त्वेन, मध्येऽपि स्त्रीप्रत्ययोत्पत्तेस्तत्र वक्तुं शक्यत्वेन, क्षत्यभा- वादिति चेन्न । समुदायोत्तरटापा स्त्रीत्वस्योक्तत्वेन मध्ये तदुत्पत्तौ माना- ऽभावात् । 'एकार्थिद्वर्चन'न्यायेन तस्यैव युक्तत्वाच्च । तेन हि प्रकृतिप्रत्यया- र्थयोरुभयोरपि लिङ्गसम्बन्धो बोधयितुं शक्यते, उभयोरपि तत्प्रकृत्यर्थ- त्वात् । पूर्वोत्पन्नेन तु प्रत्ययाऽर्थो न बोधयितुं शक्यः ।^२ अपृथगुपस्थाप- कत्वरूपैकार्थीभावस्य तत्राऽपि वक्तुं शक्यत्वाच्च ।

१ 'सर्वतोऽप्यन्तरङ्गत्वात् । यद्वा न्यायसिद्धाया अप्युक्तयुक्तेरेव तज्ज्ञापकमुक्त स्पष्टत्वाय । ड्याप्प्रहृण स्त्रीप्रत्ययमात्रोपलक्षणम्' इति क कुण्डलित पाठः । २ 'मिलित्वैवार्थबोध इत्येवरूपैकार्थीभावस्य' ग पाठः ।

परास्तम् ।

डयाब्ग्रहण च स्त्रीप्रत्ययमात्रोपलक्षणम् । तेन^३ 'ब्रह्मबन्धूतरा' 'युवति-
तरे'त्यादे. सिद्धिः । 'जातेश्चेति' निषेधान्न पुंवद्भावः । युवत्वादेरपि वैकल्पि-
कजातिकार्यस्य वक्ष्यमाणत्वात् । तद्धित^३ इति । न चैव 'यूनीति'रिति
स्यात् । किञ्च 'युवन्'शब्दात्प्रकृतिविशेषाऽपेक्ष'ति'प्रत्ययाऽपेक्षयाऽन्तर-

न चा'ऽत्यन्तस्वार्थिकप्रत्ययो निरर्थक' इति अमितव्यम् । 'स्वार्थिक'
इति व्यवहाराऽनुपपत्ते । 'प्रत्यय' इति महासज्ञाऽनुपपत्तेश्च । प्रकृत्यर्था-
ऽपेक्षयाऽतिरिक्त पर वाच्यो, द्योत्यो वा नास्तीत्यन्यदेतत् । 'द्वा'वित्यादिवच्च
नाऽन्यतरवैयर्थ्यम् । अत एव 'आर्यकस्य स्त्री' ति पुंयोगविवक्षाया^१
न ङीढ्वयम् । न चैवमपि 'विभाषा पूर्वाह्लाऽपराह्लाभ्यामि'ति सूत्रे भाष्ये
'वकालतनेष्वि'तिसूत्रेण सुबन्तात्तद्धितोत्पत्तेर्ज्ञापितत्वाद् व्यर्थमेव तदिति
वाच्यम् । पूर्वोक्तरीत्या साऽर्थकतरवादिविषये तस्य चारितार्थ्येन ज्ञापकस्यै-
वाऽसम्भवादिति सूत्राऽऽशयः । आब्ग्रहण च स्त्रीप्रत्ययमात्रोपलक्षणम्' इति
ख ग च पाठः ।

१ 'इति परास्तम्' इति ख नास्ति ।

२ 'तेन 'ब्रह्मबन्धूतरा' 'युवतिके'त्यादे. सिद्धिः । न च 'पुवद्भावोऽस्वत्व
विप्रतिषेधेने'तिवार्तिके 'दारदक' इत्यत्र पुवद्भावकाशदर्शनपरभाष्यप्रामा-
ण्येन 'क'प्रत्ययस्यापि तसिलादिषु पाठावश्यकत्वेन 'युवतिके'त्यत्र पुवद्भावस्य
दुर्वारत्वाच्च कश्चिद्विशेष इति वाच्यम् । 'केऽण' इति ह्रस्वत्वेन परत्वाद्वाधात्'
इति ग च पाठः ।

३ 'तद्धित इति । अत्र च तद्धितशब्देन समासान्ता न गृह्यन्ते । 'समासान्ता'
इति बहुवचनेन तेषामाभ्यामपि पूर्वं प्रवृत्तेरिति वक्ष्यते । स च तत्क्रौण्डिन्य-
न्यायेन स्त्रीप्रत्ययत्वाऽनाक्रान्त एव । एतेन युवतिरित्यसिद्धिरित्यपास्तम् ।
न चैवमपि युवन्शब्दात्प्रकृतिविशेषाऽपेक्षतिप्रत्ययाऽपेक्षया' ग पाठः ।

१ 'विवक्षाया ङीढ्वय स्यादिति परास्तम्' ग पाठः ।

मुत्तरम्, अत्यन्तस्वार्थिकानारभ्य सूत्रमतेऽपि तन्निवृत्तिरित्याशयेन वा ? ।
कथं कालिकेति । 'कालाञ्चे'ति स्वार्थे कन् । 'प्रत्ययस्थादि'तीत्त्व भविष्यति ।
कथं 'हरिणिके'ति ? । हरिणशब्द प्रकृत्यन्तरमस्ति । कथं 'लोहिनि-
के'ति ? । वक्ष्यत्येतल्लोहिताल्लिङ्गबाधन वा' इत्युक्तम् ।

एव च 'एनिका' 'आर्यके'त्यादेरत्यन्तस्वार्थिके कनि अभाव स्पष्ट
एव । वचनाऽभावात् । 'एन'शब्दस्य प्रकृत्यन्तरस्याऽभावाच्च । ङथाप्-
प्रहणस्याऽत्यन्तस्वार्थिकेष्वसम्बन्धाच्च । अन्यथा 'कथ कालिके'त्यादि-
ग्रन्थाऽनुत्थानमेव स्यात् । एकदेश्युक्तिपरतयाऽपि व्याख्यान तदा
स्याद्यदि तादृशप्रयोगसाधक भाष्याऽन्तरमुपलभ्येत । 'लोहितालिङ्गबाधन
वे'ति वचनमेवाऽत्यन्तस्वार्थिकेषु तदसम्बन्धे ज्ञापकम् । अत्यन्तस्वार्थिक-
तरबादेरपि ङथाबाद्यन्तादनभिधानमेवेति बोध्यमित्याहु । (एवञ्च
ङथाब्प्रहण व्यर्थमेवेत्याहु) । विवृत चैतद्भाष्यप्रदीपोद्घोते इति दिक् ।

स्वौज । सूत्रे समाहारद्वन्द्व । टडपाश्चेत इति । न च सज्ञाया कार्या-
ऽर्थत्वेन प्रकृते चेत्संज्ञाप्रयुक्तकार्याऽभावेन कथं सेति वाच्यम् । लोपस्यैव
कार्यत्वात् । न च लोपमात्रफलिकेत्संज्ञा नाऽस्ति, अन्यथा काम्यच-
कस्याऽपि तत्त्वाऽऽपत्तिरिति वाच्यम् । यत्र लोपे सति वर्णोच्चारणवैयर्थ्यं,
तत्र तन्मात्रफलकेत्संज्ञाऽनङ्गीकारेऽपि, तत्र तत्रेतरव्यावृत्तिसम्पादने चरि-
तार्थोच्चारणानामेषां वर्णानां तत्स्वीकारे बाधकाऽभावात् । अत एव
'शी'प्रभृतीनामनेकाल्त्वासर्वाऽऽदेशत्वेऽपि, तदवयवशादीनामित्संज्ञोक्ता-
ऽऽकरे । सोरुकारो'ऽर्वणस्त्रसा'वित्यादौ विशेषणो'ऽर्थ । 'असी'त्युक्तेऽस-

१ 'हरिणीका' इति वचित्पाठ ।

२ 'ज्ञापक बोध्यम्' ख, पाठ ।

३ ग च, पाठ ।

४ इतोऽङ्गे- 'अर्वण' इत्यत्राऽप्यनुनासिकविशिष्टो बोध्य ' इति, ग, च, पाठ ।

क कुण्डलितः ।

कारादावित्यर्थाऽऽपत्तौ 'वाजमर्वत्सु' इत्यादि न सिद्धयेत् । डसैरिकारो 'टाङ्सी'त्यत्र विशेषणार्थं । तत्रेकाराऽनुच्चारणे एकशेषापत्तौ इष्टयथासङ्ख्याऽनापत्ते । यदि तु सौत्रत्वादेकशेषो न करिष्यते, तदा चिन्त्यप्रयोजनम् ।

जसो जकाराऽभावे 'औ' इत्यस्याऽऽव् स्यात् । ततश्च तस्य वकारान्ताऽपि सम्भाव्येत । एव शस शकाराऽभावे औटोडित्व सम्भाव्येत । एव च डाऽऽदेशे इवाऽभत्वेऽपि टिलोप स्यात्^१ ।

औटष्टकार 'सुडि'ति प्रत्याहारार्थं । 'टा'टकारस्तु 'टाङ्सी'ति-विशेषणार्थं । तत्फलन्तु 'सुपा सुलुगि'ति सूत्रेणाऽऽकाराऽऽदेशे इनाऽऽदेशाऽभावः ।

'डे' प्रभृतीना ङकारो 'घेडिती'त्याद्यर्थः । न च 'घे'रित्येव सूत्रमस्तु । 'सुपी'त्येवाऽनुवर्त्यताम् । 'जसि चे'ति नियमाच्च नाऽङिति प्रवृत्तिरिति वाच्यम् । तत एव 'आणनद्या' इत्यादौ 'ङिती'त्यनुवृत्ते । 'पतय' इत्यर्थं 'जसि चे'त्यस्याऽऽवश्यकत्वाच्चेत्याहुः । सुप पकार प्रत्याहारार्थः ।

'न विभक्ता'विति निषेधोपयोगिनीं विभक्तिसङ्गामाह—विभक्तिश्च । चकारः पुरुषवचनसंज्ञाभ्या समावेशार्थः । अन्यथा एकसङ्गाऽधिकाराद्वचनप्रामाण्येन पर्याय स्यात् । 'सुप' इति सूत्रं, 'तिङ्क्षीणि त्रीणी'ति-

१ 'डसैरिकारो 'ङसोऽशि'त्यत्राऽस्य ग्रहणं मा भूत् । यदि 'एकवचनस्ये'त्यत्र तृतीयाभ्यावृत्तये 'पञ्चम्या' इत्यनुवृत्तेरावश्यकतया परिशेषादन्यस्य ङसो ग्रहणमित्युच्यते, तर्हि 'टाङ्सी'त्यत्र विशेषणार्थः' इति ख ग च पाठः । कः कुण्डलितः ।

२ 'यदि तु' इत्यारभ्य 'चिन्त्यप्रयोजनम्' इत्यन्तः कः कुण्डलितः, ख ग च पाठः ।

३ इतोऽग्रे—'जस शी' 'तस्माच्छसो न' इत्यनयोर्विषयविभागस्त्वन्यतरस्य निरनुबन्धकत्वेनाऽपि सुवचः । औटष्टकारः—इति ख ग च पाठः । कः कुण्डलितः ।

सूत्रा'त्तिड'इति चाऽनुवर्त्तते । तदाह—सुप्तिडाविति 'त्रीणि त्रीणी'-
त्यप्यनुवर्त्तते इति 'तद्धितश्चाऽसर्वे'तिसूत्रस्थभाष्यस्वरसः । 'अष्टन आ
विभक्तौ' इत्यादौ सामर्थ्यात्तदवयववचनग्रहणम् । अननुवृत्तिपक्षे 'प्रथम-
यो'रित्यत्राऽचीत्यनुवर्त्तनात्, 'तस्माच्छस' इति लिङ्गाच्च, औस्वो स्वरूप-
ग्रहणेनैव सिद्धे 'प्रथमयो'रित्युक्तेश्च, त्रिकयो प्राचा वैयाकरणानां प्रथमा-
द्वितीयापदवाच्ययोर्ग्रहणम् । 'न विभक्तौ तुस्मा' इत्यादि प्रयोजनम् ।

न च विभक्तिप्रदेशेषु सुप्तिड्पदाभ्यामेव व्यवहारोऽस्तु, किं विभक्ति-
संज्ञयेति वाच्यम् । 'तत्र' 'यत्रे'त्यादौ त्यदाद्यत्वाऽनापत्ते । न च तेषा-
मपि सुप्सङ्गाऽस्तु । 'एतर्ही'त्यत्र 'सुपि चे'ति दीर्घाऽपत्ते ।

सप्तम्यन्ता इति । स्त्रीलिङ्गा इति बोध्यम् । प्राचां = वैयाकरणा-
ऽन्तराणाम् । इहापि । अस्मिन्व्याकरणेऽपि ।

सुप । 'सुबि'ति प्रत्याहारो, न सप्तमीबहुवचनमेव । एकस्याऽनेक-
सङ्गाविधानवैयर्थ्याऽपत्ते । 'सुप'इति च षष्ठी । 'तानी'तिपदरहितं
'तान्येकवचने'ति सूत्रमनुवर्त्तते । 'तिडस्त्रीणि त्रीणी'ति सूत्रा'त्रीणि त्रीणी'-
ति वर्त्तते । तदाह—सुप इत्यादि । एकश् इति । एकैकमित्यर्थ ।
'सङ्ख्यैकवचनादि'ति शसो 'येन नाऽप्राप्ति'न्यायेन वीप्साद्विर्वचनाऽपवा-
दत्वान्न द्विर्वचनम् । न चैवम् 'ऋषिसहस्रमेका कपिलामेकैकश् । सहस्र-
कृत्वो दत्त्वा तथा सर्वे ते सहस्रदक्षिणा सम्पन्ना' इत्यइउण्सूत्रस्थभाष्ये
'एकैकश्' इति प्रयोगाऽनुपपत्तिरिति वाच्यम् । एकशब्दस्य प्रधानाऽर्थ-
कस्य 'एके'तिसम्बोधनमित्यदोषात् । 'एकश्'इत्यस्य तु प्रत्येकमित्यर्थ ।

१ इतोऽग्रे—'सम्पूर्णमेव वाऽनुवर्त्तते । तच्छब्दस्य बुद्धिस्थपरामर्शकतया
व्याकरणाऽन्तरोक्तसंज्ञानामपि परामर्शः' इति क कुण्डलित ग च पाठ ।
अत्र 'परामर्श' इत्यस्य स्थाने 'परामर्शात्'इति ग च पाठ ।

२ इतोऽग्रे—'किञ्चैतद्भाष्यप्रामाण्यात्स्वार्थे शक्यत्वेन, स्वार्थिकस्य तस्याऽऽन्तरङ्ग-
त्वेन पूर्वं प्रवृत्तौ, शसन्तस्य द्वित्वाऽपत्तौ, भाष्याऽसङ्गतेस्तदवस्थत्वात् ।

किञ्चैतद्भाष्यैतत्सूत्रप्रामाण्यात्स्वार्थे वैकल्पिकद्विवचनकल्पनाऽपेक्षयाऽस्मदुक्तप्रकारस्यैवोचितत्वात् । किञ्च नाऽय भाष्यप्रयोग , किन्तु गौण्यप्युत्तरासङ्ख्या पूर्वंसङ्ख्याव्यवहारबाधिकेत्यर्थे श्रौतोऽय व्यवहारो दृष्टान्तत्वेनोक्तो भगवतेति तत्र च्छान्दसत्वान्न दोष इत्याहु । अत एव 'सर्वस्य द्वे' इति सूत्रस्थैकैकश इति भाष्यप्रयोगो'ऽल्पार्थकैकशब्दमादाय शस. कारकाद्विधानेन, मङ्गलाऽमङ्गलादिरूपाऽर्थाऽपेक्षणेन च शसोऽपि बहिरङ्गतया परत्वाद् द्विवचने, तत शसि'ति साधित. कैयटेन । यद्यप्युक्ताऽर्थानामपि क्वचित्प्रयोगो दृश्यते, तथाऽपि 'यत्र तद्वितेनाऽनुक्ता वीप्सा, तत्र द्विवचनमिति भाष्योक्त्या, प्रकृते तद्वक्तुमशक्यम्' ।

श्लोकयोः । नियमाऽर्थे इमे । इह श्लोकशब्दौ सङ्ख्यापरौ, न सङ्ख्येयपरौ, बहुवचनाऽऽपत्तेरित्यभिप्रेत्याऽऽह—द्वित्वैकत्वयोरिति । 'सङ्ख्ययाऽव्यये'तिसूत्रस्थभाष्यसमतम् 'आदशत सङ्ख्या सङ्ख्येये इति तु 'बहुष्विति सूत्रस्थभाष्यप्रामाण्यादेकद्विवहुशब्दातिरिक्तविषयमिति भावः' ।

न च स्वाधिक द्विवचनमेव कल्प्यते शसविषये, तच्च 'एकश इति सूत्रनिर्देशाद्वैकल्पिकमिति वाच्यम् । ईदृशक्लिष्टकल्पनाऽपेक्षयाऽस्मदुक्तप्रकारस्यैवोचितत्वात्'—इति ख ग च पाठ ।

- १ 'किञ्चैतद्भाष्यैतत्सूत्रप्रामाण्यात्' इत्यारभ्य 'न दोष इत्याहु.' इत्यन्तक पाठ । 'केचित्तु नायम्' इत्यादिनाऽग्रे ख पुस्तकेऽपि अय पाठो वर्तते ।
- २ 'अत एव'इत्यारभ्य 'तद्वक्तुमशक्यम्' इत्यन्तक कुण्डलित ख ग च पाठः ।
- ३ इतोऽग्रे—'केचित्तु पूर्वोक्तभाष्यप्रयोगे'आबाधे'चे'ति द्विवचनमित्याहु 'च पाठः । 'केचित्तु नाऽय भाष्यप्रयोगः, किन्तु गौण्यप्युत्तरा सङ्ख्या पूर्वंसङ्ख्याव्यवहारबाधिकेत्यर्थे श्रौतोऽय व्यवहारो दृष्टान्तत्वेनोक्तो भगवतेति तत्र च्छान्दसत्वान्न दोष इत्याहु'—इति ख. पाठ ।
- ४ 'इति तु प्रायोवादमात्रमिति भाव' ख पाठः ।
- ५ इतोऽग्रे—'सूत्रे लक्षणया प्रयोग इत्यन्ये' इति क कुण्डलित, च पाठ । ख. ग तु नास्ति ।

अत एव 'सुपां कर्मादयोऽप्यर्था सङ्ख्या चैव तथा तिङ्गामि'तिवार्त्तिकं सङ्गच्छते । अत एव ज्ञापकात्पूर्वनिपातप्रकरणस्याऽनित्यत्वान्न एकशब्दस्य पूर्वनिपातः । 'सङ्ख्याया अल्पीयस्या' इत्यस्याऽनित्यत्वात् । एकशब्दस्तु द्विसाहचर्यात्सङ्ख्यावाच्येव, न केवलाऽऽदिवाचीत्याहुः ।

केचित्तु^१ एकशब्दो द्वित्वबहुत्वाऽभावपरः । अत एवाऽन्येभ्यो-
प्येकवचनमात्रोत्पत्तिं सङ्गच्छते । न च 'घट'इत्युक्ते एकत्वनिश्चयो न
स्यादिति वाच्यम् । द्विवचनबहुवचनाऽभावेन द्वित्वबहुत्वयोरबोधे, तन्नि-
श्चयात् । 'घट' इति जातावेकवचनम्, व्यक्त्यभिप्रायेण वेत्यर्थनिश्चयवत्
प्रकरणादिना तस्याऽपि निर्णयसम्भवाच्च । अत एव 'पचित्कल्पमि'-
त्यादौ व्यर्थनियतप्रथमैकवचनप्रयोगसिद्धिः । तत्र व्यर्थं काचित्कम्, 'एक-
वचनमि'ति महासंज्ञाकरणात् । भवनित चेद् 'तद्धितश्चाऽसर्वे'ति सूत्रे
भाष्ये इति वदन्ति ।

बहुषु । अयमपि सङ्ख्यापर एव, 'ब्रोक्यो'रिति साहचर्यात् । बहु-
वचनन्तु आश्रयगत बहुत्व धर्मे आरोप्य कृतम् । तत्फलन्तु 'बहु पर्वत'
इति वैपुल्यवाचिनोऽत्राऽग्रहणमिति सूचनम् । न च तत्र परत्वादेकवच-
नम् । 'स्वौजसि'तिवाक्ये बहुवचनस्यैव परत्वात् । एषां च नियमशास्त्र-
त्वेन तदेकवाक्यत्वादिति सूत्रहृदयम् । 'दारा' इत्यादौ त्ववयवगतबहु-
त्वस्याऽवयविन्यारोपो बोध्यः । (अर्वयवाऽवयविनोरभेदविवक्षा वा) ।
स च कोशवृद्धव्यवहाचनसारेणैव । तेनैकस्मिन्वृक्षे बहुवचनं न शक्यम् ।

१ 'इत्यस्याऽनित्यत्वादित्याहुः' च पाठः ।

२ 'वस्तुतस्तु एकशब्दो द्वित्वबहुत्वाऽभावरपरः इति' च पाठः ।

३ इतोऽग्रे-'एतेन महासंज्ञयैव सिद्धे सूत्रत्रयं व्यर्थमित्यपास्तम्' इति च पाठः ।

४ क कुण्डलित ख. च पाठः ।

५ इतोऽग्रे-'द्रव्यपक्षेऽभिधेयगतबहुत्वस्यैवाऽऽश्रयणात् । जातिपक्षेऽपि प्रत्या-
सत्या तदाधारद्रव्यगतस्यैव ग्रहणात् । जात्याधारश्चाऽवयवस्यैव, नाऽव-

बहुत्व च त्रित्वादिपराद्धाऽन्ताऽन्यतमसङ्ख्याव्यापको धर्मविशेषः ।
एतावतैव बहुत्वे सङ्ख्यात्वव्यवहारः ।

एतेन 'बहव' इत्युक्ते 'कती'ति सङ्ख्याविशेषाऽऽकाङ्क्षाया जायमान-
त्वेन बहुत्वस्य नियतपरिच्छेदकत्वाऽभावान्न सङ्ख्यात्वम्, अत एव
बह्वादीनुद्दिश्य 'असङ्ख्या सङ्ख्येत्याहे'ति 'बहुगणे'ति सूत्रे भाष्यम्,
अत एव 'बहुगणे'ति तस्य सङ्ख्यासंज्ञाविधानं चरितार्थमित्ययमपि
सङ्ख्यापर एवेत्यपास्तम् ।

'भर्तृदारयो'रित्यादौ तु द्विवचनमेव । आरोपे मानाऽभावात् ।
एतदेवाऽभिप्रेत्य 'अग्नेजसो'रिति शङ्करभगवत्पादैः प्रयुक्तम् । एव सङ्ख्या-
परद्विबहुशब्दयोः सङ्ख्येयगतद्वित्व'द्यारोपेण द्विवचनाद्यन्तत्वमेव ।

अत एव 'कस्य द्वित्वे' इत्याद्यर्थे 'कस्य द्वयो' 'कस्य बहुष्व'ति
भाष्ये प्रयुक्तम् । समासे तु 'अ्येऋयो'रित्यादौ द्विवचनमेव । तत्राऽऽरोपे
मानाऽभावात् ।

एतेन एकस्मिन्नपि 'गुरव. समागता' 'आन्वार्या कथयन्ती'त्यादि-
प्रयोगाः समर्थिताः । न चाऽन्वर्थसङ्गयैव सिद्धे इदं सूत्रम्, आद्यसूत्रे
'द्वयोर्द्विवचने'ति च व्यर्थम् । स्पष्टार्थत्वादिति दिक् ।

राम इति । अव्युत्पत्तिपक्षेऽर्थवत्सूत्रेण, 'रमन्ते योगिनोऽस्मिन्नि'-
त्यधिकरणे 'हलश्चे'ति घञ्वा व्युत्पन्नत्वे तु 'कृत्तद्धित'सूत्रेणैव प्रातिपदिकत्व-
मिति बोध्यम् ।

स्वरूपगाम् । 'वृद्धो यूने'ति सूत्रादेवकारोऽत्रापकृष्यते इत्यभिप्रेत्या-

यवाः । वृक्षशब्दवाच्योऽपि स एवेति बोध्यम्—इति क. कुण्डलित,
च पाठः ।

१ 'तेनैकस्मिन्वृक्षे बहुवचनं न. शङ्करम् । तेन एकस्मिन्नपि 'गुरव. समागता'
इति ख. पाठः ।

ऽऽह—सरूपाण्येवेति । न तु विरूपाणीत्यर्थं । (एवंञ्चाऽन्वयितावच्छेद-
कावच्छेदेनान्वये एवकारस्तात्पर्यग्राहक इति विभक्तित्वाऽवच्छेदेन
सारूप्यान्वयो लभ्यते । अन्यथा सामानाधिकरण्येन स्यात् । एकशब्द-
स्वारस्यात्) । अतो जननीवाचिपरिच्छेत्तृवाचिनोर्मातृशब्दयोर्भ्यामि^१ नैक-
शेष । औजसादौ वैरूप्यात्^२ । स्त्रीपुंसयोर्भ्यामि 'ताभ्या'मित्यनुप्रयोगस्य
समत्वान्नाऽनुप्रयोगविरोधः । 'पुमान् स्त्रिये'त्येकशेषोऽपि न । तत्रा-
'ऽप्येकविभक्तौ सरूपाण्येवे'त्यनुवृत्तेरित्यादि वक्ष्यते ।

न चैकविभक्ताविति व्यथम्, 'यानि सरूपाण्येवे'त्युत्तया पूर्वोक्त-
दोषवारणसम्भवादिति वाच्यम् । हरिणस्त्रीवाचकहरिणीशब्दस्य, हरित-
वर्णविशिष्टस्त्रीवाचकहरिणीशब्दस्य चैकशेषोऽनापत्तेः । पुनर्भावेन
तद्धितादौ वैरूप्यात् ।

दृष्टानीति । 'लौकिके प्रयोगे' इति शेषं । एकशेषस्त्वन्तरङ्गत्वाद्
विभक्त्युत्पत्तेः प्रागेव, तत्र विभक्तेर्निमित्तत्वाऽनाश्रयणात्, सारूप्ये तस्या
उपलक्षणमात्रत्वात् । एवं चैकशेषविषये द्वन्द्वाऽप्राप्तिरेव । 'द्वन्द्वाऽपवादक
एकशेष' इति तु 'यद्येतन्न स्यात्तर्हि विभक्ति प्रत्येक स्यात्, तथा च

१ क कुण्डलित पाठ । ख ग च नास्ति ।

२ 'भ्यामादावपि' ख च पाठ ।

३ इतोऽग्ने- 'यत्तु 'तै'रित्युक्ते स्म्यर्थस्याऽनवगमात्, 'ताभि'रित्युक्ते पुमर्थस्या-
ऽनवगमादनुप्रयोगविरोधेन नैकशेष' इति । तन्न । 'त्यदादितः शेषे पुन-
पुंसकत' इत्यस्य सत्त्वेन 'तै'रित्युक्तेऽपि स्म्यर्थावगमात्, प्रकरणाऽऽदिगृहीत-
तात्पर्यवशेन तथाऽवगमाच्च' इति क कुण्डलितः ख पाठः ।

४ 'अनुवृत्ते, इतोऽग्ने—'विभक्तौ तदितरकृतविशेषविरहाऽभावाच्च' इति
क. कुण्डलित, च पाठ ।

५ इतोऽग्ने—'पुतेनाऽङ्गकार्यत्वेन दीर्घादीनामसिद्धत्वादेवकारापकर्षेपि मातृ-
शब्दयोरेकशेषो दुर्वार' इत्यपास्तम्' इति च. पाठ, क. कुण्डलितः ।

द्वन्द्वोऽपि स्यात् , कृते त्वप्राम्निरेवेत्येतावतैव ।

स्यादेतत् । इदं सूत्रं व्यर्थम् , तन्त्रेणैव सिद्धे । यथा—‘अक्षा भज्यन्तां, भक्ष्यन्तां, दीव्यन्तामि’त्यत्र ‘अक्षा’ इति कारकस्य सकृदुपादानेऽपि सर्वत्राऽन्वयः । तन्त्रकारणन्तु शब्दानां तुल्यरूपता । तदुक्तम्—

‘अक्षादिषु यथा भिन्ना भक्षि-भञ्जि दिविक्रिया ।

प्रयोगकालाऽभेदेऽपि प्रतिभेदं पृथक् स्थिता ।

अक्षाणां तन्त्रिणां तन्त्रे उपायस्तुल्यरूपता ॥’इति ।

एवम् ‘अक्षो भज्यतां, भुज्यतां, दीव्यतामि’त्यपि भवति ।

तत्र तन्त्रं द्विविध-शब्दतन्त्रम्, अर्थतन्त्रं च । शब्दस्य पर्यायपरिवृत्त्यसहत्वे शब्दतन्त्रम् । तस्य तत्सहत्वेऽर्थतन्त्रम् । आद्यम्—‘अक्षा’ इत्यादौ । अन्त्य—‘पटा’ इत्यादौ । प्रकाराऽन्तरेणैतत्पक्षैरुपनिर्गुण्येण, तद्वृषणं चैकशेषवादे मञ्जूषायां द्रष्टव्यम् ।

तत्र ‘अक्षा भज्यन्तामि’त्यादौ समभिव्याहृताऽनेकपदप्रयोगरूप-

- १ इतोऽग्रे—‘वैरूप्याऽभावश्च प्रातिपदिकाऽशे एव । अत एव सञ्ज्ञाभूत-प्रथमशब्दस्य, सर्वनामसञ्ज्ञकप्रथमशब्दस्य चैकशेषो भवत्येव । अन्यतरस्य जसि ‘प्रथमे’ इत्यस्यापि सत्त्वेऽपि, प्रातिपदिकाऽशे वैरूप्याऽभावस्यैव सत्त्वादित्याहुः । ‘विभक्त्यन्तानामेकशेष’ इति पक्षेऽपि प्रयोगे सरूपप्रकृतिक-विभक्त्यन्तानामित्यर्थोऽत्र फलभेद इति दिक्’ इति च पाठः, क कुण्डलितः ।
- २ ‘सकृदुपादानेऽपि शब्दप्रतिपत्तिभेदसमाश्रणेन प्रत्येकमन्वयः’ इति च पाठः, क कुण्डलितः ।
- ३ ‘पक्षद्वयनिरूपणम्’ ख पाठः ।
- ४ ‘तत्र ‘अक्षा भज्यन्तामि’त्यादौ विभक्त्यन्तानामेव तन्त्रम् । ‘अनेकानि शब्दज्ञानानि, अनेकाश्च तदर्थोपस्थितयो युगपत् इति प्रत्येकाऽन्वयविषय समूहात्मनाऽऽत्मको बोधः’ । ज्ञानयौगपद्यस्याऽपि पातञ्जलैरङ्गीकारात् । ‘पदान्पश्य’ ‘अक्षान्पश्ये’त्यादौ त्वेकमेव शब्दज्ञानम्, अर्थोपस्थितिश्रैकैव

तात्पर्यप्राहकात्साहित्याऽनवच्छिन्नतयोपस्थितिः । तथाभूतैकपदप्रयोगे तु साहित्याऽवच्छिन्नतयोपस्थितिरिति बोध्यम्^१ ।

‘अनेकाऽर्थतात्पर्यप्राहकप्रकरणादीनां क्रमेण ज्ञानात् क्रमेणोपस्थितौ, बोधे चाऽऽवृत्तिः । ‘अक्षा भज्यन्तामि’त्यादावप्यावृत्तिरेव । उच्चारणैक्यमात्रेण तन्त्रव्यवहार’ इति कैश्चिदिति चेत् । सत्यम् । ‘सरूपाणामेकशेष एवे’ति नियमाऽर्थत्वात् । तत्फलन्तु ‘अक्षा दीव्यन्ताम्’ ‘अक्षा भज्यन्ता’-मित्यादौ प्रत्ययशब्दनिवेशस्याऽपि दर्शनेन, कदाचित्तादृशप्रयोगे प्राप्तद्वन्द्वस्य निवृत्तिः । सहविवक्षाविषयप्राप्तस्यैव बाधबोधनाय ‘तन्त्र’पदं त्यक्त्वा, ‘एकशेष’पदप्रयोग सूत्रे ।

समूहालम्बनाऽऽत्मिकेति प्रातिपदिकानामेव तन्त्रम् । क्वचिद्विभक्त्यन्तानां तन्त्रमनेकज्ञानयोगपद्य, क्वचित्प्रातिपदिकतन्त्र, समूहाऽऽलम्बनाऽऽत्मिकमेव तदर्थज्ञानमित्यत्राऽन्वयनेकपदसमभिव्यवहार, तादृशैकपदसम-
- भिव्याहारश्च नियामक इति बोध्यम्’ इति ख. पाठः । क कुण्डलितः ।

१ ‘समभिव्याहृत’ इत्यारभ्य ‘इति बोध्यम्’ इत्यन्तं क ग पाठः ।

२ ‘इत्यपि कश्चित् । न चाऽत्रापि शास्त्रीयैकशेषेण निर्वाहः’ इति ख च. पाठः ।

३ इतोऽग्रे-‘न चाऽक्षा भज्यन्तामित्यत्राऽपि शास्त्रीयैकशेषेण निर्वाहः । ‘एकशेष’शब्दमर्थादया इतरनिवृत्तिपूर्वकाऽवस्थितेरेव प्रतीत्या, लोपाऽऽदिविषय इव, शिष्यमाणस्यैव लुप्यमानाऽर्थाभिधायकताया आवश्यकत्वेनैकपदजन्यैकोपस्थितिविषयाणां च ‘पुष्पवन्ता’ऽऽदिपदवदेकत्रान्वयस्यैवौचित्येन, विभक्त्यर्थव्यासज्यवृत्तिसङ्ख्या या अन्वये व्यासज्यवृत्त्यन्वयिताऽवच्छेदकधर्माऽवश्यकत्वेन साहित्यभानाऽऽवश्यकतया चाऽनेकत्रान्वयस्य दुरुपपादत्वादिति चेत् । सत्यम्’ इति क कुण्डलितः, ख च पाठः ।

४ ‘तत्फलन्तु प्रत्ययशब्दनिवेशस्यापि’ ख च पाठः ।

५ इतोऽग्रे ‘सरूपाणामेकशेष’ एवेत्यर्थात् । ‘ध्वनितं’ चेदं पृथक् सर्वेषां विभक्तिपराणामेकशेषः’ इति ख च. पाठः ।

अर्थावर्थौ प्रति यत्, अर्थानर्थान्प्रति च यत्, तदपि प्रत्यर्थमेवेत्याश्रित्य भाष्ये सूत्र प्रत्याख्यातम् । वाक्ये त्वसहविवक्षैव । कदा चिच्चेत साहित्य-प्रतीतावपि घटादिपदाना तदर्थत्वाऽभाव. स्पष्ट एव । घटादिपदानामनेकेषा साहित्ये वृत्तिरेव नास्ति । अनभिधानात् । एकस्यैव त्वनेकार्थस्य साहित्ये वृत्ति, अभिधानस्वाभाव्यादिति तदाशय । असहविवक्षायामेकशेषाऽभावश्च 'पृथक् सर्वेषां विभक्तिपरानामेकशेष' इति पक्षे, 'विभक्त्यन्तानामेकशेष' इतिपक्षे च 'द्वन्द्वप्रतिषेधो वक्तव्य' इत्याशङ्क्य, 'अनवकाश एकशेषो द्वन्द्व बाधिष्यते' इति ग्रन्थेन ध्वनित । अत एव ज्ञायते 'सहविवक्षायामेव एकशेष' इति । द्वन्द्वविषये इति यावत् । यत्र ह्यनेकाऽर्थस्य मिलितस्यैकरूपेणैकस्मिन्नितरत्राऽन्वय स तथाभूतो- (ऽस्यै)विषय । 'अत एव 'इदितो नुम् धातो'रितिनिर्देश सङ्गच्छते । अत्र हिअन्यपदार्थे उपसक्रमादभेदेन परस्पराऽन्वयाच्च भेदघटितसाहित्य-निमित्तकैकशेषाऽप्रवृत्तिः । पुष्पवन्तादिपदन्यायोऽपि प्रागुक्त एव ।

यद्वा-पूर्वसूत्राद् 'द्वन्द्वे इत्यनुवर्त्य 'द्वन्द्वे प्रसक्ते सती'ति व्याख्येयम् । 'द्वन्द्वे कृते' इति तु नाऽर्थ । समासाऽन्ताऽऽपत्त्या 'पन्थाना'वित्याद्य-

- १ 'अर्थावर्थौ' इत्यारभ्य 'एकशेषाऽभावश्च' इत्यन्त. क. ग पाठ । ख. च. नास्ति । २ 'वाक्ये त्वसहविवक्षयैव कदाचिच्चेत्साहित्य' इति क पाठ ।
- ३ 'अत एव च' इति ख च पाठ ।
- ४ 'इतरैतरयोगद्वन्द्वविषये' इति ख च पाठ ।
- ५ 'मिलितस्येतरान्वय' इति ख. च पाठ. ।
- ६ औचित्यादस्माभिर्योजितोऽयमश' ।
- ७ इतोऽग्र-'साहित्यस्य भेदघटितत्वेनाऽभेदेनाऽत्र परस्पराऽन्वयात्साहित्य-निमित्तकैकशेषाऽभावस्तत्र । 'य शिष्यते स लुप्यमानार्थाऽभिधायी'ति- 'पुष्पवन्ता'दिपदन्यायोऽपि प्रागुक्त एव' इति ख च पाठः ।
- ८ 'अत्र हि' इत्यारभ्य 'एकशेषाऽप्रवृत्तिः' इत्यन्त. क ग पाठ , ख.च नास्ति ।

सिद्धापत्ते । 'करा'वित्यादावेकवत्त्वाऽऽपत्तेश्च । 'सर्वे' 'सर्वेषामि'त्यादौ 'द्वन्द्वे च' 'विभाषा जसी'त्यनयोरापत्तेश्च । 'जस शी'त्यत्र 'वे'ति वक्तव्ये 'विभाषा जसी ति तु उद्भूताऽवयवभेदविवक्षया बहुवचने एकशेषाऽभावात्तत्र विकल्पवारणाय, उत्तरार्थं चेति बोध्यम् । असह-विवक्षाविषयेण विभक्त्यन्ततन्त्रेण 'ब्राह्मणौ'भ्या कृत, देहि', '(पयः) पयो जरयती'त्यादि 'नीलोत्पलस्पष्टिनी नेत्रे, तनुर्वा हरे'रिति वत्, 'विद्वन्मानस-हसे'तिवच्च इष्टमेवेति बोध्यम् ।

किञ्चाऽसहविवक्षायामपि सूत्रप्रवृत्तौ, सहविवक्षाया द्वन्द्वस्येवाऽन्यत्र कर्मधारयस्याऽपि बाधाऽऽपत्तौ, 'सौ'ऽऽरवसारवोर्मिज' इत्यादिप्रयोग-विरोधाऽऽपत्तिः । यथा च सहविवक्षायामेवैकशेषे विरूपाऽनेकशेषा-ऽऽरम्भपरभाष्यविरोधो न भवति, तथा भाष्यप्रदीपोद्द्योते निरूपितम् ।

'एकशेष एवे'त्यय नियमो 'विभक्तौ यानि सरूपाण्येव तद्विषय' इत्यु-क्तम् । एव च 'प्रातिपदिकैकशेषे मातृमात्रो प्रतिषेधो वक्तव्य' इति-पूर्वपक्षवार्तिके, प्रातिपदिकैकशेषस्य 'एकविभक्ता'वितिपदाऽभावे एवोप-पत्तिं मत्वा कृते, 'मातृ'ग्रहण विभक्तौ विरूपाणामुपलक्षणम् । न च प्रागुक्त-विशिष्टनियमेन व्यावृत्तिसिद्धौ वार्तिक व्यर्थम् । विभक्तिपदाऽभावे 'यानि सरूपाणि तेषामेकशेष एवे'त्यर्थस्यैव प्राप्ते । प्रयोगमात्राऽवच्छेदेन

१ ब्राह्मणाभ्या कृतं, ब्राह्मणाभ्यां च धन देहीत्यर्थे तृतीयाचतुर्थीद्विवचनान्तयो-ब्राह्मणाभ्यामित्यनयोस्तन्त्रेण निर्देशोऽयम् ।

२ पयः = दुग्ध कर्तृ, पयः = जल कर्म, जरयतीत्यर्थे '(पय) पयो जरयती'ति प्रथमान्तद्वितीयान्तयोस्तन्त्रमिदमित्याशय ।

३ आरवेण = कलकलेन सहिता या. सारवा = सरयूनद्या ऊर्मयस्तत्र जात इत्यर्थः । ४ 'विरोधापत्तिरिति ध्येयम्' ख च. पाठः ।

५ 'न च प्रागुक्तद्विविधनियमेन व्यावृत्तिसिद्धौ' ग च पाठः ।

६ 'विभक्तिपदाऽभावेन सरूपाणामेवैकशेष एवेति' इति ग च पाठः ।

सारूप्यस्य हरिणीशब्दादावसम्भवेन, एवकाराऽपकर्षाऽसम्भवात् प्रयोग-
सामानाधिकरण्येनैव सारूप्यस्य ब्राह्मतया, तस्याऽत्राऽपि सत्त्वात् ।
प्रतिषेधेन च सहविवक्षाविषयैकशेषस्य निषेधे, तद्विषये द्वन्द्व, पक्षे वाक्य
च सिद्धयति ।

ननु वार्तिके 'प्रातिपदिकानामेकशेषे' इत्यसङ्गतं, विभक्त्यन्ताना-
मेकशेषेऽपि 'जननीभ्यां देहि, धान्यमातृभ्या चे'त्यर्थे एकशेषे 'मातृभ्य'
इति स्यादिति प्रतिषेध आवश्यक । न च तत्पक्षे इष्टाऽऽपत्ति, अत एव
'किमुच्यते प्रातिपदिकानामेकशेषे इति, न पुनर्यस्याऽपि विभक्त्यन्ताना-
मेकशेषस्तेनाऽपि प्रतिषेधो वक्तव्य, तस्याऽपि ह्येतानि क्वचिद्विभक्त्य-
न्तानि सरूपाणि, मातृभ्या च, मातृभ्यां चेति । अथ मतमेतद्विभक्त्य-
न्तानां सारूप्ये भवितव्यमेकशेषेणे'ति भाष्ये उक्तमिति वाच्यम् ।
सूत्रव्याख्यानपक्षभेदेन एकलक्ष्यस्य साधुत्वाऽसाधुत्वयोरनुचितत्वात् ।
अत एवा'स्य मतमेतदि'ति प्रतीकमुपादाय 'अभ्युपगम्यवादेन त्वेतदुच्यते'
इति हरिकैयटादिभिर्व्याख्यातमिति चेन्न । ईदृशविरुद्धमभ्युपैत्यैव
वार्तिके तदुक्ते । अत एव 'भवितव्यमेकशेषेणे'त्युत्तरम्—'एव च
कृत्वा चोद्यते' इत्युक्तं भाष्ये । अस्य 'प्रातिपदिकानामेकशेषे इत्यादी'ति-
शेष । अनेनैव चाऽस्य पूर्वपक्षवार्तिकत्व सूचितम् ।

- १ 'एवकाराऽपकर्षाऽसम्भवात्' इति क ग पाठः । ख नास्ति ।
- २ 'निषेधेऽपि' ख पाठ ।
- ३ इतोऽग्रे—'असहविवक्षाविषयं तन्त्रन्तु भवत्येव मातृभ्यां कृत, देहीति च,
अक्षा भज्यन्तां, भुज्यन्तामित्यादिवत्' इति ग च पाठ ।
- ४ 'चेत्यर्थेऽपि' ग च. पाठ ।
- ५ 'सूत्रव्याख्यानपक्षभेदेन लक्ष्यभेदस्याऽनुचितत्वात्' ख ग च पाठ ।
- ६ इतोऽग्रे—'विरूपाणामनेकशेष इत्यादिभाष्यविरुद्धत्वाच्च' इति ग. च पाठ ।
- ७ 'वार्तिकेपि' ग. च पाठ ।

अत एव तत्खण्डनाय विभक्तिग्रहणसत्त्वेऽपि तदुपलक्षणं सारूप्ये आश्रित्य प्रातिपदिकैकशेष उत्तरत्र स्थापितं । एवं च सूत्रकृतनियमेनैव सिद्धे, वार्त्तिकं व्यर्थमिति तदाशय ।

एतेनैकविभक्तावित्यावर्त्य 'एकविभक्तौ सरूपाणामेकविभक्तौ विवक्षितायामेकशेष' इत्यर्थे, 'यस्या विभक्तावेकशेषस्तस्यां विभक्तौ सरूपाणामित्यर्थस्य प्रत्यासत्त्या लाभेन, भ्यामादावेकशेषो, न औजसादौ । एव च वार्त्तिकं व्यर्थमिति तद्भाष्याशय इत्यपास्तम् । आवृत्तेर्भाष्याऽनारूढत्वाच्च । वार्त्तिकमतेऽपि प्रातिपदिकैकशेषे 'मानृभ्यामि'त्यादावपि तदभावस्य प्राप्तत्वाच्च । सहविवक्षाऽभावविषये 'द्विर्वचनेऽचि' 'अक्षा भज्यन्तामि'त्यादौ भाष्ये 'एकशेष'शब्दस्तु समानफलकत्वात्तन्त्रलक्षकम् ।

'एकविभक्ता'वित्यत्रैकपदन्तु स्पष्टार्थम्, 'एकस्यामपि विभक्तौ यानि विरूपाणि ने'त्यर्थं बोधयितुम् । ध्वनितं चेद् 'विभक्ति सारूप्ये उपलक्षणमि'तिभाष्ये 'एक'पदाऽनुच्चारणेन । 'तन्त्राऽऽवृत्त्येकशेषाणामन्यतममि'त्यादौ गोबलीवर्दन्यायेन तन्त्रैकशेषयो सहप्रयोग । क्रमेण बोधे आवृत्तिः ।

(ननु 'विभक्त्यन्तानामेकशेष' इति पक्षस्याऽपि भाष्याऽऽरूढत्वे स एव किमिति नोपन्यस्त ? । न च 'वृक्षश्च वृक्षश्चे'त्येकशेषे, 'सु'सहितस्यैव

१ 'स्थापिते मात्रादिविषये प्रतिषेधारम्भादि भगवता नोक्तम् । सूत्रकृतनियमेनैव सिद्धेरिति तदाशय' इति ग च पाठः ।

२ 'सूत्रकृताऽनियमेनैव सिद्धे वार्त्तिकमिति तदाशय' क पाठः ।

३ अपि. ख ग च नास्ति ।

४ 'तन्त्रादिलक्षक' ख ग च पाठः ।

५ 'एकपदन्तु व्यर्थमेव । ध्वनितं चेदम्' इति ख ग. च पाठः ।

६ 'क्रमेण बोधे आवृत्ति' इति क, ग. पाठः । ख. च नास्ति ।

७ 'ननु' इत्यारभ्य 'इन्द्रविधानं सङ्गच्छते' (३७६ पृष्ठे) इत्यन्तोऽयं क. कुण्डलित, ख ग च पाठः ।

शेषे, द्विवचनाद्यनुपपत्ति । इत्थमुपपत्तिसम्भवात्,—‘युगपदधिकरण-
वचनताया द्वन्द्व’ इति पक्षे एकैकमनेकाऽर्थाऽभिधायि, परस्परसमभि-
व्याहारसत्त्वात् । एवं चाऽलौकिके द्वन्द्वाऽऽदिप्रवृत्तेस्तत्राऽपि तत्कल्पनेन
द्विवचनाऽऽदीनामेव प्रवेशः ।

न चैव ‘रामकृष्णा’वित्यादौ ‘विरूपाणामपी’त्येकशेषाऽऽपत्तिः । द्वन्द्व-
विधानसामर्थ्येन सहविवक्षाप्राक्कालिकस्यैव समानाऽर्थत्वस्य तत्र निमित्त-
त्वात् । तत्रैकस्य विभक्त्यन्तस्य निवृत्तावपरस्य तद्विशिष्टस्य श्रवणं भवि-
ष्यतीति चेन्न । अलौकिके तत्कल्पनेऽपि, प्रत्येक सुबुत्पत्त्यनन्तरमेव
तत्कल्पना, तदनन्तरमेव तत्कल्पकद्वन्द्वैकशेषयो प्रवृत्ते । ततः प्राक्
परस्परसमभिव्याहाराऽभावेनाऽन्तरङ्गत्वादुत्पन्नैकवचनत्यागेन द्विवचना-
द्युत्पत्तौ मानाऽभावात् । अत एव व्यपेक्षावादे षष्ठीतत्पुरुषाऽऽद्य
सङ्गच्छन्ते । अन्यथा तन्नये पूर्वपदस्य राजसम्बन्धिनि लक्षणाया
भेदनिबन्धनषष्ठ्याद्यनापत्तौ, तदुच्छेद स्पष्ट एव ।

किञ्च वृद्धव्यवहाराद्धि शब्दार्थाऽध्यवसायः । न च ‘प्लक्षशब्दस्य
न्यप्रोधाऽभिधायित्वं लोके दृश्यते । न च लक्षणा । न्यप्रोधाशब्देन
तल्लाभात् । अपि चाऽस्या प्रमाणाऽभावः । समुच्चयाऽन्वचययोः समा-
सस्याऽसामर्थ्येनैव वारयिष्यमाणत्वात् । न चाऽन्यत्रोपपादयितुमशक्य-

१ ‘एवञ्चाऽलौकिकेऽपि तत्सत्त्वात् । द्वन्द्वादिप्रवृत्तेस्तत्रैव सत्त्वाच्च । तत्रापि
तत्कल्पनेन’ ग च पाठः ।

२ इत् आरभ्य ‘सर्वत्राऽपत्यादिषूपसङ्ख्यानम्’ (३७५ पृष्ठे) इत्यन्त ख
ग च. पाठः । क तु झुटितः ।

३ न च = नहि ।

४ न चेत्यस्य नहीत्यर्थः ।

५ इतोऽग्रे—‘चार्थे द्वन्द्व’ इति सूत्रविरुद्धा च सा’ इति ग. च. पाठः ।

६ इतोऽग्रे—‘जहत्स्वार्थार्था वृत्तौ तस्योक्तिसम्भवाऽभावाच्च’ इति ग च पाठः ।

त्वेऽपि, एकशेषे 'कस्य शेष' इत्यत्र विनिगमकाऽभावात्सर्वेषां सर्वा-
ऽर्थत्वमावश्यकमिति वाच्यम् । शिष्टस्य लक्षणयोपपत्तेरिति दिक् ।

ननु मिलितेनाऽर्थप्रतीते समुदायस्य प्रातिपदिकत्वे समुदायादेक-
विभक्तौ परत एकशेष । न च समासग्रहणस्य नियमार्थत्वात्कथं समुदा-
यस्य प्रातिपदिकत्वम् । 'यत्र सङ्घाते पूर्वो भाग पदमि'त्येव सजातीयविष-
यत्वान्निगमस्याऽदोष । एतत्पूर्वभागस्य स्वातन्त्र्येण प्रयोगाऽनर्हत्वात् ।
अत एव 'बहुपटव' इत्यादे प्रातिपदिकत्वम् । एवं च एकाङ्घ्रिर्वचन-
न्यायेन समुदायादेव विभक्तिर्न प्रत्येकम् । समुदायादुत्पन्नयाऽप्यवय-
वानां सङ्घाऽन्वयरूपाऽनुग्रहसम्भवात् । 'रामकृष्णा'वित्यादौ तु न
द्वन्द्वं विना समुदायाद्विभक्ति । द्वन्द्वविधा'वनेक सुबन्त'मित्यस्यानुवृत्त्या
एकाङ्घ्रिर्वचनन्यायस्य बाधात् । अत एव नलोपाऽऽदिसिद्धि । सा च
समुदायस्यैकसङ्घाकारकाऽऽवेश एव भवतीति 'पयः पयो जरयती'त्यादौ
न तत्प्राप्तिः । 'एकविभक्ता'वित्युक्ते 'पयः पयो नयती'त्यत्र गौणमुख्य-
कर्मणोरेकशेषो न ।

न चाऽत्रैकशेषे तदुत्पन्नद्वितीयया विरुद्धयोगौणमुख्यकर्मणोः कथं
प्रतीतिः ? । तन्त्रेणोपपत्ते । किञ्चाऽसहविवक्षायामप्येकशेषे तत्पुरुषा-
ऽऽदिविषयेऽपि 'देवदेव इत्यादौ तदापत्ति ।

न च 'राम राम औ' इत्यादौ परत्वान्नित्यत्वाच्च 'वृद्धिरेची'त्ये-

१ अस्याऽग्रे—'प्रत्यासत्त्या सरूपसमुदायार्थान्वयिन्या एकविभक्तेरेव ग्रह-
णात् । अत्र पक्षे एकविभक्तावित्येवाऽस्य सहविवक्षायाम् प्रवृत्तिरित्यर्थे
तात्पर्यग्राहकम् । अत एव 'पयः पयो नयती'त्यत्र गौणमुख्यकर्मणोरेक-
शेषो न' इति ग, च पाठ ।

२ 'इत्यादौ तुगापत्तिवारणपरकृदतिक्रूस्रस्थभाष्यरीत्या तदापत्तिः' इति
ग, च पाठ ।

कादेशे, उभयत आश्रयणेऽन्तवद्भावविरहादेकशेषो न स्यादिति वाच्यम् । पराऽऽदिवद्भावेन 'औ' इत्यस्य प्रत्ययत्वेन, मान्तसमुदायस्य चैकदेशविकृतन्यायेन तत्प्रकृतितयाऽक्षते । स च न्यायोऽशास्त्रीयस्याऽप्यतिदेशक इत्यर्थस्य, स्थानषष्ठ्यबोधितविकारस्याऽपि तत्र ग्रहणमित्यर्थस्य च प्रागुपपादितत्वात् ।

किञ्च वृद्ध्यादिप्रवृत्तावेकशेषशास्त्राऽप्रवृत्त्या नित्यविध्युद्देश्यताऽवच्छेदकाऽनाक्रान्तत्वेन तावदेव परिनिष्ठित स्यात् । तच्च न लोके प्रयुज्यते । 'प्रयुक्तानां चेदमन्वाख्यानमिति, न तत्प्रक्रियावाक्ये वृद्ध्यादिप्राप्तिः । एतेन

- १ 'इत्येकादेशादौ' च पाठ । २ 'अन्तवद्भावादिविरहात्' च पाठ ।
 ३ 'एकशेषो न स्यात्—('चिकीर्षती'त्यादावपि स्थानिभूतादच पूर्वत्वेन इष्टस्य कीर्षशब्देन ?)। 'अच परस्मि'न्निति स्थानिवद्भावेऽपि न सिद्धिः । 'विभक्त्यव्यवहितस्यैव स्थिति'रित्यर्थे मानाऽभावेन तस्यापि कदाचिन्निवृत्तौ विभक्तिसाहित्येनैव निवृत्त्यापत्तौ, द्विवचने 'राम' इत्यस्याऽप्यापत्तेरिति वाच्यम् । अवशिष्टरामशब्दस्यापि प्रातिपदिकत्वेन ततोऽप्यनुवादकविभक्तौ रामावित्यादिसिद्धे । लक्ष्ये लक्षणस्येति न्यायस्य तु न विषयः । लक्ष्यभेदात् । किञ्चैकशेषपदे(न) उपस्थितैकस्य प्रत्यासत्या विभक्त्यव्यवहितस्यैव ग्रहणे(न) विभक्त्यव्यवहितस्य कदापि शेषाऽभावात् । इतरनिवृत्तेस्त्वार्थं विधेयत्व, न तु शाब्दम्' इति ग पाठ । एतत्पाठस्थाने—

'अच परिस्मिन्निति स्थानिवद्भावोऽपि न । एकशेषशब्दार्थस्य स्थितिनिवृत्त्युभयवदितत्वेन स्थानिभूतरामसम्बन्ध्यजपेक्षया पूर्वस्यैव विध्यभावात् । विभक्त्यव्यवहितस्यैव स्थितिरित्यर्थे मानाऽभावेन तस्यापि कदाचिन्निवृत्तौ विभक्तिसाहित्येनैव निवृत्त्यापत्तौ 'द्विवचने राम' इत्यस्याऽप्यापत्तेश्चिति वाच्यम् । 'तौ सद्वि'त्यादिनिर्देशैरेकशेषस्य विभक्तिनिमित्तकार्वाऽपवादकत्वनिर्णयात् । अत एव च कदाचिद् विभक्त्यव्यवहितस्य शेषेऽपि न क्षति । किञ्च वृद्ध्यादिप्रवृत्तावेकशेषशास्त्राऽप्रवृत्त्या नित्यविध्युद्देश्यता वच्छेदकानाक्रान्तत्वेन'—इति तु च. पाठ ।

‘प्रयुक्तानेव ह्यन्वाख्यातुमलौकिकमुत्प्रेक्ष्यते, शास्त्रीय च कार्यं सर्वमलौकिके एव प्रवर्तते, न परिनिष्ठिते’ इत्यपास्तम् । यच्छास्त्रीयकार्यप्रवृत्त्या परिनिष्ठितं सल्लोके प्रयोगाऽहं, तदीयाऽलौकिके कल्पिते शास्त्रप्रवृत्तावप्यत्र ततो वैषम्यात् । एतेन ‘परत्वान्नित्यत्वाच्चाऽवादौ ‘नौवौ’ ‘अनडूवाहा’-वित्याद्यसिद्धि, वैरूप्यादिति निरस्तमि’ति चेन्न । मातृमात्रोरेकशेषाऽभावाय वचनस्य, ‘एकविभक्तावि’त्यस्याऽऽवृत्तेर्वा करणे गौरवात् ।

किञ्चाऽऽवृत्तौ प्रत्यासत्तिन्यायप्रवृत्तौ ‘मातृभ्यामि’त्यादानेकशेषाऽऽपत्तिः । सहविवक्षायामित्यर्थस्य प्रागुक्तरीत्या लाभेनैकविभक्तवित्यस्यैकशेषविशेषणत्वे फलाऽभावाच्च ।

किञ्चाऽनेकबोधकैकभिक्षाशब्दादणि ‘भैक्षमि’तिसिद्धावपि, ‘भिक्षा भिक्षा भिक्षा आम् अ’इति स्थिते ‘ऽन्तरङ्गानपी’ति न्यायेन, अकृतव्यूहपरिभाषया वा पूर्वं लुकि, विभक्तिपरत्वाऽभावात्परत्वान्नित्यत्वाच्चाऽऽदिवृद्धौ, सारूप्याऽभावाच्च एकशेषाऽभावे, ‘भैक्षभिक्षाभिक्षमि’ति स्यात् । ‘अव्यविक’न्यायेन समाधानन्तु लक्षणैकचक्षुष्कैर्दुर्ज्ञेयत्वाद्दुपेक्ष्यम् ।

न च समर्थग्रहणेन परिनिष्ठितप्रातिपदिकात्तद्धितोत्पत्ते, पूर्वमेकशेषे

- १ ‘नावावित्यसिद्धि’ च पाठ ।
- २ ‘इति चेन्न । ‘सरूपाणामि’त्येकशेषाऽनापत्ते । अत्र सरूपौ च सरूपाश्चेत्यर्थे एकशेषः । अन्यथा द्वयोरेकशेषो न स्यात् । ‘तौ सदि’त्यादिनिर्देशे प्रातिपदिकैकशेषपरतया न्याख्यानस्यैवाश्रयितुमुचितत्वाच्च । किञ्चाऽत्र एकविभक्तवित्येकशेषस्यैव विशेषणम्, उक्त आवृत्योभयविशेषणम् ? । नाद्य । मातृमात्रोरेकशेषाऽऽपत्तेः । नाऽन्त्य । गौरवात् । आवृत्तौ मानाऽभावाच्च । किञ्चाऽऽवृत्तौ’ इति च पाठ ।
- ३ ‘प्रागुक्तरीत्या एकशेषशब्दबलेनैव लाभेन’ ग च पाठ ।
- ४ ‘किञ्चैवमपि अनेक’ ग च पाठ ।
- ५ ‘अकृतव्यूहपरिभाषया वा’ इति ग च पाठ ।

कृते, पश्चात्तद्धित इति वाच्यम् । प्रातिपदिकाऽधिकारात्, 'किं तत्समर्थं, कृतवर्णाऽनुपूर्वीकमिति भाष्याच्च प्रातिपदिकसम्बन्धिवर्णमात्राऽऽश्रय-
तत्सम्बन्धिवर्णनिमित्तकार्येण परिनिष्ठितत्वस्यैवाऽऽश्रयणात् । अत एव
'अश्विमानणि'त्यादिनिर्देशा सङ्गच्छन्ते । अन्यथा प्रकृत्यशे दीर्घश्रवणं
स्यौत् । अयं दोष 'प्रत्येक द्विवचनाद्यन्तानामेकशेष' इति पक्षेऽपि बोध्य ।
'भिक्षा आम्, भिक्षा आम्, भिक्षा आमि'त्यतः समुदायात् यद्यपि 'प्राति-
पदिकादि'त्येकत्वविवक्षणादेकप्रातिपदिकप्रकृतिकसुबन्ताऽऽभावेन न प्रत्यय
प्राप्नोति, तथाऽपि तदवयवादेकस्मात्तस्य दुर्वारत्वेन, तत्र कृते, परत्वा-
दादिवृद्धौ, वैरूप्यादेकशेषो न प्राप्नोति ।

न च विनिगमनाविरहेण प्रत्येकमुत्पत्तावणत्रयाऽऽपैत्ति । तथाऽपि
भैक्षाऽसिद्धेः । अणत्रयस्य श्रवणाऽऽपातात् । प्रत्ययोत्पत्ते पूर्वं तु नैक-
शेषः । अकृतव्यूहपरिभाषयाऽप्राप्ते । प्रत्येकमणुत्पत्तावपि एकपदार्थं
त्रयाणामन्वयाऽभावेन सहविवक्षाया व्याहते । प्रातिपदिकैकशेषपक्षे तु
नाऽकृतव्यूहपरिभाषाप्राप्तिः । विभक्तौ सारूप्यस्योपलक्षणत्वेनाऽऽश्रय-
णात् । अत एव 'सर्वत्राऽपत्याऽऽदिषूपसङ्गथानम्' । भिक्षाणां समूहो भैक्षम् ।
'सर्वत्रे'त्युच्यते, प्रातिपदिकानां चैकशेषे सिद्धमिति भाष्ये उक्तम् ।

१ 'प्रातिपदिकादित्यधिकारात्' ग च पाठः ।

२ इतोऽग्रे—'अत एव विश्वौह इदं 'विश्ववाङ् रूप्यमि'त्यादि 'विभाषा पूर्वाह्णे'-
तिसूत्रस्थभाष्यप्रयोगा सङ्गच्छन्ते'—इति ग च पाठः ।

३ इतोऽग्रे—'अन्त्यादेकस्मादुत्पत्तेन सर्वेषां प्रत्ययार्थाऽन्वयानुग्रहस्य सिद्ध्या
तत एवोत्पत्तेः । उत्सर्गत परभूतप्रत्ययार्थान्वयस्यैव व्युत्पन्नत्वात् । न च
विनिगमनाविरहेण प्रत्येकमणुत्पत्त्यापत्तिः । तथापि भैक्षाऽसिद्धेश्च—इति
ग च पुस्तकपाठः ।

४ 'विभक्तौ परत' ग च पाठः ।

किञ्चै विभक्तिसहितप्रयोगरूपाऽनुग्रहाय प्रत्येक विभक्तेर्दुवारत्वम् ।
अत एव द्वन्द्वविधानं सङ्गच्छते ।

समाहारद्वन्द्वविषये तु नैकशेष । 'एकवच्चाऽस्यान्यतरस्या'मित्यनेन
एकशेषविषयपदाना समाहारे वृत्त्यभावस्य कल्पनात् ।

'नं ब्राह्मण हन्या'दित्यादौ जातिपदार्थाश्रयणेनैव निर्वाहो भाष्ये
उक्त । व्यक्तिपक्षे 'य कश्चिद्ब्राह्मणमहत्वा कृती स्या'दिति दूषणमेवोक्तम् ।
एकशेषस्य तु नाय विषय । सकलब्राह्मणव्यक्तिबोधकतावच्छब्दज्ञानस्या-
ऽतिदुर्घटतया तत्रैकशेषेण साधुत्वाऽन्वाख्यानस्य कर्तुमशक्यत्वात् ।

न चाऽसहविवक्षायामपि तन्त्रसत्त्वे 'इदितो नुमि'त्यादौ गुरुभूत-
निर्देशो व्यर्थ । अन्यपदार्थाऽनवगमस्य दुरुद्धरत्वात् । (अन्यैपदार्थवृत्त्यनेक-
सुबन्तनिमित्तकसमासे कृते तन्त्रे त्वकृतव्यूहपरिभाषया समासस्यैवा-

- १ 'किञ्च' इत्यारभ्य 'सङ्गच्छते' इत्यन्त क कुण्डलितो ग च पाठ ।
- २ 'कल्पनात्' इत्यन्तोऽय क पाठ । ख ग च. तु एतद्विरुद्ध पाठ । स च
अत्रैव ३ चिह्नितटिप्पण्या द्रष्टव्य ।
- ३ 'एव समाहारद्वन्द्वविषयेऽप्येकशेषो बोध्य । लौकिकन्यायसिद्धतन्त्रस्य
दुर्वारत्वाच्च । न च नपुसकताऽऽपत्ति । समाहारद्वन्द्व एव तदनुशासनात् ।
अत एव 'घटघटमि'ति प्रयोगो न । एवं च प्रत्यर्थं शब्दनिवेशपक्षेऽपि
'न ब्राह्मण हन्यादि'त्यादौ सकलव्यक्तिसङ्ग्रहस्यैकशेषेणैव सिद्धे प्रतिव्यक्ति
लक्षण नाऽऽवस्य भवतीत्यपरमनुकूलम् । एकवचनन्तु समुदायस्यैकत्वा-
ऽभिप्रायेण बोध्यम् । हननक्रियाऽन्वयस्तु तत्र बाधितत्वाद्ब्यक्तिवैव भवति,
'ब्राह्मणाना शत भोज्यमि'तिवत् । 'एकवच्चास्याऽन्यतरस्या'मित्यस्य सार्थ-
क्यन्तु विशेषसूत्राणां समाहारविषयेऽप्रवृत्तिज्ञापनेनेति, तत्रैव वक्ष्यते'-इति
ख ग च पाठ ।
- ४ 'न ब्राह्मणम्' इत्यारभ्य 'कर्तुमशक्यत्वात्' इत्यन्त क. पाठ । ख ग. च नास्ति ।
- ५ क कुण्डलितो ग च पाठ ।

ऽनापत्तिः । 'इद्यस्य धातो'रिति सूत्रप्रणयने तु लाघवाऽभावः । असन्देहाय यथान्यासमेव युक्तत्वाच्च ।

एकशेषशब्दार्थश्चेतरनिवृत्तिपूर्वकमवस्थानम् । तदाह—एक एवेति । अत्र 'एके'ति लुप्रविभक्त्यन्त पृथक् पदम् । अत एव 'सरूपाणामि'त्यस्य तत्राऽन्वयः । तत्र चाऽवस्थानस्य स्वतः सिद्धत्वेनाऽविधेयत्वान्निवृत्तिरेव विधेया । तत्र च 'शिष्यमाणं लुप्यमानाऽर्थाऽभिधायी'ति सिद्धान्तात् श्रूयमाणपदवृत्त्या बोधः ।

यत्तु 'घटाऽऽदिशब्दस्मरणाद्बोध' इति । तन्न । प्रत्ययानां प्रकृत्यर्थाऽन्वितस्वार्थबोधकत्वभङ्गाऽऽपत्तेः । इतरनिवृत्तिशास्त्रमजानतो बोधाऽनापत्तेश्च ।

धातुविषये तु नाऽस्य प्रवृत्तिः । एकनिष्ठाऽनेकव्यापाराणामेकधातुना बोधवत्, अनेकनिष्ठानामपि तत्कलाऽनुकूलत्वेनैकधातुत एव बोधसम्भवेनाऽनेकधातुप्रयोगस्याऽप्रसक्तेः । शब्दशक्तिस्वभावेन धातुवाच्यक्रियाया कर्त्रादिभेदेऽपि निवृत्तभेदाया एव प्रत्ययात् ।

न चैवमपि कर्तृद्वयादौ लद्वयादि स्यादिति वाच्यम् । 'वर्त्तमाने ल'डित्यादावेकत्वस्य विवक्षणादेकस्यैव विधानात् । (किञ्चै लत्वजाते परत्वमाश्रित्याऽनेकस्य परदेशे विधानेऽपि, 'लस्ये'त्यत्राऽपि तद्विवक्षया लद्वयादेस्तसादयो भविष्यन्तीत्यदोषः) । ध्वनित चेद् 'प्रातिपदिकानामेकशेष' इति पक्षोपन्यासभाष्येण ।

'गर्गा' इत्यादावपि पितुरेकत्वात्प्रकृतिरेका, यच्चस्तु बहवः प्राप्नुवन्ति यद्यपि, तथापि 'यब्' इत्यत्र व्यक्त्यैक्यविवक्षया वारणीयाँ इति दिक् ।

१ 'पदलक्षणया बोध' ख ग. च पाठः ।

२ क. कुण्डलित. ख. ग. च. पाठः ।

३ 'यद्यपि' इति, 'तथापि' इति च ग. च. नास्ति ।

४ इतोऽग्रे—'सन्तु वा बहवो यज' । तेषां 'विरूपाणामपि समानार्थाना'मित्येक-

सरूपाणामिति किम् ? । 'घटपटौ' । 'शेष' इत्येतावन्मात्रोक्तौ द्विवहो-
रपि शेष प्रसज्येत । 'एक' इत्येतावदुक्तौ त्वेक आदेश इत्यर्थं स्यात् ।
तथा चाऽश्वश्चाऽश्वश्चेत्यादौ कदाचिद् द्रुथुदात्तवत्त्व-अनुदात्तवत्त्वरूपसाम्य-
मादायोभयस्वरितकादेश प्रसज्येत । न च 'अक्षस्याऽदेवनस्ये'ति फिट्-
सूत्रेण शकटाऽक्षे आद्युदात्तस्याऽक्षशब्दस्य, देवनाऽक्षे 'फिष' इत्यन्तो-
दात्तस्य चैकशेषे, कदाचिदाद्युदात्तस्य, कदाचिदन्तोदात्तस्य च शेष
स्यादिति वाच्यम् । 'स्वरभिन्नानां यस्योत्तर स्वरविधिरिति वचनेनैव
निर्वाह्यात् ।

'द्वौ च द्वौ' च 'एकश्च एकश्चे'त्यादावेकशेषद्वन्द्वानभिधानान्न भवत ।
'विंशती' इत्यादौ त्वेकशेष इष्ट एव ।

शेष । वैरूप्य चैषां केवलेभ्यो विभक्त्यभावेन विभक्तौ सारूप्याऽभावाद्
इति क कुण्डलितो ग च पाठः ।

- १ 'अनुदात्तवत्त्वादिसाम्य' ग. च पाठ ।
- २ इतोऽग्रे-'के चित्त्वशब्दे श्रूयमाणोदात्ताऽनुदात्तयोरुभयोरनुग्रहायाऽन्तरतम-
परिभाषयोभयस्वरक एवादेशो भविष्यति । किञ्च द्रुथुदात्तब्रुदात्तयोर्भयो-
पर्यायेऽष्टदोषदुष्टविकल्पापत्ति । त्रयाणामेकशेषे श्रुदात्तादीनामसम्भवाच्च ।
अत-इश्च इश्चेत्येकशेषे, एक आदेशोऽल्लूपत्वादन्यस्यैव स्थात् । सूत्रन्त्व-
नेकावु चरितार्थम् । तत सवर्णदीर्घे, 'दीर्घाञ्जसि चे'तिपूर्वसवर्णदीर्घनिषेधा-
द्यणि 'या'विति स्यादित्याहु' इति ग च पाठ ।
- ३ 'भिन्नस्वरकाणां तन्त्राऽप्राप्ते 'स्वरभिन्नानामि'त्यपूर्वमेवेति तत्त्वम्' इति
ग पाठ । 'भिन्नस्वरकाणां तन्त्राऽप्राप्तेश्च । 'स्वरभिन्नानामि'ति त्वपूर्वमेवेति
तत्त्वम्' इति तु च पाठ ।
- ४ 'इतोऽग्रे—'व्यक्तिः पदार्थ इति पक्षे प्रत्यर्थं शब्दनिवेशाद् यावद्यक्ति
शब्दप्रयोगे प्राप्ते इदं सूत्रमावश्यकम् । यद्यपि—केवला जातिः पदार्थः,
व्यक्तिद्वारा च किञ्जसख्यादीनां जातावेवाऽन्वय । 'आक्षिप्तव्यक्तौ वाऽन्वय'

यद्यपि जातिपक्षे एकाऽऽकृतियुक्ताऽऽकृत्यविनाभूताऽनेकव्यक्तिप्रती-
तेरेकस्माच्छब्दादपि सम्भवान्नाऽर्थोऽनेन, तथापि 'अक्षाः पादा क्षमयो-
रि'त्यादौ नानाऽऽकृतियुक्ताऽनेकव्यक्तिबोधार्थं तत्रापि सूत्रमावश्यकम् ।

तन्त्रेण निर्वाहेऽपि 'सर्वं तन्त्रेणैव बोधनीय'मिति नियामकाऽभावा-
'द्वटोऽय'घटोऽयमि'ति नानाशब्दप्रयोगदर्शनाच्च पाक्षिको द्वन्द्व सूत्र विना

इति पक्षे तु एकाकृतियुक्ताऽऽकृत्यविनाभूताऽनेकव्यक्तिप्रतीतेरेकस्माच्छब्दा-
दपि सम्भवान्नाऽर्थोऽनेन इति प्राञ्च, तथापि 'अक्षा पादा क्षमयो-
रित्यादौ नानाऽऽकृतियुक्ताऽनेकव्यक्तिबोधार्थं (तत्रापि) सूत्रमावश्यकम् ।

तन्त्रादिनाऽनेकार्थप्रतीतिसम्भवाद्बोधार्थमिति चेत् । व्यक्तिपक्षेऽपि तुल्यम् ।
अत एव 'न ब्राह्मण हन्या'दित्यादावेकेनापि ब्राह्मणशब्देन तन्त्रेणाऽनेकार्थ-
बोधः । तस्मात्पक्षद्वयेऽपि तन्त्रेण निर्वाहेऽपि 'सर्वं तन्त्रेणैव बोधनीयमि'ति-
नियामकाऽभावात् 'घटोऽय' घटोऽयमिति नानाशब्दप्रयोगदर्शनाच्च पाक्षिको
द्वन्द्व सूत्र विना दुर्वार स्यादिति पक्षद्वयेऽपि सूत्रमावश्यकम् । 'घटकलशा'-
वित्यादिद्वन्द्ववारणाय 'विरूपाणामपि समानार्थाना'मिति वचनमेव कृतम् ।
रूप्यते-बोध्यते इतिव्युत्पत्त्या रूपशब्दस्याऽर्थपरत्वमाश्रित्य वार्त्तिकार्थस्य
क्रोडीकाराच्चेत्याहुर्नर्णया । न च द्वन्द्वोऽनभिधानाद्वारणीयः । तथा प्रत्या-
ख्यानस्याऽचमत्कारित्वात् । किञ्चैव सर्वत्रानेनैव द्वन्द्ववारणे सम्भवति,
'स्यदादीनि सर्वै'रिति सूत्रे द्वन्द्वनिवृत्त्यर्थत्वमाशङ्क्य, सामान्यविशेषवाचिनो
द्वन्द्वो नेति वचनेन त वारयता, अन्यत्र तद्वारणोपायमकथयता च भाष्यकृता
तद्वारणार्थत्वस्याऽन्यत्र ध्वनितत्वादिति दिक् ।

मातृमात्रो सह विवक्षार्यां तन्त्रवारणाय सर्वपक्षेऽपि सूत्रमावश्यक-
मिति तत्त्वम्' इति ख ग. च पाठ । क पुस्तके त्वय पाठो मसीक्षेपेण
प्रायोऽपसारित ।

- १ 'यद्यपि' इत्यारभ्य 'सर्वपक्षेऽपि सूत्रमावश्यकमिति तत्त्वम्' इत्यन्त
क. पाठ । ख ग च पाठस्त्वत्रत्यष्टिप्पण्या द्रष्टव्य ।

दुर्वार स्यादिति सूत्रमावश्यकम् । 'घटकलशा'वित्यादिद्वन्द्ववारणाय 'विरूपाणामपि समानार्थाना'मिति वचनमेव कृतम् । न च द्वन्द्वोऽनभिधानाद्वारणीय । तथा प्रत्याख्यानस्याऽचमत्कारित्वात् । मातृमात्रो. सह-विवक्षायां तन्त्रवारणाय सर्वपक्षेऽपि सूत्रमावश्यकमिति तत्त्वम् ।

चुट्ट । 'आदिर्निटुडव' इत्यत 'आदि'रिति, 'ष प्रत्ययस्ये'त्यत. 'प्रत्ययस्ये'ति चाऽनुवर्त्तते । तदाह प्रत्ययाद्याविति । तेन 'वाचाट'इत्यत्र नेत्त्वम् । प्रत्ययेति किम् ? । ङाणलादीनाङादे पूर्वमेवेत्त्वे, लोपे च सर्वाऽऽदेशत्वाऽनापत्ते । न च णल प्रत्ययाऽधिकारे पाठेनोपदेशेऽपि प्रत्ययाऽऽदित्वात्सर्वाऽऽदेशत्वाऽनापत्ति । वाक्याऽर्थबोधोत्तरमेव प्रत्ययत्वज्ञानेनोपदेशे तदप्राप्ते । 'चुट्टुष प्रत्ययस्ये'ति सूत्रयितव्ये योगविभागादनित्यमिदम् । तेन चुञ्चुप-चणपोश्चस्य नेत्त्वम् । भाष्ये तु 'यकारादी चुञ्चुप-चणपा'विति समाहितम् । तस्याऽय भाव — 'उपदेशे' इत्यनुवर्त्तते । 'उपदेशकाले विद्यमानौ प्रत्ययादी चुट्ट' इतिवाक्याऽर्थ । यद्वा सनैमित्तिक'लोपो व्यो'रितियलोपस्य बहिरङ्गत्वाद्यकारोच्चारणसामर्थ्याच्चाऽसिद्धत्वात्प्रत्ययाऽऽदित्वाऽभाव' इति ।

न विभक्तौ । 'हलन्त्य'मिति प्राप्तस्य निषेधोऽयम् । अनित्यमिदम् । थसो मकारपरित्राणाऽर्थादुदित्करणाच्छिञ्जात् । तेन 'किमोऽत्' केति सिद्धम् । अन्यथा प्राग्दृशीयत्वेन विभक्तित्वादित्सञ्ज्ञा न स्यात् । अत एव 'तदानी'-मित्यादौ 'तदो दा चे'ति चकारेण दानीमि, तदीय-मस्येत्त्वनिषेधो भवत्येवेति दिक् । विभक्तौ किम् ? । 'अचो यत्' ।

अतो गुणे । 'उस्यपदान्ता'दित्यतोऽपदान्तादिति, 'एङि पररूप'मित्यत'

-
- १ इतोऽङ्गे—'आदेशानामधिकारेण प्रत्ययत्वे मानाऽभावात्फलाऽभावाच्च' इति ग च. पाठ ।
- २ इत् पर 'यत्तूपदेश इत्यनुवर्त्तते इति । तच्च । ङाणलादीनां ङकारादावित्वाऽनापत्ते' इति ग च पाठ ।

‘पररूप’मिति चाऽनुवर्त्तते । पुरस्तादिति । अत एव ‘नादिची’तीञ्ग्रहण चरितार्थम् । तद्धि ‘रामा’ ‘रामा’नित्यादौ निषेधाऽभावाय । पररूपेण पूर्वसवर्णदीर्घबाधे हि तद्वैयर्थ्यं स्पष्टमेव ।

नोत्तरानिति । अनन्तराऽपेक्षयोत्तरान् = व्यवहितानित्यर्थः ।

एकवचनं सम् । ननु ‘सु सम्बुद्धि’रित्येव सूत्र्यताम् । सप्तमी-बहुवचने तु ‘सम्बोधने चे’त्यत ‘सम्बोधने’ इत्यनुवृत्तेर्न दोषः । ‘सम्बुद्धौ गुण’ इति व्यवहाराच्च न तदन्तस्य सञ्ज्ञेति चेन्न । भाष्यकृ-दविचारितप्रयोजनानां सौत्रपदानां पारायणादावदृष्टार्थत्वेनाऽक्षते ।

सम्बुद्ध्याक्षिप्तेति । आक्षेपोऽत्राऽनुमानम् । स्पष्ट चेदम् ‘अङ्गस्ये’ति-सूत्रे कैयटे । तत्र हि ‘परस्पर प्रत्यङ्गप्रत्ययसञ्ज्ञाऽभावादि’ति भाष्यमुपादाय ‘प्रकृतिमन्तरेण प्रत्ययस्याऽभावात्, तद्विधौ निमित्तत्वेनाऽऽश्रयणाच्च प्रकृति प्रत्ययनिमित्तम् । प्रत्यये परतोऽङ्गसञ्ज्ञाविधानादङ्गं प्रत्ययाऽपेक्षम् । तत्राऽन्यतरस्मिन्नुपादीयमानेऽव्यभिचारादितराऽऽक्षेप’इत्युक्तम् ।

- १ ‘अनुवृत्तेर्महासञ्ज्ञाकरणाच्च न दोषः’ ग च पाठः ।
- २ ‘न दोष इति चेन्न । ‘सामन्त्रित’मितिवन्महासञ्ज्ञाबलात्साहचर्याच्च सुप्रत्य-याऽन्तस्य सञ्ज्ञाभ्रमव्यावृत्त्यर्थमेकवचनग्रहणम् । तदन्तस्य सञ्ज्ञित्वे हि ‘एदहस्वा’दित्यत्राऽङ्गाऽऽक्षेपाऽभावेन ‘हे कतर’दित्यसिद्धि’ इति ख पाठः ।
- ३ ‘न दोष इति चेन्न । ‘सुपां सुलुगि’तिस्वादेशस्यापि ग्रहणापत्तौ छान्दसाऽन्य-सूत्राणामिवाऽस्याऽध्यावश्यकत्वाच्च । ‘सामन्त्रित’मितिवन्महासञ्ज्ञाकरणन्तु ‘सम्यग्बुद्धिर्लोके यस्ये’त्यर्थबोधनद्वारा क्वचिच्छिष्टप्रयोगानुरोधेन सम्बो-धनविभक्तेरभावबोधनाय । तेन ‘त्यदादीनां सम्बोधन नास्ती’ति सिद्ध-मित्याहुः’ इति ग च पाठः ।
- ४ ‘सम्बुद्धौ गुण’इत्यारभ्य ‘अक्षते’ इत्यन्तोऽय क पाठः ।
- ५ इत पर—‘परन्त्विद प्रकृते नोपयुक्तम् । वृत्त्यनुपस्थिततया शाब्देऽन्वया-ऽसम्भवात् । तस्मात्कार्यकालपक्षे’ इति ख. ग च पाठः ।

यद्वा—कार्यकालपक्षे 'प्रत्ययग्रहणे यस्मात्स विहितस्तदादी'त्यस्योप-
स्थितस्योद्देश्यसमर्पकत्वेन, तस्यैव चाऽङ्गपदार्थत्वेन, तद्विशेषणत्वमेका-
दीनाम् । अयमेव चाऽऽक्षेपपदार्थः । तदन्ताऽशस्तु न । 'प्रत्ययविधौ
चाऽपञ्चम्या' इत्यनेनेदृशे विषये तदन्तविधिनिषेधात् । इदमेव सूचयितु-
मङ्गसंज्ञासूत्राऽनुपन्यासः ।

हे कतरदिति । प्रकृत्यकारस्य टिलोपेनाऽपहारादिति भावः ।

ननु 'अङ्गात्परस्या सम्बुद्धेरवयवस्य ह्यलो लोप'इत्येव व्याख्यातु-
मुचितम्, न तु 'अङ्गात्पर हल्लुप्यते, सम्बुद्धेश्चे'दिति, सम्बुद्धथाक्षिप्रस्य
सम्बुद्धथैवाऽन्वयस्योचितत्वाद् अह-कुलेतीति । अत्र परत्वादन्तरङ्ग-
त्वाच्च पूर्वरूपे कृते, उभयत आश्रयेऽन्तादिवद्भावविरहात्ताद्रूप्याऽनति-
देशाच्च ह्रस्वान्ताङ्गात्परसम्बुद्धेरभावान्मलोपो न स्यादिति भावः ।

न च सम्बुद्धिसंज्ञायां सकारमात्रनिष्ठयाऽल्विधित्वेनाऽम' सम्बुद्धि-
त्वाऽभावे कथं मस्य सम्बुद्ध्यवयवत्वमिति वाच्यम् । सुप्संज्ञाया लकार-
विशिष्टे सत्त्वेन, तदुपस्थाप्यस्य जायमानैकवचनसंज्ञाया विशिष्टे

१ 'तदन्ताऽशस्तु न । 'एङ्हस्वा'दितिपञ्चम्यन्तात्परत्वेन प्रत्ययस्य विशेष-
णात्, 'प्रत्ययविधौ चाऽपञ्चम्या'इत्यनेनेदृशे विषये तदन्तविधिनिषेधात् ।
प्रकृत्याक्षेपेणापि सिद्धिं सूचयितुमङ्गसंज्ञासूत्राऽनुपन्यासः । अर्थाऽध्याहार
वादे क्वचिद्दृश्याऽनुपस्थितस्यापि शाब्दबोधविषयत्वाङ्गीकारादित्याहुः'
इति च पाठः ।

२ इत परम्—'सम्बुद्धेर्हल्लुविशेषणत्वेऽपि, अङ्गविशेषणत्वाऽभावात्' इति
ग च पाठः ।

३ 'अन्तरङ्गत्वाच्च' इति क ग, पाठः । ख नास्ति ।

४ 'ताद्रूप्याऽनतिदेशाच्च' इति क पाठः ।

५ इतोऽग्रे—'एवञ्चाऽत्र हलग्रहणाऽभावे 'आदे' परस्ये' त्यमकारलोपे 'सुपि च'-
तिदीर्घे 'कुण्डाम्' इति स्यादिति भाष्य प्रौढयेति बोध्यम्'

सत्त्वेन, सम्बुद्धिसंज्ञाया अप्युकारविशिष्ट एव सत्त्वात् । एतेनाऽदृढा-
देशेनैव नपुंसकत्वाऽभिव्यक्तौ 'कुलेती'ति व्यर्थमिति परास्तम् । एव च
लक्ष्याऽनुरोधादन्याऽऽक्षिप्तस्याऽप्यन्यत्राऽन्वय इति भाव ।

एङ्ग्रहणं किमिति । 'हरे' 'विष्णो' इत्यादौ गुणात्पूर्वं ह्रस्वान्तत्वा-
देव सिद्धि । न च इना सहित से, अस्य स्त्री ई = लक्ष्मीस्तया सहितो
वा से, तस्य सम्बोधने लोपाऽनापत्तिः । 'ए'ग्रहणेनैव सिद्धे प्रत्या-
हारग्रहणस्य तथाऽपि व्यर्थत्वादिति प्रश्नः । इदमेव ध्वनयितुं प्रत्यु-
दाहरणान्तरमाह—विष्णो इति^१ ।

न च गुणे कृते सन्निपातपरिभाषया लोपो न स्यादिति वाच्यम् ।
प्रत्याहारग्रहणस्य वैयर्थ्याऽऽपत्तेः । 'गुणात्सम्बुद्धे'रिति वक्तव्ये एङ्ग्रहण-
ग्रहणसामर्थ्याच्चाऽत्र तत्परिभाषाया अप्रवृत्तेः । अत एव 'हे लक्ष्मि'
इत्यादौ लोपसिद्धिरिति दिक् ।

^२अभ्यचीति । तत्राऽवयविन आधारत्वविवक्षायां 'वृक्षे शाखे'ति-

- १ एतदुत्तरम् 'अन्यादशस्यापि सम्बुद्धिसम्बन्धस्य ग्रहणे बाधकाऽभावाच्च'
इति ग पाठः ।
- २ 'हरे विष्णो इत्यादौ तु 'लोपो व्योर्वली'ति सूत्रे लोपपदस्य पूर्वनिर्देशेन कार्या-
ऽन्तराऽपेक्षया पूर्वं लोपप्रवृत्तेर्बोधितत्वेनाऽर्थाऽधिकारात्साहचर्याच्चाऽस्याऽपि
कार्याऽन्तरात्पूर्वमेव प्रवृत्तेर्गुणात्पूर्वम्' इति ख. ग पाठः ।
- ३ 'विष्णो इति । नित्यत्वादिति । एव चाऽकृतव्यूहपरिभाषया गुणात्पूर्वमपि
न स्यादिति भावः' इति ख च पाठः ।
- ४ 'एतेन' ख ग पाठः ।
- ५ 'लोपो न स्यात् । प्रत्ययलक्षणेन तु न सन्निपातः । अशास्त्रीयत्वादिति
परास्तम्' इति ग. च पाठः । ६ 'परास्तम्' ख. ग. पाठः ।
- ७ 'अभ्यचीति । अजादावमीत्यर्थः । उत्तरार्थमनुवृत्तस्याऽऽग्रहणस्योपरल्ल-
कतयाऽप्यन्वयसम्भवे सर्वथा त्यागे मानाऽभावादिति भावः । आदेश-

वदमीति सप्तमी । 'अमोऽवयवेऽचीत्यर्थ' । 'एक पूर्वपरयो'रित्यधिकृत-
परशब्देन विशेष्यत्वादजेव गृह्यते इति बोध्यम् । अत एव 'गव्यती' त्यत्र
'औतोऽभि'त्यात्वं प्रत्ययलक्षणेन न । वर्णप्राधान्ये तदभावात् । एवञ्च
तत्रेहशार्थस्यौचित्येन, ऐकरूप्याय सर्वत्र तथैवोचितम् । स्पष्ट चेद्
प्रत्ययलक्षणसूत्रे भाष्ये ।

ननु 'पूर्वसवर्ण'इत्यनुवृत्त्यैव सिद्धे, पूर्वग्रहण व्यर्थमिति चेन्न । 'रामम्'
'कुमारी'मित्यादावान्तरतम्याद् द्विमात्राद्यापत्ते । नन्वेवमप्येकाऽऽदेशस्य
पूर्वाऽन्तत्वेन ग्रहणान्मकारे सुपि परत 'सुपि चे'ति दीर्घो दुर्वार इति
चेन्न । मस्य सुप्त्वाऽभावात् । अर्धाऽधिकस्याऽदर्शनेन एकदेशत्रिकृत-
न्यायाऽभावात् । स्थानिवद्भावोऽपि न । स्थानषष्ठीनिर्देशेन मकार-
रूपविकारस्याऽविधानादित्याहुः ।

लशकु । समाहारद्वन्द्व । अतद्धिते किम् ? । 'कर्णललाटात्कन-
लङ्कारे' । 'कर्णिका' । कित्त्वफलन्तु वृद्धि स्यात् । प्रत्ययाद्या इति
किम् ? । वराक । वृङ् । षाकन कित्त्वे गुणो न स्यात् ।

तस्मा(च्छ) । 'पुंसी'ति प्रकृतिविशेषणम्, सामर्थ्यात् । सा च
प्रत्ययाऽऽक्षिप्ता । 'त'च्छब्देन सन्निहितः पूर्वसवर्णदीर्घ परामुद्रयते ।
'शस' इत्यवयवाऽवयविभावसम्बन्धे षष्ठी ।

('अवयवषष्ठी'त्याकरोक्तावपि भावप्रधानो निर्देशः । अवयवनिष्ठ-

स्वादे परस्येत्यनेनाऽऽदेरेवेति बोध्यम् । 'पदाऽस्वैरी'तिनिर्देशा-
देतादृशेष्वचो विशेष्यत्वमेवे'ति मते यथाश्रुतमेव मूल सन्त्यक्' इति
क कुण्डलितः ख. ग. पाठ ।

१ 'अमोऽवयवेऽचीत्यर्थ.' इति क मात्रपाठः ।

२ 'अत एव' इत्यारभ्य 'तथैवोचितम्' इत्यन्त क पाठ ।

३ 'अवयवत्वसम्बन्धे' ख. पाठः । ४ क कुण्डलितः ख. ग. च. पाठः ।

५ 'इति वार्थे.' इत्यन्तोऽय पाठः च नास्ति ।

सम्बन्धबोधिका षष्ठी'ति वाऽर्थ । यद्वा 'शसि'त्यवयवे लाक्षणिकम्' । स चाऽवयव परत्वेन विशेष्यते—)पूर्वसवर्णदीर्घात्परस्य शसोऽवयवस्येति । तदाह—परो य शस इति । 'परो य शस्' इति तु नोक्तम् । असम्भवात् । न हि पूर्वसवर्णदीर्घे, तत् पर शस् अस्ति । तस्मादिति किम् ? । 'एतान् गा' पश्य' । पुंसि किम् ? । मती ।

अट्कु । 'रषाभ्यामि'तिपञ्चमीनिर्देशाच्चवहितेऽप्राप्तौ वचनम् । यथा 'वृषलैर्न प्रवेष्टव्यमित्युक्ते प्रत्येकं, सहताना च प्रवेशो न भवति, एवमेतैर्व्यवाये णत्वमित्युक्ते विशेषाऽनुपादानादेकेन, द्वाभ्यां, त्रिभिरपि व्यवये भविष्यति । अत एव क्षुभ्नाऽऽदिषु 'क्षुभ्न्'शब्दपाठ, 'सरूपाणामि'त्यादिनिर्देशाच्च सङ्गच्छन्ते । अत एव नुम्ग्रहण चरितार्थम् । 'एकै कमात्रव्यवाये' इत्यर्थे तु तदसङ्गति स्पष्टैव । सर्वैर्व्यवायस्त्वसम्भवीत्याशयेनाऽऽह—व्यस्तैरित्यादि' । तत्र 'रषाभ्यामि'तिपञ्चम्योपस्थितनिर्दिष्टपदस्याऽऽद्यातिरिक्ताऽव्यवहितपरतया 'व्यवाये' इत्यनेन विरोधाऽभावेन 'आदर्शन', 'आर्त्नी'त्यादौ न णत्वप्रसङ्गः ।

'नृणामि'त्यादानुत्तराऽऽभागेन व्यवधानेऽपि 'ऋवर्णान्नस्ये'ति वचनेन 'प्रशास्तृणामि'त्यादिनिर्देशसिद्धेन णत्वम् ।

(नै चाऽट्कुप्वाडित्यस्य विधायकत्वे व्यवायपदश्रुत्या विरोधान्निर्दिष्टाऽऽज्ञाऽप्रवृत्ति । तदुपस्थितावपि निर्दिष्टपदस्याऽऽद्यातिरिक्ताऽव्यवहित-

१ 'लाक्षणिक बोध्यम्' च पाठ ।

२ इत् पर क पाठस्थाने—'तत्र 'रषाभ्यामि'ति पञ्चम्या लब्धस्याऽव्यवहितपरत्वस्य वचनादऽद्याद्ये बाधेऽप्यन्याशे बाधे मानाऽभावेनाऽऽदर्शनेत्यादौ न णत्वप्रसङ्ग' इति ख. पाठ । ३ 'औचित्यात्' इत्यन्तोऽयं ख ग पाठः ।

४ 'निर्दिष्टाऽक्षोपस्थितावपि तस्याट्कुप्वाहनुमतिरिक्तव्यवायपरत्वेनाऽविशेषादिति केचित् । लक्षणार्थां तात्पर्यग्राहकाऽभावेन तदनुपस्थितरेवाऽन्त्रेत्यन्धे' इति ग च पाठ ।

परतया विरोधाऽभावात् । कार्यकालपक्षे स्वलिङ्गोपस्थितपरिभाषाया पश्चाद्विरोधोपस्थितावुत्सञ्जातविरोधन्यायेन लक्षणया व्याख्यानस्यौचित्यात् ।)

(यद्वा 'व्यवाये' इति योग विभज्य, तस्य व्यवाये विधायकत्वं कृत्वा उत्तरांशस्य नियमार्थत्वादादर्शनेत्यादौ न दोष । एवं चाट्कुम्बित्यादिना स्रजातीयाऽऽक्षरसमाम्नायिकविषयकनियमा 'नृणामि'त्यादावुत्तरभागेन व्यवधानेऽपि णत्वसिद्धौ, वचनाऽन्तरं न कल्प्यमिति लाघवम्) । स्पष्टं चेदं सर्वं प्रकृतसूत्रस्थभाष्यादौ ।

ब्राधितुमिति । तेन 'पर्याणद्धमि'त्यत्रो'पसर्गादसमासेऽपी'ति णत्वं सिद्धयतीति भावः । नुम्प्रहणमिति । नुम्स्थानिकस्य, तद्विन्नस्थानिकस्य चाऽनुस्वारस्योपलक्षणादिति भावः (स्वौभाविःकोऽनुस्वारस्तु दुर्लभः । 'नकारजावनुस्वारे'तिवृद्धोक्ते) । अत एव 'वृहू' इत्यस्य नलोपे 'वृह' इत्यादिसिद्धिः ।

तच्चाऽकर्तुमिति । न च 'नुम्बिसर्जनीयशर्न्यवायेऽपी'तिवन्ननुम्स्थानिकाऽनुस्वारस्योपलक्षणाऽर्थं तदस्तु, तत्र हि 'सुहिन्सु' 'पुंसु' इत्यादौ षत्ववारणाय तादृशोऽर्थः आवश्यक इति वाच्यम् । 'वृहू' हिंसायामि'त्यस्य 'वृहणमि'त्यत्र णत्वाऽनापत्तेः । स्पष्टं चेदं भाष्यादौ । अत एव ('इवि प्रीणने' इत्यस्य भ्वादौ स्वतन्त्रपठितस्य) 'हिवि-दिवि-धिवी'ति दण्डकपठितस्य (वा) इवे 'प्रेन्वनमि'त्यादौ 'कृत्यच' 'इजादेः सनुस' इति णत्व न । उपलक्षणीयस्याऽनुस्वारस्याऽभावात् । नुमो नस्य तु क्षुभ्रा-

१ क कुण्डलित ख ग पाठ ।

२ 'प्रत्याहाराद्विक प्रकृतसूत्रस्थभाष्यादौ' ख ग पाठः ।

३ क. कुण्डलित ख ग पाठः ।

४ क. नास्ति । ख. ग पाठ ।

५ भ्वादौ तु सम्प्रति 'इवि व्याप्तौ' इत्यस्यैव पाठः । दण्डके तु इवे. पाठो नोपलभ्यते ।

६ 'वा'इति क नास्ति । ख ग पाठ ।

दित्वान्न णत्वम् । अयोगवाहानामिति । न विद्यते योगो वर्णसमाम्नाये येषां तेऽयोगाः । अनुपदिष्टत्वादुपदिष्टैरगृहीतत्वाच्चेत्यर्थः । ते च ते वाहयन्ति-प्रयोग निर्वाहयन्ति ते वाहाः । यद्वा वहन्ति = प्रयोग प्राप्नुवन्ति ते वाहा । बाहुलकात्कर्त्तरि घञ् । ते चाऽनुस्वार-विसर्ग-जिह्वामूलीयोपध्मानीययमा । अत एव 'उर केणे'त्यादौ विसर्ग-व्यवधानेऽपि णत्वसिद्धिः ।

ननु 'व्यूढोरस्केने'त्यादौ स्थानिवद्भावेन विसर्गतयाऽट्त्वाण्णत्वा-ऽऽपत्तिः । (न च नियमशास्त्राणां निषेधमुखेन प्रवृत्तावेतद्भिन्नव्यवाये नेत्यर्थः, एव च स्वाश्रयमङ्भिन्नत्वमस्त्येवेति न दोष इति वाच्यम् । विधिमुखेन प्रवृत्तौ दोषस्य सत्त्वात् । विरुद्धधर्मप्रयुक्तस्वाश्रयस्याऽभाव-कथनाच्च । अट्त्वाऽन्यत्वयोर्विरोधात्) इति चेन्न । 'अनल्विधा'विति निषेधात् । णत्वे प्राप्त इति । णशब्दे इत्यर्थः । 'स्व रूपमि'तिशास्त्रबला-ण्णादीनां सज्ञाशब्दत्वेन, सज्ञाशब्दे च शब्दस्यैव प्रवृत्तिनिमित्तत्वेन, शब्दस्वरूपस्यैव भावप्रत्ययवाच्यत्वात् ।

पदान्तस्य । 'न भाभूपू' इति सूत्रान्नेति वर्त्तते । अत्र सूत्रेऽनन्तरस्ये-त्यादिव्यवस्थापकन्यायानामप्रवृत्तिर्बोध्या, 'अपदान्तस्ये'त्यनुवर्त्यैतस्यै भाष्ये प्रत्याख्यानात् ।

यस्मात्प्रत्यय । यस्मादिति—'तदादी'ति 'त'च्छब्देन संज्ञिघट्टक-प्रतिनिर्देशाय । तदादीति । तत् = प्रकृतिरूपम्, आदिर्यस्येत्यर्थः । प्रत्या-सत्तिन्यायलब्धाऽर्थमाह—तस्मिन्प्रत्यये इति । अत्र च 'गुण. कृतात्म-संस्कार प्रधानोपकाराय महते प्रभवती'ति न्यायेन गुणभूताया अपि 'तस्मिन्नि'तिपरिभाषाया अन्योपकारकतया गुणभूतेऽप्यस्मिन्सूत्रे प्रवृत्तिः । एतदाश्रयणे च भाष्यादिकमेव मानमित्याहुः । अत्र च प्रत्ययग्रहणे तदन्तग्रहणं न, 'प्रत्ययविधौ चाऽपञ्चन्या' इति तन्निषेधादिति 'रोऽसुपी'-

त्यत्राऽवोचाम । इत्यादाविति । आदिना 'चिनोती'त्यादिसङ्ग्रहः ।

तदादिग्रहणमिति । प्रकृतिमात्रस्य तु व्यपदेशिवद्भावेन तदादित्वं बोध्यम् । (न च विकरणविशिष्टस्याऽङ्गत्वाऽभावेऽपि 'अतो दीर्घो यञी'-त्यारम्भसामर्थ्याद्दीर्घ इति वाच्यम् । 'पय वय गतौ' आभ्यां यङ्लुकि 'पापामि' 'वावामी'त्यादौ चारितार्थ्यात्) ।

स्त्री इयतीति । यत्त्विदम्शब्दाद्बुपि, वस्य 'किमिदभ्यां वो घ' इति घादेशे, तस्य इयादेशे, 'इदंकिमो'रितीशि, 'यस्येति चे'ति लोपे, डीपि, 'इयती'ति रूपम् । तत्र परत स्त्रीशब्दस्य इयङ्घापत्तिरूपो दोषो वक्तुमशक्यः । 'यस्ये'तिलोपस्याऽऽभीर्यत्वादसिद्धत्वेनाऽत्र तदप्राप्तिरिति । तत्र । व्याश्रयत्वेनाऽऽभीयाऽसिद्धत्वाऽप्राप्तेः । तत्र हि समानाश्रयत्वम्—'असिद्धत्वाश्रयशास्त्रीयनिमित्तसमुदायाऽन्यूनान्तितिरिक्ताऽऽश्रयकत्वमित्यसिद्धवत्सूत्रे उपपादयिष्यते । अस्ति चाऽत्र 'यस्ये'तिलोपाऽपेक्षया 'स्त्रिया' इति सूत्रेऽधिक'स्त्री'शब्दस्याऽपेक्षा । न च स्त्रीशब्दात्तस्याऽविधानेऽपि, सोर्विधानेन विधिग्रहणे कृतेऽपि दोषः । 'यस्माद्य प्रत्ययो विधीयते, तदादि तस्मिन्नङ्ग भवती'त्यर्थेन प्रत्यासत्तिन्यायेनाऽजादिप्रत्ययनिरूपिताऽङ्गे एवेयद्भववृत्तिस्वीकारात् । विधिग्रहणादेव च 'भनक्ती'त्यादौ 'अतो दीर्घो यञी'ति दीर्घो न । ध्वनितं चेद् भाष्ये श्रस्त्रिधायके ।

प्रत्ययविशिष्टस्येति । तथा सति तस्याः प्रत्ययनिमित्तत्वाऽभावेना-

१ क कुण्डलित पाठः ।

२ 'व्याश्रयाऽऽभीयत्वात्, 'पूर्वं पूर्वमन्तरङ्ग'मिति पक्षे बहिरङ्गत्वाद्वाऽसिद्धत्वेन' इति ग. पाठः ।

३ इतोऽग्रे—'यथा चास्य व्याश्रयत्व तथाऽसिद्धवत्सूत्रे उपपादयिष्यते । 'पूर्वं पूर्वमित्यस्य क्वाचित्कत्वाच्च । बह्वपेक्षत्वेनेयङो बहिरङ्गत्वाच्च' इति ग पाठः ।

४ 'समानाश्रयत्वं तत्प्रयोगप्राप्ताऽसिद्धत्वाश्रयशास्त्रीय' ख पाठः ।

५ 'तथा सती'त्यादे. स्थाने—'यस्मात्प्रत्ययविधि'रित्यत्रस्य 'तदादी'त्यर्थार्थ-

ऽङ्गेन प्रत्ययाऽऽक्षेपाऽनापत्तौ 'वत्रश्चे'त्याद्यसिद्ध्यापत्तिः । किञ्च 'राजपुरुष' इत्यादौ 'न लुभताङ्गस्ये'ति निषेधात्पूर्वपदे पदत्वाऽभावेन, नलोपाद्यानापत्तिरिति भावः ।

ततोऽधिकस्य वेति । 'देवदत्त ओदनमपाक्षीदि'त्यादौ देवदत्ताऽऽदिशब्दोत्तरसुप निमित्तीकृत्य लुङ्पूर्वभागस्याऽप्यङ्गत्वात्तस्य च लुङ्परत्वेन, देवदत्तशब्दापूर्वमप्यङ्गापत्तिरिति भावः । न च प्रत्यासत्या लुङादिनिमित्ताऽङ्गस्य ग्रहणमिति वाच्यम् । अङ्गसङ्गाया प्रत्ययनिमित्तत्वाऽभावेन 'तन्निरूपिताऽङ्गे'त्यर्थस्य दुर्लभत्वात् ।

(यैत्तु 'यस्माद्धातो, प्रातिपदिकाद्'ति । तन्न । 'याथाकथाचमि'त्यादौ 'याथाकथाचहस्ताभ्या णयता'वित्यनेन वचनसामर्थ्यात्पदसमुदायात्प्रत्ययेऽङ्गत्वाऽनापत्तौ वृद्ध्यनापत्ते । सकोचस्य निर्मूलत्वाच्च । तरबादौ तिङन्तानामङ्गत्वाऽनापत्ते । न चेष्टाऽऽपत्तिः । 'अपाचितरामि'त्यादौ चिणो लुगापादनाऽऽदिपरभाष्यविरोधाऽऽपत्ते । अन्यथा 'चिण. परस्याऽङ्गसङ्गा निमित्तस्य प्रत्ययस्य लुगि'त्यर्थेनैव तद्वारणे, तत्रत्यपूर्वपक्षसिद्धान्तयोरुभयोरपि निर्दलत्वाऽऽपत्ते) इति दिक् ।

निर्णये उपक्षयात्प्रत्ययविशिष्टेऽप्यङ्गसङ्गायाः प्रवृत्तेस्तस्या. प्रत्ययनिमित्तत्वाऽभावेन' इति ग पाठः ।

१ 'प्रत्ययनिमित्तत्वाऽभावेन सामर्थ्यात्' ग पाठः ।

२ 'दुर्लभत्वादिति दिक्' क पाठः ।

३ ख ग पाठः । क कुण्डलितः ।

४ हतोऽङ्गे—'किञ्चौपगव इत्यादौ समर्थपरिभाषोपस्थितये पूर्वोक्तन्यायात्, 'वकाकतनेष्वि'तिज्ञापकाच्च सुबन्तात्तद्धितोत्पत्तावङ्गत्वाऽनापत्ते' । अत एवा- 'ऽऽमुष्यायणे'तिनिर्देशः सङ्गच्छते' इति ग. पाठः । क कुण्डलितः ।

५ 'अङ्गत्वानापत्तेश्च' ख ग पाठः ।

टाडसि । 'अङ्गस्ये'ति षष्ठ्या 'अतो भिस' इत्यतोऽनुवृत्तेनाऽत इत्यनेन पञ्चम्यन्तेन सामानाधिकरण्याऽनुरोधात्पञ्चम्या विपरिणाम इत्याशयेनाऽऽह—अकारान्तादित्यादि ।

सुपि च । 'अतो दीर्घो यवी'त्यतो 'यवी'त्यनुवृत्तते । अल्त्वाच्च तेन तदादिविधिरित्याह—यञादाविति ।

अतो भि । अकारान्तादङ्गादिति । यद्यप्यङ्गनिमित्तस्य भिस' इत्यादि रीत्या भाष्ये व्याख्यातं, तथाऽपि विशेष्याऽसन्निधानान्तदन्तविधिर्न स्यादिति विभक्तिविपरिणामेनैव व्याख्यातम् । अन्यथा हि प्रत्यासत्त्या यन्नाऽकारोऽङ्गसङ्गकस्तत्रैव स्यात् । न च तपरकरणवैयर्थ्यम् । 'अकारो वासुदेव स्यादाकारस्तु पितामह' इत्यादिकोशसिद्धाऽशब्दव्यावृत्त्यर्थत्वात् । 'नेदमदसो'रिति ज्ञापकेन तदन्तग्रहणे तु प्रतिपत्तिगौरवमिति भावः ।

(ननु 'एसि'त्येवास्तु । 'अतो गुणे' इति तु न । एकारोच्चारणात् । अन्यथा इसमेव विदध्यादिति चेन्न । द्विमात्रत्वाऽविशेषेण लाघवाऽभावात् । एवं च पररूपशङ्कैव नास्तीति महलाघवम् । 'नद्यै'रित्यादिसिद्धये उत्तरार्थं तदि'त्यन्ये । 'निर्जरसैरि'त्यर्थन्तु न । सन्निपातपरिभाषया जरसादेशाऽप्रवृत्त्या 'निर्जरैरि'त्यस्यैव भाष्यसंमतत्वात्) ।

डेर्यः^३ । 'डेरि'ति चतुर्थ्यैकवचनस्यैव ग्रहणम्, व्याख्यानादित्यभिप्रेत्याह—डे इत्यस्येति । सन्निपातेति । उपजीव्यविरोधन्यायमूलिकैषा ।

१ 'ज्ञापकादिना तदन्त' ग. पाठः ।

२ क कुण्डकित ख ग पाठः ।

३ 'डेर्य' । 'सर्वनाम्न स्मै' इत्यत्र चतुर्थ्यैकवचनस्यैव ग्रहणम् । सप्तम्येकवचनस्य स्मिन्नादेशविधानात् । न च विकल्पोऽस्तु । 'सर्वनाम्न स्मैस्मिनावि'त्येव सिद्धे 'डसिड्योरि'तिसूत्रे छिग्रहणस्य वैयर्थ्यापत्ते । एवञ्चाऽर्थाऽधिकारानुरोधादिहापि तस्यैव ग्रहण, व्याख्यानाच्चेत्यभिप्रेत्याह डे इत्यस्येति' इति क कुण्डकितो, ग पाठः ।

ज्ञापकमपि-‘वाऽचि ह्रस्वश्चे’त्येव सिद्धौ ‘ङिति ह्रस्वश्च’ ‘वाऽऽमी’ति सूत्र-
द्वयम् । तद्धि ‘भ्रूणामि’त्यादौ नुट् स्यादित्येवमर्थम् । नुटि अजादित्वस्य
विनाशात् । ‘सन्निपात. = संश्लेष, तन्निमित्तो यो विधि, स त सन्निपात
यो विहन्ति स तद्विघात, तस्याऽनिमित्तमि’त्यर्थ. । (उपजीव्यविरोधस्या-
ऽन्त्याय्यत्वमप्येतद्बीजम्) । असिद्धस्याऽपि तद्विघातकविघेरनेन निवृत्तिः ।
आरोपिताऽसिद्धत्वेऽपि वस्तुतस्तद्विघातस्य जायमानत्वेनोपजीव्यविरो-
धस्य दुर्वारत्वात् । ध्वनित चेद् ‘कृन्मेजन्त’ इति सूत्रे भाष्ये इत्यष्टन्शब्दे
निरूपयिष्याम ।

संनिपातलक्षणविधित्वमस्या लिङ्गम् । ‘यंयो. सनिपातो निमित्तं
कार्यस्य तयो सूत्रे उपादानमपेक्षितमि’ति तु नाऽऽग्रह । अत एव ‘दाक्षि’-
रित्यत्राऽकारान्तप्रकृतीन्सनिपातनिमित्तकाऽङ्गसज्ञा एतत्परिभाषया-
ऽल्लोपस्य निमित्तं न स्यादित्याशङ्क्याऽनित्यत्वेन समाहित कृन्मेजन्त-
सूत्रे भाष्ये । न ह्यङ्गसंज्ञायामदन्तस्याऽङ्गसंज्ञेत्युक्तमस्तीति दिक् ।

निर्देशेनेति । न चाऽस्य निर्देशस्या‘ऽकृत्सार्वे’तिदीर्घणोपपत्ते
कथमनित्यत्वे ज्ञापकत्वमिति वाच्यम् । तस्याऽपि सन्निपातपरिभाषया-
ऽप्रवृत्ते । न च परत्वा‘दकृत्सार्वे’त्यस्यैवोचितत्वेन, ‘सुपि चे’ति दीर्घं
इत्यसङ्गतमिति वाच्यम् । कार्यैक्ये विप्रतिषेधाऽभावेन दोषाऽभावात् ।
फले विशेषाऽभावेनाऽत्राऽसाधारणप्रयोजनाऽभावाच्च न तदुपन्यास इति
तत्त्वम् । ‘तस्याऽकृदि’त्यादिपर्युदासेनाऽसुप्येव प्रवृत्तिरिति केचित् ।

१ ‘अत्र ज्ञापकं वाचि’ ख ग पाठ ।

२ ख. ग पाठोऽयम् । ‘त्वमेतद्बीजम्’ इत्येव तु ग पाठ ।

३ ‘अत एव असिद्धस्यापि’ ख. पाठ ।

४ ‘सनिपातलक्षणविधित्वमस्या लिङ्गम्’ इति ग. नास्ति ।

५ ‘ययो’ इत्यारभ्य ‘दिक्’ इत्यन्तोऽय क पाठ. । ख. ग च. नास्ति ।

६ ‘विप्रतिषेधाभाववादिनां मते दोषाऽभावात्’ ख ग पाठ ।

झलि किं, रामाणामिति । यत्तु 'झलीत्यस्याऽभावे 'यञी'त्यस्याऽनुवृत्तौ, 'उतो वृद्धो'त्यतो 'हली'त्यनुवृत्तौ वा, सन्निपातपरिभाषया एत्वाऽप्राप्तेश्चिन्त्यमिदमिति । तन्न । 'यञी'त्यस्याऽनुवृत्तौ 'रामेष्वि'-त्यादावनापत्ते । 'हली'त्यनुवृत्तौ तु झल्ग्रहण सन्निपातपरिभाषाया एत्वेऽप्रवृत्तिज्ञापनार्थम् । अत एव 'सर्वेषामि'त्यादावेत्त्वसिद्धिः । एतेन 'बहुवचने किम् ? , रामो रामस्ये'त्यपि व्याख्यातम् । अन्यथा सन्निपातपरिभाषया एत्वाऽप्रवृत्तौ, 'रामस्ये'ति प्रत्युदाहरणमसङ्गतं स्यात् । 'रामाभ्यामि'त्यपि प्रत्युदाहरणम् । न च 'बहुवचने झलीगि'त्येव सूत्र्यतामिति वाच्यम् । 'ज्ञानयो'रित्यादौ नुमापत्ते ।

जश्चवं, वावसाने इति । न चाऽवसाने चर्त्त्वस्य पदान्तजश्वाऽपवादतया, जश्चोत्तर चर्त्त्वोपन्यासो न युक्त इति वाच्यम् । 'जश्चमि'त्यस्य 'बाधित्वे'ति शेषेणाऽऽक्षेते । द्वित्वे इति । 'पूर्वेत्राऽसिद्धमद्वित्वे' इति न्यायाच्चर्त्त्वोत्तर द्वित्व बोध्यम् । तादेश इति । अन्यथा 'खरि चे'ति चर्त्त्वेनैव सिद्धाविद् व्यर्थं स्यादिति भावः ।

ह्रस्वनद्या । 'ह्रस्वनद्याप' इति पञ्चमी । 'नामी'ति लिङ्गात् । 'आमि सर्वनाम्न' इत्यत 'आमी'ति वर्त्तते । तच्च सप्तमीनिर्देशस्य 'त्रैल्लय'इत्यादौ कृताऽर्थत्वादनवकाशत्वेन पञ्चमीनिर्देशस्य बलवर्त्वात् षष्ठ्या विपरिण-

- १ 'रामस्येति प्रत्युदाहरणम्' इत्यर्थं पाठो ग नास्ति ।
- २ इतोऽप्रे—'सनिपातपरिभाषयाऽऽद्गुणाऽनापत्तेश्च' ग पाठः ।
- ३ इत उत्तर—'लक्ष्ये लक्षणस्य सकृदेव प्रवृत्तेरित्याहुः' ग पाठः ।
- ४ इत उत्तर—'न च सवर्णत्व द्वित्वे सिद्ध वक्तव्यम्', 'सद्यन्ते'त्यादिवार्त्तिकबलादस्य वर्णद्वित्वेऽप्रवृत्तिरिति वाच्यम् । 'वाक् वाक्' इति भाष्योदाहणेन तस्य तत्प्रपञ्चत्वबोधनादित्यन्यत्र विस्तर' इति ग पाठः ।
- ५ 'अनवकाशत्वेन परत्वाच्च पञ्चमीनिर्देशस्य' ग पाठः ।
- ६ 'बलीयस्त्वात्, 'षट्चतुर्भ्य' इतिसाहचर्येण, 'नामी'तिज्ञापकेन च पञ्चमीनिर्णयाच्च षष्ठ्या' इति ख ग पाठः ।

म्यते । 'अङ्गस्ये'ति, 'ह्रस्वे'त्यादिसामानाधिकरण्याऽनुरोधात्पञ्चम्या ।
इत्याशयेनाऽऽह—ह्रस्वान्तादित्यादि । आम् चाऽत्र षष्ठीबहुवचनमेव,
न तु डेरामादीति स्पष्टं भाष्ये ।

यत् 'नुडि'ति योग विभज्य, नुड् विधेय । 'नद्याप' इत्यनेन 'दीर्घा
न्ताच्चेन्नद्याप एवे'ति नियमाऽर्थकेन दीर्घेषु न दोष । 'ह्रलन्ताच्चेत्षट्-
चतुर्भ्य एवे'त्यर्थकेन 'षट्चतुर्भ्यश्चे'त्यनेन ह्रलन्तेषु न दोष । एव च
'ह्रस्व'ग्रहण न कार्यमिति । तन्न । 'नद्याप' इत्यस्य 'स्त्रीलिङ्गानां चेन्नद्याप
एवे'तिनियमपरतयाऽपि व्याख्यातुं शक्यत्वेन, नदीत्वाऽऽप्तवयोर्ह्रस्वेऽपि
दृष्टतया त्वदुक्तनियमे दृढतरमानाऽभावेन च 'मतीनामि'त्यादौ नुडनार्पत्ते ।

नामि । 'ढ्रलोप' इत्यतो 'दीर्घ' इत्यनुवर्त्तते ।

(अङ्गस्येति किम् ? । चर्मणाम्) ।

नन्वामीत्येव सूत्र्यतां, किं सनुम्कनिर्देशेन ? । न च नित्यत्वात्पूर्वं दीर्घं,
ह्रस्वाऽऽश्रयो नुट् न स्यादिति वाच्यम् । 'ह्रस्वाऽन्तान्नुडि'त्येतत्सामर्थ्याद्भूत-
पूर्वगत्या ह्रस्वाऽन्तत्वमादाय तत्प्रवृत्तिस्वीकारात् । यद्यपि 'नृणामि'त्यत्र
ह्रस्वप्रयुक्तो नुट् चरितार्थः, 'नृ चे'ति दीर्घविकल्पात्, तथाऽपि 'नृनद्याप'
इत्येव सिद्धेर्ह्रस्वग्रहणसामर्थ्यं सूत्रपादमेव । न च 'चतसृणामि'त्यवकाशः ।
'षट्चतुर्भ्य' इत्येव तत्र सिद्धे । न च 'तिसृणामि'त्यवकाशः ।
'त्रे'रित्यस्य 'षडि'त्यत्राऽनुवृत्त्या तत्सिद्धे । न च 'प्रियचतसृणा'मित्य-
वकाशः, गौणे 'षट्चतुर्भ्य' इत्यस्याऽप्राप्तेरिति वाच्यम् । गौणे तदप्रवृत्तौ

- १ इत उत्तर—'किञ्च नियमस्य सजातीयाऽऽपेक्षत्वेन 'षडि'त्यनेन प्रधानविषयक-
नियमस्यैवापत्तौ गौणह्रलन्तेषु नुडापत्तिर्दुर्वारा । निर्देशादीनां ज्ञापकत्वा-
श्रयणे तु विपरीत गौरवम् । 'प्ररीणामि'त्यादौ सनिपातपरिभाषया आत्वा-
ऽभाव'इत्याकरोक्तस्याऽसङ्गततापत्तिश्चेति यत्किञ्चिदेतत्' इति ग पाठ ।
क. कुण्डलित । २ क कुण्डलित' ख ग पाठ ।

मानाऽभावात् । बहुवचनन्तु लाघवार्थं स्यात् । द्विवचने हि 'चतुर्भ्या-
मि'ति गुरुनिर्देशं स्यात् । न चा'ऽङ्गाऽधिकारे षट्ठुच्यते गृह्यमाण-
विभक्तेस्तद्भवती'त्युक्तं सर्वादिसूत्रे भाष्ये, 'गृह्यमाणविभक्ते'रित्यस्य
'गृह्यमाणाऽर्थगतसङ्ख्याबोधकविभक्ते'रित्यर्थ' इति कैयट, अतोऽस्य
नुदस्तत्राऽप्रवृत्तिरिति वाच्यम् । तस्य 'युष्मदस्मद्वा ङसोऽशि'त्यादा'वस्थि-
दधी'त्यादौ च व्यभिचारात् । अत एव तत्र 'षड्भ्यो लुगि'त्येव तद्दु-
दाहरणत्वेनोपन्यस्तम् । तत्र हि 'षष' इत्येव सिद्धे गुरुभूतबहुवचननिर्देशा-
त्तस्याऽर्थप्राधान्ये एव प्रवृत्ते । न चोदाहृतसूत्रद्वये 'मपर्यन्तस्य' 'सर्वा-
दीनी'त्यादिसूत्रभाष्यप्राभाष्यात्तन्न्यायानङ्गीकारेऽप्यत्राऽनङ्गीकारे माना-
ऽभाव इति वाच्यम् । 'नामी'तिसूत्रस्थेन 'नृणामि'त्यत्राऽवकाशमाशङ्क्य
'नैकमुदाहरणमि'त्यादिभाष्येणाऽत्राऽप्यनङ्गीकारस्यैवौचित्यात् ।

न च 'ऋन्नद्याप'इति सूत्रं कार्यमिति तदाशय । तथा सति त्रिंशद्भा-
ऽनुवृत्तिपरभाष्याऽसङ्गते । 'नैकमुदाहरणयोगाऽऽरम्भप्रयोजयतो'त्यस्या-
ऽसङ्गतेऽत्र । न चात्राऽपि समाहारद्वन्द्वेनैकवचननिर्देशो कर्तव्ये, बहुवचन
तदर्थम् । बहुषु सूत्रेषु व्यभिचारात् । गौणे नुदोऽप्रवृत्तिसाधकभाष्या-
ऽन्तराऽभावाच्च । येऽपि 'गृह्यमाणविभक्ते'रितिभाष्यस्य 'गृह्यमाणा-
द्विहितविभक्ते'रित्यर्थ । 'त्यदादीनाम' इत्यादेरपि 'त्यदादीनामो भवति,
प्रत्यासत्त्या 'त्यदादिविहितविभक्ता'वित्येवाऽर्थ' । 'षड्भ्य' इत्यत्रापि
विहितविशेषणमेव । न चैव 'परमपञ्चे'त्यादौ समुदायस्य गणनाया
लोके सङ्ख्यात्वेन प्रसिद्धभावेन, तस्य षट्त्वाऽभावात्ततो विहितविभक्ते-
र्लुक् न स्यादिति वाच्यम् । तस्य समासस्य षट्प्रधानत्वेन सङ्ख्याप्रकारक-
सङ्ख्येयविशेष्यबोधजनकतया षट्त्वाऽव्याघातादिति तद्भाष्य व्याच-
क्षते, तेषामप्यत्र विहितविशेषणत्वे मानाऽभावः । किन्तु परविशेषणत्वमेव ।

१ 'गृह्यमाण' इत्यारभ्य 'कैयट' इत्यन्त क पाठ । ख ग च नास्ति ।

२ 'येऽपि' इत्यारभ्य 'तत्रैव भाष्यप्रदीपोद्घोते' (३९५ पृष्ठे) इत्यन्त
क पाठ । ख. ग च, नास्ति ।

‘तस्मादित्युत्तरस्ये’तिपरिभाषाबाधे मानाऽभावात् । लुग्बिधायके तदाश्रयणे तु सर्वादिसूत्रस्थ भाष्यमेव मानमिति निरूपित तत्रैव भाष्यप्रदीपोद्घोते ।

नै च ‘पदाम्’ ‘दतामि’त्यादावतिप्रसङ्गः । ह्रस्वत्व नाम मात्राकालिकाऽऽत्त्वम् । तत्र सामर्थ्याद्विशेषणभूतमात्राकालिकत्वाऽशे एव भूतपूर्वगत्याश्रयणं, न तु विशेष्यभूताऽऽत्त्वाशेऽपीत्यदोषादिति चेन्न । ‘नोपधाया’ इत्युत्तरार्थत्वात् । तेन ‘चमेणाभि’ति दीर्घाऽभावः सिद्ध इति दिक् ।

‘यद्यपि पर इति । ‘नामी’ति कृते ‘सुपि चे’त्यस्याऽप्राप्त्या, उभयाऽसम्भवरूपो विरोधोऽस्तीति भावः ।

परिभाषाविरोधादिति । यद्यप्यस्या ‘सुपि चे’त्येतद्विषयेऽनित्यत्व क्लृप्तं, ‘कष्टाये’त्यादिनिर्देशात्, तथाऽपि सर्वविषयेऽनित्यत्वाश्रयणे मानाऽभावः, ‘नामी’त्यनेन दीर्घसिद्धे फलाऽभावश्चेति तात्पर्यम् । कृताऽकृतप्रसङ्गित्वमात्रेणाऽपि नित्यताऽभ्युपगमे ‘नामी’ति नित्यमित्यपि बोध्यम् । इदं च ‘रुधादिभ्यः श्रम्’ ‘श्रान्नलोप’ इति सूत्रयोर्भाष्ये ध्वनितम् । मूलकृता तु परिहाराऽन्तरसम्भवान्न निपुणमीक्षितम् ।

आरम्भेति । यत्तु ‘कतीनामि’त्यत्र परत्वात्षट्चतुर्भ्यश्चे’ति नुटि, सन्निपातपरिभाषाया अप्राप्ते, सावकाशत्वमस्ये’ति । तन्न । ‘न ह्येकप्रयोजनयोगारम्भं प्रयोजयती’ति न्यायेन ‘कतेर्नामी’त्येव सिद्धे सामान्यसूत्रप्रणयनवैयर्थ्यात् । एव च ‘न तिसृचतसृ’ इति न कर्त्तव्यमिति महल्लाघवम् । तस्मात्सामान्यसूत्रस्य निषेधसहितस्य प्रणयनसर्वत्र प्रवृत्त्यर्थम् । तस्य च परिभाषाबाधविनाऽनुपपन्नत्वेन दोषाऽभावात् । ‘सुपि चे’त्यस्य तु न सामर्थ्यम् । ‘रामाभ्यामि’त्यादौ सावकाशत्वादिति भावः ।

१ ‘न चैवम्’ ग ख पाठ ।

२ ‘यद्यपि’ इत्यारम्भ ‘इति भावः’ इत्यन्तोऽय क पाठ । ख ग च. नास्ति ।

३ ‘फलाऽभावाच्चेति’ ख पाठ ।

४ ‘वित्यताभ्युपगमेन’ ख पाठ ।

ननु 'नुटी'त्येव सूत्रमस्तु । न च 'भृवो नुद् चे'तिनिष्पन्न'भृङ्ग'शब्दे दीर्घाऽऽपत्ति । णादीनामव्युत्पन्नत्वात् । न चा'ऽनश्च' इत्यादौ दीर्घ स्यादिति वाच्यम् । अनङ्गत्वात् । प्रत्यासत्तिन्यायेन नुडवयवकनिरूपिता-ऽङ्गस्यैव प्रहणाच्च । न चा'ऽक्षण्वन्त' इत्यत्रा'ऽन्नन्तात्परस्य मतुपो नुडि'त्यर्थकेन 'अनो नुडि'ति सूत्रेण नुटि दीर्घ स्यात् । नुटस्त्रिपादीस्थत्वे-नाऽसिद्धत्वात् । न च तस्याऽपि सन्निपातपरिभाषाबाधवद्बाध । उभय-बाधकल्पनस्याऽन्याय्यत्वादिति चेन्न । 'पूर्वत्राऽसिद्धमि'त्यस्याऽनित्यत्व-ज्ञापनार्थत्वादिति स्पष्टं 'न पदान्त'सूत्रे कौस्तुभे ।

अपदान्तस्य । 'ष' इत्येव सिद्धे 'मूर्द्धन्य'ग्रहण'मिण षीध्वमि'त्यादौ ढविधानार्थम् । न च तत्र ढकार. कर्त्तव्यः । उत्तरत्र पुन. षग्रहणस्य कर्त्तव्यताऽऽपत्ते । 'रषाभ्यामि'त्यत्राऽनुवृत्त्यर्थं च । एव च तत्र 'ण'ग्रहणं, 'पदान्तस्य ने'ति च न कर्त्तव्यं भवतीति लाघवमिति भाष्ये स्पष्टम् ।

इणको. । 'वर्ग'ग्रहण 'गवाङ्'षु' इत्यादौ, चर्त्त्वस्याऽसिद्धत्वेन 'स्रष्टु' इत्यादौ च षत्वार्थम् ।

आदेश । 'प्रत्यय'शब्दस्तदवयवे लाक्षणिकं । 'सात्पदाद्यो'रिति-सातिग्रहणाल्लिङ्गात् । अत एव 'रामेष्वि'त्यादौ षत्वम् । आदेशपदे तु न लक्षणा, मानाऽभावात् । 'तिसृणामि'त्यादौ षत्वाऽऽपत्तेश्च ।

(अन्त्ये तु जघन्यवृत्तिकल्पनाऽपेक्षया द्वन्द्वसाधुत्वाय 'आदेशप्रत्यय-सम्बन्धिसंस्थाने ष' इति प्राथमिकबोधे सम्बन्धत्वेनैव षष्ठ्या जनिते, पश्चात्तत्तल्लक्ष्यविषयकलक्षणकल्पनाया, तत्तदुत्तर भिन्ना भिन्ना षष्ठी तेन तेन रूपेण सम्बन्ध-सकाररूपाऽऽदेशस्य स्थाने, प्रत्ययाऽवयवसस्य

१ इतोऽग्रे 'अत एव प्रत्ययशब्दस्य परिनिपात । अन्यथा प्रत्ययस्य स्वातन्त्र्येण बोधकत्वादादेशाऽपेक्षयाऽभ्यर्हितत्वेन पूर्वनिपात स्यात्' इति ग. पाठ ।

२ 'लिङ्गाच्च' ग. पाठ ।

३ 'तात्पर्यग्राहकमित्याहुः' इत्यन्तोऽय

क कुण्डलित ख. ग. पाठ ।

४ 'सम्बन्धित्वेनैव' ख पाठ ।

५ 'भिन्नभिन्नरूपेण' ग. पाठः ।

स्थाने च षो भवती'त्येवं बोधयति । अत एवोक्तम् 'एकाऽपि षष्ठी विषय-
भेदाद्भिद्यते' इति । अत्रैवाऽर्थ 'सात्पदाद्यो'रिति तात्पर्यग्राहकमित्याहुः ।
'सहविवक्षाविरहेऽपि सौत्रत्वाद् द्वन्द्व' इत्यन्ये । वस्तुतस्तु 'सात्पदाद्यो'-
रिति लिङ्गादवयवेऽपि प्रत्ययत्वप्रयुक्त कार्यं 'समुदाये दृष्टा शब्दा' इति-
न्यायेनेति ज्ञाप्यते) ।

केचित्तु 'तिस्रादेशे सकारोच्चारणसामर्थ्यादादेशपदे न लक्षणा,
नाऽपि तदशेषव्यवत्वं सम्बन्ध' इत्याहु । तन्न । 'तिस्र' इत्यादौ
'न रपरसृपी'ति षत्वनिषेधेन तत्र सकारोच्चारणसार्थक्यात् । न च रादेशो
बहिरङ्गतयाऽसिद्धः । यथोद्देशे तदप्राप्ते । विधिविषयस्य इण. परत्वा-
ऽऽक्षेपेण 'नाऽजानन्तर्ये' इति निषेधाच्च । तदाह—आदेशप्रत्ययावय-
वसस्येति । विवृताघोषस्येति । विवृतत्वमात्राऽभ्यन्तरप्रयत्नवत्, अघोष-
रूपबाह्यप्रयत्नवत्श्चेत्यर्थ । ठकारवारणायाऽऽद्यम् । ऋकारवारणाय द्वितीयम् ।

(यन्तु'सोष्मणोऽघोषस्य सस्य तादृश एव ष' इति । तन्न्यूनम् ।
ठकारेऽतिप्रसङ्गात् । 'सोष्मणं सोष्माण इति द्वितीया' इति स्थानेऽन्तरतम-
सूत्रस्थभाष्येण तस्याऽपि सोष्मत्वबोधनात् । 'सोष्मण' इत्यस्योष्मत्व-
सहितस्येत्यर्थ । तथा च शिक्षाऽपि,—'शादय ऊष्माण', सस्थानेन
द्वितीया, हकारेण चतुर्थी' इति । 'सस्थानेने'ति भावप्रधानो निर्देश ।
हेतौ तृतीया । 'यत शादिसस्थानत्व द्वितीयानामतो द्वितीया अपि ऊष्माण ,

१ 'ज्ञाप्यते' इत्यन्तोऽयं ख. ग पाठ, क नास्ति ।

२ 'विधिविषये इण' ग ख पाठ ।

३ इत उत्तर 'तस्य प्राङ्निरूपितमतान्तररीत्या विवृतत्वेऽपि, स्पृष्टत्वस्यापि
' सत्त्वान्न दोष.' इति ग पाठ ।

४ क कुण्डलित ख ग पाठ ।

५ 'सोष्मण' इत्याभ्य 'ऊष्मत्वसहितस्येत्यर्थ' इत्यन्त पाठ क पुस्तके
केनापि पञ्चाद्वद्धित ।

६ अपि.—ग नास्ति ।

हकारेण सह तत्सम्थानो द्वितीय-खञ्चोष्मा, वर्गचतुर्थाञ्चेति तदर्थ' इति तद्व्याख्यातारः । फकारस्य यद्यपि सस्थान ऊष्मा नास्ति, तथाऽपि विशिष्यैवोष्मत्व बोध्यम् । तथा च प्रातिशाख्यम्—'वर्गे वर्गे च प्रथमा-वघोषौ युग्मौ सोष्माणावनुनासिकोऽन्त्य' इति ।

रामेष्वाति । 'पदादादि'रिति पक्षेऽपि 'सात्पदाद्यो'रिति सूत्रेण यथाऽत्र न षत्वनिषेधस्तथा हलन्तनपुसके उपपादयिष्यते । 'पदस्याऽऽदि'रिति पक्षे च यथा 'न्यतिसे' इत्यादौ षत्वनिषेधप्रवृत्तिस्तथा 'सुमिळन्त-मि'त्यत्रोपपादितम्') ।

रामस्येति । यत्तु 'टाङ्गी'ति सूत्रे षकारे एवोच्चारणीये, सकारोच्चारण-सामर्थ्यान्न षत्वमि'ति । तन्न । तस्य 'इण्को'रित्यनुवृत्तावेव तात्पर्यप्राहकत्व-कल्पनात् । किञ्च सकारोच्चारणसामर्थ्यात्पत्वाऽभावकल्पने 'ऽमुष्ये'त्यादा-वप्यनापत्तिः । 'आमुष्यायणे'त्यादिवात्तिकनिर्देशाऽऽदिभिस्तत्कल्पने तु विपरीतं गौरवमिति दिक् ।

सर्वादीनि । तद्गुणसंविज्ञानो बहुव्रीहिः (क्वचित्था, क्वचिन्नेत्यत्र शब्दशक्तिस्वभावो बीजमित्याहुः) । प्रायः संयोग-समवायाऽन्यतर-सम्बन्धेन सम्बन्धी यत्राऽन्यपदार्थस्तत्र तद्गुणत्वम् । तदतिरिक्तस्वस्वामि-भावादि-सम्बन्धेन सम्बन्धिनस्तत्त्वेऽतद्गुणत्वम् । 'तस्य = अन्यपदार्थस्य, गुणा = विशेषणानि, संविज्ञायन्ते-कार्यित्वेन, कार्यसन्निहितत्वेन वा यस्मिन्नित्यर्थ' । अत्राऽपि सर्वाद्यवयवकसमुदायेनाऽवयवाना संयोग, समवायो वाऽस्त्येव । 'नागयज्ञोपवीती भोज्यतामि'त्यादौ यज्ञोपवीतस्य कार्यित्वाऽभावेऽपि, तत्सन्निहितत्वमस्त्येवेति बोध्यम् ।

१ 'यत्तु' इत्यारभ्य 'प्रतिपादितम्' इत्यन्त क. कुण्डकित ख ग. पाठः ।

२ ख ग पाठ ।

३ 'अस्त्येवेति प्राञ्ज.' इति ख ग च पाठः । क नास्ति ।

४ इतोऽग्रे—'तस्य = अन्यपदार्थस्य, गुणत्वन = तद्विशेषणत्वेन संविज्ञानमत्रेत्यर्थ' इति ख. च पाठः ।

आदिशब्दोऽवयववाची । तेन सर्वशब्दघटित उद्धृतावयवभेद समुदाय समासाऽर्थ इति बहुवचनम् । तत्र वैयर्थ्यादप्रवृत्तावयवयवानां प्रवर्त्तमाना अविशेषात्सर्वशब्दस्याऽपि संज्ञा भवति । अत एवा'ऽद. सर्वेषामि'त्यादिनिर्देशाः सङ्गच्छन्ते ।

'सर्वनामानी'त्यत्र 'पूर्वपदात्संज्ञायामि'ति णत्वमत एव निपातनान्न । नाऽप्राप्ते णत्वे निपातनस्य तद्बाधकत्वाल्लोकेऽपि णत्वसहितप्रयोगोऽसाधु । 'बाधकान्येव च निपातनानी'त्यत्रैव भाष्ये स्पष्टम् ।

तदन्तस्यापीति । न च विशेष्याऽसन्निधानात्कथं तदन्तग्रहणमिति वाच्यम् । विशेष्याऽन्तराऽभावेऽपि शब्दशास्त्रोपस्थिताऽव्यभिचारिशब्दरूपविशेष्यमादायाऽपि क्वचित्तदन्तविधिस्वीकारात् । तत्र मानमाह—
द्वन्द्वे चेतीति । एव च ज्ञापक विना न शब्दरूपविशेष्यमादाय तदन्तविधिरिति बोध्यम् ।

अयं भाव.—'तदन्तसंज्ञाऽभावे हि 'द्वन्द्वे' इत्यस्य प्रधाननिषेध्य-
'भवति'क्रियाऽन्वयो न स्यात् । 'विद्यमानानी'त्याद्यध्याहारश्चाऽऽपद्येत । न हि तदन्तविधिं विना समुदाये संज्ञाप्रवृत्तिरस्ति या निषिध्यते'ति ।

किञ्च 'द्वन्द्वे चे'त्यवयवमात्रनिषेधे 'येन विधिस्तदन्तस्ये'तिसूत्रस्यै-
'तदन्तविधे. प्रयोजन सर्वनामावयवसंज्ञायामि'तिभाष्यस्य प्रामाण्यात्-
तदन्तस्य संज्ञाया, 'वर्णाश्रमेतराणामि'तिभाष्यप्रयोगोऽनुपपत्तिः । न ह्यत्र 'सर्वाऽर्थवाचकत्व नास्ती'ति वक्तुं शक्यम् । मानाऽभावात् । न ह्यनेन लोकाव्युत्पत्तिसिद्धं सर्वार्थवाचकत्वं निषेद्धुं शक्यम् । न च निषेध-
वैयर्थ्यम् । अवयवनिष्ठकुत्साबोधकाऽकञ्ज्यावृत्त्या चारितार्थ्यात् ।

(नै चैकशेषेण बाधितत्वात्त्यदादीनां द्वन्द्वाऽभावेन, ततः प्राचीनानामदन्तत्वेन, तेषु काऽकञ्चीर्न विशेष । न च 'दक्षिणोत्तरपूर्वाणामि'त्यत्रे-

१ 'सूत्रस्यभाष्यप्रामाण्यात्तदन्तस्य संज्ञायाम्' ग. च. पाठः ।

२ 'स्पष्टत्वाच्च' इत्यन्त क कुण्डलित ख. ग. च. पाठः ।

ष्टमपि पुंवत्त्वं निषेद्धमिदं स्यात् । 'सर्वनाम्नो वृत्तिमात्रे' इत्यत्र मात्रप्रहणस्य क्वचित्सर्वनामत्वेन दृष्टानां संप्रति संज्ञाभावेऽपि प्रवृत्त्यर्थतया, तस्य वारयितुमशक्यत्वात् । अत एव 'दक्षिणपूर्वायै' इत्यत्र पुवद्भाव इति वाच्यम् । 'दक्षिणोत्तरपूर्वकाणामि'त्यादौ 'क'प्रत्यये समुदायसंज्ञाऽसिद्धविशेषस्य स्पष्टत्वात् । 'त्वच्छब्दस्तान्त' इति पक्षे तेन द्वन्द्वे काऽकचोर्विशेषस्य स्पष्टत्वाच्च) । मम तु 'द्वन्द्वे सर्वनामता न स्यादित्यर्थः । संज्ञिनोऽपि द्वन्द्वस्याऽधिकरणत्वविवक्षया सप्तमी ।

ननु बहुलक्ष्यसंस्काराऽनुरोधादत्र विद्यतिक्रियाऽध्याहार । तत्फलं चाऽवयवसर्वनामत्वप्रयुक्तोऽपि नाऽकच् । (न चैतैरकशब्देन समासे तच्छवणं दुर्वारम् । अकृतव्यूहपरिभाषया द्वन्द्वाऽलौकिके तदप्रवेशात् ।) न चैकार्थीभूतस्याऽवयवस्य निष्कृष्य कुत्सादिभिः सम्बन्धाऽभावादवयवप्रयुक्ताऽकच प्राप्तिरेव नास्तीति वाच्यम् । निष्कृष्यैकार्थीभावस्य तन्निमित्तत्वे मानाऽभाव इत्यग्रे निरूपयिष्यमाणत्वात् । एवं च तेन समुदायस्याऽवयवस्य च निषेध इति कथमस्य ज्ञापकत्वम् ? अत एव 'विभाषा-जसी'ति सूत्रं चरितार्थम् । अवयवमात्रनिषेधकत्वे हि समुदायनिष्ठसर्वनामत्वमादाय नित्यमेव शीभावस्य प्राप्तेस्तद्वैयर्थ्यं स्पष्टमेव । न च सर्वादिसूत्रे तदन्तविध्यभाव एव ज्ञाप्यताम् । 'येन विधि'रिति सूत्रस्थ-भाष्यविरोधात् । तदन्तविधौ फलस्य वक्ष्यमाणत्वाच्च । अत एव 'जस'

१ 'ननु गुण कृतात्मसंस्कारः प्रधानोपकाराय महते प्रभवति, तत्रात्मनोऽपि संस्कारमनुभूय प्रधानेन सम्बध्यते' इति न्यायात्' ग च पाठः ।

२ क कुण्डलित । ग च पाठः ।

३ 'एतेनैकार्थीभूतस्यावयवस्य' इति ख ग च, पाठः ।

४ 'प्राप्तिरेव नास्तीति परास्तम् । समासोत्तरमप्राप्तावपीतरकशब्देन प्राप्तसमा-सस्याऽकृतव्यूहपरिभाषया वारणार्थभावश्यकत्वात् । एवञ्च तेन समुदायस्य' इति ग पाठः ।

कार्यं प्रति विभाषाऽकञ्चि न भवती'ति भाष्य यथाश्रुतमेव सङ्गच्छते ।

सर्वनामसङ्गायां तदन्तविधिस्तु—'प्रयोजन सर्वनामाऽव्ययविधा'-
विति तदन्तविधिसूत्रस्थवार्तिकेन वाचनिक एव । एव 'तृतीयासमासे'-
इत्यादीनामप्युभयत्र निषेधकत्वम् । अत एव 'द्वन्द्वे चे'ति गुरुभूतसप्तमी-
निर्देश सङ्गच्छते । अन्यथा हि प्रधानक्रियाऽन्वयविवक्षाया 'द्वन्द्वश्चे'-
त्येव वदेत् । 'द्वन्द्व'शब्दस्य द्विशब्दप्रकृतिकत्वेऽपि स्मिन्नादिरूपसर्वनाम-
कार्यं न । सङ्गात्वात् । समुदायस्य द्वन्द्वाऽऽदौ विद्यमानत्वन्तु व्यपदेशि-
वद्भावेन । आधाराऽऽधेयभावस्थलेऽपि व्यपदेशिवद्भावस्या'ऽनद्यतने लङ्'
'तुल्यास्यप्रयत्नम्' 'प्रत्ययस्थादि'त्यादिसूत्रस्थभाष्याऽऽदौ स्पष्टमेवोक्तत्वा
दिति चेन्न ।

इतरकशब्देन समासे तच्छ्रवणस्य दुर्वारत्वेनाऽवयवनिषेधे फला-
ऽभावात् । अकृतव्यूहपरिभाषा तु समासे न, 'न बहुव्रीहा'विति ज्ञापका-
दिति वक्ष्यते । तस्या अभावाच्च । किञ्च 'विभाषा जसी'त्यनेन फला-
ऽभावादवयवनिषेधाऽभावे, तत्साहचर्येणाऽर्थाधिकाराऽनुरोधेन च 'द्वन्द्वे-
चे'त्यादेरप्यवयवनिषेधकत्वाऽभावात् । 'अकच्छ्वरौ तु कर्त्तव्यौ प्रत्यङ्ग
मुक्तसंशया'विति प्रकरणविषयस्मृत्यन्तरेण, तद्विषय-'न बहुव्रीहा'विति-
सूत्रसाहचर्येण वा एतत्प्रकरणस्थसप्तमीनिर्देशाना प्रथमार्थकत्वस्यैवौचि-
त्याच्च । 'विभाषा दिक्समासे' इतिसूत्रस्थबहुव्रीहिपदवत् 'न बहुव्रीहा'विति-
सूत्रवच्चाऽत्रत्यसप्तमीनिर्देशानामपि सम्भावितत्वेन, विद्यत्यध्याहारे दृढ-
तरमानाऽभावाच्च । 'विभाषा जसी'तिसूत्रस्थ 'जस कार्यं प्रति विभाषा-
ऽकञ्चि न भवती'ति भाष्यन्तु समुदायनिष्ठकुत्साबोधकोऽकञ्च भवती-
त्यर्थपरम् । एवं च समुदायनिष्ठकुत्साविवक्षाया 'वर्णाश्रमेतरका' इत्येव ।
अवयवमात्रनिष्ठतद्विवक्षायां 'वर्णाश्रमेतरके' 'वर्णाश्रमेतरका' इत्युभयम् ।

ननु तदन्तसङ्गायां फलाऽभावः । न च 'परमसर्वस्मै' इत्यादौ स्माया-

१ 'इतरकशब्देन' इत्यारभ्य 'अभावाच्च । किञ्च' इत्यन्तः क पाठ । ख ग.
च. नास्ति ।

दि फलम् । अङ्गाधिकारे तदन्तविषे सत्त्वेन तदन्तात्परत्वेनाऽपि सिद्धेः । न च सर्वनाम्नो विहितत्वाऽभावः । तदन्तसंज्ञाऽभावे हि 'द्वन्द्वे चे'त्यादि-निषेधाना सामर्थ्येनाऽवयवसंज्ञानिषेधकत्वाद्धिहितविशेषणे फलाऽभावा-दत आह-तेनेति । न चाऽवयवसर्वनामत्वेन निर्वाहः । सर्वनामप्रकृतिकै-सप्तम्याद्यन्तत्वाऽभावात् 'सप्तम्या' 'पञ्चम्या' इत्यनेन प्रकृत्याक्षेपात् । अक्ञिधावपि 'कुत्सिते' इति सूत्रोक्तेन 'परिपूर्णाऽर्थस्येतराऽर्थयोग' इति-न्यायेन सुबन्तादेव तद्धितोत्पत्तेः । प्रत्यासत्त्या 'सर्वनामप्रकृतिकसुबन्ता-त्तदर्थगतकृत्साविवक्षाया सर्वनामाऽवयवटे प्रागकजित्यर्थात् । न च त्रलादिविधौ तदन्तविधिः । समासप्रत्ययविधौ प्रतिषेधात् ।

ननु तदन्तस्याऽपि सर्वनामत्वे 'सर्वनाम्न. स्मै' इत्यादिषु 'सर्वनाम्न' इत्यस्य षष्ठ्यन्तत्वमाश्रित्य 'सर्वनामाऽर्थगतसङ्ख्याऽभिधायिनोऽङ्गात्परस्य डे स्मै' इत्यर्थाऽऽश्रयणेनाऽतिसर्वादौ दोषाऽभावादुपसर्जनप्रतिषेधो न कार्य इति भाष्योक्त विरुध्येत । सर्वनामाऽर्थगतत्व च पर्याप्तिसम्बन्धेन । तेन 'वर्णाश्रमेतराणामि'त्यादौ न दोषः । तदन्तस्य सर्वनामत्वेनाऽर्थद्वारक-विशेषणाऽऽश्रयणेऽपि दोषस्योद्भूतत्वादिति चेन्न । 'प्रयोजन सर्वनामा-ऽवयवसंज्ञायामि'ति तदन्तविधिसूत्रस्थभाष्यविरोधेन तद्भाष्यस्यैक-देश्युक्तित्वेनाऽक्षते । (अत एवाऽरुचेर्भाष्ये पक्षाऽन्तरोपन्यासः ।)

१ 'प्रकृतिकसुबन्ताऽभावात्' ख ग च. पाठः ।

२ 'सप्तम्या.' इति ग. च नास्ति ।

३ 'सर्वनामार्थगतत्वम्' इत्यारभ्य 'न दोषः' इत्यन्तः पाठो ग. च नास्ति ।

४ 'भाष्यविरोधात्, 'आ सर्वनाम्न' 'त्यदादीनि च' 'त्यदादीनि सर्वैर्नित्य-मि'त्यादादुपायान्तरस्याऽभावाच्चोपसर्जनप्रतिषेधस्यावश्यकत्वेन तद्भाष्यस्य तवाप्यसङ्गते' ग च पाठः ।

५ 'तद्भाष्यस्य प्रौढ्या प्रवृत्तेः' ख पाठः ।

६ ख पाठः ।

७ इतोऽत्र-ननु त्रलादिविधौ 'सर्वनाम्न' इत्यस्यार्थद्वारकविहितोत्पत्त्यव-

न चाऽवयवनिष्ठसर्वनामत्वेनैवाऽकचिसध्यतीति वाच्यम् । उक्तीत्या-
ऽसम्भवात् ।

अत्र केचित्-भवच्छब्देन समासे (समुदायनिष्ठकुत्साबोधनाय)
अल्पत्वादिबोधनाय (वाँ) द्वितीयाऽकच् तु नाऽऽपाद्य । 'अव्ययसर्व-
नाम्नामि'त्यस्य वाक्याऽर्थबोधसमये तादृशसुबन्तानामकञ्जहितानामेवो-
पस्थिते , न त्वेतान्निष्पाद्याऽकचसहितानाम् । तेषामेतद्वाक्याथेबोधत्पूर्वं
मानाऽन्तरेणोऽसिद्धे । पुन प्रवृत्तौ तु मानाऽभाव । न चैव 'शैषिका-
न्मतुबर्थायाच्छैषिको मतुबर्थिक'इत्यादेर्वैयर्थ्यम्, 'शाला' 'शालीय'शब्दयो,
'पठति' 'पिपठिषत्यो'रेककालिकोपस्थित्यभावादिति वाच्यम् । 'छान्तस्य
प्रातिपदिकत्व भवति' 'सन्नन्तस्य धातुत्व भवती'त्यादे सुप्तिङ्विधाविव
कार्यकालपक्षे छ सन्विधावप्युपस्थितत्वेन ('अक्षान्दीव्यती'त्यादौ 'दिव. कर्म

माश्रित्य 'सर्वनामार्थगतसङ्ख्याभिधायिनी या (पञ्चमी) सप्तमी, तदन्त
यच्छब्दरूपमि'त्याद्यर्थाङ्गीकारेण समुदायस्याऽसर्वनामत्वेपि त्रतसिलादि-
सिद्धि । यद्वा 'सर्वनाम्न परा या पञ्चमी (सप्तमी)'त्येवाश्रीयताम् ।
तावतापि तसिलादिसिद्धिरित्यत आह-अकञ्चेति । अकचि 'सर्वनाम्नामि'-
त्यस्य षष्ठ्यन्तत्वेन, समर्थविभक्तेरनिर्देशाच्च, त्वदुक्तार्थो वक्तुमशक्य इति
भावः'-इति ग च पाठ ।

१ इतोऽग्रे- 'भवच्छब्देन समासे समुदायनिष्ठकुत्साबोधकाऽकचोऽनापत्ते ।
अप्रकृत्यर्थकुत्साबोधने त्वतिप्रसङ्ग । एकार्थीभूतस्य निष्कृष्य कुत्सादिना
ऽन्वयाऽयोगाच्च । अत एव 'कौम्भकारेय' इत्यत्र 'केवलकारीशब्दाद् ढक्
ने'त्याकरोक्त सङ्गच्छते' इति ग च पाठः ।

२ 'अत्र केचित्' इति क. पाठ । ख पुस्तके तु 'अत्र केचित्-न चाऽवयवनिष्ठ'
इतिरीत्या पूर्वत्रैव 'केचिदि'ति पठ्यते । ३ क्वाचित्क पाठः ।

४ क्वाचित्क पाठ । ५ 'मानान्तरेण सिद्धे' ख. ग. च पाठ ।

६ ख पाठः ।

चे'त्यादेः 'कर्मणि द्वितीये'त्यादावुपस्थितिसामर्थ्याद् द्वितीयेव) छ-सनाद्या-
पत्या, तन्निषेधेन चारितार्थात् । तस्मिन्ह सति कार्यकालपक्षेऽप्युक्त-
वाक्यानामनुपस्थितिरेव कल्प्यते, तत्सामर्थ्यात् ।

(ईदृशे विषये यथोद्देशपक्षाश्रयणमेव वा) । अत एव 'घटत्वत्वमि'त्यादौ
त्वप्रत्ययान्तात्त्वप्रत्ययसिद्धिः । न ह्येवमत्रा'ऽकञ्चिश्शिष्टस्य प्रातिपदिक
सज्ञा भवती'ति वाक्यमस्ति । (माना'ऽभावात्) ।

न चैव 'यूनि लुगि'तिसूत्रस्थ-'ग्लौचुकायन'इति प्रयोगोऽसङ्गत-
स्यात् । ग्लुचुकशब्दात्फिनि यून्यणि रूपमेतत् । त्वद्वीत्या फिन्नन्ता-
त्पुन. फिन एवाऽऽपत्तेरिति वाच्यम् । फिनो वैकल्पिकत्वेनाऽक्षते ।
'लक्ष्याऽनुरोधेन तद्विषये यथोद्देशपक्षस्यैव वाऽऽश्रयणमि'त्याहुः ।

परे तु प्रातिपदिकत्वधातुत्वादिनैवोपस्थितात्प्रत्ययविधान, न तु तत्तद्रूपेण
तेषामुपस्थिति. कस्याऽपि । असम्भवात् । कार्यकालपक्षेऽपि 'छान्त-
स्य प्रातिपदिकसज्ञा' 'सनन्तादेर्धातुसंज्ञे'त्यादिवाक्यार्थज्ञानं छादिविध्य-
नन्तरमेवेति, पूर्वं तदुपस्थितिर्दुर्लभैव । तस्मात् यद्यकचसहितादकज्नेष्यते,
तर्ह्यनभिधानेनैव वारणीय. । 'शैषिकादि'त्याद्यप्यनभिधानसिद्धार्थानुवाद
एव । फिन्नन्तात्फिनपि तत एव नेत्याहुः ।

जस. शी । दीर्घोच्चारणमुत्तरार्थ—'वारिणी' इति । अदन्तादिति—
'परस्ये'त्यनेनाऽन्वेति । 'अत' इत्यस्याऽङ्गविशेषणतया तदन्तविधि. ।

१ ग. च पाठः । क. ख नास्ति । २ ग. च पाठ । क. कुण्डलित. ।

३ 'स्यैवाश्रयणमित्यन्ये' ख ग. च पाठ. ।

४ 'परे तु' इत्यारभ्य 'इत्याहु.' इत्यन्त क पाठ. ।

५ 'तत्तद्रूपेणैव' क्वचित् पाठ ।

६ इतोऽग्रे-'यदि तु'सर्वादयस्तन्मध्यपतितविशिष्टाश्च सर्वानामसज्ञका' इत्यस्योप-
स्थितिसामर्थ्यात्प्राप्तोत्पेव (अकच्) इत्युच्यते, तदाऽस्तु लक्ष्यानुरोधा-
द्यथोद्देशपक्षाश्रयणमेवेति दिक्' इति ग च. पाठ. ।

‘अदन्तादङ्गात्परस्ये’त्यर्थः । ‘सर्वनाम्न’ इति तु विहितविशेषणमेव । तस्य तु नाऽङ्ग विशेष्यम् । आवृत्तौ मानाऽभावात् । तेन ‘वर्णाश्रमेतरा’ इत्यत्र न । (अत एव ‘विभाषा जसी’ति सूत्र चरितार्थम्) । न चाऽङ्गसंज्ञकाददन्तात्सर्वनाम्नो विहितस्येत्यर्थोऽस्तु । ‘ये’ ‘ते’ इत्याद्यसिद्धथापत्तेः । न चाऽत्वादिविधौ विषयसप्तम्याश्रयणान्तेषां पूर्वं प्रवृत्त्यै न दोष । ‘तस्मिन्नि’तिपरिभाषाबाधे मानाऽभावात् ।

अनेकाल्त्वादिति । न तु शिच्वादिति भावः । नाऽनुबन्धकृतमिति । (उँपदेश एव ऋकारस्येत्सञ्ज्ञकत्वादिति भावः) । अत्र चाऽने काल्सूत्रस्थ शिद्प्रहण ज्ञापकमित्युक्तं प्राक् ।

सर्वादेशत्वादिति । प्रत्ययाऽऽदित्वाऽभावादिति भावः ।

अत सर्वनाम्न इति । ‘अदन्तादङ्गात्परस्य सर्वनाम्नो विहितस्ये’-

१ क, नास्ति ।

२ इतोऽग्रे—‘न च ‘सर्वनाम्न’ इत्यस्याऽङ्गविशेषणत्वेन ‘सर्वनामान्ताद्विहितस्ये’-त्यर्थस्यापत्तिरिति वाच्यम्^१ । ‘विहितविशेषणमि’त्यस्याऽधिकृतमङ्गस्येति-विशेषणमित्यत्राऽन्वयात्’ इति ग. पाठः ।

३ ‘पूर्वं प्रवृत्त्या न दोषः । ‘असका’वित्यादौ ‘प्रत्ययस्थादि’तीच्चाऽऽपत्तेः । तेषु विषयसप्तम्या वक्तुमशक्यत्वादिति हलन्तशेषे निरूपयिष्याम’ इति क कुण्डलित, ख ग. च पाठः ।

४ क कुण्डलितः ख. ग. च पाठः ।

५ ‘अत. सर्वनाम्नो विहितस्येत्यर्थः । तेन ^२मासपूर्वायेत्यत्र स्मै न’ इति च पाठः ।

१ ‘इत्यर्थस्यापत्तिरिति वाच्यम् । विधानात्पूर्वमङ्गसंज्ञाया अभावेन विहित-विशेषणपक्षे तदसम्भवात् । ‘सर्वनाम्न’ इत्यस्य जस्विशेषणतया कृतार्थत्वेन, पुनरङ्गविशेषणत्वे मानाऽभावाच्च । न चाऽदन्तादित्यपि तथैवाऽस्तु । ये ते इत्याद्यसिद्धथापत्तेः’ इति च. पाठः ।

२ ‘अतिपूर्वायेत्यत्र’ इति ग पाठः ।

त्यर्थः । स्पष्टं चेदं कौस्तुभे ।

आभि सर्वनाम्न । 'आञ्जसेरसुगि'त्यत 'आदि'त्यनुवर्त्तते । अवर्णान्तादिति । तदन्तादङ्गात्परस्येत्यर्थः । तेन 'तेषामि'त्यादौ नाऽव्याप्तिः । विहितस्येति । 'परस्ये'ति तु नोक्तम् । 'दक्षिणोत्तरपूर्वाणामि'त्यत्र सुडापत्तेः । 'द्वन्द्वे चे'ति समुदायस्य निषेधो, न त्ववयवानाम् । न च तस्मादाश्विहित, किन्तु समुदायादिति न सुट् । विहिनविशेषणे प्रमाणन्तु 'दक्षिणोत्तरपूर्वाणामि'ति भाष्यप्रयोग एव ।

('सर्वेषामिति । न च परत्वान्नुडापत्तिः । सुटोऽपवादत्वात् । अत एव 'हलि सर्वेषामि'तिनिर्देशः सङ्गच्छते) ।

ननु के सर्वोदयः ? । न च 'सर्वेषां नामानी'त्यन्वर्थत्वाद्धिश्चादय एव संज्ञिनः, 'आदि'शब्दश्च प्रकारे इति वाच्यम् । कृत्स्नादिष्वतिव्याप्तेरित्यत आह—पञ्चत्रिंशदिति । तेन सर्वार्थप्रतिपादकत्वेऽपि कृत्स्नसकलादिशब्दानां नेति भावः । पञ्च च, त्रिंशच्चेति द्वन्द्वः । 'पञ्चाऽधिका त्रिंशदिति' तत्पुरुषो वा । समासभेदेन स्वरभेदश्चेष्ट एव । अत एव 'बहुव्रीहौ सङ्घेये' इति सूत्रे 'एकाऽधिका विशतिरेकविंशतिरि'त्याद्युक्तभाष्ये ।

नन्वेव सर्वादीनां बुद्धिस्थाऽनेकाऽर्थवाचकत्वेन बहुवचनमेव स्यान्न त्वेकवचनादीति चेन्न । 'बुद्धिस्थाऽनेकसङ्ख्याकाऽवयवाऽऽरब्धसमुदाये सर्वा-दयः शक्ता' इत्यावश्यकम्, प्रत्ययैयवं सर्वशब्दाऽप्रयोगात् । तत्र यदाऽनुङ्गताऽवयवः समुदायस्तदैकवचनम् । यथा 'सर्वो लोक'इति । तादृक्समुदायद्वयाऽऽदिविवक्षायां द्विवचनाऽऽदि—'सर्वौ व्यूह'विति । यदा चोङ्ग-

१ अथ पाठः कः नास्ति ।

२ इतोऽग्ने—'न च तत्र कृतेऽस्य चारितार्थम् । निर्दिश्यमानपरिभाषयाऽप्राप्तेः । निर्दिश्यमानस्य व्यवहितत्वाच्च । स्पष्टा चेय रीति 'पाद पत्' 'द्विसलभ्यो-हेधि'रित्यत्र भाष्यकैयटयो' इति च. पाठः ।

३ 'प्रत्ययवये' इति पाठान्तरम् ।

ताऽवयवभेदसमुदायविवक्षा, तदा च बहुवचन 'सर्वे घटा'इतीति दिक् ।

पूर्वपराऽवर । व्यवस्थाऽसङ्गावत्तिन एवेमे सर्वादय इत्यर्थ । एव-
मुत्तरसूत्रद्वयेऽपि । नित्यं द्विवचनान्त इति । द्विवचनान्त एवेत्यर्थ ।
सजातीयवचनान्तरस्यैव व्यवच्छेदाद्वादादिक भवत्येव । अर्थस्य द्विरूपत्वा-
भ्यायसिद्धोऽयमर्थ । अत एव शब्दपरत्वे 'उभादि'त्यादि भवत्येव ।

ननुभशब्दस्य द्विवचनाऽन्तत्वे सर्वादिषु पाठो व्यर्थ, स्मायादेर्द्वि-
वचनेऽभावात् । न च 'स्वाङ्गशिष्टामदन्तानामि'त्याद्युदात्तार्थ पाठ इति
वाच्यम् । गणे एवाऽन्तोदात्तत्वनिपातनात् । 'उभे भद्रे' इत्यादौ तथैव
पाठात् । 'वृषादीना चे'त्यत्राऽऽदिशब्दस्य प्रकारार्थत्वेनाऽऽद्युदात्तत्वसिद्धे-
श्चेत्यत आह—अकजर्थ इति ।

ननु काऽकचो को विशेष ? । प्रात्ययस्वरेण, चित्स्वरेण वाऽन्तोदात्त-
त्वेन विशेषाऽभावात् । न च सुबन्तात्तद्धितोत्पत्ते सत्त्वेनाऽकचि चित्त्वा-
ज्जायमानमन्तोदात्तत्व'मुभकाभ्यामि'त्यादौ सुबन्तस्य स्यात्, कप्रत्यये तु
प्रकृतेरिति विशेषोऽस्त्येवेति वाच्यम् । तद्धितविधौ 'प्रातिपदिकादि'त्यधिका-
रेण प्रातिपदिकस्यैव प्रकृतित्वात् । स च जायमानो ज्ञापकान्यायाद्वा सुब-
न्तात्पर इत्यन्यत् । युष्मदस्मद्विषये तु 'विभाषा सुप' इत्यनुवृत्ते सुबन्त-
स्यैव प्रकृतित्व, तस्यैव टे. प्रागकजिति बोध्यम् ।

न चो'भाभ्या हेतुभ्यामि'त्यादौ 'सर्वनाम्नमृतीया चे'ति तृतीयाषष्ठ्यौ
तत्फलम् । 'निमित्तकारणहेतुषु सर्वासा प्रायदर्शनमि'ति 'हेता'विति सूत्र-
पठितेन गताऽर्थत्वात् । न च 'प्रायग्रहणादसर्वनाम्न' प्रथमाद्वितीये न स्त'
इति कैयटाद्युक्तेरसर्वनामत्वे दोष स्फुट एवेति वाच्यम् । 'प्राय'ग्रहणेन

- १ इतोऽग्ने—'अकजिधौ युष्मदस्मदतिरिक्तसर्वनामविषये प्रातिपदिकादेवाऽक-
जिघानात् । तत्प्रकृतिके लक्षणाया मानाऽभावाच्च । एवञ्च 'चित् सप्रकृते'-
रितिवाचित्के प्रकृतिग्रहणेन तस्यैव ग्रहणम् । अत्र च प्रकृतभाष्यमपि मानम् ।
न चोभाभ्या हेतुभ्याम्'—इति ग. च. पाठ ।

लक्ष्याऽनुरोधात्तत्त्वोर्भशब्दाऽतिरिक्तौऽसर्वनाम्न इत्यर्थस्याऽपि कल्पयितुं शक्यत्वात् । न चाऽकृवि तन्मध्यपतितन्यायेन तस्योभग्रहणेन ग्रहणे, 'उभकाववयवौ यस्येत्यर्थ 'उभक'शब्दादयच्चि 'उभकय' इति प्रयोगः सिध्यति, के तु नेति विशेषे इति वाच्यम् । उभग्रहणेन तद्ग्रहणेऽपि, तस्य सङ्ख्यामात्राऽर्थकत्वाऽभावेन, लोके तथाऽप्रसिद्धत्वेन चाऽकृवि-शिष्टे 'उभादुदात्त' इत्यस्याऽप्राप्ते । 'कश्चेदानीं काऽकृचोर्विशेष' इति-भाष्यप्रामाण्येनाऽनभिधानाद्वा ।

अत एव हरिणा 'उभयोऽन्यत्रे'तिवार्तिकमूलभूतम् 'उभयस्य द्विवचन, टाप् च, लोपश्च यस्ये'ति व्याकरणान्तरसूत्रमुदाहृतम् । तन्मते चैषा प्रयोगाणामभाव स्पष्ट एवेति शङ्कते-न चेति ।

समाधत्ते—द्विवचनपरत्वाऽभावेनेति । अकृप्रत्ययस्य टे. प्राग् जायमानत्वेन, तन्मध्यपतितपरिभाषया न उर्भशब्दस्य द्विवचनपरत्व-व्याघातः । कप्रत्यये तु तस्य प्रातिपदिकात्परत्र जायमानत्वाद् द्विवचन-परत्वविवातोऽस्त्येवेत्यर्थः ।

अयं भाव—'उभादुदात्त' इति सूत्रे 'नित्यमि'ति योगो विभज्यते । 'उभशब्दान्नित्यमयच्छस्यात्स्वार्थे' इति हि तदर्थः । न चैव पूर्वसूत्रे 'नित्यमि'-त्यस्याऽसम्बन्धे 'द्वित्रिभ्यां तयस्याऽयज्वे'त्यतो विभाषाऽनुवृत्तिः स्यादिति वाच्यम् । अस्वरितत्वात् । महाविभाषायास्तु फलाऽभावादसम्बन्धः । तस्याऽयचस्तयस्थानिकत्वेन तद्विकल्पेनैव वाक्यसिद्धेः । अत एव च ङीद्वि-धायकसूत्रे मात्रशब्दादारभ्याऽयचश्चकारेण 'मात्रजि'तिप्रत्याहारमाश्रित्या-ऽयच प्रत्ययाऽन्तरत्वं स्वीकृत्य 'उभये' इत्यत्र सर्वनामसंज्ञाविकल्पवारणं 'नवे'तिसूत्रस्थभाष्योक्तं सङ्गच्छते । तद्रीत्या हि वाक्यसिद्धये विभाषा-

१ 'उभय' ख ग पाठः । २ 'तिरिक्तसर्वनाम्न' च पाठः ।

३ 'विशेषस्य सत्त्वात्कथं केनेष्टसिद्धिः' ग. च पाठः ।

४ 'उभय' ख ग पाठः ।

सम्बन्धस्याऽऽवश्यकत्वेन 'नित्य'ग्रहणवैयर्थ्यं स्पष्टमेव । उभावतिक्रान्ता-
ऽत्युभयेत्यादौ तु न ङीप् । उभशब्दात्स्वार्थे विहितत्वेन तस्योपसर्जन-
नत्वात् । 'नित्यमि'ति सूत्रे तु प्रत्ययान्तरमेव । स्वार्थे तयपोऽविधानात् ।

अयमयच् तद्विषये सुबुत्पत्तेः पूर्वमेव । अत्यन्तस्वार्थिकत्वेनाऽन्तरङ्ग-
त्वात् । अत्र नित्यशब्दस्य वाच्याऽर्थविरोधाद्विकल्पाऽननुवृत्ति । अयस-
याद्युदात्त एव । प्रत्ययसम्बद्धोदात्तग्रहणस्याऽनुवृत्ते । इदं च सूत्रं 'सुभौ
साभ्यासस्ये ति निर्देशेन, योगविभागस्येष्टसिद्धयर्थत्वेन च, यत्रोभशब्दस्य,
उभयशब्दस्य वा (सुप्)द्विवचनविषयत्वाऽभावसम्भावना तत्रैव प्रवर्त्तते ।

(उभावित्यत्रैकादेशेऽपि भान्तस्यैकदेशविकृतन्यायेनोभशब्दत्वात्ततो-
ऽव्यवहितद्विवचनमस्त्येव । 'सुप्द्विवचने'त्युक्तेराचारक्विवन्तात्तिङ्-
द्विवचनेऽयम्भवत्येव । एव च 'उभशब्दादुत्पन्न द्विवचन लुका नाऽपहृतं
यत्र, ततोऽन्यत्राऽयजि'ति मनोरमायां प्रयास किमर्थं इति चिन्त्यम् ।)

तदुक्त वार्त्तिककृता—'अन्याऽभावो, द्विवचनटाविविषयत्वात्' ।
'उभयोऽन्यत्रे'ति । (अन्येषां—सर्वनामकार्याणाम्, अभाव इत्यर्थः) । अन्यत्रे-

१ इतोऽग्रे—'तत्र हि तयप्साहचर्यादवयवाऽर्थाऽयच्च एव ग्रहणम् । अत एव
उभावतिक्रान्ता अत्युभयेत्यादौ न ङीप् । उभशब्दात्स्वार्थं विहितत्वेन
तस्योपसर्जनत्वाच्च' इति क कुण्डलितो, ग च पाठः ।

२ 'उपसर्जनत्वाच्च' ग. च पाठः ।

३ 'अत्यन्तस्वार्थिकत्वेनाऽन्तरङ्गत्वात्' इति क पाठः ।

४ 'सुप्'इति क नास्ति । 'अव्यवहितद्विवचनपरस्वविषयाऽभाव' ग. च. पाठः ।

५ 'यत्र उभशब्दादव्यवहितद्विवचनपरस्वविषयाऽभावसम्भावना तत्रैव प्रवर्त्तते ।
'उभशब्दादुत्पन्न द्विवचन लुका नापहृतं यत्र, ततोऽन्यत्राऽयजि'ति मनोर-
माया अप्यत्रैव तात्पर्यम् । उभावित्यत्रैकादेशेऽपि ततः पूर्वं तादृशविषय-
सत्त्वात् । लुका तु विषयस्यैवापहारात् दोषः । तदुक्त वार्त्तिककृता'
ग. पाठः । ६ प्रायः क कुण्डलितः ख पाठः ।

७ क. नास्ति ।

त्यस्य द्विवचनविषयत्वाऽभावे इत्यर्थः । टाब्विषयत्वमपि द्विवचने एव बोद्धव्यमिति कैयट । न चोभस्य पाठाऽभावेऽसर्वनामत्वेन, ततस्त्रला-
दिविवक्षाया कर्तुमशक्यत्वाद् द्विवचनपरत्वस्यैव सत्त्वेन, ततोऽयजुत्य-
त्यनापत्तौ 'उभयत्रे'त्याद्यसिद्धिरिति वाच्यम् । 'यद्यच्छयात्तदा त्रलादि
स्यात्, तस्मिञ्च लुगपि स्यादिति सम्भावनया तद्विषयाऽभावसम्भा-
वनासत्त्वादक्षते । उक्तज्ञापकेन वृत्तिविषयेऽयजिति तु न युक्तम् ।
(अर्क्यप्ययज्ञापत्तेः) । 'उभयोर्वास' इत्यादौ 'शयवासे'त्यादिना विभक्त्य-
लुभ्यप्ययज्ञापत्तेश्च । न चेष्टाऽऽपत्ति । 'द्विवचने उभशब्द एव
साधु', अन्यत्रोभयशब्द' इत्यर्थपरभाष्यवार्त्तिकविरोधाऽऽपत्ते ।

स चाऽयमयजन्तरङ्गत्वात्समासतद्धिताद्युत्पत्ते पूर्वं, सुबुत्पत्तेश्च पूर्वं
प्रवर्त्तते । अत एवाऽयत्त्रिशिष्टस्योर्भस्य सर्वनामत्वात्सर्वनामप्रकृतिक-
सप्तम्याद्यन्तत्वेन त्रलाद्युत्पत्ति । न चैवमुभयो मणिरित्यादावपि स्वार्थि-
काऽयज्ञापत्तिः, 'लिट्यभ्यासस्योभयेषामि'त्यादिनिर्देशात् । तदेतदाह—
अथचप्रसङ्गादिति ।

न चाऽयचि सर्वनामत्वेनाऽपवादत्वादकृत्प्राप्तौ, द्विवचनस्य श्रूयमाण-
त्वसत्त्वेन कथमयचः प्रसङ्ग इति वाच्यम् । उपजीव्यत्वेनाऽन्तरङ्गत्वेन च

-
- १ इतोऽग्रे—'टाब्रहणन्तु टाबादीना स्त्रीत्व वाच्यमिति पक्षाऽभिप्रायेण । अत एव
टाब्विषयत्वमपि' इति च पाठ ।
 - २ 'कर्तुमशक्यत्वेन, ततोऽव्यवहितद्विवचनपरत्वविषयस्यैव सत्त्वेन, ततोऽयजुत्य-
त्यनापत्तौ' ग च पाठ ।
 - ३ 'विषयाऽभावसम्भावनासत्त्वादक्षतेः' क ग. च पाठ ।
'तत्परत्वाऽभावसम्भावनासत्त्वादक्षतेः' इति तु ख पाठः ।
 - ४ क. कृण्डकितो ग पाठ ।
 - ५ 'भाष्यप्रामाण्यात्सुबुत्पत्तेश्च' इति ग च पाठ ।
 - ६ 'उभयस्य' ग. च पाठः ।

कप्रत्ययस्यैव प्राप्तेः । अपवादस्त्वन्यत्र चरितार्थः । न च कप्रत्ययेऽवान्तर-
पदत्वसत्त्वादवग्रहोऽप्यापादयितु युक्त इति वाच्यम् । 'ईयिवास
मतिस्त्रिध' इत्यादौ पदत्वाऽभावेऽपीयिवांसमित्यादौ तत्करणेन, 'राजका
इदन्यके' इत्यादौ पदत्वसत्त्वेऽपि तस्याऽकरणेन च तत्र सम्प्रदायस्यैव
शरणत्वादिति स्पष्टं सयोगसज्ञासूत्रे कौस्तुभे ।

अत्रेदं चिन्त्यम्—'अकञ्जिधावेवोभग्रहणेन सिद्धे, तन्मात्राऽर्थं
संज्ञाप्रणयनं किमर्थमिति ? । अन्नभिव्यक्तपदार्थकत्वाच्च सज्ञाव्यावृत्ति,
सर्वनामसाहचर्याच्च । एतेनोपसर्जनस्याऽपि व्यावृत्ति ।

भाष्यानुसारिणस्तु—कप्रत्ययस्य स्वार्थिकत्वेन द्व्यर्थाऽभिधानसमर्थ-
त्वात्, 'अन्याऽभावो द्विवचने'तिवार्तिके द्विवचनशब्देन च यौगिकस्यैव
ग्रहणात्सौक्तेतिकद्विवचनस्याऽग्रहणात्केऽप्ययजभाव सिद्ध । न च
'उभयतः' 'उभयत्रे'त्यादावप्ययजनापत्ति, तेषामपि स्वार्थिकत्वेन
द्विवचनत्वादिति वाच्यम् । त्र-तसिलो. सप्रम्यन्तात्पञ्चम्यन्ताच्च स्वार्थे
विधानेनाऽव्ययत्वात् । सप्रम्यन्तार्थघटकधर्म एव तद्विधानेन च
द्विवचनत्वमक्षतमेव ।

न चैव तरबादावप्ययजनापत्ति । तरबादीनां प्रवृत्तिनिमित्तगतप्रकर्षा
ऽऽदौ, तत्समानाधिकरणगुणगतप्रकर्षाऽऽदौ बोत्पत्त्या, तयोरत्राऽसम्भवे-

१ इतोऽग्रे—'वस्तुतस्तु कप्रत्यये चिकीर्षितेऽयचप्रसङ्गेनापवादविषयसम्भावनाया
काऽप्राप्तौ, अकचि तु अयचोऽप्राप्त्या, सर्वनामत्वाऽभावेन तदप्राप्तौ च,
उभकावित्यस्याऽसिद्धिरिति मूलतात्पर्यमिति प्राहु' इति च पाठः ।

२ 'अनभिव्यक्तपदार्थत्वाच्च' ख पाठः ।

३ 'साङ्केतिकद्विवचनस्याऽग्रहणात्' इति क कुण्डलित ख. पाठः ।

४ 'विधानेन च द्विवचनत्वाऽभावात् । उभशब्दार्थे तयोरविधानात् । यौगिक-
द्विवचनत्व द्वित्वसङ्ख्याप्रकारसङ्ख्येयविशेष्यकबोधविषयाऽर्थाऽनुवादकत्व-

नोभशब्दात्तदनुत्पत्तेः । यद्यप्येकस्यैवोभयसमबलत्वादिप्रतिपादनाय कल्पम् प्राप्नोति, तथापि तत्राऽयच् नैव, सत्यभिधाने इत्याहु ।

द्विवचनपरत्वाऽभावे ईति । अत्र वार्त्तिके तयप्समानार्थकोऽप्यच्

मिति । ^१कस्य त्वज्ञाताद्यर्थविशिष्टोभार्थे विधानेन द्विवचनत्वमक्षतमेव । अत एव ईषदसमाप्त्यादिविवक्षायामुभकरूपौ उभतरावित्यादौ नाऽयच् । तदुक्तं भाष्ये—‘केऽप्यन्तरेण वचन द्विवचनपरो भविष्यति । कथम् ? । स्वार्थिकाः प्रत्ययाः प्रकृतितोऽविविष्टा भवन्तीति प्रकृतिग्रहणेन स्वार्थिकानामपि ग्रहण भवती’ति । इति = हेतोः, प्रकृते. = कादिप्रकृतेरुभशब्दस्य ग्राहकेण द्विवचनशब्देन स्वार्थिकस्यापि ग्रहणमिति तदर्थः । टाप्साहचर्याच्च द्विवचनपदेन प्रत्ययस्यैव ग्रहणम् । एतदर्थमेव टाब्ग्रहणम् । अत एवोभयो-रुभावुभाभावित्यादौ नाऽयच् ।

यत्तु—‘इत्यन्तेन ग्रन्थेन उभशब्दपाठो व्यर्थ इति पूर्वपक्षे, प्रकृतिग्रहणे नेत्यादिना समाधानम् । अपिभिन्नक्रमः । प्रकृतिग्रहणेन तन्मध्यपतित-त्वात्प्रत्ययानां ग्रहणमपि भवति अकजादीना, तत्तव न सिध्येदतः पाठ कर्त्तव्य । तेन प्रागुक्तोभकयादिसिद्धे’रिति । तन्न । अत्रत्यवार्त्तिकमूलभूत-हरिप्रदर्शितव्याकरणान्तरस्मृतिविरोधादित्याहुः’ ख ग च. पाठ. ।

१ ‘बलवत्त्वादि’ ख पाठ ।

२ ‘कल्पम् प्राप्नोति, तथापि तेन तत्समपुरषाऽन्तरस्यैव विशेष्यतया प्रतिपादनेनो-क्तद्विवचनत्वाऽभावदयजभवत्येवेत्याहु । केचित्तु योगविभागास्येष्टसिध्यर्थ-त्वादयमयच् अव्यवहितद्विवचनपरत्व इवोभयो मणिरित्याद्ययजन्त इव च कप्रत्ययव्यवहितद्विवचनपरत्वेऽप्यसाधुरिति पाठ प्रत्याचक्ष्युः’ इति ख. पाठः । क ग च नास्ति ।

३ ‘तत्रायच् नैव, सत्यभिधाने इत्याहु’ इति क पाठ ।

४ इतोऽग्रे ‘वस्तुतस्तु द्विवचनविषयाऽभावे इत्यर्थः । पूर्ववार्त्तिके ‘द्विवचनटा-न्विषयत्वादि’त्यत्र विषयशब्दस्यैव प्रयोगात् । एतेनोभावेत्यादौ द्विवचन-

1 ‘कादेस्त्वज्ञाताद्यर्थे’ ग. च पाठः ।

गृह्यते । अत एवोभयो मणिरुभये देवमनुष्या इति तदुदाहरणपरभाष्य सङ्गच्छते । स्वार्थिकस्य तु तदुपक्रमेण वार्त्तिकस्य प्रवृत्तेर्ग्रहणम् । एव चाऽवयवद्वयाऽऽरब्धमणिद्वयविवक्षयोद्भूतावयवभेदैकमणिविवक्षया वा द्विवचनमसाधेवै । अत्र चाऽनभिधानमेव शरणम् । अत एवोभय-शब्दस्य द्विवचनाऽभावादसर्वविभक्तिकत्वेनाऽव्ययत्वे प्राप्ते, 'तद्धितश्चे'ति सूत्रस्थं परिगणनपरं 'कृत्तद्धितानां ग्रहणं च पाठे' इति भाष्य कैयटेनाऽवतारितम् । यद्यपि तद्भाष्यं 'पचतिकल्पमि'त्यादिवारणायेत्यपि व्याख्यातुं शक्यम्, तथाप्युक्तमेव भाष्य तत्र प्रमाणम् । तदाह—द्विवचन नास्तीति ।

हरदत्त इति । अत्राऽर्चिबीज प्रागुक्तभाष्यविरोध । तस्मादिति । उभयशब्दादित्यर्थः । जसीति । अवयवद्वयाऽऽरब्धसमुदाय-बहुत्वविवक्षायामित्यर्थः ।

अन्तरङ्गत्वादिति । 'निषेधाश्च बलीयास' इत्यस्य तु नाऽत्र विषय । प्रथमाऽऽदिसाहचर्येणैतत्सूत्रविषये निषेधाऽसम्बन्धात् । एवं च तयांऽशे-

परत्वं दुरुपपादम्, उभयत आश्रयणेऽन्तादिवत्त्वविरहादित्यपास्तम् । अत्र वार्त्तिकम्' इति ग च पाठ ।

- १ 'तदुपक्रमेणैवाऽस्य वार्त्तिकस्य प्रवृत्तत्वाद् ग्रहणम्' ग च पाठ ।
- २ इतोऽग्रे—'अत एव भाष्ये एकवचनबहुवचने एवोदाहृते' ग च पाठ ।
- ३ 'शरणम् । परिगणनमिति' (?) ख पाठ ।
- ४ 'सूत्रे कृत्तद्धितानां ग्रहणं च पाठे' ख ग च पाठ ।
- ५ 'तदेतदाह' ख पाठ । ६ 'बीजन्तु' ख. पाठ' ।
- ७ 'तस्मात् = उभयशब्दादित्यर्थः' इति क. ग पाठ ।
- ८ इतोऽग्रे—'न च प्रथमचरमेत्यस्य निषेधविकल्पतया 'निषेधाश्च बलीयांसो भवन्ती'तिन्यायेन 'न लुप्तते'तिसूत्रादिभाष्यपठितेन तसिन्हादिषु जातीय-देशीयपाठज्ञापयिष्यमाणेन विकल्प एव स्यादिति वाच्यम्' ग पाठ ।
- ९ 'अप्राप्तविभाषैवेति भावः' इत्यन्तोऽर्थं पाठो ग नास्ति ।

ऽप्येषाऽप्राप्तविभाषैवेति भाव । न च सर्वार्थवाचकत्वरूपाऽर्थस्य पूर्व-
सूत्रे निमित्तकोटौ प्रवेशेन समत्वमिति वाच्यम् । महासंज्ञया तादृशाथै-
बोधकानामेव गणेऽनुकरणमित्यर्थबोधनेऽपि, तस्य संज्ञानिमित्तत्वे माना-
ऽभावात् । औधुनिकसङ्गोपसर्जनप्रथमादिवारणायेर्होऽपि तदावश्य-
वत्वाच्च । न चोभादुदात्त इतिविहितोऽयच् प्रत्ययान्तरमेवेति वाच्यम् ।
'उभयी'त्यत्र डीबनापत्ते । 'टिड्ढाणांवि'ति सूत्रे मात्रशब्दादारभ्याऽयच्-
श्चकारात् प्रत्याहाराश्रयणे तु तयंबादिग्रहणवैयर्थ्याऽऽपत्तिरिति भाव ।

केचित्तु न 'अन्तरङ्ग बलीय' इत्यस्या अत्र विषय । युगपत्प्राप्तेरभावात् ।
'असिद्ध बहिरङ्गमि'त्यपि न । अन्तरङ्गोत्तर बहिरङ्गप्राप्तेः । अन्तरङ्ग प्रति
बहिरङ्गाऽसिद्धत्वेऽपि, स्व प्रत्यसिद्धत्वाऽभावेन, तत्प्रवृत्त्युत्तर बहिरङ्ग-
प्रवृत्तेरनया वारयितुमशक्यत्वात् । बहुशस्तथा दृष्टत्वात् । तदुत्तरमप्येत-
त्प्रवृत्त्या पक्षे तदभावविशिष्टस्य साधुत्वबोधन पूर्वादिष्विव ।

न च कार्यकालपक्षे एतयोर्विषय । तत्पक्षे द्वयोरपि 'जस शी'त्यत्रोपस्थि-
त्या बहिरङ्गत्वस्य दुरूपपादत्वात् । तत्पक्षे हि 'विभाषा जसी'त्यादौ 'जसी'-

१ 'सज्ञाप्रथमादिशब्दवारणाय' ग च पाठ ।

२ 'वारणायोत्तरत्रापि तस्यावश्यकत्वात्' ग ख पाठः ।

३ इतोऽग्रे—'विभक्त्यर्थपेक्षया स्वार्थद्रव्यलिङ्गादेरन्तर्भूततया विभक्तिनिमि-
त्तकस्येदृशार्थापेक्षत्वेन बहिरङ्गत्वस्य वक्तुमशक्यत्वाच्च । न च प्रथमादि-
साहचर्यात्सर्वाद्यपठित एव तयप्रत्ययान्तो ग्राह्य इति वाच्यम् । सर्वार्थवाच-
कनेमशब्दस्यापि ग्रहणाऽनापत्ते । भाष्यविरोधाच्च'—इति ग. च. पाठः ।

४ 'तयंबादिग्रहणवैयर्थ्यापत्ति । स्वरूपस्य शास्त्रे प्रसिद्धत्वेन निराकाङ्क्षत्वेन
प्रत्याहारग्रहणे मानाऽभावश्चेति सूत्रमतेनेदम् । 'अतिदिष्टादुपदिष्ट बलीय'
इति न्यायेनाऽप्यत्र नित्या सज्ञा सुकभा । विकल्पो ह्यतिदेश प्राप्त इत्यपि
केचित्' ग च पाठ ।

५ 'वैयर्थ्यापत्तेरिति भाव' ख. पाठ ।

६ 'अन्तरङ्गं प्रति' इत्यारभ्य 'पूर्वादिष्विव' इत्यन्तः क पाठः । ख ग च. नास्ति ।

त्येतत् 'जस. शील्यत्रैवोपस्थितिरित्येतदर्थमात्रबोधकम् । किञ्चैवमर्द्धाऽर्थ-
कसर्वाऽऽदिपठित'नेम'शब्देऽपि नित्यसज्ञाया आपत्ति । 'नेम'ग्रहणन्तु
'नेमः क्रीलेऽवधौ, गर्त्ते, प्राकारे, कैतवेऽपि चे'त्यर्थान्तरे सावकाशम् ।
एव च नेमाऽशे उभयत्र विभाषैवेयम् । अत एव 'नवे'ति सूत्रभाष्ये-
ऽयच. प्रत्ययान्तरत्वेनैवोभये इत्यत्र नित्यसज्ञोक्ता । प्रत्याहाराऽऽश्रयणेन
च ङीप्साध्य, तयबादिग्रहण च न कार्यमिति लाघवमेवेति तदाशय* ।
सूत्रमते तु पूर्वविप्रतिषेधोऽङ्गीकार्य इत्याहु ।

केचित्तु^१ गणव्याख्याने 'नेम इत्यर्द्धे' इति तदर्थमात्रोपलक्षणमिति
तदशे प्राप्तविभाषैवेत्याहु ।

नित्यैवेति । 'परेऽवरे, उभया अमित्रा' इति तु च्छान्दस बोध्यम् ।
तदन्तग्रहणमिति । 'प्रत्ययग्रहणे तदन्तग्रहणमि'ति, 'प्रयोजन सर्वनामा-
ऽव्ययसज्ञायामि'ति च तदन्तविधिद्वयेन 'इतरान्तान्ते'त्याद्यर्थे परमकतरस्य,
व्यपदेशिवद्भावेन कतरस्य च सज्ञा सिद्धेति भावः ।

तत्र मानमाह—केवलयोरिति । प्रयुज्यतेऽनेनेति^३ प्रयोजनं = सज्ञा-

१ 'केचित्' इत्यारभ्य 'आहुरि'त्यन्त. पाठो ग नास्ति ।

२ एतदग्रे—'इतरइतमाविति । ननूकरीत्या शब्दविशेष्यमादाय इतरादेर्विशे-
षणात्तदन्तविधिना प्रत्ययान्तस्य सञ्ज्ञा, उत प्रत्ययाक्षिसस्वप्रकृतिघटित-
समुदायविशेषणात्तदन्तविधिना ? । नाद्य । परमकतरशब्दादीना सर्वनाम-
सञ्ज्ञाऽनापत्ते । 'प्रत्ययग्रहणे यस्मादि'तितदादिविधिप्राप्तइतरान्तस्वा-
ऽभावात् द्वितीय इत्याह—यद्यपीति । तदन्तग्रहणमिति । प्रत्ययाक्षिस-
स्वप्रकृतिघटितसमुदायविशेषणतया लब्धतदन्तविधिप्राप्तइतरान्तस्य, शब्द-
रूपविशेष्येणाऽन्वयात्पुनस्तदन्तविधौ—परमकतरस्य, व्यपदेशिवद्भावेन च
कतरस्य सज्ञा सिद्धेति भाव' इति ग पाठः ।

३ 'प्रयुज्यतेऽनेनेति प्रयोजनम्, तदभावादित्यर्थः । तद्धि सर्वार्थवाचकत्वम् ।
महासञ्ज्ञाकरणेनार्थस्य प्रवृत्तिनिमित्तत्वाङ्गीकारात् । प्रत्ययमात्रस्य सर्वादि-

प्रवृत्तिप्रयोजकसर्वाऽर्थवाचकत्वम्, तदभावादित्यर्थं । (संज्ञाकरणेनाऽर्थस्य प्रवृत्तिनिमित्तत्वम्) । प्रत्ययमात्रस्य सर्वाऽऽदिगणपठितत्वेऽपि, तावन्मात्रस्य लोकेऽप्रयोगेण, तस्य सर्वाऽर्थवाचकत्वाऽभावात् । सर्वनामशब्दो हि योगरूढ्या सर्वाऽर्थबोधकत्वसमानाधिकरणसर्वनामपदत्वसर्वाऽऽदिप्रतिपादकः । एतद्विषये सर्वनामपदस्य केवलरूढत्वमेव प्रत्ययस्य संज्ञाविधानसामर्थ्यात्कल्पयामिति चेत्तर्हि 'अतिकतराये'त्याद्यसिद्धिरिति दिक् । फलाऽभावादिति वाऽर्थः ।

नन्वन्यतरशब्दपाठो गणे व्यर्थः, इतरग्रहणेनैव सिद्धेरत आह— अन्यतरेति । क्रियत्तन्न एव तयोर्विधानेनाऽन्यशब्दात्तयोरभावादिति भावः । एतच्च पस्पशाया कैयटे स्पष्टम् ।

एके इति । वृत्तिकारा । 'एत त्वं मन्ये' इत्याद्युदात्तस्य, 'उत त्व' पश्यन् 'उतो त्वस्मै तन्वमि'त्यनुदात्तस्य च दर्शनादिति भावः ।

एकस्तान्त इति । एकश्रुत्या पाठेनैव निर्वाहे, वारद्वयोच्चारणादेकस्तान्तश्चेत्तव्यः । एकः । प्रथमः । 'स्तरिरुत्वदि'ति प्रयोगोऽत्र मानम् । अस्य सर्वनामत्वफलन्तु 'अन्यत' इत्यर्थक- 'त्वत्' इत्यादिसिद्धिः ।

अत एव 'त्वदधरमधुरमधूनि पिबन्तमि'ति जयदेवः प्रायुङ्क्त । तत्र हि अन्यस्या इत्यर्थः, न तु 'तवाऽधर'इति । 'पश्यति दिशि दिशि रहसि भवन्तमि'तिवाक्यशेषेण कृष्णस्याऽसम्बोध्यत्वाऽवगत्या, सम्बोध्यस्य (च) युष्मदर्थत्वेनाऽनन्वयाऽऽपत्तेः । अत्र पक्षे 'त्व' इत्येकश्रुत्योदात्ताऽनुदात्तयो-

गणपठितत्वेपि सर्वार्थवाचकत्वाऽभावात् । प्रत्ययान्तस्यैव लोके प्रयोगेण तत्रैव सर्वार्थवाचकत्वकल्पनात् । सर्वनामशब्दो हि' ग. पाठः ।

१ क नास्ति । ख. ग पाठः ।

२ 'न च संज्ञाविधानसामर्थ्यादेतद्विषये सर्वनामपदस्य केवलरूढत्वमेवाऽङ्गीकार्यम् । तथा सत्यतिकतरा इत्याद्यसिद्ध्या इष्टानुरोधेन तदन्तविधिनियेधवाचस्यैव कल्पनादिति भावः' ग. पाठः ।

निर्देश इति भाव । सिम कृत्स्ने च, शक्ते च, स्यान्मर्यादाऽवबद्धयो' ।

गणसूत्रे इति । इदं च सप्तम्यन्तोदाहरणपरभाष्याल्लभ्यते । अपुरीति ।
'पू शब्दार्थस्य विशेष्यत्वे नेत्यर्थ' । स च स्त्रियामेव । तेन स्त्रीत्वविशिष्ट-
स्यैव बोधनेन तत्त्यागे मानाऽभावात् । अत एव भाष्ये 'उन्तरायामिति
स्त्रियामेवोदाहृतम् । अत एव जसि विभाषाविधायके नाऽस्योपयोग',
अदन्तादेव जस शीविधानेन, टाबन्तात्प्राप्त्यभावात् ।

अन्तरायामिति । प्राकाराद्वाह्याया, तदन्तर्वत्तिन्या वेत्यर्थ' । एका-
ऽऽदेशस्य पूर्वान्तत्वेन ग्रहणात्प्राप्तिः । 'त्यद्' 'तद्' एतावुक्तपरामर्शकौ ।
(यत्तु 'आद्यश्छान्दस' इति । तन्न । 'स्यश्छन्दसी'ति सूत्रे छन्दोग्रहण-
वैयर्थ्याऽऽपत्ते) ।

'एकोऽन्यार्थे, प्रधाने च, प्रथमे, केवले तथा ।

साधारणे, समानेऽल्पे, सङ्ख्यायां च प्रयुज्यते' ।

केवले । असहाये इत्यर्थ' । 'एकाकिभिः क्षुद्रकैर्जितमि'त्यादौ तथा
प्रयोगात् । स्पष्टं चेदं 'बहुष्व'ति सूत्रे भाष्ये ।

स्वामिधेयाऽपेक्ष इति । स्वस्य = पूर्वाऽऽदिशब्दस्य, अभिधेयेना-
ऽपेक्षयत इति स्वामिधेयापेक्ष । कर्मणि घञ् । स्वाऽभिधेयेनाऽपेक्ष्यमाण
इत्यर्थ' । नियमे चैतद्विशेषणमवधिद्वारा बोध्यम् । अवधिशब्दस्य
नित्यसापेक्षत्वाद्वा न समासाऽनुपपत्तिः । 'स्वामिधेयाऽपेक्षाऽवधी'ति
समस्तमेव क्वचित्पठ्यते । एवं च 'व्यवस्थायामि'त्यस्य 'नियमेना-
ऽवधिसापेक्षाऽर्थ' वर्त्तमानपूर्वादीनामि'त्यर्थ' ।

उत्तरा कुरव इति । स्यादेतत् । द्व्यङ्गविकलमेतत् । प्रयोगस्य निरू-
ढत्वात्प्रयोक्तृभिरवधेर्नियमेनाऽनपेक्षणाद्व्यवस्थाया अप्यभावात्' ।

१ क कुण्डलितः ख पाठ ।

२ 'एवञ्च' इत्यारभ्य 'इत्यर्थ' इत्यन्त' पाठो ग नास्ति ।

३ 'अनपेक्षणाच्च' ख ग पाठ' ।

४ इतोऽग्रे—'किञ्च महासञ्ज्ञालव्यस्यैकरूपेण सर्वार्थप्रकाशनयोग्यत्वरूप-

किञ्च दिग्वाचकपूर्वाऽऽदिशब्दानामपि संज्ञाऽनापत्तिः । तेषामपि तासु सङ्केतितत्वात् । अपि च 'दिङ्नामान्यन्तराले' इति सूत्रे 'दक्षिणपूर्वे' त्यत्र पुंवद्भावो न प्राप्नोति । समानायामाकृतौ भाषितपुंस्त्वाऽभावात् । आकृत्यन्तरे चैतौ भाषितपुंस्कौ, 'दक्षिणा, पूर्वे' ति दिक्शब्दौ, 'दक्षिण., 'पूर्वे' इति व्यवस्थाशब्दौ । एव तर्हि 'सर्वनाम्नो वृत्तिमात्रे' इति पुंवद्भावः इति भाष्यसन्दर्भेण, 'व्यवस्थानिमित्तो यो न भवति, स्वभावत एव यो दिशि वर्त्तते, स्वरूपव्यतिरिक्तप्रवृत्तिनिमित्तनिरपेक्षो यो दिशो वाचकः पूर्वादिशब्द, स दिक्शब्द आश्रयते । दिशि वर्त्तमानाः पूर्वादयो निमित्ताऽन्तरनिरपेक्षाः । देशकालयोस्तु व्यवस्थाऽपेक्षप्रवृत्तिनिमित्ताः । दिशि वर्त्तमानानां व्यवस्थाप्रवृत्तिनिमित्तकत्वे हि 'दिक्शब्देभ्य सप्तमीपञ्चमी'-त्यादौ दिक्शब्दत्वेन व्यवहाराऽनुपपत्तिः ।

'दिग्वाचकशब्दप्रवृत्तिनिमित्तकत्वं हि दिक्शब्दत्वम्' इत्याद्यस्ताति-प्रकरणस्थकैयटहरदत्तादिग्रन्थबलेन च, दिग्वाचिपूर्वादिशब्देषु व्यवस्थाऽभावस्य स्पष्टमभिधानात्कथं तत्र संज्ञा ? । अपि च 'दक्षिणा गाथका' इत्यत्राऽप्युत्कर्षस्याऽवधिसापेक्षत्वेन व्यवस्थायां सत्त्वात्कथं न तत्र सर्वनामसंज्ञा ? ।

न च 'यावद्भव्यमनघायो व्यवस्थे'त्येव लक्षणमत्राऽश्रीयते । 'द्रव्यो-त्पत्तिक्षणमारभ्य नाशक्षणपर्यन्तं यत्र पूर्वादिव्यवहाराऽनपाय' इति हि तदर्थः । एव च दिक्ष्वस्त्येव व्यवस्था । 'उत्तराः कुरव' इत्यादौ च । 'दक्षिणा गाथका' इत्यादौ तु न । दक्षिणत्वस्य तेषु यावद्भव्यमसत्त्वात् ।

सर्वाथवाचकत्वस्य कुरुवाचकोत्तरशब्देऽभावात्तेनैव व्यावृत्तिसिद्धौ, पुन-रसंज्ञायामिति व्यर्थम्' इति क कुण्डलितो ग पाठः ।

- ३ इतोऽग्रे—'न च विशेष्यतया दिग्बोधकत्वमेव तत्त्वम् । तथा सति 'रमणीया दिग्' इत्यादावप्यस्तात्यापत्तिः । 'दिग्भ्य' इत्येव सिद्धे शब्दप्रहणवैयर्थ्यापत्तेश्च' इति क. कुण्डलितो ग. पाठः ।

पूर्वोत्तरवयसोस्तदभावात् । 'पूर्वस्मिन्गुरावि'त्यादौ 'परेषा युधी'त्यादा-
 विव लक्षणयैवोपपत्तिरिति वाच्यम् । 'अधरे ताम्बूलराग' इत्यादावपि
 सज्ञाऽऽपत्तेः । देशकालयो पुरुषभेदेनाऽवधिभेदेन चाऽनियतपूर्वादि-
 व्यवहारदर्शनेनाऽव्याप्तिग्रस्तं चैतदिति चेन्न । यद्यपि सज्ञाशब्दत्वं
 रूढ्या बोधकशब्दत्वम्, अत एव 'सज्ञाया समजनिषदे'त्यादिना
 समूहार्थक'समज्या'शब्दस्य साधुत्वमुक्तं सूत्रकृता, अत एवाऽऽकडारसूत्रे
 इन्द्रादीना, कुशूलादीनां च सब्रह्मात्वमुक्त भाष्ये, अत एव पञ्चमे पशु-
 नामत्वेन गवाद्यो व्यवहृता 'गोगोष्ठमि'त्यादिसिद्धये, न ह्येतेषु पद-
 प्रवृत्तिनिमित्तकत्वरूपं तत्, इन्द्रशक्रादीनां पर्यायत्वाऽनापत्ते, भिन्न-
 प्रवृत्तिनिमित्तकत्वात्, तथाऽपि 'सज्ञोपसर्जनीभूतास्तु न सर्वादय'इत्यत्रा-
 ऽऽधुनिकसङ्केतविषये सज्ञाशब्दो वर्त्तते, सामर्थ्यात् । अन्यथा सर्वा-
 ऽऽदीनां केवलरूढत्वेन तस्याऽसङ्गत्यापत्तेः । 'दिक्षु त्वैश्वर एव सङ्केतो,
 नाऽऽधुनिक., कुरुषु त्वाधुनिक एवे'त्यत्र व्याख्यातृवचनमेव प्रमाणं,
 लक्ष्यदर्शनं च । एवं देवगणविशेषे विश्वशब्दस्याऽप्यैश्वर एव सङ्केत इति
 'विश्वेषा देवानामि'ति सिद्धम् ।

-
- १ 'पदप्रवृत्तिनिमित्तकत्वरूपम्, आधुनिकसङ्केतरूपं वा तत्' ग पाठः ।
 २ 'पूर्वादीना' ग पाठः । ३ 'तस्य' इति क. नास्ति । ख. ग पाठः ।
 ४ इतोऽग्रे—'स्वस्वविषयापेक्षसर्वाथवाचकत्वस्यापि सत्त्वाच्च । अन्यथा ग्रादीना-
 मपि सर्वाथवाचकत्वाऽनापत्ति । अत्र सूत्रेऽसंज्ञायामिति स्पष्टार्थम्, महासञ्ज्ञ-
 यैव सिद्धे' । न च दिशि व्यवस्थाया अप्यभावः । दिक्षु शब्दस्य प्रवृत्तिनिमि-
 त्तत्वेन व्यवस्थाप्रवृत्तिनिमित्तत्वाऽभावेऽपि, विशेष्याया दिशः सुमेरुरूपा-
 ऽवध्यपेक्षा नियमतोऽस्त्येव । शब्दशक्तिस्वभावात् । प्रसिद्ध्या तु नाऽवधि-
 वाची शब्दः प्रयुज्यते । अत एव तदवधेरुदयाचलसनिहिता पूर्वा, अस्ता-
 चलसनिहिता परशब्दवाच्येत्यादिव्यवहारः । अत एव 'स्वामिधेयापेक्षे'-
 त्येवोक्तम्, न तु 'स्वप्रवृत्तिनिमित्ते'ति । अत एव न बहुव्रीहावितिनिषेधे प्राप्ते

अत्र सूत्रे 'ऽसज्ञायामि'ति तु स्पष्टार्थम् । महासंज्ञयैव सिद्धे । न च दिशि व्यवस्थाया अप्यभाव, दिक्षु शब्दस्य प्रवृत्तिनिमित्तत्वादिति वाच्यम् । 'पूर्वाऽऽद्य शब्दा आकाशवदेकस्या दिश उपाधिकृतं भेदं प्रतिपादयन्ति । उपाधिश्च तत्र पृथ्वीमध्यं, तत्प्रान्तवर्तिनश्चत्वारः पर्वताश्च । रामायणे किष्किन्धाकाण्डे सुग्रीवेण मध्यदेशावधिकस्यैव दिग्विभागस्योक्तत्वात् । एव च 'तन्मध्यभागाऽवधिकोदयाऽचलाऽऽदिपर्यन्तदेशरूपोपाधिविशिष्टदिशि पूर्वाऽऽदीना तत्तच्छब्द प्रवृत्तिनिमित्तीकृत्य प्रवृत्तिरित्युपाध्यन्तर्गततया मर्यादाया अपि भानेन, व्यवस्थाविषयत्वाऽक्षते । उदयाऽचलपर्यन्तरूपोपाधेस्तदभिधेयस्य तदाकाङ्क्षत्वेन मूलोक्तलक्षणाऽनुपपत्तिरपि न । 'व्यवस्थायामि'ति च विषयसप्तमी । स्पष्टं चेदं 'दक्षिणोत्तराभ्यामि'तिसूत्रे भाष्यकैयटयोरिति तत्रैव भाष्यप्रदीपोद्घोते निरूपितम् ।

देशवृत्तीनान्तु तत्तदवधिकोदयाचलसन्निहितत्वाऽऽदि प्रवृत्तिनिमित्तमित्यादि बोध्यम् । 'उत्तरा कुरव' इत्यत्राऽपि सुमेर्ववधिकपरदेशत्वरूपोपाधिविशिष्टकुरुषूत्तरशब्द शब्दं प्रवृत्तिनिमित्तीकृत्य वर्तते इति व्यवस्थाविषयत्वमस्त्येव । 'उत्तरा कुरव' इत्यस्य उत्तरनामान. कुरव इत्यर्थ' इति केचित् । 'ये के चन हिमवन्तं परेण जनपदा 'उत्तरकुरव' 'उत्तरमद्रा' इति तु ब्राह्मणे श्रूयते । कपिञ्जलाधिकरणे शाबरभाष्ये तु

'विभाषा दिक्समासे' इति सूत्रमिति भाष्योक्त सङ्गच्छते इत्याहुः । 'उत्तरा. कुरव' इत्यत्रापि विशेष्यस्य शब्दशक्तिस्वभावेनैव सुमेरुरूपाऽवध्यपेक्षत्वेन व्यवस्थाविषयत्वमस्त्येव । ये के चन हिमवन्तम्' इति ग च. पाठः ।

- १ 'पूर्वादिशब्दैराकाशवदेकस्या एव दिश उपाधिकृतभेदप्रतिपादनात्' इति क. पाठः । २ 'रामायणे' इत्यारभ्य 'दिग्विभागस्योक्तत्वात्' इत्यन्तोऽय क. पाठः । ३ 'सनिहितत्वं प्रवृत्तिनिमित्तम्' ख. पाठः । ४ 'कुरव' इति क. नास्ति । ५ 'तैत्तिरीये श्रूयते' ख ग. पाठः ।

‘उत्तराः कुरवो दक्षिणान्कुरूनपेक्ष्योत्तरा इत्युच्यन्ते’ इत्युक्तम् । (‘दक्षिणा गाथका’ इत्यत्रोत्कर्षविवक्षायामाकाङ्क्षासत्त्वेऽपि, तद्विवक्षायामसत्त्वेन नियमाऽभावान्न दोष) । एवम् ‘उत्तरे प्रत्युत्तरे च शक्त’ इत्यपि ‘व्यवस्थायामि’त्यस्य प्रत्युदाहरण बोध्यम् ।

‘अधरे ताम्बूलराग’ इत्यादौ तु सज्ञात्वात्तत्प्रयुक्तव्यवस्थाऽभावाद्वा न प्रवृत्तिः । ‘परेषा युधी’त्यादौ तु परदेशनिष्ठत्वाऽऽदिभिरेव बोधाद्भवस्थाऽस्त्येव । शत्रुत्वादिक त्वार्थिकोऽर्थः ।

(केचित्तु देशबोधकतया, तत्स्थबोधकतया वा व्यवस्थाविषययोरेव पराऽपरशब्दयोरुपचाराच्छत्रौ, प्रतिवादिनि च प्रयोगः । न चैवमुपसर्जनत्वम् । लाक्षणिकत्वेऽपि, तत्त्वाऽभावात् । स्वांऽर्थविशिष्टपदान्तराऽर्थोपस्थापकत्वे एवोपसर्जनत्वाऽङ्गीकारात् । ध्वनित चेद् ‘वितश्च तत्प्रत्यया’-दि’ति सूत्रे भाष्ये । अत एव भूवादिसूत्रे ‘एतान्यपी’त्यस्यैतत्प्रतिपाद्यानि वस्तूनीत्यर्थ इति कैयट इति वदन्ति । तत्र दृष्टान्तोऽसिद्धः । एतच्छब्देन शक्त्यैव तस्य बोधयितुं शक्यत्वात् । बुद्धिस्थत्वन्तु शक्यतावच्छेदकतावच्छेदकम् । बोधश्च प्रातिस्विकरूपेणैव । बुद्धिस्थत्वस्यापि शक्यतावच्छेदकतावच्छेदकाक्रान्तत्वाद्प्रकरणज्ञस्य क्वचिद् बुद्धिस्थत्वेन बोधेऽपि न क्षतिः । ‘तदादिभिस्तत्तद्रूपेणैव बोधजननादि’त्यन्ये । यत्तु ‘पूर्वादीनां परस्परसाहचर्येण दिग्देशकालवृत्तीनामेव ग्रहणाद्दक्षिणा गाथका’ इत्यादौ दोषो ने’ति । तत्र । दक्षिणसाहचर्यात्कालवाचकानामपि ग्रहणाऽनापत्तेस्तस्याऽत्राऽनाश्रयादित्याहुः) ।

१ ‘न दोष’ इत्यन्तं क कुण्डलितं ख ग पाठः ।

२ ‘एवम्’ इति ख पाठः ।

३ ‘केचित्तु’ इत्यारभ्य ‘अनाश्रयादित्याहुः’ इत्यन्तं क कुण्डलितं ख ग पाठः ।

४ ‘स्वार्थविशिष्टार्थान्तरोपसक्रमे एवोपसर्जनत्वा’ ग पाठः ।

५ ‘तदादिभिः’ इत्यारभ्य ‘इत्यन्ये’ इत्यन्तोऽयं पाठः क नास्ति ।

स्वमज्ञा । 'आख्या'ग्रहणमात्मीयत्वेन ज्ञात्यादिविवक्षायामपि सज्ञा यथा स्यादित्यर्थं, धनत्वेनाऽऽत्मीयस्य बोधे मा भूदित्यर्थं चेत्याहुः । न चा'ऽऽत्माऽऽत्मीयाऽऽख्याया'मित्येव वाच्यम् । लाघवाऽभावात् ।

आत्माऽऽत्मीयज्ञातिधनवाची स्वशब्द । तत्र ज्ञातिधनयो पर्युदासा-
दात्माऽऽत्मीयौ परिशिष्टौ । तत्राऽऽत्मनि 'स्वो ज्ञातावात्मनि स्वमि'त्य-
मरान्नपुंसकत्वेऽपि, 'स्व स्यात्पुंस्यात्मनी'ति मेदिनीकोशात्पुंल्लिङ्गोऽपि
स्वशब्द इत्यभिप्रेत्याऽऽह—आत्मान इति वेति । ('स्वो ज्ञातावात्मनि
स्वं त्रिष्वात्मीये, स्वो धनेऽस्त्रियामि'त्यमरान्नपुसकोऽपीत्येके ।

अन्ये तु 'कोशयोरविरोधे संभवति भिन्नार्थकल्पनस्याऽन्याय्यत्वादमरे
'आत्मनी'ति पूर्वान्वयि, 'स्वमि'ति चोत्तरान्वयीत्यौहुः । एवं हि
'स्वोज्ञातावात्मनि धने त्वस्त्री आत्मीयके त्रिषु' इति पाठेनैव सिद्धे,
त्रि.स्वग्रहणस्य वैयर्थ्याऽऽपत्ते । अत एव—

'बन्धूकबन्धूभवदेतदस्या मुखेन्दुनाऽनेन सहोज्जिहाना ।

रागश्रिया शैशवयौवनीयां स्वमाह सन्ध्यामधरोष्ठरेखा' ॥

इत्यत्राऽऽत्मानमित्यर्थक'स्व'मित्यस्य 'बन्धूभव'दिति नपुंसक
विशेषणमुपात्त श्रीहर्षेणेत्यन्ये) ।

१ स्वो ज्ञातावात्मनिस्वमित्यमरान्नपुसकत्वेऽपि' इति ख ग च नास्ति,
क. पाठ । २ अपिनास्ति ख पुस्तके ।

३ इतोऽग्रे—'अत एव 'विभाषा जस्ती'तिप्रकरणे 'स्वमात्मात्मीयाख्यायामि'त्येव
नोक्तम् । केशनखादौ तु न । पूर्वोत्तरसाहचर्येण प्राप्तविभाषात्वस्यैव न्याय्य-
त्वात्' इति ग पाठ ।

४ 'स्वो ज्ञातावात्मनि' इत्यारभ्य 'श्रीहर्षेणेत्यन्ये' इत्यन्त क. कुण्डलितः
ख पाठ ।

५ 'इत्याहुः, एव हि' इति क. नास्ति । ख ग, च पाठः ।

६ 'स्यपरे' ग. पाठ. ।

‘अन्तरमवकाशावधिपरिधानान्तर्द्धिभेदतादर्थ्ये । छिद्राऽऽस्मीय-
विनाबहिरवसरमध्येऽन्तरात्मनि चे’ति कोशोक्तार्थाऽन्तरव्युदासार्थ-
माह—अन्तरं बहिर्योगेति । बहि शब्देनाऽनावृतो देश, तद्देशस्थं वस्तु
चोच्यते । तत्राऽऽद्यमर्थं गृहीत्वाऽऽह—बाह्या इति । द्वितीये त्वाभ्यन्तरा
इत्यर्थे । बाह्येन ह्याभ्यन्तरस्य योगोऽस्ति । अर्थद्वयमप्याकरे स्थितम् ।
‘उपसंव्यान’शब्दोऽपि कर्म-करणव्युत्पत्तिभ्यामन्तरीयोत्तरीयपर ।

नन्वेवमुपसंव्यानग्रहण व्यर्थम्, बहिर्योगेनैव गताऽर्थत्वादिति चेत् ।
उपसंव्यानत्वप्रकारकशब्दबोधार्थं तद्गृहादिति सूत्रहृदयम् ।

अयं च त्रिसूत्र्या क्रियमाणो विकल्पो जसाधारे कार्ये एव, न त्वकजा-
दाविति बोध्यम् । वक्ष्यमाणयुक्ते । तेनैषामकजाद्युदात्तत्वादिकं च नित्य-
मेव । अत एव ‘प्रथमचरमे’ति सूत्रे ‘प्रथमके’ इति रूपं न भवती’ति
कौस्तुभकृत । नेमशब्दस्य तु ‘नेमके’ नेमका’ इति भवत्येवेति दिक् ।

ननु ‘पूर्वादिभ्यो नवभ्यो वे’तिसूत्रवदत्रापि ‘पूर्वादीनि नव वे’त्येवौ-
ऽस्त्विति चेन्न । भावतात्पर्यकतालोभेन अर्थान्तरेऽप्राप्तविभाषाऽऽपत्ते ।
(प्राप्तविभाषायामुक्ताऽनुवाददोषादप्राप्तविभाषायामपूर्वाविधानात्सैव स्यात् ।
भावतात्पर्यकतालोभेन चाऽप्राप्तविभाषैव स्यात् । यदि तु तत्र ‘व्यवस्थाया-
मि’त्यादि पाठविशेषण, तदा चिन्त्यो न्यास इति वदन्ति । अन्ये तु ‘पूर्वा-
दिभ्यो नवभ्यो वे’ति ‘जस’ शी’त्यत्राऽनुवर्त्ये, वाक्यभेदेन न्याख्येयम् ।
एव चाऽष्टाध्याया त्रिसूत्री न कार्या । ‘व्यवस्थायामि’त्यादि तु पाठविशे-
षणमेवेत्याहुः) ।

न बहु(त्रीहौ) । अयं हि न समासे कृते निषेध, अन्वर्थसंज्ञयैव

- १ ‘तथैवास्त्विति’ ख ग पाठ ।
- २ ‘भावतात्पर्यं’ इत्यारभ्य ‘आपत्ते’ इत्यन्तोऽयं क पाठः ।
- ३ क कुण्डलित ख ग पाठः ।
- ४ ‘यदि तु’ इत्यारभ्य ‘वदन्ति’ इत्यन्तोऽयं क ग पाठः ।

सिद्धे । न च 'एकद्वा' इति बहुव्रीहावुभयपदार्थप्रधाने 'सङ्ख्ययाऽव्यये'ति-
सूत्रकृते उपसर्जनत्वाऽभावेन, तत्र सर्वनामत्वनिषेधार्थं सूत्रम् । समासा-
ऽवयवसमासान्ते कृते विशिष्टस्य सर्वाद्यन्तत्वाऽभावात् । समासान्ताना-
मुत्तरपदावयवत्वन्तु नेति' वक्ष्यते । 'अतो बहुव्रीहिशब्दस्य तदर्थं
विग्रहवाक्ये लक्षणा, चिकीर्षितपदाध्याहारो वे'ति वृत्तिकृतः । अत एव
'बहुव्रीहा'विति गुरुभूतसप्तमीनिर्देश । अन्यथा 'न बहुव्रीहि'रित्येव
वदेदित्याशयेन व्याचष्टे—चिकीर्षित इति ।

प्रक्रियावाक्ये इति । अलौकिके इत्यर्थः । न चाऽलौकिकवाक्ये समासा-
ऽऽदिप्रवृत्त्यैकार्थीभावस्यापि तत्रैव कल्पनादुपसर्जनत्वादेव निषेधसिद्धि-
रिति वाच्यम् । तत्रैकार्थीभावस्याऽऽहार्याऽऽरोपेऽपि, स्वार्थविशिष्टाऽर्थो-
ऽन्तरबोधकत्वरूपोपसर्जनत्वाऽभावात्तिभक्तानित्यत्रैव प्राप्तस्याऽकचो-
ऽभावात् सन्नानिषेय इत्यत्र तात्पर्यात् । एतेन 'त्व पिता यस्ये'ति विग्रह-
वाक्ये प्राप्ता सन्ना निषिध्यते' इत्यपास्तम् । तस्य लौकिकत्वात् । 'प्रक्रिया-
वाक्येऽय निषेधो, न तु लौकिके' इति कैयटोक्तेः ।

नन्वस्तु तत्राऽकच, अत आह—स चेति । अतिक्रान्त इति । पूर्वोक्तस्य
लौकिकवाक्यस्य, समासस्य च दृष्टान्तद्वयमनेनोच्यते (इति न दोष) ।

अकृतव्यूहपरिभाषा त्वनित्यत्वान्न प्रवर्तते । तत्र चेद्मेव सूत्रं
ज्ञापकम् । फलन्त्वतिभक्तानिति ।

१ 'न सार्वत्रिकमिति वक्ष्यते' ख पाठ ।

२ 'अलौकिकविग्रहवाक्ये एकार्थीभावकल्पनात्पूर्वमतिभावकानित्यत्रैव' ग पाठ ।

३ 'इति कैयटविरोधात् । 'एतदर्थंके प्रक्रियावाक्ये' इति व्याख्यानन्तु छिद्यम्'
इति ख ग पाठः ।

४ इतोऽग्रे—इदं च समासार्थक्यतम् । अकचप्रासिविषयीभूतन्त्वेतन्मूलक-
मलौकिक बोध्यम् । तस्य प्रयोगानर्हत्वात्परमस्य प्रयोगः । यद्वा पूर्वोक्तस्य
लौकिकवाक्यस्य' इति ग. पाठः । ५ ग. पाठः ।

तस्या अभावाच्च । ('अन्तरङ्गानपि विधी'निति न्यायोऽप्यकृतव्यूहपरिभाषा-
ऽन्तर्गत एवेति सोऽपि न प्रवर्त्तते । लुक्स्थानिभूतप्रत्ययनिमित्तकार्यस्यैव
तेन बाधाच्च) इत्याहु ।

भाष्यकारस्त्विति । 'अकचस्वरौ तु कर्त्तव्यौ प्रत्यङ्ग मुक्तसशया'विति-
भाष्योक्तेरिति भाव । न चैव स्मृतिद्वयप्रामाण्याद्विकल्पोऽस्तु, कथ 'नँ बहु-
व्रीहा'वित्यस्य प्रत्याख्यानमत आह—यथोत्तरमिति । नँ चेद नोदासीनाया
श्रुते, स्मृतेर्वा वाक्यं, येन प्रमाणमिति वाच्यम् । सूत्रकारेण खण्डित-
प्राचीनत्रुष्टिवाक्यानामप्रामाण्यवत्सूत्रकारवच.खण्डनप्रवृत्तभाष्यवार्त्तिक-
वचनप्रामाण्यात्तदशे सूत्रकारवचसोऽप्यप्रामाण्यकल्पनौचित्यात् ।

एतदेवाऽभिप्रेत्य 'धिन्विकृण्व्यो'रिति सूत्रे 'किमर्थमत्व विधीयते,
बलोप एवास्त्वित्याशङ्क्याऽत्वेऽल्लोपे तस्य स्थानिवत्त्वेन गुणाऽभावाय
तत् । न च बलोपेऽपि 'न धात्विति गुणनिषेध सिद्ध इति वाच्यम् ।
तत्प्रत्याख्याने गुणप्राप्ते'रित्युक्तम् । एतेन सूत्रमतात्प्रत्याख्यानवादिमर्त

१ 'तस्या अभावाच्चेत्याहु' क पाठ ।

२ क कुण्डलित ख ग पाठ ।

३ 'न बहुव्रीहा'वित्यस्य प्रत्याख्यानमिति वाच्यम् । भाष्यस्याऽसन्दिग्धत्वेन,
सन्दिग्धार्थस्य सूत्रस्याऽन्यथा व्याख्याया उचित्वात् । इतिहासपुराणा-
द्यैर्वदार्थवद्वाक्त्तिकभाष्याऽऽदिग्रन्थै सूत्रार्थस्य वर्णयितुं युक्तत्वाच्च ।
तदेतद् ध्वनयन्नाह—यथोत्तरमिति' इति क कुण्डलितः पाठ ।

४ 'एतेन नेदमुदासीनाया' ख ग पाठ ।

५ 'प्रमाण स्यादित्यपास्तम्' ख ग पाठ ।

६ 'किञ्च यथा सूत्रकारेण' ख ग पाठ ।

७ 'अप्रामाण्य कल्पयते, तथा सूत्रकारवच खण्डन' ख. ग पाठः ।

८ 'कल्पनमेवोचितम्' ख ग. पाठः ।

९ 'एतदेव' इत्यारभ्य 'विपरीतमिति च ध्वनितम्' इत्यन्तोऽय क पाठ ।

प्रबलमिति ध्वनितम् । एवञ्च तद्भाष्यमूलकमेवेद 'यथोत्तरमि'ति । किञ्च प्रत्याख्यानवादिसमनलक्ष्यमेव यथाकथञ्चित्सूत्रमतेऽपि साध्य, न तु विपरीतमिति च ध्वनितम् ।

[वस्तुतस्तु महासज्ञयैव सिद्धे सूत्रे बहुव्रीहिपदमुपसर्जनोपलक्षणम्, तेनोपसर्जनत्वे जात एव निषेधो, न तु तत प्रागप्यकृतव्यूहपरिभाषया तदभाव इत्येतद्वोधनद्वारा 'ऽतिभवकानि'तिरूपसिद्धयर्थम् । प्रत्याचख्या-वित्यस्य च वृत्तिकाराद्युक्ताथेकतया प्रत्याचख्यावित्यर्थ इति न कश्चिद्दोषः ।

अन्ये तु 'च्छो शूडि'तिसूत्रे सतुकप्रहणादकृतव्यूहपरिभाषाऽनित्या, तदभावो वा । तद्वि 'प्रष्टे'त्यादावन्तरङ्गत्वाज्जातस्य तु क श्रवणं मा भूदिति क्रियते । न च सतुक्निर्देशेऽप्यन्त्यस्य स्यात् । अनर्थकेऽलोन्यस्य निषेधात् । सतुक्निर्देशसामर्थ्याच्च । न च वाङ्गादे किपि तुगर्हिते शादेशनिवृत्त्यर्थं सतुक् निर्देश इति वाच्यम् । तत्र शादेशयोग्यप्रत्ययपरत्वस्यैवाऽभावात् । अत एव तत्सूत्रे सतुक्निर्देशमुक्तवाऽलोन्यस्येत्याशङ्क्य 'सन्निपातप्रहणसामर्थ्यात्सर्वस्य भविष्यती'त्युक्त्वा, 'यद्येव वाङ्छतेरप्रत्यय 'वान्' 'वांशौ' 'वांश' इति न सिद्धयति । यथालक्षणमप्रयुक्ते'इति भाष्यं सङ्गच्छते । 'अप्रयुक्तत्वेन लक्षणस्याऽयमविषय' इति तदर्थः । 'रौल्लोप'इति-सूत्रे तु 'न ध्याख्ये'तिनत्वनिषेधाल्लिङ्गात्, 'मूक्तौ घन'इत्यादिनिर्देशाच्च केवलस्यैव छस्यानुवृत्तिः । एतेन 'छकारान्तरं प्रश्लिष्य, समाहारद्वन्द्वगर्भं द्वन्द्वञ्चाऽऽश्रित्याऽऽदेशेऽपि शद्वयं प्रश्लिष्य, यथासङ्ख्यमाश्रित्य, वाङ्छते. किपि शादेशो भवत्येवे'ति हरदत्तोक्तमपास्तम्, भाष्यविरोधादि'ति वदन्ति । तन्मते एकस्याऽर्थस्याऽनेकधा बोधनायेद सूत्रमिति बोध्यम् ।

परे तु 'कंसं घातयती'त्यादौ कृल्लुकि, तन्निमित्तकादेशनिवृत्तये क्रिय-

-
- १ क कुण्डलितोऽय 'दिक्' (४२९ पृष्ठे) इत्यन्तो ख ग पाठ । 'एवञ्च महा-सज्ञयैव' ग पाठ । २ 'तदभावो वा' इति क ग. पाठः ।
३ इत आरभ्य 'मञ्जूषायां विस्तरेण प्रतिपादितम्' (४२६ पृष्ठे) इत्यन्तोऽसं ख. ग पाठ ।

माणं 'प्रकृतिप्रत्यापत्ति'वचन तदनित्यत्वे ज्ञापकमिति वदन्ति । तच्चिन्त्यम् । तत्र सन्नियोगशिष्टपरिभाषाप्राप्त्या, तदनित्यत्वज्ञापनस्य तेनौचित्येऽप्येतदनित्यत्वज्ञापने मानाऽभावात् । न च सन्नियोगशिष्टपरिभाषा एतदन्तर्भूतैव । मानाऽभावात् । किञ्च 'पञ्चेन्द्र'इत्यादौ, प्रकृते च प्रत्ययलक्षणेन प्रत्ययसत्त्वादकृतव्यूहा इत्यस्याऽप्रवृत्ते । 'न लुमते'ति निषेधस्तु न । प्रत्यये परतो जायमानपूर्वकार्य एव तत्प्रवृत्तेः ।

वस्तुतस्तु 'पुष्ययोग जानाति, पुष्येण योजयती'त्येतत्साधक'पुष्ययोगे ज्ञी'ति वचने भाष्यकृतकृतप्रकृतिप्रत्यापत्त्यनुवृत्तिस्तदनित्यत्वज्ञापिका बोध्या । 'यन्तु 'बहुव्रीहौ सर्वनामता न । प्रियविश्वाय । सूत्रमते बहुव्रीहौ न सर्वनामता । भाष्यमते गौणत्वभात्रे । 'त्वत्कपितृको' 'मत्कपितृक' इत्यत्र समासावयवयोर्युष्मदस्मदो. सर्वनामत्वादनङ्गकार्यत्वेनाऽकचस्यात्, स मा भूत् । क एव यथा स्यादि'त्यर्थं सूत्रमि'ति न्यासकृन्मतमि'ति । तत्र । बहुव्रीह्यावयवानामुपसर्जनतया (सर्वादिबहिर्भावे) तदन्तस्य, तदवयवस्य चाऽप्राप्त्या, 'सूत्रमते' इत्यादेरसङ्गतत्वात् । तस्य हि बहुव्रीहेस्तदवयवाना वेति द्वेषा व्याख्यानसम्भव । अन्वर्थसङ्गत्या गौणप्रतिषेधस्य सूत्रसमततया, वचनाऽऽरम्भेण वार्त्तिकसमततया च, विशिष्य 'भाष्यमते' इत्यस्याऽसङ्गतत्वाच्च ।

एतेन 'समासाऽवयवयो' सर्वनामत्वादि'त्याद्यपास्तम् । स्वार्थ-विशिष्टान्यपदार्थवृत्तित्वेन गौणत्वात् । एतेन 'समुदायो हि विशेषेऽवतिष्ठते, पूर्वपदन्तु सर्वार्थत्वादनपेतमेव, समुदाये एकार्थाभावाऽङ्गीकारेण समुदायस्य क्रान्ताद्यर्थोपसर्जनत्वेऽप्यवयवस्य तत्त्वे मानाऽभावादि'त्यपास्तम् । (समुदायस्य प्रत्येकाऽनतिरिक्तत्वात् । अत एवाऽनेकसुबन्तस्याऽन्यपदार्थवृत्तित्वाद्बहुव्रीहि सङ्गच्छते) । अवयवार्थस्याऽन्यन्यपदार्थ-

१ 'एतेन' ग पाठ ।

३ ग पाठ ।

२ 'इत्यपास्तम्' ग पाठ ।

४ 'सङ्गच्छते' इत्यन्तोऽर्थं ग पाठ ।

विशेषणतयैवोपस्थित्योपसर्जनत्वाऽक्षते । इतराऽर्थविशेषणत्वेनोपस्थिति-
विषयत्वस्यैवोपसर्जनपदार्थत्वात् । अन्यपदार्थोपसर्जनीभूते निष्कृष्या-
ऽज्ञाताद्यर्थविवक्षाया कर्तुमशक्यत्वेन, समासे कृतेऽकच' प्राप्त्यभा-
वाच्च) । किञ्चैव तुल्यरीत्योत्तरपदस्याऽपि सर्वाऽर्थत्वाऽनपायेन सर्वनाम-
त्वा'दतिसर्वाये'त्यत्र स्मायादेशो दुर्वार । सर्वनामसंज्ञायां तदन्तग्रहणात् ।

न चोत्तरपदे एव लक्षणा, पूर्वपद तात्पर्यग्राहकमिति मते पूर्वपदे
सर्वाऽर्थवाचकत्वमस्ति, नोत्तरपदे इति, नाऽत्र दोष इति वाच्यम् । तत्र
मते पूर्वपद निरर्थकं, स्वाऽर्थप्रतिपादक वा ? । नाऽऽद्य. । नैरर्थक्येन
सर्वाऽर्थवाचकत्वाऽभावादेवाऽप्राप्ते. । नाऽन्य. । पूर्वपदे विशेषणाऽन्वया-
ऽऽपत्ते । ('पूर्वपद तात्पर्यग्राहकमि'त्युक्तेरसङ्गताऽऽपत्तेश्च । जहत्स्वा-
र्थाया वृत्तौ तदसम्भवेनेष्टापत्ति. कर्तुमशक्या) । विनिगमनाविरहेण
पदद्वयेऽपि लक्षणाया युक्तत्वाच्चेति समासवादे मञ्जूषायां विस्तरेण
प्रतिपादितम् । एकार्थीभाववादिभिस्तथा वक्तुमयोग्यत्वाच्च । एवं च
तद्भट्टकाऽवयवानामपि सर्वनामत्वाऽभाव एवोचितः । अनयैव दिशा-
ऽन्येऽपि तदीयानां व्याख्यानाऽऽभासा निराकार्या ।

एतेनाऽवयवाना समुदायार्थं प्रत्युपसर्जनत्वेन समुदायनिष्ठसंज्ञाया-
मनिमित्तत्वेऽप्यवयवानां स्वार्थमात्रप्रधानत्वेन स्वार्थं प्रत्यनुपसर्जनतया,
तन्मात्रनिष्ठा संज्ञा भवत्येव । 'अतिसर्वाये'त्यत्र तु सर्वनामोऽङ्गात्
परस्य स्मायादिविधानेनाऽवयवस्य सत्यपि सर्वनामत्वे दोषाऽभाव. ।
चेतिरूपिताङ्गस्याऽसर्वनामत्वात् । इदमेव ध्वनयितुमनङ्गकार्यत्वादित्युक्त-

१ 'अक्षतेश्च' ग. पाठ ।

२ 'इतरार्थ' इत्यारभ्य 'प्राप्त्यभावाच्च' इत्यन्तोऽय ग. नास्ति ।

३ 'कर्तुमशक्या' इत्यन्तोऽर्थं ग पाठ ।

४ 'एतेन' इत्यारभ्य 'इत्यपास्तम्' इत्यन्तः क. ग पाठ ।

मित्यपास्तम् । ईदृशार्थस्य सञ्ज्ञाप्रवृत्तावनिमित्तत्वात् । न चाऽर्थान्तर-
सङ्क्रमात्प्राक् प्रवृत्ता संज्ञाऽर्थान्तरोपक्रमे सति गताऽतो न 'अतिसर्वाये'-
त्यादौ दोषः । अतिसर्वशब्दे स्मायाद्यर्थं पुन संज्ञा तु दुर्लभा । सञ्ज्ञो-
पसर्जनानां तन्निषेधात् । पाठात्पर्युदासेन तदन्तग्रहणेनाऽपि न संज्ञा ।
अर्थाऽन्तरसंक्रमात्पूर्वं तु स्मैभावस्य नैव प्रवृत्तिः । अकचप्रवृत्तिस्तु ततः
प्रागस्त्येवेति तन्निवृत्तयेऽकृतन्यूहपरिभाषाऽनित्यत्वबोधनद्वारा इदं सूत्रं
सार्थकमित्याशय इति वाच्यम् । 'अनङ्गकार्यत्वेने'ति हेतूपन्यासवैयर्थ्या-
ऽऽपत्तेः । तस्य हि पूर्वाऽपरन्यासग्रन्थपर्यालोचनयाऽङ्गसंज्ञाऽनपेक्षत्वेने-
त्येवाऽर्थो लभ्यते । 'स्मैप्रभृतीनामङ्गकार्यत्वाद्दिश्यादिशब्दानामनङ्गत्वा-
दि'त्यादिर्हि न्यासग्रन्थो मनोरमायां द्रष्टव्यः । एतेनाऽङ्गमप्रधानबाध्यं,
तद्विरुद्धमनङ्गं बाधकम् । एवं च कप्रत्ययाऽपवादत्वादकजिति 'अनङ्ग-
कार्यत्वेने'त्यस्याऽर्थः' इत्यपास्तमिति दिक्] ।

- तदनुगुणानामिति । प्राधान्येन स्वविषय-प्रसिद्ध-सर्वाऽर्थवाचकत्व-
समानाऽधिकरण-सर्वनामपदवत्त्वेन बोधकमहासङ्ख्या सर्वाऽर्थोपस्थापक-
सर्वादीनामनुकरणाऽऽवश्यकत्वेनेतरेषामनुकरणे मानाऽभावः । (तत्र
संज्ञायास्तत्त्वाऽभावः स्पष्ट एव । उपसर्जनस्याऽपि न तद्वाचकत्वम्) । नाम-
पदस्वारस्येन प्राधान्येन तदुपस्थापकत्वस्य लाभात् । उपसर्जन हीतर-

१ 'ईदृशार्थस्य सञ्ज्ञाप्रवृत्तावनिमित्तत्वाच्च' इति ग. पाठः ।

२ 'वस्तुतस्तु' (४२६ पृष्ठे) इत्यारभ्य 'दिक्' इत्यन्तोऽयं क कुण्डलित
ख. ग पाठः ।

३ एतत्स्थाने—'विशेषणतयोपस्थितस्याऽप्यर्थस्य महासञ्ज्ञाकरणद्वारा पृथगु-
पादानादितराऽनुपसर्जनीभूतप्रसिद्धप्रवृत्तिनिमित्त(क)कार्यबोधकानामनुकरणा-
वश्यकत्वेनेतरेषामनुकरणे मानाऽभावेन, तेषामेव गणेऽनुकरणादित्यर्थः ।
अत्र च प्रमाणम्' (४३० पृष्ठे) इति ग. पाठः ।

४ अयं पाठः क नास्ति ।

५ 'तदुपस्थापकस्यैव' ख. पाठः ।

विशेषणतयैव स्वाऽर्थोपस्थापकमिति भावः । पूर्वादिसङ्ग्रहाय 'स्वविषये'ति । 'अभिव्यक्ते'ति न्यायेन 'प्रसिद्धे'त्यस्य लाभः । तेन संज्ञान्यावृत्तिः । अत्र च प्रमाणं 'पाठात्पर्युदासः, संज्ञोपसर्जने च विशेषेऽवतिष्ठेते' इत्यादि भाष्यमेव । 'विशेषे' इत्यस्योपसर्जनांशे विशेषणे, अप्रधाने इत्यर्थः । अत एव 'भूतपूर्वं आढ्य आढ्यपूर्वं'इत्यत्राऽपि न । पूर्वत्वस्याऽऽह्यविशेषणत्वेनोपसर्जनत्वात् । स्पष्टं चेद् 'न बहुव्रीहा' इति सूत्रे भाष्यकैयटयोः ।

सर्वादिसूत्रस्याऽयमर्थः - 'सर्वाऽऽदीनि, तदन्तानि च प्राधान्येन प्रसिद्ध-सर्वाऽर्थवाचकत्वसमीनाऽधिकरणसर्वनामपदवन्ती'ति । तत्र 'प्राप्ताऽप्राप्त-विवेक'न्यायेन सर्वनामपदवत्त्वाऽशे एव विधिः । सर्वाऽर्थवाचकत्वस्य लोकतः सिद्धत्वात् । (सर्वार्थवाचकत्व च प्राधान्येन बुद्धिस्थत्वाद्यनुगतीकृताऽनेकधर्मबद्धोपकत्वम् । दिग्देशकालाद्यनेकबोधकत्वात्पूर्वादिष्वपीदमक्षतमेव । सर्वाद्यन्ते त्ववयवनिष्ठसर्वाऽर्थवाचकत्वस्य समुदाये आरोपेण तत्सिद्धिः । तत्फलन्तु 'परमभवकानि'त्यादिसिद्धिः । 'अतिसर्वाये'त्यादौ त्ववयवस्योक्तसर्वार्थवाचकत्वाऽभावात् समुदाये तदारोप इति न दोषः । येषानूक्तसर्वाऽर्थवाचकत्वाऽसम्भवस्तेषामपि तादृशसर्वाऽऽदिसाहचर्यात्संज्ञोपसर्जनभिन्नानामेवाऽनुकरणमिति न दोषः) । एतेना-

- १ 'सज्ञान्यावृत्तिः' इत्यन्तं क पाठः । २ 'इत्यर्थः' इत्यन्तो ग नास्ति ।
- ३ 'सर्वार्थवाचकत्वविशिष्टसर्वनामपदवन्तीति । वैशिष्ट्यञ्च-सर्वाद्यशे सामानाधिकरण्येन । तदन्तांशे स्वाश्रयघटितवृत्तिसाम्बन्धेन । न तुभयत्रापि सामानाधिकरण्येन'—इति ग. पाठः ।
- ४ इतोऽग्ने—'यद्यपि सर्वनामपदेन योगरूढ्या सर्वादेस्तदन्तस्य च बोधनं, तथापि तदन्तांशे उपस्थितस्य सर्वार्थवाचकत्वरूपयोगार्थो विशेषणीभूतसर्वाद्यशे एवाऽन्वेति । अत एव 'द्वन्द्वे चे'ति सार्थकम् । एतेन सर्वाद्यन्तस्य 'वर्णाग्नेतराणामि'त्यादौ सर्वार्थवाचकत्वाऽभावादेवाऽप्राप्तौ 'द्वन्द्वे चे'त्यादीनां वैयर्थ्यमित्यपास्तम्'—इति ग. च. पाठः ।
- ५ क. नास्ति ।

ऽन्वर्थसंज्ञाक्षिप्तसर्वाऽर्थवाचकस्य विशेष्यतया, 'सर्वादीनी'त्यस्य तद्विशेषणत्वात्तदन्तविधिर'त्यपास्तम् । एकपदोपस्थाप्ययोरर्थयो परस्परमुद्देश्यविषेयभावेनाऽन्वयस्याऽव्युत्पन्नत्वात् ।

सन्निवेशादिति । तदनुमानादित्यर्थः । अत्र हेतु—महासज्ञाकरणेनेति । महासज्ञया तेषां तदर्थवत्त्वाऽनुमानेऽतिरिक्ताऽर्थाऽनुकरणे मानाऽभावादिति भावः । अत्रोपसर्जनपदेन कृत्रिमम्, अकृत्रिमं च गृह्यते । महासंज्ञामाश्रित्य भाष्ये वार्त्तिकप्रत्याख्यानात् । अत एव 'नब्'-सूत्रे नरुसमासस्य पूर्वपदाऽर्थप्राधान्ये 'ऽस' इत्यादावत्वसत्वयोरनापत्तिराकरोक्ता सङ्गच्छते । एतेन 'तदो. स. सावि'ति सूत्रे 'ऽनन्ययोरि'ति न वक्तव्यम् । एवं वक्ष्यामि 'तदो स सौ' । (ततः) 'अदस' । 'अदसश्च दकारस्य सो भवती'ति । इदमिदानीं किमर्थम् ? । नियमाऽर्थम्—'अदस एव दकारस्य, नान्यस्य दकारस्ये'ति । यदि नियम क्रियते द्वीयतेरप्रत्यय, 'द्व' इति प्राप्नोति । 'स्व' इति चेष्यते । 'यथालक्षणमप्रयुक्ते' इति भाष्यात्कृत्रिमोपसर्जने एव निषेध । अन्यथा सिद्धान्तेऽप्युपसर्जनत्वादत्वसत्वयोरप्राप्तौ 'इष्यते' इत्युक्तिरसङ्गतैव स्यादिति परास्तम् । न्यायसुक्ताऽनेकभाष्यविरोधेन चाऽस्यैकदेश्युक्तित्वात् ।

संज्ञाकार्यमिति । सर्वनामत्वप्रयुक्तं स्मायादिकमित्यर्थः । अन्तर्गणेति । 'अदद् डतरादिभ्य.' 'त्यदादीनाम.' 'तदो. सः सावि'त्यादिकमित्यर्थः ।

१ 'अत एव' इत्यारभ्य 'सङ्गच्छते' इत्यन्त क ख पाठ ।

२ एतत्स्थाने—'सूत्रार्थप्रतिपिपादविषयप्रवृत्तेन पूर्वभाष्येणाऽस्यैकदेश्युक्तित्वबोधनात् । सर्वनामसज्ञासूत्रादा'वतिसर्वाय' अतित'दित्याद्युदाहरणपरभाष्याच्च' इति ग पाठ ।

३ चकार. कचिञ्चास्ति ।

४ इतोऽग्ने—'अतिसर्वायेति । न च सर्वनामसंज्ञाविषयेऽकृतव्यूहपरिभाषाया

तृतीयासमासे । अयमपि सर्वाद्यन्ततृतीयासमासस्यैव निषेधो, नाऽवयवानाम् । सर्वाऽऽदिसूत्रोक्तयुक्ते । ननु 'तृतीयये'त्येव सूत्रमस्तु । (पूर्वोत्तरसाहचर्यात्समास एव प्रहीष्यते) । एकदेशाऽनुवृत्त्या 'दिक्-समासे' इत्यत्रत्यं 'समास'प्रहणमनुवर्त्य वा । एव च 'समासे'इति व्यर्थमिति चेत् । सत्यम् । 'समासे'इति योगविभागाय तत् । तत्र च सामर्थ्यात्समासा-ऽर्थकं वाक्य गृह्यते । तच्च नाऽलौकिकम् । अदन्ते काऽकचोरविशेषात् । समासस्वरेण शिट्स्वरस्य बाधाच्च । हलन्ते तु नैतत्सूत्रप्रवृत्तिरित्यनुपपद-मेव वक्ष्यते । इत्यभिप्रेत्याह—तृतीयासमासार्थेति । 'यत्र कौपि स्थितस्य सर्वादेः सज्ञा ने'त्यर्थ । तृतीयासमासश्चाऽत्र 'पूर्वसदृशे'ति पूर्वघटित-वाक्यविहित एव गृह्यते । यदन्तत्वमादाय सर्वनामसज्ञाप्राप्तिस्तमुच्चार्य विहितत्वेन, तृतीयापदमुच्चार्य च विहितत्वेन प्रतिपदोक्तत्वात् । वाक्यमपि तत्सम्बन्धेव । प्रत्यासत्तिन्यायात् । ध्वनित चेदमत्रैव भाष्ये ।

तेन 'करोति'द्वारा सामर्थ्ये 'मासेन कृत पूर्वं मासपूर्वस्तस्मै 'मास-पूर्वस्मै' इति समासे, तत्सम्बन्धिनि 'मासकृताय पूर्वस्मै' इति वाक्ये च निषेधो न । 'पूर्वसदृशे'ति सूत्रन्तु द्वेत्वादिदृतीयायां परस्परान्वये चारि-तार्थ्येन 'करोति'द्वारके सामर्थ्ये न प्रवर्त्तते । 'तृतीया तत्कृते'ति तु 'कृत'-प्रहणसामर्थ्यात्करोति'द्वारा सामर्थ्ये प्रवर्त्तते'इति समासे निरूपयिष्याम ।

अप्रवृत्तेः पूर्वमुक्तत्वाद्नापि पूर्वं सर्वशब्दे सर्वनामसज्ञाया प्रवृत्तेस्तदन्त-विधिना स्मायादिक दुर्वारमिति वाच्यम् । 'सर्वनाम्नो विहितस्ये'ति विहित-विशेषणाश्रयणात् । समुदायस्य तु न सर्वनामत्वम् । अनुपसर्जनसर्वाथ-वाचकान्तत्वाऽभावात् । एवञ्च कार्याऽभावादपि न पूर्वं सज्ञाया प्रवृत्तिरिस्वाहुः' इति ग पाठ । क कुण्डलित ।

१ क कुण्डलितो ग पाठ ।

२ 'नेत्यर्थ' इत्यन्तोऽथ क. पाठ. ।

३ 'यस्य सर्वनामसंज्ञाप्राप्ति' ग. पाठ ।

(‘सर्वक्रेण सदृश’इत्यत्राऽपि न । यस्य सर्वनामसंज्ञा तमुच्चार्याऽविहितत्वात् । समासस्यैवाऽनेन निषेधेनाऽस्य च समासस्य सर्वाद्यन्तत्वाऽभावेन तत्प्राप्त्यभावाच्च । तदर्थवाक्येऽपि न । प्रत्यासत्त्या यत्र समासे निषेधस्तदर्थवाक्ये एव प्रवृत्त्यङ्गीकारात् ।

एतेन ‘कर्तृकरणे’ इति समासे ‘त्वयका कृतमि’त्यत्र नेति प्रतिपदोक्त-समासग्रहणफल वदन्त परास्तां) । एव ‘मासाऽवराये’त्यप्युदाहरणं बोध्यम् । तत्राऽपि ‘अवरस्योपसङ्ख्ये नमि’ति प्रतिपदोक्त समास इति दिक् ।

(द्वन्द्वे च । अयं निषेध इतरेतरयोगे एव, न समाहारे । तत्र समाहारस्य विशेष्यत्वेन उपसर्जनत्वादेवाऽप्राप्तेः । अत एव वृक्षश्च इतरच्चेति-विग्रहे ‘वृक्षेतरमि’त्यादावदूढ नेत्याहुः ।) ।

समुदायस्येति । अत्र यद्वक्तव्यं तत्सर्वादिसूत्रे एवोक्तम् ।

सुदप्रसङ्ग इति । ‘वर्णाश्रमेतराणामि’त्यादाविति भावः । न च निषेधसामर्थ्यम् । अनाङ्गत्र-तसिल्लादिन्यावृत्त्या चारिताध्यात् ।

जसाधारमिति । जस इ—जसिस्तस्मिन्नित्यर्थे सौत्र सप्तम्या लुगित्यर्थ इति भावः । यद्वा ‘जसी’त्याधारसप्तमी । यद्यपि शीभावेन जसु-अपहृतस्तथाऽपि औपचारिकमाधारत्वमिति भावः । नाऽकजिति । समुदायनिष्ठकुत्साबोधकाऽकञ्जेत्यर्थः । (अवयवस्य तु सर्वनामत्वेऽप्येका-र्थीभूतस्य कुत्साऽऽदिभिर्निष्कृत्य सम्बन्धो वक्तुमशक्य इति भावः ।

१ क कुण्डलित प्रायः ख ग च पाठः ।

२ ‘अविहितत्वात्’ इत्यन्त क, नास्ति । ख ग च पाठः ।

३ चकार क, नास्ति ।

४ इतोऽग्रे—‘न च ‘पूर्वं समासे’ इत्येव सूत्रमस्त्विति वाच्यम् । ‘मासावराये’त्यादौ निषेधाऽनापत्तेः । तत्र हि—‘अवरस्योपसख्यानमि’ति प्रतिपदोक्तः समास इति दिक्—इति ग, च, पाठः ।

५ ग पाठः ।

६ ख, ग च, पाठः, क नास्ति ।

यदा तु वर्णाश्चाऽऽश्रमश्चेतरकश्चेति द्वन्द्वं क्रियते, तदा 'वर्णाश्रमेतरके'
'वर्णाश्रमेतरका' इति भवत्येव) ।

प्रथम । अत्र सूत्रे 'ने'ति न सम्ब्रध्यते । प्रथमादिषु प्राप्त्यभावात्^१ ।

'जसी'त्यर्थाऽधिकाराज्जसाधारे शीभावे एवाऽयं विकल्प इत्याशये-
नाह—जसः कार्यं प्रतीति ।^२ तय. प्रत्यय इति । 'सङ्ख्याया अवयवे
तयवि'ति । तदन्ता इति । अत्र हेतु प्रागुक्त एव । द्वितीय-तृतीयशब्दौ
'द्वेस्तीय.' 'त्रे संप्रसारण चे'ति साधू । इदं च वार्त्तिकम् अन्प्रत्ययान्ते न
प्रवर्त्तते । तीयशब्दस्य लाक्षणिकत्वात् । तेन 'द्वितीयाय भागाये'त्येवाद्यु-
दात्तस्य । अनभावे तु 'स्मै' भवत्येव । अयं च विकल्पो 'विभाषा जसी-
तिसाहचर्यात्तत्रैवोपसङ्ख्यातत्वाच्च छिट्प्रत्ययकार्ये एव, न त्वकचीत्याहुः ।

जराया(ज) । 'अष्टन आ' इत्यतो 'विभक्ता'वित्यनुवृत्तस्य 'अचि
रञ्चते' इत्यतोऽनुवृत्तेनाऽचीत्यनेन विशेषणात्तदादिविधिरित्याशयेनाऽऽह—
अजादाविति । तेन 'जराभ्याम्' 'जराया इदं जारमि'त्यादौ न । न च
'जरसा'वित्यादौ जरसादेशाऽप्रसङ्ग । विभक्तेरञ्चूत्वेनाऽजादित्वाऽभावा-
दिति वाच्यम्^३ । व्यपदेशिवद्भावेन सिद्धे । एवं चाऽऽद्यन्तवत्सूत्रं न
कार्यम् । इदमेव ध्वनयितुमिह तदनुपन्यासः । न च जराया असुङ्गेवाऽस्तु,
किमनेन जरसादेशविधानेनेति वाच्यम् । प्रतिपत्तिलाघवाऽनुरोधेनाऽर्द्ध-
मात्रालाघवेऽनभिनिवेशात् । (जरो शब्दात्तत्करोतीतिप्यन्ताट्टिलोपे, क्विपि,

१ इतोऽग्रे—'नेमशब्दे नित्यं प्राप्ते, इतरेष्वप्राप्ते उभयत्रविभाषेयम्'—
इति ग पाठ ।

२ 'तयप्' ख. पाठ ।

३ इतोऽग्रे—'येन विधिरि'त्यत्र हि स्वमिति वक्तंते । तच्च षष्ठ्या विपरिणम्यते ।
एवञ्च तदपवादभूताया 'यस्मिन्विधिरि'त्यस्यां तत्सूत्रपठिताया तदनुवृत्त्यैव
सिद्धे । व्यपदेशिवद्भावेन सिद्धेश्च' इति ग पाठ ।

४ 'लाघवेऽनभिनिविष्ट सूत्रकृतेत्यन्वे' ग. पाठ ।

५ ग च पाठ । क. कुण्डलितः ।

णिलोपे, एकदेशविकृतन्यायेन जराशब्दत्वाद्दोषापत्तेः । णिलोपस्य स्थानिवत्त्वन्तु न । 'कौ लुप्तमि'ति निषेधात् । अत्र चाऽस्याश्रयणे, 'अभिव्यक्तपदार्था ये' इत्यस्याऽनाश्रयणे च जरसादेशकरणमेव प्रमाणमित्याहुः ।)

पदाङ्गाधिकारे इति । पदमङ्ग च विशेष्यम् । विशेषणेन च तदन्तविधिरिति भावः । (अत्र च 'युजेरसमासे' इत्यसमासग्रहण ज्ञापकम्) । 'येन विधिरित्यस्याऽय प्रपञ्च' इति 'येन विधिरित्यत्रैव भाष्ये स्पष्टम् ।

अत एव 'तदुत्तरपदस्ये'ति पाठेऽपि उत्तरपदशब्दो न रूढ, किन्तु यौगिक । तेन 'परमाऽतिमहान्' 'बहुजरसा'वित्यादिसिद्धिरित्याहुः ।

'अत्र 'पद'शब्देनोत्तरपदाऽधिकारो गृह्यते । तत्रैव भाष्ये उदाहरणादिति कैयटः । 'केवलपदाऽधिकारोऽपी'त्यन्ये । इदमपि तत्सूत्रशेषे भाष्ये ध्वनित, कैयटेन च स्पष्टमुक्तम् ।

नन्वनेकाल्वाटुपसर्गविशिष्टस्य जरसादेशः स्यादत आह—निर्दिश्यमानस्येति । 'षष्ठी स्थानेयोगे'ति सूत्रमावर्त्तते । द्वितीयस्याऽयमर्थः—'षष्ठ्यन्तमुच्चार्यमाणमेव स्थानेन युज्यते, न प्रतीयमानमिति । तेनेदसिद्धमिति भावः ।

नन्वयं 'जर'शब्दो, न 'जरा'शब्दोऽत आह—एकदेशेति । अनन्यत्वादिति । छिन्नपुच्छे शुनि श्रत्ववच्छिन्नैकदेशे पुच्छे पुच्छत्ववच्चाऽत्राऽपि

१ ग च. पाठ ।

२ इतोऽग्रे—'न च 'येन विधिरितिशास्त्रबलात्तदन्तस्य वृत्त्योपस्थितत्वेपि 'जरारूपाऽङ्गस्य स्थाने' इत्यर्थमुपजीव्यैव तस्य प्रवृत्त्या, तदविरोधेनावयवद्वारा निर्जरादीनां स्थानित्वकल्पनेनापि तदुपपत्त्याऽधिकस्य स्थानित्वे मानाऽभाव इति न्यायसिद्धमिदमिति वाच्यम् । 'णच स्त्रियामनि'त्यादौ 'णजन्तात्प्रातिपादिकादि'त्यर्थमुपजीव्यैव 'णजन्तान्तादि'त्यर्थस्य प्रवृत्त्या, तत्राप्यवयवद्वारैव णजन्तान्वस्य प्रकृतित्वापत्तौ, णजन्तस्यापि प्रकृतित्वाद् 'व्यवक्रौशी'त्यस्याऽप्यापत्ते' इति ग च. पाठ ।

जराशब्दत्वमिति भावः । 'स्थानिवत्सूत्रन्तु यत्राऽद्धं विकृतं, ततोऽप्यधिकं, सम्पूर्णं वा, तत्र जातिव्यञ्जकभूयोऽवयवदर्शनाऽभावेन तच्चाऽप्रतीतावारोपेण कार्यसिद्धयर्थम्, विकृताऽवयवत्वप्रतीत्यर्थं च । प्रकृते त्विदं स्थानिवत्त्वोपलक्षणम् । (इदमेव ध्वनयितुमनन्यवत्त्वादिति वतिघटित नोक्तम् । वतिघटितपाठेऽपि अन्यवन्नेत्यर्थः । तत्सादृश्यनिषेधे तत्त्वनिषेधस्त्वर्थसिद्ध इति बोध्यम्) । नन्वेकदेशविकृतन्यायेन जराशब्दत्वेऽपि, जरशब्दस्य निर्दिश्यमानत्वाऽभावात्कथमादेश इति चेन्न । स्थानिवुद्धयैव कार्यप्रवृत्त्या निर्दिश्यमानस्येतिपरिभाषाबाधाऽभावात् । 'येन विधिस्तदन्तस्ये'त्यस्य तु संज्ञासूत्रत्वात्सूत्रस्थजराशब्दो जराशब्दाऽन्तपरि' इत्यर्थपरत्वम् । एव च तदन्ते आदेशप्रवृत्तौ परिभाषाविरोध स्पष्ट एव ।

एवं 'यदागमा' इति बोधितस्याऽप्यादेशेन निवृत्त्यभावः । एतन्न्यायबलात् । अत एव 'हुङ्गल्भ्य'इति धे 'रुदिही'त्यादौ 'निर्दिश्यमानस्ये'ति परिभाषया भाष्यकारैर्निवारणं कृतम् । न चा'ऽस्य च्वा'वित्यादौ दीर्घादीनामादेशाऽनापत्तिः, तेषां निर्दिश्यमानत्वाऽभावादिति वाच्यम् । जातिपक्षे

१ 'प्रकृते त्विदं स्थानिवत्त्वोपलक्षणम्' इति क पाठः, ख ग च नास्ति ।

२ ग पाठः ।

३ 'परोऽपीत्यर्थपरत्वम्' ख ग च. पाठः ।

४ इतोऽग्रे- 'श्रूयमागवर्णातिरिक्तवर्णस्थानित्वबोधकशास्त्रसहकृतलक्ष्यसंस्कारकवाक्ये स्थानित्वेन बोधितस्य श्रूयमाणातिरिक्तवर्णस्यादेशेन निवृत्त्यभाव' इत्यर्थस्य तेन बोधनात् । अत एव 'यदागमा' इतिबोधितवर्णस्याप्यादेशेन निवृत्त्यभावः । अत एव 'पच्चेयुरि'त्यादौ न पररूपम्' इति ग. पाठः ।

५ इतोऽग्रे- 'न च 'स्वाङ्गमव्यवधायकमि'तिन्यायेन इकाररहितहेरादेशो दुर्वारः । तन्न्याये मानाऽभावात् । आगमविशिष्टस्य तद्ग्रहणेन ग्रहणस्यैव तद्बीजत्वाच्च' इति ग. च. पाठः ।

दोषाऽभावात् । किञ्च 'न भूमुधियोरितिनिषेधेन ग्रहणकशास्त्रगृहीताना निर्दिश्यमानकार्यबोधनात्न दोष ।

अनया च सह स्वस्वनिमित्तसन्निधापितानाम् 'अल्लोन्त्यस्ये'त्यादीना समावेश एव, न बाध्यबाधकभाव, विरोधाऽभावात् । नाऽप्यङ्गाऽङ्गिभावः, उभयोरपि परार्थत्वेन, तदयोगात् । यत्तु 'आदे परस्याऽल्लोन्त्यस्येत्येता- वेतद्बाधकाराविति । तन्न । 'उदस्था'त्सूत्रे भाष्यकारैरस्या सञ्चारितत्वात् । बाधकत्वे मानाऽभावाच्च । नाऽप्येतयारिय बाधिका । एतयोर्निविष- यत्वप्रसङ्गादिति 'विंशती'तिसूत्रे कैयटः ।

इयं चाऽवयवषष्ठीविषयेऽपि प्रवर्तते । अत एव 'तदो सः सा'विति- सत्वम् 'अतिस्य' इत्यत्रोपसर्गतकारस्य नेति स्पष्ट 'पाद् पदि'ति सूत्रे भाष्ये । अनेकाल्सूत्रे सर्वश्चैतत्परिभाषाबोधित एव गृह्यते इति दिक् । 'निर्जरसे'त्यादौ 'स्वादिष्वि'ति पदत्वे रूत्व न, भत्वेन पदत्वस्य

- १ इतोऽग्रे—'किञ्च रीकृत'इत्यादौ रीकादीना छित्करणेनाऽस्या अनित्यतया क्वचि- द्गणग्रहणेऽप्रवृत्ते । अत एव 'गम्लृ'शब्दात्क्यचि 'गम्नीयते' इत्यादौ रीकादेश- सिद्धिः । एतेनेगागमेन यणा रूपमिद्धौ रीकादेशाविधान व्यर्थमित्यपास्तम् । अत एव 'एरनेकाच' इति यण् दीर्घान्ते प्रथ्याबुन्न्याविषयादावपि सिध्यति । यण् तु जिज्यतुर्विव्यतुरित्यादौ चरितार्थं । अत एव हयवरट्सूत्रे 'ऽयोगवाहानामुप- देशेऽलोऽन्त्याविधि प्रयोजनं, वृक्षस्तत्र, नैतदस्ति प्रयोजनम् । निर्दिश्यमान- स्येत्येव सिद्धमित्युक्त सङ्गच्छते' इति ग च पाठ । 'रिद्धशयगित्यादौ' । 'रिद्धादीना' । 'गम्नीयात्' । 'रिद्धादेश' इति तु च पाठभेदः ।
- २ 'किञ्च' इत्यारभ्य 'न दोषः' इत्यन्तोऽय पाठो ग च नास्ति ।
- ३ इतोऽग्रे—'निर्दिष्टस्य, तदवयवस्य वा, निर्दिष्टावयवोऽनिर्दिष्टाऽवयवो वे- त्याकाङ्क्षासत्त्वेन समावेशस्यैवोचितत्वाच्च' इति ग. च. पाठ ।
- ४ 'नापि'इत्यारभ्य 'कैयट' इत्यन्तोऽय पाठो ग च नास्ति ।
- ५ 'गृह्यते' इत्यतोऽग्रे—'अविरोधे सम्भवति विरोधस्याऽन्याख्यत्वाद्'— इति ग च पाठ ।
- ६ 'निर्जरसा' इत्यारभ्य 'इति बोध्यम्' इत्यन्तः क. पाठ । ख. ग च. नास्ति ।

बाधात् । किञ्च यस्मात्स्वादिविधिस्तस्य स्वादौ पदत्वम् । न चाऽस्मात्
स्वादिविधि । स्थानिवत्त्वन्तु न । निर्जरस्यादेशाऽभावात् । जर-
शब्दस्यैवाऽयमादेश । तस्याऽप्यर्थवत्त्वेनाऽर्थवत् आदेश इत्येतत्परेण
'सर्वे सर्वपदादेशा' इत्यनेन न तस्यादेश प्रत्याशा । 'एकदेशविकृत-
मि'त्यादि तु 'स्थानिवदि'त्येतत्समानार्थमित्यभिमानेन तयोरत्राऽलेख
इति बोध्यम् ।

पक्षे इति । जरसादेशाऽभावपक्षे इत्यर्थ । पूर्वविप्रतिषेधेनेति ।
'विप्रतिषेधे परमि'त्यत्र परशब्दस्येष्टवाचित्वादिति भाव ।

तथा भिस्तीति । एसि वक्तव्ये ऐस्करण सन्निपातपरिभाषाऽनि-
त्यत्वे मूलमिति तद्भावः । एवमिनाऽतोरिकारदीर्घोच्चारणमपि बोध्यम् ।
तदनुसारिभिरिति । एतत्सूत्रोपात्तत्वात्पूर्वविप्रतिषेधवाक्ये स्यादेशोऽपि
ग्रहीतुमुचित इति तद्भावः ।

निर्जरस्येत्येवेति । पूर्वविप्रतिषेधेन स्यादेशेऽनजादित्वाज्जरसादेशा-
ऽभाव इति भावः ।

भाष्येति । तथा च प्रकृतसूत्रे एव भगवान् भाष्यकारोऽतिजरैरिति
भषितव्यं, सन्निपातपरिभाषये'ति । पूर्वविप्रतिषेधस्य निर्मूलत्वाच्च ।
एसैसोरुच्चारणे लाघवाऽभावात् । 'नदैरि'त्याद्यर्थं 'बहुल छन्दसी'त्यत्रैस
आवश्यकत्वाच्च ।

नन्विनादेशे इकारोच्चारणमेव मूलम् । अन्यथा नादेशं विधाय
'आङ्गि चाप' इत्यत्र 'आङ्गि चे'ति योगविभागेनाऽत इत्यनुवृत्त्यैत्वविधाने-
नैव सिद्धौ किं तेन ? । 'अनेने'त्यादि तु 'अ नाप्यक' इति नकारप्रश्लेषेण
नकारे परतोऽप्यन्विधाना'द्वलि लोप' इत्यस्य बाधेन सिद्धम् । सूत्रे च 'अ'
इति नान्तस्य नपुसकनिर्देश इति चेन्न । परत्वान्नाऽऽदेशात्पूर्वमेत्वाऽऽपत्तौ,
नाऽऽदेशविधायकस्य वैयर्थ्यापत्तेः । तत्सामर्थ्यात्पूर्वविप्रतिषेधाऽऽश्रणे
विपरीत गौरवम् । भाष्ये इकारस्य प्रत्याख्यानाच्च । प्रत्याख्यानेन चेदमेव

ध्वन्यते—'इकारस्य फलाऽन्तरकल्पने नाऽभिनिवेष्टव्यम्, किन्वेतच्छेष-
परिहारार्थं एव 'इकार' इति । आदशे तु 'अदि'तिच्छेद एव सूत्रतात्पर्यम् ।
भाष्याऽनुरोधात् । वृत्तिकारास्तु पररूपवारणाय सामर्थ्याऽनुसरणक्लेश-
मसहमाना 'आदि'तिच्छेदमाहु । एतेनाऽप्यैस् व्याख्यात इति दिक् ।

परे तु 'विभक्त्यादेशेभ्य परत्वाज्जरसि'त्यसङ्गतम् । विभक्त्यादेशा-
नामन्तरङ्गत्वात् । अधिकविभक्तित्वज्ञानसाऽपेक्षत्वेन जरसादेशस्य
बहिरङ्गत्वात् । इनादीना प्रत्ययविशेषाऽपेक्षत्वमित्यस्य प्रकृतिविशेषा-
ऽपेक्षत्वेन समम् । 'पूर्वस्थानिकत्वेन जरसोऽन्तरङ्गत्वमि'त्यपि न । पूर्वनि-
मित्तकत्वेन विभक्त्यादेशानामपि तत्त्वात् । 'स्थान्यपेक्षया पूर्वनिमित्तमन्त-

१ 'अपरे तु' ख ग पाठ ।

२ इतोऽग्रे—'जरसादेशस्य विभक्तिज्ञानसापेक्षत्वेन बहिरङ्गत्वात्, इनादीना च
तन्निरपेक्षत्वेनान्तरङ्गत्वात् । न चेनादीना प्रत्ययविशेषापेक्षत्वेन बहिरङ्गत्वम् ।
'विशेषाऽपेक्षं बहिरङ्गमि'ति न वचन, किन्तु विशेषधर्मापेक्षया सामान्य-
धर्मस्य प्रथमोपस्थितत्वेन तन्नमित्तकस्य पूर्वं प्रवृत्तिरिति हि तद्वीजम्, तन्नि-
मित्तसमुदायापेक्षयाऽधिकविशेषधर्मनिमित्तकत्व वा । एवञ्च यद्विशेषधर्मस्य
सामान्यधर्मज्ञान विना न ज्ञान, तादृशविशेषापेक्षस्याऽस्तु बहिरङ्गत्वम् । यथा
'रुदश्च पञ्चभ्य' इतीटाऽपेक्षितसार्धधातुकत्वज्ञान धातुविहितप्रत्ययत्वज्ञानसापे-
क्षमिति, पूर्वं तज्ज्ञानभावश्यकमिति, यासुटः सार्धधातुकत्वज्ञाननिरपेक्ष-
प्रवृत्त्याऽन्तरङ्गत्व युक्तम् । नचैवं प्रकृते । विभक्तित्वज्ञानोत्तरप्रवृत्तिकजरस
प्रागेव 'दा' इत्याद्याकारकस्वरूपज्ञानमात्रापेक्षेनादीनां प्रवृत्तेस्तेषामेवान्त-
रङ्गत्वात् । एतेन 'पूर्वं पूर्वमन्तरङ्गमि'ति सर्वतो जरसादेशोऽन्तरङ्ग' इत्य-
पास्तम् । युगपत्प्रासाचेव तदन्तरङ्गत्वप्रवृत्ते । अत एव 'जराया' इति सूत्रे-
अजरासीत्यत्र—इति ग पाठ ।

३ 'आदेशानामन्तरङ्गत्वात्' इत्येव ख पाठः ।

४ 'निमित्तकत्वेन आदेशानाम्' ख पाठः । ५ 'केचित्' इत्यन्तोऽयं क. पाठ ।

रङ्ग, परनिमित्तकञ्च बहिरङ्गमि'त्यपि केचित् । अत एव 'जराया'इतिसूत्रे 'अजरासी'त्यत्र नुमृजरसो प्राप्तयोर्विप्रतिषेधेन जरसि'ति भाष्योक्त सङ्गच्छते । अन्यथा त्वद्रीत्या शिभावात्पूर्वमेव जरस प्रवृत्तौ, तदा च सर्वनामस्थानत्वाऽभावान्नुमा विप्रतिषेधविचाराऽसङ्गतिः स्पष्टैव । मम त्वन्तरङ्गत्वाज्जरस पूर्व शिभावे प्रवृत्ते, तत्सङ्गतिः स्पष्टैव । अत एव 'टाङ्सी'ति सूत्रे कैयटेनोक्त—'भाष्यकारस्तु सन्निपातपरिभाषया जरसादेशमनभ्युपयन्नतिजरेणाऽतिजरादिति भाव्य, न त्वतिजरसिनाऽतिजरसादिति मत्वा गौरवमुद्गाहितवानि'ति । भवद्रीत्या पूर्व जरसादेशे, इनाद्यप्राप्त्या, तदभावपक्षे च तस्याऽप्राप्त्या, 'सन्निपातपरिभाषयाऽनभ्युपयन्नि'त्यसङ्गतिः स्पष्टैव । असिद्धविषयेऽपि तत्परिभाषाप्रवृत्ति प्रागुपपादिता, उपपाद-

- १ 'नुमा विप्रतिषेधविचारस्य नाऽसङ्गति' ग पाठ ।
- २ इतोऽग्रे—'न च 'शि सर्वनामस्थानमि'त्यत्र शिपदस्य लक्षणया शिस्थानिपरत्वेन जज्ञसोरेव सर्वनामस्थानत्वमिति तद्गाभ्याशयः । लक्षणाया मानाऽभावात् । मुख्यार्थे बाधाऽभावाच्च'—इति ग पाठ ।
- ३ 'असिद्धविषयेऽपी'त्यादिमूलस्थ—क पाठस्थाने—'न च जरसादेशस्य बहिरङ्गतयाऽसिद्धत्वेन तद्विषये कथं सनिपातपरिभाषाप्रवृत्तिः ? । 'असिद्धस्यापि तद्विघातकस्याऽनया निवृत्तिरि'त्यर्थस्य कृन्मेजन्तसूत्रभाष्यसमतिपूर्वकमष्टशब्दे उपपादयिष्यमाणत्वात् । एवञ्च टा-भिस्-डे-ङ्सि-ङस्-आम्सु विभक्तिनिमित्तकार्ये कृते जरस् न भवत्येव । क्वचित्-सनिपातपरिभाषाविरोधात्, क्वचिदजादित्वविघातात् । एव जराशब्दे स्त्रीलिङ्गे औ ङे-ङस्-आम्-ङिषु न । 'औङ आप' 'याडाप.' 'ह्रस्वनद्याप' इत्येतेषु कृतेषु क्वचित्सनिपातपरिभाषाविरोधात्, क्वचिदजादित्वविघातात् । टौसोस्तु 'आङि चाप' इत्येस्वे कृतेऽपि स्थानिवद्भावेन भवत्येव जरस् । नपुंसकनिर्जरशब्दे औ-जस्-शस्-ओम्-ङिष्वेव जरस्, नान्यत्र । यद्यपि टा-ङे-ङ्सि-ङस्-आम्सु पुंलिङ्गवत्, सोरमि च सनिपातपरिभाषया तदभावेऽपि द्वितीयैकवचने तदभावे न मानं, तथापि तस्याऽप्यन्तरङ्गत्वाद्दतोऽमित्यमि, संनिपात-

यिष्यते च । नपुसकद्वितीयैकवचनेऽप्यन्तरङ्गत्वादतोऽमित्यमि, सनिपात-
परिभाषया जरसभावः । न च तत्र नाऽकारान्तसन्निपातकृतमेवाऽजादित्व,
किन्तु तदभावेऽपि । एषां तु सन्निपातलक्षणविधिं विना न यस्य प्रवृत्ति-
योग्यता, तत्रैवेति भवत्येवाऽत्र जरसि'ति युक्तम् । मानाऽभावात् ।
'टाङ्सी'तिसूत्रस्थेनाऽतिजरेणेत्येतद्विषयकैयटेन विरोधाच्च ।

(एतेन 'परत्वान्नित्यत्वाद्वाऽऽभाव बाधित्वा जरसि'ति परास्तम् ।
अत एव 'जराया' इति सूत्रे 'इष्टमेवैतत्सगृहीतम् 'अतिजरम्' अतिजरै-
रिति प्रथमा द्वितीयासाधारण्येनैवोक्तम्) । एव च स्त्रिया जरसादेशे
'याडाप' इत्यादीनामाकारप्रक्षेपेण वारण विफलमेव । (तेषा परैत्वात्) ।
अतिखट्व्शब्दे—'अतिखट्वौ', 'अतिखट्वेन', 'अतिखट्वाय', 'अतिखट्वे'
इत्यादौ 'औङ् आप' 'आङ् चाप' 'याडाप' 'ङेराम्नद्यामि'त्येतेषां
वारणाय तु प्रक्षेप आवश्यक एव ।

यद्यप्यनया रीत्या तिस्रादेशाऽपेक्षया त्रयाऽऽदेशस्याऽन्तरङ्गत्वं,
तथाऽपि 'न तिसृचतस्र' इति ज्ञापकादन्तरङ्गत्वस्य क्वचिदनाश्रयणा-
त्परत्वेनैव व्यवस्था । एवमेव नुमनुटोर्विप्रतिषेधस्याऽप्युपपत्तिरित्याहुः ।

परिभाषया तदप्राप्तिः—इति क पाठस्यैव प्रपञ्चस्वरूपो ग पाठ ।

१ 'सनिपातपरिभाषा तु' ग पाठ ।

२ 'सूत्रस्थाऽतिजरेणेत्येव रूपमिति प्रागुक्तकैयटविरोधाच्च' ग पाठः ।

३ क कुण्डलित, ख. ग पाठं ।

४ 'एव च' इत्यारभ्य 'विफलमेव' इत्यन्तोऽय पाठो ग नास्ति ।

५ लघुशब्देन्दुशेखरस्थोऽय पाठ ।

६ एतत्स्थाने—'अनङ्कार्य-नसादीनां तेभ्योऽन्तरङ्गत्वेन, नसादिषु कृतेषु,
'याडाप' इत्यादीनां वारणाय तु प्रक्षेप आवश्यक एव । 'नसादयस्त्वङ्ग-
सज्ञानपेक्षत्वेनौङ् आप इत्यादिप्रवृत्ते प्रागेव भवन्ति । तेषु कृतेषु
स्थानिवद्भावेनाऽऽबन्तत्वमादाय प्राप्ता अपि ते विषय आकारप्रक्षेपाच्च

पद्मो । अत्र शस्प्रभृतयो निमित्ततयोपात्तास्ते स्वप्रकृतिभूतान् पदादयश्च स्वार्थबोधनसमर्थान्, स्वमदृशवर्णवतश्च, स्थानिन आक्षिपन्तीत्याह—पाद-दन्तेति । (एवञ्चाऽऽक्षिप्रस्थानिनामेव 'शस्प्रभृतिष्विति-विशेषणमिति भावः) । 'अनुदात्तस्य चर्तुपधस्येत्यतोऽन्यतरस्यामित्यनुवर्त्तत इत्याशयेनाऽऽह—शसादौ वेति । यद्यपि 'वा'ग्रहणं नाऽनुवर्त्तते, लोके शसादौ पादादीनां प्रयोगोऽसाधुरेव, अत एव 'ये च तद्धिते' इति सूत्रस्थ—'वा केशेष्विति वार्त्तिके 'वा'ग्रहणं चरितार्थम् । (मण्डूकानुवृत्तौ मानाऽभावाच्च । भाष्याऽनुक्तत्वाच्च) । छन्दसि सर्वविधीनां वैकल्पिकत्वेन वेदे पादादीन् साधयता कैयटेन, हरिणा च तदनुवृत्त्यभावस्यैव ध्वनितत्वादिति बहवः, तथाऽपि 'तुल्याऽऽस्य'सूत्राऽऽदिभाष्ये 'आस्ये'- 'पादेनोपहृतं'भासेन पूर्वायेत्यादिप्रयोगदर्शनेन, 'हृदयस्य प्रिय' इत्यादिसौत्रप्रयोगेण चाऽस्य वैकल्पिकत्वसावश्यकम् । कैयटादयश्चिन्त्या एव । वार्त्तिके 'वा'ग्रहणं त्वस्य नित्यत्वबोधकमिति भावः ।

नन्वत्र 'छन्दसी'त्यनुवर्त्तते' इति प्राञ्चः, तत्कथमस्याऽत्रोपन्यास इति चेत् । अत्राऽऽहु —'छन्दसीति नाऽनुवर्त्तते । भाष्येऽनुक्तेः ।

भवन्तीति कौमुद्यामेव स्त्रीलिङ्गे स्पष्टम् । न चैव 'तिसृणामि'त्यादावन्तरङ्गत्वाभ्यादेशापत्तिः, तिस्रादेशस्य विभक्तिनिमित्तकत्वेन बहिरङ्गत्वादिति वाच्यम् । नुमुमुटो पूर्वविप्रतिषेधपरवार्त्तिकेनेदशान्तरङ्गत्वस्य क्वचिदनाश्रयणपूर्वकं 'विप्रतिषेधे परमि'त्यस्य प्रवृत्तेर्ज्ञापनेनाऽदोषादिति मात्सर्यमुत्पार्त्तयै सुधियो विभावयन्त्विति प्राहु ।' इति क कुण्डलित ख ग च पाठः ।

१ ग च पाठः ।

२ ग च. पाठः ।

३ 'व्यवस्थितविभाषात्वबोधकम्' इति क कुण्डलित. ख. ग पाठः ।

४ एतत्स्थाने—'ये च तद्धिते' इति सूत्रे 'छन्दस्यतद्धितेऽजादौ शीर्षभावो चकव्य' इत्यत्र छन्दोग्रहणेन 'शीर्ष'छन्दसी'त्यत्र 'छन्दसी'त्यस्य स्वरितत्वाऽभावबोधनात्' इति ख. ग. पाठः ।

अत एव 'भासश्छन्दसी'त्यत्र 'च्छन्दो'ग्रहण चरितार्थम् । दृश्यन्ते च लोकेऽपि बहुश प्रयोगा इति दिक् ।

निशाशब्दस्य निःप्रकृतिकत्वेनाऽऽपो वैकल्पिकत्वेन च 'वाक्' 'वाचे'-
त्युभयवन्निश्चिन्शयोरुभयोर्यद्यपि सूत्र विनापि सिद्धिस्तथाऽपि सुटि
इलन्तस्थाऽसाधुत्वबोधनायाऽत्र ग्रहणम् । प्रामादिकमेवेति । 'आह्लो
वृकस्य चिद्वर्त्तिकामभीके' 'हव्या जुह्वान आसनी'त्यादौ मुखादित्या-
द्यर्थस्य वेदभाष्ये उक्तत्वादिति भाव । प्रत्याहार इति । औट
ष्टकारेणेति भाव । 'टा'टकारेण तु न । व्याख्यानात् । औटष्टस्याऽनन्या-
ऽर्थत्वाच्च । 'टा'टकारस्तु 'टाङ्सी'त्यादौ विशेषणाऽर्थ । सुडागमस्य तु
न ग्रहणम् । प्रत्यायाऽप्रत्यययो प्रत्ययस्यैव ग्रहणात् । 'सर्वनामस्थाने-
चे'त्यत्राऽसम्बुद्धाविति पर्युदासाच्चेत्यभिप्रत्याह—स्वादिपञ्चेति ।

अक्लीबस्थेति । एतेन पर्युदासत्व ध्वनयति । वाक्यभेदाऽसमर्थ-
समासाऽऽपत्त्या प्रसज्यप्रतिषेधस्य गुरुत्वात् । यत्तु 'सुट् स्त्रीपुसयोरिति-
वक्तव्ये, 'नपुंसकस्ये'त्युक्तिः । प्रसज्यप्रतिषेधम्, असामर्थ्ये समास च
ज्ञापयतीति कैयटः । तन्न । विपरीत तवैवाऽर्द्धमात्रागौरवादित्याहु ।
ध्वनित चेद भाष्ये ।

यत्तु 'व्रते' इति सूत्रे 'अनपुसकस्ये'त्यसमर्थसमासे उदाहरण भाष्ये
दत्तं, तदप्येतत्सूत्रे प्रसज्यप्रतिषेधव्याख्यातृमताऽभिप्रायेणेति न तद्विरोध ।

स्वादिषु । 'सु'रत्र प्रथमैकवचन, न तु सप्तमीबहुवचनम् । प्रथमो-
पस्थितत्वात् । 'असर्वनामस्थाने' इति पर्युदासाच्च । 'आदि'ग्रहणसाम-
र्थ्याच्च सुप्व्यतिरिक्तानामपि ग्रहणम् । अन्यथा 'सुपी'त्येव वदेत् ।
ते चाऽविशेषात्सर्वेऽपि कबन्ता इत्याशयेनाऽऽह—कप्प्रत्ययावधीति ।

यच्चि भम् । 'यू च, अच्चे'ति समाहारद्वन्द्वः । समासान्तविधेरनित्यत्वात्
टच् । 'यची'त्यनेन स्वादेर्विशेषणात् 'यस्मिन्विधिस्तदादावल्लग्रहणे' इति-

तदादिविधि । असर्चनामेति । तेन 'सुपादावि'त्यादौ 'पाद् पदि'त्यादि-
पदादेशादयो न । अयं च पर्युदासो, लाघवात् । (यत्तु 'प्रसज्यप्रतिषेधे
'राजे'त्यादौ 'सुप्रिङ्गन्तमि'ति पदत्वस्याऽपि निषेधाऽऽपत्तौ, नलोपा-
ऽसिद्धिरिति । तन्न । 'अनन्तरस्ये'ति न्यायविरोधात् ।)

एषो च पदत्वकार्यप्रतिबन्धरूपाऽशास्त्रीयेऽपि कार्ये भवति । 'न पदान्त'-
सूत्रस्थभाष्यप्रामाण्यात् ।

आ कडा । 'प्राक्कडारात्समास' इति तु नाऽवधि । व्याप्तिन्यायात् ।
'तत्पुरुषो', द्विगुश्चे'ति लिङ्गाच्च । समावेशार्थं हि तत् । इत्यभिप्रेत्याह—
कडारा' कर्मधारय इति ।

'आ चाऽर्थादि'ति वक्तुं युक्तम् । न हि 'चाऽर्थे द्वन्द्व' इत्यतः परमप्य-
स्योपयोगोऽस्ति । 'केचित्तु एका संज्ञे'त्यधिकारादेव सिद्धाववध्युपादानं
निरर्थकमेव, अन्यत्रेवाऽत्राऽपि तदुपादानं विनैव तन्निवृत्तिसिद्धेः ।
'राजदन्तादिषु परमि'त्यादावनन्वयादुत्तरत्राऽननुवृत्तिसिद्धेश्च । इदमेव
ध्वनयन्वक्ष्यति—एकसंज्ञाधिकारात्सिद्धे शेषग्रहणं स्पष्टार्थमिति 'शेषो
वी'ति सूत्रे इति । तन्न । प्रतिसूत्रं तस्याऽसम्बन्धात् । अनन्वयाच्च ।

तस्मात् पारार्थ्यसाम्यात्परिभाषायामधिकारशब्दो बोध्यः । ध्वनितं
चेद् 'षष्ठी स्थाने' इति सूत्रे भाष्यकैयटयो । एवमेकेति स्त्रीलिङ्गनिर्देशात्,
प्रकरणाच्च सज्ञालाभे, सज्ञाग्रहणमपि चिन्त्यप्रयोजनमिति दिक् ।

एकैवेति । सङ्ख्यावाच्येकशब्दोपादानादवधारणं सपद्यते इति
भावः । यद्यपि परत्वाऽनवकाशत्वाभ्यां बाधकत्वेनाऽपीदं सिद्धमिति,

१ क. कुण्डलितो ग पाठः ।

२ 'एषा च' इत्यारभ्य 'भाष्यप्रामाण्यात्' इत्यन्तोऽयं क ख पाठो, ग नास्ति ।

३ 'वस्तुत एका सज्ञेति' ख. ग पाठः ।

४ 'स्पष्टार्थमिति 'शेषो वी'ति सूत्रे । यथान्यासे तु पारार्थ्यसाम्यात्' इति
ख ग पाठः ।

५ 'इति तच्च' इत्यारभ्य 'तस्मात्' इत्यन्तं क पाठः ।

तथाऽपि सज्ञानां विरोधाऽभावाद्धिप्रतिषेधाऽप्रवृत्तिः । भिन्नफलत्वेन सामान्यविशेषभावाऽभावान्नाऽपवादत्वम् । (एव चैकसज्ञाधिकारादन्यत्र संज्ञानां परस्पर बाध्यबाधकभावाऽभावः) । अत एव तद्व्यदादीना कृत् कृत्य-प्रत्यय-सज्ञाऽऽद्य सिद्धन्तीति बोध्यम् ।

या परेति । द्वयो सावकाशयो परा, निरवकाशत्वे तु सैवेति विवेकः । तेनेति । अनवकाशत्वेनेत्यर्थः । परोदाहरणन्तु 'अपादानमुत्तराणि कारकाणि बाधन्ते' इत्याद्याकरे स्पष्टम् । नै चैवमौपगव इत्यादौ 'सुसिद्धन्तमि'ति पदसंज्ञाया अन्तरङ्गत्वात्परत्वेन बाधोऽनया न स्यात् । उत्तरकाल-प्रवृत्तिकेऽज्ञानन्तर्येण 'नाजानन्तर्ये' इति निषेधात् । 'राजन्य' इत्यादौ सामर्थ्यादेवाऽन्तरङ्गबाधः ।

न चाऽङ्गसज्ञापि भ-पदसज्ञाभ्या परत्वाद्वाध्येतेति वाच्यम् । पदसंज्ञाद्विधावङ्गमित्यनुवर्त्तनात् 'अङ्ग सत्पद भवति, भ भवती'त्याद्यर्थाऽङ्गीकारेण समावेशस्वीकारात् । न च पर्याय स्यात्, एव चाऽनुवृत्तिरपि चरितार्था, नियमबाधश्च नेति वाच्यम् । अङ्गप्रकरणे 'भस्ये'त्यस्य पाठेन, 'सुपि च' 'तद्धितेष्वचामादेरि'त्याद्यङ्गकार्यविधानेन समावेशज्ञापनात् । पुरुषसज्ञा-

१ क नास्ति । ख. ग. पाठः ।

२ 'अत एव' इत्यस्य स्थाने 'तेन' इति ख ग पाठः ।

३ 'न चैवम्' इत्यारभ्य 'अन्तरङ्गबाध' इत्यन्त क पाठः ।

४ एतदुत्तरम्—'औपगव' इत्यादौ 'सुसिद्धन्तमि'तिपदसंज्ञाया भसज्ञया बाधश्च परत्वेन बोध्यः । तेन 'राजन्य'इत्यादौ न नलोप इति बोध्यम् । न च तस्या अन्तरङ्गत्वात्परत्वेन बाधोऽनया नोचितः । एवं तर्हि बाध्यसामान्यचिन्तया तस्या अप्येषा अपवाद इत्यदोषात् । अत्राऽपि 'सुसिद्धन्तमि'त्यनुवृत्तेर्वा । न चाऽङ्गसज्ञापि भपदसज्ञाभ्याम्' इति ख. ग. पाठः ।

५ 'अङ्गप्रकरणे भस्येत्यस्य पाठाच्च' ग. पाठः ।

६ 'सुपि च' इत्यारभ्य 'अङ्गकार्यविधानेन' इत्यन्त क ग. पाठः ।

परस्मैपदसंज्ञयोरपि 'णलुत्तमो वे'तिज्ञापकात्समावेशः । अन्यत्र इष्ट-
समावेशस्थाने च. पाणिनिना कृत एवेति ध्येयम् ।

गुरु-लघुसंज्ञे वर्णस्य, नदी-घिसंज्ञे तदन्तस्ये'ति विभिन्नाऽवधिकत्वा-
त्समाविशत । 'तयोरपि वर्णसंज्ञात्वमि'तिपक्षे 'ह्रस्वं लृत्वित्यत्र
'असखि'पदसहितं 'घि'पदमनुवर्त्य, गुरुसंज्ञाविधायके 'स्थाय्य'पद-
'यू'पदसहितं 'नदी'पदं चाऽनुवर्त्य, वाक्यभेदेन 'तत्संज्ञकयोस्ते संज्ञे विधी-
येते' इति समावेशः । पर्यायस्तु घिर्पदं नदीपदरहिताऽनुवृत्त्याऽपि सिद्ध
इति दिक् । (नै चैतानि सूत्राणि 'निर्जर'शब्द एव वक्तुं युक्तानि ।
न च फलाऽभावः । पदान्तत्वप्रयुक्तरुत्ववारणेन भसंज्ञाफलसत्त्वादिति
वाच्यम् । पदसंज्ञाया अकरणेनाऽपि तस्य सुलभत्वात् । इह तु 'दद्भ्या-
मि'त्यादौ जश्त्वाद्यर्थं पदत्वस्याऽऽवश्यकत्वे, 'दत्' इत्यादौ तद्वारणाय
भत्वमप्यावश्यकम्) इति दिक् ।

यलोप इति । 'ह्रँलि सर्वेषामि'तीत्यर्थः । अङ्गाऽऽक्षिप्तस्य, भसंज्ञा-
क्षिप्तस्य च एकत्वे एव एतत्सूत्रप्रवृत्तिः, प्रत्यासत्तिन्यायादित्याशयेना-
ऽऽह—यजादिस्वादिपर इति ।

एतेन 'भत्वस्य 'वृषण्वस्वश्चयो'रित्यादावप्रत्ययेऽपि विधानाद्भत्वेन
न प्रत्ययाऽऽक्षेप' इति परास्तम् । अङ्गसाचिव्येन सम्भवात् । नन्विदम्

१ 'इति पक्षेऽपि' ख. ग पाठः ।

२ 'यूपद-शेषपदानुवृत्त्यापि' ग पाठः ।

३ क कुण्डलित ख. ग पाठः ।

४ 'भत्वमप्यावश्यकम् । न च 'दत्' इत्यादौ 'स्वादिष्वि'ति पदस्वाज्जस्वं
दुर्वारम् । न च भत्वेन बाधः । कार्याऽभावेन तदप्रवृत्तेरिति वाच्यम् । पदत्व-
प्रतिबन्धस्यैव कार्यस्य सत्त्वात् । न चेदमशास्त्रीयम् । 'न पदान्ते'तिसूत्रस्थ-
भाव्यप्रामाण्येनाऽशास्त्रीयेऽप्येतत्प्रवृत्त्यङ्गोकारादित्याहुः' इति ग. पाठः ।

५ 'ह्रँलि सर्वेषामिति, लोपः शाकल्यस्येति वेत्यर्थः' इति ग. च. पाठः ।

असङ्गतम् । भत्वेनाऽङ्गनिष्ठयजादिस्वादिपरत्वाऽऽक्षेपेऽप्यवयवनिष्ठस्य तस्याऽऽक्षेपे मानाऽभावात् । 'यचि भमि'त्यत्र 'यस्मात्प्रत्ययविधिरि'त्यनु-
वृत्तेरङ्गस्यैव तद्विधानात् । (संज्ञाविधिभिरस्यैकवाक्यत्वेऽपि, प्रत्ययस्या-
ऽङ्गांशे उत्थिताकाङ्क्षत्वेन तत्रैवाऽन्वयस्यौचितत्वात्) ।

किञ्चाऽनो विशेषणेऽपि 'अनस्तक्षणे'त्यादौ दोषो दुर्वारः । विधौ परि-
भाषोपतिष्ठते नाऽनुवादे' इति परिभाषया निर्दिष्टपरिभाषाऽनुपस्थिते' ।
('अनन्त्यविकारे' इति परिभाषा तु नाऽस्त्येव । सन्त्वे तु यजादि-
स्वादिप्रत्ययस्याऽन्विशेषणत्वे फलाऽभाव । 'अनस्तक्षणे'त्येतदेव हि तत्फल-
माहु) इति चेत् । अत्राऽऽहुः 'ष्यङ्क. सप्रसारणमि'ति सूत्रे भाष्यकारा -

- १ क. कुण्डलितो ग. पाठ. ।
- २ 'अनुपस्थितेरिति चेदत्राहु' क पाठ ।
- ३ क नास्ति । ख. ग. पाठ ।
- ४ 'इति चेदत्राहु.—कार्यकालपक्षे पदैकवाक्यतायाः सर्वसमतत्वेनोपस्थित-
पदानां यथेष्टमभिसम्बन्धाङ्गाकारात् । अय भाव.—तत्पक्षे 'यचि भ-
मि'त्यादेरयमर्थ.—'यत्र भशब्दस्तत्र यचीत्युपस्थित भः , 'यस्मात्प्रत्यय-
विधिस्तदादी' त्यनुवर्त्तमान च । तत्र 'यस्मात्प्रत्ययविधि...दादी' त्युपस्था-
प्याशस्योपस्थापक समानविभक्तिकत्वम् । 'यचि' 'प्रत्यये' इत्यादीना सज्ञा-
सूत्रे उपात्तविभक्त्यन्ततैव । सप्तम्यन्तादिपाठस्य वैयर्थ्यापत्तेः । प्रथमा-
यास्तु साधुस्वार्थत्वेनाप्युपपत्तेः । तत्रोपस्थितप्रथमान्तपदोपस्थाप्यार्थस्योप-
स्थापकाऽर्थ एवान्वय । सप्तम्यन्तस्य त्वन्येनापि । अत एव प्रकृतसूत्रे 'यस्मा-
त्प्रत्ययविधिस्तदादी'त्यंशस्य 'भस्ये'त्यत्रान्वयमभिप्रेत्याऽङ्गावयव इति
व्याख्यातम् । 'यची'त्यशस्तु 'यजादिस्वादिपरो योऽनि'त्यन्विशेषणतया
व्याख्यात. । 'यचि भमि'त्यादिक तु 'इको गुणवृद्धी'इतिवदुपस्थापकमेव ।
उपस्थाप्यस्योपस्थापकेन प्रदेशेषु वृत्त्या बोधनात्परं सज्ञासूत्रव्यवहार ।
वृत्त्या बोधकत्वमपि सामानाधिकरण्यादवसीयते । 'इको गुणवृद्धी'त्यादौ तु

‘एवं तर्हि कार्यकालं संज्ञापरिभाषं, यत्र कार्यं तत्रोपस्थितमिदं द्रष्टव्यम् ।
 ‘भस्ये’त्युपस्थितमिदं भवति-‘यच्चि भमि’ति । तत्र यजादिपरतयाऽन्कारं
 विशेषयिष्याम, अनाऽकारम्-‘यजादिस्वादिपरस्याऽनो यो अकार’
 इति । तस्याऽयं भाव-कार्यकालपक्षे ‘भस्ये’ति श्रुते, भपदार्थजिज्ञासाया
 ‘यच्चि भमि’त्युपस्थितेन शक्तिग्रहे वृत्ते, एतद्वाक्याऽर्थबोधकाले लक्ष्या-
 ऽनुरोधेन तन्त्राऽऽदिन्यायाऽऽश्रयणाद्यं चीत्यस्याऽन्विशेषणताऽपीति । ‘विधौ
 परिभाषे’ति न्यायस्तु नाऽस्त्येव । तज्ज्ञापकभूतेन ‘उदीचामात’ इति सूत्रस्थ-
 ‘स्थाने’ग्रहणेन परिभाषाणामनित्यत्वमात्रकल्पनात् । अत एवोदात्त-
 स्वरितयोर्यण इत्यादौ ‘उदात्तस्वरितस्थानिकस्य यण’ इति वृत्त्याद्युक्तं
 सङ्गच्छते । (सैत्त्वेऽप्यनित्यत्वाच्च) । ‘षष्ठी स्थाने’ इति सूत्रं ‘निर्दिश्य-
 मानस्ये’ति परिभाषापरम् । स्थानसम्बन्धलाभस्त्वन्तरङ्गत्वादिना, ‘स्थानि-
 वदादेश’ इति ज्ञापकेन वेति । भाष्यमते स्थानसम्बन्धस्य परिभाषालभ्य-

नैवमिति स्पष्टमेव । न च यथोद्देशपक्षेऽपि भत्वाऽङ्गत्वयो प्रत्ययनिमित्तत्वा-
 दव्यभिचारिहेतुना यजादिप्रत्ययपरत्वानुमान भविष्यत्येवेति किं विशिष्य
 कार्यकालपक्षोपादानेनेति वाच्यम् । तथा सत्याक्षेपकविशेषणत्वस्यैव न्याय्य-
 त्वेनाऽनो विशेषणताऽनापत्तेः । अनुमित्युपस्थितस्य वृत्त्याऽनुपस्थितत्वेन
 शाब्देऽन्वयाऽनापत्तेश्च । ‘धूमोऽय उवलती’तिवत् । अत्र प्रमाणम्—एवं
 तर्हि कार्यकाल संज्ञापरिभाषम्—इति ग च पाठ ।

- १ इतोऽग्रे-‘तेनाऽनस्नक्षणेत्यादावनोऽकारादेर्न लोप’ इति ‘व्यङ्ग’ सम्प्रसारण-
 मि’ति सूत्रस्थ भाष्यमेव । ‘आगन्तूनामन्ते निवेश’ इतिन्यायेन ‘अन’
 इत्यस्योत्तर ‘यची’त्यस्योपस्थितौ सनिधानेन तद्विशेषणत्वस्यैव न्याय्य-
 त्वाच्च । एवञ्च भाऽऽक्षिप्तः प्रत्ययविशेषोऽङ्ग चेति द्वयमनो विशेषणम् । अन्-
 त्वकारस्येति नोक्तदोषः । विधौ परिभाषेति न्यायस्तु’ इति ग च. पाठ ।
- २ ‘अचीत्यस्य’ ख. पाठ ।
- ३ ग च पाठः ।

त्वाऽभावेन ज्ञा पकस्यैवाऽसम्भवाच्चेति दिक् । 'केचित्त्वनन्यविकारे-
ऽन्त्यसदेशस्येत्यनयेद् सिद्धम् । न चैषा 'व्यङ्ग्य संप्रसारणमिति सूत्रे भाष्ये
प्रत्याख्यातेति भ्रमितव्यम् । वार्तिकोक्तफलानामन्यथा सिद्धि प्रदर्श्याऽपि,
'यान्येतस्या परिभाषाया प्रयोजनानि तदर्थं परिभाषा कर्त्तव्ये'त्युपसंहा-
रात् । अदमुयङ्, मिमाजिषतीत्यर्थं च, परिभाषावश्यकत्वम् । यत्तु 'न
सम्प्रसारणे' इति सूत्रे 'नैतस्या परिभाषाया' सन्ति प्रयोजनानी'त्युक्तं, तत्तु
'न सम्प्रसारणे' इत्यादेरेव ज्ञापकात्प्रयोजनाऽत्यल्पत्वसूचकम् । 'अल्लोपो-
ऽन' 'सान्तमहत्' इत्येतयोरन्याद्याऽनेककल्पनाऽपेक्षया परिभाषाया
एव ज्यायस्त्वादित्याहु ।

तपरकरण किम् ? अनिते क्विपि 'आन' इत्यादौ लोपो मा भूदिति ।
अन्त्व त्वत्रैकदेशविकृतन्यायेन बोध्यम् । (न च लोपस्य सम्भावितत्वेना-
ऽकृतव्यूहपरिभाषया 'अनुनासिकस्य की ति दीर्घाऽप्राप्तौ, लोपे इष्टाऽऽपत्ति-
रिति वाच्यम् । तस्या अनित्यत्वात् । इदमप्यनित्यत्वे ज्ञापकमि-
त्यन्यदेतत्) ।

रषाभ्याम् । निमित्त-निमित्तिनोरपदस्थयोरसम्भवात्पदे' इत्यनेन
सामर्थ्यादेकपदत्वे लब्धे, समानग्रहणमखण्डत्वलाभार्थम् । तेन समासे न-
'रामनामे'ति । अखण्डत्व चाऽत्र निमित्ताऽनधिकरणनिमित्तिमत्पदा-
ऽघटितत्वम् । तेन 'मातृभोगीण' इत्यादौ णत्वसिद्धि । केवल'भोगीने'-
त्यस्य, प्रत्ययमात्रस्य वा पदत्वाऽभावात् । लोकेऽर्थबोधकत्वाऽभावाच्च ।
अत एव 'आचार्यादणत्व चे'ति सार्थकम् । 'सुपर्वणे'त्यादिसिद्धये
'निमित्तानधिकरणे'ति ।

'पद'शब्देन चाऽत्र लोकेऽर्थप्रतीतिकृदुच्यते, -पद्यते बोध्यते इति

१ 'केचित्तु' इत्यारभ्य 'ज्यायस्त्वादित्याहु' इत्यन्त क पाठ ।

२ क कुण्डलित. ख ग. पाठ ।

३ 'निमित्तानधिकरणेति' इत्यन्तोऽयं पाठो ग. नास्ति ।

व्युत्पत्तेर्लक्षणया वा । एव च 'गन्धर्वगानमि'त्यादौ 'गतिकारकोपपदानामि'ति सुबुत्पत्ते पूर्वं समासेऽपि, णत्व न भवत्येव । (अत एव 'ब्रह्माणमानयती'ति विप्रहे 'ब्रह्माणी'त्यादौ 'पूर्वपदात्सज्ञायामि'ति-णत्वमुक्त मनोरमायाम्) ।

न चैव क्षुभ्रादिषु 'नृनमन'शब्दपाठो व्यर्थ । सज्ञाभूताऽखण्डार्थं तस्याऽऽवश्यकत्वात् । न च तत्र 'च्छन्दस्यद्वग्रहादि'त्यनेन प्राप्तिः । ईदृशे विषयेऽवग्रहाऽभावात् । अत एव 'वर्णकदेशानां वर्णग्रहणेनाऽग्रहणमि'ति-पक्षे 'नृनमन'शब्दपाठो ऋवर्णात्परस्य णत्वे ज्ञापक उक्त 'एओङ्'- 'ऐऔच्'सूत्रयोर्भाष्ये । यूषो—मण्डविशेष । ('मुद्राऽमलकयूषस्तु भेदी दापनपाचन' इति दर्शनात्) । न च ष्टुत्वेनैव सिद्धेरस्येहोपन्यासो व्यर्थ । अत एव 'षग्रहणमुत्तरार्थमि'त्याकर इति वाच्यम् । 'पुष्ट' इत्यादौ चरिताऽर्थस्य घृत्वस्याऽसिद्धतयाऽस्यैव प्रवृत्त्यौचित्यात् । आकरेऽपि- 'इह षग्रहण विनाऽपि लक्ष्यसिद्धिरस्तो'त्येतावति तात्पर्यमिति दिक् ।

पूर्वस्मादिति । पूर्वस्मान्निमित्तत्वेनाऽऽश्रितादित्यर्थः । अत एव 'हे गौ' इत्यत्र गकारात्परस्य 'एङ्ङ्स्वादि'ति सम्बुद्धिलोपरूपे विधौ वृद्धे-स्थानिवद्भावो न । 'अच परस्मिन्नि'तिसूत्रे 'पूर्वविधा'वित्यत्र आवृत्त्या पञ्चमीसमासस्याऽप्याश्रयणादयमर्थो लभ्यते इति भावः ।

पक्षे त्विति । तुनाऽरुचिर्बोधिता । तद्वीजन्तु (षष्ठ्या, सम्बन्धसामान्यार्थकत्वेऽपि, निमित्तनिमित्तिभावसम्बन्धार्थकतया) तदाश्रयणे फला-

१ क कुण्डलित. ख. ग पाठ । २ क कुण्डलित ख ग. पाठ ।

३ 'आवृत्त्या पञ्चमीसमासस्याश्रयणात्' इति क ख पाठ ।

४ इतोऽङ्गे—'अच परस्मिन्नि'तिसूत्रे पूर्वस्येति सम्बन्धसामान्यार्थकषष्ठ्यन्तेन वा कर्मकिप्रत्ययान्तविधिनाब्दस्य समासाश्रयणादयमर्थो लभ्यते इति भावः' इति क कुण्डलितो ग पाठ । ५ क कुण्डलितो ग. पाठः ।

६ 'सम्बन्धार्थकत्वाश्रयणे फलाऽभाव' इति ग. पाठ ।

ऽभाव । न च बेभिद्यतेर्यङन्तात्तच्चि 'उपजनिष्यमाऽणोप्यपवाद' इति न्यायेन (निषेधविषयाऽभावस्यापि निमित्तत्वेन, अकृतव्युहपरिभाषया वा) पूर्वभिडभावेऽल्लोपे, यलोपे, 'एकाच उपदेशे' इति निषेधादिष्ण स्यात् । पञ्चमीसमासे त्वल्लोपस्य स्थानिवत्त्वान्निषेधाऽप्रवृत्तावित् सुलभ इति वाच्यम् । 'एकाच उपदेशे' इत्यत्र विहितविशेषणाऽऽश्रयणादल्लोपेऽपि निषेधाऽप्रवृत्ते । स्पष्ट चेदमेकाचो द्वे इति सूत्रे भाष्ये ।

तत्र हि 'यङ्लोपे बेभिदिते'त्यत्र यङन्तात्तृचि, इट्प्रतिषेधमाशङ्क्य, 'एकाचोऽङ्गादि'ति व्याख्यानेन परिहृतम् । 'प्रत्ययविधानाऽवधेरेकाच परस्ये'ति व्याख्येयमित्यर्थ । प्रत्ययविधानाऽवधेरेव प्रायेणाऽङ्गत्वात् । एव च विहितविशेषणत्व फलितम् । उपदेशग्रहण च एकाजशेन सम्बध्यते एव । विहितविशेषणेनैव 'बिभित्सती'त्यादावदोषात् । किञ्च तद्भाष्यस्य यथाश्रुतत्वे 'बिभित्सती'त्यादौ दोषवारणाय उपदेशग्रहणस्य एकाजशेऽपि सम्बन्धे, 'बेभिदिते'त्यादावपि परिहाराऽसम्भवेन, तद्भाष्यस्य विहितविशेषणत्वे तात्पर्यमावश्यकमिति । अधिक भाष्यप्रदोपोद्घोते द्रष्टव्यम् ।

(वैसत्यादीनामनुदात्तपाठसामर्थ्यात्सूत्राऽऽरम्भसामर्थ्याच्च घातु-स्वरेणोदात्तत्वेऽप्यस्य प्रवृत्तौ सिद्धायामुपदेशग्रहण न कार्यमित्यपरं लाघवमत्र पक्षे बोध्यम्) । एतेन 'गोधुक्शब्दादाचारकिञ्चन्तात्तृजादौ विहितविशेषणत्वे इणनिषेधो न स्यादि'त्यपास्तम् । परविशेषणेऽपि 'दुहि'त्यस्याऽङ्गत्वाऽभावेनाऽप्राप्ते । हलन्तेभ्य आचारकिञ्चन्भावश्चेत्यलम् ।

न चैवमपि 'मथितं पण्यमस्ये'ति विग्रहे ठकि, इकादेशे 'यस्ये'त्यल्लोपे, 'इसुसुक्तान्तादि'ति कादेशे 'माथितिक' इत्यसिद्धि, पञ्चमीसमासे त्वल्लोपस्य स्थानिवत्त्वान्न दोष इति वाच्यम् । सन्निपातपरिभाषया वारणात् । 'ठस्येक' इत्यत्र स्थानिन्यकारस्योच्चारणार्थत्वेन ठस्याऽभावाच्च ।

स्थानिवत्त्वन्त्वल्विधित्वान्न । आदेशे तु अकारो विवक्षितः । प्रत्ययेषु च सर्वत्राऽविवक्षितः । एवं हि लाघवः भवति । अठचि च नाऽतिप्रसङ्गः । ठस्याऽङ्गसंज्ञानिमित्तत्वाऽभावात् ।

एतेनाऽऽदेशे ष्यकारोऽविवक्षित इत्यपास्तम् । बहुषु प्रत्ययेषु विवक्षितत्वकल्पनाऽपेक्षयैकत्राऽऽदेशे एव विवक्षितत्वकल्पने लाघवात् । किञ्चैव 'निषादकर्षू'शब्दात् 'ओर्देशे' इति ठचि, व्यञ्जनमात्रस्य व्यञ्जनरूप का'ऽऽदेशे, 'क'शब्दस्य लाक्षणिकत्वात् 'केऽण' इति ह्रस्वाऽनापत्तिः । स्पष्टं चेदमन्ययात्त्यप्सूत्रे भाष्यकैयटयो ।

('स्थान्यादेशयोरिति मनोरमायां 'स्थानि'पदेन इकादेशस्थानिभूता-
ष्टगादयः, आदेशपदेन च तद्विधायकं सूत्रमिति न दोषः) । ध्वनित
चैतत्समाधानद्वयस्य मुख्यत्वं 'ठकृल्लसोश्चे'ति वार्तिके भाष्ये । नन्वेवमपि
'अपीपचन्नि'त्यत्र णिलोपस्य, चङन्त्यकारयोरेकादेशस्य च स्थानिवद्भावा-
ऽनापत्तौ, अन्ते. 'सिजभ्यस्ते'ति जुसापत्तिरिति चेन्न । 'यस्य विभाषा'-
'वित्तो भोगप्रत्यययोरिति सूत्रस्थकैयटोक्तरीत्या परसाहचर्यस्य बलव-
त्त्वेन विदिसाहचर्यादभ्यस्तादपि लङ एव ज्ञेजुस्विधानात् ।

परन्त्वद चिन्त्यम् । विप्रतिषेधसूत्रे कार्यशब्देन शास्त्रीयस्यैव प्रहीतु-
मुचितत्वेन तदप्राप्तेः ।

'नित्यः परयणादेशः, परश्चाऽसौ व्यवस्थया ।

युगपत्सम्भवो नास्ति, बहिरङ्गेण सिद्धयति ॥'

—इत्य'च. परस्मिन्नि'तिसूत्रभाष्योक्तरीत्या पूर्वसाहचर्यस्याऽन्तरङ्ग-
त्वेन, तस्यैव प्रहीतुमुचितत्वाच्च ।

प्रत्यैषिषन्नित्यादावेवमपि दोषाच्च । ('विभाषा गमहनविद्विशामि'-

१ क कुण्डलितः ख. ग. पाठः ।

२ चकार ख नास्ति ।

३ 'दोषाच्च' इत्यन्तः क पाठः ।

४ क. कुण्डलितो ग. पाठः ।

त्यत्र लुग्विकरणपरिभाषाऽनुग्रहाय परसाहचर्यस्यैवाश्रयणमिति बोध्यम् ।
'नुदविदोन्दन्ने'त्यत्रापि 'विदूल् लाभे'इत्यस्य तौदादिकस्यैव भोगप्रत्यययो-
र्वृत्तिसम्भवेन तस्य 'वित्तो भोगे'तिसूत्रे ग्रहणेन तक्रकौण्डिन्यन्यायेनाऽत्र
तस्याऽग्रहणे, परसाहचर्येण रौधादिकस्यैव ग्रहणमिति बोध्यम्) ।

वस्तुतस्तु पूर्वोत्तरसाहचर्येणाऽभ्यस्तौदपि परस्याऽनादिष्टज्ञेरेव ग्रह-
णेन दोषाऽभावात् । 'सुट् तिथारि'तिव'ञ्जेर्जुंक्षि'त्यत्रेकारस्योच्चारणाऽर्थ-
त्वेन 'झ'मात्रस्य स्थानित्वेनाऽल्विधौ स्थानिवत्त्वनिषेधादन्तेर्ज्ञत्वा-
ऽभावेनाऽदोष इत्यन्ये । 'तन्वन्ती'त्यत्रेडागमस्तु न । बहिरङ्गतया यणो-
ऽसिद्धत्वादिति बोध्यम् ।

'ने च तदाश्रयणे विधिग्रहण किमर्थम् ? । पूर्वस्माद्विधिरित्यर्थ-
लभार्थमि'त्यादिना सप्रपञ्च तत्प्रयोजनानि व्याख्याय, 'पूर्वस्येति
सम्बन्धसामान्याऽर्थकषष्ठयैव सिद्धे पुनर्विधिग्रहण व्यर्थमि'त्याशङ्क्य,
'विधिमात्रे = शास्त्रीयेऽशास्त्रीये च स्थानिवद्भावो यथा स्यात् । वाच्यो' ।
'लोपो व्योर्वली'ति लोपो मा भूदि'त्युक्त्वा 'अस्ति प्रयोजनमेतत् ? । किं
तर्हीति । 'अपरविधाविति तु वक्तव्यम् । किं प्रयोजनम् ? । स्वविधावपि
स्थानिवद्भावो यथा स्यात् । कानि पुन स्वविधौ स्थानिवद्भावस्य प्रयोज-
नानि ? । आयन्नासन्नि'ति भाष्याऽसङ्गतिः । 'बेभिदिते'त्यादीनामस्मिन्
न्यासेऽसिद्धेरिति वाच्यम् । तत्रापि पञ्चमीसमासे बाधकाऽभावात् ।

१ 'अभ्यस्तस्यापि भावरूपादेशाऽनपहृतविकरणकाऽभ्यस्तग्रहणमि'त्यप्यति-
क्लिष्टम् । तस्मात्पञ्चमीसमास एवोचितः । (परे त्वीदृशसाहचर्याश्रयणा-
ऽपेक्षया पञ्चमीसमासाश्रयणे गौरवाऽभावः । ईदृशसाहचर्यस्य दुर्ज्ञेयत्व च)
इति क पाठः ।

२ 'अत एव विधिग्रहण किमर्थम्' ख. ग पाठः ।

३ इत् पर—'आयन्' 'आसन्नि'ति भाष्योक्त सङ्गच्छते । अन्यथा 'बेभिदिते'
त्यादीनामस्मिन्न्यासेऽसिद्धत्वेनाऽसङ्गतिः स्पष्टैव' इति ख. ग. पाठः ।

न्यासान्तर तु स्वविवेरपि संग्रहायेति स्पष्टमेव । अत्रत्यकैयटस्य तु प्रमाद इति भाष्यप्रदीपोद्घोते निरूपितम् ।

‘तन्वन्ती’त्यादाविट् तु न । उकारवृत्त्यार्द्धधातुकत्वस्याऽल्विधित्वेन स्थानिवत्त्वाऽभावात् । स्पष्टा चेयं रीतिर्‘भोभगो’ इति सूत्रे भाष्ये इति तत्रैव सूत्रे निरूपितम् । अधिक भाष्यप्रदीपोद्घोते निरूपितम् ।

(अस्मद्गुक्करीत्या साधने तु पञ्चमीसमासाऽऽश्रयण व्यर्थमेव । न च निमित्ताऽपेक्षया परत्वविज्ञानात्तत्सिद्धिः, अकारलोपाऽऽदेर्निमित्त ह्यार्धधातुकादि, न च तस्मात्परस्य विधि, किन्तु तस्यैवेति कैयटोक्करीत्या निर्वाह इति वाच्यम् । ‘तत्तर्हि वक्तव्यम् ? । न वक्तव्यम् । ‘पूर्वविधावि’-त्येव सिद्धम् । कथम् ? । पूर्वग्रहणेन नाऽऽदेशोऽभिसम्बध्यते-कुत पूर्वस्मात् ? । आदेशादिति । किं तर्हि ? । निमित्तमभिसम्बध्यते’ इत्युत्तरभाष्येऽणावधित्वेनाऽऽदेशस्यैव सम्बन्ध इत्यभिप्रायेणैव न्यासाऽन्तरप्रवृत्तिरित्यर्थस्य स्पष्टतयाऽभिधानात् ।

निमित्तस्याऽवधित्वेनाश्रयणे यणाद्यादेशनिमित्ताऽन्त्यादेः पूर्वस्य धात्वादेराडादिरूपे कार्ये कर्तव्ये स्थानिवद्भावस्य पूर्वविधावितिन्यासेऽपि सिद्धत्वेन, न्यासाऽन्तरेऽप्रवृत्त्यापत्तेश्च । किञ्चाऽपरविधावितिन्यासे निमित्ताऽपेक्षया परत्वविज्ञाने, ‘बाभ्रवीय’ इत्यादौ ‘हलस्ताद्धितस्ये’ति यलोपेऽवादेशस्य स्थानिवत्त्वापत्ति । न च ‘न पदान्ते’ति निषेध । स्वरदीर्घयलोपेषु लोपाऽजादेशस्यैव स्थानिवत्त्वनिषेधात् । अभावाऽतिदेश-स्याऽनुपदमेव विधिग्रहणेन सिद्धान्तितत्वात्, ‘स्थानिनि सति यन्न, तदा-देशेऽपि ने’त्यभावाऽतिदेशाऽऽकारात्, ‘योऽत्र’श्रीयते नाऽसावादेशो, यश्चादेशो, नाऽसावाश्रीयते’ इतिभाष्योक्करीत्या न निर्वाह । अत एव

१ इत आरभ्य ‘असङ्गततापत्ति’ (४५५ पृष्ठे) इत्यन्त क. कुण्डलित ख ग पाठ ।

२ ‘निमित्तस्य’ इत्यारभ्य ‘अप्रवृत्त्यापत्तेश्च’ इत्यन्त क ग पाठ ।

३ ‘योऽत्र’ इत्यारभ्य ‘न निर्वाह.’ इत्यन्तः क. ग पाठ ।

‘पटयती’त्यादौ वृद्ध्यभावसिद्धिः । न च ‘अपरविधा’विति न्यासे, आदेशाऽपेक्षया परत्वविज्ञाने ‘नैवेय’ इत्यसिद्धिः, अल्लोपस्य स्थानिवत्त्वेन ‘द्व्यच’ इति ढगनापत्ते, न ह्ययमादेशाऽपेक्षया परस्य कस्य चिद्विधिरिति वाच्यम् । निमित्ताऽपेक्षया परत्वविज्ञानेऽपि, दोषस्य तदवस्थत्वात् । ‘परदेशे जायमानत्वेन परसम्बन्धविधित्वमिति तूभयो समम् । एतेन ‘मथितमाचष्टे मथित्, ततश्चक्रि, काऽऽदेशाऽभावाऽर्थपञ्चमीसमास आवश्यक’ इति निरस्तम् । ‘अपरविधा’विति न्यासे आदेशस्य, निमित्तस्य वाऽवधित्वेऽपि, लोपात्, तन्निमित्तभूतणिच एव वाऽपरस्य विधिसत्त्वेन स्थानिवद्भावाऽनापत्त्या, कादेशसहितरूपस्यैव भाष्यकृत इष्टत्वाऽनुमानात् ।

किञ्च ‘पूर्वस्ये’ति सम्बन्धसामान्यषष्ठ्या स्थानित्व निमित्तत्व-सम्बन्धवत्कर्मत्वस्याऽपि ग्रहणे, ‘पूर्वकर्मकविधा’वित्यर्थेन ‘आयन्नि’त्यादीना सिद्धौ, वार्त्तिकाऽऽरम्भस्यैवाऽसङ्गतताऽऽपत्तिः ।) ।

ननु पञ्चमीसमासाऽङ्गीकारे ‘प्रविगण्ये’त्यादावल्लोपस्य स्थानिवत्त्वा द्यादेशो न स्यात् । ‘वचनसामर्थ्यात्स्थानिवद्भावकृतव्यवधाने प्रवृत्तिरिति तु न । ‘प्रशम्ये’त्यादौ चारितार्थोदात्त चेन्न । ‘निष्ठायां सेटी’ति-सेङ्ग्रहणेन तदनित्यत्वेनाऽदोषात् । तथाहि—तत्र ‘सेटी’तिपद नाऽनिङ्गव्यावृत्त्यर्थम् । णिजन्तात्तदभावात् । न च झपे. ‘सनीवन्तर्धे’तीङ्गविकल्पात् ‘संज्ञपित’ इत्यादौ ‘यस्य विभाषे’तीणिनषेधे सम्भवतीति वाच्यम् । ‘यस्य विभाषे’त्यत्रैकाच इत्यनुवृत्ते । अन्यथा ‘तनिपति-दरिद्राती’ति सनि विकल्पितेऽत्वेन ‘दरिद्रित’ इतीण्ण स्यात् । ‘वा दान्त’-

१ ‘किञ्च’ इति ख. ग पाठ ।

२ ‘प्रवृत्तिरिति चेन्न’ ग. पाठ । ३ अत्र ‘इति चेन्न’ इति ग नास्ति ।

४ ‘ननु निष्ठायां सेटीति सेङ्ग्रहणात्तदनित्यम् । तथाहि’ ख ग पाठ ।

५ ‘णिजन्तात्तदसम्भवात्’ ख ग. पाठः । ६ ‘निषेध’ ख. ग पाठः ।

सूत्रे 'ज्ञप्ता' इति निपातनेनेडभावस्येव, णिलोपस्याऽपि निपातनाच्च । तस्मात्तद्योगविभागेन कालाऽवधारणार्थम्—'इटि कृते एव णिलोपो, न तु तत् प्राणि'ति । अन्यथा 'कारितमि'त्यादौ परमपीठ बाधित्वा नित्यत्वाणिलोपे, 'एकाच उपदेशे' इतीणनिषेध. स्यात् । पूर्वस्माद्विधौ स्थानिवत्त्वे त्वप्राप्त एव निषेध । णिचा व्यवधानात् । तस्मात्सेट्प्रहणमनित्यतां ज्ञापयति । (इति चेन्न । सेट्प्रहणेन लाघवात्तद्भावस्यैव ज्ञापयितुमुचितत्वात् । अपि च सूत्रे पूर्वप्रहणवैयर्थ्याऽऽपत्ति । षष्ठोसमासेन पूर्वस्य, पञ्चमोसमासेन स्वस्य, परस्य च विधौ स्थानिवद्भावस्य प्राप्तत्वेन, 'विधावि'त्येव सिद्धे । पूर्वशब्दश्च व्यवहिताऽव्यवहितसाधारणस्तवाऽपि । अतिप्रसङ्गस्त्वनित्यत्वेन त्वयेव, मयाऽपि सुपरिहर इति दिक्) ।

वस्तुत 'एकाच उपदेशे' इत्यत्र विहितविशेषणपक्षे—'सेटी'ति चिन्त्यप्रयोजनमेवेति बोध्यम् । तदा तु 'प्रविगणय'ति भाष्योदाहरणादेव तदनित्यत्व बोध्यम् ।

('पूर्वत्रासिद्धे नेति । अतिदेशदृष्ट्या त्रिपाद्या असिद्धत्वेन न्यायसिद्धमिदम् । तस्य दोष इति । 'न मु ने' इत्यत्र नेति योगविभागेन एतदपि तथेति भाव) ।

संयोगादिलोपेति । तक्षिरक्षिभ्या ण्यन्ताभ्या किपि लोपाऽभावार्थम् । लत्वे—'निगाल्यते' । न चाऽत्र णिलोपात्पूर्वम् (अन्तरङ्गत्वात्) लत्वम् । सपादसप्ताध्यायीस्थकार्यप्रवृत्तियोग्यतयाऽप्रवृत्ते । न च स्थानिवदा-

१ 'परमपीठ बाधित्वा नित्यत्वात्' इति ग नास्ति ।

२ 'इति चेन्न' इत्यारभ्य 'इति दिक्' इत्यन्त क. कुण्डलित ख. ग पाठ. ।

३ 'तदा तु' इत्यारभ्य 'बोध्यम्' इत्यन्त क पाठ ।

४ क ख नास्ति । ग पाठ । ५ क नास्ति ।

६ 'अकृतस्यूपरिभाषयाऽप्रवृत्ते.' ग पाठ ।

देशः । अल्विधित्वात् । प्रत्ययलक्षणन्तु नियमाऽर्थम् । एवं 'प्लायते'
इत्यपि 'अयतावि'त्यस्योर्पसर्गविशेषणत्वे फल बोध्यम् ।

णत्वे—'माषवर्पनी' । ङीबुत्पत्तेः प्राक् समासे समासरूपप्राति-
पदिकान्तत्वाण्णत्व प्राप्तम्, 'यस्ये'ति लोपस्य स्थानिवत्त्वेन नकारस्य
प्रातिपदिकान्तत्वाऽभावात् ।

केचित्तु^३ 'णत्वग्रहण व्यर्थम्, बहिरङ्गतयाऽल्लोपस्याऽसिद्धत्वादि'ति ।
तन्न । पूर्वपदाऽऽक्षिप्तसमासरूपप्रातिपदिकान्तस्य तेन णत्वविधानेन,
तस्याऽपि पूर्वपरोभयसाऽपेक्षत्वेन, समासत्वज्ञानसापेक्षत्वेन च समत्वा-
दिति वार्त्तिकाऽऽशयः । 'निगाल्यते' इत्यत्राऽपि नाऽसिद्धत्वम् ।
'नाऽजानन्तर्ये' इति निषेधा^४दित्यन्ये (—इति दिक्) ।

नलोपः ।

'विशेष्यमन्तस्येत्यस्य 'ने'त्येतद्विभक्तिकम् ।

तथैव प्रातिपदिकेत्येतत्पदविशेषणम् ॥'

—इत्याशयेनाऽऽह—नेतीत्यादि^५ । सौत्रत्वात्तल्लोपः, न तु षष्ठी-

१ 'उपसर्गस्यायतिविशेषणत्वे' ग पाठः ।

२ 'माषवपनी । ङीबुत्पत्तेः प्राक् समासोऽत्र कर्त्तव्यः । अन्यथा समासरूप-
प्रातिपदिकान्तत्वाऽभावाण्णत्व न प्राप्नुयात् । इह 'यस्ये'ति लोपस्य
स्थानिवत्त्वेन, नकारस्य प्रातिपदिकान्तत्वाऽभावाण्णत्वं न' इति ख
ग पाठः ।

३ 'वस्तुतो णत्वग्रहणम्' इति ग पाठः ।

४ 'अल्लोपऽस्यासिद्धत्वात् । इदं च 'प्रतिरन्त' इत्यत्र भाष्ये इवनिवृत्तमिति
शब्दकौस्तुभे स्पष्टमिति दिक्' ग. पाठः ।

५ 'इति दिक्' इति क ग नास्ति ।

६ 'प्रातिपदिकेत्यादि' ग पाठः ।

तत्पुरुषयोः पूर्वपदे । असामर्थ्येन समासाऽसम्भवात् । 'तदन्तस्ये'ति षष्ठीतत्पुरुष । यदि तु 'ने'त्यनेन पद विशेष्यते, तदा विशेषणेन तदन्त-विधौ लब्धेऽन्तग्रहणं 'पदस्ये'त्यस्य वैयधिकरण्येनाऽन्वये तात्पर्यप्राहक-मिति भाष्यकृत इति हलन्ते निरूपयिष्याम ।

विभाषा छि । 'नपुंसकाच्चे'ति विहित शी इह गृह्यते, न तु 'जशसो शि' । तस्य सर्वनामस्थानत्वेन तस्मिन् भत्वाऽसम्भवात् ।

प्रकारार्थमिति । प्रकार.—सादृश्यम् । तच्च सुप्त्वेन । 'मांसपचनी'-त्यादावपि 'न लुमते'ति निषेधाऽनित्यत्वाच्छसादिपरत्व बोध्यम् ।

अत्र 'सुप्रभृतिष्वि'ति वाच्ये, 'शस्प्रभृतिष्वित्युक्त्याऽन्यत्र क्वचिदेव प्रवृत्तिर्बोध्यते । अत एव पत् हत्-निशां ग्रहण चरितार्थम् । तेषां द्विविधानामपि कोशसिद्धत्वेन, तत्र व्यवस्थार्थताया एव वक्तव्यतया, प्रत्ययमात्रे प्रवृत्तौ तस्या असम्भवेन, तद्वैयर्थ्यं स्पष्टमेव ।

प्रकारार्थत्वे प्रमाणमाह—भाष्ये इति । तत्र हि 'शस्प्रभृतिष्वित्यु-च्यते, अशस्प्रभृतिष्वपि दृश्यते, 'शलादोषणी' 'ककुद्दोषणी याचते महादेव' इत्युक्तम् । आद्यस्याऽधिगुप्रैषे पठ्यमानस्य शलाकाऽऽकारे दोषणी इत्यर्थ । छान्दस कादिलोप । एतेन 'दोषेत्यकारान्तस्य दूषण-वाचिनो दोषनादेश' इत्यपास्तम् ।

तेन पदङ्घ्रिरिति । एतेन कोशस्थपदादीना पादाद्यादेशत्वे, पादा-दिभ्य पृथक् पदादिवचन तत्र व्यर्थम् । न हि स्थान्यादेशयोः पृथगुपा-

१ 'विशेषणत्वेन' क पाठ ।

२ 'अन्तग्रहण स्पष्टार्थम्' ख. पाठ. ।

३ 'प्रत्ययत्वेन' ख पाठ । ४ 'अन्यत्र प्रत्यये क्वचिदेव' ख. पाठ ।

५ 'प्रत्ययमात्रे एवावश्यकतया' ख पाठ ।

६ 'स्पष्टमेवेति दिक्' ख ग. पाठ । ७ 'न च' ख ग पाठ. ।

दाने प्रयोजनमस्ति । स्थान्युपादानेनैव तदर्थाऽभिधानसमर्थाऽऽदेशस्याऽप्यर्थबोधनात् । अत एव नसाद्यादेशाना कोशेऽनुपन्यास' इति परास्तम् । भिन्नत्वेऽपि 'तृज्वत् क्रोष्टु'रिनिवद्धवस्थाऽर्थमस्याऽऽवश्यकत्वेन, सौ परतो हृदादीनां प्रयोगार्थं प्रकारार्थत्वस्याऽऽवश्यकत्वात् । स्पष्ट चेद् समास-कौमुद्यां 'वा शोकष्यन्ुरोगेष्वि'ति सूत्रे ।

ननु कोशे पदादय शब्दपरा । वाच्यवाचकयोर्भेदोपचाराच्च प्रसिद्धार्थपदोपस्थितौऽर्थेनाऽभेदाऽन्वय । अर्थपरत्व तु न सम्भवति । इत् पूर्वं शक्तिग्रहाऽभावात् । एव चैकशेषप्राप्तिरेव न । अभेदश्च वाच्य-वाचकभावमादाय पर्यवस्यतीति कोशादे शक्तिग्राहकताऽपि सङ्गच्छते । एवं च नाऽत्र क्षति प्रकारार्थत्वाऽभावेऽपीति चेन्न । कोशे तेषामर्थपरत्वात् । शक्तिग्रहस्तु पदत्वहेतुकानुमानेन सामान्यत एव पदप्रकारकः । एवञ्च 'विष्णुपदार्थाऽभिन्न कृष्णपदार्थ' इति क्रमेण बोध । 'विनायको विघ्न-राज' इत्यादौ द्वन्द्वविषये 'एते विनायकपदार्थाऽभिन्ना' इति बोध । सर्व-पर्यायद्वन्द्ववति कोशे 'एते पदार्था अभिन्ना' इत्यध्याहारेण बोधः । 'एतत्

१ 'प्यर्थबोधनेन तदनुपादानेऽपि क्षत्यभावात्' ग पाठः ।

२ 'इति वाच्यम्' ख. पाठः ।

३ 'भिन्नत्वेऽपि' इति क नास्ति ।

४ 'अभेदोपचाराच्चाऽभेदान्वय' ग पाठः । ५ 'पदोपस्थापितार्थेन' ख. पाठः ।

६ 'ग्राहकतापि सङ्गच्छते । यद्वा पदादय तत्तत्पदमात्रप्रकारकार्थबोधका । सूत्रञ्चाऽभिव्यक्तितन्यायेन हृदयत्वादिना हृदयाद्यर्थकानामेव व्यवस्थापकम् । तथा च प्रकारार्थत्वस्य कथमेतत्प्रयोजनमिति । तन्न । तस्य न्यायस्य विशिष्टरूपोपादानविषयत्वेन, पदकार्यविषयत्वेन चाऽत्राऽप्राप्तेरित्याहुः ।' इति ग पाठः ।

७ 'एवञ्च' इत्यारभ्य 'इत्याहु रिति दिक् (४६१ पृष्ठे) इत्यन्तः क. पाठः ।

पदममुकवाचकमि'ति शक्तिग्रहस्तु स्वस्वप्रसिद्धपदार्थमादाय तत्तत्पुरुष-
स्याऽनियतः । पञ्चान्मनसैव । आदावेव वा । अत एव तृतीयाध्यायतृतीया-
पादे शङ्करभगवत्पादैरुद्गीथाधिकरणे 'सामानाधिकरण्य चतुर्द्धा, अध्या-
साऽपवादैकत्वविशेषणत्वैरि'त्युक्त्वा, एकत्वे—'द्विजोत्तमो ब्राह्मणो भूदेव'
इत्युदाहृतः । नेद लौकिकवाक्यम् । तत्रैकेनैव विवक्षिताऽर्थसमर्पणाच्छब्द-
द्वयोच्चारणवैयर्थ्यस्याऽग्रे तैरेवोक्तत्वात् । तस्मात्कोशवाक्यमेवैतत् । तच्च
तस्याऽर्थपरत्वे एव सङ्गच्छते । (अत एव 'नामन्त्रिते समानाधिकरणे' इति
सूत्रे 'सामान्यवचनमि'त्यस्य प्रत्युदाहरणं भाष्ये—'अह्न्ये देवि सरस्वति
इडे काव्ये विहृव्ये, एतानि तेऽह्न्ये नामानी'ति दत्तम् । अन्यथैकार्थ-
बोधकत्वरूपसामानाधिकरण्यस्याऽप्यत्राऽभावात्तदसङ्गति स्पष्टैव) ।

एकशेषस्तु न । तथा सति तत्तच्छब्दस्वरूपस्य सम्यग्बोधाऽनापत्तेः ।
कोशस्य चाऽनेकशब्दानां स्वरूपबोधनपूर्वकं तेषामेकार्थबोधने तात्पर्यात् ।
एतदेवाऽभिप्रेत्योक्त- 'भेदाख्यानाय न द्वन्द्वो, नैकशेषो, न सङ्कर' इति ।

'उक्तलिङ्गभेदाख्यानाय 'ख नभ श्रावणो नभा' इत्यस्य स्थाने
'खश्रावणौ तु नभसी' इति न कृतम् । 'विष्णुर्नारायण कृष्ण' इत्यादौ
स्वरूपभेदाऽऽख्यानायैकशेषो न कृत' इति तदर्थः । अत एव 'यत्तदेतेभ्य'
इत्यादौ पाणिनिनैकशेषो नाऽकारि । 'कृतोऽत्र भिन्नलिङ्गानामनुक्तानां
क्रमादृते' इत्यस्य 'अनुक्तानां-स्थानान्तरेऽनिर्दिष्टानां भिन्नलिङ्गानां द्वन्द्व,
एकशेषश्च न कृतोऽन्येषान्तु कृत एव, यथा 'ऽप्सरोयक्षरक्षोगन्धर्वकिन्नरा'
इति । तथा 'मातापितरा'विति, 'पितरौ' इति चैकशेषः । भिन्नलिङ्गानां,
भिन्नस्वरूपाणामपि । 'विरूपाणामिति च तत्र प्राप्तिः । एव भिन्नलिङ्गानां
मिश्रतारूपं सङ्करोऽपि न कृतः । पूर्वपरत एकलिङ्गानां मध्ये भिन्न-
लिङ्ग इति न कृतमिति यावत् । यथा 'स्तव. स्तोत्रं नुति स्तुतिरि'त्येव

१ क कुण्डलित. पाठः ।

२ 'स्थानान्तरनिर्दिष्टानाम्' इति क. पाठः । स स्वशुद्धः ।

कृतं, न तु 'स्तुति स्तोत्र स्तवो नुतिरि'ति । 'क्रमाहते' इत्यस्य 'वर्गा पृथ्वी-
पुरक्ष्माभृद्वनौषधी'त्याद्युदाहरणम् । तत्र द्वन्द्वसङ्करौ कृतावेवेति स्वामी'
त्याहुरिति दिक् ।

('शास्त्रस्य च न पदपरेषु प्रवृत्ति । 'उभादि'त्यादिनिर्देशात् । न चाऽत्र
संज्ञात्वम् । आधुनिकसङ्केताऽभावात् । 'अभिव्यक्ते'ति न्यायोऽप्यत्र
नास्ति । अपदकार्यत्वात् । अत एव सर्वनामसंज्ञायां संज्ञाप्रतिषेधो
वार्त्तिककृताऽऽरब्धः । एव च नाऽत्र क्षति प्रकाराऽर्थत्वाऽभावेऽपीत्यरुचे-
राह—आसन्यमिति) ।

भाष्यादिति । 'ककुहोषणी' इति पूर्वोक्तादेवेत्यर्थः । न चाऽत्र
प्राण्यङ्गत्वादितरेतरयोगाऽभावेन, समाहारद्वन्द्वे, एकशेषे च कृते भाष्य
सुयोजमेव, एतस्य केवलस्य नपुसकत्वाऽभावेऽपीति वाच्यम् । अल्पा-
ऽच्चतरत्वेन दोःशब्दस्य पूर्वनिपाताऽऽपत्ते ।

किञ्च तदन्ते आदेशो दुर्लभः, विशेष्याऽसन्निधानात् । सत्यपि तस्मिन्
सम्पूर्णस्याऽऽदेशाऽऽपत्तिः । निर्दिश्यमानस्य कस्याऽप्यभावात् । स्थानिना-
माक्षेपेणैव लभात् । न चाऽवयवाऽनन्यत्वात्सिद्धिः । 'शस्प्रभृतिष्वि'-
त्युत्तया तत्प्रकृतिभूतानामेवाऽऽदेशौचित्यात् । तस्मात् 'ककुदि'ति पृथक्-
पदम् । ध्वनितं चैतत्कैयटेन 'ककुदि'त्येतद्द्रहित 'दोषणी याचते'इति
प्रतीक गृह्यता । 'शला दोषणी'त्यत्राऽपि भिन्ने पदे । दक्षिणं दोरिति—
'तमुपाद्रवदुद्यम्ये'ति पूर्वपादघटकोद्यम्येत्यनेन कर्मतयाऽन्वेति ।

दोषं तस्येति । दोष = हस्त, दूषण च, भजत इति तदर्थः । 'दो-
दोषा च भुजो बाहुरि'तिनिघण्टौ दर्शनात्स्त्रिया भागुरिमते टाबित्याहुः ।

१ क ग, नास्ति ।

२ 'किञ्च' इत्यारभ्य 'औचित्यात्' इत्यन्त पाठो ग. नास्ति ।

३ 'स्त्रियामपि' ख ग, पाठ ।

द्वयोरहोरिति । 'तद्वितार्थे'ति समास । 'कालादृच्' । 'द्विगोर्लुङि'ति लुक् । 'राजाह' इति टच् । अह्लादेश ।

सङ्ख्यावि । 'सायेभ्य' इति वक्तव्ये पूर्वप्रहणमुत्तरपद इत्यस्याऽधिकृतस्य षष्ठ्यन्तत्वलाभाय । (पूर्वशब्दो हि 'भीमो' 'भीमसेन' इतिवत्पूर्वपदार्थकः) । तदेतद् ध्वनयन्नुदाहरति—द्वघह्वीति । एतेनोत्तरपदाऽधिकारबाधे मानाऽभावात्, 'न लुमते'त्यनित्यत्वस्य कृप्रत्वाच्च, 'ब्रह्मस्थित' इत्येवैतदुदाहरणमिति ('ब्रह्मी'त्युदाहरण चिन्त्यमिति) परास्तम् ।

अह्ण साय इति । स्यतेर्घञि अवसानवचन 'साय'शब्दः । 'सङ्ख्याविसाये'ति ज्ञापकादेकदेशिसमासः ।

विश्वपा इति । 'विश्व पाती'ति विग्रहे 'आतोऽनुपसर्गे' इति के प्राप्ते, वाऽसरूपन्यायेन क्विप् ।

दीर्घाञ्जसि च । चकारादिचीत्यनुवृत्ति । यत्तु 'दीर्घाच्छसी'त्येव सूत्र्यताम् । 'दीर्घाच्छस्येवे'ति च नियमः । एवं च चकारो न कौयः । 'ने'ति च नाऽनुवर्त्तनीर्यामिति महस्लाघवमिति । तन्न । 'दीर्घादेव शसी'ति विपरीतनियमाऽऽपत्तेः ।

न्याय्यत्वादिति । जसि पूर्वसवर्णदीर्घनिषेधस्य न्याय्यत्वादित्यर्थः ।

[ननु अक्पदोपस्थापिताऽऽकारादीनामण्ट्वेन (अण्पदोच्चारणेन तेषामप्युच्चरितत्वेन च) तैरण्णदित्सूत्रबलाद्दीर्घादीनामुपस्थानेऽपि, तेषामक्

१ ग पाठः ।

२ क कुण्डलित ख ग पाठ ।

३ 'न कर्त्तव्य' ख पाठ ।

४ 'इत्यर्थ' इत्यन्तोऽय क. पाठ ।

५ क पुस्तके मसीलेपेन निस्सारितोऽयम् 'विरोध इति मतेनेदम्' (४६३ पृष्ठे) इत्यन्तो ग्रन्थः । ख ग तु वर्त्तते ।

६ ग. नास्ति । ख पाठ ।

पदोत्तरषष्ठ्या स्थानित्वबोधे मानाऽभाव । प्रत्ययाना प्रकृतिवृत्त्युपस्थाप्ये
 एवाऽन्वयात् । सर्वाङ्गिना प्रकृतवाक्यघटकपदजन्यपदार्थोपस्थितिविषय-
 त्वाऽभावेन शाब्दबोधविषयत्वस्य वक्तुमशक्यत्वाच्च । तथा चाऽणुदि-
 त्सूत्रे भाष्यम्-‘ऋगि’त्युक्ते संपाठमात्रं गम्यते’ इति । अस्य भाव —
 ‘ऋचं वद’ ‘ऋकपठ्यतामि’त्यादौ शब्दानुपूर्वीरूपाया ‘अग्निमीळे’ इत्यादि-
 काया ऋच एव कर्मत्वं प्रतीयते, न तु तदर्थस्येति । न च ‘द्विरेफमानये’-
 त्यादौ द्विरेफपदोपस्थितभ्रमरपदेनोपस्थितषट्पदस्य द्विरेफपदोत्तरद्वितीयया
 कर्मत्वबोधवदत्राऽपि भविष्यतीति वाच्यम् । अनयैवाऽनुपपत्त्या तत्र
 ‘द्विरेफ’पदेन स्वशक्य-वाच्यत्वसम्बन्धेन षट्पदस्यैवोपस्थितेर्नच्यैरङ्गी-
 कारात् । तथा च दीर्घेषु प्राप्तेरभावाद्बोधो निषेध इति चेन्न । अस्मादेव
 ज्ञापकात्प्रत्याहारपदानां तद्वाच्यवाच्ये लक्षणाऽङ्गीकारात् । न चैव
 ह्रस्वादीना शक्त्या, दीर्घादीना लक्षणयोपस्थितौ, युगपद्भ्रतद्वयविरोध
 इति वाच्यम् । तस्याऽदोषत्वात् । अत एव ‘गङ्गाया मीनघाषावि’त्या-
 दितोऽपि बोध । ह्रस्वानामपि तद्वाच्यवाच्यत्वेन लक्ष्यतावच्छेदकाऽऽक्रा-
 न्तत्वाच्च । न च ह्रस्वस्य ह्रस्ववाच्यता कथम्, अभेदे तदयोगादिति
 वाच्यम् । पुरुषभेदादिना भेदमादाय सर्वणत्ववत्तस्याऽप्युपपत्तेः । यत्तु
 ‘स्ववाच्यसर्वाङ्गित्वं लक्ष्यतावच्छेदकमिति’ । तन्न । ‘पुगानमि’त्यादौ ‘पुम-
 त्वयम्परे’ इत्याद्यापत्तेः । ‘अन्ये त्वस्मादेव ज्ञापकात्सति तात्पर्यग्राहके
 क्वचित्प्रकृतिवृत्तिप्रयोज्योपस्थितविषयेऽपि प्रत्ययाऽन्वयस्य, समभिव्याहृत-
 पदप्रयोज्योपस्थितिविषयस्य च शाब्दबोधविषयत्वं ज्ञाप्यते । एव च
 द्विरेफपदेऽपि न लक्षणा । वार्त्तिककृता तूक्ताऽनुपपत्त्यैव जातिग्रहण-
 माश्रित्याऽणुदित्सूत्रेऽण्ग्रहणं प्रत्याख्यातमिति दिक् । न्याय्यत्वादिति ।
 परत्वेनेत्यर्थः । ‘परस्परलब्धाऽवकाशयोरेकत्र प्रवृत्तिमात्रं विरोध’ इति
 मतेनेदम्] ।

धातो. किं, हाहानिति । गन्धर्वविशेषवाच्यव्युत्पन्नं प्राति-
पदिकम् । यदि तु 'हा' इति शोकव्यञ्जकशब्दं जहातीति 'हाहा' इत्यय-
मपि क्विबन्तो, विजन्तो वा क्रियाशब्द, तदा-अकारेण सह वर्त्तते इति
साः, तान् 'सानि'ति प्रत्युदाहरण बोध्यम् ।

अपरे तु 'क्त्व' 'श्' इत्यादिसिद्धयर्थम् 'आतोऽनाप इति वक्तव्य-
मिति वार्त्तिककृतोक्तम् । भाष्यकृता च 'हलः श' इत्यादिनिपातनेन,
योगविभागेन वा तत्सिद्धिमाश्रित्य प्रत्याख्यातम् । एवं च 'सा'शब्दादे-
र्यद्यभिधानं, तदा योगविभागेन लोप' सूत्रकृत इष्ट एवेत्येव युक्तम् ।

सूत्रे धातुग्रहण 'खट्वा' इत्याद्याबन्तनिवृत्त्यर्थमेव । भाष्यवार्त्तिककृतो-
रज्ञानकल्पनाऽपेक्षया ईदृशाऽर्थकल्पनस्यैवौचित्यात् । अत एव 'हाहा'-
शब्दस्याऽव्युत्पन्नत्वेऽपि योगविभागेनाऽऽतो लोप इत्युक्त मुकुटेन ।

(^३ आबन्तप्रकृतिकाऽऽचारक्विबन्तेभ्य कर्त्तृक्पितु अनभिधानान्न भव-
तीति भाष्यप्रदीपोद्घोते निरूपितम्) । अत एव 'प्रथमयोरि'तिसूत्रस्थ-
भाष्यं सङ्गच्छते । तत्र हि 'पररूपं बाध्यसामान्यचिन्तया दीर्घमात्रस्य
बाधकमिति पक्षे 'रामानि'त्यादिसिद्धयर्थम्, 'अतो दीर्घ' इति 'सुपि चे'ति
चाऽनुवर्त्तमाने, 'बहुवचने झल्येदि'ति सूत्रे 'बहुवचने' इति योगविभागेन
पररूपबाधकं दीर्घं विधाय, 'रामाणामि'त्यादावनेन दीर्घे परत्वात्कृते 'ऽग्नी-
नामि'त्यादौ सावकाशस्य नुटोऽप्राप्तिमाशङ्क्य, 'ह्रस्वनद्याप' इति सूत्रे
'आज्जसेरि'त्यत आद्रहणाऽनुवृत्त्या समाधाय, 'क्रीलालपामि'त्यादौ नुब्र-
विधायके 'आतो धातोरि'त्यनुवर्त्त्य, लोपेन नुड्बाधकैः समाहितम् ।

१ 'क्विबन्त' इति क पाठ ।

२ 'भाष्यकृता च तत् 'हलः श' इति ख पाठ ।

३ क कुण्डलित ख पाठ ।

४ 'बाऽनुवर्त्तमाने' ख पाठ ।

५ 'नुड्बाधनेन' ग पाठ ।

नुड्विधायके आङ्ग्रहणं च न कार्यमिति तदाशय । अधात्ववयवा-
ऽऽकारान्तहाहादीनां लोपाऽभावे तु तदसङ्गतिः स्पष्टैवेत्याहु ।

क्त्वः श्न इति । 'क्त्व इट्' 'श्रः शस्येत्त्वमि'त्यादिप्रयोगस्थान्युदा-
हरणान्यत्र । एतेन 'आचारक्विवन्तात्कर्त्तरि क्विपा प्रयोगाणामुपपत्तौ,
योगविभागो व्यर्थ' इति परास्तम् । 'क्त्वाप्रत्ययस्येडि'त्यर्थे साधुत्वाऽन्वा-
ख्यानाय तदावश्यकत्वात् । आचारक्विवन्तस्य भाष्ये काऽप्यनुपन्यासेन,
तेभ्यः कत्क्विपोऽनभिधानस्यैव लाभाच्च ।

शेषो घि । 'यूस्त्र्याख्या'वित्यतो 'यू' इति, 'डिति ह्रस्वश्चे'त्यतो 'ह्रस्व'
इति चाऽनुवर्त्तते । वैचनविपरिणामेनाऽन्वय । 'शेष' इत्यस्याऽर्थमाह—
अनदीत्यादि । तदन्तमिति । अनुवृत्तयुभ्यामसखीतिपर्युदासलभ्यस्य,
शेषपदोपस्थाप्यस्य वा विशेषणात्तदन्तलाभ इति भावः ।

सखिवर्जमिति । 'सखिभिन्नावयवावि'ति वर्णसंज्ञापक्षेऽर्थो, न तु
'सख्यवयवभिन्नावि'ति । तेनाऽतिसखिने'त्यादिसिद्धिः । 'सखिभिन्ना'-
विति तदन्तपक्षे । न चाऽऽद्ये 'कृत सख्ये'ति वाक्ये सज्ञाऽऽपत्तिः । पर्यु-
दासेन तद्भिन्नप्रातिपदिकान्त्येवर्णस्यैव ग्रहणादिति भावः । पर्युदस्यमान-
समर्पक'सखि'शब्देन तदन्तविधिस्तु दुर्लभः । विशेष्याऽसन्निधानात् ।
शब्दरूपविशेष्यमादाय तदन्तविधिस्तु न, नियामकाऽभावात् । तस्याऽति-
प्रसक्तत्वाच्च । कार्यकालपक्षेऽङ्गरूपविशेष्यसन्निधानेऽपि, नवैकार्थीभावा-
ऽऽपन्नस्य तदन्वयो वक्तुमशक्यः । (अत एव 'सुसखेरि'त्यादि सिद्ध्यति)
इति ध्येयम् ।

१ 'आचारक्विवन्तस्य भाष्ये' क पाठ । 'आचारक्विवन्तप्रकृतिककर्त्तृक्विवन्तस्य'

ख पाठ । 'क्विवन्तप्रकृतिककर्त्तृक्विवन्तस्य' ग. पाठः ।

२ 'विभक्तिविपरिणामेन' ख ग. पाठः ।

३ 'युभ्या शेषस्य विशेषणात्' ग. पाठः ।

४ 'आपन्नस्य निष्कृष्य तदन्वयो' ख. ग. पाठः । ५ क. कुण्डलितो ग पाठः ।

ननु 'यस्येति चे'ति सूत्रे भौष्ये'इवर्णस्य ईति किमुदाहरणमिति त्युक्त्वा, 'दाक्षी' इत्यादीना सवर्णदीर्घणाऽन्यथासिद्धि निरूप्य, इदं तर्हि 'अतिसखेरागच्छति' । 'अत्र यदि लोपो न स्यात्तदोपसर्जनह्रस्वत्वे कृतेऽपि, दीर्घस्य पूर्वाऽन्तवद्भावेन सखिशब्दत्वात् 'असखी'ति घिसञ्जाप्रतिषेध असज्येत । लोपे तु लक्षणप्रतिपदोक्तपरिभाषया न दोष' इत्युक्तम् । तत्कथं पर्युदासो व्याख्यायते ? तस्मिन्ह विशिष्टस्य सखिभिन्नत्वेन घिसञ्जा निर्बाधैवेति भाष्यमसङ्गतं स्यात् । यद्वा पर्युदासेऽपि 'अत्वसन्तस्ये'ति सूत्रेऽधातोर्नित्येत्कथात्पदस्य 'पिण्डग्र' इत्यादिसिद्धयर्थं धात्ववयवे इव, सखिशब्दस्य तदवयवे लक्षणामाश्रित्य, 'सख्यवयवभिन्नावि'त्यर्थो वाच्य । घिसञ्जाया वर्णसञ्जापक्ष एव युक्तः । अत एव 'ध्यन्तादजाद्यदन्त विप्रतिषेधेने'ति वार्तिकव्यवहार । एव च 'शोभनस्य सख्यु. सुसखेरि'ति वक्ष्यमाणमयुक्तम् । न चेकारलोपेऽपि लिङ्गविशिष्टपरिभाषया दोष । कार्यकालपक्षे 'घेर्ङिती'त्यादिभिरेकवाक्यतया विभक्तौ लिङ्गविशिष्टाऽग्रहणात्' । तस्या अनित्यत्वाच्च । 'ख्यत्यादि'तिसूत्रे 'किमर्थं विकृतनिर्देश ? । न 'सखिपतिभ्यामि'त्येवोच्येत ? । गरीयांश्चैव निर्देशं स्यात्, इह च स्यात्-'अतिसखेरागच्छती'ति । अत्र ङ्यन्तप्रकृतिक एवाऽयम् । लक्षणप्रतिपदोक्तपरिभाषामनाश्रित्येदं, विहितविशेषणाऽनाश्रयणवत् । तदाश्रये तु वक्ष्यमाणे 'सख्यु'र्लून्युरि'त्यादावव्याप्तिरेव दोषः, 'भूपतेरि'त्यादावतिव्याप्तिरपीति न तद्विरोधोऽस्य भाष्यस्य ।

(यन्तु 'विहितविशेषणाऽऽश्रयणा'भूपतेरि'त्यादौ न दोष' इति कैयटः ।

१ 'भाष्ये' इति ग नास्ति ।

२ 'इत्युक्त भाष्ये' ग पाठ ।

३ 'बिष्टस्य' ख पाठ ।

४ 'अत्वसन्तस्येति' इत्यारभ्य 'धात्ववयवे इव' इत्यन्त पाठो ग नास्ति ।

५ 'तस्या अनित्यत्वाच्च' इति ग नास्ति ।

६ क नास्ति ।

तन्न । सिद्धान्ते फञाऽभावात् । तदन्तसज्ञापक्षेऽपि 'असखी'ति च्वोरेव विशेषणम् । अवाऽन्तरवाक्याऽर्थबोधोत्तरमेव तदन्तविधिप्रवृत्ते) । तदन्तसज्ञापक्षे ततस्तदन्तविधिः, 'उतश्च प्रत्ययादि'तिवत् । तच्च सख्यवयवभिन्नत्वेनैव । तदन्तविधिस्तु शेषपदार्थविशेषणतया बोध्य । तत्प्रत्याख्यानेऽपि शब्दरूप विशेष्यमादाय पूर्वासाहचर्यादिति चेत् ।

सत्यम् । प्रकृतसूत्रस्थहरदत्तग्रन्थाऽनुरोधेन मूलस्य सत्त्वात् । अत्र तत्त्वं महद्भिर्निर्णयम् ।

मत्यै इति । न चाऽनवकाशत्वाद्नदीसंज्ञैव भविष्यतीति वाच्यम् । 'आ कडारात्पर कार्यमि'ति पाठे समावेशसम्भवात् । तद्धि पूर्व्याऽनवकाश्या बाधे प्राप्ते परस्या विधानार्थम्, न तु पूर्वाबाधनाऽर्थम् । एव च यत्र पराऽनवकाशासमावेश इष्टतत्र त्रिपरीतपाठेन निर्वाह कार्य एतत्पक्षे । कार्यं चाऽत्र प्रकरणात्संज्ञैव । 'परा संज्ञे'ति वक्तव्ये 'पर कार्यमि'त्युक्तिस्तु 'विप्रतिषेधे' इत्युत्तरसूत्रार्था । अत एव 'वर्णयोर्नदीसंज्ञे'ति पक्षे 'हे प्रियवात्सीशके'त्यत्र कप्, 'गुरोरनृत' इति प्लुनश्च सिद्धयति । अत एव विश्व ना च विनरौ । तावाचष्टे विनयति । 'प्रविनय्य गत'इत्यादौ 'त्यपि लघुपूर्वात्' 'द्वन्द्वे घी'तिसूत्राभ्यामयादेश-पूर्वेनिपातसिद्धि । इदमेव चाऽस्मिन्प्रकरणे संज्ञाना बाध्यबाधकभावस्य ज्ञापकम् । तेनाऽनवकाश्या सावकाशा बाध्यते । द्वयोस्तु सावकाशयोर्विप्रतिषेधे परया पूर्वेति बोध्यम् । तथा च नदीत्वादाडागमे, धित्वाच्च गुणे, 'मत्यै' इति स्यादिति भावः ।

१ 'तदन्तसज्ञापक्षेऽप्येतद्भाष्यप्रामाण्यात् विशब्दस्य तदन्तविधिप्रवृत्ते । तच्च सख्यवयवभिन्नत्वमेवेति चेत्सत्यम् । प्रकृतसूत्रस्थहरदत्तग्रन्थानुरोधेन' इति ग च पाठ ।

२ 'तदन्तसज्ञापक्षे ततस्तदन्तविधि' इति ख नास्ति ।

३ 'ननु यस्येति चेति'(४६६ पृष्ठे) इति शाङ्काग्रन्थस्य इदमुत्तरम् ।

ननु 'एका संज्ञे'त्येव पाठो युक्त । पूर्वपाठे 'पार्श्वमि'त्यस्याऽसिद्धधा-
पत्ते । पार्श्वं णसि, भत्वाऽपवादतया 'सिति चे'ति पदत्वे प्राप्तेऽनेन
भत्वापत्तावोर्गुणाऽऽपत्ते । पदत्वन्तु 'लोप शाकल्यस्ये'तिलोपप्रवृत्त्या
चरितार्थमित्यभिप्रेत्याऽऽह—एकसंज्ञेति । तथा चाऽनवकाशत्वात्स्त्रिया
ञिति नदीसञ्ज्ञैव भविष्यतीति भावः ।

यत्तु 'पर कार्यमि'ति पाठेऽपि शेषग्रहणं व्यर्थमेव, नदीसंज्ञावचन-
सामर्थ्येन घिसञ्ज्ञाबाधात् । ह्रस्वलक्षणनदीसञ्ज्ञाया प्रत्ययाऽपेक्षत्वेन
बहिरङ्गत्वाद्नन्तरङ्गाया घिसञ्ज्ञाया सत्यां 'चेङ्ङिती'ति गुणे, ह्रस्वाऽभावात्,
नदीसंज्ञा निर्विषया स्यादिति । तन्न । भूतपूर्वगत्याश्रयणेन चारितार्थ्य-
सम्भवात्।('एका संज्ञे'ति पाठेन फलैक्याय बाधकल्पनमेवोचितमित्यन्ये)।

अधिकारादिति । अत्र यद्वक्तव्यं तदुक्तमा कडारसूत्रे । स्पष्टार्थ-
मिति^१ । 'तदन्तसंज्ञे'ति भाष्यनये स्पष्टतया तदन्तविधिभासाऽर्थमित्यर्थः ।

मात्रे इति । न च 'ऋतो ङी'ति नियमाद्गुणाऽभावे न दोष इति
वाच्यम् । 'पित्रे'त्यादौ 'ना'भावस्य दुर्वारत्वात् । 'यू'ग्रहणाऽनुवृत्तावेव
तात्पर्यग्राहकत्वस्योचितत्वाच्च ।

आङो ना । ('ऊँरूया' 'धृष्णुये'त्यादौ प्रकृतिविशेष-सुन्विशेषसापेक्ष-
नाभावापेक्षयाऽन्तरङ्गत्वात्पूर्वं 'सुपा सुलुगि'ति यादेशे कृते, नादेशे न,
भ्रष्टावसरत्वादित्याहुः ।) ।

१ 'प्राप्ते पुनरनेव' ग पाठ ।

२ क नास्ति । ख ग, पाठ ।

३ इतोऽग्रे—'अत्र सूत्रे करण स्पष्टार्थम्' इति ख पाठ । 'पतिः समासे' इत्ये-
तदर्थमावश्यकमिति तत्रैव निरूपयिष्याम' इति ख ग पाठ ।

४ क कुण्डलितो ग पाठ ।

५ 'इत्याहुः' इति क नास्ति ।

पूर्वं विभक्तिनिमित्तकार्याऽप्रवृत्तौ, मुत्वे, तस्य नकारविषये कमपि प्रत्यसिद्धत्वाऽभावेन, विभक्त्यादेश प्रत्यसिद्धत्वेऽपि वा, स्मैभावात् परत्वेन नुमापत्ते । अन्ययोरप्येत्वस्याऽप्रवृत्तौ, मुत्वे, नुमि चाऽनिष्टं स्पष्टमेव । किञ्च गौणेऽपि 'षट्त्रिचतुर्भ्यः' इत्यस्य प्रवृत्तिरिति मते 'प्रियत्रिणा कुलेनेत्यत्र तत्स्वरसिद्धये नपुंसकेऽपि परत्वान्नाभाव आवश्यक इति दिक् ।

आङ्ङितीति । ङकारविशिष्टा सज्ञा, न त्वस्य ङस्येत्त्वम् । अत एव 'हरिणे'त्यादौ न गुण । एवमौङ् आप इत्यत्रापि बोध्यम् ।

घेर्ङिति । अत्र 'सुपि चे'त्यतः 'सुपी'ति वर्त्तते । 'पङ्गी'ति तेन सिद्धम् । अत्रेत्सङ्गकङ्कारादावित्यर्थ इति 'औङ् आप'इति सूत्रस्थभाष्ये स्पष्टम् । 'सुपां सुलुगि'ति सूत्रभाष्ये तु 'आङ्ग्याजयारामुपसङ्गधानमि'ति विभक्तेराङ्गादेशे, 'प्रवाहवे'त्यत्र गुण उपन्यस्त इति बोध्यम् ।

ननु 'घेर्ङी'त्येव सूत्रमस्तु । 'ङकारादा'वित्यर्थेनाऽदोषात् । आङ्गादेशस्तु 'ङा' इत्येव वक्तुं शक्यम् । न च 'आण्णद्या' इत्यादौ षष्ठ्यर्थतया विपरिणामेन 'यस्मिन्विधिर'त्यस्याऽप्रवृत्तावर्थाऽसङ्गत्यापत्ति, तत्प्रवृत्तौ स्वरूपतः सप्तम्या एव निमित्तत्वमित्यर्थस्य 'औङ् आप' इति सूत्रे भाष्ये ध्वनितत्वादिति चेन्न । 'बहुश्रेयस्यामि'त्यादावामि 'आण्णद्या' इत्यस्याऽनापत्ते । ङकारादित्वस्याऽल्विधित्वेन स्थानिवत्त्वाऽयोगात् । तथा च नुडापत्ति । इद्रहणे त्वनुबन्धकार्यत्वात्स्थानिवत्त्व स्पष्टमेवेति दिक् ।

ङसि । इह एङो द्वित्वेऽपि यथासङ्गश्च न । अस्वरितत्वात् । 'ङसोरित्येव सिद्धे 'ङसि'ग्रहण चिन्त्यप्रयोजनम् ।

अच्च घे । 'इदुद्गामि'ति, 'ङेरि'ति, 'औदि'ति च पदत्रयमनुवर्त्तते

१ 'किञ्च गौणेऽपि' इत्यारभ्य 'नाभाव आवश्यक' इत्यन्त क. पाठः, ख ग. नास्ति ।

२ 'ङकारविशिष्टा' इत्यारभ्य 'इत्यत्रापि बोध्यम्' इत्यन्त क ग पाठः ।

इत्याशयेनाऽऽह—इदुद्ग्यामित्यादि । 'घेरुत्तरस्ये'ति तु नोक्तम् ।
आवृत्तौ मानाऽभावेन, तस्य षष्ठ्यन्तत्वेन च तथाऽन्वयाऽसम्भवात् ।

इदुद्ग्यामिति किम् ? । घे परस्य ङेरौर्द्वेति, डिप्रकृतेर्घेरौर्द्वेति वा-
ऽर्थो मा भूदिति ।

औतस्तकार उच्चारणार्थो, न स्वरितत्वाऽर्थ, 'स्तीर्णे बर्हिषि
समिधानेऽग्ना'वित्यादौ स्वरितत्वाऽदर्शनात् ।

नन्वौत स्वरितत्वेऽपि नाऽग्नावित्यत्र स्वरितश्रवणम्, अग्निशब्द-
स्याऽन्तोदात्तत्वेन 'एकादेश उदात्तेनोदात्त' इत्यनेनोदात्तत्वादिति चेन्न ।

वृत्तौ 'अनुदात्तस्ये'त्यस्य तत्राऽनुवर्त्तितत्वात् । 'अनुदात्त पदमेक-
वर्जमि'ति परिभाषया औकारस्वरितत्वमादायाऽग्निशब्दस्य सर्वाऽनु-
दात्तत्वाच्च । अत एव 'औपगवत्वमि'त्यादौ त्वप्रत्ययोदात्तत्व निमित्ती-
कृत्याऽणन्तस्य निघात इति स्पष्ट भाष्यादौ । न च 'तस्य लोप'
इति सूत्रस्थभाष्यरीत्या, 'दिव औत्'सूत्रे उपपादयिष्यमाणाऽस्मद्रीत्या चो-
च्चारणाऽर्थानामपीत्सज्ञकत्वेन दोष । न च 'न विभक्तावि'तीत्त्वनिषेधा-
ऽऽपत्ति, इत्सज्ञाप्रवृत्तिकाले विभक्तित्वाऽभावादिति वाच्यम् । 'प्रत्यया-

१ 'घे परस्य' इत्यारभ्य 'अर्थो मा भूदिति' इत्यन्त क. पाठ । 'इदुद्ग्यामिति
किम् ? । ङेरेवाऽकारो मा भूदिति । यत्तु 'डिद् घेरि'त्येव सूत्र कार्यम् ।
डित्तेति टिलोपेन रूपसिद्धेरिति । तन्न । विंशतौ तिलोपापत्ते' इति तु
ग पाठ ।

२ 'ङेरेवाऽकारो, घेरेवौकारो वा मा भूदिति' ख पाठ. । ३ ग नास्ति ।

४ 'स्तीर्णे' इत्यारभ्य 'इत्याहु' (४७३ पृष्ठे) इत्यन्त' क कुण्डलित पाठ ।

५ इत परम्—'औदित्वादेस्तपरसूत्रबलेन सज्ञात्वात्सज्ञाया तित्त्वम्, न च
तत्र तत्प्रयुक्त कार्यम्, यत्र च सञ्ज्ञिनि कार्यं, न तत्र तित्त्वम् । एवञ्च
'तित्त्वस्वरित'मित्यस्य साक्षात्तिति चारितार्थ्येनाऽऽदेशोऽप्रवृत्तेरदोषात् । 'तिति

ऽप्रत्यययोरित्येव सिद्धे पुन 'तिति प्रत्ययग्रहण कर्त्तव्यमिति वार्त्तिकेन औपदेशिकप्रत्ययत्ववत्येव तत्प्रवृत्त्या, नाऽत्र स्वरितत्वप्रवृत्तिरितीत्संज्ञकत्वेऽपि न दोष ।

किञ्चाऽऽदेशेषु तकारस्य दकारस्थाने चर्त्तवनिष्पन्नतया, दित्त्वस्यैव सत्त्वेन, न स्वरप्राप्तिरित्याहु । 'अदि'ति वा तपरत्वमप्येवम् । न च 'बुद्धावि'त्यादौ टान्निवृत्त्यर्थम् । सन्निपातपरिभाषया तद्वारणस्य 'कृन्मे-जन्त'सूत्रे भाष्यादौ कृतत्वात् । किञ्च भिन्नकालव्यावृत्त्यर्थेन तपरत्वेन भाविदीर्घव्यावृत्तेरिव, टाबभावस्य वाच्यवृत्त्योपपादनमशक्यम् । एवं च तपरकरणादृपा सह दीर्घो मा भूत्, टाप्त् स्यादेव ।

न च 'ज्ञोऽविदर्थस्ये'ति प्रकरणेन समासबाध इवाऽनेन टापोऽपि बाध इति वाच्यम् । 'प्रतिपदविधाना षष्ठी न समस्यते' इतिवार्त्तिकाऽनुरोधेन तत्र तथा कल्पनेऽपोह तथा कल्पने मानाऽभावादित्यग्रे निरूपयिष्याम । अत एव भाष्ये औकार डितमाश्रित्याऽदिति प्रत्याख्यातम्- 'अथ वा डिदौकौर' करिष्यते, 'औ डिच्च घेरि'ति ग्रन्थेन । अत एव न्यासप्रदर्शनभाष्ये 'औदि'ति तकाराऽनुच्चारणम् । न च डित्वे विशतौ

प्रत्ययग्रहण कर्त्तव्यम् । इह मा भूत् क्षुभि'रिति 'तित्स्वरित'मितिसूत्रस्य-भाष्यन्तु प्रत्ययग्रहणाऽभावे इत्सज्ञायां परम्परया स्वरेण फलवत्त्व स्यादिति 'कृत्वा चिन्ता' न्यायेन नेयम् । प्रत्ययाऽप्रत्ययपरिभाषाऽनाश्रयणेनेवैतदनाश्रयणेनापि तत्प्रवृत्तिरिति वा बोध्यम् । किञ्च सज्ञापि तकारानन्तरिकैव । न तु तित' । सज्ञाया इव, तस्यापि प्रयोगाऽसमवायित्वेनेत्सज्ञाया मानाऽभावात् । फलाऽभावाच्च । 'तस्य लोप' इति सूत्रस्थ भाष्यन्तु प्रौढ्ये-त्याहु । यदि त्वौदित्यादौ फलाऽभावात्तपरसूत्राऽप्रवृत्त्या नास्य सज्ञात्वमित्यु-च्यते, तदा प्रत्ययाऽप्रत्यययोरित्येव सिद्धे' इति ग पाठ ।

१ 'डित् औ करिष्यते' इति पाठान्तरम् ।

तिलोपाऽऽपत्तिः । 'टिडिति' 'ति विशतेस्ताद्धिते न.' 'अहृष्टखोरेवे'ति न्यासे दोषाऽभावादित्याहुः ।

अनङ् सौ । 'सोर्द्धे'त्येव सिद्धेऽनङ्विधानफलम् (ह्रँलन्तशेषे) उशनस्शब्दे निरूपयिष्यामः । 'सावि'ति न सप्तमीबहुवचनम् । 'असम्बुद्धावि'ति पर्युदासात् । ङकारोऽन्त्यादेशार्थः । नकाराऽकार-
स्तुच्चारणार्थः ।

अलोऽन्त्यात् । अवध्यवधिमतो साजात्यमभिप्रेत्याह—पूर्वो वर्ण इति । अत एव 'शिष्ट' इत्यादौ 'शा' इति समुदायस्य 'शास इदि' तीत्त्व न । पञ्चम्यन्ताऽल्लग्रहणाच्च शस्य न ।

सर्वनामस्थाने । 'नोपधाय' इत्यस्य, 'द्व्रलोपे' इत्यतो दीर्घपदस्य चाऽनुवृत्तिमभिप्रेत्याह—नान्तस्येत्यादि ।

अपृक्त । 'एक'शब्दोऽसहायवाची, सङ्ख्यावाची वा । 'अभैत्सी-
दि'त्यत्र सिचो लोपस्तु न । 'सुतो'तिसाहचर्याद्विभक्तेरेव तत्र ग्रहणात् ।

'अँलि'त्येव सिद्धे 'एक'ग्रहण वर्णग्रहणे जातिग्रहणज्ञापनार्थम् । तेन 'धिप्सती'त्यादिसिद्धिरिति मूले एव स्फुटी भविष्यति । न च ज्ञापिते-
ऽपि कथमेकग्रहण चरितार्थम् । यावताऽल्लग्रहणसामर्थ्यात्संज्ञाविधान-
सामर्थ्याच्चैकग्रहणाऽभावेऽप्यल्लरूपस्यैव भविष्यतीति वाच्यम् । 'साम-
र्थ्येन समुदायस्यैव सज्ञा, नाऽल्लरूपस्येत्यर्थस्याऽपि कल्पयितु शक्य-
त्वात् । किन्नादौ च सज्ञान्यावृत्ति फलम् । ह्रल्लङ्घ्याप्सूत्रे सो. 'अपृक्त-
मि'ति विशेषण न सम्बध्येतैव, सामर्थ्यात् । तिस्योर्द्धत्मात्रस्याऽपृक्तत्वन्तु
स्थानिवत्त्वेन भविष्यति । 'वेरपृक्तस्ये'ति सूत्रं तु 'दर्विरि'त्यादावेव

१ 'स्तीर्णे बहिषि' (४७१ पृष्ठे) इत्याशय 'इत्याहु' इत्यन्तो ग्रन्थो लघु-
शब्दरत्ने स्थापितो नागेशेनेति क पुस्तके तेन कुण्डलनया निःसारितः ।

२ ग पाठः ।

३ 'अलित्येकत्वविवक्षयैव सिद्धे' ख ग पाठः ।

भविष्यतीति शङ्कावारणाऽर्थत्वेन चारिताध्यादित्याहु । 'निपात एके'त्यनेनैतदर्थज्ञापने, तत्प्रयुक्तज्ञातिग्रहणवारणायेदभावश्यकमेव । अस्य ज्ञापकत्वे त्वनयैव रीत्या तदावश्यकमिति बोध्यम् ।

'अपृक्त' इत्यत्र पुस्त्वमविवक्षितम् । अत एवाऽपृक्त ह'लिति नपुसक-निर्देशः सङ्गच्छते । अपृक्तप्रदेशेषु हल्ग्रहणेनैव सिद्धे, सज्ञाविधान विस्पष्टाऽर्थमित्याहु ।

हल्ङ्याप् । 'दीर्घादि'ति ङ्यापोरेव विशेषणम्, न तु हल्., असम्भवात् । 'सुतिस्त्री'ति पृथक्पदम् । 'परमिति । 'तस्मादित्युत्तरस्ये'ति जाग्रति विहितविशेषणाऽसम्भवादिति भावः ।

केचित्तु विशेष्याऽसन्निधानाद्धलंशे तदन्तग्रहणाऽसम्भवेन, तत्साह-चर्यात् ङ्यावशेऽपि तदन्ताऽग्रहणेन, 'हँलो, ङ्यापश्च परमि'ति वृत्तिरुचि-तेत्याहु ।

हलिति । तस्य सुतिसिरूपत्वस्थानिवद्भावेन बोध्यम् । लुप्यते इति । अनुवर्त्तमान'लोप'शब्दस्य भावसाधनत्वेऽपि, 'हलि'ति प्रथमान्तसामाना-

- १ 'परमिति । 'विहितविशेषणत्वे तु 'बहुश्रेयसी'ति न सिद्धयेत् । तत्र स्त्री-प्रत्ययस्योपसर्जनत्वेन तदादिनियमप्रवृत्तेः, समुदायस्य ङ्यन्तत्वाऽसम्भवात् । अवयवस्य ङ्यन्तत्वेऽपि, तत् सोर्किहितत्वाऽभावात् । परत्वत्ववयवङ्यन्ता-दस्येव । 'तस्मादित्युत्तरस्ये'ति जाग्रति विहितविशेषणाऽसम्भवाच्चेति भावः । अत एव 'ईयसश्चे'ति सूत्रे, 'गोस्त्रियोरि'ति सूत्रे च भाष्येऽविभक्ति-क- 'बहुश्रेयसी' इति प्रयोगः सगच्छते । तत्रत्यकैयटस्तु प्राप्तादिक इत्यवशेयम् । 'या' 'सा' 'के'त्यादावग्याप्तेश्च । न च हल्ङ्याद्विहितत्वेन निर्वाहः । 'य,' 'स' कर्त्ते'त्यादावतिग्याप्त्यग्याप्सरिति¹ दिक् ।' इति ख ग पाठः ।
- २ 'हल् पर, ङ्यापश्च परम्' ख पाठः ।

1 अत्र कर्त्तैत्यत्राऽग्याप्ति, 'य, स' इत्यादावतिग्याप्सरिति योज्यम् ।

धिकरण्यात्कर्मसाधनत्वमिति भाव । यद्यपि 'तस्मादित्युत्तरस्ये'ति परिभाषणात्षष्ठ्यन्तताऽपि सम्भवति, तथाऽपि बहुषु पदेषु विभक्तिविपरिणामकल्पनाऽपेक्षयागन्तुक'लोप'शब्दे एवाऽर्थाऽन्तरकल्पनमुचितमिति भाव ।

हल्ङ्याभ्य किमिति । 'राम' इत्यादौ दीर्घान्तत्वाऽभावाददोष इति प्रश्नः ।

दीर्घोक्तिमिति । ङ्यापोदीर्घत्वाद्विशेषण व्यर्थमिति प्रश्न । निष्कौशाभिवरिति । न च 'सु-ति-सीतिप्रत्ययैरङ्गाऽऽक्षेपात्, उपसर्जन-स्त्रीप्रत्यये तदादिनियमसत्त्वाच्चाऽङ्गस्य ङ्याबन्तत्वाऽभावेन नाऽत्र दोष इति वाच्यम् । आक्षेपे, आक्षिप्तस्य विशेष्यतया शाब्दाऽन्वयित्वे वा, मानाऽभावात् ।

किञ्चैवमपि 'बहुश्रेयसी'त्यादिसिद्धयर्थं प्रत्ययग्रहणपरिभाषयोऽङ्ग विशेष्यमादाय, 'येन विधिरि'ति परिभाषया च 'टिड्ढाणञि'तिसूत्रे- 'ऽणन्तान्तादि'तिवत्, 'ङ्याबन्तान्तादि'त्यर्थस्याऽऽवश्यकत्वेन, दीर्घग्रहणाऽभावे दोषस्य सत्त्वात् । 'माले'त्यादौ तु व्यपदेशिवद्भावेन सिद्धि । श्रविष्ठासु जात 'श्रविष्ठ' इत्यादौ तद्धितलुकि, स्त्रीप्रत्ययलुकि च, प्रत्यय लक्षणेनाऽऽबन्तत्वात्, आप परत्वाच्चाऽतिव्याप्तिवारणार्थं दीर्घग्रहणस्याऽऽवश्यकत्वाच्च । (न च गङ्गीयते क्विपि 'गङ्गी'रित्यत्र ईकारस्य स्थानिवद्भावेन

१ इतोऽग्रे- 'सखेति । नान्तलक्षण उपधादीर्घ । यद्यपि 'सख्युरसम्बुद्धावि'ति सोर्णित्वेन परत्वेन 'अत उपधाया' इति वृद्धिरुचिता, एव चाऽग्रेव तल्लख उचितस्तथापि फले विशेषाऽभावात्कृनाऽकृतप्रसङ्गित्वेन दीर्घस्य नित्यत्वाच्च, 'सख्युरसम्बुद्धावि'ति णिद्वद्भावमुपजीव्य प्रवृत्तत्वेन वृद्धेर्बहिरङ्गत्वाच्च न दोष इत्याहुः'-इति ग. पाठः ।

२ 'अङ्गस्य विशेष्यत्वेन येन विधि' ख पाठः ।

३ इतोऽग्रे- 'अप्रातिपदिकेने'ति निषेधस्तु प्रत्ययविधिविषय' इति क कुण्डलितो ग पाठः ।

४ 'न च गङ्गीयते. इत्यारभ्य 'ग्रहणाच्च' इत्यन्त क कुण्डलित ख ग पाठ । मनोरमाशब्दरत्नस्थोऽय ग्रन्थः ।

आप्त्वादीर्घत्वाच्चाऽतिव्याप्ति, तथा अस्य स्त्री 'ई' । देवदत्तस्य ई-देव-
दत्तेरित्यादावतिव्याप्तिरिति वाच्यम् । 'ङी-ई' 'आ-आ'विति प्रश्लिष्य
दीर्घग्रहणस्य प्रत्याख्यानेनाऽदोषात् । 'दीर्घग्रहणेनोपस्थितत्वादीकारा-
ऽऽकाररूपस्यैव दीर्घस्य ग्रहणाच्च) ।

'अपृक्त किम् ? । विभर्त्ती'ति काचित्कोऽपपाठ । विशिष्टस्याऽहल्त्वात् ।
'सु-ति सिरूप हलि'ति सामानाधिकरण्येनैव मूले व्याख्यानात् ।
एवं चाऽपृक्तग्रहणं चिन्त्यप्रयोजनमेव । स्पष्ट चेद भाष्ये ।

(नैनु सुरा सुनोतीति सुरासुत्, तमाचष्टे इति ष्यन्तात्किपि 'सुराः'
'सुरासावि'त्यादौ सुनोत्यवयवमुलोपवारणाऽर्थं तत् । न च 'गौ चङा'ति-
सूत्रस्थभाष्यप्रामाण्येनगुर्ष्वेभ्यो णिञ् नास्तीति कैयटादिभिः सिद्धान्तित-
त्वेन कथमत्र णिजिति वाच्यम् । तद्भाष्यस्य तेषां लुङि प्रयोगाऽभाव-
मात्रकल्पनेनोपपत्तौ, सर्वथा णिजभावकल्पनस्य कैयटाद्युक्तस्याऽप्रामाणि-
कत्वादिति चेन्न । 'प्रत्ययाऽप्रत्यययोरिति परिभाषया, परस्परसाहचर्यणा-
ऽनुनासिकोकारपाठेन च विभक्तेरेव सोर्ग्रहणेनाऽदोषात् ।

वस्तुतो 'गङ्गारि'त्यादीनामभिधाने दृढतरमान चिन्त्यम् ।

*अत्र वदन्ति,-'ङ्यापोरिति सोरेव विशेषणम्, न तु तिस्योः,
व्याख्यानात् । तेन 'गङ्गा'शब्दादाचारकिबन्ताल्लङि, तिप्सपो, शपि,
'अगङ्गादि'त्यादौ, कस्य स्त्री की, तत, ज्ञाशब्दाच्चाऽऽचारकिबन्तात्
यङ्लुकि, लङि, 'अचेकेत्' 'अजाज्ञादि'त्यादौ च लोपो न । न च
'अगङ्गा'दित्यादौ शपा व्यवधानम् । एकाऽऽदेशे कृते तस्य पूर्वाऽन्तवत्त्वेन

१ 'दीर्घ' इत्यारभ्य 'ग्रहणाच्च' इत्यन्तोऽयं ग नास्ति । क तु कुण्डलित* ।

२ क कुण्डलित ख ग पाठ* ।

३ 'इकारोकारापभ्यो' इति ख पाठ । 'इदुदुपभ्यो' इति ग पाठ ।

४ 'अत्रेद चिन्त्यम्' ग पाठ ।

५ 'पूर्वान्तत्वेन' इति क ग पाठ* ।

ग्रहणात् । न च स्थानिवद्भाव । अपूर्वविधित्वात् । न चैवं 'बुद्धावि'त्यादौ सन्निपातपरिभाषया टाब्ने'ति भाष्योक्त विरुध्यते इति वाच्यम् । दीर्घ-प्रवृत्त्युत्तरमन्तादिवद्भावप्रवृत्तावपि, टाबुत्पत्तिकालिकाऽऽनन्तर्यविधातस्य तेन वारयितुमशक्यत्वात् । यद्वा 'अचेनेदि'त्यादावीकाररूपत्वाऽऽभावात् भाष्यमते न प्राप्ति । सूत्रमतेऽपि दीर्घग्रहणेनोपस्थितत्वादीकाराऽऽकार-रूपस्यैव दीर्घस्यैव ग्रहणान्न दोष । (एवञ्च गङ्गामिच्छति गङ्गीयति । गङ्गीयतीति गङ्गीरित्यादौ न सुलोप) । एव चेकाररूपङ्घन्तात्तिस्योर-सम्भवेन, तत्साहचर्यादापोऽपि सोरेव लुक् । अत एव 'यदि पुनरयम-पृक्तलोप सयोगाऽन्तलोपो विज्ञायेत, द्विहलपृक्तग्रहणं, तिस्योश्च ग्रहणं न कर्त्तव्यं भवती'त्येतत्सूत्रे उपक्रमस्थ भाष्य सङ्गच्छते । यदि ङ्वाभ्यग्रहणं तिस्योरपि विशेषण स्यात्कथं तिस्योर्ग्रहणस्याऽकर्त्तव्यता ब्रूयादित्याहुः ।

तदेतत्सर्वमीदृशानामभिधानसत्त्वे युक्तम् । न च हल्ग्रहणाऽभावे 'राजे'त्यादौ सो सयोगान्तलोपे, तस्याऽसिद्धत्वान्नलोपो न स्यादिति वाच्यम् । 'न ङिसम्बुद्धयोरिति सम्बुद्धिग्रहणेन विभक्तिसयोगाऽन्तलोपस्या-ऽसिद्धत्वाऽभावज्ञापनात् ।

'गोमानि'त्यादौ तु नलोपो न । तलोपस्याऽसिद्धत्वबाधे माना-ऽभावात् । लक्ष्यभेदाच्च तत्र वारं वारं सयोगान्तलोप । न च 'सावपि

१ 'यद्वा' स्थाने 'केचित्तु' इति ग पाठ ।

२ 'एवञ्च' इत्यारभ्य 'न सुलोप' इत्यन्तोऽयं ग पाठ ।

३ एतदुत्तर—'न च कीशब्दात्क्यजन्तात् क्विपि, आचारक्विपि, यङ्लुकि 'कौ लुक्'मित्यस्याऽसार्वत्रिकत्वात्स्थानिवस्वेन गुणाऽप्रवृत्तौ, ईकाररूपङ्घन्ता-त्तिस्योः सम्भव इति वाच्यम् । यणो दुर्वारत्वात् । आचारक्विबन्ताद्यङ्लुक्-सखे मानाऽभावाच्चेत्याहुः' इति ग पाठ ।

४ 'अत एव गोमानित्यादौ नलोपो न' इति ग. पाठ ।

पदमि'ति पक्षे तच्चारितार्धम्' । तत्पक्षाऽऽश्रयणे प्रकृतेऽपि नलोपसिद्धे । न च तत्पक्षाऽऽश्रयणे 'राजे'त्यादौ सयोगाऽन्तलोपस्याऽसिद्धत्वान्नलोपे, सो रुत्वविसर्गौ स्यातामिति वाच्यम् । उक्ताऽर्थज्ञापकेनाऽदोषात् ।

तथा हि- 'न ङो'तिमूत्रे 'ङिसम्बुद्धयोरि'ति षष्ठी । अत एव ङौ नलोप-निषेध- सार्थक । अन्यथा डेलुंका लुप्रतया तत्परत्व दुरुपपाद स्यात् । न च 'न लुप्तते'ति निषेधाऽनित्यत्वान्न दोषः । तदपेक्षया षष्ठ्यन्ततया व्याख्या नस्यैव लघुत्वात् । एव च सम्बुद्धयन्तप्रातिपदिकाऽन्तस्य नलोपनिषेधो-ऽनेन । न हि प्रथम सयोगान्तलोप विना सम्बुद्धयन्त प्रातिपदिक नान्त लभ्यते । असिद्धत्वाऽभावं विना च प्रथम संयोगाऽन्तलोपो दुर्लभः । न च 'हे ब्रह्मन्नि'ति नपुंसके नलोपनिषेधाय तदावश्यकम्, तत्र हि 'स्वमोरि'ति लुगिति वाच्यम् । 'सबुद्धौ वा नपुंसकानां नलोपो वाच्य' इति वार्त्तिकसत्त्वेन फलाऽभावात् । तच्च 'ङिसम्बुद्धयो'रित्यस्य षष्ठ्यन्तत्वपक्षे विकल्पाऽर्थ-मावश्यकम् । न च 'वा नपुंसकानामि'त्येव भाष्ये पठितम्, सम्बुद्धि-प्रहण च सूत्रादेव सम्बन्ध्यते इति, तदर्थं सम्बुद्धिप्रहणस्य चारितार्ध्यात्कथ ज्ञापकत्वमिति वाच्यम् । अत्र पाठेनोक्ताऽर्थज्ञापकत्वस्याऽपि सम्भवात् ।

नै च सम्बुद्धिप्रहणस्य भाष्ये प्रत्याख्यातत्वेन ज्ञापकता न युक्ता । सूत्रस्थङ्गिप्रहणस्य, 'ङिसम्बुद्धयोरनुत्तरे'ति वार्त्तिकस्थसम्बुद्धिप्रहणस्य च प्रत्याख्यानेऽपि, सूत्रस्थस्य तस्याऽप्रत्याख्यानादित्यग्रे निरूपयिष्याम । एवं च ज्ञापक सुस्थम् ।

१ एतदुत्तर 'ङिसम्बुद्धयोरिति षष्ठ्याश्रयणात्' इति ग पाठ ।

२ 'नलोपात्प्राक् सयोगान्तलोप' इत्यर्थज्ञापकेन 'न ङिसम्बुद्धयोरि'त्यनेनेत्यर्थ । अत्र 'ज्ञापनेन' इति पाठ स्यात् ।

३ 'एतेन' ग पाठः । ४ 'न युक्तेति परास्तम्' ग पाठ ।

५ इतोऽग्रे- 'एतेन 'राजे'त्यादौ सावपि पदत्वान्नलोपे कृते, सो रुत्वविसर्गौ स्यातामित्यपास्तम् । विभक्तिसयोगान्तलोपस्याऽसिद्धत्वाऽभावज्ञापनेन

एतेन 'रीजैधते' 'चक्रधत्र' 'राजाच्छत्र'मित्यादौ वृद्धि-यण-तुर्गादिक न स्यात् । सयोगान्तलोपस्याऽसिद्धत्वादि'ति परास्तम् । विभक्तिसंयोगान्तलोपस्याऽसिद्धत्वाऽभावज्ञापनात् ।

एतेन 'अभिनोऽत्रे'त्यत्रोत्त्वं न स्यादित्यपास्तम् । 'सयोगान्तलोपो रोरुत्वे'इति सिद्धकाण्डे पाठाच्च । अत एव 'हरि'शब्दान्मतुपि 'छन्दसीर' इति वत्वे, नुमि, सयोगाऽन्तलोपे, 'मतुवसोरि'ति रुत्वे, उत्वे, गुणे, 'हरि वो मेदिन त्वे'ति सिद्धम् । 'संयोगान्तलोपो रोरुत्वे' इत्यस्य विनिगमनाविरहात् 'नमु ने' इतिवदुत्वे कर्त्तव्ये, कृते चेति व्याख्यानेन, 'एङ् पदान्तादि'ति पूर्वरूपेऽपि, सयोगान्तलोपो नाऽसिद्ध । न चैवमपि 'रात्सस्ये'ति-नियमेन 'अबिभर्भवानि'त्यत्र लोपाऽनापत्ति । तत्र तकारस्याऽपि प्रश्लेषान्न दोष इत्यस्य भाष्य एवोक्तत्वात् ।

कीर्त्तयतेर्यदि क्विब्विचौ स्तस्तदा 'कीरि'त्येव रूपम् । एव वृतेर्यङ्लुकि 'अवर्वरि'त्येव । कीर्त्तयते क्विब्विचावेव न स्त । वृत्धातोर्यङ्लुकि ईङ्भावे तिप्सिपो' प्रयोग एव नास्तीति तत्त्वम् । तदुक्तं भाष्ये—'यथाऽलक्षणमप्रयुक्ते' इति । 'अप्रयुक्ते लक्षणप्रवृत्त्यभावस्य योग्यते'ति तदर्थम् ।

परत्वात् पूर्वं सयोगान्तलोपस्यैव प्राप्ते । न हि प्रथम सयोगान्तलोपं विना सम्बुद्धयन्तप्रातिपदिकं नान्त ऋभ्यते । 'ङिसम्बुद्धयोरि'ति षष्ठीत्युक्तमेव इति ग पाठः ।

- १ 'राजैधते, अचका राज्य, चक्रधत्र, राजाच्छत्रमित्यादौ वृद्धि-द्रूप दीर्घ-यण-तुर्गादिक न स्यात्' इति ख पाठ ।
- २ 'एतेन 'अचका राज्यमि'त्यादौ 'द्रूप' इति दीर्घो न स्यात् । 'अभिनोऽत्रे'-त्यत्रोत्त्वं न स्यादित्यपास्तम्' ग पाठ ।
- ३ 'नास्तीत्यप्याहु' ग पाठ ।
- ४ 'तदुक्तम्' इत्यारभ्य 'तदर्थम्' इत्यन्तोऽर्थं पाठो ग नास्ति ।

नन्वेवं 'काष्ठशगेव नास्ती'ति 'परेश्च चाऽङ्कयोरि'तिसूत्रस्थभाष्य-
प्रामाण्येन संयोगादिलोपप्राप्तियोग्य-काऽन्त-शब्दाऽभावेऽपि 'सुपीरि'-
त्यादौ सयोगाऽऽदिलोप स्यात् । पदान्तसंयोगाऽऽदिलोपस्य संयोगाऽन्त-
लोपाऽपवाद्त्वात् । तथा च 'वोरूपधाया' इति दीर्घो न स्यादिति चेन्न ।

'तिप्यनस्ते' 'सिपि घातो रुर्वे'ति सूत्राभ्या धातुसम्बन्धिपदाऽन्तसस्य
दत्व-रुत्वविधायकाभ्यां, 'क'साहचर्येण च, प्रकृतिप्रत्ययसम्बन्धिपूर्वसयोग-
माश्रित्य पदाऽन्ते सयोगाऽऽदिलोपाऽप्राप्तेर्ज्ञापनेन, 'सुपीरि'त्यादौ दोषा-
ऽभावत् । एतेन 'उखास्त्रादि'त्यादौ दत्वस्याऽसिद्धत्वात्संयोगाऽऽदिलोप-
स्यादित्यपास्तम् । सिद्धकाण्डे 'वखादिषु दत्वमि'ति पाठाद्दत्वे कृते,
तदप्राप्तेश्च ।

नन्वपदान्तत्वाद्दत्वं न स्यादिति चेन्न । 'सावपि पदमि'ति पक्षा-
ऽऽश्रयणात् । एष पक्षश्च हलन्तनपुंसके उपपादयिष्यते । न च काष्ठं

- १ 'दीर्घो न स्यात् । तथा ह्यौदिधातुभ्यो यङ्लुकि तिप्सिपो संयोगान्त-
लोपस्याऽसिद्धत्वेन 'लोपो व्योरि'ति लोपापत्ति । यथान्यासेऽकृतव्यूह-
परिभाषया परस्वास्त्रित्वाच्च हल्ङ्यादिलोपप्रवृत्तौ, वक्ष्यस्त्वाऽभावेना-
ऽप्रवृत्ति । प्रत्ययलक्षणन्तु न । वर्णाश्रयत्वादिति चेन्न' इति ग. पाठः ।
- २ 'पदान्तसंयोगादि' ख पाठः ।
- ३ इतोऽग्रे—'न च चकासादे पचाद्यजन्तादाख्यानणिचि, ततः कर्त्तरि क्विपि,
तत आचारक्विपि, लङि, अल्लोपणिलोपयो. स्थानिवत्त्वात्संयोगादिलोपा-
ऽभावे, संयोगान्तलोपे, प्रागुक्तसूत्रद्वय चरितार्थमिति वाच्यम् । क्षया व्यव-
धानेन संयोगाऽभावात् । लुकू तु दुर्लभ । लाक्षणिकत्वेन 'अदिप्रमृतिभ्य'
इत्यत्र तेषामग्रहणात् । धातुग्रहणसामर्थ्येन 'सिपि घातोर्'त्यस्य नामधाता-
वप्रवृत्तेश्च' इति ग पाठः ।
- ४ इतोऽग्रे—'यङ्लुकभ्रञ्जान्दसत्वाद्धर्षादौ न दोष । किञ्च विभक्तिसंयोगान्त-
लोपस्याऽसिद्धत्वाऽभावज्ञापनाच्च दोषः'—इति ग पाठः ।

तक्षतीति 'काष्ठतडि'त्यादौ 'स्कोरि'ति कलोपे कृते, सुलोपो न स्यात्, अपवादविषये उत्सर्गाऽप्रवृत्तेरिति वाच्यम् । अपवादस्याऽचारितार्थे एव तदप्रवृत्तेः । अपवादप्रवृत्त्युत्तरं तत्प्रवृत्तौ बाधकाऽभावाच्चेत्याहुः ।

एव च 'दीर्घान्ध्याप सोरि'ति सूत्रयितुमुचितम् । आकारेकारप्रश्लेषेण दीर्घग्रहणप्रत्याख्याने तु 'न्ध्याप सोरि'त्येवाऽस्तु ।

वस्तुतस्तु ज्ञापकसिद्धतत्तदानुमानिकवचनकल्पनाऽपेक्षया यथान्यासमेव लघु । किञ्च 'न डिऽसम्बुद्धोरि'ति सप्तम्येव युक्ता । डिग्रहणसामर्थ्याच्च 'न लुमते'त्यस्यैतद्विषयेऽनित्यत्वम् । एव चैतदनित्यत्वमूलकमेव 'वा नपुसकानामि'ति वार्त्तिकम् । एव च ब्रह्मन्नाद्यर्थं सम्बुद्धिग्रहणस्याऽऽवश्यकत्वेन ज्ञापकाऽसम्भवः । अन्याऽपूर्ववचनकरणेन सिद्धप्रत्याख्यानन्तु न रमणीयम् । किञ्चैव 'वस्वादिषु दत्वमि'ति न कार्यमित्यपरं लाघवम् । अधातुग्रहणेनैव दीर्घाऽभावसिद्धेः । इदमेवाऽभिप्रेत्य सूत्रशेषे भाष्ये 'तस्मादशक्यो हलपृक्तलोप' संयोगाऽन्तलोपो विज्ञातुम् । न चेद्विज्ञायते, द्विहलपृक्तग्रहण, तिस्योश्च ग्रहण कर्त्तव्यमि'त्युक्तम् ।

सखेति । यद्यप्यत्रैव 'सख्युरसम्बुद्धावि'त्यादिलेख उचितस्तथाऽपि नान्तलक्षणदीर्घेणैव सिद्धे, 'अत उपधाया' इत्यपेक्षया नित्यत्वेन तस्यैवौचित्याच्चाऽत्र नोक्तम् ।

सख्युः । 'इतोऽदि'त्यतोऽनुवृत्तं 'सर्वनामस्थाने' इति, 'असम्बुद्धा'विति च 'गोतो णिदि'त्यतोऽनुवृत्तं 'णिदि'त्यनेन सामानाधिकरण्यायप्रथमया विपरिणाम्यते इत्याह—सम्बुद्धिवर्जमिति । (यद्यपि 'असम्बुद्धिरि'ति वक्तुमुचितम् । 'अनङ् सावि'त्यत्रैव सप्तम्या विपरिणाम शक्यः कर्तुं, तथापि भिन्नविभक्तिकत्वात् 'सर्वनामस्थाने' इत्यस्य निवृत्तिराशङ्क्येतेति

१ 'एवञ्च' इत्यारभ्य 'वार्त्तिकम्' इत्यन्तोऽय पाठो ग नास्ति ।

२ 'ननु सुस सुनोतीति' (४७६ पृष्ठे) इत्यारभ्य 'इत्युक्तम्' इत्यन्त कुण्डलित ख ग पाठः ।

३ क. कुण्डलित ख ग पाठः ।

यथान्यासमेवोचिनम्) । 'मृजेर्वृद्धि'रित्यतो 'वृद्धि'रित्यनुवर्त्तते । 'अङ्गस्ये'ति चाऽधिकृतम् । तदाह—अङ्गस्य वृद्धिरिति ।

ख्यत्यात् । यणा निर्देशेन सन्दिग्धत्वाद्बिषेणोभयोर्ग्रहणमित्याह—खितीत्यादि । अकारस्तूच्चारणाऽर्थो, न तु मुख्याऽपत्याऽदिशब्दैकदेशाऽनुकरणम् । 'सख्युर्थः' 'पत्युर्न' सङ्ख्यायां सवत्सरसङ्ख्यस्य च 'आपत्यस्य च तद्धितेऽनानी'त्यादिनिर्देशादिति भावः ।

'एक पूर्वपरयोरित्येतदधिकारनिवृत्त्यर्थम्—^१परस्येति । उकाराऽनुवृत्तिरिति । नदी-घिसञ्चारहितस्य तस्याऽभावात्, तत्र च 'इदु-झ्याम्' 'अञ्च घेरि'त्याभ्यां बाधादिति भावः । सुसखेति । 'न पूजनादि'ति निषेधात् 'राजाऽह सखिभ्य' इति टच्न । समुदायस्येति । पर्युदासे समुदायस्य सखिभिन्नत्वात्, प्रसज्यप्रतिषेधेऽपि समुदायनिष्ठधित्वस्याऽवयवनिषेधेनाऽव्यावर्त्तनादिति भावः । अत्र यद्वक्तव्यं तत् घिसञ्ज्ञासूत्रे एवोक्तम् ।

गौणत्वेऽपीति । अस्थ्याद्यनङ्क्वदिति भावः ।

-
- १ 'अधिकृतमचो विशेष्यमित्यभिप्रेत्याह—अजन्तेति । वृद्धिरिति च ।' इति ग पाठः ।
- २ इतोऽग्रे—'अत्राऽप्यतीत्यनुवृत्त ङसिङसोर्विशेषणम्—'अकाराद्योर्ङसिङसो'-रिति । 'आदे परस्ये'त्यकारस्य । 'ङसिङसोरत्' इति फलितार्थकथनम् । यद्वा वैयधिकरण्येनैवाऽन्वयः 'इति क कुण्डलितो, ग पाठः ।
- ३ इतोऽग्रे—'न च नदीसञ्ज्ञकेषु परत्वादिदं शङ्क्यम् । पूर्वसूत्रे उकारोच्चारण-वैयर्थ्यापत्तेः—इति क कुण्डलितो ग पाठः ।
- ४ इतोऽग्रे—'न च पर्युदस्यमानसमर्पके सखिशब्दे तदन्तग्रहणं शङ्क्यम् । विशेष्याऽसनिधानादिति भावः—इति ग पाठः ।
- ५ इतोऽग्रे—'अत एव 'येन विधिरि'त्यत्र 'परमसलायावि'ति बहुव्रीहिः । तस्युत्प्रेहि टचा भाव्यमि'ति कैयटः । ^१असमस्तन्तु न । तदन्तविधेः प्रक्रमात्' इति क कुण्डलित ख ग पाठः ।

I 'असमस्तन्तु न, तदन्तविधेः प्रक्रमात्' इत्ययं ख ग पाठः । क. नास्ति ।

अत एव 'तृज्वत्क्रोष्टुरि'ति सूत्रे 'अतिसखीनी'त्युदाहृत्य 'णिद्धद्वाव. प्राप्नो 'वृद्ध्रौत्वे'ति पूर्वविप्रतिषेधान्न भवती'त्युक्त भाष्ये । तद्धि न समानाधिकरणतत्पुरुषे । 'मित्र ह्रीवे, सखा द्वयारि'ति कोशेन सखिशब्दस्याऽनपुंसकत्वबोधान्नपुंसकत्वाऽनापत्ते । अत एव भाष्येऽसमस्तमेव 'सखीनी'ति नोदाहृतम् । 'ब्राह्मणकुलानी'ति विशेष्य चोदाहृतम् । 'अत्यादय' इति तत्पुरुषे, बहुव्रीहौ वा गौणत्व स्पष्टमेव । (अत एव च 'द्वितीया श्रिते'ति-सूत्रे 'तत्पुरुषविषये बहुव्रीहिर्ने'त्युपक्रम्य, उभय खत्वपीष्यते, 'सोमसखा' 'गवासख' इति भाष्यं सङ्गच्छते । पूर्वत्र बहुव्रीहित्वान्न टच् । उत्तरत्र 'षष्ठ्या आक्रोशे' इति षष्ठ्या अलुगिति दिक्) ।

पति समासे । 'एव'कार इष्टतोऽवधारणाऽर्थ । (अन्यथा 'समासे पतिरेवे'त्याप सम्भाव्येत । 'धात्वादेरि'तिज्ञापकाऽऽश्रयणे तु प्रतिपत्ति-गौरव स्यात्) । पतिशब्दोऽत्र स्वामिपर्यायो गृह्यते । कथ 'सीताया पतये' 'सखिना वानरेन्द्रेणे'ति चेत् । अत्राहु-असाधव एवैते । त्रिशङ्काद्य-याज्ययाजनादिवत्तपोमाहात्म्यशालिना मुनीनामसाधुप्रयोगोऽपि नाऽतोव बाधक । अस्मदादीनप्रति तु स्मृतिपुराणाऽध्ययनविधिबलात्तेषां तपोमाहात्म्यबलाच्च तदन्तगततत्पाठो न बाधक । स्वातन्त्र्येणेदृश प्रयुक्तज्ञाना अस्मदादय प्रत्यवयन्त्येव । नदीसज्ञासूत्रस्थभाष्यकैयटस्वरसोऽप्येवम् ।

- १ 'अलुगिति दिक्' इत्यन्त क कुण्डलित ख ग पाठ ।
- २ 'गौरव स्यात्' इत्यन्त क कुण्डलित ख. ग. पाठ । मनोरमाया च दृश्यते ।
- ३ इतोऽग्रे-^१प्रसिद्धत्वात् । न त्विकप्रत्ययान्त. पतधातु । तेन 'पतिना धातुने'ति सिद्धम् । ^१नापि पतिरित्याख्यात. पति, गौ टिलोपे-^२अच इरि'त्यौणादिके-प्रत्ययान्त. ^२ । लाक्षणिकत्वात् । अत एव 'सीताया' पतये' इत्यादि सिद्धम् । एतेन 'सखिना वानरेन्द्रेणे'ति व्याख्यातम्' इति ख पाठ ।

1 'न तु' ख ग पाठ ।

2 'इप्रत्ययान्तग्रहणम्, लाक्षणिकत्वात्' ख. ग पाठः ।

तत्र हि 'छन्दोवत्कवय. कुर्वन्ती'त्युत्तवा, 'न ह्येषा इष्टिरस्ती'त्युक्तम् ।

'समासे' इत्युक्तेर्बहुचपूर्वे 'बहुपत्ये'त्यादौ घित्वं न । अत एव 'पतिवृत्ता-
वेवे'ति नाऽसूत्रि । वर्णसञ्ज्ञापक्षे 'पत्यवयवेकार समासे एवे'त्यर्थं ।
तदन्तसञ्ज्ञापक्षेऽपि 'पत्यवयवेकारान्त' इत्यर्थं । सूत्रे पतिशब्दश्च
तद्वयवेकारलाक्षणिकः ।

न च 'शेषो ध्यसखिपती' इत्येव सूत्र्यताम्, 'सुसखिने'त्यादिव 'सुपति-
ने'त्यादिसिद्धेरिति वाच्यम् । 'बहुपत्ये'त्यस्याऽनापत्ते । किञ्च 'पतिगृहे'
'पतिसखायावि'त्यादौ पूर्वनिपातनियमाऽनापत्ते । केवलपतिशब्दस्य
घित्वाऽभावात् । यथान्यासे तु केवलस्य पतिशब्दस्यैव घित्वमिति स्पष्टमेव ।

अत एव 'पतिसखी समास एवे'ति न सूत्रितम् । 'गृहसखायौ'
'सखिगृहे' इत्यत्र पूर्वनिपातनियमाऽऽपत्ते । अत्र न्यासे समासे
विद्यमानस्य केवलसखिशब्दस्याऽपि घित्वात् । यथान्यासे तु नेति
स्पष्टमेवेत्याहु ।

१ 'इत्युक्तमित्यन्ये' ख ग पाठ ।

२ एतत्स्थाने—'अत्र शेष' इति वक्तंते । तस्य च 'पतिरिति विशेषणम् । तेन
'पतिस्तदन्तश्च शेष समासे एव घिरि'त्यर्थः । अत एव बहुचपूर्वे बहुपत्ये-
त्यादौ घित्वं न' इति ग. पाठ ।

३ 'एवेत्यर्थात्' ख ग पाठ ।

४ इतोऽग्ने—'भूपत्यादे समासे विद्यमानत्वन्तु व्यपदेशिवद्भावेन'—इति ख
ग. पाठ ।

५ एतत्स्थाने—'पतिरिति प्रथमा तदन्तसञ्ज्ञापक्षे युक्तैव । वर्णसञ्ज्ञापक्षे 'पत्यवय-
वेकार समासे एवे'त्यर्थः । न च शेषो ध्यसखिपती इत्येव सूत्र्यताम्' इति
ग. पाठः ।

६ 'स्वदुक्तन्यासे केवलस्यापि सखिशब्दस्य घित्वात्' ख ग. पाठ ।

वस्तुतस्तु 'यस्येति चे'ति सूत्रस्थभाष्यरीत्या 'सुपतिना' 'सुसखा'
इत्यादीर्घाऽसिद्ध्या तथा न्यास' कर्तुमशक्य एवेति बोध्यम् ।

नित्यं बहुवचनान्त इति । 'किम्. सङ्ख्यापरिमाणे' इत्यनेन 'किम्'-
शब्दात्सङ्ख्यापरिमाणे वर्त्तमानाद्बहुत्वसङ्ख्यावच्छिन्ने सङ्ख्येये वाच्ये एव
डतिर्विधीयते, न तु द्वित्वाद्यवच्छिन्ने । अनभिधानात् । अत एव 'किम्'-
त्येतत्परिग्रहे वर्त्तते । परिग्रहश्चाऽनिर्ज्ञाते । अनिर्ज्ञातं च बहुषु । द्व्येकयो
पुनर्निर्ज्ञातमेवे'ति डतिसूत्रस्थ भाष्य सङ्गच्छत इति भावः ।

बहुगण । सङ्ख्याप्रदेशेष्वेतत्संज्ञाकरणज्ञानरूपप्रकरणसत्त्वेऽपि,
तन्मूलकृत्रिमाऽकृत्रिमन्यायो न प्रवर्त्तते । 'सङ्ख्याया अतिशदन्ताया' इति-
सूत्रे शदन्तपर्युदासात् । न हि शदन्ता कृत्रिमाऽस्ति । अत एव 'पञ्चकृत्व'
इत्यादिसिद्धि । एतन्न्यायोपयोगस्त्वभ्यासाऽऽग्नेडितादिसंज्ञाविषये
द्रष्टव्य । लक्ष्याऽनुसारात्कर्माऽऽदिगोत्राऽऽदिसंज्ञास्विवाऽत्राऽपि प्रकरणा-
ऽनादर इति तत्त्वम् ।

नन्वेवं बहुगणग्रहणं व्यर्थम्, द्वित्रयादीनामिव लोके सङ्ख्यावाचकत्वा-
देव प्रदेशेषु ग्रहणसिद्धेरिति चेन्न । नियतविषयपरिच्छेदहेतुत्वाऽभावेन
तस्याऽसङ्ख्यात्वात् । बहुत्वं हि त्रयादिसङ्ख्यान्यापको धर्मविशेषः ।
अत एव भाष्ये 'एतत्सूत्रमतिदेशार्थं, यदयमसङ्ख्यां सङ्ख्येत्याहे'त्युक्तम् ।
एतेन 'अर्थाऽन्तरवाचित्वे सति, बहुत्ववाचिनश्चेत्सङ्ख्याकार्यं, तर्हि

- १ 'सुसख्येत्यादीर्घाऽसिद्ध्या' ख पाठ । 'इष्टसिद्ध्या' इति केनापि क पुस्तके
हरिताललेपेन शोधित ।
- २ इतोऽग्ने-तेन च त्वदुक्तन्यायमूलस्य सञ्ज्ञिविशेषे क्रियमाणस्य संज्ञानियम-
निष्ठस्य सामान्यापेक्षत्वस्याऽनाश्रयणम्, कृत्रिमान्तरव्यावृत्तिरूपविशेषा-
पेक्षत्वस्य चाऽऽश्रयणमिति बोध्यम्'-इति क कुण्डलित पाठः ।
- ३ 'नियतविषय' इत्यारभ्य 'सङ्ख्येत्याहेत्युक्तम्' इत्यन्तोऽय क. ग. पाठः,
ख. नास्ति । ४ 'एतेन' इति क. पाठ । ख ग नास्ति ।

बहुगणयोरेवे'ति नियमार्थं तत् । तेन भूर्यादीनां न । तेषा वैपुल्याद्यर्था-
ऽन्तरवाचित्वात् । वैपुल्य विशालता । विशेषणविशेष्यदलाभ्यामबहुत्व-
वाचिन एकशब्दस्य, बहुत्वमात्रवाचिनां ज्यादीना च न व्यावृत्ति ।
(ज्यादीनामर्थान्तरवाचित्वाऽभावात्) । न च 'अनियतसङ्ख्यावाचिनां चे-
द्बहुगणयोरेवे'ति नियमोऽस्तु । अनन्तवाचिशतशब्दस्याऽनियतसङ्ख्या-
वाचिन सङ्ख्याऽकार्याऽनापत्तेः । मम तु न दोष । सङ्ख्याऽतिरिक्ताऽर्था-
न्तराऽभावादिर्थापास्तम् । अनन्तशब्दवत्तद्वाचिशतशब्देऽपि सङ्ख्याकार्या-
ऽभावस्यैवोचितत्वाच्च ।

'वतु' इति साऽनुबन्धनिर्देशो 'ब्राह्मणवदि'त्यादिव्यावृत्त्यर्थं इति दिक् ।

सङ्ख-वैपुल्यवाचकयोस्तु गण-बहोर्नेह ग्रहणम् । परस्परसाहचर्यण
ज्यादिसङ्ख्याव्यापकधर्मवाचिनोरेव ग्रहणात् ।

अत्र इतिस्तद्धित एव, न तु पातेर्इति, उणादीनामव्युत्पन्नत्वात् ।
अतिक्रम्ययेनाऽपि पत्यु सिद्धेश्च । साहचर्याच्चेत्याहु ।

'ष्णान्ता षडित्यत. 'षडि'ति वर्त्तते । 'सङ्ख्ये'ति च प्रकृत, 'इती'त्य-
नेन विशेष्यत इत्याह—इत्यन्तेति ।

ननु संज्ञाविधौ तदन्तग्रहणाऽभावात्, इतेरेव सङ्ख्यासंज्ञात्वाद्इत्यन्ता

१ 'वैपुल्य विशालता । विशेषणविशेष्यदलाभ्याम्' इत्यथ क पाठ ।

२ ख ग पाठ ।

३ 'इत्यपास्तम्' इत्यारभ्य 'उचितत्वाच्च' इत्यन्तोऽथ क पाठ., ख ग नास्ति ।

४ इतोऽग्रे—'सङ्ख्यायतेऽनये'त्यन्वर्थसंज्ञाविज्ञानादिति कैयटाद्युक्तम् । तच्च ।
असङ्ख्या सङ्ख्येत्याहेति भाष्यविरोधात्—इति क कुण्डलित ख पाठ ।

५ 'ग्रहणात्' इत्यन्तो लघुशब्देन्दुशेखरपाठोऽयम् । अत्र तु त्रुटित. ।

६ 'अत एव इति' ख पाठ ।

७ 'न तु पाते.' इत्यारभ्य 'सिद्धेश्च' इत्यन्त क पाठ ।

८ 'सङ्ख्यासंज्ञत्वात्' ख पाठ ।

सङ्ख्ये'त्यनुपपन्नम् । न च केवलस्य संज्ञाया प्रयोजनाऽभावः । अङ्गा-
ऽधिकारे तदन्तविधे सत्त्वेन, षड्भ्यो लुक् एव प्रयोजनस्य सत्त्वादिति
चेन्न । ('षट्कृतिभ्यो लुगित्येव सिद्धे) 'षट्कृती'ति डडनुवादेन थुको
विधानेनै (च) तदन्तस्यैव सङ्ख्यासंज्ञाप्रवृत्ते । सङ्ख्येति किम् ? । पतय ।

प्रत्ययस्य । अनेकसंज्ञाकरणसामर्थ्यात्तन्त्राद्याश्रयणेन तद्भावितसंज्ञा-
ऽऽश्रयणम्, अतो न सङ्कर । तस्मिन्हि 'हन्ती'त्यादौ 'श्ला'विति द्वित्वादि
स्यात् । तदाह—लुकश्चलुपशब्दैरिति ।

'अदर्शन लोप' इत्यतो'ऽदर्शनमि'त्यनुवर्त्तते । प्रदेशेषु तु भाविसंज्ञा-
विज्ञानान्नाऽन्योन्याऽऽश्रय । विशेषविहिता अप्येता लोपसंज्ञां न
बाधन्ते । एकसंज्ञाधिकारादन्यत्र संज्ञासमावेशस्योक्तत्वात् । तेन प्रत्यय-
लक्षणसिद्धि । एते च विधीयमानाः सर्वाऽऽदेशा एव । 'कसस्याऽची'-
ति लोपे प्रकृते 'लुग्वा दुहदिहे'ति लुग्ग्रहणात् । प्रत्ययग्रहण—'प्रत्यया-
ऽदर्शनस्यैवैता संज्ञा स्युरि'ति । अत एव 'आगस्त्यकौण्डिन्ययोरि'त्यादौ
प्रत्ययविशेषाऽनुपादानेऽपि प्रत्ययस्यैव लुक् सिद्ध इति सूत्राऽऽशय ।

षड्भ्यो लुक् । 'जदशसो शिरि'त्यतो 'जदशसोरि'त्यनुवर्त्तते ।
'षषो लुगित्येव सिद्धे बहुवचननिर्देशोऽर्थप्राधान्यसूचनार्थः । 'षट्शब्देन
षट्सङ्गक शब्दः, तदर्थसङ्ख्याश्रयाश्चेत्युभयमपि विवक्षितम् । तेषा
बहुत्वाच्चेद् बहुवचनम् । तत्राऽर्थात्परत्व स्वगतसङ्ख्याऽनुवादकत्वरूपम् ।
एवं च 'षडर्थगतसङ्ख्याऽभिधायिनोरि'ति फलितोऽर्थः । तेन गौणे न ।

१ 'सत्त्वादिति चेन्न । 'सङ्ख्ये'त्यन्वर्थसंज्ञाविज्ञानात्सङ्ख्याप्रश्नविषयाऽर्थवा-
चिन एव डतेर्ग्रहणात् । तादृशाऽर्थवाचकत्व च न केवलप्रत्ययस्येत्यवश्या-
ऽऽश्रयणीय सख्यासंज्ञाया तदन्तविधि । अत एव 'कतिभिरि'त्यत्र 'षट्-
त्रिचतुर्भ्यः' इति विहितत्वनिबन्धनविभक्त्युदात्तत्व भवतीति न किञ्चिदनुप-
पन्नम्—इति ख ग पाठः ।

२ ग पाठ । क. ख नास्ति ।

३ ख पाठ ।

४ 'सङ्ख्याश्रयश्च' ग पाठः ।

तत्रोक्तार्थस्य परशब्दवाच्यत्व चिन्त्यम् । तस्मादत्र 'षड्भ्य' इति विहित-
विशेषणम् । परमपञ्चादादौ तु विशिष्टस्यापि सङ्ख्याप्रकारकसङ्ख्येयविशेष्य-
कबोध(जन)कत्वेन सङ्ख्यावाचितया षट्त्वमस्त्येवेति न दोष । षट्सङ्खा-
विषये 'लोके गणनाया प्रसिद्धसङ्ख्याशब्दानामेव ग्रहणमि'त्यत्र न
मानम् । स्पष्ट चेद् सर्वादिसूत्रभाष्ये इति भाष्यप्रदीपोद्घोते निरूपितम् ।

प्रत्ययलोपे । इदं सूत्रं यत्र प्रत्यय. प्राधान्येनाऽऽश्रीयते, तत्राऽल्विधौ
विध्यर्थम् । तेनाऽऽतृणेडि'त्यत्र हलादौ पिति सार्वधातुके विधीयमानं इम्,
'मित्रशीरि'त्यादौ हलादौ किति विधीयमानमिच्च च सिद्धयति ।

'प्रत्ययस्ये'त्यनुवृत्त्या सिद्धे पुनराद्यप्रत्ययग्रहण (मुख्यप्रत्ययलोपे एव
यथा स्यात्,) अवयवलोपे मा भूत् । तेनाऽऽघनीये'त्यादौ नाऽनुनासिक-
लोप इति भाष्ये स्पष्टम् ।

इदमेव प्रत्ययग्रहण ज्ञापकम् 'अवयवेऽपि प्रत्ययत्वप्रयुक्तकार्यस्ये'ति ।
एवं च 'आदेशप्रत्यययो' 'इदुदुपधस्य चे'त्यनयाऽर्लक्षणादि नाऽऽश्रयणोच
भवति, 'सात्पदाद्योरि'ति च चरितार्थं भवति ।

'स्थानिवदि'त्यनुवृत्त्यैव सिद्धे 'प्रत्ययलक्षण'ग्रहणन्तु 'प्रत्ययस्ये' यत्र
वर्णाऽऽविशेषणत्वरूप प्राधान्य, तदेव यथा स्यादि'त्यर्थम् । तेन
'टिड्ढाण्वि'त्यादौ प्राधान्येन यत्राऽऽलाश्रयण, तत्राऽपि विध्यर्थं किं न
स्यादि'ति न शङ्क्यमिति वार्तिकमतम् ।

भाष्ये तु 'शास इत्' । 'अडि' । 'अजादौ विडिति चेदङ्घ्येवे'ति
नियमाद्जादिव्यावृत्तौ, 'शास इदि'त्यत्र हल्ग्रहणाऽकरणेन, स्थानिवद्भा-
वादेव 'मित्रशीरि'त्यादि सिद्धम् । 'तृणह' इति सूत्रेऽचि ने'त्यनुवृत्त्यै,

१ 'तत्रोक्तार्थस्य' इत्यारभ्य 'न मानम्' इत्यन्तोऽय क ग पाठ ।

२ 'विधीयमानमिच्च' ख पाठ । ३ क नास्ति । ख ग पाठ ।

४ 'तत्रैव' ख पाठ । 'तत्र' ग पाठ । ५ 'सिद्धिः' ख. ग पाठ ।

‘तृणहानी’त्यादिव्यावृत्तौ ‘हली’त्यननुवृत्त्या ‘अतृणेडि’त्यादि सिद्धमित्यादिरीत्या विधिफलानामन्यथासिद्धिं निरूप्य, स्थानिवत्सूत्रेणैव सिद्धे, नियमाऽर्थत्वमुक्तम् । नियमश्च द्वितीयप्रत्ययग्रहणात्—‘प्रत्ययस्याऽसाधारण रूप यत्राऽऽश्रीयते, तदेव कार्यं प्रत्ययलोपे सति भवति, न तु प्रत्ययाऽप्रत्ययसाधारणमिति । तेन ‘सुहृषत्प्रासाद्’ इत्यत्राऽसौ लुक् स्थानिवत्त्वेनाऽस्त्वादसन्तत्वस्याऽऽर्थसमाजप्रस्तत्त्वेऽपि ‘अत्वसन्तस्ये’ति दीर्घो न ।

न चाऽतुसाहचर्याच्छ्रूयमाणाऽसन्त एव दीर्घप्रवृत्ति । ‘सोर्मनसी’ इति सूत्रेऽपि ‘अलोमोषसी’ इति पर्युदासेन श्रूयमाणाऽसन्तस्यैव ग्रहणमिति नियमोऽपि व्यर्थ इति वाच्यम् । साहचर्याद्यनित्यत्वस्यापि ज्ञापनादिति भाष्याशय । विध्यर्थत्वे तु ‘सुहृषदि’त्यादौ स्वरो दुर्वारः । स्थानिवद्भावस्याऽनिवृत्ते ।

नन्वेव ‘दाधर्त्ती’ति सूत्रस्थभाष्यमसङ्गतं स्यात् । तत्र हि ‘तेतिक्ते’ इति किं निपात्यते ? । आत्मनेपदम् । नैतदस्ति, ‘अनुदात्तङित’इत्येव सिद्धम् । नियमाऽर्थं तर्हि भविष्यति—‘अत्रैव यङ्लुगन्तस्य, नाऽन्यत्र—वेभिदीती’त्युक्तम् । त्वद्वीत्या यङो लुकि अनेन नियमेनाऽऽत्मनेपदं दुर्लभम् ।

१ ‘स्थानिवत्त्वेनाऽसन्तत्त्वेऽपि अत्वसन्तस्येति’ इति क पाठः ।

‘स्थानिवत्त्वेऽप्यत्वसन्तस्येति’ इति ग पाठः ।

२ ‘नियमोपि व्यर्थ इति वाच्यम् । ‘अनु’साहचर्येण प्रत्ययाऽवयवस्यैवाऽसौ ग्रहणापत्तौ ‘अघातो’रित्यस्य वैयर्थ्याऽऽपत्त्या, तत्र साहचर्यस्याऽऽश्रयितुमशक्यत्वात् । किञ्चैव सति ‘सुस्रोता’इत्यादौ तुङागमेन प्रत्ययाऽवयवो यत्राऽस्, तत्रैव स्यात्, न तु ‘सुपया’ इत्यादौ । प्रत्ययोऽत्राऽस् । एव ‘सोर्मनसी’-इत्यत्र पर्युदासे प्रत्ययावयवाऽसन्तस्यैव ग्रहणाऽपत्तौ, ‘सुव’ इत्यादौ स्वराऽनापत्तेरिति भाष्याशयः—इति ख ग, पाठः ।

३ ‘साहचर्यात्’ इत्यत आरभ्य ‘अनिवृत्ते’ इत्यन्त क, ग पाठः ।

४ ‘लुकि प्रत्ययलक्षणेनात्मनेपदम्’ ख पाठः ।

ङित्त्वस्य प्रत्ययाऽप्रत्ययसाधारणत्वादिति चेन्न । 'आत्मनेपदमि'त्यस्यैव सिद्धान्त्युक्तत्वात् । ततो वार्त्तिकाऽनुसारिणैकदेशिना 'अनुदात्तङित्' इत्ये-
वेद सिद्धमि'ति शङ्किते, तदनुसार्यैकदेशिन एव तत्समाधानमित्यदोषात् ।

न च 'यत्र प्रत्ययस्य विशेष्यत्वं, तत्रैवे'ति नियमशरीरमस्तु । एव
चेदं भाष्य सिद्धान्त्युक्तिरेवाऽस्त्विति वाच्यम् । 'राजे'त्यादौ पदत्वा-
ऽनापत्तेः । वार्त्तिककृन्मते 'वर्णाऽऽश्रये न प्रत्ययलक्षणमि'ति वर्णप्राधान्य-
विषयकम् । वर्णप्राधान्य चेतराऽविशेषणत्वरूप, प्रत्ययनिरूपितविशे-
ष्यत्वरूप चेति न दोषः । तेन गवे हित 'गोहितमि'त्यत्राऽव्, 'सुयज्ञा'
इत्यत्र विसर्जनीयस्य सत्व, 'सुवृद्धसी'त्यत्र 'खरि चे'ति चत्वं, 'चित्राया
जाता चित्रे'त्यादौ 'अण्योऽकारस्तदन्तात्प्रातिपदिकान्डीबि'ति ङीप् च न ।

न च 'गोहितमि'त्यत्र 'न लुमताऽङ्गस्ये'ति निषेधान्नाऽव प्राप्तिरिति
वाच्यम् । लुप्रत्ययनिमित्ताऽङ्गोद्देश्यककार्ये एव तन्निषेधात् । अत एव
'उत्क्रमे'त्यादौ 'क्रम परस्मैपदेष्वि'ति दीर्घसिद्धिः । परस्मैपदपरशिन्नि-
रूपिताऽङ्गस्य तेन दीर्घविधानात् । प्रकृते चाऽवादेशो वर्णमात्रोद्देश्यको,
नाऽङ्गोद्देश्यक इति न कश्चिद्दोषः । 'तस्मिन्नि'तिन्यासेऽपि उपस्थितप्रत्यया-
ऽऽक्षिप्तप्रकृत्युद्देश्यककार्ये एव प्रवृत्तिरिति दिक् ।

१ 'इति चेन्न । 'नियमार्थं तद्भि भविष्यती'ति वदता भाष्यकारेण समाधाने-
ऽनास्था बोधयता तस्य प्रौढिवादेत्वबोधनात् । तदुक्तं यङ्लुगन्तमनोरमार्या
'दाधर्तीति सूत्रभाष्यन्तु विधिपक्षाऽभिप्रायेणेति'—इति ख ग पाठ ।

२ 'आत्मनेपदम्' इत्यारभ्य 'इत्यदोषात्' इत्यन्तं क ग पाठ ।

३ 'इत्येव सिद्धम्' इति क पाठ ।

४ 'भाष्य मुख्यपक्षाभिप्रायकमेवाऽस्त्विति' ख ग पाठ ।

५ 'इति न दोषः' इति क नास्ति ।

६ 'एव च प्रकृतेऽवादेशो वर्ण' इति ख पाठ ।

न च 'प्रत्ययज प्रत्ययवदि'तिं सिद्धे 'लक्षण'ग्रहणं व्यर्थम् । 'प्रत्यय-
निमित्तकमेव, न तु प्रत्ययस्थानिकमि'त्यर्थलाभार्थं तत् । तेन नखैर्भिन्नो
'नखभिन्न' इत्यादावैसादिकं न । 'अतिदेशेनाऽऽहार्यतद्बुद्धिसम्पादने-
ऽप्युच्चारणप्रसङ्ग(रूपे)षष्ठ्यर्थाऽभावान्नैसादीति व्यर्थमेव लक्षणग्रहणमि'-
त्यन्ये । ध्वनितं चेद् 'सुप्तिङन्तमि'ति सूत्रे भाष्ये । स्पष्टं च कैयटे ।

कार्यमिति । कार्याऽतिदेशोऽयमिति भाव । नन्वेव 'परिवीरि'त्यत्र
तुगदीर्घौ पर्यायेण स्याताम्, कार्याऽतिदेशेऽनेनैवोभयोरपि विधानात्,
'विप्रतिषेधे परमि'त्यस्याऽप्रवृत्तेरिति चेन्न । 'सति प्रत्यये यत्कार्यं भवितु-
मर्हति, तदेवाऽतिदिश्यते' इति 'परिवीये'त्यादाविव, 'परिवीरि'त्यत्राऽपि
दीर्घ एव, न तु तुगिति न दोष । कार्याऽतिदेशेऽप्यतिदिश्यमानकार्याणा-
मुत्पत्तिदेशस्यैव देशत्वाऽङ्गीकाराद्वा न दोषं ।

न लुमताङ्ग । 'लु'शब्दो वर्त्तते येषु ते लुमन्त । 'ते के' इत्या-
काङ्गायामाह—लुक*लुलुप इति । अङ्गकार्यमिति । 'लुप्रप्रत्यये परत
पूर्वस्य यत्कार्यम्, आङ्गमनौङ्ग चे'त्यर्थ । तेन 'पञ्चे'त्यादौ 'सुबन्तमि'ति
पदसंज्ञा भवति । 'राजपुरुष' इत्यादौ भसंज्ञा च न । अङ्गाऽधिकारनिर्देशे
हि सा स्यादेव । न च 'संजिगमिषे'त्यत्र 'अतो हेरि'ति लुकि, 'गमेरिट्
परस्मैपदेष्वि'तीणन स्यादिति वाच्यम् । तत्र वृचि 'सजिगमिषिते त्यादि-
सिद्धयर्थं 'परस्मैपद'शब्दस्य तडानयोरभावोपलक्षणत्वेन दोषाऽभावात् ।

१ 'इति वा सिद्धे' ख. ग पाठ । २ 'रूप' इति क नास्ति ।

३ 'षष्ठ्यर्थाऽभावाच्च । ध्वनितं चेदम्' इति ख पाठ ।

४ इतोऽग्रे—'न च प्रत्यये सत्यप्यङ्गाऽधिकारस्थदीर्घाऽपेक्षया तुकोऽन्तरङ्ग-
त्वेन स एव प्राप्नोतीति वाच्यम् । वाणादाङ्गस्य बलीयस्त्वादित्याहु ।
'लक्ष्याऽनुरोधादीदृशेषु शाखाऽतिदेश एवे'त्यन्ये । तद् ध्वनयन्नाह—इति
जसि चेति'—इति ख ग पाठ ।

५ 'आङ्गमनाङ्ग वेत्यर्थ' ख ग, पाठ ।

विञ्च परस्मैपदनिमित्ताऽङ्गसङ्गकस्य कार्याऽभावान्न दोष । अङ्गसंज्ञा तु लुक्वपि भवति । अनित्यत्वात् 'न लुमते'तिनिषेधस्याऽङ्गसंज्ञायाम-प्रवृत्ते । अत एव 'गुणो यङ्लुकोरि'त्यादीनामङ्गाऽधिकारे पाठसङ्गच्छते । अत एव 'पञ्चभि क्रोष्ट्रीभि क्रीत कुलुभि'ति 'तद्धितार्थ'ति-समासे, ठको'ऽध्यर्धे'ति लुकि, 'लुक्कद्धितलुक्की'ति स्त्रीप्रत्ययलुकि, 'पञ्चक्रोष्ट्र' इत्यङ्गसंज्ञानिमित्तनृज्वद्भावसिद्धिः । इदमेवाऽभिप्रेत्य 'न चाऽपर निमित्तमाश्रीयते—'अस्मिन्परत क्रोष्टुस्तृज्वदि'ति । किं तर्हि ? । 'अङ्गस्य क्रोष्टुस्तृज्वदि'ति । अङ्गसंज्ञा च भवति प्रत्यय-लक्षणेने'ति भाष्य 'तृज्वत्क्रोष्टुरि'त्यत्र । कार्यकालपक्षेऽपि 'क्रोष्टुशब्द-प्रत्ययेऽङ्गसङ्गो भवति, अङ्गसङ्गकस्य च तस्य तृज्वद्भाव' इत्यर्थात् तृज्वत्त्वमनैमित्तिकमेव । लक्ष्याऽनुरोधाच्चोरदित्यादौ यथाऽत्त्व प्रत्यपि निमित्तता आवृत्त्या, न तथा प्रकृते, लक्ष्याऽनुरोधादेवैति तदार्शय' ।

'चर्करीति' 'अजर्घा' इत्यादौ तु 'न लुमते' ति निषेधाऽनित्यत्वादत्त्व-प्रवृत्ति । 'वत्रश्चे'ति सिद्धये च तस्य प्रत्ययनिमित्तताऽऽवदयकीति दिक् ।

केचित्त्वङ्गाऽऽक्षिप्तप्रत्ययनिमित्तक कार्यं लुकि भवत्येव । प्रकाराऽन्तरेणाऽपि लब्धप्रत्ययस्य निमित्तत्वे तु निषेधो भवत्येव । यथा 'अर्व' 'गव' इत्यादौ त्रादेशो न, 'असावि'ति पयुदासेनाऽपि प्रत्ययस्य निमित्त-त्वादिति वदन्ति । अत्र पक्षे भ्रुवे हित 'भ्रूहितमि'त्यादावुवङ्गभावश्चिन्त्य ।

त्रिषु सरूपा इति । 'ङे प्रथमयोरि'तिसूत्रस्थेन 'युष्मानि'त्यादौ

१ इतोऽप्रे—'यथोद्देशे इदम् । कार्यकाले तु प्रत्ययनिमित्तत्व स्यात् । यथा वत्रश्चाऽऽदौ । एव च 'स्त्रिया चे'ति सूत्रे 'यथोद्देशपक्ष एवाऽऽश्रीयते' इति कैयटादयः । अत्र पक्षे 'चर्करीती'त्यादावुरदत्त्व कथमिति चेन्न । 'अजर्घा' इति भाष्योदाहरणेन प्रत्ययत्वेन प्रत्ययनिमित्तकाऽभ्यासकार्यं 'न लुमते'ति-निषेधस्याऽनित्यत्वेनाऽप्रवृत्त्यङ्गीकारादिति बोध्यम्—इति ख पाठ ।

२ 'कार्यकालपक्षेऽपि' इत्यारभ्य 'इति दिक्' इत्यन्त क ग पाठ ।

‘तस्मिच्छसो न’ इत्युपन्यासपरभाष्येण, ‘स्वमोर्नपुसकादि’ति सूत्रे शिशीनुमादिभिर्युष्मदस्मदादेशानां विप्रतिषेधपरवार्त्तिकेन, तद्भाष्येण च, ‘न षड्’ति निषेधेन च लिङ्गसत्ताबोधनेऽपि, लिङ्गबोधकप्रत्ययाऽनुत्पत्त्या रूपे न विशेष इत्यर्थः । ‘साम आकमि’ति सूत्रस्थस्य ‘अलिङ्गे युष्मदस्मदी’ इति भाष्यस्य तु ‘पदाऽन्तरसन्निधानं विना लिङ्गविशेषो युष्मदस्मच्छब्दमात्रान्न प्रतीयते’ इत्यर्थः इति दिक् ।

त्रेस्त्रयः । त्रयाऽऽदेशो न सान्तः । ‘निजा त्रयाणामि’ति निर्देशात् ।

न च त्रेरयत्वे कुतो न कृत इति वाच्यम् । ‘अयद् यि क्विडति’ ‘अनङ्’-त्यादाविवाऽकारस्योच्चारणाऽर्थत्वशङ्कावारणाऽर्थं तथोक्ते । केचिदिति । ‘आमि सर्वनाम्न’ इति साहचर्यादिति भावः । ‘वस्तुतस्त्विति । साहचर्यस्याऽसार्वत्रिकत्वात्सूत्राऽन्तरस्थतदाश्रयणे दृढतरप्रमाणाऽभावोच्चेति भावः । न च गौणमुख्यन्यायेनाऽत्र न भवतीति वाच्यम् । अप्रसिद्धत्वस्य, गौणलाक्षणिकत्वस्य वा तत्र गौणपदार्थत्वात् । स्पष्ट चेद् सर्वनामसज्ञासूत्रे कैयटे । (अत्र ह्यङ्गऽधिकाराच्चिशब्दाऽन्तत्वेन प्राप्तिः) । प्रकृते च त्रि-

१ ‘उपन्यासपरतद्भाष्येण’ ख पाठः ।

२ इतोऽग्रे—‘अत एवाऽव्ययान्नामत्राऽग्रहणम् । तेषां लिङ्गाऽभावात् । अव्ययीभावस्य क्लीबत्वेऽपि लिङ्गाऽन्तराऽभावाच्च । विभक्तिप्रतिरूपकाणां लिङ्गयोगेऽपि, त्रिषु सारूप्याऽभावात् । इदमेव ध्वनयितुं मनोरमायाम् ‘अव्ययानां प्रायेण निर्लिङ्गत्वादि’त्युक्तम्—इति क कुण्डलितः, ख ग पाठः ।

३ ‘सूत्रस्थाऽलिङ्गे’ इति ख ग पाठः ।

४ ‘वस्त्विति । बहुवचनादेरर्थप्राधान्यद्योतकस्याऽभावादिति भावः । साहचर्यस्याऽसार्वत्रिकत्वात्’ इति ख ग पाठः ।

५ ‘प्रमाणाभावाच्चेति बोध्यम्’ ख. ग पाठः ।

६ ‘भवित्यतीति वाच्यम्’ इति ख. पाठः ।

७ ‘अप्रसिद्धत्व, गौणलाक्षणिकत्व वा तत्र गौणत्वम्’ ख ग पाठः ।

८ क नास्ति ।

शब्दस्त्रित्वसङ्गथारूपमुख्याऽर्थप्रतिपादक एव । इतरविशेषणीभूत इत्यन्य-
देतत् । न हीतरविशेषणतामात्रेणाऽप्रसिद्धत्वं, गौणलाक्षणिकत्व वा भवति ।
अत एव 'प्रियतिसे'त्यादौ तिस्रादय आदेशा भाष्याद्युदाहृता सङ्गच्छते ।

किञ्च गौणमुख्यन्यायो न प्रातिपदिककार्ये, किन्तूपात्त विशिष्याऽर्थो-
पस्थापक विशिष्टरूप यत्र तादृशपदकार्ये एव । परिनिष्ठितस्यै पदा-
ऽन्तरसम्बन्धे हि 'गौर्वाहीक'इत्यादौ गौणत्वप्रतीतिर्न तु प्रातिपदिकसंस्कार-
वेलायामित्यन्तरङ्गत्वाज्जातसंस्कारबाधाऽयोग प्रातिपदिककार्ये प्रवृत्त्य
भावे बीजम् । 'अशुरसदृशस्याऽपत्यमि'त्यर्थे 'श्वाशुरिरि'त्यादावत इव
सिद्धये 'उपात्ते'त्यादि । न च प्रातिपदिकपदं तादृशम् । तेन हि
प्रातिपदिकशब्दवदर्थवच्छब्दत्वेनोपस्थितिरिति तस्य विशिष्याऽर्थो-
पस्थापकत्वाऽभावात् ।

निपातपद तु निपातपदवच्चादित्वेनैव चादीनामुपस्थापकमिति
तदुद्देश्यककार्येऽर्थोपस्थापकचादिनिमित्तत्वात्तत्र न दोषः ।

(पदशब्देन च कार्यप्रवृत्तिवेलाया गौणाऽर्थोपस्थापक पदमुच्यते ।
अत एव) 'अग्नीषोमौ माणवका'वित्यत्र प्रसिद्धदेवताद्वन्द्ववाच्यग्नीषोम-
पदस्य तत्सदृशपरत्वे ईत्वषत्वे भवत एव । ^{१०}तत्प्रवृत्तिवेलाया गौणा-

१ 'तत्र ह्येतद्घटकीभूतत्रिशब्दस्त्रित्वसङ्गथारूप' ख पाठ ।

२ 'किन्तूपात्तार्थोपस्थापकम्' ख, पाठ ।

३ 'पस्थापकविशिष्टरूपकपदकार्ये' इति ख ग पाठ ।

४ 'परिनिष्ठितस्य पदस्य पदान्तरसम्बन्धे हि' ख ग पाठः ।

५ 'प्रातिपदिकशब्दवत्त्वेन, अर्थवच्छब्दत्वेन वोपस्थितिरिति' ख ग, पाठ ।

६ 'विशिष्टार्थोपस्थापकत्वाऽभावात्' ख पाठ ।

७ 'निपातपदवत्' इति क ग पाठ ।

८ ख ग पाठः ।

९ 'परत्वेऽपि' ख पाठ ।

१० 'तत्प्रवृत्ति' इत्यारभ्य 'उपस्थापकत्वाऽभावात्' इत्यन्त पाठ क, नास्ति ।

ऽर्थोपस्थापकत्वाऽभावात् । यदा त्वयं माणवकोऽग्निरयं सोम इत्युक्ते, परेण 'अग्निंसोमौ भोजये'ति प्रयुक्ते, सदृशपराऽग्निंसोमपदयोर्द्वन्द्वस्तदा न षत्व, तन्नामकावित्यर्थके च । अत एव 'अग्निंसोमौ माणवकावि'त्यत्र गौणमुख्यन्यायेन षत्वव्यवहारपर भाष्यमष्टमे सङ्गच्छते । एव च 'गा पाठये'-त्यादौ मुख्यगोपदाऽर्थस्य पाठनकर्मत्वाऽसम्भवेन, विभक्तयुत्पत्तिवैलायां प्रयोक्तृभिर्गौणाऽर्थत्वप्रतीतावपि, अपदस्याऽप्रयोगेण बोद्धृभिः सर्वत्र पदस्यैव गौणाऽर्थकत्वग्रहेण, 'अत्व त्व सम्पद्यते' 'अमहान्महान्भूत' 'त्वद्भवती'त्यादिभाष्यप्रयोगे त्वाऽऽद्यादेशदीर्घादीना करणेन चाऽस्य न्यायस्य पदकार्यविषयत्वमेवोचितम् । अन्यथा वाक्यसंस्कारपक्षे तेषु तदनापत्ति ।

किञ्च 'शुक्लामि'त्युक्ते कर्म निर्दिष्टं, कर्त्ता, क्रिया चाऽनिदिष्टे' इत्युक्त्वा, 'इहेदानीं गामभ्याज कृष्णां देवदत्ते'त्यादौ सर्वं निर्दिष्टम्, गामेव कर्म, देवदत्त एव कर्त्ता, अभ्याजैव क्रिया इत्यर्थकभाष्येण, कारकाऽऽदिमात्रप्रयोगे, योग्यसर्वक्रियाऽऽद्याध्याहारे प्रसक्ते, नियमाऽर्थ. क्रिया-वाचकादिप्रयोग' इत्येतत्तात्पर्यकेण, सामान्यत क्रियाजन्यफलाश्रयत्वमात्र-विवक्षायां द्वितीयाया. सत्त्वेन, पाठनक्रियाऽन्वयकाले पदस्यैव गौणाऽर्थ-त्वप्रतीति प्रयोक्तरपि ।

(किञ्च 'गामि'त्यादावात्ववृद्ध्यादिक भवत्येव । विशिष्टरूपोपादाना-

- १ 'यदा त्वयम्' इत्यारभ्य 'अत एव' इत्यन्तः क ग. पाठः । ख नास्ति ।
- २ 'अग्नींसोमौ' इत्येव सर्वेषु पुस्तकेषु पाठो दृश्यते । परन्तु भाष्यानुसारेणाऽऽस्माभि. स शोधित ।
- ३ 'षत्वव्यवहारपर भाष्यमग्नींसोमनामकावित्यर्थकोदाहरणपरम्' ख पाठ ।
- ४ 'पदकार्यमात्रविषयत्वमेव' ख पाठ ।
- ५ 'गौणार्थत्वमिति तत्त्वम्' ख ग पाठ ।
- ६ 'ओकारोपलक्षणत्वात्' इत्यन्त क. कुण्डलित ख पाठ. । अस्य ख पाठस्य स्थाने—'किञ्चात्ववृद्ध्यादौ विशिष्टरूपोपादानाऽभावेन तन्मयायाप्रवृत्त्या गामित्यादौ न दोषः' इति ग पाठ । क कुण्डलित ।

ऽभावेन तद्विषये तन्न्यायाऽप्रवृत्ते । 'अर्थाऽऽश्रये एतदेवं भवति, शब्दाऽऽश्रये च वृद्धात्वे' इत्योदादिसूत्रस्थभाष्यस्याऽप्यर्थरहितवर्णरूपशब्दाऽऽश्रय इत्येवाऽर्थ । 'गोत' इत्यस्याऽपि ओकारोपलक्षणत्वात्) ।

'गौणलाक्षणिकत्वमेव गौणत्वमन्त्रे'तिमते एतदतिरिक्तोऽभिव्यक्तित्वायोऽपि पदकार्यविषयकः । ध्वनित चेद् सर्वादिसूत्रे सज्ञाभूताना प्रतिषेधमारभता वार्तिककृता, 'पूर्वाऽपरे'ति सूत्रे'ऽसज्ञायामि'ति वदता सूत्रकृता, अन्वर्थसज्ञाऽऽदिभिस्तत्प्रत्याख्यान कुर्वता भाष्यकृता च ।

(शब्दपरेषु तु शास्त्रीयकार्यप्रवृत्ति-तदभावौ यथालक्ष्य 'यत्तदेतेभ्य' इत्यादिज्ञापकाद्भवत इति बोध्यम्) । एतत्परिभाषाफलन्तु 'महद्भूतश्चन्द्रसा' इत्यादावात्त्वाऽभाव, सज्ञाश्वशुराऽऽदौ यदभावश्चेति^१ बोध्यम् ।

अत एव एषा परिभाषा लौकिकेनाऽर्थेनाऽर्थवद्ग्रहणविषया । सोऽर्थश्च लोके प्रयुज्यमानपदस्यैव । न हि प्रातिपदिक लोके प्रयुज्यते । कल्पिता हि तस्याऽर्थवत्ता । तत्र च न गौणमुख्यत्वमिति पदकार्ये एवाऽय न्याय इत्यष्टमे कैयट इत्यलम् ।

त्यादादीनाम । 'अष्टन आ विभक्तावि'त्यतो 'विभक्तावि'त्यनुवर्त्तते । तत्फलन्तु तत्कुलम् । सोऽर्थे अत्व न ।

इष्टिरिति । 'भाष्यकारस्ये'ति शेष । 'वार्त्तिकमिदमि'त्यन्ये ।

१ 'एवमभिव्यक्तित्वायोऽपि पदकार्यविषयक' इति ख पाठः ।

२ क नास्ति । ३ 'यदभावश्चेति तत्त्वम्' ख पाठः ।

४ 'यत्त्वेषा' ख ग पाठः ।

५ 'अर्थेवद्विषयैव' ख पाठः ।

६ 'प्रयुज्यमानस्य पदस्यैव' ख पाठः ।

७ 'पदकार्ये एवाऽय न्याय इति । तच्च । कल्पिताऽर्थवत्त्वमादायाऽर्थवत्परिभाषाया इव, कल्पितगौणमुख्यत्वमादायैतन्न्यायस्याऽपि प्रवृत्तेरेवौचित्या इत्यष्टमे कैयट इत्यलम्' इति क. कुण्डलित' ख. ग. पाठः ।

द्विपर्यन्तानां किमिति । युष्मद्स्मदोरात्वयत्वलोपैर्विशेषविहितै-
रत्वस्य बाधात्, किम काऽऽदेशस्य विधानाच्चेति प्रश्न । ननु व्यक्तिपक्षे
'अत्वसन्तस्ये'ति सूत्रेऽस्याऽप्यतोरुपस्थितिसामर्थ्यात्सौ न 'त्यदादीनाम'
इत्यस्य प्राप्तिरित्यपि शङ्का स्यादत आह—भवन्ताविति ।

इञोऽपवाद इति । अनेन बहुवचनमात्रविषयोऽकारान्त इकारान्ता-
ङ्गिण एवेति ध्वनयति । यद्यपि हरिशब्दनिरूपणेन इकारान्ताऽन्यकृत्-
द्वितान्तवत् अयमपि उपन्यस्तप्राय, तथाऽप्यत्र निरूपणम् 'इकारान्तस्य
बहुत्वेऽकारान्तत्वमि'ति जरदनुसारिणां भ्रमनिवृत्त्यर्थम् ।

यत्तु 'इञ्यपि, तस्य बहुत्वे 'बह्वच इञ् प्राच्यभरतेष्वि'ति लुकि,
अन्तर्वृत्तिविभक्त्या पदत्वेन लोपसिद्धेरिद व्यर्थम् । भसज्जा तु वर्णाऽऽश्र-
यत्वाल्लुका लुप्तत्वाच्च प्रत्ययलक्षणेन ने'ति । तन्न । प्राच्यभरतेभ्योऽन्यत्र
लुगभावात् । सुब्विधौ नलोपाऽसिद्धत्वेन 'उडुलोमान्', 'उडुलोमैरि'
त्याद्यसिद्ध्यापत्तेश्च । इतीदन्ता ।

डौ तु सवर्णदीर्घ इति । यथा चाऽस्य डौ प्रयोगेऽपि 'ईदूतौ च
सप्तम्यर्थे' इति सूत्रस्थभाष्यविरोधो न भवति, तथा भाष्यप्रदीपोद्घोते
स्पष्टम् । 'ईदूतौ चे'त्यत्र अत्रापि ग्रन्थे ध्वनितम् ।

किञ्चन्तवातेति । 'मीड्^३ माने' इति ईकारान्तात्किप् । 'माड्
माने' इत्यस्मात्किपि त्वीत्वम् । ईत्वविधौ 'अवकारादावि'त्यस्य भाष्ये
प्रत्याख्यानात् । 'शंस्था' शब्दे तु भाष्यप्रयोगादेव ईत्वाऽभाव इति

१ 'ध्वनित च' ख ग पाठ ।

२ 'यत्तु मीड् माने' इति ईकारान्तात् किप् । 'माड् माने' इत्यस्मात् किपि
त्वीत्व दुर्लभम् । तस्य वकारादौ प्रतिषेधात् । अत एव शंस्थाशब्दे ईत्वं नेति
वक्ष्याम । किञ्च सत्यपि ईत्वे 'एरनेकाच' इति यण् दुर्लभः । ईत्वविधा-
वनुवर्त्तमानेन 'असिद्धवदि'त्यनेन यणि तस्याऽसिद्धत्वादिति । तन्न ।
'अवकारादावि'त्यस्य भाष्ये प्रत्याख्यानात् ।' इति ख. ग. पाठ. ।

‘स्थ’ क चे’ति सूत्रे हरदत्तादय इत्यग्रे निरूपयिष्याम । यणि ईत्वस्या-
ऽसिद्धत्वन्तु न प्राप्नोति । कावोत्व, विभक्तौ यणादेश इति
न्याश्रयत्वादिति दिक्^१ ।

वातप्रमी^१ । नि.शृङ्गो मृगाऽऽकृतिर्जन्तुविशेषः ।

बहुश्रेयसीति । ‘ईयसश्चे’ति निषेधान्न कप् । न च समासान्त-
विधौ लिङ्गविशिष्टपरिभाषाऽभावस्य ‘ङथाप्प्रातिपदिकादि’ति सूत्रे भाष्ये
उक्तत्वात्, ईयसन्तोत्तरपदत्वाऽभावाच्च कथं निषेधः ? किञ्च ‘ईयसश्चे’ति-
निषेधोऽनन्तरस्ये’ति न्यायेन ‘शेषाद्विभाषे’त्यस्यैव बाधकं स्यात्, न तु
‘नद्युतश्चे’त्यस्येति वाच्यम् । ‘गोस्त्रियोरि’ति सूत्रे ‘बहुश्रेयसी’ति भाष्यो-
दाहरणात्समासान्तविधौ लिङ्गविशिष्टपरिभाषाया अप्रवृत्तावपि, तन्निषेध-
विधौ तत्प्रवृत्ते । अत एवाऽनन्तरस्येति न्यायोऽप्यत्र न प्रवर्तत इति
बोध्यम् । ‘ईयसो बहुव्रीहेर्ने’ति निषेधान्नोपसर्जनह्रस्व ।

यू स्या । ‘यू’ इति दीर्घयोरेव ग्रहणम् । व्याख्यानात् । ‘यू’ इत्यत्र
‘वा च्छन्दसी’त्यनेन ‘दीर्घाञ्जसी’ति निषेधस्य पाक्षिकत्वात्पूर्वसवर्णदीर्घः ।
यू किम् ? । मात्रे । मातु । ‘आणनद्या’ इति स्यात् ।

स्त्रियमाचक्षते-‘स्त्रायौ’ । मूलविभुजादित्वात्क ।

अत्र केचित्—वर्णयोरेव सज्ञा । ‘आच्छीनद्योरि’ति सूत्रस्वरसात् ।
‘स्त्रायस्या’विति तु ईदूतोर्विशेषणम् । तयो. स्त्रायत्वन्तु ङथादौ स्वतः ।
मनोरमायां ‘ङथादिष्वि’ति बहुवचनन्तु प्रयोगभेदाऽभिप्रायेण । क्वचित्तु

१ इतोऽग्रे—‘अत एव^१ प्रविगणय्ये’त्यादौ ‘अतो लोपोऽयादेशे नाऽसिद्ध’
इति भाष्यं सङ्गच्छते । एव च माङ्गोऽपि निर्बाधमिति दिक्’ इति
क, कुण्डलित ख पाठ ।

२ ‘हे बहुश्रेयसीति’ इति ख पाठः ।

1 ‘अत एव विगणय्येत्यादौ’ इति ख पाठः ।

स्त्रीवाचकवर्णसमुदाये घटकत्वेन प्रवेशात्, शक्तिपर्याप्त्यधिकरणत्वस्याऽविवक्षितत्वादिति वदन्ति ।

अन्ये तु तदन्तयोरिति वदन्ति । 'स्त्र्याख्या'वित्युपस्थापितस्त्रीवाचकस्य विशेष्यत्वात्तदन्तविधिरित्यभिप्रेत्याऽऽह—इदूदन्ताविति । 'आच्छीनद्यो-
रि'त्यादौ तु नदीशब्दस्य तदवयवे लक्षणा बोध्या । 'आख्या'ग्रहणा-
न्नित्यत्वलाभः । तदाह—नित्यस्त्रीलिङ्गाविति । तत्फलन्तु ग्रामणीशब्दा-
दिव्यावृत्तिः । नित्यस्त्रीत्व च लिङ्गाऽन्तरविशिष्टाऽर्थाऽनभिधायकत्वम् ।
'स्त्रीविषयावेव यौ नित्यमि'ति भाष्यस्वरसतस्तथैव लाभात् ।

नन्वेवं ङ्यन्तकुमार्यादिशब्दानामपि नदीत्वं न स्यात् । क्यच्-क्विपो-
निर्वृत्तेन त्रिलिङ्गेन समानाऽऽकारतया, नित्यस्त्रीत्वाऽभावादिति चेन्न ।
प्रत्यासत्तिन्यायेन, 'स्त्र्याख्या'विति विशेषणसामर्थ्येन च प्रवृत्तिनिमि-
त्तैक्ये नित्यस्त्रीत्वस्याऽऽश्रयणात् ।

नन्वेवं 'बहुश्रेयसी'शब्दस्य नदीत्व न स्यादत आह—प्रथमेति ।
'अर्थान्तरसक्रमात्पूर्वं विद्यमाननित्यस्त्रीत्वमादाय नदीत्वमर्थान्तर-
सङ्क्रमेऽपि तस्य कर्त्तव्यमि'त्यर्थः । 'प्रकृष्टा धीर्यस्ये'ति विग्रहे 'प्रध्यै
ब्राह्मणाये'त्यत्र 'नेयङ्ङि'ति निषेधस्तु न । अत्राऽङ्गे इयङ्ङुवङो' स्थित्य-
भावात् । बहुव्रीहित्वेऽपि 'नद्यत्' इति कप् न । ऋकारसाहचर्येण यस्य वृत्ते-
प्राङ् नदीत्व, तदुत्तरपदक एव तत्प्रवृत्ते । प्रतिपदोक्तगतिसमासाऽभावे-
ऽपि यथा यण्, तथाऽप्रे निरूपयिष्यामः ।

इदं च 'यूस्त्र्ये'ति सूत्रविषयमेव, न तु 'ङ्ङिति ह्रस्वश्चे'त्येतद्विषयम् ।
अत एव 'अतिश्रिये ब्राह्मणाये'त्यत्र विकल्पो न । महासज्ञाबललब्ध-
स्त्रीत्वेन तत्राऽङ्गस्याऽपि विशेषणात् । यथोद्देशपक्षे त्वन्तरङ्गत्वात्पूर्वप्रवृत्त-
नदीसङ्गयैव नद्यन्तत्वात्समुदाये कार्यसिद्ध्या इदं न कार्यम् ।

(नदीसज्ञाया च लक्ष्याऽनुरोधाद्यथोद्देश एवाऽऽश्रयणीयः) ।

कार्यकालेऽपि अजहत्स्वार्थायामवयवस्य नित्यस्त्रीत्वविशिष्टाऽर्थबोधकत्वेन तस्यैव सबङ्गया, नद्यन्तत्वात्समुदाये कार्यसिद्धिः । इदमेवाऽभिप्रेत्य भगवता भाष्यकारेण प्रत्याख्यातम्—‘अवयवस्त्रीविषयत्वात्सिद्धमि’ति । ‘अवयवशब्देन चाऽत्र वृत्तिप्रकृतिभूतशब्दग्रहणम् । अत एव क्यजाद्यन्ते न दोषः । तत्रापि कुमारीशब्दस्येच्छाविशेषणतया स्याख्याऽर्थबोधकत्वात् कार्यकालपक्षे न दोषः ।

हे बहुश्रेयसीति । ह्रस्वे कृते गुणस्तु न । प्रक्रियालाघवाय ‘अम्बा-
ऽर्थानां ह्रस्व’ ‘ह्रस्वनद्योर्गुण’ इत्येव वक्तव्ये, ह्रस्वविधानसामर्थ्यात् । ‘जसि चे’त्यत्र तु ह्रस्वग्रहणमेवाऽनुवर्त्तते, न ‘नदी’ग्रहणम्, एकदेशे स्वरितत्वप्रतिज्ञानादिति भाष्यकृत ।

‘अम्बाऽर्थनद्योर्गुण’ इति वक्तव्ये ह्रस्वविधानसामर्थ्यान्न गुण’ इति न युक्तम् । ‘अनः स्त्रीबजले, शोके, मातृस्यन्दनयोरपी’ति रभस-रुद्र-विश्वा-
दिकोशेषूक्तस्य मातृपर्यायस्याऽन शब्दस्याऽम्बार्थकत्वेन गुणाऽऽपत्तेः । ह्रस्वग्रहणे तु ‘अचश्चे’त्युपस्थितावजन्तस्याऽम्बार्थकस्य ग्रहणान्न दोषः । मातरि तस्य नपुंसकत्वेऽपि ‘हे वारे’ इतिवत्पक्षे गुणाऽऽपत्तिरिति बोध्यम् । अत एव ‘अम्बाऽर्थनद्योरणि’त्येव सूत्रयितुमुचितमि’त्यपास्तम् । ह्रस्वश्चाऽयमनन्तरस्येति न्यायात् ‘ह्रस्वस्य गुण’ इत्यस्यैव बाधकः । तेन ‘मात’ इत्यत्र ‘ऋतो ङी’ति गुणो भवत्येवेत्याहुः ।

आपनद्याः । ‘अ’डेव वक्तु युक्त, ‘अजादीनामटा सिद्धमि’तिवत् । पररूपन्तु न । ‘अटश्चे’ति पुनर्विधानाऽर्थेन चेन पररूपबाधादित्याहुः । तन्न । तत्पक्षे ‘अटश्चे’त्यत्र ‘घाता’वित्यपकर्षणं वृद्ध्यनापत्तेः । अत एव तत्पक्षे ‘अस्वपो हसती’त्यत्र न दोषः ।

आटश्च । यद्यपि ‘वृद्धिरेची’ति सिद्धम्, अत एव ‘न माङ्योगे’

१ ‘कार्यकालेऽपि’ इत्यारभ्य ‘कार्यसिद्धिः’ इत्यन्तः क पाठ, ख. ग. नास्ति ।

२ ‘तत्रापि’ इत्यारभ्य ‘न दोषः’ इत्यन्तः क ग पाठः ।

इति सूत्रस्थषाष्ठभाष्योक्ते 'अटश्चे'ति न्यासे न दोषः, तथाऽपि परत्वेन न्याय्यत्वादुपन्यस्तमिदम् ।

डेराम् । 'डेरि'ति सप्तम्येकवचनम् । 'स्त्रियामि'त्यादिनिर्देशात् । इह परत्वादिति । सकृद्भ्रतिन्यायाऽऽश्रयणादिति भावः । अत एव 'स्त्रियामि'त्यादिनिर्देशात् सङ्गच्छन्ते । स्पष्ट चेद् 'ह्रस्वनद्याप' इत्यत्र भाष्ये ।

(एतेन नित्यत्वात्पूर्वमाटि, 'रमायामि'त्यादौ याटि च, तेन व्यवधानादात्तं दुर्लभं' इत्यपास्तम् । शब्दाऽन्तरप्राप्त्योभयोरप्यनित्यत्वेन, परत्वादात्त एव प्रवृत्ते) ।

नच नपुसक'प्रामणि'शब्दान्डावेकदेशविकृतन्यायेन 'नी'शब्दत्वादात्तं नुडापत्तिरिति वाच्यम् । परस्यौत्त्वस्य प्राप्त्या, आसौ दुर्लभत्वात् । औत्त्वमपि नुमा पूर्वविप्रतिषेधेन बाधितमित्यन्यदेतत् । तस्मात् 'प्रामणिनी'त्येवेति बोध्यम् । पुवत्त्वपक्षे तु ह्रस्वस्याऽप्यभावात् 'प्रामण्यामि'त्येवेत्याहुः । न च येन नाप्राप्तिन्यायेन नद्याम आडपवादत्वात्कथं तद्विषये आट प्रवृत्तिरिति वाच्यम् । क्वचिदपवादप्रवृत्तिविषयेऽपि तत्प्रवृत्त्यनन्तरमुत्सर्गप्रवृत्त्यङ्गीकाराद्दोषः । अत्र च 'स्त्रियामि'त्यादिनिर्देशात् लिङ्गम् । स्पष्ट चेद् 'पाद् पदि'ति सूत्रे कैयटे ।

यैत्त्वागमादेशयोर्न बाध्य-बाधकभावो, भिन्नफलत्वात् । अत एव 'ब्राह्मणे दधि दीयता, कम्बल कौण्डिन्याये'त्यादौ कम्बलेन न दधिदानबाधः । बाधितस्य हि न प्रवृत्तिः । एवञ्च पूर्वमाडादौ व्यवधानादात्तं शास्त्रस्य वैयर्थ्येन पूर्वं तत्र प्रवृत्ते, पुनराडादि भवत्येव । स्पष्टा चेयं रीतिः 'च्छ्लो' श्लुडि'ति सूत्रे कैयटे, इत्याहुः । तत्र । 'अपवादो नुग्दीर्घत्वस्ये'ति 'दीर्घोऽकित' इति सूत्रस्थभाष्यविरोधात् ।

१ 'एतेन' इत्यारभ्य 'एव प्रवृत्ते' इत्यन्तं क कुण्डलित' ख. पाठ ।

२ 'यस्वागमादेशयो.' इत्यारभ्य 'भाष्यविरोधात्' इत्यन्तं क. ग पाठ. ।

अङ्घन्तत्वादिति । 'लक्ष्मिर्मुट्'चे'त्यौणादिकेप्रत्ययान्तत्वादिति भावः ।
अत एवोपसर्जनह्रस्वो न । गोस्त्रियोरि'त्यत्र स्वरितत्वेन
रुयधिकारोक्तस्यैव ग्रहणात् ।

कुमारीति । यद्यपि क्विबर्थं प्रति ङघन्तस्योपसर्जनत्वात् ह्रस्वत्व
प्राप्तम्, तथापि ह्रस्वविधायके शास्त्रीयोपसर्जनग्रहणादुपसर्जनह्रस्वो न ।

अचि श्रुनु । यद्यपि 'ऊङ् च गमादीनामि'तिवार्त्तिकेन क्विपि, अनु-
नासिकलोपे, ऊङि च, निष्पन्न 'भ्रू'शब्दस्य धातुत्वादेव सिद्ध, तथाऽपि
'भ्रमेश्च डूरि'त्युणादिनिष्पन्न'भ्रू'शब्दस्य यणभावार्थं ग्रहणमित्याहुः ।

इह 'य्वोरि'ति धातोरेव विशेषण, न त्वन्ययो, अव्यभिचारान् ।
तदपि समानाधिकरणमेव । विभिन्नवचनत्वेऽपि 'वेदाः प्रमाणमि'त्यादौ
तथा दर्शनात् ।

('भ्रुप्रभृत्यन्ताऽङ्गावयवेषुवर्णोवर्णयो'रिति व्याख्यानं त्वयुक्तमेव ।
वैयधिकरणस्याऽन्याय्यत्वात् । डित्त्वस्य वैयर्थ्याऽऽपत्तेश्च । श्रुवादीना-
मङ्गस्य च स्थानषष्ठ्या निर्देशाऽभावात् । 'क्षिपति' 'अद्युतदि'त्यादावियङ्गी-
पत्तिश्च । 'दिदिवतुरि'त्यत्र 'एरनेकाच' इति यणापत्तिश्च । यण्शास्त्रे 'इवर्णा-
न्ताङ्गस्ये'त्येवाऽर्थाऽङ्गीकारे तु तत्राऽपीयङ्गापत्तिर्बोध्या । 'अजाँदौ प्रत्यये'
इत्यस्य अङ्गविशेषणताया न्याय्यत्वात् । न चाऽत्र 'लोपो व्योरि'ति

-
- १ अत्र 'ईप्रत्ययान्तत्वात्' इति च्छेदो बोध्यः ।
 - २ 'उपसर्जनग्रहणादुपसर्जनह्रस्वो न' ग पाठः ।
 - ३ 'यद्यपि' इत्यारभ्य 'तथापि' इत्यन्तः क. ग पाठः ।
 - ४ 'विभिन्न' इत्यारभ्य 'तथा दर्शनात्' इत्यन्तः क ग पाठः ।
 - ५ 'श्रुनु' इत्यारभ्य 'अवल्परे दोषाच्च' इत्यन्तः क कुण्डलित ख ग पाठः ।
 - ६ 'इयङ्गाद्यापत्तिश्च' ख पाठः ।
 - ७ 'न चाऽजादौ प्रत्यये' इत्यनेन श्रुविशेषणाच्च दोषः । अङ्गविशेषणताया
न्याय्यत्वात्' इति ख पाठः ।

लोपेन निर्वाह । प्रत्ययनिमित्तेयङुवङोरसिद्धत्वात् । 'ऊयतुरि'त्यादौ-
अवल्परे दोषाच्च) । तदाह—इवर्णोवर्णान्तधातोरिति ।

इत्येतस्येति । इत्येतदन्तस्येत्यर्थ । तेन 'सुभ्रुवावि'त्यादिसिद्धि ।

ननु 'धातोरुच्यमान कार्यं धातुप्रत्यये' इति 'मृजेवृद्धिर'तिसूत्र
पठितपरिभाषया सुपि इयडादीनामनापत्तिरिति चेन्न । 'सुधी'शब्दे
यणिनषेधाऽऽरम्भसामर्थ्येनाऽत्र प्रकरणे परिभाषाया अप्रवृत्तिकल्पनात् ।
'क्षियो दीर्घात्' 'भुव. सञ्ज्ञाऽन्तरयोरि'त्यादिनिर्देशाच्च । 'य्वो' षट्त्रिंश-
दिति^१, यथासङ्ख्याऽप्राप्तेराह—आन्तरेति । स्थानत इति भाव । य्वोरिति
किम् ? । वत्रे । अचि किम् ? । युयात् ।

एरने(का) । 'अचि शिन्व'त्यत एकदेशे स्वरितत्वप्रतिज्ञाबलादनुवृत्त-
धातुग्रहण चाऽऽवृत्त्या सयोगाऽङ्गयोर्विशेषणम्, व्याख्यानात्, लक्ष्याऽनु-
साराच्च, एकदेशाऽन्वयेऽपि सौत्रत्वाद्भृत्ति । न च 'उन्न्यावि'त्यादौ
यणभावे इष्टाऽऽपत्तिरेवाऽस्तु । 'स्वरपूर्वा, पदपूर्वा चोपधा यस्येवर्णस्य
तस्य यणि'त्यर्थकेन 'स्वरपद-पूर्वोपधस्ये'ति वार्तिकेन तत्र यण इष्टत्वा-
ऽनुमानात् । उक्तोपायेन प्रत्याख्यात च । ('उन्नी'शब्दादिभ्य क्यजन्तेभ्य,
आचारकिबन्तेभ्यो वा कर्तृकिप्त् न, अनभिधानादिति न तत्र भाष्य-
वार्तिकयो फलभेद । केचित्तु भाष्याऽनुरोधेन वार्तिके 'पद'पदेन
'धात्ववयवत्वाऽनधिकरण पदमेवे'ति नाऽभिधानेऽपि फलभेदः, उभय-
मतेऽपि यणभावादित्याहु) । इत्यभिप्रेत्याह—धात्ववयवेत्यादि । अङ्ग-
विशेषणफलन्तु 'हरी' इत्यादि । अङ्गस्य, धात्ववयवसयोगपूर्वो न भवति

१ इकारोकारयो षट्त्रिंशद्दसत्त्वादियङुवङ्भ्या यथासङ्ख्याऽप्राप्तिरित्यर्थ ।

२ 'य्वो. षट्त्रिंशत्' इति ख पाठः । ३ उक्तोपायेन = आवृत्त्या ।

४ क कुण्डलितः ख ग पाठः । ५ 'तन्त्रीशब्दादिभ्य' इति ग पाठः ।

६ 'क्यजाद्यन्तेभ्य' इति ग पाठः ।

७ 'आचारकिबन्तेभ्यो वा' इति ख पाठः, क ग. नास्ति ।

य इवर्णस्तदन्तत्वात् । (न च धात्ववयवसंयोगपूर्वत्वस्य धात्ववयवकार एव सम्भवेन, संयोगवद्विप्रयोगस्याऽपि विशेषाऽवगतिहेतुतया तद्भिन्नस्याऽपि धात्ववयवस्यैव ग्रहणान्न दोष इति वाच्यम् । 'तन्नोरि'त्यादौ धात्ववयवसंयोगपूर्वस्याऽधात्ववयवस्याऽपि सम्भवात्) । यद्यपि 'इको गुणवृद्धी' इति निर्देशेन प्रत्यासत्त्या धात्ववयवसंयोगपूर्वभिन्नस्येवर्णस्य धात्ववयवस्यैव ग्रहणेन 'हरी' इत्यादौ न दोषस्तथाऽपि स्पष्टप्रतिपत्तये 'धातो-रि'त्यस्याऽऽवृत्तिरेवाऽऽश्रिता ।

'उत्सर्गसमानदेशा अपवादा' इति न्यायेन तु न निर्वाह । अङ्गांशे तदसम्बन्धे 'हरिमि'त्यादावपि प्राप्त्या, तेन येन नाप्राप्त्यभावेन, तदपवादत्वस्यैवाऽभावादिति दिक् ।

ए किम् ? । असंयोगपूर्वग्रहणम् इवर्णविशेषण यथा स्यात्, अङ्ग-विशेषण मा भूदिति । तेन 'यवक्रियावि'त्यादौ नाऽतिप्रसङ्ग । न च तदभावे 'लुलुवतुरि'त्यादावतिप्रसङ्ग । 'ओ सुपी'ति नियमाऽऽश्रयणात् । विपरीतनियमस्तु न । 'सुधी'शब्देऽचि सुपि र्वाणनषेधाऽऽरम्भादित्याहुः ।

यत्तु 'अनेकाचोऽसयोगादि'त्येव सूत्र कार्यम् । 'य्वोरि'त्यनुवर्त्य 'धात्ववयवसंयोगभिन्नात्परौ यौ यू, तदन्तस्ये'त्यर्थः । 'ओ सुपी'ति 'उवर्णान्तस्य चेत्सुप्येवे'ति नियमार्थम् । अतो 'लुलुवतुरि'त्यादौ न दोष इति । तन्न । 'यवक्रियावि'त्यादावपि धात्ववयवसंयोगभिन्नेरेफात्परत्वेनाऽतिप्रसङ्गात् । सिद्धान्ते तु 'धात्ववयवसंयोगपूर्वभिन्नस्ये'त्यर्थान्न दोषः ।

यदि तु-'असयोगादि'तिविशेषणसामर्थ्यात् 'धात्ववयवसंयोगात्परस्य ने'ति व्याख्यायते, तदा 'उदियावि'त्यादौ दोष । मम तु पूर्वग्रहणसामर्थ्येन, पर्युदासवृत्त्या च तद्भिन्नस्य धात्ववयवपूर्वस्यैव ग्रहणान्न दोषः । (वार्तिकेऽपि पदपूर्वोपधासाहचर्यात्स्वरपूर्वोपधाऽपि धात्ववयवभूतैव गृह्यते इति नाऽत्र दोष ।)

१ क कुण्डलित ख ग पाठः ।

२ 'यदि हि' ख पाठः ।

३ क कुण्डलित ख ग. पाठः ।

कुमार्याविति । 'न क्ये' इति पदत्वनिषेधादन्तर्वर्त्तिविभक्त्या पदत्वमाश्रित्य शाकलं नेति बोध्यम् । प्रधीरिति । 'प्रकृष्टं ध्यायती'ति विग्रहः । अत एव न नदीत्वम् । ध्यानकर्त्तृत्वस्य लिङ्गत्रयसाधारण्येन नित्यस्त्रीत्वाऽभावात् । 'प्रकृष्टा धीर्यस्ये'ति विग्रहे तु नदीत्व भवत्येव ।

सयोगस्य धातुना विशेषणे फलमाह—उन्न्याविति । ग्रामणीरिति । क्विपि 'अग्रग्रामाभ्या नयतेरि'ति णत्वम् ।

'गतिकारकपूर्वस्यैवे'ति भाष्ये पठ्यते । स च नियमः । तेन 'गतिकारकपूर्वभिन्नस्य ने'त्यर्थः । यत्तु—'इदं वचनं यणिवधिनैकवाक्यतयाऽन्वेति, अतो न नियामकत्वमिति । तन्न । एवकारस्याऽनन्वयाऽऽपत्तेः । 'निन्यतुरित्यसिद्ध्यापत्तेश्च । गतिकारकपूर्वभिन्नं च तत्सदृशं सपूर्वपदमेव गृह्यते । तेन बहुचूर्वे, निन्यतुरित्यादौ च यण् । तदेतदाह—गतिकारकेतरेति । शुद्धधियाविति । 'शुद्धा धीर्यस्ये'ति विग्रहः । 'शुद्ध ध्यायती'ति विग्रहे यण् भवत्येव । न चाऽऽद्यविग्रहेऽप्यस्तीत्यध्याहारेण कारकत्वमस्यैवेति वाच्यम् । वृत्तौ शुद्धधीपुरुषपरत्वेनाऽकारकत्वात् । (प्रत्यासत्त्या यण्स्थान्यवयवकधात्वर्थकारकस्यैव ग्रहणाच्च) ।

कथं तर्हीति । 'दुर्ध्यायती'ति, 'दुष्टा धीर्येषा'मिति, 'वृश्चिकाङ्गी'रिति विग्रहाऽभिप्रायेण प्रश्नः । यत्तु 'भाष्यवचने 'गतिकारकपूर्वपदे'त्यत्र प्रतिपदोक्तत्वाद्गतिसमासस्य नित्याऽधिकारस्थस्यैव ग्रहणम्, तत्साहचर्यात्कारकाशेऽपि 'कर्त्तृकरणे'इत्यादेरेव । एव च प्रागुक्तविग्रहेऽपि न दोषः । 'दुर्ध्यायती'ति विग्रहे तु यण् भवत्येवे'ति श्रीपतिदत्तादयः । तन्न । भाष्ये 'पूर्वपद'ग्रहणाऽभावेन शब्दप्रयोज्यसमासोपस्थितेरभावात् । लक्षणप्रतिपदोक्तपरिभाषायाश्च विशिष्टरूपोपादानविषयत्वेन, तत्प्रवृत्तौ माना-

१ 'बहुचूर्वे' इति लघुशब्देन्दुशेखरे नास्ति ।

२ चकार. क ग, लघुशब्देन्दुशेखरे च नास्ति ।

३ क कुण्डलितः ख. ग पाठः ।

ऽभावात् । अत एव 'यू स्त्र्याख्यावि'ति सूत्रस्थ 'प्रकृष्टा धीरि'ति विग्रहा-
ऽभिप्रायक 'प्रथ्यै ब्राह्मण्यै' इति भाष्यप्रयोग सङ्गच्छते । एवञ्चोक्तप्रयोग-
योरुक्तविग्रहे यणेव प्राप्नोतीत्याशयेनाऽऽह—दु स्थितेति ।

न च 'प्रकृष्टा धीरि'ति विग्रहेऽपि 'प्रथमि'त्यत्र यण् न स्यात् । 'प्र'-
शब्दस्य कृषिं प्रति गतित्वेऽपि, धीशब्दं प्रति तत्त्वाऽभावादिति वाच्यम् ।
प्रशब्दोपात्तप्रकर्षस्य धीशब्दोपात्तधात्वर्थविशेषणत्वेनैव बोधात् । प्रकृते
दु शब्दोपात्तदुष्टत्वस्य तु स्थितिक्रियाया विशेषणत्वेन वैषम्यादित्याहु ।

यत्क्रियायुक्ता इति । 'या चासौ क्रिये'ति विग्रह । त प्रतीति ।
तद्वाचकं प्रतीत्यर्थे । यद्वा 'यस्य धातोर्वाच्यया क्रियाया युक्ता' इत्यर्थः । अयं
चाऽर्थ 'उपसर्गा. क्रियायोगे' इति सूत्रे 'योग'प्रहणेन बोधित इत्यवोचाम ।

नेहेति । ततश्च सम्बन्धसामान्यषष्ठ्यैव समासै । 'भीत्राऽर्थानामि'ति
सूत्रन्तु हेतुत्वप्रकारकबोधे तृतीयाबाधनार्थम् । विभक्तिप्रकरणे तु न कृतम् ।
कारकत्वप्रयुक्तकार्याऽनापत्तेः । किञ्च हेतुत्वाऽविवक्षाया, सम्बन्धत्वेन
विवक्षायां, षष्ठी सूत्रारम्भेऽपीति भाव । ये तु वैतण्डिकतया 'भीत्रार्था-
नामि'त्यस्य षष्ठीबाधनार्थत्वमिच्छन्ति, तै सूत्रमते षष्ठी दुर्लभा ।

भाष्यरीत्या बुद्धिकृताऽपायमाश्रित्य सूत्रप्रत्याख्यानेऽपि, फलभेदे
प्रत्याख्यानाऽयोगादनभिधानेन तदभावोऽङ्गीकार्य^१, तन्मतेऽप्याह—बृश्चिक
सम्बन्धिनीति ।

१ 'धात्वर्थं एवान्वयात्' ख पाठः ।

२ 'स्थितिक्रियायामन्वयेन वैषम्यात्' ख पाठ ।

३ 'समास इति भाव' ख पाठ ।

४ 'कार्यानापत्तेरिति तात्पर्यम् । केचित्तु सूत्रमते 'भीत्रार्थानामि'त्यस्य षष्ठी-
बाधनार्थत्वात्षष्ठी दुर्लभा । भाष्यरीत्या बुद्धिकृताऽपायमाश्रित्य'इति ख पाठ ।

५ 'किञ्च' इत्यारभ्य 'षष्ठी दुर्लभा' इत्यन्त क ग पाठ ।

६ 'अङ्गीकार्य इति तन्मतेऽप्याह' ख पाठ ।

उत्तरपदेति । पूर्वपदाऽन्तर्गतस्येत्यर्थ । शाकपार्थिवाऽऽदित्वादिति भाव । 'परमदीर्घावि'त्यादौ तु च्छान्दसत्वाद्यण् ।

न भू । 'अनन्तरस्ये'ति न्यायेन 'एरनेकाच' 'ओ सुपी'तिसूत्रद्वय-
प्रापितस्यैवाऽयं निषेध । अङ्गेन च प्रत्ययाऽऽक्षेप । तथा च सुप्येव फलित ।
तदाह—सुपीति । सुधियाविति । 'शोभना धीर्यस्ये'ति विग्रहे ऽप्युत्तर-
पदत्वे चाऽपदादिविधावि'तिप्रत्ययलक्षणप्रतिषेधात् शाकल न ।

लोपाविति । 'अतो लोप' 'लोपो व्योरि'त्याभ्यामिति भाव ।
न चाऽलोप' स्थानिवत् । यलोपे तन्निषेधात् । न च परत्वाद्द्वेरपृक्तलोपे,
बल्परत्वाऽभावाद्दलोपो न प्राप्नोतीति वाच्यम् ।

'लोपो व्योर्वलि' । ततो 'वे' । पूर्वसूत्रमनुवर्त्तते । व्यन्तस्य व्योर्लोपो
भवति वलि । बल् च प्रत्यासत्तिन्यायेन वेरेर्व । तत्सामर्थ्यात्पूर्वं वलि
लोप' । ततो'ऽपृक्तस्ये'तियोगविभागेन भाष्यकृता साधित्वाच्च ।
अत एव 'कौ लोपो वक्तव्य' इति एतत्साधनाय प्रवृत्ते वार्तिके ककारो-
ऽविवक्षित इत्याहु । 'विचोऽत्यल्पविषयताध्वननाय ककारोक्तिरि'त्यन्ये ।

स्थानिवत्त्वादिति । एव च यणादेशे, यलोपे स्थानिवत्त्वनिषेधाद्
यलोपे, 'सख्' इत्येव प्रातिपदिक स्यादिति भाव । न चाऽन्तर्वर्त्तिविभक्त्या
पदत्वात् 'न पदान्ते'ति निषेध । 'न क्ये' इति नियमेनाऽस्याऽपदत्वात् ।
ननु नियमस्य सजातीयाऽपेक्षत्वेन हलन्त एव प्रवृत्तिरिति न दोष ।

१ 'यलोपो न प्राप्नोतीति वाच्यम् । 'लोपो व्यो'रिति सूत्रे विधेयस्य प्रमथ-
निर्देशेन 'वेरपृक्तलोपाद्बलि लोपस्य बलवत्त्वज्ञापनात्' ख ग पाठ ।

२ 'वेरेव । तत्र परत्वादपृक्तलोपेऽपि वचनसामर्थ्यात्प्रत्ययलक्षणम्' इति
ख ग पाठ । क कुण्डलित ।

३ 'तत्सामर्थ्यात्पूर्वं वलि लोप' इति क पाठ । ख. ग नास्ति ।

४ 'एतत्साधनाय प्रवृत्ते' इति क पाठ, ख. ग नास्ति ।

किञ्चाऽन्तर्भूतक्यजकाराऽपेक्षेऽन्तरङ्गे यणि बहिर्भूतक्वपेक्षक्यचसम्बन्धियल्लोपस्य बहिरङ्गतयाऽसिद्धत्वाद्भवधानेन यणोऽप्राप्तेरिति चेन्न । बहिरङ्गपरिभाषाया 'नाऽजानन्तर्ये' इति निषेधात् । प्रमाणाना सामान्ये पक्षपातेन सामान्याऽपेक्षनियमस्यैव युक्तत्वाच्च । अत एव 'गन्वती'त्यादौ न 'लोप शाकलस्ये'ति बलोप ।

कौ लुप्तमिति । भावे क्त । लोप इत्यर्थः । प्रत्ययलक्षणसत्त्वाद्दीर्घस्य न निवृत्ति । 'क्विलुगुपधे'ति वार्तिके 'कौ'त्यशस्य 'कौ लुप्त न स्थानिवदि'त्यर्थं प्रदर्श्य, लवमाचक्षाणो लौरित्यसिद्धिमाशङ्क्य, एव तर्हि 'कौ विधिं प्रति न स्थानिवदि'ति भाष्ये उक्तत्वेनाऽस्य क्वाचित्कत्वम् । न चाऽभाव एवाऽस्याऽस्तु । गोमत्यतेरप्रत्यये 'गोमानि'त्यादिभाष्यविरोधाऽऽपत्ते । तेन क्येऽस्य प्रवृत्ति । 'ण्यन्तेऽपि पादयते' पात्, 'पद'इति 'येन विधिरिति' सूत्रभाष्याण्यन्तेऽपि । 'अस्याऽसार्वत्रिकत्वादेव पिपठिषते-रप्रत्यये नपुसके, शौ, 'पिपठिषी'त्येवेत्युक्त कैयटेन 'दीधीवेधीटामि'ति सूत्रे । ध्वनित च भाष्ये इत्याहु ।

अनन्यतयेति । गौणत्वेऽप्यनङ्गित्वयो. प्रवृत्तेरुक्तत्वाच्चेति बोध्यम् । 'अभिव्यक्तपदार्था ये' इति न्यायस्तु गौणमुख्यन्यायवत्पदकार्यविषयक एवेत्युक्तम् ।

(केचित्तु^१ तत्र पदशब्देन कार्यप्रवृत्तिबेलायामनभिव्यक्ताऽर्थोप-

१ 'तेन क्यणिच्सु अस्थ' ख. पाठ ।

२ 'ण्यन्तपादयते पात्, पद इति' इति ख ग पाठ ।

३ 'येन विधिरितिसूत्रभाष्यात्, प्रागुक्तभाष्याच्च' ख पाठ. ।

४ 'अत एव पिपठिषतेरप्रत्यये' ख पाठ ।

५ 'इत्याहु' इत्यारभ्य 'इति बोध्यम्' इत्यन्त. ख ग पाठ, क नास्ति ।

६ 'केचित्तु' इत्यारभ्य 'प्रयोजनप्रदर्शनपरभाष्यविरोधात्' इत्यन्त क कुण्डलित ख ग पाठः ।

७ 'तत्र पदशब्देन' इति क नास्ति ।

स्थापकत्वादेवविधानां तेन न्यायेनाऽनङ्गादिविधावग्रहणम् । प्राति-
पदिककार्येऽप्रवृत्तौ हि तन्मात्रात्तदार्थाऽनुपस्थितिरेव बीजम् । न च प्रसिद्धा-
ऽर्थस्याऽपि तत्र विशेषणतया भानान्न दोषः । न्याये 'पदार्थे'त्यनेन पद-
जन्यप्रतीतिविशेष्यस्यैव ग्रहणात् । अत एव 'ख्यत्या'त्सूत्रे 'सखिपतिभ्या-
मि'तिन्यासे 'सखीयतेरप्रत्यये सख्युरित्यत्राऽव्याप्तिप्रतिपादनपरभाष्यं
विना सङ्कोचमुपपद्यते । 'सह खेन सखस्तामिच्छती'ति^३कैयटादिकृत
सङ्कोचेन व्याख्यान चिन्त्यमेव । तस्मात् 'सखी' 'सख्यावित्येवेत्याहुः ।
तत्र । 'मपर्यन्तस्येति सूत्रे 'परि'ग्रहणस्य युष्मयतेरस्मयतेश्चाऽप्रत्यये
प्रयोजनप्रदर्शनपरभाष्यविरोधात्) ।

दीर्घस्यापीति । 'खिते परस्ये'ति वक्तव्ये कृतयणा निर्देशादिति
भावः । ननु 'अतिसखे.' 'भूपतेरि'त्यादिगुणविषये व्यावृत्त्यर्थं यणा
निर्देशः । न चाऽत्र गुणे कृतेऽपि, खितिशब्दयोर्गुणस्थानित्वे माना-
ऽभावेन, खितिशब्दाऽभावेन, तदप्राप्तिः । एकदेशविकृतन्यायोऽपि न ।
अर्द्धस्य, तदधिकस्य वा विकारेण प्रत्यभिज्ञाऽभावादिति वाच्यम् । घित्वा-
ऽङ्गत्वसापेक्षगुणाऽपेक्षयाऽस्याऽन्तरङ्गत्वादिति चेन्न । तदर्थं कृतस्याऽन्य-
सङ्ग्राहकत्वेपि बाधकाऽभावात् । न च यणा निर्देशस्य दीर्घसङ्ग्राहक-
तया चारिताश्रयण, वाक्याऽर्थान्वयित्वे मानाऽभावेन, यणिविषये उत्वं,
न गुणविषये' इत्यर्थाऽसिद्धिरिति वाच्यम् । भाष्यप्रामाण्येन यकारान्ता-
ऽनुकरणस्य सूत्रेऽङ्गीकारेणाऽदोषात् । अत एवोच्चारणार्थोऽकार इत्याहु-
र्नतु यणर्थ इति । एवं च गुणविषयेऽप्राप्तिः सिद्धैव । दीर्घप्रकृतिकग्रहणं च
सिद्धम् । ख्यत्यादिपरस्तादृशः खि-खी-ति-ती-शब्दप्रकृतिक एव सम्भवती-

- १ 'गौणार्थोपस्थापकोपलक्षणत्वादेवविधानाम्' इति ख ग पाठः ।
- २ 'प्रातिपदिककार्ये' इत्यारभ्य 'बीजम्' इत्यन्त क. पाठः ।
- ३ 'कैयटादिकृत भङ्क्त्वा व्याख्यानम्' ख ग पाठः ।
- ४ 'यणादिनिर्देशस्य' ख. पाठः ।

त्याशयेन मूले 'खिखी'त्याद्युक्तम् । अपत्यादिशब्देभ्य आचक्षणण्यन्तेभ्य क्रिपोऽनभिधानमेवेति बोध्यम् ।

शुष्किय इति । न चाऽत्राऽऽभीयेत्वेनाऽतो लोपस्याऽसिद्धत्वम् ।
व्याश्रयत्वात् । न चाऽत्र यणापत्तिः । सयोगपूर्वत्वात् । इतीदन्ताः ।

तृज्वत् । 'क्रुश आह्वाने' इत्यतस्तुनि, 'क्रोष्टु'शब्दः । तृचि 'क्रोष्टु-'
शब्दः । द्वावपि श्रृगालाऽर्थौ । तत्राऽचिशेषेण द्वयोः प्रयोगे प्राप्ते,
'सर्वनामस्थाने, स्त्रियां च तृजन्त एव, तृतीयादावच्युभयम्, अन्यत्र
तुन्नन्त एवे'ति फलतः प्रयोगनियमाऽर्था त्रिसूत्री ।

'क्रोष्टु'रिति तुन्नन्तात्प्रथमा । 'तृज्वदि'ति तृतीयान्ताद्भवति । 'तृजन्तेन
तुल्यमि'ति ।

नाऽय 'सुबामन्त्रिते पराऽङ्गवदि'तिवत् तादात्म्याऽतिदेशः । तद्वत्-
सहप्रयोगाऽभावात् । नाऽपि 'पूर्ववत्सन'इतिवन्निमित्ताऽतिदेशः । तस्या-
ऽशक्याऽतिदेशत्वात्, ब्राह्मणत्ववत् । न हि ब्राह्मणस्य श्राद्धभोजनाऽऽदौ
निमित्तभूत ब्राह्मण्यं वचनशतेनाऽप्यतिदेशुः शक्यते । यद्यप्याहार्यारो-
पेणाऽपि शास्त्रप्रवृत्तेर्निमित्ताऽतिदेशोऽपि वक्तुं शक्यः । ब्राह्मण्यन्वना-
रोपितमेव श्राद्धभोजने निमित्तमिति लोके न दोषः, तथाऽपि तृजन्तस्वरूप-
निमित्ताऽतिदेशाऽऽश्रयणे आहत्य तृच्छब्दमुच्चार्यं बिहितकार्यस्थैवापत्तौ,
जसि गुणेऽवादेशे, तृजन्तोदेश्यका'ऽपृन्नि'रिति दीर्घ एव स्यात् । सौ,
औजसादौ चाऽनङ्गुणौ न स्याताम ।

१ 'आहत्य' इत्याश्रय 'आपत्तौ' इत्यन्त क पाठ । ख ग नास्ति ।

२ 'दीर्घ एव स्यात्, न त्वनङ्गुणौ' इति ख ग पाठ ।

३ इतोऽग्रे- 'ननु तयोरभावे उपधायामचोऽभावाद्दीर्घाऽप्रवृत्तावतिदेशवैयर्थ्यम् ।
न च 'देवदत्तस्य क्रोष्टे'त्यादौ 'तृजकाभ्यामि'तिषष्ठीसमासनिषेधेन चारि-
तार्थ्यम् । अस्य श्रृगाले रूढत्वेन कर्मणि षष्ठ्या असम्भवात् । कर्त्तुरुक्तत्वेन
कर्त्तृषष्ठ्या अप्यसम्भवाच्चेति चेन्न । जसि गुणेऽवादेशे चारितार्थ्यात् । किञ्चो-

एतेन 'आद्यन्तवदि'तिवत्तृजन्तत्वरूपव्यपदेशस्याऽतिदेश' इति परा-
स्तम् । यदि तूत्तरसूत्रद्वयस्य सामर्थ्यादपुन्नित्यत्र क्रोष्टुग्रहणेनैव सिद्धाव-
स्थाऽपि सामर्थ्यात्कार्यमात्रप्रवृत्त्यङ्गीकार इत्युच्यते, तर्हि शास्त्र-कार्ययोरति-
देश एव ज्ञापयितुं युक्तः । स्त्रियां चे'ति सामर्थ्याच्चाऽनाङ्गयोरपि स ।

वस्तुनो न तयोरपि स । 'क्रोष्टा' इत्यादौ तुन्नन्तस्याऽऽद्युदात्ततया
उदात्तस्थानिकयणोऽभावेन 'उदात्तयणो हल्पूर्वादि'ति स्वराऽनापत्तेः ।
अर्थाऽतिदेशस्त्वसम्भव्येव । तुन्नन्ततृजन्तयोरर्थैक्यस्य स्वत एव सत्त्वात्,
तत्सत्त्वे मानाऽभावाच्चेति 'जात्याख्यायामि'त्यादौ निरूपयिष्यामः ।

तस्माद्गुपाऽतिदेशोऽयम् । प्राधान्याच्च । तत्राऽपि न प्रयोगसमवायि-
'क्रोष्टार्' इत्यादिरूपग्रहणम् । अनेकत्वात् । उदात्तस्थाने यणोऽभावात्,
'उदात्तयणो हल्पूर्वादि'ति स्वराऽनापत्तेश्च । किन्तु 'क्रोष्टृ' इति । 'तृज्व-
दि'त्यत्र ऋकारस्योपस्थितत्वेन तद्विशिष्टस्यैवाऽतिदेशात् । तत्र 'तृज्वदि'ति
चकारग्रहणसामर्थ्यात्स्वरविशिष्टरूपस्याऽतिदेशेन, ऋकारस्योदात्तत्वात्,
'उदात्तयण' इत्यादिस्वरसिद्धिरित्यभिप्रेत्याह—क्रोष्टुशब्देति । पक्षादेस्तु
नाऽतिदेश । अर्थत आन्तर्याऽभावात् । (न च 'दयते दिगी'तिवत्स्थान्या-
देशभावबोधकमेवाऽस्त्विति वाच्यम् । वत्करणवैयर्थ्यापत्तेः । 'दिगी'वदस्य
मानान्तरेणाऽसिद्धभावाच्चेति दिक्) ।

त्तरसूत्रद्वयवैयर्थ्यापत्ति । 'अपुन्निति'सूत्रे क्रोष्टुग्रहणेनैव सिद्धावस्थापि
वैयर्थ्यापत्तेश्च' इति क कुण्डलित पाठः ।

- १ इतोऽग्रे—'नाऽपि तयोरपि वक्तुं शक्यः' इति ख. पाठ ।
- २ 'क्रोष्टा इत्यादौ' इति क. पाठ । ख. नास्ति ।
- ३ 'किन्तु शास्त्रीय 'क्रोष्टृ' इति । तृजन्तस्वबोधार्थं शास्त्राऽन्वेषणस्या-
ऽऽवश्यकत्वेन तस्यैवोपस्थितत्वात्, प्रत्यासन्नत्वाच्च—इति क. कुण्डलित,
ख ग पाठ ।
- ४ 'न च' इत्यारभ्य 'दिक्' इत्यन्तः क कुण्डलितः पाठः ।

ऋतो ङि । 'कृ' 'तृ' इत्यनयोरनुकरणवारणाय तपरत्वमिति केचित् ।

अप्तुन् । 'तृ' इति वक्तव्ये द्वयोरुपादानं क्वचित्सामान्योपादानेऽपि विशेषग्रहणाऽर्थम् । तेन 'न कोपधाया' इति सूत्रे तद्धितवुग्रहणं सिद्धमित्याहुः । तन्न । विनिगमनाविरहेण विशेषद्वयस्याऽपि ग्रहणाऽऽपत्तौ, ज्ञापितेऽपि चारिताश्रयाऽभावात् ।

केचित्त्वर्थवत्परिभाषाऽनित्यत्वज्ञापनद्वारा 'अर्वणस्तृ'व्यावृत्त्यर्थम् । तेन 'अनिनस्मन्ग्रहणान्यर्थवते'ति सिद्धमित्याहुः । तन्न । 'प्रत्ययाऽप्रत्यय-यो'रिति परिभाषयाऽऽदेशवारणात् । तस्मात् 'तृ' इति वक्तुं शक्यम् । स्पष्ट चेद 'ण्वुल्लृचावि'ति सूत्रे भाष्ये ।

ननु 'ण्वुल्लृचावि'तिसूत्रस्थभाष्यबोधितव्युत्पत्तिपक्षे तृजन्तत्वात्, तृजन्तत्वाद्वा दीर्घं सिद्धे, नप्त्रादिग्रहणं व्यर्थमत आह—नियमार्थमिति । 'अन्येषामुणादिव्युत्पन्नानां सज्ञाशब्दानां ने'ति । तेन 'धातृ'शब्दे दीर्घो भवत्येव । तस्योणादिव्युत्पन्नत्वाऽभावात् । नेष्ट्रादयोऽप्युणादय इत्यभिमान । वस्तुतस्तृन्नितिसूत्रस्थवार्तिकेन तेषां व्युत्पादनात् 'नप्त्रादी'त्यादि-ग्रहणेन प्रशास्तृशब्दस्यैव ग्रहणम् । अव्युत्पत्तिपक्षे तु विध्यर्थमेव बोध्यम् । स च पक्षो 'ऽत कृकमी'ति सूत्रे 'कमि'ग्रहणेनैव सिद्धे 'कंस'-ग्रहणेन ज्ञाप्यते । न च दन्त्यान्त्यकसेरेवेदं रूपम् । 'प्रत्ययस्य लुक्श्लुलुप' इतिसूत्रस्थकैयटहरदत्तादिप्रामाण्येन तस्येदंशे विषये प्रयोगाऽभावा-ऽनुमानादित्याहुः । 'उगादिषु मात्रादयो निरनुबन्धक'तृ'प्रत्ययान्ताः, वेदे क्वचित्द्विपरीतस्वरस्तु व्यत्ययात्साध्य' इति 'ण्वुल्लृचावि'तिसूत्रस्थभाष्य-

१ 'इति केचित्' इति ख नास्ति । क ग, पाठः ।

२ 'नेष्ट्रादय' इत्यारभ्य 'ग्रहणम्' इत्यन्तं क पाठः ।

३ 'ईदंशे विशेषविषये' इति ख. पाठः ।

४ 'वेदे क्वचित्' इत्यारभ्य 'साध्य.' इत्यन्तं क पाठः ।

स्वरस', तदाऽपि विध्यर्थमेव नान्नादिग्रहण बोध्यम् । (शंखादेराद्युदात्तत्व-
सिद्धये 'तृनृचौ शंस क्षदादिभ्य' इत्युणादिसूत्रेऽनुबन्धोच्चारणमाव-
श्यकम् । व्यत्ययाऽऽदिना तत्साधनस्याऽगतिकगतित्वादिति तु
मूलाऽऽशय) ।

भाष्यप्रयोगादिति । एवं चोणादिष्वस्य व्युत्पादनमप्रामाणिकमिति
भाव । पङ्कजपदवत् अष्टाध्य यीव्युत्पन्नत्वेऽपि योगरूढिस्वीकारे बाधका-
ऽभावादिति तत्त्वम् । क्रोष्टेति । अनङ् । हल्ङ्कारादलोपात्परत्वादुपधा-
दीर्घः । स च 'सर्वनामस्थाने चे'त्यनेन यद्यपि सिद्धयति, तथाऽपि कृता-
ऽनङ् स्थानिवत्त्वेन तृजन्तत्वेन परत्वादात्तन्नित्येव न्याय्य । कारयैक्येऽपि
विप्रतिषेधप्रवृत्ते'र्नपुंसकस्य झलच' इत्यादिसूत्रस्थभाष्येषु बहुशो-
दर्शनात् । तत्र हि भाष्ये 'गोमन्ति' इत्यादावुगिलक्षणानुम. परत्वाङ्गलक्षण
उक्त । केचित्तु तत्रैकानुमि अन्त्यादच. परे जाते, न द्वितीयस्या-
ऽन्त्यादच. परत्वसम्भव इत्यसम्भवो विप्रतिषेधबीजमस्ति । प्रकृते च
नाऽसम्भवः । अतोऽत्र 'सर्वनामस्थाने चे'त्येव दीर्घः । प्रथमोपस्थि-
तत्वात् । तदनन्तर पर्जन्यवल्लक्षणप्रवृत्त्याऽस्यापि प्रवृत्तिरित्याशय इत्याहुः ।

विभाषा तृतीयादिषु । अयमपि नियम एव तृतीयादावच्येवोभयमिति ।
तेन भ्यामादौ, शंसि च, 'क्रोष्टुपुत्र' इत्यादौ च न दोषः । सर्वत्र
विशिष्टाऽभावस्य सुलभत्वात् । ननु 'तृज्वत्सर्वनामस्थाने एवे'ति
नियमं स्वीकृत्याऽस्य विध्यर्थतैवोचिता । न च सर्वनामस्थाने तुजन्त-
प्रयोगस्याऽप्यापत्तिः । 'क्रोष्टृ' इत्येव सूत्रयितव्ये, क्रोष्टुशब्दोद्देशेन तृजन्त-

१ 'शंखादे' इत्यारभ्य 'मूलाशय' इत्यन्त ख. पाठ ।

२ 'कृताऽनङ् स्थानिवत्त्वेन तृजन्तत्वेन' इति क. ग पाठः । ख नास्ति ।

३ 'बहुशो दर्शनात् । कृतेऽप्यनङ् एकदेशविकृतन्यायेन, स्थानिवद्भावेन वा
तृजन्तत्वादिति भावः'—इति ख पाठः ।

४ 'तत्र हि' इत्यारभ्य 'इत्याहुः' इत्यन्त क ग. पाठः ।

रूपाऽतिदेशबोधकगुरुतरन्यासेन वाच्याऽर्थविरोधान्न तत्प्रयोगाऽऽपत्तिरिति चेन्न । सर्वनामस्थाने, स्त्रियां च क्रोष्टुशब्दे वृजन्तवद्रूपाऽतिदेशेनाऽर्थात्तुन्नन्तस्याऽप्रयोगवत्, अन्यत्र तुजन्ते तद्रूपाऽतिदेशकाऽभावेनोभयोः प्रयोगस्य सिद्धत्वेन, एवमपि विध्यर्थताया दुरुपपादत्वात् । आद्यसूत्रयोर्नियमत्वोक्तिस्तु नियमफलकत्वादिति बोध्यम् । नन्वेवमपि 'क्रोष्टूनि'त्याद्यसङ्गतम्, अन्यत्र वृजन्तस्यैव प्रयोगेणाऽप्युक्तनियमस्य चारिताध्यादिति चेन्न । 'तृज्वत् क्रोष्टुरिति योगविभागस्य वैयर्थ्याऽऽपत्तेः । न च 'तद्धितेष्वचामादेरिति सूत्रस्थ 'क्रौष्ट्र' इति भाष्यप्रयोगो, 'वृद्धिरादैच्'सूत्रस्थ 'क्रोष्ट्रिया' इति च भाष्यप्रयोगोऽसङ्गतः स्यादिति वाच्यम् । 'क्रोष्ट्रिया अयमिति विग्रहेणाऽदोषात् । 'क्रोष्ट्र'तिकस्याश्चिद्विषमातुर्नाम । 'वा नामधेयस्येति च वा वृद्धत्वम् । शुद्धसंज्ञात्वेन भाषितपुंस्कत्वाऽभावात् 'भस्याऽडे' इति न पुंवत्वम् । ईकारस्यैव 'यस्ये'तिलोपात्परत्वाद्दृष्टिप्राप्त्या, न 'अचामादिवृद्धावन्त्योपधावृद्धिप्रतिषेध' इति तत्रत्यवृत्तिकदाहरणविरोध इत्याहुः ।

'भाष्यप्रयोगादेव साधुत्वमि'त्यन्ये' ।

ऋत उक् । तपरकरण 'भान्यमानोऽप्यण् क्वचित्सवर्णग्राहक' इत्यर्थज्ञापनद्वाराऽऽन्तर्यतो द्विमात्रनिवृत्त्यर्थमिति 'द्वोरिति सूत्रे कैयटः । ज्ञापनफलन्तु 'अमूभ्यामि'त्यादिसिद्धिरिति तत्रैव निरूपयिष्याम ।

सस्यैवेति । सयोगान्तलोपेनैव सिद्धे नियमाऽर्थमिति भावः । तेन ऊर्गित्यादौ लोपो न । 'रादेव सस्ये'ति विपरीतनियमस्तु न । 'पुमान् स्त्रिये'ति निर्देशात् । परत्वादिति । न च नुट् नित्य । सन्निपातपरिभाषया तदप्राप्तेः । इत्युदन्ता ।

-
- १ 'न चैवम्' ख पाठः । २ 'क्रोष्ट्र्या अपत्यमिति विग्रहेण' ख पाठ ।
 ३ 'वृद्धत्वमस्य' ख पाठः । ४ 'न तत्रत्योदाहरणविरोध' ख. पाठः ।
 ५ 'इति केचित्' ख. पाठः ।
 ६ 'तृज्वद्भावे सनिपातपरिभाषया' ख पाठ ।

हृहरिति । अव्युत्पन्ना सज्ञेयम् । अतिचमूशब्दे त्विति ।
'प्रथमलिङ्गग्रहण चे'त्युक्ते ।

ओ सु । 'एरनेकाच' इति सूत्रम् 'एरि'त्येतद्रहित साऽनुवृत्ताऽऽवृत्त-
विशेषणमनुवर्त्तते इत्यभिप्रेत्याऽऽह—धात्वचयवेत्यादि । वार्त्तिकानां
सूत्रशेषत्वेनाऽनुवृत्तिमभिप्रेत्याऽऽह—गतीति । 'सकृत्स्वावि'त्यत्र तु
क्रियाविशेषणत्वेन कर्मत्वाद्यण् भवत्येवेत्याहु ।

'न भूसुधियोरि'ति निषेधे प्राप्ते आह—वर्षाभ्वश्चेति । 'भेके
मण्डूकवर्षाभूशालूरप्लवदुर्दुरा' इत्यमरोक्ते, 'भिन्नलिङ्गाना न द्वन्द्व'
इति तेन परिभाषणाच्च दुर्दुरे पुँलिङ्गोऽयमिति भावः । 'वर्षाभूर्दुर्दुरे
पुमानि'ति यादवकोशाच्च । 'दुर्दुरे षणी'ति पाठान्तरम् । 'षण्' इति तु
पुँलिङ्गस्य प्राचा सज्ञा ।

व्युत्पादित इति । 'हभी प्रन्थे' इति तुदादेरुप्रत्ययो, नुमागमश्च
निपात्यत इत्यर्थः । यद्यप्युज्ज्वलदत्तेन 'हन्फूरि'ति पवर्गाद्वितीय पठित्वा
'हम्फेर्नलोपाऽभावो निपात्यते' इति व्याख्यातं, तथाऽपि वृत्त्यन्तरा-
ऽनुसारेण मूलम् । यत्तु दशपादीवृत्तौ 'दर्भण हंभू । हभेरुप्रत्यये,
नुँम्, अनुस्वारश्च निपात्यते । तन्निपातनसामर्थ्यात्परसवर्णो ने'ति । तन्न ।
नुँनिपातनवैयर्थ्यात्, नुँम्येव निपात्येऽनुस्वारनिपातनसामर्थ्यादेव
परसवर्णाऽभावसिद्धेरित्याहु । हभूर्मन्थकर्त्ता । 'कथक' इत्यन्ये । अय-
मूकारो न धातोरित्युवङ्कोऽप्रसङ्गः ।

हम्भूमिति । 'इको यणची'ति यँण् पूर्वत्व-पूर्वसवर्णदीर्घाभ्या बाध्यते ।
एवं चाऽयमूकारो न धातोरित्युवङ्कोऽप्रसङ्गाद्यणा भाव्यमिति हन्पूर्वक-

१ 'अव्युत्पन्ना' इत्यश. ख. पाठ. । ग नास्ति । क तु केनापि पश्चाद्भिन्त ।

२ 'नुमागम' इति ख. पाठ ।

३ 'नुम्येव' इत्यारभ्य 'इत्याहु' इत्यन्त. क ग पाठ. ।

४ 'यणपि' ख. पाठ ।

भूप्रभृतिकृद्भूशब्देन सह न रूपभेद' इति माघवश्चिन्त्य इति भाव' । 'हन्कारे'ति यणस्तु नाऽत्र प्राप्तिः । अनुस्वारादेरसिद्धत्वेऽपि 'हनि'त्यस्य, 'भू' इत्यस्य चाऽनर्थकत्वात् । स्पष्टं चेदमत्रैव कैयटे । तद्धनयन्नाह— नान्ते हिंसार्थे इति । एवनिष्पन्नश्चाऽय तरुभेद-सर्पभेदवाची । 'कप्यर्थ' इत्यन्ये । माघवस्तु 'हृदशब्दे' उपपदे भुवः 'कू'प्रत्यय' । उपपदस्य हृन्नादेशश्च 'अन्दूहन्भू' इत्यनेन निपात्यते । एकाऽऽदेशस्य पूर्वान्तत्वेन च भूत्वमि'त्याह । मूलन्तु श्रीपतिदत्तमतेन ।

हन्कारेति । अत्र 'हनि'ति नान्तपाठ । मान्तपाठोऽपि केषाञ्चित् । 'हृक्कारे'ति पाठस्तु कैयटादिविरुद्ध । इदं च वाक्तिक 'वर्षाभवश्चे'ति चेनाऽनुक्तसमुच्चयाऽर्थेन सगृहीतमित्याहुः ।

दीर्घपाठे इति । 'हन्कारे'ति पाठ इत्यर्थे ईत्याहुः । अयमेव भाष्य-संमत इति तत्त्वम् । अत्राऽऽहुः—'अत्र पाठेऽपि हस्तवाचककारशब्द-स्यैव ग्रहणम् । पाठाऽन्तरेणैकार्थ्यलाभात्प्रसिद्धत्वाद्वाख्यानाच्च । तेन ण्यन्ताङ्गिदाद्यङि निष्पन्न कारा'शब्दपूर्वके 'काराभूरि'त्यादौ लिङ्गविशिष्ट-परिभाषया, पूर्वाऽन्तवत्त्वेन वा प्राप्तोऽपि यणने'ति । यत्तु 'हन्कारपुनर्भ्य' इति वक्तव्ये पूर्वग्रहणस्य व्यवहितेऽपि प्रवृत्त्यर्थत्वात् 'वर्षोद्भूः' 'पुनरुद्भूरि'-त्यादौ यण भवत्येवे'ति । तन्न । परिभाषाप्राप्ताऽनुवादकत्वेनैवोपपत्तौ, वाचनिकत्वे मानाऽभावात् । 'वर्षाभवश्चे'ति सूत्रकर्तुं, 'वर्षाभूपुनर्भवश्चे'ति वक्तव्यमि'ति वार्त्तिककर्तुः, 'अत्यल्पमिदमुच्यते, 'वर्षाहन्कारपुनः-पूर्वस्येति वक्तव्यमि'ति वक्तुश्च परस्पर विरोधाऽऽपत्तेश्च । एतेन 'हन्कारे'ति

१ एतत्पाठस्थाने—'न चाऽत्रानुस्वारपरसवर्णयोरसिद्धत्वात् 'हन्कारे'ति यण प्राप्नोतीति वाच्यम् । 'हनि'त्यस्य, 'भू'इत्यस्य चाऽनर्थकत्वेन तत्राऽग्रहणात्'—इति ख पाठ । २ 'इत्याहुः' इति क नास्ति ।

३ 'अयमेव' इत्यारभ्य 'तत्त्वम्' इत्यन्तः ख पाठः ।

४ 'अत्राहुः' इत्यारभ्य 'यणनेति' इत्यन्तः क. कुण्डलित ख. पाठः ।

ह्रस्वपाठेऽपि स्वार्थिकाऽणन्तकारशब्दप्रकृतिभागस्यैकदेशविकृतन्यायेन करशब्दत्वात्पूर्वग्रहणेन व्यवहितग्रहणादणा व्यबधानेऽपि यण् भवत्येवे'ति परास्तम् । अणन्ते करशब्दत्वन्तु दुर्लभम् । अणोऽधिकारत्वात् । एव च ह्रस्वपाठे कारपूर्वस्योत्रङ्गेव । दीर्घपाठे तु करपूर्वस्य स एवेति बोध्यम् । पाठनिर्णयं ब्रह्मलक्ष्यदर्शिनः कुर्वन्तु । प्रायेण भाष्ये दीर्घपाठ एव दृश्यते ।

स्वार्थिक इति । स्वस्या प्रकृतेरर्थ = स्वार्थः । तत्र भव स्वार्थिक । अध्यात्मादित्वाद्बन् । द्वारादित्वप्रयुक्त ऐजागमस्तु न । द्वारादिषु स्वग्राम-स्वाध्याययो पाठेन 'स्वशब्दादेश्चदेतयोरेवे'ति नियमाऽर्थकेनाऽप्राप्ते । (अन्ये तु 'स्वार्थिका प्रकृतित' इति भाष्यप्रयोगान्नेत्याहु) ।

पुनर्भूशब्दस्य रूढस्य नित्यस्त्रीत्वादाह—यौगिक इति । 'रूढैर्योगा-ऽपहारकत्वाद्द चिन्त्यमि'ति कश्चित् । 'लक्षणया तथा प्रयोग' इत्यन्ये ।

इत्युदन्ता ।

वर्णकदेशाना वर्णग्रहणेनाऽग्रहणे रेफाऽभावेन, ग्रहणेऽप्युत्तराऽञ्जभागेन व्यवधानाण्णत्वाऽप्राप्तावाह—ऋवर्णादिति । न च तस्याऽञ्जभागस्याऽट्-ग्रहणेन ग्रहणम् । (मानौऽभावात्) । आद्यन्तसदृशानामनेकदेशानामेव मध्यस्थानामडादिप्रत्याहारसङ्गाविधानात् (च) । व्युत्पत्तिपक्षेऽपीति । अव्युत्पत्तिपक्षे त्वबादिष्वपाठादीर्घशङ्कैव नेति भावः ।

नृ च । 'छन्दस्युभयथे'त्यत 'उभयथे'त्यनुवर्त्तते । 'छन्दसी'ति तु नाऽनुवर्त्तते । 'नृणामेको गम्य' इत्यादिप्रयोगविरोधात् । (पूर्वसूत्रेणैव सिद्धौ 'नृ चे'त्यस्य वैयर्थ्याऽपत्तेश्च । यत्तु 'पूर्वत्र 'न तिसृचतसृ' इत्यनु-

१ 'पाठनिर्णयम्' इत्यारभ्य 'दृश्यते' इत्यन्त क ग पाठः । ख. नास्ति ।

२ 'अन्ये तु' इत्यारभ्य 'इत्याहु' इत्यन्त क कुण्डलित. पाठः ।

३ 'रूढे' इत्यारभ्य 'इत्यन्ये' इत्यन्त क कुण्डलित ख पाठः ।

४ ख पाठः ।

५ षकार क. ग. नास्ति ।

६ क. कुण्डलित पाठः ।

७ 'सिद्धे' ग. पाठः ।

वर्त्तते' इति । तन्न । अविशेषेण विकल्पदर्शनात् । अत एव 'धाता धातृणामि'ति मन्त्रे तैत्तिरीयैर्ह्रस्वः पठ्यते । बह्वचैस्तु दीर्घ इति दिक्) ।

इत्यृदन्ता ।

प्रकृतिवदनुकरणेति । 'यत्तदेतेभ्य' इत्यत्र त्यदाद्यत्वकरणादतिदेशस्य, 'क्षियो दीर्घादि'त्यादौ धात्वनुकरणे विभक्तिकरणेन वैकल्पिकत्वस्य च ज्ञापनादिति भावः । इत्वे इति । 'किरश्च पञ्चभ्य' इति निर्देशाद्धातुप्रत्ययेऽपि तस्य प्रवृत्तिरिति भावः ।

(न चैवमनुकार्याऽनुकरणयोर्भेदविवक्षायामनुकरणस्याऽर्थवत्त्वेऽप्यनेनाऽतिदेशेन धातुत्वात्कथं प्रातिपदिकत्वमिति वाच्यम् । वैकल्पिकत्वात् । यत्त्वतिदेशेन धातुत्वेऽपि स्वनिष्ठाऽधातुत्वमादाय सञ्ज्ञा^१ । 'अधातु'रिति हि पर्युदासः । अत आतिदेशिककार्याऽभावादतिदेशाऽप्रवृत्तौ, तद्विरुद्धमपि स्वाश्रयं प्रवर्त्तते' इति 'क्षियो दीर्घादि'त्यत्र कैयट्टेनोक्तम् । तन्न । एव हि 'अपचत् तण्डुलानि'त्यादावप्यतिदेशाऽप्रवृत्तौ, स्वाश्रयाऽप्रत्ययान्तत्वनिबन्धनप्रातिपदिकत्वाऽऽपत्तेः । यदि तु शास्त्रात्पर्यविषयस्य प्रत्ययान्तादिषु प्रातिपदिकत्वाऽभावस्य सिद्धये तत्राऽतिदेशप्रवृत्तेर्न तद्विरुद्धप्रातिपदिकत्वमिति विभाव्यते, तर्हि प्रकृतेऽपि समम् । अत एव 'क्षियो दीर्घादि'ति सूत्रे इयत्त्वं 'प्रकृतिवदि'त्यतिदेशाऽङ्गीकारे स्वाद्यनुत्पत्तिमाशङ्क्य, 'एव तर्ह्यातिदेशिकानां स्वाश्रयाण्यपि न निवर्त्तन्ते' इति समाधाय, 'अथाऽप्येतन्न, एवमपि न दोषः । निर्देश-

१ 'इत्वे इति । न च 'धातो स्वरूपग्रहणे तत्प्रत्यये कार्यविज्ञानात्कथमिदं, तन्न 'स्वरूपग्रहणे' इत्यस्याऽवयुत्वाऽनुवादत्वादिति वाच्यम् । 'किरश्च पञ्चभ्य' इति निर्देशात्तस्या अत्राऽप्रवृत्ते' इति ख ग पाठः । क नास्ति ।

२ 'न चैवम्' इत्यारभ्य 'दिक्' इत्यन्तं क कुण्डलित पाठः ।

३ 'सञ्ज्ञापत्तिः' इति क शोधित पाठः ।

सामर्थ्यादेव तदुत्पत्तेरिति समाहितम् । 'तत्र 'अथापी'त्यस्याऽय भावः—
विरुद्धनिवृत्तिरावश्यकेति, इति दिक्) ।

नन्वत्राऽर्थवत्त्वाऽभावान्न प्रातिपदिकत्वम् । तथा हि—अर्थवत्त्वम्
वृत्त्याऽर्थबोधकत्वम् । अनुकरणत्व च स्वसदृशशब्दमात्रतात्पर्यकोच्चारण-
विषयत्वम् । एवं च कृशब्दाऽऽदि सादृश्याऽऽख्यसम्बन्धेन स्वसदृश-
शब्दानुपस्थापयति । तथोपस्थितस्याऽपि शाब्दबोधेऽन्वयप्रतियोगित्वं
व्युत्पत्तिवैचित्र्यात्, तात्पर्यवशाच्च स्वीक्रियते । एव च वृत्त्याऽर्थबोधकत्वा-
ऽभाव स्पष्ट एव । तदेतत्तत्र तत्राऽऽकरे उच्यते—'अनुकार्याऽनुकरणयो-
रभेदविवक्षायाभर्थवत्त्वाऽभावान्न प्रातिपदिकत्वमिति । सादृश्यमूलिका
चैषाऽभेदविवक्षा । 'स्वरूपेणाऽर्थेनाऽर्थवत्ते'त्यप्युक्तम् । तादृशाऽर्थवत्त्व-
स्याऽव्यावर्तकत्वेनाऽर्थवद्ग्रहणसामर्थ्येन तद्व्यतिरिक्तबाह्याऽर्थस्यैव प्रहात् ।
तस्यापि वृत्त्यविषयत्वाच्च, श्रोत्रेणैव तदुपस्थितिर्न वृत्त्या । अत एव 'गवि-
त्ययमाद्दे'त्यादौ न विभक्ति । अत एव 'भू सत्तायामि'त्यादिनिर्देशा
सङ्गच्छन्ते । न चैतेषामपदत्वादसाधुत्व स्यात् । अत एव लिङ्गादपदत्वेऽपि
साधुत्वाऽङ्गीकारात् । परिनिष्ठितत्वाच्च 'अपरिनिष्ठितं न प्रयुञ्जीते'ति निषेध-
स्याऽविषय । 'अपद न प्रयुञ्जीते'त्यस्याऽप्ययमेवाऽर्थ । सर्वथा प्रकृते
प्रातिपदिकत्व न प्राप्नोतीति चेन्न । प्रकृते भेदविवक्षाया अङ्गीकारात् ।
अर्थवच्छब्दस्याऽपि वृत्तिविषयत्वमेवेति तद्भाव । अत एव 'भुवो
वुगि'त्यादिनिर्देशा सङ्गच्छन्ते । स्पष्टश्चाऽयं पक्षो 'मतौ छ सूक्ते'ति
सूत्रे, 'ऋल्लक्'सूत्रे च भाष्ये । भेदकाऽभेदकपक्षयोश्च लक्ष्याऽनुरोधेन
व्यवस्थेति दिक् ।

कीरिति । 'कृ'धातुरित्याद्यर्थ । गुणौ नेति । 'ऋत उदि'त्युत्त्वमप्यत
एव न । अत एव 'प्रो यञी'ति सूत्रनिर्देश सङ्गच्छते । इत्युदन्ता ।

अनडिति । ऋल्लवर्णयो सावर्ण्यादिति भाव । गमनिति । ल्लवर्णस्य

दीर्घाऽभावाद्भवर्ण एवेति भाव । ननु 'तुल्यास्ये'ति सूत्रे भाष्ये-ईषत्सृष्ट-
रेफद्वयगर्भ-लकारद्वयगर्भयो 'ऋलृगि'ति सूत्रात्पूर्वं पाठेनाऽत्त्वं, दीर्घत्वं
चाऽऽश्रित्य, 'ऋति सवर्णे' इत्यादिवार्त्तिकद्वय प्रत्याख्यातम् । 'अक सवर्णे'
इत्येव सिद्धेः । ऋकारद्वयस्थाने रेफद्वयवत्त्वरूपगुणकृताऽऽन्तर्येण कदा
चिद्रेफद्वयगर्भस्य, विवृतत्वाऽऽन्तर्येण कदा चिद्विवृतस्य, लृकारे लृकारे
च लकारवत्तान्तर्येण कदा चिद् द्विलकारस्य, कदा चिद्विवृतत्वसाम्येन,
रेफवत्तासाम्येन वा तादृशऋकारसिद्ध्या विकल्पस्याऽपि लाभात् । एवं च
'प्रथमयोरित्यादिभिरपि 'गम्लृ'शब्दादिविषये द्विलकार ईषत्सृष्टो भाष्य-
नये दुर्वार इति चेन्न । एकलकारगर्भस्य विवृतप्रयत्नत्वेन, लृद्वयगर्भस्ये-
षत्सृष्टत्वेन, प्रयत्नभेदान्तयो सावर्ण्याऽभावात् । वार्त्तिकाऽनुरोधेन चै
भाष्यमतेऽयोगवाहपाठस्याऽनित्यत्वाश्रयणेनाऽन्यत्राऽसाधुत्वस्य कल्प-
नाच्च । अत एव मुन्यो. फलैक्यम् । एतेनाऽऽमि स्थानत आन्तर्यस्य
बलवत्त्वाल्लद्वयगर्भो भवत्येव-गम्लृनामि'ति । तथा 'धातृणा' 'धातृणा'-
मिति रूपद्वयमि'त्यपास्तमित्याहु ।

गम्लेति । यत्तु 'लृगि'ति सूत्रे-'उरण् रपर' इत्यत्र 'पूर्वेण प्रत्याहार,
परेण वे'ति सन्दिग्ध, न तावत्परेण, 'कर्त्रथे'मित्यादौ सत्यापि रपरत्वे, रो
री'तिलोपे, फलाऽभावात् । एव चोरजिति वक्तव्येऽणग्रहणसामर्थ्यात्पूर्वे-
णैवेत्युक्तम् । 'गम्ले'त्यादौ यणादेशे हि तत्र लपरत्वाऽर्थमेव परेणाऽण-
ग्रहण स्यादिति सामर्थ्योक्तिरसङ्गता स्यात् । तस्मादेतद्भाष्यप्रामाण्येन
लृस्थानेऽनभिधानाद्यणादेशाऽभावोऽङ्गीकार्य' इति । तन्न । ऋकारांऽशे
हलरूपाऽपि 'रो री'ति प्रवृत्त्या फलाऽभावेन, तस्माद्दर्श्याल्लृकारांऽशेऽपि

१ 'ननु तुल्यास्यमिति सूत्रे भाष्ये' इति त्रिष्वप्यादर्शेषु पाठ ।

२ 'लृकारे च' इति क पुस्तके केनापि वद्धित । ख ग तु नास्ति ।

३ चकार क नास्ति ।

हलरूपाऽण्यप्रवृत्तिरिति भाष्याशयात् । अन्यथा व्याख्याने वृत्त्यादि-
महाग्रन्थविरोध इत्याहुः । इति लृदन्ता ।

सेरिति । 'इना सह वर्त्तते' इति, 'तेन सहेति तुल्ययोगे' इति बहु-
व्रीहि । 'वोपसर्जनस्ये'ति सत्वम् । अत एव 'से'इत्येकादेशस्य पूर्वान्तत्वेन
ग्रहणादव्ययत्वात्सुपो लुगिति परोस्तम् । लिङ्गसङ्ख्याद्यन्वयित्वेन
अस्याऽनव्ययत्वात् । न चाऽन्तरङ्गत्वादाद्गुणे 'सहे' इति रूपं स्यात् । न च
तत सादेशः । एवमप्येदन्तर्होपाऽसिद्धेरिति वाच्यम् । उत्तरपदाधि-
कारस्थबहिरङ्गेऽन्तरङ्गपरिभाषाऽप्रवृत्ते 'इच एकाचोऽमि'ति सूत्रे भाष्ये
उक्तत्वेनाऽक्षते ।

नन्वेषां प्रथमैकवचने प्रयोगसत्त्वे 'नाऽन्त पादमि'तिसूत्रस्थ 'न चैङ्
पदान्तात्परो रुरस्ती'ति भाष्य विरुध्यते, सावपि पदत्वसत्त्वादिति चेन्न ।
योगविभागसिद्धस्य सौ पदत्वस्य काचित्कत्वान्न दोष । एव व्युत्पन्नस्याऽपि
साधुत्व 'सहेः साड' इत्यत्र भाष्ये उक्तम् ।

स्मृतय इति । ननु 'से'स्मृते'इत्याद्येकारस्याऽन्तर्वर्त्तिविभक्तिमा-
श्रित्य पदान्तात्वात् 'एङ् पदान्तादि'ति पूवरूपमेव स्यादिति चेन्न । भाष्ये
'स्वादिष्वि'ति योग विभज्य, 'स्वादिषु पूर्वं पदमि'त्यर्थः । तत 'अ सर्वनाम-
स्थाने यचि' । 'अ' इति भिन्न पद निषेधार्थकम् । 'सुबन्तमि'त्यनुवर्त्तते ।
'यज्ञादौ सर्वनामस्थाने पूर्वं पदं न, मध्ये चेत्सुबन्त यज्ञादिस्वादिपर,
तदपि पदं ने'ति व्याख्यातम् । तथा चोत्तरपदस्य पदत्वाऽभावात्परादि-
बद्भावेन न पदत्वम् । न च पूर्वान्तवद्भावेनाऽस्त्विति वाच्यम् । 'से'शब्द-
निष्ठस्य तस्याऽपि प्रागुक्तरीत्या निषेधात् । आतिदेशिकस्यापि तेन निषेध

१ 'परास्तम् । उपसर्जनत्वेन सहशब्दस्याऽनव्ययत्वात्' ख पाठ ।

तत्र—'अनुपसर्जनत्वेन' इति क. शोधित पाठः ।

२ 'रूपाऽसिद्धिरिति वाच्यम्' ख ग. पाठः ।

इति स्पष्टमेव । 'उत्तरपदत्वे चाऽपदादिविधावि'ति वार्तिकेनाऽपि भाष्यै-
कवाक्यतया उत्तरपदस्य, तद्धटितस्य वा पदत्वे, सर्वस्याऽपि प्रत्ययलक्ष-
णस्य निषेधोन्न दोष' ।

'इतोऽदि'त्यतोऽनुवृत्तं सप्तम्यन्त सर्वनामस्थानग्रहण प्रथमया विपरि-
णम्यते, 'णिदि'त्यनेन सामानाधिकरण्यादित्याह—सर्वनामस्थानमिति ।
प्राधान्यात्कार्याऽर्तितदेशोऽयमित्याह—णित्कार्येति । तत्र णित कार्यस्या-
ऽसम्भवाण्णिति यत्कार्यं तदतिदिश्यते इत्यर्थ' । शस्तेति । 'अची'-
त्यधिकारान्ताद्धितस्य शसोऽग्रहणादिति भाव । स्पष्ट चेदम् 'इच एकाच'
इति सूत्रे भाष्ये ।

गामिति । न च परत्वाद्बृद्धिः प्राप्नोति । आत्वस्याऽनवकाशत्वेना-
ऽपवादत्वात् । तदेवोपपादयति—ओतो णीति । 'गोत' इति तपरकरणेन
ध्वनितोऽयमर्थ' । अत एव 'चित्रगुरि'त्यादौ न दोषः । अन्यथाऽङ्गाधिकारे
तदन्तविषे. सत्त्वेनैकदेशविकृतन्यायेन गोऽन्तत्वेन दोषो दुर्वार एव
स्यात् । तपरकरणेन हि गकारस्याऽविवक्षितत्व सूत्रकृत इति लभ्यते ।
एवं चौकारान्तत्वाऽभावादत्विधौ स्थानिवत्त्वाऽभावाच्च न दोष' । स्पष्ट
चेद् स्थानिवत्सूत्रशेषे भाष्ये । विहितेति । अत एव 'दिव ओदि'ति
वक्तव्ये औकारविधानं चरितार्थम् । सुद्यौरिति । 'द्यु अभिगमने' इत्यस्मा-
द्विचि गुण । केवलद्योशब्दस्य स्त्रीत्वाद्बहुव्रीहिरुदाहृत' ।

व्याख्यानान्नेहेति । लक्षणप्रतिपदोक्तपरिभाषा तु वर्णग्रहणे नेति
भाव' । केचित्तु 'वर्णग्रहणेऽपि क्वचित्त्परिभाषाप्रवृत्त्यङ्गीकारेण विहित-
विशेषणे न फलमित्याहु ।

स्मृतौरिति । यत्तु—'अयवायावादिषु एकादेश उदात्तेनोदात्त' इति
खरस्य सिद्धत्व वक्तव्यम्, तत्स्थानिकाऽयादीनामस्वरितत्वाथे'ति वार्तिक-

१ 'निषेध इत्यर्थोन्न दोष' ख पाठ ।

२ 'स्वरितत्वाय' इति ख पाठ । स चाऽङ्गुद्ध ।

व्याख्यावसरे 'अवादेशे नास्त्युदाहरण'मिति 'स्वरितो वाऽनुदात्ते पदादौ'-
इति सूत्रस्थ भाष्यं विरुष्येत । प्रकृते पूर्वपदप्रकृतिस्वरेण स्मृतशब्दस्या-
ऽन्तोदात्तत्वे, शेषनिघातेन उदात्तस्याऽनुदात्तत्वात्तदेकादेशे 'एकादेश
उदात्तेने'त्युदात्तत्वे, 'स्मृतवे'त्यादौ तदुदाहरणसम्भवादि'ति । तन्न ।
तृतीयादिष्वनभिधानेऽप्यन्यत्र तत्कल्पने मानाऽभावात् ।

यत्तु 'अच. परस्मिन्नि'ति सूत्रे भाष्ये 'पूर्वविधाविति किमर्थमि'त्याशङ्क्य
'हे गौरि'ति प्रत्युदाहृत्य, 'नैतदस्ति प्रयोजनम्, आचार्यप्रवृत्तिर्ज्ञापयति—
'न सम्बुद्धिलोपे स्थानिवदि'ति, यदयम् 'एङ् ह्रस्वात्सम्बुद्धेरि'त्येङ्ग्रहणं
करोति । नैतदस्ति ज्ञापकम् । गोऽर्थमेतत्स्यात् । यत्तर्हि प्रत्याहारग्रहणं
करोति । इतरथा हि 'ओ ह्रस्वादि'ति ऋयादि'त्युक्तम् । तन्न हि 'गोऽर्थमि'ति
वदता इतरौकारान्ताऽभावो ध्वनित । ज्ञापकेन च 'से' इत्याद्येकारान्ता-
ऽभावोऽपि । अन्यथा 'एङ्ग्रहणादि'ति सूत्रे एकारस्य तदर्थमावश्यकत्वेन,
प्रत्याहारग्रहणस्य ज्ञापकता भज्येते'ति । तन्न । 'पूर्वविधावि'त्यस्याऽभावे
स्थानिवद्भावेन ह्रस्वान्तत्व निमित्तोक्त्य एङ्ग्रहणाऽभावेऽपि लोपसम्भ-
वेन, तदभावकल्पने मानाऽभावात् ।

न च न्यादिभ्यो विचि, दीर्घप्रकृतिकैकारान्तार्थं प्रत्याहारग्रहणस्या-
ऽऽवश्यकत्वेन कथं ज्ञापकत्वम् । 'पूर्वविधावि'त्यस्याऽभावेऽभावातिदेशेन
स्थानिवत्त्वादेङ्ग्रहणसत्त्वेऽपि तत्र लोपाऽप्राप्तौ ज्ञापकत्वसम्भवात् ।
अथ वा 'योऽन्नादेश' इत्यादि भाष्येणैतत्प्रकरणस्यै स्थानिप्रयुक्तं भवति,
आदेशप्रयुक्तं नेत्यभावाऽतिदेशाऽऽश्रयेण प्रवृत्तेर्ध्वनितत्वात् । न च भाष्ये
'पूर्वविधावि'त्यस्याऽभावे 'गौः'इत्यत्रैङ्ग्रहणादित्यस्याऽतिव्याप्त्युपन्यासवत्,
दीर्घप्रकृतिकैकारौकारान्ते एङ्ग्रहणादित्यस्याऽप्राप्त्यापत्तिरूपदोषाऽनुप-
न्यासात्प्रयुक्तता । प्रयोगाऽभावकल्पनाऽपेक्ष्योपलक्षणपरतया भाष्य-

१ 'ए'ग्रहणाऽभावे' इति ख पाठ । २ 'तत्प्रकरणस्याऽपि' ख पाठ ।

३ 'पूर्वविधौ' इत्यारभ्य 'उपन्यासवत्' इत्यन्तं क ग. पाठ ।

४ 'रूपाऽन्याप्त्यनुपन्यासात्' ख पाठ ।

व्याख्याया एवोचितत्वात् । एतेन 'गोऽर्थमिति वदता ओकारान्ताऽभावो ध्वनित' इत्यपास्तम् । एकाक्षरकोशबोधिताऽर्थवत् 'ए' इत्यस्याऽभावः सम्बुद्धौ तद्भाष्यप्रामाण्यादावश्यक इति बोध्यम् । न च—'द्योश्च सर्वनामस्थाने वृद्धिर्विधेये'ति वार्तिके 'द्यो'शब्दस्यैवोपादानादन्याऽभावोऽनुमीयते इति वाच्यम् । उपलक्षणतया व्याख्यानेनैवोपपत्तावभावकल्पने मानाऽभावात् । एतेन 'औतोऽमि'ति सूत्रे 'अचिनवमि'त्यतिप्रसङ्गमाशङ्क्य, 'आ गोत इति करिष्यते' इत्युक्त्वा 'द्योरुपसङ्गधान कर्त्तव्यमि'ति भाष्यं व्याख्यातम् । 'औकारान्तप्रातिपदिकोपसङ्गधान कर्त्तव्यमि'ति तदर्थात् । परे त्वनभिधानेऽपि न क्षतिरित्याहु रिति दिक् ।

रायो हलि । 'अष्टन आ' इत्यतो 'विभक्तावि'त्यनुवर्त्तते ।

(यत्तु 'रा यिश्छान्दस'इति 'स्थानेऽन्तरतम' सूत्रस्थभाष्य, तत्क्यजन्त-
'रै'शब्दाऽप्राथम्यम् । केवल 'रै'शब्दस्याऽपि छन्दस्येव प्रयोगार्हत्वे, भाष्यकर्त्तु
'रायसिच्छती'ति प्रयोगाऽनुपपत्ति । न हि विप्रहोऽपि छन्दः ।

अपि च रा = रैशब्दो, यि = यकारादिप्रत्ययान्तः, छान्दस इत्यर्थः ।
भाष्याऽक्षरैस्तथैव लाभात् । यकारेण यकारादि प्रत्ययो लक्ष्यते । इकार
उच्चारणार्थः । 'यो'ति सूत्रे तादृशाऽर्थकत्वेन दृष्टतयोपस्थितत्वाच्च तस्यैवो-
च्चारणम् । कच्चित्तु विसर्गरहितपाठ एव भाष्ये दृश्यते । अत एवाऽचः
परस्मिन्नि'त्यत्र 'रायि आशा 'राय्याशामि'त्युदाहृत भाष्ये इत्यलम्) ।

'अर्थरै'विभवा अपी'त्यमरः । साहचर्यात्पुस्तवम् । 'सराया भूयसा
सृजे'त्यादिप्रयोगाच्च ।

॥ इत्यजन्ताः पुंल्लिङ्गाः ॥

१ 'एतेन द्योश्च' ख ग पाठ ।

२ 'इत्यपास्तम्' ख ग पाठ ।

३ क कुण्डलितः पाठ ।

४ 'अर्थरै' इत्यारभ्य 'प्रयोगाच्च' इत्यन्तोऽर्थं ख ग पाठ ।

अथाऽजन्तस्त्रीलिङ्गप्रकरणम् ।

रमेति । रमयतेः पचाद्यचि टाप् । एकाऽऽदेशस्य पूर्वाऽन्तत्त्वेन प्रातिपदिकत्वात्स्वादय, लिङ्गविशिष्टपरिभाषया वा प्रातिपदिकत्वतद्वाप्य-धर्माणां विशिष्टे बोधनेन प्रातिपदिकत्वात् । 'वाचे'त्यादौ त्वनयैव । 'ङ्घाप्रतिपदिकादि'ति सूत्रस्थङ्घापूप्रहण त्वन्याऽर्थमिति मूल एवोक्तं प्राक् । 'आप' इति पञ्चम्यन्तेन सामानाधिकरण्यादङ्गस्येत्यनि पञ्चम्या विपरिणम्यते, विशेषणेन च तदन्तविधिरित्याह—आबन्तादिति ।

शी स्यादिति । 'जस शी'त्यतोऽनुवृत्तेरिति भावः । रमे इति । 'यस्येति चे'ति लोपस्तु न भवति । अभत्वात् । श्या प्रतिषेधाच्च ।

सम्बुद्धौ च । 'बहुवचने झली'त्यत 'एदि'ति, 'आङ्घि चाऽऽप'इति सूत्रान् आप इति चाऽनुवर्त्तते^१ ।

नन्वनवकाशत्वेन एत्त्वेन हल्ङ्घादिलोपस्य बाधात्तदप्राप्तेराह—एङ्हस्वादिति । सन्निपातपरिभाषा तु सम्बुद्धिलोपे न प्रवर्त्तत इत्यस-कृदावेदितम् । ओसि चेति । चकारेण प्रकृतम् 'ओसि चे'ति परामृश्यत इति भावः । रमाभिरिति । अल्विधावन्तादिवद्भावाऽप्रवृत्तेरैस् न कृत ।

'घेङ्घिती'त्यतोऽनुवृत्त 'ङितो'ति 'आप' इति पञ्चम्या षष्ठ्या विपरिणम्यत

- १ 'कार्यकारुपक्षे तु लिङ्गविशिष्टपरिभाषया प्रातिपदिकत्वतद्वाप्य' ख पाठ ।
- २ इतोप्रे—'ननु येन नाप्राप्तिन्यायेन सम्बुद्धिपराऽऽबन्ताऽङ्गरूपैकविषयत्वाद्-ह्ययादिलोप बाधित्वा एत्त्वे, हल्ङ्घादिसूत्रे आकारप्रश्लेषस्य वक्ष्यमाणत्वेन स्थानिवद्भावेनाऽऽप्येऽप्याकाररूपत्वाऽभावात्तदप्राप्तेराह—एङ्हस्वादिति' । इति ख पाठ । 'ननु द्वयोर्विषयस्य भेदाद्येननाप्राप्तिन्यायेनैस्त्वस्थाऽपवादत्वा-ऽभावेपि, प्रथमप्रवृत्तौ शीप्रोपस्थितिकत्वेन प्रतिपदोक्तत्वस्य बीजत्वादेत्त्वे, हल्ङ्घादिलोपो न प्राप्नोति । हल्ङ्घादिसूत्रे आकारप्रश्लेषस्य वक्ष्यमाणत्वेन स्थानिवद्भावेनाऽप्येऽप्याकाररूपत्वाऽभावात्तदप्राप्तेराह—एङ्हस्वादिति ।' इति ग. पाठः ।

इत्यभिप्रेत्याऽऽह—ङिद्वचनस्येति । 'यदित्येव' वक्तुमुचितम् । अकारोच्चारण सामर्थ्येन पररूपाऽभावोपपत्ते । उच्चारणार्थत्वसम्भावनावारणाय वा तथा नोक्तम् । स्यादप्येवमेव ।

'वृद्धिरेचीति' । यत्तु समुदायाऽवयवयो सन्निधानेऽनुबन्ध उभयोपपकारक, अत परत्वादाटश्चेति वृद्धिन्योग्या । किञ्च 'प्रादूहे'त्यत्र मनोरमायां 'व्रश्चे'ति सूत्रे 'राजू'ग्रहणेन भ्राजेकदेशस्य ग्रहणमुक्त, ततोऽत्र वैषम्य दुर्वचम् । न चाऽस्याऽनर्थकत्वम् । आटोऽर्थवत काऽप्यभावादिति । तत्र । ऋकारोच्चारणसामर्थ्येन विलम्बोपस्थितस्यैकदेशभूतस्य ग्रहणेऽपीह ग्रहणे मानाऽभावात् । सानुबन्धकनिर्देशेषु प्रायोगिकरूपाऽसम्भवादौपदेशिकरूपग्रहणमिति घसङ्गादिसूत्रेषु भाष्ये स्पष्टम् । उपदेशे च तेषामित्संबन्धकत्वादुपस्थिततद्गुणवतामेवाऽत्र भानमिति टकारेत्संबन्धकाऽऽकारादित्यर्थः । एवञ्च तत्र तत्र पाणिनेर्विशिष्टोपदेशे तात्पर्येण तत्प्रयुक्तेत्संबन्धकेन तस्यैव टित्त्वादिन्यवहारो, नाऽवयवस्य, तदुपदेशे तात्पर्याऽभावात् । अत एव 'वत्रश्चिमहे' इत्यादौ महिङो ङित्त्वमाश्रित्य न सम्प्रसारणम् । एतेनौपदेशिकस्याऽच्चपरत्वाऽभावेन न वृद्धेः प्रसङ्गः, प्रयोगो तु नाऽऽङिति 'आटश्चे'त्यसङ्गतमित्यपास्तम् । कायैक्ये विप्रतिषेधाऽभाववादिना मतेऽदोषाच्च । 'क्तवतू निष्ठे'ति सूत्रे भाष्ये स्फुटमेतत् ।

सर्वनाम्न स्या । 'आबन्तात्परस्य सर्वनाम्नो विहितस्ये'त्यर्थः । तेन 'मासपूर्वायै' इत्यत्र स्याट् न । अत्र ह्रस्वो न स्याट् । तस्व विषेयत्वेनोद्देश्यत्वाऽसम्भवात्, षष्ठ्यन्तत्वाऽभावाच्च । नौऽपि ङिद्वचनस्य । व्याख्या-

१ 'वृद्धिरेचीति' इत्यारभ्य 'इत्यपास्तम्' इत्यन्तः (शब्दरत्ने धृत्त्वाद्भ्र) क. कुण्डलित., प्राय ख ग पाठः ।

२ 'कायैक्ये' इत्यारभ्य 'अदोषाच्च' इत्यन्त पाठः क. नास्ति ।

३ 'नापि ङिद्वचनस्य । तथा च 'स्याद्विश्चरि'त्येव सूत्रचेत् । 'रि'ति सन्निधानादिकारेणैव सम्बध्यते । न च ह्रस्वविधानसामर्थ्यान्कसादावपि द्वीर्षा-

नात् । अत आपो ह्रस्व इत्वभिप्रेत्याह—

आपश्चेति । ('स्योडच्चे'ति तु न सूत्रितम् । तथा हि सति ङिद्वचन-
स्यैव स्यात् । तथा च ङे-ङ्होरेवोऽकार स्यादिति बोध्यम् ।

न च 'सर्वनाम्नोऽसुङ्'चे'त्येवोऽस्तु, अन्तरङ्गत्वात्पूर्वं याटि, 'सर्वस्यै'
इत्यादिसिद्धेरिति वाच्यम् । पूर्वमसुङ्, असान्तत्वाऽभावेन 'अमुष्यै'
इत्यादौ मुत्वाऽनापत्ते । पूर्वं मुत्वे त्वसिद्धिः स्पष्टैव । एव च 'अमुसुयङ्'-
त्यादौ व्याख्याभेदेन रूपद्वयवदिहाऽपि स्यात् । एव च तत्राऽसान्तस्ये-
त्यप्यर्थ इत्यत्र स्याङ्ग्रहणमपि ज्ञापकम् । न च अस्याङ्गदेशोऽस्तु ।
स्थानिवत्त्वेन प्रत्ययतया तदवयवत्वात् 'अमुष्यै' इत्यादौ षत्वसिद्धिः । दीर्घो-
च्चारणं त्वनङ्गादाविवोच्चारणाऽर्थत्वसम्भावनावारणायेति वाच्यम् । अवङ्-
सूत्रभाष्योक्तरीत्या कदा चिदन्तोदात्तत्वाऽऽपत्त्या 'यस्यै' इत्यन्तोदात्तस्या-
ऽप्यापत्ते । केचित्तु 'सर्वनाम्न. सुङ्'त्युत्तर 'याटो ह्रस्वश्चे'ति कार्यम् ।
याटस्तु न ह्रस्वः, दीर्घोच्चारणसामर्थ्यात् । पररूपसकारोच्चारणेनाऽपि वार-
यितुं शक्यमित्याहुः । तेषां 'त्रेख्य' इत्यादौ 'आमी'त्यस्याऽनुवृत्तये मण्डूक-
प्लुतिराश्रयणीयेति बोध्यम्) । आबन्तस्य गणे पाठाऽभावेन सर्वनामत्वा-
ऽभावादाह—एकादेशस्येति । 'गणे सर्वशब्देने'ति शेषः । एतेन 'पूर्वं

‘ऽभावोऽस्तु फलम् । 'आप' इत्यस्य षष्ठ्यन्तत्वमात्रकल्पनेनोपपत्तौ शास्त्रबाधे
मानाऽभावात् । तस्मात्, ह्रस्वविधानसामर्थ्याख्यानाच्च 'आपो ह्रस्व' इत्य-
भिप्रेत्याह—'आपश्चेति ।' इति ख ग पाठ ।

- १ 'अत एव स्यादश्चेति' ख पाठ ।
- २ 'ङेङ्होरकार. स्यात्' ख पाठः । 'ङेङ्होरेव स्यात्' ग पाठ । क तु
कुण्डलितः, खण्डितश्चाऽयं पाठ ।
- ३ 'असुङ्'चेति कुतो न सूत्रितम्' ख पाठः ।
- ४ 'अस्याङ्' इत्यत्र दीर्घोच्चारणन्वित्यर्थः ।
- ५ 'स्यादच्चेति तु न सूत्रितम्' इत्यारभ्य 'आश्रयणीयेति बोध्यम्' इत्यन्त-
ख पाठ । क कुण्डलितः ।

कार्याऽभावात्संज्ञाया अप्रवृत्तौ, पूर्वाऽन्तत्वेन सा दुर्लभे'त्यपास्तम् । सर्व-
स्यामिति । इह स्याटि कृते सुट् न । परेण स्याटा बाधात् ।

योत्तरेति । 'अनेकमन्यपदार्थे' इति बहुव्रीहि । 'सर्वनाम्नो
वृत्तिमात्रे' इति मात्रग्रहणसामर्थ्यात्सम्प्रति असर्वनामत्वेऽपि पुवङ्गाव ।
प्रतिपदोक्तस्येति । 'दिक्'पदमुच्चार्यविहितत्वात्तत्त्वम् ।

योत्तरेति वाक्ये यत्तच्छब्दाभ्यामुद्देश्यविधेयत्व प्रतीयते, 'योत्तरात्व-
प्रकारज्ञानविशेष्या सा प्रसिद्धपूर्वा यस्या' इत्यर्थात् । समासे तु न
तत्प्रतीति । एकप्रसरैताभङ्गात् । तत्रोत्तरैपदस्य ज्ञानविशेष्यपर्यन्तलक्ष-
कत्वेन गुणवाचकत्वाद्विशेषणत्वेन पूर्वनिपात इति भावः । न तूत्तरस्यां
पूर्वात्वप्रकारकज्ञानविशेष्यत्व विधेयम् । तथा सति 'पूर्वा'पदस्य पूर्वनिपात
स्यात् । 'न विधौ परः शब्दार्थ' इतिन्यायेन विधेयबोधके लक्षणाया अनौ-
चित्याच्च । (एतेन 'या पूर्वा सोत्तरा यस्या' इति विग्रह परास्त । पूर्वनिपात-
वैपरीत्याऽऽपत्ते । तत्र पूर्वापदस्यैव लाक्षणिकत्वेन गुणवचनत्वादिनिदिक्) ।

स्पष्टार्थमिति । 'दिङ्नामान्यन्तराले' इत्यस्य बहुव्रीह्यधिकारस्थत्वा-
दिति भावः । अन्तरायै नगर्यै इति । 'अपुरी'ति वार्तिकस्य पू शब्दार्थस्य
विशेष्यत्वे ईत्यर्थो, न तु पू शब्दप्रयोगे इत्यर्थ इति भावः । तथा हि
सति शास्त्रस्याऽल्पविषयता स्यादित्याहुः ।

त्यक्तु शक्यमिति । 'तीयस्ये त्यस्य पुंनपुंसकाऽर्थमावश्यकत्वादिति
भावः । ननु भागार्थकाऽन्प्रत्ययान्ते लाक्षणिकतया 'तीयस्ये'ति वार्त्तिका-

- १ 'उत्तरपूर्वायै इति । वाक्ये यत्तच्छब्दाभ्याम्' इति ख. पाठः ।
- २ 'एकप्रसू(व)ताभङ्गात्' इति क ख ग पाठः ।
- ३ 'उत्तरापदस्य' ख. ग. पाठः । क तु हरिताललेपेन 'उत्तरापदस्य' इत्येवं
पाठ शोधितः । ४ क कुण्डलित ख ग पाठः ।
- ५ 'शब्दार्थविशेष्यत्वे' इति क पाठः । 'पू शब्दार्थस्य अविशेष्यत्वे' इति नु
लघुशब्देन्दुशेखरे पाठः ।
- ६ पूःशब्दार्थस्य विशेष्यत्वे नेत्यर्थ इति भावः ।

ऽप्रवृत्तौ, भक्तौ विवक्षिताया स्त्रीलिङ्गे विकल्पाऽर्थं सूत्रमावश्यकम् । अत्र सूत्रे तु न प्रतिपदोक्तपरिभाषा प्रवर्तते, प्रतिपदोक्तस्याऽभावात् । न च महाविभाषयाऽनभावे वार्त्तिकप्रवृत्त्या रूपद्वयं सिद्धमेवेति वाच्यम् । तत्सूत्रे महाविभाषाऽसम्बन्धस्य तद्धिते वक्ष्यमाणत्वात् । आद्युदात्तस्य तथाऽपि रूपद्वयाऽसिद्धेऽत्रेति चेन्न । भागाऽर्थं विधीयमानस्य स्त्रोत्वा-
ऽभावात् । अत्र च प्रत्याख्यानपरं भाष्यं मानम् । अत एव संज्ञोप-
सर्जनाऽर्थमपि न । 'सर्वनाम्न स्याडि'ति साहचर्याच्च । (न चाऽनेकमन्य-
पदार्थं इति सूत्रभाष्योक्तसहायवाचिद्वितीयाशब्दाऽर्थं सूत्रे द्वितीयाग्रहण-
मिति वाच्यम् । तृतीयाशब्दसाहचर्येण तस्याऽग्रहात् । 'द्वेस्तोर्य' इति
सूत्रेणैवाऽऽवृत्त्या तस्याऽपि व्युत्पादनाच्च) ।

अम्बार्थ । हे अम्बेति । ह्रस्वे कृते 'सम्बुद्धौ चे'त्येत्व न । 'आ-आ-
बि'ति प्ररूपात् । 'द्व्यक्षरं यदी'ति 'द्व्यच्काऽम्बाऽर्थकस्यैव ह्रस्व' इति
नियममार्श्रत्य 'डलकवता ह्रस्वो ने'ति वार्त्तिक भाष्ये प्रत्याख्यातम् । तत्र
फलभेदाऽभावाय सामान्यतोऽपि वार्त्तिकमसंयुक्तविषयकमित्याभिप्रेत्या-
ऽऽह—असंयुक्ता इति । 'द्व्यक्षरं यदी'त्यस्याऽङ्गाऽधिकारस्थत्वाद् 'द्व्यक्षरा-
ऽम्बार्थकाऽन्तस्यैव ह्रस्व' इतिनियमशरीरात् 'जगदम्बे'त्यादावपि ह्रस्वो
भवत्येव । यस्तु 'द्व्यक्षरत्वाऽभावादेवमादौ ह्रस्वो ने'त्याह, स देवाना-
प्रिय एव ।

अत्र वार्त्तिकम्—'मातुर्मातृचपुत्रार्थमर्हते' । इदं च सम्बुद्धिविषयम्,
अत्रोपसङ्गयानात् । पुत्रायेति पुत्राऽर्थम् । (तुर्मर्थाच्चे'ति चतुर्थी) । एव
चाऽहेन्तं पुत्रमभिधातु यो मातृशब्दं प्रयुज्यते, तस्य 'नद्यतश्च'ति कब-
पवादो मातजादेशः, सम्बुद्धावित्यर्थः । साऽपेक्षत्वेऽप्यत एव निपातना-

१ क. कुण्डकित. ख. ग पाठ ।

२ 'द्वेस्तीय' इत्यारभ्य 'व्युत्पादनाच्च' इत्यन्तं पाठं क. नास्ति ।

३ अर्थं ख. ग. पाठ, क नास्ति ।

त्समास । अर्हत्त्व च पुत्रस्य मातृद्वारकमेव, प्रत्यासत्ते' । 'पुत्रस्याऽत्यन्त-
 श्लाघ्यत्वं प्रतिपादयितुं यो मातृशब्द प्रयुज्यते' इत्यर्थं । इदमेव ध्वनयितुं
 भाष्ये 'मातृणामि'ति बहुवचनमुपात्त पूज्यताऽर्थम् । पुत्रेण ससम्बन्धि-
 कत्वाच्च जननीवाच्येव मातृशब्दो गृह्यते । यत्र तु श्लाघ्यत्व न द्योत्य,
 तत्र 'गार्गीमातृके'त्येव ।

यद्यपि जरसादेशस्येति । एव चैत्व-शी-नुङ् याङ्-आमा नित्यत्वा-
 पूर्वमेषु कृतेषु, क्व चिदजादित्वाऽभावात्क चित्सन्निपातपरिभाषया जरसा-
 देशाऽनापत्तिरिति भावः । कृते तु प्रश्लेषे शी-नुङ्भ्या परत्वाच्चरसिति
 भावः । यद्यपि याडाभोर्जरसादेशाऽपेक्षया परत्वात्तयो कृतथोराद्येऽजा-
 दित्वव्याघातात्, अन्त्ये सन्निपातपरिभाषया न जरसादेशप्राप्तिरिति, तत
 पूर्वं न जरसादेशसम्भवः, एवमत्वेऽपीति, तत्र प्रश्लेषे न फलम्,
 तथाऽपि तत्र फल दर्शयितुमाह—एवमिति । (पूर्वं पूर्वमन्तरङ्गमि'त्यन्त-
 रङ्गत्वाच्छीनुङ्ग्याडाभ्यो, नित्यत्वाच्चैत्वात्पूर्वं जरसि कृते इति भावः) ।
 अत्र यद्वक्तव्यं तन्निरर्जरशब्दे उक्तम् ।

स्वाश्रयमिति । स्व-श्रयमाण आकारः । स्थानिवद्भावेनाऽप्त्वमिति ।
 ननु 'ङ्याप्स्थानिको दीर्घभिन्न आदेशो न स्थानिवदि'त्यर्थकेन, स्थानि-
 वत्सूत्रस्थेन 'ङ्यापोरदीर्घत्वे' इति वचनेन ह्रस्वे आप्त्वस्य विच्छेदात्पश्चा-
 हीर्घे जातेऽपि स्थानिवद्भावेन कथं तल्लभः । वार्तिके 'ह्रस्वत्वे'इति नोक्तम् ।
 चित्रायां जातश्चित्र इत्यादौ जातार्थलुकि, टापौ लुकि, प्रत्ययलक्षणेन ह्रस्व-
 दिलोपाद्यापत्तेः । मम तु तस्यापि दीर्घभिन्नत्वान्त्रापि न स्थानिप्रयुक्तकार्या-
 ऽतिदेशः । दीर्घशब्देनाऽत्र सवर्णदीर्घ एव । अत एव गङ्गायते. किपि
 'गङ्गीरि'त्यादौ सुलोपादि न । आकारप्रश्लेषकर्तृभाष्यनये तदप्राप्तेः,
 तेषामनभिधानमेव वा । न च श्रुतमाकारमादाय, स्मृतमनुबन्धमादाया-

१ 'पूर्वम्' इत्यारभ्य 'इति भावः' इत्यन्तं क कुण्डलितो ग पाठः ।

२ 'वार्तिके' इत्यारभ्य 'तेषामनभिधानमेव वा' इत्यन्तं क ग पाठः ।

ऽऽत्वानुसन्धानात्स्यादेव लोप इति वाच्यम् । एवविधस्य लाक्षणिकत्वेन ग्रहणाऽयोगात् । स्थानिवद्भावे तु वचनसामर्थ्यादुक्तपरिभाषा न प्रवर्तत इति चेन्न । 'याडाप' 'औङ आप' 'आडि चाप' 'डैराम्नद्याप्' 'हल्ङ्याब्' इत्येतेष्वाकारप्रश्लेषमाश्रित्य स्थानिवद्भावनिषेधवार्त्तिकस्य भाष्ये प्रत्याख्यानाददाष । ननु 'अतिखट्वस्य-अ' इतिनिष्पन्ना 'ऽतिखट्वा' शब्दे वार्त्तिकमते सुलोपोऽऽदि न प्राप्नोति, सूत्रमते, भाष्यमते च आकारप्रश्लेषेऽपि प्राप्नोतीति कथं तत्प्रत्याख्यानमिति चेन्न । अनभिधानेन एषां प्रयोगाणामभावेनाऽदोषात् । यच्चाकाराऽन्तरं प्रश्लिष्य आकाररूप एव यो, न कदाचित् ह्रस्व, रूपाऽन्तरं वा प्राप्त इतिव्याख्यानात्तन्न दोष इति । तन्न । मानाऽभावात् । 'अतिखट्वाये'त्येव वार्त्तिकप्रयोजनं प्रदर्श्य, आकारप्रश्लेषेण हि तत्प्रत्याख्यातं भाष्ये ।

(यदपि 'दीर्घसम्भावनारहिते एवाऽऽदेशे स्थानिवद्भावे निषेध' इति, वार्त्तिकमतेऽपि सुलोप-याडादिकं भवत्येवे'ति । तदपि न । 'अतिखट्वाये'-त्युदाहरणपरभाष्यविरोधात्) ।

आबन्तं यदङ्गमिति । 'प्रत्ययग्रहणे' इति परिभाषयाऽतिखट्वस्य नाऽऽबन्तत्वं, यच्चाऽऽबन्तं 'खट्वे'ति, न तदङ्गमिति भावः । 'प्रत्ययग्रहण'परिभाषा त्वङ्गसङ्गासूत्रे 'यस्मात्प्रत्ययविधिस्तदादि प्रत्यये' इति योगविभागात्सिद्धा । 'प्रत्यये गृह्यमाणे यस्मात्तस्य विधिस्तदादि गृह्यते' इत्यर्थात् ।

नन्वनयाऽऽबन्तग्रहणे, तेन चाऽङ्गविशेषणे 'आबन्ताऽन्तं यदङ्गमि'त्यर्थादतिखट्वायेत्यादौ दोषस्तदवस्थः । (अत एव 'ङ्यापोरदीर्घत्वे' इत्यस्या-

१ 'सुलोपादिर्न प्राप्नोति' इति ग पाठः ।

२ अयं ख ग. पाठः, क नास्ति ।

३ 'स्थानिवद्भावनिषेधः' ख. पाठः ।

४ 'दाषस्तदवस्थ इति चेन्न । अङ्गस्य विशेषणत्वाश्रयणात्' क पाठः ।

५ क कुण्डलितः पाठः । ख ग नास्ति ।

ऽतिखट्वायेत्युदाहरण भाष्ये दत्तम् । अन्यथा स्थानिवद्भावेऽपि प्राप्यभावा-
त्किन्तेन ?)-इति चेन्न । अङ्गस्य विशेषणत्वाऽऽश्रयणात् ।

ननु स्त्रीप्रत्यये वाचनिकस्तदादिविधिनिषेधो भाष्ये पठितस्तत्कथमस्य
तत्र प्राप्तिरत आह—उपसर्जनेति । ‘स्त्रीप्रत्यये चाऽनुपसर्जने ने’ति
वचनस्यैव भाष्ये पाठादिति भावः । ‘यः स्त्रीप्रत्यय’ स्त्रियं प्राधान्येनाऽऽह,
तत्र तदादिनियमो न, यस्तु अप्रधानत्वेनाऽऽह, तत्र तदादिनियमो-
ऽस्त्येवे’ति तदर्थः । प्रत्यासत्त्या यस्य समुदायस्य स्त्रीप्रत्ययाऽन्तत्वमानेयं,
तदर्थं प्रत्यनुपसर्जनत्वमेवैतत्परिभाषाप्रवृत्तौ निमित्तम् । अत एवाऽत्र
न शास्त्रीयोपसर्जनग्रहणम् । स्त्रीप्रत्यये तत्त्वाऽसम्भवात् । इदं च ‘ष्यङ्-
सम्प्रसारणमि’ति सूत्रे भाष्ये स्पष्टम् ।

परे तु अस्याऽऽकारस्य लाक्षणिकत्वेन नाऽत्र याट् । वर्णग्रहणेऽपि
क चित्प्रतिपदोक्तपरिभाषाऽङ्गीकारात् । न च ‘खट्वायै’ इत्यत्राऽपि याड-
नापत्तिः, सूत्रन्तु ‘निशायै’ इत्यादौ चरिताऽर्थमिति वाच्यम् । यस्य
रूपस्य लक्षणप्रवृत्तिं विनाऽसम्भवस्तस्यैवै लाक्षणिकस्य परिभाषाविषय-
त्वात् । न चेह तथा । एकाऽऽदेशतः प्रागपि तद्रूपसत्त्वात् ।

अत एव ‘आबन्ताऽन्तं यदङ्गमि’त्यर्थाऽभिप्रायेण प्रवृत्तं ‘ङ्घापोरदीर्घत्वे’
इति वार्त्तिक व्याख्याय, श्रुताऽऽकारस्मृताऽनुबन्धाभ्यामाप्त्वेनाऽऽशङ्कां

१ ‘कथमत्र तस्य प्राप्तिरत आह’ ख पाठः ।

२ ‘निमित्तमिति बोध्यम्’ ख पाठः ।

३ ‘तत्रैव लाक्षणिकस्य’ ख पाठः ।

४ इत उत्तर—‘किञ्च आकारप्रश्लेषे कृते, दीर्घोत्तर स्वाश्रयाऽऽकारत्व, स्थानि-
वद्भावेनाऽऽप्त्वमि’ति शङ्काऽयुक्तैव, दीर्घात्पूर्वं स्थानिवद्भावस्य फला-
ऽभावादप्रवृत्तौ, स्थानिन्याप्त्वबुद्धेरभावात्तदादेशे दीर्घे तदारोहस्य दुर्ल-
भत्वात् । परम्परया कार्यमादायाऽऽद्यस्थानिवत्त्वप्रवृत्तौ मानाऽभावात्’—इति
ख ग पाठः । क तु अत्रेऽयं पाठः ।

कृत्वा, लाक्षणिकत्वेन समाधाय, तत्प्रत्याख्याने एतत्परिहारयोपायाऽन्तराऽकथन भाष्ये सङ्गच्छते । अङ्गस्य विशेषणत्वाऽऽश्रयणे तु एतद्वाचिकप्रत्याख्यानाय प्रश्लेषो व्यर्थः स्यात् । वार्त्तिकाऽऽरम्भश्च विफलः स्यात् । किञ्च खट्वार्या अर्द्धेऽर्द्धखट्वायामित्यादौ याडनापत्तिः । किञ्चाऽऽकारप्रश्लेषे कृते दीर्घोत्तरस्वाश्रयाऽऽकारत्व, स्थानिवद्भावेनाऽऽत्वमिति शङ्काऽयुक्तेव । दीर्घात्पूर्वं स्थानिवद्भावस्य फलाऽभावादप्रवृत्तौ स्थानिन्याप्तवबुद्धेरभावात्तदादेशे दीर्घे तदारोहस्य दुर्लभत्वात् । परम्परया कार्यमादायाऽऽद्यस्थानिवत्त्वप्रवृत्तौ मानाऽभावात् ।

एव—‘जरसाद्यादेशानां स्थानिवत्त्वेनाऽऽबन्तत्वमि’त्यप्यसङ्गतम् । तस्याऽशास्त्रोक्तत्वात् । प्रत्ययग्रहणपरिभाषया शास्त्रे प्रत्ययबोधकपदस्य तदन्तबोधकत्वबोधनेऽपि, तस्य समुदायस्य तदन्तत्वाऽबोधनात् । न चैवं बह्वसादीनां स्थानिवत्त्वेन प्रत्ययाऽन्तत्वाऽलाभे प्रातिपदिकत्वाऽऽपत्तिः । फलाऽभावात् । तदर्थस्य सङ्घाकारकाद्यभावेन सुपोऽप्राप्तेः । ‘औत्सर्गिकैकवचनन्तु न सर्वत्रे’त्यव्ययप्रकरणे वक्ष्याम । एव च ‘ह्रस्वनद्याप’ इत्यत्र प्रश्लेषे न फल, नाऽपि मानमित्याहुः ।

अथ । अत्र राजैसाहचर्याद्भाजि. फणादिरेव । तेनाऽन्यस्य ‘विभ्रागि’-त्येवेत्याकर । ननु राजे. पृथग्भाजिग्रहण व्यर्थम्, तन्मध्येऽपि राज. सत्त्वात् । न च साहचर्यसम्पादनद्वारा फणादिभ्राजेरेव ग्रहणाऽर्थं तदिति

१ ‘प्रश्लेषकरण इयर्थः स्यात्’ ख, पाठः ।

२ ‘खट्वाया अर्द्धायै अर्द्धखट्वायै इत्यादौ’ ख. पाठः ।

३ ‘राजिसाहचर्यात्’ ख ग पाठः ।

४ ‘फणादिरेव गृह्यते’ ख. पाठः ।

५ ‘ननु’ इत्यारभ्य ‘इत्याहुः’ इत्यन्तोऽर्थः पाठः । ‘प्रावृहोड’ इत्यत्रत्यमनोरमा-

शब्दरत्नस्थत्वाद्भ्रंज क. कुण्डलितः ।

वाच्यम् । 'विभ्राट्' 'विभ्रागि'ति हि रूपद्वयं साध्यम् । तच्च ब्रश्चादिसूत्रे 'राजू' इति पठित्वाऽपि सुसाधम्, एकस्य भ्राजतेर्ऋकारस्य प्रागपि दातुं शक्यत्वात् । यद्वा एकस्याऽनुबन्धाऽन्तरमेवाऽस्तु । एव च 'भ्राज-भासे'ति सूत्रे भ्राजिग्रहणमपि न कार्यमित्यपरं लाघवम् । 'राट्' विभ्राडि'-त्यादौ राजत्वन्तु भूतपूर्वगत्या । 'रा जृणाती'ति 'रा'शब्दपूर्वक 'जृ'धातो'क्किपि निष्पन्न'राजू'शब्दे नपुंसके तु न षत्वम् । लाक्षणिकत्वात् । ब्रश्चादिसाहचर्येण, प्रसिद्धत्वेन च धातुपाठपठितस्यैव ग्रहणाच्च । (ऋकार उच्चारणाऽर्थ एव सन्नितरव्यावर्त्तको, नेत्संज्ञकः, अनुनासिकत्वे मानाऽभावात्) । न चाऽनुबन्धनिर्देशेन यङ्लुकि 'राराष्ट्री'त्यादौ षत्वं न स्यात्, यङ्लुक्श्छान्दसत्वात्^१, 'शितपा शपे'त्यस्याऽनित्यत्वाच्च, भाष्याऽसमतत्वाच्चेति चेन्न । अनर्थकत्वात् । ब्रश्चादिसाहचर्येण धातुसंज्ञकराज एव ग्रहणाच्च । एव च भ्राजिग्रहणमेव विनिगमनाविरहादर्थवत्परिभाषायाः, साहचर्यपरिभाषायाश्च ज्ञापकम् । एतदाशयेनैव सीरदेवोऽर्थवत्परिभाषा-ज्ञापकमिदमुक्तवानित्याहु ।

छ-शौ वर्णौ, ताभ्या शब्दरूपविशेष्यमादाय तदन्तग्रहणमित्याह—
छशान्तयोरिति । 'छ-शयोरि'त्युक्तेऽपि का क्षतिरि'ति चिन्त्यम् ।

- १ तु क ग नास्ति ।
- २ 'पठितानामेव' ख पाठ ।
- ३ 'ऋकार' इत्यारभ्य 'मानाभावात्' इत्यन्त पाठ क ग नास्ति ।
- ४ 'एतेनाऽनुबन्धनिर्देशेन' ख पाठः ।
- ५ 'न स्यादित्यपास्तम्' ख पाठ ।
- ६ 'छान्दसत्वाच्च' ख पाठ ।
- ७ 'भाष्याऽसमतत्वाच्च' इति ख नास्ति ।
- ८ 'धातुसंज्ञकस्य राज.' ख पाठ ।

विशेष्याऽसन्निधानाच्च । अन्तादेश इति । 'अलोऽन्त्यस्ये'ति वचनात् । अत्र 'झलो झली'ति सूत्रात् 'झली'त्यनुवर्त्तते, 'पदस्ये'ति, 'स्कोरि'-त्यतोऽन्त इति च । तदाह—झलीत्यादि । 'छो शूडि'त्यत्र 'क्विडती'-त्यनुवृत्ते 'प्रष्टे'त्यादौ शादेशाऽभावात्, शान्तत्वेन षत्वाऽप्राप्तौ 'छ'ग्रहणम् । अत्रापि सतुभिर्देशो बोध्य । येषान्तु तत्र 'क्विडती'ति नाऽनुवर्त्तते, तेषां छ षत्वविधान व्यर्थम्, शान्तत्वादेव सिद्धेरिति 'छो शूडि'ति सूत्रे भाष्ये स्पष्टम् ।

तस्याऽसिद्धत्वादिति । 'चयो द्वितीया' इत्यस्य 'नादिन्याक्रोशे'इति सूत्रे भाष्ये पठितत्वादिति भाव । टतयोरिति । धुडभावे टस्य, धुटि तु तकारस्येति भाव । न भवतीति । जश्त्वात्प्राक् षस्य नेत्यर्थ । जश्त्वे तु कृते प्राप्तिरेव नेति बोध्यम् । के चित्त्विति । 'एकाच' इत्युत्तर-सूत्रेऽनुवृत्त्या, मध्येऽपि सम्बन्धस्यौचित्यात् । एव च 'छशाऽन्तयोरि'ति प्राचां व्याख्यानमप्याञ्जस्येनोपपद्यते इति भाव । जश्त्वेनेति । यत्तु 'झला जश् झशी'ति निर्देशात् शस्य न जश्त्वमि'ति । तन्न । अविहृत-स्वरूपप्रतिपादने तात्पर्यात्, अयस्मयादित्वेन भत्वाच्च तत्र तदप्राप्तौ न्यायसिद्धाया ज्ञापकत्वाऽयोगात् । 'उपदेशेऽजनुनासिक' इत्यादिनिर्देशैः कृत्वाद्यनापत्तौ, सर्वोपप्लवाऽऽपत्तेश्च ।

निचिश्चति । पक्षे 'शश्छोऽटी'ति छत्वे 'निच्यु' इत्यपि बोध्यम् । अन्ये तु निशाप्रकृतिभूतनिश एव तत्स्थाने 'पहन्न'इति सूत्रेणाऽदेशत्व-बोधनात्, तस्य च धातुत्वेन भवत्येव 'धातोरि'त्यनुवृत्तिमतेऽपि षत्व-मित्याहुः । 'मासपृतने'त्यस्य 'पहन्न'इति सूत्रे उपसङ्ख्यातत्वादाह-शसादौ वेति । (अत्राऽऽदिशब्द प्रकारे । मांस्पचन्या' इति भाष्योदाहरणात्) । स्त्रीत्वादिति । पुस्त्वाऽभावादित्यर्थ । नात्वं नेति । 'स्त्रीत्वादि'त्यनुकृत्यते ।

अत एव 'पुस्त्वाऽभावान्नत्वाऽभाव' इति नोक्तम् । न हि पुस्त्वाऽभावो नाभावे प्रतिबन्धक, नपुसकेऽपि तदङ्गीकारादिति दिक् ।

ङिति ह्रस्वश्च । अत्र वाक्यद्वयम् । आद्ये 'यू' इति, 'ऽन्याख्यावि'ति, 'अस्त्री'ति, 'इयङ्बुवङ्स्थानावि'ति, 'वे'ति चाऽनुवत्तेते । द्वितीये 'वे'ति, 'यू' इति, 'स्त्रेवाचकारावि'त्येतन्मात्राऽर्थक 'ऽन्याख्यावि'ति च । तत्र ह्रस्वयो-रप्राप्ते विभाषा । (अत एव 'यूऽन्याख्यावि'ति सूत्रे ह्रस्वघटितवाक्ये 'न'ति निवृत्तमि'त्युक्त भाष्ये) । दीर्घयोस्तु 'नेर्याङि'ति निषेधादप्राप्ते विभाषा । भावमात्रतात्पर्यकतालाघवाऽनुरोधेनाऽप्राप्तविभाषात्वमेवोचितम् ।

नित्यस्त्रीलिङ्गाविति । यत्तु 'ङिति ह्रस्वश्चे'ति सूत्रे 'नित्यस्त्रीलिङ्गा-वित्येवावधो नियमो नाऽऽश्रीयते' इति कैयटोक्ते'नित्यस्त्रीलिङ्गावि'ति चिन्त्यमि'ति । तन्न । इष्वादिष्वप्राप्तिमाशङ्क्य तथोक्तत्वेन, तस्य ह्रस्वाऽश-मात्रविषयत्वात् । 'यू ऽन्याख्यावि'ति सूत्रे 'ङितीयङ्बुवङ्स्थानौ यू ऽन्याख्यौ अस्त्री वा नदीसंज्ञौ न भवत'इति सूत्राऽऽरम्भे भाष्ये उक्तत्वेनाऽस्य निषेधकत्वेन, निषेधस्य प्राप्तिपूर्वकत्वेन च, तदंशे नित्यस्त्रीलिङ्गा-वित्यस्याऽऽवश्यकत्वात् । तत्फलन्तु 'कटप्रुवे, यवक्रिये ब्राह्मण्यै' इति । लिङ्गाऽन्तराऽभिधायकत्वेन कैयटमते तत्त्वाऽभावात् । कटप्रवणादेरुत्स-र्गतः पुधर्मतया वृत्तिर्मतेऽपि तत्त्वाऽभावाच्च । 'अतिश्रियै ब्राह्मण्यै' इत्यादौ,

१ क, कुण्डलित ख ग पाठ ।

२ 'ङिति चेषङ्बुवङ्स्थानौ यू वाऽस्त्री नदीसंज्ञौ न भवत' इति तु मुद्रित-भाष्यपाठ ।

३ 'तदंशे' इति ख ग. नास्ति ।

४ 'आवश्यकत्वाच्च' ख, ग पाठः ।

५ 'कैयटमते' इति क ग नास्ति ।

६ 'हरदत्तमते' ख पाठ ।

क्यजन्तादिप्रकृतिकक्विबन्तादौ च 'श्रियै ब्राह्मण्यै' इत्यादौ, अवयवस्य नित्यस्त्रीत्वादेव सिद्धिः । 'लिङ्गाऽन्तराऽनभिधायकत्वमि'ति लक्षणे क्यजा-
दिसाऽपेक्षबहिरङ्गलिङ्गाऽन्तरव्यावृत्तौ मानाभाव इत्युक्तम् । न चैयङु-
वङ्ङित्प्रत्ययैर्ङ्गाऽऽक्षेपेण, तस्यैव नित्यस्त्रीत्व युक्तमिति वाच्यम् । 'यू-
स्याख्यावि'त्यत्राऽङ्गाऽऽक्षेपकाऽभावेन यूभ्यामेव सम्बन्धस्य क्लृप्तत्वात् ।

न च जहत्स्वार्थायामवयवोऽनर्थक । भूतपूर्वगत्या तत्सत्त्वात् ।
न चैवम् अतिश्रिये ब्राह्मणाय,' 'श्रिये द्विजाये'त्यादावपि विकल्पः स्यात् ।
'स्याख्यावि'त्यनेन 'स्त्रीवचनावि'त्येतन्मात्रार्थकेनाऽऽवृत्त्या ङित्प्रत्यया-
ऽऽक्षिप्ताऽङ्गस्याऽपि विशेषणात् । ईदूतोस्तु न विशेषणम्, वैयर्थ्यात् ।
एतच्च सर्वं 'ह्रस्वेयुस्थानौ प्रवृत्तौ च स्त्रीवचनावेवे'ति वार्त्तिकव्याख्यान
परभाष्ये स्पष्टं सुधयाम् । नन्वेवम् 'अतिश्रिये ब्राह्मणायै'त्यत्राऽवयव-
नदीत्वान्नित्यनदीकार्याऽऽपत्तिः । न च 'नेयङुवङ्ङि'ति निषेधः । तत्राऽप्युक्त-
रीत्या स्त्रीत्वस्येयङ् द्याक्षिप्तेऽङ्गऽप्यन्वयेन तदप्राप्तेरिति चेन्न । भाष्य-
प्रामाण्येन तत्र तदनङ्गाकारात् । नन्वेवमप्यावृत्तिर्व्यर्था । नित्यस्त्रीत्वघटक-
स्त्रीत्वस्य विशेष्याऽन्वयिन एव ग्रहणेन, प्रागुक्ताऽतिप्रसङ्गाऽभावादिति
चेन्न । लिङ्गाऽन्तराऽनभिधायकत्वसमानाधिकरणाविशेष्याऽन्वयिस्त्रीत्ववाच-
कत्वस्य 'अतिश्रियै ब्राह्मण्यै'इत्यत्र संमुदाये, अवयवे चाऽभावेन नदात्वा-
ऽनापत्तेरिति दिक् ।

श्रीशब्दादिभ्य इवाऽर्थे कनि, लुपि च 'श्रिये ब्राह्मणायै'त्यादौ

- १ 'आचारक्विबन्ते, क्यजन्तादिप्रकृतिकक्विबन्तादौ च' इति क्वचित्पाठः ।
तत्र 'आचारक्विबन्ते' इति क कुण्डलित पाठः ।
- २ 'ह्रस्वेयुस्थानप्रवृत्तौ च स्त्रीवचनावेव' इति तु वार्त्तिकपाठः । 'ह्रस्वौ
च, इयङुवङ्ङस्थानौ च, प्रवृत्तौ च, प्राक् च प्रवृत्ते', स्त्रीवचनावेव' इति च
तद्व्याख्याभाष्ये पाठः ।
- ३ 'समुदायस्याऽवयवस्य च तत्त्वाऽभावेन' ख पाठः ।

विकल्पो न । 'स्त्र्याख्यावि'त्यस्य 'स्त्रीत्वविशिष्टमेव यावाचक्षाते' इत्यर्थत् । स्त्रीत्वेन रूपेण वस्तुतः पुंस्त्वविशिष्टस्याऽभिधानेन, तथात्वाऽभावात् । यद्यपि लिङ्गत्रयमपि केवलाऽन्वयि, तथापि व्यक्ति-वस्तु-पदाऽर्थाऽऽदिपदबोधयतादशायां तत्तल्लिङ्गोपजनेऽपि, स्त्रीपदाऽऽदिबोध्यत्व-दशायां तत्सस्त्वे मानाऽभावः । प्रकृते तु 'ब्राह्मणाये'त्यादिविशेष्यदर्शनेन तत्सन्ताऽनुमानम् । अत एव कैयटोऽपि 'स्त्रियमेव यावाचक्षाते, न लिङ्गाऽन्तरयुक्तमपो'ति व्याख्यत् । 'चञ्च्वा ब्राह्मणान्पदये'त्यादौ नत्व तु न । तत्र 'पुंसी'त्यस्य 'पुंस्त्वे बोध्ये' इत्यर्थात् । तस्य तत्र सन्त्वेऽपि, चञ्च्वाशब्दाऽवाच्यत्वान्न दोषः । 'लिङ्गान्तराऽनभिधायकत्वमि'त्यत्र 'लिङ्गाऽन्तरे'त्यस्य लिङ्गाऽन्तरयुक्तेत्यर्थो भाष्यप्रामाण्यादिति भाष्यप्रदीपोद्घोते विस्तरः ।

'ह्रस्वश्चे'ति वाक्ये तु 'स्त्र्याख्य'पद शब्दाऽधिकारात्स्त्रीबोधकावित्येतन्मात्राऽर्थकं सम्बन्धते । अत इष्वादीनामुभयलिङ्गानां नदीत्वम् । अन्यथा तु तन्न स्यात् । नित्यस्त्रीत्वाऽभावात् । वृत्तिमतेऽपि ह्रस्वाऽशे नित्यग्रहणव्यावर्त्याऽलाभाच्च । न च पङ्कादयः सर्वलिङ्गा, इष्वादयश्च व्यावर्त्या । तेषां शब्दाऽर्थे एव स्त्रीत्वमिति पदान्तरविनाऽपि स्त्रियां वर्तमानत्वात् । एतदभिप्रेत्यैव कैयटेनोक्त—'किति ह्रस्वश्चेत्यत्र एवविधो नियमो नाऽऽश्रीयते' इति । (भौष्ये च 'ह्रस्वौ च यौ यू स्त्र्याख्यौ नदीसंज्ञौ भवत' इत्युक्तम्) ।

१ 'इत्यर्थान्न दोष' ख पाठः ।

२ अत्र 'व्यक्ती'ति लघुशब्देन्दुशेखरात् पूरितमस्माभिः ।

३ 'भाख्याग्रहणसम्बन्धे तु तन्न स्यात्' ख पाठः ।

४ 'कैयटरीत्या नित्यस्त्रीत्वाऽभावात्' ख ग पाठः ।

५ क नास्ति ।

तच्च क्लृप्त्वाद्यभ्यां सम्बध्यते । आवृत्त्याऽङ्गस्याऽपि विशेषणम् । अत एव 'अतिशकटये ब्राह्मणाये'त्यत्र विक्लपो न । न चैवमङ्गविशेषणत्वाऽऽवश्यकत्वे पुनर्व्योविशेषणं व्यर्थम् । 'हरिमतिक्रान्तायै अतिहर्ये ब्राह्मण्यै' इत्यत्र विकल्पवारणाऽर्थत्वात् । तत्र स्त्रीत्वस्य वारद्वयमन्वयसामर्थ्येन 'तत्र प्रयोगे स्त्रीवाचकघटकावेव यौ यू' इत्यर्थात् । इदमेवाऽभिप्रेत्य 'ह्रस्वेयुवस्थानौ च वृत्तौ, वृत्ते प्राक् च स्त्रीवचनावेव नदीसञ्जाविति ग्रन्थे 'एव'कार प्रयुक्त । तस्य हि 'नित्यस्त्रीलिङ्गाविति नाऽर्थ । इष्वादीनां नदीत्वाऽनापत्ते । 'अतिश्रियै ब्राह्मण्यै' इत्यादि-तदुदाहरणपरभाष्यविरोधाच्च । तस्मात् 'तत्र प्रयोगे पुमादिवाचकघटकौ ने'त्यर्थ ।

तदन्तसञ्ज्ञापक्षे तु 'तत्र प्रयोगे किमपीवर्णान्त चेत्पुवाचक ने'त्यर्थे । एवं च 'अतिहर्ये' इत्यादौ नदीत्वाऽभाव स्पष्ट एवेति स्पष्टमस्माभिर्भाष्यप्रदीपोद्घोते निरूपितम् । अत एव च 'कौशाम्बीमतिक्रान्ता स्त्री अतिकौशाम्बि' । तस्मान्निष्ठति विकल्पो भवत्येव ।

यू किम् ? । मात्रे । तत्र 'यू' इति यद्यपि दीर्घपरं, तस्य च न ह्रस्वत्वविशेषणं, तथाऽपि विभक्तिविवरिणामेन 'य्वोर्ह्रस्वावित्यवन्य । ह्रस्ववाक्ये शब्दाऽधिकारो वा । यद्यपि दीर्घाऽशे निषेधविकल्पत्वमस्य, तथाऽपि निषेधविकल्पे विधिविकल्पस्य फलितत्वेन, नर्वं स्वरितत्वाऽकल्पनलाघवेन च ह्रस्वाऽशे विधिविकल्पस्यैव सत्त्वेन चाऽऽह— वा नदीसञ्ज्ञौ स्त इति । स्पष्ट चेद् 'ह्रस्वेयुवस्थानौ, प्रवृत्तौ च स्त्रीवचनावेव नदीसञ्ज्ञौ स्त' इति भाष्ये । एतत्सर्वं 'वाऽऽमी'त्यत्रापि बोध्यम् ।

औत्वे इति । डेरामपेक्षया परत्वादिति भावः ।

'इदुःश्यामौदच्च घेरि'ति सूत्र योगविभागेन व्याचष्टे—

- १ 'अतिहर्ये' इति क. ख. ग पाठ । 'अतिहर्ये' इति तु उद्योते शुद्ध पाठ ।
- २ 'त्यन्वयमाहु' ख पाठ ।
- ३ 'नञ' इत्यारभ्य 'लाघवेन च' इत्यन्त क ग पाठ ।

इदुद्गधाम् । तपरकरणमौदिति सूत्रस्य 'पपो'शब्दादावप्रवृत्त्यर्थम् । अनदीसंज्ञकेषु 'अच्च घे' 'औदि'त्यनेन च बाधात् 'डेरामि'तिसूत्रान्नदी-प्रहणाऽनुवृत्तेऽऽह—नदीति । मत्यामिति । न च सन्निपात-परिभाषया यण् न स्यादिति वाच्यम् । 'आणनद्या' इत्यादिनिर्देशैः स्थानिवद्भावेन यकारान्तेऽपि नदीत्वस्वीकारेणाऽदोषात् ।

त्रिचतुरो । 'अष्टन आ' इत्यतो 'विभक्तावि'त्यनुवृत्तैते । विभक्ताविति किम् ? । त्रिभार्य । तत्पुरुष । भार्यो-भरणीय । बहुव्रीहौ तु पुर्वत्त्वेन सिद्धम् । 'संज्ञायां कन्युपसङ्ख्यानम्' । तिसृका नाम ग्रामः ।

अचि र । न च 'ऋत' इति व्यर्थम्, अलोन्त्यपरिभाषयैव सिद्धेरिति वाच्यम् । तिसृचतस्रो षष्ठ्यन्तत्वकल्पने मानाऽभावेन, 'त्रिचतुरोरित्यस्यैवाऽनुवर्तनाऽऽपत्तावजादौ विभक्तौ रादेशेन तिसृचतस्रोर्बाधाऽऽपत्तेः । तथा च 'ऋत' इति 'तिसृचतसृ' इत्यस्य षष्ठ्यन्तत्वकल्पनायेति बोध्यम् ।

गुणेत्यादि । 'तिस्रस्तिष्ठन्ती'त्यौदौ 'ऋतो ङी'ति गुणस्य, 'तिस्र पश्ये'-त्यत्र 'प्रथमयोरिति' पूर्वसवर्णदीर्घस्य, 'प्रियतिस्र. आगतः' 'प्रियतिस्र स्वमि'त्यत्र 'ऋत उदि'त्युत्त्वस्याऽपवाद इत्यर्थ । अत एव 'प्रियतिस्रौ' 'प्रियचतस्रावि'त्यादिभाष्यप्रयोगा सङ्गच्छन्ते ।

'चतस्र्याद्युदात्तनिपातनं करिष्यते' इति वार्तिके तु स्वरूपपरत्वाद्वादे-शाऽभावः । 'तृज्वक्रोष्टुरि'तिसूत्रे भाष्ये स्पष्ट बाध्यसामान्यचिन्ताऽऽश्रयणमुक्तम् । बाध्यविशेषचिन्तायान्तु दीर्घोत्त्वयोरेव बाध स्यात् । मध्ये-ऽपवादन्यायात् । 'अनन्तरस्ये'तिन्यायेनोत्त्वमात्रस्यैव वा बाध स्यात् । एवं च प्रकृतसूत्रस्थ 'गुणात्पूर्वविप्रतिषेधेन रभाव' इत्यर्थकं वार्तिक बाध्य-विशेषचिन्ताऽऽश्रयेण प्रवृत्त प्रौढिवाद एवेति बोध्यम् ।

१ 'पुर्वत्त्वे सिद्धम्' ख पाठ ।

२ 'तिस्रस्तिष्ठन्तीत्यत्र' ख. पाठ ।

ननु यत्राऽनेकविधिं प्रत्यपवादत्वं प्राप्तं, तत्र व्यवस्थापकौ मध्येऽपवाद-
पुरस्तादपवादन्यायौ । (यथा 'नासिकोदरौष्ठे'त्यत्र) । एवमनन्तरम्येति
न्यायोऽपि । तथा हि 'येन नाऽप्राप्ते' इतिन्याये 'येने'त्यस्य 'यद्धर्मा-
ऽवच्छिन्नेन कार्येणे'त्यर्थो 'येन लक्षणेने'त्यर्थो वा ? आद्ये 'एत्येधे'त्यादौ
पररूपत्वावच्छिन्ने कार्ये, ङीपृनिषेधत्वाऽऽद्यवच्छिन्ने च कार्ये प्राप्ते आरभ्य-
माणस्य वृद्धिङीबादेस्तद्वाधकत्वे निर्णीते, 'किंशास्त्रविहितस्ये'त्येव तद्विशे-
षचिन्ताया, 'पुरस्तादपवादा' इत्यादिभिव्यवस्था । पूर्वाऽनन्तरादिबाध-
मात्रेणाऽपवादशास्त्रस्य चारितार्थ्ये, विप्रतिषेधशास्त्राधे मानाऽभाव इति
तन्न्यायबीजम् । द्वितीये तु नैषा विषय, सन्देहाऽभावात् । स्पष्ट चेदम्
'इको झल्' 'एत्येधत्पूठ्स्वि'त्यादौ भाष्यकैयटादौ । प्रकृते तु रभावस्य न
केनाऽपि येन नाऽप्राप्तरिति, कथं मध्येऽपवादन्यायसञ्चार इति चेन्न ।

किमिदं व्यक्तपक्षे येन नाऽप्राप्तिन्यायेन 'प्रथमयो पूर्वसवर्ण' इत्येतदप-
वादतया प्रथमाद्वितीयामात्रविषयम्, उत 'ऋत उदि'त्यपवादकतया
पञ्चमीषष्ठीमात्रविषयम्, उत 'ऋतो ङी'तिगुणाऽपवादकतया सर्वनाम-
स्थान-ङिमात्रविषयं चेति सन्देहे, व्यवस्थाया अवश्याऽपेक्षितत्वेन 'मध्ये
ऽपवाद'न्यायप्रवृत्ते' सूपादत्वात् । एते च सन्देहा बाध्यविशेषचिन्ता-
यामेव । या तु 'स्वविषये स्वेतरत् यत्प्राप्नोति तद्वाध्यं, विध्यन्तराऽव्याप्त-
विषयाऽभावादि'त्येवं चिन्ता, सा बाध्यसामान्यचिन्ता नाम ।
अत्र पक्षे 'येने'त्यस्य स्वेतरेणेत्यर्थ । स्पष्ट चेदम् 'इको गुणवृद्धी' इति-
सूत्रस्थकैयटादौ । यस्योत्सर्गस्याऽवश्यं प्राप्तौ योऽपवाद आरभ्यते, तस्यो-

१ अर्थ ख पाठः ।

२ 'एवम्' इत्यारभ्य 'तथा हि' इत्यन्त क ग पाठः ।

३ 'बीजमाहुः' ख. पाठः ।

४ 'भाष्यकैयटकौस्तुभादौ' ख. पाठः ।

५ 'सूत्रस्थे कैयटादौ' इति ग पाठः । 'कैयटकौस्तुभादौ' इति ख पाठः ।

त्सर्गप्राप्त्युत्तर प्रवृत्तिसम्भवेन चारिताध्यैऽपि तदुत्सर्गबाधकत्वं भवत्येव, तत्कर्त्तृकाऽवश्यंप्राप्तावारम्भात् । 'सत्यपि सम्भवे बाधनं भवती'ति न्यायात् । निरवकाशत्वमप्येतदेव, यत् तत्प्राप्त्यनाक्रान्तविषयाऽभाव । ध्वनितं चेद् 'दयतेर्दिगी'ति सूत्रे भाष्ये । (तत्रा'ऽनन्तरस्येत्यादि न्यायाऽपेक्षया 'येन नाऽप्राप्ति'न्याय प्रबल । तेषां लक्ष्यविशेष-पाठोभय-सापेक्षत्वेन बहिरङ्गत्वादित्यलमप्रसक्तविचारेण) ।

नुमचिरेति । न च रस्य गुणादीनामिव नुटोऽप्यपवादत्वमेव युक्तं, तत्कथं विप्रतिषेध इति वाच्यम् । 'न तिसृचतसृ' इतिज्ञापकेन तदपवादत्वाऽभावकल्पनात् । अत एव ज्ञापकाऽनुसरणस्याऽऽवश्यकत्वात्तत्मादाय 'अचि र'प्रहणं वार्त्तिकस्थ प्रत्याख्यात 'नृज्व'त्सूत्रे भाष्ये । न च स्वार्थ-द्रव्यबर्हभूत-लिङ्गरूपार्थ-विभक्तिसंज्ञा-निमित्ततिस्राद्यादेशाऽपेक्षयाऽन्तरङ्गत्वान्नृटि सिद्धे, पूर्वविप्रतिषेधोऽयुक्त इति वाच्यम् । 'नै तिसृचतसृ' इति सूत्रे 'तिसृ'प्रहणेनैतत्सूत्रविषये बहिरङ्गपरिभाषाऽनाश्रयणात् । अन्यथाऽन्तरङ्गत्वान्नयाऽऽदेशे तदसङ्गति स्पष्टैव ।

अत एव 'त्रयाऽऽदेश बाधित्वा परत्वात्तिसृभावे, 'सकृद्गतावि'ति न्यायेन त्रयाऽऽदेशाऽभाव' इति भाष्यकृत ।

(तिसृणौमिति । 'त्रि आमि'ति स्थिते तिस्रादेशः । न च निर्जरशब्दो-त्तरीत्या तिस्रादेशस्य विभक्तिसंज्ञासाऽपेक्षत्वेन बहिरङ्गत्वान्नयाऽऽदेशा-

१ अथ ख ग पाठ, क. नास्ति ।

२ इतोऽग्रे—'कुत्सिते' इति सूत्रस्थभाष्योक्तन्यायेन सर्वबहिर्भूतसङ्ख्यानिमित्त-कविभक्तिनिमित्तकार्ये ईदृशे बहिरङ्गत्वस्याऽनाश्रयणात्' इति ख ग पाठः ।

३ 'न तिसृ' इत्यारभ्य 'स्पष्टैव' इत्यन्त क पाठः ।

४ 'त्रयादेश, नुट च बाधित्वा' ख. पाठः ।

५ क नास्ति । ख ग पाठः ।

ऽऽपत्ति । नुमनुटो पूर्वविप्रतिषेधवार्त्तिकेन क्वचिदन्तरङ्गत्वाऽनाश्रयणपूर्वकं विप्रतिषेधसूत्रप्रवृत्तेर्ज्ञापनेनाऽदोषात्) ।

त्रिचतुरोर्विशेषणादिति । स्त्रीनिष्ठसङ्ख्याया वृत्तमानयोरित्यर्थः । न त्वङ्गस्य । अश्रुतत्वादिति भाव । नेहेति । त्रिशब्दस्य पुनपुसकवृत्तित्वेऽपि, समुदायस्य स्त्रिया वृत्तेरङ्गविशेषणत्वे आदेश स्यादिति भाव ।

१ 'पूर्वविप्रतिषेधवार्त्तिकेन' इत्येतत्स्थाने 'न तिसृचतस्र इतिनिषेधेन' इति ग पाठ ।

२ इतोऽग्रे—'केचित्तु स्त्रिया वर्त्तमानयोस्त्रिचतुरोरित्येवाऽर्थः । 'प्रियत्रिरित्यादौ च न दोष । बहुव्रीहिरूपाऽङ्गस्य स्त्रियां वर्त्तमानत्वेऽपि, त्रिशब्दस्य पुनपुसकयोरेव वृत्ते । न चाऽजहत्स्वार्थायामन्यपदार्थस्य त्रिशब्देनाऽप्युक्ततया स्त्रिया वृत्तिश्चिद्व्यतिरेकस्याऽस्त्येव । न चेद् स्त्रीत्व तात्पर्यग्राहकपदाऽन्तरसाऽपेक्षतया बहिरङ्गमित्यस्याऽग्रहणम् । अत एव 'पञ्चाऽजी'त्यादौ न टाप् । त्रिशब्देन सर्वत्र स्त्रीरूपार्थप्रतिपादने तात्पर्यग्राहकस्याऽपेक्षिततयाऽन्तरङ्गाऽभावादिति वाच्यम् । लक्ष्याऽनुबोधेन जहत्स्वार्थवृत्तेरेवाऽऽश्रयणात् । तेनाऽङ्गस्य स्त्रीत्वमिति सम्यगेव । 'प्रियतिसा पुमानि'त्यादौ स्त्रीवृत्तित्वात् त्रिशब्दस्य भूतपूर्वगत्या बोध्या । प्रकृते त्रिशब्दस्य प्रागुक्ता पुनपुसकवृत्तित्वाऽप्येवमेव । 'उत्तरपदाऽर्थप्रधानस्तत्पुरुष' इत्यादेरेवमेवाऽत्र पक्षे निर्वाहत्वात् । 'प्रत्ययोत्तरपदयोश्चेत्येतत्सूत्रगतभाष्यसन्दर्भश्चेह प्रमाणमित्याहु ।

तत्तूक्तीत्या पक्षद्वयेऽपि सूत्रसामञ्जस्यात्, रुढेरविरोधित्वे जहत्स्वार्थवृत्तेरभावाच्चाऽप्युक्तम् । ^१किञ्च जहत्स्वार्थाऽजहत्स्वार्थाशब्दयोरवयवार्थास्वार्थत्याग-तदत्यागमात्रमर्थ । तत्राऽन्त्ये 'स्वार्थपुमादिवृत्ते, कथमन्यपदार्थे स्त्रिया वृत्ति'रिति पूर्वपक्षोऽप्युक्त । न चाऽन्यपदार्थस्य समुदायशक्यत्वेऽपि समुदायघटकतयाऽवयवस्याऽपि स शक्य इत्याशय, तर्हि जहत्स्वार्थत्वे-

१ 'किञ्च' इत्यारभ्य 'अयुक्ततरमेतत्' इत्यन्त क. कुण्डलितो ग. पाठ । ख. नास्ति ।

न चैवम् 'अतिराभ्यामि'त्यत्र नुमा व्यवहितत्वाद्वाय आत्वं न स्यादिति वाच्यम् । नुमं बाधित्वा परत्वादात्वप्रवृत्ते । न चाऽऽकारस्य वृद्धितया 'वृद्धौत्वे'ति पूर्वविप्रतिषेधान्नुमेव स्यादिति वाच्यम् । तत्र वृद्धिशब्द-विहितवृद्धिग्रहणस्यैव वक्ष्यमाणत्वात् । एतेन 'प्रियतिसृभ्यामि'ति व्याख्यातम् । नुम परत्वान्तिस्त्रादेशप्रवृत्ते । न चोत्तराऽर्थम् । तत्रैव कर्तुं युक्तत्वात् । न च 'शुचीनामि'त्यादौ नुटि, पश्चान्नुमि, 'इन्हन्पूर्षार्थम्णामि'ति नियमाद्दीर्घो न स्यादिति वाच्यम् । 'नुमचिरे'ति पूर्वविप्रतिषेधेन नुटि, 'सकृद्रतावि'ति न्यायान्नुम एवाऽप्राप्ते । (लौक्षणिकत्वेनेदृशेन्विषये नियमाऽप्राप्तेश्च) । न च 'बहुमि कुलैरि'त्यत्र नुमि, नलोपेऽपि तस्याऽसिद्धत्वान्नुतसङ्ख्यावाचकत्वेन षट्त्वात् 'षट्त्रिचतुर्भ्यो हलादिरि'ति विभक्ति-स्वर. स्यादिति वाच्यम् । षट्त्वेऽपि 'झल्युपोत्तममि'त्यस्य प्राप्त्या, तदभावेऽपि बहुशब्दस्याऽन्तोदात्ततया, स्वरे विशेषाऽभावात् । तस्मात्सम्बुद्धिवारणाऽर्थं तत् । सम्बुद्धेस्तु लुक् लुप्तत्वात्प्रत्ययलक्षणप्रवृत्तिं विना न नुमः प्राप्तिः । सा च न 'न लुमते'त्यस्याऽनित्यता विनेति ।

न चैवमनङ्गपि स्यात् । 'प्रियतिसृ' इति भाष्योदाहरणप्रामाण्येनाऽनङ्गि 'न लुमते'ति निषेधप्रवृत्तिस्वीकारात् । तिस्त्रादेशस्तु भवत्येव । एतेन 'सम्बुद्धिगुणमात्रविषयमेतदनित्यत्वमि'त्यपास्तम् ।

प्रियतिसृणी इति । न च 'प्रियत्रिशब्दे नुम. परत्वान्तिस्त्रादेशे, 'सकृद्रतावि'ति न्यायेन नुम्न स्यादिति वाच्यम् । 'प्रियतिसृणी' 'प्रियतिसृणि' इति 'प्रत्ययोत्तरे'ति सूत्रस्थभाष्योदाहरणात्पुनः प्रसङ्गविज्ञानस्यैवात्रेष्टत्वाऽनुमानात् । एतेन 'राऽऽदेशात्पूर्वविप्रतिषेधेन नुमि'ति निमूलमि'त्यपास्तम् ।

१ ख पाठोऽयं क ग नास्ति ।

२ इतोऽग्रे—'स्वरविधायके विहितविशेषणाऽऽश्रयणात् । न द्वीय विभक्ति-नान्ताद्विहिता, किन्तु बहुशब्दात्' इति ख ग. पाठ ।

३ 'षट्त्वेऽपि' इत्यारभ्य 'विशेषाऽभावात्' इत्यन्त. क. पाठ. ।

आमि त्वितोऽपि पूर्वविप्रतिषेधेन नुट् बोध्य । द्वेरत्वे सत्याविति । न चाऽऽपि बहिरङ्गत्वादत्वमसिद्धम् । तस्या अनित्यत्वात् । अत एव 'न यासयोरि'ति चरितार्थम् । एतेन 'सन्निपातपरिभाषया टापू न स्याद्'त्य-
पास्तम् । विभक्ताविति । वाचनिकमेवेदम् । 'युवोरनाकावि'त्यत्र भाष्ये स्पष्टम् । लिङ्गविशिष्टपरिभाषाऽनित्यत्वमूलक वा बोध्यम् ।

सखीति । 'सख्यशिश्री'ति डीष् । 'यस्येति चे'ति लोपेनैकादेशस्य पूर्वोऽन्तवत्त्वेन सखिशब्दत्वमपि नाऽऽशङ्क्यम् । लक्ष्मीरिति । 'कृदि-
कारादि'ति डीषि 'लक्ष्मी'त्यापि बोध्यम् ।

हरिप्रिये'ति ।

स्त्यायतोऽस्या शुक्रशोणिते इति 'स्त्री' । स्त्यायतेर्ङट् । टिलोप-यलोभौ । टित्त्वान्ङोप् । इयडिति । स्त्रीशब्दस्येकारान्तत्वादियडेवाऽनुवर्तते इति भावः । गुणेति । 'जसि चे'ति गुण , 'आङो नाऽस्त्रियामि'ति 'ना', 'अञ्-
चेरि'त्यौत्त्वम्^२ । 'ह्रस्वनद्याप' इति नुडित्यर्थः । बाध्यते इति । 'स्त्रीशब्दस्ये-
यडि'त्यनेनाऽन्वय । नुमेति । 'इकोऽचि विभक्तावि'ति नुमेत्यर्थः ।

पूर्वकारिकोक्तैः परत्वाद्वाचे सति यत्फलितं, तदाह-औस्याविति^३ । इयादेशोऽचीति । 'अजादौ य इयादेशो विहित स उपसर्जने पुंसि विद्य-
मानस्य, स्त्रियया = स्त्रीशब्दस्य, औसादिषु चतुर्ष्वेव, न त्वन्यत्र, गुण-
नाभावादिभि पूर्वोक्तैर्बाधादिति भावः । वक्ष्यमाणेति । 'तृतीयादिषु
भार्षितपुस्कमि'त्यनेनेति भावः ।

ननु ह्रस्ववाक्येऽप्यस्त्रीत्यस्य सम्बन्धः स्यात्, तत्र 'स्त्रीशब्दभिन्न-
ह्रस्वेवर्णान्तादि'त्यर्थे फलाऽभावेन, सामर्थ्यात् 'स्त्रीशब्दाऽवयवभिन्नह्रस्वे-

१ 'डीप्' इति क ग लघुशेखरे च पाठः ।

२ 'इत्यस्त्वम्' इत्येव क ख ग पाठः । एतन्मते च 'गुणनाभावाऽस्वनुड-
भिरि'ति मूले कारिकापाठो बोध्यः ।

३ 'ओस्येति' इति ख ग. पाठः ।

वर्णान्तादि'त्यर्थो भविष्यतीति, कथम् 'अतिस्त्रि'शब्दे प्राप्तिरत आह—
अस्त्रीति । तत्रैव युक्तिमाह—तत्सम्बद्धस्यैवेति । प्रसज्यप्रतिषेधस्तु न,
वाक्यभेदाऽसमर्थसमासाऽऽपत्ते ।

श्रीरिति । श्रयन्त्येनामिति श्री । 'किञ्चि'त्यादिना किप्, दीर्घश्च ।
अड्यन्तत्वान्न सुलोप ।

नेयडुव । 'ड'द्वयोच्चारण स्पष्टार्थम् । स्थानशब्दो भावल्युडन्त ।
'इयडुवडो. स्थान = स्थितिर्ययोरिति बहुव्रीहि । तच्च बाधकाऽविषये
एव । अन्यथा 'नेयडुवडोः स्त्री'त्येव वदेत् । सम्बन्धश्च योग्यतारूपोऽपीति,
फलोपधानलाभाय 'स्थान'ग्रहणं कृतम् । तदाह—इयडुवडो स्थिति-
रिति । तेन 'प्रकृष्टा धी प्रधीरि'त्यादौ नदीसज्ञाया निषेधो न । सा
चोपलक्षणम्, न तु विशेषणम्, व्याख्यानात् । तेन 'हे श्री' हे भूरि-
त्यादौ निषेधासिद्धिः । 'श्रियौ' 'भ्रुवावि'त्यादौ बाधकाऽबाधितेयडु-
वडुस्थितिसत्त्वात् । अत्रेयुवडुभ्यामङ्गमाक्षिप्यते । तेन 'यत्र नदीकार्या-
ऽऽश्रयेऽङ्गे बाधकाऽबाधितेयुवडो स्थिति. क्वचित्प्रयोगे दृष्टा, तस्य,
तदवयवस्य च निषेध' इति फलितम् । अत एव 'प्रकृष्टा धीर्यस्या, यस्य
वा प्रधीरि'त्यत्राऽवयवधीशब्दस्य नदीत्व भवत्येव ।

श्रियै इति । 'डिति ह्रस्वश्चे'ति विकल्पः ।

वाऽऽमि । 'आमी'तिच्छेदो, न त्वमोति, द्वितीयैकवचने नदीकार्या-
ऽभावात् । (डेरामि त्वद् न प्रवर्त्तते । तस्य नदीसङ्गोत्तरभावित्वेनोप-

१ 'श्रयत्येनाम्' ग पाठ ।

२ 'स्थिति' इति ख ग नास्ति ।

३ इतोऽङ्गे—'अधिकरणल्युडन्तेन षष्ठीतत्पुरुषस्तु न युक्त' । अविद्यमानस्या-
ऽधिकरणत्वाऽदर्शनात् । सम्बन्धस्त्वविद्यमानेनाऽप्यभावस्य प्रतियोगिना
दृष्ट । अत्र च स्वप्रसङ्गोच्चारितत्व सम्बन्ध' । तदाह—इति ख. पाठ' ।

४. अय ख ग पाठ क. नास्ति ।

जीव्यविरोधात्) । प्रधीशब्दस्येति । 'प्रकृष्टं ध्यायती'ति विग्रह ।

वृत्तिकारादीनामिति । तेषामय भाव-भाष्ये 'इयुक्स्थानप्रतिषेधे यणस्थानयोरपि प्रतिषेधः । आध्यै, प्रध्यै ब्राह्मण्यै । किं कारणम् ? । अवयवोऽन्नेयडुवड्स्थान' इत्याशङ्कथोक्तरीत्या समाहितम् । अत्र हि प्रकृष्ट ध्यायतीत्यर्थः । बहुव्रीहौ तु प्रतिपदोक्तगतिसमासाऽभावात् श्रीपतिदत्ताऽऽदिरीत्या यण् दुर्लभ, कबापत्तिश्च । इद् च कैयटमतेऽसङ्गतम् । समुदायस्य, अवयवस्य च कैयटोक्तनित्यस्त्रीत्वाऽभावेन नदीत्वाऽप्राप्तेः । तस्मात् 'स्त्रीविषयावेव यौ यू नित्यमि'त्यत्रैवकारो भिन्नक्रमः । 'नित्यमेव यौ स्त्रीविषयावि'त्यन्वयः । 'नित्यमेवे'त्यस्य पदान्तर विनाऽपीत्यर्थः । खलपू-कटप्रू-ग्रामणीना क्रियाशब्दतया पुसि मुख्या वृत्ति, पुस एव खल्वयमुचितो धर्म, शक्तत्वाद्भयरहितत्वाच्च । आध्यान-प्रध्यानाऽऽदि तु स्त्रीपुससाधारणमिति । अत्राऽरुचिबीजन्तु सूत्रभाष्याद्यक्षरैरीदृशानित्यस्त्रीत्वाऽलाभः । 'आध्यै प्रध्यै इति । चिन्त्यमेतत्, क्रियाशब्दत्वेन नित्यस्त्रीत्वाऽभावादि'ति कैयटस्तु चिन्त्य एव । 'आध्यै प्रध्यै' इति भाष्योदाहरणे बहुव्रीहिसत्त्वात् । यथा च न कप्, तथा 'यू स्याख्यावि'त्यत्र निरूपितम् । यणपि गतिपूर्वकत्वात्सुलभ एवेति यण्विधायके निरूपितम् ।

पुंवद्रूपमिति । 'प्रकृष्ट ध्यायती'ति विग्रहे नित्यस्त्रीत्वाऽभावात्पुसिव, स्त्रियामप्यनदीत्वात्पुवदित्यर्थः । एव च स्त्रीपुंसोस्तुल्य रूपमिति फलितम् । वृत्तिमते स्त्रिया लक्ष्मीवत्, पुसि तु नदीत्वाऽभाव एवेति विशेषः । 'प्रकृष्टा धीर्यस्या' इति विग्रहे तु मतद्वयेऽपि, लिङ्गद्वयेऽपि लक्ष्मीवत्, 'प्रथमलिङ्गग्रहण चे'त्यवयवधीशब्दस्य नदीत्वात् । नेयडि'ति निषेधस्तूक्त-

१ इतोऽग्रे-'गमित्यादिना नेयडिति सूत्रे निरूपित' इति भादौ खण्डित, कुण्ड-
कितश्च क. पाठः ।

२ 'प्रकृष्टा धीर्यस्या, यस्य वे'ति विग्रहे तु पुंस्त्रियोरपीत्यर्थः ।

रीत्या न । ('अकृतव्यूहपरिभाषया ने'त्यन्ये । भाष्यरीत्याऽङ्गभ्येयुक्स्थानित्वाऽभावाच्च) । तदेवाह—प्रकृष्टा धीरिति विग्रहे त्विति । ईदृशपदघटितविग्रहे इत्यर्थः । तेन कर्मधारये, तद्वटितबहुव्रीहौ चेत्यर्थः । प्रागुक्तरीत्या धीशब्दनिमित्तकनिषेधाऽप्राप्तेर्विकल्पाऽप्रवृत्तेश्चेति भावः ।

विशेष इति । लक्ष्मीशब्दाऽपेक्षयेत्यर्थः । श्रीवदिति । विशिष्टस्याऽपीयङ्गस्थानत्वेन डिङामोर्विकल्पस्य, अन्यत्र निषेधस्य च प्राप्तेरिति भावः । पुंसि त्वीदृशबहुव्रीहावपि नदीत्वऽभाव एव, 'नेयङि'त्यवयवस्य निषेधात्, समुदायस्याऽप्राप्तेश्च । पुंवदिति । 'सुष्ठु ध्यायतीति विग्रहे' इति शेषः । तत्र हि नित्यस्त्रीत्वाऽभावात्पुसीव स्त्रियामप्यनदीत्वादिति भावः ।

सुष्ठु धीरिति विग्रहे त्विति । ईदृशपदघटितविग्रहे स्त्रीलिङ्गबहुव्रीहौ, कर्मधारये चेत्यर्थः ।

स्त्रियां च । अत्र 'असम्बुद्धौ सर्वनामस्थाने' इति न सम्बध्यते, आरम्भसामर्थ्यात् । केचित्तु 'स्त्रियामि'त्यस्य स्त्रीप्रत्यये इत्यर्थः । ङीषर्थं च गौरादिषु क्रोष्टुशब्द पाठ्य' इत्याहुः । तत्र । पञ्चभि क्रोष्टीभिः । क्रीतै रथै 'पञ्चक्रोष्टृभी रथैरि'त्यादौ सुब्लुकि, क्रीताऽर्थेठको'ऽभ्यर्थे'ति लुकि, 'लुक्कद्धिनलुकी'ति ङीषो लुकि च, ऋकारश्रवणाऽनापत्ते । एतदर्थं चाऽत्र रूपाऽतिदेश एवेति बोध्यम् । एतेन 'अङ्गसङ्गाऽऽक्षिप्ते प्रत्यये तुञ्चद्भाव' इत्यपास्तम् । उक्तेऽर्थे 'पञ्चक्रोष्टृ वास' इत्याद्यसिद्ध्यापत्तेश्च । तदेतद्भ्रूयन्नाह—स्त्रीवाचीति ।

ऋन्नेभ्यः । प्रयोगाऽपेक्षया बहुवचनम् । 'प्रातिपदिकादि'त्यस्य विशेष्यत्वात्तदन्तविधिः । 'स्त्रियामि'ति चाऽधिक्रियते । तदाह—ऋद-

१ क. कुण्डलित पाठः ।

२ 'क्रोष्टृभि' ख ग पाठः ।

३ 'उक्तेऽर्थे' इत्यारभ्य 'असिद्ध्यापत्तेश्च' इत्यन्तः क. ग. पाठः, ख नास्ति ।

न्तेभ्य इत्यादि । (क्रोष्टीति । तृतीयादिष्वपि विकल्पं बाधित्वाऽन्तरङ्गत्वा-
दयमेव नित्यो विधिर्भवति) । कथं तर्हीति । 'नेयङि'त्यनेनाऽवयवस्य,
समुदायस्य च नदीत्वनिषेधादिति भाव । बहव इति । अत्राऽरुचि-
बीजन्तु सामान्ये नपुंसकत्वमादाय प्रयोगाणां सूपपादत्वम् । यद्वा विनाऽर्थ-
नच्चा समासेन 'अनुदात्तं पदमनेकमि'तिवक्तव्ये, 'वर्ज'ग्रहणेन ज्ञापितया
'नञ्घटितमनित्यमि'ति परिभाषया 'नेयङुवङि'त्यस्याऽनित्यत्वान्न दोष इति
केचित् । तन्न । अन्त्यस्य भाष्यानुऽक्तत्वेन लक्ष्यसंस्काराऽनुपैयोगित्वात् ।
'सुञ्भ्रु' इत्यस्य 'सीते' इत्यर्थे एव तात्पर्येण निषेधस्याऽप्यनुचितत्वाच्च ।

एकाजुत्तरेति । 'एकोऽच् यस्मिन्, तादृशमुत्तरपद यस्ये'ति सूत्रे बहु-
व्रीहिगर्भो बहुव्रीहिः । उत्तरपदाऽऽक्षिप्तसमासश्च विशेष्य इत्याह—तस्मि-
न्समासे इति । ननु 'ण'ग्रहण व्यर्थम्, अनुवृत्त्यैव सिद्धे । न च 'ण
एवे'त्यर्थबोधनद्वारा नित्यत्वप्रतिपत्तिः फलम् । 'प्रातिपदिकाऽन्तनुम्बि-
भक्तिषु चे'त्यनेनैव विकल्पसिद्धावारम्भसामर्थ्यात्तत्सिद्धेरत आह—
स्पष्टार्थमिति । यणमिति । 'दृन्करे'ति यणमित्यर्थः । वर्षाभू । भेकजाता-
विति । 'शिली गण्डूपदी भेकी वर्षाभ्वी कमठी हुंलिरि'त्यमरादस्य
बाह्यादित्वेन वा ङीषित्याहुः । 'परन्वत्र मानं चिन्त्यम् । 'भेक्यां पुनर्न-
वायां स्त्रीवर्षाभूर्दुर्दुरे पुमा'निति यादवस्य 'सुत पुत्र स्त्रिया त्वमी' । आहु-

१ क कुण्डलित पाठ ।

२ 'केचित्' इत्यारभ्य 'अनुचितत्वाच्च' इत्यन्त क ग पाठ ।

३ 'अनुपयुक्तत्वात्' ग. पाठ ।

४ 'पितरित्येतत्साहचर्येण सुञ्भ्रु इत्यस्य' इति क कुण्डलितो ग पाठ ।

५ 'सुञ्भ्रु' इत्यस्य मातरित्यर्थे एव कवितात्पर्योन्नयनेनाद्यस्याप्यनुचितत्वाच्च
दोष' इति ग पाठ ।

६ 'दुलि' इति क पाठः ।

दुहितरमि'ति कोशवन्नित्यडधन्तत्वेऽप्युपपत्ते । कोशयोरेकवाक्यना च ।
 'नित्यो ङीष् च गौरादिपाठादि'त्यन्ये । 'अमरे 'वर्षाभू कमठी डुलि-
 रि'ति पाठो युक्त इति सुबोधिनीकार' इति माधव । टाप्डीपौ न स्त
 इति । 'स्त्रिया यत्प्राप्नोति तन्ने'ति व्याख्यानादिति भाव ।

स्वसा तिस्रश्चतस्रश्चेति । अत एव 'न तिस्रश्चतस्र' इति निषेधसूत्र
 चरिताऽर्थमित्याहु । यत्तु 'ङीपि सत्यापि लिङ्गविशिष्टपरिभाषया 'प्रियै-
 तिसृणां कुलानामि'त्यादौ दीर्घव्यावृत्तये निषेधस्य चारितार्थ्यादि'नि । तन्न ।
 विभक्तौ लिङ्गविशिष्टाऽग्रहणात् । सन्निपातपरिभाषयैव तिस्रश्चतस्रोर्डी-
 बभावे सिद्धे, तदनित्यत्वज्ञापनाऽर्थं ग्रहणम् । अयं च निषेधः परिच्छेत्तृ-
 वाचकमातृशब्दे स्त्रिया न प्रवर्तते । ननान्द्रादिसाहचर्येण ससम्बन्धिक-
 जननीवाचकस्यैव तत्र ग्रहादित्याहु । रा पुंवदिति । रैशब्दस्य 'रात्येन
 रा । स्त्रीत्येके' इति क्षीरस्वामिना स्त्रीत्वस्योक्तत्वादिति भाव । 'स्त्रिया
 नौस्तरणिस्तरि'त्यमर ।

॥ इत्यजन्ता स्त्रीलिङ्गा. ॥

-
- १ 'अमरे' इत्यारभ्य 'इति माधव' इत्यन्तं क पाठ । ख ग नास्ति ।
 - २ 'प्रियतिस्रिणाम्' इति ख ग. पाठ ।
 - ३ 'ननान्द्रादि' इति सर्वत्र पाठ ।

अथाऽजन्तनपुंसकलिङ्गप्रकरणम् ।

अतोऽम् । 'अत्' इत्येतत् अधिकृतस्याऽङ्गस्य विशेषणम् । 'स्वमोर्न-
पुसकादि'ति चाऽनुवर्त्तते । तदाह—अतोऽङ्गादिति । अमोऽम्बिवान
लुग्बाधनाऽर्थम् । अम् स्यादिति । (अत एव द्वितीयैकवचने 'ज्ञानमि'ति
सिद्धम्) । 'म्' इतिच्छेदे तु 'ज्ञानमि'त्यादावमि, 'आदे परस्ये'त्यकारस्य
मकारे कृतेऽपि मद्वयश्रवणाऽऽपत्ति । संयोगाऽन्तलोपस्तु झलप्रहणाऽपक-
र्षाङ्ग प्राप्नोति । अत एव 'मत'इति नाऽसूत्रि । न च 'बहिरङ्गलक्षणत्वाद्धे'ति
तृतीयपक्षे दुर्वार इति वाच्यम् । पक्षभेदेन लक्ष्यभेदाऽङ्गीकारे, तत्पक्ष-
वादिन इतरपक्षाऽज्ञानवत्फलाऽज्ञानकल्पनाऽऽपत्तेः । अविरोधे संभवति
विरोधस्याऽन्याय्यत्वाच्च । एकस्यैव शब्दस्य साधुत्वाऽसाधुत्वाभ्या पुण्य-
पापजनकताऽऽपत्तौ, 'नवे'तिसूत्रस्थभाष्यविरोधाऽऽपत्तेश्च । अत एवा-
ऽङ्गस्येत्यादावेकफलाऽर्थं क्लेश आहतो भाष्यकारै । तस्मात् 'बहिरङ्गे'ति-
समाधान 'स्कोरि'ति सूत्रविषयकमेव, 'दध्यन्त्रे'त्याद्युदाहरणविशेषविषय
चेति प्राक् प्रपञ्चितम् ।

एतेन 'काव्यकलत्रशाल्वेभ्य आचक्षाणणिजन्तेभ्य क्विपि, संयोगान्त-
लोपे, 'काव्' 'कलत्' 'शाल्व' इत्येव रूपमि'ति परास्तम् । किञ्च काव्य-
शाल्वाभ्या णिजन्ताभ्या क्विपि, संयोगान्तलोपस्याऽसिद्धत्वात्कौ स्थानि-
घर्त्त्वानिषेधाच्चाऽऽद्ये'लोपो व्यारि'ति कृते, अन्ये च तद्वाधित्वा, ऊट् दुर्वार ।
विचि त्वाद्ये 'लोपो व्योरि'त्यस्याऽऽपत्तिः । न च 'पूर्वं पूर्वमन्तरङ्गम'त्या-

१ क कुण्डलित' पाठः । ख, ग नास्ति ।

२ 'दध्यन्त्र' इत्यारभ्य 'विषय च' इत्यन्त क ग पाठः ।

३ 'एतेन' इत्यारभ्य 'अपास्तम्' इत्यन्त क कुण्डलित. ख ग पाठः ।

श्रित्याऽल्लोपणिलोपयोरसिद्धत्वान्न तदापत्ति । एव तर्हि तृतीयपक्षे तेनैव संयोगान्तलोपस्याऽप्यनापत्ति । यदि तु प्रातिपदिकादेव णिजुत्पत्ते पूर्वं सिद्धान्तित्वेन, बहिर्भूतसुप्निमित्तकतया बह्वपेक्षत्वात्सयोगान्तलोपस्याऽपि बहिरङ्गत्वम्, 'पूर्वस्थानिकमन्तरङ्गमि'त्यर्थस्य तु नै भाष्याऽऽदिसंमतत्वमित्युच्यते, तदा ऊठादि दुर्वारम् । एतेन 'बभ्रादिभ्यो यङ्लुकि तिप्-सिपोर्हल्ङ्घादिलोपे, सयोगाऽन्तलोपे च 'अवावप्' इत्यादिकमेवे'ति माधवोक्तमपास्तम् । सत्यप्यभिधाने 'बहिरङ्गे'ति समाधानस्य 'स्कोरि'ति सूत्रमात्रविषयत्वेन, 'दध्यत्रे'त्याद्युदाहरणविशेषमात्रपरत्वेन च, तेषु संयोगान्तलोपाऽभाव एवोचित इति दिक् ।

अपरे तु झल्यग्रहाऽपकर्षेऽत्रैव झलग्रहणे कर्त्तव्ये, उत्तरत्र तत्करण-सामर्थ्यात्पूर्वत्र 'झल' इत्यस्य वाक्यभेदेन सम्बन्ध । अनेन च संयोगान्तलोपसूत्रस्य काचित्कत्वमात्रम् । तेनाऽझलोऽपि लोप । स च यणव्यतिरिक्तस्यैव । 'यण प्रतिषेध'इति वचनेन फलभेदाऽऽपत्तेः । (एवै च गिरिवेदमयते'गिरिवेदि'त्येव) । एवं च 'मत' इत्यपि सूत्रं कर्त्तुं शक्यम् । न चैव 'सुपि चे'ति दीर्घाऽऽपत्ति । सन्निपातपरिभाषाविरोधात् । (ध्वनित चेदमत्रैव मनोरमायाम्) । 'दानीं चे'ति सूत्रे 'दानीमो यकारो लुप्तानदिष्ट' इति भाष्यन्तु यस्य 'लोपो व्योरि'तिलोप इत्यभिप्रायकतया

- १ 'यदि तु' इत्यस्य स्थाने 'न च' इति ख पाठ ।
- २ 'न भाष्यादिसमतत्वमिति, न तत्र तयोरसिद्धत्वमिति वाच्यम् । एव तर्हि पक्षाणा फलैक्यायेदृशे विषयेऽनभिधानस्यैव स्वीकर्त्तव्यत्वेनैषा प्रयोगाणा-मेवाऽभावात्—इति ख ग. पाठ ।
- ३ 'सत्यभिधाने' इत्यारभ्य 'दिक्'इत्यन्त. ख पाठ., क ग नास्ति ।
- ४ क कुण्डलित ख ग पाठ ।
- ५ क कुण्डलित ख ग. पाठ ।

व्याख्येयम् । संयोगाऽन्तलोपपरतया कैयटकृतव्याख्यायान्तु चिन्त्यमेवे-
त्याह । वस्तुतो मस्य स्वसनिपातविघाताऽनिमित्तत्वे 'ज्ञाने'त्यादौ
सम्बुद्धिलोपो न स्यात् । तस्मादत्र तदप्रवृत्तौ दीर्घो दुर्वार इति एव कर्तुम-
शक्यम् । ध्वनित चैनदेङ्हस्वादिति सूत्रे भाष्ये । ('अैत' इति तकार
उच्चारणाऽर्थ । नपुंसके ह्रस्वाऽवश्यम्भावात्) । 'जस' शी' 'औड
आप' इत्याभ्यां 'शी' 'औड' इति चाऽनुवर्त्तते । तदाह—कलीत्रा-
दित्यादि । भसंज्ञायामिति । 'अनपुसकस्ये'ति पर्युदासेनाऽसर्वनाम-
स्थानत्वादिति भाव ।

यस्ये । इञ्च अञ्च यम् । 'य'शब्दस्य तु न प्रहणम् । 'सूर्यतिष्ये'ति-
सूत्रे पुनर्यप्रहणात् । 'भस्ये'त्यधिकारः । चेन 'नस्तद्धिते' इत्यतस्तद्धितो-
ऽनुकृष्यते । तदाह—भस्येवर्णेत्यादि । भस्येति क्रिम् ? । गर्गहृष्यं ।

यत्तु 'सर्वे'इति प्रत्युदाहरन्ति, तत्तु 'श्या ने'ति निषेधेनाऽपि सिद्धम् ।
ईकारस्येति लोपे प्रयोजनन्तु—'सखोमतिक्रान्तोऽतिसखिरि'त्यादावेका-
देशस्य पूर्वाऽन्तत्वेन प्रहणात्प्राप्तसमासान्ततजभाव, 'सखी'त्यादाव-
नडाद्यभावश्च । लिङ्गविशिष्टरिभाषा तु समासाऽन्तविधौ, विभक्तौ च
न प्रवर्त्तते इति भाष्ये स्पष्टम् ।

औड श्यामिति । विभक्त्यपेक्षया 'श्यामि'ति स्त्रीलिङ्गनिदश । इत
एव निर्देशाद्वौरादिपाठाद्वा शीशब्दांन्डी बोध्य । 'विभाषा छिद्योरि'त्यत.
'शी'त्यनुवर्त्त्य, 'न संयोगादि'त्यतो 'ने'ति चाऽनुवर्त्त्य 'श्या ने'ति

- १ 'व्याख्यानन्तु चिन्त्यमेव' ख ग पाठ ।
- २ 'वस्तुत' इत्यारभ्य 'सूत्रे भाष्ये' इत्यन्त क पाठ. ।
- ३ अयं ख ग पाठ ।
- ४ 'गर्गहृष्यम्' इति लघुशब्देन्दुशेखरे पाठ ।
- ५ अत्र 'इकारस्य ईति लोपे' इति पाठ स्यात् ।
- ६ 'ङी' इत्येव ख. पाठ. । 'ङीप्' इति तु क शोधित' पाठ ।

व्याख्येयमित्यर्थ । (वार्त्तिके-) 'औङ्' इति स्वरूपकथनम् । 'सर्वे' इत्यस्य भाऽधिकारेण सिद्धे ।

जश्शसो' । जसा साहचर्याच्छस्सुवेव गृह्यते । तेन 'कुण्डशो ददाती'त्यादौ नाऽतिप्रसङ्ग । न च निरनुबन्धकपरिभाषया तद्धितस्य शसोऽपि ग्रहण स्यादिति वाच्यम् । धर्मिग्राहकमानेन येनाऽनुबन्धेन सानुबन्धकत्व, तदनुच्चारण एव तत्प्रवृत्ते' । 'तस्माच्छस' इत्यादौ सुप्शसोऽतिप्रसिद्धत्वाच्च । अत एव 'तान्येके'ति सूत्रे 'एकश्' इति प्रयोग सङ्गच्छते । तत्र हि नपुंसकैकशब्दाच्छस् । 'तानी'त्युपक्रमे नपुंसकनिर्देशात् ।

शि स । 'शी'त्यविभक्तिको निर्देशः । महासज्ञाकरणं पूर्वाऽऽचार्याऽनुरोधात् । तेन च स्वशास्त्रस्य प्रामाण्यज्ञापनम् ।

नपुंसकस्य । 'इदितो नुमि'त्यतो 'नुमि'ति, 'उगिदचामि'त्यत' 'सर्वनामस्थाने' इति च वर्त्तते । 'अङ्गस्ये'ति च प्रकृतम् । तच्च झलञ्चर्या विशेष्यते । 'नपुंसकस्ये'ति च गृह्यमाणस्याऽन्यस्याऽभावादङ्गस्यैव विशेषणम् । (अत एव 'बहुत्रपव' त्यादौ श्यादिक न) । 'अस्थिदधी'त्यादौ तु गृह्यमाणस्यैव, प्रकरणाऽपेक्षया श्रुतेर्बलवत्त्वात् । 'वा शावि'ति वक्तव्ये 'वा नपुंसकस्ये'ति सूत्रकरणेन लिङ्गबोधकपदस्य सति सम्भवे गृह्यमाणे

१ 'वार्त्तिके' इति क नास्ति ।

२ इतोऽग्रे—'न चैवमप्यनुबन्धस्मरणसापेक्षज्ञानक-सुप्शसपेक्षया श्रूयमाणवर्णकस्य शीघ्रोपस्थितिकत्वेन तस्यैव ग्रहणं न्याय्यम् । लोकन्यायसिद्धत्वात्, ज्ञापकसिद्धत्वाच्चैतत्तर्काऽपेक्षया साहचर्यन्यायस्य प्रबलत्वात्'—इति ख. ग. पाठ ।

३ क कुण्डलित' ख. ग पाठ ।

४ 'गृह्यमाणस्यैव, उपस्थितत्वात्' ख पाठ ।

एवाऽन्वयस्य ज्ञापितत्वाच्च । तद्धि 'बहवो ददतो येषु, तानि कुलानि बहुददती'त्यत्र नुमभावाऽर्थम् । न हि तत्र गृह्यमाणं शत्रन्त नपुसकम् । अत एव 'प्रियसक्धना ब्राह्मणेने'ति भाष्य सङ्गच्छते ।

अत एव 'त्रिचतुरो ऽस्त्रियामि'त्यादौ 'स्त्रियामि'ति त्रिचतुरोरेव विशेषण-मित्याकर । तदाह—झलन्तस्थेत्यादि । उपधादीर्घ इति । 'सर्वनाम स्थाने चाऽसबुद्धा'वि'त्यनेनेति भाव । शेषमिति । कर्मणि घञ् । 'हल्श्चे'-त्यत्र 'पुसि सञ्जायामि'त्यनुवृत्ते 'कर्त्तरी'ति विहिते नपुसकत्वस्याऽपि सत्त्वात् । 'घञ्जपा पुसी'त्यादि तु प्रायोवाद । अत एव 'सम्बद्धमि'-त्यर्थक 'सम्बन्धमनुवर्त्तिस्यते' इति 'इको गुणवृद्धी' इति सूत्रे भाष्ये स्पष्टम् । 'भावविषयमेवेदमि'त्यन्ये । 'मास भक्षोऽस्ये'ति 'कर्मण्यण्'सूत्रे भाष्य प्रयोगादिद् चिन्त्यम् ।

अद्भु । 'पञ्चभ्य' इति ऋम् ? । इतराऽऽदि सर्वाद्यन्तर्गण , तत्राऽधिक-ग्रहण मा भूदिति । 'गौणे' त्विद् न 'अतिकतर कुळमि'त्यादौ । सर्वाद्यन्त-र्गणकार्यत्वात् । प्रधाने तु भवत्येव, 'परमाऽन्यदि'त्यादावि'ति कैयटादय ।

परे तु सर्वादिसूत्रे उपसर्जनप्रतिषेधप्रत्याख्यानाऽवसरे 'इतरादिभ्य' इति पञ्चम्या विरुद्धाऽर्थकविभक्तित्वाद्भङ्गस्येति विशेषणत्वाऽसम्भवात् 'इतरादिभ्यो यो विहित प्रत्यय' इत्येव प्रत्ययविशेषणं तदि'त्युक्तम् । उपसर्जनप्रतिषेधाऽऽरम्भेऽपि परमाऽन्यादौ न्यावृत्तयेऽवश्याऽऽश्रयणीय-विहितविशेषणाऽऽश्रयणेनैवाऽतिकतरादिव्यावृत्तौ तदर्थं स प्रतिषेधो न वक्तव्य इति तदाशय ।

१ 'सूत्रभाष्य' इति ग पाठ ।

२ 'गौणे दु' इत्यारभ्य 'इत्याहु.' (५५७ पृष्ठे) इत्यन्त क ग. पाठ. ।

३ 'परमकतरदित्यादौ' ग पाठ ।

४ 'परमकतरादौ' ग पाठ ।

यत्तु कैयटेन 'अर्थद्वारक विधानमाश्रयित्व, तेन परमकतरदिति सिद्ध-
मि'त्युक्तम् । तस्य यदि 'डतरादिभ्य' इति षष्ठ्यर्थे पञ्चमी कृत्वा 'डतराद्यर्थ-
गतसङ्ख्याभिधायिन' इत्यर्थस्तदा विरुद्धविभक्तित्वाऽभावात् 'अङ्गस्येत्य-
नेनाऽन्वयाऽसम्भव' इति भाष्याऽसङ्गति । विधानस्य सर्वथाऽनाश्रयणेन
'अर्थद्वारकं विधानमिति' तद्वन्थाऽसङ्गतिरपि । प्रकारान्तरन्तु दुर्वचम् ।
'डतरान्तान्तादि'त्यर्थं तु अतिकतरादावपि दोष' इत्याहुः ।

अड्डादेश इति । सूत्रे षटुत्वेन दस्य ड इति भाव ।

डित्त्वफलमाह-टेः । 'तिविशते' रित्यतो डिती'त्यनुवर्त्तते । 'भस्ये'ति
चाऽधिकृतम् । तदाह-डितीत्यादि ।

पञ्चम इति । डटो मडागमे भत्वाऽभावादिति भावः । न च डित्त्वे
मानाऽभाव । 'डतरादिभ्य. पञ्चभ्योऽदि'ति वक्तव्ये सन्दिग्धगुरुनिर्देश-
स्यैव मानत्वात् ।

ननु पूर्वसवर्णदीर्घाऽभावाय दादेश एव क्रियतामत आह—एडिति ।
अन्यतमस्येति । डतरादिष्वपाठादिति भाव । एकतरमिति । 'एकाच्च
प्राचामि'ति डतरच् । एकतमस्य तु 'एकतमदि'त्येव । परत्वादिति ।
'मुमपेक्षये'ति शेष' । न च कृताऽकृतप्रसङ्गित्वेन नित्यो नुम् । शब्दा-
न्तरप्राप्तविधेरनित्यत्वात् । झलन्ताऽजन्तलक्षण-लक्षण-भेदाच्च ।

केचित्तु शीभावात्परत्वाज्जरसि कृते, ततः शौ, झलन्तत्वान्नुमिति
मूलाऽर्थमाहुः । तद्भाष्याऽसमतम् । अत्र यद्वक्तव्यं तन्निरर्जशब्दे उक्तम् ।

सान्त महत । 'संयोगस्ये'ति महतोऽप्युत्तरञ्जकृतया विशेषणम् । अत
एव द्वन्द्व । पृथक्पद वा 'सान्ते'ति लुप्तषष्ठीकम्, 'संयोगस्ये'त्यनेन समाना-
धिकरणम् । 'नोपधाया', 'सर्वनामस्थाने चाऽसम्बुद्धावि'ति चाऽनुवर्त्तते ।

१ 'दुर्वचमित्याहुः' ग. पाठः ।

२ 'डतराऽन्ताऽन्तात्' इत्यारभ्य 'इत्याहुः' इत्यन्तः पाठो ग. नास्ति ।

३ 'झलन्ताऽजन्तलक्षणभेदाच्च' इति ख. ग. पाठः ।

तदाह—सान्तसयोगस्येत्यादिना । उपधाग्रहण च पूर्वन्वमात्रोपलक्षणम्, पारिभाषिकाऽर्थस्येहाऽसम्भवात् । 'सर्वनामस्थाने' इति च सान्तसंयोग-विशेषणम् । अत एव 'हसशिरांसी'त्यादौ न दोषः । यद्वा 'अनन्त्यविकारे-ऽन्त्यसदेशस्ये'ति तत्र न दोषः । न चैव 'न्स्महत' इत्येव सिद्धे 'सयोग-स्ये'ति व्यर्थमिति वाच्यम् । अन्ततीति-अन् । त्सरतीति त्सर । अन् च त्सर चाऽन्त्सरौ । तावाचष्टेऽन्त्सयति इति अन्त्स् । तत सुपि दीर्घाऽर्थ 'सयोगस्ये'त्यस्य सत्त्वात् । एतदर्थमेव बहूनां समवधाने बहूनामपि संयोग-सङ्गोक्ता भाष्ये । 'कौ लुप्रमि'ति निषेधाऽणिलोपस्य न स्थानिवत्त्वमिति केचित् ।

मांस्पचन्त्येति । 'मासस्य पचनी'ति विग्रहः । ङसो लुका लुप्रत्वा-त्प्रत्ययलक्षणं न । न च 'मासस्य पचि युद्धव्वोरि'ति प्रुषोदरादिपठितवचनेन तत्सिद्धिरिति वाच्यम् । तस्योक्तसिद्धार्थाऽनुवादकत्वात् । शब्दत्वेन च सादृश्यमित्यभिमानः । 'न लुमते'ति निषेधाऽनित्यत्वेनाऽपीदं मुसाधम् ।

केचित्त्वेवं सादृश्ये 'वा शोष्यव्वुरोगेष्वि'ति सूत्रं व्यर्थं स्यात् । तस्माद्द्वार्तिके 'शसादावि'ति नाऽनुवर्त्तते । भाष्यप्रामाण्यात्, व्यवस्थित-विभाषया च नाऽतिप्रसङ्गः । 'पद्म' इति सूत्रेऽपि सुप्त्वेनैव सादृश्यम् । 'आसन्य प्राणमि'ति तु छान्दसमित्याहुः । वृत्ताविति । भाष्यस्वरसत्त्व-ननुवृत्तावेवेति प्रागेव निरूपितम् । मासश्छन्दसीति । 'मासस्तकार स्याद्गादौ प्रत्यये, छन्दसो'त्यर्थः । 'माद्भि शरद्भिर्दुरोदरं तवे'त्युदाहरणम् ।

ह्रस्वो । ननु 'छीबवर्द्धे' वाचकतासम्बन्धेन वर्त्तमानस्याऽजन्तस्ये'त्युक्ते धातु-तिङन्तादौ तत्त्वाऽसम्भवात्सामर्थ्येनैव प्रातिपदिके लब्धे, पुनः प्रातिपदिकग्रहणं व्यर्थम् । (न चै 'वारिणी' इति व्यावृत्त्या चरितार्थम्,

१ 'सर्वनामस्थाने' इत्यारभ्य 'तत्र न दोषः' इत्यन्तः क ग पाठः ।

२ 'छीबवर्द्धेषु' ख. पाठः ।

३ क नास्ति । ख. ग. पाठः ।

प्रथमाया प्रातिपदिकार्थाऽनुवादकत्वेन समुदायस्याऽपि ह्रीबे वर्त्तमान-
त्वादिति वाच्यम् । 'प्रातिपदिकमि'त्यनुवृत्त्या विभक्तिविपरिणामेन सिद्धे) ।

न च 'काण्डे' इत्यादावन्तवद्भावेन प्रातिपदिकेऽवयवद्वारा नपुसके,
ह्रस्वाऽभावाय मुख्यप्रातिपदिकग्रहणाऽर्थं तदिति वाच्यम् । 'काण्डे'
इत्यादे शक्तिप्रधानतया ह्रीबवदर्थकत्वाऽभावात् । तद्वत्त्व च स्वभावाद्द्रव्य-
स्यैव, न शक्तिक्रियादे । विभक्तीना धर्मिवाचकत्वेऽपि, शक्तिमत्त्वेन
प्रत्ययबोध्यस्य न लिङ्गवैशिष्ट्येन भानम्, किन्तु प्रकृत्या काण्डत्वादिना
बोध्यस्यैव । 'नपुंसके' इत्यस्य च नपुंसकवैशिष्ट्येन वृत्त्याऽर्थबोधकस्या-
ऽजन्तस्येत्यर्थः । न च विभक्तयन्त तथा । 'स्वमोनेपुसकादि'त्यादि-
शास्त्रेणाऽविभक्तिकप्रातिपदिकस्यैव तदर्थकत्वप्रसिद्धे । एतेन 'वारिणी'
'ज्ञाने' इति प्रथमाद्विवचने दोष' इत्यपास्तम् । 'पचतिकल्पमि'त्यादौ तु
तद्वाच्यैक्रियाया स्वभावादेव नपुंसकत्वयोगः । असत्त्व च नैपुंसकेतर-
लिङ्गाऽनन्वयित्वमेव, कर्तृकर्मंतरकारकाऽनन्वयित्वमेव वेति चेन्न । स्पष्टा-
ऽर्थत्वात् । स्पष्ट चेदं भाष्ये । ह्रस्वश्रुत्योपस्थिताऽच' इत्यस्य प्राति-
पदिकेन विशेषणात्, सम्भवति सामानाधिकरण्ये वैयधिकरण्यस्या-
ऽन्याय्यत्वात्, 'सुवाक्कुलमि'त्यत्राऽतिव्याप्तेश्चाऽऽह—अजन्तस्येति ।

ज्ञानवदिति । दीर्घान्तत्वप्रयुक्तो न कश्चिद्विशेष इति भावः ।
'श्रीपाणी'त्यादौ 'एकाजुत्तरपदे'ति णत्वन्तु भवत्येवेति बोध्यम् ।

सन्निपातेति । याऽऽदेशे हि ह्रस्वत्वविशिष्टमच्च प्रयोजकम्, 'अत'
इत्यनुवृत्ते । तत्र यद्यपि 'षष्टाये'ति निर्देशप्रापितदीर्घेण ह्रस्वत्वाऽशो निव-
र्त्तितस्तथाप्यत्वमादेशेऽप्यनुवर्त्तत एव । तदपि चेल्लोपेन निवर्त्तत, तर्हि

१ 'वारिणी' इति क ग पाठः । ख, नास्ति ।

२ 'तद्वाच्य' इति क, ग पाठः । ख, नास्ति ।

३ 'नपुंसकेतरलिङ्गाऽनन्वयित्वमेव विवक्षितमिति चेन्न' ख पाठः ।

परिभाषाविरोध स्पष्ट एवेति भाव इति प्राञ्च । परे तु जातिपक्षे तपरसूत्र व्याप्यजातिनिर्देशस्यैव बोधकमिति यादेशनिमित्तभूतसन्निपातस्य दीर्घेण निवृत्तिर्जातैव, न कस्याऽप्यनुवृत्ति, तस्माद्वाप्याऽत्वजातियव्यादिसन्निपातनिमित्तो दीर्घो, न स्वसन्निपातविघातकलोपनिमित्तम् । सन्निपातपरिभाषायाश्च 'स्वप्रवृत्ते प्राक् स्वनिमित्तभूतो य. सन्निपातस्तद्विघातकस्य स्वाऽतिरिक्तस्य स्वयमनिमित्तमि'त्यर्थ । एव च जराशब्दादावोसि, आडि चैत्वे कृते न जरसादेश इत्याहुः ।

(अत एव 'इको गुणवृद्धी' इत्यत्र 'गाघातोष्टे गुणेन अकारे, आर्द्धधातुकोपदेशेऽदन्तत्वाऽभावादतो लोपाऽभावेऽपि, पररूपेण 'सामग' इति सिद्धौ, गापोष्टक कित्करणाल्लिङ्गादाकारस्य गुणो न भवतीति व्यर्थमिक्प्रहणमित्युक्तम् । आतो लोपे परिभाषाया अप्रवृत्तौ तु 'सामगाये'त्यत्राऽसति कित्त्वे, एकाऽऽदेशस्य पूर्वाऽन्तत्वेन ग्रहणादाकारस्य धात्ववयवत्वेनाऽऽतो लोप स्यात्, कित्त्वे तु 'आतो लोप इटि चे'त्यालोपे, धात्ववयवत्वाद्-प्रवृत्तिरिति, तद्वावृत्त्या चरिताऽर्थं कित्त्वमिति, भाष्योक्त ज्ञापकमनुपपन्न स्यादिति दिक्) ।

स्वमो । 'अन्तरङ्गानपी'ति न्यायाल्लुक पूर्वं न विभक्तिनिमित्तकार्य-प्रवृत्तिरिति बोध्यम् । परत्वात्त्यदाद्यत्वे तु अम्भावेन द्वितीयैकवचने 'तं कुलमि'ति स्यात्, प्रथमैकवचने च 'सं कुलमि'ति ।

इकोऽचि । 'सुपी'ति वक्तव्ये 'विभक्तावि'ति चिन्त्यप्रयोजनम् । नामधातौ तिङि क्रियावाचकत्वेन नपुंसकत्वाऽभावादित्याहु । विभक्तौ किम् ? । मधुन इद्-'माधवम्' । अत्र नुमि टिलोप स्यात् ।

१ 'बोधकमिति मते यत्वसन्निपातस्य दीर्घेण' ख पाठ ।

२ अय दिगन्त. क कुण्डलित' ख. पाठ ।

हे वारे, हे वारीति । अत एव 'इकोऽची'ति सूत्रस्थम् 'इह किञ्चिन्नपो इति'इति भाष्यम्, 'एङ्हस्वादि'ति सूत्रस्थ 'हे त्रपु' इति भाष्यञ्च सङ्गच्छते ।

वृद्धौत्वेति । 'अतिसखोनी'ति वृद्धयुदाहरण बोध्यम् । तृज्वद्भावोदाहरण मूले एव वक्ष्यते । औत्त्रोदाहरण-'वारिणि' इति । तत्र वृद्धौत्वे तृज्वद्भावगुणाना क्रमेण 'गावौ', 'हरौ', 'क्रोशा', 'हरये' इत्यवकाशा । नुमस्तु 'वारिणो' इति बोध्यम् । न चैत्रमप्यात्त्वस्य वृद्धिग्रहणेनैव ग्रहणे सिद्धे, पृथक् तद्ग्रहण व्यर्थम् । गुणग्रहणेनाऽकारस्याऽपि ग्रहणाऽऽपत्तौ 'तानि'द्वे कुले' इत्यत्राऽत्वं बाधित्वा पूर्वविप्रतिषेधेन नुमापत्ते । एवं चैत्त्वग्रहणमेव ज्ञापक-'गुणवृद्धिशब्दाभ्यां विहितगुणवृद्धोरेव ग्रहणमि'ति । यत्तु 'दीर्घतृज्वद्भावे'त्येव वक्तुं युक्तम्, गुणवृद्धयौत्त्वग्रहणं व्यर्थमिति । तत्र 'धौतृणो'त्यादावरो ह्रस्वत्वेन, तत पूर्व नुमोऽनापत्त्या तदसिद्ध्यापत्ते । वार्तिकेषु लाघवगौरवत्रिचाराऽभावाच्च । नुम्नुटोर्विशेषमाह—नामीति । नुमि तु तस्याऽङ्गभक्तत्वादीर्घो न स्यादिति भावः ।

तृतीयादिषु । 'भाषित पुमान्येन शब्देने'त्यर्थे पीलुशब्देऽतिप्रसङ्गः । तस्माद्भाषित पुमान् = पुँलिङ्गोऽर्थो यस्य प्रवृत्तिनिमित्तस्याऽऽश्रयस्तत्प्रवृत्तिनिमित्तरूपं-'भाषितपुंस्कम्' । भाष्ये तु प्रवृत्तिनिमित्त-

१ 'भवकाश' ख पाठ ।

२ 'गुणवृद्धिसन्नाभ्याम्' ग पाठ ।

३. 'गुणवृद्धयौत्त्वग्रहण च' ख. पाठ ।

४. 'धातृणी'त्यसिद्ध्यापत्ते.' ख ग पाठ ।

५ 'असिद्ध्यापत्तेर्गुणग्रहणस्यावश्यकत्वात्' ख पाठ ।

६ इतोऽग्रे—'ससम्यर्थे बहुव्रीहिवादिनामाभेये आधारस्वविवक्षेति क्लेश' इति ख. पाठ ।

७ 'भाष्ये तु' इत्यारभ्य 'यस्मिन् अर्थे इति' इत्यन्तः क ग पाठ, ख. नास्ति ।

स्याऽऽधारत्वविवक्षया सप्तमी प्रयुक्ता—‘भाषित. पुमान्यस्मिन्नर्थे’इति । अतद्गुणसविज्ञानश्च बहुव्रीहिः । पुविशिष्टस्य क्लोबवाच्यत्वाऽभावात् । भाषणाक्रियया स्वकरणतयाऽऽक्षिप्तशब्दश्च क्लीबेन समानाऽनुपूर्वीकं , समानाऽर्थश्च गृह्यते, प्रत्यासत्त । ततोऽर्शाद्यच् । (एव च तत्प्रकारक-बोधजनकशब्दपरो ‘भाषितपुस्क’शब्द । तस्य च क्लीबत्व विशेषणम्) ।

एव स्थिते यत्फलित, तदाह—प्रवृत्तिनिमित्तैक्ये इति । ‘इकोऽची’ति, ‘नपुसकस्ये’ति चाऽनुवर्त्तते । ते च तत्र षष्ठ्यन्ते, अत्रार्थात्प्रथमान्ते भवत । तेन ‘श्रीपेणे’त्यादौ न दोष । टादौ किम् । ‘अनादिनी’ इत्यादि । ‘पुवदि’त्यभावाऽतिदेश । नृनीयादौ पुसि विहितस्याऽतिदेशस्य भावस्याऽभावात् । स च व्याप्तिन्यायाऽऽश्रयणाद्भ्रस्वस्य, नुमश्च । अत एवाऽति-देशश्चरितार्थ । अन्यथा नुमो निषेधमेव कुर्यात् । ‘नन्विषयस्याऽनिसन्त-स्ये’ति स्वरस्याऽभावस्तु नाऽनेनाऽतिदिश्यते । भिन्नकर्त्तृकत्वात् । ‘विषय’-पदेन नपुंसकत्वाऽभावेऽपि तत्प्रवृत्त्यङ्गीकाराच्च । स्पष्ट चेद्म् ‘ई च द्विवचने’ इत्यत्र कैयटे । तदेतद्धनयन्नुदाहरिष्यति—सुधियेति । ह्रस्वत्वे हि नाभावो दुर्वारः स्यादिति भावः । भेदादिति । वृक्षे हि वृक्षत्व व्याप्यजाति प्रवृत्तिनिमित्तम् । फले तु फलत्वव्याप्यजाति, वृक्षविशेष-प्रभवत्व वा । उभयथाऽपि पुनपुसकयोर्नैक प्रवृत्तिनिमित्तमिति भावः ।

अस्थिदधि । नुमि प्राप्ते विधिरयम् । नकारादकार उच्चारणाऽर्थः । नन्वनङ् उदात्तस्योच्चारणेनैव सिद्धावुदात्तग्रहण व्यर्थमिति चेन्न । ‘स्वरूपेणोच्चारितो गुणोऽविवक्षित’ इति ज्ञापनाऽर्थत्वात् । एतेन ‘अस्थ्यादीना ‘नन्विषयस्ये’त्याद्युदात्ततयाऽन्त्याऽऽदेशस्याऽनङ् स्थान्यनुरूपेऽनुदात्ते एवोच्चारणीये, उदात्तोच्चारण विवक्षाऽर्थं भविष्यतीति, ‘यन्न विना नोच्चारित-गुणविवक्षे’त्यर्थो ज्ञाप्यते इति मतेऽपि ज्ञापितेपि व्यर्थमुदात्तग्रहणमिति परा-

१ भय ख ग पाठः । क. नास्ति ।

२ ‘विवक्षेति ज्ञापितेऽपि व्यर्थमुदात्तग्रहणम्’ ख पाठः ।

स्तम् । तथा ज्ञापनस्यैवाऽभावात् । 'परमाऽस्थि' शब्दादावन्तोदात्ते उदात्त-
गुणकस्याऽपि स्थानित्वेन, विवक्षाया प्रमाणाऽभावाच्च । 'चतसर्याद्युदात्त-
निपातन करिष्यते' इति भाष्याऽऽदिग्रन्थास्त्वेकश्रुत्याऽष्टाध्यायीपाठमभि-
प्रेत्य । उदात्तत्वफलन्तु 'दधनी'त्यादावलोपाऽभावपक्षे स्फुटम् । 'दधने'-
त्यादावकारलोपे, उदात्तनिवृत्तिस्वरेण विभक्त्युदात्तत्वं च फल बोध्यम् ।

तदन्तेति । आङ्गत्वादिति भाव । अतिदध्नेति । दध्यतिक्रान्तेनेत्यर्थ ।
'प्रियदध्ने'ति तु चिन्त्यम् । उर.प्रभृतिषु पाठेन नित्यकप्रसङ्गात् । भाष्ये-
ऽपि 'अतिदध्ने'त्येव पाठो दृश्यते । (यैण बाधित्वा परत्वादाङ्गत्वाच्चा-
ऽनङ्) । अत्राऽपि 'नपुसकस्ये'ति सम्बध्यते । तेन धाव्य 'आद्गमहने'ति
'कि'प्रत्यये, 'दध्ने'त्यादौ न । तच्च गृह्यमाणस्यैव विशेषणम् । तेन
'अतिदध्ना ब्राह्मणेन, ब्राह्मण्या वे'ति सिद्धम् । स्त्रिया ङीप्तु न । सन्निपात-
परिभाषाविरोधात् । बहिरङ्गतयाऽनङोऽसिद्धत्वाच्च ।

सुधिनी इति । इयङ् परत्वान्नुम् । सुधियेति । शोभनज्ञान-
वत्स्वरूपैकप्रवृत्तिनिमित्तकत्वात्पुवत्त्वे, नुमोऽभावाद्स्वाऽभावेन नाभावा-
ऽभावाच्चेयङ् । (न चाऽन्तरङ्गत्वात्पूर्वं ह्रस्वे कृते, पश्चात्पुवत्त्वेऽपि,
जातस्य निवृत्त्ययोगान्नाभाव एवोचित इति वाच्यम् । 'तृतीयादिविषये
पुवत्त्वमित्यर्थेनाऽदोषात् । अकृतव्यूहपरिभाषया पूर्वं ह्रस्वाऽप्रवृत्ते) ।
एव 'प्रधी'शब्दे प्रकृष्टज्ञानवत्त्वमेकमेव प्रवृत्तिनिमित्तम् । मध्विति ।

'मकरन्दस्य, मद्यस्य, माक्षीकस्याऽपि वाचकः ।

अर्द्धर्चादिगणे पाठात्पुनपुसकयोर्मधु ।'

- १ 'तथा ज्ञापनस्यैवाऽभावात्' इति क ग पाठः । ख नास्ति ।
- २ 'स्थानिवत्त्वेन' ख ग पाठः ।
- ३ अय ख पाठः, क ग, नास्ति ।
- ४ 'दधिरित्यादौ' ख. ग पाठः ।
- ५ क. कुण्डलित ख पाठः ।

—इति शाश्वतकोशान्मद्यादिवाचिन. पुंवद्भावो भवत्येव । यस्तु मृद्धीकाविकारवाची मधुशब्दस्तस्य 'माक्षीक मधु न द्वयारि'त्यमरा-
न्नित्यनपुसकत्वेन, न भवत्येव पुवद्भावः । (ईदमेव ध्यनयितुं तृतायादौ
नोदाहृतम्) ।

केचित्तु—'माक्षिकवाच्यपि नित्यनपुसक । 'व्यत्ययो बहुलमि'ति सूत्रे
भाष्ये 'मधास्तृप्ता इवाऽऽसते', 'मधुन' इति प्राप्ते' इति लिङ्गव्यत्ययो-
दाहरणात् शाश्वतस्य प्रमाद' इत्याहु । अन्ये तु 'माध्वीर्गावो भवन्तु न'
इति लिङ्गसिद्धक्षीरवाचिनपुंसकमधुशब्दाऽभिप्रायेण भाष्यमि'त्याहु ।

स्तुर्वेति । 'मांस पृतना सानूनामि'ति वार्तिकेनेति भावः । 'स्रु
प्रस्य सानुरस्त्रियामि'त्युभयलिङ्ग । पूर्वविप्रतिषेधेनेति । अङ्गाऽधिकारे
तदन्तविधे सत्त्वेन, तदन्तेऽपि तुज्वद्भावप्राप्तिर्बोध्या । एतेन 'नुम्नित्य,
तुज्वद्भावस्तु नुमि कृते, तेन व्यवधानादप्राप्त्याऽनित्य' इत्यपास्तम् । तदन्त-
प्रहणेन 'यदागमा'इतिन्यायेन नुम्बिशिष्टस्य प्रहणात् । सकृद्भूतिन्यायात्,
पूर्वविप्रतिषेधसामर्थ्याच्च न पुनस्तुज्वद्भावः ।

नन्वय पूर्वविप्रतिषेध 'तृतीयादिष्वची'त्येतद्विषयक । भाष्ये 'कृश-
क्रोष्टुनेऽरण्याये'त्यस्यैवोदाहरणात् । अन्यथा प्रथमोपस्थितसर्वनाम-
स्थानोदाहर्णत्यागे बीजाऽनापत्तिः । (नै चाऽस्य तन्मात्रविषयत्वे वार्तिके
तुज्वद्भावप्रहणवैयर्थ्याऽऽपत्ति, 'कृशक्रोष्टुने' इत्यस्य तुज्वत्त्वाऽभावपक्षे
सुसाधत्वात्, 'कृशक्रोष्ट्रे' इत्यस्य च पुंवत्त्वपक्षे दुर्वारत्वादिति वाच्यम् ।
'कृशक्रोष्टृणे' इत्यादिव्यावृत्त्या चारिताध्यात् । न च 'कृशक्रोष्टु डे'

१ क कुण्डलितोऽय स्र पाठ ।

२ 'उदाहरणत्यागे बीजाऽनापत्तिरिति चेन्न' इत्येव क पुस्तकरीत्या पाठोऽत्र
बोध्यः ।

३ क. कुण्डलित स्र ग पाठः ।

इत्यस्यामवस्थायां-नुम्-तृज्वद्भावयो प्राप्तयो, परत्वात्तृज्वद्भावे, सकृद्गति
न्यायेन नुम्न भविष्यति । न च 'पुन.प्रसङ्गविज्ञान'पक्षे तत्प्राप्ति ।
सकृद्गतिन्यायमाश्रित्य वचनाऽनारम्भस्यैव लघुत्वादिति वाच्यम् । एवमपि
समाहारद्विगौ 'पञ्चक्रोष्टुने' इत्यादौ पुवच्चाऽभावात्तत्र तृज्वद्भावनिवृत्ते.
फलस्य संत्वात्) —इति चेन्न । उदाहरणस्य सङ्कोचकत्वे मानाऽभावात् ।
तदुक्त- 'न चोदाहरणमादरणायम्' इति । तस्य चोदाहृताऽतिरिक्तोदाहरणा-
ऽभाव इत्येवपरतयाऽनादरणीयमित्यर्थ इत्याहुः ।

सुलुनी इति । 'ओ सुपी'ति यण बाधित्वा, परत्वान्नुम् । सुल्वेति ।
अस्य शोभनलवनकर्तृत्वमेव प्रवृत्तिनिमित्तं पुच्छीबयोः । तत्र पुवच्वपक्षे
ह्रस्वाऽभावेन धित्वाऽभावान्नाभावो न । अल्लोबत्वेन नुमभावाद्यण् ।

धातु इति । अनङ् तु न, 'प्रियार्तस्' इति भाष्योदाहरणेनाऽनङ्विषये
'न लुप्तते'त्यस्य नित्यत्वाऽङ्गीकारादित्युक्तं प्राक् । 'ऋतो ङी'ति गुणस्तु
सर्वनामस्थानत्वाऽभावान्न । एतदथमेव तत्र 'सर्वनामस्थान'ग्रहणम् ।
एवं च सर्वनामस्थानग्रहणमपि तदनित्यत्वे ज्ञापक बोध्यम् । धात्रेति ।
'धारणपोषणकर्तृत्वं पुंनपुसकयोरेकमेवे'ति, पक्षे पुवदिति भावः ।

१ 'सत्त्वादिति चेन्न । भाष्योदाहरणाऽसङ्गते । उपलक्षण तदिति चेत् । 'कृश-
क्रोष्टुनी'त्येवोपलक्ष्यतां भाष्योदाहृतप्रातिपदिकांशाऽनुग्रहाय । तदुक्त— 'न
चोदाहरणमादरणीयमिति'ति प्राञ्च । तत्र 'इत्येवे'त्यस्य-इत्यपीत्यर्थः ।
'प्रातिपदिकाशे'त्यस्य-तदशस्याऽपीत्यर्थः । केचित्तु-एवं सति 'कृश-
क्रोष्टुने' इत्युदाहरतो भाष्यकृतोऽज्ञानमेवोक्तं भवति । तच्चाऽयुक्तम् ।
तस्मात्तादृशोदाहरणपरभाष्यप्रामाण्यात्पुवच्वपक्षेऽनभिधानेन तृज्वच्चाऽभाव
इत्येव कल्पयितुं युक्तम् । भाष्यकृता हि सूत्रत्रयस्य, वार्त्तिकस्य च प्रत्या-
ख्यानयाऽऽश्रितस्य शब्दानां नियतविषयत्वस्य सूत्राऽऽरम्भेऽप्यावश्यकत्व-
द्योतनाय तद्बुदाहृतम् । 'न चोदाहरणमादरणीयमिति'—इति ख. पाठः ।

२ 'उदाहरणस्ये'त्यारभ्य 'आदरणीयमिति' इत्यन्तं क ग पाठः ।

एच इक् । आदिश्यते इति-आदेश । कर्मणि घञ् । ह्रस्वपदेन कर्म-
धारय । निर्धारणे सप्तमी । जातावेकवचनम् । तदाह—आदिश्येत्यादि ।
एचा पूर्वभागोऽकारसदृश , उत्तरस्त्ववर्णोवर्णसदृश । तत्रोभयाऽन्तरम-
ह्रस्वाऽभावात्पर्यायेणाऽवर्णोवर्णादय स्यु । तत्र मा कदाऽप्यवर्णं भूदिति
नियमाऽर्थमिदमित्याह—इगेवेति । यथाप्राप्तमेव नियम्यते इति न यथा-
सङ्ख्यम् । न च परत्वात्सूत्र विनाऽपीगेव भविष्यतीति वाच्यम् । अन्तरङ्ग-
त्वेनाऽकारस्यैवाऽऽपत्ते । लक्ष्यगतपरत्वमादाय विप्रतिषेधसूत्राऽप्रवृत्ते —

‘नित्यः परयणादेश , परश्चाऽसौ व्यवस्थया ।

युगपत्सम्भवो नास्ति, बहिरङ्गेण सिद्ध्यति ॥’

—इति ग्रन्थे न ‘अच परस्मिन्नि’ति सूत्रे भाष्ये स्पष्टतयोक्तत्वात् ।

अत्र पूर्वोत्तरभागयो समप्रविभागपक्ष एव ‘प्लुतावैच’ इति सूत्र-
भाष्यादानुक्त । उत्तरभूयस्त्वपक्षस्तु तत्रैव विनिगमनाविरहेण भाष्ये
दूषित इति बोध्यम् ।

ह्रस्व एच् तु नाऽस्त्येव, ‘एओङि’त्यादौ दीर्घनिर्देशसामर्थ्यादिति
स्पष्ट भाष्य एवेति दिक् ।

ननु प्रकृष्टस्वर्गवत्त्वादिरूपप्रवृत्तिनिमित्तैक्यात्पुवत्त्व स्यादत आह—
यदिगन्तमिति । (केचित्तु पुवत्त्वपक्षे ‘प्राय’ इत्यादिरूपाणि । पुवत्त्वेन
ह्रस्वनिवृत्ते । भाषितपुस्कत्वमप्येकदेशविहृतन्यायेन सुलभम् । तेन
न्यायेनाऽशास्त्रीयधर्माऽतिदेशस्याऽपि ‘प्राग्दीव्यत’ इति सूत्रस्थभाष्यसम-
तत्वात् । न च जातस्य निषेधाऽयोगेन कथं ह्रस्वनिवृत्ति, ह्रस्वात्पूर्वन्तु
पुवत्त्व दुर्लभम्, इगन्तत्वाऽभावादिति वाच्यम् । लोपाऽऽदिवत्पुवद्भावस्य
‘सुन्दरभार्य’ इत्यादौ जातनिवर्त्तकताया अपि दृष्टत्वादिति । तत्र । उप-
जीव्यविरोधेन तदनिवृत्ते । अत एव ‘समासस्ये ति सूत्रे भाष्ये—‘नाव्य-

१ ‘इत्याहु’ (५६७ पृष्ठे) इत्यन्तोय क कुण्डलित ख पाठ । ‘केचित्तु’ इति
ग नास्ति ।

भि'त्यादावादिर्नकारो न स्वरयोग्यो, यश्चाऽऽकारस्तद्योग्यो, नासावादि-
रित्यनाव इति प्रतिषेधोऽनर्थकः' । न चाऽऽदिरेव नकार उदात्तगुणविशिष्टा-
ऽन्तरनमाऽचरूपोऽस्तु । सूत्रस्य हि 'यदन्तस्य ब्यच्चकस्याऽऽदिरुदात्तगुणक-
रूपो भवनी' त्यर्थ इति वाच्यम् । तथा हि सति निमित्तभूतब्यच्चकत्वस्य
विनाशादुपजीव्यविरोधेनाऽऽद्युदात्ताऽप्राप्ते । एव चाऽयमेव प्रतिषेधो
ज्ञापयति 'ह्रस्वरप्राप्तौ व्यञ्जनमविद्यमानवदि'त्युक्तं सङ्गच्छते इत्याहुः ।
केचित्तूपजीव्यविरोधात् ह्रस्वो मा निवृत्तत्, नुमो निवृत्तिस्तु केन
वार्यतामिति चिन्त्यम् । किञ्च पुवद्भावेन स्त्रिया पुवदि'त्यादौ स्व्यर्थ-
कत्वद्वारा उपजीव्यस्यैव स्त्रीप्रत्ययस्य निवृत्तिदर्शनैतद्विषये तस्या
ऽप्यङ्गीकार इत्याहुः) ।

प्रराभ्यामिति । ननु 'आदेच उपदेशेऽशिति'ति सूत्रे भाष्ये 'गोभ्या-
भि'त्यादावात्वमाशङ्क्य 'रायो हली'ति ज्ञापकात्प्रातिपदिकस्य नेत्युक्त्वा,
नैतदस्ति, नियमाऽर्थमेतत् 'रायो हल्येवे'त्युक्तत्वेनाऽस्याऽप्येजन्त एव
प्रवृत्तं कथमत्राऽऽत्वमिति चेन्न । 'इकोऽची'ति सूत्रे 'अज्प्रहणाऽभावे'ऽति-
राभ्याभि'त्यादौ नुमि कृते, तस्य समुदायभक्तत्वेन निर्दिष्टस्य रैशब्दस्य
तेन व्यवधानादात्वं न प्राप्नोती'त्याशङ्क्य, परत्वमाश्रित्य समाधान
रूपन्यायाऽनुगृहीतप्रामाणिकसिद्धान्तभाष्याऽनुरोधेनाऽस्य भाष्यस्य
एकदैश्र्युक्तित्वात् ।

प्ररीणामिति । यत्तु 'रायो हली'नि विषयसप्तमी, अत प्रागेवा-

- १ इतोऽग्रे—'न चाऽऽदिरेव नकारस्य स्थाने उदात्तगुणविशिष्टाऽचूप्राप्तिरस्ति-
ति वाच्यम् । तथा हि सति' इति ख ग पाठ ।
- २ 'न चाऽऽदिरेव' इत्यारभ्य 'वाच्यम्' इत्यन्तं क पाठ ।
- ३ 'इत्युक्तं सङ्गच्छते इत्याहुः' इति क, ख पाठ । ग नास्ति ।
- ४ 'किञ्च' इत्यारभ्य 'इत्याहुः' इत्यन्तं क, पाठ । ख ग, नास्ति ।
- ५ 'प्रौढिवात्परत्वात्' ख ग पाठ ।

ऽऽत्त्वमि'ति । तन्न । अङ्गाऽधिकारे विषयसप्तम्या वक्तुमशक्यत्वात् । अङ्गत्वस्य विधानप्रतिबद्धत्वात् । निदिष्टपरिभाषाबाधे मानाऽभावाच्च । आत्वे कृते लुडनापत्त्या, हलादिविषयाऽभावेन पूर्वमात्वाऽप्राप्तेश्च ।

केचित्तु नुटो निमित्तस्य सन्निपातस्य दीर्घेण विनाशाऽऽवश्यकत्वेन, तद्विषये सन्निपातपरिभाषाया विषय एव न । 'नामी'गत दीर्घस्तु 'सुपि चे'ति दीर्घं नित्यत्वाद्बोधते' इति माधवाऽऽशयमाहुः ।

इतीति । 'बहुश्रेयसी'शब्दे तु नपुसकह्रस्वो भवत्येव । न च 'ईयसो बहुव्रीहौ पुवदि'ति वचनेन पुंवत्वमिति वाच्यम् । प्रत्यासत्त्या स्त्रीप्रत्ययत्वनिमित्तक'गोस्त्रियो'रित्यस्यैव तेनाऽभावाऽतिदेशात् । तथा हि- 'ईयस परस्य स्त्रीप्रत्ययस्य बहुव्रीहौ विद्यमानस्य पुवैत् = पुविषयस्य ईकारस्य यथा न ह्रस्वस्तथाऽस्यापी'ति हि तदर्थं । 'ईयसन्ताद्विहितो यः स्त्रीप्रत्ययस्तदन्ताऽन्ते बहुव्रीहौ पुवदि'ति तु नाऽर्थं । बहुव्रीहे पुवत्त्वेऽप्युपसर्जनस्य 'श्रेयसा'शब्दस्य स्त्रीप्रत्ययान्तत्वाऽनपायेन उपसर्जनह्रस्वस्य दुर्वारताऽऽपत्तेः । न च 'ने'त्येव सिद्धे, पुवद्वचनं व्यर्थम् । वार्तिकेषु ल्लाघवगौरवविचाराऽभावस्य तत्र तत्र भाष्ये ध्वनितत्वात् । एतेन 'बहुश्रेयसी कुलमि'ति श्रीपत्याद्युक्तमपास्तमि'ति केचित् ।

अपरे तु 'ईयसश्चे'ति सूत्रे भाष्ये- 'ईयस उपसर्जनस्त्रीप्रत्ययस्य दीर्घत्व वक्तव्यम्' । 'बहुश्रेयसी' । 'पुंवद्वचनात्सिद्धमि'त्युक्तम् । तेनाऽस्य नपुसकह्रस्वनिवृत्त्यर्थत्वमपि लभ्यते । अन्यथा वचनेन वचनप्रत्याख्यानाऽऽसङ्गात् । मम तु मते नपुसकह्रस्वनिवृत्त्यर्थेमावश्यकं तदिति, युज्यते एव तेनाऽस्य प्रत्याख्यानमित्याहुः ।

॥ इत्यजन्ता नपुंसकलिङ्गा ॥

१ 'इतीति' 'इत्यारभ्य इत्याहु' इत्यन्त क. कुण्डलित ख पाठ ।

२ 'पुवदिति तदर्थत्' ख पाठ ।

३ 'इतीति । बहुश्रेयसीशब्दे तु' इत्यारभ्य एतावानग्रन्थ' क कुण्डलित ।

अथ हलन्तपुंलिङ्गप्रकरणम् ।

हो ढ । 'झलो झलि'पदस्य' स्को संयोगाद्योरित्यतो 'झलि'पदस्य 'अन्ते' इति चाऽनुवर्त्तते । तदाह—झलीत्यादि । 'झलि परे पूर्वस्य, पदान्ते विद्यमानस्य हस्ये'त्यर्थ । ढस्तु न विहित । 'ध्रुट्' 'लेढो'त्याद्य-सिद्धापत्ते । लिट्स्विति । 'लिह आस्वादने' क्विप् । ढस्य जडत्वेन ढ । 'खरि चे'ति ट । तस्याऽसिद्धत्वात्पक्षे ध्रुट् । चर्त्त्वम् । 'न पदान्तादि'ति षट्त्वनिषेध । नन्वत्र ध्रुट् दुर्लभः, 'ड सी'त्यत्र 'पदस्ये'त्याधिकारेण 'सा'त्यस्य तद्विशेषणत्वेन, सप्तमीनिर्दिष्टत्वेन च सकाराऽऽदे पदस्यैव तद्विधानादिति चेन्न । भाष्याऽऽदिप्रामाण्येन विशेषणविशेष्ययोरुभयोरपि सप्तम्यन्तत्वे 'यस्मिन्विधिरि'तिन्यायप्रवृत्तेर्वलादेरित्यत्राऽऽदिप्रहणादौचित्येन च व्यधिकरणाऽन्वयस्यैवाऽङ्गीकारादित्याहु । 'चयो द्वितीया' इति तु न । चर्त्त्वस्याऽसिद्धत्वात् ।

'दादे । 'दादिप्रहणमौपदेशिकदादित्ववल्लक्षकमि'त्यभिप्रेत्य फलिताऽर्थमाह-उपदेश इति । अत एव भाष्ये 'घत्वस्याऽसिद्धत्वात् धुगित्यत्र ढत्व प्राप्नोती'त्याशङ्क्य, अपवादत्वेन समाधाय, अथवा एव वक्ष्यामि- 'हो ढ.' 'अदादेरि'ति । ततो 'धातोरि'ति । 'दादेरि'ति वर्त्तते । 'ने'ति निवृत्तमि'त्युक्तम् । द्रुहेस्तु 'वा द्रुहे'त्यनेन ढत्वस्याऽपि विधानाद्- 'ध्रुडि'त्यादौ न दोष इति तदाशय । तत्र 'धातोरि'ति सूत्रे भाष्यकृतकृत- 'दादेरि'त्यनुवृत्तेः फलाऽन्तराऽभावेन, वृत्त्याद्येकवाक्यतया तदुपदेशव- ह्यादिलक्षकम्, सामर्थ्यात् । अर्थाऽधिकाराऽनुरोधाच्च पूर्वत्र निषेध्यसमर्प- केऽप्येवम् । अत एव नामधातुविषये 'दामलिडि'त्यादौ ढत्व-घत्वाऽभावौ

१ 'दादे । धातुप्रहणाऽऽवृत्तिमभिप्रेत्याह-उपदेशे इति ।' इति ख पाठः ।

२ 'दादिप्रहणम्' इत्यारभ्य 'फलितमाह' इत्यन्त क ग पाठः ।

सिद्धौ । एव च तदेकवाक्यत्वायाऽपवादत्वपक्षेऽपि दादिपदस्थोऽऽवृत्त्या-
उपदेशकालिकदादित्ववल्लक्षकतोचितेति भावः ।

धातुग्रहणन्तु 'तद्वाडि'त्यादिव्यावृत्तये उत्तरार्थमावश्यक स्पष्टार्थमि-
हैव कृतम् । प्रातिपदिकानामुपदेशाऽभावादेव व्यावृत्तः । न च 'औपदेशि-
कप्रायोगिकयोरौपदेशिकस्यैव ग्रहणमि'ति परिभाषया औपदेशिकदादित्व-
लाभे, लक्षणा व्यर्थेति वाच्यम् । भाष्येऽन्यवहृतत्वेन, वैयधिकरण्याऽन्वय-
प्रदर्शकभाष्यविरोधेन, तत्र तत्रोपदेशग्रहण कुर्वत्सूत्रविरोधेन, 'तरप्रमपौ च'
'अत्वसनत्स्ये'त्यादिसूत्रस्थभाष्यविरोधेन च तस्या अप्रामाणिकत्वात् ।

हस्येति । हाऽन्तस्येत्यर्थः । घस्तु अलोन्त्यपरिभाषयाऽन्त्यस्यैवेति

१ 'धातुपदस्योपदेशलक्षकतोचिता' ख पाठः ।

२ इतोऽग्रे—'न चोपदेशे इत्येवाऽस्तु, प्रातिपदिके उपदेशाऽभावादेव नेति
वाच्यम् । गौरवाऽऽपत्तेः । किञ्च तद्वाडित्यादिव्यावृत्त्योत्तरत्र 'धातु'ग्रहण
चरितार्थम् । वस्तुनस्तदेकवाक्यत्वाय 'दादिपदमुपदेशकालिकदादित्ववल्लक्ष-
कमि'त्येव वक्तुयुक्तम् । आवृत्तिलक्षणोभयाऽऽश्रयणे गौरवात् । किञ्च 'दादे'-
रित्यस्य^१ षष्ठ्यन्ततया उपदेशकाललक्षणापक्षेऽपि 'उपदेशे' इत्यर्थलाभाय
विभक्तिविपरिणामेऽत्यन्तगौरवम् ।^२ अत एवाऽऽदिग्रहण चरितार्थम् । अन्यथा
'उपदेशे धात्ववयवदकारात्परहस्य च' इत्यर्थेनैव सिद्धौ तद्वैयर्थ्यं स्पष्टमेव'
इति क कुण्डलित ख पाठः ।

३ 'तद्वाडित्यादिव्यावृत्तये' इति ख नास्ति ।

४ 'स्पष्टार्थमिहैव कृतमिति तत्त्वम्' ख पाठः ।

५ 'प्रातिपदिकानामुपदेशाऽभावादेव व्यावृत्ते.' इति क ग पाठः । ख नास्ति ।

६ 'आवृत्तिलक्षणा च व्यर्थेति वाच्यम्' ख पाठः ।

१ 'धातोरित्यस्य' ख पाठः ।

२ 'अत एव' इत्यारभ्य 'स्पष्टमेव' इत्यन्तः क ग नास्ति ।

बोध्यम् । घ इति । 'ग' इति तु नोक्तम् । 'धुगि'त्यादौ भष्भावाद्यनापत्ते ।

नन्वधोगित्यस्य 'धातोरवयवो यो दादिरि'त्यर्थेन सिद्धिः । वैयधिकरण्य च गर्दभयतेरप्रत्यये 'गर्धप्' इत्यादौ भष्भावायोत्तरसूत्रे आवश्यकम् । 'दोग्धे'त्यादि तु व्यपदेशिवद्भावात्सिद्धम् । स्पष्ट चेदं भाष्ये । अत आह-
दामलिहमिति । अत्र घत्वाऽभावे मान भाष्य दर्शितम् । न चैव प्रागुक्त-
भाष्योत्तरम् 'अधोक्'सिद्धये वैयधिकरण्याऽन्वयपर्यन्त भाष्यकृतो धावन
व्यर्थम् । 'दादेरि'ति वृत्ते इत्यस्योक्तमाशयमजानत 'एवमपि घो दादे-
रि'त्युच्यते । तत्राऽधोक् न सिद्धयती'त्याशङ्क्याम् 'एकाच' इत्युत्तरसूत्रा-
ऽर्थमपि प्रसङ्गान्निर्णेतु, दादिपदलक्षणायामधोगित्यस्याऽसाधारणफलत्वा-
ऽभाव दर्शयितुं च तथोक्ते । अत एवाऽग्रे वैयधिकरण्यस्योत्तराऽर्थमावश्य-
कत्वोक्त्या इहाऽर्थमनावश्यकत्व भाष्यध्वनित सङ्गच्छते इत्यलम् ।

एकाचो । 'झष् झषन्तस्ये'ति वक्तु युक्त, भष्पदाऽशक्तिकल्पनेन
लाघवात् । निवृत्तमिति । 'धुग्भ्यामि'त्यादौ तु पदान्तत्वादेव सिद्धि
रिति भावः । एतेन 'एकाचो बश्' इति सूत्रे 'ह्रस्वादङ्गादि'त्यतोऽङ्गादि-
त्यनुवृत्तते । अङ्ग च द्विविधम्, धातुरूप, प्रातिपदिकरूप च । तत्र
धातो पदान्ते एव, प्रातिपदिकसङ्गस्य तु झलि, पदान्ते चे'ति परास्तम् ।
स्वरितत्वकल्पन-विभक्तिविपरिणामाऽऽदीनां निर्मूलत्वात्, निष्फलत्वाच्च ।
'तद्वाट्' 'तद्वाड्भ्यामि'त्यादावतिव्याप्तेश्च । सामर्थ्यादिति । 'स्वो'-
र्ग्रहणस्येतरव्यावृत्त्यर्थत्वे तु तदनुवृत्तौ फलाऽभाव इति भावः । धातोरिति
किम् ? । तद्वाट्, तद्वाड्भ्याम् ।

ननु दुहेर्घत्वे धात्ववयवमेकाचरूप 'दु'इति, 'उधि'ति च । तत्राऽऽद्यो

१ 'झष्' इत्यारभ्य 'लाघवात्' इत्यन्त क ग पाठः ।

२ 'एतेन' इत्यारभ्य 'अतिव्याप्तेश्च' इत्यन्त. ख पाठ मनोरमाशब्दरत्नस्थ-
त्वात् क कुण्डलितः ।

न झषन्तः, अन्त्ये न बश्, 'दुषि'नि तु नाऽवयव इति कथं भष्भावो-
ऽत आह—व्यपदेशिवदिति । विशिष्टोऽपदेशो = मुख्यो व्यवहार,
सोऽस्याऽस्तीति 'व्यपदेशी' । तेन तुल्यमित्यर्थ । इद् चा'ऽऽद्यन्तवदेक-
स्मिन्नि'त्यत्र तत्सूत्रप्रत्याख्यानभाष्ये स्पष्टम् । एकाच किम् ? । 'दामलिट्' ।
बश् किम् ?, 'क्रोत्स्यति' । झषन्तस्य किम् ? । 'दास्यति' । स्वो. किम् ? ।
'दादद्धि' । दधधातोर्यङ्लुकि लोटि हेर्धि ।

धुगिति । ननु धातुत्वस्य 'क्रियावाचकत्वे सति भ्वादिगणपठितत्व'-
रूपत्वेन, क्रियाया 'प्रधानाऽप्रधान'न्यायेनाऽनुपसर्जनीभूतप्रधानरूपाया
एव ग्रहीतुमौचित्यात्कथमत्र घत्व-भष्भावौ, 'दुहि'त्येतद्बोध्यकर्तार प्रति
क्रियाया गुणभूतत्वादिति चेन्न । 'अत्वसन्तस्ये'ति सूत्रे 'अधातोरि'ति
निषेधेन धातुलक्षणे 'अनुपसर्जनीभूतस्यैव ग्रहणमि'ति नियमाऽनङ्गी-
कारात् । एतन्मूलकमेव पठ्यते—'किपा धातुत्व न जहती'ति । नन्वेवमपि
'धातो स्वरूपग्रहणे तत्प्रत्यये कार्यविज्ञानमि'ति परिभाषया कथमत्र
घत्व-भष्भावौ । अस्या च ज्ञापक 'दाण्डनायना'ऽऽदिसूत्रे 'भ्रौणहत्ये'ति
तत्त्वनिपातनम् । अन्यथा 'हनस्तोऽचिण्णलोरि'त्यनेनैव तत्त्वे सिद्धे, किं
तेन । अत एव 'वाद्दन्मि'त्यादौ न तत्वम् । 'भ्रौणहत्ये' कुत्व च न ।
तत्प्रत्यय = धातुसंशब्दनेन विहित प्रत्यय । स्वरूपग्रहणं च नेह शृङ्ग-
ग्राहिकयोपादानम् । 'घृतस्पृग्भ्यामि'त्यादौ 'अनुदात्तस्य चर्दुपधस्ये'त्यसाग-
मापत्ते । किन्तु 'यत्कार्यं धातु न व्यभिचरति, तत्रे'त्यर्थः । तथा च स्वरूप-
ग्रहण नाम धातोरेवाऽऽश्रयणम् । तच्च यथा कथञ्चिदिति काम्यञ्चसूत्रे
कौस्तुभे, 'मृजेर्द्विदि'त्यादौ भाष्ये, हरदत्तादिग्रन्थे च स्पष्टमिति चेन्न ।
'अप्रशानि'ति निषेधेन तस्या अनित्यत्वात् । यदि 'मो नो धातोरि'त्यादौ
सा स्यात्तदा निषेधाऽसङ्गति । स हि 'शान तेजने' इति क्विबन्तस्य न,
तदनुकरणे हि सूत्रे नलोपाऽऽपत्तेरिति दिक् ।

१ 'तदनुकरणे हि तत्र नलोपापत्तिरिति दिक्' ग पाठः ।

वा द्रुह (मुह) । द्रुहे. प्राप्तेरन्येषामप्राप्तेरुभयत्र विभाषेयम् । 'द्रुहादीनामि'ति तु नोक्तम् । 'दोध्रुक्' 'दोध्रुडि'त्यादौ यङ्लुकि दोषाऽऽपत्तेः । भ्रुवाम्बुवस्तु 'अजर्घा' इति भाष्योदाहरणेन निषेधाऽनित्यत्वाद्भवत्येवेत्याहुः ।

इग्यण. । यण स्थाने इति । 'षष्ठी स्थाने' इति सूत्रात् 'स्थाने'प्रहण-मपकृष्यते । अतोऽस्य सज्ञासूत्रत्वेन गुणत्वात् 'गुणानां च पराऽर्थत्वादि'ति न्यायेन परिभाषाऽसम्बन्धेऽपि, अनुवादत्वेऽपि च न दोषः । (स्पष्टं चेदम् 'इको गुणवृद्धी' इति सूत्रशेषे भाष्ये । 'यण. स्थाने इक् भवति, स सम्प्रसारणसंज्ञक' इति तु नाऽर्थः । वाक्यभेदप्रसङ्गात्) । विधिप्रदेशेषु सूत्रशाटकवद्भाषिसंज्ञाऽऽश्रयण बोध्यम् ।

नन्वेवम् 'अदुहितरामि'त्यादौ लस्योत्तमपुरुषैकवचने इटि, तस्य सम्प्रसारणत्वात् 'हल' इति दीर्घाऽऽपत्तिः । न चेष्टाऽऽपत्तिः । 'वाक्याऽर्थसंज्ञो'त्यादिभाष्योक्तपक्षाऽन्तरेषु दुर्लभत्वात् । (यथासङ्ख्यन्तनुवादत्वान्न । न चैव 'समूलाऽकृतजीवेषु हन्कृष्प्रह' इत्यादावपि यथासङ्ख्याऽनापत्तिः । तत्रोपपदसञ्ज्ञाया अपि विधेयत्वेन द्वयोरपि साक्षाद्विधेयसम्बन्धसत्त्वात्, सम्बन्धस्याऽपूर्वस्य बोध्यत्वाच्च । अत्र तु मानान्तरसिद्धसम्बन्धस्याऽप्यनुवाद एवेति चेन्न । सूत्रप्रवृत्त्यभावेऽपि, लौकिकन्यायसिद्धस्य श्रुतिलिङ्गादौ मीमांसकैः परिगणितस्य, स्थानाख्यप्रमाणस्याऽनुवादेऽपि सुलभत्वात् । 'अनुवादे' इत्यस्याऽभावादनित्यत्वाच्च) । 'व्यक्तिसाम्याऽभावेऽपि धर्म-

१ 'द्रुहादीनाम्' इत्यारभ्य 'इत्याहु' इत्यन्तः ख पाठ मनोरमाशब्दरत्न-स्थत्वात् क, कुण्डलितः । २ ख पाठ । क ग नास्ति ।

३ 'दुर्लभत्वादिति चेन्न । यथासङ्ख्येन, (स्थानाख्यप्रमाणेन च) अदोषात्' इति ख. ग पाठः ।

४ 'यथासङ्ख्यन्तु' इत्यारभ्य 'अनित्यत्वाच्च' इत्यन्तः क कुण्डलितः पाठ । ख नास्ति ।

साम्यमादाय यथासङ्गथ सुलभमि'ति प्राञ्चः । तन्न । 'लृकारोपदेश किमर्थ' इत्यादि 'ऋलृक्'सूत्रस्थभाष्यविरोधात् । तस्मात् 'स्थानेन्तरतम' इत्यपि अत्राऽपक्रष्टव्यम् । तेन 'यण स्थाने स्थानत. सदृशो यण् सप्रसारणसङ्गक' इत्यर्थान्न दोष ।

यद्वा प्रदेशेषु 'यण इगि'त्येतावतैव सिद्धे, सज्ञाविधानसामर्थ्येन तद्भावितपक्षाऽऽश्रयणान्न दोष । (विधिप्रदेशेषु तु सूत्रशाटकवद्भाविसज्ञाश्रयण तत्राऽप्यावश्यकमेव) । 'सप्रसारणाच्चे'त्यादौ-'यण इक्' इत्युक्तावपि, विधिप्रदेशेषु कृत्तयाऽन्तरङ्गतया च स्थानसम्बन्धलाभ । तद्भावितत्वाऽऽश्रयणादेव च 'अक्षद्युश्चाऽसावरुणश्च 'अक्षद्यु-अरुणै' इत्यादौ पूर्वरूप न । समानाऽङ्गग्रहणन्तु भाष्ये प्रत्याख्यातम् । तथा च भाष्य-'शक-ह्वर्थमि'त्यादौ पूर्वरूपाऽभावाय समानाऽङ्गग्रहण कर्तव्यम् । न कर्तव्यम् । सम्प्रसारणत्वात् । अन्योऽय सम्प्रसारणाऽसम्प्रसारणयो स्थाने एक आदिश्यते । यदि तर्हि नेद संप्रसारण 'हूत' इति दीर्घत्वं न प्राप्नोति । वचन-प्रामाण्याद्भविष्यती'ति । 'न सम्प्रसारणे' इति निषेधोऽपि पूर्वरूपोत्तरमेव । न च 'यु उ-अन्-असि'ति स्थितेऽन्तरङ्गत्वाद्दीर्घे, पूर्वरूपं न स्यादिति वाच्यम् । अन्तरङ्गपरिभाषाया अनित्यत्वेनाऽप्रवृत्ते । न चैव तत्र सवर्ण-दीर्घोत्तर 'न सम्प्रसारणे' इति निषेधो न स्यादिति वाच्यम् । 'अच. परस्मिन्नि'ति स्थानिवद्भावादिति दिक् ।

१ ख पाठोऽय, क ग नास्ति ।

२ 'अक्षद्यु-अरुण इत्यादौ' इति क, ख ग पाठः । लघुशब्देन्दुशेखरे तु 'अक्षद्यु-अरुण' इति पाठ ।

३ 'इतोऽग्रे—'लोकन्यायसिद्धपूर्वनिमित्तकत्वरूपाऽन्तरङ्गत्वाऽपेक्षया शास्त्री-यत्वेन शास्त्रपरत्वमूलकस्य विप्रतिषेधस्य बलवत्त्वमि'त्यपि कश्चित्' इति ख पाठः ।

वाह ऊठ् । 'भस्ये'त्यधिकार । 'वसो. सम्प्रसारणमित्यनुवर्त्तते । तच्चोठो विशेषणम् । तेन 'अलोन्यस्ये'ति न । तदाह-भस्येत्यादि । ननु ह्रस्व उठेवाऽस्तु । वृद्धिविधायक्येवम् । 'ड्लो शूडि'त्यत्र च 'शुडि'त्येवाऽस्तु । तस्यैव 'ज्वरत्वरे'त्यत्राऽनुवृत्ते'र्जनौरि'त्यादौ न दोष । 'अक्षद्युरि'त्यत्र च 'हल' इति दीर्घेणष्टसिद्धि । न चाऽनकारान्ते उपपदे विशेष । सम्प्रसारणाऽनुवृत्त्यैव सिद्धे, ऊठ्ग्रहणस्याऽसिद्धपरिभाषायां ज्ञापकत्ववदता भाष्यकारेण ताहशोपपदाणिव-विजभावस्य ध्वनितत्वात्, कैयटादिभिः स्पष्टीकृतत्वाच्चेति चेन्न । दीर्घस्य 'अक्षद्युरि'त्यादौ चरिताऽर्थत्वेनाऽल्विधौ स्थानिवत्त्वाऽभावेन 'शून' इत्यादौ दीर्घाऽभावप्रसङ्गात् । सिद्धान्ते तु 'हल' इति विधानसामर्थ्यादीर्घ इति न दोष । 'वाक्याऽर्थ सङ्घी'त्यादिपक्षे, तद्भावितग्रहणपक्षे च 'अक्षद्युरि'त्यत्र दीर्घाऽप्राप्तेश्च ।

'अभि पूर्व' इत्यत 'पूर्व' इति, 'इको यणची'त्यतो'ऽची'ति, 'एक' पूर्वपरयोरि' ति चाऽनुवर्त्तते । तदाह-सम्प्रसारणादचीत्यादि । ऊठ्ष्टित्वे फलमाह-एत्येधेति । अत्रैव विशेषणाऽर्थष्टकार इति भाव । छन्दस्येवेति । 'छन्दसि सह' इत्यतो 'वहश्चे'त्यत्र 'छन्दसी'त्यनुवृत्तेरिति भावः ।

णिजन्ताद्विजिति । अनेन लोके 'विश्ववाट्'शब्दस्य साधुत्वमात्रमुच्यते, न त्वस्योठ् । णिलोपस्य स्थानिवत्त्वात् । भसंज्ञाऽऽक्षिप्तप्रत्ययेन वाहो विशेषणादित्याहु । 'विज्'ग्रहण क्रिपोऽप्युपलक्षणम् । न च तत्र सम्प्रसारण, णिलोपस्य स्थानिवत्त्वन्तु 'कौ विधिं प्रती'ति निषिद्धमिति वाच्यम् । 'वच्यादिभ्यो विहिते किती'ति व्याख्यानस्य 'अच परस्मिन्नि'त्यत्र काम्यचसूत्रे चै भाष्ये उक्तत्वेन, ण्यन्तात्कौ सम्प्रसारणाऽप्राप्तेः ।

१ 'स्थानिवत्त्वाऽभावेन च' ख पाठः ।

२ 'तद्भावितग्रहणपक्षे च' इति ख नास्ति ।

३ चकार ख. नास्ति ।

लक्षणप्रतिपदोक्तपरिभाषया किञ्चिदुच्चार्य विहितविधेरेव तत्र ग्रहणाच्च ।
अत एव काम्यसूत्रोक्तविहितविशेषणपक्ष-तदितरपक्षयो फलैक्यम् ।

('ये तु 'गोमत्यतेरप्रत्यये गोमानि'त्यादिभाष्येऽप्रत्ययपदस्य सङ्कोचा-
ऽभावाय 'कौ लुमि'त्यत्र क्विपदं विचोऽप्युपलक्षणमाहुस्तन्मते विन्यपि
ऊट् भवत्येवेत्याहु) । वस्तुतस्तु 'त्रिभाषा पूर्वाह्णाऽपराह्णाभ्यामि'ति सूत्रे
'प्रष्टौह आगत प्रष्टवाड् रूप्यमि'ति भाष्ये लौकिके विग्रहवाक्ये प्रष्टौह'
'इति प्रयोगात् 'वहश्च'त्यत्र 'छन्दसी'ति नाऽनुवर्त्तते^१ । ध्वनित चेदम्
इति पक्षे' इत्युक्त्या मूलकृता ।

चतुरनडुहो । 'इतोऽत्सर्वनामस्थाने' इत्यतः 'सर्वनामस्थाने'
इति वर्त्तते ।

सावन । 'आच्छीनद्योरित्यतो नुमनुवर्त्तते, 'आदि'ति च । तदाह—
आदित्यधीति । विशेषविहितेनेति । यासुटा सीयुड्वित्यर्थ । न बाध्यत
इति । उपजीव्यत्वादिति भाव । अमा चेति । 'अम् सवुद्धावि'ति विशेष-
विहितेनाऽमेत्यर्थ । नुम उपजीवकत्वेन विरोधाऽभावात् तत प्राक् तस्या
ऽप्राप्तेश्चेति भाव । क्वचित्तु 'आमा च नुम्न बाध्यते' इति पाठ । तत्रा-
ऽयमर्थः, 'बह्वनड्वाही'त्यादौ 'नपुसकस्ये'ति नुम् परत्वादाया बाध्येत ।
पुन प्रसङ्गविज्ञानात्तु न बाध्यते' इति । दत्त्वं नेति । न चैव नुमोऽविकृत-
रूपश्रवणाऽर्थत्वे 'अनड्वास्तत्रे'त्यत्र रुत्वमपि न स्यादिति वाच्यम् । तस्मिन्
उपदेशवैयर्थ्याऽभावात् । संयोगान्तलोपस्येति । हस्थानिकस्येत्यर्थः ।
एव च नस्य प्रातिपदिकान्तत्वाऽभाव इति भाव ।

अनड्वानिति । 'अन = शकटं-वहती'ति विग्रह । 'वहेः क्विवनसि,
अनसो डश्च' । थजादित्वात् सम्प्रसारणम् ।

१ 'ग्रहणात्' ख पाठ ।

२ अथ पाठ क कुण्डलित* । ख ग नास्ति ।

३ 'नानुवर्त्तते इत्याहुः' ख पाठ ।

वसुसुध्व । 'ससजुषे'त्यत 'से'ति वर्त्तते । तदाह—सान्तत्रस्वन्त
स्येति । वसु प्रत्यय, तेन तदन्तप्रहणमिति भाव । 'वसु स्तम्भे' इत्यस्य
तु न ग्रहणम् । व्याख्यानात् । ससु-ध्वस्वोस्तु 'सान्ते'ति न विशेषणम्,
अव्यभिचारात् । न च तयोविचि, सुपि, सयोगाऽन्तलोपे, व्यभिचारो-
ऽस्त्येवेति वाच्यम् । ससुध्वस्वारनभिधानेन विचोऽभावात् । विचो-
ऽसार्वत्रिकत्वाच्च । अत एव भाष्यकृता 'सस्ये'त्यननुवृत्तौ 'पपिवानि'-
त्यत्रैव दत्वशङ्का कृता, अनुवृत्तौ च 'अनडुङ्ग्यामि'त्यत्रैव दत्वाऽभावशङ्का
कृतेति दिक् ।

सहे सा । 'अपदान्तस्य मूर्द्धन्य' इत्यधिक्रियते । सहेरिति किम् ? ।
यस्य नाम्नि 'ड'शब्दोऽस्ति, स डेन सह सड, तदपत्ये 'साडौ' मा भूदिति ।

लोके त्विति । एतेन 'तुराषाण्मेघवाहन' इत्यादौ ण्वरेव दुर्लभः,
प्रागेव तु षत्वमिति हरदत्त परास्त । 'नहिवृत्ती'तिसूत्रेण क्विबन्तसहावेव
दीर्घविधानादाह—अन्येषामपीति ।

निरनुबन्धकपरिभाषालभ्याऽर्थमाह—प्रातिपदिकस्येति । तेन 'अक्ष-
द्यूरि'त्यादावन्तरङ्गत्वाद्दृष्टि, स्थानिवत्त्वेन दिव्त्वेऽपि नौत्त्वम्, दिवुधातो
साऽनुबन्धकत्वात् । स्पष्ट चेदमत्र भाष्ये ।

अत एव 'अक्षद्यूरि'त्यत्र 'सावपि पदमि'तिपक्षे उच्चमपि न ।
न चैव 'डिवि'प्रत्ययान्तोऽपि साऽनुबन्धक । प्रत्ययस्य तथात्वेऽपि,
तदन्तस्याऽतथात्वादिति दिक् ।

औतस्तकार उच्चारणाऽर्थो, न त्वित्सञ्ज्ञक, फलाऽभावात् । न च
'तित्स्वरितमि'ति स्वरितत्व फलम् । 'तिति प्रत्ययग्रहण कर्त्तव्यमि'ति
वार्त्तिकेन प्रत्यय एव तत्प्राप्ते । 'प्रत्ययाऽप्रत्यययोरिति' परिभाषया
प्रत्ययस्यैव ग्रहणाच्च ।

१ यथा 'सृड' इति । तेन सड = सृड इत्यवधेयम् ।

२ 'दृष्टि स्थानिवत्त्वेन' इति क ग नास्ति । ३ 'दिवुधातो' ख. पाठ ।

परे तु अनुवादे उच्चारणाऽर्थत्वेऽपि, विधेयविषये तच्च प्रमातुम-
शक्यम् । अपूर्वविधानेन तान्तस्यैव विधानमित्यस्याऽप्यापत्ते । तस्मादि-
त्सज्ञैवोचिता । विश्व द्वितीयवर्णोच्चारणे सहायसम्पादनेन चरितार्थेषु तत्र
तत्र विशेषणाऽर्थेष्विव प्राप्तहलन्त्यसूत्राऽप्रवृत्तौ मानाऽभावात् । अत एव
'तस्य लोप' इति सूत्रभाष्येऽनुबन्धानामेकान्तत्वपक्षे 'दिव औदि'त्यादीनां
सर्वाऽऽदेशत्वाऽऽपादनं सङ्गच्छते । एव विधेयविषये उच्चारणाऽर्था-
ऽचामप्यनुनासिकत्वेनेत्सज्ञा भवत्येव । अत एव 'वेरपृक्तस्ये'ति सूत्रभाष्ये
अपृक्तग्रहणाऽभावे 'द्विरि'त्यादौ लोपमाशङ्क्य 'अनुनासिक. परो यस्य
तादृशस्य विशब्दस्य ग्रहणमि'त्युक्तं सङ्गच्छते । ल्युंडादावुकारस्याऽना-
ऽकादेशैर्निवृत्तिरिति न तस्येत्सञ्ज्ञा । फलाऽभावात् । अत एव तस्या-
ऽननुनासिकताऽपि 'युवोरनाकावि'ति सूत्रे भाष्ये सूचिता । एव नन्द्या-
दिभ्यो ल्युप्रत्ययेऽपि । अत एव 'गाङ् लिटी'ति सूत्रे भाष्ये 'नन्दने'ति
टाबन्तप्रयोगः । 'ल्यु कर्त्तरि पुसी'ति त्वमरस्य प्रमादः ।

अनुवादाविषये त्वित्संज्ञाशास्त्राऽप्रवृत्तेरुच्चारणाऽर्थवर्णसहितसमुदा-
यस्य तद्रहिते लक्षणेति तच्चम् । 'न विधौ पर शब्दार्थ' इति विधेयबोधके
लक्षणाऽनुचितैव । न चैव 'णौ गमिरि'त्याद्यादेशानां नुमापत्तिः ।
स्थानिवद्भावेन भाव्यातिदेशिकधातुत्व गृहीत्वाऽत्र धातुनिर्देशे इक

- १ 'सूत्रेऽपृक्तग्रहणाऽभावे' क ग पाठः ।
- २ 'ल्युंडादौ' इत्यारभ्य 'प्रमाद' इत्यन्तः क ग पाठः । ख. नास्ति ।
- ३ एतदुत्तरं—'दृण्डेत्यादिसिद्धयर्थमावश्यकत्वात् 'धात्पदेशे (इदित्तो) नुमि'त्य-
र्थान्न दोषः । येषां हि पदार्थोपस्थितिकाले धातुत्व, तेषामुपदेशो 'धात्पदेशा'
इत्युच्यते । अत्र तु स्थानिवद्भावेन विधानोत्तर धातुत्वम् । अत एव जगधौ
न दोषः । यद्वा स्थानिवद्भावेन—इति ख पाठः । क कुण्डलितः ।
- ४ 'गृहीत्वाऽत्रापि धातुनिर्देशे इगेवाऽयम् । स्वराऽप्रवृत्तिस्तु' ख पाठः ।

सत्त्वेनाऽक्षते । 'गमेरिङ्'निवन्नोपघालोप । स्वराऽप्रवृत्तिस्तूक्तयुक्तयैवेति । ध्वनित चेदमदूढतरादिसूत्रे भाष्येऽपीति वदन्ति । न च 'द्यौष्पित पृथिवी मातरध्रुगि'तिपठ्यमानस्वरितविरोध इति वाच्यम् । 'दिवेर्दि- विरि'ति व्युत्पत्तिपक्षे प्रत्ययस्वरेण, अव्युत्पत्तिपक्षे फिट्स्वरेणेकारस्यो- दात्तत्वे, स्रसनधर्मणो हलः स्थाने जायमानत्वेन औकारस्याऽनुदात्तत्वे, यणि, 'उदात्तस्वरितयोर्यण' इत्यनेन स्वरितसिद्धे । न चैवं 'पृथिवी उत द्यौरि'तिपठ्यमानाऽन्तोदात्तत्वविरोधः । 'द्यो'शब्दस्य सत्त्वात् ।

'दिव उदि'ति सूत्रे उकारोऽन्तोदात्तो निपात्यते । तेन 'द्युभिरक्तु- भिरि'ति पठ्यमानमन्तोदात्तत्वं सिद्धम् । न च निपातनस्वरसामर्थ्यात् 'ऊडिदमि'त्यादिविभक्तिस्वराऽप्राप्तौ, 'दिवो झलि'ति तन्निषेधो व्यर्थ इति वाच्यम् । 'विमलद्यु' इत्यादौ प्रकृतस्वरबाधेन दिवउत्सूत्रस्थनिपातनस्वरस्य चारितार्थ्येन, विभक्तिस्वराऽबाधकत्वादित्याहुः ।

लोपो नेति । 'अनल्विधा'वित्यत्र पञ्चमीसमासस्याऽप्याश्रयणादिति भावः । पदान्त इति । 'पदान्तादि'त्यनुवृत्तस्य विभक्तिविपरिणाम इति भावः । सुद्युभ्यामिति । ऊठ् तु न । 'किङ्ती'त्यनुवृत्ते । नन्वत्रोकारस्य स्थानिवत्त्वाद्द्वत्वेन लोपः स्यात् । न च वत्व न शास्त्रीयम् । 'स्व रूपम्', 'अणुदिदि'ति च परिभाषणेन तस्य शास्त्रीयत्वात् । न च तथाऽपि तस्य हल्त्वाऽपेक्षया विशेषधर्मत्वात्कथमतिदेशः ? । 'स्थानिवदि'तिसङ्ग्राहक- वाक्यादुपप्लुतेषु तत्तदादेशस्थानिविषयकेषु 'वकारबदुकार' इत्यादि- वाक्येषूपस्थितधर्माऽपेक्षया विशेषधर्मत्वाऽभावात् । स्थानिवत्सूत्रे विशेषा- ऽतिदेशस्याऽपि सत्त्वाच्चेति चेन्न । अल्विधित्वात् ।

अत्र 'हल' इति दीर्घो न । तद्भावितपक्षाऽऽश्रयणात् । अन्ये तु भावि- दीर्घस्य तपरत्वेन वारणान्न दोषः । अन्यथा 'उ' इति नपुसकनिर्देशेनैव

१ 'तूक्तयुक्तयैवेति वदन्ति' ख. पाठ ।

२ 'तिस्वरबाधेन चारितार्थादित्याहुः' ख पाठ ।

सिद्धौ, तद्वैयर्थ्यं स्पष्टमेव । न चैवं 'द्यूच' इत्यादौ 'चावि'ति दीर्घोऽपि न स्यात् । बहिरङ्गतया 'चावि'त्यस्याऽसिद्धत्वेन वारयितुमशक्यत्वात् । 'द्युकाम' इत्यत्र 'सम्प्रसारणस्ये'त्युत्तरपदनिमित्तदीर्घस्तु बहिरङ्गोऽपि न । प्रत्यासत्तिन्यायेनोत्तरपदनिमित्तसम्प्रसारण एव तत्प्रवृत्ते । स्पष्ट चेदं कैयटादौ । न चाऽत्र विधेयत्वेन तपरसूत्राऽप्रवृत्त्या, वाच्यवृत्त्या तपरत्वेन भाविदीर्घव्यावृत्तिर्दुर्लभेति वाच्यम् । 'अप्रत्यय' इत्यस्याऽसम्बन्धेन विधेय विषयेऽपि प्रवृत्ते । सूत्राऽप्रवृत्तावपि तपरत्वसामर्थ्येन क्लृप्तफलजातीय-फलकल्पनस्यैवौचित्याच्च । अत एव 'तपरत्वसामर्थ्यात् 'कुरुते' इत्यादौ न गुण' इति स्थानिवत्प्रकरणे भाष्ये स्पष्टमित्याहुः ।

'तित्स्वरितमि'ति सूत्रेऽस्य तपरत्वस्य भाव्यमाने उकारे सवर्ण-ग्राहकताज्ञापकताया भाष्ये उक्तत्वेन, 'विमलद्यु' इत्यादौ साऽवकाशोत्त्वा-ऽपेक्षया परत्वाद् 'द्युभ्यामि'त्यादौ 'क्विती'त्यननुवृत्तिपक्षे 'च्छोरि'त्यूठि, पुन प्रसङ्गविज्ञानेन ह्रस्वोकारविध्यर्थं च तपरत्वमिति प्रकृतसूत्रभाष्ये उक्तत्वेन चाऽयुक्तमेतत् । 'अङ्गसञ्ज्ञादिसापेक्षदीर्घस्य बहिरङ्गत्वाद्नेन व्यावृत्तिरशक्या चे'ति परे ।

षट्चतुर्भ्यश्च । ननु 'ष्णान्ते'ति सूत्रे रेफप्रक्षेपेण रेफाऽन्तस्याऽपि षट्सञ्ज्ञा विधेया, किमत्र, 'षट्त्री'तिसूत्रे च चतुर्ग्रहणेन ? । 'तिस्रः' 'चतस्र' इत्यत्र रेफाऽन्तत्वेन षट्त्वेऽपि, सन्निपातपरिभाषया न 'षड्भ्य' इति लुक् । अत एव 'त्रोणी'त्यत्र न दोष इति चेन्न । 'चत्वार' इत्यादौ लुगापत्तेः । तत्प्रतिषेधाऽर्थं 'रो ने'त्यादियत्ने तु पदलाघवाऽभावः ।

१ 'सवर्णग्रहणज्ञापकताया भाष्ये' ख पाठः ।

२ 'उक्तत्वेन चाऽयुक्तमेतदित्यन्ये । षट्चतुर्भ्यश्च' ख पाठः ।

३ 'अङ्ग' इत्यारभ्य 'इति परे' इत्यन्त क पाठः । ख ग नास्ति ।

४ 'षट्त्रीत्यत्र च' ख पाठः ।

‘चतसृणामि’त्यादौ कार्यैकालपक्षे षट्त्वस्य दौर्लभ्येन, षट्स्वराऽनापत्ति-
श्चेति सूत्राऽऽशयः ।

णत्व द्वित्वमिति । न च ‘पूर्वत्राऽसिद्धमद्वित्वे’ इति णत्वात्पूर्वं
द्वित्वमेव युक्तम् । ‘द्वित्वे कर्त्तव्येऽन्यस्याऽसिद्धत्व ने’त्येव तदर्थो, न तु
‘द्वित्वस्याऽसिद्धत्व ने’ति तदर्थ इत्यदोषात् । यत्तु ‘द्वित्वे परसवर्णत्व सिद्धं
वक्तव्यमिति वचनसामर्थ्येन वर्णद्वित्वे तदप्रवृत्तिः । न चेद् व्यर्थमेव ।
अनुस्वारस्यैव द्वित्वेऽन्त्यस्य ‘वा पदान्तस्ये’ति परसवर्णे, आद्यस्य तमेव
ययं निमित्तीकृत्य ‘अनुस्वारस्य ययीति परसवर्णे, त्रियकारक‘सख्यन्ते’-
त्यस्य सिद्धेरिति वाच्यम् । ‘वा पदान्तस्ये’त्यस्याऽसिद्धत्वादिति । तन्न ।
‘द्वित्वे षत्वढत्वाऽऽदीनि सिद्धानी’ति वचनसामर्थ्येन ‘सर्वस्य द्वे’ इत्यत्राऽपि
तदप्रवृत्तौ, तस्य ‘द्रोग्धा-द्रोग्धे’त्युदाहरणपरभाष्यविरोधाऽऽपत्तेः । तस्मात्
षत्व-ढत्व-सिद्धत्ववचनवदिदमप्येतदनाश्रित्यैव । अत एव ‘वाक्’, ‘वाक्क्’
इत्यनञि चेत्युदाहरणपरभाष्यसङ्गच्छते । अन्यथा चर्त्त्वस्याऽसिद्धत्वात्
गस्यैव द्वित्वेऽन्त्यस्य ‘वाऽवसाने’ इति चर्त्त्वे, पूर्वत्र गस्यैव श्रवणं स्यात् ।

न च तस्याऽपि ‘खरि चे’ति चर्त्त्वम् । ‘वाऽवसाने’ इत्यस्याऽसिद्धत्वेन
खर्परत्वाऽभावात् । न च सिद्धान्तेऽप्यवसाने चर्त्त्वस्याऽसिद्धत्वाद्गकारे,
झशि परे जदत्वे, उक्तीत्यैव चर्त्त्वाऽभावे, गश्रवणं दुर्वारमिति वाच्यम् ।
एतद्भाष्यप्रामाण्यात् ‘पूर्वत्राऽसिद्धमि’त्यस्य ‘कृतेऽपि द्वित्वे, प्रत्यासत्त्या

- १ ‘चतसृणामित्यत्र’ ख. पाठ ।
- २ ‘सिद्धीयमद्विर्वचने’ ख. पाठः ।
- ३ ‘तदथात् । न तु द्वित्वस्याऽसिद्धत्व वार्यते’ ख. पाठ ।
- ४ ‘सख्यन्तेत्यसिद्धे’ ख. पाठः ।
- ५ ‘एतदनाश्रित्येत्येव युक्तम्’ ख. पाठ ।
- ६ ‘उदाहरणपर भाष्य’ ख. पाठ ।
- ७ ‘झशि च परे’ ख. पाठ ।

द्वित्वाऽऽश्रयस्य कार्ये कर्त्तव्येऽसिद्धत्व ने'त्यप्यर्थान्न दोष । ध्वनित चेद्
'सन्यहोरि'त्यत्र कैयटे ।

रो सुपि । सुप् न प्रत्याहारः । 'खरी'त्यनुवृत्ते । न हि सप्तमी-
बहुवचनादन्य खरादि सुबस्ति । तेन 'पयोभ्यामि'त्यत्र विध्यर्थत्व
न शङ्क्यम् । एवं च 'खरवसानयोरि'त्येव सिद्धे, नियमोऽयमित्याह—
रोरेवेति । 'रो सुप्ये'वेति नियमस्तु न । 'हलोऽनन्तरा सयोग' इति
निर्देशात् । द्वित्वे इति । 'अचो रहाभ्यामि'त्यनेन । 'अचो रहाभ्यामि'-
त्यतो द्वे' इति, 'नादिन्याक्रोशे' इत्यतो 'ने'ति चाऽनुवर्त्तते । तदाह—
न द्वे स्त इति । न च द्वित्वेऽपि न क्षति, 'झरो झरी'ति लोपादिति वाच्यम् ।
तस्य वैकल्पिकत्वात् । 'अप्सरा' इत्यादौ 'शरोऽची'त्यनेन 'शर ख्य'
इत्यस्य न निषेध, 'नाऽऽदिनी'त्यादिसाहचर्येण वार्त्तिकाऽनिषेधात् ।

प्रियचत्वार इति । आङ्गत्वान्तदन्तस्याऽपि 'चतुरनडुहोरि'त्याम् ।

गौणत्वे त्विति । बहुवचनेनाऽर्थस्य प्राधान्यसूचनौत् । यथा चैतत्तथा
'षड्भ्यो लुगि'त्यत्रोपपादितम् । यत्तु 'ष्णान्ता षडि'त्यत्र सङ्ख्यापदाऽनुवृत्ते-
स्तस्य च सङ्ख्याबोधकशब्दपरत्वात्प्रधानाऽप्रधानन्यायेन सङ्ख्यारूपस्या-

१ 'इत्यादिनिर्देशात्' ख पाठ ।

२ 'निर्देशादित्याहुः' ख. पाठ ।

३ इतोऽग्रे —'तथा हि 'षट्चतु'शब्दौ सञ्ज्ञितदर्थसङ्ख्याऽऽश्रयोभयबोधकौ ।
न्याख्यानात् । तेषा बहुत्वाद्बहुवचनम् । तन्नाऽर्थात्परस्वमाम शब्दद्वारक
बोध्यम् । शेषषष्ठ्यर्थे पञ्चमी । स च स्वगतसङ्ख्याऽनुवादकत्वरूप ।
एव च षट्सङ्गकचतु शब्दाऽन्ताऽङ्गात्परस्योपात्तषडाद्यर्थगतसङ्ख्याऽनुवादक
(स्याऽऽमो नुद्वित्यर्थ) । लक्ष्यसस्कारकवाक्यान्यपि 'पञ्चभ्यो' 'दशभ्य'
इत्यादिबहुवचनयुक्तान्येव—इति मध्ये खण्डित इव ख पाठः ।

४ 'तस्य चाऽर्थपरत्वात्' ख पाठ ।

५ 'न्यायेनाऽर्थस्याऽनुपसर्जनस्यैव' ख ग पाठ ।

ऽनुपसर्जनस्यैव ग्रहणेनोपसर्जने षट्त्वमेव नाऽस्ती'ति । तन्न । सङ्ख्यापदे-
नोपस्थितसङ्ख्याया सङ्ख्येयपरपञ्चाऽऽदौ प्राधान्याऽभावेन षट्सज्ञा
ऽनापत्ते । 'षड्'ित्यन्वर्था सज्ञा तु न । तदुपस्थापितषट्त्वस्य पञ्चा
दावनन्वयात् । न च षट्त्वसङ्ख्यावत्सङ्ख्येयोपलक्षणम् । सङ्ख्यापदाऽनु-
वृत्तिपरभाष्यविरोधाऽऽपत्ते । 'षणान्तशब्दा सङ्ख्यावत्सङ्ख्येयवाचकत्व-
समानाधिकरणषट्पदवन्त' इत्यर्थेनैव सङ्ख्यावाचकत्वलाभात् । अत
एवाऽऽकडारसूत्रे 'डु'सङ्ख्या व्यवहारो भाष्ये ।

किञ्चैव सति 'प्रियपञ्चा द्रौपदी'त्यत्र टापूनिषेधाऽनापत्तिः । वस्तुतो-
ऽस्य गौणेऽप्रवृत्तौ कस्य भाष्यस्याऽनुग्रह इति चिन्त्यम् । 'नामी'-
तिसूत्रस्थभाष्यात्तु विपरीतं प्रतीयते इति तत्रैव निरूपितम् । 'न षट्-
स्वस्त्रादिभ्य' इत्यादौ शब्दबाहुल्याऽभिप्रायेण बहुवचनवत्, 'तिसूभ्यो
जस' इत्यादौ प्रयोगबाहुल्याऽभिप्रायेण तद्वच्च, इहाऽपि बहुवचन वक्तु
शक्यम् । 'षड्भ्यो लुगि'त्यत्र तु सर्वाऽऽदिसूत्रस्थभाष्यप्रामाण्यात्तथा
कल्पनमिति दिक् ।

कमला लक्ष्मी, कमलं पद्मम्, 'तदाचष्टे' इति णिचीष्टवद्भावाट्टि-
लोपे, कर्त्तरि क्विपि, 'णेरनिटी'ति णिलोपे । न च 'अणोऽप्रगृह्यस्ये'तिसूत्रे
न परेणाऽप्रग्रहणम्, 'न हि पदान्ता परेऽण सन्ति । नन्वयमस्तिकर्त्तृ

१ 'आकडारसूत्रे एतत्स्थाने डुसङ्ख्या' इति ख पाठ ।

२ 'प्रतीम इति' ख पाठ ।

३ इत उत्तर—'न च 'न हि पदान्ता परेऽण सन्ति'ति लणसूत्रस्थभाष्यविरोधात्
'कमलि'त्याद्यसङ्गतमिति वाच्यम् । 'अनुनासिकप्राप्तिविषयीभूता न सन्ती'ति
तदर्थात् । अत एवाऽप्रगृह्यस्येतिपर्युदासाश्रयणमूलकम् 'अच एव हि प्रगृह्या
भवन्ती'ति तदुत्तरभाष्येण तदुपपादनसङ्गच्छते । अत एव 'कर्त्तृ' 'हर्त्तृ'
इत्यादि प्रयोगाः सङ्गच्छन्ते'— इति ख पाठ ।

४ 'न च' इत्यारभ्य 'द्रष्टव्यम्' इत्यन्तः क पाठ, ख ग नास्ति ।

हृत् । एवन्तर्हि सामर्थ्यात्पूर्वणैव । अप्रगृह्यस्येतिपर्युदासेनाऽक्षेव तत्प्र-
वृत्त्या, परेणाऽणग्रहणेऽपि, परेषामणां पदान्ते सत्त्वेऽपि, 'अण' इत्यस्य
व्यर्थत्वादिति लणसूत्रभाष्यविरोधात्क्रमलित्याद्यसङ्गतमिति वाच्यम् ।

भाष्योक्तपर्युदासेनैव हल्ब्रवप्रवृत्त्या तदभावकल्पने मानाऽभावात् ।
'न हि पदान्ता' इति पूर्वपक्षयुक्तिस्तु एजन्तानां, यान्तानां, रान्ताना च
तथाप्रयोगाऽदर्शनमात्रेण सर्वाऽप्रयोगभ्रान्त्या । कर्त्तृ हर्त्रिति चैषा-
मप्युपलक्षण द्रष्टव्यम् । अत एव च 'भोभगो' इतिसूत्रस्थ'वृक्षव्
करोती'ति भाष्यप्रयोगः सङ्गच्छते । तोयसाचक्षणस्तोय् इति यान्तास्तु
न सम्भवन्ति । किपि 'लोपो व्योरिति यलोपात् । णिलोपस्य स्थानि-
वत्त्वन्तु न, यलोपे 'न पदान्ते'ति तन्निषेधात् ।

प्रशानिति । 'शमु उपशमे' किप् । 'अनुनासिकस्ये'ति दीर्घ ।
न चाऽस्य स्वराऽऽदिपाठादव्ययत्वमिति 'प्रशामावि'त्योऽसङ्गतमिति
वाच्यम् । अन्वर्थसङ्गाबलेन, पूर्वोत्तरसाहचर्येण चाऽसत्त्वार्थकस्य साम्य-
वाचिन एवाऽव्ययत्वात् । अयन्तु शान्तिमद्वाचक । स्वरादोने तु
पाठसामर्थ्यात्सत्त्ववाचकत्वेऽप्यव्ययत्वमिति दिक् ।

विभक्ताविति । 'अष्टन आ' इत्यतोऽनुवृत्तेरिति भावः । नन्वत्र
'इम' इत्येव सूत्र्यताम् । 'त्यदादीनाम' इत्यनुवृत्ते । 'त्यदादीनामि'-
त्यनुवृत्तेश्च सिद्धान्ते उपसर्जने न । किमृशब्दश्च द्वेः प्राक् पठिष्यते इति,
त्यदादीना द्विपर्यन्तानामेव 'तदो स' इत्यत्रेवाऽर्थाधिकाराऽनुरोधादिह
ग्रहणेऽपि न दोषः । एव च 'किंसर्वनामबहुभ्य' इत्यत्र 'किम्'ग्रहणं न
कायम् । स्पष्ट चेदं 'त्यदादीनाम' इत्यत्र भाष्येऽत्र कैयटे च । 'नाऽनर्थके'
इति निषेधादारम्भसामर्थ्याच्च सर्वादेशोऽपि सिद्धः । न च 'इमौ'
इत्यत्राऽप्यापत्तिः । 'अङ्गकार्ये कृते पुनर्नाऽङ्गकार्यमि'ति निषेधात् ।

१ 'इम अ' इत्येव सूत्र्यताम् । 'त्यदादीनाम' इत्यनुवृत्तेश्च तिमादिषु किबन्तेषु
नाऽतिप्रसङ्गः । अत एव सिद्धान्ते उपसर्जने न' ख पाठः ।

न चेमः 'कु तिहो.' 'काऽती'त्यादेशे ककारद्वयश्रवणाऽऽपत्तिः । 'उ तिहो' 'अती'त्येव साम्राज्यात् । 'नाऽनर्थके' इति निषेधान्नाऽन्त्याऽऽदेशत्वम् । अङ्गवृत्तपरिभाषया च 'के'त्यत्र गुणो नेत्याशङ्क्याह—अकचसहितस्यापीति । त्वन्मते 'कक' इति स्यात् । मम तु तन्मध्यपतितन्यायेन साऽकचकस्य किम्शब्दत्वासिद्धम् । स्पष्ट चेद् 'त्यदादीनाम' इत्यत्र भाष्ये ।

अकञ्चिषये 'निर्दिश्यमानस्ये'ति परिभाषा तु न प्रवर्तते, काऽऽदेशविधानसामर्थ्यात् । न च प्रियकुत्सनाऽऽदिषु लिङ्गसङ्ख्याकारकाऽन्वयोत्तर प्रवृत्तेर्विभक्त्युपत्यनन्तरमकच्, तत्र परत्वात्कादेशेऽकचि 'कक' इत्येव स्यादिति वाच्यम् । 'प्रातिपदिकादि'त्येवाऽनुवृत्ते शब्देन सुपोनिमित्तत्वेनाऽनाश्रयणात्, काऽऽदेशाऽपेक्षयाऽकचोऽन्तरङ्गत्वात् । किञ्च 'उ तिहोरि'ति न्यासे उकारस्याऽन्त्याऽऽदेशत्वाऽऽपत्तिः । एतदर्थं 'नाऽनर्थके' इत्यस्याऽऽरम्भे तु विपरीत गौरवम् । 'कु तिहोरि'ति पाठे तु कद्वयश्रवणाऽऽपत्तिरिति दिक् ।

इदमो म । 'तदो स सावि'त्यतोऽनुवृत्तराह—साविति । (अत्राऽपि 'त्यदादीनामि'त्यनुवर्तते ; तेनोपसर्जने नेति बोध्यम्) ।

इदोऽय् । साविति । 'य सावि'त्यतोऽनुवृत्तेरिति भावः ।

दश्र । इह 'अष्टन' इत्यतो 'विभक्तावि'त्येवाऽनुवर्तते, न तु 'तदोरि'त्यत 'सावि'ति । उत्तरसूत्रे पुन 'सौ'ग्रहणात् । साविदमोदस्याऽसम्भवाच्च । तदाह—विभक्ताविति । (नास्तीति । अत्र मानन्तु 'सम्बुद्धिरिति महासङ्ज्ञाकरणमित्यवोचाम) । उत्सर्ग इति । तेन 'तदोरि'ति सूत्रे

१ 'साम्राज्यात्' इत्येव लिखितादर्शेषु त्रिष्वपि पाठ । पर 'सामञ्जस्यात्' इति पाठोऽत्र सम्भाष्यते ।

२ अथ ख पाठ । क ग नास्ति ।

३ अथ क कुण्डलित पाठ । ख ग नास्ति ।

‘अनन्त्ययोरिति किम् हे स’ इति भाष्यं न विरुध्यत इति भाव । न च
 ‘इदमस्तु सन्निक्कृष्ट, समीपतरवर्ति चैतदो रूपम् ।
 अदसस्तु विप्रकृष्टं, तदिति परोक्षे विजानीयात् ।’

—इत्युक्तेरेवविधस्याऽर्थस्याऽभिमुखीकरणाऽसम्भव इति वाच्यम् ।
 विप्रकृष्टस्य, परोक्षस्य च ‘हा पित काऽसि हे सुभ्रु’ इत्यादौ बहुशः
 सम्बोधनदर्शनात् । प्रत्याहार इति । ‘विभक्तावि’त्येन विशेषणाद्वापो न
 ग्रहणमिति भाव । न चेद्दशब्दो नाऽऽपपर, त्यदाद्यत्वेन व्यवधाना-
 दिति वाच्यम् । ‘येन नाव्यवधानमि’त्याश्रयणात् । आपपरत्वेनेदम एव
 विशेषणाच्च ।

हलादाविति । ‘आपी’ति वर्त्तते । ‘हल्यशि’त्येव सूत्रयितुमुचितम् ।
 न चेदमाचष्टे इदयति, तत किप्, ‘इद्’, ततो भ्यामादौ दोष इति
 वाच्यम् । णिलोपस्य स्थानिवत्त्वेन तत्र तदप्रवृत्ते । ‘अक’ इति पर्युदासन,
 ‘त्यदादीनामि’त्यनुवृत्त्या च गौणे एतदप्रवृत्तेश्च ।

नन्विदोऽन्त्यस्य लोप प्राप्नोतीत्यत आह—नाऽनर्थके इति । अत्र च
 मानम् ‘इदोऽय् पुंसी’ति सूत्रस्थमिद्ग्रहणम् । अन्यथा ‘इदमो म’
 ‘इदश्च’ ‘य सौ’ ‘अय् पुसी’त्येव सूत्रयेत् । ‘अनभ्यासविकारे’ इत्यशस्तु
 ‘अर्त्तिपिपत्त्योरि’तिनिर्देशेन ज्ञाप्यत इति बोध्यम् । इय च परिभाषा
 उपधासंज्ञासूत्रे भाष्ये फलानामन्यथोपपादनेन प्रत्याख्याता । तदन्यथा-
 सिद्धि च तत्र तत्र दर्शयिष्याम ।

प्रत्याख्याने तु ‘अनाप्यक’ इत्यतो‘ऽनि’त्यनुवर्त्य, ‘हली’ति सप्तम्या
 षष्ठीं प्रकल्प्य, अन एवाऽल्लोन्त्यस्येति नलोपे, पररूपे चेश्चिद्विर्बोध्या ।

१ ‘भोऽच्युतेत्यादि च न विरुध्यते इति भाव.’ इति ख पाठः ।

२ इतोऽग्रे ‘सन्निक्कृष्टादिशब्दानामिव एषामपि सम्बोध्यसमर्पकत्वे बाधका-
 ऽभावात् । विप्रकृष्टस्य ‘हा पित काऽसि हे सुभ्रु इत्यादौ’ इति ख पाठ ।

३ ‘दर्शनाच्च’ ख पाठः ।

ननु 'अ-भ्यामि'ति स्थिते 'सुपि चे'ति दीर्घो न प्राप्नोति । स ह्यलोन्यपरिभाषयाऽन्त्यस्य भवति । न हि स्वस्यैव स्वयमन्त्य । अङ्गस्याऽकाररूपत्वेनाऽदन्तत्वाऽभावाच्चेत्यत आह—आद्यन्तवदिति । 'आदिरन्त्ये-ने'त्यत्रोक्तरीत्याऽऽद्यन्तशब्दयोर्विशिष्टशक्तया, तत्प्रयुक्तकार्याण्यसहाये न स्युरित्ययमारम्भ । एकस्मिन्निति । असहाये इत्यर्थः । ('तदादि-तदन्तोद्देश्येन क्रियमाण कार्यमसहायेऽप्यादाविवाऽन्त इवे'त्याद्यन्वय) ।

उपमेये सप्तमीदर्शनात्सप्तम्यर्थे वतिरित्याह—आदाविबेत्यादि । (सप्तम्यर्थश्चाऽत्राऽविबक्षितः । तेनाऽऽभ्यामित्यादेः सिद्धिः) । एकस्मिन्निति किम् ? दरिद्रातेरिवर्णाऽन्तलक्षणोऽच् मा भूत् । आदिवत्त्वोदाहरणम्—'औपगव' । अत्राऽण आद्युदात्तत्वम् ।

'आद्यन्तवदि'ति व्यपदेशाऽतिदेश' इति प्राञ्च । कार्याऽर्थत्वात् सर्वेषां, कार्यस्य प्राथम्याच्च कार्याऽतिदेश एवेति तत्त्वम् । व्यपदेशिवद्भावेन सिद्धे इदं सूत्रं चिन्त्यप्रयोजनम् । व्यपदेशिवद्भावश्चाऽऽवश्यकः । अन्यथा 'कुरुते' 'कुर्व' इत्यादावनेनाऽन्तत्वव्यपदेशोऽपि 'अन्त्योऽच् आदिर्यस्ये'-त्येवंरूपस्य बहुव्रीह्यर्थस्याऽभावाद्द्वित्वाऽभावेन, टेरेत्त्वाऽनापत्ते । 'अवादि-ष्टामि'त्यादौ सिचो वलाद्यार्द्धधातुकत्वनिबन्धनेडनापत्तेश्च । न च परत्वाद्दीर्घे, ततो हलि लोपे, किमनेनेति वाच्यम् । लोपस्य नित्यत्वात् । कृते त्वस्मिन्परत्वाद्दीर्घ एवेति बोध्यम् ।

नन्विद्-ए इति स्थिते स्मायादेशात्परत्वाद्नादेशे 'सकृद्गतावि'तिपक्षे पुन 'स्मै'भावो न स्यादत आह—नित्यत्वादिति । ननु 'स्मै'भावे कृते-ऽप्यनादेशप्राप्तेः सोऽपि नित्यः । न च हलि लोपेन बाधान्न तथेति वाच्यम् । कृताऽकृतप्रसङ्गित्वमात्रेण क्व चिन्नित्यताऽभ्युपगमादिति चेन्न ।

१ 'आद्यन्त्यशब्दयो' ख पाठः । २ ख पाठः । क ग नास्ति ।

३ ख. पाठः । क. ग नास्ति । ४ 'आदिवत्किम् ? । औपगव' ख ग पाठः ।

लक्ष्याऽनुरोधेन बाधकाऽबाधितप्रसङ्गस्यैवाऽत्र ग्रहणादित्याहुः । 'अन एव लोप' इति मते तु परत्वाद्नि, पुन प्रसङ्गविज्ञानात्समैभावे, लोपो बोध्यः ।

ननु 'अनापी'त्यत्र, 'नेदमदसोरकोरि'त्यत्र च 'अक' इति व्यर्थमत आह—ककारयोगे त्विति । 'अव्ययसर्वनाम्नामि'त्यकचीति भाव ।

इदमोऽन्वा । नन्विदमोऽनुदात्तत्वमात्रविधावपि, अत्वे, हलि लोपेन 'अस्मै' 'आभ्यामि'त्यादे सिद्धत्वात्किमश्चनेन ? । टौक्षोस्त्वेनाऽऽदेशेन बाध एव । न च 'आभ्याम्' 'एभिरि'त्यादौ 'ऊडिदम्पदाद्यपुञ्जैद्युभ्य'इत्यनेन, 'सावेकाचस्तृतीयादिर्विभाक्तरि'त्यनेन वा विभक्तेरुदात्तत्वे, शेषनिघातेनाऽनुदात्तत्वमपि सिद्धमिति सूत्रमेव व्यर्थमिति वाच्यम् । आद्ये- 'अन्तोदात्तादुत्तरपदादि'त्यतोऽन्तोदात्तादित्यनुवर्त्तनेन, अन्त्ये तदपकर्षणेनाऽन्वादेशे तदप्रवृत्तये सूत्रस्याऽऽवश्यकत्वात् । एव चाऽऽभ्यामित्यादि सर्वाऽनुदात्त भवति । तथा च श्रूयते 'प्रंते बभ्रू' 'माभ्या गा अनु' 'एभिरग्रे' 'प्रेणा तदेषामि'ति । स्पष्ट चेदमत्रैव कौस्तुभे, इत्यत आह—साकच्काऽर्थमिति । शिच्चात्सर्वाऽऽदश इति भाव । (शिच्वंसामध्यादेव 'निर्दिश्यमानस्ये'ति परिभाषा न प्रवर्त्तते । इदमपि सूत्र संज्ञोपसर्जनैभूते न प्रवर्त्तते, 'एतदखतसोरि'त्युत्तरसूत्रसाहचर्यात् । तत्र संज्ञोपसर्जनैः तदखतसोरसम्भवेन, तादृशस्याऽग्रहणात्) । न चैवमपि त्यदाद्यत्वेनैव सिद्धे विधानसामध्यात्सर्वादेशोऽस्तु, किं शिच्वेनेति वाच्यम् । 'मो राजी'तिवत् 'एभिः', 'आभ्यामि'त्यादौ विकाराऽभावार्थताऽऽपत्ते ।

द्वितीयादौ । 'इदमोऽन्वादेशे' इति, 'एतदखतसोरि'त्यत 'एतद' इति चाऽनुवर्त्तते । तदाह—इदमेतदोरित्यादि । अत्राऽप्यनुदात्त इति वर्त्तते इति बोध्यम् ।

१ 'इत्याहु'रिति ख नास्ति ।

२ 'प्र ते बभ्रू विचक्षण शसामि', 'माभ्या गा अनु' 'एभिरग्रे' 'प्रेणा तदेषा निहितम्' इति शब्दकौस्तुभे पाठः । ३ क कुण्डलित', ख पाठ ।

विधातुमिति । तेनाऽनुवादे न दोषः । विधानं च 'इदमैवे'ति नाऽऽग्रहः । स्पष्टं चेदमत्रैव 'अन्वादेशश्च कथिताऽनुकथनमात्रं, न त्विदमा कथितमिदमैव यद्यनुकथ्यते' इत्यनेन भाष्ये । विधानं च अज्ञातज्ञापनमेव, न तु प्रवर्त्तनाविषयत्वम् । इदमेव भाष्ये—'कथनम्' । एतेन 'इमकाभ्यां रात्रिरधीता, अथो आभ्यामहरण्यधीतमि'त्युदाहरणं कथं, 'विध्यभावादि'ति परास्तम् । 'नक्त भीरुरथ त्वमेव तदिम राधे गृह प्रापये'त्यादौ गृहप्रापणं प्रति प्रार्थ्यमानया राधया भीरुत्वस्य बुद्धत्वेनाऽनुवाद्यत्वान्नाऽन्वादेश इति नैनाऽऽदेशः । अत एव 'ईषदर्थं क्रियायोगे मर्यादाऽभिविधौ च यः । एतमात ङितं विद्यादि'ति वार्त्तिके एनाऽऽदेशाऽभावः । ईषदरथाऽऽदीनामनुवाद्यत्वादित्याहुः ।

सुगणट्स्विति । 'ङ्णोरि'ति टुक् । तस्याऽसिद्धत्वाज्जइत्व न । ङिप् सुगाणिति । 'अनुनासिकस्य ङी'ति दीर्घः । न चाऽल्लोपणिलोपयोः स्थानिवत्त्वम् । ङौ विधिं प्रति तन्निषेधात् ।

न्लोपं इति । नकारलोप इत्यर्थः ।

न ङि । ननु 'राजनी'त्यादौ भत्वान्नचोपाऽप्राप्तेर्ङाविति व्यर्थम् । न च 'राजनीवाऽऽचरती'त्यर्थे 'अधिकरणाच्चे'ति क्यचि नलोपाऽभावार्थमिति वाच्यम् । अयस्मयादित्वाद्भत्वेन नलोपाऽप्रसक्त्या सूत्रस्थङिग्रहणप्रत्याख्यानपरभाष्यप्रामाण्यादीदृशे विषये लोके क्यजनुत्पत्तेरनुमानात् । अत आह—ङौ तु छन्दसीनि । निषेधसामर्थ्यादिति । 'न लुमते'ति निषेधाऽनित्यत्वप्रतिपादनद्वारेत्यर्थः । एतदनित्यत्वबललब्धमेव'वा नपुसकानामि'तीति बोध्यम् । न च 'परमे व्योमनि'त्यादौ घोषत्वाऽल्पप्राणत्व-

१ 'विधानं च' इत्यारभ्य 'इति परास्तम्' इत्यन्तः' क ग पाठः ।

२ 'अनुवाद्यत्वान्वय इत्याहुः' ख पाठः ।

३ 'न्लोप इति । नकारलोप इत्यर्थः' इति क ग पाठः, ख. नास्ति ।

निरनुनासिकत्वाऽऽन्तर्येण पूर्वसवर्णे दकारे, सयोगाऽन्तलोपे, 'स्वादिष्वि'-
ति पूर्वस्य पदत्वात्प्राप्तनलोपनिषेधेनाऽय चरितार्थ इति वाच्यम् ।

प्रक्रियालाघवाऽनुरोधेन तत्र लुक एव प्रवृत्तिरित्याशयेन ज्ञापकस्य
सत्त्वात् । पूर्वसवर्णे कृतेऽकृते च सयोगाऽन्तलोपस्याऽसिद्धतया, 'अन्तरङ्गा-
नपी'ति न्यायेन च लुक एव प्राप्तेश्च । स्पष्ट चेद् 'सुपा सुलुगि'त्यत्र
कैयटे । अत एव 'ढानुत्तरपदे' इति चरिताऽर्थम् । अन्यथा 'न ङिसम्बु-
द्धयोरि'त्यस्य चारिताऽर्थ्याल्लुकि प्राप्त्यभावेन व्यर्थमेव तत्स्यात् । अत
एव भाष्येऽप्युक्तम्—'न कर्चिन्डिलेपेन लुप्यते, सर्वत्र लुमतैव, स यथेह
भवति—'परमे व्योमन्नि'ति, एवमिहाऽपि स्यात्—'चर्मतिल' इति,
तस्मात् 'ङिसम्बुद्धयोरनुत्तरपदे इत्युपरुद्धयान कर्तव्यमि'ति ।

ढानुत्तरपदे इति । वैदिक'चर्मतिल' इत्यादिप्रयोगसाधनाऽर्थमिदम्,
छन्दोऽर्थं कृतङ्ग्रहणस्य लोकेऽपि प्राप्ताऽतिप्रसङ्गवारणार्थं च । भाष्य-
कृताऽयस्मयाऽऽदित्वेन भत्वमाश्रित्य, सूत्रस्थङ्ग्रहणप्रत्याख्यानेनाऽनाव-
श्यकत्वादिदमपि प्रत्याख्यातमित्यन्यदेतत् ।

न च भाष्ये 'ङिसम्बुद्धयोरनुत्तरपदे' इति पठितत्वेन, सम्बुद्धित्यागा-
न्यूनतेति वाच्यम् । प्रयोजनाऽभावात् । न च नलोपप्रतिषेध. प्रयो-
जनम् । सम्बुद्धयन्तानामनभिधानेन समासाऽभावस्य वाक्तिकस्थसम्बुद्धि-
ग्रहणप्रत्याख्यानेनाऽत्रैव भाष्ये ध्वनितत्वात् । न चेति । पञ्चमीसमासा-
ऽभिप्रायेण शङ्केयम् । षाष्ठीमिति । 'वाह ऊडि'त्यत्र ज्ञापितत्वेन तद्देशस्थ-
त्वादिति भावः । जञोर्ज्ञ इति । नेदमपूर्वाऽऽदेशविधायकम् । सूत्रभाष्य-
वाक्तिकेष्वपठितत्वात् । 'त्रिषष्टिश्च । चतुर्षाष्टिर्वर्णा. सम्भवतो मता' इति
शिक्षायामपरिगणितत्वेन तादृशवर्णाऽन्तरसत्त्वे मानाऽभावाच्च । किन्तु
जञयोगे लोकेवेदसिद्धतादृशध्वनेर्लिपिविशेषस्य चाऽनुवादकमभियुक्त-
वचनम् । अत एव 'जज्ञावि'त्यादिसिद्धि । 'तज्ज्ञानमि'त्यादौ श्रुत्वाऽऽदि च ।

१ 'त्रिषष्टिश्चतु.षष्टिर्वा वर्णा. सम्भवतो मता' ख. पाठ. ।

सुबिधि रिति—सर्वविभक्त्यन्त समास इति भाष्ये स्पष्टम् । ‘कृती’-
त्येतत् सामर्थ्यात्तु क एव विशेषणमित्याह—कृति तु गिति । ‘पूर्वत्राऽसिद्ध-
मित्येव सिद्धे नियमोऽयमित्याह—नाऽन्यत्रेति । इदमेवाऽस्य विधेयमिति
भावः । ‘अन्यत्र’शब्दाऽर्थमाह—राजाऽश्व इति । ‘राजाऽश्व’ इत्यादौ
प्राप्तसवर्णदीर्घाऽऽदावित्यर्थः । सुबिधायुदाहरति—आत्वमित्यादि ।

स्वरविधौ—‘पञ्चाऽर्मम् । अत्र ‘दिकमङ्घ्ये’ इत्यनुवर्त्तमाने ‘तद्धिता-
ऽर्थे’तिसमासे, नलोपे च कृते, पूर्वपदस्याऽवर्णाऽन्तत्वात् ‘अर्मे’ चाऽवर्णं
द्वयच् त्रयजि’ति पूर्वपदाऽऽद्युदात्तत्व प्राप्तं, नलोपस्याऽसिद्धत्वान्न ।
न चाऽत्र ‘स्वरविधौ व्यञ्जनमविद्यमानवदि’ति सत्त्वेन स्वरे इष्टाऽऽपत्ति-
रिति वाच्यम् । स्वरोद्देश्यकविधावेव तत्प्रवृत्ते । ‘नोत्तरपदेऽनुदात्तादाव-
पृथिवीरुद्रपूषमन्थाष्वि’तिसूत्रस्थपृथिव्यादिपर्युदात्तरूपधर्मिप्राहकस्य तथैव
सत्त्वात् । अत एव ‘शतुरनुमो नद्यजादी’ ‘अचः कर्त्तृयकी’त्यादौ
‘अजादो’ ‘अच’ इत्यादीनां चारितार्थ्यम् । अत एव ‘राजवती’त्यादौ
नलोपस्याऽसिद्धत्वात् ‘अन्वती’शब्दत्वात् ‘अन्तोऽवत्या’ इति स्वरो न ।
‘उदश्चित्त्वानि’त्यत्र ‘ह्रस्वनुङ्भ्यामि’ति मतुबुदात्तत्व च नेत्याकरः ।
इदं ‘समासस्ये’तिसूत्रभाष्ये स्पष्टम् । इदमेवाऽभिसन्धाय ‘यतोऽनाव’
इत्येतत्प्रतिषेधमूलकं ‘ह्रस्वप्रप्राप्तौ व्यञ्जनमविद्यमानवदि’ति परिभाषा-
ऽन्तर भाष्ये तत्रैव पठितम् ।

संज्ञाविध्युदाहरणन्तु—‘दण्डिर्घटौ’ । अत्र नलोपे, घित्वे, पूर्वनिपात-
नियमः स्यादिति बोध्यम् । कृति तु गिविधौ ‘वृत्रहभ्याम्’ । ‘ह्रस्वस्य पिती’ति

-
- १ ‘स्वरविधौ’ इत्यारभ्य (५९४ पृष्ठस्थ—) ‘मञ्जूषायामेव कारकवादे विस्तरः’
इत्यन्त ख पाठो मनोरमाशब्दरत्नस्थत्वात् क कुण्डलित, ग नास्ति ।
२ अत्र ‘दण्डिदत्तौ, दत्तदण्डिनौ’ इति लघुशेखरे पाठः । तदनुसारेणाऽत्रापि
‘दण्डिर्घटौ’, ‘घटदण्डिनौ’ इति पाठ ऊहनीयः ।

तुग्न । 'कृती'त्युक्त्या 'वृत्रहच्छमि'त्यत्र 'छे'चे'ति तुक् स्यादेवेति ।

स्यादेतत् । नेद युक्तम् । सुबादिपदेन स्वव्यतिरिक्तविधेर्लक्षणया, 'भवती'त्यनेन 'न भवती'त्यर्थस्य च लक्षणया, नियमसूत्राणां निषेधे पर्यवसानेनाऽस्याऽसिद्धत्वविधायकत्वाऽभावात् । निषेधश्च नलोपविधावनुवर्त्तमान'पूर्वत्राऽसिद्धमि'त्यस्य । अत एव वार्त्तिकारोऽपि वक्ष्यति- 'अभयप्राप्तौ कर्मणोति प्रतिषेधेऽकादिप्रयोगेऽप्रतिषेध' इति । अत्र शास्त्रे 'नियम'पदेन मीमांसकोक्तपरिसङ्ख्यैवोच्यते । अत्र च स्वार्थहानि-प्राप्तबाध-पराऽर्थकल्पनारूपदोषत्रयमर्गत्या स्वीक्रियते इति चेन्न ।

लक्षणाया गौरवेण विधिरूपेणैव प्रवृत्तौचित्यात् । न चैवमस्य वैयर्थ्यम्, नलोपविधावनुवर्त्तमानेन 'पूर्वत्राऽसिद्धमि'त्यनेन सिद्धत्वादिति वाच्यम् । सामर्थ्येन सामान्यशास्त्रसङ्कोचस्याऽपि कल्पनात् । सङ्कोचश्च-नलोपविधौ 'पूर्वत्राऽसिद्धमि'त्यस्याऽनुपस्थितिरूपः, अर्थवैत्सूत्रे चाऽर्थवत्पदेनाऽर्थवत्समुदायाऽग्रहणरूप । एव चाऽस्य विधायकत्व स्पष्टमेव । इदमेव च नियमस्य विध्यपेक्षया गुरुत्वम् । निषेधवादिनोऽप्यस्यावश्यकत्वम् । अन्यथा विकल्पाऽऽपत्ते । सामान्यशास्त्रसङ्कोचे चाऽन्यत्र तदभावस्याऽप्यर्थतः सिद्धेरर्थसिद्ध तमादाय नियमशास्त्रेषु प्रतिषेधव्यवहारस्यापि सङ्गति । न चैवं 'मूलकेनोपदशमि'त्यादौ कृदन्तत्वात्प्रातिपदिकत्वाऽऽपत्तिः । समासग्रहणेन येन नाप्राप्तिन्यायादर्थवत्सूत्रस्यैव सङ्कोच-

- १ इतोऽग्रे—'सुब्बिभावुदाहरति—इत्यसिद्धत्वादिति' इति ख. पाठ ।
- २ 'अगत्या स्वीक्रियते । ननु लक्षणाया गौरवाद्भिन्नरूपेणैव तत्प्रवृत्तिरस्तु । न चैवमस्य वैयर्थ्यम्' ख पाठ ।
- ३ 'अर्थवत्' इत्यारभ्य 'अग्रहणरूप' इत्यन्त क कुण्डलित पाठ ।
- ४ 'निषेधवादिन' इत्यारभ्य 'सङ्गति' इत्यन्त क कुण्डलित पाठ ।
- ५ 'एव च मूल सम्यगेवेति चेन्न । एव हि मूलकेनोपदशमित्यादौ'—इति ख पाठ ।

कल्पनात् । निषेधमुखेन प्रवृत्तौ तु येन नाऽप्राप्तिन्यायादर्थवत्सूत्राऽपवादे-
नाऽपि निषेधपरेण समासग्रहणेन परतया कृद्शबाधेनेष्टसिद्धिरिति
वीच्यम् । लक्ष्यानुसारिबाध्यसामान्यचिन्तया कृद्शस्यापि तेन सकोचकल्प-
नात् । 'पञ्च पञ्चनखा भक्ष्या' इति शास्त्रेणापि प्रापकप्रमाणरागप्राप्तभक्षणस्य
तदितराऽविषयत्वरूपसकोचकल्पनम् । तेनाऽन्येषां भक्षणाऽभावो गम्यते,
तद्भक्षणे प्रायश्चित्तं च गम्यते । 'अनुपराभ्यामि'ति सूत्रे भाष्ये विधिमुखेन
प्रवृत्तेरपि स्वीकारात् । इमौ च पक्षौ लक्ष्याऽनुरोधाद्भवस्थिताविति प्राहुः ।

परे तु 'पति समास एव'त्यादौ 'एव'कारसमभिव्याहारे 'समास-
घटकपतिशब्दाऽन्यतादात्म्याऽभाववत्पतिशब्दसम्बद्धा घिसंज्ञे'त्यन्ययोग-
व्यवच्छेदबोधवत्, एवकाराऽसमभिव्याहारेऽपि पतिशब्दस्य तादृशेऽर्थे
लक्षण्याया तथैव बोध उचितः । समासाऽघटकपतिशब्दे घित्वाऽभावबोधस्तु
मानस पञ्चादुभयत्राऽपि । अत एव 'पञ्च पञ्चनखा भक्ष्या' इत्यत्र 'भक्ष्य-
नियमेऽभक्ष्यप्रतिषेधो गम्यते' इति पस्पशाया भाष्ये उक्तम् । 'पति समास
एव'त्यादावेवकारो घिसंज्ञाशास्त्रस्य समासाऽघटकपतिशब्दाऽविषय-
कत्वरूपसकोचस्य स्फुट द्योतनाय, पतिघटितसमासाऽन्यसमासाऽविषय-
कत्वरूपसकोचो मा भूदिति । 'अन्ययोगव्यवच्छेद एवकाराऽर्थ' इति तु
सामान्यप्रमाणसकोचफलिताऽर्थमादाय नेयम् । 'अनुपराभ्यामि'ति
सूत्रे च भाष्ये विधिमुखेनैव प्रवृत्तिरुक्तेति भाष्यप्रदीपोद्द्योते निरूपितम् ।

१ 'इष्टसिद्धिरिति चेदत्रोच्यते—'अनुपराभ्या कृत्' इति सूत्रे भाष्ये विधिमुखेन
प्रवृत्तेरपि स्वीकारात् । उपपादित तत्रैव सूत्रे भाष्यप्रदीपोद्द्योतेऽस्माभिः
इति ख पाठ ।

२ 'अन्यपतिशब्दे' ख पाठः ।

३ 'पति समास एव' इत्यारभ्य 'भाष्यप्रदीपोद्द्योते निरूपितम्' इत्यन्त-
क ग पाठ ।

अत एव च 'त्वन्मुख त्वन्मुखेनैव तुल्य, नाऽन्येन केन चिदि'त्यादौ 'नाऽन्येने'त्यादि न पुनरुक्तम् । (उक्तरीत्या लक्षणायां तु पौनरुक्त्य स्पष्टमेव) । अत एव च 'इतरनिवृत्तिफला परिसङ्ख्ये'त्यभियुक्ता ।

अत एव 'किभूषण, सुदृढमत्र यशो, न रत्नमि'त्यत्र प्रकाशीये शाब्दपरिमङ्गयोदाहरणे 'न रत्नमि'ति न पुनरुक्तम् । तत्र वाच्याऽर्थ-मादाय 'विधीयते' इत्युक्ति, आर्थिकाऽर्थमादाय 'प्रतिषेध' इत्युक्तिश्च समञ्जसौ इति । लक्ष्यानुसारिबाध्यसामान्यचिन्तया 'कृदि'त्यस्याऽपि तेन नियमेन सङ्कोच इति, न 'मूलकेनोपदशमि'त्यत्र दोष इति मञ्जूषाया-मेवकारवादे विस्तर इत्याहुः ।

'विधि'शब्दोऽत्र भावसाधन, कर्मसाधनश्च । तयोरेकशेष । द्वन्द्वाऽन्ते श्रूयमाणस्य प्रत्येकमभिसम्बन्धः । सम्बन्धसामान्यषष्ठ्यन्तसुबादिभिः समास । तत्र स्वराऽऽदिविषये भावसाधन । कर्मत्वरूपसम्बन्धश्च षष्ठ्यर्थः । सुप्त्रिषये कर्मसाधनः । तेन सुबाश्रित-सुबिनमित्तविधिमात्र-ग्रहणम् । तदाह-एत्वमैस्त्वं चेति । न च 'दण्डिष्वि'त्यादौ षत्वरूप-सुबिधावप्राप्ताऽसिद्धत्वविधानाऽर्थमेवाऽस्त्विति वाच्यम् । स्वराऽऽदि-साहचर्येण, षत्वस्यैतत्सूत्रदृष्ट्याऽसिद्धत्वेन च नलोपशास्त्रात्पूर्वं पठितेन शास्त्रेण विहितस्य सुप्त्रिषेर्ग्रहणेनाऽतदर्थत्वनिर्णयान् ।

१ अथ ख पाठ ।

२ एतदग्रे—'आर्थिकप्रतिषेधेन च परस्वाकृदशस्यापि बाध इति न 'मूलकेनो-पदशमि'त्यत्र दोष इति'—इति ख पाठः ।

३ 'स्वरविधौ—पञ्चार्थम्' (५९१ पृष्ठे) इत्यारभ्य 'इत्याहुः' इत्यन्तोय क कुण्डलित ख ग पाठ ।

४ 'निमित्तक' ख पाठ ।

५ षत्वादीनामेतत्सूत्रदृष्ट्या' ख. पाठ ।

राजनीति । 'विभाषा ङिश्चोरि'त्यल्लोपविकल्प ।

प्रतिदिवेति । कनिनन्तोऽयम् ।

हलि च । 'वोरुपधया दीर्घ इक' इति सूत्र, 'सिपि धातोरि'त्यतो 'धातोरि'ति चाऽनुवर्त्तते । 'वोरि'ति च धातोर्विशेषणम् । तदाह—
रेफवान्तस्येति । रेफस्य गीर्यनी'त्युदाहरणम् । 'न पदान्त'सूत्रे 'प्रतिदीन्न'
इति भाष्योदाहरणादत्र 'पदस्ये'ति न सम्बध्यते, सम्बध्यमान वा इक
एव व्यधिकरण विशेषणम् । ध्वनित चेदम् 'उपधाया चे'ति सूत्रे भाष्ये ।

धातो किम् ? । 'दिवेर्दिविरि'तिव्युत्पन्नस्य 'दिव्यती'त्यादौ, 'अग्नि
करोती'त्यादौ च मा भूत् । अत एव 'उपधाया चे'ति सूत्र चरिताऽर्थम् ।

प्रतिदीन्न इति । 'न भकुर्छुरामि'त्यत्र 'वोरि'त्यनुवर्त्तनाद्रेफाद्यन्तस्यैव
भस्य ग्रहणेन नाऽत्र निषेधः । नान्त ह्यत्र भम् ।

न सयोगात् । वमाभ्यां संयोगस्य विशेषणात्तदन्तत्वे लब्धे
ऽन्तग्रहण स्पष्टाऽर्थम् ।

इन्हन् । 'सर्वनामस्थाने चाऽसम्बुद्धावि'ति सिद्धे नियमाऽर्थमिद्-
मित्याह—शावेवेति । उपधाया इति । तेनाऽनुनासिकस्ये'त्यस्याऽपि
नियम इति भावः । नाऽन्यत्रेति । सर्वनामस्थानत्वरूपविशेषमनपेक्ष्य
सुप्त्वरूपसामान्याऽपेक्षनियमाऽऽश्रयणात्—'वृत्रघ्न' 'वृत्रहणी'त्यादौ 'अनु-
नासिकस्य क्री'ति दीर्घोऽपि नेति । तत्र नियमस्य सजातीयाऽपेक्षत्वात्
सुबानन्तर्ये एव नियमफलनिषेधप्रवृत्ते 'पथीनती'त्यादौ माधवाद्युदाहृतो
दीर्घः सङ्गच्छते । 'उपधादीर्घ' इत्युक्ते'वृत्रहायते' इत्यत्र, ततः कर्त्तरि
क्विपि 'वृत्रहामि'त्यादौ च 'अकृत्सार्वे'ति दीर्घो भवत्येव । 'हन कावुप-
धाया दीर्घत्वप्रतिषेध' इति वार्त्तिके हन्प्रहणमुपलक्षणम्, प्रत्याख्यान-
परभाष्यस्वरसादित्याहुः । परे तु वार्त्तिके हन्प्रहणात्, प्रत्याख्यानपर-
भाष्याच्च इनादिभ्य आचारक्विप् नाऽस्त्येव । 'सुबानन्तर्ये एव नियम' इति
त्वयुक्तम् । 'वृत्रघ्न स्त्री वृत्रघ्नी'त्याद्यसिद्धेरित्याहुः ।

'शिश्चोरि'ति वक्तव्ये 'सौ चे'ति योगविभाग उत्तराऽर्थः ।

हो हन्ते' । जित् णि-ञकाराश्च हस्यैव विशेषणम् । तत्र ङिणद्विषये येन नाऽव्यवधानन्यायेन द्वाभ्यां व्यववाये 'घातक' इत्यादावेव भवति, न त्वधिकव्यवधाने । तेन हननीयतेर्णुलि न । न च 'वृत्रहणमाचष्टे वृत्रह-यती'त्यादावव्यवधाने चरिताऽर्थत्वेन 'घातक' इत्यत्राऽपि न स्यादिति वाच्यम् । 'घातो स्वरूपग्रहणे तत्प्रत्यये कार्यविज्ञानात्' । नकारे तु 'वृत्रन्न' इत्यादावेव, न तु 'हननमि'त्यादौ, व्यवधानात् । न च 'वृत्रन्न' इत्यत्राऽपि स्थानिवत्त्वेन व्यवधानम् । स्थानिवत्त्वकृतव्यवधानेऽपि, श्रुतिकृताऽव्यवधाने चरिताऽर्थत्वेन, श्रौतव्यवधानेऽप्रवृत्तेः । स्पष्ट चेदं भाष्ये ।

ननु 'वृत्रन्न' इत्यादौ णत्वदुर्वारम् । अतो 'हन्तेरपूर्वस्ये'ति सूत्रं विभज्य व्याचष्टे—हन्तेरिति । 'उपसर्गादसमासेऽपी'त्यत 'उपसर्गादि'ति वर्त्तते, 'रषाभ्यामि'ति च । तत्र 'तात्स्थान्ताच्छब्दमि'त्याह—उपसर्गस्था-दिति । प्रासङ्गिकस्य 'ग्रहण्यादि'त्युदाहृत्य, प्रकृतोपयुक्तमंशमाह—अत्पूर्व-स्येति । 'अत' इति सिद्धे 'पूर्व'ग्रहण स्पष्टार्थम् । अत्र 'उपसर्गादि'ति नाऽनुवर्त्तते । तेन णत्वमात्रस्याऽयं नियम इत्याह—एकाजुत्तरेनि । णत्व-मिति । (नन्वैल्लोपे एकाऽच्त्वाऽभाव । न च स्थानिवत्त्वम् । अपूर्व-विधित्वात् । न च बहिरङ्गाऽसिद्धत्वम् । यथोद्देशे तदप्राप्तेरत आह—अपीति) । अपिना 'प्रातिपदिकाऽन्ते'त्यस्य, 'कुमति चे'त्यस्य च सङ्ग्रह । बाध्यसामान्यचिन्ताऽऽश्रयणात्सर्वत्राध इति भाव । सन्निपात-परिभाषयाऽपि 'कुमति चे'ति णत्व वारयितुं शक्यम् ।

न स्थानिवदिति । 'स्थानिवद्भावकृतव्यवधानेऽपि प्रवृत्तिरि'त्यन्ये ।

- १ 'घात' इति ख पाठः ।
- २ 'अत इति सिद्धे पूर्वग्रहण स्पष्टार्थम्' इति क, ग पाठ । ख नास्ति ।
- ३ अयं ख पाठ क. कुण्डलित ।
- ४ 'प्रवृत्तिरिति तत्त्वम्' ख पाठ ।

वृत्रघ्न इति । न चाऽत्र स्थानिवद्भावेनाऽत्पूर्वत्वम् । अपूर्वविधित्वात् । बहिरङ्गत्वेनाऽप्यल्लोपाऽसिद्धत्व न । यथोद्देशे तदप्राप्ते । अत एव 'प्राधानी'त्यादावपि न णत्वम् ।

१ 'अपूर्वत्वमस्येवेति वाच्यम् । अपूर्वविधित्वात् । सामर्थ्येन तदप्रवृत्तेश्च । अत एव बहिरङ्गत्वेनाऽप्यल्लोपस्याऽसिद्धत्व न । यथोद्देशपक्षे तदप्राप्तेश्च' इति ख पाठ ।

२ हृतोऽग्रे—'नन्वत इति पञ्चम्यन्तमेवाऽस्तु । न च पूर्वग्रहण 'पर्यग्निसि' स्यादौ व्यवहितेऽपि ^१णत्वार्थमस्तु, हाऽऽदेशकवर्गव्यवायेन तत्र तस्याऽनिष्टत्वात् । तत्किं 'पूर्व'ग्रहणेनेति चेत् । न । भूमाऽर्थकबहुव्रीह्याश्रयणेन 'अकार पूर्वं बाहुल्येन यस्माद्धन्तिनकारादि'त्येव बहुव्रीहिलामद्वारा (^२णत्वप्राप्तिर्योग्य) हस्थानिकवर्गाऽभाववद्धन्त्युपलक्षणाऽर्थं तदुपादानात् । हस्थानिककवर्गवति 'प्रघनाघन' इत्यत्रेवाऽत्पूर्वत्व, नाऽन्यत्र । तदभाववति तु क्वचिदेव 'बहुवृत्रहाणी'त्यत्र तदभाव, अन्यत्र तु सर्वत्राऽत्पूर्वत्वमिति ।

तेन 'बहुवृत्रहाणी'त्यत्र, 'प्रघनाघन' इत्यादौ च न दोषः । 'हस्थानिके'ति विशेषणाद् 'द्रुघण' इत्यादौ 'पूर्वपदादि'ति णत्व भवत्येव । तत्र हि हन्तेरप्यप्रत्ययोऽन्तोदात्तघनाऽऽदेशश्च । अत एव 'अगारैकदेशे प्रघण प्रघाणश्चे'ति सूत्रे कृतणत्वयोरुच्चारणम् । न च तत्र निपातनाणत्वम् । सूत्ररीत्या 'प्रघण'-शब्दे, वार्त्तिकरीत्योभयत्राऽपि सूत्रेणैव सिद्धया, तस्मिन्निपातनवैयर्थ्यात् । एव च प्रघाणस्य कृतणत्वस्योच्चारणमपि अत्पूर्वग्रहणस्योक्तार्थोपलक्षणत्वे तात्पर्य-ग्राहक बोध्यम् । अत एव 'हाऽऽदेशकवर्गव्यवाये प्रतिषेधो वक्तव्य' 'वृत्रघ्न' 'सुग्न' 'प्राधानी'ति 'रषाभ्यामि'ति सूत्रे भाष्ये उक्तम् । तत्र 'सुग्न' इत्यत्र 'पूर्वपदात्सज्ज्ञायामि'त्यस्य प्राप्तिः । अत एव ऋगथने निपातनमाश्रित्य 'अग' इति प्रत्याख्यात भाष्ये । अन्येषाम्नु गाऽन्तपूर्वपदाना-

I 'णत्वप्रवृत्त्यर्थमस्तु' ख. पाठ ।

2 अय ख. पाठः ।

नन्वेवं योगविभागेऽपि 'प्रघनाघन' इत्यत्र णत्वं स्यात् । 'बहुवृत्रहाणी' त्यत्र च न स्यात् । न चेष्टापत्तिः । 'हादेशकवर्गव्यवाये णत्वप्रतिषेधो वक्तव्यः । 'वृत्रघ्न' 'सुग्घ्न' 'प्राघानी'ति 'अट्कुष्वाङ्ङि'ति सूत्रस्थवार्त्तिक-विरोधात् । प्रघणद्रुघणादौ वार्त्तिकमतेऽपि न दोषः । हादेशकोरभावात् । हन्तेर्घनादेशस्य तत्र निपातनादिति चेन्न । भाष्ये त्रयाणामेवोदाहरण-त्वोक्त्या, सूत्रमते 'प्रघनाघन' इत्यत्राऽतिव्याप्तेरनुद्भावनेन च, तेषा णत्व-विषयाणामनभिधानात् । नपुसके 'बहुवृत्रहाणी'त्येतल्लेखस्तु शुद्धवार्त्तिका-ऽनुसारिणा प्राचामनुरोधात्, तदुदाहरणाऽर्थाऽसामञ्जसाच्चेत्याहुः ।

(वार्त्तिकोदाहरणान्युक्त्वा 'अत्पूर्वस्थेति न कर्त्तव्यं भवती'त्युक्त्याऽत्र योगविभागोऽपि भगवता सूचितः, सकलणत्वबाधश्च सूचितः । ताव-न्मात्रफलकत्वं च तस्य सूचितम्) । एकवाक्यतया 'प्राघानि'इत्येतद्व्यावृत्ति-मात्रफलकं तदिति मत्वा वार्त्तिकाऽऽरम्भः । तत्करण-योगविभागाऽपेक्षया वार्त्तिकमेव ज्ञायः । 'प्रघनाघन' इत्यादेरनभिधानमेवेत्यन्ये ।

^३माधवेनोक्तमिति । 'वृत्रघ्न' 'वृत्रघ्न' इति रूपद्वयं तेनोक्तम् । तद्भाष्येति । उक्तभाष्येत्यर्थः । अनिनिति । एतच्च 'इण षीध्वमि'ति सूत्रे-

मनभिधानमेवेति तदाशयः । अपूर्ववार्त्तिककणाऽपेक्षया सूत्राऽक्षरैस्तदर्थ-क्रोडीकारो न्याय्य इति मूलाशयः । तद्वार्त्तिके 'वृत्रघ्न' 'सुग्घ्न' इति भाष्योदाहरणादेव तदर्थसंग्राहके 'अत्पूर्वस्थे'ति योगविभागे'अन्तर्गतं हनन-मन्तर्हनमि'त्यादौ णत्ववाश्याय 'अन्तरदेशे' इत्यादावुत्तरानुवृत्तमपि 'उपसर्गादि'ति न सम्बध्यते इति दिक्'-इति क कुण्डलितं ख पाठः ।

- १ 'नन्वेव योगविभागेपि' इत्यारभ्य 'अनभिधानमेवेत्यन्ये' इत्यन्तं क ग पाठः ।
- २ 'वार्त्तिकोदाहरणानि' इत्यारभ्य 'सूचितम्' इत्यन्तं क कुण्डलितं. पाठः ।
- ३ 'माधवेनोक्तमिति' इत्यारभ्य 'उक्तभाष्येत्यर्थः' इत्यन्तं क ग पाठः ।

‘अङ्ग’ग्रहणेनाऽर्थवत्परिभाषाया अनित्यत्वज्ञापनात्सिद्धम् । अन्यथा ‘परिवेविषीध्वमि’त्यत्र धीध्वशब्दस्याऽनर्थकत्वादेवाऽग्रहणे किं तेन ?

अर्थवता चानर्थकेनेति । एवं चाऽन्यत्राऽलैवाऽनर्थकेन तदन्तविधिः , न तत्समुदायेनेति ‘हन्’ग्रहणे ‘रलीहन्’ग्रहण नेति बोध्यम् । लाक्षणिकस्य तु न ग्रहणम् । स्पष्ट चेदम् ‘इकोऽची’ति सूत्रे भाष्ये ।

मघवा ब । ‘अवर्णस्त्रसावि’त्यत ‘वृ’ इति वर्त्तते । तदपेक्षा च ‘मघवे’ति षष्ठ्यर्थे प्रथमा । तदाह—मघवन्शब्दस्येति ।

ऋ इदिति । तेनाऽनेकाल्त्वाऽभावान्न सर्वाऽऽदेश इति भावः ।

उगिदचाम् । ‘अजि’ति न प्रत्याहारः, ‘नपुसकस्य झलच’ इत्यत्र पुनरङ्ग्रहणात् । ‘अच अचि इत्येके’ इति पठितस्याऽच्घातोरपि न ग्रहणम् । ‘ऋत्विति’त्यादिसूत्रेष्वञ्च पठितत्वेन, तस्यैवाऽष्टाध्यायीप्रसिद्धत्वात् । व्याख्यानाच्च । भाष्यादिस्वरसाच्च । तदाह—अञ्चतेरिति ।

ननु उगितो धातोश्चेत्तर्ह्यञ्चतेरेवेत्यञ्चतिग्रहणनियमेनैव सिद्धावधातु-ग्रहण व्यर्थम् । न च ‘अचामि’ति लुप्तनकारनिर्देशेन ‘नलोपिन एव यथा स्यान्न तु पूजाऽर्थस्ये’त्येतदर्थमचामित्यस्य चारिताध्यात्कथ त्वदुक्त-नियम इति वाच्यम् । भाष्यप्रामाण्येनै ‘धातोश्चेदुगित्कार्यं तर्ह्यञ्चते-रेवे’ति नियमस्वीकारात् । अत एव नलोपेन निर्देशः सङ्गच्छते ।

न च किन्नन्ताऽनुकरणेन स न्यायसिद्ध इति वाच्यम् । अकारलोपस्याऽपि न्यायप्राप्तत्वेन, तदकरणपूर्वकमेतत्करणस्य विवक्षाऽर्थत्वात् । न च ‘धातोरुगित प्रतिषेधः’ ‘उखासत्’ ‘अञ्चतेश्चोपसङ्ख्यानम्’ इति ङीबिबिधाय कसूत्रस्थवार्त्तिकविरोधः । तस्य ‘नलोप्यञ्चतेरि’ति व्याख्यानात् । अत एव

१ इतोऽग्रे-‘अस्यैकीयमतत्वाच्च’-इति क कुण्डलितः पाठः ।

२ ‘भाष्यप्रामाण्येन ‘अचामि’त्यस्यावृत्त्या तस्यापि सुलभत्वात् । एवञ्च ‘धातोश्चे-दुगित्कार्यं तर्ह्यञ्चतेरेवे’त्येक नियमशरीम् । ‘अञ्चतेश्चेत्तर्हि नलोपिन एवे’त्यपरम् । अत एव नलोपेन निर्देशः सङ्गच्छते’ इति क कुण्डलितः ख पाठः ।

‘उगिदचामि’तिसामान्याऽपेक्षनियममाश्रित्य तत्प्रत्याख्यात भाष्ये । एव च पूजाऽर्थस्य ‘प्राञ्ची’स्याद्यसाध्वेव । एतेन ‘प्राञ्ची ब्राह्मणी’त्यौपदेशिकोदाहरण विहाय, ‘प्राची’ ‘प्रतीची’त्यातिदेशिकोदाहरणदान भाष्ये निर्बीजमि’ति मन्दोक्तमपास्तम् । स्पष्टा चेय रीति ‘ऋतूक्थाऽऽदिसूत्राऽन्तादृक्’ ‘अकर्मकधातुभिर्योगे’ इत्यादिभाष्यव्याख्यायां कैयटे इति चेत् ।

मैवम् । ‘अधातुभूतपूर्वग्रहणाऽर्थं तदि’ति मूल एव वक्ष्यमाणत्वात् ।

नन्वेवमौपदेशिकधातुविषयक एव नियमोऽस्तु, किमनेनेति चेन्न । औपदेशिकत्वाऽनन्तर्भावेण सामान्याऽपेक्षनियमज्ञापनाऽर्थत्वात् । तत्फलन्तु ‘पणध्वदि’त्यादाविव ‘गोमानि’त्यादिनामधातौ ‘उगितश्चे’ति ङीबभाव इति दिक् ।

अत्राऽऽसाहचर्यादुगित् झलन्त एव गृह्यते । तेन ‘शमी’ ‘शमिनावि’-त्यादौ नाऽतिप्रसङ्ग । इदं च ‘युञ्जोरनाकावि’ति सूत्रे भाष्ये स्पष्टम् ।

दीर्घे इति । ‘सर्वनामस्थाने चाऽसम्बुद्धावि’त्यनेन । न भवतीति । असिद्धत्वे हि ‘पचन्नि’त्यादाविव, नान्तत्वाऽभावाद्दीर्घो न स्यादिति भाव । नन्वसिद्धत्वाऽभावकल्पने मानाऽभाव इत्यत आह-तथा चेति । तथा च ‘वनो र चे’ति सूत्रे भाष्य—‘मघोनी’त्यत्र प्राप्नोति । मघवन्-शब्दोऽव्युत्पन्न प्रातिपदिकमि’ति । ‘श्चन्नुक्षन्नि’त्यौणादिकोऽयमि’ति कैयटः । एव चाऽन्तोदात्तोऽयम् ।

निपातनादिति । ‘मद्देर्हस्य घ, अवुगागम, ‘कनि’प्रत्ययश्चे’ति त्रयस्य निपातनादित्यर्थः । मघशब्दादिति । धनवाचकादित्यर्थः ।

भाषायामपीति । अपिना च्छन्दसि । तत्र च्छन्दसि ‘मघवानमीमहे’ इति मधोदात्तस्य वनिपा सिद्धिर्बोध्या । न च वनिबन्तस्य सम्प्रसारणे

१ श्रीकृष्णभट्टो मौनी तर्कचन्द्रिकादिग्रन्थैर्मनोरमाशेखरशब्दरत्नादिखण्डन-कर्त्ताऽत्र ‘मन्द’पदेन व्यवहियते ।

२ ‘कैयटे’ इति क पाठ ।

‘यस्ये’ति लोपे, ‘मघोन’ इति रूपाऽसिद्धिः । न च लोपे बहिरङ्गपरिभाषया सम्प्रसारणाऽसिद्धत्वम् । तस्या ‘वाह ऊठ्’ सूत्रे निष्पन्नतया आभीयत्वेन, आभीयाऽन्तरङ्गस्य तद्दृष्ट्याऽसिद्धत्वेनाऽत्र तस्या अप्रवृत्तेः । अन्तरङ्गशास्त्राऽऽश्रय एव हि तदाश्रय इति समानाऽऽश्रयत्वमव्याहृतम् । व्याश्रयत्वाच्च नाऽऽभीयाऽसिद्धत्वम्, ‘मघोनामि’तिनिर्देशेन तस्य सम्प्रसारणाऽप्राप्तेश्चेति वान्यम् । अन्तोदात्तस्य निपातितस्य सिद्धेः । ‘एकादेश उदात्तेनोदात्त’ इत्यस्य प्रवृत्त्याऽन्तोदात्त-मध्येदात्तयोः ‘मघोन’ इत्यादौ न स्वरे विशेषः । यद्वा वनिबन्तेऽपि ‘यस्ये’ति लोपो न, छान्दसत्वात्, सौत्रत्वाच्चेति बोध्यम् ।

प्रत्याख्यातमिति । एव च मतुपि ‘अत्वमन्तस्ये’ति दीर्घसत्त्वेन, त्रादेशे तदभावे, फलभेदे प्रत्याख्यानाऽसम्भव इति भावः । आकर इति । ‘केशाद्’ इति सूत्रे कैयटादावित्यर्थः । तत्र हि ‘छन्दसीवनिपावि’ति प्रतीके—‘मघवा बहुलमि’त्येतन्न कर्त्तव्यम् । ‘श्वन्नुक्षन्नि’ति निपातनान्मघशब्दान्मतुपा च भाषायामपि रूपद्वयसिद्धेरित्युक्तम् । नन्वेवमप्यन्तोदात्तस्य त्रादेशे वकाराऽकारस्योदात्तत्व, मतुपि तु ‘ह्रस्वनुङ्भ्यामि’ति प्राप्तस्य मतुबुदात्तत्वस्य ‘न गोश्वन्साववर्णे’ति प्रतिषेधेन, पित्त्वाद्नुदात्तत्वे, घकाराऽकारस्योदात्तत्वमिति फलभेदोऽस्त्येवेति चेन्न । त्रादेशपक्षेऽपि दीर्घवद्बहुलग्रहणेन घकाराऽकारोदात्तत्वस्याऽप्यङ्गीकारात् । तत्रैव मानाऽन्तरमप्याह—हविरिति । एव ‘मघवानृजीषी’त्यादिवैदिकप्रयोगा अपि मानम् । अत्र वार्त्तिकम्—

‘अर्वणस्तु, मघोनश्च, न शिष्यं, छान्दसं हि तत् ।

मतुब्वन्वोर्विधानाच्च, छन्दस्युभयदर्शनात्’ ॥ इति ।

तस्योऽयमर्थः—अर्वणो, मघोनश्च ‘तु’ न शिष्यं, यतस्तच्छान्दसम् ।

१ ‘घकारोदात्तत्वस्यापि’ इति सर्वादर्शेषु पाठः ।

२ ‘तस्यायमर्थः’ इत्यारभ्य ‘वार्त्तिकाऽक्षरस्वारस्य महद्भिर्विचार्यम्’ (६०३ पृष्ठे) इत्यन्तः ख पाठः, क कुण्डलितः ।

सामान्यतो बोधितानामपि केषाञ्चिच्छब्दानां 'घृ'धात्वादिवन्नियत-
विषयत्वादित्यर्थः । एव च 'छन्दसि हृष्टाऽनुविधिरि'ति न तदर्थं
शास्त्राऽऽरम्भ इति भावः । छान्दसत्व च 'मघवानृजीषी'त्यादौ पठ्यमान-
दीर्घमध्योदात्तत्वाऽर्थं तवाऽप्यावश्यकम् । एव च छान्दसवर्ण-
व्यत्ययैयानैव सिद्धमिति तात्पर्यम् । प्रकाराऽन्तरेणाऽपि सिद्धि-
माह—मतुब्वन्योरिति । 'ऋ'धातोर्विजन्तान्मघशब्दाच्च मँतुवनिभ्या
रूपद्वयसिद्धिरिति भावः । ननु सूत्राऽऽरम्भे नित्यस्तु आदेशोऽवर्णः,
त्वदुक्तरीत्या तु पक्षे तदभावोऽपि स्यादत आह—छन्दस्युभयेति । त्रादेश-
तदभावेत्यर्थः । तदुदाहरणम्—'इमान्यवर्ण पदानी'ति । 'अनर्वाणं वृषभ
मन्दजिह्वमि'ति तु हृष्टान्तार्थम् । त्रादेशविशिष्टेऽवनशब्दे विवादाऽभावा-
त्तन्नोदाहृतम् । एव मघोनि रूपद्वयस्य सूत्रसमतत्वात्तदुदाहरणाऽदान
भाष्ये । यत्त्वेतद्वार्तिकभाष्यबलोदिदं सूत्रं वनिबन्तमध्योदात्तमघवन्-
शब्दविषयं छन्दस्येव प्रवर्तते इति प्रतीयते । तत्र च एतत्प्रत्याख्यानादपि
दीर्घो, घकाराकारोदात्तत्वं च लभ्यते इति बोध्यम् । यत्त्वस्य छान्दसत्वा-
च्छन्दसि त्रादेशे मघवन्नित्येव रूपम्, तच्च मतुबन्तस्य च्छान्दसत्वाद्दी-
र्घाऽभावेन साध्यमिति प्रत्याख्यानाऽऽशयः । लोके तु मतुबन्ते दीर्घो
भवत्येवेति न 'हविर्जक्षिनी'ति प्रयोगविरोधः इति । तन्न । भाष्याऽक्षर-
स्वारस्येन तथाऽप्रतीते । 'मघवानृजीषी'त्यादौ वेदेऽपि दीर्घस्य पठ्यमा-
नत्वाच्च । एतद्वार्तिकं बलादवर्णन्-मघवन्शब्दयोर्लोकैःसाधुत्वमिति प्रती-
यते ईत्यन्यत्र प्रपञ्चितम् । यत्तु 'छान्दसा अपि क्वचिद्भाषायामित्या-
श्रित्य समर्थनीयमि'ति । तन्न । तज्ज्ञापकस्य 'वयस्यासु मूर्ध्नि' इति सूत्र

१ 'व्यत्ययेनैव तस्य तकारोऽपि सिद्ध इति तात्पर्यम्' इति ख पाठः ।

२ 'मतुब्वनिभ्याम्' इति पाठान्तरम् ।

३ 'हृष्टान्तार्थः' क पाठः ।

४ 'इत्यन्यत्र प्रपञ्चितम्' इति क ग पाठः, ख नास्ति ।

प्रयोगस्य 'छन्दोदात्तवनिबन्तमघवन्शब्दमात्रस्य च्छान्दसत्वबोधकमिदं वार्त्तिक-
मि'ति । तेषां मते वार्त्तिकः अक्षरस्वारस्य महद्भिर्विचार्यम् ।

अन्तोदात्तं द्विति । श्वन्नुक्षन्नि'त्यत्र 'कनि'प्रत्ययस्यैव विधानादिति भावः । अत एव 'अव्युत्पन्न प्रातिपदिकमि'ति भाष्ये उक्तम् । अत एव 'उक्षा समुद्र' इत्यादावन्तोदात्तपाठ सङ्गच्छते । एतेन 'कनिनन्ता' इत्युज्ज्वलदत्तोक्तमपास्तम् । अन्नन्तानामिति । 'अल्लोपोऽन' इत्यतोऽन' इत्यपकृष्यत इति भावः ।

मघवत इति । न च स्थानिवद्भावेनाऽन्नन्तत्वम् । 'अलोऽन्त्यस्ये'त्यस्य सत्त्वेनाऽन' स्थानित्वाऽभावात् । 'सर्वे सर्वपदाऽऽदेशा' इति पक्षेऽपि मघवन्शब्दस्यैव स्थानित्वं, नाऽन । अत एवाऽत्र, 'धीवरी'त्यादौ च नाऽल्लोपः । एकदेशविकृतन्यायेन च्छन्नपुच्छश्चादिदृष्टान्तमूलकेनाऽपि न दोषः । 'अन' इत्यत्र नकारप्रश्लेषेण नान्ताऽनन्तानामेव तद्विधानात् । नस्य 'नलोप प्रातिपदिके'ति लोप इति बोध्यम् । स्पष्ट चेदमृल्लक्सूत्रे भाष्ये । यदि त्वर्द्धविकारे प्रत्यभिज्ञाऽभावान्नैकदेशविकृतन्यायस्तदा माऽस्तु नकारप्रश्लेषः । अन्त्वस्यैवाऽभावात् । ध्वनित चेद् 'श्वयुवे'त्यत्र भाष्ये । एतेन 'सामान्याऽतिदेशेऽपि विशेषाऽनतिदेश' इति कैयट-परास्त । स्थानिवत्त्वस्यैवाऽप्राप्तेः । 'न ल्यपी'ति लिङ्गेन स्थानिवत्सूत्रे विशेषाऽतिदेशाऽङ्गीकाराच्च ।

मघवतीति । पुयोरुनेन स्त्रिया वृत्तौ 'उगितश्चे'ति ङीप् । यत्तु 'पुयो-
गादि'ति सूत्रेण ङीषि'ति । तन्न । तत्राऽत इत्याधिकारात् । विभक्तौ लिङ्ग-
विशिष्टाऽग्रहणाल्लिङ्गविशिष्टपरिभाषया नुम्नेत्याहुः ।

१ 'तस्याऽयमर्थ' (६०१ पृष्ठे) इत्यारभ्य 'महद्भिर्विचार्यम्' इत्यन्तोऽय
प्रन्थो मनोरमाशब्दरत्नयोरपि वर्त्तते इति क कुण्डलितः ।

शुन^१ इति । ननु सम्प्रसारणे वार्णादाङ्गस्य बलीयस्त्वेनाऽन्तरङ्गमपि पूर्वत्वं बाधित्वाऽल्लोपाऽऽपत्तिः । तत्र लोपे यद्यपि स्थानिवत्त्वेन न यत्प्रसङ्गः, अन्तरङ्गे यणि सम्प्रसारणाऽसिद्धत्वात्, 'नाजान्तर्ये' इति निषेधस्त्वनित्य, 'अते शुन' इत्यादिनिर्देशात्, तथापि 'मघोन' इत्यादाबुदात्तनिवृत्तिस्वराऽऽपत्तिः ।

किञ्च पूर्वरूपे वकारस्थानिकोकारस्य ससनधर्महस्तथानिकत्वेनाऽनुदात्ततया, 'श्वन्'शब्दस्याऽन्तोदात्तत्वेनाऽकारस्योदात्ततया, तयो. स्थाने जातस्यैकाऽऽदेशस्योदात्ततयाऽऽद्युदात्त 'शुने'त्यादि । लोपे तु सर्वाऽनुदात्त स्यात् । न चोदात्तनिवृत्तिस्वराऽऽपत्तिः । तदाऽप्यन्तोदात्तापस्याऽऽद्युदात्ताऽसिद्धे । 'श्वन्'शब्दस्य गौराऽऽदिपाठेन तत्रोदात्तनिवृत्तिस्वराऽप्राप्तेर्भाष्ये एवोक्तत्वाच्च ।

किञ्च 'बहव श्वानोऽस्यामि'ति बहुव्रीहेरुपधालोपित्वेन 'अन उपधालोपिन' इति ङीष्बिकल्पप्रसङ्गः । यद्यपि श्वन्शब्दो गौराऽऽदिषु पठ्यते, तथाऽप्यनुपसर्जनाऽधिकारात्तदप्रसङ्गः । 'बहुमघवा' 'बहुयुवे'त्यादावपि

- १ 'शुन इति । सम्प्रसारणे वार्णादाङ्गस्य बलीयस्त्वेनाऽन्तरङ्गमपि पूर्वत्वं बाधित्वाऽल्लोपस्तु न । आभीयत्वेन सम्प्रसारणस्याऽसिद्धतया 'न संयोगादि'ति निषेधात् । 'वार्णादाङ्गमि'त्यस्याऽनित्यत्वाच्च । न च लोपे इष्टाऽऽपत्तिः । तस्य स्थानिवत्त्वेन यत्प्रसङ्गात् । नन्वन्तरङ्गे यणि सम्प्रसारणाऽसिद्धत्वम्, 'नाऽजानन्तर्ये' इति निषेधस्त्वनित्य, 'अते शुन' इत्यादिनिर्देशात्, अत एवाऽल्लोप-पूर्वरूपयो 'शुन'इत्यस्याऽसिद्धिर्भाष्येणोक्तेति चेत्सत्यम् । एवमपि 'मघोन' इत्यादाबुदात्तनिवृत्तिस्वराऽऽपत्तेः' इति ख पाठः ।
- २ 'तत्र' इत्यारभ्य 'स्वरापत्तिः' इत्यन्त क पाठः ।
- ३ 'मध्योदात्तं शुनेत्यादि' ख पाठः ।
- ४ 'तदाप्यन्तोदात्तापस्याऽऽद्युदात्ताऽसिद्धेः' इति क ग पाठः । ख नास्ति ।
- ५ चकार' ख, नास्ति ।

ङीङ्विकल्पप्रसङ्गाच्चेति चेन्न । 'डाबुभाभ्यामि'ति सूत्रे 'बहुयुवे'त्येव भाव्यमि'ति भाष्याद्वार्णपरिभाषाया अनित्यत्वेन क्वचिदप्रवृत्त्याऽदोषात् । अन्शब्दे आभीयाऽसिद्धत्वेन सम्प्रसारणाऽसिद्ध्या 'न सयोगादि'ति-निषेधाच्चेति भाष्यप्रदीपोद्घोते विस्तर ।

न सम्प्रसारणे । अनुवृत्त्यैव निषेध्यसमर्पके लब्धे, पुन. सम्प्रसारणग्रहणसामर्थ्यात्सम्प्रसारणमात्रनिषेध इति, दूरस्थस्याऽस्य, 'व्यथो लिटी'त्यस्य च निषेध । न च व्यधि-व्यधि-त्रश्चि-ठ्येवृष्वस्य चारि-तार्थ्यात् 'यून' इत्यादौ पूर्वं सवर्णदीर्घरूपैः शब्देषुऽपि, तस्य 'अच परस्मिन्नि'ति स्थानिवत्त्वेन सम्प्रसारणत्वेऽपि, तेनैव स्थानिवद्भावेन वकारकृतव्यवधानात्कथं निषेध ? , स्पष्ट चेद् 'ष्यङ सम्प्रसारणम्' 'न सम्प्रसारणे' इति सूत्रयोर्भाष्ये इति वाच्यम् । 'व्यथ' इति सूत्रे 'य'ग्रहणेनैव सिद्धे, सम्प्रसारणग्रहणस्यैतन्निषेधकतयैव चारितार्थ्यस्य वक्तव्यत्वेन, व्यवहितेऽपि प्रवृत्ते । 'यूनस्तिरि'ति निर्दशाच्चेत्याशयेनाऽऽह—इति यकारस्येति । ननु सकृत्प्रवृत्त्यैवोभयो सम्प्रसारणे ज्ञाते निषेधो व्यर्थो, निमित्तत्वाऽनुपपत्तिश्चेत्यत आह—अत एव ज्ञापका, दिति । स्पष्ट चेद्म् 'इहेङ्गितेन, चेष्टितन, निमिषितेन, महता वा सूत्र-प्रबन्धेनाऽऽचार्याणामभिप्रायो गम्यते, एतदेव ज्ञापयति—'परस्य पूर्वं भविष्य-

१ 'ङीङ्विकल्पप्रसङ्गाच्च । न चैवमल्लोपे 'बहुशुनी'त्यत्रोदात्तनिवृत्तिस्वर प्राप्नोती'त्यसिद्धवत्सूत्र-विप्रतिषेधसूत्रभाष्ये 'बहुशुनी'ति प्रयोगाऽसङ्ग-त्यापत्ति । उदात्तनिवृत्तिस्वरविचारप्रसङ्गे तस्य सत्त्वेन वैपुल्याऽर्थक- 'बहु'शब्देन कर्मधास्यसत्त्वाद्, गौराऽऽदिपाठस्याऽग्रे वक्ष्यमाणत्वेन, पूर्वपक्षिणस्तद्ब्रह्मज्ञानाऽऽवश्यकत्वेन तन्मते ङीप सत्त्वेनोदात्तनिवृत्तिस्वरो-दाहरणाऽविरोधात् । बहुव्रीहित्वेऽप्यल्लोपाऽङ्गीकर्त्तृमते तद्भाष्यस्य सत्त्वेन, तन्मते ङीप प्राप्तत्वेन, भाष्यसङ्गतितर्क्या । सिद्धान्ते तु 'बहु'शब्दे'त्येवेति भाष्यप्रदीपोद्घोते विस्तर'—इति ख. पाठ. ।

ती'ति भाष्यग्रन्थे । न चैवं 'लक्ष्ये लक्षणस्ये'ति न्यायेनैव सिद्धेरचारि-
तार्थ्यं तदवस्थमेवेति वाच्यम् । कार्याऽऽश्रयवर्णभेदेन लक्ष्यभेदसत्त्वात् ।
ईदृशलक्ष्यभेदाऽऽश्रयणे चेदमेव मानम् । यद्यपि भाष्ये 'सम्प्रसारणस्था
निनि र्वाणि निमित्तवाचकसम्प्रसारणपदस्य लक्षणे'त्यप्युक्तम्, तत्र 'पूर्वं
प्राप्तस्याऽनेन निषेधे, परस्य सम्प्रसारणे कृते, पुनराद्यस्य तु न, निषेध-
सामर्थ्यादि'ति तदाशयः, तथाऽपि लघूपायेन सिद्धौ, जघन्यवृत्तिकल्पना-
ऽयुक्तेति मूलकृता त्यक्त स प्रकारः । अत एव 'अङ्गस्ये'ति सूत्रे भाष्ये
'वन्नश्ने'त्यादिसङ्घर्षमङ्गाऽधिकार' इत्युक्तम् । 'अङ्गाऽधिकारे हि
उरदत्वस्य परनिमित्तकत्वात्स्थानिवत्त्वेन सम्प्रसारणपरत्वात्सिद्ध
सम्प्रसारणनिषेध' इति तदाशयः ।

अर्षण । न तु साविति । फलिताऽर्थकथनमिदम् । वाच्यभेदा-
ऽसमर्थसमासाऽऽपत्त्या पर्युदासस्यौचित्यात् । न 'आर्वतमि'त्यादौ
तद्धिते न स्यात् । अङ्गाऽऽक्षिप्तप्रत्ययस्य सुभिन्नतया विशेषणेन प्रत्यय
त्वेनैव सादृश्यग्रहणात् । 'अनव्य' इति तु बहुव्रीहिः, 'वाजमर्वस्वि'ति
प्रयोगात् । तत्पुरुषे हि 'अनव्य परस्याऽर्वण' इत्यर्थेऽत्र न स्यात् ।
'सुरि'ति प्रथमैकवचनम् । व्याख्यानादित्याहुः ।

अनञ् किमिति । 'अनव्य' इत्यस्य क् शब्दो व्यावर्त्ये इति
प्रश्नः । उत्तरमाह—अनर्धेति । यज्वशब्दसदृशोऽनर्वन्'शब्द इत्यर्थः ।
एतेन सुपरत्वाद् व्यङ्गविकलमेतत्प्रत्युदाहरणमित्यपास्तम् । ननु 'अस्थि-
दधी'त्यत्रोदात्तपाठेनैव सिद्धे 'उदात्त'ग्रहणेन विनायत्नं स्वरूपेणोच्चरित-
गुणस्याऽविवक्षया अभेदकत्वज्ञापनेनोदात्तत्वाऽऽदिगुणानामिव निर-
नुनासिकत्वगुणस्याऽप्यभेदकत्वाद्त्र निरनुनासिकोच्चारणेऽपि नस्या-
ऽनुनासिकस्याऽऽन्तरतम्यादनुनासिक स्यात् । 'उव्य ऊँ' इत्यत्र

१ पर्युदासस्यैवौचित्यात्' ख पाठः । २ 'सादृश्यग्रहणात्' ख पाठः ।

३ 'तत्पुरुषे हि' इत्यादिभ्य 'इत्याहु' इत्यन्त क. ग पाठ ख नास्ति ।

४ 'गुणस्याऽप्यविवक्षणादत्र' ख. ग. पाठः ।

नासिकाव्यापारेण क्लेशाऽऽधिक्येनोच्चारणादानुनामिक्यं विवक्षित-
मिति सर्वेषा समानम् । विवक्षया भेदकत्वेऽपि, तपरसूत्रस्याऽनणि
विध्यर्थत्वाद्दोषः । न च तत्राऽप्रत्यय इत्यनुवर्त्तते । मानाऽभावादित्यत
आह—आ आदिति । एव च शुद्धाऽऽकाररूपस्यैवाऽऽकारस्य विधानान्न
दोष इति भावः । विशेष्यविशेषणभावेनाऽन्वयान्नाऽनेकाल्त्वम् । एतेन
'पथिमथ्यभुक्षामदि'त्येवाऽस्तु, नकारेकारयोरत्वे सवर्णदीर्घेण रूपसिद्धेः ।
न च 'अतो गुणे' इत्यस्याऽऽपत्तिः । 'पथिमथ्यभुक्षा लोप' 'भस्य टे'
'इतोऽत्सर्वनामस्थाने' इति न्यासेन नकाराऽश्रवणसिद्धावकारविधान-
सामर्थ्येनैव पररूपबाधादि'त्यपास्तम् । अनुनासिकवारणाय प्रश्लेषे
दीर्घोच्चारणेन लाघवाऽभावात् । पररूपन्तु न । समस्तत्वेन पदान्त-
त्वात् । असमस्तत्वेऽपि लुप्तविभक्तित्वेन तत्त्वमस्त्येव । दीर्घपरतया
व्याख्यानन्तु प्रतिपत्तिलाघवाय ।

अन्ये तु क्यजन्तात्किपि 'पन्था' इत्यर्थमाद्विधानमित्याहुः । अनुना-
सिकविधाने हि प्रतिपत्तिलाघवाय तमेवोच्चारयेत् । तदनुच्चारणाच्च
शुद्धस्यैव विधानमिति भाष्यारूढः पन्था । सूत्रे 'आदि'ति दीर्घोच्चारणं
प्रतिपत्तिलाघवायैवेति तत्त्वम् ।

इतोऽत् । 'आदि'त्यनुवृत्त्यैव सिद्धेऽद्वचनम् 'ऋभुक्षणमि'त्यादौ
'वा षपूर्वस्ये'ति दीर्घविकल्पे पक्षे ह्रस्वश्रवणाऽर्थम् । 'अत्' इति तकार

१ 'विशेषण-विशेष्य' ख ग पाठः ।

२ 'असमस्तत्वे त्वनेकाल्त्वात्सर्वादेशत्वाऽऽपत्ति' ख पाठः ।

३ 'दीर्घविधानपरतया' ख पाठः । ४ 'प्रक्रियालाघवाय' ख पाठः ।

५ 'अन्ये तु' इति ख नास्ति ।

६ 'अनुनासिकविधाने' इत्यारभ्य 'तत्त्वम्' इत्यन्तः क ग पाठः । ख नास्ति ।

७ 'दीर्घविकल्पे सति पक्षे' ख ग पाठः ।

उच्चारणोऽर्थः । 'इत्' इति तकारोऽप्येवमेव (इति हरदत्त.) । 'एरदि'-
त्युक्तौ ततो लाघवाऽभावात् । अन्यथा विधेयेऽपि तपकरणात् 'कुरुत्'
इत्यादौ गुणाऽभावात् 'पन्थानौ' इत्यादौ दीर्घाऽनापत्तिरित्याहुः ।

केचित्तु 'इत्' इति तपरत्व पथीयते क्लिप्यल्लोपयलोपयोरेक-
देशविकृतन्यायेन 'पथि'शब्दत्वात् 'पन्थियावि'त्यादावत्त्वाऽभावात् ।
'एरनेकाच्च' इति यणं बाधित्वा नित्यत्वात् न्ये सयोगपूर्वकत्वान्न यण् ।
नन्वलोपस्य स्थानिवत्त्वान्नात्राऽत्त्वम् । न च 'न पदान्ते'ति निषेधः । अना-
न्ततया 'न क्ये' इति नियमेन, सज्ञाविधौ नलोपस्याऽसिद्धत्वेन चेकारान्ते
पदत्वाऽभावात् । एतेनोक्तरीत्या पदान्तत्वादिकोऽसवर्ण इति ह्रस्वेऽत्राऽत्त्वं
दुर्वारमिति परास्तम्, (तस्य वैकल्पिकत्वाच्च) इति चेन्न । 'कौ लुप्रमि'ति
निषेधात् । 'सखीयते सख्युरि'ति 'ख्यत्या'त्सूत्रस्थभाष्येण क्यजाद्यकार-
लोपे तन्निषेधप्रवृत्तेरावश्यकत्वात् । तत्र हि ङस्निमित्तो यण् । क्यजकार-
निमित्तत्वे हि 'लोपो व्योरि'ति 'क्वि'निमित्तकलोपाऽऽपत्तिः । ङस्निमित्त-
कस्य तु बहिरङ्गत्वेनाऽसिद्धत्वान्न लोपः । स्थानिवत्त्वे हि व्यवधानात्त-
न्निमित्तकस्याऽप्राप्तिः । 'अभिव्यक्तपदार्था' इति न्यायस्य पदकार्यविषय-
कत्वान्नैतद्विषये प्रवृत्तिः । अत एवाऽस्य सौ 'पन्था'इति, शसादौ 'पथ'

१ 'तपरत्व मुखसुखार्थमि'ति लघुशेखरे पाठः ।

२ क कुण्डलित ख पाठः ।

३ 'केचित्तु' इत्यारभ्य 'इति वदन्ति' इत्यन्त क कुण्डलित ख पाठः ।
मनोरमायामपि पाठोऽयं वर्तते ।

४ 'विकृताऽनन्यत्वेन' ख. पाठः ।

५ 'परत्वात्' ख पाठः ।

६ ख पाठः क, म नास्ति ।

७ 'न्यायस्य तु पदकार्यमात्रविषयकत्वान्नैतद्विषये प्रवृत्तिः' ख पाठः ।

‘पथे’त्यादि च सिद्धयति । न च ‘न केवल ‘पथिश्शब्द स्त्रियामस्ती’ति युत्रोर-
नाकावितिसूत्रस्थभाष्यप्रामाण्यात्क्यजन्तात्किपोऽर्नभिधानमिति तपरकरण
चरितार्थम् । स्त्रीप्रत्ययाऽप्रवृत्त्या तदङ्गीकारेऽपि भाष्यसामञ्जस्यात् । ‘वि-
भक्तौ लिङ्गविशिष्टाऽग्रहणमि’त्येतत्प्रयोजनकथनाऽवसरे हि भाष्ये तदुक्तम् ।

न चैवमपि ‘पन्थियावि’त्यादावियङ् दुर्लभः, सुब्विधावन्तर्वर्त्तिविभक्त्या-
श्रयनलोपस्याऽसिद्धत्वेनेवर्णान्ताऽङ्गाऽभावादिति वाच्यम् । सुप्त्वतद्भाष्य-
धर्मनिमित्तकसुब्विधेरेव ग्रहणात् । अत एव ‘दण्डिष्व’त्यादौ षत्वे
नलोपाऽसिद्धत्वविधायकं न ‘नलोपः सुब्वि’ति सूत्रम् । न चैवमपि न्यादेशे-
ऽङ्गवृत्तपरिभाषयेयङ् न स्यादिति वाच्यम् । तस्या अनित्यत्वात् । न च
इयङ् कृतेऽत्व दुर्वारमिति वाच्यम् । सन्निपातपरिभाषया स्वाऽतिरिक्त
तद्विधातकस्य बाधेनाऽदोषादिति वदन्ति । (अन्ये तु प्रकृतिप्रत्ययविशेषा-
ऽपेक्षतया पथ्यादिकार्याणां बहिरङ्गत्वेनाऽन्तरङ्गत्वात् ‘एरनेकाच’ इति
यणेवोचित । तपरकरणन्तु स्पष्टार्थमेव । ‘एरदि’त्युक्तौ ततो लघवा-
ऽभावात् । अन्यथा विधेयेऽपि तपरकरणात् ‘कुरुत’ इत्यादौ गुणाऽभावव-
‘त्पन्थानावि’त्यादौ दीर्घाऽनापत्ते । पथ्यादिभ्य आचारकिन्तु नाऽस्त्ये-

१ ‘पथिन्शब्द’ ख पाठ ।

२ ‘क्विपोऽप्यनभिधानम् । स्त्रीप्रत्ययाऽप्रवृत्त्या तदङ्गीकारेऽपि’ ख पाठ ।

३ ‘न चैवमियङि कृते’ ख. पाठ ।

४ ‘इति वदन्ति’ इति ख नास्ति ।

५ ‘अन्ये तु’ इत्यारभ्य ‘स्पष्टार्थमेव’ इत्यन्त. ख पाठ । क नास्ति ।

६ ‘इति हरदत्त’ इत्यारभ्य ‘तपरकरणन्तु स्पष्टार्थमेव’ इत्यन्तः ख. पाठ,
क कुण्डलित ।

‘अन्ये तु’ इत्यारभ्य ‘स्पष्टार्थमेव’ इत्यन्त. पाठस्तु क नास्त्येव ।

७ ‘दीर्घाऽनापत्तिरित्याहु । थो न्थ’ इति क ग पाठ. ।

८ ‘पथ्यादिभ्य’ इत्यारभ्य ‘शङ्कयम्’ इत्यन्तः ख पाठ, क ग नास्ति ।

वेति 'इन्हनि'त्यत्र निरूपितम् । अतो न तदन्तात्किपि तपरकरण-
चारितार्थं शङ्क्यमित्याहुः) ।

थो स्थ' । स्थान्यादेशावनक्तौ । 'थेन्थ' इत्येव सिद्धे इतोऽद्वचनम्
ऋभुक्षिन्नर्थम् । 'थो नुडि'ति नोक्तम् । इत्संज्ञाऽऽद्यन्तावित्यनुसन्धाने
प्रक्रियागौरवात् ।

भस्य टे । भस्य किम् ? । पथिभ्याम् । सुपथीति । अत्र समासान्त-
विधेरनित्यत्वात् 'ऋक्पूरि'ति, 'इन खियासि'ति च न समासान्तः । आद्यो
'न पूजनादि'ति निषेधादपि न । 'अत्र लिङ्गविशिष्टपरिभाषया आत्व-
न्थाऽऽदेश-टिलोपास्तदन्तग्रहणात्प्राप्ता विभक्तौ लिङ्गविशिष्टाऽग्रहणान्न
भवन्ती'ति 'युवोरनाकावि'त्यत्र भाष्ये स्पष्टम् । न च टिलोपो न विभक्ति-
निमित्तकोऽन्यत्राऽपि प्रवृत्तेरिति वाच्यम् । प्रकृतोदाहरणे विभक्ति-
निमित्तत्वमात्रेण तत्प्रवृत्ते । अत एव 'युवोरनाकावि'ति सूत्रे 'श्वयुवे'त्यादे-
परिभाषाफलत्वेनोपन्यासो भाष्ये ।

सम्बुद्धौ नपुंसकानामिति । यद्यपि 'न ङिसम्बुद्धयोरि'ति सूत्रे
'वा नपुंसकानामि'त्येव पठित, तथापि ङिग्रहणस्य तत्र प्रत्याख्यातत्वेन,
'हे चर्मन्' 'हे चर्मे'ति सम्बुद्धावेवोदाहृतत्वेन च, तावन्मात्रविषयता-
ऽस्येति भावः । इदं च 'न लुमते'ति निषेधाऽनित्यत्वमूलकमित्युक्तम् ।

^३सुपन्थानीति । एतदर्थमेव सर्वनामस्थानग्रहणम् । अन्यथा 'सुटी'-

१ 'मूलकमिति ह्रस्व्यादिसूत्रे निरूपितम्' ग. पाठ ।

२ 'सुपन्थानीति । न च 'न हि कार्यो निमित्तत्वेनाश्रीयते' इति निषेधात्कथ-
मिकारे परे इकारस्याऽत्वम् । एतेन 'पथिमथ्यृभुक्षामात्' 'भस्य लोपः'
इत, 'अत्सर्वनामस्थाने' इति लघुन्यासेनान्यनलोपेकारलोपाभ्यां सिद्धेऽेरिति
मुख्यटिग्रहणार्थं, तेन क्यजन्तप्रकृतिकपथीशब्दे शसादौ टिलोपो ने' त्यपा-
स्तम् । सप्तम्येकवचने 'पथी'त्यादाविलोपाऽनापत्तेरिति वाच्यम् । एतदर्थ-
मेव सर्वनामस्थानग्रहणम्' इति ग. पाठ ।

त्येव वदेत् । (न च 'सुटी'त्युक्तौ, 'सुपथी' इत्यत्राऽतिव्याप्तिः । परत्वा-
द्विलोपेन सिद्धे) इति दिक् ।

ष्णान्ता । स्त्रीलिङ्गनिर्देशाद्विशेष्यसाकाङ्क्षात्प्रकृत सङ्ख्येत्याकृष्यते ।
तत्र सङ्ख्याशब्देन लोके सङ्ख्याप्रकारकबोधजनका पञ्चादयो गृह्यन्ते,
सामर्थ्यात् । सङ्ख्याशब्दे, बहु-गण-वतु ङतिषु च ष्णान्तत्वाऽसम्भवात् ।
तदेतदाह—सङ्ख्येति । सन्निपातपरिभाषयेति । नुमो बहिरङ्गाऽसिद्ध-
त्वन्तु न, सज्ञाया कार्याऽपेक्षत्वेन समत्वात् । स्पष्ट चेदमत्रैव भाष्ये ।

'षकारसाहचर्येणाऽऽगमाऽऽजन्यनकारस्यैवाऽत्र ग्रहणमिति न दोष' इति
कश्चित् । यत्तूपदेशे यौ षकारनकारौ, तदन्ता या सङ्ख्ये'त्यर्थात्
'शतानी'त्यादौ न षट्सङ्गे'ति । तन्न । सन्निपातपरिभाषयैव सिद्धे
फलाऽभावात् । असमर्थसमासाऽऽपत्तेश्च । 'ष्ण'शब्दस्य नित्यसाकाङ्क्षत्वा-
ऽभावेन 'देवदत्तस्य गुरुकुलमि'त्यतो वैषम्यात् । किञ्चोपदेशे इति
निर्मूलमपि । 'अन्त'ग्रहणफलन्तु 'सङ्ख्ये'त्यपकर्ष । 'ष्णा षडि'त्युक्तौ हि
ऑपोपस्थापितस्य तदन्तस्त्रीलिङ्गशब्दमात्रस्य ग्रहणाऽऽपत्तिः । किञ्चोणादी-
नामव्युत्पत्तिपक्षे प्रातिपदिकानामुपदेशाऽभावेन सूत्रस्याऽसम्भवदुक्ति-
कत्वाऽऽपत्तिरिति दिक् ।

न लुगिति । एवं च फलाऽभावान्तत्र षट्सङ्गाऽपि नेति बोध्यम् ।

नोप । नलोपस्याऽसिद्धत्वात् 'नामी'ति दीर्घाऽप्राप्तेरयमारम्भ ।
न चोपधाग्रहण व्यर्थम् । दीर्घश्रुत्योर्पास्थिता'ऽच' इत्यस्य नाम्परत्वेन

१ 'न चे' त्यारभ्य 'दिक्' इत्यन्त ख. पाठ । क कुण्डलितः ।

२ 'सङ्ख्याशब्देन स्वप्रतिपादका. शब्दा लक्षणयोच्यन्ते' ख पाठ ।

३ 'यत्तु' इत्यारभ्य 'बोध्यम्' इत्यन्त ख पाठे मनोरमास्थत्वात्
क कुण्डलित । ग. नास्ति ।

४ दापा उपस्थापितस्य षान्तान्तस्त्रीलिङ्गशब्दमात्रस्येत्यर्थ ।

विशेषणात् 'येन नाऽव्यवधान'न्यायेन नकारमात्रव्यवहितस्यैव दीर्घसिद्धे-
रिति वाच्यम् । उत्तराऽर्थत्वात् । अत एव 'इन्हन्पूषाऽर्यम्णामिति उपधा-
'दीर्घस्य नियम' इत्याकरः । प्रत्ययस्याऽङ्गाऽशो उथिताऽऽकाङ्क्षत्वेना-
ऽचाऽन्वयाऽसम्भवाच्च । अत्र चोपधाग्रहणस्येह करणमपि मानम् ।

'ने'ति च लुप्रषष्ठीकमङ्गस्य विशेषणम् । नेति किम् ? । चतुर्णाम् ।
नामि किम् ? । वर्मणाम् । नलोप इति । 'ब्रुव. पञ्चानामि'तिलिङ्गान्न
सन्निपातपरिभाषाविरोधः । गौणत्वे त्विति । एतदभिप्राय उक्तः ।

प्रियपञ्चामिति । अद्वयमध्ये चकार ।

अष्टन आ । 'पथिमथी'तिवदत्राऽपि नाऽनुनासिकः । 'रायो हली'त्यतो
'हली'त्यपकृष्यते इत्याह—हलादाविति । तथा च भाष्यं—'हलीत्युभयो-
शेष' इति ।

अष्टाभ्य औश् । 'उडि'ति नोक्तम् । सकारस्योकारे 'अष्टा अ उ'
इति स्थिते 'इण्डिशीनामाद्गुण सवर्णदीर्घत्वादि'तिन्यायेनाऽन्तरङ्गत्वात्
सवर्णदीर्घे, तत आद्गुणेऽष्टावित्यसिद्ध्यापत्तेः ।

'हली'त्यपकर्षे 'कृताऽऽकारादि'त्यनुपपन्नमत आह—कृतात्वनिर्देश
इति । कृताऽऽत्वाऽनुकरणमित्यर्थः । लक्षणवशासम्पन्नत्वे हि तस्य वैक-
ल्पिकतया लाघवात् 'अष्टाभ्य' इत्येव वदेदिति भावः ।

ज्ञापयतीति । अयं भावः—'हली'त्यपकृष्यमाण वाक्यभेदेन पुन-
र्विधानाऽर्थम् । तेना'ऽष्टन' इत्यस्य क्वचिद्वपि प्रवृत्तिरिति । एतेन
'हली'ति पूर्वत्रैव कर्तुमुचितमि'त्यपास्तम् । 'हलि राय' इति तु सूत्र-
यितुमुचितम् ।

१ 'दीर्घमात्रस्य नियम' ख पाठः ।

२ 'नामीति किम्' ख पाठः ।

३ 'पथिमथीतिवदत्राऽप्याकारप्रभ्र्लेषान्नाऽनुनासिकः' ख पाठः ।

४ 'अष्टाभ्य औश्' इत्यारभ्य 'अत आह' इत्यन्तः क ग पाठः । ख नास्ति ।

आत्वमिति । आत्वमात्रमित्यर्थं । सूत्र इति । 'दीर्घान्तादष्टन' परा-
ऽसर्वनामस्थानविभक्तिरुदात्ते'ति तदर्थं ।

ज्ञापकादिति । तद्धि 'अष्टभिरि'ति ह्रस्वेऽन्तोदात्तत्वव्यावृत्त्यर्थम् ।
अयं च घृतादित्वादन्तोदात्त इति 'अष्टावि'त्यत्र नाऽष्टन्स्वरोपयोग ।
'एकादेश उदात्तेन'त्येव तत्राऽन्तोदात्तसिद्धे । नन्वष्टाभिरित्यत्र साऽवका-
शस्य 'अष्टन' इति सूत्रस्याऽष्टभिरित्यत्र परत्वात् 'झल्युपोत्तममि'त्यनेन
बाधे, 'सकृद्गतावि'तिन्यायेन पुनरप्रवृत्तौ, व्यर्थमेव तत् । न ह्यष्टाभिरित्यत्र
'झल्युपोत्तममि'ति प्राप्नोति, अनान्तत्वेन षट्त्वाऽभावात्, अत्वधित्वेन
स्थानिवत्त्वाऽभावाच्चेति चेन्न । यथोद्देशपक्षे आत्वस्य बहिरङ्गत्वेनाऽन्त-
रङ्गाया षट्संज्ञायामसिद्धत्वान्नान्तत्वेन षट्त्वे जाते, प्रगृह्यसंज्ञाप्रकरणोक्त-
रीत्या नान्तसंज्ञयावाचकत्वसमानाधिकरणधर्मविशेषरूपषट्त्वस्याऽल्धर्म-
त्वाऽभावेन तत्प्रयुक्तस्वरादेरत्वधित्वाऽभावात्स्थानिवद्भावेन, लोकन्याय-
सिद्धेकदशविकृतन्यायेन चाऽऽकारान्तेऽपि तस्य सिद्धतया 'अष्टन'इत्यस्य
षट्स्वराऽपवादत्वादष्टाभिरित्यत्रेवाऽष्टभिरित्यत्राऽपि प्रवृत्ति स्यादिति
तज्जावृत्त्यर्थं दीर्घग्रहणविकल्पज्ञापकमित्याशयात् । यथोद्देशपक्षाऽऽश्रयणे,
चेदमेव दीर्घग्रहणमानम् । 'भविष्यति किञ्चिदनेन प्रयोजनमित्य'भिसन्धि-
मात्रेणैव यथोद्देशपक्षे संज्ञाप्रवृत्ते प्रगृह्यसंज्ञाप्रकरणे कैयटादिभिरुक्तत्वात् ।
एतेन 'यथोद्देशेऽपि पूर्वं फलाऽभावात्संज्ञाप्रवृत्तिर्दुरूपपादे'त्यपास्तम् ।
स्पष्टं चेद षट्संज्ञासूत्रे, 'अष्टनो दीर्घादि'ति सूत्रे च भाष्ये, कैयटे च ।

- १ 'अयं च' इत्यारभ्य 'अन्तोदात्तसिद्धे' इत्यन्तं क ग पाठः । ख नास्ति ।
- २ 'स्थानिवत्त्वाऽभावाच्च । अकृतव्यूहपरिभाषया पूर्वं संज्ञाया अप्रवृत्तेश्चेति
चेन्न । यथोद्देशपक्षे' इति ख पाठः ।
- ३ 'यथोद्देशपक्षाश्रयणे, आत्वविषये षट्संज्ञायामकृतव्यूहपरिभाषाऽप्रवृत्तौ वा
इदमेव दीर्घग्रहणमानम्' ख पाठः ।
- ४ 'कैयटे च' इति ख ग नास्ति ।

न चाऽऽकारान्तस्य षट्त्वेऽष्टावित्यत्र लुगापत्तिः । औश्वधिसामर्थ्यात् ।

केचित्तु कार्यकालपक्षेऽपि दीर्घग्रहण सकृद्गतन्यायाऽनित्यत्वज्ञापनार्थं सत् आत्वविकल्पज्ञापकमाहुः ।

नन्वेवमप्यष्टावित्यादावष्टन्स्वरस्य चारिताध्यम् । न हि तत्र षट्स्वर प्राप्नोति । हलादित्वाऽभावात् । एकादेशे कृतेऽप्येकदेशविकृतन्यायेन टान्तम्याऽष्टन्शब्दत्वादौ इत्यस्य स्थानिवत्त्वेन विभक्तित्वाच्च न दोषः । स्वरात्पूर्वं सन्धिकार्याऽप्रवृत्तेः 'एही'त्यत्राऽऽङ्निमित्तनिघातसिद्धये 'यद्धितुपरमि'ति सूत्रे भाष्ये ध्वनितत्वाच्चेति चेन्न । अष्टन्शब्दस्य घृताऽऽदिपाठान्तोदात्तत्वेन 'एकादेश उदात्तेनोदात्त' इत्यनेनैव तत्राऽन्तोदात्तत्वसिद्धेः । घृतादावस्य पाठे चेदमेव भाष्यं मानम् ।

नन्वेवमपि 'षट्त्रिचतुभ्यो हलादिरित्यत्र, 'झल्युपोत्तममि'त्यत्र च विहितविशेषणाऽऽश्रयणेन, समासे षट्स्वराऽप्राप्त्या 'प्रियाष्टाभि' 'प्रियाष्टाभ्यामि'त्यादिरवकाशः । अत एव 'चतुर शसी'ति सूत्रे 'षट्-संज्ञकेषु हलादिग्रहणव्यावर्त्यं नाऽस्ती'त्युक्तम् । समासे प्रवृत्तौ हि जसि 'कदष्टावि'त्यादे सम्भवेन भाष्यमसङ्गतं स्यात् । 'कदष्टन्'शब्दस्याऽव्यय-पूर्वपदप्रकृतिस्वरेणाऽऽद्युदात्तत्वादेकादेशस्वरेणाऽपि नाऽन्तोदात्तत्वम् । 'ष्णान्ते'त्यत्र सङ्ख्याशब्दो लोके गणनायां प्रसिद्ध एव गृह्यते इति, न 'कद-ष्टन्' इति समुदायस्य षट्त्वमिति चेन्न । एतज्ज्ञापकपरभाष्यप्रामाण्यात् 'अष्टनो दीर्घादि'त्यस्याऽपि विहितविशेषणाऽऽश्रयणेन समासेऽप्रवृत्तेः । गणनायां प्रसिद्धमैव ग्रहणे मानाऽभावेन सङ्ख्याप्रकारकसङ्ख्येयविशेष्यक-बोधजनकतया उत्तरपदार्थप्रधानसमासे समुदायेऽपि षट्त्वस्य सत्त्वाच्च । प्रियाऽष्टादीना गौणानामनभिधानस्य वक्ष्यमाणत्वाच्च । वार्तिकमते

१ 'केचित्तु' इत्यारभ्य 'वक्ष्यमाणरीत्या एषामभावाच्च' इत्यन्तं क कुण्डलितं.
ख पाठ । ङुशब्दरत्ने स्वयं ग्रन्थो वर्तते ।

२ 'भाष्यमानाद्' क पाठ ।

विहितविशेषणसत्त्वेऽपि, भाष्यमते उपसमस्तव्यावृत्त्यर्थं ह्लादिप्रहणमिति विहितविशेषणत्वे प्रमाणाऽभावाच्च । निरूपयिष्यते चेदं स्वरप्रक्रिया-
याम् । आचारक्विवन्तप्रकृतिककर्तृक्विवन्तादष्टन्शब्दात् औ च षट्स्वरा-
ऽष्टन्स्वरयोरुभयोरप्यप्रवृत्ति । 'अभिव्यक्तगदार्था ये' इति न्यायात् ।
न्यायाऽऽश्रयणे चेदं, 'चतुर शसी'ति सूत्रस्थं च भाष्यं मानम् । वक्ष्य-
माणरोत्या एषामभावाच्च ।

अष्टानामिति । 'प्रियाष्टानावि'त्यादावात्वव्यावृत्तये 'हली'त्युक्तेरादौ
नुट्, तत आत्वम् । ननु सन्निपातपरिभाषया नाऽऽत्वम् । नान्तत्व-
प्रयुक्तषट्संज्ञकसन्निपातेन जातस्य तद्विघातकत्वात् । किन्तु 'नोपधाया'
इति दीर्घे नलोप । अन्तोदात्तत्वन्तु 'षट्त्री'त्येव सिद्धम् । न च नलोपस्या-
ऽपि सन्निपातपरिभाषयाऽप्राप्तिः । नलोपस्याऽसिद्धत्वेनाऽदोषादिति चेन्न ।

'कृन्मे जन्त'सूत्रे भाष्ये सन्निपातपरिभाषादोषनिरूपणाऽवसरे 'अदीद-
पदि'त्यत्र पुक् ह्रस्वत्वस्याऽनिमित्त स्यादि'ति ग्रन्थे 'असिद्धस्यापि तद्विघातक-
विधेरनया निवृत्तिरित्यर्थलाभात्, ह्रस्वस्याऽपि पुगपेक्षया बहिरङ्गत्वेना
ऽसिद्धत्वात्, जानातेर्मित्त्वसामर्थ्याद्भ्रूत्वे तदप्रवृत्तिरिति च कैयटेनोक्तम् ।
न हि बहिरङ्गाऽसिद्धत्वपूर्वत्राऽसिद्धत्वयो कश्चिद्विशेषोऽस्ति । अत एव
'गण्यिता' 'नाब्धिते'त्यादौ सन्निपातपरिभाषया यलोपो न । नपुसके 'विश्व-
पाथे'त्यादौ च 'आतो धातोरिति नै । यलोपस्य बहिर्भूतवृज्निमित्तकत्वेन,
आतो लोपस्य च धातुसंज्ञा-भसंज्ञानिमित्तत्वेन बहिरङ्गत्वेनाऽसिद्धतया
निमित्तविघाताऽभाव स्पष्ट एवेति 'मय उजो वे'ति सूत्रे निरूपितम् । तस्मा-
न्नलोपोऽपि परिभाषाऽनित्यत्वेनैव वाच्यः । एव च तस्याऽसिद्धत्वादात्वमेव
युक्तं तदनित्यत्वेनेति ध्येयम् ।

१ 'न च तस्यापि' ख. पाठ. ।

२ 'आतो धातोरिति च न' ख पाठ ।

कार्यकालपक्षे त्वत्र नुडर्थमपि 'हली'ति । तदा हि तत्तद्विध्येक-
वाक्यताऽऽपन्नषट्त्वस्याऽपि बहिरङ्गत्वेन, नित्यत्वादात्वे कृतेऽनान्तत्वेन
षट्त्वाऽभावानुट् न स्यात् । (न चाऽत्र यद्यात्वं तर्हि 'अकृतव्यूह'-
परिभाषया नुट् न स्यादिति वाच्यम् । उक्तेरीत्या स्थानिवद्भावेन
षट्त्वस्य सत्त्वेन निमित्तविनाशाऽभावात् । आत्वाविषये तदप्रवृत्ते-
रुक्तत्वाच्च) । स्थानिवद्भावादिति । 'पूर्वत्राऽसिद्धे' इति तु 'तस्य दोष'
इत्यनेन निषिद्धमिति भावः । ननु सयोगाऽऽदिलोपसाहचर्याल्लत्वस्यैव
णत्वस्यापि 'रषाभ्यामि'ति प्रतिपदोक्तस्यैव ग्रहण भविष्यति, न ष्टुत्व-
विधिविधेयस्येति चेत् । सत्यम् । भाष्यकृता 'मूर्द्धन्य'पदाऽनुवृत्तिमाश्रित्य
'रषाभ्यामि'त्यत्र णग्रहणस्य प्रत्याख्यातत्वेन, तदेकवाक्यतयाऽनित्यत्व-
माश्रित्य, णत्वाऽशे प्रतिपदोक्तपरिभाषा-साहचर्यपरिभाषयोरप्रवृत्त्यङ्गी-
कारेणाऽक्षते । न चैव 'पदान्तस्ये'ति णत्वनिषेधो व्यर्थः, 'अपदान्तस्य
मूर्द्धन्य' इत्यनुवृत्त्यैव सिद्धेरिति वाच्यम् । णग्रहणवत्पष्टाऽर्थत्वात् ।
भगवता प्रत्याख्यानेनाऽयमेव सूत्राऽऽशयो, नत्वन्य काश्चादिति ध्वनितम् ।

ननु पञ्चमीसमास प्रत्याख्यातोऽत आह— बहिरङ्गस्येति । अत एव
'ण'ग्रहण-तत्प्रत्याख्यानयो, पञ्चमीसमास-तत्प्रत्याख्यानयोश्च न फले
विशेष इत्याहु । एव च 'प्रियाष्टन इति हरदत्तोदाहृत ष्टुत्व चिन्त्य-
मिति बोध्यम् । ('कार्यकालपक्षे' इत्यनेन यथोद्देशे णत्व युक्तमेवेत्यपि
ध्वनितम्) ।

१ अय पाठ क कुण्डलित । ख. ग नास्ति ।

२ 'ननु' इत्यारभ्य 'अत आह' इत्यन्त ख. पाठ क कुण्डलित । मनोरमा-
यामपि च दृश्यते ।

३ 'अत एव' इत्यारभ्य 'इत्याहु' इत्यन्त कुण्डलितः ख. पाठ ।

४ 'कार्यकालपक्षे' इत्यारभ्य 'ध्वनितम्' इत्यन्तः क कुण्डलितः ख. पाठ ।

प्राधाभ्य एवेति । 'षड्भ्यो लुगि'त्येतत्साहचर्यादस्य गौणेऽप्रवृत्तिः । तस्य यथा प्रधाने एव प्रवृत्तिस्तथा 'ह्रस्वनद्याप' इत्यत्र निरूपितम् । एवञ्च गौणे औशोऽप्रवृत्तौ, तज्ज्ञाप्याऽऽत्वमपि नेति बोध्यम् । अयं भावः— औशूविधावष्टन्शब्दोऽर्थपरः । शब्दस्तु विशेषणम् । अत एव बहुवचनम् । अन्यथा कृताऽऽत्वानुकरणेऽप्येकवचनेनैव निर्दिशेत्—'अष्टा औशि'ति, 'अष्ट' इति वा । षष्ठ्यर्थे पञ्चमी । जस्शसोरष्टन्शब्दवदर्थसम्बन्धस्तु स्वगतसङ्ख्याऽनुवादकत्वेनैव । एतज्ज्ञाप्यवाक्यभेदसिद्धत्वाच्चाऽऽत्वमपि तत्रैव । तथा च भाष्य—'हलीत्यपकर्षे 'प्रियाष्टौ' 'प्रियाष्टाः' इति न सिद्धयति, 'प्रियाष्टानौ' 'प्रियाष्टान' इति प्राप्नोति । यथालक्षण-मप्रयुक्ते' इति । 'न भवत्येवाऽत्राऽऽत्वमित्यर्थ' इति कैयटः ।

अत्र 'इति प्राप्नोती'त्यस्य 'इत्येव प्राप्नोती'त्यर्थः । अन्यथाऽपकर्षा-ऽभावेऽप्यात्वस्य वैकल्पिकत्वेन 'प्रियाष्टान' इत्यस्य दुर्वारत्वेन, यथाश्रुत-भाष्यस्याऽऽन्यकतापत्तेः । गौणत्वेऽप्यौश्वत्वप्रवृत्तौ हि बहुवचनोल्लेखोऽसङ्गत इति स्पष्टमेव । यत्तु काशिकायाम्—'आत्वाऽभावादौश्व गौणताया ने'त्युक्तम् । तत्र विपरीत वक्तुं युक्तम् । अनुमीयमानाऽऽत्वाऽभाव-साधकोपायेनैवौशभावस्याऽपि साधयितुं शक्यत्वाच्च ।

हाहावदिति । प्रथमैकवचनेऽपि ह्रस्वादि लोपात्परत्वादात्वे, ततो लोपाऽप्राप्ते 'प्रियाष्टाः' इति रूपमिति भावः । न च लोपोऽन्तरङ्गः । प्रकृतिप्रत्ययोभयसापेक्षत्वेन, प्रत्ययाऽशे विशेषाऽऽपेक्षत्वेन च समत्वात् । इदं सर्वं वृत्ति-हरदत्ताद्यनुरोधेन । केचित्तु—'यथालक्षणमप्रयुक्ते' इत्यस्य

- १ 'अयं भावः' इत्यारभ्य 'स्पष्टमेव' इत्यन्तः क कुण्डलित ख पाठः ।
- २ 'अनुमीयमाना' इत्यारभ्य 'शक्यत्वाच्च' इत्यन्तः ख पाठः । क ग नास्ति ।
- ३ 'न च लोपोऽन्तरङ्गः । अनित्यत्वेन तन्मा इहाऽप्रवृत्तेः । इदं सर्वं वृत्ति-हरदत्ताद्यनुरोधेन' इति ख पाठः ।

‘अप्रयुक्ते लक्षणाऽभावस्यैव योग्यता, न तु लक्षणप्रवृत्तेरि’त्यर्थः । आद्य-
व्याख्यायाम् ‘अप्रयुक्ते’ इति वाक्यशेषाऽसङ्गति । प्रयुक्तेऽपि लक्षणा-
ऽनतिक्रमसत्त्वात् । ‘प्रयुक्तानां हीदमन्वाख्यानमि’त्यभिद्युक्तोक्तिविरो-
धाच्च । किञ्च भाष्यकारस्य लक्ष्येकचक्षुष्कतया इयमेव व्याख्योचिता ।
एकस्यैव प्रयोगस्य भाष्यफक्किकाव्याख्यानभेदेन साधुत्वाऽसाधुत्वयो-
रनुचितत्वाच्च ।

अत एव हल्ङघादिसूत्रेऽस्य ‘अप्रयुक्ते लक्षणाऽभाव’ इत्येव व्याख्या-
ऽऽहता कैयटेन । एव चैनेषामनभिधानादसाधुत्वेन सर्वोऽपि विचारो
निष्फलः । अत एव विभाषा आत्व, यदयमात्वभूतस्य ग्रहणं करोति-
‘अष्टाभ्य’ इति, अन्यथा ‘अष्टन’इत्येव ब्रूयादि’त्यादि ‘अष्टाभ्य आंशि’-
त्यादिसूत्रस्य भाष्यं सङ्गच्छते । कैयटरीत्या गौणेऽप्रवृत्त्यर्थत्वाद्बहुवचन-
निर्देशस्य, तदसङ्गतिः स्पष्टैव । एव भाष्यात्तेषामप्रयोगे सिद्धे, साहचर्येण
गौणे औशप्रवृत्तिकल्पनमपि व्यर्थमेवेति वदन्ति ।

किञ्चिदिति । ऋतावुपपदे यजे किन् । धृष्णोतेर्द्वित्वम्, अन्तो-
दात्तत्वं च । सृजे कर्मणि किन्, असागमश्च । दिशे कर्मणि ।
उद स्निहे किप्, उदोऽन्तलोप, षत्व च । अश्ने सुपि किन् । क्रुञ्चेर्निरूप-

- १ हतोऽग्ने—‘अपि च ‘यस्य प्रयोगो न स्मर्यते, नापि तन्निषेधस्तद्यथा लक्षण-
मि’ति व्याख्यानमेव,—‘भवत्येवाऽत्राऽऽत्वमि’त्यपि व्याख्यातुं शक्यत्वेन
न तन्निर्णायकम् । न च पक्षाऽन्तरेषु व्यवस्थितविभाषया भात्वाऽभाव-
साधकोपायवत् ‘हृली’त्यपकर्षे आत्वसाधकोपायाऽभाव । ‘हृली’त्यस्य
‘निष्ठायां सेटी’तिवत्काळावधारणार्थत्वमाश्रित्य, वाक्यभेदेन हृलादित्वे जाते
भात्वम्, अर्थात् ‘यत्र हृलादित्वं भावि, तत्रे’त्यर्थेन पूर्ववाक्येन सर्वत्रा-
ऽऽत्वस्य सुलभत्वात्’—इति ख पाठः । क ग नास्ति ।
- २ ‘एकस्यैव’ इत्यारभ्य ‘अनुचितत्वाच्च’ इति क ग पाठ । ख. नास्ति ।
- ३ ‘कैयटरीत्या’ इत्यारभ्य ‘व्यर्थमेव’ इत्यन्तं क ग पाठ । ख. नास्ति ।

‘किनो घ’ इत्येव वदेदिति भाष्यकैयटादौ स्पष्टम् । ‘नशे वे’त्यत्र घकार-
स्यैवाऽनुवृत्तावपि न दोष इत्याहु ।

चोः कु । ‘स्कोरि’त्यतोऽन्त इति, ‘झलो झली’त्यन्तो ‘झली’ति चाऽनु-
वर्त्तते । ‘पदस्ये’ति चाऽधिकारः । तदाह—झलीत्यादि । ‘किन्प्रत्ययस्ये’-
त्यत्र तु ‘झली’ति नाऽस्ति, स्वोर्ग्रहणसामर्थ्येन ‘एकाचो बश’ इत्यत-
स्तन्निवृत्तेः । निष्ठाऽऽदेशप्रकरणेन विच्छेदाच्च । अत एव ‘स्पृष्टमि’त्यादौ
न दोष । एतेनाऽत्रैव ‘चोरि’ति वक्तव्य, तत्रैव वा ‘किन्प्रत्ययस्ये’ति
वक्तव्यम्, एव च ‘कु’ग्रहणं व्यर्थमित्यपास्तम् । न्याय्यत्वादाह—
असिद्धत्वादिति । अतद्गुणबहुव्रीह्याश्रयणात्प्राप्ति । सुयुगिति । ‘सत्सू-
द्विषे’ति क्तिप् । धातुपाठेति । प्रथमोर्पास्थितत्वात्, व्याख्यानाच्चेति भाव ।
युगिति । क्तिप् चे’ति क्तिप् । खनिति । ‘खजि गतिवैकल्ये’ ।

‘किन्प्रत्यय’ इति बहुव्रीह्याश्रयणात्कुत्व स्यादत आह—इहेति । ‘सृजि-
दृशोरि’तिसूत्रस्थ ‘रञ्जुसृङ्भ्यामि’ति भाष्यप्रयोगात्, ‘काम्यच्’सूत्रे
‘उपयट्काम्यती’ति भाष्यप्रयोगाच्च, षत्वस्य कुत्वाऽपवादत्वाच्चेति भावः ।

परिमृडिति । नन्वत्र मृजेर्वृद्धिर्दुर्वारा, सो प्रत्ययलक्षणेन परित्वात् ।
(नै च प्रत्ययस्य प्रकृत्याकाङ्क्षायामुपस्थितमृजेरेव सम्बन्धेन, मृज्-
प्रकृतिकप्रत्यये परत एव वृद्धि, न चाऽय तथेति वाच्यम् । मृज्घातोः
क्तिपि ‘मृडि’त्यादौ दोषस्य दुरुद्धरत्वात्) इति चेन्न । ‘घातो. स्वरूपग्रहणे
तत्प्रत्यये कार्यविज्ञानमि’ति परिभाषणात् । क्तिपमाश्रित्य तु न वृद्धिः ।
‘क्लिङ्गति चे’ति निषेधादित्याहु । (साहचर्यादिति । ‘सहचरिताऽसहचरि-

१ ‘परस्वादिति चेन्न । घातो. स्वरूपग्रहणे’ इतिरीत्या क ग पाठः ।

२ अय ख पाठ । क ग, नास्ति ।

३ ‘परिभाषणाच्च दोष.’ इति ख. पाठः ।

४ अय ख. पाठः । क ग नास्ति ।

तयो सहचरितस्यैव ग्रहणमिति परिभाषणात्, 'रामलक्ष्मणावित्यादौ साहचर्यस्याऽभिधानिन्यामकत्वदर्शनाच्चेति भाव) ।

परौ ब्रजे । 'किञ्चिप्रच्छिन्नसुद्रुमुज्वा दीर्घोऽसम्प्रसारण चे-
त्युणादिसूत्रात्किपूदीर्घानुवर्त्तते । ताभ्यां च व्याख्यानात्पदान्ते इत्यस्या
ऽसम्बन्ध, किन्तु षेणैव । (तत्र तत्सम्बन्धस्य 'ब्रश्चभ्रस्जे'त्यादौ क्लृप्त-
त्वाच्च) इत्याह—किबित्यादिना । ('केचित्तु 'परौ ब्रजेरिति भिन्न
सूत्रम् । तेन सामान्यत. किपूदीर्घौ विधाय, परेण पदान्तविषये
षत्वमित्याहु) ।

विश्वस्य । 'दूलोपे' इत्यतो 'दीर्घ' इत्यनुवर्त्तते । ननु षत्वादीना-
मसिद्धत्वेन राट्शब्दपरत्वाऽभाव, 'विश्वाराड्भ्यामिति'त्यादौ दीर्घाऽना-
पत्तिश्च, 'राटि'ति रूपाऽविवक्षणे तु 'विश्वराजाविति'त्यादावपि दीर्घा-
ऽऽपत्तिरत आह—पदान्तोपलक्षणार्थमिति । ण्यन्तरट्धातो किपि
निष्पन्न'राट्'शब्दस्य तु न ग्रहणम् । सुप्रसिद्धत्वेन, वसुशब्दसाहचर्येण
चैश्वर्यसम्बन्ध्यर्थप्रतिपादकस्य राजतिनिष्पन्नस्यैव ग्रहणात् । आदित्याश्च,
विश्वे च, वसवश्चेति विग्रहे 'आदित्यविश्ववसव' इत्यादौ न दीर्घ ।
'विश्व'शब्दस्य पूर्वपदत्वाऽभावात् । अत्र चोत्तरपदाऽधिकारेण पूर्वपदस्य
'आक्षेपात् ।

स्को । 'पदान्ते, झलि च यौ सकार-ककारौ सयोगादी, तयोर्लोप'
इति न सूत्राऽर्थ । सयोगादित्वस्य, पदान्तत्वस्य चैकस्मिन्नसम्भवात् ।

१ 'किन्तु षेणैवेत्याह—किबित्यादिना' इति क ग पाठ. ।

२ ख. पाठोऽय, क, ग नास्ति ।

३ ख पाठोऽय, क ग नास्ति ।

४ 'वसुशब्दसाहचर्यादौ चैश्वर्यसम्बन्ध्यर्थप्रतिपादकस्य, प्रशस्तवाचकस्य वा
राजतेरेव ग्रहणात्' ख पाठ ।

५ 'चाऽऽक्षेपात्' ख पाठ. ।

अतः संयोगविशेषण-‘पदान्ते, झलि चे’ति । न चोपसर्जनत्वम् । लुप्तषष्ठीकपृथक्पदत्वादित्याशयेनाऽऽह—पदान्ते, झलि च य. संयोग इत्यादि ।

भृडिति । ‘भृज्जती’त्यर्थे क्तिप् । यत्त्वत्र ‘झल’ इति पञ्चम्यन्त-मनुवर्त्तते । तेन झल परयोरेव स्कोर्लोप । अत एव ‘सयोगान्तस्य लोप’ इति सूत्रे—‘सयोगाऽन्तलोपे यण प्रतिषेधो वाच्य’ । दध्यत्र । ‘सयोगाऽऽदिलोपे च’ । काक्यर्थमि’त्युत्तर—‘न वा, झलो लोपादिति वचन प्रत्याख्यातम् । तेनाऽत्रापि स्पष्टमेव झलप्रहणसम्बन्ध उक्त इति, नाऽत्र संयोगाऽऽदिलोप’ इति । तन्न । ‘न वा वक्तव्यम् । किं कारणम् ? । ‘झलो-लोपात्’ । झलो लोप संयोगान्तलोपो वक्तव्य । ‘बहिरङ्गलक्षणत्वाद्वा’ । अथवा बहिरङ्गो यणादेश, अन्तरङ्गो लोप’ इति तदुत्तरभाष्येण संयोगान्तलोपसूत्रे एव ‘झल’ इत्यस्य सम्बन्धो, न संयोगाऽऽदिलोपे इत्यर्थस्य स्पष्टमेवोक्तत्वात् । अत एव ‘झलो लोपः संयोगान्तलोप’ इति ‘सयोगान्त-पदोल्लेख, ‘अन्तरङ्गो लोप’ इत्यत्र तदनुल्लेखश्च सङ्गच्छते । ‘झल’ इत्यस्य विच्छिन्नत्वाच्च । ‘अत्र ‘झल’ इति सूत्राञ्जलीति वर्त्तते । तच्च तत्र झलादिप्रत्ययपरम् । ‘उद् स्थास्तम्भोरित्यारम्भात् । अर्थाऽधिकाराच्चाऽत्रापि तदर्थकस्यैवाऽनुवृत्ति । ‘धि चे’त्यत्रोपसङ्ख्यात‘सङ्गी’-

- १ ‘लुप्तषष्ठीक’ इति ख नास्ति, क ग पाठ’ ।
- २ एतदग्रे—‘अत्र पदस्येत्यधिकृते एकत्वस्य विवक्षितत्वान्निमित्तनिमित्तिनो-रेकपदस्थत्वे एव स्कोर्लोप इत्यवधेयम् । तेन ‘पृथक् स्थाते’त्यादौ न । पदान्तसंयोगाऽऽदिलोपस्य संयोगघटकवर्णद्वयेऽभिन्नपदस्थे एव प्रवृत्ते-सत्त्वेन, तत्साहचर्याञ्जलिनमित्तलोपस्याऽपि तत्रैव प्रवृत्ति । तेन ‘पथ.स्थितिरि’त्यादौ नाऽतिप्रसङ्ग इत्याहु’ इति ख पाठः ।
- ३ ‘अत्र’ इत्यारभ्य ‘इत्याहु’ इत्यन्तः क ग पाठ ।

त्यस्याऽनुवृत्तिर्बा । तेन 'पृथक्स्थाता' पयःस्थितिरित्यादौ नाऽति-
प्रसङ्ग इत्याहु ।

सस्य श्रुत्वेनेति । जश्त्वस्याऽसिद्धत्वात्पूर्वं श्रुत्वमित्यर्थः । ऋता-
बुपपद इति । अत्रैवेत्यर्थः । निपातनसामर्थ्यादिति भावः । 'चो कुरि'-
त्येतत्षत्वेनाऽपवादत्वाद्वाध्यते । तद्धूनयन्नाह—किन्नन्तत्वादिति । एतेना-
ऽस्याऽसिद्धत्वेन, न्याय्यत्वात् 'चो. कुरि'त्येवोपन्यसितु युक्तमिति
परास्तम् । यद्यपि 'षत्व किन्प्रत्ययस्येत्यस्याऽप्यवाद' इति नपुसके
वक्ष्यते, तथाऽपि किन्विधानसामर्थ्यादेवाऽपवादस्याऽपि बाध इति
भावः । 'ऋतौ यजति', 'ऋतु यजती'ति वा विग्रहः । 'वसन्ताय कपिञ्जला
नालभेते'त्यादौ तेषामपि देवतात्वदर्शनात् ।

ऊर्गिति । 'ऊर्ज बलप्राणनयोरित्यतश्चुरादिष्यन्तात् 'भ्राजभासे'त्यादिना
किप् । णिलोपः । स च चो कुत्वे न स्थानिवत् । पूर्वत्राऽसिद्धत्वात् ।

इहै जान्तेषु 'अवया' इति नोदाहृतम् । 'अवे यज' इति णिवन, तदप-
वादस्य पदान्तविषये ङसश्च च्छान्दसत्वात् । अयं च ङस् श्वेतवह्-उक्थशस्-
पुरोडाश-अवयजिभ्य एव । 'मन्त्रे श्वते'ति—'अवे यज' इति सूत्रयोरेवोप-
सङ्ख्यातत्वात् । तत्र 'मन्त्रे श्वेतवहोक्थशस्पुरोडाशो णिवनि'त्युपपदानां,
घातूनां च पृथक्पाठे कर्त्तव्ये, समुदायोच्चारणेनाऽलाक्षणिकमपि किञ्चित्
निपातनाल्लभ्यते । तत्र श्वेतशब्दे कर्त्तव्याचिन्युपपदे वहे कर्मणि प्रत्ययः ।

१ 'पूर्वत्राऽसिद्धत्वात्, पदान्तविधित्वाच्च' इति ख. पाठः । मनोरमाया-
मप्येवमेव पाठः ।

२ 'इहै जान्तेषु' इत्यारभ्य 'विषय एवाऽत्र नेत्याहु.' इत्यन्त ख. पाठो
मनोरमाशब्दरत्नस्थत्वात् क कुण्डलितः । ग. नास्ति ।

३ 'अवयजिभ्य एव । तत्रैवोपसङ्ख्यातत्वात्' ख. पाठः ।

४ 'श्वेतोक्थपुरस्सु वहिशसिदासिभ्य' इतिरोत्पापृथक् पाठे इत्यर्थः ।

सूत्रेऽकार उच्चारणाऽर्थ । 'दाश्रु दाने' इत्यस्मात्पुर पूर्णकात्प्रत्यय कर्मणि, दाश आदेर्दत्वं च । उक्थे कर्मणि, करणे वोपपदे शसे प्रत्ययो, नलोपश्च ।

अस्य नलोपेऽपि न वृद्धिः । 'उक्थशास्'शब्दस्य सामान्येन रु सिद्धो, न तस्य निपातन क्रियते' इति भाष्येण तत्र ह्रस्वस्याऽपि निपातनेन, तत्सामर्थ्यात्तदप्रवृत्ते । केचित्तु शासेः प्रत्यय, उपधाया ह्रस्व, तत्सामर्थ्याद्बुद्धयभाव इत्याहु । अत्र च माऽस्तु ङस् । दीर्घस्य विचैव सिद्धे । आपाद्यरूपन्तु वेदे नाऽस्त्येव । विच्ण्विनोः स्वरे तु न विशेष, एकाऽच्त्वात् । यदि ण्विनन्तस्य समासस्याऽऽद्युदात्तत्वमिष्ट, ण्विनो निच्वसामर्थ्यात्, विशिष्टस्य प्रकृतित्वेन निर्देशाच्चेत्युच्यते, तर्हि वृषाऽऽदित्वाद्भिन्नन्तस्याऽपि समासस्याऽऽद्युदात्तत्वं कल्पम् । अत्र पाठस्तु 'उक्थशोभ्यामि'त्याद्यर्थ ।

यत्तु 'ङस्न विषये', 'अवया' 'श्वेतवा' 'पुरोडाश्रे'ति पदान्तविषये रुत्वे रूपसिद्धेरिति । तन्न । ण्विप्रत्ययनिमित्तवृद्धौ, अत परत्वाऽभावेनोच्चाऽनापत्तौ, 'श्वेतवोभ्यामि'त्याद्यसिद्ध्यापत्ते । यत्तु 'पदान्तविषये वाऽसरूपन्यायेन ण्विनप्रत्ययोऽप्यस्ति । निपातन चेदमुभयो । इदमेवाऽभिसन्धाय 'अवया' इति प्रतीकमुपादाय 'ण्विन्नि'ति प्राचा व्याख्यातम् ।

१ 'नलोपश्च । वृद्धिः-'उक्थशासावि'त्यादि । पदान्ते तु ङस् । *उक्थशास्-शब्दस्ये'ति भाष्ये 'तत्प्रकृतिकस्येत्यर्थ' इति बहवः । केचित्तु शासेः प्रत्ययः । अस्याऽपि ङस् आवश्यक 'उक्थशा' ह्रस्वत्र दीर्घाऽर्थः । 'उक्थशास्-शब्दस्ये'ति भाष्य यथाश्रुतमेव । माऽस्तु वा ङस् । दीर्घस्य विचैव सिद्धे' इति ख पाठ ।

२ 'उपधाया ह्रस्वः । तत्सामर्थ्यात् ण्विन्यपि बुद्धयभाव' इति ख. पाठः ।

३ 'उक्थशोभ्यामित्याद्यर्थ इत्याहु । ध्वनित चेद मत मनोरमायाम् । परन्त्वद मत गुरुत्वाच्चिन्त्यम्' इति ख पाठ ।

४ 'पदान्तविषये तु' ख पाठ ।

अत एव रूपकरणे 'अवया' इत्यस्य पाठश्चरितार्थः । अन्यथा ङसन्ते 'ससजुषो हरि'ति रुत्वे सिद्धे, दीर्घमात्रस्य निपातनात्तत्प्रकरणे एव कृतं स्यादिति । तन्न । 'ङस् वक्तव्य । किं प्रयोजनम् । वर्थं निपातनम्—'अवया श्वेतवा' इति, तन्न वक्तव्यम् । अवश्य तद्वक्तव्य, ङसारम्भेऽपि सबुद्धौ दीर्घार्थम् । तर्हि ङस् न वक्तव्य । ङसपि वक्तव्य., उक्थशोभ्यामित्यर्थ-मि'ति भाष्यविरोधात् । अन्यथा ण्विन्पक्षे रूत्वार्थमपि तस्यावश्यकत्वेन भाष्यविरोध स्पष्ट एव । तस्मादत्र वार्त्तिकनये वाऽसरूपाऽप्रवृत्तिर्व्यवस्थित-विभाषयाऽङ्गी कार्या । रूपकरणे सूत्रन्तु सूत्रकृता ङसोऽकरणात्, ण्विनन्ते रूत्वमात्रस्यैव तदिष्टत्वादिति बोध्यम् । 'श्वेतवोभ्यामि'ति प्रयोगन्तु सूत्रकृत् न जानात्येवेति स्पष्ट भाष्यविदाम् ।

अन्ये तु ण्विन आदेशो ङस्, 'श्वेतवहादीनां ङस्पदस्ये'ति वार्त्तिकात् । 'एतत्सम्बन्धिन' प्रत्ययस्य ण्विना ङस्, तदन्ते पदत्वस्य भावित्वे' इति तदर्थ । अत एव वृत्तिकृता ण्विन प्रक्रम्य 'श्वेतवा' इत्युदाहृतम् । एवञ्च

१ 'तत्प्रकरणे एव कृतं स्यादिति । तन्न । 'ससजुषो हरि'ति सूत्रात्सस्याऽजुवर्त्तनेन, सान्त एव तत्प्रवृत्ते । अत एव ज्ञापकात्सान्तत्वम् । एव च ङस् उक्तसूत्रा-
ऽर्थसिद्ध एव । एवं च सकारस्थानिकरेफान्तत्वमनूद्य दीर्घत्वमात्रमनेन विधीयते । तच्च दीर्घत्वं प्रतिप्रसवविधिलाघवाऽनुरोधात्सम्बुद्धावेव । न च यत्र दीर्घत्वं तत्रैव सान्तत्वं कल्प्येतेति वाच्यम् । बहुलक्ष्यसस्काराऽनुरोधेन, वार्त्तिकाऽनुरोधेन च पदान्तविषयत्वस्यैव कल्पनात् । उपस्थितपदान्त-
त्वस्याऽपि त्यागे मानाऽभावात् । एतदर्थमेवाऽत्र प्रकरणे पाठ । सन्नियोग-
शिष्टन्यायस्य तु नाऽय विषय । एवं च मन्त्रे पदान्तविषये ण्विनोऽनभि-
ज्ञान बोध्यम्'—इति ख पाठ ।

२ 'ङस् वक्तव्य' इत्यादिभ्य 'भाष्यविदाम्' इत्यन्त क ग पाठ ।

३ 'श्वेतवा इत्युदाहृतमित्याहु । ध्वनितं चेद मन्त्रे श्वेतैतिसूत्रे भाष्ये इत्याहु' ख. पाठ ।

वाऽसरूपस्य विषय एवाऽत्र नेत्याहुः ।

‘त्यदादीनामि’त्यतोऽनुवर्त्तनादाह-त्यदादीति । तेन ‘आतप’ इत्यादौ न । तदो किम् ? । यः । ननु ‘तोरि’त्येव वाच्यम् । न च ‘अनेषे’त्यादौ नस्य प्रसङ्गः । नुट् पदद्वयाऽऽश्रितत्वेन बहिरङ्गस्याऽसिद्धत्वादिति चेन्न । प्रकृतिप्रत्ययसापेक्षत्वेन सत्वस्याऽपि बहिरङ्गत्वात् । वस्तुत उत्तरपदाऽधिकारस्थकार्यस्य बहिरङ्गत्वेऽप्यसिद्धत्वं न । अत एवाऽऽत्मान श्रियं मन्यते तत्कुल ‘श्रिमन्यमि’त्यादौ मन्यते’ खशि, ‘इच एकाचोऽम् प्रत्ययवच्चे’ति पूर्वपदस्याऽमि, तस्य ‘स्वमोरि’ति लुक् सिद्ध्यति । न च श्रीशब्दस्य नपुसकत्वाऽभावः । प्रष्ठादीनां पुंयोगात्स्त्रियामिव, श्रीशब्दस्याऽपि परित्यक्तस्वल्लिङ्गस्य कुले वृत्ते । अत एव ‘ह्रस्वो नपुसके’ इति ह्रस्वः । स्पष्टं चेदम् ‘इच एकाच’ इति सूत्रे भोष्ये ।

‘अनन्त्ययोरिति’ शक्यमकर्तुम् । कृताऽकृतप्रसङ्गित्वमात्रेणाऽत्वस्य

१ इतोऽप्रे-‘नन्वनन्त्ययोरिति किमर्थम् ? । तद् सू इत्यत्राऽव बाधित्वा परत्वा-
दुभयोरपि सत्वे, सोर्हृत्वादिङोपे, रत्वे च ‘स’ इत्यादिसिद्धे । न च ‘अत्व-
सन्तस्ये’ति दोषाऽऽपत्तिः । असो ऋक्षणिक्त्वेनाऽप्राप्तेरिति चेन्न । स्त्रिया ‘से’
त्यसिद्ध्यापत्तेः । ‘हे स’ इत्यस्याऽसिद्ध्यापत्तेश्च । सकृद्गतिन्यायेन पुनरत्वस्य
दुर्लभत्वात् । ‘वस्तुत पुन प्रसङ्गविज्ञानपक्षे त्यदाद्यत्वसम्भवः । किञ्च नित्य-
त्वादिपि त्यदाद्यत्वसम्भवः । किञ्च (‘सकृद्गतावि’तिपक्षेऽपि) ‘तदोरि’त्यन-
न्तरम् ‘अदस.’ इति योगं विभज्य ‘अदस एव दस्य सत्व, नाऽन्यस्ये’ति
व्याख्यानेनाऽदोषः । न च द्वीयतेः क्विपि ‘स्व’ इत्यत्र न स्यात् । गौणस्त्व-
सत्वयोरभावेन ‘द्वीरि’त्यस्यैव न्याय्यत्वात् । तादृशप्रयोगाऽभावाच्च ।

अपि च तकारस्याऽन्त्यस्याऽभावात्तस्माहचर्येण दकारस्याऽप्यनन्त्यस्यैव
१-ग्रहणसिद्धेरिति दिक्’ इति क कुण्डकित, ख पाठः ।

१ ‘ग्रहणे सिद्धेऽनन्त्ययोरिति चिन्त्यप्रयोजनम्’ इति ख पाठः ।

नित्यतया पूर्वं प्रवृत्तावन्ययोस्तयोरभावात् । शब्दाऽन्तरप्राप्त्याऽनित्यत्वं मत्वा तु भाष्ये प्रकाराऽन्तरेण प्रत्याख्यातम् ।

वस्तुतोऽनन्त्ययोरिति व्यर्थम् । पुनःप्रसङ्गविज्ञानपक्षे त्यदाद्यत्वसम्भवात् । सौ किम् ? । तौ ।

अत्वसत्त्वे नेति । गणकार्यत्वादिति भावः ।

ॐ प्रथमम् । 'युष्मदस्मद्भ्यां ङसोऽशि'त्यतो 'युष्मदस्मद्भ्यामि'ति वर्त्तते । 'प्रथमा'शब्दाद्यथा द्वयोर्ग्रहण, तथा 'प्रथमयो पूर्वसवर्ण' इत्यत्रोपपादितम् । 'ॐ' इति पृथक् पद लुप्रषष्ठीकम् । यद्वा 'प्रथमा'शब्दः प्रथमाद्वितीययो समुदाये गौणः । तस्य चैकत्वान्ङेशब्देन समासे द्विवचनम् । प्रथमयोर्वचनयोस्तु न ग्रहणम् । व्याख्यानात् । 'ॐसुदोरि'ति सुवचम् ।

त्वाऽहौ सौ । यद्यपि युष्मदस्त्वादेश 'त्वमावेकवचने' इत्येव सिद्धस्तथापि 'युष्मानतिक्रान्तोऽतित्वमि'त्यादिसिद्धार्थमत्र विधानम् । युष्मद् एकाऽर्थवाचित्वाऽभावेन तत्र तस्याऽप्राप्ते । 'युष्मदस्मदोरनादेशे' इत्यतो 'युष्मदस्मदोरि'त्यनुवर्त्तते । तदाह—युष्मदस्मदोरिति ।

। आत्व-यत्वयोः प्रागुक्तत्वेन तद्विषयाऽतिरिक्तविभक्तिरिह 'शेष'-पदार्थस्तदाह—आत्वयत्वेत्यादि । स्पष्ट चेद 'युष्मदस्मद्भ्यां ङसोऽशि'त्यत्र भाष्ये, प्रकृतसूत्रे भाष्ये च । अत एव 'साम आकमि'ति सूत्रे ससुट्कनिर्देशः सङ्गच्छते । शेषस्येति व्याख्याने तदसङ्गतिः स्पष्टैव । अत्र पक्षे शेषग्रहण स्पष्टार्थमेव । अन्त्यस्येति । 'अलोऽन्त्य'परिभाषयेति भावः ।

अतो गुण इति । तत्राऽन्तरङ्गत्वात्पररूपे कृते, लोप इति क्रमो बोध्यः । 'वाणांदाङ्गमि'ति त्वेकस्थानिकविषयमित्युक्तम् । ननु त्वाऽहयो-रकारस्योच्चारणाऽर्थत्वादस्योपन्यासो व्यर्थः । अत एव—

१ 'यद्वा' इत्यारभ्य 'सुवचम्' इत्यन्तः ख पाठः क कुण्डलितः । मनोरमास्थत्वात् ।

अत्र पक्षे शेषग्रहण स्पष्टार्थमेव इति क ग. पाठः । ख नास्ति ।

‘टिलोपश्चाबभावार्थं शेषे लोप इति स्मृतः ।

लुप्तशिष्टे हि तस्याऽऽहु कार्यसिद्धि मनीषिणः ॥

—इति ‘त्यदादीनाम’ इति सूत्रस्थ भाष्य, ‘लुप्ते य शिष्टस्तस्मिन् कार्यस्य = टाबभावस्य सिद्धि^१, तस्य = ‘शेषे’ इत्यस्य, फलमाहुरित्यर्थकं, ‘तवममादिषु चाऽऽदेशेष्वकार उच्चारणाऽर्थो, हलन्ता एवाऽऽदेशा इति न कचिदाप्सङ्ग’ इति कैयटश्च सङ्गच्छते । अन्यथा वार्णादाङ्गपरिभाषया पररूपात्पूर्वमेव टिलोपे, टाबभावस्योपपादयितुमशक्यत्वेन, भाष्याऽसङ्गतिः स्पष्टैव । अकारस्य कार्यद्वयेऽपि स्थानित्वात् । णिजन्तात्किपि ‘युष्म्’ ‘अस्म्’ इति प्रातिपदिकयोस्त्वाहाद्यादेशविषयेऽन्त्यलोपपक्षाऽनङ्गीकारान्न दोषः । तेन^२ तत्र ‘तम्’ ‘त’ इत्याद्यापत्तिः, ‘त्व’ ‘तवे’-त्याद्यसिद्धिरिति न वाच्यम् । अन्त्यलोप-टिलोपयोर्लक्ष्याऽनुरोधेन व्यवस्थायास्तवावश्यकत्वादिति चेन्न । अहादेशाऽकारेणैत्रोच्चारणे सहायसम्पादनसिद्धौ, ‘त्वाहौ सावि ति गुरुनिर्देशवैयर्थ्याऽऽपत्तेः ‘अकारान्ता आदेशा’ इति वृत्त्याद्यनुसारेण तथाक्ते ।

त्वमहमिति । न च गौणे बहुवचनान्ताऽदिविग्रहेऽस्य चारितार्थ्यादत्र परत्वात्त्वमाभ्यां भाव्यमिति वाच्यम् । ‘त्वमावपि प्रबाधन्ते पूर्वावप्रतिषेधत’ इत्यस्य वक्ष्यमाणत्वात् ।

अन्तरङ्गत्वादिति । लिङ्गसङ्ख्याकारकसापेक्षविभक्तिनिमित्तकपूर्वरूपाऽपेक्षया टाप ह्यत्वमात्राऽपेक्षत्वेनाऽन्तरङ्गत्वादिति भावः । अलिङ्गे इति । तथा च स्त्रियामनयोरवर्त्तनान्न टाविति भावः । इद् च मतं ‘साम

१ ‘सिद्धि’ इति पाठान्तरम् ।

२ ‘स्थानिवत्त्वादिति’ इति क ग पाठः । ख इति नास्ति । ‘अकारस्य कार्यद्वयेऽपि स्थानित्वेन समानस्थानिकत्वात्’ इति ऋधुशेखरे पाठः ।

३ ‘तेन’ इत्यारभ्य ‘तवावश्यकत्वात्’ इत्यन्तं क. ग पाठः ।

४ ‘इति । तन्न’ ख पाठः ।

आकमि'ति सूत्रे भाष्ये स्पष्टम् । (यद्वा विशेष्यवाचकपदान्तरसमभिव्याहार विना लिङ्गाऽबोधकत्वमलिङ्गत्वम् । एव चेदृशे विषये टापोऽपि बहिरङ्गत्वेन परत्वाद्भि-पूर्वत्वमेवेति भावः) । यद्वति । अयं पक्षः 'त्यदादीनाम' इति, 'साम आकमि'ति च सूत्रे भाष्ये स्पष्टम् । अधिकरणत्वविवक्षयेति । अत एव 'शेष'ग्रहणं चरिताऽर्थम् । अन्यथा आत्वयत्वाभ्या विशेषविहिताभ्यां स्वविषये बाधसम्भवेन तद्वैयर्थ्यं स्पष्टमेव ।

मपर्यन्ताच्छेषस्येति । इदं चोपलक्षणम् । तेन 'त्वमि'त्यादौ लोपप्रवृत्तिवेलायां मपर्यन्ताच्छेषत्वाऽभावेऽपि न क्षतिः । अत्रेदं बोध्यम्—ससुट्कनिर्देशं शेषग्रहणाभ्यामस्य सूत्रस्याऽऽवृत्त्याऽर्थद्वयपरत्वम् । तच्च लक्ष्याऽनुरोधाद्बन्धस्थितम् । एतेन 'भ्यमि टिलोपपक्षे युष्मभ्यमिति स्यादिति परास्तम् । ध्वनितं चेदं 'भ्यसोभ्यमि'ति सूत्रे 'यदि तावद्भ्यमादेशः, शेषे लोपोऽन्त्यलोप' इति, एत्वं प्राप्नोति । अथाऽभ्यमादेशः, शेषे लोपश्चिलोप इति, उदात्तनिवृत्तिस्वर प्राप्नोति । यथेच्छसि तथाऽस्त्विति वदता भाष्यकारेण । अन्यथा भ्यमादेशे टिलोपमादाय फलभेदाऽनुपन्यासे बीजाऽनापत्तेः । अत्र 'यथेच्छसि तथाऽस्त्विति प्रौढोक्त्या तद्भाष्यस्य भगवतैव प्रौढिवादत्वं बोधितम् । 'त्व यथेच्छसि तथैवाऽस्तु, तत्र दोषोद्धारस्य मया सुकरत्वमित्येव तात्पर्यम् । सूत्रतात्पर्यन्तु अभ्यमेव तत्र, अत्राऽन्त्यलोप एव । ('शेष'ग्रहणन्तु स्पष्टार्थमेव) इति युष्मदस्मदो-रनादेशे 'शेषे लोप' इति सूत्रभाष्योक्तमेवेति तत्त्वम् । ण्यन्तात्किपि'युष्म' इत्यादौ वक्ष्यमाणाऽन्येतुमतरीत्या त्वाहाद्यादेशाऽभाव इति च तत्त्वम् ।

१ अयं क. कुण्डलित. ख. पाठः ।

२ 'अयं च पक्षः' ख. पाठः ।

३ 'शेषग्रहणन्तु स्पष्टार्थमेव' इति ख. पाठः । क. ग. नास्ति ।

४ 'ण्यन्तात् किपि तु' ख. पाठः ।

५ 'त्वाऽहाद्यादेशाऽभाव एवेति च तत्त्वम्' ख. पाठः ।

अतो गुणे कृत इति । वार्णादाङ्गपरिभाषा, अकृतव्यूहपरिभाषा चाऽनित्यत्वान्न प्रवर्त्तत इति बोध्यम् । यत्तु 'शेषग्रहणसामर्थ्यात्तयोरप्रवृत्तिरिति । तन्न । 'युष्मभ्यम्' 'युष्मत्' 'युष्माकमि'त्यादौ टाप्निवृत्त्या चारिता-
र्थ्यात् ।^१ अन्ये तु अस्य विभक्तिनिमित्तकत्वादन्यलोपेऽपि सन्निपातपरिभाषया टाप् न । अत एव 'बुद्धावि'त्यत्रोक्तपरिभाषया टाप् नेति 'कृन्मेजन्त'सूत्रे भाष्यकृत । एवं च 'शेषस्य लोप' इत्यर्थे फलाऽभावः । शेषग्रहणन्तु भाष्ये प्रत्याख्यातमेव । 'त्यदादीनाम' इतिसूत्रस्थभाष्यं प्रौढ्यैव, 'आहुरि'त्युक्त्या बोधिताऽरुचिकं चेत्याहु ।

आङ्गत्वात्तदन्तविधिं मत्वाऽऽह-परमत्वमिति । गौणेऽप्रवृत्तौ बीजाऽभावादाह—अतित्वमिति ।

युवावौ । 'द्विवचन'शब्दोऽत्र यौगिको, व्याख्यानात् । 'द्वयोर्वचन बोधन, तत्र समर्थयोर्युष्मदस्मदोरिति वाच्योऽर्थ इत्याशयेनाऽऽह—
द्वयोरुक्ताविति । एतत्फलन्तु गौणोदाहरणेषु मूल एव स्फुटम् ।

नन्वेवमपि 'द्विवचने' इति युष्मदस्मदोरिवाऽङ्गाऽधिकारात्तदन्त-
स्याऽपि विशेषणं स्यात्, एवं च गौणे समासे दोष एवेति चेन्न । भाष्याऽऽदिप्रामाण्येनाऽस्य गृह्यमाणविशेषणताया एवाऽङ्गीकारेणाऽदो-
षात् । तत्र 'द्वि'शब्देन प्रत्यासर्त्त्या सूत्रगृह्यमाणयुष्मदाद्युपस्थितसम्बोध्यो-
च्चारयित्रोरेव ग्रहणम् । अत एवाऽऽख्येयबहुत्वे ण्यन्तात्किपि, कर्त्तृ-
द्वित्वविवक्षायां 'शिष्यमाणं लुप्यमानाऽर्थाऽभिधायी'ति न्यायेन युष्म-
दस्मदोर्द्वित्वसङ्ख्यायुक्तधर्मिवाचित्वेऽपि नाऽऽदेशा इत्याहु । कैयटस्तु

१ 'अकृतव्यूहपरिभाषा' इति ख पाठ । क. ग नास्ति ।

२ 'तदप्रवृत्ति' इति क. ग पाठ ।

३ 'अन्ये तु अस्याऽङ्गाधिकारस्थत्वाद्द्विभक्तिनिमित्तकत्वाच्चाऽन्यलोपेऽपि'
ख पाठ ।

४ 'प्रत्यासन्नगृह्यमाण' ग पाठ ।

स्थानिवद्भावेनाऽनयोरपि गृह्यमाणरूपतयाऽऽख्यानकर्तृद्वित्वविशिष्टाऽर्थयो-
रप्यादेशानिच्छति ।

मपर्यन्तस्य किमिति । अधिकारसूत्रं किमर्थमित्यर्थः । युवका-
मिति । ननु समुदायाऽऽदेशत्वेऽपि 'ओकार-सकार-भकारादौ सुपि
सर्वनाममन्त्रे प्रागकच्, अन्यत्र तु सुबन्तस्य टे प्रागि'ति व्यवस्थया
युष्मदस्मद्विषये 'स्वयके'त्यादिसिद्धये वक्ष्यमाणत्वाद् न दोषः । अन्त-
रङ्गत्वाद्युवामित्येतत्सिद्ध्युत्तर चाऽकजित्यत आह—त्व्येति । नन्वत्राऽपि
'अच्ये' इति न्यासेन एकाराऽऽदेशेऽप्यादेशे च सिद्धेराह—युवकाभ्या-
मिति । नन्वेवमपि 'मान्तस्ये'त्येवोच्यताम्, किं 'परि'ग्रहणेन, अन्त-
शब्दश्चाऽवयववाचीति चेन्न । एव सति युष्मयत्यादे क्विपि, यत्र युष्म-
दस्मदोर्मन्तत्व, तत्रैव स्यात्, सामानाधिकरण्येनाऽन्वयस्योचितत्वात्,
न तु दान्ते इति 'परि'ग्रहणम् । सति तु तस्मिन् तत्सामर्थ्यात् 'युष्म-
दस्मदोरवयवौ यौ मपर्यन्तौ' इति व्याख्यानात्सर्वत्रैव सिद्धम् । युष्म
यत्यादे क्विप्यपि व्यपदेशिवद्भावेन तदवयवत्वं बोध्यम् । 'व्यपदेशिव-
द्भावोऽप्रातिपदिकेने'ति तु प्रत्ययविधिविषयमिति 'असमासे निष्का-
दिभ्य'इत्यादिसूत्रस्थाऽऽकरग्रन्थे स्पष्टम् । स्पष्ट चेदमत्रैव भाष्ये । एव च
सर्वत्रैव मान्तेऽमान्ते चाऽऽदेशप्रवृत्तिः । (अत एव त्वाहादावकारो-
च्चारण चरिताऽर्थम्) । 'अभिव्यक्तपदार्था ये' इति न्यायस्तु पदकार्यविषय
एवे'ति निरूपितम् । अत्र चेदमपि भाष्य मानमिति केचित् ।

अन्ये तु 'परि'ग्रहणयत्र मान्ताऽपेक्षया परिशिष्टमस्ति, तत्रैवाऽऽदेशा-
ऽर्थम् । 'कटिपर्यन्त वस्त्रमि'त्युक्ते 'अग्र किञ्चिदस्ती'ति नियमेन प्रतातेः ।
एव च युष्मयत्यादे क्विपि सुपि नैवाऽऽदेशः । अत एव भाष्ये 'अवधि-

१ 'अन्तरङ्गत्वाद्युवामित्येतत्सिद्ध्युत्तर चाऽकच्' इति क ग पाठः ।

ख नास्ति ।

२ अथ कुण्डलित ख ग पाठः, क, नास्ति ।

द्योतनाऽर्थं परिग्रहणं कर्त्तव्यम् । 'मान्तस्ये'त्युच्यमाने, यत्रैव मान्ते युष्म-
दस्मदी, तत्रैवाऽऽदेशा स्युः । क्व च मान्ते ? । युष्मद्यतेरस्मयतेश्चाऽप्र-
त्यये' इत्युक्तम् । 'तत्रैवे'त्यस्याऽनिष्ट एवेत्यर्थः । 'अवधिद्योतनाऽर्थमि'-
त्यस्याऽन्तशब्दस्याऽवधिवाचकताया द्योतनाऽर्थमित्यर्थः । 'पर्यन्त'शब्दस्य
लोके तथैव प्रयोगात् । अग्रे किञ्चित्सत्त्वे देशकालयोरवधित्वव्यवहारो
लोके । 'परि'ग्रहणाऽभावे तु 'यत. पूर्वोऽस्ति, परश्च नास्ति सोऽन्य' इति-
भाष्योक्तेर्मान्तपदस्य मुख्याऽर्थत्वलाभायाऽत्रैव स्यात् । 'कौ लुप्रमि'त्यस्य
प्रवृत्तिश्च स्यादिति तदाशयः । अत एव भाष्ये प्रयोगदर्शनं न कृतम् ।

किञ्च पूर्वव्याख्याने 'परि'ग्रहणेन मणिमन्त्राऽऽदिन्यायेन सामाना-
धिकरण्याऽन्वयबाध, मम त्वसम्भवात्तद्बाध, इतीदमेव युक्तम् ।
(अत एव 'अङ्गुष्ठमारभ्य मस्तकाऽन्तं कुष्ठ' इत्येव प्रयोगो, न तु 'मस्तक-
पर्यन्तमिति) । 'मपर्यन्तस्ये'ति च तद्गुणसंविज्ञानो बहुव्रीहिः । 'त्वाहौ
सावि'त्यत्राऽकारोच्चारणम् 'श्वेतवहोक्थशसि'तिवन्नाऽर्थसाधकमित्याहुः ।
इदं चाऽत्रैव कैयटे स्पष्टम् ।

अङ्गकार्ये इति । अङ्गाऽधिकारस्थे कार्ये इत्यर्थः । एतेनाऽङ्गवृत्ते पुन-
र्वृत्तावविधिनिष्ठितस्ये'ति परिभाषाऽर्थत उपनिबद्धा । अङ्गे = अङ्गा-
ऽधिकारे, वृत्त = वर्त्तनं यस्य तदङ्गवृत्तं-शास्त्र, तस्मिन्वृत्ते सति, पुन-
रन्यास्मिन्नङ्गवृत्ते प्राप्तेऽविधिरिति तदर्थः ।

१ 'अत्रैव स्यात्' इति क. ग. पाठ. । ख नास्ति ।

२ चकार ख नास्ति ।

३ 'प्रयोगप्रदर्शनम्' ग. पाठ ।

४ अयं पाठ क. ग नास्ति ।

५ 'अकारोच्चारणन्तु' ख पाठ. ।

६ 'एतेन' इत्यारभ्य 'तदर्थः' इत्यन्त ख. पाठ । क कुण्डलितः,
मनोरमाया स्थितत्वात् ।

अत्र च ज्ञापक 'ज्यादादीयस' इति । तत्र हि 'बहोर्लोप' इत्यतो लोपाऽनुवृत्त्या ईकारलोपेऽकृत्सार्वेति दीर्घे च 'ज्यायानि'त्यस्य सिद्धा-
वाद्धिधानं व्यर्थं सदस्या ज्ञापकमिति स्पष्टं भाष्ये ।

अन्ये त्वत्र ज्ञापक 'ज्ञाजनोर्जे'ति दीर्घनिर्देश । अन्यथा 'जायते'
'जानाती'त्यादौ जाऽऽदेशे 'अतो दीर्घो यवी'ति दीर्घेण सिद्धे, किन्तेन १ ।
नन्वनेन दीर्घे 'पचामि भो' इतिवत् 'अजानाम् भो' इत्यादौ 'अनन्त्यस्या-
ऽपि प्रश्नाऽऽख्यायोरिति' प्लुतो न स्यात् । 'अत आदि'त्येव सिद्धे तत्र-
त्यदीर्घग्रहणस्य प्लुतनिवर्त्तकताया उक्तत्वात् । न चा'ऽनन्त्यस्य पदस्य
टेरि'ति तदर्थोत्कथ 'पचामी'त्यादौ तत्प्राप्ति, किमर्थं वा दीर्घग्रहणेन
तन्निराकरणमिति वाच्यम् । दीर्घग्रहणसामर्थ्यादन्त्यविषये एव तत्सम्ब-
न्धात् । वाक्य-ट्यो कल्पनसम्बन्धत्यागे मानाऽभावात् । तेन 'वाक्यस्या-
ऽनन्त्यस्य पदस्य प्लुतः स्यात्, अन्त्यस्य च पदस्य टेरि'त्यर्थः । न च
आदिति तपरकरणेनैव प्लुतव्यावृत्ति शक्या कर्तुमिति दीर्घग्रहण
व्यर्थमेवेति वाच्यम् । प्लुतस्याऽसिद्धतया तद्व्यावृत्तेस्तपरकरणेन कर्तु-
मशक्यत्वात् । अत एव 'गीः' 'पूरि'त्यादौ दीर्घः । अन्यथा तस्याऽपीदु-
दिति तपरत्वसामर्थ्याद्ग्रहणस्याऽऽपत्ति । दीर्घग्रहणे तु तत्सामर्थ्यादसिद्ध-
त्वस्याऽपि बाध । आकाराऽन्तरप्रश्लेषेण वारणन्तु क्लिष्टम् । तत्र तात्पर्य-
ग्राहकाऽभावाच्च । अस्तु वा तदुपायाऽन्तर, तथाऽपि यथान्यासे
न कश्चिद्दोष इति चेन्न । उक्तज्ञापकपरभाष्यप्रामाण्यात्, प्लुतस्य वैकल्पि-
कत्वाच्चेदृशे विषये प्लुताऽप्रवृत्तेः कल्पनात् । दीर्घग्रहणं 'हलि लोप'

- १ 'ज्यादादीयस इति' इत्यारभ्य 'स्पष्ट भाष्ये' इत्यन्तं क ग पाठ ।
अयं पाठो मनोरमाया, लघुशब्दरत्ने च दृश्यते ।
- २ 'अन्ये तु' इत्यारभ्य 'लादेशक्षितोऽग्रहणाच्च' इत्यन्तं ख. पाठ ।
क. कुण्डलितः । मनोरमालघुशब्दरत्नस्थत्वात् ।
- ३ 'पुनर्ज्ञापकपरभाष्यप्रामाण्यात्तत्रत्यदीर्घग्रहणम्' ख. पाठः ।

इति सूत्रे 'हल्य' इति वक्तव्ये लोपग्रहणवत्सत्त्वेन नाऽर्थसाधकम् ।

न च जौहोत्यादिकजनघातो* शतरि दीर्घनिर्देशश्चरिताऽर्थः । यदि तु दीर्घादेशे 'आभ्यस्तयोरिति लोपप्राप्त्या, ह्रस्वादेशे 'अतो गुणे' इत्यस्य च प्राप्त्या च 'जजदि'ति रूपे न विशेषस्तर्हि 'अनिष्ट्यजादौ लसावधातुके परेऽभ्यस्तानामादिरुदात्त' इत्यर्थकाऽभ्यस्तानामादिरित्यस्य दीर्घपक्षे प्राप्त्या, ह्रस्वादेशेऽतो गुणे चोभयत आश्रयणेऽन्तादिवद्भावविरहेणाऽप्राप्त्या च विशेषादिति वाच्यम् । ज्ञासाहचर्येण श्रूयमाणविकरणस्यैव ग्रहणात् । पूर्वोत्तरसाहचर्येण लादेशशितोऽग्रहणाच्च ।

इयं च परिभाषाऽनित्या, 'द्वयोरेकस्येत्यादि निर्देशात् । अन्यथा त्यदाद्यत्वे एव न स्यात् । (एतन्मूलकमेव क्वचित् 'निष्ठितस्ये'ति पठ्यते) ।

(नन्वैङ्गसम्बन्धिन्येव कार्ये सा परिभाषा, न प्रत्ययसम्बन्धिनि, अत एव समुदक्निर्देशश्चरितार्थोऽत आह—) मकारान्तरमिति । 'शसो ने'त्यनेन संहितया पाठे' इति शेषं । अत एव टिलोपाऽन्त्यलोपपक्षयो फलैक्यम् । इदमुपलक्षणं,—'जस शी'त्यत्र 'जस स्' इति सकारं प्रकृष्य 'सान्तस्य जस' इति व्याख्यानात्, 'अतोऽमि'ति सूत्रादग्रहणमनुवर्त्य 'अम् अमेवे'ति व्याख्यानाद्वेत्यपि बोध्यम् ।

त्वमा । अत्राऽपि 'विभक्तावि'ति सम्बध्यते । अन्यथा 'प्रत्ययोत्तर-पदयोश्चे'ति व्यर्थं स्यात् । तत्फलन्तु 'त्व सुन्दर. पुत्रो यस्य युष्मत्सुन्दर-

- १ 'नाऽर्थसाधकमित्यन्ये' ख पाठ ।
- २ 'न च' इत्यारभ्य 'अग्रहणाच्च' इत्यन्त क. पाठ. । ख. नास्ति ।
- ३ अथ ख पाठः । क ग नास्ति ।
- ४ 'ननु' इत्यारभ्य 'अत आह' इत्यन्त ख पाठः । क कुण्डलितः ।
- ५ इतोऽग्रे—'तत्र हि जातिपक्षाऽऽश्रयणेन द्वयोरपि मयोरेक एवाऽनुस्वारः' इति ख पाठ । क ग नास्ति ।
- ६ 'इदम्' इत्यारभ्य 'बोध्यम्' इत्यन्त क. कुण्डलितः ख. पाठ. ।

पुत्र'इति त्रिपदबहुव्रीहौ नाऽऽदेशा इति । अत्राऽप्येकवचनशब्दो यौगिको, व्याख्यानात् । तदाह—एकस्येति ।

अविभक्तिकमिति । तथा च 'ङे प्रथमयोरितिप्राप्तस्याऽमः प्रतिषेधोऽयमिति भाष्ये शङ्कितम् । न च तथैवाऽस्तु । छोनपुसकयोर्नत्वाऽप्राप्ते । अलिङ्गत्वे सर्वत्रैवाऽप्राप्तेश्च ।

योऽच्चि । 'अनादेशे' इति किम् ? । त्वत् मत् । 'पञ्चम्या अदि'त्य-
दादेशः । आत्वविधायके च भ्यम् व्यावर्त्यम् । वस्तुत 'उत्तराऽर्थमेव
तदि'ति भाष्ये स्पष्टम् । 'हलादावि'ति परिशेषलब्धम् । यदि तत्र 'हली'-
त्यनुवर्त्तते, तदा 'योऽची'त्यङ्ग्रहण माऽस्त्वित्याहुः । ('तुभ्यमिति । अन्त्य-
लोपपक्षे ङे स्मै न, आङ्गत्वान्मकारप्रश्लेषाद्वा । अत एव गौणे यादेशो न) ।

भ्यम्, अभ्यम्वेति । भाष्याऽऽदिप्रामाण्यादादेशद्वये सूत्रकृत-
स्तात्पर्यमित्यभिमानः । अन्त्यलोपत्व एवेति । 'भ्यसोऽभ्यमिति सूत्रभाष्ये-
ऽभ्यम्पक्ष एवोदात्तनिवृत्तिस्वरशङ्काया कृतत्वादिति भावः । एत्वं नैति ।
दीर्घत्वन्तु एत्वेनैव बाधतमिति भावः । तथा तस्याऽपि निवृत्तेश्च ।

पक्षद्वयेऽपीति । वस्तुतो'ऽभ्यमि'त्येवाऽत्र च्छेद् इत्युक्तम् । अन्त्य-
लोपत्वेऽपि न सवर्णदीर्घः । पररूपेण बाधात् । अकारोच्चारणन्वङ्गवृत्त-
परिभाषाऽनित्यत्वबोधनद्वारा एत्त्वनिवृत्त्यर्थमिति बोध्यम् ।

युष्मदस्मद्भ्याम् । अश शित्त्व सर्वाऽऽदेशाऽर्थम् । अन्यथा
ह्यादे स्यात् । विस्तरस्त्वन्यत्र द्रष्टव्यम् । स्यादेतत्—आदेरकारविधाने
वैयर्थ्याऽऽपत्तेरन्त्यस्यैवाऽकारेऽतो गुणे च सिद्ध 'तवे'त्यादीति, व्यथमेव

१ अय पाठ क ग नास्ति ।

२ 'तात्पर्यमिति भावः' इति ख पाठः । -

३ 'विस्तरस्त्वन्यत्र द्रष्टव्यम्' इति क, पाठः ।

४ 'स्यादेतत्' इत्यारभ्य 'इत्यलम्' इत्यन्त ख, पाठः । क. कुण्डलित',
मनोरमाशब्दरत्नधृतत्वात् ।

शिदुग्रहणम् । नन्वादेर्विधानेऽप्यादेशत्वसम्पादनद्वारा यत्वनिवृत्त्यर्थम्,
(^३शेषे लोपाऽर्थं च) तच्चरितार्थम् । न च 'योच्यङ्सी'त्युक्त्यैव यत्वनिरासं सिद्धं । पर्युदामे एकवचनत्वादिना सादृश्यग्रहणौऽऽपत्तेः ।

किञ्च 'युष्मदस्मदोरित्यात्वं दुर्वारम् । 'ह्लादावि'ति हि परिशेष-
सिद्धार्थस्तत्रेति चेन्न । 'त्वम्' 'अहमि'त्यादौ सम्पूर्णविभक्त्यादेशे यत्वा-
ऽभावसम्पादनेन 'अनादेशे' इत्यस्य चरिताऽर्थतया, प्रकृते यत्वाद्यप्रवृत्तौ
मानाऽभावात् । 'अनादेशे'इति तु तत्पुरुषो, लाघवात् । न ह्यत्र विभक्ति-
रादेशरूपा, किं तर्हि ? तदवयव । न च 'सर्वे सर्वपदाऽऽदेशा' इति
न्यायेन समुदायस्याऽप्यादेशत्वम् । तत्र मानाऽभावात् । न चैवमपि पररूप-
बाधनाऽर्थमेवाऽऽदेरत्वविधानमस्तु । यत्वस्य दुर्वारत्वेन पररूपस्या-
ऽप्राप्ते । विधिबाधाऽपेक्षया 'आदे परस्ये'तिपरिभाषाबाधस्य न्याय्यत्वाच्च ।

न चैवमन्त्यस्याऽकाराऽऽदेशेऽपि यत्वप्राप्तिर्दुर्वारा । 'अतो गुणे' इति
पररूपे, आदेशरूपविभक्तिवत्त्वेन तदप्राप्ते । न च 'वाणादाङ्गमि'ति-
परिभाषया पररूपात्पूर्वं यत्वप्राप्तिर्दुर्वारा । वाणाऽङ्गयोरेकस्थानिकत्वे एव
तत्प्रवृत्तेर्धर्मिर्ग्राहकमानेनोपपादितत्वादिति चेत् ।

अत्राऽऽहु- 'शित्त्वमेव तर्हि 'सर्वे सर्वपदाऽऽदेशा' इति न्याय ज्ञाप-
यति । एव चाऽऽदेरपि अत्वविधाने यत्वन्यावृत्त्या तस्य चारिताऽर्थेन

१ 'नन्वादेशत्वसम्पादनद्वारा' क पाठ ।

२ अत्र अर्धा आद्यजन्तास्वप्रत्यय । तेन आदेशित्वसम्पादनद्वारेत्यर्थः ।

३ अर्थं पाठ क ग, नास्ति ।

४ इतोऽग्रे—'किञ्चैवं सति ङसोऽपि शेषत्वेन, तत्र परेऽन्त्यलोपे 'तवे'त्यादौ
स्याऽऽदेशाऽऽपत्तिरिति चेन्न'—इति ख, पाठ ।

५ 'किञ्च' इत्यारभ्य 'सिद्धार्थस्तत्र' इत्यन्त क, ग, पाठः । ख नास्ति ।

६ धर्मी = 'वाणादाङ्गमि'तिपरिभाषारूपः, तद्ग्राहकं मानम् = 'अभ्यासस्या-
ऽसवर्णे' इतिपूत्रस्थम् 'असवर्ण'ग्रहण, सम्पूर्णसूत्रं वेत्यर्थः ।

‘आदे’ परस्ये’त्येतद्वाधे मानाऽभावेन, सर्वाऽऽदेशार्थं शित्त्व सार्थकम् ।
‘पदादेशा’ इत्यत्र ‘पद’शब्देनाऽर्थवत् । अर्थवत्त्व च कल्पितमपि गृह्यते ।

एतेन ‘कृत्वा’ इत्यस्य स्थाने ‘कृये’त्यादेशे प्रकृतिप्रत्ययसमोहात्
‘ह्रस्वस्ये’ति तुक् न स्यादि’त्यपास्तमित्यलम् ।

नन्वाकम्. पूर्वं लोपाऽभावेनाऽदन्तत्वाऽभावात्सुडागमाऽप्रसक्ते
समुट्कनिर्देशो व्यर्थ, सूत्राऽसङ्गतिश्चेत्यत आह-भाविन इति । आकमि,
शेषे लोपे कृते, प्राप्तस्येत्यर्थ । अयं भौव—‘साम प्रसङ्गे आकम्’
इत्यनेन तयोरत्र विषयेऽत्यन्तमप्रयोगो बोध्यते । स्थान्यादेशभावविषये
सर्वत्रैवमेव । यथाऽऽर्द्धधातुकविषयेऽस्तेरप्रयोगो, भूप्रयोगश्चाऽस्तेभूरित्यनेन
प्रतिपाद्यते, न तु सतो निवृत्ति, शब्दाऽनित्यत्वप्रसङ्गात् । किन्तु प्रसक्त-
बुद्धेरेव निवृत्ति । सकारप्रसक्तेश्च प्रकृते साम्प्रतिक्या असम्भवाद्भाविन्या
ग्रहणम्, सकारोच्चारणसामर्थ्यादिति, प्रथमप्रवृत्त्यैव सुटो निवृत्तिर्न तु
प्रवृत्त्यन्तरकल्पनयेति भाष्ये स्पष्टम् ।

तैन्निवृत्तिश्चाऽऽमोऽभावात् । अत्र साम स्थानित्वोक्त्याऽऽकमि

१ इतोऽग्रे—‘अय भाव ‘साम’ इति समाहारद्वन्द्व । ‘स्’शब्देन च योग्यता-
बलात्सकारविशिष्ट आमेव गृह्यते, आम्साहचर्याच्च । साहित्यन्त्वेकत्राऽन्वयि-
त्वमात्रेण, ‘अतीताऽनागतयोरथ द्रष्टे’तिवत्, मातापित्रोर्मृतेऽहनी’त्यादिवच्च ।
एतेन ‘सामोयुंगपत्तिस्थत्यभावात्सहविवक्षाऽभावेन, द्वन्द्वो न स्यादित्य-
पास्तम् । केचित्तु ‘साम’इत्यत्र केवलोऽप्याम् तन्त्रेण निर्दिश्यते । तथा हि
‘सामि’ति ‘सपुत्र’ इति वद्बहुव्रीहि । तन्त्रेण च द्वयोर्निर्देश । तेन केवलस्याऽऽमो
व्यपदेशिवद्भावेनाऽऽम्सहितत्वादाकमि, तस्य स्थानिवद्भावेनाम्वात्सुटि, पुन-
रनेनाऽऽकमिति । अङ्गवृत्तपरिभाषा त्वङ्गसम्बन्धिन्येव कार्ये इति प्रागेवोक्तम् ।
न च ‘लक्ष्ये लक्षणस्ये’ति न्याय, भिन्नलक्षणत्वादित्याहुः ।’ इति ख पाठ ।
क. कुण्डलित. २ ‘अय भाव ‘इत्यारभ्य ‘व्यर्थेति दिक्’इत्यन्त क ग पाठ ।

३ अस्य ‘वस्तुत’ इत्यादिरिति विषमी टीका ।

स्थानिवत्त्वेन साम्बमेव, न त्वाम्बम् । अत एवाऽतित्वाकमित्यादौ 'प्रत्ययोत्तरपदयोश्चे'तिभाष्योदाहृते आकम् नुडभावाँ सिद्धौ । आम्बेव साम्बस्याऽऽहार्यारोपेणाऽऽदेशः । आदेशस्याऽऽम्बवाऽभावाच्चाऽत्र न नुट् । न च यत्र भावी सुट् तत्रैवाऽयम् । सामो भावित्वस्य सर्वथा दुरुपपादत्वादिति भाष्यविरुद्धकल्पना व्यर्थेति दिक् ।

नन्वा-आकमित्याकारप्रश्लेषेणैव सामर्थ्यादाकारादरेवाऽऽकमित्यर्थे दोषाऽभावेन सकारनिर्देशो व्यर्थ इति चेन्न । लक्षणैकचक्षुष्कैतुर्ज्ञेयत्वात् । 'अ-अ'इत्यकारप्रश्लेषेणाऽऽशः शकारप्रत्याख्यानवदिष्टाऽऽपत्तेश्च ।

एतेन 'आमि सर्वनाम्नः' इत्यत्राऽऽम्पदे तन्त्राद्याश्रयणादामरूपस्यैव आमः सुडित्यर्थादाकमि सुटोऽप्राप्तेः स व्यर्थ इत्यपास्तम् ।

ह्रस्वादिरकम् तु न कृतम् । अन्त्योपेऽप्यकारस्यैत्त्वनिवृत्त्या चारिता-
र्थेन, पररूपाऽऽपत्तौ 'युष्माकमि'त्यसिद्ध्यापत्तेः ।

द्विवचनैकवचनशब्दयोरर्थपरतया व्याख्याने फलं दर्शयति—
द्व्येकत्ववाचिनी इति । द्वित्वैकत्वविशिष्टवाचिनी इत्यर्थः । समासार्थः =
मुख्यविशेष्यम्, अन्यसङ्ख्य. = युष्मदाद्यर्थगतसङ्ख्येतरसङ्ख्यायुक्तश्चेदि-

१ इतोऽग्रे—'न च^१ तत्र शेवे' इत्यत्र विषयसप्तम्यां, पूर्वमेवाऽन्त्यलोपे,
ततः सुटि, नुटि वा प्राप्ते, तदपवादात्तयाऽऽकमि कृते, इष्टसिद्धिः । वक्ष्य-
माण'युष्म'शब्दे उभयोरप्यप्राप्त्या चारितार्थेन परत्वान्नुट्सुटो यंदागमात्'
इति न्यायेन विधिष्टस्याऽऽकम्सिद्धे'लक्षणे लक्षणस्ये'ति न्यायेन पुन
सुडाद्यभावे सिद्धे, सकारनिर्देशो व्यर्थ इति वाच्यम् । 'तस्मिन्नि'ति शास्त्र-
बाधेन विषयसप्तमीकल्पनाऽपेक्षया, सकारनिर्देशस्य लघुत्वात्' इति
ख पाठ । क ग नास्ति ।

१ यद्यपि 'न च' इति ख. पुस्तके नास्ति, तथापि अग्रे 'इति वाच्यम्' इति
दृष्ट्वा न चेत्स्यऽस्माभिर्वर्द्धितम् ।

त्यर्थः । स्त इति । द्विवचनैकवचनशब्दयोरर्थपरत्वाऽऽश्रयणादिति भावः ।

‘एते’ इति-कर्त्तृपदम् । ‘युवावावि’ति-कर्मपदम् । एव ‘त्वमावि’त्यपि ।

पूर्वविप्रतिषेधत इति । विप्रतिषेधे पूर्वं ‘पूर्वविप्रतिषेध’ इति ‘सुप्सुपे’-
ति समासः । एव ‘परविप्रतिषेध’शब्दोऽपि व्याख्येयः । अत एव ‘प्रत्ययो-
त्तरपदयोश्चे’तिसूत्रभाष्ये ‘त्वमावि’तिसूत्रे ‘शेषे’ इत्यनुवर्त्य, ‘सुजसू-
ङ्गस्यतिरिक्तविभक्तावेतावि’ति व्याख्यातम् । तत्रपूर्वविप्रतिषेधकल्पना-
ऽपेक्षया ‘शेषे’ इत्यनुवृत्त्या व्याख्यानमेव युक्तम्, लघु चेति बोध्यम् ।

त्वमौ न चेति । अर्थपरत्वाऽऽश्रयणादेवेति भावः । इति विग्रह इति ।
‘एवं विग्रहे यादृशानि रूपाणि, तानि वक्ष्यन्ते’ इति शेषः । अतित्वाक-
मिति । नन्वत्राऽऽकमि नुट् स्यात् । न च ‘ह्रस्वनद्याप’ इत्यत्र विहित-
विशेषणान्निस्तारः । ‘तस्मादित्युत्तरस्ये’त्यस्य सत्त्वेन विना दृढतरप्रमाणं
विहितविशेषणस्याऽयुक्तत्वादिति चेन्न । सुट् इव नुटोऽपि निवृत्ते
पूर्वमुपपादितत्वात् ।

१ ‘तत्र’ इत्यारभ्य ‘बोध्यम्’ इत्यन्तः क ग पाठः ।

२ ‘यादृग्रूपाणि’ ख पाठः ।

३ ‘इति चेन्न । नद्याप्साहचर्येण ह्रस्वान्तादप्यविकृतस्यैवाऽऽमः प्रवृत्तेः । इद-
मेवाऽभिप्रेत्य मनोरमायामुक्तम् ‘गौणत्वे तु प्रथमप्रवृत्त्यैव पर्यवसानमि’ति ।
सुड्विधौ तु सूत्राऽन्तरस्थत्वाच्चेद साहचर्यं^१नियामकमित्यभिमानः । किञ्च
कृतेऽपि नुटि, तद्विशिष्टस्याऽऽसहितत्वेन साम इव, तस्याप्याकमीष्टसिद्धेः ।
अत एव ‘प्रत्ययोत्तरपदयोश्चे’ति सूत्रे ‘अतित्वाकम्’ ‘अतिमाकमि’ति-
भाष्योक्तं सङ्गच्छते’ इति क, कुण्डलितं ख पाठः ।

४ ‘सुट इव नुटोऽपि निवृत्ते, पूर्वमुपपादितत्वात्’ इति क ग पाठः । ख नास्ति ।

१ ‘नियामकमिति तद्भावः’ ख, पाठः ।

अर्थं युष्मदस्मदोराख्यानण्यन्तयो कर्त्तरि क्विपि कश्चिद्विशेष उच्यते । तत्र यद्यपि 'सावेकाच'इति सूत्रे 'त्वन्मदो प्रतिषेधो वक्तव्य' । त्वया मया । 'सिद्धन्तु यस्मान्तृतीयाऽऽदिस्तस्याऽभावात्सौ' इति प्रत्याख्यानपरभाष्य-प्रामाण्येनैकवचनाऽन्तप्रकृतिकण्यन्तप्रकृति क्विबन्ताऽभावोऽनभिधानात् । अन्यथा 'त्वामु मामु' इति सावेकाचरूपात्परा 'त्वाभ्यामि'त्यादौ तृतीया-ऽऽदिविभक्तिरस्तीति वार्त्तिकप्रत्याख्यानमसङ्गतं स्यात् । 'अभिव्यक्ते'ति न्यायस्तु पदोद्देश्यककार्यविषय इत्यसकृदावेदितमिति बहवः ।

तथाऽपि द्विवचन-बहुवचनाऽन्तप्रकृतिकण्यन्तप्रकृतिकक्विबन्ते 'युष्म्' 'अस्म्' इति प्रातिपदिके । तत स्वादय । तत्र यथायथ १ 'ङे प्रथमयोरम्', २ 'शसो न', ३ 'भ्यसोभ्यम्', ४ 'पञ्चम्या अत्', ५ 'एकवचनस्य च' ६ 'युष्मदस्मद्भ्यां ङसोऽश्', ७ 'साम आकमि'तिसूत्रसप्तकविहिता सुवा-देशा स्युरेव । प्रकृतिभागस्य तु यथायथमात्व-यत्वे स्त एव । शेषे लोपस्तु 'आत्वयत्वनिमित्तेतरविभक्तावि'ति व्याख्याने भवत्येव । 'मान्ताच्छेष-स्य लोप' इति व्याख्याने तु न । तत्र हि शेषे लोपेनाऽपहार्यस्य मान्ता-त्परस्य टिलोपेनैवाऽऽपहारात् । त्वाहौ, यूयवयौ, तुभ्यमह्यौ, तवममा-वपि भवन्त्येव । तत्राऽऽख्येयद्वित्वे—'सुजसङ्ङेऽस्सु परत्वात्त्वाहादि-प्रवृत्तावपि, वचनाऽन्तरेषु विभक्तिपरत्वाद्, व्यर्थत्वाच्च युवाऽऽवौ स्त ।

- (१) सौ—त्वम् अहम् । औ—युवाम् आवाम् । जसि—यूयं वयम् ।
- (२) अमौटो—युवाम् २, आवाम् २ । शसि—युवान् आवान् ।
- (३) युव्या, आव्या । युवाभ्याम्, आवाभ्याम् । युवाभि, आवाभि ।
- (४) तुभ्यम्, मह्यम् । युवाभ्याम्, आवाभ्याम् । युवभ्यम्, आवभ्यम् ।
- (५) युवत् । आवत् । युवाभ्याम्, आवाभ्याम् । भ्यसि ङसिवत्-
(युवत्, आवत्) ।

१ 'अथ' इत्यारभ्य 'स्पष्टैवेति दिक्' इत्यन्तः क कुण्डलित पाठः । 'हेतुमति च'
(३-१-२६) इति सूत्रे शब्दकौस्तुभे (३१९ पृष्ठे) अथ ग्रन्थो दृश्यते ।

(६) तव । मम । युव्यो आव्यो । युवाकम् । आवाकम् ।

(७) युन्यि । आन्यि । युव्यो । आव्यो । युवासु । आवासु ।

अथाऽऽख्येयबहुत्वे—(१) सौ द्वित्ववदेव (-त्वम्, अहम्) । औ—
युषाम् असाम् । वैयट्मते तु युवाम् आवामिति । एवमन्यत्राऽपि
द्विवचने सर्वत्र तन्मते युवाऽऽवौ बोध्यौ । जसि प्राग्वत् (-यूय, वयम्) ।

(२) अमि-युषाम् असाम् । (शसि-) युषान् । असान् ।

(३) युष्या । अस्या । युषाभ्याम् । असाभ्याम् । युषामि । असामि ।

(४) ङयि प्राग्वत् (-तुभ्य, मह्यम्) । भ्यसि-युषभ्यम् । असभ्यम् ।
भ्यम्पक्षे युङ्भ्यम् । 'अद्भुतरादिभ्य' 'अमो मशि'त्यादिसूत्रभाष्य-
प्रामाण्येन यणतिरिक्ताऽङ्गलोऽपि लोपाऽङ्गीकारात् । शेषे लोपेऽप्येवम् ।
अस्मदन्तु शेषे लोपे—ओभ्यम् । सयोगादिलोपे तु-अन्भ्यमिति ।

यैत अन्भ्यमिति । तन्न । 'मो नो धातोरि'ति नत्वापत्ते । औपदेशिक-
धातोरेव तत्र ग्रहणमित्यत्र तु न मानम् । वस्तुतो भ्यम आभ्यामनभिधान-
मेव । 'भ्यसोऽभ्यसि'तिसूत्रभाष्येण भ्यमभ्यसो फलभेदाऽनिष्टेः ।

(५) ङसिभ्यसो. युषत् । असत् । युष्मत् । अस्मत् ।

(६) ङसि प्राग्वत् (युषत्, असत्) । युष्यो । अस्योः । युषाकम् ।
असाकम् । युष्माकम् । अस्माकम् ।

(७) युष्यिँ अस्त्यि । (युष्यो, अस्यो) । युषासु असासु ।

अत्र सर्वत्र णिलोपो न स्थानिवत् । 'कौ लुप्रमि'ति निषेधात् । न चेद्-
मसार्वात्रिकम् । 'मपर्यन्तस्ये'तिसूत्रस्थ'परि'ग्रहणेन, भाष्यप्रामाण्येन चाऽत्र

१ शब्दकौस्तुभोक्ति खण्डयति—यन्विति ।

२ 'वस्तुत' इत्यारभ्य 'फलभेदाऽनिष्टे' इत्यन्त क पाठ ।

३ टिबोपाऽभावे इद् रूपद्वयम् ।

४ 'युष्मि । अस्मि' क. पाठः ।

प्रवृत्ते । एतेन 'युष्मदस्मद्गथा णिचि, टिलोपो दुर्लभ', इष्टनि दृष्ट-
स्यैवाऽतिदेशात्, न चाऽस्मादिष्टन् दृष्ट । 'अजादी गुणवचनादेवे'त्युक्ते-
रिति परास्तम् । 'युष्मयतेश्चाऽस्मयतेश्चाऽप्रत्यये' इति भाष्यप्रामाण्येन यत्र
क्वाऽपीष्टनि दृष्टस्याऽन्यत्राऽप्यतिदेशस्वीकारात् । अत एव 'अत्यरराजदि'-
ति भाष्यप्रयोग सङ्गच्छते । स्त्रियान्तु सान्निपातपरिभाषया टाप् न ।
'न यासयोरिति ज्ञापकन्तु विशेषप्रिषयम् । अत एव 'बुद्धावि'त्यत्रोक्त-
परिभाषया टाप् ने'ति भाष्यं सङ्गच्छते । अनित्यत्वाऽऽश्रयणेना-
ऽप्रवृत्तौ दृढतरप्रमाणाऽभावाच्च ।

सम्बुद्धौ हे त्व । हे म । अत एव त्वाहादावकारो विवक्षितः । सति
प्रयोजने लघ्वारणाऽर्थताया अयुक्तत्वात् । एतत्सर्वं कैयटाऽनुसारेण ।
प्रागुपपादितकैयटोक्तमताऽन्तरे तु युष्म्, युष्मौ—इत्याद्येव रूपाणि ।
इदमेव भाष्यसंमतमित्युक्तम् । अत एव 'त्यदादीनाम' इति सूत्रस्थ-
भाष्यकैयटयोर्नाऽसङ्गतिः । अन्यथा तत्र भाष्यसमते कैयटोक्ते 'हलन्ता
आदेशा' इति पक्षे 'युञ्च्ये'त्यादीनामसङ्गति स्पष्टैवेति दिक् ।

पदस्य । 'अपदान्तस्य मूर्द्धन्य' इत्यत प्रागयमधिकारः । तत्फलन्तु
'राजानावि'त्यादौ नलोपाद्यभावः । इय चोत्तरत्राऽनुवर्त्तमानाऽङ्गस्थेति-
वत्क चित्स्थानषष्ठी, क चिदवयवषष्ठी । लक्ष्याऽनुरोधाभ्याख्यानाच्च । तेन
'मादुपधाया' इत्यादाववयवषष्ठी । स्थानषष्ठीत्वे हि मवर्णाऽवर्णाभ्यां परः,
उपधाभूताभ्या च परे यो मतुस्तदन्तस्य पदस्योच्यमान वत्व 'वृक्षवानि'त्य-
त्रैव स्यात्, 'वृक्षवन्तावि'त्यादौ न स्यात्, मत्वन्तस्य पदत्वाऽभावात् । अत
एव 'नलोपः प्रातिपदिकान्तस्ये'ति सूत्रे 'अन्त'ग्रहणं चरिताऽर्थम् । स्पष्टं
चेदं भाष्ये । एतेन 'अन्तग्रहणसामर्थ्यान्मुख्याऽन्त एव नलोपप्रवृत्तिः ।
अत एव 'त्र सङ्ख्याया' इति निर्देशः सङ्गच्छते' इत्यपास्तम् । भाष्य-
विरोधात् । 'त्र' इत्यत्र नलोपाऽभावस्तु 'झला जश् झशी'तिवत्समाधेयः ।

यद्यपि 'अङ्गस्ये'त्यस्येवाऽस्यापि व्याख्यानात्क चिदवयवषष्ठीत्व वक्तुं शक्यं, तथापि 'नाऽसूया कर्त्तव्या यत्राऽनुगम क्रियते' इति न्यायेनाऽन्त-ग्रहणम् । 'हो ढ' इत्यत्र तु स्थानषष्ठीत्याहु ।

पदात् । 'कुत्सने च सुप्यगोत्रादावि'त्यत प्रागयमधिकार । इदं च 'ङमुट्'सूत्रे भाष्ये स्पष्टम् । 'अनुदात्तमि'त्यादि पदत्रयमा पादसमाप्ते । तत्र 'पाद'शब्देन ऋकृपाद, श्लोकपादश्चाऽविशेषाद्गृह्यते । 'अपादादि'-शब्देन पादान्तपादमध्यस्थवच्छन्दोहीनवाक्यस्थस्याऽपि ग्रहणम्, 'ग्रामे कम्बलो मे स्वमि'ति भाष्योदाहरणात् । 'षष्ठ्यादीति । ननु 'पदस्ये'त्यधिकारेऽपि विशिष्टयोरि'त्यर्थाऽलाभ । शुष्मदस्मद्रूपस्य पदस्य विभक्त्य विशिष्टस्याऽपि भ्यामादौ सम्भवात् । षष्ठीद्वितीययोरसम्भवेन 'पदाऽवयवयोरि'त्यर्थलाभेऽपि, त्वदुक्ताऽर्थे मानाऽभावाच्च । न च पदाऽवयवत्वस्याऽव्यभिचरितत्वेन तदनुवृत्तिसामर्थ्यादुक्ताऽर्थलाभः । तदनुवृत्तेरुत्तरत्राऽऽवश्यकत्वेन सामर्थ्याऽयोगादिति चेन्न । 'सर्व'मित्यस्याऽप्यत्र

- १ 'यदि तु अङ्गस्येत्यस्येवाऽस्यापि व्याख्यानात् क चिदवयवषष्ठीत्व, तर्हि अन्तग्रहण शक्यमकर्त्तमिति मनोरमाकृतः' इति ख पाठः ।
- २ तु क चिन्नास्ति ।
- ३ 'षष्ठ्यादीति । 'सर्वस्य' 'पदस्ये'त्युभयाधिकारसामर्थ्यादिदं लक्षमित्यन्यत्र प्रपञ्चितम्' इति क पाठः ।
- ४ 'ननु' इत्यारभ्य 'ग्रहणेनाऽऽदोषात्' इत्यन्तं ख पाठः । क कुण्डलितं, मनोरमा-शब्दरत्नघृतत्वात् ।
- ५ इतोऽग्रे—'सर्वस्य द्वे' इत्यत 'सर्वस्ये'त्यस्याऽप्यनुवृत्त्या, तत्सामर्थ्याद्युष्मदवयवकलक्षणान्न दोषः । यद्यपि भाष्याऽऽदौ 'सर्वमि'त्यस्येदं प्रयोजनमुक्तं, तथापि विभक्तिविपरिणामाऽकरणलक्षणत्वेनेदमेवाऽनुवर्त्तितम्' इति ख पाठः ।
- ६ 'सर्वम्' इत्यारभ्य 'स्पष्टं चेदं भाष्ये' इत्यन्तं क पाठः ।

सम्बन्धेन, तस्य षष्ठ्या विपरिणामेन, सर्वस्य पदस्य सामर्थ्याद्युष्मदस्म-
दवयवकलक्षणान्न दोष । स्पष्ट चेदं भाष्ये । न च 'युवाभ्यामि'त्यादौ
प्रकृतिभागस्याऽप्यादेशाऽऽपत्ति, व्यपदेशिवद्भावेन तस्याऽपि तदवयव-
कत्वादिति वाच्यम् । 'व्यपदेशिवदेकस्मिन्नि'त्युक्त्याऽसहाये एव तत्प्र-
वृत्ते । 'एकाच्चिद्वर्चन'न्यायेन समुदाये एव तत्प्रवृत्तेश्च । न चैवम्
'अतितवे'त्यादीनां 'ते' इत्याद्यादेशाऽऽपत्तिरिति वाच्यम् । षष्ठ्यादे
प्रकृत्याकाङ्क्षतया श्रूयमाणयुष्मदादिप्रकृतिकस्यैव ग्रहणेनाऽदोषात् ।

तौ चाऽनुदात्ताविति । 'नन्वेकस्मिन्वाक्ये वाम्-नावादीनामुद्देश्यत्व-
विधेयत्वयोर्मानाऽभाव इति चेन्न । भाष्यप्रामाण्येन, लक्ष्यानुसारेण च
वाक्यभेदाऽङ्गीकारात् । 'विशिष्टविधिरित्यन्ये । ननु 'अनुदात्त सर्व
मि'त्यत्र 'सर्व'ग्रहण व्यर्थम् । न च 'तिङ्ङतिङ्' इत्यादौ सर्वानुदात्तार्थं
तदिति वाच्यम् । विनिगमकाऽभावेन तत्सिद्धे । 'अनुदात्तं पदमेकवर्ज-
मि'ति तूदात्तस्वरितविधिविषयमेवेति स्पष्टमाकरे । न चाऽतिङन्तात्परं
'तिङन्तं निहन्यते इत्याद्यर्थक—'तिङ्ङतिङ्' इत्यादौ आदे परस्येत्येत-
द्भावार्थं 'सर्व ग्रहणम्, तत्प्रवृत्तौ हि 'देवै करोती'त्यादौ सर्वानुदात्तत्वं
न स्यादिति वाच्यम् । स्थानषष्ठ्यभावात् । न च 'पदस्येत्यस्त्येवेति
वाच्यम् । 'अनुदात्तं' 'तिङ्ङि'त्यादिश्रुतप्रथमान्ताऽनुरोधेन तस्याऽपि
प्रथमया विपरिणामात् । 'न लुङि'ति प्रतिषेधाच्च । न हि लुङन्तमाद्यु-

१ 'नन्वेकस्मिन्वाक्ये 'वानावा'दीनामुद्देश्यत्व-विधेयत्वयोर्मानाऽभाव । वाक्य-
भेदे, विशिष्टविधौ वा गौरवात् । न चाऽनुदात्तमित्यधिकारसामर्थ्यात्तथेति
वाच्यम् । 'आमन्त्रितस्येत्यादौ विधेयाऽन्तराऽनुपादाने तस्य चारिताख्या-
दिति चेन्मैत्रम् । अत्र 'अनुदात्तमि'ति पदोपस्थितिसामर्थ्येन, भाष्यप्रामा-
ण्येन च गौरवाऽङ्गीकारात्—इति ख. पाठ ।

२ 'देवः करोतीत्यादौ मध्योदात्ते आदेरनुदात्तत्वेऽपि सर्वानुदात्तत्वं न स्यादिति
वाच्यम्' ख पाठः ।

दात्तमस्ति, यस्याऽनुदात्तत्वायेद साऽर्थकं स्यात् । 'अलोन्त्यस्ये'त्यस्याऽपि स्थानषष्ठ्यभावादेवाऽप्राप्तिः, (स्पर्ष्टं चेदं भाष्यादौ) ज्ञात चेन्न स्पष्टाऽर्थत्वात् । (भाष्ये त्विदमेव 'सर्व'ग्रहण विभक्त्यन्तस्याऽऽदेशाऽर्थमित्युक्तम्) ।

उक्तविधयोरिति । पदात्परयोरपादादौ स्थितयोरित्यर्थः ।

द्वितीयाया त्वाऽभयोरपवादत्वादाह-षष्ठीचतुर्थ्येकेति ।

सूत्रे द्वन्द्वे पूर्वनिपातशास्त्रबलात्षष्ठ्याः पूर्वपाठेऽपि, विभक्तिक्रमकल्पप्रद्वितीयाऽऽदिक्रमेणोदाहरणान्याह-श्रीश इति । दत्तादिति । अनेन चतुर्थ्यन्तत्व स्फुटी कृतम् । सवेद्योऽस्मानिति । नन्वत्र सन्ध्यभावे नवाऽक्षरत्वेनाऽनुष्टुप्पादत्वाऽनापत्तिः । सन्धौ तूभयत आश्रयणे ऽन्तवद्भावाऽभावेन कथमादेशप्राप्तिरिति चेन्न । 'सवेद्यो' इत्येकादेशविशिष्टस्य पूर्वाऽन्तवत्त्वेन पदत्वात्, 'स्मानि'त्यस्य चैकदेशविकृतन्यायेन द्वितीयान्ताऽस्मच्छब्दत्वेन, सन्धौ कृते तत्प्राप्तिरित्याशयात् । सन्धिश्चाऽन्तरङ्गत्वादादेशात्पूर्वमेव ।

'आदेशे सति 'न कृष्णसर्वदाऽवत्वि'ति पादादित्वाऽऽपत्त्योपजीव्यविरोधान्नाऽऽदेश इति भाव' इत्यन्ये ।

ननु 'सर्वस्य' 'पदस्ये'त्यधिकारात्षष्ठ्याद्यन्तानामेवाऽऽदेशा भविष्यन्ति, किं 'स्थ'ग्रहणेनेत्यत आह-स्थेति । 'समये तिष्ठ सुभीवे'तिवत् तिष्ठतिरिहानौ वर्त्तते । 'समय मा हासीरि'ति तत्राऽवगमात् । तेन षष्ठ्यादीनिविजहतोरेवाऽऽदेश इत्यर्थः । इति युष्मत्पुत्र इति । 'युवयो-र्युष्माकं चे'ति विग्रहः । अत एव त्वमौ न । यद्यपि 'वृत्तविभेदैकत्वसङ्घौत्सगिकी'ति वक्ष्यते, तथापि आदेशाऽभावरूपतात्पर्यग्राहकसत्त्वात्

१ अयं स पाठः क ग नास्ति ।

२ अयं स पाठ क ग नास्ति ।

३ 'ननूकरीत्या षष्ठ्याद्यन्तानामेवादेशा भविष्यन्ति' इति क. पाठः ।

न क्षति । सूत्रद्वयप्रत्युदाहरणलाभाय 'इति त्वत्पुत्र' इति नोदाहृतम् ।
पदात्परत्वसम्पादनाय 'इति'शब्द ।

समानवाक्ये इति । 'निमित्त-निमित्तिनोरेकवाक्यस्थत्वे' इत्यर्थक-
'समानवाक्ये' इति प्रकृत्य विधेया' इत्यर्थः । ('देवदत्तोऽस्तु' 'यज्ञदत्त
हरे'ति निघातोदाहरणम्) । निघातो नामाऽनुदात्त ।

एकतिङिति—बहुव्रीहि' । एकतिङ्घटितमित्यर्थ । तेन 'पचती'-
त्येतन्मात्रस्य न वाक्यत्वम् । इदं च स्वशास्त्रकार्योपयोग्येकवाक्यत्व-
लक्षणम् । तेन 'पश्य मृगो धावती'त्यादौ लौकिकैकवाक्यत्ववस्यपि
नाऽव्याप्ति । स्पष्ट चेद 'तिङ्घटितङ्' इति सूत्रे भाष्ये । तत्र हि 'एकतिङ्
वाक्यमि'त्याश्रित्याऽतिङ्ग्रहण प्रत्याख्यातम् ।

लौकिकैकवाक्यत्वलक्षणं च 'सुप्तिङन्तचयो वाक्यं, क्रिया वा कारका-
ऽन्विते'त्यमरेणोक्तम् । अत्र 'वा'शब्दश्चेदर्थे । कारकाऽन्वितक्रिया
चेत् । 'बोधये'ति शेषः । तेन निरर्थकशब्दसमुदायव्यावृत्ति । एवं च
कारकाऽन्वितक्रियाबोधकसुप्तिङन्तचय इत्यर्थः । सुप् च, तिङन्त च-
सुप्तिङन्ते, सुप्विशिष्टं तिङन्त-सुप्तिङन्तम् । तेषामेकशेषः । तेन
सुबन्तचय-तिङन्तचय-सुप्तिङन्तचयानां त्रयाणामपि वाक्यत्वलाभः ।

तत्र सुबन्तचयो-देवदत्तेन शयितव्यमिति । द्वितीय 'पचति-भवती'
त्यादि । तृतीय-चैत्र पचती'त्यादि । यत्तु 'वा'शब्दस्वारस्यादर्थस्याऽपि
वाक्यत्वमिति । तन्न । अर्थे 'वाक्य'शब्दाऽप्रयोगात् । 'वचोऽशब्दसज्ञा-

१ 'सूत्रद्वयप्रत्युदाहरणलाभाय, उच्चारिततत्पदवत्सूत्रीयप्रत्युदाहरणलाभाय च'
इति ख पाठः ।

२ अयं ख पाठः । क ग. नास्ति ।

३ 'बहुव्रीहि'इत्यारभ्य 'न वाक्यत्वम्' इत्यन्त क. ग. पाठः । ख. नास्ति ।

४ 'तत्र' इत्यारभ्य 'चैत्र पचती'त्यादि' इत्यन्त क ग पाठः ।

यामि'ति निषेधेन कुत्वाऽनापत्तेश्च ।

एतत्समानार्थकमेव 'तिङ्ङतिङ्' इति सूत्रेऽतिङ् इतिवदसूत्रकारा-
ऽभिप्रेत वाक्यलक्षणम्—'आख्यात सविशेषण वाक्यमि'ति समर्थसूत्रे
भाष्ये उक्तम् । तत्राऽऽख्यातपदेन क्रियाप्रधान लक्ष्यते । तेन 'त्वया
शयितव्यमि'त्यादे सग्रह ।

सविशेषणत्वेन विभागो साकाङ्क्षत्व लब्धम् । 'सविशेषणमि'त्यस्य
साक्षात्परम्परया वा यद्विशेषण, तत्सहितमित्यर्थ । तेन 'नद्यास्तिष्ठति
कूले' इत्यादौ 'नद्या' इत्यादे समानवाक्यस्थत्वसिद्धि । एतदेव
एकोद्देश्यकैकविधेयकत्वगर्भमेकवाक्यत्वलक्षण बोध्यम् । तदुक्त हरिणा—

'साकाङ्क्षाऽवयवं भेदे, पराऽनाकङ्क्षशब्दकम् ।

क्रियाप्रधानं गुणवदेकाऽर्थं वाक्यमुच्यते ॥' इति ।

'वाक्य'मित्यस्यैक वाक्यमित्यर्थ, 'अर्थक्यादेक वाक्य, साकाङ्क्ष
चेद्विभागे स्यादिति जैमिनिसूत्रात् । अत एवोद्देश्याऽनेकत्वे, विधेया-
ऽनेकत्वे च वाक्यभेद इ'त मीमांसकोद्घोष । यत्तु कैयटेनाऽस्य पारिभाषि-
कत्वमुक्तं, तत्प्रमादात् । यदपि 'आख्यातमि'त्यत्रैकत्वविवक्षां कृत्वा,
'पचति-भवती'त्यत्र वाक्यत्ववारण तेन कृतम् । तदपि न । 'अतिङ्' इत्य-
स्योक्तिसम्भवाऽनापत्ते । सूत्रसमतवाक्यलक्षणाऽकथनेन भाष्ये न्यूनता-
ऽऽपत्तेश्च । यदि वाक्यलक्षणमेकार्थत्वगर्भं स्यात्तदा 'समानवाक्ये' इत्यत्र
समानपदोपादानमनर्थकं स्यात् । किञ्च व्यक्तिपक्षे 'न ब्राह्मण हन्यादि'-
त्यादावेकं ब्राह्मणमहत्वा कृती स्यादिति भाष्योक्तन्यायेन लक्षणवाक्ये
एकत्वविवक्षायामेकस्यैवाऽऽख्यातस्य वाक्यत्व स्यादित्याख्याताऽन्तरस्य
वाक्यसङ्गा न स्यात् । अतो लक्षणवाक्ये जातिनिर्देशस्याऽऽवश्यकत्वम् ।

१ 'कुत्वानापत्तेश्चे'ति दिक् । ओदन पचेत्यादि' । इति ख पाठः ।

२ 'एतत्समानार्थकमेव' इत्यारभ्य 'तथेति दिक्' (पृष्ठ ६४८) इत्यन्तः

क ग पाठ । ख नास्ति ।

किञ्चाऽन्यैकत्वविवक्षया 'पचति करोति चे'त्यादौ समन्वयाऽऽख्यात-
द्वित्वे तद्वारणेऽपि, विशेषणमादायाऽऽख्यातद्वित्वे तद्वारणस्याऽऽशक्यत्वात् ।
अनेन च 'ब्रूहिब्रूही'त्यस्याऽऽसङ्ग्रहः । विशेषणाऽनुपादानेन सविशेषणत्वा-
ऽभावात् । वाक्यत्वफलन्त्वत्र प्रश्नोत्तरे 'अनन्त्यस्यापि प्रश्ने'त्यनेन
वाक्यस्य टे प्लुतसिद्धिः । अतः स्वशास्त्रपरिभाषितलक्षणम् 'एकतिङ्
वाक्यमि'त्युक्तम् । अतः एव तदुदाहरण 'ब्रूहि-ब्रूही'त्येव भाष्ये दत्तम् ।

यत्तु कैयटेन 'ब्रूहि-ब्रूहि देवदत्ते'तिशेषपूरणेन तद्व्याख्यातम् । तन्न ।
पूर्वलक्षणेनैव सिद्धे । द्विर्वचनप्रयोगस्य भाष्ये व्यर्थत्वाऽऽपत्तेश्च ।

यद्यपि 'अग्नेऽग्ने' इत्यादौ पूर्वरूपाय द्वित्वेऽवान्तरपदत्वमप्यस्ति ।
एवञ्च कथमत्रकतिङ्त्वं, तथाऽप्येकानुपूर्वीकतिङ्गन्तवत्त्वविवक्षणेनाऽदोषः ।
एतल्लक्षणाऽनुसारेणवाऽतिङ् इति प्रत्याख्यातमित्यन्यत् ।

अतः एव भाष्ये 'एकतिङ्'तिलक्षणे 'च'शब्दो, 'वा'शब्दो वा नोक्तः ।
भिन्नविषयत्वात् । एकविषयत्वे हि सोऽवश्यवक्तव्यः स्यात् । दृश्यते हि
भाष्यकारस्य शैली तथेति दिक् ।

^१ओदनं पचेत्यादि । न चाऽत्र सामर्थ्याऽभावात् प्राप्तिः ।

१ 'अग्ने अग्ने' इति क पाठः । अस्य 'अग्ने-अग्ने' इति स्थिते इत्यर्थः ।

२ 'आदनं पचेत्यादि । न चाऽत्र सामर्थ्याऽभावात् प्राप्तिः । 'एकार्थीभाव-
सामर्थ्ये एव परिभाषाप्रवृत्तिरिति भाष्याऽऽदिसिद्धान्तात् । तस्य चाऽत्रा-
ऽसम्भवः । साक्षात्तद्विध्युद्देश्ययोस्तद्विध्युद्देश्यविधेययोरेवैकार्थीभावरूपनेन
प्रकृते मानाऽभावादिति समर्थसूत्रे निरूपयिष्यामः । नन्वेवमपि 'अयं मे दण्ड'
इत्यादावन्यनिवृत्ततात्पर्यकैऽस्ति क्रियायाः प्रयोजनाऽभावेनाऽनध्याहारत्,
एकवाक्यत्वाऽभावे, आदेशादयो न स्युरिति चेन्न । 'अस्तिर्भवन्तीपरोऽप्रयुज्य-
मानोऽप्यस्ती'त्यादिभाष्यप्रामाण्येन तत्राऽपि तत्सत्त्वात् । अस्य नियमा-
ऽर्थत्वेनाऽनेकतिङ्घटितस्य वाक्यत्वनेत्यर्थोक्तः । अतः एव 'मृगो मम
भावति, पश्ये'त्यादौ नाऽऽदेशः । आष्टमिकद्वित्वस्य स्थानेद्विर्वचनत्वात्

‘नद्यास्तिष्ठति कूले’ ‘शालीना ते ओदन ददामी’ त्याद्यसिद्ध्यापत्ते । ‘नद्या’ ‘शालीनामि’त्यादेस्तिष्ठत्यादिनाऽनन्वयेनाऽसामर्थ्यात् । एकार्थीभावविषये एव तत्परिभाषाप्रवृत्तेश्च । ‘अय मे दण्ड’ इत्यादावस्ते सत्त्वेनाऽदोष ।

एते वान्नावादय इति । तथा च ‘सपूर्वाया’ इति सूत्रे भाष्य (‘युष्मदस्मदोविभाषाऽन्वादेशे’ । अपर आह—) ‘सर्व एते वा नावादयो ऽनन्वादेशे विभाषे’ति । न तर्हीदानीमिदं वक्तव्यं- सपूर्वाया’ इति ? । वक्तव्यम्, अन्वादेशार्थमिति । परिशेषसिद्धार्थमाह—अन्वादेशे त्विति । तदुदाहरति—तस्मै ते इति ।

न च वा । पञ्चकेति । समुच्चय-विकल्पा-ऽद्भुत-खेदा-ऽवधारणार्थकानां च-वा-ह-अह एवानां पञ्चानां मध्येऽन्यतमेन यागे इत्यर्थः । युक्ते इति । भावे क्त । ननु ‘तुल्याथैरि’तिवत्तृतीयानिर्देशेनैव सिद्धे ‘युक्त’प्रहणं व्यर्थमत आह—युक्तप्रहणादिति । साक्षादिति । युष्मदस्मदर्थगतसमुच्चयाऽऽदिद्योतकत्वे इत्यर्थः । परम्परेति । स्वार्थाऽऽश्रयाऽन्वय्यन्वयित्वादिरूपेत्यर्थः ।

पश्याथै । अत एव निपातनाद्भावे श । दर्शनं पश्य । तच्च ‘अनालोचने’ इति निषेधात्, ‘अदर्शनमि’त्यादौ दृशेश्चाक्षुषाऽतिरिक्तज्ञानाऽर्थकत्वस्य दृष्टत्वाच्च ज्ञानमात्रम् । तदाह—अचाक्षुषेत्यादि । चेतसा त्वा-मिति । ननु ‘अचाक्षुषे’ति पर्युदासेन बहिरिन्द्रियजन्यज्ञानाऽर्थयोग एव

‘देवदत्तो मे पचति पचती’त्यादावादेशा भवन्त्येव । ‘एकशब्दः समानपर्याय’इति-अत्र न क्षतिरिति समथसूत्रे कैयट’ इति ख पाठ ।

१ ‘नद्या’ इत्यारभ्य ‘अदोष’ इत्यन्तः क. ग पाठ ।

२ अय पाठ क ग नास्ति ।

३ स्व-चाद्यर्थ-समुच्चया-श्रय-हरिहरा-ऽन्वयि-स्वामित्वा-ऽन्वयित्व ‘मे’पदार्थे इति समन्वयो बोध्यः । ‘स्वार्थाऽऽश्रयाऽन्वयित्वादीत्यर्थे’ इति तु ख पाठ । ‘स्वार्थाश्रयान्वयित्वादि’ इति च क ग पाठ ।

स्यादिति 'चेतसे'त्ययुक्तमिति चेन्न । 'अनालोचनाऽर्थैरि'त्येव सिद्धे 'पंद्रयाऽर्थैरि'त्यस्य वैयर्थ्याऽऽपत्ते । परम्परेति । स्वाऽन्विताऽन्वयित्वाऽऽडि । अत एव पूर्वसूत्रे 'युक्त'ग्रहणं चरितार्थम् । भक्तस्तवेति । इह 'तवे'त्यस्य रूपेण सम्बन्धो, न तु साक्षाद्ग्रहायतिनेति भावः ।

सपूर्वाया । 'सह'शब्दो विद्यमानवचन । अर्धवेरपि सम्बन्धित्वेन विवक्षायाम् 'अनेकमन्यपदार्थे' इति षष्ठ्यर्थे समास । 'वोपसर्जनस्ये'ति सभावः । तदाह-विद्यमानपूर्वादिति । 'प्रत्ययग्रहणे तदन्तग्रहण-सि'त्याह-प्रथमान्तादिति । ननु 'एते वान्नावादय आदेशा' इत्यनेनैव विकल्पसिद्धे किमनेनेत्यत आह-अन्वादेशेऽपीति । अप्राप्तो निषेधोऽनेन विकल्प्यते । निषेधविकल्पे विधिविकल्पस्य फलितत्वादाह-आदेशा वेति । 'यो हरिस्त्वां त्रायते, स मा चे'त्यादौ चाऽऽदियोगे 'सपूर्वाया' इति बाधित्वा पूर्वविप्रतिषेधेन नित्यनिषेध एवेति 'नवेति विभाषे'ति सूत्रस्थभाष्यस्वरसः ।

तेनेति । भक्तत्वेनेत्यर्थः । अतः प्रक्रान्ताऽर्थत्वान्न यच्छब्दोपादानाऽपेक्षा । अत एव सप्तमे काव्यप्रकाशे 'प्रक्रान्त-प्रसिद्धाऽनुभूताऽर्थकतच्छब्दो यच्छब्दोपादान नाऽपेक्षते' इत्युक्तम् । अनुपादानेऽपि यत्प्रक्रान्त, यत्प्रसिद्ध, यदनुभूतमित्येतदर्थस्य सामर्थ्यादेवाऽऽक्षेप-सम्भवादिति तत्राख्यातारः । इदमेवाऽभिप्रेत्य ('हरेस्त्व भक्त'इति,-

- १ स्व-धात्वर्थो ध्यान, तदन्वित रूप, तदन्वयित्व त्वत्पदार्थे इति ध्येयम् ।
- २ 'अर्धवेरपि सम्बन्धित्वेन विवक्षायाम्' इति क ग पाठः । ख नास्ति ।
- ३ 'षष्ठ्यर्थे' इति ख पाठः ।
- ४ 'इदमेवाऽभिप्रेत्य' इत्यारभ्य 'इति परास्तम्' इत्यन्त ख पाठो मनोरमा-शब्दरत्नस्थत्वाद्ग क कुण्डलितः ।
- ५ 'हरेस्त्व भक्त इति' इत्यारभ्य 'इत्यर्थके' इत्यन्त ख पाठः क ग नास्ति ।

येन कारणेन भक्तत्वेन त्वा त्रायते, तेनैव कारणेन भक्तत्वेनाऽहमपि भक्त इति मा त्रायते' इत्यर्थके) 'येन कारणेन हरेस्त्व भक्तस्तेनैव कारणेनाऽहमपि भक्त' इति प्राचा विवरणे, 'येन त्व भक्त' इति यच्छब्दाऽध्याहारकेशो व्यर्थ । किन्तु 'तेन त्रायते' इत्येव सम्बन्ध । प्रकान्ताऽर्थत्वाच्च न यच्छब्दाऽपेक्षे'ति मनोरमायामुक्तम् ।

यत्तु 'येन कारणेनेत्यस्य भक्तत्वेऽन्वय । अतो 'भक्तत्वान्त्वा त्रायते' इति सम्बन्ध' इति । तत्तु भक्तत्वे हेत्वाकाङ्क्षाया अभावात्, त्राणे आकाङ्क्षितहेतवर्थकस्याऽध्याहाराच्चोऽयुक्तम् । 'तेने'त्यस्य शब्दमर्यादया त्राणे एवाऽन्वयप्रतीतिश्च ।

न च भवत्पक्षेऽपि साऽपेक्षविधानादन्वादेशेन स्यादिति वाच्यम् । किञ्चिद्विधाय पश्चादितरविधिरन्वादेशो, न तु निरपेक्षत्वगर्भं, अशब्दाऽर्थत्वात्, शास्त्रे तथाऽपरिभाषितत्वाच्च । अत्र 'तेन हरिस्त्वामि'त्येकमुदाहरणं, 'स मामि'त्यपरम् । 'त्रायते' इत्यस्य च मध्यमणिन्यायेन तन्त्रेणोभयत्राऽन्वयः । तेन 'स' इत्यस्यापि समानवाक्यस्थत्वेन विद्यमानपूर्वत्व बोध्यम् । एतेन 'त्रायते' इत्यनेन 'हरिस्त्वामि'त्यनेनैव शाब्दोऽन्वयः । 'स मामि'त्यत्र त्वध्याहारः । न च वैपरीत्यमस्तु । अध्याहारस्याऽनुपपत्ति मूलकत्वेनोत्तरत्रैव युक्तत्वात् । अध्याहृतस्य 'आगन्तूनामन्ते निवेश' इतिन्यायेनाऽन्ते एव निवेशेन, श्रूयमाणस्य समानवाक्यस्थत्वाऽभावेन च 'स' इति प्रथमाऽन्तस्य विद्यमानपूर्वत्वाऽभावात्कथं द्वितीयमुदाहरणमिति परास्तम् ।

सामन्वितम् । 'सम्बोधने चे'त्यत 'सम्बोधने' इति वर्त्तते । 'से'-

- १ 'त्राणे आकाङ्क्षितहेतवर्थकस्याऽध्याहारे सापेक्षत्व तवाऽपि दुर्निवार च' इति लघुशब्दरत्ने पाठः ।
- २ अत्र अयुक्तत्व सापेक्षत्वादेवेति बोध्यम् ।
- ३ 'तेन स' इत्यारभ्य 'बोध्यम्' इत्यन्तः क पाठः । ख नास्ति ।

त्यनेन प्रथमा परामृश्यते । सज्ञाविधावपि 'आमन्त्रणम्-आमन्त्रितमि'ति महासंज्ञाया बलात्तदन्तविधि । भावे क्त । उपचारात्तत्साधने वृत्ति' । विभक्त्यन्तेन चाऽऽमन्त्रयते, न तु केवलया विभक्त्येत्याह—सम्बोधन-इत्यादि' । ननु 'सम्बोधने' 'प्रथमे'त्यनयोरनुवृत्त्यैव सञ्ज्ञिताभे, 'से'ति व्यर्थमिति चेन्न । 'हे' हे'भो' इत्यादीना कोशे विशिष्य सम्बोधने शक्ते-रुक्तत्वेन तत्र प्रातिपदिकाऽर्थसूत्रेणैव प्रथमोत्पत्तेस्तथा सज्ञाऽर्थं तदावश्य-कत्वौत् । अन्यथाऽनन्तरस्येति न्यायात्सम्बोधने चेतिविहितप्रथमान्ते एव स्यात् । एषा सञ्ज्ञासिद्धयमेव 'प्रथमान्तमि'ति व्याख्यातम् । अन्यथा 'अन्तरज्ञानपी'ति पूर्वं विभक्तिलुकि, प्रथमाया अभावेन 'नखनिर्भिन्न'

- १ 'आमन्त्रणम्-आमन्त्र । करणस्य शेषत्वविवक्षया स जातोऽस्य तद्वि-त्यर्थिकाया आमन्त्रितमिति महासञ्ज्ञाया बलात्' इति ख पाठ ।
- २ 'तत्साधने वृत्तिरिति तु जघन्यवृत्तिकल्पनापस्याऽयुक्तम्' ख पाठ ।
- ३ इतोऽग्रे—'विभक्तिमात्रस्य सञ्ज्ञित्वे 'आमन्त्रितस्य चे'ति षाष्टे आद्युदात्त-विधायके तदन्ताऽस्काभ इत्यभिमान । 'प्रत्ययग्रहणे तदन्तग्रहण-मि'त्यनेन सिद्धे तदन्तसंज्ञाया फल चिन्त्यमित्यन्ये'—इति ख. पाठः ।
- ४ 'सेति व्यर्थम् । न च 'हे पचमान !' इत्यादौ सम्बोधने शानजिवधानेन, सम्बोधनस्य प्रातिपदिकाऽर्थत्वात्प्रातिपदिकाऽर्थसूत्रेण प्रथमायामपि सज्ञाऽर्थं 'से'ति पदम्, अन्यथाऽनन्तरस्येति न्यायात् 'सम्बोधने चे'ति विहित-प्रथमाऽन्त एव स्यादिति वाच्यम् । विभक्तिरहितानां शानजादीना द्विर्वचन-रहितकोट इव कर्त्राद्यभिधानमात्रे सामर्थ्येन, तत्राऽपि 'सम्बोधने चे'त्येव प्रथमासत्त्वात् । 'सम्बोधने चे'ति शतृविधायक प्रथमासामानाधिकरण्याऽर्थं, लक्षणहेत्वोरि'तिवदिति चेन्न'—इति ख. पाठः ।
- ५ 'तदावश्यकत्वादित्याहु' इति ख पाठः ।
- ६ 'अन्यथा' इत्यारभ्य 'प्रथमेत्यर्थः' इत्यन्तः क, ग, पाठः । ख. नास्ति ।

इत्यत्रैसभाववदत्र सज्ञान स्यात् । 'सम्बोधने या प्रथमे'त्यस्य सम्बोधन-
विषयप्रथमेत्यर्थे ।

अविद्यमानवदिति । ननु 'गोतो णिद्रि'त्यत्रेव वर्ति विनाऽपि तदर्थ-
लाभे वत्करणं व्यर्थम् । न च तदभावे निवृत्ति, परप्रयोगो वाऽर्थ-
स्यादिति वाच्यम् । 'लोप' इत्येव, 'पर' इत्येव वा सिद्धे 'अविद्यमान'पद-
वैयर्थ्याऽऽपत्तेरिति चेन्न । वत्करणसामर्थ्येन क्वचिदतिदिश्यमानविरुद्ध-
स्वाऽऽश्रयस्याऽपि कल्पनात् । तेन 'आम् भो देवदत्ते'त्यादौ 'आम एका-
न्तरमामन्त्रितमनन्तिके' इत्येकान्तरत्वप्रयुक्ताऽऽमन्त्रितनिघातनिषेध-
सिद्धिरिति स्पष्ट भाष्ये । सम्बोधनमात्रद्योतकत्वेनाऽस्य विशेष्यवचनत्वा-
न्नाऽत्र 'नामन्त्रिते' इति निषेध ।

इहेति । 'अग्ने तव' 'देवाऽस्मानि'त्यत्राऽऽदेशा, 'अग्ने नये'त्यत्र
'तिड्डडडिड्ड' इति निघात, 'अग्ने इन्द्रे'त्यादौ आमन्त्रितस्य चे'ति निघात
इति विवेक । प्राचीनमिति । ननु पर प्रत्यविद्यमानवद्भावेऽपि पूर्वं प्रति
तदभावात्कथं 'रक्षे'त्यादित परत्वमस्मच्छब्दादीनामिति चेन्न । पूर्वशब्देन
परस्याऽऽक्षेपात्परस्य कार्ये स्वनिमित्तेऽन्यनिमित्ते वा, पूर्वं, परं प्रति
वाऽविद्यमानवत्त्वाऽतिदेशाऽङ्गीकारात् । स्पष्ट चेद कैयटे । परस्य कार्ये
इति किम् ? । देव करोषि । आमन्त्रिताऽऽद्युदात्तत्वे कार्ये तस्याऽविद्य-
मानता मा भूत् । न चाऽऽद्युदात्तत्वविधान व्यर्थम् । अपूर्वत्वे, 'अग्ने
तेजस्विन्न'त्यादौ निषेधविषये च तस्य चारितार्थ्यात् ।

पूर्वं किम् ? । पाहि देव । आमन्त्रितनिघातो भवत्येव ।

'अख्यातिरन्यथाख्यातिरसत्ख्यातिस्तु ते द्विषाम् ।

नृसिंहाऽऽश्रम । ते ख्यातिर्यात्यनिर्वचनीयताम् ।'

१ 'परमित्येव वा' ग पाठ ।

२ 'सम्बोधनमात्र' इत्यारभ्य 'इति निषेध' इत्यन्त क ग पाठ ।

—इत्यादौ 'नृसिहाश्रमे'त्यस्याऽऽमन्त्रितत्वेनाऽविद्यमानवत्त्वेऽपि पूर्वाद्धस्थपदात्परत्वेनाऽऽदेशो भवत्येव । वाक्यैकवाक्यतयाऽन्वयेन समानवाक्यस्थत्वाऽनपायात् ।

अत एव 'लक्ष्मीपते तेऽङ्घ्रियुगम्', दयिते ते करिशावकुम्भलक्ष्म्या' इत्यादिसिद्धि । यदि तु तत्र पूर्वाद्धेऽस्तीत्यध्याहारान्न पारिभाषिकैरुवाक्यत्व, तदा 'नृसिंह, आश्रमे'ति पदद्वयम् । 'आश्रमे'ति विशेषणम् । एव च पूर्वस्य 'नामन्त्रिते'इति अविद्यमानवत्त्वप्रतिषेधान्न दोष इत्याहु ।

सर्वेषां निघात इति । अस्य 'प्राप्त' इति शेष । तत्र 'यमुने सरस्वती'-त्यनयोर्बाधकाऽभाव इवत्येव । 'शुतुद्री'त्यस्य तु न भवति, पादाऽऽदिस्थत्वादिति भाव । एतेन 'आदिभ्य' 'सर्वेषामि'ति च बहुवचनमसङ्गतमित्यपास्तम् ।

(^३नामन्त्रिते । ननु 'सामान्यवचन विभाषित विशेषवचने' इत्युत्तरसूत्रादपकृष्टेन 'सामान्यवचनमि'त्यनेन विशेषवचनमित्यथेकेन सम्बन्धि-शब्दत्वामन्त्रिते इति सप्तम्यन्ताऽर्थे विशेषवचनत्वाऽऽक्षेपे सामानाधिकरण्याऽर्थलब्धत्वेन 'समानाधिकरणे' इति व्यर्थमिति चेन्न । अत्यन्तसमानाधिकरणग्रहणाऽर्थत्वात् । तेन 'भो देवदत्ते'त्यादौ 'भो'शब्दस्याऽविद्यमानवत्त्वमेव, न निषेध । तस्य सामान्यवचनत्वेऽपि निपातत्वात् लिङ्गाऽऽदिवाचित्वाऽभावेन, सत्त्वाऽर्थकदेवदत्तपदेनाऽत्यन्तसामानाधिकरण्याऽभावात् । अत एव 'आम् भो देवदत्ते'त्यत्रैकाऽन्तरत्वाऽर्थवत्करणमि'ति 'अविद्यमानवत्'सूत्रस्थ भाष्य सङ्गच्छते इत्याहु) ।

अग्ने तेजस्विन्निति । न च 'अनुदात्तं सर्वमपादादावि'त्यस्य आपाद-

१ 'अविद्यमानवत्त्वेऽपि वाक्यैकवाक्यतयाऽन्वयात्पूर्वाद्धस्थपदात्परत्वेन' इति ग. पाठ ।

२ 'भवति' इति ख. नास्ति ।

३ अय ख. पाठः क. कुण्डलित । ग. नास्ति ।

परिसमाप्तेरधिकारेण 'अग्ने' इत्यस्य च पादाऽऽदिस्थत्वात्कथमविवक्ष्यमान-
वद्भाव इति वाच्यम् । 'अनुदात्त' 'सर्वभि'त्यनयो सम्बन्धाऽनर्हत्वेन
निवृत्तावावश्यक्याया, तत्साहचर्यादपादादावित्यस्याऽपि निवृत्तेः ।
न चैवमपि 'हरे दयालो न' इत्यत्र 'विभाषित विशेषवचने' इत्युत्तरसूत्रेण
विकल्प किं न स्यादिति वाच्यम् । भाष्यकृता 'बहुवचनमि'त्यस्य तत्र
पूरितत्वात् । आमन्त्रिते किम् ? । देव करोषि । सामान्यवचन किम् ? ।
'अध्वने देवि सरस्वति इडे काव्ये' इत्यत्राऽध्वन्यापर्यायेष्वपि परेषु निषेधो
मा भूत् । सामानाधिकरण्य च एकाऽर्थविशेष्यकबोधजनकत्वमेव, न तु
प्रवृत्तिनिमित्तभेदगर्भमिति दिक् । अध्वन्यागौ ।

सुपादिति । 'शोभनौ पादावस्ये'ति बहुव्रीहि । 'सख्यासुपूर्वस्ये'त्य-
कारलोप समासान्त । सुपदेर्ण्यन्तात्कप् वा । न च द्वितीयपक्षे पदादेशे
कार्ये णिलोपस्य स्थानिवत्त्वेन स दुर्लभ । 'कौ लुप्तमि'ति निषेधात् ।
अत्र च 'येन विधिरि'ति सूत्रस्थ भाष्य मानम् ।

'निदिश्यमानस्ये'ति परिभाषालब्धाऽर्थमाह—तदवयवस्येति ।
अञ्चे सुपीति । न च सकर्मकत्वात् 'कर्मणी'त्यधिकारबाधे माना-
ऽभाव । निपातनसामर्थ्येन तद्वाधात् । न च तत्सामर्थ्यात्केवलत्वादेवा-
ऽस्तु । भाष्यविरोधात् । 'सुपी'ति प्रकरणबाधे मानाऽभावाच्च ।

अनिदिताम् । इत् = इकार, इत्सञ्ज्ञको येषा, तद्भिन्नानामित्यर्थः ।
इदम् 'अङ्गस्ये'त्यनुवृत्तस्य विशेषणम् । हल. किम् ? । नीयते । उपधाया.
किम् ? । हन्यते । ऊकार इति । आन्तरतम्यादिति भावः ।

अञ्चत्तेर्भस्येति । 'अङ्गाऽवयवस्य, यजादिस्वादिपरस्याऽञ्चत्ते-
रकारस्ये'त्यर्थः । तेन प्रत्यञ्चमञ्चतीति प्रत्यगङ् । तेन 'प्रत्यक्चे'त्यादौ
पूर्वाऽकारस्य न लोपः । अत्र 'अच' इति न प्रत्याहारप्रहणम् । 'आतो

१ 'सामानाधिकरण्य च' इत्यारभ्य 'भेदगर्भम्' इत्यन्तः क ग. पाठ ।

ख. नास्ति ।

धातोरित्यारम्भात् । 'प्रतीचो यदि'त्यादिनिर्देशाच्च । अत एव पचाद्यचो न प्रहणम् । भस्येति किम् ? । प्रत्यञ्चौ । नुमि जातेऽपि प्रथमनस्य लोपाल्लुप्रनकारत्वम् । लुप्रनस्येति किम् ? । पूजाया 'प्रत्यञ्चे'ति ।

चौ । नेद वर्गप्रहणं, व्याख्यानात् । तदाह—लुप्तेत्यादि । अण इति । नन्वेवं 'कर्त्तृचो' 'हर्त्तृच' इत्यादौ दीर्घाऽनापत्तिरिति चेत् । अत्राहुर्हल' इति सूत्रे भाष्यकारा—'यथालक्षणमप्रयुक्ते' इति । 'मा भूदन्न दीर्घत्वमि'ति कैयटः । 'नास्त्येवेदृश प्रयोग'इति वाऽर्थः । प्रयोगं सम्भाव्य तत्रैव भाष्ये पक्षाऽन्तरमप्युक्तम्—'अथ वाऽणप्रहण निवृत्तमि'ति । 'अत्र पक्षे भवत्येव दीर्घ' इति कैयटः । 'तत्प्रयोगाऽभावेन व्यावर्त्याऽभावा-न्निवृत्तमित्यर्थ' इत्यन्ये । अकृतेति । न च स्थानिवद्भावेन निमित्ता-ऽविनाशः । पदचरमाऽवयवे कर्त्तव्ये तन्निषेधात् । तत्परिभाषाऽभावे तु 'चौ प्रत्यङ्गस्य प्रतिषेधो बक्तव्य' इति वचनमेव भाष्योक्तं कर्त्तव्यम् । (^३ न यणित्युपलक्षणं प्राक्शब्दादौ सवर्णदीर्घस्याऽपि) ।

विश्वग्दे । चात् 'आ सर्वनाम्न' इत्यतः 'सर्वनाम्न' इत्याकृष्यते । अत एव 'अदसोऽद्रे पृथङ् सुत्वमि'ति वार्त्तिकं सङ्गच्छते । सामर्थ्यादेव चोपसर्जनेऽपि प्रवृत्तिः । अप्रत्यये इति—पाठेऽविद्यमानः प्रत्ययः, किवा-दिरित्यर्थः । वप्रत्यये इति—पाठेऽप्यकारस्याऽविवक्षितत्वात्स एवाऽर्थः । अद्रथादेशः, सहस्य सध्यादेशश्चाऽन्तोदात्तो निपात्यते इति स्पष्टमाकरे ।

अदसो । 'असेरि'तीकार उच्चारणाऽर्थः । असान्तस्येति । सान्त-भिन्नस्येत्यर्थः । 'अदस' इत्यवयवषष्ठी । अदसो दात्परस्य तदवयवस्य

१ 'तत्प्रयोगाऽभावेन' इत्यारभ्य 'इत्यन्ये' इत्यन्तं क ग पाठः ।

२ 'तत्परिभाषाऽभावे तु' इत्यारभ्य 'कर्त्तव्यम्' इत्यन्तं क ग. पाठः । ख नास्ति ।

३ ख पाठोऽयम् । क ग नास्ति ।

४ 'अदस' इत्यारभ्य 'मश्चेत्यर्थ' इत्यन्तं क ग पाठः ।

उकारो, दस्य मञ्चेत्यर्थं । असे किम् ? । अदस्यति । सान्तग्रहणं च 'अदो-
ऽनुपदेशे' इति निर्देशेन ओकाररेफयोरप्युपलक्षणम् । तेन 'अद' 'अदो-
ऽन्ते'त्यादौ न दोषः । दादिति किम् ? । 'अमुयोरित्यत्राऽन्त्यस्य मा
भूदिति । अत्र 'उ' इति समाहारद्वन्द्व इति चिन्त्यम् । उस् ऊम् इति
द्वन्द्वे सुलोपे घ्यन्तत्वाद्भ्रस्वस्य पूर्वनिपाते नपुंसकह्रस्वसवर्णदीर्घयोः प्राप्त-
योर्दीर्घस्य शब्दाऽन्तरप्राप्त्याऽनित्यत्वेन, नित्यत्वात्, अर्थधर्म-नपुंसका-
ऽऽश्रितत्वेऽपि अपरनिमित्तकत्वेन अन्तरङ्गत्वाद्वा, ह्रस्वत्वे, ततः सवर्णदीर्घे,
'उ' इति रूपाऽसिद्धेः । अत एव 'ऊकाल' इत्यत्र 'उकाल' इति न कृतम् ।
तस्मात् दिव उदितितपरत्वेन भाव्यमानोकारस्याऽपि सवर्णप्राहकत्वात्
सिद्धमिति बोध्यम् ।

व्यञ्जनयोरिति । व्यञ्जनस्य ह्रस्व ईषत्सदृशो, दीर्घस्तु विसदृश इति
भावः । 'व्यङ्ग्यं सम्प्रसारणमिति सूत्रे भाष्ये 'अनन्त्यविकारेऽन्त्य-
सदेशस्येति परिभाषा पठिता । 'अन्त्यसदेशाऽनन्त्यसदेशयोरेकप्रयोगे
युगपत्प्राप्तावन्त्यसदेशस्यैवेति तदर्थं । 'अनन्त्यविकारे' इति च लिङ्गम् ।
('लिङ्गवती परिभाषेति सिद्धान्तात्) । तामर्थत उपनिबध्नाति—
अन्त्यबाध इति । अन्त्यस्य बाधे = कार्याऽप्राप्तौ, अर्थादनेकाऽनन्त्यस्य
प्राप्तावित्यर्थः । 'मिमाजिषती'त्यादौ वृद्धे पूर्वमन्तरङ्गत्वाद् द्वित्वे परत्वा-

- १ 'इति सूत्रेण ओकाररेफयोरप्युपलक्षणम्' इति ख पाठः ।
- २ 'उरिति' क पाठः ।
- ३ 'नपुंसकह्रस्वत्वसवर्णदीर्घत्वयोः प्राप्तयोरन्तरङ्गत्वाद्भ्रस्वत्वे, ततः सवर्ण-
दीर्घे' इति ख. पाठः ।
- ४ 'व्यञ्जनस्य हि' ख पाठः ।
- ५ अयं ख पाठः क ग नास्ति ।
- ६ 'मिमाजिषतीत्यादौ' इत्यारभ्य 'इति तेषां भावः' इत्यन्तः क ग पाठः ।
ख. नास्ति ।

द्भ्यासकार्ये, ततोऽभ्यासेकारस्य वृद्धिवारणाय साऽऽवश्यकी । न च वृद्धौ पुनरभ्यासह्रस्वेन सिद्धि । 'लक्ष्ये लक्षणस्ये'ति न्यायेन पुनरप्रवृत्तेः । 'अल्लोपोऽन' 'सान्तमहत' इत्यत्र च साऽऽवश्यकी । अनेकल्लिष्टकल्पना-
ऽपेक्षया तस्या एव न्याय्यत्वादिति तेषा भावः ।

अन्त्यसदेशस्येति । अन्त्येन समानो देशो यस्येत्यर्थः । तच्च चा-
ऽन्त्यवर्ण-तद्वर्णयोरितराऽव्यवधाने भवतीति बोध्यम् । परस्यैवेति । 'द्र'शब्दस्यैवेत्यर्थः । अ सेरिति । अत्राऽकारेणाऽऽकारस्याऽपि ग्रहणम् । तेन 'अमूहगि'त्यादिसिद्धि । तत्र हि 'आ सर्वनाम्न' इति पूर्वपदान्त-
स्याऽऽत्वम् । त्यदाद्यत्वेति । त्यदादीनामत्वविषये इत्यर्थः । पक्षे इति । अत्र तन्त्रेणाऽर्थद्वयेऽपि सूत्रतात्पर्यम् । तत्र लक्ष्याऽनुरोधात्क चिल्लक्ष्ये आद्य एव, क चिदन्त्य एव, क चिदुभयमिति बोध्यम् । अत्र च प्रमाणवार्तिकमिति, तदुपन्यस्यति—उक्त चेति । अदसोऽद्रेरिति । अत्र केचित् 'अदसोऽद्रे-
पृथङ् सुत्वमि'ति पृथग्वाक्यम् । तेन कदा चित्पूर्वस्य । तेनाऽमुद्व्यडित्य-
पीत्याहु । तन्न । भाष्याऽऽद्यनुक्तत्वात् । 'केचिदन्त्यसदेशस्ये'त्यस्य वैयर्थ्याऽऽपत्तेश्च । लत्ववदिति । 'चलीकल्प्यते' इत्यत्र यथा लत्व रीगृ-
कारयोर्भवति, तथेत्यर्थः । ('अनन्त्यविकारे' इत्यस्या प्रयोजनाऽभावेन भाष्ये प्रत्याख्यानात् । 'मिमार्जिषती'त्यादौ वृद्धे पूर्वमन्तरङ्गत्वाद् द्वित्वे, परत्वाद्भ्यासकार्ये, ततोऽभ्यासकारस्यापि वृद्धौ, 'लक्ष्ये लक्षणस्ये'ति न्यायाऽनित्यत्वेन पुनरभ्यासह्रस्वप्रवृत्त्या न दोष इति भावः ।

केचिदिति । एकप्रयोजनाऽर्थमेव परिभाषास्वीकारस्तेषामिति भावः । 'नैतस्या सन्ति प्रयोजनानी'ति 'न संप्रसारणे' इति सूत्रभाष्य त्वनेक-
प्रयोजनाऽभावपरं, सर्वसंमतप्रयोजनाऽभावपरं वेति बोध्यम्) ।

विश्वग्देवयोः किमिति । चस्याऽप्युपलक्षणमिदम् । तद्धूनयन्नाह—
अश्वाचीति । ननूत्तरपदाऽधिकारात् 'अश्वरूपे उत्तरपद' इत्यर्थात्

‘विष्वगञ्चनमि’त्यादेर्व्यावृत्तौ, व्यर्थमप्रत्ययग्रहणमत आह—अप्रत्ययेति ।
तेनेति । अन्यथा ‘अत कृ’इत्यत्र ‘नित्य समासे’ इत्यतोऽनुवृत्ता-
ऽसमासग्रहणेनोत्तरपदाक्षेपेऽपि ‘कृधातुरूपे उत्तरपदे’ इत्यर्थोऽपत्तावयस्कृ-
दित्यादावेव स्यादिति भावः । न च ‘वे’ इत्येव वक्तव्ये अप्रत्ययग्रहण
व्यर्थम् । स्पष्टार्थत्वात् ।

उद् ईत् । ‘अच’ इत्यस्याऽपवादः । तस्याऽत्राऽनुवृत्ते ।

सम. समि । ननु ‘समो मिङ्’त्येव सूत्र्यता, ‘सम इमि’ति वेति^१
चेत् । परिभाषाज्ञानगौरवपरिहाराय तथोक्ते ।

तिरस । ‘अलोपे’ इत्यत्र व्याख्यानात् शकन्वादिपररूपेणाऽकार
प्रश्लिष्यते । ‘अ’स्य-अलोपो = लोपाऽभावो यस्मिन्नञ्चताविति बहुव्रीहि ।
तदाह—अलुप्ताऽकारेति । तिरश्चेति । श्रुत्वेऽल्लापस्य स्थानिवच्च तु न ।
‘पूर्वत्राऽसिद्धोये’ इति निषेधात् । पूजार्थस्येति । ‘पूजारूपाऽर्थस्य गम्यत्वे’

१ ‘इतोऽग्रे—‘न च ‘कौ’ इत्येव वक्तव्येऽप्रत्ययग्रहण व्यर्थम् । न च विचस-
ङ्गार्थम् । अन्वे किना बाधेन विचोऽनुत्पत्तेरिति चेन्न । सुप्युपपदे किना
बाधेऽपि केवलाद्विचि विष्वगादिभि षष्ठीसमासे आदेशार्थं तत्सत्त्वात् ।
इदमेवाऽप्रत्ययग्रहण ज्ञापयति-‘अन्येभ्योऽपि इत्यन्ते’ इत्यत्र विचोऽपि
सम्बन्ध इतीत्याहुः । तन्न । ‘सम समी’ति सूत्रे ‘किमर्थमञ्चति-नञ्हादिषु
क्विग्रहण क्रियते’ इति भाष्यदर्शनेन विचि अस्याऽप्रवृत्तेरित्याहुः । ‘तत्रैव
प्रकरणे अन्तरेणाऽपि क्विग्रहण क्विबन्त एव भविष्यती’ति भाष्ये क्विब-
ग्रहणस्य किनुपलक्षणताया आवश्यकत्वेन, त्रिजुपलक्षणत्वेऽपि बाधकाऽभाव
इति परे’—इति ख पाठः ।

२ ‘न च’ इत्यारभ्य ‘स्पष्टार्थत्वात्’ इत्यन्तः क ग पाठः । ख नास्ति ।

३ ‘इति चेत् । चिन्त्यमेवेतत्’ ख. पाठः ।

४ ‘तथोक्तमित्यन्ये’ ख पाठः ।

५ ‘व्याख्यानात्’ इति ख. नास्ति ।

इति शेष । अत एव 'अञ्चोऽनपादाने' इति सूत्रे 'अव्याकुल गच्छती'-
त्यर्थके 'अञ्चितं गच्छती'ति प्रयोगे नलोपाऽकरणं सङ्गच्छते । 'अव्याकुल-
त्वेन च पूजा गम्यते, न त्वञ्चतेरेव सोऽर्थ' इति कैयट । एव चाऽञ्चते
पूजाऽर्थत्वे, पूजाप्रयोजकाऽर्थकत्वे च नलोपो न । एव 'प्रकृष्ट गच्छती'-
त्यर्थक 'प्राञ्च'शब्दे उपसर्गाणा द्योतकत्वेनाऽञ्चते पूजाप्रयोजकप्रकर्षा-
ऽर्थत्वान्न भवत्येव नलोपः । यस्तु चिरन्तनेषु रूढ 'प्राञ्च'शब्दस्तस्य
भवत्येव । अत एव 'अञ्चेर्गतावि'ति नियामकसूत्रेणैवेष्टसिद्धौ 'नाऽञ्चे'
पूजायामि'ति व्यर्थमिति परास्तम् ।

निषेधफलमाह-नलोपेति । 'प्राञ्च' इति शसादौ नकारश्रवणमपि
फलं बोध्यम् । नलोपाऽभाव इति । 'क्रुञ्च'धातुविषये 'अनिदितामि'ति-
सूत्राऽप्रवृत्तिर्ज्ञाप्यते इति भाव । अत एव 'क्रुञ्च्यादि'त्यादावाशी-
र्लिङ्घपि नलोपो न । 'परे तु 'परेश्च चाङ्कयोरि'तिसूत्रे भाष्ये 'क्रुञ्चे'त्यत्र
'चो कुर्झली'ति कुत्व प्राप्नोति । सङ्घीति वचनात्न भवति । सन सकार-
मारभ्य महिङ्गे ङकारेण 'सङ्घि'ति प्रत्याहार । एतदपि नाऽस्ति प्रयो-
जनम्, ऋत्विगादिसूत्रे 'क्रुञ्चामि'ति निपातनात्सिद्धमि'त्युक्तम् । तेन
ह्यौपदेशिको ञकार इति लभ्यते । अन्यथा नकारस्याऽनुस्वारे, परंसवर्णे
जाते, तयोरसिद्धत्वात् 'चो. कुरि'त्यस्य प्राप्तेरभावेन, भाष्याऽसङ्गतिः
स्पष्टैव । (एव च नलोपाऽभाव स्पष्ट एव लभ्यते) । न च ञकारस्यौप-
देशिकत्वे ङकारोच्चारणे एव कर्त्तव्ये, ञकारोच्चारणसामर्थ्यादेव कुत्वस्य
वारयितु शक्यत्वेन, तवाऽपि भाष्याऽसङ्गतिरिति वाच्यम् । 'क्रुङ्घि'त्यादा-
वपि कुत्वाऽनापत्ते । मम तु निर्देशेन 'च'योगे कुत्वाऽभावनिपातनात्

१ 'अत एव परेश्च' ख पाठ ।

२ 'इत्युक्त सङ्गच्छते' इति ख पाठः । पूर्वं 'परे तु' इत्यस्य स्थाने तत्र
ख पुस्तके 'अत एव' इति पाठात् ।

३ अथ ख. पाठः । क ग नास्ति ।

न दोष इत्याहुः । (नं च मूलकृताऽपि तथैव कुतो नोक्तमिति वाच्यम् । कुत्वनिवृत्तये निपातनस्याऽऽवश्याऽऽश्रयणीयत्वेन, 'नाऽञ्च पूजायामि'-
त्यादिमूलक'नकारजावनुस्वारपञ्चमौ झलि धातुषु'इतिवृद्धोक्तत्यागे माना-
ऽभावेन चेत्यमेव सरणिरादृतेति दिक्) । 'क्रुञ्चनिर्निरुपदादेव किनि'त्यपि
निपातनबल्लभ्यम्, युजिसाहचर्यादित्याहुः ।

षत्वन्, स्कोरितीति । पाठक्रमादार्थक्रमस्य बलवत्त्वात्सलोपे कृते षत्व-
मिति बोध्यम् । सलोप प्रति षत्वस्याऽसिद्धत्वात् । अत एव 'षत्वे' इति
सप्रम्यन्त न कृतम् । सुवृद्स्त्विति । ब्रश्चे क्विपि, 'ग्रहिज्ये'ति सम्प्र-
सारणे, पूर्वत्वे, श्रुत्वस्याऽसिद्धत्वात्सलोप । चर्त्त्वस्याऽसिद्धत्वात्
'डः सो'ति वा धुट् ।

निपात्यन्त इति । 'अतिप्रत्ययेऽनुवर्त्तमाने'इति शेषः । तत्र पृषद्-
बृहतोर्गुणाऽभाव, गमेर्जगादेश, महे कर्मणि प्रत्ययो, निपातनात् ।

शतृवच्चवैषामिति । 'शतृ' पदेन शतृप्रत्ययाऽन्त गृह्यते, प्रत्ययग्रहण-
परिभाषयेति भाव । अत्र तृतीयान्ताद्विति । तेन 'महतीतरे'त्यादौ तत.
परस्य डीप 'उगितश्चे'ति ह्रस्वविकल्पः । न चैव 'शतुरनुम' इति सूत्रे
'बृहन्महतोरुपसङ्ख्यानमि'ति वार्त्तिकवैयर्थ्याऽऽपत्तिः । पृषदादिव्यावृत्त्यर्थं
नियमाऽर्थत्वेन चारिताध्यात् । (यत्तु 'षष्ठ्यन्ताद्विति । तेन शतृप्रत्यया-
ऽन्तस्य यत्कार्यं तद्वतिदिश्यते, न तत.परस्य । तेन 'महतीतरे'त्यादौ 'उगि-
तश्चे'ति ह्रस्वविकल्पो ने'ति । तन्न । वचने उपमेये षष्ठ्यदर्शनादित्याहुः) ।

अत्वसन्त । चस्त्वर्थे । 'अतु' इति लुप्तषष्ठीक पृथक् पदम् । एव च
'अघातोरि'ति असन्तस्यैव विशेषणम् । व्याख्यानञ्च । तदाह—धातु-

१ 'इत्याहु' इति ख नास्ति ।

२ अय ख पाठ । क ग नास्ति ।

३ 'तेन' इत्यारभ्य 'ह्रस्वविकल्पः' इत्यन्त. क. ग. पाठ । ख. नास्ति ।

४ अयं ख पाठ । क ग. नास्ति ।

मिन्नेति । ईदृशेऽर्थे तात्पर्यग्राहकन्तु 'उगिदचामि'तिसूत्रस्थ 'गोमत्यते-
रप्रत्यय , गोमानि'ति भाष्यम् । अङ्गविशेषणतयाऽर्थसिद्धतदन्तविधेरेवा-
ऽनुवादकमन्तग्रहणम् । परमिति । न च निरवकाशत्वेन कथं परत्वोक्तिरिति
वाच्यम् । वचनसामर्थ्यादुपधापदाऽसम्बन्धेन चारितार्थ्यादिति भावः ।

नित्यमिति । कृताऽकृतप्रसङ्गित्वमात्रेणेत्यर्थः । सामर्थ्यादिति ।
नुमि हि अङ्गपाऽन्वन्तोपधाया अप्रसिद्धेरसङ्ज्ञातविरोधन्यायेन नुम
पूर्वं प्रवृत्तेरेव कल्पनादिति भावः ।

धीमानिति । न चैकाऽनुबन्धकपरिभाषया मतुपोऽत्राऽग्रहणम् ।
न चाऽसम्भवः । अव्युत्पत्तिपक्षे 'भवतु'शब्दस्य सम्भवात् । सर्वादिगणे
ह्यनुनासिकोकारविशिष्टमेव पठ्यते इति वाच्यम् । पकारादेः समुदाया-
ऽनुबन्धत्वेऽप्येतो ब्रह्मनुबन्धकत्वाऽभावात् । 'अवयवानानाऽन्तरीयकतया
समुदायोपदेश एव ऋषितात्पर्यमि'त्यर्थस्य 'आदेच उपदेशे' इतिसूत्रस्थ-
भाष्यसंमतत्वेन, यदुपदेशप्रयुक्ता यस्येत्सङ्ज्ञा, तस्य तदनुबन्धताया
एव स्वीकारात् । नन्वत्र धातुत्वात्कथं नुमत आह—अघातोरिति
त्विति । अत्र यद्वक्तव्यं तदुगिदचामिति सूत्रे एवोक्तम् । क्यचपक्षेऽङ्गोपो
न स्थानिवत् । कौ लुप्तत्वात् ।

ननु 'द्वे' इत्यनुवृत्त्यैव सिद्धे 'उभे'ग्रहणं व्यर्थम् । न च 'द्वे' इत्यस्य
विधेयसमर्पकस्य कथमनुवाद्यत्वम् । 'पूर्वाऽभ्यास' इत्यत्र पूर्वशब्दस्य
साकाङ्क्षितत्वेन 'द्वे' इत्यस्य तत्राऽनुवाद्यतायाः कल्पत्वात् । 'पूर्व' इति तु
नाऽनुवर्त्तते, अस्वरितत्वात् । योगविभागस्य, सङ्ज्ञान्तरकरणस्य च
वैयर्थ्याऽऽपत्तेरिति चेन्न । 'सहितयोः सङ्ज्ञे'त्यर्थलाभाऽर्थं तत्सत्त्वात् ।
अन्यथा 'ब्राह्मणा' शतं भोज्यन्तामि'तिवत्प्रत्येक वाक्यपरिसमाप्त्या, प्रत्येक
सङ्ज्ञाऽऽपत्तेः । तथा हि सति 'नेनिजती'त्यत्र 'अभ्यस्तानामनिटि अजादौ

१ 'समुदायानुबन्धकत्वेपि, अतोद्वयंनुबन्धकत्वाऽभावात्' इति ख. ग. पाठः ।

२ 'अस्वरितत्वात्' इति क. ग. पाठः । ख. नास्ति ।

लसार्वधातुके परे आदिरुदात्त' इत्यर्थकाऽऽभ्यस्तानामादिरित्यस्य प्रत्येकं पर्यायेण प्रवृत्ति स्यात् । 'उभे'ग्रहणात्त्वत्र समुदाये एव वाक्यपरिसमाप्तिस्तदाह—उभे समुदिते इति । 'समुदायस्य च द्वयो श्रूयमाणत्वे एव सम्भवात्, आदिशब्दानामेकाऽपायेऽप्रवृत्तेश्च 'ऐर्त्सन्नि'-त्यादौ 'अत्र लोप' इत्यभ्यासलोपे ईर्त्स अ झि—इति स्थिते, एकादेशे जुसोऽपवादस्य सम्भावनया पूर्वमन्तिभावाऽप्रवृत्तावेकादेशे कृते, न जुस् । न च यथोद्देशपक्षे पूर्वं समुदाये प्रवृत्तसङ्गायाः स्थानिवद्भावेनाऽभ्यासलोपेऽपि सुलभतेति वाच्यम् । लक्ष्याऽनुसारेणाऽत्र कार्यकालपक्षस्यैवाऽङ्गीकारात् । 'पूर्वविधा'वित्यत्र पञ्चमीसमासस्याऽप्याश्रयणेनैकादेशस्य स्थानिवत्त्वेन जुमोऽप्रवृत्तेश्च । यत्तु 'अभ्यस्तमि'ति-महासङ्गाबलात्समुदाये वाक्यपरिसमाप्त्या 'श्रूयमाणयो. सहितयोरेव संज्ञे'त्यर्थसिद्धौ 'उभे'ग्रहण व्यर्थमिति । तन्न । अक्षरमर्याद्या तदर्थाऽलाभात् । अनेकोच्चारणनाशेऽपि तद्विषये 'अभ्यस्तोऽनुवाक' इत्यादि प्रयागदर्शनादिति दिक् ।

नाऽभ्यस्ता । बहुयोगव्यवच्छिन्नोऽपि नुमिहाऽनुवर्त्तते, सामर्थ्यात् तदाह—नुम्नेति । दाव्. शतरि, शप श्लौ 'श्लावि'ति द्वित्वेऽभ्यास ह्रस्वत्वम् । 'श्राभ्यस्तयोरि'त्यालोपे—ददिति ।

१ 'पर्यायेण वा प्रवृत्ति स्यात्' इति ख. पाठ ।

२ 'समुदायश्च' ख पाठः ।

३ 'एव भवतीति' ख पाठ ।

४ 'पूर्वविधौ' इत्यारभ्य 'अप्रवृत्तेश्च' इत्यन्त क ग पाठ । ख. नास्ति ।

५ 'प्रयोगदर्शनात् । न च पञ्चमीसमासाऽऽश्रयणादेकादेशस्य स्थानिवद्भावे व्यवधानाच्च जुसिति वाच्यम् । पञ्चमीसमासस्य 'अच परस्मिन्नि'ति सूत्रे भावं प्रत्याख्यानात् । किञ्च तदङ्गीकारे 'प्रत्यैषिषुरि'त्यादौ जुसोऽप्रसङ्गः । अत्रत आभ्यन्तु प्रौढयेति दिक्' इति ख पाठः ।

जक्षिति । 'जक्ष्' इति पृथक्पदम् । इति आदिर्येषामित्यतद्गुणसंवि-
ज्ञानो बहुव्रीहि । इतिना जक्षि* परामृश्यते । आदिशब्द पूर्ववृत्तवाची ।
तदाह—षड्धातवोऽन्ये इति । परस्मैपदमिति । स्पष्ट चेदं 'दीधीवेवी-
टामि'ति सूत्रे भाष्ये । गुपिति । क्प्यार्द्धधातुके विवक्षिते वैकल्पिकत्वा-
दायाऽभाव । 'गोपायती'ति विग्रह ।

त्यदादिषु । आलोचनमिह ज्ञानमात्रम् । तदाह—अज्ञानार्थादिति ।
कञि 'तादृश' इत्यादि रामवत् ।

आ स । 'हरदृशवतुष्वि'ति सूत्रमनुवर्त्तते । अकारादेशे सति हि
'अतो गुणे' इति स्यात् । तादृगिति । 'स इवाऽय = पश्यति = ज्ञानविषयो
भवती'त्यर्थे कर्मकर्त्तर्ययं प्रत्यय । फलमात्राऽर्थकत्वेऽपि तदनुकूलव्यापा-
राऽर्थकत्वाऽभावादज्ञानाऽर्थत्वम् । अत्र पक्षे 'कर्मण्युपपदे' इत्यधिकार-
बाध आपद्यते । भाष्ये तु—तदबाधाय 'तमिवात्मानं पश्यति = दर्शयती'-
त्यभ्यारोपितप्रेषणपक्षे व्युत्पत्तिर्दर्शिता । तत्राऽधिकाऽर्थत्वादज्ञानाऽर्थत्व
बोध्यम् । अनालोचने किम् ? । 'तमिवेम पश्यती'त्यर्थे कर्मण्यण् । 'अज्ञा-
नार्थादि'त्यस्य च विषयीकरणाऽनुकूलव्यापाराऽर्थकभिन्नादित्यर्थः ।

अन्ये तु तादृशादीना रूढिशब्दत्वादसताऽप्यवयवाऽर्थेन व्युत्पादन-
मित्यज्ञानार्थादित्यस्य सङ्गतिमाहु ।

षत्वापवादत्वादिति । षत्व जश्त्वस्याऽप्युपलक्षणम् । अत एव
कैयटे 'षत्वाद्यपवादत्वादि'त्युक्तम् । तादृशादि किन्नन्तविषय लक्षणमचरि-
ताऽर्थमिति तद्भाव । खकार इति । अघोषमहाप्राण'श'तुल्यत्वादिति
भावः । कैयटेति । 'किन्प्रत्ययस्य कुरि'ति सूत्रस्थे'त्यादि । नगिति । षड-
गकाः प्रागवत् । नङिति । कुत्वाऽभावे षत्वे, जश्त्वे च पाक्षिकं चर्त्त्वम् ।
नङ्भ्यामिति । 'मस्मिज्जशोरि'ति लुम् तु न । धातुप्रत्यये तद्विधानात् ।

१ 'तदबाधाय' इति क. न पाठः । ख नास्ति ।

२ 'सूत्रे इति शेष.' ख इति पाठः ।

स्पृशोऽनु । अनुदके किम् ? । 'उदकस्पर्श' । निषेधसामर्थ्यादिह किन्नपि न । बहुव्रीह्याश्रयणेन किप्यपि कुत्वस्य सत्त्वेन 'अनुदके' इत्यस्य वैयर्थ्याऽऽपत्ते । धातोरेकात्त्वात्स्वरे न विशेष ।

अन्तोदात्तत्वमिति । निच्वादाद्युदात्तत्वे प्राप्ते इति बोध्यम् । कुत्वात्पूर्वमिति । कुत्वस्य जश्त्व प्रत्यासिद्धत्वादिति भाव ।

वोरूप । 'सिपि धातोरित्यतो 'धातोरि'त्यनुवर्त्तते । तच्च वीभ्या विशेष्यते । पिपठिषते । क्विपि, अतो लोपे, तत प्रातिपदिकत्वात्सौ, सोर्हल्डधादिलोपे, प्रत्ययलक्षणेन पदान्तत्वाद्गु । रुत्वेऽल्लोपो न स्थानिवत् । पूर्वत्राऽसिद्धे तन्निषेधात् ।

नुम्बिस । इह 'इणकोरि'ति वर्त्तते । तत्र व्यवधानेऽप्राप्तावस्था-ऽऽरम्भ । 'व्यवाय'शब्दस्य प्रत्येक सम्बन्धात्, 'निसे प्रतिषेधो वक्तव्य' इति वार्त्तिकप्रत्याख्यानपरभाष्यप्रामाण्याच्चाऽऽह—प्रत्येकमिति^१ ।

व्यवधानेऽपीति । अपिना 'अव्यवधाने' इत्यर्थ । द्रुत्वेनेति । 'वा शरी'तिकृतस्य विसर्गस्थानिकसस्येत्यर्थ । 'आदेशप्रत्यययोरि ति तु न । 'अपदान्तस्ये'ति निषेधात् । निस्वेति । धातो सस्य त्वनेन न षत्वम् । 'नुम्बिसर्जनीये'त्यस्याऽधिकारत्वेनाऽऽदेशप्रत्ययत्वाऽभावात् ।

नुम्स्थानिकेति । उपलक्षणत्वे प्रमाणं च 'निसेः प्रतिषेधो वक्तव्य' इति वार्त्तिक, व्यवधानाऽऽश्रयेण तत्प्रत्याख्यानपर भाष्यं च । नुम्स्थानिकत्वांऽंशे 'हयवरट्'सूत्रस्थ भाष्यमिति दिक् । व्याख्यानादिति । 'असम्भवादि'ति हरदत्तोक्तिर्नाऽऽदत्तव्या । 'सुहिन्सु' इत्यादौ सम्भवादि-तिभाव । अत्र समग्रहणेनैव सिद्धे शरि'ति प्रत्याहारग्रहणे फल चिन्त्यम् ।

संयोगान्तलोप इति । 'षत्वस्याऽसिद्धत्वादि'ति काचित्कोऽपपाठः । अफलत्वात् । न च 'पूर्वं पूर्वमन्तरङ्गमि'ति पक्षेऽल्लापस्याऽसिद्धत्वात्कथ

१ इतोऽग्ने-अत एव शरवादेव सिद्धे विसर्जनीयग्रहण सार्थकम् । तद्धि प्रत्येक वाक्यत्रयबोधनायेत्याहुः' इति क कुण्डलित पाठः ।

सयोगाऽन्तलोपः । बहिर्भूतसुपूनिमित्तकपदसञ्ज्ञाऽपेक्षत्वेन बह्वपेक्षतया-
ऽस्याऽपि बहिरङ्गत्वात् । 'पूर्वं पूर्वमन्तरङ्गमि'त्यस्य पूर्वपूर्वनिमित्तकमन्तरङ्ग-
मित्यर्थस्यैव पूर्वमुक्तत्वाच्च । सयोगाऽऽदिलोपस्य तु न प्रसक्तिः, कत्वस्या-
ऽसिद्धत्वात् । अल्लापस्य स्थानिवत्त्वाच्च । संयोगान्तलोपविषयेऽकृतव्यूह-
परिभाषया पूर्वं सन्निमित्तकषट्त्वाऽप्राप्तिरित्यभिमानेनाह-ब्रश्चेति । कलोप
इति । पदान्तसयोगाऽऽदिलोपस्य सयोगाऽन्तलोपाऽपवादत्वादिति भावः ।

तद्धिति । तद्विज्ञोते । क्विप् । ण्यन्ताभ्यामिति । न च 'परेश्च चाङ्कयोरि'ति-
सूत्रे 'काष्ठशगेव नाऽस्ति, कुत काष्ठशकस्थाते'ति भाष्यप्रामाण्यादेता-
दृशेभ्य क्विबेव दुर्लभ इति वाच्यम् । 'काष्ठशकस्थाते'त्यत्र झलपरसयोगा-
ऽऽदित्वेन लोपमाशङ्क्य तद्भाष्यस्य प्रवृत्तत्वेनाऽणिजन्तविषये एव
तदभावाऽङ्गोकारात् । न हि णिजन्ते तत्प्राप्तिरस्ति, णिलोपस्य
स्थानिवत्त्वात् ।

तस्य दोष इति । यत्तु 'कौ लुप्तमि'ति स्थानिवत्त्वनिषेधो दुर्वारः ।
अत एव 'मधुश्चुतमाचष्टे 'मधुगि'तीष्यते' इति 'स्वरितो वे'ति सूत्रस्थ-
कैयटः सङ्गच्छते । अन्यथा णिलोपस्य स्थानिवत्त्वात्सयोगाऽऽदिलोपो
दुर्लभः । न च सकारोपदेशसामर्थ्यात्स इति कैयटाऽऽशयः । संयोगा-
ऽन्तलोपेऽपि सस्य रुत्वे 'बोरुपधाया' इति दोर्घे, 'मधूरि'ति रूपसिद्धयर्थं,
'सन् श्रूयतेती'त्यादौ तुगभावार्थं च तस्याऽऽवश्यकत्वादिति । तन्न ।
तस्याऽत्राऽऽश्रयणे दृढतरप्रमाणाऽभावेन, 'न पदान्त'सूत्रे 'तक्षयतेस्तगि'ति-
कैयटविरोधेन च, तस्य कैयटस्य प्रौढिवादपरत्वात् ।

संयोगान्तलोप एवेति । यत्तु 'अच. परस्मिन्नि'ति सूत्रे 'अपरविधा-
विति तु वक्तव्यम् । स्वविधौ स्थानिवद्भावो यथा स्यात् । तेन 'दध्यत्रे'त्यत्र
न संयोगान्तलोप' इति भाष्यमुपादाय 'पूर्वत्राऽसिद्धे' इत्येतदत्र नाऽस्ति,

१. 'षत्त्वाऽप्राप्तेराह' इति ख, पाठः ।

२. 'सन् श्रूयतेतीत्यादौ तुगभावार्थं च' इति क. ग पाठः । ख नास्ति ।

‘तस्य दोष’ इत्यत्र संयोगोपलक्षितलोपोपलक्षणार्थत्वात्सयोगादिग्रहणस्येत्युक्तं कैच्यटेन । एव च संयोगाऽन्तलोपोऽपि दुर्लभः इति । तन्न । पूर्वपक्ष्याशयवर्णनमात्रपरत्वेन कैच्यटस्य प्रौढिवादपरत्वात् । अत एव ‘ह्रस्वत्वादि’सूत्रे ‘रात्सस्ये’त्यत्र तकारप्रश्लेषपक्षे कीर्त्तयते कीर्त्तुं इत्यत्र संयोगाऽन्तलोपाऽऽपादनपरं भाष्यं सङ्गच्छते ।

संयोगान्तलोपः । पिपगिति । ‘कुत्वस्याऽसिद्धत्वादि’ति काचित्कोऽपपाठः । सनोऽल्लोपस्य स्थानिवद्भावेनाऽपि ‘स्कोरि’ति लोपवारणसम्भवात् । दिधगिति । ‘दादेरि’ति घ । ‘एकाच’ इति भ्रमभावः ।

विद्वानिति । विदे शतुर्वसावदादित्वाच्छपो लुकि शतुर्ङित्त्वङ्गुणाऽभावे, उगित्त्वान्नुमि, ‘सान्ते’ति दीर्घे, संयोगान्तलोपस्याऽसिद्धत्वान्नलोपो न ।

वसो । प्रत्ययग्रहणेन तदन्तग्रहणम् । ‘भस्ये’त्यधिकृतम् । तदाह— वस्वन्तस्येत्यादि । न चैकानुबन्धकपरिभाषया ‘विदे शतुर्वसुरि’त्यस्यैव ग्रहणं स्यान्न कसोरिति वाच्यम् । वसोरुकाराऽनुबन्धकरणस्य सामान्यग्रहणाऽथेत्वाददोषः । उगित्त्वं तु स्थानिवद्भावेनाऽपि सिद्धम् । ङित्त्ववत् । न च तदनुबन्धकपरिभाषाप्रवृत्त्यर्थमेव तस्यात् । निरनुबन्धकत्वेनाऽपि तत्फलसिद्धे । एतेन ‘विदे शतुर्वसुरि’ति सूत्रे उकार उच्चारणार्थः इत्यस्तात् । निरनुबन्धकपरिभाषया कसुग्रहणाऽनापत्तेरिति सूत्राऽऽशयः ।

विदुष इति । न च षत्वे सम्प्रसारणपूर्वत्वस्य ‘षत्वतुकोरि’त्यसिद्धत्वात्कथं षत्वमिति वाच्यम् । पदान्तपदाद्योरेकाऽऽदेशस्यैवाऽसिद्धत्वात् ।

सेदिवानिति । ‘षदूल’ इतिधातोर्भाषाया सदवसे’ति लिट्. कसौ, द्वित्वे ‘अत एकहल्मध्ये’ इत्येत्वाऽभ्यासलोपयोर्वस्वेकाजाद्भ्रामि’तीट् ।

न प्रवर्त्तत इति । यत्तु ‘इट्प्रवृत्तावपि न क्षति । वसो सम्प्रसारणे,

१ ‘प्रत्ययग्रहणे तदन्तग्रहणम्’ ख. पाठः ।

२ ‘न प्रवर्त्तते’ इत्यारभ्य इत्याहु’ इत्यन्तोऽयं ख. पाठः क. कुण्डलितः । अकृतम्युहपरिभाषाया नागेश्वरस्वीकारात् ।

‘नाऽजानन्तर्थे’ इति निषेधाद्यणि सम्प्रसारणाऽसिद्धत्वाऽभावेन पूर्वस्य यणि, सम्प्रसारणस्य बहिरङ्गत्वादसिद्धत्वेन, बलि लोपे, ‘सेदुष’ इत्यस्य सिद्धत्वादिति । तन्न । परिभाषाया अन्याऽर्थमावश्यकत्वे प्रक्रियागौरव-
कल्पनस्याऽन्याय्यत्वात् । अकृतेति । ज्ञापकन्त्वस्या. प्रगुक्तमेवेति दिक् ।
साहचर्यादिति । अन्ये तु महत्यते. क्विपि महतोऽपि धातुत्व-
सम्भव । तस्मात्तत्साहचर्यात्सान्तसयोगोपधाया अकाररूपाया एव दीर्घ-
इति, अत्र न दोष इत्याहु ।

सुहिनिति । ‘नान्ते’ति दीर्घस्तु संयोगान्तलोपस्याऽसिद्धत्वान्न ।
‘हिंसी त्यस्येदित्वात् ‘अनिदितामि’ति नलोपो न । ध्वदिति । ‘संसु ध्वंसु
अवस्रसने’ । क्विप् । अनिदित्वान्नलोपः । ‘वस्वि’ति दत्वम् ।

विवक्षिते इति । तेन ‘परमपुमानि’त्यत्र परत्वादसुङ्, समासाऽन्तो-
दात्तत्वं भवदसुङ् एवाऽकारस्य भवति । परसप्तम्यान्तु अन्तरङ्गत्वा-
द्विभक्तयुत्पत्तं पूर्वमेव ‘पुम्’शब्दोकारस्योदात्तत्वे, स्रसनधर्मणो इत्त्व-
स्थाने तद्धर्मा अनुदात्त एवासुङ् स्यात् । अत्र च ‘उपदेशिवद्वचनं कर्त्तव्य-
मि’ति भाष्य मानम् ।

१ ‘अन्ये त्व’त्यरुचिस्तु ‘भनूषी’त्यादौ दीर्घाऽसिद्धया तथा साहचर्यस्य
वक्तुमशक्यत्वात् ।—इति प्राचीनटिप्पणी ।

२ इतोऽग्ने—‘न चाङ्गसज्ञाया विधानप्रतिबद्धतयाऽङ्गाधिकारे विवक्षितसप्तमी
वक्तुमशक्येति वाच्यम् । ‘अङ्गस्ये’त्यस्याऽङ्गत्वयोग्यस्ये’त्यर्थेनाऽक्षते’
इति ख पाठः ।

३ ‘भाष्य मानम् । ‘यदि त्वसुङ्^१ उकारस्याऽन्त्यत्वविघातादकृतभ्यूह-
परिभाषया पूर्वं स्वराऽप्रवृत्ति, पश्चाच्च जायमानोऽसुङ् एव भाविष्यति,
न च बहिरङ्गतयाऽसुङ्कोऽसिद्धत्वान्नाऽन्त्यत्वविघातः, अकृतभ्यूहपरिभाषा-
विषये तदप्रवृत्तेरुक्तत्वादि’त्युच्यते, तदा परसप्तमीपक्षोऽपि सुपपादः ।

१ ‘यदि त्वग्नेऽसुङ्’ इति ख. पाठः ।

अकृतव्यूहपरिभाषा तु नास्त्येवेति तद्भावे । उणादीनामव्युत्पन्नत्वेन पूर्वमन्तरङ्गत्वात्फिट्स्वरे, ततो जायमानोऽसुङनुदात्त एवेति 'पुमास मि'त्यादावुकारोदात्तत्वसिद्धि । व्युत्पन्नत्वेऽप्यन्तरङ्गत्वात्प्रत्ययस्वरे इत्यादि बोध्यम् ।

म्सुनो नित्त्व तु स्पष्टार्थमेव । पुम फिट्स्वरस्तु न । तस्याऽखण्ड एव प्रवृत्तेः । सखण्डे तत्प्रवृत्तौ फलाऽभावात् ।

उच्चारणार्थं इति । न त्वित्सङ्गाप्रयुक्तलोपाऽतिरिक्तकार्यार्थं इत्यर्थः । बहुपुसीति । विभक्तौ लिङ्गविशिष्टाऽग्रहणान्नाऽसुङ् । ननु 'सर्वनामस्थाने' इत्यस्य विवक्षितसप्तमीत्वेन, परत्वादन्तरङ्गत्वाच्च ङीप बाधित्वाऽसुङ्, ङीपि, 'बहुपुमसी'ति रूपाऽऽपत्तिरिति चेन्न । सङ्ख्याकारकप्रतिपादनेच्छायां सर्वनामस्थानविवक्षा । सा च न ङीबुत्पत्ते पूर्वम् । स्वार्थद्रव्यलिङ्गसङ्ख्याकारकाणा क्रमिकबोधस्यैव भाष्यादौ प्रतिपादनात् । एव च न कश्चिद्दोषः ।

'उपदेशिवद्बचनमि'ति भाष्यन्तु तत्परिभाषाऽभावमाश्रित्य प्रवृत्तमिति बोध्यम् । न चैव 'पुमानि'त्यादावपि पूर्वमसुङ्, प्रातिपदिकस्वरेण सति-शिष्टेन प्रत्ययस्वरस्य बाधादसुङ् उदात्तत्व स्यात्, इष्यते त्कारस्य, 'पुमासं परिपात्वि'त्यादौ तथा दर्शनादिति वाच्यम् । प्रकृतिप्रत्ययविभागशून्येष्वेव तत्प्रवृत्तेः । अत एव चतेरुनो निष्करण^१चरितार्थम् । अन्यथा 'न्त्र. सख्याया' इत्याद्युदात्तत्वे सिद्धे तद्वैयर्थ्यं स्पष्टमेव । अस्तु वा सखण्डेष्वपि प्रवृत्तिस्तथापि 'पुमानि'त्यादौ नित्त्वसामर्थ्यादेवाऽप्रवृत्तिरित्याहुः । वस्तुतस्तु विवक्षितसप्तम्येवोचिता, अकृतव्यूहपरिभाषाया असत्त्वादिति दिक्' इति क कुण्डलित ख पाठः ।

१ 'अकृतव्यूहपरिभाषा तु' इत्यारभ्य 'फलाऽभावात्' इत्यन्तः क ग पाठः ।

१ 'चरितार्थम् । यद्यपि म्सुनो नित्त्वसामर्थ्येन कचित्सखण्डेष्वपि प्रवृत्तिर्ज्ञाप्यते तथापि' इति ख पाठः ।

पूञ इति । क्वचित्तु 'पातेर्हुम्मुञ्जि'ति पाठः । 'स्त्रियामि'ति सूत्रे भाष्यकैयट्योस्तु 'सूते सस्य पः, म्मुन्प्रत्ययो, बाहुलकाद्भव' इत्युक्तम् । पुमानिति । 'सान्ते'ति दीर्घः । हे पुमानिति । 'असम्बुद्धावि'त्युक्तेर्न दीर्घः । पुंस्विति । सयोगाऽन्तलोपेऽनुस्वारः । उशनेति । वशे कनसि । 'ग्रह्ज्ये'ति सम्प्रसारणम् । अस्य सम्बुद्धाविति । एतच्च वृत्तौ वाचनिकं पठितम् । वैशुधातौ माधवस्तु 'सम्बोधने तूशन-सस्त्रिरूपं, सान्तं, तथा नान्तमथाऽप्यदन्तम्' इति श्लोकवार्तिक-मित्याह । भाष्याऽनुत्तत्वादिदमप्रमाणमेव । 'हे उशन' इत्येव रूपं साधिव'ति प्रामाणिका । उशना = शुक्रः । अनेहा = कालः । 'नञि हन एह चे'ति, असुनिति (— अधिकारे) हन एहादेशः, असुन् च ।

सुव इति । ननु विशिष्टस्याऽसन्तत्वाद्वातुभिन्नत्वाच्च 'अत्वसन्तस्ये'ति दीर्घः प्राप्नोति । न च 'धातोर्ने'ति प्रसज्यप्रतिषेधः । वाक्यभेदाऽसमर्थ-समासाऽऽपत्तेरिति चेन्न । 'धातु'शब्देन तदवयवलक्षणया, 'धात्ववयव-भिन्नाऽसन्तस्ये'त्यर्थात् । सौत्रत्वाद्दृत्तिः । अत एव 'पिण्डप्र' इत्यादि भाष्योदाहृत सङ्गच्छते ।

१ इतोऽग्रे—अन्ये तु 'अनह् सावि'ति सूत्रे 'सोर्दे'त्येव सिद्धेऽनह्विधानं 'क्वचिदनह' १ श्रवणमि'ति ज्ञापनार्थम्, तेनेर्दं सिद्धम् । विकल्पाऽशस्तु वाचनिक एवेति । तन्न । लाववाऽभावात् । द्वित्वसामर्थ्यादिलोपकल्पने २ गौरवाच्च । 'ऋदुशने'त्यत्राऽप्यस्यैवाऽनुवृत्त्यापत्तौ 'उशने'त्यत्र दीर्घा-ऽऽपत्तेश्च । 'अङ्गवृत्त'परिभाषया समाधान त्वगतिकगतिः—इति क. कुण्डलित ख पाठः ।

२ 'वशुधातौ' इत्यारभ्य 'इत्याह' इत्यन्त क ग पाठः । ख नास्ति ।

३ 'अधिकारे' इति अस्माभिर्योजित, तत्त्वबोधिन्या तथा दर्शनात् ।

१ 'क्वचिदनह एव' इति ख. पाठः । २ 'प्रक्रियागौरवाच्च' इति ख पाठः ।

अदस इति—षष्ठी । सुलोपसन्नियोगशिष्टत्वादयं सावेव । 'तदो' स सावि'त्यतः 'सावि'त्यनुवृत्तेश्च । औत्व' त्यदाद्यत्वाऽपवाद ।

ननु सोरेवौत्व विधीयताम् , त्यदाद्यत्वेनाऽसाविति रूपसिद्धे , किं सुलोपेनेति चेन्न । 'असकौ स्त्री'त्यत्र त्यदाद्यत्वे, टापि, 'प्रत्ययस्थादि'ती-त्त्वप्रसङ्गात् । न च 'आ-आवि'त्याकारप्रश्लेषान्नेत्त्वम् । वार्णादाङ्गस्य बलीय-स्त्वेन वृद्धे पूर्वं दुर्वारत्वात् । न च वृद्धावाकाररूपत्वस्य विना शोन्मुखत्वाद्-कृतव्यूहपरिभाषयेत्त्व नेति वाच्यम् । अकृतव्यूहपरिभाषाया अभावात् । अत एव 'प्राप्तजीविक' इत्यादिसिद्धि । 'कारिके' 'हारिके' इत्यादावपीत्त्वा-ऽनापत्तेश्च । एव च तत्राऽऽकारप्रश्लेषो विफलो, दुष्टश्चेति बोध्यम् । एतेन 'त्यदादीनाम' इत्यादौ 'विभक्तवि'ति विषयसप्तमीति मन्दोक्तमपास्तम् । तथा हि सति विभक्त्युत्पत्ते पूर्वं त्यदाद्यत्वे, टापि, सौ, 'अदस' इति अन्त्यस्यौत्वे, स्थानिवत्त्वेनाऽऽप्त्वादिस्त्व दुर्वारमेव स्यात् । न चेष्टापत्ति । प्रकृतसूत्रस्थभाष्यादिविरोधात् । विना प्रमाण निर्दिष्टपरिभाषाबाधा-ऽभावेन विषयसप्तम्या वक्तुमशक्यत्वाच्च । यत्तु 'सुलोपाऽभावे 'असौ स्त्री' त्यत्र 'औङ् आप' इति शी स्यादिति । तन्न । द्विवचनौकारयोरेव 'औङ्'ति सङ्गाया पूर्वाऽऽचार्यै कृतत्वात् ।

न चैवमपि 'सोडौ' इत्येव सूत्रमस्त्विति चेन्न । 'असावि'त्यत्र टिलोपे कृते, नित्यत्वात्सत्त्व बाधित्वा, त्यदाद्यत्वे 'असावि'त्यसिद्धेरिति दिक् ।

^३असुक इति । 'असुक' 'अमुकी' 'असुकशर्म' त्यादावव्युत्पन्नो-ऽद.शब्दपर्यायोऽसुकशब्द इत्याहु ।

१ 'औत्व त्यदाद्यत्वाऽपवाद' इति क ग, पाठ. ।

२ 'ननु' इत्यारभ्य 'कृतत्वात्' इत्यन्तः ख, पाठ. क कुण्डलित, मनोरमा-शब्दरत्नस्थत्वात् ।

३ 'असुक इति । 'असुक' 'अमुकी' 'असुकशर्म'त्याद्यसाधेव । 'असुक' 'असुका' 'अदक शर्म'त्याद्येवोचितम् । क्व चित्सान्तत्वेन सुत्वाऽप्राप्ते,

एत ईत् । परिभाषिकबहुवचनग्रहणे 'अमी' इति न सिद्धयेत्, एकारस्य बहुवचनपरत्वाऽभावाद् आह-बह्वर्थोक्ताविति । पश्चादुत्वेनि । इदं च मध्यमणिन्यायेन पूर्वपराऽन्वयि । 'त्वे'त्युपलक्षणम्— ईत्वस्याऽपि ।

ननु मुत्वस्याऽसिद्धत्वात्कथं 'ना'भाव । किञ्चनादेश गुणयोरापत्तिरत आह-नमुने इति । कर्त्तव्ये कृते चेति । एव च ने' इति विषयसप्तमीति भावः । 'मु' इति समाहारद्वन्द्वः । 'कृते चे'त्युक्तेर्मुत्वे कृते 'सुपि चे'ति दीर्घो न । केचित्तु- 'अधुने'तिवत् 'अमुने'ति वक्तव्ये 'न मु ने' इत्युक्तिर्ने'ति योगविभागाऽर्था । तेन 'राम' इत्यादिसिद्धिः । अन्यथा रो-रसिद्धतया उकारस्येत्संज्ञालोपौ न स्याताम् । न चाऽनुनासिकनिर्देश-सामर्थ्यम् । 'देव रुही'त्यादौ 'हशि चे'त्यस्य व्यावृत्तये 'अतो रोरि'-त्यत्राऽप्यनुनासिकस्यैव निर्देशेन, तत्र चारिताध्यात् । सामर्थ्याच्चोत्वसर्वाऽऽदेशो भविष्यति । एव च 'स्थानिवत्'सूत्रस्याऽपि प्रवृत्तौ पदत्वा-द्विसर्गो लभ्यते । अत एव 'प्रत्यय' इत्यादिनिर्देशाः सङ्गच्छते इत्याहुः ।

अमीभिरिति । 'नेदमदसोरि'त्यैस् न ।

इह कान्ता नोक्ता । 'परेश्च घाङ्कयोरि'तिसूत्रस्थ'काष्ठशगेव नास्ती'ति भाष्येण कान्तेभ्य क्विब्वचोरनुत्पत्तेः । 'उख' 'उखी'त्येवमादिभ्य' क्विषि खान्तादय ऊह्या यथाऽभिधानमित्याहुः ।

इति हलन्ता पुँल्लिङ्गा ।

क्वचित्सत्वेन बाधादिति प्राञ्च ।

'अमुक' 'अमुकी' 'अमुकशर्म'त्यादावभ्युत्पन्नोऽद् शब्दपर्यायोऽमुक-शब्द'इत्यन्ये' इति क कुण्डलितः ख पाठः ।

१ 'केचित्तु' इति ख. नास्ति ।

२ 'इत्याहु' इति ख नास्ति । क, ग, पाठ ।

३ 'यथाऽभिधानम्' इति क ग पाठ । ख. नास्ति ।

अथ हलन्तस्त्रीलिङ्गप्रकरणम् ।

‘अलोऽन्यस्ये’त्यनेन लब्धाऽर्थमाह—हस्येति । ‘झलो झली’त्यतो ‘झली’ति, ‘पदस्ये’ति, ‘स्कोरि’त्यतोऽन्त इति चाऽनुवर्त्तते । तदाह—झलीत्यादि । ‘झलि परे, पदान्ते च विद्यमानस्ये’त्यर्थः । (ननु ‘नहो ध’ इत्यत्र ‘द’ एव कुतो न कृत । न चेद ढादिवद्भवाऽर्थम् । तस्य नहौ विषयाऽभावादिति चेन्न । ‘नद्धमि’त्यत्र ‘रदाभ्यामि’ति नत्वाऽऽपत्ते, ‘झषस्तथोरि’ति घत्वाऽनापत्तेश्च । एतेन ‘सन्निपातपरिभाषया नत्ववारणं सुशकमि’त्यपास्तम् । न च ‘झषस्तथोरि’ति घत्वे, सन्निपातपरिभाषया जश्त्वाऽनापत्तिः । तस्या अनित्यत्वात् । अत एव ‘पास्पद्धी’त्यादौ जश्त्वं माधवादिभिरुक्तम्) ।

उपपूर्वात् ‘णह बन्धने’ इत्यस्मात्सम्पदादित्वाद्भावे क्विप् । ‘नहि-वृती’ति पूर्वपदस्य दीर्घः । सोर्हल्लघ्यादिलोपे, घत्व-जश्त्व-चर्त्वादि^१ । दल्लोपषत्वे इति । पूर्वपदान्तस्य लोपः, धातो सस्य षत्वम् । ‘आदेश-प्रत्यययोरिति तु न । ‘सात्पदाद्योरिति निषेधात् । ‘पदादादिरिति-पक्षस्याऽपि भाष्ये स्थितत्वात् । हस्य घ इति । इदं च कैयटादिमतेनोक्तम् । तन्मते षत्वस्येव ढत्वस्याऽपि कुत्वेन बाधात् । स्वमते तु ढ-ड-ग-का इति बोध्यम् ।

द्यौरिति । ‘दिव औ’दित्यौत्त्वम् । यण् । ‘नाऽजानन्तर्ये’ इति निषेधात्तौत्त्वमसिद्धम् । गीरित्यादि । ‘गृ’ ‘पृ’-आभ्या क्विप् । ‘ऋत इदि’ति, ‘उदोष्ठ्ये’ति चेत्यौत्त्वे । ‘वोरुपधाया’ इति दीर्घः । चतस् इति । परत्वादासं बाधित्वा, चतस्त्रादेशे, ‘सकृद्गतावि’ति न्यायात्पुनराह । स्पष्ट चेदस्थानिवत्सूत्रे भाष्ये । चतस्त्रणामिति । ‘न तिस्रि’ति दीर्घनिषेधः ।

१ अथ स. पाठ. क कुण्डलित ।

२ ‘अत्र चर्त्वादीति पाठ उचित’ इति चिदस्थिमाका ।

सर्वावदिति । सर्वाशब्दवदित्यर्थ । यत्तु 'सर्वनाम्नो वृत्तिमात्रे'इति-
पुवद्भावोऽत्राऽपेक्षित' इति । तन्न । अस्य शब्दपरत्वेन कदाऽपि सर्वना-
मत्वाऽभावेन, पुवद्भावऽप्राप्ते । 'मात्र'ग्रहणेन हि 'यद्वृत्तिघटकस्य सर्व-
नाम्न पुवद्भावस्तस्य वृत्ते पूर्वं सर्वनामत्वे सति, वृत्तौ तत्त्वाऽभावेऽपि,
पुवद्भाव' इत्येतावन्मात्र बोध्यते । अत एव 'सर्वा नाम का चित्तत्पुत्रः
'सर्वापुत्र' इत्यादौ न पुवद्भाव' इति स्पष्टमाकरे ।

य सौ । पुसि अया बाधात्, स्त्रीवे सोर्लुप्रत्वात्, स्त्रियामिदम् ।
वागिति । वचे 'क्विब्वची'त्यादिना क्विप्, दीर्घोऽसप्रसारण च ।

अपो भि । 'ऋदोरि'त्यप्रत्ययस्तु न गृह्यते, 'अद्भि सस्कृतमि'ति
लिङ्गात् । 'अच उपसर्गात्' इत्यत 'त' इत्यनुवर्त्तते । दिगिति । 'दिश
अतिसर्जने' । 'ऋत्विगा'दिना 'क्विन् । ष ड-ग-का प्राग्वत् । त्विङिति ।
'त्विष दीप्तावि'त्यस्मात्क्विप् । जश्त्वचत्वे । जुषते इति । 'जुषी प्रीतिसेव-
नयो' । क्विप् । सहस्य सभाव । सजू-मित्रम् । आशिषाविति । 'आशास
क्वावि'त्युपधाया इत्वम्, 'शासिवसी'ति षत्वम् । अमूमिरिति । अदन्त-
त्वाऽभावादेत्त्वाऽभावेन 'एत इद्'त्यस्याऽभावे, मूत्वमेवेत्यलम् ।

अत्रेद बोध्यम्—'सुष्ठु अनड्वाहो यस्यामि'ति विप्रहे 'स्वनड्वानि'-
त्येव । गौराऽऽदिङ्गीष् तु न, अनुपसर्जनाऽधिकारादिति ।

॥ इति हलन्ता खोलिङ्गाः ॥



-
- १ 'क्विप्' इत्येव सर्वशेखरपुस्तकेषु पाठ । स चाऽपपाठ । ऋत्विगादिना
क्विन एव विधानात् । 'क्विन्' इत्युचित पाठ इति च विषमी टीका ।

अथ हलन्तनपुंसकलिङ्गप्रकरणम्

दत्वमिति । 'वसुस्रस्वि'त्यस्य पदाऽधिकारस्थत्वेन तदन्तत्वेऽपि दत्वम् । एवमङ्गाऽधिकारस्थत्वात् आमपीति ध्येयम् । पूर्वपदस्येवेति । प्रत्ययलक्षणेनेति भावः । अत एव राजपुरुषादौ नलोपाऽऽदिकम् ।

उत्तरेति । तथा च 'विमलदिवी' इत्यादावुत्त्व स्यादिति भावः ।

उत्तरपदत्वे चेति । 'उत्तर'शब्देनोत्तरपदं लक्ष्यते । 'उत्तरपद'शब्दश्च समासचरमाऽवयवे रूढः । तेन 'समासोत्तराऽवयवस्य पदत्वे = पदत्वप्रयुक्ते कार्ये कर्त्तव्ये, लुमता लुप्ते प्रत्ययलक्षणं न । पदाऽऽदिविधौ त्वय निषेधो ने'त्यर्थः । तेन 'परमवाचे'त्यादौ न कुत्वाऽऽदिकम् । 'दधिसेचावि'त्यादौ च 'सात्पदाद्योरिति षत्वनिषेधः । पदाऽऽदिविधिश्च प्रतिपदोक्तत्वात् 'सात्पदाद्योरित्येव गृह्यते । तेन 'परमबुधावि'त्यादौ भङ्भावो न ।

'उत्तरपदादिः' 'कर्णो वर्णलक्षणादि'त्यादौ तु न दोषः । 'उत्तरपद'शब्दस्य समासचरमाऽवयवमात्रे रूढे । न चैव 'बहुवाचावि'त्यादौ कुत्वाऽऽदिक स्यादिति वाच्यम् । 'बहुचपूर्वस्य ने'तिवचनाऽन्तरेणैव समाधानात् ।

अत्राऽपि 'अपदादिविधावि'त्यनुवर्त्तते । तेन 'बहुसेचावि'त्यादौ षत्व-निषेधसिद्धिः । अयं निषेधः 'अपदादिविधावि'तिपर्युदासात्पदान्तत्व-निमित्तके विधावेव । तेन ङमुडादिविषये नाऽस्य प्रवृत्तिः । पदान्तत्व-निमित्तकत्व च पदान्तोद्देश्यकत्वरूपम् ।

उत्तरपदस्य कार्यित्व एव च प्रवृत्तिः । तेन 'भाषकुम्भवापेने'त्यादौ 'पदव्यवायेऽपी'ति णत्वनिषेधसिद्धिः । (न चैवमपि 'अधोगलेटावि'-त्यादौ 'आख्यातमाख्यातेने'ति समासे, ढत्वाऽऽदिक न स्यादिति वाच्यम् । तिङो लुका लुप्तत्वाऽभावात् । लुका लुप्ते एवाऽऽस्य प्रवृत्तिरिति स्पष्टं भाष्ये 'न लुमते'ति सूत्रे) ।

नन्वेवमपि 'पूर्वदण्डिप्रिय' इत्यादाववान्तरतत्पुरुषे, दण्डि शब्दस्यो-
त्तरपदत्वेन, प्रत्ययलक्षणनिषेधात्पदत्वाऽभावे, नलोपो न स्यादिति
चेन्न । 'उत्तरपद'शब्देन मध्यमपदत्वाऽनाक्रान्तोत्तरपदस्यैव ग्रहणम्,
प्रत्याख्यानभाष्यप्रामाण्यादित्याहुः ।

नन्वेवमपि 'काश्यपेन प्रोक्तमधीते' इत्यस्मिन्नर्थे 'काश्यपकौशिका-
भ्यामृषिभ्यां णिनिरि'ति प्रोक्ताऽर्थणिन्यन्तसुबन्तादुत्पन्नस्याऽणो लुकि,
'काश्यपिनावि'त्यादौ उत्तरपदत्वाऽभावात्पदत्वनिषेधाऽनापत्तौ, नलोपा-
ऽऽपत्तिरिति चेन्न । प्रोक्ताऽर्थकणिन्यन्तेभ्यस्तद्विषयताबलात्सुबुत्पत्ते
पूर्वमेवाऽध्येतृप्रत्ययोत्पत्तेरदोषादिति तत्त्वम् ।

भाष्ये त्विदं प्रत्याख्यातम् । तथा हि-भसंज्ञासूत्रे 'सुप्तिङन्तमि'त्यत
'सुबन्तमि'त्यनुवर्त्य, 'यजादावसर्वनामस्थाने परे यस्मात्प्रत्ययविधितथा-
भूत पूर्वः समुदायो भसंज्ञो भवति, सुबन्त यजाद्यसर्वनामस्थान-
पर यद्यस्ति, तर्हि तदपि भसंज्ञ भवती'त्यर्थात्सुवाचे'त्यादौ न कृत्वम् ।

अत्र समुदायस्य संज्ञा प्रधानशिष्टा, अवयवस्य त्वन्वाचयशिष्टा ।
तेन 'राज्ञ' इत्यादौ सुबन्ताऽभावेऽपि भवति ।

एवं 'स्वादिष्वि'ति योगं विभज्य, तेन सामान्यत 'स्वादिषु पूर्व
पदमि'ति पदसंज्ञां विधाय, 'अ सर्वनामस्थाने' इत्यत्राऽपि 'सुबन्तमि'
त्यनुवर्त्य, 'यची'त्यपकृत्य 'असर्वनामस्थाने' इति प्रसज्यप्रतिषेधमाश्रित्य,
'यजादौ सर्वनामस्थाने परत. पूर्व पदं न, तत्परं सुबन्तं च पदं ने'त्यर्थः ।
सुबन्तश्च यजादिप्रत्ययाऽव्यवहितमेव गृह्यते । तेन 'राजपुरुषावि'त्यादौ
पूर्वपदे नलोपाऽऽदिसिद्धिः । (तत्र प्रसज्यप्रतिषेधसामर्थ्यात् 'अनन्तरस्ये'ति-

१ 'इति तत्त्वम्' इति ख नास्ति ।

२ 'अवयवसुबन्ताऽभावेऽपि भवति' ख. पाठ ।

३ ख पाठोऽयं, क ग नास्ति ।

न्याय बाधित्वा पदत्वद्वयस्याऽपि निषेध) । तत्र समुदायस्य 'स्वादिष्वि'ति प्राप्ता । अवयवस्य 'सुबन्तमि'ति प्राप्ता । तेन 'सुवाचावि'त्यादौ न कुत्वम् । नन्वेव श्रूयमाणे सौ पूर्वस्य पदसङ्गा स्यादिति चेत् । ईष्टाऽऽपत्ते ।

'दधिसेचावि'त्यादौ तु 'पदात् आदि पदादिरि'ति व्याख्यानात्षत्व-निषेधसिद्धिः । अत एव सोपपदात्सिचधातोर्विचि, 'गतिकारकोपपदानामि'ति सुबुत्पत्ते पूर्वं समासेऽपि, 'दधिसेगि'त्यादौ षत्वनिषेधसिद्धिः । 'पदस्याऽऽदेरि'ति व्याख्याने तु निषेधाऽप्राप्तेः षत्व दुर्बलं स्यात् ।

कैयटस्तु 'सोपपदात्सिचेर्विजेव नाऽस्त्यनभिधानादि'त्याह । (अन्ये तु प्रकृते सुबुत्पत्ते पूर्वं समास एव न । 'गतिकारकोपपदानामि'त्यस्याऽनित्यत्वात् । अत एव 'अम्बाम्बे'ति सूत्रे गवाऽऽदिग्रहण चरिताऽर्थम् । अन्यथा 'गोष्ठ' इत्यादौ 'सुपि स्थ' इति के, 'गतिकारकोपपदानामि'ति सुबुत्पत्ते पूर्वं समासे, 'सात्पदाद्योरि'ति निषेधाऽप्राप्तौ 'आदेशप्रत्यययोरि'त्यनेन सिद्धौ, तद्वैयर्थ्यं स्पष्टमेव । तत्र हि 'स्थ' इति 'सुपि स्थ' इति-विहितकप्रत्ययान्ताऽनुकरणम् ।

'बहुसेचावि'त्याद्यर्थं 'बहुचपूर्वस्य षत्व ने'ति वचनमेव क्तव्यम् । वार्त्तिकमतेऽपि 'बहुचपूर्वस्य चाऽपदादिविधौ ने'त्यस्याऽऽवश्यकत्वादिति । (वस्तुतस्तु 'पदादि'ति पञ्चमीनिर्देशेनैव सिद्धे 'आदि'ग्रहणेन बहुचग्रहण भाष्यनये निमातव्यम्) ।

अयमपि प्रकारो यत्रोत्तरपदस्य कार्थित्वं, तद्विषय एव, पदान्तत्व-प्रयुक्तकार्थे एव च । योगावेभागस्येष्टसिद्धयत्वात् । अत एव 'सुगणी-

१ 'दृष्टापत्ति' ख पाठ ।

२ अय क. कुण्डलित. ख पाठ ।

३ अय ख पाठ. क ग नास्ति ।

४ 'अयमपि प्रकारो यस्य पदत्वप्रयुक्तकार्थप्राप्तिस्तद्विषय एव' इति ख पाठः ।

शावि'त्यादौ समासे ईशस्य पदत्वादजादे पदस्य विधीयमानो ङमुट् भवत्येव । तस्य पदान्तत्वप्रयुक्तकार्यत्वाऽभावात् । 'परमदर्ण्डने'त्यादौ तु विभक्ते पदत्वाऽभावाच्चेति बोध्यम् ।

न चैव 'शमेष्व'त्यादौ षत्वाऽनापत्तिः, 'स्वादिष्व'त्यनेन पूर्वस्य पदसंज्ञकत्वादिति वाच्यम् । 'साति'ग्रहणेन 'स्वादिष्व'ति यस्य पदसंज्ञा, तदुत्तरस्य षत्वनिषेधो ने'ति ज्ञापनात् । अत एव 'राजपुरुषेष्व'त्यादौ उत्तरपदमाश्रित्याऽपि षत्वनिषेधो न । भाष्योक्तरीत्या तस्याऽपि 'स्वादिष्व'ति पदत्वाच्च । स्पष्टं चेद् 'न लुमताङ्गस्ये'ति सूत्रे भाष्ये ।

कादेशो नेति । अत एव इदम्शब्दे 'य सावि'ति न ।

वक्तव्य इति । अयं च सामर्थ्याल्लुका लुप्तेऽपि भवति ।

एवं चाऽन्येवाऽयम् । औशसादिष्वेनेनैव सिद्धे । न च तत्राऽपि परत्वाच्चदाद्यत्वे, तत एनदादेशे, 'लक्ष्ये लक्षणस्ये'ति न्यायेन पुनरत्वाऽप्रवृत्तौ विशेषोऽस्त्येवेति वाच्यम् । अत्वस्याऽङ्गसंज्ञासापेक्षत्वेन बहिरङ्गतयाऽन्तरङ्गत्वादेनदादेशस्यैव पूर्वं प्रवृत्तं । अत एव सूत्रे एनतं विधाय तकारोच्चारणसामर्थ्येन च क्लृप्तबाधाऽप्रधानाऽतिदेशनिषेधस्य 'न लुमते'त्यस्य बाधेन नपुंसके लुक्पि प्रवृत्तिः स्वीकृत्य, वार्तिकप्रत्याख्यान भाष्योक्तसंज्ञच्छने । न चैवम् 'एतच्छ्रुत' इत्यत्राऽपि तदापत्तिः, तादृशप्रयोगाऽनभिधानात् । यत्तु 'अन्वादेशस्य विधानगर्भत्वेन, 'कार्याऽन्तरविध्युद्देश्यसमर्पकयो पुनरुपात्तेदमेतदोरि'त्यर्थेनाऽत्राऽन्वादेशस्यैवा-

१ 'तस्य पदान्तत्वप्रयुक्तकार्यत्वाऽभावात्' इति क. ग. पाठ । ख. नास्ति ।

२ 'उक्तीत्या' ख. पाठः ।

३ 'एवञ्च' इत्यारभ्य 'विधान पदार्थत्वात्' इत्यन्तः क. कुण्डलित ख. पाठः । ग. नास्ति ।

४ 'इति वाच्यम् । अपवादत्वादेनदादेशस्यैव पूर्वं प्रवृत्ते.' इति ख. पाठः ।

ऽभावः, समासे उद्देश्यविषेयभावेनाऽनन्वयादिति । तन्न । अत्रैनाऽऽदेशा-
ऽऽपादनपरभाष्यप्रामाण्येन तत्राऽज्ञातज्ञापनस्यैव विधानपदार्थत्वात् ।

ब्रह्मणी इति । 'न सयोगादिति निषेधादल्लोपो न । प्राचीनकृतस्य
'अहन्नि'त्युपन्यासस्याऽशुद्धता द्योतयितुमाह—अहर्भातीति । तस्मिन्दि
'अहो भाती'ति स्यादिति भावः । नलोपे प्राप्ते इति । न च नलोपेऽकारस्य
रौ, रे वा विशेषाऽभावेनान्यतरेणैत्रोपपत्तावुभयविधानसामर्थ्यादेव लोपो
नेति वाच्यम् । सम्बुद्धौ नलोपनिषेधेन 'अहर्गच्छे'त्यादावुत्त्वाऽभावेन,
'दीर्घाहो निदाघ' इत्यादावुत्त्वसम्पादनेन, 'दीर्घाहा निदाघ' इत्यादौ यत्व-
सम्पादनेन च चारितार्थ्यात् । न चाऽहन्नित्यत्र लोपेन नकाराऽन्तरं
प्रश्लिष्य, 'नाऽन्तस्याऽहन्शब्दस्ये'ति व्याख्यानसामर्थ्येन नलोपो नेति
वाच्यम् । 'दीर्घाहो निदाघे'त्यादौ सम्बुद्धौ प्रवृत्त्या, भ्यामादौ व्यावृत्त्या च
नकारप्रश्लेषस्य चारितार्थ्ये, तेन नलोपत्राघे मानाऽभावादिति भावः ।

- १ 'अत्रैनादेशापादनपरभाष्यविरोधात् किञ्चित्कार्यं विधातुमुपात्तस्य पुनरु-
पादानमेवाऽन्वादेशो, न तु कार्याऽन्तरविधानाय पुनरुपादानपर्यन्तम् ।
अत एव 'अनेन छन्दोऽधीतमेन पश्यति देवदत्त' इत्यादावप्यादेशो भव-
त्येव । आद्यकोटौ 'विधातुमिति तु 'एतमाठ द्वितं विद्यादिति भाष्या-
ऽऽदिप्रयोगादवसीयत इति दिक्' इति ख पाठः ।
- २ 'न च लोपे' क ख. पाठः । 'न च नलोपे' इति च लघुशब्देदुशेखरे पाठः ।
- ३ 'दीर्घाहा निदाघ इत्यादौ यत्वसम्पादनेन च' इति ख नास्ति, क ग पाठः ।
- ४ इतोऽग्रे—'न चैव 'रोऽसावि'त्येव सिद्धे गुरुभूतम्यासो व्यर्थ इति तत्सामर्थ्या-
ल्लोपो नेति वाच्यम् । सप्तमीबहुवचने परे रेफाऽऽदेशापत्तौ, 'रो सुपीति'-
नियमेन विसर्गाऽनापत्या दोषस्य सत्त्वात् । 'रोऽसी'ति न्यासे विशिष्टस्य
सकारमिञ्जत्वेन दोषो दुर्वार एव । सुपि विशेष्याऽसन्निधानेन तदादिविध्य-
भावात्, 'सकारे'त्यर्थे त्वत्त्वित्वेन सोर्लोपे रत्वाऽऽपत्तिः । 'अह. सङ्गत-
मि'त्यादौ रत्वाऽनापत्तिश्च' इति ख पाठः ।

आवृत्त्येति । आवृत्तौ मान च 'रूपरात्री'ति वार्तिकमेव । अन्यथा नलोपे रेफाऽऽदेशेनैव सिद्धे तद्वैयर्थ्यं स्पष्टमेव । भाष्यप्रामाण्याच्च तस्य सम्बुद्धावप्रवृत्ति । तज्ज्ञापकसिद्धवचनकल्पनाऽपेक्षयाऽऽवृत्ति-
र्लघीयसीति भाव । आवृत्तस्य 'पदान्तेऽहन्निति निपात्यते' इत्यर्थः ।

तदन्तस्याऽपीति । पदाऽधिकारस्थत्वात् । 'ग्रहणवते'ति निषेधस्तु प्रत्ययविधिविषय । अत एव 'येन विधि'रिति सूत्रे भाष्ये-प्रत्ययविधि-
भिन्ने 'अप्तृन्नि'त्यादौ गृह्यमाणप्रातिपदिकेनाऽपि तदन्तविधिप्रतिपादन,
'स्वसा' 'परमस्वसे'त्याद्युदाहरण च सङ्गच्छते । 'समासप्रत्ययविधौ
प्रतिषेध' इति निषेधाऽनुवादकत्वस्य युक्तत्वाच्च ।

यत्तु तज्ज्ञापकं 'सपूर्वाच्चे'ति सूत्रम् । अन्यथा 'पूर्वादिनिरि'त्यत्र तदन्त-
विधिनैव सिद्धे कि तेन । तत् 'प्रत्ययविधौ प्रतिषेध' इत्यस्यैव ज्ञापकं सुवचम् ।
अत एव तदन्तविधिसूत्रभाष्ये 'समासे'त्यादिनिषेधकथनवदस्य न कथनम् ।

तत्रैव 'पूर्वात्सपूर्वादिनिरि'त्येकयोग एव कर्त्तव्ये पृथक्करणं च 'व्यपदे-
शिवद्भावोऽप्रातिपदिकेने'त्यस्या मानम् । न चेष्टादिभ्य इति सूत्रेऽनुवृत्त्यर्थं

१ 'अन्यथा नलोपे अकारस्य रेफादेशेनैव' इति क पाठो, लघुशब्देन्दुशेखरे च ।

२ इतोऽग्रे—'एव च सन्नियोगशिष्टन्यायेन यत्राऽनेन नलोपप्रतिबन्धस्तत्र
रुस्वरत्वयो. प्रवृत्ति । तेन समासान्धानामुत्तरपदाऽवयवत्वे 'पुण्याहाभ्या-
मि'त्यादौ न दोष इति दिक्' इति ख पाठ । क ग. नास्ति ।

३ इतोऽग्रे—'एतेन 'व्यपदेशिवद्भावोऽप्रातिपदिकेने'नि निषेधात्केवले न स्या-
दि'ति परास्तम् । तस्यापि प्रत्ययविधिविषयत्वात् । एतेन 'सर्वादे
सादेश्च लुगवक्तव्य' इति केवलसर्वशब्दे न स्या'दित्यपास्तम् । तस्य लुग्वि-
धित्वेन प्रत्ययविधित्वाऽभावात् । ननु 'व्यपदेशिवद्भावोऽप्रातिपदिकेने'ति
न्यायो नास्त्येव, फलाऽभावात् । 'सूत्रान्ताट्टक्' 'दधान्ताङ्' इत्यादावन्त-
ग्रहणसामर्थ्येनैव व्यपदेशिवद्भावोऽप्रवृत्ते. ।' इति क कुण्डलित रुग्णितश्च
पाठो दृश्यते ।

तथा पाठः, अत एव 'अनिष्टी'त्यादिसिद्धिरिति वाच्यम् । ज्ञापकपरभाष्य-
प्रामाण्येन 'अनिष्टी'त्यादिप्रयोगाणामनिष्टत्वात् । एकयोगेऽपि तावत्
उत्तरत्राऽनुवृत्तौ बाधकाऽभावाच्च । अत एव 'नान्तादसङ्ख्यादेरिति'
चरितार्थम् । अन्यथा 'पञ्चम' इत्यादावपि व्यपदेशिवद्भावेन सङ्ख्यादि-
त्वात्तद्वैयर्थ्यं स्पष्टमेव । तत्फलन्तु 'सूत्रान्तादृक्' 'दशान्तादृ' 'एकगो
पूर्वादि'त्यादेः । केवलसूत्रशब्द-दशान्शब्दै-कशब्दादिष्वप्रवृत्ति । आद्य-
योरन्तग्रहणन्तु प्रत्ययविधौ तदन्तग्रहणनिषेधात्कृतम् । ज्ञापकस्य सजा-
तीयाऽपेक्षत्वाच्च सूत्रोपात्ताऽन्ताऽऽदिशब्दविषयतैवाऽस्य स्पष्ट 'येन
विधिरित्यत्र' कैयटेनोक्ता । स्पष्ट चाऽनयो प्रत्ययविधिविषयत्वम्
'असमास निष्कादिभ्यः' इति सूत्रे भाष्यकैयटग्रन्थे । (अत एव 'सर्वादेः
सादेश्चे'ति लुक् प्रत्ययविधित्वाऽभावात्केवलसर्वशब्दे न) † एतेन
'अनया व्यपदेशिवद्भावनिषेधात्केवलेऽहन्शब्दे रुत्वरत्वे न स्याता-
मि'त्यपास्तमिति भावः ।

तस्याऽसिद्धत्वादिति । 'अकृतव्यूहपरिभाषया दीर्घाऽप्रवृत्तिः स्यादि'-
त्यभिमानेनेदम् । दीर्घस्तु परत्वाद्धल्ङ्धादिलोपात्पूर्वमेव बोध्यः ।

सम्बुद्धौ त्विति । सुपोऽत्र हल्ङ्धादिलोपाद्रुत्वे, 'असम्बुद्धावि'-
त्युक्तेर्दीर्घाभावे, 'ह्रिश्चे'त्युत्त्वे 'आद्गुण' ।

इन्ग्रहणेऽनर्थकस्याऽपि ग्रहणमुक्तं, तत्फलमाह-स्रग्वीणीत्यादि ।

पदान्ते कुत्वमिति । 'किन्प्रत्ययस्ये'त्यस्याऽसिद्धत्वाद् 'त्रश्चे'ति षत्वे,
कुत्वमित्यर्थे । षत्वन्तु 'सृष्टमि'त्यादौ झलि साऽवकाशमिति भावः ।

१ इतोऽग्रे—'अत एव 'सपूर्वाच्चे'तिसूत्रस्य 'ग्रहणवते'ति निषेधज्ञापकता भाष्ये
उक्तो । अन्यथा केवले, तदन्ते च सिद्धयर्थं सूत्रद्वयस्याऽऽवश्यकत्वेन
तदसङ्गति' इति ख पाठः ।

२ ख पाठोऽयम् । क. ग नास्ति ।

३ 'दीर्घाऽप्रवृत्तिशङ्काऽनेन वार्यते' ख पाठः ।

भाष्यप्रयोगादिति । 'रञ्जुसृङ्भ्यामि'ति भाष्यप्रयोगाऽनव्ययपूर्व-
पदे कुत्वाऽभावो बोध्यते । तेनाऽसृगित्यत्र न दोष इत्याहु ।

कुत्वाऽपवाद इति । सृजियञ्यो पूर्वोत्तरसाहचर्येण पदान्तेऽपि
विशिष्य षत्वबोधनेन, तत्सामर्थ्यात्कुत्वबाध इति भाव । अत एव
'उपयट्काम्यती'ति 'काम्यच्'सूत्रभाष्यप्रयोग स्वरसत सङ्गच्छते ।

निपातनादेवेति । निपातनेन ह्येतयो शब्दयोरपवादाऽप्रवृत्ति-
बोधनमात्रम् । कुत्व तु स्वशास्त्रेणैव । एतेन 'निपातनादपदान्तेऽपि कुत्वा-
ऽऽपत्तिरि'ति निरस्तम् । ऊर्गिति । ऊर्ज्शब्दः पुँल्लिङ्गोऽपि, 'नपुंसकस्ये'ति
सूत्रे 'बहव ऊर्ज' इति कैयटस्वरसात् । नरजानां संयोग इति । 'बहूर्जि
नुम्प्रतिषेध' इति वार्त्तिकमताऽभिप्रायेणेदम् ।

['बहूर्जि' नुम्प्रतिषेध इति] । भाष्ये तु 'नपुंसकस्ये'ति सूत्रेऽज्ग्रहण-
सामर्थ्येनाऽऽवृत्त्या 'अच' इत्यस्य झल्विशेषणत्वाऽऽश्रयणेन 'अच परो
यो झल् तदन्तस्य नुमि'त्यर्थान्नाऽत्र नुमिति प्रत्याख्यातमेतत् । अन्यथा
इगन्तानाम् 'इकोऽची'त्यनेन सिद्धत्वेन, एजन्तेषु नपुंसकह्रस्वत्वेन चा-
ऽकारग्रहणमेव कुर्यात् । आवृत्तौ मान च 'दाण्डिनायने'ति सूत्रे 'हिरण्मया-
नी'ति निर्देश एव । 'काष्ठतक्षी'त्यादौ तु झल्वजातेरच परत्वसत्त्वाद्भवत्येव
नुम् । ऊर्कशब्दादौ तु न भवत्येवेति तदाशय । एतेन 'युज्शब्दान्नपुंसके
शौ 'नपुंसकस्ये'ति 'युजेरि'ति च नुम्द्वयमि'त्यपास्तम् । 'युजेरि'त्यस्याऽन्त-
रङ्गत्वान्नित्यत्वाच्च पूर्वं प्रवृत्तावच परझलोऽभावेन 'नपुंसकस्ये'त्यस्या-

१ इतोऽग्रे—'यद्वा निपातनादि'त्यस्य क्विन्ननिपातनसामर्थ्यादित्यर्थः । अन्यथा
क्विप्सनिद्योगेन 'सत्सुद्विषे'त्यादावसादिक निपात्येतेति भावः' इति
क कुण्डलित पाठ ।

२ 'बहूर्जि' इत्यारभ्य 'इत्यस्याऽप्राप्ते' इत्यन्त ख. पाठो मनोरमाशब्दरत्न-
धृत इति क कुण्डलितः ।

ऽप्राप्ते । अन्त्यादिति । इदं वाचनिकमेव बहूर्ज्शब्दमात्रविषयकम् ।
बहूर्जीति । श्रुत्वस्याऽसिद्धत्वादनुस्वारे, परसवर्णोऽन्त्रेत्याहुः ।

स्थानिवत्त्वादिति । 'कौ लुप्त ने'त्यस्याऽसार्वत्रिकत्वादिति भावः ।
स्पष्टं चेद 'दीधीवेवीटाभि'ति भाष्यकैयटयोः ।

'जायन्ते नव सौ, तथाऽमि च नव, भ्या-भिस् भ्यसा सङ्गमे
षट्सङ्ख्यानि, नवैव सुप्यथ जसि त्रीण्येव, तद्वच्छसि ।

चत्वार्यन्यवच'सु, कस्य विबुधा । शब्दस्य रूपाणि, तज् —

जानन्तु प्रतिभाऽस्ति चेन्निरादितु 'षाण्मासिकोऽत्रावधि' ॥

—इति प्राचीनाऽऽक्षेपे श्लोकद्वयेनोत्तरमाह—गवाक्षब्दस्येत्यादि ।
शब्दपरत्वेन पूजाऽर्थकत्वाऽभावान्नस्य लोपः । भेदत इति । आद्यादित्वा-
त्तसि । भेदेनेत्यर्थः । नवेति । द्वन्द्वान्ते श्रूयमाणस्य प्रत्येकमभिसम्ब-
न्धात्प्रत्येकं नवेत्यर्थः । एतत्साहचर्यादग्रेऽपि प्रत्येकमेव सङ्ख्याऽन्वय इति
बोध्यम् । गवागिति । सोर्लुका लुप्रत्वान्न नुम् ।

षण्णामिति । कुक्पक्षे त्रयाणां, गतौ त्रयाणामित्यर्थः ।

चत्स्येति । तथा च शास्त्रदृष्ट्या गस्यैव सत्त्वेन, गतौ त्रयाणा-
माधिक्यं नेत्यर्थः । नन्वेवमपि पूजायां, कुक्पक्षे 'चयो द्वितीया' इत्यस्य
प्रवृत्तेस्त्रयाणामाधिक्यं दुर्वारमिति चेत् । इष्टाऽऽपत्तिरित्याह—वर्द्धन्त
इति । एव च सुपि द्वादश १२ । सङ्कलनया द्वादशाऽधिक शतानीत्यर्थः ।

अश्वाक्षीति । सप्तविंशत्यधिका पञ्चशतीत्यर्थः ५२७ । तथा हि-
सौ नवानामन्त्यद्वित्वे १८ । औडि चतुर्णां मध्ये पूजाऽर्थानां त्रयाणा
वद्वित्वे ७ । अनुनासिकस्त्वस्य नाऽस्ति, प्रगृह्यत्वात् । जसि वद्वित्वस्या-
ऽनुनासिकस्य च विकल्पात् १२ । सङ्कलनया ३७ ।

१ 'तथा भिसि नव' इति सर्वत्र पाठः । 'तथाऽप्यपि नव' इति पाठः स्यात् ।

२ 'षाण्मासिक' इत्यप्युक्तः । 'अवयसि ठश्चे'ति ठति 'षण्मासिक' इत्युचित'-
मिति सदाशिवभट्टीयम् ।

एव द्विनीयायामपि ३७ । सङ्कलनया ७४ ।

ननु जश्शसो पूजायां नुमागमे, तस्याऽनुस्वारे, परसवर्णे च, पाक्षिके द्वित्वे व्यकारत्रयसहितषण्णा वृद्ध्या उक्तसङ्ख्याऽयुक्तेति चेन्न । वर्णग्रहणे जातिग्रहणेन द्वयोरपि नकारयोरेकस्मिन्ननुस्वारे, तस्य परसवर्णे, द्वित्वेऽपि बद्ध्यस्यैव सिद्धे । किञ्च 'अच. परो यो झलि'ति व्याख्यातत्वेन नुमोऽप्राप्ते । न च वर्णग्रहणे जातिग्रहणात्प्राप्ति । नकारे झत्त्वाऽभावादित्याहु ।

टायाम् १४ । पूजाऽर्थानां त्रयाणां व्यद्वित्वात्, सप्तानामनुनासिक-
विकल्पाच्च । भ्यामि ४८ । 'भ'प्राग्वर्णस्य, य-मयोश्च द्वित्वात् । भिसि २४ ।
'भ'प्राग्वर्णवर्णविसर्गाद्वित्वात् । विसर्गे तु नाऽनुनासिक, 'अप्रगृह्यस्ये'ति
पर्युदासेनाऽऽक्षरसामान्याधिकेऽवेव तत्प्रवृत्ते । सङ्कलनया तृतीयायाम् ८६ ।

डयि ७ । एकारस्याऽनण्ट्वेनाऽननुनासिकत्वात् । भ्याम्भ्यसो
प्रत्येकम् ४८ । सङ्कलनया चतुर्थ्याम् १०३ ।

डसौ १४ । भ्याम्भ्यसो प्रत्येकम् ४८ । सङ्कलनया पञ्चम्याम् ११० ।
सङ्कलनया तृतीयादित्रिके २९९ । प्रथमाभ्या सह ३७३ ।

षष्ठ्या वचनत्रये प्रत्येकम् १४ । सङ्कलनया ४२ । डौ, ओसि च १४ ।
सुपि गत्यर्थकत्रयाणां ककारषकारयोर्द्वित्वे, उकारस्याऽनुनासिकत्वे चतुर्वि-
ंशति. २४ । षस्य 'शर खय' इति द्वित्वम् । एव कुकूपक्षे षण्णा ङषयो-
र्द्वित्वेऽनुनासिके च ४८ । कुगभावे 'ङ'द्वित्वे, अनुनासिकत्वे च १२ ।
सङ्कलनया सप्तम्याम् ११२ । षष्ठ्या सङ्कलने १५४ । पूर्वोक्तपञ्चम्यन्तै.
(३७३) सङ्कलने ५२७ । इति दिक् ।

तिरश्ची इति । भत्वादच इत्यल्लोपः । 'अलोपे' इत्युक्तेस्तिर्यादेशा-
ऽभाव । य. शत्तेति । शत्रुप्रत्यय इत्यर्थः । ननु 'वा शावि'त्येव सूत्रयितु-
मुचितम्, नपुंसके तस्यैव सर्वनामस्थानस्य सम्भवादिति चेन्न । गृह्य-
माणस्य शत्रन्तस्यैव नपुसकत्वे यथा स्यात्, बहवो ददतो येषु तानि
कुर्वानि 'बहुददती'त्यत्र मा भूत्, 'बहूनि ददति येषु ते, 'बहुददन्त'

इत्यत्र च यथा स्यादित्येवमर्थं तत् । स्पष्टं चेदं 'स्वमोर्नपुसकादि'ति सूत्रे भाष्ये । तत्र हि 'नपुसक'पदं गृह्यमाणस्यैव विशेषणम् । गृह्यमाणाऽभावे प्रकृतस्याऽङ्गस्येत्युक्तमित्याहुः ।

आच्छी । यत्तु 'नुमग्रहण प्रतिषेधसम्बन्धाऽनुवृत्तिर्माभूदिति' । न च न क्षतिः, 'उत्तरसूत्रेणाऽपि निषेधस्यैव नित्यतापत्तेरिति' । तन्न । निषेधस्य प्राप्त्यपूर्वकत्वेनाऽत्र च प्राप्त्यभावेन, सामर्थ्यादेव निषेधनिवृत्तिसिद्धेः ।

एवं च नुमग्रहण व्यर्थम् । स्पष्टं चेदं 'नाऽभ्यस्ताच्छतुरिति' सूत्रे भाष्ये ।

'वे'ति तु सम्बन्ध्यत एव । उत्तरसूत्रे नित्यग्रहणात् । न चाऽनेनैव नुमि सिद्धे 'शपथ्यनोरित्यारम्भसामर्थ्यादेवाऽस्य वैकल्पिकत्व, तस्य च नित्यत्व सिद्धमिति व्यर्थं नित्यग्रहणमिति वाच्यम् । वैपरीत्याऽऽपत्तेः । तदेतद्भाष्ये उक्तं 'तिष्ठतु तावत्सान्यासिक नित्यग्रहणमिति' ।

शतुरवयव इति । 'परो य शते'ति तु नोक्तम् । 'तुदन्ती'त्यादावेकादेशे कृते, उभयत आश्रयणेऽन्तादिवद्भावविरहेण नुमभावापत्तेः । भूतपूर्वगत्याश्रयणे तु 'अदती'त्यादावपि स्यात् । अवर्णश्च शतृभिन्नाऽवयव एव गृह्यते, शत्रकारेणाऽव्यभिचारादित्याहुः ।

इयपश्यनो । आदिति किम् ? । 'भान्ती', 'भाती'त्यादौ नित्यं नुम मा भूत् । अन्यथा प्रत्ययलक्षणेन स्यात् । 'आदि'त्युक्तौ वर्णप्राधान्यान्न प्रत्ययलक्षणम् । 'न लुमते'ति निषेधस्तु प्रत्यासत्त्या लुप्रप्रत्ययनिमित्ताऽङ्गसङ्गकस्य कार्ये एव प्रवर्तत इति स्पष्टं षाष्ठाऽऽर्द्धधातुके इति सूत्रे कैयटे । पचन्तीत्यादिवहुवचने तु 'नपुसकस्य झलच' इति नुम् ।

स्वप्-इति । शोभना आपोऽस्मिन्सरसी'ति बहुव्रीहिः । 'न पूजनादि'तिसमासान्तनिषेधः । 'द्वान्तरि'तीत्वमपि न । 'अप' इति कृतसमासा-

१ 'प्रतिषेधसम्बन्धानुवृत्तिर्माभूदिति' ख पाठः ।

२ 'नित्यस्वसिद्धिरिति' ख पाठः ।

न्ताऽनुकरणात् । निरवकाशत्वमिति । इदं च 'छादिरुपधिबलेर्ढाञि'ति सूत्रे भाष्ये स्पष्टम् । तत्र हि 'छादिषेय चर्मे त्यत्र 'चर्मणोऽञि'ति बाधित्वा पूर्वविप्रतिषेधाद्धाञि'त्युक्तम् । अन्यथा प्रतिपदोक्तत्वेनैव ढवाऽनो बाध-
सिद्धौ, किं तेन ? । छादिश्चर्मविकारोऽपि । 'चर्मणोऽञि'त्यस्य च चर्म-
विकारवाचकाद्वित्यर्थः । 'शेषोद्विभाषे'ति सूत्रे च भाष्ये स्पष्टम् ।

तत्र हि 'शेष'ग्रहणमनर्थक, ये प्रतिपद विधीयन्ते, ते बाधका भवि-
ष्यन्ती'त्याशङ्क्य, 'अनवकाशा हि विधयो बाधका भवन्ति, समासान्ताश्च
कवभावे सावकाशा' इत्युक्तम् । नुमेवेति । अन्ये तु असम्भवे एव
विप्रतिषेधशास्त्रस्य प्रवृत्ति । न चाऽत्राऽसम्भवः । दीर्घनुमोः क्रमेण
प्रवृत्तौ द्वयारपि सम्भवात् । 'अकृतव्यूह' परिभाषा तु नास्त्येव । तत्र
अनवकाशत्वाऽभावेनाऽबाधकत्वेऽपि प्रतिपदविधित्वेन शीघ्रोपस्थिति-
कत्वात्पूर्वं दीर्घं 'स्वाम्पो'त्येव युक्तमित्याहुः ।

धनुरिति । 'बोरि'ति दीर्घो न, रेफाऽन्तस्याऽधातुत्वात् ।

॥ इति हलन्ता नपुंसकलिङ्गाः ॥

-
- १ 'शेषोद्विभाषा' इत्यारभ्य 'इत्युक्तम्' इत्यन्तः क ग पाठ । ख नास्ति ।
२ 'नुमेवेति । 'एव'कारेण पूर्वमतेऽपि नुमि, अकारनिष्ठोपधात्वस्य विनाशो-
न्मुक्तत्वादकृतव्यूहपरिभाषया नुम पूर्व दीर्घो दुर्लभ इति सूचितम्' इति
ख पाठ ।
३ 'अन्ये तु' इत्यारभ्य 'इत्याहुः' इत्यन्तः क ग पाठः । ख. नास्ति ।

अथाऽव्ययप्रकरणम् ।

स्वरादिनिपात । ननु 'प्राग्नीश्वरान्निपाताः', ततः 'स्वरादीनी'त्यादि 'अव्ययीभावश्चे'त्यन्तं पाठ्यम् । तत 'चाऽऽदयोऽसत्त्वे' इत्यादि 'अधि-रीश्वरे' इत्यन्त पाठ्यम् । तत्राऽसत्त्वे इत्यस्य 'इह शास्त्रे ये चादयस्ते-ऽसत्त्वे ज्ञेया' इत्यर्थः । 'निपात एकाजि'ति सूत्र 'चादिरेकाजि'ति पाठ्यम् । तेन आचि-दक्षिणाऽस्ति', अति 'क्वाऽस्ती'त्यादौ, 'हे अ अवे'त्यादौ च न दोषः, एवञ्च सज्ञाद्वय व्यर्थमिति चेन्न । स्वरादावपि 'निपाता आद्युदात्ता' इत्यापत्तेः । न हि तत्र 'चादय' इति पठितुं शक्यम् । ऊर्यादी-नामसङ्ग्रहाऽऽपत्तेः । सग्रहे वा कृत्वादियोगाऽभावेऽप्याद्युदात्तत्वाऽऽपत्तिः । एतेन 'आकडारस्थेनाऽव्ययसज्ञामात्रेण निर्वाह' इत्यपास्तम् ।

स्वरित्यादि । प्रयोगस्थानामनुकरणान्येतानि । तत्राऽनुकार्याऽनु-करणयोरभेदविवक्षया प्रातिपदिकत्वाऽभावेन सुबनुत्पत्तिः, 'भू सत्ताया-मि'तिवत् । तेन विसर्गादिकं न । स्वरादीनामनेकशक्तिप्रधानता, 'स्व आगतः' 'स्व स्थितः' 'स्व. पश्ये'त्यादिप्रयोगदर्शनात् । 'उच्चैरि'त्यादि तु अधिकरणशक्तिप्रधानम्, शब्दशक्तिस्वभावात् । एव हि रुगादीना क्रियाप्रधानत्वम्, वृज्यादौ धात्वर्थत्वेन दृष्टस्याऽत्राऽपि प्रतीतेः । अस्त्व-भूतत्वाच्च । क्रियान्तराऽऽकाङ्क्षा त्वस्त्येवैषामित्याहुः ।

सायचिरमिति मान्ताऽव्यये । 'सायचिरप्राहेप्रगे' इति सूत्रे त्वन-व्ययभूताऽकारान्तयोः प्रत्ययसन्नियोगेन मान्तत्व निपात्यते इति स्पष्टं

-
- १ 'व्यर्थमिति चेन्न । 'अव्ययमि'तिमहासज्ञाबललभ्य गौणव्यावृत्तिरूपफला-ऽस्तिद्धथापत्तेः । स्वरादावपि 'निपाता आद्युदात्ता' इत्यापत्तेश्च' इति ख पाठः ।
 - २ 'स्वरादीना शक्तिप्रधानता' ख पाठः ।
 - ३ 'असत्वभूतत्वाच्चेत्याहुः' ख पाठः ।

तत्रैव भाष्ये । नन्वेवमपि मान्ताऽव्ययात्प्रत्यये 'चिरन्तनमि'त्यस्य सिद्धत्वेन, चिरशब्दादृक्प्रत्ययस्य च 'त्न'प्रत्ययेनैव बाधसिद्धे, सूत्रे 'चिरम्'-ग्रहण व्यर्थमिति चेन्न । अव्ययत्वप्रयुक्त्युत्थुलोरनित्यत्वज्ञापनेन चारिताध्यात् । तेन 'सायम्प्रातिक' इत्यादि सिद्धमित्याहुः ।

केचित्तु 'तद्भाष्य प्रामाण्यात् 'चिरमि'त्यव्ययम् प्रामाणिकमि'त्याहु । 'वदिति । तेन तुल्यम्' 'तत्र तस्येव' 'तदर्हमि'ति विहितः । 'उपसर्गाच्छन्दसी'ति विहितस्य तु च्छान्दसत्वादेव न सञ्जेति बोध्यम् । स्तोकादीना क्रियाविशेषणत्वेऽपि सत्त्ववाचकत्ववत् 'तत्र तस्येवे'ति विहितस्य 'मथुरावत्पाटलिपुत्रे प्राकार' इत्यादौ सत्त्ववाचकविशेषणत्वेऽपि शब्दशक्तिस्वाभाव्यान्न लिङ्गसङ्ख्याद्यन्वयित्वमित्यसत्त्ववाचित्वं बोध्यम् ।

- १ 'वदिति । 'तेन तुल्यमि'त्यधिकारे 'तत्र तस्येवे'ति विहित । तस्य च नामाऽर्थयोरभेदाऽन्यथाऽनुरोधाद्धर्मिशक्तताया भावश्यकत्वेन, लिङ्गसङ्ख्या-ऽन्वयविशेष्यसमानाधिकरणत्वेन च सत्त्ववाचकत्वान्महासङ्ख्या 'तद्धितश्चे'-त्यप्राप्ताविह पाठसामर्थ्यात्तत्त्वेऽपि सञ्जा सिद्धयति । एव च-वादीनामपि पाठसामर्थ्यादेव स्वरादिवदव्ययसञ्जेति बोध्यम् । 'तेन तुल्यमि'ति विहितस्य तु सदृशवाचकत्वेऽप्यसत्त्वभूतक्रियासमानाधिकरणत्वेनाऽसत्त्वभूतत्वात्तेनैव सिद्धा सञ्जा । 'उपसर्गाच्छन्दसी'ति विहितस्य तु च्छान्दसत्वादेव न सञ्जेति बोध्यम् । यदि तु स्तोकाऽऽदीना क्रियाविशेषणत्वेऽपि सत्त्ववाचकत्ववत्, इवादीना सत्त्ववाचकविशेषणत्वेऽपि शब्दशक्तिस्वाभाव्यान्न साक्षात्लिङ्गसङ्ख्याद्यन्वयित्वमित्यसत्त्ववाचित्वमेवेति विभाव्यते, तदा 'वद्'ग्रहणं व्यर्थमेव । 'तद्धितश्चे'ति सूत्राऽनित्यत्वज्ञापक वा । तेन परिगणन सिद्धमित्याहु' इति ख. पाठ ।
- २ 'तेन तुल्यम्' इत्यारभ्य 'विहित.' इत्यन्तो कषुशब्देन्दुशेखरपाठः । स च योग्यत्वाद्ग्न स्थापितः ।
- ३ 'उपसर्गाच्छन्दसि' इत्यारभ्य 'इत्यप्येवम्' इत्यन्तः क. ख. पाठः ।

वस्तुत 'तद्धितश्चे'त्येव सिद्धेर्वद्रहणं व्यर्थम् । विना नानेत्यप्येवम् ।

अन्तरा । अन्तरेणेति । 'अन्तराऽन्तरेणयुक्ते' इति सूत्रभाष्येऽनयो-
र्निपातत्वोक्ते स्वरादिष्वनयो पाठः प्रक्षिप्त' इति केचित् ।

(विनानानेति । अनयो'स्तद्धितश्चे'त्येव सिद्धेऽखण्डयोरर्थाऽन्तरेऽव्यय-
त्वार्थं, 'नाने'त्यस्याऽन्तोदात्तत्वाऽर्थमत्र पाठ इत्याहु ।^१ अस्तीति । विभक्ति-
प्रतिरूपकत्वादेव सिद्धे धनवाचिनः सत्त्ववचनस्याऽव्ययत्वाऽर्थं पाठ
इत्याहुः । यथा—'अस्तिमानि'तीति । विभक्तिप्रतिरूपकत्व विनिगमना-
विरहाच्छब्दतोऽर्थतश्चेति, न धनवाचिन प्राप्तिरित्यपरे) । नमसिति ।
'महसा नमसामि'ति प्रयोगस्तु सत्त्ववाचकत्वे बोध्य । 'अव्ययात्यवि'ति-
सूत्रे भाष्ये ग्रामविशेषवाचिन आराच्छब्दस्याऽव्ययत्व स्वीकृतम् ।
अम् आसिति-शैब्याऽङ्गीकाराऽर्थौ प्रत्ययभिन्नावेव । प्रताम् प्रशामिति ।
'प्रतानि'तिनान्ताऽव्ययस्य पृथक्पाठसामर्थ्यात् 'प्रतामि'त्यव्ययस्य
प्रयोगे नत्वाऽभाव इत्याहु । 'अव्ययमि'त्यन्वर्थसंज्ञाबलात्सत्त्वार्थकस्य
धर्मवाचकस्याऽव्ययत्व, न धर्मिवाचकस्य । अत एव 'प्रशामौ' 'प्रतामा-
वि'ति भाष्याद्युदाहृतं सङ्गच्छते । न च 'प्रशानि'ति शान्यते किञ्चिन्तस्य
रूपमिति'कृन्मेजन्त'सूत्रभाष्यकैयटाऽऽदौ स्पष्टम्, एवं च 'प्रशानि'ति-
नान्तगणपाठोऽयुक्त, 'स्वरि'त्यादिवद्रूपे विभक्त्यनुत्पत्तेरिति वाच्यम् ।
'प्रशामि'ति मान्तपाठस्यैव साम्प्रदायिकत्वात् । 'कृन्मेजन्त'सूत्रस्थभाष्य-
स्वरसोऽप्येवमेव ।

१ अयं ख पाठ क ग. नास्ति । 'विना नानेत्यप्येवम्' इति तत्र पूर्वमुक्ते ।

२ 'अस्तीति । विभक्तिप्रतिरूपकत्वादेव सिद्धे, विभक्तिप्रतिरूपकत्वं विनि-
गमनाविरहात् शब्दतोऽर्थतश्चेति, धनवाचिन. सत्त्ववचनस्याऽव्ययत्वार्थं पाठः ।
यथाऽस्तिमानितीति केचित्' इति क कुण्डलित पाठः ।

३ 'अव्ययात्यप्' इत्यारभ्य 'स्वीकृतम्' इत्यन्त इह क ग पाठः । ख. तु
'सङ्गच्छते' इत्यस्याऽग्रेऽय पाठः ।

नवश्चाऽऽदिष्वप्रामाणिक. पाठः । अत एव 'अव्यये नवकुनिपातानामित्यत्र भाष्ये निपातात्पृथक् नव् पठित इत्याहु । तन्न । नव्सूत्रे भाष्येऽस्य द्योतकताया उक्तत्वात् । अत एव तत्र 'नव्ग्रहणं स्पष्टार्थमिति कैयटो व्याख्यत् । 'अकरणिरित्यादौ परस्याऽपि कृत्स्वरस्य बाधनाऽर्थं तस्य सत्त्वाच्च । स्वरादिपाठस्तु चिन्त्यप्रयोजन । एव माडोऽपि । (यत्तु 'सत्त्ववचनानामव्ययत्वाऽर्थं स्वरादिपाठ' इति । तन्न । सत्त्ववाचकस्य माड्त्वाऽभावात् । न च ङकारोऽविवक्षित । 'मा' इत्यस्य पृथक्पाठवैयर्थ्याऽऽपत्ते) । यावत्तावच्छब्दावव्युत्पन्नौ ।

उपसर्गविभक्ति । अत्र प्रतिरूपकत्वं विनिगमनाविरहादर्थतः, स्रद्ध-
तश्च गृह्यते । 'गेये केनै विनीतौ वामित्यत्राऽपि 'वामित्यस्य कर्मत्वेन समानाऽर्थत्वमस्त्येव । (तन्नं हि तत्प्रथमान्तम्) । स्वराऽशे तु नाऽर्थतः । अत एवाऽल्पात्तरस्याऽपि परनिपातः । एतेन 'युगं पतती'त्यादिव्युत्पत्त्या-
श्रयणेन 'युगपदि त्यादीनां विभक्तिप्रतिरूपकत्वादेव सिद्धे, तेषा गणपाठो व्यर्थ इति परास्तम् । (ध्वनित चेदं 'मतुप्'सूत्रे भाष्यकैयटयोः) ।

एव 'तदि'त्यपि लुप्रषष्ठ्यन्तादिविभक्तिप्रतिरूपकमव्ययम् । अत एव 'अविद्यातच्चितोर्योग' 'तत्तदर्थविभाग' इत्यादौ 'त्यदादीनि सर्वैरिति

१ अथ ख पाठ. क. ग. नास्ति ।

२ 'यदप्याहु -सत्त्ववचनानामव्ययसज्ञाऽर्थं स्वरादिपाठ इति । तदपि चिन्त्यम् । ङङ्मीवाचकस्याऽपि माशब्दस्याऽव्ययत्वापत्ते । तस्माद्भयन्न पाठे फल चिन्त्यम्' इति मनोरमायां पाठः ।

३ 'गेये केन' इति क्वचिन्नास्ति । लघुशेखरे त्वस्त्येव ।

४ ख. पाठोऽयम् । क ग नास्ति ।

५ तत् = वामितिपदमित्यर्थः ।

६ अथ ख. पाठ । क कुण्डलितः ।

नैकशेष, नाऽपि विभक्तिश्रवणम्, त्यदादिषु साहचर्येणाऽनव्ययस्यैव ग्रहणादित्याहुः ।

अवदत्तमिति । ननु क्रियायोगादत्रोपसर्गत्वमेवाऽस्ति । न चैवम्

‘उपसर्गात्त’ इत्यस्याऽऽपत्तिः ।

‘अवदत्त, विदत्त च, प्रदत्त चाऽऽदिकर्मणि ।

सुदत्तमनुदत्त च, निदत्तमिति चेभ्यते’ ॥

—इति भाष्याक्तेः पक्षे तदप्रवृत्तेरिति चेन्न । साक्षात्प्रधान-तत्त्वविधि-
बाधाऽपेक्षया, गुणभूतोपसर्गसंज्ञाबाध एव ‘अवदत्तमि’त्यादि भाष्य-
वचनेन बोध्यत इत्याशयात् । निपातत्वाऽनव्ययत्वयोः फलन्तु ‘अव्यये
नञ्कुनिपातानामि’त्यव्ययपूर्वपदप्रकृतिस्वरत्वमेवेति बोध्यम् ।

‘प्रादय’ इति योगविभागसिद्धार्थकथनमेवेदम् ।

आकृतीति । ‘अह’ इति अहनोत्यर्थे । एवम् ‘ओम्’ इति स्वरादिषु ।
‘अवतेष्टिलोपश्चे’ति वचनाद्ब्रह्मणि, अङ्गीकारे च ‘ओमि’ति सिद्धम् ।
अश्च, उश्च,म् चेति व्युत्पत्त्या शिवाऽऽदिवाचक वा । स्वरादित्वमु-
भयोरपि, लाक्षणिकत्वाद्यविशेषात् । न चाऽऽद्यस्य ‘कृन्मेजन्त’ इत्येव
सिद्धम् । ‘द्विरव्ययमि’त्युणादिपठितेन नियमादप्राप्तेः । ‘उणादि-
व्युत्पन्नानां चेच्चादिस्वराद्यपठितानां भवति, तदा ऋव्यन्तानामेवे’ति
तदर्थत् । अन्यथा ऋव्यन्ताना निपातत्वादेव सिद्धे, तत्पाठो व्यर्थ एव
स्योत् । ‘स्वरादिनिपातमि’त्यत्र निपातपदे गौणमुख्यन्यायाऽप्रवृत्ति,
अनित्यत्वात् । अन्यथा ‘ओदि’ति प्रगृह्यत्वमिवेदमपि न स्यादिति दिक् ।

एवमतिशयेन साधु इत्यर्थे ‘साधीय’ इत्यपि । अत एव
‘कश्च साधीय’ इत्यादि तत्र-तत्र भाष्यप्रयाग ।

१ ‘उभयोरपि, अविशेषात्’ ख. पाठः ।

२ ‘व्यर्थे एव स्यादिति दिक्’ ख. पाठः ।

३ ‘स्वरादिनिपातम्’ इत्यारभ्य ‘न स्यात्’ इत्यन्तः क ग. पाठः ।

अत्रेदं बोध्यम्—उभयोरकृतिगणत्वेऽपि, येषां निपातस्वर इष्टस्ते चादिषु, अन्ये स्वरादिषु, स्वरद्वयभाजस्तूभयत्रेति ।

‘सर्व’शब्दोऽस्ति प्रकारकात्स्न्ये । यथा—‘सर्वाङ्गीनो भिक्षु’ । सर्व-प्रकाराऽन्नभक्षक इत्यर्थः । अस्ति चाऽवयवकात्स्न्ये । यथा—‘सर्व’ पटो दग्ध’ इति । तत्राऽऽद्यो न गृह्यते । ‘अव्ययेभ्यः सर्वासामेकवचनानि उत्पद्यन्ते’ इति पक्षेऽपि^१ सूत्रस्याऽसम्भवदुक्तिकत्वाऽऽपत्तेः । अतो द्वितीय-स्यैव ग्रहणमित्याशयेनाऽऽह—यस्मात्सर्वेति । वचनत्रयाऽऽत्मिकेत्यर्थः । (त्रिके^२ एव प्राचा विभक्तिव्यवहारात्) ।

नेति । किन्त्वेकवचनमेवोत्पद्यते इति भावः ।

ननु ‘कर्मणि द्वितीया’ ‘द्व्येकयोरित्यादीनां स्वादिवाक्येनैकवाक्यत्वा-दव्ययेभ्यः स्वादीनां प्राप्तिरेव नाऽस्ति । ‘अव्ययादाप्सुप’ इति ज्ञापका-ऽऽश्रयणे च सर्वाऽपीति, किमुच्यते—‘सर्वा नोत्पद्यते’ इति ? । अयं पक्ष-‘अव्ययादाप्सुप’ ‘बहुषु बहुवचनमित्यादिसूत्रेषु भाष्ये स्पष्ट ।

किञ्च ‘विहितानां नियम’ इति पक्षेऽप्यस्य नोपपत्तिः । तथा हि—अत्र पक्षे सर्वेष्वर्थेषु प्रातिपदिकात्सर्वाविभक्त्युत्पत्तौ लोपेनेव जातस्य निवृत्तिः । एकप्रकृते कथं सर्वेषां परत्वमिति चेन्न । विधेयतया प्रधान-

१ अपि ख नास्ति ।

२ अय ख. पाठः क. ग नास्ति ।

३ ‘सर्वा नोत्पद्यते (इति) । इति चेत्सत्यम् । सामर्थ्यात् ‘सर्वे’त्यस्य ‘सर्व-धर्मविशिष्टा विभक्तिरित्यर्थः । एवं च ज्ञापकादुत्पन्नानां निरर्थकत्वेन, विशिष्टविभक्त्यनुत्पत्तिरस्येव । कर्त्रार्थकत्वस्याऽपि विभक्तिधर्मत्वादिति’—इति ख. पाठः ।

४ ‘यद्वा भिन्नवाक्यतया नियमः । अत्र पक्षे च सर्वेष्वर्थेषु’ इति ख. पाठः ।

प्रत्ययाऽनुरोधेन गुणभूतप्रकृतिभेदकल्पनात् । नियमेन प्रत्ययनिवृत्तौ च कल्पितगुणस्वरूपं स्वत एव निवर्तते । स च द्विविधः—अर्थनियम, प्रत्ययनियमो वा । अन्योऽपि द्विविधः—प्रकृताऽर्थाऽपेक्ष, सामान्याऽपेक्षो वा । इदं पक्षत्रयमपि 'सार्वधातुके यक्' 'बहुष्वित्यादिसूत्रेषु भाष्ये स्पष्टम् । तत्र 'कर्माद्यर्थयोग्यप्रातिपदिकाञ्चेत्कर्माण विभक्तिस्तदा द्विती-यैव' 'कर्मादिरहिततद्योग्यप्रातिपदिकाऽर्थे तादृशप्रातिपदिकात्प्रथमैवे'त्या-दिरर्थनियमः । अत्र पक्षे सर्वा सप्ताऽपि विभक्तयोऽव्ययेभ्यः, विभक्ती-नामनियतत्वादिति 'बहुष्वित्यत्र भाष्ये स्पष्टम् ।

'कर्माद्यर्थयोग्यप्रातिपदिकाञ्चेद् द्वितीया तदा कर्मण्येव, न करणाऽऽदौ', 'सङ्ख्यावदर्थयोग्यप्रातिपदिकाञ्चेत् एकत्वादावेव एकवचनाऽऽदि, न द्वित्वा-दावित्यादि प्रकृताऽर्थाऽपेक्ष प्रत्ययनियमः । तत्र 'न करणादा'वित्या-दिशब्देन कर्मादियोग्यतद्रहितप्रातिपदिकाऽर्थस्याऽपि ग्रहणम् । 'तादृश-प्रातिपदिकाञ्चेत्तदर्थे एव प्रथमा, न कर्मादा'विति च प्रथमानियमः । अत्राऽपि पक्षेऽव्ययेभ्यः सप्ताऽपि विभक्तयः सम्पूर्णा इत्यपि तत्रैव भाष्ये स्पष्टम् ।

अथ 'प्रातिपदिकाञ्चेद् द्वितीया तदा कर्मण्येव, नाऽन्यत्रे'त्यादि सामा-न्याऽपेक्ष प्रत्ययनियमः, तदाऽव्ययेभ्यो विभक्तिर्न प्राप्नोतीति ज्ञापका-देव 'सत्यपि 'बहुष्वित'ति सूत्र एव भाष्ये स्पष्टम् । तथा हि—द्वितीया-दीनामभावस्तावत्स्पष्ट एव । प्रथमाऽपि न । प्रातिपदिकाऽर्थसूत्रे 'मात्र'-

१ 'प्रत्ययनिवृत्तौ च गुणः स्वत एव' ख पाठः ।

२ 'प्रत्ययनियमश्च' इति ख पाठः ।

३ 'तत्रैव भाष्ये । अत्र पक्षद्वयेऽपि सर्वा विभक्तिर्नोत्पद्यते' इत्यस्योक्त एवाऽर्थो भाष्ये स्पष्ट' इति ख पाठः, क ग नास्ति ।

४ 'स्पष्टम्' इति ख नास्ति ।

५ 'सेति' इति ख पाठः ।

६ 'स्पष्टम्' इति ख नास्ति ।

एवञ्चैकत्ववत्यपि भविष्यति, अलिङ्गाऽमङ्ग्येभ्योऽव्ययेभ्यश्च । द्विवचन-
बहुवचनविधायकयोर्द्वि - बहुप्रहणसामर्थ्यान्महासज्ञाबोध्यैकत्वाऽभावेऽपि-
सोरेव प्रवृत्ते । द्वित्वबहुत्वयोर्द्विवचनबहुवचनोक्तावर्थादेकवचनस्यैत-
द्वचनं विनाऽपि तदभावे कर्मादौ सिद्धत्वेन, सामर्थ्यादप्राप्तप्रापणार्थ-
मेतदिति, कर्माद्यभावेऽप्येतत्प्रवर्त्तत इति विनिगमनाविरहात्सर्वविभक्तोना
मेकवचनमनेन । प्रथमाऽपि मात्रप्रहणाद्यत्प्रातिपदिकार्थस्य कर्मत्वाद्या-
धिक्यसम्भावना तत्रैवेति, तस्या अप्यप्राप्तिरव्ययेभ्य । अत एव 'सर्वा
विभक्तय' इति बहुवचनान्तविग्रह त्यक्त्वा, एकवचनान्तविग्रहो दर्शितो
भाष्ये । एवञ्चेतत्पक्षे सङ्ख्याप्रकरण विध्यर्थमेव । ध्वनितं चेदमेकवचन-
स्यैत्सर्गिकत्वमितरयोस्तद्वाधकत्व च वदता भाष्यकृता ।

यत्त्वेतत्पक्षेऽपि 'द्व्येकयोरि'त्यादेर्नियमत्वमिति, तत्तु न्यायविरुद्धं,
भाष्यविरुद्धं च । द्वित्वाद्यभावे द्विवचनादिप्रवृत्तिस्तु महासज्ञाबलादेव
वारयितुं शक्येति बोध्यम् ।

अत्रैव सूत्रे कैयटस्तु प्रथमातिक्रमे कारणाऽभावाद्नेकनियमबाधे गौर-
वाच्च प्रथमैकवचनसु-तयोरेवाऽनेनोत्सर्गत्व बोध्यते । सुप्रिङ्गुविधिभ्यामस्य
वाक्यैकवाक्यत्वाच्च न तिङन्तादिभ्य प्रसङ्ग । यद्वा महासंज्ञाकरणादस्य
काचित्कत्वम्, तेन नाऽतिप्रसङ्ग (इति) । स्पष्टं चेद रूपसूत्रे कैयटेऽपि ।

तत्र भाष्योक्तमेव ज्याय । स्वादिसूत्रे प्रथमाया प्राथम्येऽपि, नियम-
शास्त्रग्यालोचनया द्वितीयाया अपि तत्त्वान्तन्न विनिगमकम् । नाऽप्येक-
वचनपदार्थज्ञानायाऽत्र स्वादिसूत्रे तिबादिसूत्रयोरुपस्थितिरावश्यकी, येन

यत्तु ङ्याप्सूत्रात्परमिदं कार्यमिति । तन्न । 'भूयते' इत्यादौ भावे एक-
वचनाऽनापत्ते । महासज्ञाथोपादानाच्चाऽस्य काचित्कत्वम् । तेन नाऽतिप्रसङ्ग ।
एतेन 'सु-तावि'त्येव वाच्यमित्यपास्तम् । स्पष्टं चेद 'रूपसूत्रे कैयटेऽपि'
इति ख. पाठ ।

१ 'तत्प्रवृत्तेः' इति क पाठ । 'सोरेव' इति च इति च तद्विष्णुणी ।

तत्रत्यं प्राथम्य विनिगमक स्यात् । यदुपस्थितौ यदुपस्थितिर्नियता, यथा चतुर्णांमुपस्थितिकाले त्रयाणां, तत्प्राथम्य हि विनिगमकम् । 'निजां त्रयाणामि'त्यत्र 'त्रयाणां'ग्रहणेन, आद्युदात्तश्चे'तिसूत्रे आदिग्रहणेन च पाणिनिना स्वशास्त्रे एतन्न्यायाऽनाश्रयणज्ञापनाच्च । एव च 'तद्धितश्चे'तिसूत्रमेव 'ञ्चेकयोरि'ति सूत्रे एकग्रहणमदृष्टार्थमेव, न तु वाक्यार्थाऽन्वयी'-त्यर्थज्ञापकम् ।

यत्तु 'एकवचनमि'त्येव सूत्रं कार्यम् । 'कर्मणि द्वितीये' त्यादि'द्विवहो'-रित्यादिश्च प्रकृतार्थापेक्ष प्रत्ययनियम । ततश्चाऽव्ययेभ्यः सर्वविभक्ति-प्राप्तौ 'एकवचनमि'ति नियमार्थम्-'एकवचन तद्धितयो प्राप्तावेकवचन-मेवे'ति । तन्न । सङ्ख्याबोधकानामपि प्रकृतार्थाऽपेक्षप्रत्ययनियमत्वे, द्वित्वेऽप्येकवचनप्राप्त्या, त्वदुक्तनियमेन तत्राऽप्येकवचनाऽऽपत्ते । एवञ्च 'द्वित्वबहुत्वयोरेवे'ति नियमो, द्विवचनार्थादिविधिश्च व्यर्थ इति, तेन भव-दुक्ताऽर्थाऽभावस्यैव ज्ञापनम् । अत एव भाष्ये 'एकवचनमुत्सर्ग' इत्युक्त-मिति दिक् ।

यदपि 'कर्मणि द्वितीये'त्यादौ सामान्याऽपेक्षः प्रत्ययनियम । प्रथमा तु प्रातिपदिकार्थमात्रे एवेति, नियमेन कर्माद्याधिक्यस्थले एव वार्यते । 'ञ्चेकयोरि'त्यत्र तु सजातीयापेक्ष प्रत्ययनियम इति, तदाऽव्ययेभ्य सम्पूर्णा प्रथमेति पक्ष' इति । तन्न । वैषम्ये मानाऽभावात् । भाष्याऽनुक्तत्वाच्च ।

यदपि सम्पूर्णसप्तविभक्त्युत्पत्तावपि 'सर्वे'त्यस्य सर्वधर्मविशिष्टेत्यर्थः । एवञ्च तासां निरर्थकत्वेन विशिष्टविभक्त्यनुत्पत्तिरस्त्येव, कर्त्रार्थकत्व-स्याऽपि विभक्तिधर्मत्वादिति । तदपि न । प्रकारकात्स्न्याऽवयवकात्स्न्य-योरिव धर्मकात्स्न्यस्य सर्वशब्दार्थतायाः काऽप्यदृष्टत्वात् । ईदृशलक्षणया सर्वशब्दप्रयोगाऽसाधुत्वस्यैव भाष्यबलेन लाभाच्चेति दिक् ।

१ ख पाठेऽय 'यदपि' इत्यारभ्य दिगन्तो ग्रन्थ ६९७ पृष्ठे २ टिप्पण्यां प्रायो वर्त्तते ।

‘घट’ इत्युक्ते एकत्वनिश्चयस्तु प्रकरणाऽऽदितो भविष्यति, तव ‘जातावेकवचनं, व्यक्तौ वेत्यर्थनिर्णयवत् । येषां तु स्वरादीना कर्मत्वाऽऽदिशक्तियोगस्तत्र द्वितीयादिक भवत्येव । तस्याऽप्येकवचनमेव । तस्याऽनियतत्वात् । अव्ययीभावात्तु ‘नाऽव्ययीभावोदित्युक्त्या सर्वकारकसम्बन्धात्सर्वविभक्तयेकवचनम् । नेतरे । सङ्ख्यासम्बन्धे मानाऽभावेनोक्तयुक्ते । अत एव ‘असर्वविभक्त्यव्ययमिति न्यासमाश्रित्य ‘स्वरादी’ति पञ्चसूत्र्या भाष्ये प्रत्याख्यानं सङ्गच्छते । एवञ्च ‘अव्ययेभ्य सम्पूर्णा सर्वा विभक्तय’ इति ‘बहुष्व’त्यादिसूत्रभाष्योक्तपक्षस्त्वेकदेशिनो, न सिद्धान्तिन इति तत्त्वम् ।

‘असर्वविभक्तिरिति पर्युदासलभ्यो, बहुव्रीहिलभ्यो वा विशेष्य इत्यभिप्रेत्याह—तद्धितान्त इति । केवलस्य तद्धितस्य प्रयोगाऽभावात्फलाऽभावाच्च सङ्गाविधावपि तदन्तविधिरिति भावः । तद्धितं किम् ? । एकं, द्वौ । असर्वविभक्तिं किम् ? । औपगव । नन्वेवमपि ‘पचितकल्पमि’त्यादावतिव्याप्ति, प्रागुक्तरीत्या तेभ्य एकवचनस्यैव प्राप्तेः । एवमुभयशब्देऽतिव्याप्ति । ततो द्विवचनाऽनुत्पादात् । अत आह—परिगणनमिति ।

- १ ‘दित्यादिज्ञापकात्सर्वकारकसम्बन्धात्’ ख पाठः ।
- २ ‘नेतरे । उक्तयुक्ते । अत एव ‘असर्वविभक्तिरिति न्यासमाश्रित्य ‘स्वरादी’ति पञ्चसूत्र्या भाष्ये प्रत्याख्यानं सङ्गच्छते । यत्तु ‘द्वितीया कर्मणी’त्यादौ सामान्याऽपेक्षः प्रत्ययनियमः । ‘प्रथमा प्रातिपदिकाऽर्थे एवेत्यनेन कर्माद्याधिक्यस्थल एव सा निवार्यते । सङ्ख्यावाक्ये तु सजातीयाऽपेक्षः प्रत्ययनियमः—‘एकत्वे एवैकवचनं, न सङ्ख्यान्तरे’ इति, तदाऽव्ययेभ्य प्रथमाया एव वचनत्रयमिति पक्षलाभ’ इति । तन्न । वैषम्ये प्रमाणाऽभावाद्दिति दिक्’—इति ख. पाठः ।
- ३ ‘तदन्तविधिरित्याहुः’ ख पाठः ।
- ४ ‘एवम्’ इत्यारभ्य ‘अनुत्पादात्’ इत्यन्तं क. ग पाठः ख. नास्ति ।

तसिलादय इति । 'पञ्चम्यास्तसिलि'त्यारभ्य 'द्वि त्रयोश्च धमुबि'त्यन्ता इत्यर्थ । शस् प्रभृतय इति । 'बह्वल्पार्थाच्छसि'त्यारभ्य 'अव्यक्ताऽनु-
करणादि'ति ङाजन्ता । यस्तु 'इवे प्रति कृतावि'त्यधिकारे 'प्रत्नपूर्वविधे-
मात्थाच्छन्दसी'ति थाल्, तस्य स्वरादिगणे 'आस्थालावि'ति पाठेना-
ऽव्ययत्वम् । तत्र 'इण आसिरि'त्युणादिसूत्रविहित 'आसि' । 'अया' इत्युदाहरणम् । 'आसि'विधायके 'छन्दसी'ति नाऽनुवर्त्तते । एवं च लोके विभक्तिरहितप्रयोगायाऽव्ययत्वमावश्यकम् । अत्र च स्वरादावाक्षिपाठ एव लिङ्गम् । 'अयासा वयसे'ति तु वेदे च्छान्दसमित्याहु ।

अम् आम्-अमु च च्छन्दसि' 'किमेत्तिञ्ज्ययघादामु'इति विहितौ । कृत्वोऽर्था इति । कृत्वसुच्-सुच्-धा । तसिवतीति । 'तनैकदिक्', 'तसिश्च', 'तेन तुल्यमि'त्यादिना विहितौ ।

नानाञ्जाविति । 'विनञ्भ्यां ना-नाबौ नसहे'तिविहितौ ।

कृन्मेजन्त । कृद्यो मान्त इति । यत्तु 'कृदन्तस्यैतद्विशेषणमि'ति । तन्न । कृत एव श्रुतत्वात्, स्वरादौ प्रशान्शब्दपाठाच्च । अन्यथा श्रुत्या मान्तत्वेन, प्रत्ययलक्षणात्कृदन्तत्वेन चाऽनेनैव सिद्धे, तत्पाठो व्यर्थ एव स्यात् । न च 'ज्ञान तेजने' इत्यस्यैव क्विपि तद्रूपं, न तु शाम्यतेरिति वाच्यम् । एतत्सूत्रस्थभाष्यप्रामाण्येन तस्मात्किञ्चिचोरनुत्पत्तेः । प्रयोगे नलोपाऽऽपत्तेश्च । गौणेऽविभक्तिकानामेव पाठात् 'नान्ताऽनुकरणेन तदभाव'

१ 'अया' इत्युदाहरणमित्याहु । अपरे त्विद न क्षमन्ते । 'अयासा वयसे'-
त्यपि वेदे दर्शनात्, 'आसेश्च छन्दसी'ति प्रत्ययविधानादासे पाठो व्यर्थ । यदि तु विभक्तिरहितोऽपि क्वचित्प्रयोगो दृश्यते, स एव च्छान्दसत्वाद्वाच्य इति । वस्तुत आसिविधायके—इति ख. पाठ. ।

२ 'लिङ्गमित्याहु.' ख. पाठ. ।

३ 'गणे त्वविभक्तिकानामेव स्वरादिवत्पाठस्य सत्त्वेन तत्र नान्तानुकरणेन तदभाव इति वक्तुमयुक्तम्' ख. पाठ. ।

इति वक्तुमयुक्तम् । मान्तपाठे शङ्काया एवाऽभावाच्च । अत एव 'प्रतामौ'
 लवमाचक्षाणो 'लौरि'त्यादौ नाऽतिप्रसङ्ग । लिङ्गमङ्गधाकारकौऽन्वयि-
 त्वाच्च । न च 'आधये' 'हे आधे' 'कुम्भकारेभ्य' इत्यादौ गुणे,
 एत्वे च कृते एजन्तत्वेन सज्ञाऽऽपत्तिः । न च बहिरङ्गत्वेन गुणादेर-
 सिद्धत्वम् । कार्यकालपक्षे लुग्विधेयकवाक्यतापन्नसज्ञाया समत्वात् । न च
 सङ्ख्यालिङ्गाद्यन्वयित्वेन सत्त्ववाचकत्वान्नाऽत्र तत्प्राप्तिः । महासज्ञाविरो-
 धात् । तद्विरोधेऽप्यव्ययीभावादाविवाऽत्राप्यापैत्तेरिति वाच्यम् । सन्निपात-
 परिभाषया बाधात् । न च तथा सन्निपातविघातकलुक्त्वाभावेऽपि, संज्ञा-
 बाधे मानाऽभावः । 'उपादास्ते'त्यत्र कित्त्वाऽऽपत्तेः । एज्विषयसनि-
 पातनिमित्तकाऽऽत्त्वस्य सन्निपातविघातको हि 'किञ्चित् चे'ति निषेधः
 स परमनया न स्यात् । किञ्चिद्वत्त्वं तु तत्सन्नियोगशिष्टेत्त्वसिद्धिरेव ।
 एवं च 'उपादेस्ते'ति रूपं स्यात् । किञ्च्वाऽप्रवृत्तौ तत्सन्नियोगशिष्टत्वा-
 दित्त्वस्याऽप्यप्रवृत्तिः । तत्र हि 'किञ्चित्'तिव्यपदेशाऽतिदेश एव । इत्त्व-
 प्रवृत्तिकाले कित्कार्यस्याऽतिदेश्यस्याऽभावात् । तस्मादनया सन्निपात-
 विघातकशास्त्रस्येव, तच्छास्त्रप्रवृत्तिनिमित्ता-ऽतिदेश-सज्ञानामपि निवृत्ति-
 रवश्यवाच्यता । 'साक्षात्परम्परया वा स्वनिमित्तसन्निपातविघातकस्य
 स्वयमनिमित्तमिति परिभाषाऽर्थः । एतेनाऽत्राऽकजादि स्यादिति परास्तम् ।

- १ 'अन्वयित्वाद्' इत्येव ख पाठः । चकारस्तत्र नास्ति ।
- २ 'न च' इति क ग पाठः, ख नास्ति ।
- ३ 'आधये, हे आधे, कुम्भकारेभ्य इत्यादौ गुणे एत्वे च कृते एजन्तत्वेऽपि
 न सज्ञा, सनिपातपरिभाषाविरोधात्' ख. पाठः ।
- ४ 'किञ्च्वापत्ते । 'किञ्चित् चे'ति निषेध परमनया न स्यात्' ख पाठः ।
- ५ 'उपादेस्तेति रूपं स्यात्' इति लघुशब्देन्दुशेखरे पाठः । 'उपादास्तेति रूपं
 स्यात्' इति च क ख. ग. पाठः ।
- ६ 'किञ्च्वाऽप्रवृत्तौ तु' ख. पाठः ।

न च कार्यकालपक्षे लुगेकवाक्यतापन्नसंज्ञाबाधेऽप्यकजाद्येकवाक्यता-
पन्ना स्यादिति वाच्यम् । अन्तरङ्गाया तदेकवाक्यताऽऽपन्नाऽव्ययसंज्ञाया
बहिरङ्गुणादेरसिद्धत्वात् । लुगेकवाक्यताऽऽपन्ना तु गुणादितो बहिरङ्गा ।
उभयोरपि शब्दतः सुबाश्रयत्वाच्चेति दिक् ।

‘मेज्भ्यां कृतो विशेषणान्मेजन्तेति लब्धेऽन्तग्रहणस्यौपदेशिकत्वा-
ऽर्थत्वेन, ‘आधये’ इत्यादौ न दोष’ इति कैचित् । तन्न । समुदायोपदेशा-
ऽभावेन ‘उपदेशे मेजन्त कृदन्तमि’त्यर्थेऽसम्भवाऽऽपत्तेः । ‘कृद्यो मान्त,
एजन्तश्चोपदेशे, तदन्तस्ये’त्यर्थे शब्धैनाद्यन्तस्याऽव्ययत्वाऽऽपत्तेः ।
प्रतिपदोक्तपरिभाषया ‘आधये’ इत्यादौ न दोष इत्यप्याहुः ।

न चैवं ‘कारयामि’त्यामन्तस्याऽव्ययत्वं न स्यात्, मान्तस्याऽऽम
कृत्वाऽभावात् । एवंञ्च लकारस्य कृत्त्वेन कृदन्तत्वान्तस्य प्रातिपदिकत्वेन,
तत उत्पन्नसुपो लुगनापत्तिरिति वाच्यम् । इष्टाऽऽपत्तेः । ‘आम’
इत्यनेन ‘लेरि’त्यननुवर्त्य लुक्सिद्धेः । अकचू तु न भवत्येव । अपरि-
समाप्ताऽर्थत्वेन कुत्साद्ययोगात् । अपरिसमाप्ताऽर्थत्व च सङ्ख्याकर्त्रादि-

- १ ‘स्यादिति वाच्यम् । लक्ष्याऽनुसारेण यथोद्देशपक्षस्यैवाऽन्नाङ्गीकारात्’
इति ख पाठ ।
- २ ‘अन्तरङ्गायामव्ययसंज्ञायाम्’ ख पाठः ।
- ३ ‘गुणादेरसिद्धत्वाच्चेति दिक्’ ख पाठः ।
- ४ ‘मेज्भ्याम्’ इत्यारभ्य ‘इत्यप्याहुः’ इत्यन्त क कृण्वकित ख. पाठः ।
अथ पाठो मनोरमादावपि दृश्यते ।
- ५ ‘परिभाषया च’ ख. पाठः ।
- ६ ‘एवञ्च’ इत्यारभ्य ‘लुगनापत्तिः’ इत्यन्त क ग. पाठः । ख नास्ति ।
‘कृत्वाभावादिति वाच्यम्’ इत्येव तु ख पाठः ।
- ७ इतोऽग्रे—‘प्रथमैकवचनस्येवाऽलिङ्गाऽसङ्ख्येभ्य उत्पत्त्या इत्थद्यादिकोपेनैव
सिद्धत्वाच्च’—इति ख. पाठः ।

विषयकोत्थिताऽऽकाङ्क्षत्वम् । अत एवाऽनुप्रयोगः प्रार्थ्यते । एवं च परिसमाप्तार्थकाऽनुप्रयुज्यमानतिङन्तोत्पन्नाऽकजादिभिरर्थस्य द्योतितत्वेन आसन्ते तदप्रतिरिति दिक् ।

जीवसे इति । 'नुमर्थे सेसेनि'ति 'असे'प्रत्यय । पिबध्वै इति । 'नुमर्थे सेसेनि'ति भावे 'शध्वै'प्रत्यय । यत्तु न, व्यत्ययेन शप. प्रवृत्ते । यत्तु 'कर्त्तरि शब्धि'ति । तत्र 'कर्त्तरी'त्यसङ्गतम् । अव्ययकृता भाव एवोत्पत्तेः । (व्यत्ययेन यगभावमात्रमित्यन्धे) । उदेतोरिति । उत्पूर्वादिणो 'भावलक्षणे स्थेणि'ति 'तोसुन्' । विसृप इति । 'सृपितृदो' कसुन् ।

अव्ययादाप् । 'ण्यक्षत्रिये'ति सूत्राल्लुगनुवर्त्तते । 'विहितेति । न च 'अनन्यप्रकृतिरिति वक्तव्यम् । 'कुम्भकारेभ्यः । 'न वा, सन्निपातलक्षणो विधिरनिमित्त तद्विघातस्ये'ति कृन्मेजन्तसूत्रस्थ भाष्य विरुध्यते । त्वद्गीत्या प्रकृते लुक् प्राप्त्यभावादिति वाच्यम् । अँप्सुप्भ्यामाक्षिप्ताऽङ्गस्याऽव्ययरूपस्यैव प्रत्यासत्त्या ग्रहणेन भाष्यसामञ्जस्यात् । मूलस्याऽप्यत्रैव

१ अय ख पाठः । क. ग नास्ति ।

२ 'विहितेति । अत्र प्रमाणत्वाद्ग्रहणप्रत्याख्यानपर भाष्यमेव । अन्यथा 'उच्चैराभ्यां ब्राह्मणीभ्या कृतमि'त्यादौ कोपायाऽऽग्रहणस्याऽव्ययानामलिङ्गत्वेऽप्यावश्यकत्वेन, तदसङ्गति स्पष्टैव । विहितविशेषणपक्षे तु नाऽय दाबुच्चैः शब्दाद्विहित , किन्तु इदमशब्दादिति न दोष' इति ख पाठः ।

३ 'त्वद्गीत्या प्रकृते लुक् प्राप्त्यभावादिति वाच्यम् । गुणस्य बहिरङ्गतायाऽसिद्धत्वेन, सत्त्वाऽर्थकत्वेन चाऽव्ययसञ्ज्ञाया एवाऽप्राप्त्या, भाष्यस्य प्रौढिवादपरताया आवश्यकत्वात् । यदि त्वाप्सुप्भ्यामाक्षिप्ताऽङ्गस्याव्ययरूपस्यैव प्रत्यासत्त्या ग्रहणादाद्ग्रहणप्रत्याख्यानमपि सङ्गत, 'कृन्मेजन्त'सूत्रभाष्याऽविरोधश्चेत्युच्यते, तदाऽस्तु मूलस्याऽप्यत्रैव तात्पर्यम्' इति ख पाठः ।

४ 'आप्सुप्भ्याम्' इत्यारभ्य 'भाष्यसामञ्जस्यात्' इत्यन्त' क ग पाठः ।

तात्पर्यम् । अङ्गसङ्गाकोटौ विहितत्वाऽशप्रवेशेन तेनाऽङ्गोपलक्षणा-
दित्याहु ।

अत्युच्चैस्-औ इति । 'इति स्थिते' इति शेषः । 'अत्युच्चैरित्युत्तर-
पदार्थप्रधानस्तत्पुरुष । 'औ' इति 'अ'शब्दस्य द्विवचनम् । तत्रैकाऽऽदे-
शस्य पराऽऽदिवद्भावात्सुप्त्वम् । नन्वेत्युच्चैसावित्यत्राऽधिकरणशक्ति-
प्रधानस्याप्युच्चैस्शब्दस्य वृत्तिविषये शक्तिमत्प्रधानत्वाद् द्वितीयान्त-
तया 'अत्यादयः क्रान्ताद्यर्थे' इति समासेऽपि विभक्तिश्रवणाऽनापत्ति-
रित्याशङ्क्य समाधत्ते—यद्यपीति ।

तदन्तेति । शब्दस्य विशेष्यत्वात् 'प्रयोजन सर्वनामाऽव्ययसंज्ञा-
यामि'तिवाचनिकस्तदन्तविधिरिति भावः ।

न गौणे इति । अयं भाव — 'सामानाधिकरण्यसम्बन्धेन लिङ्गाऽऽद्य-
नन्वव्यर्थबोधकत्वविशिष्टाऽव्ययपदवत्त्वेन हि 'अव्यय'पदं बोधकमि'ति
तस्य रुद्धात्वकरणात्तादृशाऽर्थानां गणेऽनुकरणाऽऽवश्यकत्वे, इतरेषा-
मनुकरणे मानाऽभावः । तत्राऽर्थस्य प्रधानाऽप्रधानन्यायेन, सर्वनामसंज्ञा-
साहचर्येण च प्रसिद्धाऽन्तरङ्ग-पदाऽन्तराऽनपेक्षाऽनुपसर्जनीभूतस्यैव प्रह-
णेन न समुदायस्य, नाऽप्यवयवस्य सङ्गेति भावः । अत एव भाष्ये
सर्वनामसंज्ञासूत्रस्थोपसर्जनप्रतिषेधाऽनुवृत्त्याऽत्युच्चैसावित्यादावव्ययत्वा

१ 'विहितत्वाऽशप्रवेशादित्याहु.' ख. पाठ ।

२ 'यत्त्वत्युच्चैसावित्यत्राऽधिकरणशक्तिप्रधानस्याऽप्युच्चैस्शब्दस्य वृत्तिविषये
शक्तिमत्प्रधानत्वाद् द्वितीयान्ततया 'अत्यादयः क्रान्ताद्यर्थे' इति समासेऽपि'
द्विवचनमिति न्याचक्ष्युस्तन्न । एव सति सत्त्ववचनत्वाद्दुच्चैस्शब्दस्याऽप्य-
नव्ययत्वेन परविशेषणत्वेऽपि क्षत्यभावात् । गौणत्वेन सज्ञाया अभावाच्च ।
तदेवाऽऽह—यद्यपीति' इति ख. पाठ ।

३ 'अत एव' इत्यादिभ्य 'एतन्नोक्तम्' इत्यन्तः क ग. पाठ, ख नास्ति ।

१ अयिः ख नास्ति ।

ऽभावमुक्त्वा, तत्प्रत्याख्यानरीत्यैवाऽत्रापि एतत्प्रत्याख्यानमुक्तम् । अत एवोच्चैसावित्येव नोदाहृतम् । गौणे सञ्ज्ञाऽभावस्य फलदर्शनार्थं तन्त्रेण गौणप्रधानसाधारणस्याऽत्युच्चैसावित्यस्योक्तेरिति बोध्यम् ।

वस्तुतो विहितविशेषणमङ्गाऽऽक्षेपो वा व्यर्थ एव । 'अत्युच्चैरौ' 'अत्युच्चैराभ्यामि'त्यादेरभिधाने मानाऽभावात् । अत एव भाष्ये एतन्नोक्तम् ।

व्यर्थमिति । न च 'सोसमानाधिकरणादि'ति पक्षे टापो दुर्वारत्वमिति वाच्यम् । 'भूतमियं ब्राह्मणी' 'ब्राह्मणीभिर्दारैरि'त्यत्राऽतिप्रसङ्गेन, तत्पक्षस्याऽऽकरे दूषितत्वात् । 'भूत'शब्दः पौतन्यवृत्तिर्नित्यनपुसक । तत्र पर्जन्यवलक्षणप्रवृत्त्याऽन्तरङ्गत्वाद्भ्रूस्वे जाते, टापि, 'लक्ष्ये लक्षणस्ये'ति न पुनर्ह्रस्वप्रवृत्तिरिति बोध्यम् ।

नन्विद् 'सदृशं त्रिषु लिङ्गेष्वि'तिश्रुतिविरुद्धमित्यत आह—लिङ्गेत्यादि । अयं भावः—यथोपक्रमोपसहाराभ्यां ब्रह्मपराया अप्यस्या. श्रुतेर्भाष्यप्रामाण्यादत्रोपसंहारस्तथा तत्प्रामाण्यादेव लिङ्गाद्यभावपरताऽपि । श्रुतौ 'विभक्ति' 'वचन'शब्दौ कारक-सङ्ख्यापराविति । प्रत्ययपरत्वेऽन्यतर-वैयर्थ्याऽऽपत्तेः । 'लिङ्गेष्वि'त्यादिर्विषयसप्तमी । तत्तद्विषये सादृश्यं च लिङ्गाद्यभावाऽऽश्रयत्वेन । तत्र 'सर्वासु विभक्तिषु सदृशमि'त्यसत्त्वभूताऽव्ययपरम् । सत्त्ववाचकस्वरादीनां कर्मत्वादि कारकयोगस्य सत्त्वात् ।

लिङ्गसादृश्यमव्ययीभावाऽतिरिक्तविषयम् । तस्य लिङ्गयोगसत्त्वात् । सङ्ख्याऽभाव एव तु सर्वसाधारण इति बोध्यम् ।

प्रसङ्गादाह—वापीति । विशेषलान्दसत्त्वेनेह प्रयोगश्चिन्त्य । भागुरिश्च आचार्य । 'अपि'साहचर्यादवेऽपि आदेरकारस्यैव लोपः ।

यथेति—'परिगणनमि'त्येके । 'उदाहरणमात्रमि'ति बहवः ॥

इत्यव्ययानि ।

[इति श्रीनागेशमहद्विरचिते बृहच्छब्देन्दुशेखरेऽव्ययप्रकरणम्] ।

अथ स्त्रीप्रत्ययप्रकरणम् ।

स्त्रियामिति । नन्वचेतनखट्वादिषु कथं 'स्तनकेशवती स्त्री'त्यादि-
लक्षणलक्षिताऽवयवसंस्थानविशेषरूपलिङ्गमिति चेत् । अत्राऽऽहुः—
न प्रागुक्तं लिङ्गं वैयाकरणैराश्रयितुं शक्यम् । 'दारानि'त्यादौ नत्वाऽभाव-
प्रसङ्गात् । किन्तु सत्त्वादीनामुपचया-ऽपचयस्थितिरूपं क्रमेण पुंस्त्व-
स्त्रीत्व-नपुंसकत्वरूपं पारिभाषिकमेव । ईदृशाऽवस्थामात्रस्य पदाऽर्थमात्रे
सत्त्वादिदं केवलाऽन्वयि । 'इयं व्यक्ति' 'इदं वस्तु' 'अयं पदार्थ' इति
व्यवहाराणां सर्वत्राऽप्रतिबद्धप्रसरत्वात् । इदं चाऽर्थनिष्ठम् । अत एव
'स्वमोरि'तिसूत्रे 'नपुंसका'दित्यनेनाऽसन्दिग्धेनाऽर्थग्रहणेन भवितव्यं, न हि
नपुंसकं नाम शब्दोऽस्तीति भाष्ये उक्तम् । 'पुंलिङ्गं शब्द' इत्यादि तु
वाच्यवाचकयोरभेदोपचाराद्बोध्यम् । अर्शाद्यजन्तं वा ।

न चैवमविकारिणि ब्रह्मण्येतद्भावेन ब्रह्मबोधकशब्दे नपुंसकता-
द्यनापत्तिरिति वाच्यम् । साक्षाद्सत्त्वेऽप्यात्मनि सर्वस्याऽभ्यस्तत्वेन,
परम्परया तत्राऽपि तत्सत्त्वात् ।

तत्र काश्चिच्छब्द एकलिङ्गविशिष्टाऽर्थे एव शक्तः, कश्चिल्लिङ्गद्वय-
विशिष्टे, कश्चित्त्रितयविशिष्टे इति लिङ्गाऽनुशासनादिभ्यो निर्णयम् ।

एव 'मधुशब्देनोपचय-स्थित्युभयविशिष्टं' मकरन्दाऽऽदिकमेवोच्यते,
उपचयमात्रविशिष्टन्तु चैत्रादिकमित्यपि तत एव निर्णयम् । एषु च
पुसादिशब्दानां वृद्ध्यादिवच्छास्त्रीयं सङ्केतः । तत्र टि-घु-भादिवलघु-
भूतसंज्ञाकरणस्य युक्तत्वेन, गुरुभूतसंज्ञाकरणसामर्थ्यान्नत्वाऽऽदिशास्त्र-
प्रवृत्तौ लौकिकमपि लिङ्गं निमित्तत्वेनाऽऽश्रीयते । 'कृत्त्रिमाऽकृत्त्रिम'न्याय-
त्त्वनित्यः । तत्र लौकिकेऽसम्भवे शास्त्रीये एव । तत्सम्भवे तु सामा-
नाधिकरण्यसम्बन्धेन शास्त्रीयविशिष्टे लौकिके । न तु केवललौकिके ।
नाऽपि केवलशास्त्रीये । एव च स्त्रिया 'पशुने'त्यादिप्रयुक्ते शास्त्रीयलिङ्गे
एव नाभावाऽऽदिकम् । पुंशौ प्रयुक्ते तु शास्त्रीयविशिष्टे लौकिके ।

अत एव 'पशुना यजेते'त्यादौ पुस्त्वस्य विवक्षितत्वान्न स्त्रिया याग' इति मीमांसकोद्धोष । शास्त्रीयमपि लिङ्ग लौकिकलिङ्गवच्छाब्दबोधे भासते । तथाऽनुभवात्, कोशाऽऽदिप्रामाण्याच्च । उपचयाऽपचययो स्थितेरपि सत्त्वेन तन्मात्रविवक्षाया नपुंसकत्वमेव । इदमेवाऽभिसन्धाय 'सामान्ये नपुंसकमि'त्युद्धोष' ।

'अजाद्य' । 'अत' इत्यत्र वर्णप्रहणात्तदन्तविधि' । तदाह—अजादीनामकारान्तस्य चेति । वाच्यं यत्स्त्रीत्वमिति । प्रत्ययाऽर्थत्वे हि स्त्रीत्वस्य प्राधान्याऽऽपत्ति । द्योतकार्थस्य तु विशेषणत्वमेव । किञ्च 'वागा'दिशब्देषु विनाऽपि टाप स्त्रीत्वस्य बोधात्प्रातिपदिकस्य शक्तत्वाऽऽवश्यकत्वेन, टापोऽपि शक्त्यन्तरकल्पने गौरवात् । अत एव 'कृदिकारादक्तिन' इति वार्तिके 'अक्तिन' इति चरिताऽर्थम्, अन्यथा क्तिना स्त्रीत्वस्योक्तत्वान्ङीपोऽप्राप्तौ, तद्वैयर्थ्यं स्पष्टमेव । अत एव 'व्यावक्रोशी'त्यादौ 'कर्मव्यतिहारे णच्छ्रियासि'ति णचि, 'णच स्त्रियामवि'त्यवि च स्त्रिया विहितेऽपि, स्त्रीप्रत्ययसिद्धिः ।

द्योतकत्वपक्षे तु 'व्यतिलुनीते'इतिवद् 'द्विर्बद्धं सुबद्धं भवती'ति न्यायेनाऽनेकद्योतकसमुच्चयेऽपि न क्षतिरिति भावः ।

टाप्स्यादिति । स च 'प्रातिपदिकादि'त्यधिकारात्प्रातिपदिकादेव । प्रातिपदिकञ्च सन्निधानाद्जादिरूपमेव ।

नन्वजादिष्वकारान्तपाठो व्यर्थ, 'अत' इत्यनेनैव सिद्धे । तत्राह—अजाद्युक्तिरिति । टाप. पकार स्वराऽर्थः । टकारस्तु 'औड आप'इत्यादौ सामान्यप्रहणाऽविघाताऽर्थः । अन्यथा एकाऽनुबन्धकपरिभाषया तत्राऽस्यैव प्रहण स्यात्, न डाप्चापोरिति बोध्यम् । नन्वजादीनामिति व्याख्यानमयुक्तम्, प्रत्ययविधौ पञ्चम्या युक्तत्वेन 'अजादिभ्यष्टापूभवति, स्त्रीत्वे

१. 'अजाद्य । अत्राऽऽप्रत्याहाराऽऽदेर्न प्रहणम्, 'ऋची'त्यादिनिर्देशात्, गणपाठसामर्थ्याच्च' इति ख पाठः ।

२. 'द्योतकार्थस्य तु विशेषणत्वमेव' इति क ग. पाठः, ख. नास्ति ।

द्योत्ये' इत्यर्थस्यैव युक्तत्वात् । स्त्रीत्वं च प्रत्यासत्त्या प्रकृत्यर्थनिष्ठमेवेत्यत आह — 'अजादिभिरिति । व्याख्यानादिति भाव । अन्यत्र तु 'स्त्रियामि'ति तदन्तस्याऽपि विशेषणम् । एव च पञ्च सुत्वानो यस्या सा 'पञ्चसुत्वरी'-त्येव भवतीत्याहुः । पञ्चाजीति । पञ्चानामजाना समाहार इति 'तद्धि-तार्थे'त्यादिना द्विगौ 'अकारान्तोत्तरपद' इति स्त्रीत्वे, 'द्विगोरि'ति ङीप् ।

ननु 'अजादिभ्य' इतिव्याख्यानेऽपि, प्रत्ययविधौ तदन्तविधिनिषेधा-न्नाऽत्र टाप्प्राप्तिरिति चेन्न । 'अमहत्पूर्व'ग्रहणेन ज्ञापकेन 'वनो र चे'ति सूत्रे इवाऽत्रापि तदन्तविधिसम्भवात् । अत एव 'अतिधीवरी'त्यादि सिद्धाति ।

एतेन 'तदन्तविधावपि 'स्त्रियामि'ति श्रुतत्वादजादीनामेव विशेषणं स्यादिति परास्तम् । अनुपसर्जनाऽधिकारेण तदन्तग्रहणस्येव, तत्सत्त्वे 'स्त्रिया'मित्यस्य तदन्तविशेषणत्वमित्यर्थस्याऽपि बोधनात् ।

ननु 'पञ्चाऽज' इतिसमासे 'अज'शब्दोऽस्त्येवेत्यत्राह—अत्र हीति ।

१ 'अजादिभिरिति । 'अजाद्यतष्टाप्,' 'ऋचि पाद,' 'अन्यतरस्या ङीप्,' 'ऋन्नेभ्य' इति न्यासेनैव सिद्धे, ङीप्प्रकरणमध्ये पुनष्टाप्करणात् 'अजाद्यत' इत्यस्य प्रत्ययविधित्वेऽपि षष्ठ्यन्तत्वरूपवैकक्ष्यबोधनेन, तत्सामर्थ्यादत्र 'स्त्रियामि'त्यस्योपात्त एव सम्बन्धबोधनादिति भाव.' इति ख. पाठः ।

२ 'व्याख्यानादिति भाव' इति क. ग. पाठ । ख नास्ति ।

३ 'तदन्तस्याऽपि विशेषणम्, तत एव । एवञ्च पञ्च सुत्वानो यस्याम्' इति ग पाठ । तत एव = व्याख्यानादेवेत्यर्थः ।

४ 'तदन्तस्यापि विशेषणम् । 'उपात्ते एव सम्बन्ध' इत्यर्थे मानाऽभावात्' इति ख पाठ ।

५ 'अहमत्पूर्वग्रहणेन,' पादोऽन्यतरस्यामि'ति ज्ञापकेन च तदन्तविधिज्ञापनात् । न हि केवलः पाठशब्दः स्त्रियाम्, ऋचि वा सम्भवति' इति ख. पाठः ।

६ 'स्यादिति परास्तम् । प्रधानत्वेन तदन्तविशेषणत्वात् न्यायत्वात् । अनुपसर्जनाऽधिकारेण तदन्तविशेषणत्वबोधनाच्च' इति ख. पाठः ।

समाहारनिष्ठस्त्रीत्वस्य समुदायवाच्यत्वेऽपि, नाऽजशब्दवाच्यत्वमिति भावः । न च समुदायस्याऽवयवाऽनतिरेकेण समाहारस्याऽजशब्दार्थत्वमप्यस्त्येवेति वाच्यम् । सामर्थ्येनाऽजादिमात्रवाच्यस्त्रीत्वस्यैव ग्रहात् ।

चटकेति । क्षिपकादित्वात् 'प्रत्ययस्थादि'तीत्व न । मूषिकेति । 'वृश्चिकृषो किकनि'त्यनुवर्त्तमाने 'मुषेर्दीर्घश्चे'तीकारमध्ये 'मूषिक'शब्द । 'मूष स्तेये' इति दीर्घोपधात्सञ्ज्ञाया कुनि 'मूषक'शब्दः । ततोऽप्यय टाप् । 'प्रत्ययस्थे'तीत्व विशेषः । 'व्याघ्री'त्यादिवत्सञ्ज्ञात्वेऽपि जातित्वाऽनपायात् । भस्त्रफलेति । भस्त्रेव फलानि यस्या इति विग्रहः ।

इख इति । असञ्ज्ञायान्तु 'भस्त्रफले'त्येव ।

सभस्त्रेत्यादि-'पाककर्णे'तिप्राप्तङ्गो बाधनाऽर्थम् । एव 'सदजि'ति, 'मूलात्रव' इति च वाक्तिक बोध्यम् । 'सत्प्राक्काण्डे'ति पाठो भाष्यविरुद्ध इति ध्वनयन्नुदाहरति-प्रत्यक्पुष्पेति । एव 'श्वतफला' 'त्रिफले'त्यप्यत्र बोध्यम् । इदं च 'पाककर्णे'ति सूत्रे भाष्ये स्पष्टम् ।

- १ 'न चाऽजहत्स्वार्थाया वृत्तौ समाहारस्य' ख पाठः ।
- २ 'इति वाच्यम् । तत्पक्षेऽपि पञ्चत्वविशिष्टस्य पङ्कजपदात्समुदायवृत्तिमात्रेणोपस्थितिवत्समाहारस्य समुदायवृत्तिमात्रोपस्थाप्यत्वाऽङ्गीकारेणाऽदोषात् । प्रकृते च सामर्थ्येनाऽजादिमात्रवाच्यस्त्रीत्वस्यैव ग्रहात् । 'परमाजे'त्यादौ तु पूर्वोत्पन्नस्यैव टाप् । श्रवणम् । 'अत्यजे'त्यादौ त्वदन्तत्वप्रयुक्तः पुनष्टाप् । 'पञ्चाजी'त्यत्र तु 'द्विगोरि'ति ङीपा परत्वात्स बाध्यते । 'अजादिभ्य' इति व्याख्याने तु तदन्ताऽशोऽचरितार्थत्वाद् 'द्विगोरि'ति ङीपो बाधकः स्यादिति भावः । षष्ठ्यन्तत्वे तु फलाऽभावात्ताऽजाद्यशो तदन्तविधिरिति बोध्यम् इति ख पाठः ।
- ३ 'प्रत्ययस्थेतीत्व विशेषः । यत्तु सञ्ज्ञाया अजातित्वात् क्वचनन्तेऽदन्तत्वाद्वाभिति । तन्न । 'व्याघ्री'त्यादिवत् सञ्ज्ञात्वेऽपि जातित्वाऽनपायात्' ख पाठः ।
- ४ 'भाष्ये बोध्यम्' ख पाठः ।

शूद्रा चेति । जातिलक्षणङीषो बाधकोऽयम् । इदमपि वार्त्तिकमिहैव सूत्रे भाष्ये पठितम् । अजादिभि स्त्रीत्वस्य विशेषणेऽपि, न शूद्रशब्देन स्त्रीत्व विशेष्यते, किन्तु 'शूद्रशब्दाद्वाप् भवति, स्त्रीत्वे, जातिश्चेद्वाच्ये'-त्येव वाक्याऽर्थ इति तदन्तस्याऽपि प्रकृतित्वम् । 'पञ्चशूद्री'ति समाहारे जातिवाचकत्वाऽभावान्न दोषः । अत एव 'अमहत्पूर्वग्रहण तदन्तविधौ ज्ञापकमि'त्याकर सङ्गच्छते । अन्यथा महत्पूर्वके द्विधादिबदवयवाऽर्थाऽसम्बद्धजातिविशिष्टवाचके, शूद्रशब्दवाच्यगतस्त्रीत्वाऽभावाद्वापोऽप्राप्तावमहत्पूर्वग्रहण व्यर्थमेव स्यादिति कैयटः ।

महत्पूर्वान्न । 'जातिश्चेदि'तीहाऽपि सम्बध्यते । तेन या हि महती शूद्रा 'महाशूद्रे'त्येव सा भवती'ति भाष्यकृत ।

अत्र केचित्-'महाशूद्रे'त्यत्र समासात्पूर्वमन्तरङ्गत्वात् टाबुत्पत्ते, निष्पन्नस्य निवारणाऽसम्भवेन च, निषेधे जातिपदाऽन्वयो व्यर्थ इति । तन्न । पूर्वं जातिमात्रविवक्षया कुक्कुटाण्डवत्कृतपूर्वी कटमितिवच्च शूद्रशब्देन समास कृत्वा तत स्त्रीत्वविवक्षायां टापू यथा स्यादित्यर्थं तस्याऽऽवश्यकत्वात् । या हि महत्त्वगुणविशिष्टा शूद्रा तस्यां विवक्षितायां, जातिमात्रविवक्षया टाबुत्पत्ते । पूर्वं समासे, ततः स्त्रीत्वविवक्षायां महाशूद्रैव सा भवतीति भाष्याऽक्षरार्थः । अन्यथा कदा चित्तस्या 'महाशूद्री'-त्यपि स्यादित्याशयात् । अनुपसर्जनाऽधिकारेण प्रधानेन तदन्तविधि-

१ 'व्यर्थमेव स्यात् । स्पष्ट चेद् कैयटे' ख पाठ ।

२ 'या हि' इति, 'सा' इति च ख नास्ति ।

३ 'अत्र हरदत्त.' इति ख पाठः ।

४ 'समासात्पूर्वं टाबुत्पत्तेरावश्यकत्वेन, निष्पन्नस्य' ख. पाठ ।

५ 'जाति'पदान्वयो व्यर्थ इति । तन्न । 'उपजनिष्यमाणनिमित्तोऽप्यपवाद उपसर्जनातनिमित्तमप्युत्सर्गं बाधते' इति न्यायेन पूर्वमपि टापोऽप्राप्ते'-इति ख पाठः ।

सत्त्वात् 'जातेरि'ति ङीषोऽत्र प्राप्ति । (अत एव महाशूद्राया अपत्य-
मित्यर्थे माहाशूद्रेयस्यापि सिद्धि । शूद्राशब्देन तु महाशूद्रेय एव
स्यात्) । एवं रीत्या समासे 'परमाजे' त्यादौ टापिसिद्धयर्थमजाद्यत
इत्यत्राऽपि तदन्तग्रहणमावश्यकमिति दिक् ।

विधिवाक्ये जातिविशेषणस्य कृत्यमाह—पुंयोगे त्विति । पुंयोगश्च
जन्यजनकभावोऽपि । तेन 'वैश्याशूद्रोस्तु राजन्यान्माहिष्योम्रौ सुतौ स्मृता-
वि'ति सिद्धम् ।

१ अय पाठ क. कुण्डलित । ख ग नास्ति ।

२ 'इति सिद्धम् । अपरे तु 'शूद्रे'त्येव गणे पाठ्यम् । गौणमुख्यन्यायाजाति-
लक्षणहीषेव बाध्निष्यते । पुयोगे हि गौणी वृत्ति । 'महाशूद्री'त्यत्र तु
न शूद्रशब्दाऽर्थसमवेत स्त्रीत्वम्, अवयवस्याऽऽनर्थक्यात्, इत्यादिवत् ।
न त्वय पङ्कजादिवद्योगरूढ । तत्र शूद्रत्वजात्यङ्गीकारस्य सर्वतन्त्रविरुद्धत्वात् ।
'आभीरी तु महाशूद्री जातिपुयोगयो समे'त्यमर । 'ब्राह्मणाहुम्रकन्याया-
माभीर । नृपाच्छूद्रायासुत्पन्ना चोम्रकन्ये'ति स्मृतिः । एकरूपेणैवाऽर्थस्य
न्याय्यत्वात्तदन्तविधौ फलाऽभावाच्चाऽत्राऽपि शूद्रशब्देनैव स्त्रीत्व विशेष्यते
इत्याहु । अत्र वदन्ति—इदमेव जातिग्रहण ज्ञापकम्—अत्र सूत्रे गौणमुख्यन्याया-
ऽप्रवृत्ते । तेन—'अजस्य स्त्री', 'अश्वस्य स्त्री'त्यर्थेपि 'अजा' 'अश्वे'त्येवेति ।

यद्वा 'पदकार्यविषया से'त्यर्थे इदं ज्ञापक बोध्यम् । किञ्चाऽनुलोमसङ्कराणा-
मपि मातृजातीयत्वाच्छूद्रत्वमपि तत्राऽस्ति । तद्व्याख्या एव तास्ता जातयः ।
अत एव मातृजातिवृत्तिरेव तेषामुक्ता स्मृतिषु । एवं च शूद्रशब्दार्थसमवेत-
स्त्रीत्वस्य तत्र सत्त्वादस्येव टाप प्रसङ्ग इत्यमहत्पूर्वस्थावश्यकमेव ।

'जाति'रित्यप्यावश्यकमेव । अन्यथा 'महती शूद्रे'त्यर्थेऽकृतव्यूहपरि-
भाषया पूर्वमपि टापू न स्यात् । एव चाऽत्र शूद्रशब्दो नाऽत्यन्तमनर्थकः ।
जातिप्रत्ययश्च शूद्रशब्देन समास एव, न तु शूद्राशब्देन समास इति

परै तु 'शूद्रा जातिरित्येव गणे पाठ्यम् । 'शूद्रशब्दाऽर्थस्य स्त्रीत्वे' इत्येवाऽर्थः । न च गौणमुख्यन्यायाज्जातिलक्षणङीषेव बाधिष्यते, पुयोगे हि गौणी वृत्तिरिति जानिग्रहणमनर्थकमिति वाच्यम् । तस्य न्यायस्य पदकार्यविषयत्वात् । एव चाऽजस्य स्त्रीत्यर्थे-अजा इत्येव । सहशलाक्षणि-कत्वेन गौणत्वं, न तु लाक्षणिकत्वमात्रेणेति, अस्य न्यायस्याऽत्र विषया-ऽभावाच्च । 'महाशूद्री'त्यत्र न शूद्राऽर्थसमवेत स्त्रीत्वम्, अवयवस्याऽऽनर्थ-क्यात् । तत्र शूद्रत्वजात्यङ्गीकारस्य सर्वतन्त्रविरुद्धत्वात् । 'आभीरी तु महा-शूद्रो जातिपुयोगयो समे'त्यमरः । 'ब्राह्मणाद्बुप्रकन्यायामाभीरः । नृपा-च्छूद्रायामुत्पन्ना चोप्रकन्ये'ति स्मृतिः । उक्तीत्या महत्यां शूद्रायां निष्पन्ने महाशूद्राशब्दे शूद्रशब्दाऽर्थसमवेतस्त्रीत्वसत्त्वान्न दोष इत्याहुः ।

अत्र भाष्यानुसारिणः—अनुलोमसङ्कराणां मातृजातीयत्वाच्छूद्रत्व-मपि तत्राऽस्ति । तद्व्याप्या एव तास्ता जातयः । अत एव मातृजातिवृत्तिरेव तेषामुक्ता स्मृतिषु । यद्वा तज्जातिवृत्तिमत्त्वेन ता जाति तत्राऽरोप्य शूद्र-शब्दप्रयोग इति शूद्रशब्दाऽर्थसमवेतस्त्रीत्वस्य तत्र सत्त्वादस्त्येव टाप प्रसङ्ग इत्यमहत्पूर्वेत्यावश्यकमेव । शूद्रशब्दार्थसमवेतस्त्रीत्वेऽपि प्रत्या-सत्त्या शूद्रशब्दादेव टापस्यान्न तदन्तादिति तदन्तविधिज्ञापकताऽप्यस्य भाष्योक्ता नाऽऽङ्गता । अत एव शङ्खेनाऽनुलोमेषु मातृजात्यारोपेणैव 'ब्राह्मणक्षत्रियवैश्यैः क्षत्रियावैश्याशूद्रासूत्पन्ना. क्षत्रियवैश्यशूद्रा एव भवन्ती'त्युक्तम् । एवञ्चाऽत्र शूद्रशब्दाऽर्थवानेव । जातिप्रत्ययश्च शूद्रशब्देन समासे एव, न तु शूद्राशब्देन समासे इति न कश्चिद्दोषः । 'जाति'रित्य-प्यावश्यकम्, उक्तफलाऽर्थम् । अत एव भाष्येऽमहत्पूर्वग्रहणस्य तदन्त-विधिज्ञापकत्वमुक्तत्वा, यद्येतज्ज्ञाप्यते-'पञ्चाजी'त्यत्रापि प्राप्नोति । नैष दोषः ।

न कश्चिद्दोष इति' इति ख पाठः । प्रायः क ग पाठतुल्यार्थे एव चाय पाठः ।

आनुपूर्वीमात्रेण तु केवल भिन्नः ।

१ 'परै तु' इत्यारभ्य 'दिक्' इत्यन्तः क. म पाठः । ख. नास्ति ।

अजादिभि स्त्रिय विशेषयिष्याम'-अजादीनां या स्त्री'ति । न ह्येतस्या-
ऽमहत्पूर्वेतिप्रतिषेधप्रत्याख्याने तात्पर्यम् । तदन्तविधौ ज्ञापकान्तरा-
ऽनुक्तेरिति दिक् ।

कृञ्चेत्यादि—त्रयो हलन्ता । 'कृञ्चानालभेत उष्णिहककुभावि'-
त्यादिप्रयोगदर्शनाददन्ता अपि भाष्ये उक्ता ।

पुंयोगेऽपीति । यदा ज्येष्ठादयं प्रथमजाताऽऽदौ, तदाऽदन्तत्वादेव
टाप् । पुंयोगे त्वनेन स्त्रीष् बाध्यत इति सूचयितुम् 'अपि'शब्द ।

मूलान्नञ् । नञ् किम् ? । शतमूली । अमूलेति । औषधजाति ।
अजादिराकृतिगण । तेन 'निष्फले'त्यादि सिद्धम् । अत एव 'न मु ने' इति
सूत्रे 'टायामादेश' इति भाष्यप्रयोग सङ्गच्छते । 'प्रथमाध्यायचतुर्थपादे
'चमसवदविशेषादि'तिसूत्रे भाष्यवाचस्पत्योरजायां छागे'तिटाबन्त-
च्छागशब्दप्रयोगो दृश्यते, तस्माच्छागशब्दोऽप्यजादिष्विति केचित् ।

उगितश्च । उगिच्छब्देन प्रातिपदिकस्य विशेषणात्तदन्तविधि ।
न च 'प्रत्ययविधावि'ति, 'ग्रहणवते'ति वा प्रतिषेधः । 'उगिद्वर्णग्रहणवर्ज-
मि'त्युक्तेः । तदाह—उगिदन्तादिति । न च 'व्यपदेशिवद्भावोऽप्राति-
पदिकेने'ति निषेधात्कथं 'भवती'त्यत्र प्राप्ति । ज्ञापकस्य विशेषाऽपेक्ष-
त्वेन सूत्रोपात्ताऽन्ताऽऽदिशब्द एव तत्प्रवृत्तेः । प्रातिपदिकमात्रग्रहणे तत्प्र-
वृत्त्यङ्गीकाराच्च । इह च प्रातिपदिकाऽप्रातिपदिकयोर्ग्रहणम् । उगित
प्रत्ययस्याऽपि सद्भावात् । तदाह—भवतीति । 'भवतु' इति सर्वादिभूदित्
पठित । 'भातेर्भवतुरिति' व्युत्पादनन्वप्रामाणिकम् । अत्रत्यभाष्या-
ऽसमते । गणे षडित्पाठाच्च । शत्रन्नात्तु डीपि, 'श्यद्श्यनोरिति' नित्यं
नुम् । तदन्तोदाहरणम् 'अतिभवती'त्यादि ।

प्रत्ययमुगितमुदाहरति—पञ्चन्तीति । 'प्रत्ययग्रहणे' इति परिभाषा तु
नेह प्रवर्त्तते, प्रत्ययमात्रग्रहणाऽभावात्, उगित प्रातिपदिकस्याऽपि

१ 'प्रथमाध्याय' इत्यारभ्य 'इति केचित्' इत्यन्त क. ग पाठः ।

सत्त्वात् । अत एव 'निर्यवमती'त्यादौ न दोष इत्याहुः ।

अञ्चतेरेवेति । अत्र यद्वक्तव्यतत् 'उगिदचामि'त्यत्रैवोक्तम् ।

अञ्चतेस्त्विति । नलोपिनोऽञ्चतेरित्यर्थः ।

व्यपदेशिवद्भावलब्धाऽर्थं स्पष्टप्रतिपत्तये आह—चन्नन्तादिति । ननु 'वन' इति प्रत्ययग्रहणम् । तत्र 'प्रत्ययग्रहणे यस्मात्स विहित'इति परिभाषया 'बहुधीवरी'त्यादौ कथमस्य प्राप्तिरित्यत आह—तदन्ताच्चेति । प्रत्ययग्रहण-परिभाषालब्धवन्नन्तेन प्रातिपदिकविशेषणादिति भावः ।

सामान्येति । सूत्रे 'वन' इत्यनुबन्धरहितग्रहणान्न तदनुबन्धकपरिभाषेति भावः । इदं च 'मतुवसोरि'ति सूत्रे 'वन उपसङ्ख्यानमि'ति वार्तिकव्याख्या-ऽवसरे, 'जाग्र' इति सूत्रे, 'चा'विति सूत्रे च भाष्यकैयटयो स्पष्टम् ।

नन्वेकानुबन्धग्रहणे सम्भवति, न ज्यनुबन्धकस्य ग्रहणमित्येव परिभाषाऽर्थः । अत एव 'दीर्घोऽकित'इति सूत्रस्थाऽकिद्वहणस्य 'ययम्यते' इत्यादौ नुकि दीर्घव्यावर्त्तकस्याऽपवादत्वादेव नुका दीर्घबाधे सिद्धेऽभ्यास-विकारेषु बाध्यबाधकभावाऽभावज्ञापकते'ति भाष्ये उक्तम् । अन्यथा हाकः कित्त्वसामर्थ्यादभ्यासस्याऽपि कित्त्वमाश्रित्य तत्राऽभ्यासे दीर्घव्यावृत्त्या चारितार्थ्यं स्पष्टमेव । मन्मते तु हाक कित्त्वस्य 'हञ्च व्रीहिकालयोरि'त्यत्र सामान्यग्रहणसम्पादकत्वेन चारितार्थ्यादभ्यासस्याऽर्थवत्त्ववत् कित्त्वे मानाऽभावाज्ज्ञापकता युक्तैवेति चेन्न ।

अर्थवत्त्वस्य बोधाऽऽवृत्त्यादिदोषभियाऽभ्यासेऽनङ्गीकारेऽपि, कित्त्वाऽनङ्गीकारे मानाऽभावात् । 'किञ्च न विद्यते किञ्चस्मिन्नि'ति बहुव्रीहिगर्भबहुव्रीह्याश्रयणात्तत्सामर्थ्येनैव व्यपदेशिवद्भावाऽनाश्रयणेन ज्ञापकं सुस्थम् । अत एव भाष्ये 'तदनुबन्धकग्रहणे नाऽतदनुबन्धकस्ये'-त्येव परिभाषा पठिता 'टिढ्डे'ति सूत्रे । 'उपात्ताऽनुबन्धव्यातिरिक्ताऽनुबन्धकस्तुअतदनुबन्धक' इति च कैयटेन व्याख्यातमिति दिक् ।

इदं च सूत्रं नं ङीप्विधायकम् । किन्तु 'ऋन्नेभ्य' इति प्राप्तङीप-
मनूद्य तत्सन्नियोगेन रभावमात्रविधायकम् । उभयविधौ गौरवात् ।

(किञ्चोभयविधाने 'अनो बहुव्रीहैरिति सूत्रमनन्तरस्येति न्यायेन 'वनो
र चे'त्यस्य निषेधकम्, उत 'येन नाप्राप्ति'न्यायेन 'ऋन्नेभ्य' इत्यस्य ? ।
नाऽऽद्य । 'बहुश्चे'त्यत्र 'ऋन्नेभ्य' इति ङीबापैत्ते । 'वनो र चे'ति सूत्रे 'बहु-
व्रीहौ वे'त्युपसङ्ख्यानस्य सत्त्वेन 'अनो बहुव्रीहैरिति'त्यस्य वैयर्थ्याऽऽपत्तेश्च ।
किञ्चाऽस्य वार्त्तिकस्याऽप्यपूर्वङीप्विधायकताऽऽपत्त्या सुपर्वन्शब्दे ङीब्रयो-
रापत्ति । सिद्धान्ते तु 'अन उपधालोपिन' इत्येतद्विहितङीबनुवादेन
रभावस्य तेन विधानान्नाऽत्र दोषः । एतेनाऽन्त्यपक्षो, 'बाध्यसामान्य-
चिन्तया उभयबाधकमिति पक्षश्च परास्तः । सुपर्वन्शब्दे ङीब्रयोरपत्ते) ।

अतिधीवरिति । ध्यायते 'अन्येभ्योऽपि दृश्यते' इति भाषाया कनिपि
'ध्याप्यो सम्प्रसारणमिति सम्प्रसारणम् ।

के चित्तु^१ दधातेः कनिप् । ईत्व च 'घुमास्थे'त्यनेन । न च 'ईत्वमव-
कारादावि'त्युक्तत्वेन नेह तत्प्राप्तिरिति वाच्यम् । तत्रैव सूत्रे 'पावान' इति
प्रयोगस्य वनिपा सिद्धिमाश्रित्य भाष्ये तत्प्रत्याख्यानात् । न च 'शस्था'
'सव्येषु' इत्यत्र क्पि ईत्वापत्तिः । 'स्थ क चे'ति सूत्रे भाष्ये आद्यस्य,
'अम्बाम्बे'ति सूत्रे द्वितीयस्य च प्रयोगेण, भाष्यप्रयोगादेव तत्र तद्भावात् ।

'घुमास्थेति'सूत्रस्थ, 'शस्था' इतिप्रयोगबलेन वार्त्तिकस्य कर्त्तव्यत्वा-
ऽऽवश्यकत्वपर' कैयटस्तु चिन्त्य एव । अत एव 'ध्यायते सम्प्रसारण-

१ 'नाऽपूर्वङीप्विधायकम्' ख. पाठ ।

२ अय ख पाठ क कुण्डकितः ।

३ इतोऽग्रे—'बहुव्रीहौ वेत्यस्याऽप्यपूर्वङीप्विधायकताऽऽपत्त्या सुपर्वन्शब्दे
ङीब्रयोरपत्ति' इति ख पाठ ।

४ 'केचित्तु' इत्यारभ्य 'इत्याहु.' इत्यन्त. क. कुण्डकितोऽय ख पाठो, मनोरमा-
शब्दरत्नस्थत्वात् ।

के चित्तु = मनोरमाकृतो दीक्षिता इत्यर्थः ।

सि'ति वार्तिके 'धीर्ध्यायतेर्दघातेर्वे'ति भाष्य सङ्गच्छते । 'घुमास्थे'ति-सूत्रे 'हली'त्यस्याऽनजादावित्यर्थात्प्रत्ययलक्षणसूत्रस्य नियमाऽर्थत्वरूप-भाष्यमतेऽपि प्रत्ययलक्षणं सुलभमित्याहु ।

शर्वरीति । श्धातो 'अन्येभ्योऽपि दृश्यते' इति वनिप् । ह्रशन्ता-द्विहित इति । तेन 'शर्वरी'त्यत्र न निषेधः । अर्थवतो वनो ग्रहणान्नेह— 'नि शुनी', 'मघोनी' । यत्तु न्यासेऽस्य निषेधस्य प्रायिकत्वात् 'अवावरी'-त्युक्तं, तद्भाष्याऽनुक्तत्वादप्रमाणम् ।

बहुव्रीहौ वेति । 'अनो बहुव्रीहेरि'ति प्रतिषेधे प्राप्ते वचनम् । यद्यपि भाष्ये 'बहुव्रीहेरुपसङ्ख्यानमित्येव पठितं, न तु 'वा'शब्द, तथाऽपि नाऽनेन वार्तिकेनाऽपूर्वो ङीब्विधीयते, किन्तु 'अन उपघे'त्यनेन सिद्धवैकल्पिकं ङीपमनूद्य तत्सन्नियोगेन राऽऽदेशमात्रं विधीयते । लाघवात् ।

अत एवेदमनुपधालोपिनि 'सुपर्वे'त्यादौ न । एव च विकल्प फलित इति भावः । न च 'वनो र चे'त्यनेन सिद्धि । तस्याऽनन्तरस्येति न्यायेन, प्रत्यासत्त्या च 'ऋन्नेभ्य' इति ङीप्सन्नियोगशिष्टतया, प्रकरणाऽन्तरस्येन ङीप्यप्राप्ते । स्पष्टं चेदं भाष्ये । अस्य प्रत्याख्यानप्रकार 'अन उपघे'ति-सूत्रे वक्ष्यते । पक्षे डाबिति । तेन द्विवचने रूपत्रयमिति भावः ।

कृतसमासान्त इति । उत्तरसूत्रे ऋच्यभिधेयायां तस्यैव सम्भवादर्याऽधिकाराऽनुरोधेनेति भावः । तेन पादयतेः किबन्तस्य ग्रहणं न ।

द्विपदीति । 'द्वौ पादावस्या' इति बहुव्रीहौ 'सङ्ख्यासुपूर्वस्ये'ति 'पाद'शब्दाऽन्तलोप' समासाऽन्त । ततो ङीपि भत्वात् 'पादः पत्' ।

टाबृच्चि । 'पूर्वसूत्रप्राप्तङीपोऽपवाद्' ईति प्राञ्च । तच्चिन्त्यम् । 'शेषाद्विभाषे'तिसूत्रस्थभाष्यविरोधात् । तत्र हि—प्रतिपदविहितसमासान्तानां कवभावे सावकाशत्वं भाष्ये उक्तं, तद्वीत्याऽस्यापि, पूर्वसूत्रस्य

१ 'वैकल्पिकम्' इति क ग, पाठ । ख नास्ति ।

२ 'इति प्राञ्च' इत्यारभ्य 'सावकाशत्वात्' इत्यन्तं क ग, पाठः ।

३ 'तथा रीत्या' क पाठ ।

वैकल्पिकत्वेन तदभावे,—सावकाशत्वात् । यद्यपि 'पाद्'समानाऽर्थक-
'पद्'शब्दमादाय 'एकपदे'त्यादि सिद्धयति, तथाऽपि ऋचि वाच्यायाम्
'एकपादि'त्योदिनिवृत्तये सूत्रमिदम् । अत्र केवलपाच्छब्दस्य स्त्रियामृचि
वाऽसम्भवेनाऽत्र तदन्तविधिर्बोध्यः । 'अजाद्यतष्टाप्', 'ऋचि पाद्',
'अन्यतरस्यां ङीप्', 'ऋन्नेभ्यः' इति तु न सूत्रितम् ।

असिद्धत्वादिति । आपस्तु परिगणितेष्वभावात्तत्राऽसिद्धत्वाऽभावेन
आप' प्राप्ति । इदं च कार्यकालपक्षे । यथोद्देशे तु एकदेशविकृतन्यायेनैव
षट्त्वरूपो धर्म सुलभ इत्युक्तं प्राक् । अयं निषेधस्तदन्तेऽपि भवति ।
तेन 'प्रियपञ्चा द्वौपदी', 'अतिपञ्चभ्यां कुलटाभ्यामि'त्यादौ न टाप् ङीपौ ।
बहुवचनस्य शब्दबाहुल्येनैवोपपत्तेः प्राधान्ये एव प्रवृत्तौ मानाऽभावात् ।
तदन्तविधिस्त्वत्र प्रकरणेऽस्त्येव । 'स्त्रियां यत्प्राप्नोति तन्ने'ति व्याख्या-
नात् 'अन उपधालोपिन' इति ङीवपि नेति बोध्यम् । ध्वनितं चेद्
प्रकृतसूत्रे भाष्ये इति भाष्यप्रदीपोद्द्योते निरूपितम् ।

अनो(बहु) । न ङीविति । केचित्तु अयमपि बाध्यसामान्यचिन्तया,
अर्थाऽधिकाराच्च टा-ङीपोरुभयोरपि निषेधः । अत एव 'बहुधीवभ्या-
मि'त्यत्र ङाप् ङीपोरभावे, नलोपे, तस्याऽदन्तत्वाद्वाप् 'दुर्वार' इत्यपास्तम् ।
ध्वनितं चेद् 'न षडि'त्यत्र भाष्ये इत्याहुः ।

डाबुभाभ्याम् । 'उभाभ्या'ग्रहणाऽभावे सन्निहितस्याऽन एवाऽनुवृत्ति
सम्भाव्येत । वचनसामर्थ्यादेव ङाप्-निषेधयो पर्याये सिद्धे, अन्यतरस्या-
ङ्ग्रहणं स्पष्टाऽर्थम् ।

अन उपधा । 'बहुव्रीहेरुधस' इत्यतो 'बहुव्रीहेरि'ति, 'सङ्ख्याव्य-

-
- १ आदिपदेन 'एकपदी, द्विपदी, द्विपात्' इत्येषा ग्रहणं बोध्यम् ।
 - २ 'अत्र' इत्यारभ्य 'न सूत्रितम्' इत्यन्तः क. ग. पाठः ।
 - ३ 'बहुव्रीहेरुधस' इत्यारभ्य 'अनुवर्त्तते' इत्यन्तोऽयमिह क. ग. पाठः । ख
तु अयमनुपपदमग्रे पठ्यमानस्य 'तदाह—अन्नन्तादित्यादि' इत्यतः पूर्वं पठ्यते ।

यादेरित्यतो ङीबिति चाऽनुवर्त्तते । अनुपसर्जनाऽधिकारे एतत्पाठफलन्तु बहूनि दामानि सन्ति येषु पुरेषु तानि बहुदामानि, तान्यतिक्रान्ता नगरीत्यत्र ङीप् न, 'अनुपसर्जन योऽनन्तो बहुव्रीहिरित्यर्थात् । तदाह— अन्नन्तादित्यादि । विध्यर्थमिदम् । न चाऽत्राऽन्यतरस्याङ्ग्रहण व्यर्थम् । विधानसामर्थ्येनैव ङाप् ङीप्-प्रतिषेधानां पर्यायसिद्धेरिति वाच्यम् । अनुपधाळोपि-सुपर्वेत्यादौ साऽवकाशयोर्डाप्प्रतिषेधयोरुपधाळोपिनि अनवकाशेनाऽनेन ङीपा बाधाऽऽपत्ते । वस्तुनस्तु 'ङाबुभाभ्यामन्यतरस्याम्' 'अनुपसर्जनात्' 'उपधाळोपिनोऽन्यतरस्यामि'त्यष्टाध्यायी पाठ्या । ङाप्सूत्रे उक्तरीत्या व्यर्थमन्यतरस्याङ्ग्रहण योगविभागार्थम् । तत्र 'अनो बहुव्रीहेरिति' वर्त्तते । अन्नन्तोद्बहुव्रीहेर्डाप् वेत्यर्थः । 'ऋन्नेभ्य' इति ङीपा सह विकल्पलाभाऽर्थमिदम् । तत 'उपधाळोपिन' इति, नियमार्थम्—'योऽसौ-वन्यतरस्यामिति विकल्पः स उपधाळोपिनोऽनुपसर्जनस्यैव बहुव्रीहेरिति' । तेन 'सुपर्वेत्यादि सिद्धम् । न च पूर्वणव विकल्पसिद्धावन्यतरस्याङ्ग्रहण व्यर्थम् । असति हि तस्मिन् नित्याऽर्थो विधिरेव स्यात्, न नियमः । 'बहुराङ्गी'त्यादौ 'ऋन्नेभ्य' इत्येव ङीप् । तेन बहुधीवरी सिद्धा । अन्यथाऽनन्तरत्वात् 'ऋन्नेभ्य' इति ङीपमनूद्य, तत्सन्नियोगेन विधीयमानो रेफोऽनन्तरेण 'अन उपधे'त्यनेन ङीपि न सिद्धयेत् ।

- १ 'पर्यायेण समावेशसिद्धे' ख. पाठः ।
- २ 'ङाप्निषेधयोः' ख. पाठः ।
- ३ 'ङाबुभाभ्याम्', 'अनुपसर्जनात्', 'उपधाळोपिनोऽन्यतरस्याम्' इत्येवाऽष्टाध्यायी पाठ्या' ख. पाठः ।
- ४ 'अनो बहुव्रीहे', 'ङाबुभाभ्याम्' 'अनुपसर्जनात्' 'उपधाळोपिनो वा' इति पाठ्यम्' इति तु मनोरमाशब्दरत्नपाठः ।
- ५ 'अन्नन्ताद्बहुव्रीहेर्डाप् वेत्यर्थ' इति क, ग पाठः । ख. नास्ति ।
- ६ 'योऽसौ विकल्पः' इति ख. पाठः ।
- ७ 'रेफ प्रकरणान्तरस्थेनाऽन उपधेत्यनेन' ख. पाठः ।

एव च 'बहुव्रीहौ वे'ति न वक्तव्य भवति । ध्वनितं चेद् 'वनो र चे'ति सूत्रे भाष्ये इत्याहुः ।

प्रत्ययस्थात् । 'कादि'त्यकार उच्चारणार्थं । तदाह—ककारादिति । विवक्षितत्वे हि 'सर्विके'त्यादौ न स्यात् । तत्राऽकारविशिष्टस्य प्रत्ययस्थत्वाऽभावात्, 'पचतकी'त्यादिसिद्धयेऽकचोऽकारस्य प्रयोगौऽसमवायित्वादिति भावः । अत एव 'न यासयोरि'ति निषेधश्चरितार्थः ।

'आपी'ति चाऽऽकारस्य विशेषणम् । सन्निहितत्वात्, साक्षाद्विध्युद्देश्यत्वेन प्राधान्याच्च ।

सर्विकेति । 'अव्ययसर्वनाम्नामित्यकच् । अत्र सामर्थ्याद्वाकारयोश्चौताऽव्यवधानमाश्रित्य शास्त्रप्रवृत्तिः । तच्चैकादेशे कृतेऽस्त्येव । ककारव्यवधानन्तु 'कात्पूर्वस्ये'ति शास्त्रबलादेव सोढम् । अत एव 'न यासयोरि'ति प्रतिषेधस्य, 'आशिषि वुनश्च ने'त्यादीनां चारितार्थ्यम् । 'रथकट्ये'-त्यादौ श्रौतव्यवाये प्रवृत्तौ तु न मानम् । न चाऽऽपीति ककारविशेषणमेवाऽस्त्विति वाच्यम् । अनूद्यमानविशेषण-ककार-विशेषणतया निर्दिष्टपरिभाषया अप्रवृत्त्या रथकट्यादावतिप्रसङ्गात् । अकारविशेषणत्वेनैवोपपत्तावौत्सर्गिकन्यायबाधे मानाऽभावात् । एतेन 'आपीत्यङ्गविशेषणमित्यपि परास्तम् । रथकट्यादावतिप्रसङ्गात् । येषां 'कात्पूर्वस्ये'त्यशेऽनूद्यमानाऽकारविशेषण-पूर्वत्व-विशेषणत्वान्नाऽव्यवधानाऽशप्रवृत्तिस्तेषां मते 'सर्विके'त्यादावाद्याऽकारस्य व्यावृत्तयेऽप्यापीत्यकारविशेषणमित्याहुः ।

१ 'उच्चारणार्थत्वादिति भावः' ख पाठ ।

२ 'व्यवधानमात्रमाश्रित्य' ख. पाठ ।

३ 'इत्यादौ व्यवाये तु प्रवृत्तौ मानाऽभावात्' ख. पाठ. ।

४ 'न च' इत्यारभ्य 'इत्याहु' इत्यन्तः ख पाठो मनोरमाशब्दरत्नधृतत्वात् क. कुण्डलित । ५ 'अतिप्रसङ्गादित्याहु.' क पाठ ।

कारिकेति । करोतेर्षुल् । नौकेति । 'नौ'शब्दात्स्वार्थे कः ।

शक्वेति । पचाद्यच् । अय ककारो न प्रत्ययस्थ ।

नेनु 'प्रत्ययात्कादि'त्येवाऽस्तु । प्रत्ययमात्रस्य ककारस्याऽभावादेव तात्स्थयलाभात् । न च कान्तात्प्रत्ययादित्यर्थः स्यात्, तथा चाऽकच्येव स्यादिति वाच्यम् । 'क्षिपकादीनामि'ति निषेधवैयर्थ्याऽऽपत्तेः ।

वस्तुत 'प्रत्यये की'त्येव पाठ्यम् । पूर्वग्रहण च माऽस्तु । 'न यासयो-
रि'तिनिषेधसामर्थ्याच्च 'कादौ प्रत्यये' इति नाऽर्थः । एवं च 'आप्परस्य,
ककारपरस्य चाऽत इदि'त्यर्थः । तत्र सामर्थ्यादाप्परत्वांऽशोऽव्यवधाना-
ऽशबाधो, 'णौ चञ्जी'त्यत्र णिपरत्वाऽश इवेति चेन्न । ज्ञापकेन सूत्रा-
ऽक्षरप्रत्याख्यानस्याऽचमत्कारित्वादित्याहु ।

'सुप. परो ने'ति प्रसज्यप्रतिषेधेन व्याख्याने फलमाह—बहुपरिव्रा-
जकेति । पर्युदासे हि समुदायस्य सुम्भिन्नत्वेन, सुबन्तभिन्नत्वेन, च,
ततः परत्वादित्वं दुर्वारमिति भावः । परिपूर्वाद्भ्रजेर्षुणि, बहु-
शब्देन बहुव्रीहौ, सुपो लुक्पि, प्रत्ययलक्षणेनाऽऽप. सुबन्तात्परत्वं
बोध्यम् । 'बहुचर्मिके'त्यत्र यथेत्वं तथा 'समासान्ता' इति सूत्रे निरूप-
यिष्यामः । 'सुन्दरपाचिक' इत्यादावन्तरङ्गत्वात्पूर्वं प्रवृत्तेत्त्वस्य निवृत्तौ
न मानम् । अकृतव्यूहपरिभाषा तु नास्त्येव । अत एव 'परवलिङ्गमि'त्यादि-
सूत्रस्था. 'प्राप्तजीविक' इत्यादयो भाष्यप्रयोगा सङ्गच्छन्ते ।

कट्टुकेति । आपा सह सवर्णदीर्घात्पूर्वं वार्णादाङ्गस्य बलीयस्त्वात्,

१ 'ननु' इत्यारभ्य 'इत्याहु.' इत्यन्तः पाठो मनोरमाशब्दरत्नस्थत्वात्
क कुण्डलित ।

२ 'सुन्दरपाचिक' इत्यादावित्त्वं भवत्येव । न च 'ड्याडग्रहणेऽदीर्घ' इति
स्थानिवद्भावनिषेधादाप्परस्व नाऽस्तीति वाच्यम् । ड्यापो कार्ये, तत
परस्य कार्ये वा तत्प्रवृत्ते, न तु ड्यापि पूर्वस्य कार्ये । अन्तरङ्गत्वात्पूर्वमित्त्वे
स्थानिवत्त्वाऽनुपयोगाच्च । अकृतव्यूहपरिभाषा त्वनित्यत्वाद्भाऽन्न प्रवर्तते ।
अत एव 'परवलिङ्गमि'त्यादिसूत्रस्था '—इति ख पाठः ।

अपवादत्वाच्चाऽन्त्यककारादुत्तरस्याऽकारस्येत्त्वं स्यादित्यर्थे ।

राकेति । 'कृदाधारार्चिकलिभ्यः क' ।

मामकेति । कस्य प्रत्ययस्थत्वाऽभावादप्राप्ते वचनम् । मामिकेति । 'ममेयमि'ति विप्रहे 'युष्मदस्मदोरन्यतरस्यामि'त्यणि, 'तवकममकावेक-
वचने' इति ममकाऽऽदेशे, आदिवृद्धि । सज्ञाच्छन्दसोरभावात् 'केवल-
मामके'ति ङीप् न । नरानिति । 'कै शब्दे' । 'आदेच उपदेशे' इत्यात्वे
'आतोऽनुपसर्गे' इति कप्रत्यये, 'आतो लोप इटि चे'त्यालोपः ।

त्यक्त्यपोरिति । 'उदीचामात' इत्यस्याऽपवाद । दाक्षिणात्यिकेति ।
दक्षिणस्यामदूरे इत्यर्थे 'दक्षिणा' आजन्त । 'दक्षिणा भवे'त्यर्थे 'दक्षिणा-
पञ्चादि'ति त्यक् । 'दक्षिणस्या दिशि भवे'ति तु नाऽर्थः । त्याग्वधौ साह-
चर्येणाऽव्ययदक्षिणाशब्दस्याऽऽजन्तस्यैव प्रहात् । अन्यथा 'सर्वनाम्नो
वृत्तिमात्रे' इति पुवत्त्वाऽऽपत्तिः । कित्वादादि वृद्धौ, टापि, अज्ञातादौ
क. । 'केऽण' इति ह्रस्व । टाप् । इहृत्यिकेति । 'अव्ययात्त्यप्' ।

न या(सयो) । 'प्रत्ययस्थादि'ति प्राप्ते निषेधोऽयम् । यकेति । यत्तदो-
रकच् । त्यदाद्यत्वे टाप् । तकामिति । 'यासयोरि'ति यत्तदोरुपलक्षणम्,
न तु स्वरूप विवक्षितमिति भाव । न च विभक्तिसन्निपातेन कृतमत्वं
कथं टाप प्रवर्त्तयेत्, सन्निपातपरिभाषाविरोधादिति वाच्यम् । अनेनैव
निषेधेन, निर्देशेन च तस्यै अनित्यत्वकरूपनात् । अन्यथाऽकारस्याऽऽप्प-
रत्वाऽभावेनाऽप्राप्तौ वैयर्थ्यं स्पष्टमेव । उपत्यकेति । 'उपाधिभ्यामि'ति
त्यकन् । 'उपत्यकाऽद्रेरासन्ना भूमिरूर्ध्वमधित्यका' इत्यमरः । तत्र पर्वत-
समीपभूवाचकोपत्यकाशब्दस्य क्वचित्समीपमात्रे लक्षणया प्रयोगः ।

१ 'अपवादत्वाच्चैकादेश बाधित्वाऽन्त्यककाराऽकारादुत्तरस्येत्त्वं स्यात्' ख पाठः ।

२ 'दक्षिणस्या दिशि भवा' इत्यादिभ्य 'पुवत्त्वापत्तिः' इत्यन्तः ख पाठो
मनोरमास्थ इति क कुण्डलितः ।

३ 'तस्या अप्यनित्यत्वरूपनात्' ख. पाठः ।

यथा 'समुद्रोपत्यका हैमी पर्वताऽधित्यका पुरी'ति भट्टिकाव्ये ।

(एतेन 'समुद्रोपत्यका हैमी पर्वताऽधित्यका पुरी'ति महाकविप्रयोग-विरोधादमरश्चिन्त्य; 'उपत्यका भूरासन्ना, भूमिरूर्ध्वमधित्यके'ति वाऽमरे पाठ' इति मन्दोक्तिः परास्ता) ।

यत्तु 'त्यकन्नन्तस्य नित्यस्त्रीत्वेन प्रक्रियालाघवाय 'त्यिकन्नि'ति वक्तव्येऽकारोच्चारणसामर्थ्यादिच्चाऽभावे सिद्धे, व्यर्थं प्रतिषेधवचनमि-ति । तन्न । पञ्चभिरुपत्यकाभिः क्रीत 'पञ्चोपत्यक' इत्यादौ चारिता-र्थ्यात् । अत्र हि क्रीतार्थस्य ठकोऽध्यर्द्धे'ति लुकि, 'लुक्तद्वितलुकी'ति टापो-लुकि, आप्परत्वाऽभावादिच्चाऽप्राप्तेः । 'अन्तरङ्गानपी'तिन्यायेन च न पूर्वमिस्वम् । न च टापो लुक. स्थानिवद्भावेनेस्वमत्राऽपि दुर्वारमिति वाच्यम् । 'सुडनपुसकस्ये'ति सूत्रभाष्योक्तरीत्या प्रतिषेधे युक्ताऽयुक्तत्वेनो-भयाऽसम्भवरूपविरोधस्य सत्त्वेन, परत्वेन प्रत्ययलक्षणेन तस्य बाधात् । तस्य च 'न लुमताङ्गस्ये'ति प्रतिषेधात् । प्रत्ययलक्षणसूत्रस्य नियमाऽर्थत्वे स्थानिवत्त्वस्यैव तेन निषेधाच्च । 'अच. परस्मिन्नि'ति स्थानिवत्त्वन्तु न । लुकि तन्निषेधात् । बहिर्भूततद्धिनलुमिन्तत्त्वेन टाप्लुको बहिरङ्गाऽसिद्ध-त्वन्तु न । 'नाऽज्ञानन्तर्ये'इति निषेधात् । आत्वेनाऽच एव निमित्तत्वात् । 'अन्तरङ्गानपी'तिपरिभाषाविषये तदप्रवृत्तेश्च । अत एव 'मृदस्तिकन्नि'-त्यत्रेकारोच्चारणं चरिताऽर्थम् । एतद्वि 'पञ्चमृत्तिकः पट' इत्यादाविकार-

- १ 'यथा' इत्यारभ्य 'भट्टिकाव्ये' इत्यन्त क ग. पाठ । ख नास्ति ।
- २ 'एतेन' इत्यारभ्य 'परास्ता' इत्यन्तः ख. पाठ, क ग नास्ति ।
- ३ 'अन्तरङ्गानपीति न्यायेन च न पूर्वमिस्वम्' इति क ग पाठ । ख. नास्ति ।
- ४ 'दुर्वारमिति वाच्यम् । तत्राऽकारप्रभ्लेषेणाऽस्त्वधित्वेन स्थानिवत्त्वाऽप्राप्तेः । प्रत्ययलक्षणस्य च 'न लुमताङ्गस्ये'ति प्रतिषेधात्' इति ख पाठ ।
- ५ इतोऽग्रे-अकृतव्युहपरिभाषाऽन्तरङ्गानपी'तिपरिभाषयोर्विषये तदप्रवृत्ते-रुक्तत्वाच्च । 'अन्तरङ्गानपी'ति परिभाषया च पूर्वमिस्व न'-इति ख पाठ ।
- ६ 'तद्धि' ख. पाठ ।

श्रवणाऽर्थमि'ति कैयटहरदत्ताऽऽदयः । भाष्ये तु 'त्यकन उपसङ्ख्यान न वक्तव्यम् । आचार्यप्रवृत्तिर्ज्ञापयति 'नैव जातीयकानामित्वमि'ति, यदर्थं 'श्रुदस्तिकन्नि'तीत्त्वभूतनिर्देश करोती'त्युक्तम् । एतद्भाष्यप्रामाण्यादनित्यत्वादन्तरङ्गानपीत्यस्या एतद्विषयेऽप्रवृत्तिः । तेन पञ्चमृत्तिके इकाराऽनुच्चारणेऽपि न दोषः । एवं च 'पञ्चमि कारिकाभि क्रीत' इत्यर्थे 'पञ्चकारिक' इत्येवेति प्रतीयते इति बहुश्रुतैर्निर्णयम् ।

आशिषि वुनश्चेति । 'आशिषि विहितस्य वुनोऽस्येत्त्वने'त्यर्थः । (जीवका) । 'जीवतादि'त्याद्यर्थे 'आशिषि चे'ति वुन् । एव मनुतात्-मेनका । मने 'आशिषि चे'ति वुन् । पृषोदरादित्वादकारस्यैकार इति 'अत एके'ति सूत्रे कैयटः । (देवका) । देवदत्तशब्दादनुकम्पायां कनि, 'अनजादौ च विभाषा लोपो वक्तव्य' इति 'दत्त'शब्दस्य लोपः ।

देवदत्तिकेति । अस्योपन्यासस्तु 'दत्त'लोपमभिव्यङ्क्तुम् ।

क्षिपकादीनां च । 'ने'त्यनुषज्यते । (क्षिपका) । क्षिपेरिगुपधलक्षणक । ततोऽज्ञातादौ क । ध्रुवकेति । 'ध्रु स्थैर्ये' । पचाद्यचि, कुटादित्वाद्गुणाऽभावे उवङ् । ततष्टाप्यज्ञाताद्यर्थे कः । 'केऽण' इति ह्रस्वः । पुनष्टाप् ।

(चटका) । 'चट भेदने' पचाद्यचि, टाप्यज्ञातादौ के, 'केऽण' इति ह्रस्वे, पुनष्टाप् । 'चटे संज्ञाया कुनि'त्यन्थे । वार्त्तिकोक्तगणा आकृतिगणा । एतेन 'कन्यकाशब्दस्य भाष्येऽदर्शनादनुचित पाठः' इत्यपास्तम् । एव 'ध्रुवका' 'अलका' 'इष्टका' 'करका'ऽऽदयो बोध्या । तारकेति । तरतेर्ण्वुल् । ज्योतिर्नक्षत्र, नेत्रकनोनिका च । वर्णकेति । वर्णयति महत्त्वादिर्कं गुण-

- १ 'एतद्भाष्यप्रामाण्यात् 'प्राप्तजीविक' इत्यादावनित्यत्वादकृतव्यूहपरिभाषाया ह्य 'अन्तरङ्गानपी'त्यस्या अप्येतद्विषयेऽप्रवृत्ति' इति ख पाठः ।
- २ इतोऽग्रे- 'एवञ्च प्रत्ययस्थादिति सूत्रे यथाकारप्रश्लेषे न फल, तदा ख मास्त्विति दिक्' इति ख पाठः ।
- ३ 'पुनष्टाप्' इति क ग पाठः । ख नास्ति ।

विशेषमिति, आच्छादयतीति वा वर्णका-प्रावरणविशेष । तन्तुविकार
तान्तवम् । वर्णिकेति । ग्रन्थविशेषव्याख्यात्री, स्तोत्रकर्त्री च । उदीचां
त्विति । 'शकुनावि'ति अत्राऽपि सम्बन्ध्यते । तेनाऽन्यत्र नित्यमेवेत्वम् ।

पितृदेवत्व—पितृरूपदेवताऽर्थं कर्म । 'देवतान्तात्तादर्थ्ये यत्' ।

अशेस्तकनि-अष्टका । अष्टिकेति । अष्टौ परिमाणमस्याः ।
'सङ्ख्याया अतिशदन्ताया' कन्' ।

सूतकापुत्रि । यत्तु भाष्ये क्वचित्पुस्तके 'सूतकापुत्रकावृन्दारकाणामि'-
ति सर्वत्राऽकारसहित एव वार्त्तिकपाठो दृश्यते सोऽपपाठ, कैयटा-
द्यसमतत्वादिति बोध्यम् । 'सूत'शब्दात्स्वार्थं कन् । वृन्दशब्दात् 'शृङ्ग-
वृन्दाभ्यामारकन्वाच्य' इति मत्वर्थीय आरकन् । देवतावाचि'वृन्दारक'-
शब्दस्य 'वृन्दारका दैवतानी' त्यमरात्पुस्त्वेऽपि, 'त्रिषूत्तरे' इत्युपक्रम्य
'वृन्दारकौ रूपिमुख्यावि'त्यमरोक्तेर्मुख्याद्यर्थकस्य स्त्रीलिङ्गत्वमस्त्येव ।
अत एव 'वृन्दारका' 'वृन्दारिके'ति भाष्ये उदाहृतम् ।

ङीन इति । शार्ङ्गवादित्वादिति भाव । ननु सूतकादावकारस्या-
ऽकारविधान व्यर्थं स्यादत आह—अन्यत्रेति ।

उदीचामा । ('यैकौ पूर्वौ यस्या' इति विग्रहे सौत्रत्वात्पूर्वशब्दस्य
परनिपात.) । अर्थगत स्त्रीत्वमाकारे आरोप्य 'यकपूर्वाया' इति स्त्री-
लिङ्गनिर्देशः । तेन स्त्रीप्रत्ययलाभ । पूर्वत्व चाऽन्यवहितमेव । 'उदात्त-
स्वरितयोरि'त्यादाविवाऽनुवादेऽपि निर्दिष्टपरिभाषोपस्थिते । अत एव
'कृशरा'शब्दात्के, ह्रस्वे, इत्त्वविकल्पो नेत्याहु । यद्यपि 'ने'त्यनुवर्त्तते,
तथाऽपि निषेधविकल्पे विधिविकल्पस्य फलितत्वादाह—इद्वेति ।

१ 'मस्येवेति बोध्यम् । ङीन इति ।' इति ख पाठः ।

२ 'शार्ङ्गवादित्वाज्जातस्येति भाव.' इति लघुशब्देन्दुशेखरे पाठः ।

३ ख पाठोऽय क. ग. नास्ति ।

४ 'स्त्रीत्व शब्दे आरोप्य' ख. पाठः ।

नन्विह 'स्थाने'ग्रहणं व्यर्थम्, 'षष्ठी स्थाने' इतिपरिभाषयैव लब्ध-
त्वात् । न च तदभावे 'अकारस्थानिक आकार' इत्यर्थे स्यादिति
षाच्यम् । अस्य निषेधविकल्पत्वेन, प्राप्तेरावश्यकत्वेन, पूर्वसूत्रे च ह्रस्व-
स्यैव स्थानित्वादाकारस्य केनाऽप्यप्राप्त्या, तदसम्भवात् । एतेन 'तदभावे
'अत' इत्यस्य निवृत्तिरेव स्यादिति निरस्तमिति चेन्न । 'अनूद्यमान-
विशेषणेषु परिभाषाणामप्रवृत्तिरित्यर्थज्ञापनाऽर्थं तत्सत्त्वात् । अत एव
वृद्धसंज्ञायामिकूपरिभाषाऽनुपस्थानाच्छालीयाऽऽदिसिद्धिः ।

(वस्तुतोऽन्तरङ्गत्वेन स्थानसम्बन्धस्य लाभसम्भवेन, स्थानेग्रहण
व्यर्थमेव । वृद्धसंज्ञायामिकूपरिभाषाऽनुपस्थितिस्तु 'मालादीनां चे'ति
ज्ञापकाद्बोध्या । तद्वि 'प्रस्थेऽवृद्धमि'ति पर्युदासे प्राप्ते आरभ्यते । 'अनुवादे
न परिभाषे'ति च निर्मूलम् । स्थानसम्बन्धस्य परिभाषालभ्यत्वाऽभावेन
ज्ञापकाऽसम्भवादिति दिक्) ।

आत. किमिति । 'उदीचां यकपूर्वाया'इत्येव सूत्रं कार्यम् । यकपूर्वक-
स्त्रीबोधकाऽकारस्येत्यर्थः । साङ्काश्रयके च नाऽतिप्रसङ्गः । अकारस्य
स्त्रीबोधकत्वाऽभावात्, प्रत्ययाऽवयवत्वादिति प्रश्नः ।

साङ्काश्रयिकेति । बहुलक्ष्यसंस्काराऽनुरोधादवयवषष्ठ्येव स्यादि-
त्युत्तरम् । 'सङ्काशादिभ्यो ण्य' । तदन्ताद्भवार्थे योपधत्वाद्बुन् । स च
साङ्काश्रयभवां स्त्रियमाहेति भावः । न च प्रतिपदोक्तस्त्रीप्रत्ययस्यैवाऽत्र
ग्रहणम् । विशिष्य तदनुपादानात् ।

- १ 'नन्विह' इत्यारभ्य 'दिक्' इत्यन्तः ख पाठः प्रत्ययस्थास्सूत्रमनोरमाशब्द-
रत्नस्थत्वात् क कुण्डलितः । २ 'दिक्' इत्यन्तोऽय पाठः क, कुण्डलितः ।
- ३ 'न च प्रतिपदोक्तस्त्रीप्रत्ययस्यैवाऽत्र ग्रहणम् । तदनित्यत्वज्ञापनाऽर्थत्वात् ।
विशिष्य तदनुपादानाच्च । अत्राहु -'यकपूर्वाया. स्थाने' इति सूत्रं कार्यम् ।
स्थानेशब्दस्य सत्त्वाच्च नाऽवयवषष्ठीसम्भवः । न च बुजः स्थानेऽयम्' इति
ख. पाठः ।

अत्राहु —अन्तरङ्गत्वात्स्थानषष्ठ्येव व्याख्यास्यते इति नावयवषष्ठी-
सम्भव । 'यकपूर्वकस्त्रीबोधकस्थानिकाऽकारस्ये'त्यर्थः । न च वुञ्च स्थाने-
ऽयम् । 'अके'ति समुदायस्य तथात्वेऽप्यकाररूपाऽवयवस्याऽतथात्वात् ।
वुञ्चो यकपूर्वत्वाऽभावाच्च । न हि तस्यामवस्थायां 'यस्ये'ति लोपोलभ्यते ।
तस्मादात ईति स्पष्टार्थमेव, उत्तरार्थं चेति । स्त्रीप्रत्यस्य किमिति ।
'यकपूर्वाया' इति स्त्रीलिङ्गनिर्देशः किमर्थं इति प्रश्नः । शुभं यातीति
'शुभया' । विच् । ततः क । 'केऽण' । 'शुभमि'ति मान्तो निपातः ।

धात्वन्तयकोस्त्विति । 'धात्वन्तयकारककारपूर्वयोरकारयोरि'त्यर्थः ।
नित्यमिति । 'इत्त्वमिति'शेषः । सुष्ठु नयो यस्या 'सुनया' । ततः क ।

भस्त्रैषा । अयमपि निषेधविकल्प एव । तदाह-अत इति । अत्रा-
ऽप्यातः स्थाने इति वर्त्तते । अत एव स्त्रीलिङ्गा एव निर्दिष्टा इति बोध्यम् ।

स्पष्टार्थमिति । यत्त्वित एव ज्ञापकादिह तदन्तविध्यभाव इति । तन्न ।
अपिना नञ्भिन्नपूर्वाणामपूर्वाणा च सङ्ग्रहस्य विनिगमनाविरहेण तवाऽपि
सत्त्वेन फलाऽभावात् । 'येन विधिर'तिसूत्रे 'त्यदादिविधिभक्षादिस्त्री-
ग्रहण च प्रयोजनमि'ति भाष्यवार्त्तिकविरोधाच्च । अत एव 'निभेस्त्रिका'-
इत्यादिभाष्योदाहृतं सङ्गच्छते । उपसर्जनार्थमिति । एतेनाऽनुपसर्जने-
ऽपि 'आदाचार्याणामि'त्यात्त्वबाधनार्थं 'भक्षा'ग्रहणमिति मन्दोक्त-
मपास्तम् । उपसर्जने चारितार्थ्येन बाधे मानाऽभावादिति दिक् ।

अन्यस्य = अनुपसर्जनस्य । उत्तरसूत्रेण । 'अभाषितपुंस्काञ्चे'त्यनेन ।
अन्तर्वर्त्तिनीमिति । न एतद् स् इति स्थितेऽकचि कृतेऽकृते वा
नञ्चतुर्षुषे, 'अन्तरङ्गानपी'ति त्यदाद्यत्वप्रवृत्ते पूर्वं सुपो लुकि,

१ 'अत्राहुः' इत्यारभ्य 'उत्तरार्थं चेति' इति ख पाठः क कुण्डलितः ।

मनोरमादिस्थत्वात् ।

२ 'इति अत्र स्पष्टार्थमेव । उत्तरार्थं चेति' इति ख. पाठः ।

३ 'मित्यपास्तम्' क ग पाठः ।

ततोऽकचि वा, पुनर्विशिष्टात्सुपि, यदाद्यत्वे, टापि, प्रत्ययलक्षणेन समासात्पूर्वोत्पन्नसुप पर एव टाबिति भाव । बहुव्रीहौ तु 'प्रियैतत्का' 'प्रियैतकत्का' वा, कबभावे 'प्रियैतकदि'त्येव वा, सर्वथाऽपि नेत्त्वप्राप्तिः ।
अनेषकेति । 'अज्ञाता एषा—एषका, न एषकेति विग्रह । पूर्वं नढसमासेऽज्ञाताऽनेषाऽनेषकेति । असम्भवादिति । 'एषाद्वे'तिनिर्देशात्संज्ञोपसर्जनयोरप्राप्तेरिति भाव । अकजर्ह इति । एव च तदकारस्य आतः स्थानिकत्वाऽभाव इति भावः ।

अर्थान्तरे त्विति । आत्म-ज्ञाति-धनेष्वित्यर्थः । 'स्वो ज्ञातावात्मनि स्व, त्रिष्वात्मीये, स्वो धनेऽस्त्रियामि'तिकोशादिति भावः । कप्रत्ययान्तेति । अत एव 'प्रियस्विके'त्यादौ नाऽन्तर्वर्त्तिविभक्त्या सुप. परत्वम्, केन व्यवधानादिति बोध्यम् । अत एव 'बहुचर्मिके'त्यादाविस्वसिद्धिः ।

ननु सज्ञाभूतो नेहोदाहरणम्, तस्य 'अभाषितपुस्काच्चे'त्यनेनैव सिद्धेरिति चेन्न । 'सज्ञापूरण्योश्चे'त्यनेन पुवद्भावनिषेधेन सज्ञाया अपि भाषितपुस्कत्वबोधनात् । आत्मीयत्वपुरस्कारेणैव सज्ञाकरणात् ।

अत एव निषेधात्तसिद्धादिषु कप्रत्ययपाठेऽपि 'तसिद्धादिष्वि'ति पुंवद्भावो न । 'केऽण' इति ह्रस्वेन परत्वाद्वाधाच्चेति स्पष्ट भाष्ये ।

नित्यमेवेति । तत्र ह्यकचि कृते आत स्थानिकत्वाऽभाव इति भाव । 'यत्तु वृत्तौ 'ज्ञातिधनयो. 'स्वका' 'स्विके'त्युक्तम् । तच्चिन्त्यम् । तयो. स्त्रीलिङ्गत्वाऽभावात् । न च 'स्वार्थिका क चित्प्रकृतितो लिङ्गवचनान्यतिवर्त्तन्ते' इति न दोषः । उक्तरीत्या कप्रत्ययान्ताद्वाप्सम्भवेऽपि, प्रकृतेरस्त्रीत्वादात स्थाने इत्यशस्य दुरुपपादत्वात् ।

वस्तुतस्तु 'नित्यमेवे'त्यस्य 'अकञ्जिषये' इति शेषः ।

'संज्ञोपसर्जनीभूत' इत्यापि अकजभाववदुपलक्षणम् । अत एव 'स्वा'-

१ 'यत्तु' इत्यारभ्य 'दुरुपपादत्वात्' इत्यन्तोऽयं ख. पाठो मनोरमास्थत्वाद् क. कुण्डलितः ।

शब्दादत्यन्तस्वार्थिके के, इत्त्वविकल्पो भवत्येव । न ह्यकच् अत्यन्त-
स्वार्थिकस्याऽप्यपवाद । एतेन 'मुनेर्मनोवृत्तिरिव स्विकायामि'ति
व्याख्यातम् । ये त्वकचमत्रोदाहरणे उक्त्वा 'भक्षे'तीत्त्वविकल्प-
मुदाहरन्ति, ते देवानांप्रिया एवेति दिक् ।

कृतषत्वेति । भस्त्राशब्दसाहचर्येण, व्याख्यानेन च श्रुताऽनुपूर्वी-
कस्यैव 'एषा'शब्दस्य ग्रहणादिति भाव । अत एव 'एषाद्रे नञपूर्वे
अनुदाहरणे' इति भाष्येऽपि 'एषे'त्येवोक्तम् । सूत्रे रूपस्याऽविवक्षितत्वे
तु 'एतद्द्वी'त्येव वदेदिति दिक् । नि स्वकेति । 'स्वस्या निष्क्रान्ते'ति-
विग्रह । उपसर्जनह्रस्व । टाप् । ततोऽज्ञातादौ क ।

अभाषितपुस्काच्च । 'स्त्रीविषयाच्चे'ति तु नोक्तम् । स्त्री नपुसकलिङ्ग-
'दाम'शब्दाद्वापि-अज्ञाता दामा'दामिका' 'दामाका' 'दामके'त्याद्यसिद्धा-
पत्ते । विहितस्येति । अत एव 'पूर्वसूत्रे 'भस्त्रा'ग्रहणमुपसर्जनाऽर्थम् ।
अनुपसर्जने त्वनेनैव सिद्धमि'ति भाष्ये उक्तम् । परविशेषणे हि
अभाषितपुंस्कभस्त्राशब्दात्परत्वस्य सत्त्वेनोपसर्जनेऽप्यनेनैव सिद्धे-
स्तदसङ्गति स्पष्टैव ।

विहितविशेषणे फलमाह—बहुव्रीहेरिति । 'अविद्यमाना खट्वा यस्या'
इति बहुव्रीहौ, वैकल्पिकत्वात्समासान्तकबभावे, 'गोस्त्रियोरित्युपसर्जन-
ह्रस्वत्वेऽखट्वाशब्दाद्वापि, सुपि, अज्ञातादौ के, सुब्लुकि, 'केऽण' इति ह्रस्वे,
पुनष्टापि, अभाषितपुंस्काद्विहिताऽऽकारस्थानिकाऽकाराऽभावेनैतद्विकल्पा-
ऽप्राप्त्युत्सर्गेण नित्यमेव । परविशेषणत्वे तु तादृशखट्वाशब्दात्परत्व-
सत्त्वेन दोष स्यादेवेति भावः । 'बहुव्रीहेरित्युपसर्जनेनोपलक्षणम् ।
तेन 'निःखट्टिके'त्यादावपि नित्यमेवेत्त्वम् ।

शौषिके कपीति । अयं भावः—बहु जस् खट्वा जसित्यस्यामवस्थायाम्

३ 'एतेन' इत्यारभ्य 'दिक्' इत्यन्तः ख पाठः क. कुण्डकितः ।

२ 'उत्सर्गेण नित्यमेवेति भावः' इति ख. पाठः ।

‘शेषादि’ति कपि, सुब्लुकि, प्रत्ययलक्षणेन भागद्वयस्याऽपि सुबन्तत्वात् समासे, ‘समासान्ता’ इति शास्त्रबलात्कवन्तस्यैव समासत्वेन, उपसर्जन-स्त्रीप्रत्ययाऽन्ताऽन्तसमासरूपप्रातिपदिकाऽभावात् ‘गोस्त्रियोरि’ति ह्रस्वत्वा-ऽभावे, ‘केऽण’ इति ह्रस्वत्वे च ‘न कपी’ति निषिद्धे, ‘आपोऽन्यतरस्यामि’-ति ह्रस्वपक्षे कप प्राग्वर्त्तिनः खट्वात्परस्याऽऽपोऽभाषितपुस्काद्धि-हितत्वेन, तत्स्थानिकाऽकारस्याय विकल्प इति । ह्रस्वाऽभावे ‘बहुखट्वाके’-त्यपि बोध्यम् । गङ्गाकेति । एव ‘मेना’शब्दात्के ‘मेनका’ ‘मेनिका’ ‘मेनाके’ति बोध्यम् । अत एव ततोऽणि ‘मैनाक’ इति सिद्धयति ।

‘नशिमन्योरलिट्येत्त्वमि’ति ‘अत एकहलि’तिसूत्रस्थवैचनेन मनेरस्यै-त्वम् । यद्यपीदं छान्दसमिति कैर्यैटेनोक्त, तथाऽपि भाष्याऽनुक्तेश्चिन्त्य-मेव तत् । अत एव ‘चेष्टा व्यनेशन्निखिलास्तदाऽस्या’ इति श्रीहर्ष प्रौयु-ङ्क्त । ‘वा जृ’इत्यतोऽत्र ‘वा’ग्रहणाऽपकर्षणाद्भवस्थितविभाषाऽऽश्रयणाच्च नाऽतिप्रसङ्ग । ‘अनशन्नि’त्यादिसिद्धिश्च । अत एव ‘नष्ट’ ‘मन्यते’ इत्यादिभाष्यादिप्रयोगा सङ्गच्छन्ते ।

अभिव्याप्येति । अत एव ‘बहुयुवा शाले’त्यत्र यूनस्तिरुपसर्जनत्वान्नेत्याहुः । अयमेवेति । न च ‘काशकृत्स्निना प्रोक्ता मीमांसा काश-

- १ ‘समासान्ता इति शास्त्रबलात्’ इति क ग पाठः, ख नास्ति ।
- २ ‘नशिमन्योरलिट्येत्त्वम्’, ‘छन्दस्यमिपचोरपि’ । ‘अनेशम्, मेनकेत्येतद्, व्येमान, ङिङि पेचिरन् ।’ इति श्लोकवाचित्केनेत्यर्थे ।
- ३ ‘छन्दसोति पूर्वणाऽपि सम्बन्धाद्भाषायामेत्त्वाऽभावः । एव तु मेनकेत्वपि भाषायां न प्राप्नोति । यदि त्विव्यते, पृषोदरादिस्वाङ्गविव्यति । मने ‘आशिषि चे’ति वुन्प्रत्ययः । ‘न यासयोरि’त्यत्र ‘आशिषि चोपसङ्ख्यान-मि’तीत्वाऽभाव’ इति हि तत्र कैयट ।
- ४ ‘एव त्विति’ । छन्दसीत्यस्य सम्बन्धे इत्यर्थः । ‘चेष्टा व्यनेशन्निखिला-स्तदाऽस्याः’ इति श्रीहर्षस्य तु प्रमाद’ इति च तत्र भाष्यप्रदीपोद्घोत ।

कृत्स्नी, तामधीते 'काशकृत्स्ना ब्राह्मणी'त्यत्र ङीपूव्यावृत्त्यर्थमनुपसर्जनाऽधिकार आवश्यकः । अत्र योऽध्येऽयामण् स लुप्तः । प्रोक्ताऽर्थकस्तूपसर्जनम् । न च ङीपा व्यवधानात्प्रोक्ताऽर्थकात्परत्वाऽभावेन कथमत्र लुक् ? । अणि 'भस्याऽदे' इति पुवत्त्वे तत्प्राप्तेः । 'उपसर्जन'पदेन चाऽप्रधानमपि गृह्यते, कृत्रिमाऽकृत्रिमन्यायाऽनित्यत्वात् । अनुपसर्जनत्व च सूत्रे गृह्यमाणटिदण्दीनामेव विशेषणम् । सामर्थ्यात् ।

एतेन 'शिष्यमाण लुप्यमानाऽर्थाऽभिधायी'तिन्यायेनाऽणन्तमनुपसर्जनमस्त्येवेत्यपौस्तम् । अन्यथा तदन्त इव तदन्तान्तेऽपि विशेषणाऽऽपत्तावनुपसर्जनाऽधिकारो व्यर्थ एव स्यादिति वाच्यम् । प्रोक्ताऽर्थगतस्त्रीत्वमादाय प्रोक्ताऽर्थाऽण्निमित्तकस्य ङीप एकवार कृतत्वेन, 'लक्ष्ये लक्षणस्ये'ति न्यायेन पुनरप्रवृत्ते । अध्येत्रर्थगतस्त्रीत्वमादाय तु तदण्निमित्तकस्याऽप्राप्तिरेव । लक्ष्याऽनुरोधत् 'स्त्रियामि'त्यस्य गृह्यमाणविशेषणत्वेन, तस्याऽण एतस्त्रीत्वेऽवत्तनात् । एतेन 'आपिशलिना प्रोक्तमधीते 'आपिशला ब्राह्मणी'त्यत्र ङीपूव्यावृत्त्यर्थं स' इति परास्तम् ।

न चैवमपि पञ्चसु राजसु भवा 'पञ्चराजे'त्यादौ तद्वारणाय स आवश्यकः । टित स्त्रियामवृत्ते । भवस्यैव स्त्रीत्वात् । पञ्च स्त्रीगोव्यक्तयो धनस्य 'पञ्चगवधन' इत्यत्र तु टजन्तस्य प्रातिपदिकत्वाऽभावान्न दोष इत्यर्थवत्सूत्रे उक्तम् । ङीप्यपि न क्षतिः । पुंवत्त्वप्राप्ते । आचारकिबन्तप्रकृतिकर्तृकिबन्ताना स्त्रियामनभिधानमेव, एतद्भाष्यप्राप्त्यात् । तस्माद् 'बहु-

-
- १ 'द्विहाऽणादीनामेव' इति ख. पाठः ।
 - २ 'इति परास्तम्' ख पाठः ।
 - ३ 'अन्यथा तदन्तवत्तदन्ताऽन्ताऽशेषि' ख पाठः ।
 - ४ 'लक्ष्याऽनुरोधेन' ख पाठः ।
 - ५ 'तदण एतस्त्रीत्वे' ख. पाठः ।
 - ६ 'पञ्चगवधन इत्यत्र ङीप्यपि न क्षतिः, पुवत्त्वप्राप्ते' इति ख पाठः ।

कुरुचरे'त्याद्येवैतद्व्यावर्त्यम् । तत्र च तदन्तविधि विना प्राप्तिरेव न ।

न च 'स्त्रियामि'त्यस्य गृह्यमाणविशेषणत्वान्नेदं व्यावर्त्यम् । प्राधान्येन 'स्त्रियामि'त्यस्य स्त्रीप्रकृतिविशेषणताया एव न्याय्यत्वात् । अत एव 'धीवानमतिक्रान्ता अतिधीर्वरी सिद्धयति । अयमधिकारोऽप्यत्रार्थे ज्ञापको बोध्यः ।

एवञ्च 'काशकृत्स्ना' 'आपिशले'त्याद्यप्यस्यैव व्यावर्त्यं बोध्यम् । 'अनुपसर्जनादि'ति तु सामर्थ्याद् गृह्यमाणविशेषणमेवेति भावः ।

तदन्तविधिमिति । अणन्तस्य प्रातिपदिकविशेषणत्वेन 'अणन्तान्त' इत्येव रूप इत्यर्थः । अन्यथा समासप्रत्ययविधौ प्रतिषेधात्स दुर्लभ स्यात् । प्रत्ययग्रहणपरिभाषालभ्यस्य तु नाऽय निषेधः । 'प्रातिपदिकादि'-त्यनेन सहाऽनन्वयाऽऽपत्तेरिति भावः ।

तदन्तविधिफलन्तु 'कौम्भकारेय'सिद्धिः । अन्यथा प्रत्ययग्रहणपरिभाषया कुम्भकारस्याऽणन्तत्वाऽभावात्ततो जीवभावे, विशिष्टाङ्गनापत्तिः ।

न च केवल'कार'शब्दस्याऽणन्तत्वेऽपि, कुम्भेनैकार्थीभूततया निष्कृष्य स्त्रीत्वेनाऽन्वयस्य वक्तुमशक्यतया, 'कुम्भकारी'ति सिद्धिरेव तदन्तग्रहणफलकुतो नोच्यते इति वाच्यम् । कारशब्दस्याऽपि प्रातिपदिकत्वेन, लिङ्गस्य तदर्थधर्मतया च, तस्याऽपि स्त्रीत्वेन योगान्तद्रुतस्त्रीत्वे द्योत्ये प्रत्ययोत्पत्तेर्वक्तुं शक्यतया, निष्कृष्याऽन्वयाऽभावेऽपि क्षत्यभावात् । एव'च 'कारी'शब्दस्यैव स्त्रीप्रत्ययाऽन्ततया, तत एव ढकि, 'कुम्भकारी'त्यस्य तन्निरूपिताऽङ्गत्वाऽभावे 'कुम्भ'शब्दोकारस्य वृद्धप्रनापत्तिः । 'कृद्ग्रहणपरिभाषा तु कृन्मात्रग्रहणे, न तु कृदकृद्ग्रहणे' इतीहैव

१ इतोऽग्रे—'एवञ्च ज्ञापकत्व सुस्थमेव' इति ख पाठः ।

२ 'अतिधीवरीति सिद्धयति' ख. पाठः ।

३ 'मेवेति दिक्' ख पाठः ।

४ 'स्यादिति भावः' ख पाठः ।

भाष्योक्तेर्न तथा विशिष्टान्धोबुःपत्तिप्रत्याशा । न च कुम्भेनैकार्थीभूतस्य निष्कृष्याऽपत्येनैकाऽर्थीभावाऽयोगाद्विशिष्टस्य चाऽस्त्रीप्रत्ययाऽन्तत्वाद्गग-
नुपत्तिरेवेति वाच्यम् । निष्कृष्यैकार्थीभावस्यैव प्रत्ययनिमित्तत्वे माना-
ऽभावात् । समुदायेनैकार्थीभावेऽवयवेनाऽप्येकार्थीभावस्यैव सत्त्वात् ।

इदमेवाऽभिप्रेत्य भाष्ये उक्त—‘समासे च कृतेऽवयवाद्दुत्पत्ति-
प्राप्नोति । तत्र को दोष ? अवयवस्य वृद्धिस्वरौ स्यातामि’ति ।

यदा कुम्भकरणे नियुक्ता कुम्भकारी, तदा ‘अणि नियुक्ते’ इत्यनेन
नियुक्तवाचित्वात्समासस्याऽणन्तस्योत्तरपदत्वाच्च पूर्वपदाद्युदात्तत्वे, कारी-
शब्दाङ्गिक, किंत्वप्रयुक्ताऽन्तोदात्तत्वनिमित्तकशेषनिघातेन ‘कारे’ इत्ये
तावत एव निघाते, पदे द्युदानश्रवणापत्तिरिति स्वरे दोषो बोध्य ।

अत एव ‘येन विधिरि’तिसूत्रे ‘प्रत्ययग्रहणे तदन्तविधे प्रयोजनं
‘गार्ग्यायण, परमगार्ग्यायण’ इत्युक्त भाष्ये ।

तत्र कैयट -यद्यपि ‘गार्ग्यायण’इत्येवोदाहरणम्, परमगार्ग्यशब्दस्तु
‘यस्मात्प्रत्ययविधिरि’तिनियमान्न यन्वन्तस्तथापि तन्नियमावश्यकत्व-
प्रदर्शनार्थैतदुपन्यस्तमि’ति । यदि त्वेकदेशान्नैव प्रत्ययस्तदा ‘परमश्चासौ
गार्ग्यायण’ इतिभाष्योदाहरणाऽर्थो वाच्य । तथा सति नैव परमगार्ग्या-
त्प्रसक्तिरिति कथं तन्न्यायावश्यकत्वं प्रदर्शितं भवेत् । मम तु ‘परम-
गार्ग्यस्याऽपत्यमि’त्यर्थेऽप्युक्तन्यायाद्गार्ग्यशब्दादेव प्रत्ययो, न तु परम-
गार्ग्यात् । तथा सति ‘पारमगार्ग्यायण’ इति स्यादिति तन्न्यायाऽऽवश्य-
कत्वव्युत्पादनमाञ्जस्येन सङ्गच्छते ।

१ ‘उत्पत्ति प्रत्याशा’ इति तु लघुशेखरे पाठ ।

२ इतोऽप्रे—‘एव च ‘परमगार्ग्यस्यापत्य’मित्यर्थे ‘परमगार्ग्यायण’ इतीष्टं भगवत
इति ज्ञायते । न च कारशब्दाढीप्यपि’ इति ख पाठ ।

३ ‘यदा’ इत्यारभ्य ‘एतदर्थंज्ञापकमपि बोध्यम्’ (७३१ पृ०) इत्यन्तः
क. ग पाठः, ख नास्ति ।

इतोऽपि 'यञिञोश्चे'त्यादेर्यवाद्यन्तप्रकृतिकमुबन्तादित्यर्थकथनम् अप्रामाणिकमिति बोध्यम् । 'समर्थं पदविधिरिति सूत्रशेषे भाष्येऽपि ध्वनितमेतदिति तत्सूत्रशेषे भाष्यप्रदीपोद्घोते निरूपित, तत एवाऽवधार्यम् । 'तद्धितार्थे'त्युत्तरपदे समासविधानमेतदर्थज्ञापकमपि बोध्यम् ।

न च 'कार'शब्दान्ङीप्यप्यनुपसर्जनस्त्रीप्रत्यये तदादिनियमाऽभावेन समुदायाड्ढक् सुलभ इति वाच्यम् । कदा चित्कारीशब्दादप्यापत्तौ पक्षे 'कुम्भकारेय' इत्यस्याऽऽपत्ते । एकाङ्घ्रिर्वचनन्यायेन तु न निस्तार । समुदायकार्येणाऽवयवाऽननुप्रहात् ।

ननु तदन्तग्रहणेऽपि कारशब्दस्याऽपि व्यपदेशिवद्भावेनाऽणन्ताऽन्तत्वात्ततोऽपि कदा चिन्ङीपि, 'कुम्भकारेयो' दुर्वार । तथा समुदायाऽन्ङीप्यपि, स्त्रीप्रत्यये तदादिनियमाऽभावेन, केवलादपि कदाचित्तदापत्तौ, स दुर्वार इति चेन्न । असहाये एव व्यपदेशिवद्भावप्रवृत्तेः । तथा तदादिनियमाऽभावेनाऽधिकस्य कार्यं बोध्यते, न तु न्यूनस्येत्यदोषाच्च ।

एतदर्थद्वयेऽप्यनुपसर्जनाऽधिकार एव ज्ञायकः । स हि तदन्तग्रहणज्ञापनद्वारा 'बहुकुरुचरे'त्यादौ ङीव्रभावार्थः । उक्तेरीत्या तदन्तग्रहणफलाऽभावे तद्वैयर्थ्यं स्पष्टमेवेति दिक् ।

१ 'इत्यस्याऽप्यापत्तेः' ख पाठः ।

२ इतोऽग्रे—'वार्त्तिककारास्तु प्रत्ययविधौ तदन्तविधिप्रतिषेधात् 'स्त्रियामि'-ति गृह्यमाणविशेषणमेव । 'असहत्पूर्वे'त्यादि कचिदेव तदन्तविधिज्ञापकम्—'वनो र चे'त्यादौ । 'कुम्भकारी'त्यादौ कारशब्दादेव ङीप् । उक्तयुक्ते । केवळ'कारी'शब्दाड्ढक् न । अनभिधानात् । अनुपसर्जनस्त्रीप्रत्यये तदादिनियमाऽभावाच्च समुदायाड्ढगिति, इदं सूत्रं प्रत्याचक्षुः ।

तद्वीत्यैव च सर्वनामसंज्ञाया तत्कृतोपसर्जनप्रतिषेधवचनस्याऽनेन गताथेता दर्शयितुम् 'अनुपसर्जनादित्येष योगः प्रत्याख्यायते' इति सर्वाऽऽदिसूत्रे भाष्ये उक्तम् । एतत्सूत्रभाष्ये त्वनभिधानेन प्रत्याख्यानमयुक्त-

येत् 'अनुपसर्जनादि'त्येष योगः प्रत्याख्यायते' इति सर्वादिसूत्रे भाष्ये उक्तम्, तदाशयस्तत्रैव भाष्यप्रदीपोद्द्योते निरूपितस्तत एवाऽवधेय इति दिक् ।

टिड्ढा(णब्) । 'ठे'त्येव सिद्धे सूत्रे ठक्-ठञोरुभयोरुपादानम् 'अत इनि-ठनौ' 'काश्यादिभ्यष्ट्विञ्ठवि'ति ठन्-विठयोर्व्यावृत्त्यर्थम् । यद्दन्तमिति । अकारश्च प्रत्यासस्योपस्थितटिदाद्यवयव एव । टिदाद्यवयवाकारान्तमित्यर्थः । अत एव 'पञ्चाश्वे'त्यादौ ठग्निमित्तोऽपि न ङीप् ।

(न चै 'अपरिमाणे'तिनिषेधसामर्थ्यादेवाऽत्र न ङीविति वाच्यम् । 'द्वयोर्वातयोर्निमित्तमुत्पातो विद्युत्—'द्विवाते'त्यादौ 'गोब्रज' इति यतो ऽध्यर्धपूर्वे'ति लुकि साऽवकाशत्वात्) ।

कुरुचरीति । 'कुरुषु चरती'त्यधिकरणे उपपदे चरेष्टः । ननु नाऽय टित्, नाऽपि तदन्त इति चेन्न । 'टिदि'ति प्रत्ययाऽप्रत्यययोर्ग्रहणमिति प्रत्ययग्रहणपरिभाषाऽप्रवृत्त्या टिदन्तत्वसत्त्वात् । अवयवेऽचरिताऽर्थस्य टित्त्वस्य समुदायोपकारकत्वेन 'कुरुचर'शब्दस्यैव टित्त्वाच्च । 'बहुकुरुचर'-शब्दस्य तु न टित्त्वं, 'य समुदायं योऽवयवो न व्यभिचरती'ति न्यायात् । अत एव 'स्तनन्धयी'त्यादौ ङीप् । धातोश्चित्त्वस्य तत्राऽचरिताऽर्थत्वात् । वेतो ण्वुलादौ तु न ङीप्, अनभिधानादिति 'नासिकास्तनयोरिति सूत्रे हरदत्ताऽऽद्य' । 'पठिता विद्ये'त्यत्र त्विटाश्चित्त्वस्य देशविधौ चारितार्थ्या-

मिति 'कौम्भकारेण'सिद्धये सूत्रमि'त्युक्तमिति न कश्चिद्विरोध इति दिक्'

इति ख पाठः । क ग. नास्ति ।

१ 'यत्तु' इत्यारभ्य 'इति दिक्' इत्यन्तः क ग. पाठः । ख. नास्ति ।

२ 'टिदाद्यवयवाऽकारान्तमित्यर्थः' इति क. ग. पाठः । ख. नास्ति ।

३ ख. पाठोऽय, क. ग. नास्ति ।

४ टित्त्वस्याऽवयवेऽचारितार्थात्' ख. पाठः ।

५ टित्त्वेनाद्यवयवस्वसम्पादनेन आद्यवयवस्वरूपदेशविधिवित्यर्थः ।

त्समुदायोपकारकत्वे मानाऽभावेन न ङीप् । अत एव ट्यु ट्युलोष्टिच्च सार्थकम् । तुट्टिच्चस्य समुदायोपकारकत्वे मानाऽभावात् ।

अत एव 'पुराणी'त्यत्र 'पुराणप्रोक्तेष्विति निर्देशात्तुङभावेऽपि ङीप् । न चेद् बह्वादिपाठेन ङीषा सिद्धम् । अन्तोदात्तो हि 'पुराणी'शब्दः, 'पुन पुनर्जायमाना पुराणी'ति यथेति वाच्यम् । तस्य वैकल्पिकत्वेन, तदभावे ङीपः प्राप्ते । 'पुराण'शब्दो मध्योदात्त इति ङीप्-ङीषो स्वरे विशेषः । 'अय पन्था अनुवित्त पुराण' इत्यादावन्तोदात्तत्वन्तु च्छान्दसत्वादिति केचित् ।

अन्ये तु 'अयं पन्था' इत्यादावन्तोदात्तदर्शनेन, पुराणशब्दस्य घृतादिपाठेनान्तोदात्तत्वादुदात्तनिवृत्तिस्वरेण ङीप्-ङीषोः स्वरे विशेषाऽभावेन, बह्वादिपाठेन विकल्पसामर्थ्यात्पक्षे टावेवेति वदन्ति ।

वक्ष्यमाणेति । वचेर्लट शानच् । टिच्चादिति । स्थानिवच्चेनेत्यर्थः । 'न ल्यपी'ति लिङ्गाच्च टिच्चादेरनुबन्धवैशिष्ट्यरूपस्याऽशास्त्रोक्तत्वेऽप्यतिदेशः । अनुबन्धानामुच्चरितप्रध्वसित्वेन टिच्चादीनां स्थान्यत्त्वाऽभावात्, 'न ल्यपी'तिनिषेधाच्चाऽनुबन्धकार्येऽनल्विधाविति निषेधाऽप्रवृत्तिरिति भावः । यत्तु 'सेर्ह्यपिच्चे'ति अपिद्रुहणमन्त्रार्थे ज्ञापकमिति । तन्न । अनुदात्तस्य सेः स्थाने आन्तरतम्यात्प्राप्तस्याऽनुदात्तहेर्वारणाऽर्थं तत्सार्थक्यात् । एनेन 'सेर्हिङ् चे'ति सुवचमि'त्यपास्तम् ।

डिच्चेनेति । लिङादेशानां स्थानिवच्चेनैव डिच्चे सिद्धे पुनर्यासुटो डिच्चविधानस्य वैयर्थ्यादित्यर्थः । यासुटो डिच्चस्य चाऽवयवेऽचरितार्थस्य समुदायोपकारकत्वात् । न चेद् डिच्च 'स्रुयादि'त्यादावनिग्लक्षणवृद्धिप्रतिषेधेन चरिताऽर्थमिति वाच्यम् । 'उत औदि'ति वक्तव्ये वृद्धिप्रहणेन निर्दिष्टस्थानिकत्वेऽपीकपरिभाषोपस्थितेर्बोधितत्वेन, तस्या अपीग्लक्षण-

त्वात् । (संज्ञापूर्वकविधेरनित्यत्वाच्च) । न च 'चिनुयुरि'त्यादौ प्रतिषेध-
विषय'जुसि चे'ति गुणनिषेधाऽर्थं पुनडित्त्वं चरिताऽर्थम् । 'क्सस्याऽची'-
त्यतो'ऽची'त्यनुवर्त्य 'अजादौ जुसी'ति व्याख्यानेनाऽद्रोषादिति
वक्ष्याम । अत एव 'भू प्राप्ता'वित्यस्याशिषि 'भविषीष्टे'त्यत्र डित्त्वं न ।

ननु 'पिच्च डित्त्वं, डित्त्वं पिन्ने'ति भाष्यकारोक्तकल्पनायां 'मृज्यात्'
'रुद्याद'त्यादौ औपदेशिकपिन्नेनाऽऽतिदेशिकडित्त्वस्य बाधान्डित्त्व-
विधानेन, यासुटो डित्त्वं चरितार्थम् । स्पष्ट चेदं 'यासुट्'सूत्रे भाष्ये ।

अत्र 'डित्त्वं पिन्ने'तिवचनस्य व्यवस्थाऽऽकाङ्क्षायामौपदेशिकत्वादिक
नियामकं, न त्विदमेवैतत्कल्पनाबीजमिति भ्रमितव्यम् । ल्यपि किच्च-
स्याऽनापत्या 'निपीये'त्यादौ गुणाऽऽपत्ते । न चाऽत्र पिन्नेस्याऽपि कृते-
कारलोपे तकारे स्थानिवद्भावलभ्यत्वेनोभयोरप्यातिदेशिकत्वाद्भावे विनि-
गमनाविरह इति वाच्यम् । डित्त्वे स्थानिवद्भावद्वयाऽऽश्रयणम्, पिन्ने त्वेक
एवे'ति डित्त्वस्य पिन्नेऽपेक्षया दुर्बलत्वात् ।

किञ्च 'डित्त्वं पिन्ने'त्यस्याऽभावे ब्रूतादि'त्यत्र 'ब्रुव ई'डिति ईडागम-
प्राप्नोति । लाश्रयाऽनुबन्धकार्यस्य तदादेशेष्वभावज्ञापनेऽपि, तिपः
पिन्नेस्य तदादेशे तातल्लभ्यभावकल्पने मानाऽभावात् । (भाष्यमते त्वत्र
न दोष) इत्यत आह—(हल)श्च इत्यादि । ईदं च 'डित्त्वं पिन्ने'त्यस्य
सत्त्वेऽप्यावश्यकम् । अत एव 'भविषीष्टे'त्यत्र लाश्रयं डित्त्वं न ।

(एवं च 'डित्त्वं पिन्ने'त्यादिकमप्येतज्ज्ञापकसिद्धाऽर्थकथनमेव) ।

- १ अयं ख पाठ क ग नास्ति ।
- २ 'किञ्चैवं सति ब्रूतादित्यत्र' ख पाठः ।
- ३ अयं ख. पाठ । क. ग नास्ति ।
- ४ 'इदं च भाष्यमतेऽप्यावश्यकम्' ख. पाठः ।
- ५ 'भविषीष्टेत्यत्र तन्मते लाश्रय' ख. पाठः ।
- ६ ख. पाठोऽयं, क ग नास्ति ।

क चिदिति । लक्ष्याऽनुरोधेन च व्यवस्थेति बोध्यम् । निरनुबन्धकस्य हस्य स्त्रिया वृत्तेरसम्भवात्सानुबन्धकस्यापि ढको ग्रहणमित्याह—सौपर्णे-यीति । 'शिलाया ढ' इति ढाऽन्तन्तु स्वभावान्नपुसकमेव । 'सभाया ढञ्छन्दसी'त्यस्य स्त्रियां वेदे प्रयोगाऽभावादिति भावः । स्पष्ट चेदमत्रैव भाष्ये । 'सुपर्णी'शब्दादपत्ये 'स्त्रीभ्यो ढगि'ति ढक् । ऐन्द्रीति । 'साऽस्य देवते'त्यण् । औत्सीति । भवाऽर्थे, 'उत्सादिभ्योऽञ्' । अन्तस्याऽऽद्युदात्तत्वेन 'शार्ङ्गरवाद्यञ्' इति ङीनैव सिद्धे इहाऽञ्ग्रहणमजात्यर्थम् । तत्र हि 'जातेरि'ति वर्त्तते । अन्यथा पुंयोगेऽपि परत्वान्ङोनेव स्यात् । इष्यते तु ङीष् । अनेनैव सिद्धे तत्राऽञ्ग्रहणमुत्सस्याऽपत्यं स्त्रीत्यत्राऽन्तलक्षणङीप बाधित्वा परत्वात्प्राप्तजातिलक्षणङीष्बाधनाऽर्थम् ।

ऊरुदघ्नीत्यादि । 'प्रमाणे द्वयसच्छदग्रन्त्मात्रच.' । 'सङ्ख्याया अवयवे तयप्' । आक्षिकीति । 'तेन दीव्यती'ति ठक् । लावणिकीति । 'तदस्य पण्य-मित्यधिकारे 'लवणाड्ढञ्' । यादृशीनि । 'त्यदादिषु दृश' इति कञ् ।

ननु 'त्यदादिषु दृशोऽनालोचनेऽञ्, किञ्चे'त्येव सूत्रयित्वाऽञ्चेव विधेय', इह च ऋग्रहणं माऽस्तु, अन्तत्वादेव ङीप्सिद्धेरिति चेन्न । 'तद्दृशस्य स्त्री'त्यर्थे पुयोगविवक्षायां परत्वेन प्राप्तङीषो बाधनाऽर्थं तद्ग्राहत् । न च पुनरञ्ग्रहणेन सिद्धिः । लाघवाऽभावात् । अन्तमात्रे तद्वाधाऽऽपत्तेश्च । गौणमुख्यन्यायस्य तु नेह प्रवृत्तिः । तस्य पदकार्ये एव प्रवृत्तेः ।

न च 'ऋतष्ट्वि'ति सूत्र प्रक्रियालाघवेऽपि 'उक्त्विति न सूत्रितम्, तद्धि 'पैतृकी विद्ये'त्यत्र ङीबर्थमि'त्याकरग्रन्थाऽसङ्गति, कञ्ग्रहणात्सिद्धे-रिति वाच्यम् । इष्टाऽऽपत्तेः । एकाऽनुबन्धकपरिभाषायास्तु न विषयः ।

१ 'नेह प्रवृत्तिः । तस्य विशिष्टरूपोपादानविषयत्वात् । तस्य पदकार्ये एव प्रवृत्तेश्च' इति ख. पाठः ।

२ 'इतोऽग्रे—'तथा हि सत्यनुबन्धद्वयस्मरणसापेक्षाऽपेक्षया एकाऽनुबन्धस्मरण-मात्रसापेक्षतया शीघ्रोपस्थितिकस्याऽस्यैव ग्रहणाऽऽपत्तौ 'यादृशी' त्याद्य-

येनाऽनुबन्धेन साऽनुबन्धकत्वं तदनुच्चारणे एव तत्प्रवृत्ते । एतेन 'तया परिभाषया तादृशीत्याद्यसिद्धिरिति परास्तम् । अत एव 'तदनुबन्धक-ग्रहणे नाऽतदनुबन्धकस्ये'त्येव भाष्ये पठितम् । अत एव क्विबधायक-सूत्रे नित्वेनैव स्वरसिद्धौ, चित्त्वमत्र सूत्रे विशेषणाऽर्थम् । अन्यथा 'कनि'त्युक्तौ 'याविके'त्यत्राऽपि प्रसज्येतेति अपिगर्भं भाष्य सङ्गच्छते । 'चित्त्व केवलस्वराऽर्थमेव, उताऽन्याऽर्थमपी'ति तद्विचारतात्पर्यम् ।

इत्वरीति । 'इण् नशजिसर्त्तिभ्य ऋप्' । अन्यतराऽनुबन्धो-पादानेनैव वरचो व्यावृत्तिसिद्धावुभयोपादान स्पष्टार्थम् । तेन 'ईश्वरे'-त्यत्र न ङीप् । 'ईश्वरी'ति तु पुयोगलक्षणे ङीषि, वन्नन्तेश्धातो र्वनोर चेति ङीप्-रयोश्च साधु ।

ननृष्टस्याऽवयवो, विकारो वा औष्ट्रकं चर्माऽऽदि । 'उष्ट्रादुच्चि'ति बुब् । कंसीयस्य विकार-कांस्यम् । 'कसीयपरशव्ययोरिति यब् । तयोर्विकारे 'वितश्च तत्प्रत्ययादि'त्यन्वि- 'औष्ट्रिका उपानत्' 'कास्या स्थाली'त्यादौ ङीप्प्राप्नोति । न चेष्टाऽऽपत्तिः । 'पूर्वे पञ्चाला' 'पटो दग्ध' इत्यादौ समुदायवाचकानामवयवे दर्शनेन, 'शालीन् भुङ्क्ते मुद्दे-रि'त्यादौ प्रकृतिवाचकानां विकारे दर्शनेन च, 'उष्ट्र' 'कंसीय'शब्दयोरेव 'औष्ट्रक' 'कांस्या'ऽर्थे वृत्तिमाश्रित्य, ततो बुब्बादावौष्ट्रक-कांस्यादीनां सिद्धिमाश्रित्य, मुख्याऽर्थकौष्ट्रकादेश्च मयडादीनामनभिधानमाश्रित्य, 'वितश्च तत्प्रत्ययादि'त्येतत्प्रत्याख्यानपरभाष्यविरोधात् । न हि भाष्यमते ङीप् प्राप्नोतीति चेन्न । अजादिषु पाठेन दोषाऽभावात् ।

न च 'शामील'शब्दादन्वि ङीपि आद्युदात्त पदम् । अभेदविवक्षायान्तु

सिद्धयापत्तिः । न च ऋरप्साहचर्यात्तस्यापि ग्रहणम् । साहचर्यस्याऽत्र सूत्रे भाष्ययितुमशक्यत्वात् । अन्यथा कृदणो ग्रहणं न स्यात् । वस्तुतः 'उक्कञि'ति वक्तुमुचितम् । अस्य न्यायस्य अनुबन्धकपरिभाषारूपत्वात् । तस्याश्चाऽत्र न प्रवृत्तिः' इति क कुण्डलित ख पाठः ।

शमीशब्दादेव तदर्थे हलन्वि, षित्त्वान्डीष्यन्तोदात्तं स्यादिति वाच्यम् ।
भाष्यप्रामाण्यात् ट्ठल्ब् टिदेव प्रत्यय इति दोषाऽभावादित्याहु ।

ताच्छीलिके इति । 'शील' 'छत्रादिभ्यो ण' इति णे इत्यर्थे । 'अनि-
त्यणि विहितप्रकृतिभावबाधनार्थेन 'कार्मस्ताच्छील्ये' इति टिलोपनिपातनेन
ताच्छीलिके णेऽणकार्यस्य ज्ञापनादिति भाव । न च 'कार्मस्ताच्छील्ये' इति
सूत्रं न कार्यम्, 'ताच्छीलिके णेऽणकार्यं भवति' इति च न ज्ञाप्यम्, लाघवेन
जीवर्थं वचनाऽऽरम्भस्यैव युक्तत्वादिति वाच्यम् । 'अणो ब्रुच' इति फिञः
फलाऽन्तरस्याऽपि सत्त्वात् । अत एव भाष्ये 'अणुकृतानि भवन्ती'त्युक्तम् ।

ज्ञापकसिद्धस्याऽसार्वत्रिकत्वात् 'च्छाञ्जे'त्येव । एतेन 'छत्रादिभ्योऽणोव
कार्यं, किमनया कुसृष्ट्ये'ति परास्तम् । ज्ञापकस्य ताच्छीलिकविषयक-
त्वात् 'तदस्यां प्रहरणमि'ति णे 'दाण्डा' 'मौष्ट्रे'त्येव । अत एव 'शीलिकाभि-
भिक्षाचरिभ्यो ण' इति वार्तिके 'मांसभक्षे'त्येवोदाहृतं भाष्ये इति दिक् ।
चौरीति । चुरा शीलमस्या इत्यर्थे ।

नञ्च । यद्यपि तरुण तलुनयो. 'वयस्यचरमे' इति ङीप् सिद्ध, तथा-
ऽप्यनयोगौरादिषु पाठात्परत्वेन ङीषा बाधः स्यादिति, ङीवपि भवत्व-
त्येतदर्थमत्र पुनर्ग्रहणम् । ङीप् ङीषो. स्वरे विशेषः । एतौ हि 'त्रो रश्च लो
वे'त्युनत्प्रत्ययान्तत्वादाद्युदात्तौ ।

झैणीत्यादि । 'झीपुसाभ्यां नञ्झवौ' । 'प्रहरणमि'त्यधिकारे
'शक्तियष्ट्योरीकक्' । अनाढय आढयः क्रियते । 'आढयसुभगे'त्यादिना
ख्युन् । 'अरुद्विषदि'ति सुम् । एव च वृत्तिकृत. ख्युन्वटितसूत्रपाठ.
प्रामादिक इति भाव. ।

यअश्च । योगविभाग 'प्राचांष्क' इत्यत्र यञ एवाऽनुवृत्तिर्यथा स्यादिति ।

हलस्तद्धित । 'हल' इति पञ्चमी । 'यस्ये ति सूत्रादीतीत्येवाऽनु-
वर्त्तते, न तु तद्धित इति । चाऽनुकृष्टत्वात् । 'सूर्यतिष्ये'त्यतो 'य षपधाया'
इत्यनुवर्त्तते । तदाह—हल इत्यादि । यलोपेऽलोपस्याऽऽभीयाऽसिद्धत्वात्

यकारस्य ईकारपरत्वाऽभावाद्बचनसार्थक्यायोपधाग्रहणाऽनुवृत्तिः ।

ईतीति । 'सौम्यस्येदमि'त्यर्थे सौमीयमि'त्यादावपि लोपो भवत्येव । 'प्रत्ययाऽप्रत्यययोरिति' परिभाषाया, 'अर्थवद्ग्रहण'परिभाषायाश्च वर्णग्रहणेऽप्रवृत्ते । ध्वनित चेदम् 'अच. परस्मिन्नि'ति सूत्रशेषे भाष्ये ।

अनपत्याऽधिकारस्थादिति । अपत्याऽधिकारस्थभिन्नादित्यर्थः । 'आपत्यग्रहण कर्त्तव्यमिति' वार्त्तिक 'कञ्कर गोऽयवश्चे'त्यत्र 'गर्गादिभ्योऽयव्' इत्यत्र, यस्कादिभ्यो गोत्रेऽयववोश्चे'त्यत्र चाऽकारप्रश्लेषेण तत्प्रत्याख्यानपरभाष्यप्रामाण्यादपत्याधिकारस्थप्रत्ययपरमित्याशयः । न चैवम् 'अभिजिद्विदभृच्छालावच्छिखावच्छभीवदूर्णावच्छुमदणो यन्मि'ति यन्वन्तादपि ङीबनापत्तिः । 'आयुधजीविसङ्गाळ्यट्' 'वृकाट्टेण्यणि'त्यादिभिर्विच्छिन्नस्याऽपि 'त्रातच्छ्वारि'तिसूत्रस्थाऽस्त्रियामि'त्यस्य मण्डूकप्लुत्येहाऽनुवृत्त्या ङीपोऽप्राप्तेः । अत एवाऽभिजित्सूत्रे 'गोत्रमिति वक्तव्यम् । अस्य गोत्रत्वप्रयुक्त कार्यं भवतीति वक्तव्यम् । किं प्रयोजनम् । 'आभिजितकः' । 'गोत्रचरणादि'ति बुव्यथा स्यात् । तच्चाऽकत्तुं शक्यम् । गोत्रादयं स्वार्थिको, गोत्रमेव भवती'ति भाष्ये बुव्येव प्रयोजनत्वेनोक्तो, न ङीप् ।

अत्र 'गोत्र'पदेनाऽपत्यमात्रम् । ननु गर्गादिसूत्रेऽयवितिल्लेदे 'सङ्गाङ्कलक्षणेष्विति' सूत्रेऽस्य ग्रहणं न स्यात् । 'गान्ये' इत्यादिसिद्धये तदकारस्याऽनुनासिकत्वेनेत्सङ्गाकत्वाल्लुप्तत्वेन 'एकाऽनुबन्धकग्रहणे'त्यनुबन्धकस्याऽग्रहणा'दिति चेत् । अत्राऽऽहु-लक्ष्याऽनुरोधेन, 'गान्यो घोषः' 'गान्योऽङ्क' इत्याद्युदाहरणरूप'सङ्गाऽङ्के'तिसूत्रस्थभाष्यप्रामाण्येन चैतत्परिभाषाया अत्राऽप्रवृत्त्या गर्गादियव एव तत्र ग्रहणाच्चैः ।

१ 'लक्ष्यानुरोधेन, 'ङीपुसाभ्यामि'ति सूत्रस्थभाष्यप्रामाण्याच्च तत्र सूत्रे प्रवराऽभ्यायप्रसिद्धगोत्रग्रहणेन गान्यो घोष.' इति ख पाठः ।

२ 'भाष्यप्रामाण्येन च तत्परिभाषाया अत्राऽप्रवृत्त्या' इति क. ग. पाठः ।

ख. नाऽस्ति ।

३ चकार. ख नाऽस्ति ।

अधिकारग्रहणादिति । प्राग्दीव्यतीयेषु सर्वेष्वर्थेषु विधानेन अपत्याऽर्थकत्वसत्त्वादिति भावः ।

प्राचा षफ । 'यव्' इति वर्त्तते । तदाह—यञन्तादिति । 'अत' इति वर्त्तते । 'यवो योऽकार' इति चाऽर्थः । तेन 'वतण्डी'त्यत्रोदीचा मते साऽवकाशं शार्ङ्गर्वादिङ्गीन बाधित्वा 'आवट्यायनी'त्यादाविव 'सर्वत्र'-ग्रहणात्प्राचा मते प्राप्नोऽपि षफो न । अत्र हि 'वतण्डाच्चे'ति यवो 'लुक् स्त्रियामि'ति लुक् । वर्णाऽऽश्रयत्वाच्च न प्रत्ययलक्षणम् । स्पष्टं चेदं 'प्रत्ययलोपे' इति सूत्रे भाष्ये ।

ष. प्र । 'आदिर्भिदु' इति सूत्रादादिरित्यनुवर्त्तते । तदाह—प्रत्यय-स्याऽऽदिरिति । प्रत्ययस्येति किम् ? । षोडश । 'षष उत्त्वमि'त्यत्रोप-देशस्थोऽय षकारः । 'षष्'शब्दस्याऽऽत्रैव निपातनादुपदेशत्वमित्याहुः ।

किञ्च 'ष्ठिवु ष्वक्' अनयो षस्येत्त्वे 'षिद्धिदादिभ्य' इत्यङ्गापत्तिः । आदि. किम् ? । महिष । 'अविमहोष्ठिषच्' । न चाऽत्र षस्येत्सङ्गायां फलाऽभावः, टिचवान्डीपि 'महिषी'त्यस्य सिद्धे, चिचवान्महिषशब्दस्या-ऽन्तोदात्तत्वेनोदात्तनिवृत्तिस्वरेणोदात्तत्वस्याऽपि सिद्धेरिति वाच्यम् । विनिगमकाऽभावेन पक्षे टकारस्य श्रवणाऽऽपत्तेः । उँत्तरार्थञ्चावश्यकं तत् ।

आयने । आयनीनोर्नस्य नेत्त्वम् । असञ्जातविरोधित्वन्यायसहकृतात् फिनो नित्करणात् । फादिष्वकार उच्चारणाऽर्थः । तेन ढ्रकं आदेशसिद्धिः ।

आदिग्रहण किम् ? । ऊरुदन्नम् । प्रत्ययेति किम् ? । 'फक्कति' 'खनती'-त्यादि । खच्-धन्वादौ 'चवो. कु घिण्यतो' 'खित्यनव्ययस्ये' त्यादिप्रामा-ण्यादित्सङ्गैव, नाऽऽदेशा । 'शमेढ' इत्यादीनामुणादीनां बहुलवचना-न्नाऽऽदेशा । 'ऋतेऽश्लिङ्गि'ति वक्तव्ये ईयङ्करणेन धातुप्रत्ययेष्वादेशा-

१ 'टकारस्याऽपि' ख पाठः ।

२ 'उत्तरार्थं चावश्यकं तत्' इति क ग. पाठः । ख. नास्ति ।

३ 'ढ्रादीनामादेशसिद्धिः' ख पाठः । अत्र.आदिशब्देन फिनादेशग्रहणम् ।

ऽभावस्य भाष्यकृता ज्ञापितत्वाच्च । न च 'छ-सुनावि'ति वक्तव्ये ईय-
सुन्करण प्रातिपदिकप्रत्ययानामप्यादेशाऽभावं ज्ञापयेदिति वाच्यम् ।
आयन्नादीनां निर्विषयताऽऽपत्ते । न च विनिगमनाविरहः । च्फव्-घ-चो-
श्चित्त्वस्य, 'ण्यक्षत्रिये'त्यादिनिर्देशानां च विनिगमकत्वात् ।

तस्मादीयसुन्करण प्रक्रियालाघवाऽर्थमेव । घचश्चित्त्वसामर्थ्यादेवैते
प्रत्ययसम्बन्ध्यादेशा उपदेशसूत्रियोगशिष्टकार्यादपि पूर्वमेव भवन्ति ।
तेनाऽन्तोदात्तत्वसिद्धये चित्त्वसफलम् । अन्यथा आद्युदात्तत्वेनैव तत्सिद्धौ,
तद्वैयर्थ्यं स्पष्टमेव । न चाऽऽदेशेषु आदित्वस्य विनाशोन्मुखत्वात्पूर्व-
माद्युदात्ताऽप्राप्तौ चित्त्वस्य चारितार्थ्येन कथं ज्ञापकत्वमिति वाच्यम् ।
'अकृतव्यूह'परिभाषाया अभावात् । सत्त्वेऽप्यनित्यत्वाच्च ।

एतेन 'आयन्नादिषूपदेशिवद्वचनं स्वरसिद्धयर्थमिति व्याख्यातम् ।
तत्राऽऽदिशब्देनाऽन्तोऽपि । स्पष्टं चेद् 'घातोः' 'उभे अभ्यस्तमि'त्यादौ
भाष्य-कैयट-पदमञ्जरीदौ ।

ननु स्त्रियामेव ष्फविधानादुक्तार्थानामप्रयोग इति ङीष् न स्यादित्यत
आह—षित्त्वसामर्थ्यादिति । ष्फेणोक्तेऽपीति । इद् च 'टाबादीनां
ङीत्त्व वाच्यमिति पक्षाऽभिप्रायेण । द्योत्यत्वपक्षे तु ष्फाऽन्तस्य ङीष्
प्रति प्रकृतित्वेन तेनाऽभिधाने बाधकाऽभावः । प्रकृत्यभिहितत्वस्याऽपि
बाधकत्वे हि टाबादिविधीना वैयर्थ्याऽऽपत्तिः । षित्त्वेनाऽपि द्योतकत्व-
पक्ष एव ज्ञाप्यते इति तत्रम् ।

१ 'कथं ज्ञापकत्वमिति वाच्यम् । यदैव तासे प्रवृत्तिस्तदैवोदात्तत्वमित्यर्थक-
'प्रत्ययस्वरश्च तासेर्दृत्तिसञ्चियोगशिष्ट' इति डारौरस्सूत्रभाष्यप्रामाण्येन,
'आद्युदात्तश्चे'त्यस्याऽधिकारसूत्रत्वेन च 'प्रत्ययसञ्ज्ञक' पर आद्युदात्त-
प्रत्ययो भवती'त्यादिक्रमेण सूत्रार्थास्वररहितस्य विधानाऽभावेन,
तद्विषयेऽकृतव्यूहपरिभाषाया अप्रवृत्ते । अत एव 'करिष्यती'त्यादौ स्वस्वो-
दात्तत्वसिद्धिः । ध्वनितं चेदम् 'आद्युदात्तश्चे'ति सूत्रे भाष्ये' इति ख० पाठः ।

सर्वत्र लो । सर्वत्र । सर्वेषा मते इत्यर्थ । तदाह-नित्यमिति । ननु 'प्राचा'मित्यस्याऽस्वरितत्वादारम्भसामर्थ्याच्च नित्यत्वसिद्धेर्व्यर्थमिदमिति चेन्न । 'प्राचा षफ' इत्यस्य बाधकविषयेऽपि प्रवृत्त्यर्थं 'सर्वत्र' ग्रहणम् । तद्धि पूर्वसूत्रेऽपकृत्यते । तेन 'आवट्यायनी'त्यत्र 'आवट्याच्च'ति चार्पं बाधित्वा, प्राचा मते षफ एव । 'अवट'शब्दो गर्गाऽऽदि । एतेन 'चाप्-विषये प्राचा मते षफ प्राप्त । उदीचा मते ङीप् । तत्राऽविशेषाच्चाबु-भयोरपि बाधक. स्यात् । 'अनन्तरस्ये'त्यादिन्यायाऽऽश्रयणे तु षफस्यैव स्या-दि'त्यपास्तम् । 'सर्वत्र'ग्रहणसामर्थ्येनोदीचा मतप्राप्तङीप्बाधकत्वस्यैव कल्पनात् । 'सर्वत्र'ग्रहणस्येह करणन्तु वैचित्र्याऽर्थम् । स्पष्ट चेदम् 'आवट्याच्च'ति सूत्रे भाष्ये । ननु चापि कृतेऽप्येकादेशस्य पूर्वाऽन्तत्वेन ग्रहणात्कृतस्य सिद्धत्वात् 'सर्वत्र'ग्रहण व्यर्थमेवेति चेन्न । 'अत' इत्यधिकारात् ।

लोहितादिर्गार्ग्यन्तर्गण । तत्र हि-कपि-कत-कुरुकत-अनेडुत्-कण्व-शकले'ति पठ्यते । तत्र कुरुकताऽनडुच्छब्दावस्मात्स्थानादपकृत्याऽन्यत्र पाठ्यौ । 'शकल'शब्दस्तु कत कण्वयोर्मध्ये । 'कत'शब्देन चाऽत्र 'कुरुकतै'कदेशो न गृह्यते । अनर्थकत्वात् । किन्तु 'कपि'शब्दोत्तर एव सः । न चैव 'शकल'शब्दस्य लोहिताऽऽदि-कण्वाऽऽदिबहिर्भूतत्वेन, तत. षफो न स्यात्, 'कण्वादिभ्यो गोत्रे' इत्यण् च न स्यादिति वाच्यम् । 'कतन्त'भ्य 'कण्वादिभ्य' इत्युभयत्राऽपि षष्ठीतत्पुरुष-बहुव्रीहोरेकशेषा-ऽभ्युपगमात् । 'कतन्त'शब्दे शकन्वादित्वात्पररूपम् । 'थस्योत्तरस्वर-विधिरिति बहुव्रीहे' शेषः । तेन शाकल्यस्य च्छात्रा 'शाकला'-इत्यत्राऽण् सिद्धे ।

टापूडोषोरिति । 'कौरव्य'शब्दे योपधप्रतिषेधाट्टाप्, 'माण्डूक'शब्दे जातित्वान्डीषिति भाव । 'टाण्डोपोरपवाद' इति पाठस्तु प्रामादिक' ।

१ 'स्पष्टार्थम्' ख पाठ ।

२ 'अनडुह्' इति ख पाठः ।

३ 'अणसिद्धिः' ख पाठः ।

‘कौरव्य’साहचर्यात् माण्डूकस्याऽपत्यप्रत्ययान्तस्य ग्रहणम् । तेन ‘यद्यसौ कूपमाण्डूकि । तवैतावतिक. स्मय’ इति भट्टि. समर्थितः । तत्र ‘माण्डूकस्येयं भार्ये’ति ‘तस्येदमि’त्यण् ।

आसुरेरिति । ‘प्राचां ष्फ’ इति सूत्रे ‘तद्धित’ग्रहणेन ज्ञापितमेतत् । तद्धितत्वं हि ‘यस्येति चे’ति लोपाऽर्थम् । ननु प्रातिपदिकत्वेन ङीष्प्रवृत्त्या चरिताऽर्थं तत् । अन्यथाऽप्रातिपदिकत्वान्न स्यात् । न च लिङ्गविशिष्ट-परिभाषया निस्तार इति वाच्यम् । प्रातिपदिकसंज्ञस्य षित. समुदायस्य लिङ्गप्रत्ययवैशिष्ट्याऽभावादिति चेन्न । षित्वसामर्थ्यनैव तत्सिद्धेरित्याहुः ।

१ ‘कौरव्य’ इत्यारभ्य ‘तस्येदमित्यण्’ इत्यन्त ख. पाठः, क. कुण्डकितो मनोरमास्यत्वात् ।

२ ‘ङीष्प्रवृत्त्यर्थम्’ ख. पाठः ।

३ ‘लिङ्गवैशिष्ट्याऽभावात् । किञ्चैवम् ‘एकपदा ऋग्नि’त्यत्र टापि लिङ्गविशिष्ट-परिभाषया ‘पादोऽन्यतरस्यामि’ति ^१ङीष्वापत्तिः । येन नाऽप्राप्ति-न्यायेन पादन्तत्वनिमित्तकङीष्पोऽनेन बाधेऽपि, लिङ्गविशिष्टात्तस्मात्^२-अस्याऽबाधात् । अत एव ‘अजाष्टुक्तिर्ङीष्पो ङीष्श्च बाधनाये’त्याकरः सङ्गच्छते । अन्यथा ङीष्वाष्टुत्तरं लिङ्गविशिष्टपरिभाषया^३ तच्चारितार्थं स्पष्टमेव । तस्मादनित्यत्वेन तस्या परिभाषाया अत्राऽप्रवृत्तिरेवोचिता ।

किञ्चैव^४ ‘गार्गी’ति ङ्यन्तादपि ष्फाऽऽपत्तिः । एवं च ‘गार्गीयणी’-त्यस्याऽप्यापत्तिः । न च ष्फो ङीष्पोऽपवादः । उभयोरपि परस्परं येन ना-प्राप्तिसत्त्वेनैकस्याऽप्यपवादत्वाऽनिर्णयात् । न च ष्फाऽभावे ङीष् चरितार्थः ।

१ ‘पाक्षिकङीष्वापत्तिः’ ख. पाठः ।

२ ‘तस्मादित्यस्या’ क. ख. पाठः ।

३ ‘लिङ्गविशिष्टपरिभाषया टाबर्थं तच्चारितार्थम्’ ख. पाठः ।

४ किञ्चैव सति’ ख. पाठः ।

वयसि । प्राणिनां कालकृताऽवस्थाविशेषो वयः । यः शब्दः प्रकरणाऽऽदिकमनपेक्ष्य वयः प्रतिपादयति, स वयोवचन, अन्तरङ्गत्वात् । वयः-प्रवृत्तिनिमित्तक इति चावत् । तेन 'उत्तानशये'त्यादौ न, प्रकरणाऽऽदिना वयसः प्रतीतावपि, शब्दात्तथाऽप्रतीते । याऽपि हि व्याध्यादिवशादुत्ताना शेते साऽपि प्रतीयते । 'द्विवर्षे'त्यादावपि वयो न वाच्यम् । शालादावपि प्रयोगात् । कुमारीति । प्रथमवयोवाच्येष । 'वृद्धकुमारी'ति तु पुंसाऽसंप्रयोगरूपसादृश्येन गौण प्रयोग इति बोध्यम् ।

वयस्यचरम इति । 'कौमार-यौवन-वृद्धत्वभेदाद्वयांसि त्रीणीत्येके ।

'आद्ये वयसि नाऽधीनं, द्वितीये नाऽर्जितं धनम् ।

तृतीये न तपस्तप्त, चतुर्थे किं करिष्यति' ॥

—इति दर्शनाच्चत्वारी'त्यन्ये । अत्र मतद्वयेऽपि वार्त्तिकमावश्यकम् । यौवनस्याऽप्रथमत्वात् । 'एपचयाऽपचयलक्षणे द्वे एव वयसी' इत्येके । अत्र मते नाऽऽवश्यकमित्याहुः ।

अजादित्वादिति । तस्याऽऽकृतिगणत्वादिति भावः । यद्यपि 'पाक-कर्णे'ति सूत्रे 'संभन्नाऽजिने'त्युत्तर 'त्रेश्च'ति पठ्यते, तथाऽपि तत्सर्व-माकृतिगणत्वे एव तात्पर्यग्राहकम् । तदेव ध्वनयन्नाह—ऽयनीकेति । समाहारे 'तद्धितार्थे'ति द्विगु । अकारान्तोत्तरपदत्वात् स्त्रीत्वम् ।

अपरिमाण । अत्र 'परिमाण'शब्देनाऽऽरोहतः, परिणाहृतश्च येन मीयते काष्ठादिनिमित्तेन प्रस्थादिना, तद्गृह्यते । 'परिमाणन्तु सर्वत' इत्य-

'दावृचो'त्यस्य 'पादोऽन्यतरस्यामि'त्यपवादत्वाऽनापत्ते । न च 'भस्याऽडे' इति पुत्रद्रूपाऽतिदेशेन रूपे न विशेषः । ¹एवमपि तत्प्रवृत्त्यर्थमेव सज्ञा-विधानस्य चारिताध्यैनोक्तज्ञापकाऽसङ्गतिरेवेति चेन्न । पितृत्वसामर्थ्येनैव तत्सिद्धे । किञ्चैतावन्मात्रफलत्वे कृत्सज्ञामेव लाघवात्कुर्यादित्याहुः । इति क. कुण्डलित ख. पाठः ।

नेन तत्राऽर्थे शक्तिग्रहात् । न चैवमुन्माने 'द्विनिष्की'ति न सिद्धेत् । 'सुवर्णविस्तौ हेम्नोऽक्षे', 'कम्बल्यमूर्णापलशतमि'ति कोशबलेन उन्मान-भूतविस्त कम्बल्यग्रहणस्य नियमाऽर्थत्वेनाऽदोषात् । 'उन्मानस्य चेत् निषेधो, विस्तकम्बल्ययोरेवे'त्यर्थात् । अत एव 'द्वे वर्षे भूता' 'द्वाभ्या शताभ्या क्रीते'त्यर्थे 'द्विवर्षा' 'द्विशते'त्यादौ, तिर्यङ्माने 'द्विहस्ता भित्तिर'त्यादौ च निषेधसिद्धिः । 'द्विवर्षे'ति प्रयोगश्च 'वयसि प्रथमे' इति सूत्रे भाष्ये स्पष्ट । 'काण्डान्तादि'ति सूत्रन्तु 'क्षेत्रे' इति नियमाऽर्थम् । तेन 'द्विकाण्डी रञ्जुरि'त्यत्र नेति स्पष्टमाकरे । अत एव 'द्वौ शमौ प्रमाणमस्या' इति तिर्यगवस्थितवस्तुपरिच्छेदे मात्रचः 'प्रमाणे लो द्विगोर्नित्यमि'ति लुकि, 'द्विशमा' 'त्रिशमे'त्येवेति प्राञ्च । 'पाणि. शम शयो हस्त' इति कोशः । 'ऊर्वाऽवस्थितवस्तुपरिच्छेदे तु 'द्विशमी'ति ङीबेवे'त्येके । वस्तुनस्तदा 'प्रमाणे ल' इति लुगभावात् 'द्विशमद्वयसी'त्येव । ध्वनितं चेदम् 'आयामविवक्षाया प्रमाणमित्येतद्भवती'ति ग्रन्थेन भाष्यकृता 'आर्हादगोपुच्छे'ति सूत्रे ।

द्वौ विस्तौ पचतीति । 'विस्त'शब्देन सुवर्णाऽक्षः । पचघातोर्द्वी-भावाऽनुकूलव्यापारेऽपि शक्ते । अत्रोन्मानत्वाद्दुको लुक्, 'न ठवः । 'टिड्ढाणवि'त्यनेन ठगन्तत्वप्रयुक्तोऽप्यत्र न ङीबि'ति टिड्ढे'ति सूत्रे उक्तम् । 'आचित शाकटो भार' इत्युक्ते परिमाणमेवेदम् ।

कम्बल्यम्—ऊर्णापलशतम् । 'कम्बलाच्च संज्ञायामि'ति यत् । 'द्वाभ्यां

- १ 'तिर्यङ्माने' इति क ग पाठः । ख नास्ति ।
- २ 'सुवर्णाक्षः । प्रकृते तु तत्तुलिततण्डुलाऽऽदि गृह्यते इत्येके' इति ख पाठः ।
- ३ 'व्यापारेऽपि शक्ते । स्वर्णमेवेत्यपरे' इति ख पाठः ।
- ४ 'आचित. शाकटो भार.' इत्युक्ते. परिमाणमेवेदम्' इति क ग. पाठः । ख नास्ति ।

कम्बल्याभ्यां क्रीते'ति ठको लुक् ।

ब्राह्मीति । 'द्वावाढकौ पचती'ति 'आढकाचितपात्रात्खोऽन्यतरस्याम्' 'द्विगोष्ठंश्चे'ति ख-ठन्भ्यां मुक्ते, प्राग्वतीयष्टब् । तस्य लुक् । एतेन 'ब्राचिता' व्याख्याता । ('आचितो दश भारा स्यु') ।

'अन्त'ग्रहणसामर्थ्यात् 'क्षेत्रे' इति काण्डाऽन्तस्य विशेषणम् । अन्यथा हि अवान्तरवाक्याऽर्थबोधोत्तर 'येन त्रिधिरित्यस्य प्रवृत्तेस्तत्काले श्रुतत्वात्काण्डस्यैव विशेषण स्यात् । पञ्चात्तदन्तविधात्रपि पुनर्व्यापारे मानाऽभाव इत्याशयेनाऽऽह-क्षेत्रे इति । तेन 'द्वाभ्या काण्डाभ्या = तत्परिमिताभ्यां क्षेत्राभ्या क्रीता वडवा 'द्विकाण्डी'त्यत्र निषेधो न । 'द्विकाण्डा क्षेत्रभक्ति'रित्यादौ च सिद्धः । षोडशहस्तप्रमाणदण्डाऽर्थवाचक'काण्ड'-शब्दस्याऽऽयामपरिच्छेदकत्वेन प्रमाणवाचित्वादाह—प्रमाण इति । द्वयसच्त्वत्र न प्राप्नोति । काण्डस्य प्रकृते तिर्यङ्मानत्वेनोर्ध्वमानत्वाऽभावात् । 'प्रथमश्च द्वितीयश्च ऊर्ध्वमाने मतौ ममे'ति सिद्धान्तात् ।

पुरुषात्प्रमाणे । अपरिमाणाऽन्तत्वान्निषेधे प्राप्ते विकल्पाऽर्थवचनम् । 'पुरुष'शब्दस्योर्ध्वाऽधरदिगवस्थितवस्तुमात्रपरिच्छेदकत्वेनोन्मानत्वात् । तदुक्तम्—'ऊर्ध्वमान किलोन्मानमि'ति । वस्तुतस्तु 'उन्मानस्य चेद्विस्तकम्बल्ययोरेवे'तिनियमान्निषेधाऽप्राप्त्या, ङीपि नित्य प्राप्ते, विकल्पाऽर्थमिदम् । न चैव पुरुषस्यै कदापि तिर्यगवस्थितवस्त्वपरिच्छेदकत्वेनाऽप्रमाणत्वात् 'प्रमाणे' इतिविशेषणमनुपपन्नमिति वाच्यम् । सामर्थ्येनाऽत्र 'प्रमाण'शब्दस्य परिच्छेदकमात्रपरत्वात् । यद्यपि 'पुरुष'शब्दो जाति-

१ इतोऽग्ने—'केचित्तु विस्ताऽऽदय' परिमाणविशेषा एवेत्याहु । तन्मते ठको लुक् । ध्वनित चेद मत मनोरमायाम् । परन्स्वद चिन्त्यम् । कोशविरोधात्' इति ख. पाठ ।

२ 'द्वितीयश्चोर्ध्वमाने' इति क. ख. ग पाठः ।

३ 'पुरुषस्य च तिर्यगवस्थित' ख पाठः ।

वचनस्तथाऽपि 'पञ्चाऽरन्नि पुरुष' इति शुल्बसूत्रादत्र 'प्रमाणे' इति विशेषणालोकव्यवहाराच्च परिच्छेदकवाच्यपि ।

यत्तु 'प्रमाणलक्षणे-आयामो दैर्घ्यम् । तच्च द्विविधं, तिर्यक्, ऊर्ध्वं च । उन्मानं च तुलादावारोप्य येन मीयते तत्, इदं च । विनिगमनाविरहात् । एवं चाऽस्य द्विरूपता । अत एव 'द्विपुरुषी'त्यत्र 'प्रमाणे लो द्विगो नित्यमि'ति द्वयसचो लुगि'ति न्यासकार इति । तत्र । 'पुरुषद्वयसमि'त्यत्र ('शौम' इत्यादाविव) 'प्रमाणे ल' इति लुगापत्ते । न च 'प्रमाणे ल' इत्यत्र 'समर्थानां प्रथमाद्वे'त्यतो 'वे'त्यनुवृत्तेरुक्तप्रयोगसिद्धिरिति वाच्यम् । आद्यपदयोरननुवर्त्तनेन, 'वे'त्यस्याऽप्यननुवृत्ते । न च तस्य प्रमाणत्वेन न प्रसिद्धिः । त्वद्वीत्या एतत्सूत्रे एव प्रसिद्धे । (ऊर्ध्वाऽधरदिगवस्थिते 'उच्चत्व'व्यवहारेऽपि 'दैर्घ्य'व्यवहाराऽभावाच्च) । 'आर्हादि'तिसूत्रस्थमनोरमा तु प्राचामनुरोधेनेति न तद्विरोध । द्वयसच् तु 'ऊर्ध्वमाने मतौ ममे'ति वचनाद्भवत्येव । शमादीनामूर्ध्वाऽधरदिगवस्थितवस्तुपरिच्छेदकत्वेऽपि तिर्यगवस्थितवस्तुनोऽपि परिच्छेदकत्वात्प्रमाणत्वमक्षतमेव । अत एव 'वितस्तिर्द्वादशाऽङ्गुल' इति प्रयोगसिद्धिः । 'द्वादशाऽङ्गुलय प्रमाणमस्ये'ति तद्विज्ञाऽर्थे द्विगु । 'तत्पुरुषस्याऽङ्गुलेरि'ति टच् ।

*द्विपुरुषीति । द्वौ पुरुषौ-प्रमाणमस्या इत्यर्थे 'तदस्य परिमाणमि'ति

- १ 'यत्तु' इत्यारभ्य 'इति टच्' इत्यन्तः ख पाठो मनोरमाबद्धरक्षतत्वात् क. कुण्डलित. ।
- २ अथ ख. पाठ. क ग. नास्ति ।
- ३ अयं ख पाठः क. ग नास्ति ।
- ४ 'द्विपुरुषीति । द्वयसचोऽत्रैव सूत्रे 'तद्वितलुकी'त्यनुवृत्तिसामर्थ्याद्भुक्, न तु 'द्विगोर्नित्यमि'ति । तत्राऽपि 'प्रमाणे'इत्यनुवृत्तेः । स च वृत्तिप्रामाण्यान्कीब-भावेऽपि क्वचिद् । अत एव च 'पुरुषहस्तिभ्यामि'ति सूत्रे काशिकायं

ठकष्टञो वा 'अध्यर्द्धपूर्वे'ति लुकि उदाहरणम् । तत्र हि परिमाणशब्देन उत्तरसूत्राऽनुरोधात्परिच्छेदकमात्रस्य ग्रहणमिति सिद्धान्त इति तत्त्वम् ।

तद्धितलुकीति किम् ? 'पञ्चपुरुषी' । समाहारे द्विगु । नित्य ङोप् । प्रमाणे किम् ? । द्वाभ्यां पुरुषाभ्यां क्रीता- 'द्विपुरुषा गौ' ।

ऊधसो । समासान्तोऽयम्, कपोऽपवादः । अत एव न कप् । तत्र 'स्त्रियामि'त्युपसङ्ख्यानानादाह-स्त्रियामिति । अत्र 'बहुव्रीहौ सक्ध्यक्षणो-रि'ति सूत्रात् 'बहुव्रीहावि'ति वर्त्तते । अस्य ङित्त्वादादेशत्वम् ।

डाप्-ङीप्-निषेधेष्विति । समासान्तानामलौकिके एव प्रवृत्ते र्वक्ष्यमाणत्वेन, पूर्वमनङ्घेषा प्राप्तिरिति भावः । ननु मध्येऽपवादन्यायेन 'बहुव्रीहेरुधस' इति सूत्रे डाप्-निषेधयोरेव बाधकं स्यान्न तु 'अन उपधालोपिन' इति ङीप्, तस्य परत्वादिति चेन्न । 'अन उपधालोपिन' इति सूत्रे 'बहुव्रीहेरुधस'इत्यस्याऽनुवृत्त्या, तस्याऽपि बाधकल्पनात् । स्पष्ट चेदम् 'आवट्याच्चे'ति सूत्रे भाष्ये ।

ङीष् स्यादिति । ङीपि तु कुण्डोधन्शब्दे बहुव्रीहिपूर्वपदप्रकृति-स्वरेण धकाराऽकारस्याऽनुदात्तत्वाद्दुदात्तनिवृत्तिस्वराऽप्राप्त्याऽन्तोदात्तत्वं न सिद्धयेदिति भावः ।

'द्विपुरुषमुदकमि'त्युदाहृतम् । 'द्विहस्ति' इति तु चिन्त्यमेव वृत्त्युदाहृतम् । (इति वृत्त्यनुसारिणः । वस्तुतस्तु-) 'यस्वप्राप्त एवाऽत्र लुग्विधीयते' इति । तन्न । मुनित्रयाऽनुक्तत्वात् । न च 'द्वौ पुरुषौ प्रमाणमस्या' इत्यर्थे 'तदस्य परिमाणमि'ति ठकष्टञो वा 'अध्यर्द्धपूर्वे'ति लुकि शास्त्रस्य चारितार्थेन कथं तत्सामर्थ्याल्लुक्कल्पनम् । तत्र हि परिमाणशब्देनोत्तरसूत्राऽनुरोधात्परि-च्छेदकमात्रस्य ग्रहणमिति सिद्धान्त इति वाच्यम् । 'तद्धितस्य प्रमाणपद-मुच्चार्यं विहितस्यैव ग्रहण, प्रत्यासत्तेरि'ति वृत्त्यनुसारिज्ञापकवादिना-माशयात्'-इति क कुण्डलितः ख पाठ ।

१ 'द्विपुरुषा गौः । अत्रैव स्यात् लुक्कल्पनाऽभावाच्चेत्याहु । 'अत्राऽपि स्यादि'ति तु तत्त्वम्'-इति ख पाठ ।

कुण्डोऽधीति । 'कुण्डमिव ऊधो यस्या' इति बहुव्रीहिः । बहुव्रीहेः किम् ? ऊधः प्राप्ता प्राप्नोधा । 'प्राप्ताऽऽपन्ने चे'ति समासः । उपसङ्ख्यान-दिति । न चाऽत्र प्रकरणे एव 'बहुव्रीहेरुधसोऽनङ्, ङीष् चे'ति पाठ्यम् । अस्य समासान्तत्वाऽभावे पाक्षिककपो दुर्वारताऽऽपत्तः । किञ्च 'धनुषश्च' इत्याद्यर्थं समासान्तप्रकरणे पुनरनङ्कारणे लाघवाऽभावः । एतेन 'ऊधसो नश्चे'ति नाऽऽदेशेनैव सिद्धेऽनङ्करण चिन्त्यप्रयोजनमित्य-पास्तम् । यत्तु 'नादेशेऽनो लाक्षणिकत्वात् 'अलोपोऽन' इत्यस्याऽप्रवृत्त्या-पत्तिरिति । तन्न । एतत्सूत्रस्थभाष्यप्रामाण्येनाऽर्थवत्परिभाषावत्, अन्ग्रहणे लक्षणप्रतिपदोक्तपरिभाषाया अपि अप्रवृत्ते । 'अध्युष्नीं होत्रे-ऽनुहरती'त्यादौ पुरुषलिङ्गवाची 'अध्युष्नी'शब्दस्तु अव्युत्पन्नो बोध्यः ।

सङ्ख्याऽव्य । 'सङ्ख्याऽव्ययाभ्यामिति तु नोक्तम् । मात्राऽऽधिक्या-ऽऽपत्ते । अव्ययग्रहणाऽननुवृत्तेरिति । अस्वरितत्वादिति भावः । स्पष्टं चेद् भाष्ये । ङाप् निषेधावपीति । अपिना 'अन उपधे'ति ङीप् । अन्-ग्रहणेऽनथकस्याऽपि ग्रहणात् । बहुव्रीहिविशेषणत्वादेव सिद्धेऽन्तग्रहणं स्पष्टार्थम् । द्विहायनी बालेति । गौरित्यर्थः । अत एव 'द्विहायनी, द्विवर्षा गौरि'त्यादिकोश सङ्गच्छते ।

अन्ये तु 'कोशे 'गौरि'ति प्रायोवाद' इत्याहुः ।

नित्यं संज्ञा । ननु संज्ञाशब्दा अनादिप्रयुक्ता नियताऽनुपूर्वीकाः । छन्दस्यपि दृष्टमेवाऽनुविधीयते । तत्र च ङीबेव दृश्यते । क इदानीं तद-भाव प्रयोक्तुमर्हति । एव च 'अन उपधे'त्येव सिद्धे व्यर्थमेतत् । न चोत्त-रार्थम् । योगविभागस्यैवमपि व्यर्थत्वादिति चेत् । इष्टाऽऽपत्तेः । इदमेव ध्वनयितुं लक्षणाऽन्तरसिद्धमुदाहरति—वेदे^३ पञ्चदाम्नीति । क्वचित्तु

१ 'अत्र प्रकरणे एव च' ख पाठः ।

२ 'अस्य समासान्तत्वाऽभावेन' इति ख. पाठः ।

३ 'वेदे' इति ख. नास्ति ।

‘वेदे शतमूर्ध्नी’ति पाठः । नित्यग्रहणन्तु स्पष्टाऽर्थमेव ।

केवलमामक । अस्मच्छब्दादणि ‘तवक-ममकावेकवचने’ इति ममकाऽऽदेशः । ‘भाग’शब्दात्पुल्लिङ्गात्स्वार्थे ‘धेय’प्रत्ययः । ‘स्वार्थिका क चिल्लिङ्गवचनान्यतिवर्त्तन्ते’ इति स्त्रीत्वम् । अभेदोपचारात्, अर्श-आद्यच्चा वा तद्वति वर्त्तमान ‘पाप’शब्द स्त्रियामपि । ‘अपर’शब्द पवर्ग-मध्ये, न दन्त्योष्ठमध्यः । स च घृताऽऽदिपाठादन्तोदात्तः । ‘उताऽपर यक्षि द्वेवान् सुवीर्या’ इत्यादौ तथैव पाठात् । तत्र ङीप्युदात्तनिवृत्तिस्वरेणा-ऽन्तोदात्तत्वमेव । अत एव ‘उताऽपरीभ्यो मघवा विजिग्ये’ इत्यादावन्तो-दात्तपाठ सङ्गच्छते । अन्यथा ‘स्वाङ्गशिटामि’त्याद्युदात्तत्वे, ङीपि, तद-सङ्गतिः स्पष्टैव । ‘पूर्वमनयन्नापर पुनरि’त्यादौ पठ्यमानमाद्युदात्तत्वमपि-वृषाऽऽदिस्वाङ्गोध्यम् । अस्याऽजादिपाठाद्वावपि । अंपरा पूर्वामभ्येती’ त्यादिप्रयोगादित्याहुः ।

आर्यकृतीति । ‘आर्येण कृते’ति प्राक्सुबुत्पत्ते समासेऽकारान्तत्वम् । ‘भेषज’शब्दे ‘भिय षुक् ह्रस्वश्चे’त्युणादिसूत्रेणाऽजिप्रत्ययान्ताङ्गिषजू-शब्दाङ्गिषज इयमित्यणि, आदिवृद्धेरपत्रादोऽत एव निपातनादेकारः ।

‘अणन्तत्वात्सिद्धेऽप्येतदर्थमेव ‘भेषज’ग्रहणमित्येके । ‘भेषज’-शब्दोऽप्युणादिव्युत्पन्न औषधे रूढः । ‘भिषज इदमित्यणि तु ‘भैषजमि’-त्येव । ‘स्त्रियामणन्तत्वान्ङीपि ‘भैषजी’त्येवे’त्यपरे ।

‘सुमङ्गलीरिय वधूरि’ति तु मत्वर्थीये ईप्रत्यये बोध्यम् ।

प्रकृतिभागाविति । नुक्सनियोगेनेति भावः । मतुविति । ‘मादुपघाया’ इति बत्व सिद्धमिति भावः । प्रत्युदाहरण त्विति । स्पष्ट चेद् भाष्ये ।

यज्ञेन सम्बन्ध इति । सयोगपद् सबन्धोपलक्षणम् । सम्बन्धश्च यज्ञफलप्रतियोगिकैश्वर्यवाचकत्वम् । तदाह—तत्कर्त्तृकयज्ञस्येति । उत्तर-

१ ‘अर्श आद्यच्चा वा’ इति क ग पाठः । ख नास्ति ।

२ ‘अपरा’ इति तु क ख. ग पाठः ।

सूत्रे तु 'यज्ञसयोगे' इति न सम्बध्यते । अत एव 'आशाया पतिराशा-
पत्नी'ति तदुदाहरण भाष्ये । आशापूरकत्वाच्च तत्पतित्व बोध्यम् ।

विभाषा । 'सह'शब्दो विद्यमानवाची । पूर्वशब्दोऽवयववाची ।
तुल्ययोगवाची सहशब्दस्तु न । पूर्वस्य नकाराऽऽदेशप्रसङ्गात् । पूर्वशब्दो
व्यवस्थावाची न । वाक्येऽतिप्रसङ्गात् । एव च 'सह = विद्यमान. पूर्वा-
ऽवयवो यस्मिन् प्रातिपदिके, तस्ये'ति विग्रहः । तत्र केवलपतिशब्दस्य
विद्यमानपूर्वाऽवयवकत्वाऽभावात्पतिशब्देन तदन्तं गृह्यते । स्पष्ट चेद्
भाष्ये । यदि तु पकाररूप एवाऽऽवयव पूर्वशब्देन गृह्येत, तर्हि 'सपूर्व'-
विशेषणं व्यर्थं स्यात् । तदाह—पतिशब्दान्तस्येत्यादि ।

न पत्युरिति । 'सपूर्वस्ये'त्यनेन पत्यन्तस्य गृह्यमाणत्वादिति भावः ।
स्पष्ट चेदमत्रैव भाष्ये । बहुव्रीहावपीति । 'बहुव्रीहि'पदमुपसर्जनो-
पलक्षणम् । तेन 'पतिमतिक्रान्ताऽतिपत्नी'त्यपि सिद्धयति ।

व्यस्ते इति । ननु 'वृषलपत्नी'ति षष्ठीतत्पुरुषेऽपि अनुपपत्तिसत्त्वात्,
'व्यस्ते' इति विशिष्योपादानं व्यर्थमिति चेन्न । 'विभाषा सपूर्वस्ये'-
त्येव सिद्धेरित्याशयात् । कथमिति । सपूर्वत्वाऽभावात्, वृषलत्वेन यज्ञ-
सयोगाऽभावाच्च । उपचारादिति । पाणिप्रहणाऽऽश्रयादिति भावः ।

१ 'अत एव 'गृहस्य पतिर्गृहपत्नी'त्यादि तदुदाहरणमिति के चित् । अन्ये तु
अनुवृत्त एव । अत एव 'गवा पति. स्त्री'त्यर्थे 'गोपत्नी'ति न प्रयोगः ।
एवञ्चोक्तप्रयोगोऽसाधुरेव । उत्तरसूत्रे 'सपूर्व'ग्रहण पूर्वसूत्रस्य, अस्य च
विषयविभागाऽर्थमेव । यत्तु भाष्ये 'आशापति.' 'आशापत्नी'ति 'विभाषे'
त्यस्योदाहरणं, तदाहपूर्वकात् इयते' क्विपि निष्पन्नाऽऽशाशब्दनामकस्य
द्विजस्य पति स्त्रीत्यर्थकम् । 'आशाया. पतिरिति'कयटोक्ताऽर्थस्त्वसङ्गत
इति स्पष्टमेव । वृष्णारूपाऽऽशास्वामित्वस्य क्ताऽप्यसम्भवादित्याहु' इति
क. कुण्डलित ख पाठः । अस्य रूपदन च मूलस्थे क. पाठे एव स्पष्टम् ।

१ अग्निसाक्षिकपाणिग्रहणाश्रयादिति भावः' ख. पाठः ।

‘यद्वा आचारकिबन्तादि’त्यादि तु चिन्त्यम् । न चैवं पूर्वसूत्रे ‘यज्ञसंयोग’-
ग्रहण व्यर्थम् । ‘वृषलस्य पति. स्त्री’ति प्रयोगसाधनाऽर्थं चारिताश्र्यात् ।
स्पष्ट चेदं ‘पत्युर्ने’ इति सूत्रे भाष्ये । सपूर्वस्य किमिति । अवयववाची
पूर्वशब्द. किमर्थं इति प्रश्न. । गवां पतिरिति । गवा स्वामिनीत्यर्थं ।

नित्यं स । आरम्भसामर्थ्यान्नित्यत्वे सिद्धे, ‘नित्य’ग्रहणं स्पष्टा-
ऽर्थम् । निपात्यत इति । समानादिगणस्यैव पाठेऽपि, विशिष्टोच्चारणात्
‘समानस्य छन्दसी’ति सूत्रे ‘समानस्ये’ति योगविभागबोधनद्वारा
बोध्यत इत्यर्थः । अत एव ‘सपक्ष’ इत्यादिसिद्धिः । ‘सपतिर्दास’ इत्यस्य च
सिद्धिः । ‘सहस्य स’ इत्यत उदात्तगुणविशिष्टसाऽऽदेशस्यैव तत्रा-
ऽनुवृत्ते. ‘सपत्नी’शब्दस्याऽऽद्युदात्तत्वमेव सति सिद्ध्यति । अन्यथा तद-
प्यत्र निपात्य स्यादिति गौरवम् । एतेन ‘विशिष्टपाठसामर्थ्यात् ‘सपत्नी-
पाचिके’त्यादौ पुनर्भावो ने’ति परास्तम् । ‘स’भावार्थं समुदायोच्चारणस्य
स्वार्थक्यात् । समानस्वामिकस्त्रीविशेषस्यैव रूढ्या बोधनाऽर्थत्वाच्च ।

अत एव समानस्वामिकभूम्यादौ ‘सपतिर्भूमिरित्येव । समानत्वं
चैकस्यैव तत्तत्पत्नीसम्बन्धेन भेदमारोप्य बोध्यम् । मुख्यसाहचर्यव-
त्पतिकामु तु न तथा प्रयोगः । इदमपि रूढिफलम् । एतेन ‘सपत्यार्दिष्व’-
त्येव सिद्धे सूत्रे नकारङ्गीपोरुच्चारण व्यर्थमित्यपास्तम् । समान, एक, वीर,
पिण्ड, पुत्र, भ्रातृ । ‘दासश्छन्दसि’ । इति समानादयः ।

- १ ‘यद्वा’ इत्यारभ्य ‘चिन्त्यम्’ इत्यन्त. क. ग पाठः । ख. नास्ति ।
- २ ‘पूर्वसूत्रे’ इति लघुशब्देन्दुशेखरे पाठः । क. ख ग तु नास्ति ।
- ३ इतोऽग्रे—‘समानशब्दोऽत्राऽभिन्नवाची । समानस्वामिकत्व प्रवृत्तिनिमित्ती-
कृत्य स्त्रीविशेषस्य रूढ्या बोधनाऽर्थत्वाच्च’—इति ख पाठः ।
- ४ ‘एतेन’ इत्यारभ्य ‘बोधनार्थत्वाच्च’ इत्यन्त. क. ग पाठ । ख नास्ति ।
- ५ इतोऽग्रे—‘अत्राऽपि ‘यज्ञसंयोगे’ इत्यनुवृत्ते’इतिवादिना दासपूर्वे
‘दासश्छन्दसी’ति गणोक्तेर्भवति । अत एवेदं चरिताऽर्थम् । अन्यथा ‘विभाषे’-

त्रिसूत्रीति । 'पूतक्रत्वादीनां पुयोगप्रकरणे वचनमि'ति वार्तिके बृहवचनं व्याख्यानाभिपरमिति भाव ।

ए आदेश इति । अत एवाऽनोदात्तग्रहण चरिताऽर्थम् । प्रत्ययत्वे हि तद्वैयर्थ्यं स्पष्टमेव । अर्थाऽधिकाराऽनुरोधाच्च पूर्वसूत्रेऽप्यादेशत्वम् ।

न त्विति । अन्यथा 'वृषाकपि'शब्दो 'लघावन्ते द्वयोश्च बह्वषो गुरु-
रि'ति मध्योदात्त उदात्तत्व प्रयोजयति । अग्न्यादिषु तु त्रिषु 'स्थानेन्तरतम'
इत्येव सिद्धमिति प्राचां ग्रन्था विरुध्येरन्निति भाव । उदात्तैकार
इति । सम्बन्धाऽनुवृत्ते । औकारस्त्वान्तरतम्यादनुदात्त एवेति भाव ।

सन्नियोगशिष्ट इति । एवं च तदभावे ङीवपि न । 'सन्नियोगशिष्टानां
सह वा प्रवृत्ति, सह वा निवृत्तिरिति न्यायादिति भावः । 'मनु'शब्द
आद्युदात्त । 'नितन्तानामि'ति पाठः ।

आद्युदात्त इति । एवं च शेषनिघातेनाऽनुदात्ताऽन्त इति भाव ।

श्रीण्येतानीति । (चित्रं किर्मीरकल्माषशबलैताश्च कर्बुरे' इति
कोशादेतशब्दस्य चित्रवाचकत्वेऽप्येतद्गृह्णांप्रामाण्यादेवैतशब्द. शुक्ल-
पर्यायोऽपीत्याहु) । अत्रैतशब्दस्योपसर्जनत्वेऽपि तदन्तस्याऽनुपसर्जनत्व-
मस्त्येवेति भाव. । संज्ञात्वाणत्वम् । छान्दसत्वाद्वा । ननूपसर्जनादित्यस्य
तदन्तविशेषणत्वमयुक्तम् । 'दिङ्हाणन्वि'त्यादौ गृह्यमाणविशेषणताया-

त्यनेनैव सिद्धे, एतद्वैयर्थ्यं स्पष्टमेव । छन्दस्यापाद्यरूपाऽभावात् । अनुवृत्ति-
वादिनान्तु तदप्रवृत्त्या चारितार्थ्यं स्पष्टमेव । अत एव भ्रात्रादिदास्या
'भ्रातृपत्नी'त्यादिर्न व्यवहार इति दिक्' इति क. कुण्डलितः ख पाठः ।

१ 'बृहवचनं कपिञ्जलाऽधिकरणन्यायेन त्रित्वे पर्यवसन्नमिति भाव.' ख. पाठः ।

२ 'एवञ्चानुदात्त पदमेकवर्जमिति शेषनिघातेन' ख. पाठः ।

३ अय ख पाठ. क कुण्डलित. ।

४ 'प्रामाण्यादेव शुक्लपर्यायत्वमित्याहुः' इति क, पाठः ।

एव क्लृप्तत्वात् । 'उपमानानी'तिसूत्रस्थभाष्यस्वरसोऽप्येवमिति चेन्न । 'गृह्यवृत्त्यादिप्रामाण्येन लक्ष्याऽनुसारादत्र तदन्तविशेषणत्वमिति'मते मूलसत्त्वात् । अत एव नारायणवृत्तौ 'त्र्येण्ये'ति बहुव्रीहिं कृत्वा 'वर्णादनुदात्तादि'ति ङीर्बुक्त । 'अनुपसर्जनादित्यस्य गृह्यमाणविशेषणत्वमिति सिद्धान्ते तु 'त्र्येण्येति-त्रिषु स्थानेषु एनी-त्र्येणी, तयेत्यर्थकम् । अस्यैवाऽर्थस्य नारायणवृत्तौ बहुव्रीहिमुखेन दर्शनमिति बोध्यम् ।

अन्तोदात्तोऽयमिति । अत एव 'श्वेतो वाजी जायतेऽग्नेऽह्नामि'त्यन्तोदात्तपाठः सङ्गच्छते । वर्णात्किम् ? । 'प्रकृता' । 'गतिरनन्तर' इत्याद्युदात्त ।

पिशङ्गादिति । 'लघावन्ते' इति मध्योदात्तपिशङ्गशब्दादुत्तरसूत्रेण ङीषि प्राप्ते वचनम् । स्वरे विशेष ।

छन्दसि क्लमिति । नाऽऽदेशस्याऽपवाद. क्लाऽऽदेश. । तेन ङीप्सन्नि-योगशिष्टत्व, तत्स्थानिकत्व चाऽस्य बोध्यम् । एके छन्दसीति । अन्ये भाषायामपीत्यर्थ । अत एवैकग्रहण चरितार्थम् । तेन ङोकेऽपि साधु- 'गतो गणस्तूर्णमसिक्किक्कानामि'तीति केचित् । 'छान्दससूत्रेषु वाग्रहणादिवदिदम् 'एके' इत्यपि । उक्तरीत्या व्याख्याने च न मानम् । भाष्याऽनुक्ते । तस्मादुक्तप्रयोगोऽसाधुरेवे'त्यन्ये । 'विशुद्धिवाचीति । प्रवृत्ति-निमित्ततया तद्वाचीत्यर्थे । 'त्रीणि यस्याऽवदातानि विद्या, योनिश्च, कर्म चे'त्यादौ तथैव प्रतीते । 'दैप् शोधने' इतिस्मरणाच्च । 'अवदातः

१ इतोऽग्ने—'प्रकृतेऽपि गृह्यमाणविशेषणत्वमेव न्याय्यम्' इति ख. पाठ ।

२ इतोऽग्ने—'अनुपसर्जनादि'त्यस्य गृह्यमाणविशेषणत्वमिति सिद्धान्ते तु 'त्र्येण्ये'ति च्छान्दस बोध्यम् । तिस्र एन्यः = एतवर्णविशिष्टा व्यक्तयो-ऽवयवभूता यस्यामिति वा समासः । समासान्तविधेरनित्यत्वात् 'नष्टृत्तश्चे'ति कप् न'-इति ख. पाठः ।

३ 'विशुद्धिवाचीति । त्रीणि यस्याऽवदातानि' इति ख. पाठ ।

४ विशुद्धिवाचीति ख. पाठे तु नाऽस्याऽर्थस्याऽवश्यकतेति बोध्यम् ।

सितो गौर' इति कोशे तु विशुद्धत्वसाधर्म्यादुपनिबद्ध इति भावः ।

अन्यतो ङीष् । अन्यत्वे सन्निधानात्तोपधस्यैव प्रतियोगित्वेनाऽन्वय इत्यागयेनाह—तोपधमिन्नादिति । अत एव 'उपमानानी'ति सूत्रे 'तित्तिरिक्त्वाधी'ति ङीष्क्तो भाष्ये । लघावन्त इति । 'अन्ते एकास्मिन् लघौ, द्वयोश्च लघ्वोः परतो, बहुष. = बहुचकस्य गुरुरुदात्त' इत्यर्थः । 'अष्' इत्यच. संज्ञा प्राचाम् । कृष्णेति । 'कृषेर्वर्ण' इति 'नक्'प्रत्ययाऽन्तः । कपिलेति । 'कमे' पश्चे'ति इलच्प्रत्ययाऽन्तः । द्वावप्यन्तोदात्तौ ।

दशपाद्यां तु 'न'प्रत्ययप्रकरणे 'सृषिशुषिरसिकृषेश्च किदि'ति पठितम्, इलच्प्रकरणे 'कपेश्चे'ति । वर्णात्किम् ? । खट्वा । आद्युदात्तः ।

नर्त्तकीति । शिल्पिनि ष्वुन षित्त्वस्याऽवयवेऽचरिताऽर्थत्वात्प्रातिपदिके तत्कार्यम् । धातूनां षित्त्वमङ्ग्विधौ चरितार्थमिति 'त्रपे'त्यादौ न ङीष् । गौरीति । गौरशब्दस्य वर्णवाचित्वेऽप्यन्तोदात्तत्वादिह पाठ । मत्स्यादीनां जातिवाचिनां योपधानाम् 'अयोपधादि'ति निषेधे प्राप्ते । 'योपधप्रतिषेधे' इति वार्त्तिक नाऽपूर्वम्, गणे पाठो वा प्रक्षिप्त । अन्येषां जातिशब्दानां स्त्रीविषयाऽर्थ पाठ ।

अत्र गणे 'एषण. करणे' इति पठ्यते । करणल्युडन्तादस्मान्ङीष् । अधिकरणल्युटि तु ङीबेवेति भावः । ऋष्यणन्तो 'गौतम'शब्दोऽत्र, शार्ङ्गरवादो च । स्वरे विशेषः । भौरिक्यादय इवन्ता, अनृष्यणन्ता आयस्थूणाऽऽदयश्च, ष्यङ्वाधनाऽर्थं पठ्यन्ते । 'आग्रहायणी'शब्दोऽत्र पठ्यते । 'अग्रे हायनमस्या'इति विग्रहेऽस्मादेव निपातनाणत्वम् । प्रज्ञादित्वाद्गुणः । विशिष्टपाठस्तु 'आग्रहायणीजातीय' इत्यादौ पुवङ्गावाऽभावाय । एतदर्थमेव हि पाठः । अणन्ते ङीप्ङीषो. स्वरे विशेषाऽभावादिदिति प्राञ्च । के चित्त्वस्य भाषितपुस्कत्वाऽभावान्न पुंवत्त्वप्राप्तिः ।

१ 'दशपाद्यान्तु' इत्यारभ्य 'कपेश्चेति' इत्यन्तः ख. पाठ, क, कृष्णकितः ।

२ अत्र 'पठ्यते' इति एकवचनान्त एव सर्वत्र पाठः ।

पञ्चस्वाम्रहायणीषु विदित 'पञ्चाम्रहायणिरि'त्यत्र लुगभाव प्रयोजनम् ।
सौधर्मादिवद्वाऽय पाठ इत्याहु ।

'सुमङ्गलात्सन्नायामि'ति पठ्यते । येन नाऽप्राप्तिन्यायेन ङीपोऽपवा-
दोऽयम् । ङीप्तु छन्दसि चरिताऽर्थ । 'सुमङ्गल'शब्दोऽव्युत्पन्नो 'लघावन्ते'
इति मध्योदात्त । अन्नोदात्ते ङीप्ङीषोर्विशेषाऽभावादित्याहु ।

'अनडुही, अनड्वाही'ति—आम्बिशिष्टङोषन्तपाठ आम्बिकल्पाऽर्थ,
पुंवद्भावविकल्पाऽर्थश्चेत्याहु । वस्तुनस्तु 'अनडुदि'त्येव पाठ । आम्बि-
शिष्टपाठम्वप्रामाणिक इति 'आमनडुह स्त्रिया वे'ति वचनारम्भेण 'चतु-
रनडुहो'रिति सूत्रे भाष्यकैयटयो स्पष्टमित्याहु । 'सौधर्म' 'बृहत्' महदि'-
ति शब्दत्रयस्याऽत्र पाठश्चिन्त्यप्रयोजन । अणन्तत्वाद्गित्वाच्च ङोपि,
उदात्तनिवृत्तस्वरेण, 'शतुरनुम' इति सूत्रे बृहन्महतोरुपसङ्ख्यानानेन च
'अतिमहती'तिवदन्तोदात्तत्वसिद्धेरित्याहु । स्पष्ट चेद् 'येन विधिरि'त्यत्र
कैयटे । 'पुवद्भावबाधनाऽर्थ पाठ' इति तु न युक्तम् । 'महानवमी'त्यादि-
प्रयोगविरोधात् ।

'रोहिणी रेवती नक्षत्रे' । अन्यत्र-रोहिणा । 'दूत' 'तदन्ताच्चे'ति
पठ्यते । तेन । 'दूती' 'शिवदूती'त्यादि सिद्धि । एव पुत्रहती' 'पुत्रजग्धी'-
शब्दावप्यत्र बोध्यौ, 'वा हतजग्धयो'रितिवात्तिकस्थभाष्यप्रामाण्यादित्याहु ।

तरुण तल्लुनावत्र पठ्यते । तेन ङोप् ङोषाविकल्प ।

आकृतिगणोऽयमिति । पिप्पल्यादिरित्यर्थ । एव च गौरादिरप्या-
कृतिगण एवेति भाव । अत एव 'श्वन्शब्दोऽने'त्यसिद्धवत्सूत्रस्थभाष्यं,
'शातन-पातनशब्दौ चे'ति 'युवोरनाकावि'तिसूत्रस्थकैयटश्च सङ्गच्छते ।

तत्र श्वन्शब्देऽनुपसर्जने एवेदम् । उपसर्जने तु ङीबेव । श्वन्-

- १ 'अप्रामाणिक एवेति चतुरनडुहोरिति सूत्रे' ख पाठः ।
- २ 'पिप्पलादिरित्यर्थ' इति क पाठ ।
- ३ 'श्वन्शब्दशत्' इत्यारभ्य 'उक्तत्वाच्चेत्याहु' इत्यन्तः ख पाठः क. कुण्डलित',
शब्दरत्नघृतत्वात् ।

शब्दादाचक्षाणणिचि, 'नस्तद्धिते' इति टिलोपे, उपसर्जनत्वान्नाऽनेन ङीष् । नान्तत्वाऽभावाच्च न ङीप् । 'नस्तद्धिते' इति टिलोपो नेष्टवद्भावेन, 'देरि'ति तु 'प्रकृत्यैकाजि'ति निषिद्धमि'ति मतन्तु नामघातौ दृषयिष्यते ।

'नस्तद्धिते' इत्यस्याऽपि 'प्रकृतिभाव' इति 'षपूर्वे'ति 'प्रकृत्यैका'जिति-सूत्रभाष्यध्वनितपक्षे, पूर्वं टिलोपाऽभावेऽपि, वृद्धावेकदेशविकृतन्यायेनाऽन्त्वात्सम्प्रसारणे, ततश्चिलोपो भवत्येव । भ्रष्टाऽवसरन्यायस्तु नाऽस्त्येव । क्विबन्तात्कौ तु नान्तलक्षणे ङीपि, 'शुनी'ति भवत्येव । न च 'अनुनासिकस्ये'ति दीर्घे सम्प्रसारणाऽप्राप्तिः, 'अनि'त्यनुवर्त्याऽन्नन्ताना सम्प्रसारणविधानात् । अन्त्वं तु दुर्लभम् । तमुद्दिश्यविकारस्याऽविहितत्वादितिवाच्यम् । एकदेशविकृतन्यायेनाऽन्त्वस्य सुलभत्वादिति प्राञ्च ।

परे त्वेव सति अनुपसर्जनाऽधिकारस्य तदन्तविधिज्ञापकता भज्ये-तेत्येषामनभिधानमेवोचितम् । किञ्चाऽऽचक्षाणकर्त्रादिरूपाऽर्थस्याऽपि श्वन्शब्दाऽर्थत्वेन, तस्याऽनुपसर्जनत्वान्ङीष् प्राप्तिरस्त्येव । 'अभिव्यक्तपदार्था ये' इति न्यायस्तु 'पदकार्यविषय एवे'त्यसकृदुक्तम् । हलन्तादाचारक्विबभावस्य 'ह्रस्वनद्याप' इति सूत्रे उक्तत्वाच्चेत्याहु ।

'आभात्'सूत्रे हरद्वस्तु- 'शातनपातनौ ङीबन्तावि'त्याह । वस्तुतो 'ण्यास्रश्रन्थो युजि'ति युजन्ताऽर्थं 'शातनपातने'ति गौरादिपाठ आवश्यक इति ल्युङन्तत्वेऽपि ङीषेवोचित इत्याहु ।

तुन्नन्तशब्दपाठो गौरादिष्वप्रामाणिक इति 'तृज्वत्क्रोष्टुरि'ति-सूत्रस्थभाष्यस्वरसः ।

सूर्यतिथ्या । स चेद्य इति । 'सूर्यादीनामङ्गानामुपधाया' इति-

१ इतोऽग्रे—'यदीह दीर्घो न स्यात्तर्हि सम्प्रसारण स्यादि'ति सम्भावना-सर्वेनाऽकृतव्यूहपरिभाषया दीर्घाऽप्रवृत्तेः । एकदेशविकृतन्यायेनाऽन्त्वस्य सुलभत्वाच्चे'ति प्राञ्च' इति ख पाठ ।

२ तुन्नन्तक्रोष्टुशब्दपाठ इत्यर्थः ।

व्याख्याने तु 'सौरी बलाके'ति न सिद्धयेत् । सूर्येणैकदिगित्यणन्तात् ङीप् । अत्र 'ङी'निरूपिताऽङ्गसङ्गा अणन्तस्य, न सूर्यशब्दस्य । न च अणोऽङ्गोपे, एकदेशविकृतन्यायेन सूर्यशब्दस्याऽङ्गत्वमस्येवेति वाच्यम् । आभीयत्वेन ङीप्निमित्तकाऽण्लोपस्याऽसिद्धत्वात् । अत एवोपधात्वम् । वचनन्तु 'सूरी कुन्ती'त्यत्र चरितार्थम् । न चाऽग्निमित्तकाऽङ्गोपस्याऽसिद्धत्वेन, 'सौरी'त्यत्र यस्योपधात्वाऽभाव इति वाच्यम् । तस्य व्याश्रयत्वात् । स्थानिवत्त्वन्तु न । यलोपे तन्निषेधात् । एव 'भस्ये'त्यनुवृत्तमपि उपधाया एव व्यधिकरण विशेषण, न सूर्याऽऽदीनामिति बोध्यम् ।

एतदेवोपधाम्रहण ज्ञापयति- 'भाऽधिकारमभिव्याप्याऽऽभीयाऽसिद्धत्वमिति । अन्यथा 'यान्तानां सूर्यादीनां लोपो ङ्यादावि'त्यर्थेनैकदेशविकृतन्यायेन 'सौरी'त्यादिसिद्धौ, 'सूर्यचरी'त्यादिव्यावृत्तौ च, तद्वैयर्थ्यं स्पष्टमेव । 'य'ग्रहण तूत्तराऽर्थमिति दिक् ।

'ङ्यामिति' निर्देशादेव न सप्तम्येकवचनग्रहणम् । (ङ्छे चेति । सूरीय) ।

नक्षत्राऽणीति । 'नक्षत्रवाचकाद्योऽण्, तस्मिन्नि'त्यर्थः । तेन 'तिष्ये भवस्तैष', 'तिष्येण युक्त कालस्तैष' इति च सिद्धम् । 'सन्धिबेले'ति, 'नक्षत्रेण युक्त' इति चाऽण् । प्रत्युदाहरणन्तु तिष्यसङ्गकस्येद 'तैष्यमि'त्यादीत्याहुः । केचित्तु 'नक्षत्रशब्दमुच्चार्य विहितेऽणी'त्यर्थः । तेन 'तिष्यो देवताऽस्ये'त्यर्थोऽपि 'तैष्यमि'त्येवेत्याहुः ।

मातरि षिच्चेति । 'पितृव्यमातुलमातामहे'ति सूत्रे वार्त्तिकमिदं 'पितामही'सिद्धर्थमावश्यकम् । गौरादिषु 'पितामही'शब्दपाठोऽनार्थः ।

दष्टेति । दशे 'दांमनोशसयुयुजे'त्यादिना करणे ष्टन् ।

ज्ञानपदीति । 'जनपदे भवे'त्यर्थे षत्सादित्वाद्व् । ङीप्याद्युदात्तत्वे प्राप्तेऽन्तोदात्ताऽर्थं वचनम् । वृत्तिरिति । जीविकेत्यर्थः । अप्रत्यय इति ।

१ इतोऽग्रे 'सूर्यशब्दस्य ङीप्निरूपिताऽङ्गत्वाऽभावादेव सूर्यचरीत्यादि' इति ख. पाठः । २ क कुण्डलितोऽय ख पाठ ।

तथा च क्रियाशब्दोऽयमिति भावः । अमत्रे हीति । कमण्डलुरूपे इत्यर्थः । 'अस्त्री कमण्डलु कुण्डी'ति कोशात्, 'कुण्डी कमण्डलौ जारात्पतिवन्नी सुते पुमानि'ति मेदिनीकोशाच्च कमण्डलौ तस्य नित्यस्त्रीत्वादिति भावः । यदि तु 'पिठरे तु न ना कुण्डमि'ति विश्वकोशे, 'पिठर स्थाल्युखा-कुण्डमि'त्यमरे च तस्य नपुंसकत्वमप्युक्तम् । पिठराऽमत्रशब्दौ च पर्यायौ । अमरे नपुंसकत्वमात्रोक्तिस्त्ववयुत्याऽनुवाद इत्युच्यते, तदाऽनेकविधसंस्थानेष्वमत्रेषु कुण्डव्यवहारेण तस्य जातित्वाऽभावादप्राप्त इति बोध्यम् । मूले 'स्त्रीविषयत्वादि'त्युपलक्षणम् ।

^३गोणीति । आवपने नित्यस्त्रीविषयत्वादप्राप्तो ङीष् विधीयत इति बोध्यम् । आवपनं चेदिति । धान्याऽऽदि प्रक्षिप्य नीयते यस्यामित्यर्थः । 'सामान्ये नपुंसकम्' । गोणाऽन्येति । यस्या यादृच्छिकं नाम । 'अभिव्यक्तपदार्था ये' इति न्यायस्य तु न विषयः । पदकार्य एव तत्प्रवृत्ते । अकृत्रिमेति । यथा 'सैषा स्थली यत्र विचिन्वता त्वामि'ति । स्थला-

१ इतोऽग्रे—'एवं च 'पिठरे तु न ना कुण्डमि'ति विश्वकोशे 'पिठर'शब्देन स्थाल्युखापदवाच्य कमण्डलुभिन्नमेव गृह्यते । एतेन 'विश्वकोशाऽऽदि प्रासाण्यादमत्रेऽप्यस्त्रीविषयत्वेन जातिलक्षणहीषैव सिद्धमि'ति परास्तम् । अमरस्तु पिठरवाचिनः 'पिठर स्थाल्युखा कुण्डमि'ति नित्यनपुंसकत्वमाह ।

ननु कमण्डलुवाचकस्याऽपि 'कुण्डमग्न्यालये मानभेदे देवजलाऽऽशये' इति मेदिन्यां नपुंसकत्वस्याऽप्युक्तत्वेनाऽस्त्रीविषयत्व, कमण्डलेरपि जलाऽऽशयत्वादिति वाच्यम् । 'देवस्य जलाऽऽशये' इति षष्ठीतत्पुरुषाऽऽश्रयणात् । अत्र एवाऽग्न्यालये इति पृथगुक्तम् । अत एव 'सूर्यकुण्डमि'त्यादयो व्यवहाराः पुराणेषु सङ्गच्छन्त इति दिक्—इति क. कुण्डकितः ख पाठः ।

२ 'यदि तु' इत्यारभ्य 'इत्युपलक्षणम्' इत्यन्तं क ग पाठः ।

३ गोणी = 'गोन' 'बोसी' 'बोरा' इति कोक्रे प्रसिद्धा ।

ऽन्येति । कृत्रिमा, पुरुषेण सस्कृता । यथा 'स्थलयोदक परिगृह्णन्ती'ति ।
श्राणा-पका । स्थौल्यगुणयोगादिति । यद्यप्येव सति गौणी वृत्तिस्तथापि
अपदकार्यत्वात्प्रवृत्तिरिति भावः । वर्णश्चेदिति । वर्णविशिष्टश्चेदित्यर्थः ।
अन्यथा 'गुणे शुक्लादय पुंसी'त्युक्तत्वेनाऽसङ्गतमिदं स्यादिति बोध्यम् ।
ननु 'अन्यतो ङीषि'त्युत्तरमेव 'कालादि'ति वाच्यम् । 'वर्णादि'ति
चाऽनुवर्त्तते, तेन नाऽतिप्रसङ्गः । एव चेह 'वर्ण'ग्रहणं व्यर्थमिति चेत् ।
'नित्य छन्दसी'त्यादिवत्स्पष्टाऽर्थमेवेत्याहुः ।

('कालाऽन्येति । यस्या यादृच्छिक नाम) ।

नील्या अनिति । नन्वस्य लाक्षणिकत्वाच्च सूत्रे ग्रहणम्, अन्प्रकृतिङी-
षन्तप्रविष्टप्रथमोपस्थितनीलशब्दमादाय शास्त्रस्य चारिताध्यादिति चेन्न ।
वृत्त्यादिप्रामाण्येन तस्येहाऽनाश्रयणात् । तेन 'नील्या रक्ता नीली गौरि'-
त्यादि सिद्धयति । परे तु 'नीलवर्णवती शाटी'त्यर्थे 'नीली'ति वारणाय
'अनाच्छादने' इति । 'नील्या रक्ता गौरि'त्यर्थे 'नीले'त्येव । परिभाषा-
ऽनाश्रयणे मानाऽभावादित्याहुः ।

अयोविकार इति । 'फाल' इति प्रसिद्धः । कुशाऽन्येति । छन्दोगा-
स्तोत्रीयागणनाऽर्थानौदुम्बरान् शङ्खून् 'कुशा'इति व्यवहरन्ति । 'मैथुनेच्छा
चेदि'ति बहुव्रीहिः । 'सूत्रनिर्देशादेव व्यधिकरणोऽपि साधुरि'ति
हरदत्तः । अन्येति । मैथुनादन्यत् या इच्छति । कमेर्लषपते'त्युक्त्वात् ।

शोणात्प्राचाम् । शोणशब्दस्य वर्णवाचिनो 'वर्णाना तणे'त्याद्युदात्त-
स्य 'अन्यतो ङीषि'ति सिद्धे, विकल्पाऽर्थं वचनम् । 'शोण कोकनद-
च्छाविरि'त्यमरः ।

वोतो । ननु गुणो नेहाऽदेङ् रूपः । 'उत' इति विशेषणात्, वचन-
ग्रहणाच्च । न च—

१ शब्दकौस्तुभानुसारी चाऽयं ख पाठः ।

२ 'नापि' ख पाठः ।

‘संसर्गिभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्रे उदाहृतम् ।’

—इत्युक्त्या विशेषणमात्रम् । तत्र ‘सव्यापारमि’त्यस्य इतरव्यापारा-
ऽधीनव्यापारकमि’त्यर्थः । तच्च कुठारादीतिवाच्यम् । ‘आखुर्द्रव्यमि’त्यादौ,
क्रियायां चाऽतिप्रसङ्गात् । नाऽपि नैयायिकाऽभिमतो गुणः । ‘मृद्धो बुद्धि-
रि’त्यादेरसिद्धधापत्तेरिति चेन्न । सङ्घा-जाति-क्रिया-व्यतिरिक्तधर्ममात्रस्यैव
‘गुण’पदार्थत्वान्न दोषः । ‘चतुष्टयी शब्दाना प्रवृत्तिरिति भाष्यपर्यालोचनया
तथैव लाभा’दिति प्राञ्च । तच्चवन्तूत्तरसूत्रे वक्ष्यमाणमेव । ‘वचन’ग्रहणाच्च
गुणोपसर्जनगुणिवाचकानामिह ग्रहणम् । केवलगुणवाचिनां स्त्रीत्वा-
ऽसम्भवाच्च ।

शुचिरिति । शुचिधातो ‘सर्वधातुभ्य इन्’ । ‘उत’ इत्यस्याऽभावेऽपि
‘खरुसयोगोपधादि’त्येतत्सामर्थ्येन ‘अत’ इत्यस्याऽसम्बन्धादिति भावः ।

नन्वत्र ‘कृदिकारादि’ति दुर्वारमिति चेन्न । उणादीनामव्युत्पन्नत्वपक्षे
तदप्राप्तेः । ध्वनित चेदं वृत्तिग्रन्थे । ‘शुक्ले’त्याद्यपि प्रत्युदाहरणम् ।

‘उत’ इति तपरः किम् ? । ‘वधू’ ‘कासू’ । तत्र ‘वधू’ स्तुषा नवोढा
स्त्री, ‘कासूर्विकलवाचि स्या’दितिकोशबलेन नवोढात्वस्य, विकल-
वाकत्वस्य च प्रवृत्तिनिमित्तत्वेन ‘खरु’शब्दवत् गुणवचनत्वात् ।

पतिवरेति । पतिलाभोत्कण्ठावचनत्वाद् गुणवचनोऽयम् । वस्तुतस्तु
‘मनो रौ वे’त्यस्याऽनन्तरमेव ‘गुणवचनादुत’इति पाठ्यम् । आद्युदात्तेषु
प्रशस्तवाचि-वसु-तन्वादिषु ङीप एवेश्वात् । अन्तोदात्तेषु तु ङीपङ्गेषो-
र्न विशेषः । ‘उदात्तयण’ इति ङीपोऽप्युदात्तविधानात् । ‘बह्नादिभ्यश्चे’ति
सूत्रन्वत्रैव ‘वा’शब्दसहित पाठ्यम् । ध्वनित चेदं भाष्ये ।

बह्नादि । ‘अत्र ‘बहु’शब्दस्य पूर्वैणैव सिद्धेश्चिन्त्यप्रयोजनः पाठ’
इति प्राञ्च । न च सङ्घावाचकस्य गुणवाचकत्वेऽपि, वैपुल्यावाचक-

१ ‘वैपुल्यादिवाचक’ ख पाठ ।

ग्रहणाऽर्थमत्र पाठ इति वाच्यम् । जाति-सज्ञा क्रिया व्यतिरिक्तत्वेन तस्याऽपि गुणवाचकत्वात् । 'बहूनिच्छति बहूयति', तत्र क्विप्, 'बहूरि'ति दीर्घान्तान्डीवर्थं ग्रहणमिति केचित् । तत्सर्वं चिन्त्यम् । 'आकडार'सूत्रे भाष्ये समस्ते-कृदन्त-तद्धितान्त-सर्वनाम-जाति-सङ्ख्या-सज्ञाशब्दा-ऽतिरिक्तशब्दमात्रस्याऽत्र शास्त्रे 'गुणवचन'शब्दबोधयत्वकथनात् ।

'ऐक्य' 'राजपौरुष्यमि'त्यादौ तु ब्राह्मणादित्वात्पर्य्यम् । तत्र हि प्राति-पदिषु मात्रस्य गुणवचनसज्ञामुक्त्वाऽप्रे तद्वाचकत्वेनैता क्रमेण पठिताः ।

न च शुक्लादीना मत्तुप्लोपेन गुणिपराणा गुणवचनत्व न स्यात्, तद्धिताऽन्तत्वादिति वाच्यम् । गुणगुणिनोरभेदविवक्षया प्रयोगे गुण-वचनत्वप्रयुक्तकार्यसम्भवात् । तेभ्यो मत्तुप्लोपविधायकन्तु भेदविव-क्षायां 'शुक्लानि'त्यादिप्रयोगव्यावृत्तये । तत्राऽनभिधानेन मत्तुबनुत्पत्या तु तत्प्रत्याख्यात भाष्ये । 'गुणवचने'त्यन्वर्थसज्ञाकरणेन न रूपादीना तत्त्वम् । न च तेषा जातित्वेन निरासः । आकृतिग्रहणाया द्रव्यवृत्ति-जातेरेव वाचकानां तत्र तथा सज्ञाकरणात् ।

कठादिशाखा-तदध्येतृणा च तद्धिताऽन्तत्वादेव व्यावृत्तिः । क्वचित्समस्तत्वात् । यथा बहूचादे । एतत्सूत्रभाष्योक्तगुणलक्षणमप्येत-त्परमेव । तथा हि—

'सत्त्वे निविशतेऽपैति, पृथग्जातिषु दृश्यते ।

आधेयश्चाऽक्रियाजश्च सोऽसत्त्वप्रकृतिर्गुणः ॥' इति ।

तत्र 'सत्त्वे निविशतेऽपैती'त्याद्यपादेन सज्ञा-जात्योर्निरासः । न हि संज्ञा-जातिशब्दा द्रव्ये विद्यमाने एव रक्ताऽऽदिशब्दवत्कदाचिद्वाचकत्वेन

- १ 'बहुग्रहणमिति केचित्' इति ख. पाठ ।
- २ 'आकडारात्सूत्रे' ख. पाठ. ।
- ३ 'ष्यन् बोध्य.' ख. पाठ ।
- ४ 'सत्त्वे' इत्यारभ्य 'तत्र' इत्यन्तः क. ग. पाठ ।

प्रवर्त्तन्ते, कदा चिन्नेति भवति । 'जातिषु पृथक् दृश्यते = भिन्ना शब्दा-
दृश्यन्ते' इत्यर्थकेन 'पृथग्जातिषु दृश्यते' इत्यनेन सर्वनामनिरासः ।
यथा शुक्लादय शब्दाः समाने शुक्ले गुणे, -गवि शुक्लशब्द, अश्वे 'कर्क'-
शब्दो, नैव सर्वनामशब्दा नियनविषया । चार्वादयोऽपि-कचित् 'चारु-
तर' इति, कचित् 'चारुरि'ति, नैव 'सर्वतर' इति कचिदपि ।

सङ्ख्यावारणाय—'आधेयश्चे'ति । यत्नाऽऽधेयाऽर्थक इत्यर्थः । न हि
सा रक्तादिगुणवद्द्रव्ये विद्यमाने यत्नाऽऽधेया । सर्वनामाऽर्थप्रत्यक्षत्वा-
देर्यत्नाऽऽधेयतया नाऽनेन सर्वनामनिरास इति बोध्यम् । शब्दा इत्यर्थः ? ।

'अक्रियाजश्वे'त्यनेन कृदन्तनिरास । 'क्रियाबोधकधात्वजन्य' इत्य-
र्थात् । 'सोऽसत्त्वप्रकृतिर्गुण' इत्यनेन 'सत्त्ववाचकप्रकृतिकभिन्न' इत्यर्थ-
केन समस्त-तद्धिताऽन्तयोर्निरास ।

'को गुणो नामे'ति भाष्यस्य—'गुणवचन. शब्द क' इत्यर्थः । शब्दा-
ऽर्थयोरभेदात् । अत एव—

‘उपैत्यन्यज्जहात्यन्यद्, दृष्टो द्रव्याऽन्तरेष्वपि ।

वाचक सर्वलिङ्गानां, द्रव्यादन्यो गुण स्मृतः ॥

—इति लक्षणाऽन्तरे 'वाचक सर्वलिङ्गानामिति' यथाश्रुतमेव सङ्गच्छते ।

१ 'भिन्ना. शब्दा दृश्यन्ते' इति ख नास्ति ।

२ 'सख्या-सर्वनामनोर्निरासः' क. ख. पाठः ।

३ 'सर्वनाम-सङ्ख्या-शब्दाः' ख. पाठः ।

४ 'नैव सर्वतरो, द्वितर इति कचिदपि दृश्यते । तद्वारणाय—आधेयश्चेति ।
यत्नाऽऽधेयाऽर्थक इत्यर्थः । सङ्ख्या तु नित्या । यद्यपि मीमांसकमते
गुणोऽपि नित्यस्तथाऽपि तत्सम्बन्धोऽनित्यः । सङ्ख्याया नैवमित्याहाय'
इति ख पाठः ।

५ 'अत एव' इत्यारभ्य 'लक्षणाऽन्तरे' इत्यन्त. क ग पाठ । ख. नास्ति ।

६ 'सर्वलिङ्गानामि'त्युत्तरं यथाश्रुतमेव' इति ख पाठः ।

अत्र आद्यौद्यपादेन सज्ञाजात्योर्निरास । अत्र हेतुभूतस्मृतीयः पादः । 'दृष्ट' इत्यस्य 'पृथगि'ति शेष । तेन सर्वनाम-सङ्ख्ययोर्निरास । 'द्रव्यादन्य' इत्यस्य-द्रव्यवाचकप्रातिपदिकप्रकृतिकादन्य' इत्यर्थः । तेन समस्ततद्धितान्तनिरासः । द्वितीयपादस्थाऽपिनाऽधातुजत्वसङ्ग्रहः । तेन कृदन्तसङ्ग्रहः । अत एवाऽत्र 'बहु'ग्रहण चरिताऽर्थम् । सङ्ख्याशब्दस्याऽगुणवचनत्वात् ।

यत् कैयटेन—'सत्त्वे = द्रव्ये, निविशते, तत एव च द्रव्या-
न्निवर्त्तते, पाकादिवशाद्गुणाऽन्तरोत्पत्तावित्यर्थः । भिन्नजातीयेषु द्रव्येषु =
घटपटादिषु दृश्यते, य स गुणः । तेन जातेर्गुणत्वनिरासः । आवे-
यत्वम् = उत्पाद्यत्वम् । यथा पाकजरूपाऽऽदेः । अक्रियाजत्वम्—अनु-
त्पाद्यत्वम् । यथाऽऽकाश महत्त्वादेः । एवञ्च नित्याऽनित्यवृत्तिजाति-
मत्त्व लब्धम् । तेन क्रियानिरासः । सा हि अनित्यैव ।

ननु द्रव्यमप्यवयवद्रव्ये निविशते, असमवायिकारणनाशान्ततोऽपैति
च, भिन्नजातीयेषु हस्तपादादिषु दृश्यते, नित्याऽनित्यवृत्तिजातिमच्च,
निरवयवस्याऽऽत्मपरमाण्वादेर्नित्यत्वात्, अवयविद्रव्यस्याऽनित्यत्वात् ।
अत उक्तम्—असत्त्वेति । अद्रव्यस्वभाव इत्यर्थः इति ।

तन्न । 'पृथगजातिषु दृश्यते' इत्यनेन, 'सत्त्वे निविशते' इत्यादिनावा
जातेर्वारणे सिद्धेऽन्यतरवैयर्थ्याऽऽपत्तेः । किञ्च क्रियावारणेनैव
जातिवारणे सिद्धे, उभयोर्वैयर्थ्याऽऽपत्तेः । एकस्यैव पदार्थस्यैककालमेव
प्रतिपत्तृभेदेन चारुत्वाऽचारुत्वाऽङ्गीकारेण निवेशाऽपाययोर्दुरूपपादत्वा-
च्चेति दिक् ।

- १ इत'पूर्वम् अस्य श्लोकस्य कैयटोक्तव्याख्यानं त्वनेकपदवैयर्थ्यम्, 'आकङ्कार'-
सूत्रभाष्यविरोधश्चेति निरूपित भाष्यप्रदीपोद्घोते इति दिक् इति ख पाठः ।
- २ 'अत्राऽऽद्याद्यपादेन' इत्यारभ्य 'दिक्' इत्यन्तः क ग पाठः । ख नास्ति ।
- ३ 'चारुत्वाऽचारुत्वाङ्गीकारेण' इति ख. पाठः । 'मसीलेपेन स 'चारुत्वाङ्गीकारे-
णे'ति शोधितः क मुस्तके ।

कृदिकारादिति । गणसूत्रमिदम् । सर्वत इति । अकृतोऽपीत्यर्थं । 'प्राचामि'ति वर्त्तमाने पुन'र्वा'ग्रहणेन व्यवस्थितविभाषात्वादादेशे, डता-
वन्यत्राऽपि क्वचिल्लक्ष्याऽनुसारात्- 'सुगन्धि' 'प्रियकतिर्वेश्ये'त्यादि ।

तथा च परिशिष्टम्- 'इतोऽत्तयथादनादेशादकतेरि'ति । शकटिशब्दो-
ऽल्पशकटवाची पृषोदरादित्वात्साधुरित्याहुः ।

अजननिरिति । 'आक्रोशे न्नञ्यनिरि'ति जनेरनि । बहु, पद्धति, यष्टि, विकट, विशाल, कल्याण, पुराण, कृपाण, चण्ड । 'शक्ति शस्त्रे' । 'शक्ति, शस्त्री' इति पाठे शब्दद्वयम् ।

'इत प्राण्यङ्गात्' । धमनी । 'चन्द्रभागान्नद्याम्' । अहन् । सामर्थ्या-
दुपसजनाऽधिकारबाध । 'दीर्घाही' । बहुव्रीहि । एव च ङीष्मन्तोदात्तत्व
बोध्यम् । उपसर्जनतत्पुरुषे तु नेद प्रवर्त्तते इति समासे 'अहोऽह्' सूत्रे
निरूपयिष्याम । इति बह्वादि । 'अयमाकृतिगण' इति गणरत्नकारः ।

पुयोगादा । हेतौ पञ्चमी । 'आख्यायाभि'ति पञ्चम्यर्थे सप्तमी ।
'आख्या'शब्दो बोधकपरः । सा च पुस एव, उपस्थितत्वात्, अन्यस्या-
ऽसम्भवात्, स्त्रिया वर्त्तमानस्य स्त्रियाख्यत्वाऽव्यभिचाराच्च । पुयोगा-
द्धेतो प्रवृत्तिनिमित्ताऽऽरोपेण स्त्रिया वर्त्तमानात्पुंबोधकाच्छब्दात् ङीष्-
त्यर्थः । तदाह—येति । योगः—सम्बन्ध । स च दाम्पत्य-जन्यजनक-
भावादि । अत एव 'केकयी' 'देवकी'त्यादि सिद्धम् । तयोः केकय-
देवकाऽपत्यत्वात् । न च केकयात् 'जनपदशब्दादि'त्यत्र 'अतश्चे'ति
लुकि, जातिलक्षणे ङीष्णि, 'केकयी' सिद्धा । भर्गादित्वेन 'न प्राच्यभर्गो'ति-
निषेधेन लुगभावे, 'कैकेयी'त्येवाऽऽपत्तेः । यदा तु 'तस्येदमि'त्यण्, तदा
'गौपी'ति ङीबेव । पुयोगात्किम् ? । 'देवदत्ता' । अय हि सज्ञाशब्दत्वात्
स्वभावत एव स्त्रियाम् । आख्यायां किम् ? । 'प्रसूता' । तदभावे हि
'स्त्रियां वर्त्तमानं यत्प्रातिपदिकं पुंयोगहेतुकप्रवृत्तिनिमित्तकमि'त्यर्थोऽपि

१ 'इति गणरत्नकारः' इति ख नास्ति ।

सम्भाव्येत । अस्ति हि 'प्रसूता'शब्दप्रवृत्तिनिमित्ते प्रसवे, पुंयोगद्हेतु-
कत्वम्, पर त्वेषा पुमाख्या नेति न दोष ।

'गोपालिकादीनां प्रतिषेधो वक्तव्य' इति वार्त्तिकम् । तत्र 'सिद्धये'
इति शेषः । तेषामेव सिद्धये इत्यर्थः । 'गौ' पालयतीति विग्रहे
'गोपालिका' सिद्धत्येवेत्यवधारणगर्भं व्याख्यातम् । तदेतदर्थत आह—
पालकान्तान्नेति । न च 'गवा पालक' इति विग्रहे कारकषष्ठ्या समासस्य
निषिद्धत्वात्, शेषषष्ठ्या समासे, अपि सुप परत्वादित्त्व दुर्लभमिति
वाच्यम् । षष्ठीसमासनिषेधस्याऽनित्यत्वेन, कारकषष्ठ्या च सुबुत्पत्ते
पूर्वमेव समासेनाऽदोषादित्याहुः ।

चाव्वक्तव्य इति । ङीषो निषेधेन टापैव सिद्धे चाप् विधान चित्त्वा-
दन्तोदात्ताऽर्थम् । 'सूर्य'शब्दश्च सृधातो क्यप्याद्युदात्त ।

उभयमिति । यवनादपि मुख्याऽर्थादेव लिप्यर्थको ङीषः, न तु लिपौ
वर्त्तमानाद्यवनशब्दान्ङीषिति भावः । एव च यवनाल्लिप्यर्थे 'तस्येदमि'-
त्यणैवाधको ङीषिति बोध्यम् । स्पष्टं चेदं कैयट-हरदत्तयोः ।

हिमानीति । महत्त्वादियोगे एवैषा स्त्रीत्वमित्यर्थः । दुष्टो यवो
यवानीति । जात्यन्तरमेवाऽनेनाऽभिधीयते । अयमेव चाऽस्य दोषो,
यदुत यवत्वजातेरभावेऽपि, तदाकाराऽनुवृत्तिः ।

यवनाल्लिप्यामिति । लिपि -अक्षरविन्यासः । स्त्रीत्व तत्र स्वभावात् ।
मातुल्लेति । मातुल्लान्नित्यप्राप्ते, उपाध्यायादप्राप्ते, विभाषेयम् ।

- १ 'गा' इत्यारभ्य 'व्याख्यातम्' इत्यन्तः क ग पाठः । ख नास्ति ।
- २ 'इत्त्व दुर्लभम्' । किञ्च कारकविषये सुबुत्पत्ते प्राक् समासस्य 'कर्त्तृकरणे'
'साधन कृते'त्यादिमात्रविषयकत्वमिति, षष्ठीसमासनिषेधाऽनित्यत्वेनाऽपि
न निस्तार इति वाच्यम् । वार्त्तिकेप्रयोगादेवेस्वस्वीकारात्—इति ख पाठः ।
- ३ 'इति वाच्यम्' इत्यारभ्य 'इत्याहु' इत्यन्तः क ग पाठः ।
- ४ 'त्यणो बाधको ङीष्' इति ख पाठः ।

या तु स्वयमेवेति । 'अपादाने स्त्रियां घञ उपसङ्ख्यानम् । तदन्ताच्च वा ङीषि'ति तृतीये 'इडश्चे'ति सूत्रे वार्त्तिकदिति भावः । उपेत्य अधीयते यस्या इति विग्रहः ।

अर्थक्षत्रीति । 'अर्थे'ति ह्रस्वादि पाठः । तदेव ध्वनयन्नाह-
स्वामिनीत्यादि । 'अर्थे स्वामिवैश्ययोरिति सूत्रादिति भावः । क्व चित्तु
भाष्यपुस्तके 'आर्थे'ति पाठो दृश्यते, सोऽपपाठः । कैयटविरोधात् । यद्यपि
भाष्ये 'स्वार्थे' इति न पठितं, तथाऽपि वृत्त्यनुसारादुक्तम् ।

'अर्याणी स्वयमर्या स्यात्क्षत्रिया क्षत्रियाण्यपि ।

उपाध्यायान्युपाध्यायी, स्यादाचार्याऽपि च स्वतः ।

आचार्याणी तु पुयोगे, स्यादर्या क्षत्रियो तथा ।'

—इत्यमरस्वारस्याच्च । कैयटे तु 'पुयोगप्रकरणात्पुयोग एव
केचिदिच्छन्ती'ति मताऽन्तरमप्युक्तम् ।

'कथमिति । ननु दीर्घोच्चारणसामर्थ्यात् 'आ-अनुगि'ति पदच्छेदः ।
तत्र नकारोच्चारणसामर्थ्यात्, श्रुतक्रमाऽनुरोधेन च, पूर्वमाकार, ततोऽनुक् ।
तत्रेन्द्रादीनामनुकैव सिद्धे, आकाराऽऽदेशविधानमन्यतोऽपि विधाना-
ऽर्थम्, तेन 'ब्रह्माणी' सिद्धयति । न चेन्द्रशब्देऽनुगागमे पररूपाऽऽपत्तिः ।
अत एव त्वया ह्रस्वाऽकारादेशो नोक्तः । ब्रह्मन्शब्दे नकारनिवृत्त्या
अकाराऽऽदेशस्य चारिथार्थात्पररूपे, ब्रह्माण्यसिद्धेरिति वाच्यम् । नुगा-
गमेनैव सिद्धेऽकारोच्चारणसामर्थ्येन पररूपं बाधित्वा दीर्घसिद्धेः । एवं च
ह्रस्वाऽकारादेशोऽपि वक्तुं शक्यः ।

न चैव नुगागमे, लक्षणप्रतिपदोक्तपरिभाषाया 'अल्लोपोऽन' इत्यत्रा-
ऽऽवृत्तेरकाराऽभावेऽवश्यप्राप्तस्य 'अल्लोपोऽन' इत्यस्य 'येन नाप्राप्ति'-
न्यायेन बाधार्थमेवाऽकारोच्चारणमिति वाच्यम् । 'पत्युर्न' इतिवदादेशे

१ 'कथमिति' इत्यारभ्य 'परास्तम्' इत्यन्तोऽर्थं पाठो मनोरमाशब्दरत्नस्थत्वाद्
क कुण्डकितः ।

कर्त्तव्ये, आगमलिङ्गककारोच्चारणसामर्थ्यादेवाऽल्लोपो न भविष्यतीति, न तद्वाधाऽर्थमकारोच्चारणम् । अत स्वाऽभावेऽप्राप्तस्याऽपि पररूपस्य तेन बाध इति चेन्न । 'शर्व'शब्दे 'न संयोगादि'तिनिषेधेनाऽल्लोपाऽप्राप्तौ, ककारस्य चारितार्थ्यात् । एव चाऽल्लापबाधनेन चरितार्थस्य पररूप-बाधकत्वे मानाऽभावेन, 'इन्द्र'शब्दे पररूपनिवारणायऽकारोच्चारणस्या-ऽऽवश्यकत्वेन, त्वदुक्तकल्पनाऽनवकाशात् । एतेन 'आकारोच्चारणम् अदन्तत्वाऽभावेऽपीन्द्रादिशब्देभ्य आचक्षाणिणिचि, टिल्लोपे, आनुगर्थ-मि'ति परास्तम् ।

कर्मण्यणिति । 'इन्द्रवरुणे'ति सूत्रन्तु 'इन्द्री'त्यादिव्यावृत्त्यर्थम् । 'पूर्व-पदादि ति णत्वम् । के चित्तु 'अण शब्दे' इतिटवर्गीयान्तादाणि'त्याहुः । अणन्तत्वान्छीप् । उदात्तनिवृत्तिस्वरेण स्वरेऽपि न विशेषः ।

क्रीतात् । 'करणादि'ति वक्तव्ये 'पूर्व'ग्रहणसामर्थ्येनाऽनुवृत्तप्राति-पदिकरूपाऽन्यपदार्थेऽवयववाचिपूर्वशब्देन बहुव्रीहिः । 'अत' इति चा-ऽनुवत्तते । तदेवाऽह—क्रीतान्तादन्दात्कारणादेरिति । तेन 'वस्त्रेण क्रीते'ति वाक्ये ने'ति हरदत्त । वस्त्रक्रीतीति । सुबुत्पत्ते पूर्व समासे-ऽदन्तत्वाद्नेन छीष् । अन्तरङ्गत्वाद्वाबुत्पत्ते पूर्वमेव समासात् ।

क्वचिन्नेति । 'कर्त्तृकरणे कृते'तिसूत्रस्थ'बहुल'ग्रहणसिद्ध'गतिकारको-पपदानामि'त्यस्याऽनित्यत्वेन, सुबन्तेन समासे, सुबुत्पत्ते पूर्वमन्तरङ्गत्वेन टापि, अदन्तत्वाऽभावात् छीषिति भावः ।

करणेति किम् ? । 'सुक्रीता' ।

अभ्रलिप्तीति । 'कृद्ग्रहणे गतिकारकपूर्वस्याऽपी'तिविशिष्टस्यक्तान्तत्वम् । वृत्तौ 'क्त'पद क्तान्तपर वा । तेन क्ताऽन्ताऽन्तादित्यर्थः । 'अल्पाख्याया-मि'ति समुदायोपाधिः । छीषेव चाऽस्य द्योतक । अल्पत्वं च करणगत, क्रियागत वेत्याहुः । तेनेति । 'बहोर्नञ्चदुत्तरपदभूमिन्'नञ्मुभ्या' 'जाति-कालमुखादिभ्योऽनाच्छादनात् क्तोऽकृतमितप्रतिपन्नाः' इत्यन्तोदात्तविधा-

यकानि । सुखादयश्च-‘सुखादिभ्य कर्त्तृवेदनायामि’त्यत्र पठिता.
सुखदु ख-कृच्छ्रादयः ।

अस्वाङ्गपूर्वपदाद्विकल्पस्य वक्ष्यमाणत्वेनेह स्वाङ्गपूर्वपद एवोदाहरण-
मित्याशयेनाऽऽह—ऊरुभिर्नीति । ‘भिन्नावूरू यस्या’ इति बहुव्रीहौ
‘जातिकालसुखाऽऽदिभ्य परा निष्ठा वाच्ये’ति भिन्नशब्दस्य परनिपातः ।

अत्र प्रत्ययग्रहणपरिभाषया लब्धकान्तेन प्रातिपदिकस्य विशेषणे
‘क्ताऽन्ताऽन्तादि’त्यर्थः । वृत्तौ ‘क्त’शब्द क्ताऽन्तपरम् ।

जातान्तान्नेति । ‘वर्णादनुदात्तादि’तिवत् ‘बहुव्रीहेरुदात्तादि’त्येव
सिद्धेऽन्तग्रहणस्य ‘नित्याऽन्तोदात्तादि’त्यर्थकतयेदं सिद्धम् । ‘वा जाते’
इति तु वैकल्पिक उदात्तो, न तु नित्य इति भावः ।

पाणिगृहीतीति । अग्निसाक्षिकगृहीतपाणिकेत्यर्थः ।

अस्वाङ्गपू । न स्वाङ्गम् अस्वाङ्गम् । पूर्वं च तत्पदञ्च पूर्वपदम् । पुन
कर्मधारयः । तेनाऽस्वाङ्गभूनात्पूर्वपदात्परं यत् कान्त, तदन्तबहुव्रीहेरि-
त्यर्थः । स्पष्टं चेद् ‘स्वाङ्गाच्चोपसर्जनादि’त्यत्र भाष्ये । फलमप्यस्य तत्रैव ।
अर्थाऽधिकारौचित्याच्चाऽत्राऽपि तथैव व्याख्यानं युक्तम् ।

‘जातिपूर्वादि’तीर्हाऽपि सम्बध्यते । अन्यथा बहु-नवादीनाम्
अस्वाङ्गत्वेन विकल्पस्य तत्र दुर्वारत्वात् । तद्ध्वनयन्नाह-नित्ये प्राप्त इति ।

एतेन ‘पुत्रहती’त्यादावनेन ङीषि’ति कैयटः परास्तः । न च पुत्रशब्दो
जातिवचनः । आकृतिग्रहणत्वाद्यभावात् । अत एव ‘पुत्रादिनी’त्यादौ
‘सुप्यजातावि’ति णिनिः । ‘जातिकालसुखादिभ्य’ इति सूत्रे ‘जातेः किम् ?,
पुत्रजात’ इति वृत्तिग्रन्थश्च सङ्गच्छते । ‘पुत्रहत’शब्दस्याऽन्तोदात्तत्वा-
ऽभावाच्च । के चित्तु इह ‘जातेरि’ति, ‘अन्तोदात्तादि’ति च न सम्बध्यते ।
‘वा’ग्रहणं च व्यवस्थितविभाषार्थम् । तेन नाऽतिप्रसङ्गः । अयमेव कैयटा-

१ इहऽपि सम्बध्यते । बहुनवादीनामस्वाङ्गत्वेन परत्वात् विकल्पस्यैव प्राप्त-
त्वेन; पूर्वसूत्रे तस्य फलाऽभावात् इति ख पाठः ।

‘कल्याणपाणिपादे’त्यादौ तु न ङीष् । ‘अस्वाङ्गपूर्वपदादि’त्यनुवर्त्य, कर्मधारयञ्जाऽऽश्रित्य ‘अस्वाङ्गपूर्वपदात्पर यत्स्वाङ्ग, तदन्तादि’त्यर्थेनाऽदोषात् ।

अत्र हि यदुपसर्जनं ‘पाणिपादमि’ति समुदाय, न स स्वाङ्गम् । समुदायश्च न स्वाङ्गशब्देन गृह्यते । यच्च स्वाङ्गं ‘पादे’ति, न तत्पूर्वपदात्परमिति स्पष्ट भाष्ये । अत एव ‘करमुखे’त्यादौ न । एवं च ‘करमुखी’त्यादयोऽपप्रयोगा एव । (अत्र पूर्वपदशब्दो यौगिक उक्त एव) ।

‘प्यायः पी’तिसूत्रे भाष्ये-‘ऋक्षणीनमुखी कन्ये’ति दृश्यते । तत्र कर्मधारयपूर्वपदो बहुव्रीहिविधेः । पुरस्तादिति । स हि अनन्तर-स्यैव बाधकः ।

मध्ये इति । स हि पूर्वस्यैव बाधकः । प्रामाणिका इति । एवं च ‘सुगात्रा’त्यादयोऽपप्रयोगा एव । नित्यमित्येवेति । अत एव भाष्ये रूपद्वय नोदाहृतम् । ‘कबरमणी’त्युत्तरं पठितं चेत्याहुः ।

न क्रोडा । अश्वानामुर इति । टाबन्तक्रोडाशब्दस्य स्वभावतो विशेष-विषयत्वमिति भावः । तेन समासे उपसर्जनह्रस्वत्वेऽदन्तत्वात्प्राप्तिः । ‘न ना क्रोडं भुजाऽन्तरमि’त्यमरः । क्रोडमुत्सङ्गे पुमानपि, शूकरे च । गणे च टाबन्तमेव पठ्यते । तेनाऽन्येन समासे ङीष् भवत्येवेति माधवः । हरदत्तस्वरसोऽप्येवम् । गणे ‘क्रोड’ इति प्रातिपदिकमात्रं पठ्यते, न तु टाबन्तम् । एव चाऽविशेषाल्लिङ्गत्रयेऽपि उदाहरण बोध्यमिति गणरत्नकृत् ।

सहनञ् । अत्र ‘सहनञ्विद्यमानेभ्य’ इति वक्तव्ये ‘पूर्व’ग्रहणं ‘विद्यमानकल्याणमुखे’त्यादौ व्यवहितेऽपि निषेधाऽर्थमिति कश्चित् ।

१. अयं ख. पाठः क. ग. नास्ति ।

२. ‘बहुव्रीहिरित्यन्ये’ ख ग पाठः ।

३. ‘मिति बोध्यम्’ ख. पाठः ।

शूर्पणखेति । 'पूर्वपदात्संज्ञायामि'ति णत्वम् । यदा तु केवल्यौगिकं, तदा न ङीष्निषेधो, न वा णत्वम् । 'शूर्पणखी'त्येवेत्याहुः । 'नान्दीमुख्यो मातर' इत्यत्र भवत्येव ङीष् । नान्दी—कर्मसमृद्धि, तन्मुग्वत्वेन = तद्वातुत्वेन योगेन तत्र तच्छब्दप्रवृत्ते संज्ञात्वाऽभावात् । किञ्च सर्वत्र शास्त्रे सञ्ज्ञापदेन पौरुषेयसङ्केतितस्य, केवलरूढस्य वा ग्रहणेन, अत्र च तस्येश्वर-सङ्केतसत्त्वेन, योगरूढत्वेन वा न सञ्ज्ञात्वम् । अत एव दिक्षु, 'विश्वेषां देवानामि'त्यादौ च सर्वनामत्वमित्याहुः ।

ङीषादेश इति । स्वतन्त्रतया विधायकत्वे तु प्राग्गुल्फादावपि प्रसज्येत । 'असयोगोपधादि'त्याद्यनुवृत्त्या स्वतन्त्रप्रत्ययविधाने तु प्रतिपत्तिगौरवम् । 'दिक्पूर्वपदादि'ति पञ्चम्या च 'ङीषि'ति प्रथमाया षष्ठीकल्पनमिति भावः । न ङीषिति । अस्वरितत्वादित्याहुः ।

सख्यशि । इतिशब्द इति । 'भाषायामि'ति चिन्त्यप्रयोजनम् । 'छन्दसी'त्यस्य तु न स्वरितत्वम् । 'दिक्पूर्वपदादि'त्यादौ वृत्तिकृद्भि-रसम्बन्धात् । केचित्तु 'दिगि'ति सूत्रे, 'चाह' इत्यत्र च 'छन्दसी'ति वर्त्तते । लोके त्वन्तोदात्तमेव—'प्राङ्मुखी'ति । एव च तन्निवृत्तिबोधनाय 'भाषा'ग्रहणम् । इतिशब्दश्चाऽर्थः । तेन छन्दस्यपि । 'ङेरामि'ति सूत्रे 'सख्यशिश्चो च भाषायामि'ति 'च'घटितसूत्रपाठः क्व चित्कैयटपुस्तके इत्याहुः । क्व चिदिति । सर्वविधीनां छन्दसि वैकल्पिकत्वादिति भावः । तेन 'सखा सप्तपदी भवे'त्यादि सिद्धमित्याहुः ।

अशिश्चीति । न विद्यते शिशुरस्या इति 'अशिश्ची' । 'आघेनवो धुनयन्तामशिश्ची'त्यत्राऽऽद्युदात्तत्व त्वशिश्चीशब्दस्य च्छान्दसत्वात् ।

'जाति'शब्देन स्ववाचकशब्दो लक्ष्यते । अर्थे कार्यस्याऽसम्भवात् । स्वरूपन्तु न गृह्यते, 'अखीविषयादि'त्यादेर्वैयर्थ्याऽऽपत्तेरित्याह—जाति-

१ 'नान्दीमुख्य' इत्यारभ्य 'इत्याहुः' इत्यन्तः क, ग पाठः । ख. नास्ति ।

२ 'छान्दसत्वादिति बोध्यम्' इति ख पाठः ।

वाचीति । अनन्यभावे 'विषय'शब्द इत्याह-न च स्त्रियां नियतमिति ।

ननु 'नित्यत्वे सति, अनेकसमवेतत्वे सति, एका जातिरिति वक्तु-
मशक्यम् । शुक्लादिगुणस्यैकत्व-नित्यत्वपक्षे 'शुक्ले'त्यसिद्धेरित्यत आह—
आकृतीति । 'ग्रहणमि'ति करणे ल्युट् । 'सामान्ये नपुमकम्' । आकृति =
संस्थानम् । 'संस्थानमाकृतौ, मृत्यौ' इति कोशात् । संस्थानम्-अवयव
सनिवेशः । आकृतिर्ग्रहणं यस्या इति बहुव्रीहिः । तदाह—अनुगतेति
'ईदृशाऽऽकारो गौरि'त्याकृत्युपदेशेनाऽऽकृतिदर्शनेन च व्यङ्ग्येत्यर्थः ।

नन्वेवमपि वृषलत्वादीनां जातित्वं न स्यात्, अवयवसंस्थानस्य
ब्राह्मणाऽऽदिसाधारण्येन, तस्या आकृत्युपदेशादिव्यङ्ग्यत्वाऽभावात् ।
किन्तु साक्षादुपदेशगम्या सा । अतो लक्षणाऽन्तरमाह-लिङ्गानामिति ।
कर्मणि षष्ठी । सर्वाणि लिङ्गानि न भजतीति 'सर्व'शब्दस्य लिङ्गाऽपेक्षत्वे-
ऽपि 'किमोदन. शालीनामि'तिवद्भाष्यप्रामाण्यात् 'भजो णिवः', समा-
सश्च । आख्यातम्—आख्यानम् = उपदेशः । अनेन चाऽनेकसमवेतत्व-
मुपलक्षितम् । तदाह—असर्वलिङ्गत्वे सतीत्यादि ।

कथनात् । उपदेशादित्यर्थः ।

व्यक्त्यन्तरे इति । तच्च समानकालिकत्वेन विशेषणीयम् । तेन
इन्द्रत्वादिकं न जाति । पूर्वलक्षणेनाऽपि इन्द्रत्वाऽऽदीर्घा न जातित्वम् ।

१ 'वक्तुमशक्यम् । 'देवदत्ते' त्यत्राऽपि ङीषापत्ते । देवदत्तत्वादेर्बालाद्यवस्था-
मेदमिच्छाऽनेकदेहवृत्तित्वात् ।' इति क कुण्डलितः ख पाठः ।

२ 'शुक्लेत्यसिद्धेश्चेत्यतस्तादृशानां कतिपयानामेवाऽत्र शास्त्रे तत्त्वेन ग्रहण-
मित्याह—आकृतीति' इति ख पाठ । क कुण्डलितः ।

'विशेषणीयम् । तेन 'अपणी' 'दुर्गा' 'शिवे'त्यादी न ङीष् । अन्यथा कल्प-
मेदेन दुर्गाशरीराणां भिन्नत्वाद्नेककल्पस्थायिमार्कण्डेयाऽऽदिभिः सकृदा-
कल्पस्तब्राह्मणत्वञ्च तत्त्वाऽऽपत्तिः । एवमिन्द्रत्वाऽऽदिकमपि न जातिः—इति
कः कुण्डलितः ख पाठः ।

‘समानकालिकाऽनेकव्यक्तिवृत्तित्वे सती’त्यनेन तत्राऽपि विशेषणात् ।
 ‘दुर्गादौ स्त्रीविषयत्वादपि न स्त्रीषः प्राप्तिः । नन्वेवमपि ब्राह्मणत्वादे-
 र्जातित्वं न स्यात्, तस्योपदेशगम्यत्वेऽपि, एकत्र कथितेऽन्यत्र सुग्रहत्वा-
 ऽभावात् । एव च ‘ब्राह्मणोभार्ये’ इत्यत्र ‘जातेश्चे’ति पुंवद्भावनिषेधा-
 ऽनापत्तिरिति चेन्न । तत्पित्रादिषु सुग्रहत्वेनाऽक्षते । वृषलत्वस्य तदपत्य-
 तत्सहोदराऽऽदौ सुग्रहत्वाच्च । अस्य सर्वलिङ्ग‘तटी’त्यादावसम्भवादाद्य-
 मुक्तम् । जलसमीपदेशविशेषस्यैव तद्वाच्यत्वेन, तदत्वादानामनुगत-
 सस्थानव्यङ्ग्यत्वात् ।

युवत्वादिकं तु आकृतिग्रहणमपि न जातिः । नित्यत्वाऽभावात् । अत
 एव ‘वृद्धे’त्यादौ न स्त्रीषः । ‘युवजानिरि’त्यादौ च पुंवद्भावः । ‘युवतितरे’-
 त्यत्र तु इथाप्सूत्रभाष्योदाहरणप्रामाण्यान्न पुंवद्भावः । तान्त्रिकोक्त-
 नित्यत्वादीनामत्राऽप्यपेक्षणादित्याहुः ।

अपरे तु यथाभाष्यं तथा ‘आकृतिग्रहणा जातिरिति’ लक्षण
 नित्याऽनित्यसाधारणम् । अत एव ‘यावद्भव्यभावित्वे सति, गुण-
 समानाधिकरणत्वमिति अनित्यव्यावृत्तं लक्षणाऽन्तरम् ‘अपर आहे’-
 त्यादिना दर्शितम् । एव च भिन्नत्रष्टृषिकत्तृकलक्षणद्वयप्रामाण्येन
 कुमाराऽऽदिशब्दे जातिकार्यविकल्पं फलति । ‘वृद्धे’त्यादौ त्वजादि-
 पाठाट्टापः । अत एव ‘युवजानिरि’त्यत्र पुंवत्त्व, ‘युवतितरे’त्यत्र
 पुंवत्त्वाऽभावश्च भाष्ये उदाहृतः इति वदन्ति । अत्र पक्षे गौरादेषु तरुण-
 तलुनपाठे फलचिन्त्यम्, स प्रामादिको वेति बोध्यम् ।

-
- १ ‘दुर्गादौ स्त्रीविषयत्वादपि न स्त्रीषः प्राप्तिः’ इति क. ग. पाठः । ‘दुर्गा’
 ‘अपर्णे’त्यादौ’ इति तु लघुशेखरे पाठः ।
 - २ ‘तत्सहोदरादौ च’ ख. पाठः ।
 - ३ ‘व्यावृत्तकम्’ ख. पाठः ।
 - ४ ‘अप्रामाणिको वेति बोध्यम्’ इति ख. पाठः ।

शुक्लेति । मीमासकमते तेषा नित्यत्वैकत्वाऽनेकसमवेतत्वसत्त्वा
दिति भाव । देवदत्तेति । परिमाणभेदेन द्रव्यभेदे मानाऽभावात्
भेदेऽपि तस्य व्यक्त्यन्तरसमानकालिकत्वाऽभावादिति भावः ।

नन्वेताभ्यामपि 'औपगवी'त्यादेरसग्रह, अनुगतसंस्थानव्यङ्ग्यत्वा
ऽभावात् । 'कठ' 'कठी' 'कठमिदं कुल' 'नाडायन कुलमि'ति दर्शनेना
ऽसर्वलिङ्गत्वाऽभावाच्चाऽत आह-गोत्रं चेति । अपत्येति । गोत्रमिह न
शास्त्रीय युवाऽतिरिक्तपौत्रप्रभृत्यपत्यरूपम्, 'अपत्याऽधिकारादन्यत्र
लौकिक गोत्रमि'ति 'यूनि लुक्'सूत्रभाष्योक्ते । यद्यपि लौकिक गोत्र
प्रवराऽध्यायप्रसङ्गव्यपत्यरूप, 'यूनि लुक्'सूत्रभाष्यस्वरसात्, 'गोत्रार्थ-
यवादि'तिसूत्रस्थभाष्याच्च लभ्यते, तथाऽप्यत्र वक्ष्यमाणभाष्यादपत्यैमात्र
गृह्यते । अत्रोपग्वपत्यत्वादे, शाखाऽध्येतृत्वादेश्च नित्यत्वादिविरहेऽपि,
अनेन जातिसंज्ञेति 'जात्याख्यायामि'ति सूत्रे कैयटे, भाष्ये च ध्वनितम् ।

इत्तलौकिकगोत्रग्रहणादेवाऽनन्तराऽपत्ये 'अवन्ती' 'कुन्ती'त्यादौ 'इत'
इति जातिप्रयुक्तो ङीष् सङ्गच्छते । स्पष्टं चेदम् 'अनुपसर्जनादि'ति सूत्रे
भाष्ये । न च 'जातेरित्यनुवर्त्तमाने, पुन' 'इतो मनुष्यजातेरित्यत्र
जातिग्रहणसामर्थ्यादपत्यप्रत्ययान्तमात्रग्रहणमिति वाच्यम् । शब्द-
मर्यादयाऽलाभात् । 'जातिग्रहणमयोपधादित्यस्य निवृत्त्यर्थमि'ति भाष्य
विरोधाऽऽपत्तेश्च ।

१ 'समानकालिकत्वाऽभावाच्चेति भाव' ख पाठः ।

२ 'अणिञोरिति सूत्रस्थभाष्याच्च' इति ख पाठ ।

३ 'अपत्यमात्रमिति बोध्यम्' ख पाठ ।

४ 'इति भाष्यविरोधाऽऽपत्तेश्च । न चैवमपि 'गोत्राद्युनि प्रत्ययो भवति । तत
'स्त्रियां लु'गिति न्यासे 'औपगवी माणविके'त्यत्राऽण्योऽनुपसर्जनमि'त्यनु-
पसर्जनलक्षण ईकारो न प्राप्नोति । मा भूदेवम् । अणन्तादनुपसर्जनादि-
विषयि । इह तर्हि 'औपगवीभार्यः', जातिलक्षण. पुत्रदावप्रतिषेधो

किञ्च प्रवराऽध्यायप्रसिद्धगोत्रग्रहणमात्रं वक्तुमशक्यम्, स्त्रीणां प्रवराऽध्यायप्रसिद्धत्वाऽभावात् । यद्यपि 'लौकिकवैदिकेष्वित्यादौ भाष्ये लोकशब्दस्य स्मार्त्तव्यवहारे प्रसिद्धिः, तथापि तन्मध्ये प्रवराऽध्यायप्रसिद्धत्वाऽप्यंशत्यागस्योक्तयुक्तिभिरावश्यकत्वादपत्यमात्रमपि लौकिकमेवेति बोध्यम् ।

'पुत्रशब्दस्याऽपत्यवाचकत्वेऽपि जातिकार्यं न । अपत्यप्रत्ययान्तवाच्यस्यैव जातित्वाऽङ्गीकारादिति केचित् ।

न प्राप्नोति । मा भूदेवम्, 'वृद्धिनिमित्तस्थे'त्येव भविष्यति । एव तर्हि 'गल्लुचुकायनीभार्ये' दोष' इति 'एको गोत्रे' इति सूत्रस्थभाष्यं विरुद्ध्यते । परत्वाजातिलक्षणहीष एव वक्तुं युक्तत्वात्, पुत्रत्वावप्रतिषेधसिद्धेश्चेति वाच्यम् । 'स्त्रिया लुगिति' न्यासेऽधौपगवशब्दस्य युवाऽपत्यत्वरूपे प्रवृत्तिनिमित्ते पुंसाऽनुक्त्याऽस्त्रीविषयत्वाऽभावेन, जातिलक्षणहीषं प्राप्यभाव इत्याशयात् । तत्तच्छब्देभ्यश्च गोत्रत्व युवत्वादिनैव बोधः । एकदेशी समाधत्ते-मा भूदेवमिति । तदन्तविशेषणत्वे तदन्ताऽन्तस्याऽपि विशेषणाऽऽपत्तावनुपसर्जनाऽधिकारवैयर्थ्याऽऽपत्या तदन्तविशेषणत्वस्य सिद्धान्त्यसंमतत्वात् । परैकदेश्याह—'इह तर्ही'त्यादीति-भाष्याऽर्थस्य सत्त्वाच्च कश्चित्द्विरोध इत्याहुः ।

परे त्वत्र शास्त्रीयमेव गोत्रम्, 'अपत्याऽधिकारात्परं लौकिकं गोत्रमिति' 'यूनि लुक्' सूत्रभाष्योक्तेः । 'परम् = उत्तरमिति' कैयटेन न्याख्यानाच्च । अस्य च तत् पूर्वत्वात् । प्रवराऽध्यायप्रसिद्धस्यैव लौकिकगोत्रत्वाच्च । 'अपत्यमात्रं लौकिकं गोत्रमिति'त्यस्य भाष्ये क्वाऽप्यदर्शनाच्च । लोकेऽपि तथाऽव्यवहाराच्च । 'लौकिकवैदिकेष्वित्यादौ भाष्ये लोकशब्दस्य स्मार्त्तव्यवहारे प्रसिद्धेश्च । 'अवन्ती'त्यादि तु 'द्वौगायनि'वदुपचारेण गोत्रत्वान्निर्वाह्यम् । 'गोत्रसंज्ञासूत्रपर्यन्तं गोत्रे' इत्यधिकार' इति भाष्यसमते पक्षे गङ्गेयवच्च । एव चाऽनन्तराऽपत्यत्वादिना बोधे 'भौपगवी'त्यादावणन्तत्वात् हीवेवेत्याहुः—इति ख पाठः ।

१ 'किञ्च' इत्यारभ्य 'इत्याहुः' इत्यन्तः क. ग. पाठः ।

‘परे त्वत्र शास्त्रीयमेव गोत्रम् । अत एव गोत्राद्युनि प्रत्ययो भवति । तत
 ‘स्त्रियां लुगिति’न्यासे ‘औपगवी माणविके’त्यत्राऽण्योऽनुपसर्जनमित्यनुप-
 सर्जनत्वलक्षण ईकारो न प्राप्नोति । मा भूदेवम्, अणन्तादनुपसर्जनादित्येव
 भविष्यति । इह तद्द्वौपगवीभार्यः, जातिलक्षण पुवत्त्वप्रतिषेधो न प्राप्नोति ।
 मा भूदेवम्, ‘वृद्धिनिमित्तस्ये’त्येवं भविष्यति । एवं तर्हि ग्लुचुकायनीभार्ये
 दोषः—इत्येको गोत्रे इतिसूत्रस्थभाष्ये युवाऽपत्यस्य जातित्वाऽभाव-
 कथनम् । अन्यथा परत्वाज्जातिलक्ष्णङ्गीष एव वक्तुं युक्तत्वम् । ‘पुवद्भाव-
 प्रतिषेधो न प्राप्नोती’त्यसङ्गतिश्च । यद्यपि तदन्तविशेषणत्वे, तदन्ताऽन्त-
 स्याऽपि विशेषणाऽऽपत्तावनुपसर्जनाऽधिकारवैयर्थ्यमित्यणन्तादनुपसर्जना-
 दित्युक्तिर्भाष्ये पूर्वपक्षिणोऽसङ्गता, तथापि तामङ्गीकृत्याऽपि दोष उक्त ‘इह
 तर्ही’त्यादिना । ग्लुचुकायनीभार्ये दोषस्तु ङीष्-पुंवत्त्वयोरुभयोरप्यसिद्धि-
 रूपः । ‘सर्वतोऽक्तिन्नर्थादि’ति ङीषि तु पुवत्त्वाऽसिद्धिरेव दोषः ।

अथतथाम्नि द्रौणायनिवत् ‘अवन्ती’त्यादि गोत्रत्वाऽऽरोपात्साधु ।
 यून तु न शास्त्रीयगोत्रत्वाऽऽरोपः । तत्र तत्सद्धानिषेधात् ।

अत एव ‘फाण्टाहृती’तिसूत्रे ‘फाण्टाहृताभार्य’ इति, ‘गोत्रस्त्रिया’
 इतिसूत्रे ‘गार्गाभार्य’ इति च भाष्यप्रयोगः सगच्छते । स्त्रियायुवसंज्ञाया
 अभावात् । ‘एको गोत्रे’ इतिनियमाच्चाऽत्र णो दुर्लभ इति नाऽस्ति
 ‘गार्गे’त्युक्तमि’त्यन्यदित्याहुः ।

शाखाध्येत्रिति-द्वन्द्व । चरणशब्दः-कठाऽऽदिषु शाखाभेदेषु, तद-
 ध्यायिपुरुषेषु च । प्रकृते चोभयोरपि ग्रहणमिति स्पष्टम् ‘अनुवादे
 चरणानामि’ति सूत्रे कौस्तुभ-पदमङ्ग्यो । (एतदन्यतमत्व चाऽनुगतं
 जातिलक्षणमिति दिक्) ।

१ ‘शास्त्रभेदेषु मुख्यः’ ख पाठः ।

२ ‘तदध्यायिषु पुरुषेषु गौण’ ख पाठः ।

३ अयं ख. पाठः क. ग. नास्ति ।

कठीति । 'कठेन प्रोक्तमधीते' इति विग्रह । वैशम्पायनाऽन्तेवासि-
त्वात्प्रोक्ताऽर्थगिने 'कठचरकादि'ति लुक् । अध्येत्रणस्तु 'प्रोक्ताल्लुक्' ।
(बह्वृची) । बह्व्यो ऋचोऽध्येतव्या यस्या इति विग्रह । 'ऋक्पूर्'-
त्यप्प्रत्यय समासान्तः । स्त्रिया अध्ययनाऽभावेऽपि तद्व्यत्यत्वात्
ताच्छब्दम् । यथाऽनधीयानेमाणवके ।

अन्ये तु शाखाया 'पुंयोगादि'ति ङीष् सिद्ध इति, शाखावाचिनोऽत्र
ग्रहणे फलाऽभाव । कैयटस्वरसोऽप्येवमेव । शाखायामस्त्रीविषयत्वा-
ऽभावाच्च । पुवद्भावोऽपि भाषितपुस्कत्वाऽभावादेव न प्राप्नोतीत्याहु ।

ब्राह्मणीत्यत्रेति । अपत्येऽपि 'ब्राह्मोऽजातावि'त्यत्र 'अजातावि'त्युक्ते-
ष्टिलोपाऽभाव । बलाकैति । बकत्वव्याप्यजातिवचनो नित्यस्त्रीलिङ्गः ।
या 'बिसकण्टिका'पदेनोच्यते । अस्त्रीविषयादि'त्यस्य हि 'प्रवृत्तिनिमित्तैक्ये
लिङ्गाऽन्तररहितभिन्नादि'त्यर्थ । एतेन 'बला कायती'ति यौगिकस्य सर्व-
लिङ्गत्वात्, 'बलाका बकपङ्क्तिः स्याद्बलाका बिसकण्टिका । बलाका कामुकी
प्रोक्ता, बलाकश्च बको मत' इति शाश्वतकोशे पुंलिङ्गस्याऽप्यभिधाना-
च्चेदमयुक्तमि'त्यपास्तम् । अत एव 'पाककर्णे'ति सूत्र चरितार्थम् । तद्वि-
स्त्रीविषयाऽर्थम् । अन्यथा तेषामपि यौगिकेऽर्थे लिङ्गाऽन्तरसम्भवेनाऽस्त्री-
विषयत्वात्पूर्वेणैव सिद्धे तद्वैयर्थ्यं स्पष्टमेव । 'द्रोणी' 'कुटी'त्यादयो गौरादिषु
बोध्याः । 'द्राण'शब्दः परिमाणे पुमान्, गवादन्यां स्त्री । 'कुट'शब्दो घटे
पुमान्, गेहे स्त्री । 'पात्र'शब्दो भाजनसामान्येऽधेर्चादि । भाजनविशेषे
स्त्री । 'अत्र औणादिके घृनि षित्त्वान्ङीषि'त्यप्याहु ।

भाष्ये तु प्रौढ्या 'क चिद्यदस्त्रीविषयमि'त्यर्थरूप पक्षाऽन्तरमाश्रित्य
'द्रोणी'त्यादयः साधिताः । 'माला-बलाकयोस्त्वजादिपाठात्सिद्धमि'त्युक्तम् ।

१ अय पाठ क. ख ग नास्ति ।

२ 'बिसकण्टिका' क ग पाठः

३ 'कण्टिका' क ग. पाठ ।

एवं च 'पाककर्णे'ति सूत्र न कार्यमिति तद्भावः । अत्र पक्षे 'अस्त्रोविषया-
दि'त्यस्य प्रत्युदाहरणमन्वेषणीयम् । 'कुलोने'त्यत्राऽजादित्वाद्वापु बोध्यः ।

पाककर्णः । जातिवाचिनः किम् ? । 'बहुपुष्पा शाखा' । पूर्वसूत्रेण
सिद्धे स्त्रीविषयाऽर्थमिदमित्याह—स्त्रीविषयादिति । न चाऽजात्यर्थमेव
किं न स्यादिति वाच्यम् । अनन्तरत्वेन 'अस्त्रीविषयादि'त्यस्यैव बाधात् ।
त्रिफला-काण्डपुष्पादिषु नित्यस्त्रीलिङ्गेषु 'सदक्काण्डे'त्यादिप्रतिषेधा-
ऽऽरम्भाच्च । योपधादपीति । पुनैर्जातिग्रहणादिति भावः ।

'अस्त्रीविषयादि'ति नाऽनुवर्त्तते, पूर्वसूत्रेण विच्छेदात् ।

तित्तिरिति । ननु 'तित्तिरि ककुभो लाव' इति साहचर्यात्पुंस्त्वेना-
ऽस्य स्त्रीत्वाऽभाव इति चेन्न । 'स्त्रीपुसयोरपत्यान्ता द्विचतु षटपदोरगा'
इत्यमरेण स्त्रीत्वस्याऽपि बोधनात् । अत्र 'इव उपसङ्ख्यानम्, अजा-
त्यर्थम्' । सौतङ्गमी । सुतङ्गमशब्दाद् वुञ्जणादिना इव् । 'गौरादिपाठ
कार्य' इत्यन्ये । इतः किम् ? । दत् । 'ब्रह्मगणेशेत्यणोऽतश्चे'ति लुक् ।

ऊङुत । ऊकारो 'नोद्धात्वोरि'तिविशेषणाऽर्थः । अन्यथा 'यवाग्वे'-
त्यादावपि निषेधः स्यात् । 'ऊद्धात्वोर्यण पराऽसर्वनामस्थानविभक्ति-
रुदात्ता ने'ति तदर्थः । दीर्घोच्चारणन्तु 'श्वश्रू'शब्दाऽर्थम् । अन्यत्र सर्वर्ण-
दीर्घणाऽपि सिद्धेः ।

इह ऊकाराऽन्तरं प्रश्लिष्य पुनर्विधानसामर्थ्यात् 'ब्रह्मबन्धुरि'त्यत्रा-
ऽन्तरङ्गोऽपि शैषिकः कप् न । नद्युत्तरपदत्वाऽभावात् 'नद्युत्तश्चे'त्यस्य
प्राप्तिरेव नाऽस्ति ।

'ब्रह्म = वेदो बन्धुषु यस्य, न तु स्वस्मिन्नि'ति बहुव्रीहिः ।
अयं मनुष्यजातिविशेषे रूढः । स्पष्टं चेदं भाष्यकैयटयोः ।

१ 'जातिवचनेषु नित्यस्त्रीलिङ्गेषु 'सदक्काण्डे'त्यादिप्रतिषेधारम्भाच्च' ख. पाठः ।

२ 'ब्रह्मा बन्धुर्यस्येति' ख. पाठः ।

क्रूरुरिति । एकाऽऽदेशस्य पूर्वान्तवत्त्वात्स्वादय । लिङ्गविशिष्ट-
परिभाषया वा । यत्तु 'नाऽत्र परिभाषाप्रवृत्तिः । लिङ्गबोधकप्रत्ययाऽन्तत्व-
रूपलिङ्गवैशिष्ट्यस्य, प्रातिपदिकत्वस्य च लाभाय पूर्वान्तत्व-परादित्वयो-
रावश्यकत्वेन उभयत आश्रयणेऽन्तादिवद्भावाऽभावादि'ति । तन्न ।
प्रातिपदिकत्वस्योपयोगाऽभावात् । न हि 'लिङ्गविशिष्टप्रातिपदिकस्ये'-
त्युक्तमस्ति । तादृशाऽर्थत्वे हि 'इन्द्राणी'त्याद्यसिद्धिः । न हि ङथन्त
प्रातिपदिकं भवतीति यत्किञ्चिदेतत् ।*

अध्वर्युरिति । अध्वर्युंशाखाऽध्यायिवशोद्भवेत्यर्थः । रज्ज्वादीति ।
'उत' इति तु नेह सम्बध्यते । 'अलाबूरि'ति भाष्योदाहरणादिति भावः ।
कृकवाकुरिति । मनुष्यजातित्वाऽभावात्पूर्वेणाऽपि 'नेति ध्येयम् ।

पङ्गोश्च । पङ्गुशब्दस्य गुणवाचित्वात्पूर्वेणाऽप्राप्तिः । 'श्वशुर श्वश्वे'ति-
निर्देशसिद्धार्थमाह—श्वशुरस्येति । अत एवाऽन्त्याऽकारस्यैव लोपः ।

क्रूरुत्त । 'उपमीयतेऽनये'ति उपमा-उपमानम् । तद्भावं -औपम्यम् ।
तच्च सादृश्यम् । एव च 'सादृश्यबोधकोरुत्तरपदादि'त्यर्थः । समासस्य
तत्र शक्त्यभ्युपगमात्समासस्य तच्च सूपपादम् । उत्तरपदेन च पूर्वपदमा-
क्षिप्यते । तच्च प्रत्यासत्तिन्यायादुपमानवाच्येव । अत एवोत्तरपदग्रहण
चरिताऽर्थम् । अन्यथा 'ऊर्वन्तादि'त्येव वदेत् । अत एव 'करभोपमोरु-
रि'त्यत्र न । पूर्वपदस्योपमानवाचित्वाऽभावादित्याशयेनाऽऽह—
उपमानवाचीति । करभोरुरिति । मणिबन्धादाकनिष्ठ करबहिर्भाग
करभः । तद्वदूरु यस्य इत्यर्थः । उत्तरपदग्रहणेन समासस्य गृह्यमाण-
त्वात्, 'अनुपसर्जनादि'ति तस्यैव विशेषणं बोध्यम् । शफाविति । 'शफ
खुरे गवादीनामि'ति हेमचन्द्रकोशाच्छफशब्दस्य पुस्त्वमपीति भावः ।

१ 'लिङ्गविशिष्टपरिभाषया वा' इत्यारभ्य 'यत्किञ्चिदेतत्' इत्यन्त' ख पाठो
मनोरमाशब्दरत्नस्थत्वात् क कुण्डलित' ।

२ 'नेत्यपि बोध्यम्' ख पाठः ।

‘शफ ङीवे खुरः पुमानित्यमरान्नपुसकत्वमपि । अत एव ‘शफाविव जर्भुराणे’ति श्रुतिप्रयोग’ सङ्गच्छते ।

उपचारादिति । शफशब्दप्रवृत्तिनिमित्तस्य खुरत्वस्योरुपदार्थे औरोपादित्यर्थः । एव च समासस्य सादृश्यबोधाऽजनकत्वेन पूर्वसूत्र-प्राप्तिर्नास्तीत्यर्थः । तदारोपे सादृश्य निमित्तमित्यन्यदेतत् । इदमेवाऽभि-प्रेत्य ‘पुयोगादाख्यायामि’ति सूत्रे भाष्ये भगवतोक्तं—‘भिन्नानामभेदा-ऽभावात्कथमतस्मिन्स इति । चतुर्भिः प्रकारैरतस्मिन्स इत्येतवद्भति । तात्स्थ्यात्, तादृर्म्यात्, तत्सामीप्यात्, तत्साहचर्यादिति । एतेन ‘उपचारेऽपि पूर्वपदस्योपमावाचित्वमव्याहृतमेवे’ति मन्दोक्तिः परस्ता ।

एवं च ‘करभोरु’शब्देऽपि आरोपविवक्षायामूङ् न भवत्येव । एतेन ‘विचकरे च करेण करोरुभिरिति माधो व्याख्यातः । ‘पीवैरोरु’ इति तु चिन्त्यमेव । सज्ञापूर्वकविधेरनित्यत्वन्तु भाष्ये न कापि दृष्टमिति, अप्रामाणिकमिति न तस्य साधुत्वनियामकता ।

द्वितेन सहेति । ‘समो वा हिततयोरिति व्युत्पादितस्य तु एकदेश-विकृतन्यायेन संहितग्रहणादेव सिद्धिरिति भावः ।

ननु ‘सह’शब्दग्रहणं व्यर्थम् । सर्वस्योरुमत्त्वेन ‘सह’शब्दप्रयोगस्य तत्समभिव्याहारे व्यर्थत्वेन ‘सहोरुरिति प्रयोगस्यैवाऽभावादत आह—सहेते इति । कद्रुरिति । नागमातु संज्ञेयम् । अच्छन्दोऽर्थमिति । छन्दसि तु ‘कद्रुकमण्डल्वोऽच्छन्दसी’त्यनेनैव सिद्धेरिति भावः ।

अवो योऽकार इति । ‘शाङ्गरवादी’ति लुप्तपञ्चम्यन्तम् । ‘अव’

१ ‘आरोपादिवि भावः’ ख. पाठः ।

२ ‘सादृश्यप्रकारकबोधाऽजनकत्वेन’ इति ख. पाठः ।

३ ‘पीवैरोरु’ इति सज्ञापूर्वकविधेरनित्यत्वाद्गुणाऽभावे बोध्यम् इति ख. पाठः ।

४ ‘इतोऽङ्गे—‘कद्रुरिति । कुत्सितो वृक्ष इत्यर्थः । ‘कमण्डलु’शब्दश्चतुष्पात्रजाति-वचनः । पात्रवाची तु न स्त्रीलिङ्ग इति न प्रत्युदाहरणम्’ इति ख. पाठः ।

इति च षष्ठीति भावः । 'अनुपसर्जनादि'ति च विभक्तिविपरिणामेनाऽस्य समानाधिकरण विशेषणम् । एव 'टिड्ढे'त्यत्राऽपि सुवचम् । 'तद्वदत्र पञ्चम्यन्तत्वमपि सुवचमि'त्यपि बोध्यम् । एकत्रोक्ताऽर्थस्याऽपरत्राऽपि ग्रहणादिति दिक् । 'अव्योऽकार' इत्यपि क्वचिन्मूले पाठः । अत्राऽकार-विशेषण किम् ? 'शूरसेनी' । 'जनपदशब्दादि'त्यत्र 'अतश्चे'ति लुक् । ततोऽत्र जातिलक्षणो ङीषेव । अत एव 'न प्राच्यभर्गादियौघेयादिभ्य' इति सूत्रे यौघेयाऽऽदिग्रहणं सार्थकम् । तद्धि 'पश्चादियौघेयादिभ्या-मणञावि'तिविहितस्वार्थिकाऽञ्च 'अतश्चे'ति प्राप्तलुको निषेधाऽर्थम् । तत्फलं चाऽञ्चन्तत्वान्ङीन् यथा स्यात्, ढगन्तत्वान्ङीप् मा भूदिति ।

शाङ्करवीति । 'शृङ्गरु'शब्दादपत्येऽण् । आदिवृद्धि । 'ओर्गुणः' । तत्र जातिलक्षणे ङीषि प्राप्ते वचनम् । जातेरित्यनुवृत्तेरिति । स्पष्टं चेद् 'टिड्ढे'ति सूत्रे भाष्ये । गौतमो ऋष्यणन्तो गौरादिष्वपि ।

कामण्डलेय चतुष्पाड्ढवन्त । अस्य चित्त्वेनाऽऽद्युदात्तत्वात्, ङीपि, ङीनि च विशेषाऽभावेन, योपधत्वान्ङीषोऽप्राप्त्या चैतत्पाठफल चिन्त्यमित्याहुः । 'पुवत्त्वाऽभाव फलमि'त्यपि केचित् ।

'वात्स्यायन' । एतत्पाठसामर्थ्यादेव स्त्रियां युवसज्ञा । गोत्रे वा प्रत्ययद्वयम् । गर्गादियवन्नात् 'यविवोश्चे'ति फगत्र । 'यवन्तप्रकृतिक-ष्फप्रत्ययाऽन्त' इत्यपि केचित् । 'आश्मरथ्य' गर्गादियवन्त । अपवाद-ष्फप्रत्ययस्य पूर्वं वर्णितत्वेन, षफ ङीनौ पर्यायेण बोध्यौ । 'भोगवद्गौरिमतो संज्ञायाम्' । 'भोग'शब्दो घवन्त । 'गौरि'शब्दोऽत इवन्त । ताभ्या मतुप् । पित्त्वादनुदात्त । न च 'ह्रस्वनुङ्भ्या मतुवि'ति तस्योदात्तत्वम् । तत्र 'अन्तोदात्तादि'त्यनुवृत्तेः । नन्वेवम् 'उगितश्चे'ति ङीपा सिद्धिः । ङीप् ङीनो. स्वरे विशेषाऽभावात् । न च चादिषु 'उगितश्चे'ति ह्रस्व विकल्पाऽऽपत्तिः । ङीन्यपि दुर्वारत्वात् । 'उगितो विहिता या नदी'त्यर्थस्यैव 'युवोरनाकावि'तिसूत्रे भाष्ये सिद्धान्तितत्वात्, न तु 'उगित्

विहितेती'ति चेन्न । 'सङ्गायामेवे'ति नियमाऽर्थत्वात् । नियमसामर्थ्याच्च असङ्गाया ङीबपि नेत्याहु ।

पुत्र । अस्य पाठसामर्थ्याज्जातित्वाऽभावेऽपि ङीन् । न च 'पुत्रशब्द स्त्रिया नास्ती'ति भ्रमितव्यम् । 'सुत पुत्र' स्त्रियां त्वमी । आहुर्दुहितर 'सर्व' इत्यमरात् । तत्र स्त्रीत्वबोधे ईकारसमभिव्याहारस्तन्त्रम् । केवलाऽकारान्तपुत्रशब्दस्तु पुंस्त्वविशिष्टस्यैव बोधकः । अत एव 'सपुत्र' इत्यतो न सन्देह इति काव्यप्रदीपोद्घोते विस्तरः । 'पुमासं पुत्रमाधेही'-त्यादौ पुस्त्वेन विशेषणन्तु अतिशयितपुंस्त्वबोधनाय ।

एव च 'सूतोमराजमोजकुलमेरुभ्यो दुहितु पुत्रङ्के'ति 'कारे सत्या-गदस्ये'ति सूत्रस्थ वार्तिक किमर्थमि'ति चिन्त्यम् । न च दुहितु' पुत्र-डादेशे, निरनुबन्धकन्यायेन 'नादिन्याक्रोशे पुत्रस्ये'त्यादीनामप्रवृत्ति फलमिति वाच्यम् । 'पुत्री'शब्दघटिततादृशाऽऽक्रोशस्य लोकेऽप्रसिद्धेः । एतत्सम्बन्ध्यच'पर—'आदिनी'शब्दपरत्वाऽभावाच्च । न च पुत्रटि, ङीपि, उदात्तनिवृत्तस्वरेणाऽन्तोदात्तत्वं, ङीनि त्वाद्युदात्तत्वमिति स्वरे विशेषः । न च पुत्रडादेशे स्थानिवद्भावेन दुहितुशब्दत्वात् 'न षट्स्वस्त्रादिभ्य' इतिनिषेधान्ङीपोऽप्राप्तिः । 'मध्येपवाद' इति न्यायेन तस्य निषेधस्य 'ऋन्नेभ्य' इतिङीप्मात्रवाधकत्वात् । 'अनन्तरस्ये'ति-न्यायाच्च, टित्त्वसामर्थ्याच्चेति वाच्यम् । ङीनन्तेन तत्पुरुषे समासस्वरेण अन्तोदात्तत्वात् । टित्त्वान्ङीप्यप्युदात्तनिवृत्तस्वरेणाऽन्तोदात्तत्वस्यैव सत्त्वात् । न च 'उप्री, उप्रा वा दुहिता यस्या' इति बहुव्रीहौ 'उप्रपुत्री'-

१ 'इत्यस्मस्कृतकाव्यप्रदीपोद्घोते' ख. पाठः ।

२ 'अतिशयिततद्बोधनाय' ख. पाठः ।

३ 'पुत्रं च' इत्यारभ्य 'चिन्ताबीजमिस्याहु रिति दिक्' इत्यन्तः ख. पाठो मनोरमाशब्दरत्नस्थत्वात् क. कुण्डकित ।

'सम्बन्ध्यच.परपर आदिनी' इति क पाठः ।

त्यादिसिद्धयर्थं तदावश्यकमिति वाच्यम् । अस्य टित उपसर्जनत्वेन, बहुव्रीहौ ङीपोऽप्राप्ते ।

किञ्चाऽस्य वार्त्तिकस्य,—कुन्मरेभ्या बहुव्रीह्यासम्भवान्तत्साहचर्येण तत्पुरुष एव प्रवृत्ते । 'कारे सत्यागदस्ये'ति सूत्रे उपसङ्ख्यातत्वेन, तस्य तत्पुरुष एव प्रवृत्त्याऽस्याऽपि तत्रैव प्रवृत्ते । तच्चाऽन्याऽसम्भवात्, पूर्वोत्तरसाहचर्येण च तत्पुरुष एव प्रवर्त्तते । ('राजपुत्रा'त्यादौ तत्पुरुषाऽर्थस्यैव प्रतीतेश्च) ।

यदपि 'शाङ्गैरवादौ पुत्रशब्द आधुनिकप्रक्षिप्त' इति । तदपि न । 'प्रत्ययस्थादि'तिसूत्रे 'वा सूतकापुत्रिके'त्यादिवात्तिक-तद्भाष्यादेरसङ्गत्यापत्ते । 'शैलपुत्री' 'पुत्री'त्यादिप्रयोगाऽसङ्गत्यापत्तेश्चे'ति केचित् ।

अपरे तु 'सूताऽऽदिपुंशब्देभ्यः परे ङीनन्ते पुत्रशब्दे तत्पुरुषे 'पुत्र पुम्भ्य' इत्यनेन 'पुशब्दात्परपुत्रशब्दान्ततत्पुरुषे पुत्रस्याऽऽदिरुदात्त' इत्यर्थकेन लिङ्गविशिष्टपरिभाषया पुशब्दोकारोदात्तत्व, पुत्रडादेशे तु न तत्प्रवृत्ति, सानुबन्धकत्वात्, अतस्तत्रोदात्तनिवृत्तिस्वरेणान्तोदात्तत्वम् । कुलशब्दाऽन्तबहुव्रीहौ पुस्त्वे तत्पूर्वकेऽपि स्वरे विशेषो बोध्य । इष्टकादि-सूत्र इवाऽत्राऽप्याक्षिप्तपूर्वपदस्य विशेष्यतया तदन्तविधिः सुलभः । इदमेव च मनोरमायां चिन्ताबीजमित्याहुरिति दिक् ।

नृनरयोरिति । नृशब्दे 'ऋन्नेभ्य' इति ङीपि, 'नर'शब्दाज्जातिलक्षणे ङीषि प्राप्ते वचनम् । 'नृनरयोरि'त्यावर्त्तते । एकत्र पञ्चम्यर्थे षष्ठी । 'अनयोर्वृद्धिराभ्या ङीन् चे'त्यर्थ । ननु 'नारी'ति प्रयोगस्य 'नृ'शब्देन सिद्ध-

१ 'प्रवृत्तेश्च' ख पाठः ।

२ अथ ख पाठः, क ग. नास्ति ।

३ 'पुत्री' इति ख नास्ति ।

४ 'तत्पूर्वपदेपि' ख पाठः ।

त्वात्, 'नरी'ति प्रयोगस्य पुयोगलक्षणगङ्गीषा दुर्वारत्वाच्च 'नर'ग्रहण व्यर्थम् । पुयोगलक्षणस्तु डीष् नाऽनेन बाध्यते, किन्त्वत्र जातिग्रहणाऽनुवृत्तेर्जाति-
लक्षण एवेति सर्वसमतम्, अनन्तरस्येति न्यायसिद्ध च । स्पष्ट च टिङ्हाण-
ऋसूत्रे भाष्ये । अत एव 'किन्नरीणा नरीणामि'ति प्रयोगः सङ्गच्छते इति
चेन्न । नरत्वजातिमात्रप्रतिपिपादयिषाया 'नरी'ति प्रयोगव्यावृत्त्यर्थं
तस्याऽऽवश्यकत्वात् । अत्राऽऽद्याऽकारस्यैव वृद्धिः । व्याख्यानात् ।

यद्वा 'नरस्य अ'इति शकन्ध्वादिवात्पररूपम् । तत्सामर्थ्याच्चाऽऽद्यस्य ।
यद्वा 'नरि'ति रेफान्तमनुकृत्य, तस्य अ इति व्याख्यानसामर्थ्यादाद्या-
ऽकारस्यैव वृद्धिः । 'वानर'शब्देऽतिप्रसङ्गस्तु 'नृ'साहचर्येण मनुष्यजाति-
वाचकघटकस्यैव ग्रहणेनाऽपि सुशकवारण । अत्र पक्षे ङीनोऽकारान्त-
प्रकृतिलाभ कथमिति चिन्त्यम् । यत्तु 'प्रत्ययसन्नियोगशिष्टामन्तरङ्गा-
मपि वृद्धि बाधित्वाऽकृतव्यूहपरिभाषया 'यस्ये'ति लोपेऽनन्त्यस्य वृद्धि'-
रिति । तन्न । स्थानेन्तरतमाऽनन्तरतमाऽऽदेशप्रसक्तौ नियमाऽर्थत्वात्
'स्थानेन्तरतम'परिभाषाया प्रकृतेऽप्रवृत्तौ, रेफस्यैव वृद्ध्यापत्ते ।

यङश्चाप् । पकारो 'याडाप' इत्यत्र सामान्यग्रहणाऽर्थः । चकारस्य
अनुबन्धकत्वसम्पादनद्वारा सामान्यग्रहणाऽविघातमात्राऽर्थत्वेन चारिन्ता-
र्थेऽपि, 'आम्बळ्या' 'आवट्ये'त्यादौ परत्वाच्चित्स्वरः पित्स्वर बाधते ।

किञ्च सामान्यग्रहणाऽविघातमात्राऽर्थत्वे टापूप्रकरणे एव 'यङ'
इति वक्तव्ये प्रत्ययाऽन्तरकरणेन चित्त्वसामर्थ्याच्च । एतैन्मूलकमेव
परिभाषासु क्वचित्पठ्यते 'पित्स्वराच्चित्स्वरो बलीयानि'ति ।

आम्बळ्येति । 'आम्बळ्य'शब्दादपत्ये 'वृद्धेत्कोसले'ति व्यङ् ।
कारीषगन्धेति । करीषस्येव गन्धो यस्य-'करीषगन्धिः' । 'उपमानाच्चे'ति

१ इतोऽग्रे—'अन्त्यस्य लोपेनाऽपहारात् । न च तत्सामर्थ्याल्लोपबाधः । शुण-
भूतपरिभाषाबाधस्यैव न्याय्यत्वात्, व्याख्यानाच्च' इति ख. पाठ ।

२ 'यद्वा' इत्यारभ्य 'वृद्ध्यापत्तेः'इत्यन्त. क. कुण्डलित. ख. षाठ । ग. नास्ति ।

गन्धस्य इत् अन्तादेश । तस्य गोत्राऽपत्य स्त्रीत्यर्थे 'अणिञोरि'ति ष्यङ् । तस्य स्त्रियां विधानेऽपि ङकारोच्चारणसामर्थ्यात्, द्योतकत्वाच्च तदन्ता-
दप्यय चाप । षान्नव्य इति । 'पूतिमाषो'-गर्गादिः । एव च 'गौकक्ष्य'-
शब्दस्य गर्गादियन्तस्योदीचां मतेऽनेनैव चाप' सिद्धत्वात्, क्रौड्यादिषु
पाठो न कार्ये इति भाव । न च 'गौकक्षीपुत्र' इत्यत्र 'ष्यङ् सम्प्रसारण-
मि'ति न स्यादिति वाच्यम् । इष्टाऽऽपत्तेरिति स्पष्टं भाष्ये ।

एतच्च 'आवट्याच्चे'ति चकारस्याऽनुक्तसमुच्चयाऽर्थत्वात्सिद्धमित्याहुः ।

तद्धिता । बहुवचनमनुक्ताना सङ्गहाऽर्थम् । अत एवाऽल्पाऽर्थे ग्राम-
टिकादयः साधव इत्याहु । महासङ्गाकरण 'तेभ्यो हिता' इत्यन्वर्थत्वाय ।
तेन यथाऽभिधानमेव साधव । ननु ष्फविधौ तद्धितप्रहणाऽकरणलाघवा-
ऽनुरोधान्न प्रागेवाऽयमधिकारोऽस्तु । न च ङीवादीना ङत्येत्त्वा-
ऽनापत्ति । 'चुट्टुङ्' इति सूत्रकरणेन तत्सम्भवात् । टीप्-टीन्-टीषित्येव
वा प्रत्ययाः सन्तु । न च तद्धितान्तत्वात्प्रातिपदिकत्वे 'फिषोऽन्त उदात्त'
इत्यस्याऽऽपत्तिः । प्रकृति-प्रत्ययविभागशून्ये एव तत्प्रवृत्ते । पकार-षकार-
नकाररूपभिन्नाऽनुबन्धकरणवैयर्थ्याऽऽपत्तेश्च । अत एव सिद्धान्ते लिङ्ग-
विशिष्टपरिभाषया नाऽत्र फिट्स्वरः । डाप्प्रत्यये विजातीयङकाराऽनुबन्ध-
करण च न कार्यमित्यपर लाघवम् । टिलोपस्य 'नस्तद्धिते' इत्यनेनैव सिद्धे ।
'यस्ये'ति सूत्रे ईद्वहणम्, 'औङ् श्यामि'ति वार्त्तिकं च न कार्यम् ।

न च ईद्वहणं ङीवादिषु तद्धितकार्याऽभावज्ञापनाऽर्थं, तेन 'पट्वी'त्यादौ
न ओर्गुणाऽऽपत्तेरिति वाच्यम् । 'कुरुरि'त्यादिसिद्धयर्थं स्त्रीप्रत्ययेषु तद-

१ 'इति स्पष्टं भाष्ये' इति क ग पाठ । ख नास्ति ।

२ 'ननु' इत्यारभ्य 'इति दिक्' (७८६ पृ०) इत्यन्तं ख पाठ, मनोरमा-
शब्दरत्नघृतत्वात् क. कुण्डलितः ।

३ 'परिभाषया न दोष' ख पाठ ।

४ 'ङीवादिषु' इति ख पाठ ।

भावज्ञापने 'आसुरायणी'त्यादौ ष्फेऽपि 'यस्ये'तिलोपाऽनापत्तेरिति चेन्न । 'कुरु.' 'पद्मी'त्यादावोर्गुणाऽऽपत्ते । अत एव 'दण्डिनी'त्यादौ टिलोपो नेति दिक् ।

यूनस्ति । 'ऋन्नेभ्य' इति ङीपोऽपवादः । शत्रन्तादिति । तेन 'युवतीना समूहो यौवतमि'ति सिद्धयति । (अन्यथा 'यौवनमि'ति स्यात्) । यत्तु 'भिक्षाऽऽदिपाठसामर्थ्यान्न पुंवदि'ति । तन्न । भाष्ये तत्पाठस्य प्रत्याख्यानात् । पाठस्य ळ्विकाराऽभावमात्रतात्पर्यकत्वे वृद्धधा-
दानामप्यभावाऽऽपत्तिश्च । अत एव च 'युवतीकरनिर्मथित दधी'त्यादि-
प्रयोगसिद्धिः । युवतिशब्दे लिङ्गविशिष्टपरिभाषयैव प्रातिपदिककार्ये
सिद्धेऽत्र 'तद्धिता' इत्यधिकारो लिङ्गविशिष्टपरिभाषाऽनित्यत्वज्ञापनाऽर्थः,
घटघटीग्रहणवदिति दिक् ।

यैत्तु तद्धिताऽधिकारः 'कु(ल)युवतिरि'त्यादौ समासत्वात्प्रातिपदिकत्वे
सिद्धेऽपि पुनस्तद्धितान्तत्वप्रयुक्तप्रातिपदिकसज्ञाऽर्थः । न च समुदायो न
तद्धितान्तः । अनुपसर्जनस्त्रीप्रत्यये तदादिनियमाऽभावेन तत्सौलभ्यात् ।
तेन 'फिषोऽन्त' इत्यस्य पुनः प्रवृत्त्या पूर्वपदप्रकृतिस्वराऽभाव इत्याहुः ।
तन्न । अधिकारस्योत्तरत्र चारिताध्यात् । अर्थवत्सूत्रभाष्यप्रामाण्येन तस्या
स्त्रीप्रत्ययसामान्यग्रहणे, विशेषग्रहणे वा प्रवृत्तावप्यत्र प्रवृत्तौ मानाऽभावाच्च ।
नचाऽत्र करणं व्यर्थम् । लिङ्गविशिष्टपरिभाषाऽनित्यत्वज्ञापनेन चारिता-
ध्यात् । न च घटघटीग्रहणेनैव तज्ज्ञापन सिद्धमेवेतिवाच्यम् । विनिगमना-
विरहात् । वार्त्तिककृता ज्ञापनेऽपि, सूत्रकृताऽपि तज्ज्ञापनस्यावश्यकत्वाच्च ।
अङ्गभूतपरिभाषाऽनित्यत्वस्य क्लृप्तस्यैव ज्ञापनेनोपपत्तौ, शास्त्रबाधकल्पने
मानाऽभावाच्चेति दिक् ।

॥ इति स्त्रीप्रत्यया ॥

[इति श्रीनगेशमहद्विरचिते बृहच्छब्देन्दुशेखरे स्त्रीप्रत्ययप्रकरणम्] ।

१ 'आयानापत्ते.' क पाठ ।

२ अथ ख पाठः । क ग. नास्ति ।

३ 'यत्तु' इत्यारम्भ 'इति दिक्' इत्यन्त क ग, पाठ । ख. नास्ति ।